

مۇقاۋا لايىھەلىگۈچى : تەنۋەر قاسىم

ئويمانچىلىق قىللاسى

شىنجاڭ خەلق باش نەشرىياتى  
شىنجاڭ خەلق سەھىيە نەشرىياتى

ئويمانچىلىق قىللاسى




شىنجاڭ خەلق باش نەشرىياتى  
شىنجاڭ خەلق سەھىيە نەشرىياتى

ISBN 978-7-5372-6277-4



9 787537 262774 >



تۇردى مۇھەممەت ئاخۇن  
(1895 ~ 1978)

ئۇيغۇر كىتاب تور بېكەتى  
ئۇيغۇر كىتابلىرىنىڭ يېڭى نازارىسى  
www.uyghurkitap.com

# ئۇلۇغ ئوردا پىيادىسىنى قۇللانمىسە

تۈزگۈچى : تۇردى مۇھەممەت ئاخۇن

شىنجاڭ خەلق باش نەشرىياتى  
شىنجاڭ خەلق سەھىيە نەشرىياتى

图书在版编目(CIP)数据

维吾尔民间医学 / 维吾尔文 / 吐尔地·买买提·阿洪编写. — 乌鲁木齐: 新疆人民卫生出版社, 2015.6  
ISBN 978-7-5372-6277-4

I. ①维… II. ①吐… III. ①维吾尔族-民族医学-维吾尔语(中国少数民族语言) IV. ①R291.5

中国版本图书馆CIP数据核字(2015)第134551号

书 名: 维吾尔民间医学  
策 划: 肉斯弹木·赛买提  
原版审定: 伊那依吐拉·艾里米  
责任校对: 帕丽达·吾甫  
责任编辑: 谢米西卡麦尔·阿布都热合曼  
责任校对: 帕丽达·吾甫  
封面设计: 艾尼瓦·卡森木  
出 版: 新疆人民出版社  
新疆人民卫生出版社  
地 址: 乌鲁木齐市龙泉街196号  
网 址: <http://www.xjpsp.com>  
印 刷: 新疆宏图印务有限责任公司  
发 行: 新疆新华书店  
版 次: 1977年12月第1版  
印 次: 2015年6月第2次印刷  
开 本: 880×1230毫米 1/32开本  
印 张: 24.75  
书 号: ISBN 978-7-5372-6277-4  
印 数: 1—3000  
定 价: 63.00元

发行科联系电话: (0991) 2823055 邮编: 830001




## كىرىش سۆز

ئۇيغۇر تېبابەتچىلىك ئىلمى ۋە تىنىمىزنىڭ ئۇلۇغ مەدەنىيەت مىراسلىرىنىڭ بىرى بولغان جۇڭخىي تېبابىتىنىڭ تەركىبىي قىسمىدىن ئىبارەت. ئۇ — ئۇيغۇر ئەمگەكچىلىرىنىڭ ئەبىئەتكە قارشى، ئاغرىق - سىلاقلارغا قارشى ئېلىپ بارغان ئۇزاق مۇددەتلىك كۈرەشلىرى جەريانىدا بارلىققا كەلگەن ۋە راۋاجلانغان بولۇپ، ئىككى مىڭ يىلدىن ئارتۇق تارىخقا ئىگە. ئۇزۇن يىللاردىن بۇيان ئۇ، جۇڭخىي تېبابىتى، شىزاڭ تېبابىتى بىلەن، شۇنىڭدەك غەرب، يۇنان، ھىندىستان تېبابەتچىلىك ئىلىملىرى بىلەن ئۆزئارا تەسىر كۆرسىتىش، ئۆزئارا ئۆگىنىش ئارقىلىق تەدرىجىي بېيىپ، تاكامۇللىشىپ ئۆزىگە خاس نەزەرىيە تىشىسى شەكىللەندۈرگەن بولۇپ، تارىختىن بۇيان شىنجاڭدىكى ھەرقايسى قېرىنداش مىللەت خەلقلەرنىڭ ساقلىقنى ساقلاش، كېسەللىكلەرگە قارشى تۇرۇش كۈرەشلىرىدە تايانغان ئاساسىي تېبابەتچىلىك ئىلمى بولۇپ كەلدى.

فېئوداللىق جەمئىيەتتە ئۇيغۇر تېبابەتچىلىكىنىڭ تەرەققىياتى زور چەكلىمىگە ئۇچرىغان. بولۇپمۇ، گومېنداڭ ئەكسىيەتچىلىرىنىڭ مۇستەبىت ھۆكۈمرانلىقى ئاستىدا كەمىيىتىلىپ، چەكلىنىپ، كۆمۈلۈپ قېلىش، يوقىلىپ كېتىشتەك ئېچىنىشلىق ئاقىۋەتكە دۇچار بولغانىدى.

ئازادلىقتىن كېيىن، ئۇلۇغ جۇڭگو كومپارتىيەنىڭ توغرا رەھبەرلىكى، ئۇلۇغ داھىمىز ماۋجۇشنىڭ پارلاق مىللىي سىياسىتىنىڭ نۇرى ئاستىدا ماۋ جۇشنىڭ «جۇڭگو تېببىي —



دوربگەرلىك ئىلمى ئۇلۇغ بىر غەزىنە، ئۇنى تىرىشىپ ئىچىش ۋە يۇقىرى كۆتۈرۈش لازىم» دېگەن شانلىق يولبۇرۇقىنىڭ يېتەكچىلىكىدە ئۇيغۇر تېبابەتچىلىكىمۇ قەدىنى كۆتۈرۈپ، خەلق ساقلىقىنى ساقلاش ئىشلىرىدا ئۆز رولىنى جارى قىلدۇرۇش ئىمكانىيىتىگە ئىگە بولالدى. جايلاردىكى ئۇيغۇر تېۋىپلار كولىكتىپلىشىش يولىغا مېڭىپ، بىرلەشمە داۋالاش شىپاخانىلىرىغا ئۇيۇشۇپ، دۆلەت ئىگىدارچىلىقىدىكى دوختۇرخانىلىرىغا ئورۇنلىشىپ، ھەر مىللەت ئىشچى، دېھقان، ئەسكەرلەر ئاممىسى ئۈچۈن خىزمەت قىلماقتا.

قوللىغۇزىدىكى كىتابنى خوتەن ۋىلايەتلىك ئۇيغۇر تېبابەت شىپاخانىسىدىكى پېشقەدەم تېۋىپ تۇردى مۇھەممەت ئاخۇن ئۆزىنىڭ 60 نەچچە يىللىق ئەمەلىي داۋالاش تەجربىلىرى ئاساسىدا، قەدىمكى تېبابەت ئەسەرلىرىدىن پايدىلىنىپ تۈزۈپ چىققان. كىتابتا كېسەللەرگە دىياگنوز قويۇش، داۋالاش ئۇسۇللىرى بىرقەدەر تەپسىلىي سۆزلەنگەن ۋە 200 نەچچە خىل مۇھىم مۇرەككەپ دورا ئۇسخىلىرى تونۇشتۇرۇلغان بولۇپ، ئۇيغۇر تېبابەتچىلىكى ھەققىدىكى نىسبەتەن تولۇقراق بىر ئەسەردىن ئىبارەت، بۇ كىتاب يېڭى ئەۋلاد ئۇيغۇر تېۋىپلىرىنى تەربىيەلەشتە، ئاغرىق - سىلاقلارنى داۋالاشتا قوللانمىلىق رولىغا ئىگە بولۇپلا قالماي، ئۇيغۇر تېبابەتچىلىكىنى تەتقىق قىلىش ئۈچۈنمۇ مەلۇم ئەھمىيەتكە ئىگە.


كىتابتا كەمچىلىك ۋە خاتالىقلارنىڭ بولۇشىمۇ مۇمكىن. كەڭ كىتابخانلارنىڭ تەتقىقىي پىكىر بېرىشىنى سورايمىز.



مۇندەرىجە

بىرىنچى قىسىم ئۇيغۇر تىبابىتىنىڭ نەزەرىيە ئاساسلىرى

- I ماقالە. تەبىئەت ۋە كەيپىيات ..... 2
- 1 - پەسىل مىزاج ..... 3
- II ماقالە. تۆت خىلىت (ئەخلاقى ئەرەبەئە) ..... 5
- 1 - پەسىل خىلىتلارنىڭ ھاسىل بولۇشى ..... 5
- 2 - پەسىل خىلىتلارنىڭ خۇسۇسىيىتى ۋە ئۆزگىرىشى ..... 7
- 3 - پەسىل ياش ۋە رەڭگىروھنىڭ خىلىتلار بىلەن مۇناسىۋىتى ۋە ئالامەتلىرى ..... 11
- 4 - پەسىل خىلىتلار ئۆزگىرىشىنىڭ ئالامەتلىرى ..... 12
- III ماقالە. ئەزالار ۋە ئۇلارنىڭ خىزمىتى ..... 14
- 1 - پەسىل ئەزالارنىڭ دەرىجىسى ..... 14
- 2 - پەسىل ئەزالار خىزمىتى ..... 15
- 3 - پەسىل ئەزالاردا بولىدىغان قۇۋۋەتلەر ..... 16
- IV ماقالە. بەدەننىڭ ئۆزگىرىشى ۋە كېسەللىكنىڭ يۈز بېرىشى ..... 20
- 1 - پەسىل كېسەللىكلەرنىڭ تۈرلەرگە بۆلۈنۈشى ..... 20
- 2 - پەسىل كېسەللىكلەرنىڭ دەۋرى ..... 22
- 3 - پەسىل زۆرۈر ۋاسىتىلەر ..... 22
- V ماقالە. كېسەل پەيدا بولۇشنىڭ سەۋەبلىرى ..... 27
- 1 - پەسىل ئىسسىقتىن بولغان كېسەللىكلەرنىڭ سەۋەبلىرى ..... 28
- 2 - پەسىل سوغۇقتىن بولغان كېسەللىكلەرنىڭ سەۋەبلىرى ..... 28



3 - پەسىل قۇرۇق ۋە ھۆللۈكتى بولغان كېسىللىكلەرنىڭ

سەۋەبلىرى ..... 29

4 - پەسىل ئۆتۈش يوللىرىنىڭ كېڭىيىشى ۋە تازىلىنىشى

قىلىش ..... 29

5 - پەسىل بەدەن تېرىلىرىدىكى ئۆزگىرىش (قۇرۇپ

قىلىش) ..... 30

6 - پەسىل شەكىل (قىياپەت) بۇزۇلۇشنىڭ سەۋەبلىرى ... 30

۷ ماقالە. تومۇرلار ھەرىكەتلىرى ۋە ئۇلارنىڭ ئەھمىيىتى ..... 32

1 - پەسىل تومۇرنىڭ ئەھمىيىتى ..... 32

2 - پەسىل تومۇردىن نېمىلەرنى بىلگىلى ۋە قانداق بىلگىلى

بولدۇ؟ ..... 33

3 - پەسىل تومۇرنىڭ تۈرلىرى ۋە ھەرىكىتى ..... 34

4 - پەسىل تومۇرنىڭ سەۋەبلىرى ..... 42

۷ ماقالە. نەپەس ۋە ئۇنىڭ بۇزۇلۇشى ..... 59

۸ ماقالە. سۈيدۈك ۋە ئۇنى تەكشۈرۈش ..... 61

1 - پەسىل سۈيدۈك تۈرلىرى ۋە ئۇلارنىڭ ئالاھىدىلىكلىرى ... 61

1. سۈيدۈك رەڭگىنىڭ ئاق بولۇشىدىكى سەۋەب ۋە ئۇنىڭ

ئالاھىدىلىكى ..... 62

2. سۈيدۈكنىڭ قىزىل بولۇشىدىكى سەۋەبلەر ۋە ئۇنىڭ

ئالاھىدىلىكى ..... 63

3. سۈيدۈك سېرىق بولۇشنىڭ سەۋەبى ۋە ئالاھىدىلىكلىرى ... 65

4. سۈيدۈك قارا بولۇشنىڭ سەۋەبى ۋە ئالاھىدىلىكلىرى ... 66

5. باشقا رەڭلەردىكى سۈيدۈكلەرنىڭ سەۋەبى ۋە

ئالاھىدىلىكلىرى ..... 67

2 - پەسىل سۈيدۈكنىڭ قويۇق - سۇيۇقلۇقى (قەۋامى) ... 68

3 - پەسىل سۈيدۈك ئۈستىدە كۆپۈك بولۇشى ۋە ئۇنىڭ

ئەھمىيىتى ..... 72





1. سۈيۈدۈكتىكى چۆكمە (رۇسۇپ) نىڭ سەۋەبى ۋە ئەھمىيىتى ..... 73
2. چۆكمە ھاسىل بولۇشى ..... 74
3. تەبىئىي ۋە غەيرىي تەبىئىي چۆكىملەر ..... 75
4. چۆكمە رەڭگىنىڭ بوھران كۈنلىرى بىلەن مۇناسىۋىتى ... 78
- 4 - پەسىل سۈيۈدۈكتىكى پۇراق ۋە ئەر - ئاياللارنىڭ سۈيۈدۈكىنى پەرقلەش ..... 78
- IX ماقالە. چوڭ تەردەت (بەۋلى) نى تەكشۈرۈش ..... 80
- 1 - پەسىل چوڭ تەرەتتىكى ئارلاشمىلار ..... 80
- 2 - پەسىل چوڭ تەرەتنىڭ سۈيۈق ياكى قويۇق كېلىشى ..... 81
- 3 - پەسىل چوڭ تەرەتنىڭ رەڭگى ..... 82
- X ماقالە. بەلغەم ۋە ئۇنى تەكشۈرۈش ..... 84
- 1 - پەسىل بەلغەمنىڭ مىقدارى ..... 84
- 2 - پەسىل بەلغەمنىڭ رەڭگى ..... 84
- XI ماقالە. كېسەل ئاقىۋىتىنىڭ ياخشى - يامان بولۇش ئالامەتلىرى ... 85
- 1 - پەسىل كېسەل ئاقىۋىتى ياخشى بولۇشتىن دېرەك بېرىدىغان ئالامەتلەر ..... 85
- 2 - پەسىل كېسەل ئاقىۋىتى يامان بولۇشنىڭ ئالامەتلىرى ... 86
- XII ماقالە. كېسەللىكنى تونۇش ۋە توغرا تەشخىس قىلىش ..... 90
- 1 - پەسىل كېسەلنى تونۇش ..... 90
- 2 - پەسىل ماددىنىڭ پىشىشى ۋە ئۇنىڭ ئەھمىيىتى ..... 91
1. ماددىنىڭ پىشقانلىقى (نەزجى) نى ئىزلەش ئۇسۇلى ..... 92
2. مېڭىنىڭ سالامەتلىكى بىلەن مۇناسىۋەتلىك بەزى بەلگىلەر ..... 93
3. مېڭىگە يېقىن ئەزالار ياكى مېڭىگە ئالاقىدار ئەزالاردىكى بەلگىلەر ..... 93
- XIII ماقالە. كېسەلنى داۋالاش ئۇسۇللىرى ..... 95
- 1 - پەسىل سۈرۈپ چىقىرىش ..... 96



100 ..... 2. ھىجامەت (شەخەك) قويۇش

101 ..... دىققەت قىلىشقا تېگىشلىك ئىشلار

102 ..... 3. قۇستۇرۇش (قەي قىلدۇرۇش)

103 ..... دورىلار بىلەن قەي قىلدۇرۇشتا دىققەت قىلىشقا تېگىشلىك

104 ..... ئىشلار

104 ..... قەيدىن كېيىن يۈز بېرىدىغان ئەھۋاللارغا چارە كۆرۈش

106 ..... سۈرگە بەرگەندىن كېيىن دىققەت قىلىشقا تېگىشلىك

106 ..... ئىشلار

109 ..... سۈرگە دورىلارنى تەييارلاشتا دىققەت قىلىشقا تېگىشلىك

109 ..... بىرقانچە مەسىلىلەر

112 ..... 6. تەرلىتىش

113 ..... 7. بۇرۇن ۋە تىل ئاستىدىن سۇ ئاققۇزۇش

114 ..... 8. سۈيدۈك ھەيدەش

116 ..... 2 - پەسىل ماددىلارنى پىشۇرۇش (مۇنزىچ) چارىلىرى

120 ..... 3 - پەسىل دورا ئىچكۈزۈش

120 ..... 1. تىبابەتتە ئېغىز ئارقىلىق بېرىلىدىغان دورىلارنىڭ

120 ..... تۈرلىرى

126 ..... 2. باشقا داۋالاش ئۇسۇللىرى

128 ..... 3. دورا بىلەن زەھەرلىنىش ۋە ئۇنىڭغا قارشى چارىلەر

130 ..... 4 - پەسىل بوۋاقلارنى داۋالاش

131 ..... 5 - پەسىل كېسەللەر تامىقى

133 ..... VII ماقالە. ساقلىقنى ساقلاش ۋە كېسەلنىڭ ئالدىنى ئېلىش

133 ..... 1 - پەسىل جىسمانىي ھەرىكەت

134 ..... 2 - پەسىل روھىي ھەرىكەت


134 ..... 3 - پەسىل ھامىلىدار ئاياللار ۋە قېرى كىشىلەرنىڭ

134 ..... ساقلىقنى ساقلاش تەدبىرلىرى


## ئىككىنچى قىسىم كېسەللىكلەر ۋە ئۇلارنى داۋالاش

- I ماقالە. باش ۋە مېڭە كېسەللىكلىرى ..... 137
- 1 - پەسىل باش ئاغرىقى (سەدائى) ..... 137
- ئاددىي باش ئاغرىقى (سەدائى ساددە) ..... 137
- قاندىن بولغان باش ئاغرىقى (سەدائى دەمەۋى) ..... 138
- باشنىڭ يېرىمى ئاغرىش (شەققە) ..... 140
- باش قېيىش (دەۋۋار) ..... 142
- زۇكام ۋە نەزلە ..... 144
- 2 - پەسىل مېڭە كېسەللىكلىرى ..... 148
- ھوشسىز ئۇيقۇ (سۇبات) ..... 148
- ئۇيقۇسىزلىق (سەھىرى) ..... 149
- سەكتە ..... 149
- مېڭە پەردىسىنىڭ ياللۇغى (سەرسام) ..... 152
- مېڭىنىڭ ياللۇغلىنىشى (ۋەرەمى دىماغ) ..... 154
- تۇتاقلىق كېسەل (سەرئى) ..... 155
- قېتىپ قېلىش (جۈمۈد) ..... 157
- تېترەش كېسىلى (رەئىشە) ..... 158
- ساراڭلىق (جۈنۈن) ..... 159
- مالخولىيا ..... 160
- ئاياللارنىڭ تۇتاقلىق كېسىلى (ئېھتىناقى رەھىم ھىستېرىيە) ..... 162
- مالخولىيانى مەراقى ..... 163
- قارا بېسىش (كابۇس) ..... 164
- پالەچ ۋە ئىستىرخا ..... 166
- ئەسەب (نېرۋا) ئاجىزلىقى (زەئىپىل ئەسەب) ..... 170


- 171 ..... تارتىشپ قېلىش (تەشەننۇج)
- 174 ..... گەدەن قېتىپ قېلىش (كۇزاز - تەمەددۇد)
- 175 ..... قوۋۇرغا ئارىلىق ئەسەبلىرىنىڭ ئاغرىشى (ۋەجىئىل خاسىرە)
- 176 ..... بەل ئاغرىقى (ۋەجىئىل قەتەن)
- 177 ..... يانپاش ئاغرىقى (ئىرقۇننىسا)
- 180 ..... قاش ئارىسى ئاغرىش (ئۇسابە)
- 180 ..... بەدەن بولجۇڭ گۆشلىرىنىڭ تارتىشى (ئىختىلاج)
- 181 ..... II ماقالە. كۆز كېسەللىكلىرى
- 1 - پەسىل كۆز كېسەللىكلەرنىڭ سەۋەبى ۋە داۋالاش چارىلىرى ..... 181
- 2 - پەسىل كۆز مۇڭگۈز پەردىسى (تەبىقەسەلىمىيە) كېسەللىكلىرى ..... 184
1. مۇڭگۈز پەردىنىڭ يالۇغلىنىشى ..... 184
- 3 - پەسىل قاپاق كېسەللىكلىرى ..... 185
- قاپاق قىرلىرىنىڭ قېلىنلىشىپ قېلىشى (سۇلاق) ..... 185
- كۆزدە گۆش ئۆسۈپ قېلىش (شىرناق) ..... 186
- كۆز قوتۇرى (جەرە بۇلئەين) ..... 187
- قاپاقتىكى ئۈچمىسىمان ئۆسمە (تۈتەتۈل ئەجفان) ..... 189
- قاپاق قىرلىرىغا سۆگەل چىقىش (سۇلۇلى پۈلۈك) ..... 189
- قاپاقنىڭ قىزىرىپ ئىششىشى (شىرايى پۈلۈك) ..... 189
- يىڭنئاسقۇ (شەئىرە) ..... 190
- ياش خالتىسىنىڭ يىرىڭلىق ئاقىمىسى (غەرەپ، ناسۇرى چەشىم) ..... 190
- كۆزگە قۇم تىقىلغاندەك ئاغرىش (جەشائىل ئەجفان) ..... 191
- كىرىپكىنىڭ تۆكۈلۈشى ..... 192



- 192 ..... كىرىكىنىڭ ئاقىرىپ قېلىشى
- 193 ..... كۆز ياشاغغىراش (دەمەئە)
- 193 ..... 4 - پەسىل كۆزنىڭ ھەر خىل ئاغرىقلىرى
- 193 ..... كۆز ۋە قاپاق قىرلىرىنىڭ ياللىغى (رەمەد)
- 197 ..... كۆز ئىچىدىكى قىزىل چىكىت (تۈرفە)
- 197 ..... كۆزگە قانات گۆش ئۈنۈپ قېلىش (زەپەر ياكى ناخۇنە)
- 198 ..... كۆز ئېقىنىڭ يەللىك ئىششىقى (ئىنتىفاخى مۇلتەھەمە)
- 198 ..... كۆز ئېقىنىڭ قىچىشى (ھىككەمۇلتەھەمە)
- 199 ..... كۆز قارىچۇقىنىڭ ياللىغى (ۋەرەمى قەرىنە)
- 199 ..... كۆز ئالدىدا پاشا ئۇچقاندەك سېزىلىش (خىياللات)
- 200 ..... كۆزگە ئاق چۈشۈش (بەيازۇلتەيىن)
- 201 ..... كۆرۈش زەئىپلىكى (زەئىپىل بەسەر)
- 203 ..... كۆزدىكى يات نەرسىلەر (قەزى)
- 204 ..... كۆزگە زەرە تېگىش (زەرەبۇلتەيىن)
- 204 ..... كەچقۇرۇن كۆرمەسلىك (ئەشا - شەبكۈرى)
- 205 ..... كۆزگە سۇ چۈشۈش (نۇزۇللۇلما)
- 213 ..... III ماقالە. قۇلاق، بۇرۇن ۋە گال (تاماق) كېسەللىكلىرى
- 213 ..... 1 - پەسىل قۇلاق كېسەللىكلىرى
- 213 ..... قۇلاق ئاغرىش (ۋەجئىل ئۇزۇن)
- 214 ..... ئاڭلاشنىڭ يۈزۈلۈشى (تەرەش)
- 216 ..... قۇلاق قىچقىرىش (تىنىن)
- 217 ..... قۇلاقتىن قان ئېقىش
- 217 ..... 2 - پەسىل بۇرۇن كېسەللىكلىرى
- 217 ..... پۇراش سېزىمىنىڭ يوق بولۇشى
- 218 ..... پۇراشنىڭ يۈزۈلۈشى
- 219 ..... بۇرۇندىكى جاراھەت



- 220 ..... بۇرۇن قاناش (رىناق)
- 221 ..... بۇرۇندىن سېسىق پۇراق كېلىش (نەتۈلى ئەنەق)
- 221 ..... چۈشكۈرۈش (ئەتسە)
- 222 ..... بۇرۇن قىچىشىش (ھىككە نۇل ئەنەق)
- 222 ..... 3 - پەسىل تىل كېسەللىرى
- 222 ..... 1. تىلنىڭ ياللۇغلىنىشى (ۋەرەمى لىسان)
- 223 ..... تەم ئېتىشىنىڭ بۇزۇلۇشى
- 224 ..... تىلنىڭ ئېغىرلىقى
- 226 ..... تىلنىڭ چوڭىيىپ كېتىشى (ئىدلا ئۇللىسان)
- 226 ..... تىلنىڭ يېرىلىپ كېتىشى
- 227 ..... تىلنىڭ قۇرۇپ كېتىشى
- 227 ..... تىلنىڭ جاراھەتلىنىشلىرى
- 228 ..... ئېغىزنىڭ ئاق يارىسى (قىلا)
- 229 ..... ئېغىزنىڭ يەل يارا كېسىلى (ئاكىلە تۇلفەم)
- 230 ..... ئېغىزدىن شۆلگەي سۇ ئېقىش
- 230 ..... تاڭلاي ياللۇغى
- 231 ..... كالىپۇكنىڭ ئاقىرىپ قېلىشى
- 231 ..... 4 - پەسىل چىش كېسەللىكلىرى
- 231 ..... چىش ئاغرىش (دەردى دەندان)
- 233 ..... چىشنىڭ قاماپ قېلىشى
- 234 ..... قۇرت يېگەن چىش
- 234 ..... چىش رەڭگىنىڭ ئۆزگىرىشى (تەقدىرى رەڭگى دەندان)
- 235 ..... چىشنىڭ مىدىرلاپ قېلىشى
- 235 ..... چىش مىلىكلىرىنىڭ قانىشى
- 236 ..... 5 - پەسىل گال ئاغرىقلىرى
- 236 ..... بوغما (ھونناق)



- 238 ..... گال ئاغرىقى (ۋەرمى ھەلق)
- كچىك تىل ۋە يۇتقۇچ ئەتراپىنىڭ پالمىچى (ئىستىرخايى
- 239 ..... لوھات)
- 240 ..... قىزىلىئۆڭگەچتىكى يات نەرسىلەر
- 241 ..... قىزىلىئۆڭگەچ ۋە يۇتقۇچنىڭ قىچىشى
- 241 ..... يۇتۇشنىڭ قىيىنلىشىشى
- 243 ..... قىزىلىئۆڭگەچ يارىسى
- 243 ..... ئاۋاز پۈتۈش (بەتلانى سەۋت)
- 246 ..... ۷| ماقالە. كۆكرەك بوشلۇقى (سەنە) كېسەللىكلىرى
- 246 ..... 1 - پەسىل ئۆپكە كېسەللىكلىرى
- 246 ..... دەم سىقىش (زەيقۇلنەپەس رەبۇە)
- 250 ..... يۆتەل (سوئال)
- 254 ..... قان تۈكۈرۈش (نەپسەدەم)
- 256 ..... ئۆپكە ياللۇغى (زاتلىرىيە)
- 261 ..... ئۆپكە سىلى
- 265 ..... كۆكرەك پەردە ياللۇغى (زاتلىجەنبە)
- 268 ..... شۈشە كېسىلى
- 269 ..... تۆش ئىچكى پەردىسىنىڭ ياللۇغى (زاتلى سەدرى)
- 270 ..... كىرگىت پەردە ياللۇغى (بەرسام)
- 271 ..... كۆكرەك بوشلۇقىغا يىرىك تۈلۈش (ئىھتىقانى سەنە)
- 273 ..... ۷| ماقالە. يۈرەك كېسەللىكلىرى
- 1 - پەسىل يۈرەكنىڭ مىزاج بۇزۇلۇشتىن بولغان
- 273 ..... كېسەللىكلىرى
- 273 ..... يۈرەكنىڭ ئىسسىق مىزاجلىق كېسەللىكلىرى
- 274 ..... يۈرەكنىڭ سوغۇق مىزاجلىق كېسىلى




- 275 ..... يۈرەكنىڭ قۇرۇق مزاجلىق كېسىلى
- 275 ..... يۈرەكنىڭ ھۆل مزاجلىق كېسىلى
- 276 ..... 2 - پەسىل يۈرەك ئويناش (خاپقانى قەلبى) كېسىلى
- 276 ..... مزاج بۇزۇلۇشتىن بولغان خەفاقان
- 276 ..... قان قېيىش (ئىمتىلاى خۇن) دىن بولغان خەفاقان
- 277 ..... يۈرەك تومۇرلىرىغا سەپرا قويۇلۇشتىن بولغان خەفاقان
- 278 ..... بەلغەم ماددىسىدىن بولغان خەفاقان (خاپقانى بەلغىمى)
5. يۈرەك تومۇرلىرىغا سەۋدا قويۇلۇشتىن بولغان خەفاقان
- 278 ..... كۆپ قان يوقىتىش ۋە ئوزۇقلىنىشنىڭ ناچار بولۇشىدىن بولغان خەفاقان
- 279 ..... يۈرەكنىڭ سەزگۈ ئەسەبلىرىنىڭ قوزغىلىشچان بولۇپ قېلىشىدىن بولغان خەفاقان
- 280 ..... باشقا ئىزالادىكى زەھەرلىنىشلەرنىڭ يۈرەككە تەسىرىدىن بولغان خەفاقان
- 280 ..... ئايلىنىپ كېتىش (غەشىشى)
- 281 ..... دۇخانىيە
- 286 ..... يۈرەك قۇلقىنىڭ ياللۇغى (ۋەرەمى ئۈزۈتلىقەلپ)
- 287 ..... يۈرەكنىڭ سىقىلىشى (زېقىتىل قەلپ)
- 288 ..... يۈرەك قېيىغا سۇ يىغىلىش
- 290 ..... VII ماقالە. ئەمچەك كېسەللىكلىرى
- 290 ..... 1 - پەسىل سۈت چىقىرىشنىڭ بۇزۇلۇشى
- 290 ..... سۈتنىڭ كېمىيىشى
- 291 ..... خىلىتلار سەۋەبىدىن سۈتنىڭ ئازىيىشى
- 293 ..... سۈتنىڭ ھەددىدىن ئارتۇق كۆپىيىپ كېتىشى
- 294 ..... 2 - پەسىل ئەمچەك ياللۇغى (ۋەرەمى پىستان)





- ۷۱ ماقالە. مەيدە كېسەللىكلەرى ..... 297
- 1 - پەسىل مەيدىنىڭ مىزاج بۇزۇلۇشلۇق كېسەللىكلەرى ..... 297
- خاس ئىسسىقلىقتىن مەيدە مىزاجىنىڭ بۇزۇلۇشى ..... 297
- سەپرا ئېشىپ كېتىشتىن بولغان مەيدە بۇزۇلۇشى ..... 298
- مەيدىنىڭ ماددىسىز ھۆل ئىسسىق ۋە قۇرۇق ئىسسىقتىن بۇزۇلۇشى ..... 301
- مەيدىنىڭ سەۋدا ۋە قۇرۇق سوغۇقتىن بۇزۇلۇشى ..... 301
- 2 - پەسىل مەيدە ئاغرىش (ۋەجئىلمەئدە) ..... 302
- مەيدىنىڭ يەلدىن ئاغرىشى ..... 302
- ناچار يېمەكلىكلەر سەۋەبلىك مەيدە ئاغرىش ..... 304
- مەيدە ئەسەبلىرىنىڭ قوزغىلىشىدىن مەيدە ئاغرىش ..... 305
- 3 - پەسىل ھەزىم كېسەللىكلەرى ..... 305
- تاماق سىڭىشنىڭ بۇزۇلۇشى ..... 305
- ئىشتىھا تۇتۇلۇش ..... 308
- يەپ تويماسلىق كېسىلى (شەھۋىتى كەلبى) ..... 311
- كالا ئىشتىھا (جۇئىلبەقەر) ..... 312
- ئاچلىقتىن ئايلىنىپ كېتىش (جۇئىلغەش) ..... 314
- غەلىتە نەرسىلەرنى يېيىشكە مايلىق (فاسادىشەھۋەت) ..... 315
- كۆپ ئۇسساش كېسىلى (ئەتمىش) ..... 315
- 4 - پەسىل ئاشقازان ياللۇغلىرى (ۋەرەمى مەيدە) ..... 317
- ئاشقازان ھوكىنەك پەردە ياللۇغى (پىلغىمۇنى مەيدە) ..... 317
- بەلغەمدىن بولغان ئاشقازان ياللۇغى ..... 318
- سەۋدادىن بولغان ئاشقازان ياللۇغى (ۋەرەمى مەيدە سەۋداۋىيە) ..... 319
- مەيدىنىڭ يىرىڭلىق چاراهىتى (دۈبەيلىتۈلمەئدە) ..... 320
- ئاشقازان يارىسى (قۇرۇھى مەئدە) ..... 321



322 ..... ئاشقازان كۆپۈش (نەسخە مەئدە)

323 ..... كېكىرىش ۋە ئەسنەش

324 ..... قۇسۇش (قەي) ۋە كۆڭۈل ئاينىش (غەشيان)

326 ..... قان قۇسۇش (قەي دەمەۋى)

328 ..... ھېق تۇتۇش (پەۋاق)

329 ..... ئاشقازاننىڭ يۆتكىلىشى (مۇتقەلىبى مەئدە)

330 ..... مەيدىنىڭ ئېچىشىشى

331 ..... مەيدە بوشىشىپ كېتىش

332 ..... ئاشقازاننىڭ تارتىشىپ قېلىشى (تەشەننۇجى مەئدە)

332 ..... مەيدىنىڭ قېتىپ قېلىشى

333 ..... مەيدە سەۋەبلىك ئىچ سۈرۈش (زەرەپ)

335 ..... ۋابا (ھەيزە ۋابائى)

340 ..... VIII ماقالە. جىگەر كېسەللىكلىرى

340 ..... 1 - پەسىل جىگەرنىڭ مىزاج بۇزۇلۇشلۇق كېسەللىكلىرى

340 ..... 1. جىگەر مىزاجىنىڭ ئىسسىقتىن بۇزۇلۇشى

342 ..... 2. جىگەر مىزاجىنىڭ سوغۇقتىن بۇزۇلۇشى

343 ..... 3. جىگەر مىزاجىنىڭ قۇرۇقلۇقتىن بۇزۇلۇشى

343 ..... جىگەرنىڭ زەئىپلىكى (زەئىپلىكەبەد)

345 ..... 2 - پەسىل جىگەردىكى توسۇلۇش (سۇددىلىكەبەد)

346 ..... 1. جىگەر ئۆز تومۇرلىرىدىكى توسۇلۇش

347 ..... 2. ماسارنىڭ توسۇلۇشى

348 ..... 3. جىگەر كۆيۈپ قېلىش

349 ..... 4. جىگەر سانجىلىپ ئاغرىش (شىرقەتۈلكەبەد)

349 ..... 3 - پەسىل جىگەر ئىششىقلىرى

349 ..... 1. جىگەرنىڭ ماددىلىق ئىششىقى


349 ..... 2. قورساق كىرگىت گۆشلىرىنىڭ ئىششىقى (ۋەرەمى ئەزلى

- 354 ..... (بەتەنى)
- 355 ..... 3. جىگەرنىڭ يىرىڭلىق ئىششىقى (دۈبەيلە تۈلكەبەد)
- 356 ..... 4. جىگەرنىڭ تارتىشىشى (خەفەتۈلكەبەد)
- 357 ..... 5. جىگەر (ئۆتتە) تاش پەيدا بولۇش
- 357 ..... 6. جىگەرنىڭ كىچىكلىشىپ قېلىشى (ھىزالكەبەد)
- 358 ..... 7 - جىگەر كېسىلى سەۋەبىدىن بولىدىغان ئىچ سۈرۈشلەر
- 360 ..... سۇلۇق ئىششىقلار
- 367 ..... سېرىقكېسەل (يەرقان)
- 373 ..... X ماقالە. تال كېسەللىكلىرى
- 373 ..... 1 - پەسىل تالنىڭ مىزاج ئۆزگىرىشلىك ئاغرىقلىرى
- 375 ..... تالنىڭ ياللۇغلىنىشى (ۋەرەمى تال)
- 377 ..... تالنىڭ زەئىپلىكى
- 378 ..... X ماقالە. ئۈچەي كېسەللىكلىرى
- 378 ..... 1 - پەسىل ئۈچەيدىكى ھەزىمنىڭ بۇزۇلۇشلىرى
- 378 ..... ئۈچەي تارىيىپ قېلىش (زەيقۇلئەمئا)
- 381 ..... 2 - پەسىل ئىچ سۈرۈش (ئىسھال) لار
- 381 ..... قانلىق ئىچ سۈرۈش (ئىسھال دەمەۋى)
- 385 ..... يىرىڭلىق ئىچ سۈرۈش
- 386 ..... تولغاق (زەھىرە)
- 390 ..... ئۈچەيگە يەل تولۇش
- 390 ..... 3 - پەسىل چوڭ ئۈچەي كېسەللىكلىرى (قۇلۇنجى)
- 391 ..... قۇرۇق قورساق ئاغرىشى (قۇلۇنجى)
- 393 ..... ئۈچەي توسۇلۇش
- 402 ..... چوڭ تەرەت كەلمەسلىك (ھەسەرە)
- 403 ..... 4 - پەسىل ئۈچەي مەدەدە قۇرتلىرى
- 404 ..... قاپاق ئۇرۇقى مەدەدە (كۇدۇدانە)

- 405 ..... تۈتۈمەدەدە
- 406 ..... 5 - پەسىل سوڭ (مەقئەت) كېسەللىكلىرى
- 408 ..... بوۋاسىر
- 411 ..... سوڭ يېرىغلىق ئاقمىسى (ناسۈرى مەقئەت)
- 412 ..... سوڭ ياللۇغلىنىش (ۋەرەمى مەقئەت)
- 414 ..... سوڭ يېرىلىش
- 414 ..... سوڭنىڭ پالەچلىنىشى (ئىستىرخايى مەقئەد)
- 415 ..... سوڭ چىقىپ قېلىش (خۇرۇجى مەقئەد)
- 417 ..... سوڭ يارىلىرى (قۇرۇھى مەقئەد)
- 417 ..... سوڭ قىچىشىش
- 418 ..... XI ماقالە. بۆرەك كېسەللىكلىرى
- 1 - پەسىل بۆرەكنىڭ مزاج ئۆزگىرىشلىك ئاغرىقلىرى
- 418 ..... بۆرەك مزاجىنىڭ ئىسسىقتىن بۇزۇلۇشى
- 419 ..... قان سەۋەبى بىلەن بۆرەك مزاجىنىڭ بۇزۇلۇشى
- 419 ..... بۆرەك مزاجىنىڭ سوغۇقتىن بۇزۇلۇشى
- 419 ..... بۆرەكنىڭ كىچىكلىشىپ كېتىشى
- 420 ..... بۆرەك زەئىپلىكى (زەئفى گۈردە)
- 421 ..... بۆرەكنىڭ يەللىك ئاغرىشى (بادى گۈردە)
- 422 ..... بۆرەكنىڭ ئاغرىشى (ۋەجئىلكە بەد)
- 423 ..... 2 - پەسىل بۆرەك ياللۇغلىرى (ۋەرەمى گۈردە)
- 423 ..... بۆرەكنىڭ ماددىلىق ياللۇغلىنىشلىرى
- 425 ..... بۆرەك يارىسى
- 427 ..... قەنت سىيىش كېسىلى (زىياپىتۇس)
- 428 ..... بۆرەكتە تاش پەيدا بولۇش
- 430 ..... 3 - پەسىل دوۋساق كېسەللىكلىرى
- 430 ..... دوۋساق ياللۇغى (ۋەرەمى ماسانە)



- 432 ..... دوۋساق جاراھەتلىرى
- 433 ..... دوۋساقتا قان ئۇيۇپ قېلىش
- 433 ..... دوۋساق ئاغرىش (ۋەجىئىلمەسانە)
- 435 ..... دوۋساق كۆپۈپ قېلىش
- 436 ..... دوۋساقتا ئاش تۇرۇپ قېلىش
- 437 ..... سۈيدۈك كۆيگەندەك ئېچىشىپ كېلىش
- 438 ..... سۈيدۈك تۈنۈلۈش (ئېھتىياسى بەۋل)
- 441 ..... سۈيدۈك تامچىلاپ كېلىش (سىلسۇل بەۋل)
- 442 ..... سۈيدۈك تۇتالماسلىق (سىلسىل بەۋل)
- 443 ..... كېچىسى سىيىپ يېتىش (بەۋلى بىلغىراش)
- 444 ..... قان سىيش (بەۋلىدەم)
- 446 ..... ۱۱۱ماقالە. قورساق كىرگىت گۆشلىرىنىڭ يىرتىلىشى
- 446 ..... 1 - پەسىل چوقۇق (قېيىل) كېسەللىكلىرى
- 446 ..... پەتەق (چوقۇق)
- 449 ..... قورساق پەتىغى
- 449 ..... يەل كىندىك
- 451 ..... ۱۱۱ماقالە. قول - پۇت ۋە بەل كېسەللىكلىرى
- 451 ..... 1 - پەسىل بەل - ئومۇرتقا كېسەللىكلىرى
- 451 ..... ئومۇرتقا چىقىپ كېتىش (ھودەبە)
- 453 ..... غول ئاغرىش (ۋەجىئىلھەرە)
- 455 ..... بەل ئاغرىش (ۋەجىئىلخاسرە)
- 455 ..... 2 - پەسىل سۆڭەك ۋە بوغۇم ئاغرىقلىرى
- 457 ..... بوغۇملارنىڭ ئاغرىشى (ۋەجىئىلموپاسىل)
- 463 ..... يانتاش بوغۇمى ۋە سۆڭەكلەر ئاغرىش (ۋە جىئىلۋەرەك)
- ..... ھوشۇق ۋە تاپان سۆڭەك بوغۇملىرىنىڭ ئاغرىشى
- 464 ..... (نۇقرەس)



465 ..... 3 - پەسىل ئاياق قان تومۇرلىرى كېسىلى

465 ..... ئاياق كۆك تومۇرىنىڭ ئەگرى - بۇگرى كېڭىيىپ كېتىشى (داۋالى)

466 ..... پىل پۈتى كېسىلى (دائىلىپل)

468 ..... ماقالە. قىزىتمىلار (تەپلەر)

468 ..... 1 - پەسىل بىر كۈنلۈك قىزىتمىلار (تەپى يەۋمى)

..... 2 - پەسىل خىلىتلىق قىزىتمىلار (تەپى خىلىتى ياكى

469 ..... ھۈممىياتى خىلىتى)

470 ..... قان ماددىسىدىن بولغان قىزىتما (تەپى دەمەۋى)

471 ..... سەپرادىن بولىدىغان قىزىتما (تەپى سەپراۋى)

476 ..... بەلغىمدىن بولغان قىزىتما (تەپى بەلغەمى)

479 ..... سەۋدادىن بولغان قىزىتما (تەپى سەۋداي)

482 ..... جۈدەتكۈچى قىزىتما (تەپى دىق)

489 ..... 3 - پەسىل يۇقۇملۇق قىزىتمىلار (تەپى ۋابائى)

490 ..... تائۇن (چۇما) كېسىلى

493 ..... قىزىل (ھوسبە)

495 ..... ياۋا چېچەك (جۇدرى)

496 ..... 4 - پەسىل بوھران ھەققىدە ئومۇمىي چۈشەنچە

497 ..... بوھراننىڭ تۈرلىرى

498 ..... بوھران كۈنلىرى

499 ..... بوھران ئالامەتلىرى

500 ..... بوھران ئالدىدىكى ئالامەتلەر

501 ..... ماقالە تاناسىل ئەزالار كېسەللىكلىرى


501 ..... 1 - پەسىل ئەرلەر تاناسىل ئەزا كېسەللىكلىرى

501 ..... جىنسىي ئاجىزلىق زەئقى باھ

501 ..... جىنسىي ئىنتىلىشنىڭ بولماسلىقى



- 504 ... جنىسى ئەزا بوشاپ پالەچلىنىشى (ئىستىرخائى زەكەر) ...
- 504 ..... مەنىي تېز كېتىپ قېلىش (سۈرئىتى ئىنزال) .....
- 506 ..... جنىسى ھەۋەسنىڭ كۆپ بولۇشى .....
- 506 ..... قانلىق مەنىي كېلىش (مەئىددەم) .....
- 507 ..... كۆپ ئېھتىلام بولۇش (كەسرەتى ئېھتىلام) .....
- 508 ... 2 - پەسىل ئۇرۇقدان ۋە جنىسى ئەزا كېسەللىكلىرى ...
- 508 ..... ئۇرۇقدان ياللۇغى (ۋەرەمى ئۈنسەيىن) .....
- 510 ..... ئۇرۇقداننىڭ چوڭىيىپ كېتىشى .....
- ئۇرۇقدان خالتىسىنىڭ تومۇرلىرى كېڭىيىپ ئەگرى -
- 510 ..... بۈگرى كۆپۈپ قېلىش (داۋالى سەفەن) .....
- 511 ..... جنىسى ئەزا ئۇرۇقدان خالتىسىنىڭ قىچىشقاق كېسىلى ...
- 511 ..... سۈيدۈك يولىنىڭ توسۇلۇپ قېلىشى .....
- 512 ..... 3 - پەسىل ئاياللار كېسەللىكلىرى .....
- 512 ..... تۇغماسلىق .....
- ھامىلىدارلىق ئالامەتلىرى ۋە دىققەت قىلىشقا تېگىشلىك
- 517 ..... ئىشلار .....
- 517 ..... ھامىلىدارلىقتا دىققەت قىلىشقا تېگىشلىك ئىشلار .....
- 519 ..... كۆپ بويىدىن ئاجراش (كەسرەتى ئىسقات) .....
- 521 ..... قىيىن تۇغۇت .....
- 522 ..... بالا ھەمراھى چۈشمەسلىك .....
- 523 ..... ھامىلىنى چۈشۈرۈش .....
- 524 ..... ھامىلىدارلىقتىن ساقلىنىش چارىلىرى .....
- 524 ..... يالغان ھامىلىدارلىق (رىجا) .....
- 525 ..... بالىياتقۇ ياللۇغى ۋە جاراھەتلىرى .....
- 526 ..... بالىياتقۇنىڭ يىرىنغلىق ئاقمىسى (ناسۇر رەھمى) .....
- 527 ..... ئاق خۇن كېسىلى (سەيلانى رەھىم) .....



- 528 ..... ھەيز كەلمەسلىك
- 530 ..... بالياتقۇ چىقىپ قېلىش (خۇرۇجى رەھىم)
- 531 ..... بالياتقۇ يامان سۈپەتلىك ئۆسمىسى (سەرتانى رەھىم)
- 532 ..... ھىستېرىيە (ئېھتىناقى رەھىم)
- 534 ..... بالياتقۇ سۇلۇق ئىششىقى
- 535 ..... بالياتقۇ يەللىك ئىششىقى
- 536 ..... VII ماقالە تاشقى ئەزا كېسەللىكلىرى
- 536 ..... 1 - پەسىل تېرە كېسەللىكلىرى
- 536 ..... تېرە ئاستى ھۆكۈنەك توقۇلما يىرىڭلىق ياللۇغى (فىلىغمونى)
- 538 ..... قارا سان كېسىلى (سىققا قىلۇس)
- 539 ..... يامان يارا (ھومرە، سۇرخى باد)
- 540 ..... كوزا يارا (جەمىرە)
- 541 ..... نارفارسى
- 542 ..... سۇلۇق قاپارتما
- 543 ..... يەلتاشما (شىرا)
- 544 ..... تىلما (ماشىرا)
- 545 ..... بەزىلەر ياللۇغى (مۇغابىن)
- 546 ..... چىيقان (دوممۇل)
- 548 ..... يىرىك خالتىسى (دۈبەيە)
- 549 ..... ئاغرىقىسىز ئىششىقلار (ۋەرەمى روخۇد)
- 550 ..... يەل ئىششىق (نەفىغە)
- 551 ..... پوقاق (سەلئە)
- 552 ..... توپۇق (ئوقدە)
- 553 ..... چاشقان يارسى (خانازىر)
- 554 ..... سەرتان (راك)
- 557 ..... 1. دورا ئىچكۈزۈپ داۋالاش



- 559 ..... 2. سىرتتىن دورا سۈركەپ داۋالاش
- 561 ..... 3. دەستىكارە (ئوپېراتسىيە) بىلەن داۋالاش
- 562 ..... ماخاۋ (جوزام - دائىل ئەسەد)
- 564 ..... تاز كېسىلى (سۆڭەك)
- 567 ..... قوتۇر (جەرەپ)
- 569 ..... قۇرۇق قىچىشقاق (ھىككە)
- 571 ..... ئىسسىقلىق (ھەسەپ)
- 571 ..... قارا تەمرەتكە (قۇبا)
- 573 ..... بۇغداي يېغى چىقىرىش ئۇسۇلى
- 573 ..... سوغان (سوبوز)
- 574 ..... سۆڭەل (سالىل)
- 575 ..... پاقالچاق يارسى (بەتەم)
- 576 ..... ئۈجمىسىمان ئۆسمە (تۈتى)
- 577 ..... تېرە ئاستىغا قان چۈشۈش (ئوبۇرسىما)
- 577 ..... يەل يارا (ئايىلە فەرەڭگى، ئاتشەك)
- 587 ..... قارا داغ (بەرەس ئەسۋەد)
- 588 ..... داغ (كەلەق)، سەپكۈن (نەمەش)
- 589 ..... مەڭ (خىلال)
- 590 ..... تېرە كۆكۈرۈپ قېلىش
- 590 ..... تېرە رەڭگىنىڭ بۇزۇلۇشلىرى
- 591 ..... 3 - پەسىل تېرىنىڭ باشقا كېسەللىكلىرى
- 591 ..... باش كېپەكلىشىش (ھۈزاز)
- 592 ..... تېرە يېرىلىش
- 593 ..... چالاش (قۇبا)
- 594 ..... 4 - پەسىل چاچ كېسەللىكلىرى
- 594 ..... چاچ چۈشۈش (دائىلسۆڭلەپ)

- 596 ..... چاچ سۈنۈپ چۈشۈش (تەساقۇتى شەئىر)
- 597 ..... چاچنىڭ يېرىلىپ كېتىشى (تەشەققۇتى شەئىر)
- 597 ..... باشتىن ياغ تەپچىپ چىقىش
- 598 ..... چاچنىڭ بۇرۇن ئاقىرىپ كېتىشى
- 599 ..... چاچنى مۇھاپىزەت قىلىش ئۇسۇللىرى
- 600 ..... 5 - پەسىل تىرناق كېسەللىكلىرى
- 600 ..... تىرناققا ئاق چۈشۈش
- 601 ..... تىرناق سارغىيىپ قېلىش
- 601 ..... يور تىرناق
- 602 ..... تىرناقنىڭ باشقا زەخملىنىشلىرى
- 603 ..... سۆينەك (داخەس)
- 604 ..... 6 - پەسىل تىر كېسەللىكلىرى
- 604 ..... كۆپ تەرلەش
- 605 ..... سېسىق تەرلەش
- 606 ..... 7 - پەسىل سېمىزلىك ۋە ئورۇقلاش كېسىلى
- 609 ..... 8 - پەسىل ئۇششۇك ۋە كۆيۈك
- 609 ..... ئۇششۇك
- 610 ..... كۆيۈك
- 613 ..... 9 - پەسىل جاراھەت ۋە يارا
- 613 ..... جاراھەتلەر
- 617 ..... يارىلار
- 620 ..... چاچراتقۇ (قۇرھى سائىيە)
- 621 ..... 10 - پەسىل يىقىلىش، ئۇرۇلۇش (زەربە)
- 624 ..... 11 - پەسىل باشقا تېرە كېسەللىكلىرى
- 624 ..... پىتلاپ كېتىش (قەمىل، سىپەش)
- 625 ..... يۈز، پېشانە تېرىسىگە قورۇق چۈشۈش



- 625 ..... ياتاق يارسى (كۆرپە يارسى)
- 627 ..... X V II ماقالە سۇنۇق ۋە چىقىقلار
- 627 ..... 1 - پەسىل سۇنۇق
- 627 ..... تېرە زەخمىلەنگەن سۇنۇق (يېپىق سۇنۇق)
- 629 ..... تېرە - گۆشنى بۇزغان سۇنۇق (ئوچۇق سۇنۇق)
- 630 ..... چىقىقلار (خولئى)
- 632 ..... كۆپ ئۇچرايدىغان چىقىقلار
- 637 ..... X V III ماقالە زەھەرلىنىش ۋە ئۇنىڭغا قارشى چارىلار
- 637 ..... 1 - پەسىل دورىلار بىلەن زەھەرلىنىش
- 639 ..... مەئدەن جىنسلىق دورىلار بىلەن زەھەرلىنىش
- 642 ..... ئۆسۈملۈك دورىلار بىلەن زەھەرلىنىش
- 648 ..... 2 - پەسىل زەھەرلىك ھاساراتلار چىقىش ۋە ئۇلارنى داۋالاش
- 649 ..... ئومۇمىي چارىلار
- 651 ..... مەخسۇس چارىلەر
- 653 ..... زىيانلىق ھاساراتلارنى وقىتىش چارىلىرى
- 654 ..... غالجىر ئىت چىشلەپ (غالجىر كېسىلى)
- 657 ..... قوشۇمچە:
- 657 ..... مەدەن دورىلارنى كۈشتە قىلىش ئۇسۇلى ۋە ئىشلىتىلىشى
- 660 ..... ئالتۇننى كۈشتە قىلىش
- 661 ..... كۈمۈشنى كۈشتە قىلىش
- 662 ..... تۆمۈر، پولاتنى كۈشتە قىلىش
- 663 ..... مىسنى كۈشتە قىلىش
- 664 ..... سىمابنى كۈشتە قىلىش
- 665 ..... ياقۇتنى كۈشتە قىلىش
- 666 ..... مەرۋايىت، مارجان، سەدەپلەرنى كۈشتە قىلىش
- 667 ..... دورا نۇسخىلىرى
- 667 ..... 1 - نۇسخا ئىترىفىل كەبىرى



- 668 ..... 2 - نۇسخا شەرىپىتى بىنەپشە II
- 668 ..... 3 - نۇسخا جاۋارش جالمنۇس
- 669 ..... 4 - نۇسخا ھەبىبى سەيرە
- 669 ..... 5 - نۇسخا ئىترىفىل سەغىر
- 669 ..... 6 - نۇسخا ئىترىفىل كەشنىز
- 670 ..... 7 - نۇسخا ھەبىبى ئايارەج
- 670 ..... 8 - نۇسخا نۇشدارى لۇلۇۋى (مەۋايىتىلىق نۇشدارى)
- 671 ..... 9 - نۇسخا مەجۇنى مۇپەررىھى ياقۇنى I
- 672 ..... 10 - نۇسخا زۇپا شەرىپىتى I
- 672 ..... 11 - نۇسخا ھەبىبى ئىستەمخىقۇن
- 673 ..... 12 - نۇسخا ھۆقنە (كىلىزما) دورىسى
- 673 ..... 13 - نۇسخا مائۇلۇسۇل
- 674 ..... 14 - نۇسخا ھەبىبى ئەپتىمۇن
- 674 ..... 15 - نۇسخا شەرىپىتى پەۋاكە (مېۋىلەر شەرىپىتى)
- 675 ..... 16 - نۇسخا ئايارەج پەيقرى
- 675 ..... 17 - نۇسخا ھەبىبى قوقىيا
- 676 ..... 18 - نۇسخا مەجۇنى پىلاسىپە (مەجۇنى ماددە تۇلھايات)
- 676 ..... 19 - نۇسخا مەجۇنى نۇجاھ
- 677 ..... 20 - نۇسخا مەتبۇخى ئەپتىمۇن (ئەپتىمۇن قايناتمىسى) I
- 677 ..... 21 - نۇسخا نۇشدارى ساددە (ئاددى نۇشدارى)
- 678 ..... 22 - نۇسخا داۋائىلمىشكى شېرىن (ھار - ئىسسىق)
- 678 ..... 23 - نۇسخا خېمىرى ئەۋرىشىم
- 679 ..... 24 - نۇسخا مائۇلۇسۇل
- 680 ..... 25 - نۇسخا مەجۇنى مەسرىدنتۇس
- 681 ..... 26 - نۇسخا ھەبىبى جەدۋار (پارپا كومۇلىسى)
- 681 ..... 27 - نۇسخا ھەبىبى مەنتىن


- 28 - نۇسخا ھەبىبى پەرىپيۇن ..... 682
- 29 - نۇسخا مەجۇنى بالادۇر II ..... 682
- 30 - نۇسخا رەۋغىنى قۇستە (قۇستە يېغى) ..... 682
- 31 - نۇسخا رەۋغىنى قۇرتى ..... 683
- 32 - نۇسخا خېمىرى گاۋزىبان ..... 683
- 33 - نۇسخا مەجۇنى سەنجىرىنا ..... 684
- 34 - نۇسخا مەجۇنى سۆرۇنجان ..... 684
- 35 - نۇسخا سۇفۇيى سۆرۇنجان I (بىرىنچى سۆرۇنجان تالقىنى) ..... 685
- 36 - نۇسخا سۇفۇيى سۆرۇنجان II (ئىككىنچى سۆرۇنجان تالقىنى) ..... 685
- 37 - نۇسخا ھەبىبى سۆرۇنجان (سۆرۇنجان كۆمۈلىسى) ... 686
- 38 - نۇسخا مەتبۇخى ھېلىلە (ھېلىلە قاينىتىلمىسى) ... 686
- 39 - نۇسخا مەتبۇخى شاھتەررە (شاھتەررە قاينىتىلمىسى) ... 686
- 40 - نۇسخا شىياق ئەھمەرلەيىن ..... 687
- 41 - نۇسخا سۈرمە رۇشنايى (كۆزنى روشەنلەشتۈرگۈچى سۈرمە) ..... 687
- 42 - نۇسخا ھەبىبى مۇسھىل (سۈرگە كۆمۈلىسى) ..... 688
- 43 - نۇسخا مائۇلئۇسۇل III ..... 688
- 44 - نۇسخا ھەبىبى زەھەب ..... 689
- 45 - نۇسخا مائۇلئۇسۇل IV ..... 689
- 46 - نۇسخا قۇرسى فېلدىپيۇن ..... 689
- 47 - نۇسخا ئانار شەرىبىتى ..... 690
- 48 - نۇسخا ئالما شەرىبىتى ..... 690
- 49 - نۇسخا مەجۇنى جاۋارش كۆمۈنى ..... 691
- 50 - نۇسخا مەلھىمى ئىسپىداج I ..... 691
- 51 - نۇسخا رەۋغەن ..... 692

- 52 - نۇسخا تەرياق ئەسنان ..... 692
- 53 - نۇسخا ھۆقنە ..... 692
- 54 - نۇسخا مەتبۇخى خىيارشەنبەر ..... 693
- 55 - نۇسخا نووقۇئى تەمرېھىندى ..... 693
- 56 - نۇسخا شەرىبىتى دىنارى ..... 694
- 57 - نۇسخا لوئۇقى زەنجىۋىل (زەنجىۋىل يالانچۇقى) ..... 694
- 58 - نۇسخا لوئۇقى ئەنجۈر ..... 695
- 59 - نۇسخا لوئۇقى ھۆلبە (شۇمشا) ..... 695
- 60 - نۇسخا لوئۇقى سەرىپىستان ..... 695
- 61 - نۇسخا لوئۇقى خەشخاش ..... 696
- 62 - نۇسخا ھەببى غارقۇن ..... 696
- 63 - نۇسخا شەرىبىتى زۇپا II ..... 697
- 64 - نۇسخا ھەببى پىلپىل (قارمۇچ كۈمۈلىسى) ..... 697
- 65 - نۇسخا مەجۈنى بىنەپشە II ..... 698
- 66 - نۇسخا شۇمشا دەلىمىسى ..... 698
- 67 - نۇسخا شەرىبىتى ئەنسىل (ياۋا پىياز شەرىبىتى) ..... 698
- 68 - نۇسخا مەجۈنى زىراۋەندە ..... 699
- 69 - نۇسخا شەرىبىتى خەشخاش (كۆكنار شەرىبىتى) ..... 699
- 70 - نۇسخا ھەببى سوئال (يۆتەل كۈمۈلىسى) ..... 700
- 71 - نۇسخا قۇرسى كەھرىۋا ..... 700
- 72 - نۇسخا شەرىبىتى ئەنجىياھار (ئۈرگۈنەك شەرىبىتى) ..... 700
- 73 - نۇسخا مەتبۇخى مۇلەيىن (تەرەتنى يۇمشاتقۇچى  
قايناتما) ..... 701
- 74 - نۇسخا شەرىبىتى بىنەپشە ..... 701
- 75 - نۇسخا شەرىبىتى نېلۇپەر ..... 702
- 76 - نۇسخا قۇرسى كافۇر ..... 702
- 77 - نۇسخا خېمىرى سەندەل ..... 702


- 78 - نۇسخا شەرىپىتى بادىرەنجىبۇيا ..... 703
- 79 - نۇسخا گاۋزىبان شەرىپىتى ..... 703
- 80 - نۇسخا سەندەل ئەرقى ..... 704
- 81 - نۇسخا مەجۈنى داۋائىلمىشكى تەلىخ (قېرىق داۋائىلمىشكى مەجۈنى) ..... 704
- 82 - نۇسخا مەجۈنى فلۇنىيا ..... 704
- 83 - نۇسخا مەجۈنى پىلاپە I ..... 705
- 84 - نۇسخا مەجۈنى مۇپەررەھى ياقۇت II ..... 705
- 85 - نۇسخا مەجۈنى مۇپەررەھى ياقۇت III ..... 706
- 86 - نۇسخا شەرىپىتى ئەۋرىشم (پىلە غوزىسى شەرىپىتى) ... 706
- 87 - نۇسخا مەجۈنى ئايارەج لوغانزىيا ..... 707
- 88 - نۇسخا سىركەنجىۋىل سەپەر جىلى (بىيە سىركەنجىۋىل) ..... 708
- 89 - نۇسخا شەرىپىتى زىرىشك (زىرىخ شەرىپىتى) ..... 708
- 90 - نۇسخا جاۋارش تەمرىھىندى ..... 708
- 91 - نۇسخا شەرىپىتى ئەپسەنتىن ..... 709
- 92 - نۇسخا جاۋارش ئۇد ( I ) ..... 709
- 93 - نۇسخا جاۋارش ئۇد ( II ) ..... 710
- 94 - نۇسخا ھەببى سەگىنەج ..... 710
- 95 - نۇسخا قۇرسى گەنسۇن (رۇمبەدىيان توقمىچىغى) ..... 711
- 96 - نۇسخا قۇرسى كەۋكەب (پاقىراق تاش توقمىچىغى) ... 711
- 97 - نۇسخا مەجۈنى جاۋارش شەھرى ياران ..... 711
- 98 - نۇسخا جاۋارش سەپەر جىلى (بىيە جەۋارشى) ..... 712
- 99 - نۇسخا جاۋارش نارمىشكى ..... 712
- 100 - نۇسخا سىركەنجىۋىل بۇزۇرى ..... 713
- 101 - نۇسخا مەجۈنى خۇيسۇلھەدىد (تومۇر پوقى مەجۈنى) ... 713
- 102 - نۇسخا جاۋارش بۇزۇرى ..... 714

- 103 - نۇسخا جاۋاراش مۇناسىبى 714 .....
- 104 - نۇسخا جاۋاراش مۇقەۋى مەئدە (ئاشقازاننى) 714 .....
- 105 - نۇسخا مائۇلئۇسۇل V 715 .....
- 106 - نۇسخا قۇرسى سۇمبۇل 715 .....
- 107 - نۇسخا قۇرسى ئىلاۋۇس (ئۈچەي توسۇلۇش توقچىغى) 716 .....
- 108 - نۇسخا قۇرسى كوھلى 716 .....
- 109 - نۇسخا جاۋاراش كۈندۈر 716 .....
- 110 - نۇسخا جاۋاراش خەرنۇپ 717 .....
- 111 - نۇسخا سوفۇپى رۇمان (ئانار ئۇرۇقى تالقىنى) 717 .....
- 112 - نۇسخا قۇرسى تاباشىر 718 .....
- 113 - نۇسخا قۇرسى ئۇد 718 .....
- 114 - نۇسخا قۇرسى راسەن 718 .....
- 115 - نۇسخا مەتبۇخى تەمرىھەندى 719 .....
- 116 - نۇسخا مەجۇنى ئاساناسىيا 719 .....
- 117 - نۇسخا داۋائىل كۈركۈم 720 .....
- 118 - نۇسخا سىركەنجىۋىل بۇزۇرى مۆتىدىل 720 .....
- 119 - نۇسخا سىركەنجىۋىل بۇزۇرى ھار (ئىسسىق) 721 .....
- 120 - نۇسخا شەرىپىتى دىنار II 721 .....
- 121 - نۇسخا مائۇلئۇسۇل VI 722 .....
- 122 - نۇسخا زىمات (سۈيۈق مەلھەم) 722 .....
- 123 - نۇسخا زىمات (سۈيۈق مەلھەم) 723 .....
- 124 - نۇسخا قۇرسى ئەپسەنتىن 723 .....
- 125 - نۇسخا مەتبۇخى ئەپتىمۇن (ئەپتىمۇن قاينىتىلمىسى) II 723 .....
- 126 - نۇسخا مەجۇنى بۆدىنە 724 .....
- 127 - نۇسخا شەرىپىتى ئەپسەنتىن 724 .....





- 128 - نۇسخا ھەبىبى رەۋەن (رەۋەن كۇمۇلىسى) ..... 725
- 129 - نۇسخا شەرىپىتى بۇزۇرى I ..... 725
- 130 - نۇسخا شەرىپىتى بۇزۇرى II ..... 725
- 131 - نۇسخا كەلكىلانەج I ..... 726
- 132 - نۇسخا كەلكىلانەج II ..... 726
- 133 - نۇسخا قۇرسى مازارىيۇن I ..... 727
- 134 - نۇسخا قۇرسى مازارىيۇن II ..... 727
- 135 - نۇسخا قۇرسى ئەنبەر بارىس ..... 728
- 136 - نۇسخا شەرىپىتى كۇشۇش ..... 728
- 137 - نۇسخا قۇرسى غاپەس I ..... 729
- 138 - نۇسخا قۇرسى بۇزۇرى ..... 729
- 139 - نۇسخا ئوردان قۇرسى ..... 729
- 140 - نۇسخا قۇرسى كەبىر ..... 730
- 141 - نۇسخا قۇرسى گۈلنار ..... 730
- 142 - نۇسخا سۇفۇپى تىن ..... 730
- 143 - نۇسخا قۇرسى زەرنىخ ..... 731
- 144 - نۇسخا مەجۇنى پىلاپە II ..... 731
- 145 - نۇسخا مەجۇنى جاۋارش خەۋزى ..... 732
- 146 - نۇسخا مەجۇنى تۇربۇت ..... 732
- 147 - نۇسخا شىيافى كۈھلى ..... 733
- 148 - نۇسخا ھەبىبى مۇقەل I ..... 733
- 149 - نۇسخا ھەبىبى مۇقەل II ..... 733
- 150 - نۇسخا ئىتىرىفىل مۇقەل ..... 734
- 151 - نۇسخا مەجۇنى لوپۇبى سەغىر ..... 734
- 152 - نۇسخا قۇرسى كاكىنەچ ..... 734
- 153 - نۇسخا بىنادىق بۇزۇرى ..... 735
- 154 - نۇسخا قۇرسى زىياپتۇس ..... 735



- 155 - نۇسخا مەجۇنى بەللۇت ..... 736
- 156 - نۇسخا مەجۇنى ئەقرەب (چايان مەجۇنى) ..... 736
- 157 - نۇسخە مەجۇنى ھەجرۇلىيەھۇد ..... 736
- 158 - نۇسخا چايان يېغى (رەۋغىنى ئەقرەب) ..... 737
- 159 - نۇسخا مائۇلئۇسۇل Ⅶ ..... 738
- 160 - نۇسخا مەتبۇخى سۇرۇنجان ..... 738
- 161 - نۇسخا قۇرسى بەۋلىدەم (قان سىيش تابلېتى) ..... 738
- 162 - نۇسخا قۇرسى گۈل (قىزىلگۈل تابلېتى) I ..... 739
- 163 - نۇسخا قۇرسى گۈل (قىزىلگۈل تابلېتى) II ..... 739
- 164 - نۇسخا داۋائىل تۇربۇت ..... 740
- 165 - نۇسخا قۇرسى غاپەس II ..... 740
- 167 - نۇسخا قۇرسى مەرۋايىت (مەرۋايىت تابلېتى) ..... 740
- 168 - نۇسخا قۇرسى خەشخاش (كۆكنار تابلېتى) ..... 741
- 169 - نۇسخا مەجۇنى زەرئۇنى ..... 741
- 170 - نۇسخا مەجۇنى بۇزۇرى ..... 742
- 171 - نۇسخا مەجۇنى لوبۇبى كەبىر ..... 742
- 172 - نۇسخا مەتبۇخى شاھتەررە ..... 743
- 173 - نۇسخا داۋائىللىك ..... 743
- 174 - نۇسخا سۇفۇپى مۇقەۋۋى مەئدە ..... 744
- 175 - نۇسخا مەجۇنى لوغانزىيا ..... 744
- 176 - نۇسخا قۇرسى مور ..... 745
- 177 - نۇسخا مەلھىمى داخلىيون ..... 745
- 178 - نۇسخا مەتبۇخى ھېلىلە II ..... 745
- 179 - نۇسخا مەلھىمى ئىسپىداج II ..... 746
- 180 - نۇسخا ئىترىفىل غۇدۇدى (بەزئىترىفىلى) ..... 746
- 181 - نۇسخا مائۇلجەبىن ..... 747
- 182 - نۇسخا مەلھىمى زەڭكار ..... 747
- 183 - نۇسخا مەتبۇخى سانا (سانا قايناتمىسى) ..... 748



- 184 - نۇسخا مەتبۇخى ئەپتىمۇن II ..... 748
- 185 - نۇسخا بالادۇر II ..... 749
- 186 - نۇسخا تەرياقى فارۇق ..... 749
- 187 - نۇسخا تەرياقى گىل مەختۇم ..... 750
- 188 - نۇسخا تەرياقى ئەربەئە ..... 751
- 189 - نۇسخا تەرياقى I ..... 751
- 190 - نۇسخا تەرياقى II ..... 751
- 191 - نۇسخا مەجۇنى سوم (سامساق مەجۇنى) ..... 752
- 192 - نۇسخا تەرياقى سەرتان ..... 752
- 193 - نۇسخا ھەببى مۇقەۋۋى باھ ..... 753
- 194 - نۇسخا ھەببى ئىمساك ..... 753
- 195 - نۇسخا مەجۇنى ئازراقى ..... 753
- كۈچۈلا مۇدەببەر (زەھەرسىز) قىلىش ئۇسۇلى ..... 754
- 196 - نۇسخا ھەببى تازاراقى I ..... 755
- 197 - نۇسخا ھەببى ئازراقى II ..... 755
- 198 - نۇسخا مەجۇنى قەمبىل ..... 756
- 199 - نۇسخا سۇفۇپى سۇزاك (سۆزىنەك تالقىنى) I ..... 756
- 200 - نۇسخا سۇفۇپى سۇزاك (سۆزىنەك تالقىنى) II ..... 757
- 201 - نۇسخا لوبۇبى كەبىر II ..... 757
- 202 - نۇسخا ھەببى شەييار ..... 758
- 203 - نۇسخا ھەببى تەنكار ..... 758





بىرىنچى قىسىم ئۇيغۇر تېبابىتىنىڭ  
نەزەرىيە ئاساسلىرى




## I ماقالە تەبىئەت ۋە كەيپىيات

ئىنساننىڭ بارلىققا كېلىشى مۇختىلىپ (قارمۇقارشى) بولغان تۆت تەبىئەت<sup>①</sup> يەنى — ئوت، سۇ، تۇپراق ۋە ھاۋالارنىڭ ئۆزئارا بىرىكىشىدىندۇر. بۇ ئەھۋال ئىنسانلاردىلا بولماستىن، بەلكى ھايۋانلار ۋە ئۆسۈملۈكلەردىمۇ شۇنداق. مەسىلەن: ئۆسۈملۈكنىڭ ئۈنۈپ ئۆسۈشىنى ئالدىدىغان بولساق يەر (تۇپراق)، سۇ، ھاۋا ۋە ئىسسىقلىق (ئوت) نىڭ ئۇرۇققا بولغان ئۆزئارا تەسىرى بىلەن بولىدۇ. ئادەممۇ خۇددى شۇ تۆت تەبىئەتنىڭ بىرىكىشى بىلەن قۇۋۋىتى مۇغەيىسەرە (ئۆزگەرتكۈچى كۈچ) گە يولۇقۇپ جىسىمىيات (ئورگان) ھاسىل قىلىدۇ. بۇ ھال تېبابەتتە «ئەجسامى بەسەت» دېيىلىدۇ. تۆت تەبىئەتنىڭ داۋاملىق تەسىر قىلىشى ئارقىسىدا قۇۋۋىتى نامىيە (ئۆسۈش كۈچى) گە يېتىپ تەرەققىي قىلىدۇ. ۋە قۇۋۋىتى مۇسەۋىرە (شەكىللىنىش كۈچى) بارلىققا كېلىپ ئادەم سۈرىتى شەكىللىنىدۇ. بۇ ھال «ئەجسام مەسەد» دەپ ئاتىلىدۇ.

تۆت تەبىئەت ئىنسان بەدىنىدە تۆت كەيپىياتنى بارلىققا كەلتۈرىدۇ. ئۇلار: رۇتۇبەت (ھۆلۈك)، يۇبۇسەت (قۇرۇقلۇق)، ھارارەت (ئىسسىقلىق)، بۇرۇدەت (سوغۇقلىق) دىن ئىبارەت بولۇپ، ئىنسان ھاياتى ئۈچۈن بەكمۇ مۇھىم. مەسىلەن: بەدەندە ئىسسىقلىق بولمىسا ئوزۇقلۇق پىشمايدۇ (پارچىلانمايدۇ)، سۇيۇقلۇق بولمىسا ئوزۇقلۇقلار شىمىرلىمەيدۇ، سۇيۇقلۇق

① تۆت تەبىئەت — ئۇيغۇر تېبابەت ئەسەرلىرىدە «ئاناسىر ئەبىئە» (تۆت ماددا) نەزەرىيەسىگە ئاساسەن تەھلىل قىلىنىدۇ. بۇ يەردە مۇھىم جايلارنى قىسقىراق سۆزلىنىدۇ.



بولمىسا بەدەندە ھاياتنىڭ بولۇشى مۇمكىن ئەمەس. ساپ ھاۋا بولمىسا نەپەس ئېلىش قىيىنلىشىدۇ. تەبىئەتتە قۇرۇقلۇق بولمىسا مېڭىنىڭ قوماندانلىق قىلىش كۈچى ئاجىزلىشىپ ئەقلى جايىدا بولماسلىق، ئېغىزدا تاماق تەمىنى سېزەلمەسلىككە ئوخشاش ئەھۋاللار كېلىپچىقىدۇ. سوغۇقلۇق بولمىسا يۈرەكنىڭ خىزمىتى ياخشى بولمايدۇ. بۇنىڭدىن كۆرگىلى بولىدۇكى، تۆت كەيپىيات ئادەم بەدىنىدە باراۋەر بولۇشى لازىم. بىر - بىرىدىن كەم بولماسلىقى، ئارتۇق ياكى ناچار بىر - بىرىگە قارىمۇقارشى پائالىيەتلىرى نەتىجىسىدە «مزاج» ھاسىل بولىدۇ.

## 1 - پەسىل مزاج

«مزاج» تۆت خىل كەيپىيات يەنى ئىسسىق، سوغۇق، قۇرۇق، نەمنىڭ ئومۇمىي بەدەندە ئىپادىلىنىشىدىن ئىبارەت بولۇپ، تۆت كەيپىيات تەكشى بولغان مزاجنى يەنى مۇۋاپىق مزاج دەپ؛ تۆت كەيپىيات تەكشى بولمىغان مزاجنى بۇزۇق مزاج (سۇئىلمىزاج) دەپ ئىككىگە بۆلۈنىدۇ. سۇئىلمىزاج ئۆز نۆۋىتىدە خىلىت ئارىلاشمىغان مزاج (سازەج) ۋە بۇزۇلغان ماددىلار قوشۇلغان مزاج (ماددى مزاج) لارغا بۆلۈنىدۇ. ياخشى مزاج ئۆز نۆۋىتىدە سەككىز تۈرگە بۆلۈنىدۇ.

(1) مۆتىدىل ھالدىكى ئىسسىقلىق.

(2) مۆتىدىل ھالدىكى سوغۇقلۇق.

(3) مۆتىدىل ھالدىكى قۇرۇقلۇق.

(4) مۆتىدىل ھالدىكى ھۆللۈك (نەملىك).

(5) سوغۇقلۇق بىلەن قۇرۇقلۇقنىڭ بىرىكىپ مۆتىدىل ھالغا

كېلىشى.

(6) سوغۇقلۇق بىلەن سۇيۇقلۇقنىڭ بىرىكىپ مۆتىدىل ھالغا كېلىشى.

(7) قۇرۇقلۇق بىلەن ئىسسىقلىقنىڭ بىرىكىپ مۆتىدىل ھالغا كېلىشى.

(8) ئىسسىقلىقنىڭ ھۆللۈك بىلەن بىرىكىپ مۆتىدىل ھالغا كېلىشى.

«ناچار مىزاج» مۇسەككىز تۈرگە بۆلۈنىدۇ.

(1) مۆتىدىل ھالدىن ئېشىپ كەتكەن ئىسسىقلىق.

(2) مۆتىدىل ھالدىن ئېشىپ كەتكەن قۇرۇقلۇق.

(3) مۆتىدىل ھالدىن ئېشىپ كەتكەن سوغۇقلۇق.

(4) مۆتىدىل ھالدىن ئېشىپ كەتكەن ھۆللۈك.

(5) مۆتىدىل ھالەتتىن ئېشىپ كەتكەن ئىسسىقلىق بىلەن قۇرۇقلۇقنىڭ بىرىكىشى.

(6) مۆتىدىل ھالەتتىن ئېشىپ كەتكەن ئىسسىقلىق بىلەن ھۆللۈكنىڭ بىرىكىشى.

(7) مۆتىدىل ھالەتتىن ئېشىپ كەتكەن سوغۇقلۇق بىلەن ھۆللۈكنىڭ بىرىكىشى.

(8) مۆتىدىل ھالەتتىن ئېشىپ كەتكەن سوغۇقلۇق بىلەن قۇرۇقلۇقنىڭ بىرىكىشى.

كىشىلەرنىڭ مىزاجى مىللەت ئايرىمىسى، ئولتۇراق جايى (كىلىمات)، تۇرمۇش شارائىتى قاتارلىق ئەھۋاللارغا قاراپ ھەر خىل ۋە مۇرەككەپ بولىدۇ. تېۋىپ كېسەلنى تەكشۈرگەندە كېسەلنىڭ قايىسى مىزاجدا ئىسكەنلىكىنى ۋە قانداق ئۆزگەرگەنلىكىنى ئوبدان بايقىشى لازىم. مىزاجنىڭ ئۆزگىرىشىگە ۋە ئادەم مىزاجىنىڭ ھۆل، قۇرۇق، ئىسسىق، سوغۇقلۇقىغا قاراپ دورا بەلگىلەش كېرەك. ئەگەر مىزاج بەلگىلەشتە توغرا بولمىسا تەشخىس (دىياگنوز) مۇبەرىلگەن دورىمۇ خاتا بولىدۇ.





## II ماقالە . تۆت خىلىت (ئەخلاتى ئەربەئە)


خىلىتلار بىر خىل ھۆل سۇيۇقلۇق بولۇپ، ئادەم بەدىنىدە دائىم ئېقىپ يۈرىدۇ. خىلىتلار تۆتكە بۆلۈنىدۇ. قان، سەپرا، بەلغەم<sup>①</sup> . سەۋدا.

بەدەننىڭ ساغلام تۇرۇشى (قەۋامى) تۆت خىلىتنىڭ ئېتىمالدا (نورمال) بولۇشىغا باغلىق بولۇپ، كەم - زىيادە بولۇشى ياكى مۇرەككەپ بولۇشى كېسەللىكلەرنى كەلتۈرۈپ چىقىرىدۇ. خىلىتلار «تەبىئىي» ۋە «غەيرىي تەبىئىي» بولۇپ، ئۆلچەمگە لايىق «نورمال» بولغىنى تەبىئىي. ئۇنىڭ ئەكسىچە بولغىنى غەيرىي تەبىئىي ھېسابلىنىدۇ. مەسىلەن: توق جىگەر رەڭلىك تازا قان تەبىئىي قان، قارامتۇل، كۆپەك ياكى كۆك يېشىلغا مايىل قان غەيرىي تەبىئىي قان دېيىلىدۇ. بۇ — قانغا ھەر خىل بۇزۇق خىلىت ۋە ئوفۇنەت (بۇزۇق گاز) ئارىلىشىپ قالغانلىق نەتىجىسى بولۇپ كېسەل تۇغدۇرىدۇ.

### 1 - پەسىل خىلىتلارنىڭ ھاسىل بولۇشى

خىلىتلارنىڭ ھاسىل بولۇشى ئادەم يېگەن تاماقنىڭ خۇسۇسىيىتىگە باغلىق. مەسىلەن: ئىستېمال قىلىنغان ئوزۇقلۇق ئېغىز بوشلۇقىدا بىرقەدەر ئېزىلىپ قىزىلىۋاتقاندا

① بەلغەم: بۇ يەردىكى بەلغەم ئادەتتە يۆتلىگەندە چىقىدىغان شىلىمىش قەپرۇك ئەمەس. بەلكى بىر خىل رەڭسىز (ئاق) شىلىمىش سۇيۇقلۇق ماددا بولۇپ، يۇنان ۋە سىر تېۋىپلىرى ئۆز ئەسەرلىرىدە بەلغەمنى لىمغا سۇيۇقلۇقى دەپ ئىزالايدۇ (مەخرەئۇل جاۋاھىر كىتابىدىن).




ئارقىلىق ① مەيدىگە چۈشىدۇ. مەيدىنىڭ ھەزىم قىلىش كۈچى ۋە ھەزىم بەزلىرى (غۇدۇدى ھەزىمىيە) نىڭ ياردىمى بىلەن ئارپا ئۇنىنىڭ ئۈمىچىدەك شىرە ھالىغا يەنى «كەيلۇس» كە ئايلىنىدۇ. ئوزۇقلۇق ماددىلار (كەيلۇسنىڭ جەۋھىرى) سەيلىمە ۋە ئۈچەيلەردىن جىگەرنىڭ تارتىش قۇۋۋىتى (قۇۋۋىتى جازىبەسى) بىلەن ماسارىققا دەپ ئاتىلىدىغان تومۇر ئارقىلىق جىگەرگە كىرىدۇ. كېرەكسىز قالدۇقلىرى ئۈچەي ئارقىلىق سىرتقا چىقىپ كېتىدۇ. جىگەرگە كەلگەن قىسمى ياردىمى بىلەن پىشىدۇ. ② پارچىلىنىپ پىشش ئۆلچەم ئىچىدە بولغاندا قان ئىشلىنىپ چىقىدۇ. ئاندىن تاماق ماددىسى جىگەرنىڭ ھەزىم قىلىش كۈچى بىلەن سۈتكە ئوخشاش بىر سۇيۇقلۇققا ئايلىنىدۇ. بۇ كەيمۇس دېيىلىدۇ. كەيمۇس داۋاملىق قىيام بولۇپ، جىگەر كۈچىنىڭ ياردىمى بىلەن جىگەر رەڭگە كىرىدۇ. بۇ تەبىئىي قاننىڭ ھاسىل بولۇشىدىن ئىبارەت.

قاننىڭ ئېتىدال ھالەتتە قىيامغا كېلىشى نەتىجىسىدە ئۇنىڭ يۈزىگە سېرىق رەڭلىك بىر نەرسە ھاسىل بولىدۇ. بۇ، قاننىڭ كېپىكى ھېسابلىنىپ نورمال سەپرا (سەپرائى تەبىئىي) دەپ ئاتىلىدۇ. قاننىڭ داۋاملىق قىيامغا يېتىشى بىلەن قاننىڭ تېگىدە چۆكمىسى (رۇسۇپى) ئۆلتۈرىدۇ. ئۇ تەبىئىي سەۋاددىن ئىبارەت بولىدۇ. يەنە داۋاملىق قىيامغا كېلىشىدىن تۇخۇم ئېقىغا ئوخشاش بىر نەرسە ھاسىل بولىدۇ. بۇ تەبىئىي بەلغەم دېيىلىدۇ.

خىمىتلارنىڭ ھاسىل بولۇشى ۋە ئۆزگىرىشىگە تۆۋەندىكىلەر تەسىر كۆرسىتىدۇ:

① مەيدە - ئاشقازان.

② بۇ يەردىكى قايناش پىشش سۈنىڭ ۋاراقىشپ قاينىشى ياكى نەرسىلەرنىڭ ئوتتا پىشقىنى ئەمەس، بەلكى ئوزۇقلۇقنىڭ بەدەن ھارارىتى بىلەن بەدەنگە ئۆزلەشكەدەك ھالەتتە پارچىلىنىشىنى كۆزدە تۇتىدۇ. قاننىڭ قاينىشىمۇ ئۇنىڭدىكى خىمىيەۋى ئۆزگىرىشلەرنى كۆزدە تۇتىدۇ.




(1) شۇ كىشىنىڭ ئەسلىي نەسلىنىڭ تەبىئىتى؛ (2) ئوزۇقلىنىشنىڭ ياخشى - ناچار بولۇشى؛ (3) ئولتۇراق جايىنىڭ ئوخشاش بولماسلىقى (شۇ جايىنىڭ ئىسسىق، قۇرغاق، نەم ياكى سوغۇق بولۇشى)؛ (4) پەسلىنىڭ بىر خىل بولماسلىقىغا قاراپ خىلىتلارمۇ ھەر خىل بولىدۇ. مەسىلەن: ياز، كۈز، ئەتىياز ۋە قىش كۈنلىرى تۇغۇلغان خىلىتلار ئوخشاش بولمايدۇ. كۈچلۈك تاماق بىلەن ئوزۇقلىنىدىغان كىشىدە شۇ جايىنىڭ ھاۋاسى قۇرۇق ئىسسىق ۋە پەسلى ياز بولۇش سەۋەبىدىن قاننىڭ قاينىشى ئېتىدالدىن ئېشىپ كەتسە ئەسلىدە ھاسىل بولىدىغان سېرىق كېپەك كۆپۈك شەكلىدە بولىدۇ. بۇ سەۋدا غەيرىي تەبىئىي (مۇۋاپىق بولمىغان ھالدىكى سەپرا) نىڭ ھاسىل بولۇشىدىن ئىبارەت. شۇنداقلا، قاننىڭ ئارتۇق قاينىشى بىلەن ئەسلىدىكى رۇسۇپ (چۆكمە) كۆيۈپ كۆيۈندىگە ئوخشاش قارا رەڭلىك بولۇپ، سەۋدائى غەيرىي تەبىئىي ھاسىل بولىدۇ. ئەگەر قايناش بەك تۆۋەن بولغاندا خام قالغان بەلغەم، بەلغىمى غەيرىي تەبىئىي (مۇۋاپىق بولمىغان ھالدىكى بەلغەم) بولىدۇ.

## 2 - پەسلى خىلىتلارنىڭ خۇسۇسىيىتى ۋە ئۆزگىرىشى

قان: تەبىئىي قان يەنى، ئېتىدالدا قايناپ سۈزۈك ھالدا ھاسىل بولغان قان خىزمەت قىلغۇچى قان (خۇنى فائىلى) دېيىلىدۇ. قاننىڭ كەيپىياتى ھۆل ئىسسىقلىقىدۇر. ئۇ تۆۋەندىكى خۇسۇسىيەتلەرگە ئىگە:

- (1) بەدەننى ساپ ھاۋا ۋە ئوزۇقلۇقلار بىلەن تەمىنلەيدۇ. (2)
- بەدەننى ئىسسىتىدۇ. (3) بەدەن ھارارىتىنى ھاسىل قىلىدۇ. (4)
- بەدەننى سۇغىرىدۇ. (5) بەدەننىڭ شەكلىنى چىرايلىق قىلىدۇ.



(6) بەدەننى يۇمشاق، ياغلىق قىلىدۇ.

قاننىڭ ئۆزگىرىشى — مىقدارىنىڭ كۆپ بولۇشى، قىيامى (قويۇق - سۇيۇقلۇق دەرىجىسى) نىڭ قۇيۇلۇپ قېلىشى، قاننىڭ سۈيۈلۈپ قېلىشى ياكى قانغا تۈرلۈك خىلىتلار ۋە تۈرلۈك ئوفونەت (بۇزۇق گاز) ھەم ھەر خىل جاراغم (مىكروبلار) نىڭ ئارىلىشىپ قېلىشى تۈپەيلىدىن بولىدۇ.

سەپرا (ئوت): مۇۋاپىق ھالدىكى سەپرا ياكى سەپرائى تەبىئىتىنىڭ خۇسۇسىيەتلىرى (1) مەيدە (ئاشقازان) دىكى تاماق ماددىلىرىنى سۇيۇقلاندۇرىدۇ، يۇمشىتىپ بېرىدۇ؛ ئېغىز تەمىنى تاتلىقلاشتۇرىدۇ. (2) يۇمشىغان تاماق ماددىلىرىنىڭ ئىنچىكە ئۈچەيلەردىن ئۆتۈشىگە ياردەم بېرىدۇ. (3) ئۈچەيدە ئېچىش جەريانىنى بارلىققا كەلتۈرۈپ چوڭ تەرەت (بەۋۋل) نىڭ ئادا بولۇشىغا ياردەم بېرىدۇ، مەيدە ۋە ئۈچەيلەردە توختاپ قالغان نەرسىلەرنىڭ چىقىرىلىشىنى ئاسانلاشتۇرىدۇ.

ئومۇملاشتۇرۇپ ئېيتقاندا، مەيدىنى قىزىتىش، تاماقنى تېز پارچىلاش سەپرانىڭ تەسىرىدە ۋە جۇدقا كېلىدۇ.

سەپرا كەيپىيات جەھەتتىن قۇرۇق ئىسسىق بولۇپ، ئىسسىقلىق ھەددىدىن ئېشىپ كەتكەندە سەپراۋى غەيرىي تەبىئىي ھاسىل بولىدۇ. بۇ تۆتكە بۆلۈنىدۇ:

بىرىنچى چۈچۈمەل سەپرا: سەپراغا بەلغەم ياكى سەۋدادىن كېلىپچىققان بىر خىل شىلمىشقا ماددا قوشۇلۇپ تەمىنى چۈچۈمەل قىلىپ قويىدۇ.

ئىككىنچى كۆيگەن سەپرا (سەپرائى موھتەرىقە): غەيرىي تەبىئىي سەۋدانىڭ سەپراغا قوشۇلۇپ قېلىشى بىلەن بەدەندە ئېچىش ۋە قىزىش بارلىققا كېلىدۇ. ياز پەسىللىرىدە كۆپ ئۇچراپ ئوفونەت ۋە جاراغمىلارنىڭ قوشۇلۇشى بىلەن ھەر خىل تەپ (قىزىتما) كېسەللىكلىرىنى كەلتۈرۈپ چىقىرىدۇ. بۇ

باللاردا كۆپ ئۇچرايدۇ.

ئۈچىنچى ئارىلاشما سەپرا (سەپرائى گىراسە): چۈچۈمەل سەپرا بىلەن كۆيگەن سەپرائنىڭ بىرىكىشى بىلەن كېلىپچىقىدۇ. سەپرائنىڭ شەكلى قاتۇرۇلغان ئالتۇن گۈڭگۈرت سېرىقىغا ئوخشايدۇ. (بەزىلەر تۇخۇم سېرىقىغا ئوخشىتىدۇ). كۆيۈك ۋە ئاچچىق نەرسە مەيدىدە قالىدۇ.

تۆتىنچى زەھەرلىك ياكى يامان سۈپەتلىك سەپرا: سەپرائى غەيرىي تەبىئىنىڭ باشقا تۈرلىرىگە نىسبەتەن زەھەرلىرىگىرەك بولۇپ، بەدەندە ھاسىل بولغاندا ھەر خىل يامان سۈپەتلىك كېسەللەرنى بارلىققا كەلتۈرىدۇ.

بەلغەم: تەبىئىي بەلغەم قويۇق ئاق رەڭدە بولۇپ كەيپىيات جەھەتتىن ھۆل سوغۇق، بەلغەم بەدەندە سەرىپ بولغان ئۇغما ھالىدىكى سۈيۈقلۈك (روتوبەتى غەرىزى) نىڭ ئورنىنى تولدۇرىدۇ. بەدەندىكى ياغ ماددىسىنىڭ كۆپىيىشىگە ياردەم بېرىدۇ. بەدەننىڭ نەملىككە بولغان ئېھتىياجىنى قامداشقا خىزمەت قىلىپ، ئۆسۈپ تەرەققىي قىلىشىغا ياردەم بېرىدۇ. بەدەننى يۇمشاق ساقلايدۇ، ئادەم ئاغرىپ ياكى ئاچ قېلىپ تاماقتىن ئايرىلغاندا، بەلغەم بەدەننىڭ ئوزۇقلۇق ئېھتىياجىنى ۋاقتىنچە تەمىنلەپ تۇرىدۇ. بەلغەمنىڭ سەرىپ بولۇش ئورنى مېڭە - يۈلۈن ھېسابلىنىدۇ. بەلغەمنىڭ ئۆزگىرىشى بەلغىمى غەيرىي تەبىئىي بولۇپ، تۆۋەندىكى بەش خىلدىن ئىبارەت:

بىرىنچى بەلغىمى شېرىن (تاتلىق بەلغەم): تەبىئىي ھالدا قەنت ئارىلاشقان بولىدۇ.

ئىككىنچى بەلغىمى شور (ئاچچىق بەلغەم): تەبىئىي بەلغەمگە خىللىتلار كۈيۈندىسى ئارىلاشقان بولۇپ، بۇنى جالىنۇس سەپراۋى غەيرىي تەبىئىتىنىڭ بىر قىسمى دەپ ئاتايدۇ. بۇ خىلدىكى

بەلغەم باشقىلارغا قارىغاندا ئىسسىقلىقى يۇقىرى كېلىدۇ.  
ئۈچىنچى چۈچۈمەل بەلغەم: بىر ئاز ناتلىق ئەمگە ئىكەن ئۈۋەن  
ھارارەتلىك بەلغەم.

تۆتىنچى ئەپەس (موزا تەملىك بەلغەم) ياكى بەلغەمى ئەر زىيە ئۇيۇش  
قالغان بەلغەم): بەلغەمدە سوغۇقلىق غالىب بولغانلىقتىن  
كېلىپچىققان بولۇپ، ئۇيغۇن ھاكقا ئوخشايدۇ.

بەشىنچى بەلغەمى بېمەزە (تەمسىز بەلغەم): ھېچقانداق تەمى  
بولمايدۇ. سوغۇقلىقنىڭ كۆپلۈكىدىن كېلىپچىققان بولۇپ،  
كۈچ جەھەتتىن ناچارلىقنىڭ بەلگىسى بولىدۇ.

خۇلاسە قىلىپ ئېيتقاندا، بەلغەم تەبىئىتىنىڭ ئۆزگىرىشى  
بەلغەمگە ھەر خىل زەھەرلىك ماددىلارنىڭ ئارىلىشىشى بىلەن  
ۋۇجۇدقا كېلىدۇ. ھەر خىل كېسەللىكلەرنى كەلتۈرۈپ  
چىقىرىدۇ.

سەۋدا: ئېتىمال ئىسسىقلىق بىلەن پىشىپ ھاسىل بولغان  
تەبىئىي سەۋدا تال ۋە جىگەر ئارقىلىق سېزىش ئەزالىرىغا  
تارقىلىدىغان قويۇق قارامتۇل سۇيۇقلۇقتۇر. بۇنىڭ  
خۇسۇسىيەتلىرى:

1. سەزگۈ ئەزالىرىنىڭ سېزىش قابىلىيىتىنى ئاشۇرىدۇ.
2. پىكىر قىلىشقا ياردەم بېرىدۇ.
3. قورساق ئاچقاندا تالدىن كېلىپ مەيدىنى غىدىقلاپ  
قورساقنى ئاچۇرىدۇ، مەيدىنىڭ تارتىش (جازىبە) كۈچىنى  
ئاشۇرىدۇ.

سەۋدا كەيپىيات جەھەتتىن قۇرۇق سوغۇق ھېسابلىنىدۇ.  
سەۋدانىڭ ئۆزگىرىشى شۇكى، تەبىئىي سەۋدانىڭ مىقداردىن  
ئارتۇق بولۇشىدىن ۋە يۇقىرىقى ئۈچ خىلنىڭ كۆيگەنلىكىدىن  
غەيرىي تەبىئىي سەۋدا ھاسىل بولىدۇ.



### 3 - پەسىل ياش ۋە رەڭگىروھنىڭ خىلىتلار بىلەن مۇناسىۋىتى ۋە ئالامەتلىرى

- 1 - ياش: ياشلار تۆت دەۋرىگە بۆلۈنىدۇ:
  1. بىر ياشتىن 28 ياشقىچە ئۆسۈش دەۋرى بولۇپ، بۇ دەۋردە مزاج ئىسسىق ۋە سوغۇقلىقتا مۆتىدىل، ھۆللوك زىيادە بولىدۇ.
  2. ياشلىق دەۋرى (سەنئى شىپاپ) 28 دىن 36 ياكى 40 ياشقىچە بولغان دەۋر بولۇپ، ئىسسىقلىق تەرەققىي قىلىدۇ. ئەقلى پاراسەت ئاشىدۇ. ئادەتتە مزاجى ھۆل ئىسسىق كېلىدۇ.
  3. يېتىلگەن دەۋر (كۆھولىيەت) 40 دىن 60 گىچە بولغان دەۋرى بولۇپ، قۇۋۋەتنىڭ تەرەققىي قىلىشى توختايدۇ. ئىسسىقلىق ھۆللوك تەرەپكە مايىل بولىدۇ. تەبىئىي ئىسسىقلىق (ھارارىتى غەرىزى) تۆۋەنلەشكەنلىكتىن خىلىتلار خام قېلىشقا باشلايدۇ.
- 60 ياشتىن ئۆمرىنىڭ ئاخىرىغىچە قېرىلىق دەۋرى بولۇپ، بۇ دەۋردە ئادەم ئەقلى پاراسەت، ھەرىكەت ۋە جىسمانىي كۈچ جەھەتلىرىدىن دەرىجە بويىچە بارغانسېرى تۆۋەنلەپ بارىدۇ. تەجرىبىلەرگە ئاساسلانغاندا، بەدەندە غەرىزى سۇيۇقلۇق قانچە كۆپ بولسا، شۇنچە ئۇزۇن ياشايدۇ.
- 2 - بەدەن رەڭگى: بەدەن رەڭگىنىڭ ھەر خىل بولۇشى مەلۇم بىر تۈردىكى خىلىتقا ۋاكالىتلىك قىلىدۇ. مەسىلەن:
  - (1) بەدەننىڭ رەڭگى قىزىل بولسا، قاننىڭ غالىبلىقى (كۆپلۈكى) نى كۆرسىتىدۇ.
  - (2) بەدەننىڭ رەڭگى سېرىق بولسا سەپرانىڭ غالىبلىقىنى كۆرسىتىدۇ.



(3) بەدەننىڭ رەڭگى ئاق بولسا بەلغەننىڭ غالىبلىقىنى كۆرسىتىدۇ.

(4) بەدەننىڭ رەڭگى قارا بولسا سەۋدانىڭ غالىبلىقىنى كۆرسىتىدۇ ۋە باشقا خىلىتلارنىڭ كۆيىگەنلىكىنى بىلدۈرىدۇ.

2 - مىزاننىڭ بەدەندىكى ئالامەتلىرى:

(1) ئىسسىق مىزاج — بەدەننىڭ قىزىق بولۇشى، كۆپ ئۇسساش، سوغۇقتىن راھەتلىنىش، ئىسسىقتىن قېچىش، چىرايى قىزىل بولۇش قاتارلىقلار ئىسسىق مىزاجلىقنىڭ ئالامەتلىرىدىن ئىبارەت.

(2) سوغۇق مىزاج — بەدەننىڭ سوغۇق بولۇشى، توڭۇشقا مايىل كېلىش، ئەسەب ۋە پەيلەرنىڭ بوش بولۇشى، ھەزىمنىڭ ناچارلىقى ۋە مەيدىدە ئاچچىق سۇ پەيدا بولۇشلار سوغۇق مىزاجلىقنىڭ بەلگىسىدىن ئىبارەت.

(3) قۇرۇق مىزاج - بەدەن ئورۇق بولۇپ ئۇيقۇ كەلمەسلىك، مەيدە ئاغرىقلىرىغا ئاسان مايىل بولۇش، كۆپ سۆزلەش، ئېغىز ئىچى، كالىپۇكلار دائىم قۇرۇپ تۇرۇش قۇرۇق مىزاجلىقنىڭ ئالامىتى.


(4) ھۆل مىزاج — كۆپ ئۇخلاش، ھۇرۇن تەبىئەتلىك، بەدەنلىرى بوش ۋە غەيرىي تەبىئىي، سېمىز بولۇش ھۆل مىزاجلىقتىن دېرەك بېرىدۇ.

ئەرلەرنىڭ مىزاجى ئادەتتە ئىسسىق ياكى ھۆل ئىسسىق، ئاياللارنىڭ ھۆل سوغۇق ياكى قۇرۇق سوغۇق كېلىدۇ.

#### 4 - پەسىل خىلىتلار ئۆزگىرىشىنىڭ ئالامەتلىرى

بىرىنچى قاننىڭ كۆپ بولۇشى: باش ئېغىر بولىدۇ، تولا كېرىلىدۇ، ئەسنەيدۇ، مۈگدەيدۇ، ئاغزى تاتلىق، چىرايى قىزىل





بولىدۇ. تېرە ئۈستىگە ھەر خىل قاپارتمىلار كۆپرەك چىقىدۇ. ئىككىنچى سەپىرانىڭ كۆپ بولۇشى: چىرايى سېرىق، ئاغزى ئاچچىق، نىل ۋە بۇرنى قۇرۇق كېلىدۇ. ئىشتىھاسى كەم، ئىچكى ئەزالاردا ئېچىشىش ۋە سانجىق بولىدۇ، كۆڭلى ئاينىدۇ، كۆزىنىڭ ئېقى سېرىق رەڭگە كىرىپ تىلىنىمۇ سېرىق گەز باغلايدۇ، ئورۇقلاپ كېتىدۇ.

ئۈچىنچى بەلغەمنىڭ كۆپ بولۇشى: چىرايى ئاق، بەدىنى يۇمشاق ۋە يوشىغان بولىدۇ، مەيدىنىڭ خىزمىتى ئاچارلىشىدۇ، مېڭە خىزمىتى، جۈملىدىن ھەرىكەت ۋە سەزگۈ ئەسەب (نېرۋا) لىرىنىڭ خىزمىتى ئاجىز كېلىدۇ. ئۇنتۇغاق بولىدۇ، تولا ئۇخلايدۇ.

تۆتىنچى سەۋدا كۆپ بولغاندا چىرايى قارا بولۇپ، مەنىسىز خىياللارنى تولا قىلىش، يالغان ئىشتىھا ھاسىل بولۇش، مەيدە سانجىقلىشىش ۋە يۈرەك خىزمىتى ئاجىزلىشىش ئەھۋاللىرى كۆرۈلىدۇ. كەم قانلىق، ئۇيقۇسىزلىق ياكى ھەر خىل ئەسەب (نېرۋا) كېسەللىكلىرى كېلىپچىقىدۇ.

«يەل» دېگەن مۇستەقىل خىلىت ئەمەس، بەلكى خىلىتلاردىن ھاسىل بولغان بۇخارات (ھور) بولۇپ ئىسسىق يەل ۋە سوغۇق يەل دەپ ئىككىگە بۆلۈنىدۇ. ئىسسىق يەل سەپىرا ۋە قاندىن ئاجرىلىپ چىقىدۇ. سوغۇق يەل بەلغەم ۋە سەۋدادىن ئاجرىلىپ چىقىدۇ. يەلنىڭ بەدەنگە پايدىسى يوق، ئەكسىچە زىيانلىق بولۇپ، كېسەللىك كەلتۈرىدۇ.





### III ماقالە. ئەزالار ۋە ئۇلارنىڭ خىزمىتى

#### 1 - پەسىل ئەزالارنىڭ دەرىجىسى

1) باشقۇرغۇچى ئەزالار (ئەزائى رەئىسە) — پۈتۈن بەدەننى باشقۇرۇپ تەمىنلىگۈچى ئەزالارغا ئېيتىلىدۇ. باشقۇرغۇچى ئەزاغا بىرەر ھادىسە يەتسە، باشقا ئەزالارنىڭ ساغلام تۇرۇشى مۇمكىن ئەمەس، بەلكى ئۆلۈم خەۋپى بار. شۇنىڭ ئۈچۈن باشقۇرغۇچى ئەزالارنى تونۇش مۇھىم ئەھمىيەتكە ئىگە. بۇ تۆۋەندىكىچە:

(1) مېڭە: پۈتۈن ھەرىكەت ۋە سېزىش ئەسەبلىرىگە قوماندانلىق قىلىپ، باشقا ئەزالار خىزمىتىنى ياخشىلايدۇ. باشقا ئەزالار خىزمىتىنىڭ ياخشى ياكى ناچار بولۇشى مېڭىنىڭ قۇۋۋىتى ۋە سالامەتلىكىگە باغلىق.

(2) يۈرەك: پۈتۈن بەدەنگە قان، يېڭى ھاۋا يەتكۈزۈپ ۋە ئىسسىقلىق بېرىپ ھاياتلىقنى داۋاملاشتۇرىدۇ.

(3) جىگەر: بەدەندىكى ماددىلارنى باشقۇرىدۇ. باشقا ئەزالارنى كېرەكلىك ماددىلار بىلەن تەمىنلەپ تۇرىدۇ. جىگەرگە تەسىر يەتسە ماددىلار قالايمىقانلىشىپ، پۈتۈن بەدەن خىزمىتىگە دەخلى يېتىدۇ. قەدىمكى ھۆكۈما (تېۋىپ)لارنىڭ بەزىلىرى يۇقىرىدىكى ئۈچ ئەزادىن تاشقىرى ئۇرۇق بېزى ۋە مەيدىنىمۇ باشقۇرغۇچى ئەزالار قاتارىغا كىرگۈزۈشنى تەكىتلەيدۇ.

(2) ياردەمچى ئەزالار (ئەزائى مەروسىيە): ئۆپكە، مەيدە، تال، ئۆت خالتىسى ۋە بۆرەكلەر بولۇپ، بۇ خىلدىكى ئەزالار بىر تەرەپتىن باشقۇرغۇچى ئەزادىن مەدەت ئالسا، يەنە بىر تەرەپتىن

ئۇنىڭغا ياردەملىشىدۇ. مەسىلەن: ئۆيگە سىرتتىن ھاۋايى نەسىمى (ساب ھاۋا) نى تارتىۋېلىپ يۈرەككە يەتكۈزىدۇ. يۈرەكتىن چىققان قاتنى تازا ھاۋا بىلەن ئالماشتۇرۇپ، يۈرەك ھەرىكىتى ۋە ئىسسىقلىقىغا ماسلىشىدۇ. مەيدىنىڭ ھەرىكەتلىنىشى ۋە ھارارىتى يۈرەك ياردىمى بىلەن بولىدۇ. يەت بىر تەرەپتىن جىگەردىن ئۆت ئارقىلىق سەپرا، ئالدىن سەۋدا قۇيۇلۇپ مەيدىنىڭ تاماق ھەزىم قىلىشىغا ياردەم قىلىدۇ.

3) خىزمەتچى ئەزالار (كەزائى خادىمە): يۈرەكنىڭ خىزمەتچى ئەزالىرى شىريان (قىزىل تومۇر — ئارتېرىيە)، ۋەرىد (كۆك تومۇر — ۋېنا) بولۇپ، ئال ۋە ئۆت خالىتىسى جىگەرگە خادەم ئەزا بولۇپ خىزمەت قىلىدۇ. سەزگۈ ۋە ھەرىكەت ئەسەبلىرى مېڭىنىڭ خىزمەتچى ئەزالىرى ھېسابلىنىدۇ. خىزمەتچى ئەزالار باشقۇرغۇچى ئەزانىڭ بۇيرۇقىنى ئىجرا قىلغۇچىلاردىن ئىبارەت.

## 2 - پەسىل ئەزالار خىزمىتى

ئىستېمال قىلىنغان تاماق ئېغىزدا چاپىلىپ قىزىلئۆڭگەچ ئارقىلىق مەيدىگە چۈشىدۇ. مەيدىدە تاماق ماددىلىرىغا ھەزىم سۈيۈقلۈقى ئارىلىشىدۇ. ئۆۋەنگە چۈشكەندە ئۆت خالىتىسىدىن سەپرا ۋە مەيدە ئاسنىدىكى «لەيلەبە» دېگەن بەز ئىشلەپچىقارغان سۈيۈقلۈقلار قوشۇلىدۇ. مېڭىدىن كەلگەن ئەسەب پىچىلىرىنىڭ تەسىرى بىلەن پىشىپ تاماق بوتقىسى «كەيلىۋسى» غا ئايلىنىدۇ. كەيلىۋسىنىڭ جەۋھىرى مەيدىنىڭ ھەزىم قىلغۇچى كۈچى (قۇۋۋىتى مازىمە) ۋە شىمىرگۈچى كۈچى (قۇۋۋىتى جازىبە)، ھەيدىگۈچى كۈچى (قۇۋۋىتى داپىئە) نىڭ ياردىمى بىلەن ئۈچەيگە ئۆتۈپ، ماسارىقا تومۇرى ئارقىلىق جىگەرگە بارىدۇ. جىگەردە تېخىمۇ پىشىپ (پارچىلىنىپ) كەيمۇسقا ئايلىنىدۇ. دېمەك،

كەيلىس ئوزۇقلۇقلارنىڭ مەيدە ئىچىدە پىششقان جەۋھىرى، كەيمۇس بولسا جىگەردە پىششقان جەۋھىرى بولۇپ، يارىدا يارىسىنىڭ شىرىسىگە ئوخشايدۇ.

كەيمۇس داۋاملىق پىششپ تۆت خىل جەۋھەر ئايرىلىپ چىقىدۇ. يۈزىگە سېرىق كېپەكتەك ئۆرلەپ چىققىنى سەپرا بولۇپ ئۆت خالىتىسىغا كىرىدۇ. ئىككىنچى ئاق سۇيۇقلۇقنىڭ ئەڭ سۇيۇق قىسمى بۆرەكتە سۆيۈك يوللىرىغا ئاجرىلىپ چىقىدۇ. بۇنىڭ ئەركىمىدە بىر ئاز قان بولىدۇ. يەنە بىر قىسمى بار ئاز قويۇقراق بولۇپ، بەلغەم ماددىسىنى تەشكىل قىلىپ ئۆپكەنگە ئوخشاش سۇيۇقلۇق جەلپ قىلغۇچى ئورۇنغا تارقىلىدۇ. ئۈچىنچىسى ساپ قان بولۇپ، كۆك نومۇرلار ئارقىلىق يۈرەككە بارىدۇ. قاننىڭ رۇسۇمى (لەيى) — سەۋدا بولۇپ جىگەر بۇنى تالغا تاپشۇرۇپ بېرىدۇ. تال سەۋدانى ساقلىغۇچى بولۇپ كېرەك بولغاندا ئەزالارغا يەتكۈزۈپ بېرىدۇ.

### 3 - پەسىل ئەزالاردا بولىدىغان قۇۋۋەتلەر

پۈتۈن بەدەننىڭ كۈچى ئۈچ خىل قۇۋۋەت (روھ) ① نىڭ بىرىكىشىدىن ئىبارەت.

1. ھاياتلىق كۈچى (قۇۋۋىتى ھاياۋانىي): بۇنىڭ مەركىزى يۈرەك بولۇپ، ئۇ ئەزالارغا تارقالغان ھاياتلىق كۈچىدىن ئىبارەتتۇر، تىرىكلىك شۇنىڭغا باغلىق. يۈرەك بۇ قۇۋۋەتنىڭ تەسىرىدە كېڭىيىش (ئىبسات)، تارىيىش (ئىنقىباز) ۋە توختاش (سۈكۈنەت) ھەرىكەتلىرىنى ئىجرا قىلىدۇ. شۇ ھەرىكەتلەر ياردىمى بىلەن ئۆپكە قانغا سىرتتىن ساپ ھاۋا ئېلىپ، قىزىل تومۇرغا ماڭدۇرىدۇ ۋە قاندىكى بۇزۇق ھاۋا (بۇخاراتى دۇخانى) نى سىرتقا چىقىرىدۇ. كېڭىيىش - تارىيىشتىن ئىبارەت ئىككى ① تىبابەت قۇۋۋەتلەر روھ دېگەن ئومۇمىي ئاتالغۇ بىلەن ئاتىلىدۇ.

ھەرىكەت ئوتتۇرىسىدا بىر توختاش بولۇپ چېگراسى ئېنىق كېلىدۇ. ئادەمنىڭ قورقۇش، ئاچچىقلىنىش ۋە خۇشاللىقنىشىلىرىمۇ قۇۋۋىتى ھايۋانىغا باغلىق.

2. سېزىش ۋە ھەرىكەتلىنىش كۈچى (قۇۋۋىتى نەپسانىي): بۇنىڭ مەركىزى مېخە بولۇپ، ئەسەب (نېرۋا) لار ئارقىلىق پۈتۈن بەدەنگە تارقىلىپ، سەزگۈ ۋە ھەرىكەت ئەزالىرىغا قۇۋۋەت بېرىدۇ. قۇۋۋىتى نەپسانىي ئۆز نۆۋىتىدە سېزىش كۈچى (قۇۋۋىتى مۇدىرىكە) ۋە ھەرىكەت قىلىش قۇۋۋىتى (قۇۋۋىتى مۇھرىكە) دەپ ئىككى چوڭ تۈرگە بۆلۈنىدۇ.

1) سېزىش قۇۋۋىتى (قۇۋۋىتى مۇدىرىكە): سەزگۈچى كۈچلەرمۇ ئىككىگە بۆلۈنىدۇ. بىرىنچىسى سىرتقى تەسىراتنى سەزگۈچى بەش كۈچ (خاۋاسى خەنەسە زاھىرى): مەسىلەن: كۆر كۆرۈش قۇۋۋىتىگە؛ بۇرۇن يۇراش قۇۋۋىتىگە؛ قۇلاق ئاڭلاش قۇۋۋىتىگە؛ تېرىدىكى ئەسەبلەر سىرتتىن كەلگەن ئىسسىق - سوغۇقنى ۋە ئاغرىشنى سېزىش قۇۋۋىتىگە؛ تىل ئاچچىق - تاتلىق، ئىسسىق سوغۇقنى سېزىش قۇۋۋىتىگە ئىگە. ئىككىنچىسى، ئىچكى تەسىراتنى سەزگۈچى بەش كۈچ (خاۋاسى خەمەسە باتىنى) بولۇپ، سېزىملىرىنى توپلاش قۇۋۋىتى (ھىسسى مۇشتەرەكە)، خىيال قىلىش قۇۋۋىتى (ھىسسى مۇخەييىلە) دىن ئىبارەت. بۇلارنىڭ ئورنى مېخنىڭ ئالدىنقى بىرىنچى بۆلۈمىدە بولۇپ ھىسسى مۇشتەرەك كەلگەن تەسىراتنى قوبۇل قىلىپ، ھىسسى مۇئەييىلەرگە ئۆتكۈزۈپ بېرىدۇ. دەپمەك ھىسسى مۇشتەرەكنىڭ جەلپ قىلغۇچى كۈچى ئارتۇق بولسا ھىسسى مۇخەييىلەرنىڭ ساقلاش كۈچى (قۇۋۋىتى ماسكە) مۇ كۈچلۈك بولىدۇ. ئۇلار بىر - بىرىگە يېقىن مۇناسىۋەتلىك.

(1) سەزگۈنى سەرپ قىلغۇچى كۈچ (قۇۋۋىتى مۇتەسەررىپە)، بۇ پىكىر قىلىش، پىلان تۈزۈش، ئىجاد قىلىش كۈچلىرىنى ئۆز ئىچىگە ئالىدۇ.

(2) قوغدىنىش ئۇيغۇسى (قۇۋۋىتى ۋەھمىيە): قورقۇش،  
قوغدىنىش ئىستەكلىرى مۇشۇ قۇۋۋەتكە تەئەللۇق بولۇپ مېڭە  
قورسىقى ئىككىنچى بۆلۈمىنىڭ ئارقا تەرىپىدە ئورۇنلاشقان.  
(3) ساقلاش كۈچى (قۇۋۋىتى ھاپىزە): بۇ يۇقىرىدىكى  
قۇۋۋەتلەرنى توپلاپ، تەھلىل قىلىپ چىقارغان خۇلاسىلەرنى  
ساقلاش كۈچى بولۇپ، ئۆتمۈشتە بولۇپ ئۆتكەن ئىشلارنى يادىغا  
كەلتۈرۈشكۈمۇ ياردەم بېرىدۇ. ئۇنىڭ ئورنى ئارقا مېڭىگە يېقىن  
مېڭە قورسىقى 3 - بۆلۈمىدە.

(2) ھەرىكەتلەندۈرگۈچى كۈچى (قۇۋۋىتى مۇھرىكە) ئەزالارنىڭ  
ھەرىكەتلىنىشىگە ياردەم بېرىپ پەيلەرنى ھەرىكەتكە كەلتۈرىدۇ.  
بۇ كۈچمۇ ئىككى قىسىمغا بۆلۈنىدۇ.

(1) سەۋەبچى كۈچ (قۇۋۋىتى بائىسە): مېڭىدە نىيەت ھاسىل  
قىلىدىغان، قوزغايدىغان ياكى نىيەتنى ئۆزگەرتىدىغان كۈچ بولۇپ  
غەزەپ، قىزىققانلىق، شېرىكىش قاتارلىقلارنى كەلتۈرۈپ  
چىقىرىدۇ.

(2) قىزىقىش كۈچى (قۇۋۋىتى ۋەھمىيە): قورقۇش،  
قوغدىنىش ئىستەكلىرى مۇشۇ قۇۋۋەتكە تەئەللۇق بولۇپ مېڭە  
قورسىقى ئىككىنچى بۆلۈمىنىڭ ئارقا تەرىپىدە ئورۇنلاشقان.

(3) ساقلاش كۈچى (قۇۋۋىتى ھاپىزە): بۇ يۇقىرىدىكى  
قۇۋۋەتلەرنى توپلاپ، تەھلىل قىلىپ چىقارغان خۇلاسىلەرنى  
ساقلاش كۈچى بولۇپ، ئۆتمۈشتە بولۇپ ئۆتكەن ئىشلارنى يادىغا  
كەلتۈرۈشكۈمۇ ياردەم بېرىدۇ. ئۇنىڭ ئورنى ئارقا مېڭىگە يېقىن  
مېڭە قورسىقى 3 - بۆلۈمىدە.

(2) ھەرىكەتلەندۈرگۈچى كۈچ (قۇۋۋىتى مۇھرىكە) ئەزالارنىڭ  
ھەرىكەتلىنىشىگە ياردەم بېرىپ پەيلەرنى ھەرىكەتكە كەلتۈرىدۇ.  
بۇ كۈچمۇ ئىككى قىسىمغا بۆلۈنىدۇ.

(1) سەۋەبچى كۈچ (قۇۋۋىتى بائىسە): مېڭىدە نىيەت ھاسىل قىلىدىغان، قوزغايدىغان ياكى نىيەتنى ئۆزگەرتىدىغان كۈچ بولۇپ غەزەپ، قىزىققانلىق، تېرىكىش قاتارلىقلارنى كەلتۈرۈپ چىقىرىدۇ.

(2) قىزىقىش كۈچى (قۇۋۋىتى شەھۋانىي) كىشىلەردە زوق - شوق (قىزىقىش) ئويغىتىپ نەرسىلەرگە مۇھەببەت پەيدا قىلىدىغان كۈچ.

(3) قۇۋۋىتى تەبئىيە.

بۇ كۈچنىڭ مەركىزى جىگەر بولۇپ، كۆك تومۇرلار ئارقىلىق پۈتۈن بەدەنگە تارقىلىدۇ. بۇ تۆۋەندە بىرقانچە تۈرلەرگە بۆلۈنىدۇ:

(1) ئوزۇقلاندۇرۇش كۈچى (قۇۋۋىتى غىزائىيە) — ئوزۇقلۇقلار جەۋھىرىنى پۈتۈن بەدەنگە يەتكۈزۈپ بېرىدىغان ئومۇمىي كۈچ. ئۆت ھەزىمىدىن ئۆتكەن ئوزۇقلۇقلارنى پۈتۈن بەدەنگە يەتكۈزىدۇ.

(2) ئۆستۈرۈش كۈچى (قۇۋۋىتى نامئە) — بەدەننىڭ ئۆسۈش ۋە تەرەققىي قىلىشى ئۈچۈن خىزمەت قىلىدىغان يېرىم كۈچ. ئوزۇقلاندۇرۇش كۈچى بىلەن بىرلىشىپ ئەزالارنىڭ ئۆسۈشىگە خىزمەت قىلىدۇ.

(3) ئۆزگەرتكۈچى كۈچ (قۇۋۋىتى مۇئەددىيە) — ماددىلارنى يوشۇرۇن ھالىتىدىن ئەسلىي ھالىتىگە چىقىرىشقا خىزمەت قىلىدۇ. نەسلىلىتىشكە يەنى، ئەر - ئايالدىن مەنبەي قوزغاشتىن تاكى قورساقتىكى بالا تۇغۇلۇشقا قەدەر تەسىر كۆرسىتىدىغان قوشۇمچە كۈچتىن ئىبارەت.

(4) سۈرەت، شەكىل ھاسىل قىلغۇچى كۈچ (قۇۋۋىتى مۇسەۋۋىرە) — بۇ كۈچ بىلەن بەدەننىڭ تۈزۈلۈشى ۋە شەكىللىنىشى بارلىققا كېلىدۇ.



## IV ماقالە. بەدەننىڭ ئۆزگىرىشى ۋە كېسەللىكنىڭ يۈز بېرىشى

بەدەننىڭ ئۆزگىرىشى ۋە كېسەللىنىشى ئاشقى ۋە ئىچكى سەۋەبلەردىن بولىدۇ. ئادەم بەدىنىدە ساغلاملىق ۋە كېسەللىكتىن ئىبارەت ئىككى خىل ئەھۋال بولۇپ، تەبىئىي جەريان (مەجرائى تەبىئىي) (توغرا ھاۋا ئالمىشىش، توغرا ئوزۇقلىنىش، توغرا ھەرىكەت ۋە ئەزالارنىڭ توغرا خىزمىتى) ئۈستىدە، جارى بولۇپ تۇرىدۇ. مەسىلەن: يېگەن تاماق مۇناسىۋەتلىك ئەزالاردا ياخشى پىشىپ، ھەزىم قىلىنىپ قان قاتارلىق خىمىتلارنىڭ ھاسىل بولۇپ تۇرۇشى ۋە ئالمىشىپ كونا ھاۋانىڭ ئورنىغا يېڭى ھاۋا كىرىپ تۇرۇشى ساغلاملىق دېيىلىدۇ. بۇنىڭ ئەكسى كېسەللىك بولۇپ تەبىئىي جەريان ئەمەس. كېسەللىك: (1) بىرەر ئەزا خىزمىتىنىڭ ناچار بولۇپ قېلىشى ياكى قىسۇۋەتنىڭ ناچار بولۇشى؛ (2) ئەزانىڭ ئەسلىي خىزمىتىنىڭ ئۆزگىرىپ كېتىشى (پاك، گاچا بولۇپ قېلىش)؛ (3) ئەزانىڭ يوقىلىشى (قول - پۈت ياكى باشقا ئەزالارنىڭ ئۈزۈلۈپ يوقىلىشى (قول - پۈت ياكى باشقا ئەزالارنىڭ ئۈزۈلۈپ كېتىشى، كېسىلىپ كېتىشى) قاتارلىق ھالەتلەردە كۆرۈلىدۇ.

### 1 - پەسىل كېسەللىكلەرنىڭ تۈرلەرگە بۆلۈنۈشى

كېسەللىك ئومۇمەن يەككە (مۇفرەد) ۋە مۇرەككەپ دەپ ئىككى گە بۆلۈنىدۇ.



1. يەككە كېسەللىك (مەرىزى مۇفرەد). بۇ مىزاج بۇزۇلۇشتىن بولغان كېسەللىك، تەركىب كېسىلى ۋە زەخمىلىنىش كېسەللىكلىرى دېگەن تۈرلەرگە بۆلۈنىدۇ. (1) مىزاج بۇزۇلۇشتىن بولغان كېسەللىك (مەرىزى سۇ ئىلمىزاج): بۇ بەدەندىكى خىلىتلارنىڭ ئاددىي (سازەج) ئۆزگىرىشلىرى ياكى خىلىتلارنىڭ ماددىلىق (ماددىي) ئۆزگىرىشلىرىدىن كېلىپچىقىدۇ. يەنى قان، سەۋدا، سەپرا ياكى بەلغەملەردىن بىرسىنىڭ بۇزۇلۇشىدىن ھاسىل بولىدۇ. مۇنداق كېسەللىكلەرگە خىلىتلار ئۆزگەرگەندىكى ئالامەتلەر ۋە باشقا بەلگىلەر ئاساس قىلىنىپ كېسىلگە ھۆكۈم قىلىنىدۇ.

(2) تەركىب كېسىلى (مەرىزى تەركىب): بۇنىمۇ ئۆۋەندىكىچە تۆت تۈرگە بۆلۈپ چۈشەندۈرۈش مۇمكىن:

(1) تۇغما كېسەللىك (مەرىزى مەۋلۇدى): تۇغما ھالدىكى ھەر خىل كەمتۈكلۈكلەر: مەسىلەن: باشنىڭ ئادەتتىكىدىن چوڭ بولۇشى ياكى باش ئۆز جايىدا بولماي گەجگە ئورۇنلىشىش، قۇلاق، كۆز، بۇرۇن، ئېغىزلار ئۆز جايىدا بولماسلىق ياكى زادىلا يوق بولۇشى ۋە باشقىلار. بۇنىڭ سەۋەبى - ئوتۇش يوللىرىدا ھەر خىل توسالغۇلارنىڭ بولۇشى ياكى ئاياللار بالىياتقۇسىنىڭ تۇتۇۋېلىش قۇۋۋىتى (قۇۋۋىتى ماسكە) كۈچلۈك، بالىياتقۇ تار بولۇشىدىن ئىبارەت.

(2) مىقدار كېسىلى (مەرىزى مىقدارى): بىرەر ئەزانىڭ تېگىشلىك ھەجىمىدىن كىچىك ياكى چوڭ بولۇشى. مەسىلەن: پىلپۇتى كېسىلى (دائىلىپىل) كېسىلىدە بىر پۇتنىڭ چوڭ بولۇپ قېلىشى، سۆڭەك سىل كېسىلىدە سۆڭەكلەرنىڭ كىچىكلىشىپ قېلىشى قاتارلىقلار.

(3) سان كېسىلى (مەرىزى ئەدەدى): ئەزالارنىڭ سان جەھەتتە كەم - ئارتۇق بولۇشى، مەسىلەن: بارماقلار تۆت ياكى ئالتە بولۇپ تۇغۇلۇش.

(4) ئورۇنلىشىش كېسىلى (مەرىزى ۋەزىئىتى): ئۇلارنىڭ ئەسلىي ھالىتىگە قارىغاندا يېقىن ياكى بىراق بولۇشى، مەسىلەن: بارماق ئارىلىقى بەك كەڭ ياكى تار بولۇپ تۇغۇلۇش بەدەندە ھەر خىل قاداق، سۆڭەكلەرنىڭ بولۇشى.

(5) رەخمىلىنىش كېسىلى (مەرىزى تەبەرقىي ئىستال): بۇ ئايرىم كىشىلەردە ئۇچرايدىغان ئەزانىڭ سۈنۈشى، چىقىپ كېتىشى قاتارلىقلار.

2. مۇرەككەپ كېسەللىك (مەرىزى مۇرەككەبە). بىر كېسەلگە يەنە باشقا بىر كېسەلنىڭ قوشۇلۇپ قېلىشى، مەسىلەن: بىر ئەزاغا يىرىغلىق جاراھەتنىڭ چىقىشى بىلەن پۈتۈن بەدىنىدە ھارارەت كۆتۈرۈلۈپ ئۆزگىرىش يۈز بېرىشى.

## 2 - پەسىل كېسەللىكلەرنىڭ دەۋرى

ھەرقانداق كېسەلدە تۆت زامان (دەۋر) بولىدۇ:

1. باشلانغان دەۋر: بۇ دەۋردە كېسەللىك يېڭىلا باشلىنىپ ئالامەتلەر (بەلگىلەر) ئاشكارا بولمايدۇ.

2. ئېغىرلاشقان دەۋر: ئالامەتلەر ئېنىق كۆرۈلۈپ تەرەققىي قىلىپ ئېغىرلاشقان دەۋرى بولۇپ دەرھال داۋالاشنى تەلەپ قىلىدۇ.

3. توختىغان دەۋر: كېسەلنىڭ ئالامەتلىرى بىر ئىزدە توختايدىغان دەۋرى.

4. قايتقان دەۋر: كېسەل ئالامەتلىرى تەدرىجىي قايتىپ ساقىيىش بەلگىلىرى كۆرۈلۈشكە باشلايدۇ.

## 3 - پەسىل زۆرۈر ۋاستىلەر

ئادەمنىڭ ھاياتى ۋە سالامەتلىكىگە زۆرۈر بولغان مۇھىم ئامىللار ئالتە بولۇپ، ئۇلار ھاۋا، يېمەك - ئىچمەك، ھەرىكەت

جىملىق (سۈكۈت) ئۇيقۇ ۋە ئويغاقلىق (بىدارلىق)، چىقىرىش ۋە قوبۇل قىلىش (ئىستىفراق ۋە ئېھتىياس)، ئەرازى نىپسانىدىن ئىبارەت. ئۇلارنى سىنتە زورۇرىيە دەپ ئاتىلىدۇ.

1. ھاۋا — ھاۋا بەدەندىكى ھاياتلىق كۈچى (روھىي ھاياۋانىي) نى تەرتىپكە سالىدۇ. يۈرەك ۋە ئۆيىكىنىڭ ھەرىكىتى ئارقىلىق قاندىكى سېسىق (بەتىۋىي) ھاۋا بەدەن سىرتىغا چىقىرىپ تاشلىنىدۇ. ساپ ھاۋا قانغا قوشۇلۇپ ئومۇمىي بەدەننى تەمىنلەيدۇ. ھاۋا پەسىل ۋە يەر شارائىتىغا قاراپ ئۆزگىرىپ تۇرىدۇ. مەسىلەن: باھار پەسىلىدىكى ھاۋانىڭ كەيپىياتى ھۆل (بەزى نېۋىپىلار مۆتىدىل دەپ قارايدۇ)، يازنىڭ ھاۋاسى ئىسسىق، كۈزنىڭ قۇرۇق ۋە قىشنىڭ سوغۇق كەيپىياتقا ئىگە. كېسەلنى تەكشۈرۈپ دورا بېرىشتە پەسىل ئەھۋالى ۋە ھاۋانىڭ ئۆزگىرىشىگە ئالاھىدە دىققەت قىلىش تەلەپ قىلىنىدۇ. ئادەتتىكى ۋاقىتلاردىكى ھاۋانىڭ كەيپىياتى بىردەك بولمايدۇ. مەسىلەن، جەنۇبتىن كەلگەن شامال ھۆل ئىسسىق؛ شىمالدىن كەلگەن شامال ھۆل سوغۇق؛ كۈنچىقىشتىن كەلگەن شامال مۆتىدىل؛ كۈنپېتىشتىن كەلگەن شامال قۇرۇق ئىسسىق بولىدۇ.

ئەگەر تاغ شۇ جاينىڭ جەنۇب تەرىپىدە بولسا شۇ ئورۇننىڭ ھاۋاسى سوغۇق، تاغ شىمال تەرەپتە بولسا ئىسسىق، كەيپىياتلىق بولىدۇ.

دەريا جەنۇبتا بولسا ھاۋا قاتتىق ئىسسىق، شىمالدا بولسا، قاتتىق سوغۇق بولىدۇ.

تاشلىق جايلارنىڭ ھاۋاسى قۇرۇق ئىسسىق بولۇپ، مۇنداق جايلاردا باشغۇچى كىشىلەر كۆپرەك مېڭە كېسىلىگە ئۇچرايدۇ. سېغىز تۇپراقلىق يەر ھۆل ئىسسىق بولۇپ، مۇنداق جايلاردا ياشغۇچى كىشىلەر ساغلام ئۆسۈپ ئۇزۇن ئۆمۈر كۆرىدۇ.

كۆك قۇملۇق يەرلەردە قۇرۇق سوغۇق بولۇپ، مۇنداق ئورۇنلاردىكى كىشىلەر كۆپرەك يۈرەك كېسىلىگە دەچار بولىدۇ. چوڭ باياۋان تاغلىق جايلارنىڭ ھاۋاسى قۇرۇق ئىسسىق بولۇپ، كىشىلەردە قان كۆپىيىپ كېتىدۇ.

2. يېمەك - ئىچمەك: ئادەم بەدىنىگە كىرگەن يېمەك - ئىچمەكلەردىن سۇدىن باشقىسى ئۆزگىرىدۇ، سۇنىڭ ئەڭ ياخشىسى بۇلاق سۈيى بولۇپ، تۇپرىقى سېغىزلىق بولۇشى ۋە بۇلاقتىڭ ئاغزى كۈنگە قاراپ تۇرۇشى لازىم. بۇلاق ئەتراپىدا گۈڭگۈرت ياكى قەلەي كېنى بولغاندا بەكمۇ ياخشى. بۇلاقتىڭ ئورنى ئېگىز بولۇشى لازىم. دەريا سۇلىرى (قار - يامغۇر سۈيى) نىڭ ئېقىش مۇساپىسى ئۇزۇن، تاش قوراملارغا ئۇرۇلۇپ ئېقىپ كەلگىنى ۋە تاتلىق تەملىك بولغىنى ياخشى. ئەكسىچە غەيرىي تەملىك، زەپكەش ۋە ئوت - چۆپ لەشلىرى بولغان سۇ زىيانلىق بولۇپ، كېسەللىك پەيدا قىلىدۇ. خام سۇ ئىچمەسلىك، سۇنى قاينىتىپ ئىچىش كېرەك.

غزا (تاماق) لار تۆۋەندىكى بىرقانچە تۈرلەرگە بۆلۈنىدۇ:  
(1) غزايى مۇتلەق — بۇ خىلدىكى ئوزۇقلۇقلار بەدەنگە كىرىپ ئۆزگىرىدۇ. لېكىن بەدەننى ئۆزگەرتىمەي ئەزالارغا تارقايدۇ.

(2) شىپالىق تاماق (غزائى داۋائى) بەدەنگە كىرىپ ئۆزىمۇ ئۆزگىرىدۇ، بەدەننىمۇ ئۆزگەرتىدۇ، مەسىلەن: قەنت، گۈلچەنت ۋە ھەسەل قاتارلىقلار، بۇلار بىر تەرەپتىن ئوزۇق، بىر تەرەپتىن داۋا بولىدۇ.

تاماقلار سىڭىشلىق (لەتىق)، ئېغىر (كەشىپ) دەپ ئىككى تۈرگە ئايرىلىدۇ: ياخشى قان سىڭىشلىق غىزادىن ھاسىل بولىدۇ. قوبۇق قان ئېغىر غىزادىن ھاسىل بولىدۇ. ئوزۇقلۇققا باي بولغان تاماق ماددىلىرىنى كەسىرىلغىزا دەپ ئاتىلىدۇ.

تۆۋەندىكى جەدۋەلدە قىسقىچە تونۇشتۇرۇلدى.

3. ئۇيقۇ ۋە ئويغاقلىق: ئاز ئۇخلاش ناشقى ئەزانى سوۋۇتۇپ ئىچكى ئەزانى ئىسسىتىدۇ. مىزاجى ھۆل كىشىلەر كۆپ ھەرىكەت قىلىشى لازىم. مىزاجى قۇرۇق كىشىلەر كۆپ ئۇخلاپ ئوتتۇرىچە ھەرىكەت قىلىش كېرەك.

4. ئەمگەك ۋە دەم ئېلىش: ئوتتۇرا دەرىجىدىكى ئەمگەك بەدەننى ئىسسىتىدۇ. ھەددىدىن تېز ھاسىراپ ئىش قىلىش، بىردەم ئولتۇرۇپ يەنە بىردەم تېز ئىش قىلىش بەدەننى قۇرۇتىدۇ. ئۇرۇن دەم ئېلىش ئاز مېھنەت قىلىش بەدەننى سوۋۇتىدۇ، بوغۇم ئاغرىقلىرىنى كەلتۈرۈپ چىقىرىدۇ. كېرەكسىز ماددىلار بەدەندە تۇرۇپ قالىدۇ. جىسىنى ئالاقە ھەرىكىتى كۆپ بولغاندا بەدەننى سوۋۇتىدۇ. تەبىئىي ئىسسىقلىق (ھارارىتى غەرىزى) نى كېمەيتىدۇ. يۈرەك كېسىلىنى كەلتۈرۈپ چىقىرىدۇ.

5. ئېھتىياس ۋە ئىستىفراغ: ئىستىفراغ دېگەن بەدەندىن سۇيۇقلۇقنىڭ چىقىپ كېتىشى، ئىچى سۈرۈش، ھەيزنىڭ كۆپ ۋە تېز مېڭىپ كېتىشىگە ئېيتىلىدۇ. بۇ، بەدەننىڭ چىقىرىپ تاشلاش كۈچىنىڭ كۈچلۈك بولۇشى ياكى بەدەندە كېرەكسىز ماددىلارنىڭ كۆپلۈكىدىندۇر. ئىستىفراغ بىلەن بۇ ماددىلار سىرتقا چىقىرىلىدۇ. ئېھتىياس ئىستىفراغنىڭ ئەكسى بولۇپ، تەرەننىڭ ھەيزنىڭ توختاپ قېلىشى قاتارلىقلار بىلەن پۈتۈن بەدەن ئېغىرلىشىش، ئىشتىھا تۇتۇلۇشلار كېلىپچىقىدۇ. بۇنىڭ سەۋەبى چىقىرىش يوللىرىنىڭ تارىيىپ قېلىشى، توسالغۇلارنىڭ بولۇشى (بەدەننىڭ - تۇتۇۋېلىش قۇۋۋىتىنىڭ ئارتۇق بولۇشى ياكى بەدەن ماددىنى ئۆزىگە تارتىۋېلىپ ئەزالاردا سەرپ بولمىغانلىقى) دىن كېلىپچىقىدۇ.

6. ئەرازى نەپسانىي: قۇۋۋىتى نەپسانىيىنىڭ مېڭىدە بولىدىغانلىقى ۋە ئۇنىڭ خىزمىتى ھەققىدە يۇقىرىدا سۆزلەپ

ئۆتكەن ئىدۇق. شۇ خىزمەتلەرنىڭ ئۆزگىرىشى ياكى جايىدا بولماسلىقى كېسەللىك كەلتۈرىدۇ. مەسىلەن: غەزەپلىنىش، قورقۇش قاتارلىق ئەھۋاللارمۇ كېسەل كەلتۈرىدۇ. چۈنكى قۇۋۋىتى نەپسانىي پۈتۈن بەدەندىكى ئەزالارغا قوماندا بولىدۇ. قىلىدىغان كۈچتۈر.

### تاماق تۈرلىرىنىڭ ئوزۇقلۇق قىممىتى ۋە ھاسىل بولىدىغان كەيپۇس ئەھۋالى

ناچار كەيپۇس		يۇقىرى قىممىتىگە كەيپۇس				ھاسىل بولىدىغان كەيپۇس تۈرى ئوزۇقلۇق قىممىتى
ئېغىر (كەشىپ)	ئوتتۇرا- ھال	سەغىشلەك (لەنىق)	ئېغىر كە- شىپ	ئوتتۇرا- ھال	سەغىشلەك (لەنىق)	
بەسەي، كالا، ئۆر- دەك، ئات گۆشى	بەسەي، كالىكە- جەسەي، قېرى قوي گۆشى	ئۆپكە، كەپتەر باچكىسى	قانتىق پە- شۇرۇلغان تۇخۇم سە- رىقى، ياشقا توشقان قوي گۆشى (ئالتە چىشلىق)	نان، بىر باشلىق پاققان گۆشى (ئەركەك)	چالا پىشۇ- رۇلغان تۇ- خۇم سېر- قى، مائۇل- لەمىسى، گۆش سۈيى ئۈزۈم سۈيى (شارابى)	ئوزۇقلۇق ماددىلارغا باي (كەسىرلىغە- زرا)
كىمىك، توشقان، قوتاز گۆ- شى	تۇزلانغان بېلىق گۆشى، گۆش	فۇرۇق ئەد، جۈر، خاسراق گۆشلىرى	سوزاي گۆ- شى، كالا- پاقالچاق گۆشلىرى	ساقلىق قوي ۋە تۈگە، تايلاق گۆشى	ئۈزۈم، نان (بۇغداي تە- خى)	ئوتتۇراھال
باقىلە، ئە- دەس (بىر خىل پىنۈر- چاق)، چەيزە، قۇ- رۇنۇلغان گۆش	سەۋزە	سامساق، قىچا	پىشلاق، (يە- نچى) ئۈگرە ئاش، ئورۇق كالا گۆشى	چامغۇر	قاپاق ئانار	ئوزۇقلۇق ماددىلىرى سول ئەسەس (قەللىل غىزا)

## V ماقالە . كېسەل پەيدا بولۇشنىڭ سەۋەبلىرى

1. تۆت خىللىقلارنىڭ غەيرىي نەبىئىي ئۆزگىرىشلىرى (يۇقىرىدا بايان قىلىندى).
2. تاشقى سەۋەب: (بادىسە) — ئىسسىق ھاۋا ياكى قاتتىق سوغۇقتا يالاڭ يۈرۈپ ئىش قىلىشقا ئوخشاش سىرتقى ئامىللارنىڭ تەسىرى، مۇنداق ھاللاردا بەدەندە يوشۇرۇنغان جىراسىم (مىكروبلار) پۇرسەت تېپىپ كېسەل كەلتۈرىدۇ، ھەم مېڭىنىڭ قارشى تۇرۇش قابىلىيىتى تۆۋەنلىگەنلىكتىن بەدەن ئاجىزلىشىپ ھەر خىل كېسەللەرگە شارائىت تۇغۇلىدۇ.
3. ۋاستىلىك ھالدا كېسەل پەيدا بولۇش (سايىقە): ھەر خىل پاكىز بولمىغان يەل - يېمىش، كۆكتات ۋە تاماقلارنى، چىۋىن، چاشقان، بۇرگە، پاشا قاتارلىق زىيانداشلار بولغان يېمەك - ئىچمەكلەرنى ئىستېمال قىلىش بىلەن قېرىن ئۈچەي كېسەللىرى، مەسىلەن: ئىچى سۇرۇش، قۇسۇش ۋە قورساق ئاغرىش قاتارلىقلار كېلىپچىقىدۇ.
4. ۋاسىلە: چاڭ - توزاڭلاردىكى ھەر خىل ئوفۇنەت (بۇزۇق ھاۋا) ۋە جىراسىملار نەپەس ئېلىش ئارقىلىق ئۆپكە قاتارلىق ئىچكى ئەزالارغا چۈشۈپ ئۆپكە كېسىلى، ئاشقازان، ئۈچەي قاتارلىق كېسەللەرنى كەلتۈرىدۇ. تېرىگە ئورۇنلىشىپ ئاتشەك (سېغىلىس)، كۆيدۈرگە (قورۇھى سائىمە) قاتارلىق كېسەللەرنى كەلتۈرۈپ چىقىرىدۇ.

## 1 - پەسىل ئىسسىقتىن بولغان كېسەللىكلەرنىڭ

### سەۋەبلىرى

1) مېڭىنىڭ پائالىيىتى (ھەرىكىتى نەپسانىي) نى تەسىرلىتىش مەسىلىن: قاتتىق غەزەپلىنىش قاتارلىقلار، قان ۋە سەپرالار بىرلىشىپ ھارارىتى غەرىبەنى ئاشۇرىدۇ. ھارارەتنىڭ ئېتىدالىدىن ئېشىپ كېتىشى ھەر خىل كېسەللەرنى كەلتۈرىدۇ. جىنسىي ئالاقىمۇ ھەرىكىتى نەپسانىي بولۇپ، ئارتۇق بولۇپ كەتسە يۈرەك ۋە بۆرەك كېسەللىكلىرىنى كەلتۈرىدۇ.

2) جىسمانىي ھەرىكەت (ھەرىكىتى بەدەننى) نىڭ تەسىرى. ھەرقاچان ئىنسان كۈچىگە قاراپ ئىش قىلىشى لازىم. كۈچى كۆپ بولسىمۇ ئىش قىلماسلىق بوغۇم كېسەللىكلىرىنى كەلتۈرۈپ چىقىرىدۇ. ھەرىكەت قابىلىيەتتىن ئارتۇق بولسا، بەدەن ھارارىتىنى ئاشۇرىدۇ. نەتىجىدە، خىلىتلار ئۆزگىرىپ كېسەل تۇغدۇرىدۇ.

## 2 - پەسىل سوغۇقتىن بولغان كېسەللىكلەرنىڭ

### سەۋەبلىرى

- 1) تاشقى تەرەپتىن سوغۇق تېگىش.
- 2) ئىشتىھانىڭ تولۇق بولماسلىقى، بۇ بەدەننى سوۋۇتۇپ ھارارەتنى ۋە نەملىكنى كېمەيتىدۇ. كۆپ يەپ، ئاز ھەرىكەت قىلىشىمۇ بەدەننى سوۋۇتىدۇ. مەيدە ۋە ئۆپكەنگە كېرەكسىز ماددىلارنى توپلاپ قويىدۇ.
- 3) ھاراقنى كۆپ ئىچسە بەدەننى سوۋۇتىدۇ (ئاز ئىچسە قىزىتىدۇ).



4) بەدەندە سۇيۇقلۇقنىڭ يىغىلىپ قېلىشى (تەكاسىپ)، بۇ ئەھۋال بەدەن ھارارىتىنى تۆۋەنلەشتۈرۈپ بەدەننى سوۋۇتىدۇ. ئوشۇقچە ھۆللۈك (رۇتوبەنى فوزۇلى) ھاسىل قىلىدۇ.

### 3 - پەسىل قۇرۇق ۋە ھۆللۈكتىن بولغان كېسەللىكلەرنىڭ سەۋەبلىرى

- 1) قۇرۇق تەبىئەتلىك نەرسىلەرنى كۆپ ئىستېمال قىلىش.
- 1) چۆللۈك ۋە قۇرغاق جايلاردا ياشاپ كۆكتات، يىل - يېمىشلەرنى يېمەسلىك.
- 2) ئاز يەپ، كۆپ ھەرىكەت قىلىش.
- 3) ئۇخلىماسلىق.
- 2) ھۆللۈكتىن بولىدىغان كېسەللىكلەر سەۋەبلىرى. ھۆللۈكتىن بولىدىغان كېسەللىكلەرنىڭ سەۋەبلىرى ئاساسەن ئۇزاققىچە ئەمگەكتىن ئايرىلىپ قېلىش، كۆپ ئۇخلاش، سوغۇق سۇنى كۆپ ئىچىش ۋە كۆپ يەپ، ئاز ئىش قىلىشلاردىن ئىبارەت.

### 4 - پەسىل ئۆتۈش يوللىرىنىڭ كېڭىيىشى ۋە تارىيىپ قېلىش

1. ئۆتۈش يوللىرىنىڭ كېڭىيىشى: قان تومۇر، تەرەت يولى ۋە تاماق يوللىرىدا ئۇچرايدۇ. سەۋەبى، ئەزالاردىكى تۇتۇش قۇۋۋىتى (قۇۋۋىتى ماسكە) نىڭ كۈچسىز بولۇشى ۋە چىقىرىپ تاشلىغۇچى كۈچ (قۇۋۋىتى داپئە) نىڭ كۈچلۈك بولۇشىدۇر. ياكى بوشاتتۇرغۇچى دورىلارنى (زىرىخ، سېرىق يۆگەي ئۇرۇقى) ئىستېمال قىلىشتىن بولۇشى مۇمكىن.

2. ئۆتۈش يوللىرىنىڭ تارقىمىشى (1) ئۆتۈش قۇۋۋىتى كۈچلۈك ۋە چىقىرىپ تاشلاش قۇۋۋىتىنىڭ ئاجىز بولۇشى؛ (2) كۈچنى ئاجىزلاشتۇرغۇچى دورىلار (ئاقلىقلىق، ئىككىلىمىغا قاتارلىقلارنى ئىشلىتىش) (بۇلار چىقىرىپ تاشلاش كۈچىنى ئاجىزلاشتۇرىدۇ). قورغۇچى ئىسسىق دورىلارنى، مەسىلەن ئاقىرقەرھە، دارچىن، گۈلسەۋسەن، سۇپارى قاتارلىقلارنى ئىشلىتىش؛ (5) ئۆتۈش يوللىرىغا جاراھەت چىقىپ ئارتۇق ھاسىل بولۇش ياكى ئۆلۈك گۆش ئۈنۈپ قېلىش؛ (6) يات جىسىملار شۇ يوللارغا چۈشۈپ توسۇلۇپ قېلىش؛ (6) يات جىسىملار شۇ يوللارغا چۈشۈپ توسۇپ قويۇش ياكى سۈيدۈك يوللىرىدا تاش ھاسىل بولۇش.


بەزى ۋاقىتلاردا مەقئەت (ئارقا يول) نىڭ پۈتەيلىشىپ قېلىشىمۇ ئۇچرايدۇ. بۇنىڭ سەۋەبى، مەقئەتنىڭ يارىلىنىشى ياكى سوغۇقلۇقنىڭ ھەددىدىن ئېشىپ كېتىشىدۇر.

## 5 - پەسىل بەدەن تېرىلىرىدىكى ئۆزگىرىش (قۇرۇپ قېلىش)

بۇ تاشقى ۋە ئىچكى سەۋەبتىن بولىدۇ. ئىچكى سەۋەبتىن بولىدىغىنى ھاۋا، قان ۋە سەپرا ھارارىتىنىڭ كۆتۈرۈلۈشىدىن كېلىپچىقىدۇ. تاشقى سەۋەبتىن بولىدىغىنى توپا - چاڭ ۋە ھاۋادىكى جاراسىم (مىكروپ) لارنىڭ تېرىگە ئورۇنلىشىپ تەسىر قىلىشى بىلەن كېلىپچىقىدۇ.

## 6 - پەسىل شەكىل (قىياپەت) بۇزۇلۇشنىڭ سەۋەبلىرى

(1) بالىنىڭ ئانا قورسىقىدىكى تۈزۈلۈشنىڭ يېتەرسىز بولۇشى، مەسىلەن: شەكىللەندۈرۈش قۇۋۋىتى (قۇۋۋىتى



مۇسەۋۋىرە)نىڭ ناچارلىقىدىن بالا قىياپەت جەھەتتىن كەمتۈك تۇغۇلىدۇ ياكى ئۆزگەرتكۈچى قۇۋۋەت (قۇۋۋىتى مۇغەيبىرە) نىڭ ناچار بولۇشىدىن شەكلى ئۆزگەرگەن ھالدا تۇغۇلىدۇ.

(2) ئاتىلىق ئۇرۇقى، ئانىلىق تۇخۇمىنىڭ ياخشى بولماسلىقى، (ساغلام ياكى تازا بولماسلىقى) سۇس بولۇشى تۈپەيلىدىن بالا شەكىل جەھەتتىن ھەر خىل يېتەرسىزلىكلەر بىلەن تۇغۇلىدۇ.

(3) تۇغۇلۇش جەريانىدا زەخمىلىنىش، تۇغۇلغاندىن كېيىن كېسەللىنىش، زەخمىلىنىش تۈپەيلىدىن بالىدا ھەر خىل مېيىپىلىقلار، دوكلۇق يۈز بېرىدۇ.






## ۱ | ماقالە. تومۇرلار ھەرىكەتلىرى ۋە ئۇلارنىڭ ئەھمىيىتى


تومۇرنىڭ ھەرىكىتى نەبىز دېيىلىدۇ. نەبىز قىزىل تومۇر (شىريان) نىڭ ھەرىكىتىدىن ئىبارەت. شىرياندا ئىككى ھەرىكەت ۋە ئىككى سۈكۈت (جىملىق) بولىدۇ. ئىككى ھەرىكەت كېڭىيىش (ئىنبىسات) ۋە تارىيىش (ئىنتىقباز) دىن ئىبارەت. ھەرىكەت ئوتتۇرىسىدىكى جىملىق دەۋرى روشەن مەلۇم بولمايدۇ. تېۋىپ تومۇرنى تۇتقاندا كېڭىيىش ۋە تارىيىشنىڭ مۇددىتى قانچىلىك ھەم سۈكۈتنىڭ مۇددىتى قانچىلىك ئىكەنلىكىنى ئېنىق بىلىش لازىم. كېڭىيىش ھەرىكىتى ئاسان سېزىلىدۇ. دائىم قول ئۇچىغا ئۇرۇنىدۇ. تومۇر كۆچى ناچارلاشقاندا تارىيىش قىيىن. مۇنداق ھاللاردا تومۇر ھەرىكىتىدە قاتتىقلىق، تېزلىك ۋە كىچىكلىكىنى سېزىش (ئىزدەش) لازىم.

قىزىل تومۇرنىڭ ھەرىكىتى يۈرەك ھەرىكىتىگە تەۋە بولۇپ، ئۇنىڭ ھەرىكىتى يۈرەك ھەرىكىتى بىلەن باراۋەر كېلىدۇ، ئارتۇق، كەم بولمايدۇ. قىزىل تومۇر يۈرەكنىڭ پۈتۈن ئەزالارغا بارىدىغان شاخچىسى بولۇپ، بىرەر ئەزادا ئۆزگىرىش يۈز بېرىپ قىزىل تومۇر ھەرىكىتىدە توسالغۇ بارلىققا كەلسە، يۈرەككىمۇ ئۇنىڭ تەسىرى پەيدا بولىدۇ. شۇنىڭ بىلەن يۈرەك ھەرىكىتى تېزلىشىدۇ. قىزىل تومۇرمۇ تېزلىشىدۇ.

### 1 - پەسىل تومۇرنىڭ ئەھمىيىتى

يۈرەك باشقۇرغۇچى ئەزا بولۇپ، بەدەندىكى قىزىل تومۇرنىڭ






ھەممىسى يۈرەكتىن چىقىدۇ. يۈرەك نەپەس (ساپ ھاۋا) ئېلىش ئۈچۈن ئۆپكەدىن ياردەم ئالىدۇ. بەدەنگە ھاياتلىق ھاۋا ۋە قۇۋۋەتلەرنى قىزىل تومۇرلار يەتكۈزۈپ بېرىدۇ. قاندىكى بۇزۇق ھاۋا ۋە كېرەكسىز ماددىلار يۈرەك ۋاسىتىسى بىلەن ئۆپكە ئارقىلىق سىرتقا چىقىرىلىدۇ. دېمەك، بەدەننىڭ ھاياتلىقى تەبىئىي ئىسسىقلىق (ھارارىتى غەرىزى) بىلەن مەۋجۇت تۇرىدۇ. بۇ كۈچ يۈرەكتە بولىدۇ. شۇڭا ھارارىتى غەرىزىنىڭ ئەھۋالى يۈرەكتىن بىلىنىدۇ. تېۋىپ بۇنى تومۇرىدىن تاپىدۇ. چۈنكى قىزىل تومۇر ئىچىدە قان — ھاياتلىق كۈچ بار.

شۇنىڭ ئۈچۈن تېۋىپ بەدەندە ھاياتلىق كۈچ (قۇۋۋىتى ھايۋانىي) ۋە ھاجەتنىڭ ئاز - كۆپلۈكىنى بىلىشنى مەقسەت قىلغان ھالدا تومۇرنى تۇتۇپ قىزىل تومۇر ھەرىكىتىدىن ئىزلەش لازىم. كېسەل ئادەمنىڭ تومۇرىنى تۇتۇش بىلەن ئەڭ ئاۋۋال تومۇرنىڭ تېز ياكى ئاستىلىقىنى، باراۋەر ياكى ئېگىز - پەسلىكى، ئىسسىق - سوغۇق، قاتتىق - يۇمشاقلىق ئەھۋاللىرىنى بىلىشى لازىم. بۇلار تەكشۈرۈپ تېپىلسا يۈرەكنىڭلا ئەمەس، بەلكى پۈتۈن بەدەننىڭ ئەھۋالىنى مۆلچەرلەپ بىلگىلى بولىدۇ.

## 2 - پەسىل تومۇردىن نېمىلەرنى بىلگىلى ۋە قانداق بىلگىلى بولىدۇ؟

تومۇرنىڭ بىلىش ئۈچۈن بىلەزۈك بېغىشىدىكى شىريان تومۇرىنى تۇتۇش لازىم. بۇ تومۇرنى ئوبدان سەزگىلى بولىدۇ، چۈنكى گۆش قاتلاملىرى قېلىن ئەمەس ۋە تومۇر ئۈزە جايلاشقان بولۇپ يەل ياكى باشقا نەرسىلەر تولغان ئەمەس. باشنىڭ چېكە تومۇرىدىنمۇ ئاسان بىلگىلى بولىدۇ. ئەمما كۆپ ئىشلىتىلمەيدۇ.



تېۋىپ باش بارماقتىن باشقا تۆت بايمىقتى كېسەلنىڭ  
تومۇرى ئۈستىگە قويۇپ تۇتىدۇ. شۇنىڭ ئۈچۈن تېۋىپ ئۆزىنىڭ  
قول بارماق ئۈچىنى ياخشى ئاسرىشى كېرەك. كېسەل قولنى  
ئالدى ياكى كەينىگە قىلماستىن تۈز تۇتۇشى، بىر تەرىپىگە  
تايانماسلىقى لازىم. ئالدى بىلەن تېۋىپ نومۇرنىڭ سۈس ياكى  
كۈچلۈك ئىكەنلىكىنى بايقاپ ئېلىپ، كۈچلۈك بولسا ئوتتۇرا  
كۈچ بىلەن، ئاجىز بولسا يېنىك كۈچ بىلەن بارماق ئۈچىنى  
كېسەلنىڭ بىلەزۈك بېغىش تومۇرى ئۈستىگە قويۇشى كېرەك.  
كېسەل مۇرەككەپ بولسا ئۇزۇنراق تۇتۇپ قانداق ئۆزگىرىش  
بارلىقىنى ئېنىق بىلىش لازىم. تۇتۇپ تۇرغاندا تومۇر ئۆز  
ھالىدىن ياندىۇ. بۇنى ئەستىن چىقارماسلىق كېرەك.

تومۇرنىڭ چوڭ - كىچىكلىكى، ئىسسىق - سوغۇقلىقى،  
كۈچلۈك - ئاجىزلىقى، توختاپ - توختاپ ياكى ئارقا -  
ئارقىدىن سېلىشى قاتارلىق ئەھۋالنى ئېنىق بىلگىچە تۇتۇش  
لازم.

تومۇرنى تۇتقاندا كېسەل كىشى قورقۇش، خوشلۇق، غەم،  
ھېرىش، مۇنچىغا كىرىش، كۆپ ئۇخلاش، ئۇيقۇسىزلىق، تولا  
ئاچلىق، تولا توقلۇق، غەزەپكە ئوخشاش ئون ئىشتىن خالىي  
بولۇشى شەرت. ھەر بىر كىشىنىڭ مىزاجى ھەر خىل بولىدۇ.  
پەسىل ھاۋا ۋە ئولتۇراق جايىمۇ بىردەك بولمايدۇ. شۇنىڭ ئۈچۈن  
تومۇر تۇتقاندا ھەر ئادەمنىڭ يېشىغا، پەسىلگە، ھاۋانىڭ  
ئۆزگىرىش ئەھۋالىغا قاراپ تومۇرنى ئايرىش، تومۇر ئەھۋالىدىن  
ئۆزگىرىش مەلۇم بولسا، ئۆزگىرىشنىڭ سەۋەبلىرى ئۈستىدە  
پىكىر يۈرگۈزۈش كېرەك.

### 3 - پەسىل تومۇرنىڭ تۈرلىرى ۋە ھەرىكىتى

تومۇرنىڭ ئۈرۈشى يەتتە خىل بولۇپ، بۇ يەتتە قىسمەت  
دېيىلىدۇ.



1. تومۇرنىڭ ھەرىكەت مىقدارىدىن ئۆلچەش.

ھەرىكەت مىقدارىدىن ئۆلچەش دېگەنمىز، تومۇرنىڭ كېڭىيىش (ئىنبىسات) ۋە تارىيىش (ئىنبىقىياز) ھەرىكىتىدىن ئىزلەش دېگەنلىك بولۇپ، يەتتە خىلغا بۆلۈنىدۇ.

(1) ئۇزۇن (تەۋىل): تومۇرنىڭ ھەرىكىتى تېۋىپنىڭ بارماقلىرىغا مۆلچەرلىگەندىن ئۇزۇنراق (شۇ كىشىنىڭ ساق ھالىتىدىكى تومۇر ھەرىكىتىدىن ئۇزۇن) سېزىلىدۇ. بۇنىڭ سەۋەبى مەزكۇر كىشىدە ھارارەتنىڭ ئېشىپ كەتكەنلىكىدىن ئىبارەت.

(2) قىسقا (قەسىر): تومۇرنىڭ ھەرىكىتى قىياسقا نىسبەتەن قىسقىراق سېزىلىدۇ، ئۇزۇن داۋام قىلمايدۇ. سەۋەبى، بەدەن ھارارىتىنىڭ تۆۋەن بولغانلىقىدۇر.

(3) مۆتىدىل: تومۇر ھەرىكىتى تېۋىپنىڭ قولىغا ئۇزۇن - قىسقىلىقتا تەكشى بىلىنىدۇ. بۇ مىزاجنىڭ ياخشىلىقى ۋە كەيپىياتنىڭ تەكشى ھالدا تۇرغانلىقىنى بىلدۈرىدۇ.

(4) توم (ئەرز): تومۇر ھەرىكىتى قىياستىن تومراق سېزىلىدۇ، سەۋەبى، بەدەندە سۇيۇقلۇقنىڭ كۆپەيگەنلىكىدۇر، بۇ كۆپرەك بەلغەم مىزاجلىق ئادەملەردە كۆرۈلىدۇ.

(5) ئىنچىكە (زەيىق): پۈتۈن تومۇر بويىچە قاننىڭ دولقۇنى قىياستىن ئىنچىكە سېزىلىدۇ. بۇنىڭ سەۋەبى بەدەندە سۇيۇقلۇق ئازىيىپ، قۇرۇقلۇق غەلبە قىلغانلىقىدىن ئىبارەت.

(6) مۆتىدىل: پۈتۈن تومۇر ھەرىكىتىدە توم ۋە ئىنچىكىلىكنىڭ تەكشىلىكى بولۇپ، بۇ بەدەندە كەيپىياتنىڭ ئوتتۇرا ھالىتى ۋە مىزاجنىڭ ياخشىلىقىنى بىلدۈرىدۇ.

(7) پەس (مۇنخەقىز): پۈتۈن تومۇر بويىچە تومۇر چوڭقۇر ۋە پەسلەپ كەتكەندەك سېزىلىدۇ. بۇنىڭ سەۋەبى ھارارەتنىڭ تۆۋەنلەپ كەتكەنلىكىدۇر.



8) ئۈستۈن (مەشرۇپ) تومۇر ھەرىكىتى قىياسقا قارىغاندا ئۈستۈن كۆتۈرۈلۈپ، لەيلىگەن سېزىلىدۇ. بۇنىڭ سەۋەبى ھارارەتنىڭ ئۈستۈنلۈكىدىن ئىبارەت.

9) مۆتىدىل: تومۇر ھەرىكىتىنىڭ ئۈستۈن ۋە تۆۋەنلىكى تەكشىلىكى بولۇپ، بەدەن ھارارىتى ئۆلچەمگە لايىق (ئېتىدالدا) ئىكەنلىكىدىن دېرەك بېرىدۇ.

يۇقىرىقىلار ئېۋېپىنىڭ بارماقلىرىغا قىزىل تومۇرنىڭ كېڭىيىش - تارىيىش ھەرىكەتلىرىدە بىلىنىدىغان بەلگىلەر بولۇپ، تۆۋەندىكىچە پەرق ئېتىلىدۇ:

1) ئۇزۇن: تومۇر ھەرىكىتى ئۈچ بارماق ئاستىدا سېزىلىدۇ.  
2) قىسقا: تومۇر ھەرىكىتى ئۈچ بارماق ئاستىدا ئەمەس، بەلكى بىر بارماق ئاستىدا سېزىلىدۇ.

3) كەڭ (توم): بارماق ئۈچى تومۇرنىڭ كەڭلىكىنى سېزىدۇ.  
4) ئىنچىكە: كەڭنىڭ ئەكسى.

5) ئۈستۈن: تومۇر ھەرىكەت قىلغاندا تېرە تەرىپىگە كۆتۈرۈلۈپ ھەرىكەت قىلىدۇ.  
6) پەس: تومۇر گۆش ئىچىگە چۈشۈپ ھەرىكەت قىلىدۇ.

ئىككى خىل ھەرىكەتنىڭ بىرگە كېلىشى چۈپ تومۇر (نەبىزى شىنائى) دېيىلىدۇ. مەسىلەن: ئۇزۇن بىلەن توم (يوغان)، توم بىلەن ئۈستۈن (ئېگىز)، قىسقا بىلەن توم بىللە كېلىدۇ. لېكىن بۇلارنىڭ ئەكسىچە كېلىشى، مەسىلەن: ئۇزۇن ۋە قىسقا، توم ۋە ئىنچىكە، ئۈستۈن ۋە پەس تومۇرنىڭ بىللە كېلىشى مۇمكىن ئەمەس.

ئەگەر تاسادىپىي كۆرۈلۈپ قالسا، بۇ كېسەلنىڭ ئۆلۈمىدىن خەۋەر بېرىدۇ. چۈنكى يۈرەك ۋە ھاياتلىق قۇۋۋىتىنىڭ قالايمىقانلىقىدىن بۇ ئەھۋال كېلىپچىقىدۇ. ئۈچ خىل ھەرىكەتنىڭ بىرگە كېلىشى ئۈچ بىرلەشمە تومۇر (نەبىزى سۇلاسى) دېيىلىدۇ. مەسىلەن: ئۇزۇن - توم ۋە ئۈستۈننىڭ بىللە



سېزىلىشى ياكى قىسقا - ئىنچىكە - پەسنىڭ بىللە سېزىلىشى، مۇنداق ئەھۋاللار كېسەلنىڭ داۋالاش دائىرىسىدىن چىقىپ كەتكەنلىكى بولۇپ، بۇ خىل ئاغرىقلارنى داۋالاشتا كۆپ ئېھتىيات قىلىش كېرەك. چۈنكى تېبابەت قانۇنىدا كۆپ ھەم ئاز، ئىسسىق ھەم سوغۇق ۋە قۇۋۋەتلىك بىلەن ئاجىزلىقلار بىر كەيپىياتتا جەمئىي كەلمەيدۇ دەپ قارىلىدۇ.

2. تومۇر ھەرىكىتىنى ئۇنىڭ دولقۇن كەيپىياتىدىن ئۆلچەش:

(1) كۈچلۈك — تومۇر تېۋىپىنىڭ بارماقلىرىغا قاتتىق ئۇرۇنىدۇ. لېكىن ئۇنى شۇ ئادەمنىڭ ساغلام ۋاقتىدىكى تومۇرنىڭ كۈچى بىلەن قىياسەن سېلىشتۇرۇپ كۆرۈش لازىم. كۈچلۈكنىڭ سەۋەبى ھاياتلىق كۈچىنىڭ ئارتۇقلىقىدۇر.

(2) كۈچسىز — بارماق ئۇچىغا تومۇر ھەرىكىتى كۈچسىز ئۇرۇنۇپ، قىيىنلىق بىلەن سەزگىلى بولىدۇ. بۇ، بەدەندە ھاياتلىق كۈچى (قۇۋۋىتى ھاياۋانىي) نىڭ ئاجىزلىقىدىندۇر.

(3) مۆتىدىل — تومۇرنىڭ بارماققا تېپىش كۈچىنىڭ قىياس بىلەن تەڭ بولۇشى، بۇ، ھاياتلىق كۈچىنىڭ ئۆلچەمگە لايىق (ئېتىدال) ھالەتتە ئىكەنلىكىدىن دېرەك بېرىدۇ.

3. تومۇر ھەرىكىتىنىڭ ۋاقتى جەھەتتىن ئۆلچەش: بۇ ئۆۋەندىكى ئوچ خىلغا بۆلۈنىدۇ.

(1) تېز — تومۇر ئۆز ھەرىكىتىنى قىياستىن قىسقا ۋاقىت ئىچىدە تامام قىلىدۇ. بۇنىڭ سەۋەبى ساپ ھاۋاغا (ھاۋايىي تەننەسەپكە) بەدەننىڭ نەلپى كۈچلۈك بولغانلىقىدۇر.

(2) ئاستا — تومۇر ئۆز ھەرىكىتىنى قىياستىن ئۇزۇن ۋاقىت ئىچىدە تاماملىغانلىقى بولۇپ، بەدەننىڭ ساپ ھاۋاغا بولغان تەلپىنىڭ ئازلىقىدۇر.

(3) مۆتىدىل — تومۇر ئۆز ھەرىكىتىنى قىياس بىلەن تەڭ بولغان ۋاقىت ئىچىدە تاماملىغانلىقى بولۇپ، بەدەننىڭ ھاۋاغا

بولغان تەلپىنىڭ ئوتتۇرا ھالدا ئىكەنلىكىنى كۆرسىتىدۇ.

4 - نومۇر ھەرىكىتىنىڭ جىملىق ۋاقتىدىن ئۆلچەش: بۇ،  
ئىككى ھەرىكەت ئوتتۇرىسىدىكى دەم ئېلىش (جىم تۇرۇش)  
ۋاقتىدىن ئىبارەت بولۇپ، ئۈچكە بۆلۈنىدۇ.

(1) بىر تۇتاش (مۇتەۋاتىر) — جىملىق ۋاقتى ئۆلچەملىكى  
ۋاقتىدىن قىسقا بولغانلىقى بولۇپ، قۇۋۋىتى ھايۋانىنىڭ  
ناچارلىقىنى كۆرسىتىدۇ.

(2) پەرقلىق (مۇتەفاۋۇت) — بۇ، جىملىق، ۋاقتى ئۆلچەمدىن  
ئۇزۇنراق بولغانلىقىدۇر. بۇنىڭ سەۋەبى قۇۋۋىتى ھايۋانىنىڭ  
ئارتۇق بولغانلىقى.

(3) مۆتىدىل — جىملىق ۋاقتىنىڭ ئۆلچەمگە لايىق  
بولغانلىقى بولۇپ، قۇۋۋىتى ھايۋانىنىڭ ئوتتۇرا ھالدا  
ئىكەنلىكىنى كۆرسىتىدۇ.

5. نومۇرنىڭ كەيپىياتىدىن ئۆلچەش:

(1) قاتتىق — نومۇر قىياسقا قارىغاندا قاتتىق بىلىنىدۇ.  
بۇنىڭ سەۋەبى، بەدەندە قۇرۇقلۇقنىڭ ئارتۇق بولغانلىقىدۇر.

(2) يۇمشاق — نومۇر بارماق ئۇچىغا يۇمشاق بىلىنىدۇ. بۇنىڭ  
سەۋەبى، بەدەندە سۇيۇقلۇقنىڭ كۆپلۈكىدىن ئىبارەت.

(3) ئىسسىق — نومۇرنى تۇتقاندا قول ئۇچىغا ئىسسىق  
سېزىلىدۇ. بۇنىڭ سەۋەبى بەدەننىڭ ھارارىتى ئارتۇق بولۇشىدىن  
ئىبارەت.

(4) سوغۇق — نومۇرنى تۇتقاندا قول ئۇچىغا سوغۇق  
سېزىلىدۇ. بۇنىڭ سەۋەبى بەدەندە ھارارەتنىڭ ئاجىزلىقىدىن  
ئىبارەت.

(5) مۆتىدىل — نومۇرنى تۇتقاندا ئىسسىق - سوغۇقلۇقنىڭ  
ئوتتۇرا ھال بولۇشى بولۇپ، بەدەندىكى ئىسسىق - سوغۇقنىڭ  
باراۋەرلىكىنى كۆرسىتىدۇ.



6. تومۇر ئىچىدىكى روھ، يەنى كۈچنى ئۆلچەش: يەنى تومۇرنىڭ تولۇق بوش ۋە ئوتتۇرا ھال بولۇشىنى ئۆلچەش.  
 (1) تولۇق بولغاندا تومۇر ھەرىكىتى قولغا تولۇق سېزىلىدۇ. بۇ بەدەندە سۇيۇقلۇقنىڭ مۆلچەردىن كۆپ ئىكەنلىكىنى كۆرسىتىدۇ.

(2) بوش بولغاندا تومۇر ئىچى خۇددى بوشاپ قالغاندەك سېزىلىدۇ. بۇنىڭ سەۋەبى، بەدەندە سۇيۇقلۇقنىڭ ئازايغانلىقىدىن ئىبارەت.

(3) مۆتىدىل بولغاندا تولۇق ۋە بوشلۇقى ئۆلچەمگە لايىق بولىدۇ. بۇ، بەدەن سۇيۇقلۇقىنىڭ ئوتتۇرا ھال ئىكەنلىكىنى بىلدۈرىدۇ.

7. تومۇر ھەرىكىتىنىڭ تەركىبىگە ئاساسەن ئۆلچەش:

1. تومۇر ھەرىكىتىدىكى تەكشىلىك (ئىستىۋا) ۋە پەرق (ئىختىلاپ) دىن ئۆلچەش:

ئىستىۋا دەپ تومۇر ھەرىكىتىدىكى تەكشىلىككە، يەنى چوڭ - كىچىك، كۈچلۈك - كۈچسىز، ئاستا - تېز بىر تۇتاش (مۇتەۋاتىر) ۋە ئارىلىغۇچى (مۇتافاۋۇت) لىققا ئوخشاش ئەھۋاللارنىڭ بىردەك مەۋجۇتلۇقىغا ئېيتىلىدۇ. ئىختىلاپ دەپ ئۇنىڭ ئەكسىگە ئېيتىلىدۇ.

(1) پۈتۈن تومۇر ھەرىكىتىنىڭ ئۈچ باسقۇچىدا بىر - بىرىگە ئوخشاشلىق (مۇتەشابھە) ياكى بىر - بىرىگە قارشىلىق (مۇتەخالىپ) بولىدۇ. ئەگەر ئوخشاشلىق بولسا مۇتلەق تەكشىلىك: ئوخشاشلىق بولمىغاندا مۇتلەق مۇختەلىپ دېيىلىدۇ. مۇتلەق تەكشى (مۇستەۋى مۇتلەق):

ئەگەر بەزىدە باراۋەر بولۇپ، بەزىدە باراۋەرلىك بولمىسا باراۋەر بولغان تەرىپى تەكشى (مۇستەۋى)، باراۋەر بولمىغان تەرىپى مۇختەلىپ دېيىلىدۇ.



(2) تۆت بارماق ئاستىدا بولغان تومۇرنىڭ باسقۇچىدا ئوخشاشلىق بولسا مۇتلەق تەكشى، ئەگەر قارىمۇقارمىلىق بولسا مۇتلەق مۇختەلىپ دېيىلىدۇ.

(3) بىر باسقۇچ تومۇرنىڭ بىر قىسمى يەنى، بىر بارماقتىكى بەلگىلەر ئوخشاش بولغاندا تەكشى؛ ئوخشاش بولمىغاندا قارىمۇقارشى (مۇتەخالىپ) دېيىلىدۇ.

تەكشىلىك (مۇستەۋى) نىڭ سەۋەبى بەدەن ئەھۋالى ۋە مىزاجىنىڭ ياخشىلىقى، مۇتەخالىپنىڭ سەۋەبى مىزاجىنىڭ ناچارلىقى ۋە خىلىتلارنىڭ ئېغىرلىقى (كۆپلۈكى) دۇر.

(2) مۇنتىزىملىق — بۇ مۇنتىزىم ۋە غەيرىي مۇنتىزىم دەپ ئىككىگە بۆلۈنىدۇ:

(1) مۇنتىزىم — بۇ، تومۇر ئۆز ھەرىكىتىدە بىر - ئىككى ياكى ئۈچتىن ئارتۇق دەۋرنى ساقلاپ قېلىشتىن ئىبارەت.

مەسىلەن: تومۇرنىڭ تېزلىكى دەسلەپكى باسقۇچتا بىر قىياسكە توغرا بولۇپ، ئىككىنچى باسقۇچلۇق ۋە ئۈچىنچى باسقۇچلۇق دەۋرىدە مۇشۇ تېزلىكنى ساقلاپ قېلىشى مۇنتىزىم دېيىلىدۇ. ھەربىر تومۇرنىڭ بەلگىلىك تېزلىكى شۇ تومۇرنىڭ ئالدىنقى تېزلىكى بىلەن تەڭ بولۇپ، بۇ مۇئەييەن مىقدارغا بارىدۇ - دە، كېيىن يەنە ئەسلىدىكى مىقدارغا قايتىدۇ. مۇنداق بولۇشى ئىختىلاپ سەۋەبىنىڭ ئاجىزلىقىدىن ئىبارەت. ئەگەر بۇ سەۋەب كۈچلۈك بولغاندا پەرقلىق (مۇتەفاۋۇت) ۋە بىر تۇتاش (مۇتەۋاتىر)لىق پەيدا بولۇپ، بىر ھالەت بىلەن تۇرماسلىقى مۇمكىن.

(2) غەيرىي مۇنتىزىم — ئىككى دەۋر ئىچىدە تېزلىكنى بىردەك ساقلاپ قالالمايدۇ. ئۆزگىرىپ كېتىدۇ.

(3) تومۇرنىڭ ۋەزىنىدىن ئۆلچەش: ۋەزنى دېگىنىمىز ئېغىر ۋە يەڭگىللىك بىلەن چىقىشتۇرىدىغان قىياستىكى ئۆلچەمدىن



ئىبارەت. ئادەملەردە تومۇر مىزاج، تەن قۇرۇلۇشى، يېشى، ئولتۇراق جايىنىڭ ھاۋاسى ۋە تومۇرنى ئۆلچىگەن پەسىلنىڭ تەبىئىتىگە قاراپ ھەر خىل ۋە ئالاھىدە بولىدۇ. تومۇر ھەرىكىتىنىڭ مۇنداق ئەھۋاللارغا ئۇيغۇن ھالدا بولۇشى ئادەم سالامەتلىكىنىڭ توغرا يول بىلەن كېتىپ بارغانلىقىدۇر. بۇنى مۇئەييەن ۋەزىن دېيىلىدۇ. ئەگەر ئەھۋال ئۇنىڭ ئەكسىچە بولسا بۇرۇن ۋەزىن ۋەزىن (رەددۈلۈۋەزىن) دېيىلىدۇ. بۇ تۆۋەندىكىچە ئۆچكە بۆلۈنىدۇ.


(1) چېكىدىن ئاشقازان ۋەزىن (مەجاۋۇزۇلۋەزىن) - بىر ياشلىق بالىنىڭ تومۇرى ئۆسمۈر ياكى ياشلارنىڭ تومۇرىغا ئوخشاپ قېلىشى.

(2) تەرتىپسىز ۋەزىن (خارجۇلۋەزىن): بالىنىڭ تومۇر ھەرىكىتى ھەرقانداق ياشتىكىلىرىنىڭ تومۇرىغا ئوخشاماسلىقى بەلكى كېسەل ئادەم تومۇرىدەك تىترەپ تۇرۇشى.

تومۇرنىڭ يۇقىرىقى تۈرلىرى يامان ئاقسۆۋەت ۋە بەدەندىكى چوڭ ئۆزگىرىشلەرنىڭ بەلگىسى بولۇپ، تەبىئىي قۇۋۋەتنىڭ ساپ ھاۋا ئالماشتۇرۇش ئۈچۈن تومۇرغا موھتاج بولغانلىقىدىن كېلىپچىقىدۇ.

ئەگەر ئىچكى بەدەندە ھارارەت زىيادە بولۇپ، سوۋۇتۇشتىن (تەۋرىھ) ھاجەت كۆپ بولسا، ھەرىكەت كۈچىنىڭ يېتەرسىز بولۇشى بىلەن ھەرىكەتلىنىدىغان تومۇر تەسىرىنى قوبۇل قىلىپ نەتىجىدە تومۇر يوغان سالىدۇ. ئەگەر ساپ ھاۋاغا موھتاجلىق قاندۇرۇشقا بولمايدىغان دەرىجىدە بولسا تومۇر تېز، مۇتەۋاتىر ياكى يوغان بولىدۇ. تومۇرنىڭ ھەمكارلىشىش كۈچى ناچار بولسا، تومۇر تېز ۋە ئىنچىكە بولىدۇ.

تومۇرنىڭ يۇمشاق بولۇشى ھۆلۈكنىڭ، قاتتىق بولۇشى قۇرۇقلۇقنىڭ بەلگىسى. ئەگەر تومۇر ھەرىكىتىدىكى دولقۇنغا



ئازراق قاتتىقلىق قوشۇلسا، بۇ — مېڭە مەدە ۋە ئوچەيلەردىن ماددىلارنىڭ باشقا ئەزالارغا ھەيدەلگەنلىكىدۇر. تومۇرنىڭ قالايمىقانلىقى بەدەندىكى قۇۋۋەتلەر يوقىلىشىنى كېلىپ بارغانلىقىنىڭ ئالامىتى ھېسابلىنىدۇ. ئەگەر بۇ ھال داۋاملىق يۈز بەرسە تومۇر ئۆزىنىڭ ھەرىكەت نىزامى (فانۇسىيىتى) ۋە ۋەزىنى يوقىتىدۇ.

#### 4 - پەسىل تومۇرنىڭ سەۋەبلىرى

تومۇر ھەرىكىتىنى بارلىققا كەلتۈرگۈچى ئامىللار (ئەسۋابى ماسكە) تۆۋەندىكىچە ئۈچكە بۆلۈنىدۇ.

- 1) ئالتە: يۈرەك ۋە قىزىل تومۇر (شېرىان) ئالتە دېيىلىدۇ.
- 2) پائىل: ھاياتلىق كۈچى (قۇۋۋىتى ھاياۋانىي)، يەنى تومۇرنى ھەرىكەتلەندۈرگۈچى قۇۋۋەت.
- 3) ھاجەت: يەنى بەدەننىڭ ساپ ھاۋانى قوبۇل قىلىپ، بۇزۇق ھاۋانى چىقىرىپ تاشلاش ئېھتىياجى. تومۇر كېڭىيىش بىلەن سىرتتىن تازا ھاۋانى ئېلىپ قىزىل تومۇرلار ئارقىلىق پۈتۈن بەدەنگە يەتكۈزۈپ بېرىدۇ. شۇنىڭ بىلەن بىر ۋاقىتتا، يۈرەكنىڭ ھاۋاغا بولغان ئېھتىياجىنىمۇ قاندۇرىدۇ. تومۇر تارىيىش (ئىنقىباز) بىلەن ھاۋا ئىچكى ئەزالارنىڭ چوڭقۇر قاتلاملىرىغا ئورنىشىۋالغان كېرەكسىز بۇس - بۇخارات ۋە باشقا كېرەكسىز ماددىلارنى سىرتقا چىقىرىدۇ.

ئالتە، ھاياتلىق كۈچ ۋە ھاجەتنىڭ يۇمشاق - قاتتىقلىق، كۈچلۈك ۋە كۈچسىزلىك جەھەتتىن مۆتىدىل بولۇشى تەبىئىدۇر. تەبىئىي بولغاندىلا ھەرىكەت پۈتۈن بولىدۇ. تەبىئىي بولغاندىلا ھەرىكەت پۈتۈن بولىدۇ. ئەگەر پائىل كۈچلۈك بولسا ھاجەتنىڭ ئوتتۇرا ھالدىن كەم ياكى ئارتۇق بولۇشى مۇمكىن ئەمەس. ئالتەلەرنىڭمۇ ئەسلىدىن قاتتىق ياكى يۇمشاق بولۇشى



مۇمكىن ئەمەس. نومۇرنىڭ كۈچى تەبىئىي ھالىدىن ئۆزگىرىشى ھاجەتنىڭ ئارتۇق ياكى كەم، قۇۋۋەتنىڭ كەم ياكى ناچارلىقى، ئالەتنىڭ يۇمشاق ياكى قاتتىقلىقىدىن بولىدۇ. لېكىن ئەڭ مۇھىم سەۋەب ھاجەت (كېڭىيىش - ئارىيىش) دۇر. ھاجەتنىڭ زىيادە بولۇشىغا تۆۋەندىكىلەر سەۋەب بولىدۇ.

(1) ئىسسىقلىقنىڭ كۆپ بولۇشى.

(2) دەردنىڭ (ئاغرىقنىڭ) قاتتىقلىقى ياكى ئەمگەكتىن

ھېرىش.

(3) قاننىڭ سىرتتىن كىرگەن بۇزۇق ماددىلار بىلەن بىرىكىپ

ئۆزگىرىپ، ناچار بۇس بۇخارات (گاز) لارنى ھاسىل قىلىشى.

تارىيىش ھەرىكىتى قىسقا، كېڭىيىشكە نىسبەتەن زىچراق

بولۇپ جىملىق (سۈكۈت) ۋاقتى ئاز بىلىنسە، بۇ بەدەتنىڭ

ئىچكى قاتلاملىرىدا كېرەكسىز بۇس بۇخارات ۋە

سېسىقچىلىقلارنى سىرتقا چىقىرىشقا بولغان ئېھتىياجنىڭ

زورلىقىنى ئىپادىلەيدۇ. ئەگەر بۇنىڭ ئەكسىچە، يەنى كېڭىيىش

تېز، تارىيىشقا نىسبەتەن سۈكۈت قىسقا بولسا يۈرەك ۋە قىزىل

تومۇرلارنىڭ سىرتتىن كىرىدىغان ساپ ھاۋاغا ھاجىتى

كۆپلۈكىنى ئىپادىلەيدۇ. شۇنىڭ بىلەن چوڭقۇر نەپەس ئېلىش

ھاجىتىمۇ كۈچىيىدۇ. سۈكۈتنىڭ تېز بولۇشى ھاياتلىق

كۈچىنىڭ ناچارلىقى ۋە روھنىڭ تارقاپ كەتكەنلىكىدۇر.

ئۇنىڭدىن باشقا، ھاجەتنىڭ يۇقىرىلىقىنى كۆرسىتىدۇ.

مەسىلەن: غەزەپ، جاپالىق ئەمگەك ۋە بەك ئىسسىق مۇنچىلارغا

چۈشۈش بىلەن ھارارەت زىيادە بولىدۇ، لېكىن بۇ يەردە سەۋەب

ۋاقىتلىق بولغانلىقتىن ھارارەتمۇ ۋاقىتلىق بولىدۇ.

1. نومۇر ھەر خىل سېلىشنىڭ سەۋەبلىرى.

(1) نومۇر تېز سېلىشنىڭ سەۋەبى:

(1) ھاجەتنىڭ كۆپلۈكى، قۇۋۋەتنىڭ ئاجىزلىقى.



(2) ھاجەتنىڭ ئاجىز (كەم) ۋە ئالەتنىڭ قاتتىقلىقى.

(2) تومۇر بىر تۇتاش (مۇتەۋاتىر) ئۇرۇشنىڭ سەۋەبى.

(1) قۇۋۋەتنىڭ بوش ۋە ئالەتنىڭ قاتتىق بولۇشى.

(2) قۇۋۋەتنىڭ بوش (ئاجىز) ۋە ھاجەتنىڭ ئاز بولۇشى.

(3) تومۇر كىچىك سېلىشنىڭ سەۋەبى.

(1) ھارارىتى مۇھرىقە (كېزىك ئىسسىتمىسى) بولۇپ

قۇرۇقلۇقنىڭ نەملىك ئۈستىدىن غەلبە قىلغانلىقى.

(2) تەبىئىي ئىسسىقلىقنىڭ ئاجىزلىشىشى، سوغۇق سۈنى

كۆپ ئىچىش، سوۋۇتقۇچى يېمەكلىكلەرنى كۆپرەك ئىستېمال

قىلىش، جىنسىي ئالاقىنى كۆپ قىلىش، ئۇزاق ئەمگەك

قىلماسلىق ۋە كۆكتاتلارنى ھەددىدىن ئارتۇق ئىستېمال قىلىش.

(3) سۈرگە دورىلارنى ئىچىش بىلەن تومۇردىۋارلىرى تارىيىپ

بەدەنگە قۇرۇقلۇقنىڭ ھاسىل بولۇشى.

(4) ئىچكى ئەزالاردا ئېغىر ئىششىقنىڭ بارلىقى، مەسىلەن:

ئۆپكە، جىگەر، قېرىن، يۈرەكنىڭ ئىششىقلىرى.

(5) ئۇيقۇ كەم بولۇشى، قۇرۇق تاماقلارنى كۆپ ئىستېمال

قىلىش، ئوزۇقلۇقنىڭ يېتەرسىزلىكى ياكى مۇنچىغا

چۈشمەسلىك.

(4) تومۇرنىڭ كېچىكىپ ئۇرۇشى ۋە قاتتىق ئۇرۇشى: تەبىئەت

بىلەن كېسەللىك ئارىسىدىكى كۈرەش نەتىجىسىدە تومۇرنىڭ

ئۇرۇشى كېچىكىپ قالىدۇ.

(5) تومۇرنىڭ يۇمشاق بولۇشى: بۇ، تەبىئىي ۋە غەيرىي


تەبىئىي دەپ ئىككىگە بۆلۈنىدۇ.

(1) تەبىئىي: ھۆللۈك تاماقلارنى ئىستېمال قىلىش، شاراب

قاتارلىق ئىچمەكلىكلەرنى ئىچىش، ھاۋا ۋە ئەمگەك مۆتىدىل

بولۇش.





(2) غەيرىي تەبىئىي: قورساققا يەل چۈشۈش ياكى مېڭە كېسەللىكلىرى بىلەن ئاغرىش، مەسىلەن: پالەچ، لەقۋا، ئىستىرخا (چالا پالەچ)، تەشەننۇج (تارتىشىپ قېلىش) ۋە رەئىشە (تەترەپ تۇرۇش) قاتارلىق كېسەللىكلەرنىڭ بولۇشى.

(6) تومۇر قۇۋۋىتىنىڭ سۇس بولۇش سەۋەبلىرى:

(1) ئوزۇقلىنىشنىڭ يېتەرسىزلىكى؛

(2) ئۆز ۋاقتىدا سۈرگە ئىچىپ بەدەندىكى كېرەكسىز

نەرسىلەرنى تازىلاپ تۇرماسلىق؛

(3) قابىلىيەتكە قاراپ ئەمگەك قىلماسلىق؛

(4) قالايمىقان تاماق يېيىش؛

(5) بۇرۇن يولىنىڭ توسۇلۇپ قېلىشى؛

(6) ھوشسىزلىقنى كەلتۈرىدىغان كېسەللىكلەرنىڭ

مەۋجۇتلۇقى.

2. تومۇر ھەرىكىتىنىڭ ئۆزگىرىشى ۋە مۇرەككەپلىشى.

تومۇر ھەرىكىتىنىڭ ئۆزگىرىشى تۆت خىلىت ۋە

كەيپىياتتىكى مۆتىدىللىك يۈزۈلۈپ، بۇ ھال يۈرەك ۋە قىزىل

تومۇرلاردىمۇ پەيدا بولۇشى بىلەن يۈز بېرىدۇ. ئۇنىڭدىن باشقا،

ئوزۇقلۇقلارنىڭ بەدەندە كۆپ بولۇپ كېتىشى، ئۆتۈش

يوللىرىدىكى توسالغۇ (ۋاقىتلىق ياكى دائىملىق)، غەزەپ ياكى

خۇشاللىقنىڭ بەك ئارتۇق بولۇپ كېتىشى، ئاشقازاننىڭ

ئاجىزلىشىپ قېلىشى ۋە قۇۋۋەتنىڭ ناچار ياكى زىيادە بولۇشى

بىلەنمۇ تومۇر ھەرىكىتى ئۆزگىرىدۇ. قۇۋۋەت زىيادە بولغاندا


تومۇر ھەرىكىتى يۇقىرىغا، قۇۋۋەت ئاجىز بولغاندا تۆۋەنگە قاراپ

ئۆزگىرىدۇ. بۇنىڭ سەۋەبى بەدەن ماددا بىلەن كۈرەش قىلىپ

مەغلۇپ بولغانلىقىدىندۇر. بەزىدە بەدەندە قاننىڭ كۆپ بولۇشى

بىلەنمۇ تومۇر مۇختىلىپ بولىدۇ، قان ئېلىش بىلەن ئۇ ئەھۋال

يوقىلىدۇ. قاننىڭ قويۇلۇپ قېلىشى بىلەن يۈرەك ئەتراپى



تومۇرلىرىدا ھاۋا توسۇلۇپ قېلىپ (يۈرەك سانجىقى) خەتئاق قەلىى دېگەن كېسەلنى كەلتۈرۈپ چىقىرىدۇ. بۇ كېسەل تۈيۈقسىز تۇتۇپ ھوشسىزلىق بىلەن داۋام قىلىپ ئۆلۈم بولۇپ بېرىدۇ. ھاراقنى كۆپ ئىچىدىغان كىشىلەردە ئۇچرايدۇ.

تومۇرنىڭ ھەر خىل ئۆزگىرىشى ۋە مۇرەككەپلىشىشى بەدەندىكى كېسەل ئەھۋالىدىن ۋە كېسەلنىڭ تەرەققىيات ئەھۋالىدىن خەۋەر بېرىدۇ. تېۋىپ بۇنى ئىنچىكلەپ تەكشۈرۈشى لازىم. بۇنىڭ ئۈچۈن يېتەرلىك دىققەت قىلىش ۋە تەجرىبىنىڭ بولۇشى كېرەك. مۇختىلىپ تومۇرلار ھەرىكىتى تۆۋەندىكى بىرقانچە خىل بولىدۇ:

1) چاشقان قۇيرۇقسىمان تومۇر (زەنبىلپار): تومۇر ھەرىكىتىنىڭ خۇددى چاشقان قۇيرۇقىدەك تەرتىپسىز مىدىرلىشى مۇشۇنداق ئاتىلىدۇ. تومۇر ھەرىكىتى ئۆلچەمگە قارىغاندا پەيدىنپەي يوغان سېلىپ، بىردىنلا پەسلەپ كېتىدۇ ياكى 2 ~ 3 قېتىم يوغان سېلىپ، 1 ~ 2 قېتىم كىچىك سالىدۇ ياكى 1 ~ 2 قېتىم چوڭ سېلىپ ئۇزۇن ۋاقىت ئىچىدە كىچىك سالىدۇ (ھەرىكەتنىڭ دەۋرى مۇختىلىپ بولسىمۇ، لېكىن دەۋر ئاياقلاشماستىن تۇرۇپ ھەرىكەتنىڭ توختاپ قېلىشى، بولۇپمۇ ئۈستۈن ھەرىكەتتىن تۆۋەنلەشكە باشلىشى ئەڭ يامان. ئەگەر تۆۋەنلىشىش يۇقىرىلاشقا ئۆتسە، بۇ ياخشىلىقنىڭ ئالامىتىدۇر).

تومۇر ھەرىكىتى باشلانغان مىقداردىن تېخىمۇ چوڭ سېلىپ ئۆز مىقدارىغا يانسا، ئۇنىڭ باشلانغان تەرىپى ئىنچىكە بولىدۇ. ئىككىنچى قىسمىدا باشلانغان مىقداردىن كىچىكلىشىپ يەنە ئۆز مىقدارىغا قايتىدۇ. بۇ ھال تومۇر تۇتقۇچى تېۋىپنىڭ بارماقلىرى ئاستىدا بىرىنچى بارماق ئاستىدىكى ھەرىكەت ئىككىنچى بارماق ئاستىدىكىگە قارىغاندا سۇس، ئۈچىنچى ۋە تۆتىنچى بارماقلار

ئاستىدىكى ھەرىكەتلەرمۇ بىر - بىرىگە نىسبەتەن سۇس سېزىلىدۇ. بۇ قايتقۇچى چاشقان قۇيرۇقىدەك تومۇر (زەنبىلى راجىئى) دېيىلىدۇ. يەنە بىر قىسمى تومۇر ھەرىكىتى قايتىمىغان ھالدا سېلىپ تۇرۇش بىلەن دەۋرنى تامام قىلىدۇ، بۇ زەنبى مۇنقازا دېيىلىدۇ. ئەگەر قايتىمىسا ۋە دەۋرنى تامام قىلىدىغان ۋاقتى سەزگىلى بولمايدىغان دەرىجىگە يەتمىسە بۇ يېرىم قايتقان چاشقان قۇيرۇقىسىمان تومۇر (زەنبى ناقىس رۇجۇئى) دېيىلىدۇ. ئومۇمەن زەنبىلىپار تومۇر كېسەلنىڭ ئېغىر ئەھۋالىدا ئىكەنلىكىدىن دېرەك بېرىدۇ.

(2) مۇسەللى: تومۇرنىڭ قۇۋۋەت جەھەتتە چوڭ سېلىشى كەمرەك بولۇپ، تارتىشقان ھالدا سالىدۇ. كۈچ جەھەتتە زەنبىلىپارغا نىسبەتەن ئۈچتىن ئىككى قىسىم ئارتۇق بولىدۇ. بۇنىڭ سەۋەبى ھاجەتنىڭ كۆپلۈكىدۇر، ئۇ كېسەلدە ھارارەت بارلىقىنى ئىپادىلەيدۇ. بۇ ياخشى ئاقسۆۋەتنىڭ بەلگىسى ھېسابلىنىدۇ. ئەگەر ھارارەت بولمىسا كېسەل ئاقسۆۋەتنىڭ ناچارلىقىنى ئىپادىلەيدۇ، تېۋىپ بۇنىڭغا دىققەت قىلىپ چارە كۆرۈشى كېرەك.

(3) مىنشارى: تومۇر ھەرىكىتى قالايمىقان خۇددى جادى ھەرە ھەرىكىتىدەك بولۇشى، يەنە بىر ئاستىن، بىر ئۈستۈن، بىر ئۈزۈن، بىر قىسقا، بىر ئىلگىرى، بىر كېيىن، بىر يۇمشاق، بىر قاتتىق بولۇشتىن ئىبارەت بولۇپ، بۇ خىل ئىختىلاپلارنىڭ سەۋەبى تۆۋەندىكى نەرسىگە باغلىق:

(1) سەۋەبلەرگە باغلىق ئىختىلاپلار (ئىختىلاپى مەسبۇب): تومۇرلارنىڭ ئۆز ئىچىدىكى مەسىلەن، قان، سەپرا، بەلغەم ۋە سەۋدا قاتارلىق خىلىتلەرنىڭ بىرەرسى مۇرەككەپ ھالدا كۆپىيىپ ئۆزگىرىشىگە باغلىق ھالدا كېلىپچىقىدۇ. بۇ خىل ئۆزگىرىش خىلىتنىڭ سېسىقلىق (ئوفۇنەت) يۇمشاقلىق پەيدا قىلىپ،

تومۇرنىڭ كېڭىيىش كۈچىنى كېڭەيتىدۇ. ئوفۇنەت يوقلۇقى بۇنىڭ ئەكسىچە بولىدۇ.

(2) ئەسەب (نېرۋا) ۋە پەيلەرگە باي بولغان ئەزالارنىڭ بىرسىدە ئىششىق بارلىقى ياكى تومۇر دىۋارىدا قاتتىق - يۇمشاقلىقنىڭ بولۇشى ئاستىن ھەرىكەت پەيدا قىلىدۇ. بۇ ئەھۋال كۆكرەك پەردە ياللوغى (زاتلىجەنە) كېسىلىدە كۆرۈلىدۇ. چۈنكى زاتلىجەنە كېسىلىدە نەپەسلىنىش ئەزالىرىنى ئورپا تۇرغان كىرگىت گۆش ياكى مەيدە بىلەن نەپەسلىنىش ئەزالىرى ئوتتۇرىسىدىكى پەردىدە ۋەرەم بولىدۇ. بۇ پەردە ئىچكى ۋە تاشقى تەرەپتىن قان تومۇر ۋە ئەسەبلەرگە باي، ئىششىق ئەزادىكى قان تومۇرلار تارتىشىشقا باشلايدۇ. نەتىجىدە، شۇ تەرەپتىكى تومۇر ھەرىكەتلىرىدە ئۆزگىرىش پەيدا بولۇپ قاتتىق، يۇمشاق، بىر تۇتاش، پەرقلىق، لەيلىگەن ۋە چۆككەن تومۇر ھەرىكەتلىرى كۆرۈلىدۇ. لېكىن ئىششىق بولمىغان تەرەپتىكى قان تومۇرلار ھەرىكىتى ئازراق تەسىرگە ئۇچرىسىمۇ كۆپ ئۆزگىرىش بولمايدۇ.

4) دولقۇنسىمان (مەۋجى): تومۇر ھەرىكىتى تېۋىپ قولىغا دولقۇنلاپ ئاققاندا كىيىلىنىپ، ئۈچ بارماقنىڭ ھەرقايسىسىغا ئېگىز - پەس، ئىلگىرى - كېيىن، ئۇدۇلغا ۋە توغرىسىغا ئۇرۇلغىنى سېزىلىدۇ. تومۇرنىڭ بۇ خىل ھەرىكىتى بەك ئىسسىق مۇنچىغا كىرگەندە، ھاراقنى كۆپ ئىچكەندە، ئىستىسقا، پالەچ، سەكتە، ئۆپكە ئىششىقى قاتارلىق كېسەللەردە ئۇچرايدۇ. بۇ خىل تومۇر ھەرىكىتى قىزىتمىلىق كېسەللەردە كۆرۈلسە، كېسەل تەرلەپ بوھرانغا كىرىشىدىن دېرەك بېرىدۇ. سەۋەبى، قۇۋۋەت ئاجىزلىشىپ تەبىئەتنىڭ تومۇر ھەرىكىتىنى باشقۇرۇشى ناچارلاشقانلىقى، يۈرەكنىڭ ئىنسىپات ۋە ئىنقىباز پائالىيەتلىرىنىڭ ناچارلاشقانلىقىدۇر.



5) قۇرت ئۆملىگەندەك تومۇر ھەرىكىتى (دۇدى): تومۇر ھەرىكىتىنىڭ خۇددى قۇرت ماڭغاندەك سېزىلىشىگە ئېيتىلىدۇ. دولقۇنسىمان تومۇرغا ئوخشاپ كەتسىمۇ، لېكىن كۈچسىز، ئىتچىگە بولۇپ پەيدىنىيەي سالىدۇ. تېۋىپ بىر قېتىم ئۇرغان تومۇرنى ئىككى قېتىم ئۇرغاندەك سېزىدۇ. تومۇر تېزدەك بىلىنىدۇ، لېكىن تېز بولمايدۇ. دېمەك، بۇ مۇرەككەپلەشكەن تومۇر بولۇپ، قۇۋۋەتنىڭ بىردىنلا يوقىلىپ كېتىپ بارغانلىقىنى يەنى، ھاياتلىقنىڭ تۈگەش ئالدىدا ئىكەنلىكىنى ئىپادىلەيدۇ.

6) چۈمۈلە ماڭغاندەك تومۇر ھەرىكىتى (نەملى): تومۇر ھەرىكىتى تېۋىپقا چۈمۈلە ماڭغاندەك سېزىلىدۇ. بىر تەرەپتىن دۇدى تومۇرغا ئوخشاپ كەتسىمۇ بىراق كىچىك، مۇتەۋاتىر، قاتتىقراق، ئەمما ئاجىز بولىدۇ. سەۋەبى يۈرەكنىڭ ساپ ھاۋاغا ھاجىتى كۆپ ئىكەنلىكى، ھاياتلىق كۈچىنىڭ خەۋپ ئاستىدا قالغانلىقىدىندۇر.

7) ئىككى چوققىلىق تومۇر ھەرىكىتى (غوزالى): تومۇر ھاجەتكە لايىق ئۇرىدۇ، لېكىن تومۇرنىڭ قاتتىقلىقىدىن بىرلا ھەرىكەت قىلالماي ئىككى ھەرىكەت ئوتتۇرىسىدا بىر توختايدۇ، بۇ ھاجەتنىڭ كۆپلۈكىنى ئىپادىلەيدۇ.

8) قوش باشلىنىشلىق تومۇر ھەرىكىتى (زۇلفىترەت): ھەرىكەت باسقۇچىدا سۈكۈت (توختاش) نىڭ بولۇشى، بۇنىڭ سەۋەبى، قۇۋۋەتنىڭ (تەبىئەتنىڭ) ئاجىزلاشقانلىقىدۇر.

9) مېتىرىقى: تومۇر ھەرىكىتىدە بازغان ئۇرغاندەك سېزىمىنىڭ بولۇشى — يەنى، تومۇردىكى دولقۇن بارماققا ئۇرۇلۇپ بولۇپ ئارقىغا بىر ئاز قايتىپ، مەركەزگە بارماستىن كېڭىيىش ھەرىكىتىنى تامام قىلىدۇ. بۇ خۇددى سوقۇلغان بازغاننىڭ قايتىشىغا ئوخشايدۇ. بۇنىڭ سەۋەبى بىر تەرەپتىن ھاياتلىق قۇۋۋىتىنىڭ كۈچلۈك بولغانلىقى، يەنە بىر تەرەپتىن روھنىڭ






ساپ ھاۋاغا بولغان ھاجىتىنىڭ كۆپلۈكىدىن ئىبارەت.


10) تەرتىپسىز تومۇر ھەرىكىتى (ۋاقتى قىلىۋەتمەيت) جىملىق ئورنىدا ھەرىكەت يۈز بېرىش، مەسىلەن: كېڭىيىش تامام بولغاندىن كېيىن تېزلا تارىيىش باشلىنىدۇ ياكى تېزلا جىملىق بولۇپ تارىيىش باشلىنىدۇ، شۇ ھالدا تومۇر ئالدىراشلىق بىلەن قاتتىق ئۇرىدۇ. شۇنىڭ بىلەن جىملىق بولۇش لازىم بولغان ۋاقىت ئىچىدە يەنە ھەرىكەت يۈز بېرىدۇ. تەرتىپسىز تومۇر بىلەن مېتىرىقى پەرقى شۇكى، تەرتىپسىز سوققان تومۇردا كېڭىيىش تامام بولغاندىن كېيىن كېڭىيىشكە قاراشلىق تارىيىش تامام بولۇشتىن بۇرۇن ئىككىنچى سوقۇش (تېۋىپنىڭ بارمىقى ئۇچىغا تومۇرنىڭ ئۇرۇشى) يۈز بېرىدۇ. مېتىرىقىدە كېڭىيىشتىن ئىلگىرى بولىدۇ. تەرتىپسىز تومۇرنىڭ سەۋەبى بەدەننىڭ ساپ ھاۋاغا ھاجىتىنىڭ كۆپلۈكىدىن ھەرىكەت قىلىشقا تېگىشلىك بولمىغان ۋاقىت ئىچىدىمۇ ھەرىكەت قىلىشتىن ئىبارەتتۇر. بۇنىڭغا ئەگىشىپ نەپەس ئېلىشمۇ تېزلىشىدۇ.

11) تىتىرىگەن (مۇر ئەتىش) تومۇر ھەرىكىتى: تومۇرنىڭ تىترەپ ھەرىكەت قىلىشى بولۇپ. بەدەندە خىلىتلارنىڭ كۆپلۈكى، قۇۋۋەتنىڭ كۈچلۈكلۈكى، تومۇرنىڭ قاتتىقلىقى، قۇۋۋەتنىڭ كېسەلگە قارشى كۈرەش قىلغانلىقى تۈپەيلىدىن ھاجەتنىڭ كۆپ بولۇپ كېتىشىدىن كېلىپچىقىدۇ.

12) تەكشى ئەمەس (نامەۋزۇن) تومۇر ھەرىكىتى: تومۇرنىڭ قالايمىقانلىشىپ بىرقۇر يانغا، بىر قۇر ئۇدۇلغا ئۇرىدۇ. سەۋەبى، كۆپىنچە قۇۋۋەت ناچار، ھاجەت كۆپ بولۇشىدىن ئىبارەتتۇر.

13) تەكشى (مەۋزۇن) تومۇر ھەرىكىتى: تومۇر ھەرىكىتىنىڭ بىر ھالدا بولۇشى. بۇ ھاجەتنىڭ تەبىئەت بىلەن كۈرەش قىلىپ غەلبە قىلالمىغانلىقىدىن كېلىپچىقىدۇ.






3. تومۇرنىڭ ياش، جىنس، پەسىل ۋە مىزاجلار ۋە باشقا جەھەتتىكى ئالاھىدىلىكلىرى.

1) تومۇرنىڭ ياش جەھەتتىكى ئالاھىدىلىكى: كىچىك بالىنىڭ تومۇرى تېز ۋە مۇتەۋاتىر (پەيدىنىپەي)، يوغان - كىچىكلىكتە مۆتىدىل بولىدۇ. سەۋەبى ھاجەتنىڭ كۆپلۈكىدىن ئىبارەتتۇر. چۈنكى بالىنىڭ بەدىنىدە نەملىك كۆپ بولۇپ، قۇۋۋەت تولۇق ھاسىل بولۇپ كەتمىگەن بولىدۇ.

ياشلارنىڭ تومۇرى كۈچلۈك بولىدۇ، چۈنكى ئۇلارنىڭ يۈرەك ۋە باشقا ئەزالىرىدا تۆت خىل كۈچ تولۇقلىنىپ بولغان ۋە بالىلىق ۋاقتىدىكى نەملىك تارقىلىپ كەتكەن بولىدۇ. ياش ئۆسمۈرلەرنىڭ تومۇرى يوغان سالغاندا ناھايىتى كۈچلۈك سېزىلىدۇ، بۇ ھاجەتنىڭ كۆپلۈكىدۇر.

قېرىلىق تومۇرى (نەزى كۈھولپەت) ياشلىق دەۋرىگە نىسبەتەن كىچىك ۋە ئاستا بولىدۇ.

2) تومۇرنىڭ مىزاجلار جەھەتتىكى ئالاھىدىلىكى: مىزاجنىڭ ئىسسىق نەرەپكە ئۆتۈشى ھاياتلىق قۇۋۋەتلىرىنىڭ تەبىئىيلىكىدىن ۋۇجۇدقا كېلىدۇ. لېكىن بەدەنگە ئۆزلەشمىگەن ھەددىدىن ئارتۇق ئىسسىقلىق غەيرىي تەبىئىي بولىدۇ. بۇ ھال ئېتىدالدىن قانچىلىك ئوشۇق بولسا قۇۋۋەتنى شۇنچە ئاجىزلاشتۇرۇپ قويدۇ. مۇنداق ئەھۋال كۆپىنچە يۇقىرى ئىسسىقلىق كېسەللەردە كۆرۈلۈپ، تومۇر ھەرىكىتىدە مۇخالىپەتلىك ئۆزگىرىشلەرنى بارلىققا كەلتۈرىدۇ. مەسىلەن: يۇقىرى ئىسسىقلىق كېزىك كېسەللىرىدىن ئەسۋىلىك كېزىك (تەبىي مۇھرىقە) قاتارلىقلاردا قۇۋۋەت ئاجىز بولغانلىقتىن تومۇر ئىنچىكە، ئاستا ھەم مۇتەۋاتىر سالىدۇ. تومۇر دولقۇنىسىمان ياكى مۆتىدىل بولۇشى تومۇرنىڭ مىزاجىغا باغلىق؛ ئەگەر قۇرۇق بولغاندا ئىنچىكە ۋە قاتتىق ئۇرىدۇ. قۇۋۋەت كۈچلۈك بولۇپ،



ھاجەت ئارتۇق بولسا تومۇر ئىككى چوققىلىق يۇقىرى پەللىلىك) ياكى تىترىگەن (مۇر ئەتەش) بولىدۇ، بەشى تىترەپ سالىدۇ.

(2) ئەر ۋە ئاياللارنىڭ تومۇرىدىكى پەرق: ئەرلەرنىڭ تومۇرى ئاياللارنىڭ تومۇر ھەرىكىتىدىن چوڭ ھەم كۈچلۈك بولىدۇ. چۈنكى ئەر كىشىنىڭ مىزاجى ئىسسىق، ھارارىتى يۇقىرى كېلىدۇ. شۇنىڭدەك ئەرلەرنىڭ تومۇرىنى تۇتۇش ئورنى كۆپرەك ئۇزۇن ۋە ئازادە بولىدۇ. تومۇرنىڭ سۈكۈت ئارىلىقى ۋە ۋاقتى ئۇزۇن ھەم تەپاۋۇتلىق بولىدۇ.

(3) سېمىز ۋە ئورۇق كىشىنىڭ تومۇرى: ئورۇق كىشىنىڭ تومۇرى سېمىز كىشىنىڭ تومۇرىغا قارىغاندا چوڭ ھەم ئاستا بولىدۇ. چۈنكى ئورۇق كىشىنىڭ تومۇرى ئەركىن ھەرىكەت قىلىدۇ. لېكىن سېمىز ئادەمنىڭ تومۇرى گۆشنىڭ مەلۇم دەرىجىدە توسقۇنلۇقىغا ئۇچراپ ئەركىن ھەرىكەت قىلالمايدۇ. سېمىز كىشىنىڭ تومۇرى تېز ۋە ئىنچىكە بولىدۇ. ئەگەر سېمىزلىك گۆشنىڭ كۆپلۈكىدىن بولسا تېزلىكى ئارتۇقراق، ياغنىڭ كۆپلۈكىدىن بولسا، تېزلىك ئازراق بولىدۇ.

(4) يىل پەسىللىرىدىكى تومۇرلارنىڭ ئالاھىدىلىكى: باھار پەسىلىدە تومۇر ھەرىكىتى مۆتىدىل بولىدۇ. شەھەر ۋە بازار ئىچىدە ياشىغۇچىلارنىڭ تومۇرى مۆتىدىل بولىدۇ. ياز كۈنلىرى تومۇرنىڭ ھەرىكىتى تېز ھەم پەيدىنپەي، بەزىدە ئاجىزمۇ بولۇشى مۇمكىن. تېز بولۇشنىڭ سەۋەبى ئىسسىقلىق بولۇشى بىلەن بەدەندىكى ھاجەتنىڭ كۆپلۈكى، ئاجىز ھەرىكەت قىلىشى ئىسسىقلىقنىڭ تارقاپ كەتكەنلىكىدىن كېلىپچىقىدۇ. كۈز ۋاقتىدىكى تومۇرلار ئادەتتە مۆتىدىل بولىدۇ. ئەگەر پەسىل ئۆز تەبىئىتىدە بولماي ئەكسىچە بولسا تومۇر ئۆزگىرىدۇ. مەسىلەن: باھار ۋاقتىدا شامال، بوران ۋە يامغۇر يېغىن كۆپ بولۇپ، ھاۋا



تۈتەك ۋە سوغۇق بولسا ياكى قىش كۈنلىرى قار يېغىش ھاۋا ئېچىلىپ ئىسسىق بولۇپ كەتسە تومۇر ھەرىكىتىدە ئۆزگىرىش يۈز بېرىدۇ. ئۇنىڭدىن باشقا، پەسىل ئۆز ئېتىمالىدىن ئېشىپ كەتسە مەسىلەن: ياز كۈنلىرى ھاۋا ناھايىتى قىزىپ، يامغۇر يېغىش ھاۋا دىمىق بولۇپ قالسا ۋە قىش كۈنلىرى ھاۋا دائىم تۈتەك بولۇپ توختىماي قار يېغىپ تۇرسا، بۇنداق ھاللاردىمۇ تومۇر ئۆزگىرىدۇ. قىش كۈنلىرى تومۇر ئاستا ۋە كىچىك بولىدۇ، سەۋەب ھارارەتنىڭ تۆۋەن بولۇپ ھاجەتنىڭ ئاز بولغانلىقىدىندۇر. ئۆيىچىنىڭ ھاۋاسى ياخشى بولماسلىق، چالغ - توزان كۆپ بولۇش، سېسىق پۇراق چىقىپ تۇرىدىغان ئورۇنلارنىڭ ئولتۇراق جايغا بەك يېقىن بولۇشىمۇ تومۇردا ئۆزگىرىش ھاسىل قىلىدۇ.

5) ئەمگەك قىلغۇچىلارنىڭ تومۇرى: ئەمگەك قىلغۇچىلاردا تومۇر دەسلەپ مۆتىدىل بولۇپ، قىزىغاتىپىرى كۈچلۈك ۋە چوڭ سالىدۇ. چۈنكى ئەمگەك تەسىرى بىلەن بەدەن قىزىپ ھارارەت ئاشىدۇ. ھەرىكەتنىڭ ئاخىرىدا تومۇر ناھايىتى تېز سالىدۇ. سەۋەبى، ھاجەتنىڭ ۋە قۇۋۋەتنىڭ كۈچلۈك بولۇشىدۇر. ئەگەر ئەمگەك بەدەن ئىقتىدارىنىڭ چېكىدىن ئېشىپ كەتسە، تومۇر سۇس سالىدۇ. سەۋەبى، مېڭە چارچاپ قۇۋۋەتنىڭ تارقاپ كەتكەنلىكىدۇر. كۈچى ئاز، ئىش ھەددىدىن زىيادە بولغاندا تومۇر قۇرت ئۆمىلىگەندەك ياكى چۈمۈلە ماڭغاندەك سالىدۇ. سەۋەبى، كۈچىنىڭ يوقالغانلىقىدىن ئىبارەت.

6) ئۇخلاۋاتقان، ئويغاق كىشىلەرنىڭ تومۇرى: ئۇيقۇتنىڭ دەسلەپتە تومۇر كىچىك ھەم سۇس بولىدۇ. بەزىدە تەپاۋۇتلىق بولۇشىمۇ مۇمكىن. قىسمەن كىشىلەردە توختاپ ئاستا سالىدۇ. بۇنىڭ سەۋەبى، تەبىئىي ئىسسىقلىقنىڭ بەدەن ئىچكى قاتلاملىرىغا چۈكۈشىدۇر. بۇ چاغدا ئاشقازان ھەزىم قىلىشقا

قائىنىشىپ قۇۋۋەت ھاسىل قىلىپ، بەدەننىڭ سىرتىغا بېرىدۇ. شۇنىڭ بىلەن تومۇر چوڭ ۋە كۈچلۈك ھەرىكەت قىلىشقا باشلايدۇ. ئۇيغۇ ئۆز ئۆلچىمىدىن ئېشىپ كەتسە، تومۇر كىچىك ۋە زەئىپ بولىدۇ. ياكى تېز ۋە تەپاۋۇتلىققا ئۆتىدۇ. بۇنىڭ سەۋەبى بەدەندە ھاسىل بولۇپ ئۆزلەشمىگەن ھارارەت كېرەكسىز بۇ خاراكتىرنى پەيدا قىلىپ بەدەننىڭ كىچىكىرى قىسمىغا قايتىدۇ. ئەگەر ئۇخلىغاندا مەيدىدە تاماق بولمىسا، ئۇ چاغدا مەيدىدە ھەزىم قىلىش ئۈچۈن بىر نەرسىدە بولمىغانلىقتىن قۇۋۋەت يانسۇ، شۇڭا ئاچ ئۇخلىغان ئادەمنىڭ تومۇر ھەرىكىتى كىچىك، ناچار ۋە كىچىكىپ سالىدۇ. بۇنىڭ سەۋەبى قۇۋۋەتنىڭ زەئىپلەشكەنلىكى ۋە كەيپىياتنىڭ ئۆزگەرگەنلىكىدۇر. شۇنىڭ ئۈچۈن ئاخشىمى بالدۇر يانتقان كىشى ئەتىگەندە ئۇخلىماسلىقى لازىم. ئادەتتىكى ئۇيغۇدىن تۇرغان كىشىدە تومۇر چوڭ، تېز بولۇپ، كېيىن ئۆز ھالىغا قايتىدۇ. ئۇيغۇدىن قورقۇپ ئويغانسا تومۇر ناچار ۋە زەئىپ بولىدۇ. چۈنكى قورقۇنۇشتىن قۇۋۋەت كىچىك قاتلىمغا يانسۇ. تومۇر بەزىدە چوڭ، تېز، مۇختەلىپ ۋە مورئەتەش بولىدۇ. قورقۇش ھەقىقىي بولمىسا تومۇر تېز ئۆز ھالىغا يانسۇ. ئەگەر ھەقىقىي بولسا ئۇزۇن ۋاقىت شۇ ھالدا قالىدۇ.

(7) تاماقنى ئاز، كۆپ يېگەن ۋاقىتتىكى تومۇر ئەھۋالى: ئىستېمال قىلىنغان تاماقنىڭ ئاز - كۆپلۈكى، تاماقنىڭ مەيدىدە ھەزىم بولۇش - بولماسلىقى، ئوزۇقلۇققا باي بولۇش - بولماسلىقىغا ۋە تاماقنىڭ كەيپىياتغا ئاساسلانغان قۇۋۋەتنىڭ مىقدارىغا قاراپ تومۇر ھەرىكىتى ھەر خىل بولىدۇ.

تاماقنى كۆپ يەيدىغان كىشىلەرنىڭ تومۇرى تېز ۋە مۇختەلىپ سالىدۇ. چۈنكى مىقدارى كۆپ بولغان تاماقنىڭ مەيدىدە ھەزىم قىلىنىشى كىچىكىپ ئېغىرلىق پەيدا قىلىپ ئىختىلاپ ھاسىل قىلىدۇ. يېمەك - ئىچمەك ئۆز ئۆلچىمىدە

بولغاندا تومۇر قۇۋۋەتلىك سالىدۇ. چۈنكى مۇنداق تاماقتىن روھ ۋە بەدەن ھارارىتى ياردەم ئالىدۇ. تاماقتى ئاز يېگەندە تومۇر شۇ تاماقتىڭ كۈچىگە قاراپ ھەرىكەت قىلىدۇ. ئىسسىق مىزاجلىق كىشى ياكى قىزىتمىسى بار كىشى كۆپ مىقداردىكى ئىسسىقلىق تاماقتى ئىستېمال قىلغاندا تومۇر ھەرىكىتى زەئىپ بولىدۇ. چۈنكى مىزاج تېخىمۇ ئىسسىقلىققا ئۆزگىرىپ مىزاجىنى بۇزۇپ قويدۇ. شۇنىڭ بىلەن تەبىئەت زەئىپلىشىپ تومۇر ھەرىكىتىنى ناچارلاشتۇرىدۇ. ئەسلىي مىزاجى ئىسسىق بولغاندا كىشىلەر سوغۇق تەبىئەتلىك تاماقلارنى يېيىشى لازىم. سوغۇق مىزاجلىقلار ئىسسىق تاماقلار بىلەن ئوزۇقلانسا مىزاجى مۆتىدىل ھالەتكە كېلىدۇ. شۇنداقلا قۇرۇق مىزاجلىق كىشىلەر ھۆلۈكۈكى زىيادە ئوزۇقلۇقلار بىلەن ئوزۇقلانغاندا مىزاجى مۆتىدىللىشىدۇ. ئۇنداق قىلمىغاندا ئەھۋال ئەكسىچە بولۇپ، مىزاجى بۇزۇلىدۇ. شۇنىڭ بىلەن تومۇر ھەرىكىتى مۇختەلىملىشىدۇ. چۈنكى سوغۇق مىزاج ئۈستىگە يەنە سوغۇقلىق قىلىش مىزاجىنى چوقۇم بۇزىدۇ. بۇ يېتەرسىز بولۇپ تۇرغان ھارارەتنى تېخىمۇ ئاجىزلاشتۇرۇپ نەتىجىدە تومۇرلار ھەرىكىتىنىمۇ ئەمەس، بەلكى مېڭە ۋە ئەسەبلەرنىمۇ زەئىپلەشتۈرۈپ قويدۇ. شۇنىڭ بىلەن تومۇر ھەرىكىتى بىر كېچىكىپ، بىر يوغان ۋە بىر ئاستا سالىدۇ. مۇنداق چاغلاردا ئىسسىقلىق نەرسىلەرنى يېسە ئۆز ھالىغا يەنى ئېتىمالغا كېلىدۇ.

ياخشى ئوزۇقلۇقلار بىلەن ناچار نەرسىلەرنى قوشۇپ يېگەندىمۇ مىزاجىنى بۇزىدۇ. تېۋىپكە ئەسلىي يېگەن نەرسىلەرنى ئېيتىمىغاندا، كېسەلنى ئېنىقلاش ۋە ئالدىنى ئېلىش قىيىن بولىدۇ.

نەشە، تاماكا چېكىش، ھاراقنى كۆپ ئىچىش مېڭىنىڭ قۇۋۋىتىنى بۇزۇپ تەپەككۈر قابىلىيىتىنى تۆۋەنلەشتۈرىدۇ.

تومۇر ھەرىكىتىنى سۇسلاشتۇرۇپ قويۇش بىلەن مۇختىلىق ھەرىكەتلىك تومۇر كېلىپ چىقىدۇ. ھاراقنىڭ ئىخچاملىق بىلەن قىلىشى باشقا غىزالارغا نىسبەتەن يېنىك، لېكىن بەك كۆپ ئىچمەسە ھارارىتى غەزىتى بوغۇپ قويۇپ تەتھىدە تۇرۇپ (ئۆلۈكتەك ھوشسىزلىق)، خەفاقان ۋە كۆڭۈل ئىلىشىش قاتارلىق كېسەللەرگە دۇچار قىلىپ تۇيۇقسىزلا ئۆلۈپ قېلىش خەۋپىنى كەلتۈرۈپ چىقىرىدۇ.

8) سۈرگە ئىچكەندىن كېيىنكى تومۇر ھەرىكىتى: سۈرۈپ چىقىرىش (ئىستىفراغ) دىن كېيىن تومۇر بوش زەئىپ ياكى ئاستا سالىدۇ. ئەگەر سۈرۈش ھەددىدىن ئارتۇق بولسا، ئۇ چاغدا تومۇرنىڭ ھەرىكىتى قۇرت ۋە چۈمۈلە ماڭغاندەك بىلىنىدۇ. لېكىن ھۆقتە (كىلىزما) دىن كېيىن تولۇق بولىدۇ. بۇنىڭ سەۋەبى خىلىتلارنىڭ كۆرۈشىدىن ئىبارەت.

9) روھىي كەيپىيات بىلەن تومۇر ھەرىكىتىنىڭ مۇناسىۋىتى: خۇشلۇق، خاپىلىق، قورقۇش، غەزەپ ۋە ئاچچىقلىنىشلار ئۆز ئىتىدالىدا بولسا، تومۇرنىڭ ھەرىكىتىمۇ ئاستا، قاتتىق، بوشلۇق، چوڭ ۋە كىچىكلىك جەھەتلىرىدىن مۆتىدىل بولىدۇ. ئەگەر ئۇنىڭ ئەكسىچە بولسا تومۇر ھەرىكىتىمۇ ئۆزگىرىدۇ.

خۇشلۇق ۋاقتىدا تومۇر يوغان ۋە پەرقلىق (مۇتەفاۋۇت): خاپىلىق ۋاقتىدا زەئىپ ۋە ئىنچىكە ياكى ئاستا؛ قورقۇش ۋاقتىدا تېز ۋە تىتىرىگەن، غەزەپ ۋە ئاچچىقلىنىش ۋاقتىدا يوغان تېز ۋە پەيدىنپەي (مۇتەۋاتىر) بولىدۇ. خىجالەتلىك ھېس قىلغان چاغلاردا تومۇر مۇختەلىپ؛ لەززەت ۋاقتىدا يوغان سالىدۇ. چۈنكى لەززەت قۇۋۋەتنى ھەرىكەتلەندۈرىدۇ. تېز ۋە پەيدىنپەي بولمايدۇ.

10) ھاممام (مۇنچا) غا كىرگەن كىشىنىڭ تومۇرى: سۇنىڭ ھارارىتىگە باغلىق بولۇپ مۇنچا بەك ئىسسىق بولسا تومۇر

ھەرىكىتى يوغان، كۈچلۈك ۋە يۇمشاق بولىدۇ. ئەگەر سوغۇق بولسا (سوغۇق سۇ قۇيسا) بەدەن ھارارىتى ئىچكى قاتلامغا يىغىلىپ قېلىپ، تومۇر ھەرىكىتى تېز ۋە كۈچلۈك؛ زاك، گۇڭگۇرت، قەلەي كانلىرىدىن چىققان ئىسسىق بۇلاقلارغا (ئارىشاڭلارغا) چۈشسە تومۇر ھەرىكىتى قاتتىق ۋە تېز بولىدۇ.

4) كېسەل كىشىلەرنىڭ نومۇرى.

ساغلام ئادەمنىڭ تومۇرى يۇقىرىدا سۆزلەپ ئۆتكەن تومۇر ھەرىكىتىنىڭ تۈرلىرىدە يەنى تېز، ئاستا، يوغان، كىچىك، قاتتىق - يۇمشاق قاتارلىقلاردا ئۆز ئېتىدالدا ياكى تەبىئىي بولىدۇ. تومۇر ھەرىكىتىنىڭ ئۆزگىرىشى ياكى مۇرەككەپلىشىشى غەيرىي تەبىئىيلىكتىن ياكى كېسەللىكتىن دېرەك بېرىدۇ.

كېسەلنىڭ تومۇر ھەرىكىتى ئاغرىشنىڭ قاتتىق - يېنىكلىكىگە ۋە ئاغرىق ئورۇقنىڭ يۈرەككە يېقىن - يىراقلىقىغا ھەم شۇ ئەزانىڭ ئەھۋالىغا قاراپ پەرقلىق بولۇشى مۇمكىن. بۇ ھال كۆپرەك ۋەرەم (ياللۇغلىنىش) لىق كېسەللىكلەردە ئۇچرايدۇ. ئاغرىش (دەرد) تومۇرغا بەك تېز تەسىر قىلغانلىقتىن تومۇر تېز ۋە چوڭ سالىدۇ. ۋەرەم يۈرەكتىن يىراق ئەزالاردا بولسا ياكى تومۇر قىسىلغانلىق ئەھۋاللىرى بولسا، يۈرەكنىڭ ھەرىكىتى تومۇر ھەرىكىتىدىن ئاستىراق بولىدۇ. لېكىن يۈرەككە يېقىن ئەزالاردىكى ۋەرەم تومۇر ۋە يۈرەك ھەرىكىتىنى تېزلەشتۈرىدۇ. مەسىلەن: ئۆپكە ياللۇغى (زاتلىرىيە) كۆكرەك پەدىسىنىڭ ياللۇغى (زاتلىجەنبە) ھەم مەئدە ۋە جىگەر ۋەرەملىرى قاتارلىق كېسەللەردە تومۇر ھەرىكىتى ناھايىتى تېز بولغاندەك، يۈرەك ھەرىكىتىمۇ تېزلىشىدۇ.

يۇقىرى قىزىتمىلىق ۋە ئەسۋىلىك كېسەللەردە تومۇر بەك تېز بولىدۇ. تەپلەر<sup>①</sup> تەپ: نىڭ باشلىنىشى ھەر خىل

② ئۇيغۇر تىبابىتىدە تەپ بارلىق قىزىتمىلىق كېسەللىكلەرنى كۆرسىتىدۇ. بەزىگە ئىمەس. بەزىگە كىنى تەپلەرزە دەيدۇ — تەھرىر.

بولغانلىقتىن تومۇر ھەرىكەتلىرىنىڭ ئۆزگەرتىلىشى بىر دەپ  
بولمايدۇ. بەزىلەردە تېز، بەزىلەردە ئاستا ياكى يۇقىرى - تۆۋەن  
باشلىنىدۇ. مەسىلەن: ئىككى كۈنلۈك بەزگەك دەسلەپكى قېتىم  
تۇتقاندا تومۇر ئاجىز ۋە مۇتەۋاتىر بولۇپ، كېيىنچە يوغان ۋە  
كىچىك سالىدۇ. بەلغەم ئارىلاشقاندا تومۇر ئاجىز ۋە تاپاۋەتلىك  
بىلەن باشلىنىپ، كېيىن پەيدىنپەي بولىدۇ. ئومۇملاشتۇرۇپ  
ئېيتقاندا، كېسەللەردىكى تومۇرنىڭ ھالىتى بەدەندە بار بولغان  
خىلىتلارنىڭ كەپپىياتى ۋە قۇۋۋىتىگە، شۇنداقلا سىرتتىن  
كىرىپ قوشۇلغان جارا سم (مىكروب) لارنىڭ شۇ ئورۇندا ھاسىل  
قىلغان كېسەللىك ئۆزگىرىشىنىڭ كۈچلىرىگە باغلىق.

## Ⅶ ماقالە . نەپەس ۋە ئۇنىڭ بۇزۇلۇشى

نەپەس ئېلىش ھاياتلىق ئۈچۈن ئەڭ مۇھىم بولغان ھەرىكەتنىڭ بىرىدۇر. خۇددى تومۇر ھەرىكىتىدەك پۈتۈن بەدەننىڭ ساقلىق ۋە كېسەللىك ھالىتىدىن خەۋەر بېرىدۇ. يۈرەك ۋە پۈتۈن بەدەندىكى قۇۋۋەت (روھ) نەپەس ئېلىش - چىقىرىش بىلەن ھاۋا ئالمىشىش ئارقىلىق بارلىققا كېلىدۇ. نەپەس ئېلىشنىڭ سەۋەبچىلىرى:

پائىل — ھاياتلىق كۈچى؛ ئالەت - كاناي، ئۆپكە، كېرگىت پەردىسى (ھىجابى ھاجىزە) ۋە قوۋۇرغىلار.

ھاجەت — بەدەننىڭ ھاۋا ئالمىشىش ئېھتىياجى يەنى، ھاياتلىق كۈچىنىڭ ياردىمى ۋە ئالەتنىڭ ۋاسىتىسى بىلەن ساپ ھاۋانى يۈرەك ئىچكى قاتلاملىرىغا يەتكۈزۈپ، يۈرەك ۋە بەدەن ئىچىدىكى كېرەكسىز بۇس - بۇخاراتلارنى سىرتقا چىقىرىدۇ. يەنى، كېرگىت گۆشلۈك پەردىنىڭ تومۇرغا ئوخشاش ئىككى ھەرىكەت قىلىپ بىر توختىشى (كېڭىيىش ۋە قىسقىرىش) قوۋۇرغىلارنىڭ سىقىشى بىلەن ئۆپكە سىقىلىپ، ئەندىكى بۇزۇق بۇس، بۇخاراتلارنى سىرتقا چىقىرىدۇ. بەدەننى ئاپەتلەردىن تازىلايدۇ. كېڭىيىش بىلەن سىرتتىن ساپ ھاۋانى قوبۇل قىلىپ، يۈرەكنى شاماللىتىپ تۇرىدۇ. بۇ تەبىئىي نەپەس ئېلىشتۇر. بۇنىڭ ئەكسىچە بولۇشى غەيرىي تەبىئىي ياكى مۇۋاپىق بولمىغان نەپەس ئېلىش بولىدۇ. ئۇنداقتا نەپەس تېز ۋە قىسقا بولىدۇ، ئېغىر ھاللاردا خارقىراپ قېلىش ۋە نەپەس بوغۇلۇشلارمۇ كېلىپچىقىدۇ. مۇنداق ۋاقىتلاردا كېسەلنىڭ چىرايى كۆكرىپ

ئۆزى سئارام بولىدۇ. سەۋەبى، سوغۇق شىمال ياكى سىرتتىن نەپەس ئېلىش بىلەن كىرگەن ھەر خىل ئاپەتلەر سەۋەبىدىن ئۆپكە ۋە كانايىلاردا ۋە رەمگە ئوخشاش توسقۇنلۇقلار يۈز بېرىشى نەپەسنى قىيىنلاشتۇرىدۇ ياكى ھەر خىل عىرىي تەبىئىي نەرسىلەر، جارا سىملار قانغا قوشۇلۇپ ھارارەت پەيدا قىلىپ يۈرەكنى قىزىتىپ كۆپ ۋە تېز نەپەس ئېلىش ھاجىتى كېلىپچىقىدۇ. نەپەس ئېلىشنىڭ ياخشى بولۇشى ئۈچۈن روھ، كۈچ ۋە ئالەتلەرنىڭ ساغلام بولۇشى ھەم يۈرەك، ئۆپكە ۋە باشقا ئەزالار خىزمىتىنىڭ ياخشى بولۇشى شەرت. نەپەس ئېلىشنىڭ ناتوغرا بولۇشى ئەزالارنىڭ بىرىدە ۋە رەم بارلىقىنى كۆرسىتىدۇ. نەپەس ئېلىش خۇددى تومۇر ھەرىكىتىدەك ئەزالاردىكى ئۆزگىرىش ئەھۋالىدىن خەۋەر بېرىدۇ.



## Ⅷ ماقالە . سۈيدۈك ۋە ئۇنى تەكشۈرۈش

سۈيدۈك جىگەردىكى ھەزىمنىڭ داۋاملىشىشى بىلەن بۆرەكتە ھاسىل بولۇپ، دوۋساق (ماسانە) دا يىغىلىپ سىرتقا چىقىپ كېتىدىغان سۈيۈقلۈقتۇر. سۈيدۈك تەكشۈرۈش ئارقىلىق بەدەننىڭ مىزاجى، بولۇپمۇ خىلىتلار ئەھۋالىدىن ۋە جىگەر ھەم بۆرەكنىڭ خىزمىتىدىن خەۋەر تاپقىلى بولىدۇ. تېۋىپ سۈيدۈكتىن ئاساسەن رەڭگى، قىيامى (قويۇق - سۈيۈقلۈكى)، سۈزۈكلۈكى، دۇغلۇقى، كۆپۈكلۈكى، چۆكمىسى (رۇسۇبى)، پۇرىقى ۋە مىقدارىغا ئوخشاش سەككىز نەرسىنى ئېنىقلىشى كېرەك.

### 1 - پەسىل سۈيدۈك تۈرلىرى ۋە ئۇلارنىڭ ئالاھىدىلىكلىرى

ئادەم سۈيدۈكى سۈزۈك ئاق بولسا، بۇ تەبىئىي سۈيدۈك ھېسابلىنىدۇ، چۈنكى سۇنىڭ رەڭگىمۇ ئاق كېلىدۇ. ئاقلىق سۈيدۈكنىڭ ئەسلىدۇر. ئادەم بەدىنىدىكى خىلىتلار تۆت خىل بولغانلىقى ئۈچۈن سۈيدۈكنىڭ خىلىتلار رەڭگىدە كېلىشىمۇ تەبىئىي ھېسابلىنىدۇ. يەنى ئاق، قىزىل، سېرىق ۋە قارا رەڭلەرنىڭ ھەربىرى بىر خىلىتنىڭ بەلگىسى بولۇپ، بۆرەكلەرنىڭ ئۆزگىرىشى قايسى بىر خىلىتنىڭ ئاز - كۆپلۈكى، غالىب ياكى مەغلۇبلۇقىنى كۆرسىتىدۇ، مەسىلەن: سۈيدۈكنىڭ ئاق بولۇشى تەبىئىي؛ شېشىمدەك، مەنىي سۈيۈقلۈقىدەك ياكى

جىگدە شەرۋىتىدەك ئاق بولۇشى غەيرىي تەبىئىي بولۇپ كېسەللىك ئەھۋالىدىن خەۋەر بېرىدۇ. ئۇنىڭدىن باشقا سېرىق سۈيدۈك تۆۋەندىكىچە ئالتە تۈرگە بۆلۈنىدۇ. مەسىلەن:

- (1) سامان رەڭلىك.
- (2) ئايپىلسىن رەڭلىك (تۈرۈنجى) (بۇ ئىككىسى تەبىئىي دورا)
- (3) كاۋا چېچىكى رەڭلىك.
- (4) يالقۇن رەڭلىك.
- (5) زەپەر سېرىق رەڭلىك.
- (6) سېرىق زاك رەڭلىك (بۇ تۆتى غەيرىي تەبىئىي ھېسابلىنىدۇ).

قىزىل سۈيدۈك بولسا، قىزىلگۈل رەڭلىك، قان رەڭلىك (قارىغا مايىل قىزىل)، ئاققا مايىل سۇس قىزىل، ئوردان رەڭلىك دەپ پەرقلىنىدۇ. سۈيدۈكتىكى قىزىللىق بەدەندىكى قان ئەھۋالىنى ئىپادىلەپ بېرىدۇ. قارا سۈيدۈك: سېرىققا مايىل قارا، قىزىلغا مايىل قارا دەپ ئىككى تۈرگە بۆلۈنىدۇ. بۇ سەۋدا ۋە تال ئاغرىقلىرىدىن خەۋەر بېرىدۇ.

## 1. سۈيدۈك رەڭلىكنىڭ ئاق بولۇشىدىكى سەۋەب ۋە ئۇنىڭ ئالاھىدىلىكى

- (1) ھۆل مېۋە ۋە كۆكتاتلارنى كۆپ ئىستېمال قىلىش، بولۇپمۇ تەرخەمەك، قوغۇن، شاپتۇل قاتارلىقلارنى كۆپ ئىستېمال قىلىشتىن سۈيدۈك رەڭگى ئاق كېلىدۇ.
- (2) سەپرادىن بولغان ئاغرىقلاردا ھارارەت مېڭىگە يېتىپ بارغاندا سۈيدۈك ئاق، سۈزۈك بولۇپ، تېڭىدە چۆكمىسى بولمايدۇ. بۇ ھال سەپرانىڭ ياغ بىلەن بىرىككەنلىكىنى ئىپادىلەيدۇ.

3) مېڭە سالامەت بولغاندىمۇ سۈيدۈك ئاق كېلىدۇ. سەپرا ئۈچەيگە قويۇلغان چاغدىمۇ سۈيدۈك ئاق كېلىدۇ، ئەمما بۇ چاغدا ئۈچەيدە يارا پەيدا بولۇش خەۋپى بار. ئاغرىقلارنىڭ سۈيدۈكى ئۇزۇن ۋاقتى ئۆزگەرمەي ئاق تۇرسا، مېڭە سالامەتلىكىدىن خەۋەر بېرىدۇ.

4) بەلغەم كۆپ بولۇش نەتىجىسىدە سۈيدۈك ئاق ۋە قىيامى قويۇق يەنى، مەنىدەك ئاق، قويۇق ۋە شىلمىش كېلىدۇ. بۇ شەكىلدە پالەچ ۋە تارتىشىپ قېلىش (تەشەننۇج) كېسىلىنىڭ ئالدىنقى بەلگىسىدىن ئىبارەت. ئەگەر سېرىق كۆپۈك بولسا يامان ھېسابلىنىدۇ. سۈيدۈكنىڭ رەڭگى يۇقىرىقىدەك بولۇپ، بەلغەمدىن بولغان كېسەللەرنىڭ بەلگىلىرى كۆرۈلمىسە، سالامەتلىكنىڭ نىشانىسى ھېسابلىنىدۇ، سۈرگە بېرىش بىلەن ساقىيىپ كېتىدۇ.

5) سۈيدۈكنىڭ ئاق ۋە ياغلىشاغۇ بولۇشى چاۋا ياغلاردا ئېرىش يۈز بەرگەنلىكىدىن دېرەك بېرىدۇ.

## 2. سۈيدۈكنىڭ قىزىل بولۇشىدىكى سەۋەبلەر ۋە ئۇنىڭ ئالاھىدىلىكى

سۈيدۈك قىزىل بولۇشى سېرىق بولغىنىغا نىسبەتەن تەبىئىي (مۇۋاپىق) دۇر. چۈنكى سۈيدۈكنىڭ قىزىل بولغانلىقى قاننىڭ كۆپلۈكىنى ئىپادىلەيدۇ. قان خىلىتلارنىڭ ئەڭ ياخشىسى بولۇپ، ئادەم ھاياتلىقى قان بىلەن زىچ مۇناسىۋەتلىك. قاننىڭ ئىسسىقلىقى سەپراغا قارىغاندا كەم رەك.

1) سۈيدۈك قىزىل ئەمما سۈيۈك بولسا خىلىت (ماددا) نىڭ خاملىقىنى ئىپادىلەيدۇ. بۇنداقتا كېسەل ئۇزۇنغا سۈزۈلىدۇ.

2) قىزىل سۈيدۈكتە چۆكمە بولمىسا قۇرۇقلۇقنىڭ بەدەندە كۆپلۈكىنى، تەبىئەتنىڭ ئاچارلىقى، كۈچىنىڭ ئاجىزلىقى ۋە

ماددىنىڭ كۆپلۈكىنى كۆرسىتىدۇ ھەم جىگەر دەۋرەم (ئىششۇق) بارلىقىنىڭ بەلگىسى.

(3) قىزىل سۈيدۈكتە ئاق چۆكمە بولسا، بۇ سۈيۈمنىڭ كۆرسىتىدۇ.

(4) چۆكمىنىڭ قىزىل بولۇشى كېسەلنىڭ ئاقىۋىتى ياخشى بولىدىغانلىقىدىن دېرەك بېرىدۇ.

(5) قىزىل سۈيدۈكتە سەپرا قوشۇلغان بولسا خىلىت كۆيگەن بولۇشى مۇمكىن. چۈنكى ئىككى خىل ئىسسىقلىق بىرىكسە ھارارەتنى ئاشۇرىدۇ. بۇ ئەھۋال بەزىدە كېسەل كىشى تېز تەرلەپ ساقىيىشنىڭ بەلگىسى بولۇپ قېلىشى مۇمكىن.

(6) قىزىل سۈيدۈك تامچىلاپ كەلسە، قويۇق ۋە سېسىق بولسا، قىزىتمىلىق ئاغرىقلاردا ماددىنىڭ خاملىقىنى كۆرسىتىدۇ. سېسىقلىق تەبىئەت مەغلۇپ بولۇپ، كېسەللىكنىڭ غالىب بولغانلىقى ئالامىتىدۇر ياكى بۆرەكتە يىرىڭلىق ۋەرەم بارلىقىنى كۆرسىتىدۇ.

(7) سۈيدۈك قىزىل، سۈيۈق، شۇنىڭدەك مەئدە ئاجىز، بەدەندە قىچىشىش بولسا يەرقان (سېرىق كېسەل) باشلىنىشنىڭ ئالامىتىدىن ئىبارەت. قىزىل سۈيدۈك ئۈستىدە سېرىق كۆپۈك بولسا ياكى سېرىق چۆكمە بۇلۇتقا ئوخشاپ سۈيدۈك تېگىدە تۇرسا كېسەلنىڭ ئاقىۋىتىنىڭ يامانلىقىدىن دېرەك بېرىدۇ.

(8) ھارارەتلىك كېسەللەردە سۈيدۈك قىزىل بولسا جىگەرنىڭ ئىسسىقلىقى ئارتۇق ئىكەنلىكىنى كۆرسىتىدۇ. سۈيدۈك قىزىل بولۇپ، ئارقا تەرتىپ قۇرۇق بولسا، كۆكرەك كېسەللىكلىرىنىڭ بولۇپمۇ ئۆپكە سىلى پەيدا بولغانلىقىنىڭ بەلگىسى بولىدۇ. بەزى ھاللاردا بۇ قان بىلەن بىرىكىپ كەلگەنلىك نەتىجىسى بولۇپ، قان تومۇر دىۋارلىرى كېڭەيگەنلىك ئىپادىسىدۇر.



9) بەزى قاندىن بولمىغان ئېغىر كېسەللەردە، مەسىلەن: ئۈچەي توسۇلۇش (قولۇنچى) كېسىلىدە سۈيدۈك قىزىل كەلسە، بەزىلەر بۇنى قان سەۋەبىدىن دەپ خاتا ئويلىشىدۇ.

10) جىگەر كېسەللىكلەردە ئومۇمەن سۈيدۈك قىزىل كېلىدۇ.

11) مۇددە كېسەللىكلەردە (قان تومۇرلار توسۇلۇش خاراكتېرلىك ئاغرىقلاردا) مۇ سۈيدۈك قىزىل بولۇپ، سىل قىزىتمىسى (تەپى دىق) ۋە ئۈچەي سىلىنىڭ پەيدا بولۇشى ياكى كېسەلنىڭ ئېغىرلىشىۋاتقانلىقىنى ھەم چاۋا ئېرىگەنلىكىنى كۆرسىتىدۇ. بۇ ۋاقىتتا چوقۇم كېسەلنىڭ ئىچى سۈرۈپ كېتىدۇ. دوۋساقتا يارا بولسا، سۈيدۈك قىزىل بولىدۇ. ئەگەر يىرىڭلىق يارا بولسا، سۈيدۈك يىرىڭلىق كېلىدۇ ۋە جىنسىي ئەزانىڭ تۆشۈكى ئېچىشىپ قىچىشىدۇ.

12) بەلغەمدىن بولغان كېسەللەردە سۈيدۈكنىڭ قىزىللىقى بوھران (كىرىزىس) نىڭ ئالامەتلىرىدىن بىرى ھەم تەرلەشنىڭ بەلگىسى بولۇپ ھېساپلىنىدۇ. چوڭ تەرەتنىڭ كۆپلۈكى، ئۆتۈش يوللىرىنىڭ توسۇلۇشى بەلغەم ماددىسىنىڭ قويۇلۇپ قېلىشلىرى بەلغەمدىن بولغان كېسەللەرنىڭ ئالامەتلىرىدىن ئىبارەت.

13) سوغۇق مىزاج كىشىلەرنىڭ سۈيدۈكى قىزىل رەڭلىك، قىزىل ۋە سۇيۇق بولىدۇ.

يۈرەككە يېقىن بولغان ئەزالاردا ۋە رەم بولغاندا سۈيدۈكنىڭ رەڭگى قىزىل كېلىدۇ. سەۋەبى يۈرەكنىڭ ھارارىتى ئېشىپ كەتكەنلىكىدۇر.

### 3. سۈيدۈك سېرىق بولۇشنىڭ سەۋەبى ۋە ئالاھىدىلىكلىرى

1) سامان رەڭلىك سېرىق سۈيدۈك ھارارىتىنىڭ مۆتىدىل ئىكەنلىكىنى كۆرسىتىدۇ.



2) تۈرۈنجى (ئاپپىلىسىن رەڭگىدىكى) سۈيۈك بىر ئاز ئىسسىقلىققا مايىللىق بەلگىسىدۇر. سېرىق سۈيۈك مۇيۇق بولۇپ تېگىدە پاختىدەك رۈسۈپ چۆكسە ھازىر تېگىنىڭ ئۈستۈنلۈكىنى ئىپادىلەيدۇ.

3) زاك رەڭلىك (قىزىل سېرىق) سۈيۈك بەك ئىسسىقلىقنىڭ بەلگىسى. سېرىق قىزىلغا مايىل بولغانسېرى ئىسسىقلىق كۆپ، سوغۇقلۇق شۇنچە ئازلىقنى ئىپادىلەيدۇ. سۈيۈككى دائىم يالقۇن رەڭدە بولىدۇ. سېرىق سۈيۈك ئۈستىدە لەيلىگەن چۆكمە بولمىسا، بۇ ناھايىتى پامان. لېكىن ساغلام كىشىلەردە سۈيۈكنىڭ سېرىق بولۇشى ئوزۇقلۇق ۋە سەپىرانىڭ كەملىكىدىن بولۇپ، بۇنداق كىشىلەر ئورۇق كېلىدۇ.

#### 4. سۈيۈك قارا بولۇشنىڭ سەۋەبى ۋە ئالاھىدىلىكلىرى

1) سۈيۈك قارا رەڭلىك بولۇپ بەش كۈنگىچە ئۆزگەرمىسە، كېسەلنىڭ ئاقىۋىتى ناچار بولىدۇ دەپ ھېسابلىنىدۇ. ئەگەر قارا سۈيۈكنىڭ چۆكمىسى تېگىدە بولماي ئۈستىدە بولسا ئاقىۋىتى ياخشى. سۈيۈك قويۇق بولسا ماددىنىڭ خاملىقى ۋە قۇۋۋەتنىڭ ئاجىزلىقىنى ئىپادىلەيدۇ. بۇ ھال كېسەللىكنىڭ ئاخىرىدا يۈز بېرىپ چۆكمە سۈيۈكنىڭ تېگىگە چۆككەن، ئۈستىدە قارا كۆپۈك بولسا مېڭە ئىششىغانلىقتىن ۋە ئۆلۈمگە يېقىنلاشقانلىقتىن دېرەك بېرىدۇ. قارا سۈيۈكنىڭ ئۈستىدە كۆپۈك بولۇشى باش ئاغرىش ۋە جۆيلۈشنىڭ سەۋەبچىسى بولۇپ، بۇرۇن قاناش بىلەن تۈزۈلۈپ كېتىدۇ.

2) قارا سۈيۈك زاك رەڭگىدە بولسا ماددىنىڭ خاملىقىنى بىلدۈرىدۇ.

3) سۈيۈك قارا سۈيۈك، لەيلىگەن چۆكمە چېچىلاڭغۇ، بەدەن ئېغىرلاشقان بولسا، بۇرۇن قاناش بەلگىسىدىن ئىبارەتتۇر. بۇ

ھال قارا (ئەسۋىلىك) كېزىكتە كۆپ ئۇچرايدۇ. ئەگەر قارا كېزىك قاندىن بولغان بولسا، بۇ بەلگە قان كۆيگەنلىكىنى كۆرسىتىدۇ. قۇلاق ئېغىرلىقى بىللە كەلسە، بۇ ماددىنىڭ پىشمىغانلىقىنى بىلدۈرىدۇ.

4) كۆكرەك پەردە ياللىغىدا سۈيدۈكنىڭ قارا بولۇشى ئۆلۈم يېقىنلاشقانلىقىنى بىلدۈرىدۇ. سۈيدۈك قارىغا مايىل سۈيۈك بولسا، ئاغرىقنىڭ ئۇزۇن يېتىپ قالىدىغانلىقىنى كۆرسىتىدۇ.

5) سېرىقكېسەل (پەرقان) نىڭ سۈيدۈكى قارا، دۇغ بولسا كېسەل ياخشىلىنىشقا باشلىغانلىقىدىن خەۋەر بېرىدۇ. قارا سېرىق، قىزغۇچ كۆپۈكسىز بولسا كېسەلنىڭ ئېغىر ئۆتكەنلىكىنى كۆرسىتىدۇ. قىزىل بولۇشى ھارارەتنىڭ بەلگىسى، قارا بولۇشى ماددا كۆيۈپ تەبىئەتنىڭ مەغلۇپ بولغانلىقىنى، كۆپۈك بولماسلىقىنى ئۆتۈش يوللىرىنىڭ توسۇلغانلىقىنى كۆرسىتىدۇ.

6) ساغلام كىشىلەردە سۈيدۈك بىرنەچچە كۈن قارا تۇرسا بۆرەككە تاش ئورۇنلاشقانلىقىنىڭ بەلگىسىدۇر. چوڭ تەرەت بىلەن سۈيدۈكنىڭ بىردەك قارا بولۇشى سەپرا ياكى سەۋدانىڭ كۆيگەنلىكىنى، ھارارەت تۆۋەنلەپ — تەرلىمىگەنلىكىنى كۆرسىتىدۇ.

## 5. باشقا رەڭلەردىكى سۈيدۈكلەرنىڭ سەۋەبى

### ۋە ئالاھىدىلىكلىرى

1) يېشىل رەڭدىكى سۈيدۈك — سەۋدا ۋە بەلغەمدىن ھاسىل بولغان كېسەللەرنىڭ بەلگىسى ۋە ئاغرىق ئورۇقلىغانلىقىنىڭ نەتىجىسىدۇر. پېشقەدەم تېۋىپلارنىڭ كۆرسىتىشىچە، يېشىل سۈيدۈك جوزام (ماخاۋ) كېسىلىنىڭ بەلگىسىمۇ بولىدۇ. كىچىك بالىلارنىڭ سۈيدۈكى يېشىل بولسا تېزىدىن ئۆلۈپ كېتىشى ئېھتىمال، سەۋەبى مېڭە سۈيۈقلۈكى قۇرۇپ كەتكەنلىكتىن

تارتىشىش كېلىپچىقىپ چىشلىرى كىرىشىپ قېلىپ ئۆلۈپ كېتىدۇ. ئۇنداق ھاللاردا بەدەنگە ھۆللىك بېرىدىغان نەرسىلەرنى ۋە مايلىق نەرسىلەرنى تېزلىكتە كىرگۈزۈش لازىم.

(2) ھاۋا رەڭلىك سۈيدۈك زەھەرلىك نەرسىلەر بىلەن مەسىلەن: زەنكار بىلەن زەھەرلەنگەن كىشىلەردە ئۇچرايدۇ.

(3) سۈيدۈك زەيتۇن يېغى (سۇس يېشىل) رەڭلىك بولسا، ناچار خىلمىتلار ۋە زىيانلىق ماددىلار بەدەندە تۇرۇپ قالغانلىق ئىپادىسى بولۇپ خەتەردىن بەلگە بېرىدۇ. ئەگەر ياغ ئارىلاش بولسا تېخىمۇ خەتەرلىك.

(4) قىزىل ياقۇت رەڭلىك، ئوسما رەڭلىك، مایسا رەڭلىك، تۇخۇمەك رەڭلىك ۋە پوررەڭلىك سۈيدۈك ئاساسەن ھامىلىدار ئاياللاردا بولىدۇ. گۆش رەڭ ۋە زاك رەڭ ئارىلاش سۈيدۈك سەپرا بىلەن سەۋدانىڭ بىرتىككەنلىكى بولۇپ خەتەرلىكتۇر.

(5) بىنەپشە رەڭ، نوقۇت رەڭ ۋە بىيە سۈيى رەڭلەردىكى سۈيدۈك ئىچى ئەزالارغا، مەسىلەن: مەيدە، جىگەر، ئۆپكە ۋە تاللاردا ۋە رەم بارلىقىنى ئىپادىلەيدۇ. بۇ خىل رەڭدىكى سۈيدۈكلەر كۆپ ئۇچرايدۇ. ئاياللارنىڭ بىنەپشە رەڭلىك سۈيدۈكى قورساققا سۇ چۈشۈش (ئىستىسقا) نىڭ ئالامىتى بولۇپ، قەدىمكى تېبۇپلار ئىستىسقانىڭ سۈيدۈكى دائىم كاشكاپ رەڭگىدە بولىدۇ دەپ كۆرسىتىدۇ.

## 2 - پەسىل سۈيدۈكنىڭ قويۇق - سۈيۈقلۈكى (قەۋامى)

سۈيدۈكنىڭ قويۇقلۇق دەرىجىسى سۈيۈق، قويۇق ۋە مۆتىدىل دەپ ئۈچ خىلغا بۆلۈنىدۇ. سۈيدۈك دۇغ بولغاندا قويۇق - سۈيۈقلۈكىغا باھا بېرىش قىيىن، دۇغلۇق سۈيدۈكنىڭ ئەسلىي ماددىسىغا باشقا نەرسىلەر قوشۇلغانلىقتىن كېلىپچىقىدۇ.



## 1. سۈيدۈك سۈيۈك بولۇشنىڭ سەۋەبلىرى:

تاماق ھەزىم بولۇشنىڭ ناچارلىقى، تومۇر يوللىرىدا توسالغۇ بارلىقى؛ سەۋدا مىزاجىنىڭ قۇرۇق مىزاجغا ئۆزگەرگەنلىكى؛ تەبىئىي ئىسسىقلىق (ھارارىتى غەرىزى) ئاجىزلىشىپ خىلىتلارنىڭ خام قالغانلىقى؛ سوغۇق سۈنى كۆپ ئىچكەنلىك؛ يۈرەكنىڭ ئاجىزلىقى؛ بۆرەكتە ۋەرەم بارلىقى؛ بۆرەك ياكى سۈيدۈك يوللىرىدا تاش پەيدا بولۇش؛ تەبىئەتنىڭ سۈنى سەرپ قىلىش قۇۋۋىتى ناچارلىشىش تۈپەيلىدىن (سوغۇق مىزاجنىڭ بۇزۇلۇشى ياكى قەنت سېيىش كېسىلى سەۋەبى بىلەن) سۈنىڭ ئۆزگەرمەي ئۆز پېتىچە چىقىپ كېتىشى (بۇنداق ھاللاردا كېسەل كۆپ ئۇسسايدۇ، كۆپ سېسىدۇ).

بالبالار سۈيدۈكنىڭ سۈيۈك بولۇشى غەيرىي تەبىئىي، قويۇق بولغانلىقى تەبىئىي ھېسابلىنىدۇ.

چوڭ بالىلار سۈيدۈكنىڭ سۈيۈك بولۇشى خاس سېسىقلىقتىن بولۇپ، كېسەلنىڭ ئاخىرىدا يۈز بەرسە خىلىت پىشقانلىق، بوھران يۆتكەلگەنلىك ئىپادىسىدۇر. شۇنىڭدە پۈت - قوللار ئىششىش، يارا چىقىش، ئىچى سۈرۈش ياكى تەرلىمەي ساقىيىش بەلگىسى بولۇپ قالىدۇ. ساق كىشىلەرنىڭ سۈيدۈكى سۈيۈك، بەدەندە قىچىشىش، ئەزالاردا ئېغىرلىق سېزىمى بار بولسا، سۇلۇق قاپارتما چىقىش بەلگىسى بولىدۇ. شۇنىڭدەك مىزاج سوغۇقلۇقنىڭ ئالامىتى بولۇپ، قېرى كىشىلەرنىڭ مىزاجىغا ئوخشاپ كېتىدۇ. ئەگەر بۇ ھال كېسەللەردە كۆرۈلسە خىلىت خام قالغانلىقتىن ياكى تومۇر يوللىرى توسۇلۇپ قالغانلىقىنىڭ، باش ئاغرىش ۋە كۆڭلى ئايىنىشنىڭ بەلگىسىدۇر.

ساغلام كىشىلەرنىڭ سۈيدۈكى سۈيۈك، قىزىل بولسا، ئوزۇقلۇقنىڭ يېتەرسىزلىكى، ئەمگەكنىڭ كۆپلۈكىنى ۋە غەزەپلەنگەنلىكىنى ئىپادىلەيدۇ. بۇ ئەھۋال كېسەلدە كۆرۈلسە

خىلمىنىڭ خام قالغانلىقى ۋە ھارارىتى غەيرەتنىڭ تاجارلىقىدىن كېلىپچىقىدۇ. چېچىلاڭغۇ چۆكىملىك سۇيۇق قىزىل سۈيدۈك ۋە كۆپۈكلۈك سۈيدۈك ھارارەت ئۈستۈن بولۇپ، بەلغەم كۆيگەنلىكىدىن، كۆكرەك ئاغرىقلىرىدا بولسا بەلغەم كۆپۈكىدىن دېرەك بېرىدۇ.

سۇيۇق سۈيدۈكنىڭ ئادەتتىكىدىن كۆپ كېلىشى باش ئاغرىقى، كۆز كېسەللىكلىرى ياكى دەم سىقىش پەيدا بولۇشنىڭ بەلگىلىرىدۇر. سۈيدۈك بىردىنلا كۆپ كېلىش بىلەن بەدەندە راھەت ھاسىل بولسا، بۇ خىلمىلار پىشقانلىقتىن ۋە قۇۋۋەتنىڭ ئارتۇقلىقىدىن كېلىپچىقىدۇ. ئەگەر ئاز كەلسە قۇۋۋەت ئاجىز ۋە قويۇق خىلمىلار كۆپ بولىدۇ.

## 2. سۈيدۈك قويۇق بولۇشنىڭ سەۋەبلىرى

قويۇق سۈيدۈك ماددىنىڭ پىشقانلىقىنى كۆرسىتىدۇ؛ دەسلەپتە سۇيۇق بولۇپ كېيىن قويۇق كەلسە ماددا پىشقان بولىدۇ. دەسلەپتە قويۇق، ئاخىرىدا سۇيۇق بولسا بۇ ھەقىقىي قىيام ئەمەس. سۈيدۈكنىڭ دۇغ بولۇشى بەدەندە ماددىلارنىڭ كۆپلۈكىنى ئىپادىلەيدۇ. لېكىن ماددىنىڭ پىشقان - پىشمىغانلىقىنى كېسەلنىڭ ئومۇمىي ئەھۋالىغا قاراپ بەلگىلەش كېرەك. بەقرات<sup>①</sup> «سۈيدۈك ئېشەك سۈيدۈكىدەك دۇغ بولۇشى باش ئاغرىقىنىڭ ئالامىتىدۇر» دېگەن. خىلمىلارنىڭ تېز چىقىشى بىلەن سۈيدۈك قويۇق كېلىدۇ. قويۇق سۈيدۈكنى بىر سائەت قويغاندىن كېيىنمۇ چۆكمە دۇغ ھاسىل قىلمىسا، ئىسسىقلىقنىڭ كۆپلۈكىنى، ماددىلارنىڭ قاتتىقلىقىنى، تەبىئەتنىڭ ئاجىزلىقى ۋە ماددىلارنىڭ كۆپلۈكىنى كۆرسىتىدۇ. ئەگەر بوھران ۋاقتىدا سۈيدۈك دۇغ بولسا بوھران بولۇشىدىن خەۋەر بېرىدۇ. كېزىك ئاغرىقلاردىكى قويۇق سۈيدۈك بوھراننىڭ تەرلەش بىلەن تامام

① بەقرات - ھېپوكرات - تەھرىر

بولدىغانلىقىنى كۆرسىتىدۇ. مۇنداق ھاللاردا قويۇق سۈيدۈك سۈيۈك سۈيدۈك بىلەن ئالماشما پۈرەك، بۆرەك، جىگەر ۋە مەيدە ئەتراپىدا ۋە رەم بارلىقىنى ئىپادىلەيدۇ. پالەچ كېسەللىكلىرىدە بوھران يۈز بەرگەنلىك ئىپادىسى بولىدۇ. تال كېسەللىكلىرىدە سۈيدۈكنىڭ دۇغ بولۇشى كېسەلنىڭ سەۋادىن بولغانلىقىنى كۆرسىتىدۇ.

2) سۈيدۈك ئۆتۈش يوللىرىدا توسالغۇ بولسا، قويۇق سۈيدۈكنىڭ بەزىدە يىرىك ئارىلاش كېلىشى مۇمكىن. شۇ يوللاردا تاش بولسا چۆكمە كۆپ بولىدۇ. چوڭ يوتا ساھەسىدە ئېغىرلىق بولسا، تاشنىڭ بۆرەكتە ئىكەنلىكىنى، ئەگەر جىنسى ئەزانىڭ تۇۋى قىچىشىپ ئاغرىسا، تاش دوۋاساقتا ئىكەنلىكىنى كۆرسىتىدۇ.

سۈيدۈك دەسلەپتە قويۇق بولۇپ، مەيدە ئاغرىش ۋە بەدەن قىچىش بىللە كەلسە، سېرىقكېسەل باشلانغانلىقىنىڭ بەلگىسىدۇر.

سۈيدۈك ئالدى بىلەن دۇغ چىقىپ كېيىن سۈزۈك كەلسە، بۇ ياخشىلىقنىڭ ئالامىتى، ئەگەر ئالدى بىلەن سۈزۈك، كېيىنچە دۇغ بولسا ئىزتىراپ زىيادىلىكىنىڭ، مېڭە قوزغانغىلىق ۋە ساراڭلىقنىڭ بەلگىسىدىن ئىبارەت.

3. سۈيدۈك مىقدارى ئاز - كۆپلۈكنىڭ سەۋەبلىرى

1) تەشنىلىق يوق تۇرۇپ سۈيدۈك كۆپ بولۇشى بەدەندىكى نەملىك ۋە سۈيۈقلۈكنىڭ چىق چىقىم بولۇپ كېتىشىنى كەلتۈرۈپ چىقىرىدۇ.

2) ئۈچەي توسۇلۇش (قولۇنچى) كېسەللىكىدە ۋە قويۇق كۆپ كەلگەن سۈيدۈك كېسەلنىڭ تېز ساقىيىپ كېتىشىنى ئىپادىلەيدۇ. كۆپ يەپ ئىش قىلمايدىغان كىشىلەردە سۈيدۈك كۆپ ۋە ھەر خىل رەڭلىك كېلىدۇ.

3) سۈيدۈك مىقدارىنىڭ كۆپ بولۇشى ئىسسىقلىقنىڭ ئالامىتى بولۇپ، ئانچە خەتەرلىك ئەمەس. چۈنكى ئىسسىقلىق بولغاندا ئاغرىقلاردا ماددا ئاسان پىشىدۇ.

4) ئىسسىقلىق كېسەللىكلەردە سۈيدۈك ئاز ۋە قېسىنلىق بىلەن چىقسا، كېسەلنىڭ ئۇزۇنغا سوزۇلىدىغانلىقىنى ئىپادىلەيدۇ.

5) تامچىلاپ ياكى ئىختىيارسىز كەلگەن سۈيدۈك مېڭىگە ئاپەت يەتكەنلىكىنى كۆرسىتىدۇ. ئەقىل بۇزۇلغانلىق ۋە جۆيلۈش ياكى مالخوليا كېسەللىكىنىڭ بەلگىسىدۇر.

6) سۈيدۈكى ئاز كىشىلەردە بۇرۇن قاناش يۈز بەرسە قۇۋۋەتنىڭ ئاجىزلىقىنى بىلدۈرىدۇ. سۈيدۈك ئاز ۋە قارامتۇل رەڭدە كەلسە، ماددىنىڭ كۆيگەنلىكىنى ۋە سۈيۈقلۈقنىڭ يوقالغانلىقىنى كۆرسىتىدۇ.

7) بەدەن ھارارىتىنىڭ تەسىرى بىلەن بەدەندىكى سۇ پارغا ئايلىنىپ نەتىجىسىدە سۈيدۈك مىقدارى ئازىيىدۇ.

8) سۈيدۈك يوللىرىدا توسالغۇ (سوددە) بولغاندا، ئىچ سۈرۈش (ئىسھال) ۋە قۇسۇش كۆپ بولغاندا سۈيدۈك مىقدارى كېمىيىدۇ.

9) سۈيدۈكنىڭ ئازىيىشى سۇلۇق ئىششىق (ئىستىسقا) نىڭ ئالامىتى بولۇشىمۇ مۇمكىن.

### 3 - پەسىل سۈيدۈك ئۈستىدە كۆپۈك بولۇشى ۋە ئۇنىڭ ئەھمىيىتى

سۈيدۈكتە كۆپۈك ھاسىل بولۇپ، پات بۇزۇلۇپ كەتمەي ئۇزۇن تۇرۇش ماددىنىڭ خام، چاپلىشاڭغۇلۇقى ۋە يەل بارلىقىنى كۆرسىتىدۇ.

كۆپۈكنىڭ سۈيدۈك رەڭگىدە ياكى سارغۇچ قارا بولۇشى يەر قان كېسەللىكىنىڭ بەلگىسى. كۆپۈكنىڭ ئاق سۈتكە ئوخشاش



بولۇشى ئۆپكە كېسەللىكى بارلىقىنى كۆرسىتىدۇ. ئەگەر كۆپرەك دەريا سۈيىنىڭ كۆپۈكلىرىدەك كالىك - كالىك بولسا روھىي كېسەللىكنىڭ بەلگىسىدۇر.

## 1. سۈيدۈكتىكى چۆكمە (رۇسۇپ) نىڭ سەۋەبى ۋە تەھىيىتى

سۈيدۈكنىڭ ئىچىدە لەيلەپ كېيىن ئاستىغا چۆكىدىغان پاختا، لاي ياكى شور تۈزدەك نەرسىلەر چۆكمە (رۇسۇپ) دەپ ئاتىلىدۇ. سۈيدۈكتىكى بۇ خىل رۇسۇپلار كېسەل ئەھۋالىغا قاراپ ھەر خىل بولىدۇ. تېبابەتتە چۆكمە سۈيۈقلۈك ئىچىدە ئۇنىڭ تەركىبىدە ئاجرىلىپ تۇرغان بىر خىل جەۋھەر جىسىم دەپ تونۇلىدۇ. ئۇ تۆۋەندىكىچە ئۈچ تۈرلۈك بولىدۇ:


(1) چۆككەن چۆكمە (رۇسۇبى رائىپ): سۈيدۈكنىڭ تېگىگە چۆكىدىغان چۆكمە.

(2) لەيلەپ يۈرگەن چۆكمە (رۇسۇبى مۇنەئەللەق): سۈيدۈكنىڭ ئوتتۇرا قىسمىدا لەيلەپ تۇرىدىغان چۆكمە.

(3) ئۈزۈپ يۈرگەن چۆكمە (رۇسۇبى غۇمام): سۈيدۈك ئۈستىدە بۇلۇتتەك ئۈزۈپ يۈرىدىغان چۆكمە.

سۈيدۈكتىكى چۆكمە تەبىئەتنىڭ كۈچى بىلەن ماددىنىڭ پىشقان ياكى پىشمىغانلىقىنى، بەدەندىكى كېسەللىك ئەھۋالىنىڭ ئۆزگىرىشى ھەم بەدەننىڭ كېسەللىككە قارشى كۈچ - قۇۋۋىتىنىڭ ئەھۋالىدىن خەۋەر بېرىدۇ. ئاغرىق پاكىز قاچىغا سېيىپ تەخمىنەن بىر سائەتتىن كېيىن تېۋىپقا كۆرسىتىشى لازىم. تېۋىپ سۈيدۈكنى كۆرگەندە تۆۋەندىكى بىرقانچە نۇقتىلارغا دىققەت قىلىش كېرەك:

(1) چۆكمە پىشقان ياكى پىشمىغانلىقى، (2) تەكشى ياكى تەكشى ئەمەسلىكى، (3) چۆكمىنىڭ ئاز - كۆپلۈكى، (4) قويۇق -



سۇيۇق ياكى كالىدەكلىكى، (5) رەڭگى، (6) چۆكمىنىڭ سۇيۇك تېگىدە ياكى ئۈستىدە ئىكەنلىكى، (7) چۆكمىنىڭ سېگىدىن كېيىن تېز ياكى ئاستا ھاسىل بولۇشى، (8) چۆكمىنىڭ سۇيۇك بىلەن بىرىككەن ياكى ئايرىم ھالدا ئىكەنلىكى قاتارلىق ھەۋاللارنى تەپسىلىي كۆزىتىش لازىم.

## 2. چۆكمە ھاسىل بولۇشى

سۇيۇك ھاسىل بولىدىغان ئەزالاردا ياكى سۇيۇك يوللىرىدا ياللۇغلىنىش (ۋەرەم) پەيدا بولغاندا سۇيۇكتە چۆكمە كۆرۈنىدۇ. مەسىلەن: جىگەر، بۆرەك، ماسانە (دوۋساق) قاتارلىق ئەزالاردىكى ئاددىي ۋە يىرىڭلىق ۋەرەملەردە بولىدۇ. ۋەرەم خىلىتلارنىڭ بۇزۇلۇشى ۋە تاشقى تەرەپتىن بەدەنگە كىرگەن ئوفۇنەت ماددىلىرى ۋە جاراسىملارنىڭ مەھسۇلدۇر. ئوفۇنەت ماددىلىرى ۋە جاراسىملارنىڭ مەھسۇلدۇر. ئوفۇنەت ماددىلىرى قانغا قوشۇلغاندىن كېيىن قاننىڭ كەيپىياتىنى بۇزۇپ چىرىش پەيدا قىلىدۇ. بەدەندىن ئۇنى يىراقلاشتۇرۇش ئۈچۈن تەبىئەت ماددىنى پىشۇرىدۇ. شۇنىڭ بىلەن ئوفۇنەت ماددىلىرى (ھازىرقى تېببىي تىلىدا ئېيتقاندا مىكروبلار) ۋە بۇزۇلغان خىلىتلار قاندىن ئاجراشقا باشلايدۇ. بۇ تېبابەتتە ماددىنىڭ پىشقانلىقى ① دەپ ئاتىلىدۇ. ماددا پىشقاندا كېسەللىك تەرەققىي قىلىش دەۋرىدە داۋاملىشىۋاتقان بولۇپ، شۇ كۈنلەردە سۇيۇكتە چۆكمىنىڭ يۈز بېرىشى ئوفۇنەت ماددىلىرىنىڭ قاندىن ئايرىلغانلىقىدىن خەۋەر بېرىدۇ. كېرەكسىز ۋە بۇزۇق ماددىلار چۆكمە بىلەن قوشۇلۇپ سۇيۇك يولى ئارقىلىق چىقىپ كېتىدۇ. بۇ تەبىئەتنىڭ كۈچى بىلەن بارلىققا كېلىدۇ. كۈچ - قوۋۋەتنىڭ ھالى ئوزۇقلىنىشقا

① بۇ غىل پىشقان ماددا تېبابەتتە «نەزجى» ماددا دەپ ئاتىلىدۇ - تەھرىر.

ياغلىق. يەنى، ئوزۇقلۇقنىڭ يېتەرلىك - يېتەرسىزلىكى، ئوزۇق كەيپىياتىنىڭ ئىسسىق - سوغۇقلۇقى قاتارلىق ئەھۋاللار تەبىئەتنىڭ ماددىنى يېڭىش ياكى پىشۇرۇشقا ياردەم بېرىدۇ. ئاغرىقنىڭ ئىشتىھاسى تۇتۇلۇپ تاماقنى ئاز يېگەندە تېۋىپ، بۇنىڭغا دىققەت قىلىشى ۋە مۇۋاپىق ئوزۇقلىنىشقا چارە قىلىپ، تەبىئەتنىڭ ماددىنى پىشۇرۇشقا ياردەم بېرىشى كېرەك.

ساغلام كىشىلەرنىڭ سۈيدۈكىدە چۆكمە بولمايدۇ. لېكىن سېمىز كىشىلەر سۈيدۈكىدە، كۆپ يەپ ئەمگەك قىلمايدىغان (رىيازەت چەكمەيدىغان) ئادەملەر سۈيدۈكىدە چۆكمە بولىدۇ.

### 3. تەبىئىي ۋە غەيرىي تەبىئىي چۆكىملەر

(1) تەبىئىي (مۇۋاپىق) چۆكمە: سۈيدۈك تېگىدە ئاق رەڭلىك تەكشى ھالدا بولىدۇ. ئەگەر چالغۇتۇلسا، چېچىلىپ تۇرىدۇ. چېچىلغاندىن تېز جەملىشىپ كالىكلىشىپ تۇرغىنى ناھايىتى ياخشى، چۆكمە ئادەتتە سۈيدۈك رەڭگىدە بولىدۇ. سۈيدۈك رەڭگىدە بولغىنى، ئۇندىن قالسا سېرىق رەڭلىك ۋە تۇرۇنى رەڭلىك رۇسۇپ ياخشى.

(2) غەيرىي تەبىئىي (مۇۋاپىق بولمىغان) چۆكمە:

(1) شىلمىشىق چۆكمە (مۇخاتى) — ئاق، قويۇق، ماڭقىدەك شىلمىشىق بولىدۇ. بۇ غەيرىي تەبىئىي چۆكىمنىڭ پىشقانلىقىنى، مىزاجىنىڭ سوغۇقلۇقىنى كۆرسىتىدۇ. سۈيدۈك يوللىرى كېسەللىكىدە، قويۇمچاق ئەسەبىنىڭ ياللۇغى (ئىر قۇنتىسا كېسەللىكى) ۋە ئاياغ قان تومۇرلىرى ئەگرى كېڭىيىپ كېتىش كېسەلى (داۋالى كېسەلى) دە بوھران يۈز بەرگەنلىكىنىڭ ئىپادىسىدۇر.

(2) دۇغلاشقان (ئەلقىيى) چۆكمە: مەزى ① سۈيۈقلۈقلۈقمەدەك چۆكمە بولۇپ، بۆرەك ياكى دوۋساقنىڭ يىرىڭلىق ۋە رەڭلىرىدە ئۇچرايدۇ. بۇنى يىرىڭلىق سۈيۈكلۈك پەرقلىش كېيىنكى يىرىڭلىق سۈيۈكلۈك چالغۇتولسا پۈتۈن سۈيۈكلۈك ئاقىرىپ كېتىدۇ ۋە سېسىق پۇرايدۇ.

(3) چالپاق - چالپاق (خرانى) چۆكمە: سۈيۈكلۈك ئىچىدە بىر پارچە ئاق ياكى قىزىل رەڭلىك لانتغا ئوخشاش ياپىلاق چۆكمە تۇرىدۇ. سەۋەبى دوۋساققا يارا پەيدا بولۇشىدۇر. بۇ خىلدىكى چۆكمە قارا، توپا رەڭدە ياكى قوڭغۇر رەڭدە بولىدۇ. بەزىدە بېلىق تېرىسىگە ئوخشاپ كېتىدۇ. بۇ خىلدىكى چۆكمە خەتەرلىكتۇر. ئاق ياكى قىزىل بولغىنى دوۋساقنىڭ ئوفۇنەت، جارا سىملاردىن تازىلىنىۋاتقانلىقىنى كۆرسىتىدۇ.

(4) دانلىق (نخالى) چۆكمە: خىراتىدىن كىچىك، قۇرۇق، ئاق رەڭلىك دانە - دانە بولۇپ، خۇددى كېپەكتەك تۇرىدۇ. بۇ دوۋساققا قاپارتمىلىق ئۆزگىرىشلەرنىڭ بارلىقىنى بىلدۈرىدۇ. ئەگەر يىرىڭلىق بولسا سېسىق پۇرايدۇ.

(5) پۇرچاقسىمان (كۈرستە) چۆكمە: نخالىدىن چوڭراق، رەڭگى قارامتۇل ئاق ياكى توپا رەڭلىك بولۇپ، پۇرچاققا ئوخشاپ كېتىدۇ. بۇ، بۆرەك جىگەرگە ئوخشاش نازۇك ئەزالارنىڭ ئىچكى قىسمىدا يىمىرىلىش بارلىقىدىن دېرەك بېرىدۇ. ئەگەر بۇ خىلدىكى چۆكمە تالقاندەك پارچىلانغان كۆرۈنۈشتە بولسا خەتەرلىكتۇر.

(6) گۆشسىمان (لەغمى) چۆكمە: چۆكمىنىڭ رەڭگى گۆش رەڭگىگە ئوخشايدۇ. بۇنىڭ سەۋەبىمۇ پۇرچاقسىمان چۆكمە بىلەن ئوخشاش.

① مەزى سۈيۈقلۈقى مەنىنىڭ سۈيۈك قىسمى بولۇپ، سۈيۈك، سۈزۈك، ئازراق سىلىشىق سۈيۈقلۈقتىن ئىبارەت. ئەزلەرنىڭ ئارىلىقتىكى پىيازغا ئوخشاش مەزى بېرىدۇ ئىشلەپچىقىرىلىدۇ - تەھرىر.



(7) ياغسىمان (رەسمى) چۆكمە: بۇ كۆپىنچە سۈيدۈك

ئۈستىدە ياغدەك، بەزىدە سېرىق سۈدەك لەيلەپ يۈرىدۇ. بۇ بەدەندىكى ياغ بولۇپمۇ، چاۋا ياغلار ئېرىگەنلىكىنى كۆرسىتىدۇ. بۇنىڭ سەۋەبى گۆش ۋە چاۋنلارنى ئېرىتكۈچى پارقىراپ تۇرىدىغان سەپرا (سەپرايى دەرخەشان) بولۇپ، رەڭگى بەزىدە ئاق، بەزىدە قىزىل كېلىدۇ.

(8) يۇڭسىمان (شەئىرى) چۆكمە: سۈيدۈك بەك سۈيدۈك

بولۇشى تۈپەيلىدىن چۆكمە ئۇزۇن تالا - تالا بولۇپ چىقىدۇ. رەڭگى قىزىل بولۇپ، بۆرەك كېسىلىدىن خەۋەر بېرىدۇ.

(9) قۇمسىمان (رەملى رۇسۇپ) چۆكمە: چۆكمىنىڭ قۇمدەك

بولۇشى دوۋساق ياكى بۆرەكتە قۇم ياكى تاش بارلىقىدىن بولۇپ، شېغىل تاش ۋە قۇمدەك قىزىل رەڭلىك چۆكمىنىڭ بولۇشى تاش بۆرەكتە ئىكەنلىكىنى، ئاق رەڭلىك بولسا دوۋساققا ئىكەنلىكىنى كۆرسىتىدۇ.

(10) قاندەك چۆكمە (دەمەۋى رۇسۇپ): چۆكمە قاندەك بولۇپ،

سۈيدۈك بىلەن ئارىلىشىپ كەلسە جىگەرنىڭ ناچارلىقى، ئەگەر ئايرىم تۇرسا بۆرەكتە تاش كۆپلۈكىنى كۆرسىتىدۇ. ئەگەر پارچە - پارچە ئۈيۈپ قالغان قاندەك تۇرسا تال كېسەللىكىنىڭ بەلگىسى بولىدۇ.

(11) خېمىرسىمان چۆكمە (ئەسنى رۇسۇپ): سۈيدۈك ئىچىدە

بىر پارچە خېمىر باردەك كۆرۈنىدۇ. بۇ مەئدە ئاجىزلىقىنىڭ ۋە تاماق ھەزىم بولۇش ناچارلىقىنىڭ ئالامىتىدۇر. بۇزۇلغان تاماق، قېتىق دۇغنى كۆپ ئىچكەندىمۇ شۇنداق بولىدۇ.

(12) كۈلىسىمان چۆكمە (رەمەدى رۇسۇپ) چۆكمىنىڭ كۈل

رەڭدە بولۇشى بەلغەمدىن دېرەك بېرىدۇ ياكى يىرنىڭ ئۇزۇن تۇرۇپ قېلىپ، رەڭگى ئۆزگىرىپ كەتكەنلىك نەتىجىسىدىن ئىبارەت.

#### 4. چۆكمە رەڭگىنىڭ بوھران كۈنلىرى بىلەن مۇناسىۋىتى

(1) قارا چۆكمە كېسەل ئەھۋالىنىڭ يامانلىقىنى كۆرىمىتىدۇ. ئەگەر قارا رۇسۇپ بۆلۈتتەك سۈيۈدۈك ئۈستىدە تۇرسا، ئىستىسقانىڭ بەلگىسى بولۇپ ھېسابلىنىدۇ. بۇ سەۋدە كېسەللىكلەردە بوھران بولۇشتىن دېرەك بېرىدۇ.

(2) توق قىزىل چۆكمە ھارارىتى غەرزەنىڭ ئىككى تەرەپكە يەنى، ئىچكى تەرەپنى قىزىتىپ، تاشقى تەرەپنى سوۋۇتۇشقا سەرپ بولۇۋاتقانلىقىنى ئىپادىلەيدۇ.

(3) ھاۋا رەڭ چۆكمە مىزاجنىڭ سوغۇقلۇقىنى ئىپادىلەيدۇ.

(4) قىزىل چۆكمە قان ئارتۇق ئىكەنلىكىنى ۋە خام ماددا ئازلىقىنى كۆرسىتىدۇ. كۆپىنچە سالامەتلىكنىڭ بەلگىسى بولۇپ قالىدۇ.

(5) زەيتۈنە چۆكمە: سىل كېسەلنىڭ بەلگىسىدۇر.

قىزىل رەڭلىك بۆلۈتتەك چۆكمە سۈيۈدۈك ئۈستىدە تۇرسا ئاغرىق 7 - كۈنى تەرلەيدۇ. تۆۋەنرەك تۇرسا 147 ياكى 21 - كۈنى تەرلەيدۇ (بوھران بولىدۇ).

كېسەللىكنىڭ 4 - كۈنى چۆكمە ھاسىل بولسا تەرلىمەي ساقىيىدۇ. چۆكمە ھاسىل بولسا تەرلىمەي ساقىيىدۇ. چۆكمىنىڭ 6 - كۈنى كۆرۈلگىنى ياخشى. بۇنداق ئاغرىقلار 8 - كۈنى تەرلەيدۇ.

قىزىل چۆكمە سۈيۈدۈك ئىچىدە لايىلەپ تۇرسا، ۋە رەم پەيدا بولۇپ يىرىڭغا ئايلاخغانلىقىدىن دېرەك بېرىدۇ.

#### 4 - پەسىل سۈيۈدۈكتىكى پۇراق ۋە ئەر -

#### ئاياللارنىڭ سۈيۈدۈكىنى پەرقلەش

(1) سۈيۈدۈكلەر سەسكەندۈرمەيدىغان، سەسكەندۈرىدىغان پۇراقلىق سۈيۈدۈك ۋە پۇراقسىز سۈيۈدۈك دەپ ئۈچ خىلغا بۆلۈنىدۇ.

(1) سەسكەندۈرىدىغان يامان پۇراقنىڭ بولۇشى ھارارەت ئۈستۈن بولۇشى بىلەن خىلىتلار بۇزۇلۇشى ۋە ئوفۇنەت ھاسىل بولۇش نەتىجىسىدۇر. سۈيدۈك ئۆزى ئاق بولۇپ، ئادەم سەسكىنىدىغان پۇراق چىقىرىپ تۇرسا، يۇقىرى ئىسسىتما ۋە كېسەل ئەھۋالى ئېغىرلىشىدىغانلىقىنىڭ بەلگىسى بولۇپ تەپ كېسەللىكلەردە كۆرۈلىدۇ.

ئاياللارنىڭ سۈيدۈكى ئەرلەرنىڭكىگە قارىغاندا قويۇقراق بو- لۇپ رەڭسىز كېلىدۇ. چۈنكى ئاياللار بەدىنىدە ھارارەت ئەرلەرگە نىسبەتەن تۆۋەن بولىدۇ. ئاياللارنىڭ مىزاجىمۇ ئانچە ئىسسىق بولمايدۇ. شۇنىڭ ئۈچۈن ئاياللار سۈيدۈكى رەڭسىز بولغىنى ياخشى؛ سېرىق ياكى قىزىل بولغىنى ئانچە ياخشى ئەمەس.

ھامىلىدار<sup>①</sup> ئاياللارنىڭ سۈيدۈكى سۈزۈك كېلىدۇ. سېرىق بولسا كۆكۈچرەك كۆرۈنىدۇ ۋە چۆكمە سۈيدۈك تېگىدە بولىدۇ. ھامىلىدارلىقنىڭ ئاخىرقى ۋاقىتلىرىدا قىزىل بولۇپ رۇسۇپتا ئۇتۇشاق دانە - دانە نەرسىلەر ئاستىن - ئۈستۈن بولۇپ تۇرىدۇ. ھامىلىدارلىقنىڭ 2، 3 - ئايلىرىدا سۈيدۈك سۈپۈك بولۇپ، 2 - 3 قوشۇمچە كېلىدۇ. رەڭگى كېيىنچە قىزىل سېرىق رەڭگە ئۆزگىرىپ، ئۈستىدە ئازغىنە كۆپۈك ۋە ياغلىق دانلار بولىدۇ. 4، 5 - ئايلىرىدىن كېيىن قىزىل رەڭگە كىرىدۇ. چالغۇتسا دۇغ بولۇپ سۈيدۈك تېگىگە چۆكىدۇ. بۇ ھامىلىنىڭ سالامەتلىكىنى كۆرسىتىدۇ. ئەگەر دۇغ كۆپ بولۇپ مىدىرلاتقاندا چۆكمەي سۈيدۈك ئۈستىدە تۇرسا، يالىمنىڭ سالامەت ئەمەسلىكىنى ۋە خەتەر ئىچىدە ئىكەنلىكىنى ئىپادىلەيدۇ.

① تېبابەتنىڭ قەدىمكى كىتابلىرىدا سۈيدۈك ئۈستىدىكى بۇلۇتقا ئوخشاش چۆكمە پۈتۈن سۈيدۈك يۈزىنى قاپلاپ تۇرسا قورساقتىكى بالا ئوغۇل؛ ئەگەر يېرىمىنى قاپلاپ تۇرسا تۆرەلمە قىز بولىدۇ. ئەگەر مەزكۇر چۆكمە دانە - دانە ئايرىلىپ تۇرسا ئايال ھامىلىدار ئەمەس، بەلكى ئايالنىڭ بەدىنىدە يەل كۆپلۈكىدىن دېرەك بېرىدۇ - دېگەن كۆز قاراش بار.




## IX ماقالە. چوڭ تەرەت (بەۋلى) نى تەكشۈرۈش

### 1 - پەسىل چوڭ تەرەتتىكى ئارىلاشمىلار

چوڭ تەرەتنى كۆرگەندە، ئۇنىڭدىكى ئۆزگىرىش ئەھۋاللىرىغا قاراپ قايىسى ماددىنىڭ تەرەتكە قوشۇلغانلىقىنى بىلىپ، بەدەندە قايىسى ماددىنىڭ كۆپ ياكى غالىب ئىكەنلىكىگە ھۆكۈم قىلغىلى بولىدۇ. مەسىلەن: سەپرا قوشۇلغان بولسا مەيدىدە سەپرانىڭ كۆپلۈكىنى، بەلغەم قوشۇلغان بولسا بەلغەمنىڭ كۆپلۈكىنى بىلىمىز. سەپرانىڭ تەرەتكە قوشۇلۇپ چىقىشى ئوتتىڭ ئاجىزلىقىنى ۋە جىگەرنىڭ تارتىش ئالالمىغانلىقىنى كۆرسىتىدۇ. سەۋدا قوشۇلغان بولۇشى تالنىڭ ئاجىزلىقىنى ياكى قوشۇلۇپ كەلگەن ماددىنىڭ خام قالغانلىقىنى بىلدۈرىدۇ. سەۋدالىق كېسەللەردە تەرەت قارا ۋە سۇيۇق كەلسە كېسەلنىڭ ياخشىلانغانلىقىنى؛ گۆش چايقىغان سۈدەك كەلسە جىگەرنىڭ ناچارلىقىنى؛ قارا قان قوشۇلۇپ كەلسە تومۇر يوللىرىنىڭ توسۇلغانلىقىنى ئىپادىلەيدۇ. شىلىملىق نەرسىلەرنىڭ قوشۇلۇپ كېلىشى ئۆتكۈر تاماقلارنى ئىستېمال قىلغانلىق ۋە خىلىتلار ئۆتكۈر بولغانلىق نەتىجىسىدىن ئىبارەتتۇر. چوڭ تەرەت ئاز بولۇشى تۆۋەندىكى بىرقانچە سەۋەبلەردىن كېلىپچىقىدۇ:

(1) ئۆت يوللىرىنىڭ توسۇلۇشى بىلەن سەپرا ئۈچەيگە يېتەرلىك چۈشەلمەسلىك.



2) ئوزۇقلۇققا باي بولغان يېمەكلىكلەرنى كۆپ ئىستېمال قىلىش بىلەن تاماقنىڭ كۆپ قىسمى ھەزىم بولۇپ قانغا ئۆتۈپ كېتىپ، كېرەكسىز قىسمى ئاز قېلىش.

3) جىگەرنىڭ قۇۋۋىتى ياخشى بولۇپ، كەيلىسى پۈتۈنلەي ھەزىم قىلىپ كېرەكسىز قىسمى ئاز چىقىشتىنمۇ تەرتىمنىڭ مىقدارى ئاز بولىدۇ. لېكىن مەيدىنىڭ كۈچى ۋە ئۈچەيلەرنىڭ ھەيدەپ چىقىرىش كۈچى (قۇۋۋىتى دايمىيە) ناچارلىشىپ تەرەتنىڭ قولۇن (چەمبەر) ئۈچەيدە تۇرۇپ قېلىشى نەتىجىسىدە، چوڭ تەرەتنىڭ ئاز كېلىشى كېسەللىك ئەھۋالدىر. چوڭ تەرەتنىڭ سۇيۇق ياكى قۇرۇق كېلىشىنى بىلىش ئالاھىدە ئەھمىيەتكە ئىگە.

## 2 - پەسىل چوڭ تەرەتنىڭ سۇيۇق ياكى قۇيۇق كېلىشى

كەيلىسى جىگەر تەرەپكە بارماستىن ئۈچەيگە چۈشۈپ كېتىش بىلەن تەرەت سۇيۇق ماڭىدۇ. بۇنىڭ ئۈچ خىل سەۋەبى بار: (1) جىگەرنىڭ كۈچى ئاجىز بولۇپ، كەيلىسى ئۆزىگە تارتىشنىڭ ناچارلىقى؛ (2) ماسارىقا تومۇرنىڭ ئاجىزلىقى ياكى ئۇنىڭ ئىچكى يوللىرىغا توسالغۇ پەيدا بولۇپ، كەيلىسىنىڭ جىگەرگە ئۆتۈشىگە توسالغۇلۇق قىلىشى؛ (3) مەيدىدە تاماق ھەزىم بولۇشنىڭ ناچارلىقى. بۇنىڭ تەرەت رەڭگىنىڭ ئىستېمال قىلغان تاماق رەڭگى بىلەن ئوخشاش بولغانلىقىدىن بىلىمىز. بۇنىڭ سەۋەبى تاماقنى كۆپ يېيىش بىلەن مەيدە ئۇنى ياخشى ھەزىم قىلالماي كەيلىسىنىڭ تەرەتكە قوشۇلۇپ كېتىشىدىن؛ مەيدىدە بار بولغان ناچار خىلىتلار تاماقنى ياخشى ھەزىم قىلدۇرماستىن ئۈچەيگە ھەيدىشىدىن ئىبارەتتۇر.

چوڭ تەرەت قۇرۇق كېلىشنىڭ سەۋەبلىرى.

ئېغىر ئەمگەكتىن كېيىن بەدەندىكى سۇيۇقلۇقنىڭ تارقاپ

كېتىشى، كۆپ سېيىش، كۆپ تەرلەش، مىزاجنىڭ قورۇقلۇققا ئۆزگىرىشى ياكى قۇرۇق نەرسىلەرنى كۆپ ئىستېمال قىلىش قاتارلىق سەۋەبلەر بىلەن تەرەت قۇرۇق كېلىپ ئىچ قاتمىدۇر. تەرەتنىڭ بىر قويۇق، بىر سۇيۇق كېلىشى ھەزىمىنىڭ ناچارلىقىدۇر. چوڭ تەرەتنىڭ قويۇق - سۇيۇقلۇقتا مۆتىدىل سولڭ (مەقئەت) نى ئېچىشتۇرمايدىغان، كۆۋرۈكسىز سېرىق رەڭدىكىسى بەدەن ۋە ئۈچەي بولىمىنىڭ ساقلىقىدىن دېرەك بېرىدۇ.

### 3 - پەسىل چوڭ تەرەتنىڭ رەڭگى

(1) تەرەتتە سېرىقلىقنىڭ توقراق بولۇشى بەدەندە سەپرا ماددىسىنىڭ كۆپلۈكىدىن خەۋەر بېرىلىدۇ. ئەگەر كېسەللىكنىڭ ئاخىرىدا تەرەت سېرىق كەلسە، ئاغرىقنىڭ ساقىيىش دەۋرىگە ئۆتكەنلىكىدۇر.

(2) تەرەتنىڭ كۆپ بولۇشى: ئىچكى ئەزالاردىن جىگەر، تال ۋە مەيدىلەرنىڭ سوۋۇپ قالغانلىقىنى ئىپادىلەيدۇ.

(3) تەرەتتە قان بولۇشى: ئاشقازان - ئۈچەيدە جاراھەت بارلىقى، تاماق ھەزىم بولمىغانلىقى، ماسارىقا تومۇرىغا توسالغۇ پەيدا بولۇش ياكى يەرقان (سېرىقپەسەل) نىڭ ئالامىتىدۇر.

(4) تەرەتنىڭ قارا بولۇشى سۈيدۈكنىڭ قارا بولۇشى بىلەن ئوخشاش. جىگەردە خىلىتلارنىڭ بۇزۇلغانلىقى، مەيدىدە سەۋدانىڭ بولۇشى بىلەنمۇ تەرەت قارا كېلىدۇ ياكى مەيدە يارىسىدىن چىققان يوشۇرۇن قان قوشۇلۇپ كەلگەن تەرەت قارا كېلىدۇ. سەۋدا قوشۇلغان تەرەت توپىغا چۈشكەندە قايىنغانغا ئوخشاش كۆۋرۈكلىشىش يۈز بېرىدۇ. شۇنىڭدىن تەرەتتە سەۋدا بارلىقىنى بىلىمىز. سەۋدادىن بولغان ئاغرىقلاردا تەرەت قارا بولۇشى



ماددىنىڭ پىشقانلىقى، كېسەلنىڭ ساقىيىش دەۋرىگە كىرگەنلىكىدۇر.

5) تەرەتنىڭ كالا تېزىكىدەك بولۇشى: بەدەندە يەل بارلىقىنى، ئەگەر مەزكۇر تەرەتنى سۇغا سالسا چۆكمەي تۇرۇشى ئۈچەي تۈسۈلۈش (قۇلۇنچى كېسىلى) بارلىقىنى كۆرسىتىدۇ.

6) تەرەت پۇرىقى سېسىق بولغىنى بەدەندە ئوفۇنەت، جاراىمىلارنىڭ كۆپلۈكىنى، ئاچچىق پۇرىشى مىزاجنىڭ سوغۇق ئىكەنلىكىنى كۆرسىتىدۇ.






## X ماقالە. بەلغەم ۋە ئۇنى تەكشۈرۈش

### 1 - پەسل بەلغەمنىڭ مىقدارى

بەلغەمنىڭ چىقىش - چىقماسلىقى بەدەندىكى خام رۇتۇبەت (ھۆللۈك) نىڭ پىشقان - پىشمىغانلىقىنى ئىپادىلەيدۇ. يۆتەل بار ئاغرىقلاردا بەلغەمنىڭ ئاجراپ چىقىشى ماددىنىڭ پىشقانلىقى، يۆتەلگەندە بەلغەم چىقىسا ماددىنىڭ خاملىقىدۇر. بەلغەم قويۇقمۇ ئەمەس، سۇيۇقمۇ ئەمەس، ئوتتۇرا ھال بولۇشى كۆپىنچە ماددىنىڭ پىشقانلىقى ھېسابلىنىدۇ. يۆتەلى بار ئاغرىقلار يۆتەلگەندە بەلغەم چىقىشى بىلەن ئارام تاپسا بەدەندە ماددىنىڭ كۆپلۈكى بولۇپ، بۇ چاغدا بەلغەمنى تازىلاش (تەنقىھ قىلىش) كېرەك (كېيىنكى بابلاردا تولۇق سۆزلىنىدۇ).

### 2 - پەسل بەلغەمنىڭ رەڭگى

بەلغەم ئاق رەڭدە بولسا ماددىنىڭ خاملىقى ھېسابلىنىدۇ. سېرىق بولسا سەپرا ئارىلاشقان دېيىلىدۇ. يېشىل دۇغ بولسا ماددىنىڭ كۆيگەنلىكى ياكى ھارارىتى غەرزەنىڭ يوقالغانلىقىدىن ئىبارەت، قارا بولسىمۇ شۇنداق. بەلغەم قىزىل بولسا قاننىڭ كۆپلۈكى ياكى نەپەس يوللىرىدىكى قان تومۇرلارنىڭ تېشىلگەنلىكىدىن بولىدۇ. ئەگەر ئاق بەلغەم قان بىلەن قوشۇلۇپ كەلسە، ئۆپكە سىلىنىڭ ئالامىتى ھېسابلىنىدۇ.







## XI ماقالە . كېسەل ئاقىۋىتىنىڭ ياخشى - يامان بولۇش ئالامەتلىرى

### 1 - پەسىل كېسەل ئاقىۋىتى ياخشى بولۇشتىن دېرەك بېرىدىغان ئالامەتلەر

- (1) تومۇر كۈچىنىڭ تەبىئەت كۈچى بىلەن تەڭ بولۇشى .
- (2) نەپەس ئېلىشى، ئۇخلىشىنىڭ ئېتىدالدا بولۇشى، كېسەل كىشىنىڭ ئورنىدىن تۇرۇش ھەرىكەتلىرى ئوڭاي بولۇپ، ئولتۇرغاندا ئارقىسىغا ئۇرۇلۇپ كەتمەسلىكى، ياتقاندا پۇتىنى يىغىپ يېتىشى (ئەگەر كېسەل بەك ئاجىزلاپ كەتكەن بولسا، ساقىيىشى ئارقىغا تارتىلغاندىمۇ ھامان ساقىيىپ كېتىدۇ).
- (3) مېڭە ھالىتى جايىدا بولۇپ، يېقىن كىشىلىرى، دوستلىرىنى توغرا تونۇشى، ئومۇمىي ئەھۋالدا ياراملىق، قاتتىق باش ئاغرىقى بولماسلىقى، قىزىتمىلىق كېسەللەرنىڭ چۈشكۈرۈشى .
- (4) قىزىتمىسى بىر خىل بولۇپ جىگەر، يۈرەك ۋە مەيدىدىن باشقا چاپلار قىزىقلىقنىڭ بولماسلىقى، ئوفۇندىنىڭ بولماسلىقى ھەمدە قىزىتمىلىق كېسەللەردە بوھران كۈنلىرىدە كالىپۇكقا قوقاق چىقىشى .

- (5) قىياپىتى: يۈزى ئورۇق، كۆزلىرى ئولتۇرۇشۇپ قاپاقلىرىنى تەسلىك بىلەن ئېچىش (مۇنداق ئەھۋاللار ئۇيۇقسىزلىق ۋە ئورۇنسىز خىياللارنى كۆپ قىلىش كۆپ ئىچى



سۈرۈش ياكى كۆپ خۇن كېتىش نەتىجىسى بولۇپ، خەتەرلىك بولمىسىمۇ، ئەمما ياخشى ئەمەس).

(6) بوھران (كىرىزىس) كۈنلىرى بۇرۇن قاناش، سۆز ئېيتىش، ئىچ سۈرۈش، قۇسۇش ئەھۋاللىرىنىڭ بولۇشى (بۇرۇننىڭ ئاغرىقلىرىدا ياخشىلىقنىڭ بەلگىسى ھېسابلىنىدۇ) ۋە ئۆيىگە ياللۇغى (زاتلىرىيە) دە بەلغەمنىڭ پىشىپ چىقىشى؛

(7) بەلغەم ئەھۋالى: بەلغەم رەڭگىنىڭ بىر خىل قويۇق - سۇيۇقلۇقتا ئوتتۇرا ھال بولۇپ ئاسان چىقىشى، يىرىڭ سېسىق پۇراقلىرىنىڭ بولماسلىقى.

(8) كېسەلنىڭ ئىشتىھاسى ياخشى بولۇپ، يېگەن تاماقلار ھەزىم بولۇپ تۇرۇشى؛


(9) سۈيدۈك ئايپىلىسىن (تۇرۇنجى) رەڭگىدە بولۇپ، چۆكمە ئوتتۇرىدا ياكى تېگىدە تۇرۇش ھارارەتلىك ئاغرىقلاردا ۋە مېڭە كېسەللىكلىرىدە ياخشىلىقتىن دېرەك بېرىدۇ. سۈيدۈك تېگىدە ئاق پاختىدەك چۆكمە تۇرسا، نەزجىنىڭ يەتكەنلىكىگە دالالەت قىلىدۇ.

## 2 - پەسىل كېسەل ئاقىۋىتى يامان بولۇشنىڭ ئالامەتلىرى

قەدىمكى ھۆكۈمالار تۆۋەندىكى بەلگىلەر ئادەم ئۈچۈن تەھلىكلىك ئالامەت بولۇپ قالىدۇ دەپ ئېيتىدۇ.

(1) كېسەلنىڭ قىياپىتى — كۆزى چوڭقۇر، بۇرنى ئۇچلۇق - ئىنچىكە، قۇلقى سوغۇق، پېشانىسى تارتىشاڭغۇ، رەڭگى كۆك ياكى سېرىق توپا - چاڭ باسقاندەك بولۇشى ئۆلۈم ئالدىدىكى ئالامەتلەر ھېسابلىنىدۇ.

(2) باش ئاغرىقى — قىزىتمىلىق كېسەللەردە قاتتىق باش ئاغرىش خەتەرلىك. ئەگەر بېشى ئېغىر ئەمەس ۋە كېسەل ئۆزى ياش بولسا بىر ئاز ئۈمىد بار.



(3) ئەس - ھوشى - ئاغرىقنىڭ ئەس - ھوشى جايىدا بولماسلىق، مەسىلەن: ئەتراپقا قىزىقماسلىق، ئاغرىق سەزمەسلىك قاتارلىق ئەھۋاللار قۇۋۋىتى نەپسانىي (ھاياتلىق كۈچى) نىڭ ئاجىزلىقىنى كۆرسىتىدۇ. كېسەل يۈزىدىن چىۋىن تۇتقاندەك، كۆرپىسىدىن نان ئۇۋاقلارنى تەرگەندەك ھەرىكەتلەرنى قىلسا ياكى يېنىدىكى تامنى تاتلاپ كولاپ تۇرسا، بۇ كېسەلنىڭ ئۆلۈمى يېقىنلىشىپ قالغانلىق بەلگىسىدىن ئىبارەت. قانداقتۇر بىر نەرسىدىن قورقۇش، ئالاقىدە بولۇش ئەھۋاللىرى مېڭىگە سەۋدا خىلىتى تەسىر قىلغانلىقتىن كېلىپچىقىدۇ. بۇمۇ تېز ئۆلۈپ كېتىشنىڭ بەلگىسى. ھارارەتلىك كېسەللەر ئۆزىنى قان ئاستىدا قالغاندەك ھېس قىلسا، ماددىنىڭ خام ۋە كۆپلۈكىنى بىلدۈرىدۇ. كېسەل كۆزىنى يۈمۈپ ئاچالمىسا، ئۇنى قاپاقنىڭ تارتىشىپ قېلىشى (تەشەننۇجى) دېيىلىدۇ. كۆز نۇرسىزلانغان بولسا كۆزنىڭ كۆرمەس بولۇپ قالغانلىقىنى، ئالغايلىشىپ قالسا ياكى كۆز ئالمىسى ھەرىكەتسىز بولسا تارتىش كۆز گۆشىدە ئىكەنلىكىنى بىلدۈرىدۇ. بىرلا كۆزدىن ياش ئاقسا، بۇ مېڭىنىڭ تۇتۇش قۇۋۋىتى ئاجىزلاشقانلىقىدۇر. كۆز چاچراپ چىققاندەك بولۇپ تۇرغاندا ھاللاردا بۇرۇندىن قان ئاقمىسا، بۇ نەزلە <sup>①</sup> كۆپلۈكىنىڭ بەلگىسى ھېسابلىنىدۇ ياكى مېڭىدە ماددىنىڭ كۆپلۈكى ۋە مېڭىدە ۋەرەم بارلىقىنىڭ ئالامىتى بولىدۇ. كۆزى چاپاقلىشىپ قۇرۇپ ئۆمۈچۈك تۈرىدەك نەرسىلەر كۆرۈنەنە ئۆلۈمنىڭ بەلگىسىدۇر. كۆزگە قارا نەرسىلەر كۆرۈنەنە قۇسۇشنىڭ ئالامىتى، قىزىل نەرسە كۆرۈنەنە بۇرۇن قاناشنىڭ بەلگىسى ھېسابلىنىدۇ.

(4) بۇرنى پۈتۈپ قالغان ۋە نەپەس ئېلىشى تېزلەشكەن كېسەللەر خەتەر ئىچىدە ھېسابلىنىدۇ. بۇرۇندىن ئىپار،

① نەزلە: مېڭىدىكى ئوقۇنەتلىك سۇيۇقلۇق - تەھرىر.



قىزىلگۈل ياكى كالا يېغى پۇرىقى كەلسە، يامان ئاقىۋەتنىڭ بەلگىسى بولىدۇ. چۈشكۈرتكۈچى دورىلارنى يۇراتقاندىمۇ چۈشكۈرمەسلىك ئۆلۈم ئالدىدىكى بەلگىدۇر.

(5) ئاڭلاشنىڭ ئاجىزلىقى ياكى پۈتۈنلەي يوقىلىشى يامان بەلگىلەردىن بولۇپ، قېرىلاردا پاشلارغا نىسبەتەن ئاقىۋەتتىكى ناچارراق.

(6) چىشلارنىڭ ئىختىيارسىز بىر - بىرىگە ئۇرۇلۇشى ياكى غىچىرلىشى ناچار بەلگىلەردىن بولۇپ، ئېڭەك گۆشى تارتىشىۋالغانلىقىدۇر. ھارارەتلىك كېسەللەردە چىشنىڭ كۆكرىپ قېلىشى يامان بەلگىلەردىن ھېسابلىنىدۇ.

(7) ئىسسىتمىلىق كېسەللەردە ئېغىز قۇرۇش، تىلىنىڭ قېلىن ۋە قارامتۇل گەزلىك بولۇشى يامان ئاقىۋەتنىڭ بەلگىسى. ئېغىز ئىچىنىڭ سېسىق پۇرىشى تازىلىققا رىئايە قىلمىغانلىق نەتىجىسى بولۇپ، كېسەل ئۈچۈن ھەر تەرەپتىن زىيانلىق.

(8) سۈرگە بەرگەندىن كېيىن كېسەللەردە ھېق تۇتسا، بۇ مەيدە ئاغزى ۋە قىزىلئۆڭگەچ تۆشۈكىنىڭ تارتىشىپ قالغانلىقى بولۇپ، يامان بەلگىدۇر ياكى كېسەلدە خەنناق (بوغما) پەيدا بولسا ياكى يۇتۇش قىيىنلاشسا، خەتەرلىك ھېسابلىنىدۇ.

(9) كۈندۈزى ئۇخلاپ كېچىسى ئۇخلىماسلىق، ئۇخلىغاندا ساق چاغدىكىدەك ياتماستىن، ئەكسىچە پۈت - قوللىرىنى سۈزۈپ ئوڭدا ياكى دۈم يېتىپ ئۇخلاش، بېشىنى ياستۇقتىن چۈشۈرۈپ ئۇخلاشتەك ئەھۋاللار كېسەلنىڭ ئېغىرلىقى ۋە مېڭە خىزمىتىنىڭ ئاجىزلاشقانلىقىنى كۆرسىتىدۇ.

(10) قورساق گۆشلىرى ئورۇقلاپ قېلىشى، قورساقنىڭ ئىچىگە چۆكۈپ كېتىشى يامان ئالامەت.

11) قول - پۇتلارنىڭ مۇزلاپ كېتىشى ھارارىتى غەرىزىنىڭ ئاجىزلىقى ياكى جىگەر، مەئدەلەردە ۋە رەم بارلىقىدىن بولۇپ ئۆلۈم ئالدىدىكى ھالەتتۇر. تىرىنقلارنىڭ كۆكرىپ كېتىشىمۇ خەتەرلىك ئالامەت. ئەگەر يېشىل بولسا، بەدەندە ئوفۇنەتلەرنىڭ كۆپلۈكىنى ئىپادىلەيدۇ. قول - پۇتلارنىڭ تارتىشىپ قېلىشى، گەدەننىڭ قېتىپ قېلىشى ئۆلۈم يېقىنلاشقانلىقتىن دېرەك بېرىدۇ.

12) جۆپلۈش، ۋارقىراپ سۆزلەش مېڭىنىڭ ئېغىر ناچار ھالەتتە ئىكەنلىكىنى، ئالدىراپ سۆزلەش ھارارەتنىڭ يۇقىرىلىقىنى بىلدۈرىدۇ. كېسەللەرنىڭ بىردىنلا سۆزلىمەس بولۇپ قېلىشى يامان ئاقىۋەتنىڭ ئالامىتىدۇر.

13) چوڭ يارىلار ئاغرىشنىڭ بىردىنلا توختاپ قېلىشى ناچار ئالامەت ھېسابلىنىدۇ.

14) كېسەل كىشى بۇرنىنى تولا كولاش ۋە بېشىنى تولا مىدىرلىتىشلار مېڭىنىڭ ئېغىر زەرەلەنگەنلىكى بولۇپ، تۇيۇقسىز ئۆلۈم بېرىشى مۇمكىن.



## XII ماقالە . كېسەللىكنى تونۇش ۋە توغرا تەشخىس قىلىش

### 1 - پەسىل كېسەلنى تونۇش

ئاغرىقنى تەكشۈرگەندە كېسەل قانداق باشلىنىپ قانداق تەرەققىي قىلغانلىقىنى، سەۋەبچى ماددىسى قايسى خىلىت ئىكەنلىكىنى ۋە ئۇنىڭ پىشقان - پىشمىغانلىقىنى توغرا تونۇش لازىم. ئاغرىقنىڭ قانداق كېسەل بىلەن ئاغرىغانلىقىنى بەلگىلەشتە كېسەلنىڭ بەدىنىنى تەكشۈرۈش، تومۇرنى تۇتۇش، ئۆزى ۋە ئەتراپىدىكى كىشىلەردىن ئەھۋالنى سوراپ بىلىش؛ شۇنىڭدەك جىسمى، يېشى، مىللىتى، كەسپى، تۇراقلىق جايىنىڭ شارائىتى ۋە ھاۋا كىلىماتى، ئوزۇقلنىش ئەھۋالى، مىزاجى قاتارلىقلارنى ئىنچىكىلەپ تەكشۈرۈپ بىلىش ئاغرىققا باھا بېرىش (تەشخىس قىلىش) ئۈچۈن زور ئەھمىيەتكە ئىگە. كېسەلنىڭ ئومۇمىي ئەھۋالى (نەۋائى ئام) نى بىرقەدەر تونۇپ بولغاندىن كېيىن، ئۇنىڭ ئايرىم (خاس) قىسىملىرىنى ئىزلەش لازىم. مەسىلەن: مېڭە كېسىلى دېگەن سۆز بىر خىل ئومۇمىي ئاتالغۇ بولۇپ، ئۇنىڭ ئىچىگە 46 خىل كېسەللىك كىرىدۇ. ئۇنىڭ بىرى بولغان باش ئاغرىقى 26 تۈرگە بۆلۈنىدۇ. قىزىتما (ھارارەت) بىر خىل ئومۇمىي چۈشەنچە بولۇپ، ھارارەتلىك كېسەللەرنىڭ بىر قىسمى بولغان تەپلەرنىڭ ئۆزىلا تەبىئىي يەۋمى (كۈنلۈك بەزگەك) ۋە تەبىئىي موھرىقە (كېزىك) قاتارلىق بىرقانچە

① نەشخىس - دىياگنوز.

تۈرلەرگە بۆلۈنمىدۇ. كېسەلنى تونۇغاندىن كېيىن ئىلاجىغا (داۋالاشقا) كىرىشىش كېرەك.

قىزىتمىلىق ئاغرىقلارغا چارە كۆرگەندە، ئالدى بىلەن قىزىتمىنى پەسەيتىشكە تىرىشىلىدۇ.

ئەگەر خىلىت ماددىلىرىدىن بولغان قىزىتما بولسا، سۈرۈپ چىقىرىش (ئىستىفراغ<sup>①</sup>) دىن كېيىن قىزىتمىنى چۈشۈرۈشكە كىرىشىش كېرەك. پۇقۇملۇق ئاغرىقلاردا ئاغرىقنىڭ بەدىنى، ئورۇن - كۆرپىسى ۋە ئەتراپ مۇھىتىنى ياكى تۇتۇشقا دىققەت قىلىش لازىم.

## 2 - پەسىل ماددىنىڭ پىششى ۋە ئۇنىڭ ئەھمىيىتى

كېسەلگە سەۋەبچى بولغان ماددىنىڭ پىششى نەزجى دەپ ئاتىلىدۇ. ھەقىقىي (تولۇق) پىشقان ماددىنى «نەزجى ھەقىقىي» ۋە پىشمىغان، يامان ماددا نەزجىي بەد دېيىلىدۇ. بۇلار بەدەندىكى ماددىنىڭ (خىلىتلارنىڭ) پىشقان - پىشمىغانلىقىنى ئىپادىلەيدۇ. مەسىلەن: ماددا پىشقاندا، بەدەندىكى ئۆزگەرتكۈچى قۇۋۋەت (قۇۋۋەيى مۇغەييىرە) كېسەللىك ماددىسىدىن ئۈستۈن كېلىپ كېسەللىكنى يېڭىدۇ. ماددا پىشمىغاندا ئۆزگەرتكۈچى قۇۋۋەت تولۇق كۈچەپ كېتەلمەي (ئاجىز كېلىپ) ماددا تېخىمۇ بۇزۇلۇپ، ئوفۇنەتكە ئايلىنىپ ساقىيىش ۋاقتى ئارقىغا تارتىلىدۇ. مەسىلەن: ئۆپكە ياللۇغى (زاتلىرىيە) كېسىلىدە بەلغەم ئاسانلىق بىلەن چىقسا ۋە ئاق ياكى ئازراق سېرىق رەڭدە، ئوتتۇرا ھال قويۇقلىقتا بولۇپ، يىرىك ياكى سېسىق پۇرىقى

① ئىستىفراغ — «تېبابەتتە بەدەندە پىشىپ يېتىلگەن ماددىلارنىڭ بەدەندىن سۈرۈپ چىقىرىلىشىنى ئىستىفراغ» دەپ ئاتىلىدۇ. ئىچىنى سۈرگۈزۈش، سۈيدۈك راۋان قىلىش، بەلغەم بوشىتىش، قۇستۇرۇش، تەزلىتىش قاتارلىق چارىلەرنى ئۆز ئىچىگە ئالىدۇ.

بولمىسا، بۇ ماددىنىڭ تولۇق پىشقانلىقى نەزجىي ھەقىقىي) ھېسابلىنىپ، كېسەل ئەھۋالى ۋە ئاقىۋىتىنىڭ ياخشىلىقىنى بىلدۈرىدۇ. ئەكسىچە، بەلغەم قويۇق، قارا ياكى كۆك، سېسىق پۇراقلىق بولسا يامان ماددا (نەزجىي بەد) بولۇپ كېسەلنىڭ ئەھۋالى يامانلىقىدىن دېرەك بېرىدۇ. ئەگەر بۇ كېسەلدە بەلغەم چىقمىسا، ماددا تېخى پىشمىغان (خام) ھالدا ئىكەنلىكىدىن ئىبارەتتۇر.

ماددىنىڭ پىشقانلىقى ئاغرىقنىڭ خەتەرلىك باسقۇچتىن ئۆتۈپ كەتكەنلىكىنى بىلدۈرىدۇ. شۇنداقسىمۇ ئاغرىقنى دىققەت بىلەن پەرۋىش قىلىش لازىم. لېكىن كېسەلنىڭ ساقىيىشى ئۈچۈن ماددىنىڭ پىشقان بولۇشى شەرتىمۇ ئەمەس، چۈنكى بەزى كېسەللەردە نەزجى بولمايمۇ ئۇزۇن ۋاقىت يېتىپ ساقىيىدۇ. ۋە رەم (ياللۇغلىنىش) لىق ئاغرىقلار بىردىنلا قىزىپ ياللۇغلىنىش بار ئەزا قاتتىق ئاغرىپ كەتسە، شۇ ۋە رەم ماددىسىنىڭ پىشقانلىقىنى كۆرسىتىدۇ. ئۇنىڭدىن كېيىنكى ھارارىتى يەڭگىلەرەك بولىدۇ. ئېغىر ئۆتكەن كېسەللەردە ماددىنىڭ تولۇپ پىشمىشى ياخشى ئاقىۋەتنىڭ بەلگىسى.

## 1. ماددىنىڭ پىشقانلىقى (نەزجى) نى ئىزلەش ئۇسۇلى

كېسەل ماددىسىنىڭ پىشىش مەنبەسى ئەسلىي كېسەل ئەزادا بولىدۇ. مەسىلەن: ئۆپكە، كۆكرەك كېسەللىكلىرىدە نەزجىنى بەلغەمدىن ئىزلەش كېرەك. ئۈچەي كېسەللىكلىرىدە چوڭ تەرەتتىن، جىگەر كېسەللىكىدە سۈيدۈكتىن، مېڭە كېسەللىكلىرىدە بۇرۇندىن ئاققان سۇدىن؛ ھارارەت ۋە ۋەرەملىك ئاغرىقتىمۇ سۈيدۈك ھەم ۋەرەمنىڭ ئۆزىدىن ئىزلەش لازىم.



## 2. مېڭنىڭ سالامەتلىكى بىلەن مۇناسىۋەتلىك بەزى بەلگىلەر

- 1) سۆزلەشتە بىمار ئېنىق سۆز قىلالمىسا، مېڭە زەھەرلەنگەنلىكىنى بىلدۈرىدۇ.
- 2) كۆزنىڭ روشەن ياكى تۇتۇقلۇقى مېڭىنىڭ ياخشى - يامانلىقىغا باغلىق.
- 3) ئەقىلنىڭ كەملىكى ۋە ئۇتتۇغاقلىق مېڭىگە قۇرۇقلۇق يەتكەنلىكتىن كېلىپچىقىدۇ.
- 4) كۆزگە پاشا - كۈمۈتمدەك نەرسىلەرنىڭ كۆرۈنۈشى، قۇلاققا ھەر خىل غەيرىي ئاۋازلار ئاڭلىنىشى مېڭىدە سۈيۈقلۈكنىڭ كۆپلۈكىنى ئىپادىلەيدۇ.
- 5) ئاڭلاشنىڭ ناچارلىقى، قۇلاق شارقىراش ياكى شامالداك گۈركىرەش ئاۋازلىرىنىڭ بولۇشى مېڭە ۋە قۇلاق ئەسەبلىرىنىڭ كېسەللىنىشىگە باغلىق.
- 6) بۇرۇننىڭ پۇراق سېزەلمەسلىكى ئەسەبلەرنىڭ دەخلىگە ئۇچرىغانلىقىدىندۇر.
- 7) خام خىياللارنى تولا قىلىش روھىي كېسەللىكنىڭ ئالامىتى بولۇپ، مېڭىدە كېسەللىك ئۆزگىرىشلىرى يۈز بەرگەنلىك بەلگىسىدۇر.

## 3. مېڭىگە يېقىن ئەزالار ياكى مېڭىگە ئالاقىدار ئەزالاردىكى بەلگىلەر

- 1) كۆز ئىچى قۇرغاق بولسا مېڭىنىڭ قۇرۇقلۇقى، كۆپ ياش ئېقىپ تۇرسا مېڭە ئالدىنقى بوشلۇقىدا سۈيۈقلۈك كۆپلۈكىنى كۆرسىتىدۇ. ئەگەر كۆز نومۇرلىرى قىزىل ياكى سېرىق بولۇپ،

ياش ئېقىپ تۇرسا قىزىتمىلىق كېسەلگەردە مېڭىدە ۋە رەم بارلىقى، ياش بىر كۆزدىنلا ئاقسا مېڭە ھارايىتىنىڭ يۇقىرىلىقىنى بىلدۈرىدۇ. كېسەل كۆزنى پات - پات يۇمىۋېلىش مېڭىنىڭ ئىسسىقلىقى ياكى ساراڭلىقنىڭ بەلگىسى. كۆز چاچراپ چىققۇدەك بولۇپ تۇرسا، مېڭە ئىششىغانلىقىنى، چوڭقۇر بولسا ئاغرىقنىڭ بەدەنگە تارقالغانلىقىنى بىلدۈرىدۇ. ئەگەر كېسەل كۆزنى يۇمۇپ ئاچالمىسا، يامان ئاقىۋەتنىڭ بەلگىسىدۇر.

(2) بويۇندا ھەر خىل ۋە رەملەرنىڭ كۆپ بولۇشى ۋە چىش گۆشلىرىنىڭ بۇزۇلۇشى مەيدىنىڭ ئاجىزلىقى، ئوزۇقلۇقلارنىڭ ناچارلىقىنى بىلدۈرىدۇ.

(3) مېڭە زەرەرلەنگەندە پۈتۈن بەدەندىكى ئەزالارغا ئوخشاش بولمىغان دەرىجىدە تەسىر قىلىدۇ. مەسىلەن: چوڭ - كىچىك تەرەتلەرنىڭ توختاپ قېلىشى مېڭە، يۇلۇن ياللۇغىدا ئۇچرايدۇ. قىزىلئۆڭگەچ ۋە يۇتقۇچ بوشىشىپ كېتىپ تاماق ھەتتا چايمۇ ئۆتمەيدۇ.

(4) مەيدە ۋە جىگەردە ئاغرىش بولغاندا باشنىڭ يېرىمى ئاغرىپ، كېيىنچە تاغاق قىسمىغا بارىدۇ. بولۇپمۇ، تاماق ھەزىم بولىدىغان ۋاقىتلاردا باشنىڭ قاتتىق ئاغرىشى مەيدىنىڭ ناچارلىقىدىن بولىدۇ.

(5) باشنىڭ ئوڭ تەرىپى ئاغرىسا، جىگەرنىڭ سول تەرىپى ئاغرىسا تالنىڭ مۇناسىۋىتى بار. ئاياللاردا بىر تەرەپ باشنىڭ يېرىمى ئاغرىشى ۋە پۈت - قوللارنىڭ ئاغرىشى بالىياتقۇ زەرەرلەنگەنلىكىدۇر. باشنىڭ چوقا ۋە گەژگە قىسمى ئاغرىسا، يۈرەكنىڭ سەۋەبىدىن بولىدۇ.

### XIII ماقالە . كېسەلنى داۋالاش ئۇسۇللىرى

كېسەلنى داۋالاش ئۇسۇللىرى ئاساسەن ئاغرىق كىشى ئاسان قوبۇل قىلالايدىغان ۋە قوللىنىشقا ئەپلىك بولۇشى كېرەك. مەسلەن:

- (1) مۇۋاپىق دورىلارنى ئىچكۈزۈش.
- (2) نەپەس يوللىرى ئارقىلىق تەسىرلىك دورىلارنى پۇرىتىش.
- (3) ھۆقنە (ھەمەل) قىلىش، شامچە شەكلىدە ياسالغان (شىياق) دورىلارنى ئارقا يول ۋە جىنسىي يوللارغا كىرگۈزۈپ تەسىر كۆرسىتىش.
- (4) مۇناسىپ دورىلارنى ماي ياكى باشقىلار بىلەن بەدەنگە سۈرتۈپ تەسىر قىلدۇرۇش.
- (5) ماددىنى پىشۇرۇشى (مۇنزىچ) چارىلىرىنى كۆرۈش.
- (6) پىشقان ماددىنى بەدەندىن سۈرۈپ چىقىرىش (ئىستىفراغ قىلىش).

ماددىلارنى بەدەندىن سۈرۈپ چىقىرىشنى ئومۇمىي سۈرۈپ چىقىرىش (ئىستىفراغى كۈللى) ۋە قىسمەن سۈرۈپ چىقىرىش (ئىستىفراغى جۈزئى) دەپ ئىككى خىلغا بۆلۈنىدۇ.

ئومۇمەن سۈرۈپ چىقىرىش ئاساسەن قان ئېلىشقا قارىتىلغان، قىسمەن سۈرۈپ چىقىرىش دەپ تۈرلۈك دورىلار بىلەن قۇستۇرۇش، سۈرگە دورىلار ياكى ھەمەل ئارقىلىق ئىچىنى بوشىتىش، سۈيدۈك ماڭدۇرۇش، بەلغەمنى بوشىتىش،

تەرلىتىش، بۇرۇن، تىل ئاستىدىن سۇ ئاققۇزۇش قاتارلىقلاردىن  
ئىبارەت.

## 1- پەسىل سۈرۈپ چىقىرىش

(1) قان ئېلىش (1) قان ئېلىشتىكى مەقسەت: قان ئېلىش  
فەسەد دەپ ئاتىلىدۇ. قەدىمكى زامان ھۆكۈمالىرى قان ئىنسان  
ھاياتى ئۈچۈن بىردىنبىر ئامىل دەپ تونۇپ قان ئېلىشنى توغرا  
كۆرمىگەن. كېيىنكى زامانلاردا قان ئېلىشنىڭ كېسەللەرنى  
داۋالاشتا مەلۇم رولى بارلىقىنى بىلىپ تېبابەت ئەھلى قان  
ئېلىشنى داۋالاش ئۇسۇللىرى قاتارىغا كىرگۈزۈپ ئومۇمىي  
سۈرۈپ چىقىرىش (ئىستىفراغى كۈللى) دەپ بېكىتىپ  
قوللانماقتا. بولۇپمۇ، ئىچكى ئەزالارنىڭ ۋەزەملىك كېسەللىرىدە  
قان بۇزۇلغاندا، قان كۆپ بولغاندا قان ئېلىنسا يۈرەكنىڭ  
ئەركىن ھەرىكەت قىلىشىغا ۋە بۇرۇق ماددىلارنىڭ بەدەندىن  
چىقىپ كېتىشىگە زور پايدىلىقتۇر.

(2) قان ئېلىشنىڭ ئەھمىيىتى: (1) قاننىڭ تەركىبىدە يەنە باشقا  
ئۈچ خىل خىلىت بولغانلىقى ئۈچۈن قان چىقىرىش بىلەن باشقا  
خىلىتلارمۇ سۈرۈپ چىقىرىلغان بولىدۇ. لېكىن قان  
ھەممىسىدىن كۆپرەك چىقىپ كېتىدۇ. (2) قان ئېلىش  
ئىختىيارى ئىستىفراغ بولىدۇ. يەنى، سىز قانچىلىك سۈرۈپ  
چىقىرىشنى خالىسىڭىز، شۇنچىلىك قان چىقىرىشقا بولىدۇ.  
لېكىن باشقا ئىستىفراغلاردا، مەسىلەن: سۈرگە بەرگەن چاغلاردا  
ئىچى كۆپ سۈرۈپ كەتسە توختىتىش قىيىن، ئەگەر كۈچ بىلەن  
توختىتىلسا بەدەنگە زەھەرلىك. (3) قان ئالغاندا ماددىنىڭ  
پىشۇرۇش شەرت ئەمەس، باشقا سۈرۈپ چىقىرىشلاردا ئالدى بىلەن  
ماددا پىشۇرۇلىدۇ. ئاندىن كېيىن سۈرۈپ چىقىرىلىدۇ.

3) قان ئېلىشتا مەنبى قىلىدىغان ئەھۋاللار: تۆۋەندىكى ئەھۋاللاردا قان ئېلىشقا بولمايدۇ.

(1) قىزىتمىلىق ئاغرىقلاردا يەنە قايتىدىن ھارارەت كۆتۈرۈلسە، قان ئالماسلىق كېرەك.

(2) ئېغىر ھالەتتىكى ئاغرىقلاردىن قان ئېلىشقا بولمايدۇ. ئەھۋالى ياخشىلانغاندا ئېلىش لازىم.

(3) ئىچ سۈرگەندىن، ئەمگەكتىن، جىنسىي ئالاقىدىن كېيىنلا قان ئالماسلىق كېرەك.

(4) مۈگدەپ تۇرغان كېسەللەردىن قان ئالماسلىق لازىم.

(5) 12 ياشتىن تۆۋەن بالىلار ۋە ھامىلىدار ئاياللاردىن قان ئالماسلىق لازىم.

(6) ئاياللاردىن ھەيز كۈنلىرى قان ئالماسلىق لازىم.

4) قان ئېلىشتا دىققەت قىلىشقا تېگىشلىك ئىشلار:

(1) قان ئېلىش گەرچە ياخشى سۈرۈپ چىقىرىش ئۇسۇلى بولسىمۇ، كۆپ ئېھتىيات قىلىش لازىم. بىلمەستىن ياكى بىلىپ تۇرۇپ شىريان تومۇر (قىزىل تومۇر) دىن قەتئىي قان ئالماسلىق كېرەك. ئەگەر تاسادىپىي شىرياندىن قان ئېقىمۇاتقانلىقى بىلىنسى، دەرھال توختىتىش زۆرۈر. شىريان تومۇردىن قان ئاققانلىق بەلگىسى شۇكى، قان سۈزۈك بولۇپ ئېتىلىپ چىقىدۇ. كېسەلنىڭ يۈرەك ھەرىكىتى بارغانسېرى ئاجىزلايدۇ. ئېغىر ھاللاردا ھوشىدىن كېتىدۇ. بۇ چاغدا تومۇر ئېغىزىنى دەرھال تېگىپ كېسەلنىڭ ياستۇقىنى ئېگىز قويۇپ ياتقۇزۇش بىلەن بىرقانچە كۈنگىچە ھەرىكەتلەندۈرمەسلىك لازىم.

(2) قان ئالغۇچى ئۆزى بىلەن دائىم ئىمپار ۋە مەجۈنى داۋائىلمىشكى (ئىمپار مەجۈنى) ئېلىپ يۈرۈشى لازىم. كېسەل ھوشىدىن كەتسە ياكى باشقا غەيرىي ئەھۋاللار كۆرۈلسە، ئىپارنى پۇرتىتىش، داۋائىلمىشكىنى يېگۈزۈش كېرەك.

(3) قان ئېلىشتىن بۇرۇن كېسەلگە ئىمىن شەرىپىتى، ئانار سۈيى گۈلاب ۋە ئالما شەرىپىتى قاتارلىقلارنى مۇۋاپىق ھالدا ئارىلاشتۇرۇپ بېرىلسە، قان ئېلىشتىكى مۇرەككەپ ئەھۋال (ئايلىنىپ كېتىش، كۆڭلى ئاينىش، باش قېيىش) دىن ساقلانغىلى بولىدۇ.

(4) كېسەل قان ئېلىش جەريانىدا يېقىمىسىزلىق ھېس قىلسا، ھوشىدىن كېتىش بەلگىلىرى كۆرۈلسە، دەرھال گالغا توخۇ پېيى سېلىپ قەي قىلدۇرۇش بىلەن تۈزۈلۈپ كېتىدۇ. (5) قان ئالغاندىن كېيىن كېسەلگە ئاسان ھەزىم بولىدىغان يېنىك ناماقلارنى بېرىش لازىم.

(6) نەشتەر<sup>①</sup> نىڭ پاكىز بولۇشىغا ئالاھىدە دىققەت قىلىش لازىم. ئەگەر تومۇر زەخمىلەنگەن بولسا، تۆۋەندىكى دورىنى چېپىپ ئۈستىدىن پاكىز نەرسە بىلەن چىڭ تېڭىپ قويۇپ كۈندە بىر قېتىم يۆتكەپ تېڭىش كېرەك. دورىنىڭ نۇسخىسى تۆۋەندىكىچە:

خۇنسىياۋشان، ئەنزىرۇت، زەمچە، زاك، ئاقاقىيا، ئانار گۈلى، ۋە كۈندۈر ھەربىرى بىر مىسقالدىن، سەمغى ئەرەبى ئىككى مىسقال.

تەييارلاش ئۇسۇلى: دورىلارنى سوقۇپ ئەلگەكتىن ئۆتكۈزۈپ، تۇخۇمنىڭ ئېقى بىلەن يۇمشاق خېمىردەك تەييارلىنىدۇ. زەخمىلەنگەن ئورۇنغا مۇۋاپىق مىقداردا قويۇپ ئۈستى تېڭىپ قويۇلىدۇ.

(5) قان ئالىدىغان تومۇرلار:

(1) قىيىفال: مېڭە ۋە باش تەرەپ ئاغرىقلىرىدا، مەسىلەن: باش، كۆز، بۇرۇن، قۇلاق، ماڭلاي، چىش ۋە لەۋ ئاغرىقلىرىدا قان ئېلىش توغرا كەلسە، مۇشۇ تومۇردىن ئېلىنىدۇ.

① نەشتەر — قان چىقىرىش ئۈچۈن ئىشلىتىدىغان تىخ.



ئورنى: باش بارماق بىلەن بىر سىزىقتا بىلەكنىڭ سىرتقى قىرىدا.

(2) ئوكھەل يەنە بىر ئىسمى ھەپتى ئەندام: بۇ قىپال بىلەن باسلىق تومۇرنىڭ قوشۇلۇشىدىن ھاسىل بولغان تومۇر پۈتۈن بەدەن كېسەللىكلىرىدە ۋە مۇرەككەپ ئەزا كېسەللىكلىرىدە ئوكھەلدىن قان ئېلىنىدۇ. بۇ ئومۇمىي ئىستىفراغ ئۈچۈن ياخشى تومۇردۇر.

ئورنى: سابابە (كۆرسەتكۈچ بارماق) بىلەن بىر سىزىقتا بولۇپ، جەينەكنىڭ ئىچكى تەرەپكە ئېگىلىدىغان ئويمانلىقىدا.  
(3) باسلىق:

ئىچكى ئەزالاردىن ئۆپكە ۋە كۆكرەك پەردە ياللۇغلىرى (زاتلىرىيە، زاتلىجەنبە، زاتلى سەدرىلەردە) جىگەر ياللۇغلىرى، تال ئاغرىقلىرىدا بۇ تومۇردىن قان ئېلىنىدۇ.


ئورنى: ئوتتۇرا بارماق (ۋۇستار) بىلەن بىر سىزىقتا بولۇپ، قولتۇق ئاستىدىن چىقىپ ئەگىپ جەينەك ئويمانلىقىدا تېرىگە يېقىن چىقىدۇ. باسلىق تومۇرىدىن قان ئالغاندا بەك ئېھتىيات قىلىش كېرەك. چۈنكى شىريانغا يانداش كېلىدۇ.

(4) ماپىز: تېز بوغۇم ئىچكى ئويمانلىقىدا بولۇپ، ئومۇرتقا، ئۈچەي، مەقئەت، بالىياتقۇ ۋە بوۋاسىر كېسەللىكلىرىدە بۇنىڭدىن قان ئېلىنىدۇ.

(5) ئۈسەيلەم: جىگەر ۋە تال كېسەللىكلىرىدە، قوتۇر كېسىلىدە ئۈسەيلەم تومۇرىدىن قان ئېلىنىدۇ.

ئورنى — نامسىز بارماق بىلەن چىمچىلاق ئوتتۇرىسىدا بولۇپ، ئاغرىقنىڭ قولىنى ئىسسىق سۇغا چىلاپ تۇرۇپ ئېلىنىدۇ. جىگەر كېسىلىدە ئوڭ تەرەپتىن، تال كېسىلىدە سول تەرەپ قولىدىن ئېلىنىدۇ.

ئورنى — ئىچكى ئوشۇق ئۈستىدە، تېزدىن يۇقىرى قىسمىنى



بوغۇپ قويغاندا، بۇ تومۇرنى ئاسان تۆرگىلى بولىدۇ. بەل ئاغرىقلىرى ۋە مەيدە كېسەللىرىدىمۇ ساقىندىن قان ئېلىنىدۇ. (7) ئىرقۇنىنسا: ئىرقۇنىنسا كېسەلى (ئوتتۇرغۇچ يېرىم ياللوغى) دە بۇ تومۇردىن قان ئېلىنىدۇ.

ئورنى — بۇ خىل گىرەلەشكەن ئەگرى - بوگرى تومۇر بولۇپ، پاقالچاقنى بوغۇپ قويۇپ، تومۇر كۆپۈپ كۆرۈنگەندە نەشتەر سېلىنىدۇ. بەزى كىشىلەردە بۇ ئۇسۇل بىلەنمۇ تاپقىلى بولمايدۇ. ئۇ چاغدا پۇتنىڭ نامسىز ۋە چىمچىلاق بارماق ئارىلىقىدىن قان ئالسا بولىدۇ.

يۇقىرىقىلار قان ئېلىشقا بولىدىغان تومۇرلارنىڭ مۇھىملىرىدۇر. قان ئېلىشتا قاندىكى دۇغلۇق سۈزۈلگەنگە قەدەر قان چىقىرىلىدۇ. قان ئالمىسىمۇ بولىدىغان كېسەللەردىن قان ئالماسلىق. دورا بىلەن بىر تەرەپ قىلىش لازىم. ئالدى بىلەن قان ئالىدىغان ئورۇننى بوغۇپ تومۇر ئېنىق كۆرۈلگەندە، ئەڭ ياخشى نەشتەر ھىجامەت (لوڭقا) قويغاندىكىدەك سېلىش؛ ئەگەر كېسەل كىشىدە سۇسلىشىش سېزىلسە قاننى دەرھال توختىتىش لازىم.

## 2. ھىجامەت (شەخەك) قويۇش

تېرىنى تېپىز قىلىپ لوڭقا قويۇش ئۇسۇلى ھىجامەت (شەخەك) قويۇش دەپ ئاتىلىدۇ. قان ئېلىش مەنىسى قىلىنغان ھاللاردا ۋە يەرلىك ئورۇندىكى بۇزۇق قان، زەردابىلارنى چىقىرىش مەقسىتىدە ھىجامەت قويۇلىدۇ. ئىشلەش تەرتىپى خۇددى لوڭقا قويۇشقا ئوخشايدۇ، قان ئالغاننىڭ ئورنىدا ياكى زەرداب بۇزۇق قانلارنى چىقىرىش مەقسىتىدە ھىجامەت قويغاندا تېرىنى گۈلاب ياكى پاكىز سۇدا تازىلاپ تىخ بىلەن بىرقانچە يەرنىڭ تېرە پۈتۈنلۈكى بۇزۇلۇپ (قان چىقارماسلىق كېرەك)، ئۈستىگە لوڭقا





قويۇش ئۈسۈلى بويىچە لوڭقا ياكى ئاغزى تار تۈۋى كەڭ شېشە قۇتا قويۇلىدۇ. لوڭقىنىڭ تۇرۇش ۋاقتى كېسەلنىڭ ئەمەلىي ئەھۋالىغا قاراپ 1 ~ 2 سائەت بولۇشى مۇمكىن.

ھىجامەت قويدىغان ئورۇنلار:

(1) بويۇن ئومۇرتقىسى بىلەن باش سۆڭىكى بىرىككەن جاي (گەجگە)، بۇ جايغا ھىجامەت قويۇش ئۈكھەل تومۇرىدىن قان ئېلىش بىلەن تەڭ، ئۇنىڭ تەسىرى بىلەن بەزىدە ئۈنتۇغاقلىق كېلىپچىقىدۇ. شۇنىڭ ئۈچۈن تۆۋەنرەك يەرگە قويۇش لازىم.

(2) ئارقا تەرەپ ئىككى غول (تاغاق سۆڭەك) ئارىلىقىغا سەل يۇقىرى تەرەپكە ھىجامەت قويۇش باسلىق تومۇرىدىن قان ئالغان بىلەن تەڭ.

(3) پاقالچاق (بېلىق گۆش قىسمى) غا ھىجامەت قويۇش ساقىن تومۇرىدىن قان ئېلىش بىلەن باراۋەر بولۇپ، مەزكۇر جاي ھىجامەت ئۈچۈن خەۋپسىز جايدۇر.

### دىققەت قىلىشقا تېگىشلىك ئىشلار

(1) 60 ياشتىن يۇقىرى قېرىلار ۋە ئىككى ياشتىن تۆۋەن بالىلارغا ھىجامەت قويۇشقا بولمايدۇ.

(2) يۈرەك ۋە مەيدىسى ئاجىزلاشقان بولسا غولغا ھىجامەت قويۇش زىيانلىق. مېڭىسى ئاجىز (ئۈنتۇغاق) كىشىلەرنىڭ گەجگىسىگە ھىجامەت قويۇش خەتەرلىك.

(3) مۇتپىدىن چىقىپلا ھىجامەت قويدۇرۇشقا بولمايدۇ.

(4) قان ئېلىش بىلەن بىر ۋاقىتتا ھىجامەت قويۇشقا

بولمايدۇ.

زۈلۈك قۇرتى تېبابەتتە قان شورىتىش مەقسىتىدە كەڭ قوللىنىلىدۇ. زۈلۈك (ئەلەق) بۇزۇق قاننىلا شوراپ ساپ قاننى شورىمايدۇ دېگەن كۆز قاراشلار بار. زۈلۈك قويۇش ئۈچۈن



ھېچبىر مەنىنى قىلىدىغان ھال ۋە ئالاھىدە كۆرسىتىلگەن ئورۇنمۇ يوق خەتەرسىز ئۇسۇلدۇر. لېكىن ئۇنىڭ نۇرۇش ۋاقتىغا ھەمدە ئىچكى ئەزاغا كىرىپ كەتمەسلىكىگە دىققەت قىلىش لازىم.

### 3. قۇستۇرۇش (قەي قىلدۇرۇش)

قەدەمكى زامان تىبابەت ئالىملىرى دورىلار بىلەن قۇستۇرۇشنى ئومۇمىي ھەيدەپ چىقىرىش دەپ ئاتاشقان ئىدى. قۇستۇرۇش پەقەت مەيدە ئىچىدىكى ماددىلارنى سىرتقا چىقىرىشلا ئەمەس، بەلكى ئومۇمىي بەدەندىكى ماددىلارنى چالغۇنۇشتىن ئىبارەتتۇر. ئەمما غەيرىي تەبىئىي قۇسۇشلار، مەسىلەن: ۋابا، ھەزىم بۇزۇلۇش، مەيدىنىڭ تۆۋەن چۈشۈشى، تولغاق قاتارلىق كېسەللەردىكى قۇسۇش ئەكسىچە بەدەننى ئاجىزلاشتۇرىدۇ، بۇنى توختىتىش شەرت. دورىلار بىلەن قەي قىلدۇرۇش ئاساسەن تۆۋەندىكىچە مەنپەئەتلەرگە ئىگە:

- (1) باشنىڭ ئېغىرلىقى يېنىكلەيدۇ. (2) كۆز روشەنلىشىدۇ.
- (3) كېكىرىكنى بىر تەرەپ قىلىدۇ. (4) ئوتنىڭ تېشىپ كېتىشىنى توسىدۇ. (5) ئىشتىھانى قوزغايدۇ. (6) بەدەن سۇسلىقىنى يوقىتىدۇ. (7) مالخولىيا ۋە مەيدە سەۋەبىدىن بولىدىغان مېڭە كېسەللىكلىرىگە (سەرئى قاتارلىقلارغا) مەنپەئەت قىلىدۇ. (8) ھەر خىل بوغۇم ئاغرىقلىرىنى قەي بىلەن داۋالاشقا بولىدۇ. (9) دوۋساق جاراھەتلىرىنى داۋالاشقا ئۈنۈم بېرىدۇ. (10) بەدەن رەڭگىنىڭ ئۆزگىرىپ قېلىشىنى توسىدۇ. (11) سېرىقكېسەل ۋە قوتۇر (جەرەپ) كېسەللىكىنى ۋە ئىستىسقا ئىيى داۋالاشقا ۋە ئالدىنى ئېلىشقا مەنپەئەتتى خېلى ياخشى.

قەي قىلدۇرۇشتىن بۇرۇن كېسەلنىڭ خىلىت ماددىلىرىدىن بولغان (يەنى ماددى) ياكى باشقا سەۋەبلەردىن بولغان (يەنى



سازەج) كېسەللىك ئىكەنلىكىنى ئېنىقلاش شەرت. سازەج كېسەللەرنى دورىلار بىلەن قەي قىلدۇرۇپ داۋالىغىلى بولمايدۇ. ماددا بولسا قايسى ماددىدىن ئىكەنلىكىنى بىلىش لازىم. ۋە ئالدى بىلەن ماددىنى پىشۇرۇش (مۇنزىچ قىلىش) ئاندىن كېيىن كۆرسىتىلگەن دورىلار (ھەر خىل ماددىغا ئايرىم دورا كۆرسىتىلمىدۇ) بېرىلىدۇ. ئەگەر ئىككى خىل ماددىنىڭ بىرىكىشىدىن كېلىپچىققان بولسا، قايسى ماددا كۈچلۈك بولسا شۇنىڭغا خاس قەي دورىسى بېرىلىدۇ. ئادەتتە قان ۋە سەۋدادىن بولغان كېسەللەرگە قەي بىلەن داۋالاش چارسى قوللىنىلمايدۇ، ئەزالارنىڭ ئىستىفراغى قان ئېلىش ياكى سۈرگە بېرىش بىلەن بولغىنى ياخشى.

### دورىلار بىلەن قەي قىلدۇرۇشتا دىققەت قىلىشقا تېگىشلىك ئىشلار

(1) قۇرۇق مىزاجلىق كىشىلەرنى قەي قىلدۇرۇشتىن بىر كۈن بۇرۇن سۇيۇق تاماقلار بىلەن كۆپرەك ئوزۇقلاندۇرۇلىدۇ. كۆپرەك سۇ ئىچكۈزۈلىدۇ. مۇنچىغا چۈشۈپ كەلسە تېخىمۇ ياخشى. ھۆل مىزاجلىق كىشىلەرگە ئۇنداق قىلىش ھاجەت ئەمەس.

(2) ھاۋا سوغۇق بولسا ئىسسىق جايدا قەي قىلدۇرۇش لازىم.  
 (3) قۇستۇرىدىغان دورىنى ئىچكۈزۈپ بولغاندىن كېيىنلا كېسەل كىشىنىڭ قاۋىقى ئۈستىگە ئاق پاختا ياكى داكىدەك بىر نەرسە قويۇپ تېڭىپ قويۇلىدۇ. ئەگەر ياردەمچى كىشى كېسەلنىڭ قورساق ۋە بەل قىسمىنى يۇمشاق مۇجۇپ بەرسە تېخىمۇ ياخشى.

(4) قەي قىلىپ بولغاندىن كېيىن ئېغىز ئىچىنى ئىسسىق سۇ ئارىلاشقان سىركە بىلەن چايقاش لازىم.



(5) قەيدىن كېيىن مىسقال ئۇد ھىندى ياكى مەستىكىنى يۇمشاق سوقۇپ شېكەر قوشۇپ ياكى ئالما سۈيى بىلەن بېرىلىدۇ. ئەگەر بۇ دورىلار بولمىسا، گۈلقەنت بەرسىمۇ بولىدۇ. قەي قىلدۇرۇشقا بولمايدىغان ھاللار

(1) بەدىنى بەك ئاجىز كىشىلەرگە دورا بىلەن قۇستۇرۇش چارسى قوللىنىشقا بولمايدۇ. (2) نەپەس قىيىنلىشىۋاتقان، قان تۈكۈرگەن، قان قۇسقان، بويۇن قىسمىدا ئىششىق، مېڭە كېسىلى، مەيدىسىدە يارىلىق كېسىلى، سەپرا ياكى قاندىن بولغان قۇلاق ۋە كۆز ئاغرىقى، كۆكرەك ئازالىرىدا كۆكرەك پەردىسى ۋە گىرگىت گۆش پەردىسىدە ياللۇغلىنىش بارلارغا قەي دورىسى بېرىشكە بولمايدۇ.

### قەيدىن كېيىن يۈز بېرىدىغان ئەھۋاللارغا چارە كۆرۈش

(1) قەي قىلىپ بولغاندىن كېيىن بەزىدە ھېق تۇتۇش ئەھۋاللىرى يۈز بېرىدۇ. مۇنداق چاغلاردا قايناق سۇ ئىچكۈزۈش ياكى چۈشكۈرتكۈچى دورىلارنى بۇرۇنغا تارتقۇزۇش بىلەن ساقىيىپ كېتىدۇ.

(2) بېقىنغا سانجىق تۇرۇپ قېلىش ھاللىرىدا ئىسسىق ئۆتكۈزۈش لازىم.

(3) مەيدە ھەرىكىتى تېزلىشىش بىلەن مەئىدە تۈرلۈك ئاۋازلار پەيدا بولسا مەستىكىنى يۇمشاق سوقۇپ گۈلقەنت بىلەن يېيىشكە بېرىلىدۇ. زەھەرلەنگەندە قەيدىن كېيىن يېڭى سۈت بېرىلىدۇ.

قەي قىلدۇرغۇچى دورىلارنىڭ نۇسخىلىرى

(1) سەپرادىن بولغان كېسەللەردە قۇستۇرغۇچى دورىلار: پالەك سۈيى تۆت سەر، ئارپا سۈيى، ھەمىشباھا سۈيى ھەربىرى يەتتە مىسقالدىن، قەنت بىلەن تەييارلىغان سىركەنجىۋىل بىر

سەر، بۇلارنى بىرلەشتۈرۈپ ئىلمان قىلىپ ئىچىشكە بېرىلسە قەي قىلىدۇ.

(2) بەلغەمدىن بولغان كېسەللەردە:

تۈرۈپ (لوبۇ) تۇرۇقى ئىككى سەر، سېرىقچىچەك تۇرۇقى بىر سەر، ئاقتۇرۇز  $1/2$  سەر، بۇلارنى سوقۇپ يېتەرلىك مىقداردىكى ھەسەل سۈيى بىلەن ئىچىدۇ. ئەگەر قەي يانمىسا ئارقىدىن كۆپ مىقداردا ئىلمان سۇ ئىچكۈزۈلسە قۇسىدۇ.

(3) سەپرا ۋە بەلغەم بېرىكىشى بىلەن بولغان كېسەللەردە: (+) ھەسەل بىلەن تەييارلانغان سىركەنجىۋىل بىر سەر، ئاق تۈز  $1/2$  سەر، تۈرۈپ سۈيى تۆت سەر بۇلارنى بىرلەشتۈرۈپ ئىلمان قىلىپ ئىچىدۇ.

(ب) چۈچۈكبۇيا يىلتىزى، سېرىقچىچەك تۇرۇقى  $1/2$  سەردىن، ئارپا سۈيى، ھەمىشباھار تۇرۇقى ئۈچ مىسقالدىن، بۇلارنى بىر چوڭ چىنە سۇ قۇيۇپ، يېرىمى قالغىچە قاينىتىپ بىر سەر مەتبۇخى ئەپتىمۇن (20 - نۇسخا قاراڭ) قوشۇپ ئىچىشكە بېرىلىدۇ ياكى سىركە قوشۇپ ئىچىمۇ بولىدۇ.

4 - سۈرگە بېرىش

سۈرگە (مۇسەل) بېرىش تىبابەتتە كۆپ قوللىنىلىدىغان سۈرۈپ چىقىرىش چارىلىرىدىن بېرىدۇ. سۈرگە بېرىش بىلەن تومۇرلاردىكى ئىچىدىكى، گەزالاردىكى ۋە مەيدە ئۈچەيلەردىكى ماددىلار (كېسەللىك سەۋەبلىرى) نى چىقىرىش مەقسىتىگە يېتىلىدۇ. ئادەتتە تەرەتنى يۇمشىتىش (مۆلەيىمىن قىلىش) سۈرۈشنىڭ ئورنىنى باسالمايدۇ. ئەمما قېرى، ئاجىز كىشىلەر، بوۋاقلار ۋە ھامىلىدار ئاياللارغا يۇمشاتقۇچى دورىلار (مۆلەيىمىنات) بېرىلسە مەلۇم نەتىجە بېرىشى مۇمكىن. سۈرگە بېرىشتىن بۇرۇن ماددىنى پىشۇرۇش شەرت. ماددىلارغا قاراپ سۈرگە دورىلىرى تۈرلۈك تەركىبلەرگە ئىگە بولىدۇ. ئەمما

سۈرگە بېرىش جىددىي زۆرۈر بولغان ھاللاردا ماددىنى پىشۇرىمەن دەپ ۋاقىتنى ئۆتكۈزۈپ قويۇشقىمۇ بولمايدۇ.

سۈرگە بېرىشكە بولمايدىغان ئەھۋاللار

قان ئالدۇرغانلارغا، بەدىنى ئاجىز، ئوزۇقلىنىشى ناچار بولغان كىشىلەرگە، ھامىلىدار ۋە ھەيز مەزگىلىدىكى ئاياللارغا، ئوچىقى تۈسۈلگەن ۋە ئالماشقانلارغا، كونا ئىچ سۈرۈش كېسىلى بارلارغا سۈرگە بېرىشكە بولمايدۇ.

سۈرگە بەرگەندىن كېيىن دىققەت قىلىشقا تېگىشلىك ئىشلار

(1) بېرىلگەن سۈرگە دورىسى مەيلى چىلاپ تەمى چىقىرىلغان (نۇقۇۋە) ياكى قاينىتىپ تەمى چىقىرىلغان (مەتبۇخ) بولسۇن، ئۈستىدىن سۇ ئىچمەسلىك كېرەك. چۈنكى سۇ ئىچىلسە سۈرۈشكە تەسىر قىلىدۇ. ئەگەر سۈرگە ئىچكەندىن كېيىن قورساق تولغاچ ئاغرىپ كەتسە، قايناق سۇ بېرىشكە بولىدۇ.

(2) بېرىلگەن سۈيۈك سۈرگە ئۆز كۈچىنى كۆزىتىلمەسە، بىر قېتىم سۈرگۈچى ھەب دورىلارنى بېرىش لازىم. ئەگەر بۇنىڭ بىلەنمۇ سۈرمەسە قايتىلاپ سۈرگە دورىسى بەرمەستىن سەۋەبىنى مۇلاھىزە قىلىش ۋە ھۆقنە قىلىشنى ئويلاپ كۆرۈش لازىم.

(3) سۈرگە دورىسى سۈرۈپ بولغاندىن كېيىن سوۋۇتۇلغان قايناق سۇ، ئانار شەرىبىتى (47 - نۇسخا) بېرىش كېرەك.

(4) تەركىبىدە ھەببۇلمۈلۈك (ئىنەك پىتى). تۈرپۈت ۋە تۈزلۈك دورىلار كۆپ بولغان (ئاساسىي ئورۇندا بولغان) سۈرگە دورىلىرىنى بەرگەندىن ئۈستىدىن سۇ بېرىشكە بولىدۇ<sup>①</sup>.

(5) ئەگەر سۈرگە دورىلار سۈرمەستىن غەيرىي ھاللاردا — (يۈرەك سېلىش، مەئدە، قورساق كۆپۈش، باش قېيىش ۋە كۆڭۈل ئاينىش قاتارلىقلار) يۈز بەرسە دەرھال قەي قىلدۇرۇش كېرەك.

① بۇ يەردە سۇ بېرىش دېگەن سۆز — كۆپ مىقداردا سۇ بېرىشنى كۆزدە

تۇتىدۇ.

بۇ چاغدا كۆپرەك ئىلمان سۇ (بىر ئاز تۇز قوشۇپ) ئىچكۈزۈپ  
گالغا پاكىز توخۇ پىيى ياكى بارماقنى تىقىپ ياندۇرۇش كېرەك.

(6) سۈرگە سۈرۈپ بولغاندىن كېيىن ئۈچەي، مەيدىلەردە  
قىزىش، كۆيۈشتەك ئەھۋاللار يۈز بەرسە، ئىسپىغۇل شىلمىش  
شىرىسى ۋە بىيە ئۇرۇقىنىڭ شىرىسىنى چىقىرىپ بېرىش  
كېرەك. بۇنىڭغا بىر ئاز رەيھان ئۇرۇقى، قەنت، گۈلاب قوشۇپ  
بەرسىمۇ بولىدۇ.

(7) ئىچى بەك سۈرۈپ كېتىپ توختىمىشقا توغرا كەلسە،  
ھارارەت بولمىغان ھاللاردا قېتىق بىلەن زىرىق ئىچكۈزۈش  
كېرەك. ئەگەر قىزىتما بولسا، رەيھان ئۇرۇقى، سېمىزئوت  
ئۇرۇقى، قىيمىقۇ ئۇرۇقلىرىنى باراۋەر مىقداردا ئېلىپ، قورۇپ  
سوقۇپ تالقاپ ھالىتىدە بىر ئاز سۇ بىلەن ئىچكۈزۈش لازىم.  
(باشقا چارىلەر ئىچ سۈرۈش كېسەللىكلىرى بايىدا سۆزلىنىدۇ).

(8) سۈرگە دورىلارنى بېرىشتە كېسەلدە ماددىنىڭ غالىبلىق  
ئەھۋالىغا قاراپ شۇ ماددىنى سۈرۈپ چىقىرىشنى ئاساس قىلىش  
كېرەك. مەسىلەن: سەپرا غالىب بولسا سەپرا سۈرگىسى، بەلغەم  
غالىب بولسا بەلغەم سۈرگىسى قاتارلىقلارنى قوللىنىش كېرەك.  
قان ماددىسى غالىب بولغان كېسەللەرگە سۈرگە بېرىشتە ئادەتتە  
سەپرا سۈرگىسى ئاساس قىلىنىدۇ. چۈنكى قاننىڭ ئىستىفراغى  
قان ئېلىش بىلەن بولىدۇ.

سۈرگە دورىلار

كېسەلگە سۈرگە بېرىشتە ئەڭ ياخشى يالغۇز (يەككە) ھالدىكى  
سۈرگىلىك تەسىرگە ئىگە دورىلارنى بەرمەسلىك، بەلكى  
مۇرەككەپ نۇسخىلار بېرىلىشى كېرەك. بۇ خىل نۇسخىلار  
كېسەللىك بايىدا تەپسىلىي سۆزلىنىدۇ. مىسال ئۈچۈن تۆۋەندە  
بىر قانچىلىرىنى كۆرسىتىپ ئۆتىمىز:

(1) سەپرا سۈرگىسى ئۈچۈن مەتبۇخى ھېلىلە (38) -

نۇسخا)، ھەببى سەبىرە (4 - نۇسخا) مۇرەككەپ نۇسخىلاردىن بولۇپ ھېسابلىنىدۇ.

(2) بەلغەم سۈرگىسى ئۈچۈن — شەھمەنزەل، قەتئەرىيەن (ياپچان)، ماھىزەھرە، غارىقۇن، ھەشقىمىچەك ئۇرۇقى، ئادراسلمان ئۇرۇقى، بىستىپايەج، سىيادان، قامغاق (شۇكائى) قاتارلىقلار يەككە (مۇقرەد) سۈرگە دورىلار ھېسابلىنىدۇ. مۇرەككەپ دورىلار ئۈچۈن، ھەببى قوقىيا، ھەببى ئايارەج، ئايارەنجى يەيقىرا (7 - ، 16 - ، 17 - نۇسخىلار) ياكى تۆۋەندىكى نۇسخە بېرىلىدۇ:

نۇسخا تۇربۇت ئوچ مىسقال، زەنجىۋىل بىر مىسقال، مەستىكى، ئاق تۇز جەۋھىرى  $1/2$  مىسقال، شېكەر  $1/2$  سەر، تەييارلاش ئۇسۇلى: دورىلارنى يۇمشاق سوقۇپ ئەلگەكتىن ئۆتكۈزۈپ تالقان تەييارلاپ شېشە قاچىلاردا ساقلىنىدۇ. كۈنگە ئىككى قېتىم، ھەر قېتىمدا  $1/2$  يېرىم مىسقالدىن سوۋۇتۇلغان قايناق سۇ بىلەن ئىچىدۇ.

(3) سەۋدا سۈرگىسى ئۈچۈن يەككە دورىلار، كابۇل ھېلىلىسى (سېرىق ھېلىلىنىڭ چوڭراقى)، قارا ھېلىلى، بالەنگۇ، سېرىقئوت، ئۇستقۇددۇس، سوقمۇنىيا، ھەجەرى لاجۇۋەرد، ھەجەرى ئەرمىنى، ئاقلانغان ئامىلە، سانا قاتارلىقلار. مۇرەككەپ سەۋدا سۈرگىسى ئۈچۈن ئادەتتە تۆۋەندىكى نۇسخىدىكى دورىلار بېرىلىدۇ:

نۇسخا: ئايارەج يەيقىرا بەش مىسقال، تازىلانغان لاجۇۋەرد يەتتە مىسقال، سوقمۇنىيا، خەربەق سىياھ ئىككى مىسقالدىن، رۇمبەدىيان (ئەنسۇن) بىر مىسقال، ئەپتىمۇن بىر سەر، ھەجەرى ئەرمىنى يەتتە مىسقال، شەھمەنزەل ئىككى مىسقال، سۇمبۇل تىپ بىر مىسقال.

تەييارلاش ئۇسۇلى: دورىلارنى يۇمشاق سوقۇپ ئەلگەكتىن ئۆتكۈزۈپ، يېتەرلىك مىقداردىكى چىڭسەي (كەرەپشە) سۈيى





بىلەن خېمىر قىلىپ، گۈل يېغى بىلەن كۇمىلاچ ياساپ سايدا قۇرۇتۇپ تەييارلىنىدۇ.

يېيىش مىقدارى: كۈنگە بىر مىسقالدىن ئىككى مىسقالغىچە كەچ ۋاقتىدا قايناق سۇ بىلەن بېرىلىدۇ.

سۈرگە دورىلارنى تەييارلاشتا دىققەت قىلىشقا

تېگىشلىك بىر قانچە مەسىلىلەر

(1) بىر خىل خىلت سۈرگىسى بېرىلگەندە ئەگەر ئۇ بىر ئاز كۈچلۈكرەك (مىقدارى كۆپرەك) قىلىپ بېرىلسە، مەۋجۇت بولغان باشقا خىلتنىمۇ چىقىرىدۇ. مەسىلەن: بەلغەم سۈرگىسى سەپرانىمۇ سۈرۈشى مۇمكىن.

(2) ھەرقانداق بىر سۈرگە كار قىلغاندىن كېيىن ئومۇمىي بەدەندە سوۋۇش كەيپىياتىنى پەيدا قىلىدۇ. بىر قانچە قېتىم سۈرگە بېرىشكە توغرا كەلگەندە ئارىلاپ بەدەننى قۇۋۋەتلەندۈرگۈچى تەدبىرلەرنى قوللىنىش لازىم.

(3) يېڭى باشلانغان قىزىتمىلىق كېسەللەرگە بىر ھەپتىگىچە سۈرگە دورىلارغا ھېلىكە قوشۇپ بېرىشكە بولمايدۇ. ئەگەر ھاجەت بولغاندا ھېلىكىنى بادام يېغى بىلەن ياغلاپ ياكى باشقا شىلىمىشلىق دورىلارنى (بالەنگو، سەرىستانى) قوشۇپ بېرىش لازىم. ئۇنداق قىلمىغاندا، ھېلىكە جىگەرنى زەھەرلەپ قويۇشى مۇمكىن.

(4) پۇنۇس، خىيارشەنبەر قوشۇلغان سۈرگىلەرگە بادام يېغى، بىنەپشە قوشمىغاندا بەدەنگە قۇرۇقلۇق يەتكۈزۈش، كۆڭۈلنى ئاينىتىشى مۇمكىن.

(5) غارىقۇننى دورىلار بىلەن قوشۇپ سوققاندا ئۇنىڭ تاش پوستى ئارىلىشىپ قېلىپ زەھەرلىك تەسىر قىلىشى مۇمكىن.



شۇنىڭ ئۈچۈن غارىقۇننى سىم تور ئەلگەكتىن سۈرۈپ  
ئۆتكۈزۈلسلا بولىدۇ، سوقماسلىق كېرەك.

6) ئەپتىمۇنى قايناتقاندا باشقا دورىلار بىلەن قوشۇپ  
سوقماستىن ئايرىم لاتا خالتىغا سېلىپ قاينىتىپ، تەبىئى  
چىققاندا تىرىپى ئېلىپ تاشلىنىدۇ.

7) مەتبۇخ ۋە نوقۇە (چىلاپ تەمىنى چىقىرىپ ئىچىدىغان  
دورا تۈرى) ئۆز ۋاقتىدا بىر قېتىم ياكى بىر كۈنلۈك  
تەييارلىنىدۇ.

#### 5. ھۆقنە - شامچە


ھۆقنە ۋە شامچىلەر سۈرگۈ دورىسى بېرىش مەنى قىلىنغان  
ھاللاردا ئىچىنى سۈرۈش تەسىرىگە ئىگە بولۇپلا قالماستىن،  
بەلكى ئۈچەي ئارقىلىق دورىلارنى ئومۇمىي بەدەنگە تەسىر  
قىلدۇرۇش ئۈچۈنمۇ ئىشلىتىلىدۇ. بولۇپمۇ، مەيدىسى ئاجىز  
بولغان كىشىلەرگە بولغان مەنپەئەتى بەكمۇ ياخشى. تېبابەتتە  
ئىچكى ئەزالار ۋە رەملىرىدە ھۆقنە ۋە شامچە (شىياق) شەكلىدىكى  
دورىلارنى ئىشلىتىش ئاساسىي داۋالاش ئۇسۇلى سۈپىتىدە  
قوللىنىلىدۇ.

#### ھۆقننىڭ ئالاھىدىلىكلىرى:

1) بەدەندە بولۇپمۇ، مەيدە ۋە ئۈچەيلەردە پەيدا بولغان غەيرىي  
تەبىئىي بۇخارات ۋە ئوفۇنەت ماددىلارنى تۆۋەن چۈشۈرۈپ مېڭىنى  
ساغلاملاشتۇرىدۇ.

2) ھۆقنە ھەر خىل دورىلاردىن تەركىب تاپقانلىقتىن،  
ئىنچىكە ئۈچەي ۋە ئون ئىككى بارماق ئۈچەي ۋە مەيدىلەرگىچە  
تەسىر قىلىدۇ. شۇنىڭ ئۈچۈن ھۆقنە كۆپ ۋە سۈرئەت تېز  
بولماسلىقى لازىم.

3) ئۈچەي يوللىرىنى سىلىقلاشتۇرۇپ، ئۈچەي خىزمىتىنى  
ياخشىلايدۇ.



ھۆقنە دورىسى — بەش سەر مىقداردا بولۇش بىلەن دورا تۈرلىرىنى كېسەلنىڭ ئەھۋالىغا قاراپ تاللاش، لېكىن قۇرۇق خۇسۇسىيەتلىك دورىلارنى ئىشلەتمەسلىك لازىم. مەيدە، تال ۋە ئۈچەيلەردە توسالغۇ بولغان ھاللاردا تۆۋەندىكى نۇسخا ئىشلىتىلىدۇ.

ئاق لەيلى گۈلى ۋە ئۇرۇقى، ھەمىشياھار گۈلى، بىنەپشە گۈلى، شۇمشا، زاراڭزا ئۇرۇقى، سانا بەش مىسقالدىن، ياپچان، زىغىر، سۆزۈپ، ئىسپىغۇل، بىيە ئۇرۇقى، ھەزەر ئەسقىند، مۇقەل، جاۋشىر ھەربىرى ئىككى مىسقالدىن، گۈل يېغى بەش مىسقال، كۈنجۈت يېغى 15 مىسقال، ئىنەك پىتى يېغى بەش مىسقال، تەرەنجىۋىل ئىككى سەر.

تەييارلاش ئۇسۇلى: دورىلار چۆككۈدەك مىقداردىكى سۇغا سېلىپ قاينىتىلىدۇ، ئۇزاق قاينىتىش كېرەك ئەمەس. دورىنىڭ تەرىپلىرىنى سۈزۈپ بولغاندىن كېيىن ياغلارنى ئارىلاشتۇرۇپ ئاستىلىق بىلەن ئۈچەيگە ماغدۇرۇش (ھەمەل قىلىش) لازىم.

ئىچ قېتىپ قالغانلاردا سېرىق ياغ، ئەنجۈر قېقى، چىلان سەرپىستان يېتەرلىك مىقداردا ئىشلىتىلىدۇ. ئەگەر ئىچى قاتقان كېسەللەرگە سۈرگە ياكى ھۆقنە قىلىشقا بولمىسا، تۆۋەندىكى دورىلارنى قورساق سىرتىدىن چېپىش كېرەك. سېرىق موم، ئىنەك پىتى يېغى، سۈت، مەھمۇدە (سوقمۇنىيا)، كالا ئۆتى، شەھەنزەل.

تەييارلاش ئۇسۇلى: مومنى ئېرىتىپ، باشقا دورىلارنى يۇمشاق سوقۇپ ئارىلاشتۇرۇپ ئۈستىگە سۈت بىلەن كالا ئۆتىنى ئارىلاشتۇرۇپ قورساق ئۈستىگە قويۇلىدۇ.

شامچە (شىيانى)

شامچە شەكلىدە ياسالغان دورا ئاساسەن سۈرگە دورىلاردىن تەركىب تاپىدۇ. ۋە ھۆقنە قىلىشقا بولمايدىغان (ئۈچەي ئالمىشىپ قېلىش قاتارلىق) ھاللاردا سۈرگە ئۆز ئەمىلىنى



كۆرسىتىلمىگەندە، ئارقا يولغا كىرگۈزۈشكە ئىشلىتىلىدۇ. ئۇنىڭدىن باشقا، شامچە ئارقا يولنىڭ باشقا كېسەللىرى، ئۈچەي توسۇلۇش ۋە ئاياللار جىسمى يولىغا بىۋاسىتە تەسىر كۆرسىتىشكەمۇ ئىشلىتىلىدۇ.

شامچىلارنى تولىمۇ كۆپ ئىشلەتمەسلىك كېرەك، چۈنكى مەقشەتكە كىرىپ قالغان پات جىسىم يولۇپ، باشقا ئۆزگىرىشلەرنى كەلتۈرۈپ چىقىرىشى مۇمكىن. شامچىلار تەركىبىدىكى دورىلار كېسەلنىڭ ئەھۋالىغا قاراپ بەلگىلىنىدۇ. ئادەتتە كۆپ قوللىنىدىغان نۇسخىلار تۆۋەندىكىچە:

1 - نۇسخا: ئۈچەي يوللىرىدىكى توسالغۇلارنى ئېچىش ئۈچۈن ئىشلىتىلىدۇ. گۈلبىنەپشە ئىككى مىسقال، سانا بەش مىسقال، خىيارشەنبەر شىرىسى بىر سەر، ئاق لەيلى گۈلى ئۈچ مىسقال، ھىندى تۈزى بىر مىسقال، قارا شېكەر بىر سەر.

تەييارلاش ئۇسۇلى: دورىلارنى يۇمشاق سوقۇپ، شېكەر بىلەن خىيارشەنبەر شىرىسىنى ئېرىتىپ يۇغۇرۇپ، ئۈچ ئىلىك ئۈزۈنلۈقتا شامچە تەييارلاپ سايدا قۇرۇتۇپ، ئىشلەتكەن چاغدا گۈل يېغى ياكى سېرىق ماي بىلەن مايلاپ ئىشلىتىلىدۇ.

2 - نۇسخا: كىچىك بالىلار ۋە بەدىنى ئاجىز كىشىلەر ئۈچۈن ئىشلىتىلىدۇ. ئاق موم تۆت مىسقال، ئاش تۈزى، بۆرە گەرمىنى بىر مىسقالدىن، ئالدى بىلەن مومنى ئېرىتىپ، قالغانلىرىنى يۇمشاق سوقۇپ ئارىلاشتۇرۇپ لايىق چوڭلۇقتا شامچە تەييارلىنىدۇ. ئەگەر تېز ياردەم بېرىش زۆرۈر بولغاندا ئادەتتىكى يۈز سويۇنلىرىنى قىرىپ چىلان ئۇرۇقىدەك قىلىپ ئارقا يولدىن ئۈچەيگە كىرگۈزۈلسە، تېز ئۈنۈم بېرىدۇ.

## 6. تەرلىتىش

تەرلىش بىلەن بەدەندىكى ئارتۇقچە ھۆللىك (رۇتۇستى فۇزۇلى) تېرىدىكى تەر بەز تۆشۈكلىرى (مىسام) ئارقىلىق

سېرتقا چىقىپ كېتىدۇ. تېبابەتتە تەرلىتىش چارىسى مۇنچىغا كىرىش، قىزىق سۇ ئىچىپ چۈمكۈنۈپ يېتىش ياكى ئادەتتىكى قىزىتما چۈشۈرگۈچى دورىلارنى ئىچكۈزۈش ئارقىلىق ئېلىپ بېرىلىدۇ. ساق كىشىلەرگە تەرلىتىش دورىسى بەرمەسلىك كېرەك. ئۇلار ئۈچۈن ئەمگەك ئىك ياخشى تەرلەش چارىسىدۇر، كېسەللەرگە تەرلەش، ھارارەتنى چۈشۈرگۈچى ۋە بەدىننى يېنىكلەشتۈرگۈچى تەسىر كۆرسىتىدۇ. يۇقىرى قىزىتمىلىق ئاغرىقلاردا تەرلەش بوھراننىڭ بەلگىلىرىدىن بىرى بولۇپ ھېسابلىنىدۇ (بوھرانغا قاراڭ).

## 7. بۇرۇن ۋە تىل ئاستىدىن سۇ ئاققۇزۇش

تېبابەتتە باش ساھەسىدىكى ئاغرىقلاردا بۇرۇندىن سۇ ئاققۇزۇش بىلەن مېڭىدىكى ماددىلارنى چىقىرىش مەقسىتىگە ئېرىشىلىدۇ. ئادەتتە زۇكام ۋە باش ئاغرىقىدەك كېسەللەردە بۇرۇندىن قويۇق شىلىملىق سۇيۇقلۇقلارنىڭ ئېقىشى بىلەن كېسەلنىڭ يېنىكلەشىپ قالغانلىقىنى كۆرىمىز. مېڭە كېسەللىكلىرىدە، مەسىلەن: تۇتاق كېسىلىدە بۇرۇنغا دورا تاتقۇزۇپ سۇ ئېقىتىش، كېسەلنى ھوشىغا كەلتۈرۈش ۋە كېسەللىك ئالامەتلىرىنى يېنىكلەشتۈرۈش تەسىرىنى كۆرسىتىدۇ. بۇ خىلدىكى دورىلار ئاساسەن قارىمۇچ، قۇندۇزقەھرى، خولىنجان، زەنجىۋىل بولۇپ، سوقۇپ بۇرۇنغا تارتىدۇ. مىقدارى ۋە تۈرى كېسەل ئەھۋالىغا قاراپ بەلگىلىنىدۇ. مەيدە، قۇلاق ۋە كۆز، بۇرۇن كېسەللىكلىرىدە ئېغىزدىن (تىل ئاستىدىن) شۆلگەي ئاققۇزۇش پايدىلىق. تەسىرگە ئىگە. بۇ ئۈسۈل كۆپىنچە قىش كۈنلىرى بەدەندە ئادەتتە سۇيۇقلۇق كۆپ بولغان چاغلاردا قوللىنىدۇ. ئاقىرقەرها، تۇخۇمەك مېۋىسى، سىركە، يالىپۇز ۋە قىچىلارنى ئارىلاشتۇرۇپ تىل ئاستىدا تۇتۇش ياكى ئېغىز چايقاش بىلەن بۇ مەقسەتكە يېتىلىدۇ.

## 8. سۈيدۈك ھەيدەش

تېبابەتتە سۈيدۈك ھەيدىگۈچى دورىلار (مۇدىراتلار) بىلەن سۈيدۈك توسۇلۇشنىلا داۋالاپ قالماستىن، بەلكى قان تومۇرى، سۈيدۈك ئەزالىرى ۋە جىگەر ئەتراپىدىكى غەيرىي تەبىئىي خىلىتلار كېسەل سەۋەبچىلىرىنى چىقىرىپ تاشلاش ئۈچۈنمۇ قوللىنىلىدۇ. سۈيدۈك ھەيدەشتە تۆۋەندىكى بىرقانچە ئىشلارغا دىققەت قىلىش لازىم:


(1) قويۇق خىلىتلار سەۋەبىدىن بولغان كېسەللەردە ئالدى بىلەن سۈرگە بەرمەي تۇرۇپ سۈيدۈك ھەيدىگۈچى دورىلارنى بېرىشكە بولمايدۇ. چۈنكى سۈيدۈك ھەيدەش بىلەن بەدەندە سۈيۈقلۈك مىقدارى ئازىيىپ كېتىپ ماددا تېخىمۇ قويۇقلىشىپ كېتىدۇ ۋە ھەيدىگۈچى چىقىرىش قىيىنلىشىدۇ.

(2) قان ئېلىش، قەي قىلدۇرۇش ۋە سۈرگە بېرىش بىلەن داۋالاشقا توغرا كەلگەنلەردە، سۈيدۈك ھەيدەش چارىسىنى كېيىنگە قالدۇرۇش كېرەك.

(3) جىگەر ياللۇغلىرىدا — ياللۇغلىنىش جىگەرنىڭ ئاستىنقى قىسمىدا بولسا (جىگەر كېسىلى بابىغا قاراڭ) ئالدى بىلەن سۈرگە بېرىش ۋە ئاندىن كېيىن سۈيدۈك ھەيدەش تەدبىرىنى قوللىنىش كېرەك. ئەگەر ۋەزەم يۇقىرىقى يېرىم ئايىسىمان قىسمىدا بولسا، ئالدى بىلەن سۈيدۈك ھەيدەش لازىم.

(4) سۈيدۈك كۆپ مېڭىپ كەتكەندە تەرلەش ۋە ئارقا تەرەت توختاپ قېلىشى مۇمكىن. شۇڭا ئارقا تەرەت كۆپلۈكى ۋە تەرلەش ئاساسىي ئورۇندا تۇرىدىغان كېسەللەرگە سۈيدۈك ھەيدىگۈچى دورىلارنى ئوبدان ئويلاپ ئىشلىتىش لازىم.

(5) بەدەندە قۇرۇقلۇق ئالامەتلىرى بار ياكى ماددىسى تېخى خام كېسەللەرگە سۈيدۈك ھەيدىگۈچى دورىلارنى بېرىشكە



ئالدىرىماسلىق لازىم. چۈنكى ماددىنىڭ پىششى ئۈچۈن بەدەندىكى سۇيۇقلۇق ئوتتۇرىچە مىقداردا بولۇشى كېرەك. چۈنكى كۆپ سۇيۇك چىقىرىش بىلەن بەدەندە ئورۇقلۇق كۈچىيىپ كېتىپ ماددىنىڭ پىششىنى ئارقىغا سوزۇپ، كېسەلنى ئۇزۇنغا سوزۇپ قويۇشى مۇمكىن.

(6) سۇلۇق ئىششىق، پالەچ ۋە مۇپاسىلار (بوغۇم ئاغرىقلىرى) دا سۇيۇك ھەيدەش ئۇسۇلى ئاساسىي ئورۇنغا قويۇلىدۇ.

سۇيۇك ھەيدىگۈچى دورىلار:

سۇيۇك ھەيدىگۈچى دورىلار ئىسسىق (سوغۇقتىن بولغان ئاغرىقلار ئۈچۈن) سوغۇق (ئىسسىقتىن بولغان كېسەللەر ئۈچۈن) كەيپىياتتىكى سۇيۇك ھەيدىگۈچى دورىلار ۋە مۆتىدىل كەيپىياتتىكى سۇيۇك ھەيدىگۈچىلەر دەپ ئۆچ تۈرگە ئايرىلىدۇ. بۇلار تۆۋەندىكىچە:

(1) ئىسسىق كەيپىياتتىكى دورىلار:


كەرەيشە ئۇرۇقى، كاۋاۋىچىن، ئارپىبەدىيان، جۇۋىنە، رۇمبەدىيان، سۇزاپ ئۇرۇقى، زۇپا، زەدەك (سەۋزە) ئۇرۇقى قاتارلىقلار مۇۋاپىق مىقداردا (كېسەلنىڭ ئەھۋالىغا قاراپ) ئېلىنىپ، سوقۇپ قاينىتىپ تەمى چىققان سۇ ئىچكۈزۈلىدۇ.

(2) سوغۇقلۇق كەيپىياتتىكى دورىلار:

كاسىنە ئۇرۇقى، سېمىزئوت ئۇرۇقى، ئەگرى ۋە تۇز تەرخەمەك ئۇرۇقى، ئوغرىتىكەن، سىركەنجىۋىل، كاكىنەچ، قاپاق سۈيى، تاۋۇز سۈيى.

(3) مۆتىدىل كەيپىياتتىكى دورىلار:

ئۆپكە، جىگەر، بۆرەك كېسەللىكلىرىدە پىرسىياۋشان بىلەن قوغۇن ئۇرۇقى بېرىلىدۇ. ئەگەر جىگەر مىزاجى بۇزۇلغان بولسا، ئارپىبەدىيان بىلەن كاسىنە ئۇرۇقى بېرىلىدۇ. ئوفونەتلىك



(مىكروبولۇق) كېسەللەردە ۋە يەللىك ئاغرىقلاردا سىمىز ئوت ئۇرۇقىغا كەرەپشە ئۇرۇقى قوشۇپ بېرىلىدۇ. ئادەتتە كۆپ ئىشلىتىلىدىغان مۇتىدىل سۇيىدۇك ھەيدىگۈچى دورىلار ئۈسۈمۈسسىدىن تۆۋەندە بىر مىسقال كۆرسىتىمىز:


ئۇسۇخا: بەدىيان، رۇمبەدىيان ھەربىرى ئىككى مىسقالدىن قوغۇن ئۇرۇقى، تەرخەمەك ئۇرۇقى ئۈچ مىسقالدىن. تەييارلاش ئۇسۇلى: ئارپىبەدىيان بىلەن رۇمبەدىياننى چالا سوقۇپ، بىر پىيالىە سۇدا قاينىتىپ سۈزۈلىدۇ. قوغۇن ئۇرۇقى بىلەن ئۈز ۋە ئەگرى تەرخەمەك مېغىزىنى چىقىپ يانچىپ بەدىيان سۈيى بىلەن ئارىلاشتۇرۇپ يەتتە مىسقال قەنت ياكى شېكەر قوشۇپ ئىككىگە بۆلۈپ بىر كۈندە ئىچىدۇ.

## 2 - پەسىل ماددىلارنى پىشۇرۇش (مۇنزىچ) چارىلىرى

كېسەلگە سەۋەبچى بولغان ماددىلار (نەزجىلەر) نىڭ بەدەندىن ئاسانلىقچە تولۇق چىقىپ كېتىشى ئۈچۈن، بەدەننىڭ ماددىلارنى پىشۇرۇشىغا دورىلار بىلەن ياردەم بېرىش ئۇسۇلىنى مۇنزىچ چارىسى دەپ ئاتىلىدۇ.

بۇنىڭ ئۈچۈن تېبابەتتە ھەربىر ماددىنىڭ ئالاھىدىلىكى ۋە شۇ ۋاقىتتىكى (مۇنزىچ دورىلارنى بېرىش ۋاقتىدىكى) ھالىتىگە قاراپ پىشۇرغۇچى دورىلار (مۇنزىجاتلار) بېرىلىدۇ. مەسىلەن: بىردىن ئارتۇق ماددىلارنىڭ زىيادىلىكىدىن بولغان مۇرەككەپ ئەھۋاللار بولسا، بېرىلىدىغان پىشۇرغۇچى دورىلارمۇ مۇرەككەپ بولۇشى، ماددا قويۇق (غەلىز) بولسا سۇيۇقلاشتۇرغۇچى ۋە سۇيۇق بولسا ئېتىمداشلاشتۇرغۇچى تەركىبلىك بولۇشى لازىم. بۇنداق بولغاندىلا ماددىلارنى ئوڭاي پىشۇرغىلى بولىدۇ ۋە باشقا غەيرىي ئۆزگىرىشلەر يۈز بەرمەيدۇ. مەسىلەن: قويۇق بەلغەم






بىلەن سەۋدا ماددىسىنى پىشۇرۇش ئۈچۈن سۈيۈلدۈرغۈچى دورىلارنى، سۈيۈق ماددىلارنى قويۇلدۇرغۇچى دورىلار ئاساس قىلىش لازىم. قاننىڭ غەيرىي تەبىئىي ھالەتلىرىنى پىشۇرۇش ھاجەت ئەمەس. بەلكى قانغا ئارىلاشقان باشقا ماددىلارنىڭ ئالامەتلىرىگە قاراپ شۇلار ئۈچۈن پىشۇرغۇچى دورىلار بېرىپ بولغاندىن كېيىن قان ئېلىش لازىم. شۇنداق قىلغاندىلا، قانغا ئارىلاشقان ماددا چىقىپ كېتىدۇ. بولۇپمۇ، سەۋدا قانغا ئارىلىشىپ قالغان ھالەتلەردە بولسا ئالدى بىلەن سەۋدانى سۈرگۈچى دورا بەرمەي تۇرۇپ قان ئېلىنسا، داۋالاشنى خاتالاشتۇرۇپ قويدۇ. بۇ نۇقتىغا تېۋىپ ياخشى دىققەت قىلىش لازىم. تۆۋەندىكى ماددىلار ئۈچۈن پىشۇرغۇچى بولغان دورا نۇسخىلىرىدىن مىساللار كۆرسىتىلدى. (تەپسىلاتى كېسەللەر بايانىدا سۆزلىنىدۇ).

1) سەپرا ماددىسى ئۈچۈن بېرىلىدىغان پىشۇرغۇچى (مۇنزىچ)

دورىلار:

نۇسخا: گۈلبىنەپشە، ئېلۇپەر، شاھتەررە، چالا سوقۇلغان كاسىنە يىلتىزى ھەربىرى ئىككى مىسقالدىن، چىلان يەتتە دانە، چالا سوقۇلغان كاسىنە ئۈچ مىسقال، تەرەنجىۋىل بىر سەر.

تەييارلاش ئۇسۇلى: دورىلارنى 16 سەر قايناق سۇغا چىلاپ قويۇپ، سەككىز سائەتتىن كېيىن ماتادىن ئۆتكۈزۈپ تازا سىقىپ تەمىنى چىقىرىلىدۇ. بۇنىڭغا تەرەنجىۋىلنى سېلىپ، سۇس ئوت بىلەن بىرلا قاينىتىپ قايتا سۈزۈپ تەييارلىنىدۇ. ئىككى سەردىن كۈنىگە ئۈچ قېتىم ئىچىشكە بېرىلىدۇ. بۇ نۇسخا قىزىتمىلىق سەپراۋى ئاغرىقلاردا ئۈنۈمى ياخشى. ئەگەر يالغۇز سەپرا ماددىسىلا بولسا، بۇ نۇسخىسىدىكى دورىلار ئۈچ كۈندىن بەش كۈنگىچە بېرىلسە، ماددا پىشقانلىق ئالامەتلىرى كۆرۈلىدۇ.



(2) بەلغەم ماددىسى ئۈچۈن بېرىلگەن پىشۇرغۇچى دورىلارنى.

(1) نۇسخا: ئۇرۇقى ئېلىنغان قۇرۇق ئوزوم 1/2 سەم بەدىيان، قامغاقلار (چالا سوقۇپ) ھەربىرى ئىككى مىسقالدىن پىرسىياۋشان تۆت مىسقال، پىشقان ئەنجۈر قېقى بەش دانە. تەييارلاش ئۇسۇلى: دورىلار ئىككى چوڭ چىنە مىقدارىدا قايناق سۇغا سەككىز سائەت چىلاپ قويۇلغاندىن كېيىن بىر ئاز قاينىتىپ ماتادىن ئۆتكۈزۈپ، تازا سىقىپ سۈزۈپ سۈيىگە بىر سەر ھەسەل بىلەن تەييارلانغان گۈلqەنت ئېلەشتۈرۈپ تەييارلىنىدۇ.

ئىچىش مىقدارى: كۈنىگە ئۈچ قېتىم، ھەر قېتىمدا بىر سەردىن ئىچىدۇ. ئەگەر بۇ نۇسخىغا يەتتە مىسقال سىركە قوشۇلسا، تەسىرى تېخىمۇ ياخشى بولىدۇ. ئەمما كېسەلدە يۆتەل بولسا، سىركە قوشماسلىق كېرەك. سىركە يۆتەلنى كۈچلەندۈرۈپ قويدۇ.

(2) بەلغەم شور (تۈزلۈك) بولسا، دورىلار تەركىبىگە سەيرانىڭ پىشۇرغۇچىلىرىنى قوشۇش كېرەك.

(3) خاس نوقۇت سۈيى (قاينىتىپ تەمى چىقىرىلغان سۈيى) ئىچىشكە بېرىلسە، بەلغەم ۋە سەۋدا ئۈچۈن پىشۇرغۇچى بولىدۇ. ئەمما كېسەلدە قىزىتما بولسا بېرىشكە بولمايدۇ. بەلغەم ماددىسىنى پىشۇرۇپ چىقىرىش ۋاقتى ئۇنىڭ تۈرىگە ۋە بېرىلگەن دورىلارغا قاراپ 5 ~ 15 كۈن ئەتراپىدا بولىدۇ.


(3) سەرىپىستان 20 دانە، چىلان 10 دانە، گاۋزىيان، بادرنەجىبۇيا، ئۈستقۇددۇس، پىرسىياۋشان، بەدىيان، شاھتەررە ھەربىرى ئالتە مىسقالدىن، چۈچۈكبۇيا يىلتىزى ئۈچ مىسقال.

تەييارلاش ئۇسۇلى: سەرىپىستان چالا سوقۇلىدۇ. چۈچۈكبۇيا يىلتىزىنىڭ تاشقى پوستىنى سۈيۈپ پارچىلاپ، ھەممە دورىلارنىڭ



ۋەزىنىدىن بەش ھەسسە ئارتۇق قايناق سۇغا سەككىز سائەت جىلاپ يېرىمى قالغىدەك قاينىتىپ، ماتادىن ئۆتكۈزۈپ سىقىپ سۈزۈلىدۇ. قەلەيلەنگەن مىس قازانغا ئالدى بىلەن بىر دانە تۇخۇم ئېقىنى تاشلاپ، تازا قوچۇپ ئۈستىگە سۈزۈلگەن دورىنى قويۇپ بەش سەر تەرەنجۈل، 10 سەر قەنت قوشۇپ يۇمشاق ئوت بىلەن قىيام قىلىنىدۇ. بىرىنچى قېتىم قايناش ئالدىدا يۈزىگە چىققان كۆپۈكلەرنى ئېلىپ تاشلاپ ئوبدان قىيام بولغاندا ئېلىپ قۇرۇق قاچىلاردا ساقلاپ، قىيام قويۇق بولسا بىر سەرگە بىر سەر قايناق سۇ قوشۇپ قىزىتىپ كۈنگە ئۈچ ۋاق ئىچىشكە بېرىلىدۇ. ئەگەر قىيام سۇيۇق بولسا سۇ قوشماستىن بېرىلىدۇ. ئەگەر باشقا ماددىلار ئارىلاشقاندا شۇلارنىڭ دورىلىرىنى قوشۇش كېرەك. خاس سەپرانىڭ مۇنزىچلىق ۋاقتى ئۈچ كۈن ھېسابلىنىدۇ.

مۇنزىچلارنى بېرىشتە شۇنىڭغا ئالاھىدە دىققەت قىلىش كېرەككى؛ ئالدى بىلەن كېسەلنىڭ ماددىدىن بولمىغان (سازەج) ياكى ماددىدىن بولغان ئىكەنلىكىنى ئوبدان ئايرىش كېرەك. ئۇنداق قىلمىغاندا، ماددىي كېسەللەر سازەج دەپ تونۇلۇپ، مۇنزىچ بېرىلمەي قېلىپ ماددا كۈچىيىپ كېتىپ كېسەل ئەھۋالى ئېغىرلىشىپلا قالماستىن، بەلكى كېيىنكى داۋالاشقا زور تەسىر بېرىدۇ. ئەكسىچە سازەج كېسەللەر ماددىي دەپ تونۇلۇپ قېلىپ مۇنزىچ تەدبىرلىرى قوللىنىلسا، ئاغرىقنىڭ بەدەن قۇۋۋىتىنى ئاجىزلاشتۇرۇپ قويدۇ. تەبىئىيىكى بۇ ئەھۋال مۇ كېسەلنى ئېغىرلاشتۇرىدۇ. ئۇنىڭدىن باشقا، يۇقىرىقى ماقالىلاردا كۆرسىتىپ ئۆتۈلگەندەك پىشۇرغۇچى دورىلارمۇ ئاغرىقلارنىڭ تەن قۇۋۋىتى، يېشى، تۇرمۇش ئەھۋالىغا قاراپ مۇۋاپىق مىقداردا ۋە لايىق تەركىبلەردە بېرىلىشى كېرەك. تېبابەتتىكى داۋالاش ئۇسۇلى — كېسەلنى تونۇپ چىقىش (تەشخىس) ماددىنى پىشۇرۇش (مۇنزىچ)، ھەيدەپ چىقىرىش



(ئىستىفراغ) ئەدىبىرلىرىنى قوللىنىشتىن ئىبارەت بولۇپ، مۇشۇ تەرتىپ بويىچە چارە كۆرۈشنى تېۋىپ ياخشى تەكشۈرۈش كېرەك.

### 3 - پەسىل دورا ئىچكۈزۈش

#### 1. تېبابەتتە ئېغىز ئارقىلىق بېرىلىدىغان دورىلارنىڭ تۈرلىرى ①

تېبابەتتە ئېغىزدىن بېرىلىدىغان دورا تۈرلىرى — كېسەلنىڭ قوبۇل قىلىشىغا ئوڭاي بولۇشى ۋە دورىلارنىڭ ئالاھىدىلىكىگە قاراپ ھەر خىل شەكىللەر بىلەن تەييارلىنىشى لازىم. تەييارلاشتىن بۇرۇن، ئالدى بىلەن دورىلارنىڭ يېڭى - كۈنلىكى ۋە ئىشلىتىشكە بولۇش - بولماسلىق قاتارلىق ئۆلچەملەر ئاساسىدا تەكشۈرۈلىدۇ (بۇلار دورىگەرلىك ئەسەرلەردە تەپسىلىي سۆزلىنىدۇ). ئۇنىڭدىن كېيىن، دورىلاردىكى توپا - چاڭ قاتارلىق يات ماددىلار تازىلىنىپ، نۇسخىدىكى كۆرسىتىلگەن ئۆلچەم بويىچە ئۆلچەپ ئېلىپ بەلگىلەنگەن دورا تۈرى تەييارلىنىدۇ. تۆۋەندە دورا تۈرلىرىنىڭ ئادەتتە كۆپ قوللىنىلىدىغانلىرىدىن بىرقانچىسىنى تونۇشتۇرىمىز:

1) مەجۇنات (مەجۇنلەر):

ئۇيغۇر تېبابىتىدە ئەڭ كۆپ قوللىنىدىغان دورا تۈرى بولۇپ ئاساسىي تەسىر قىلغۇچى دورا ئىسمى بىلەن ئاتىلىدىغان قويۇق ھالەتتىكى مۇرەككەپ بىرىكمە دورا تۈرىدىن ئىبارەت. مەسىلەن: مەجۇن كۈمۈنى (زىرە مەجۇنى) دە ئاساسىي تەسىر قىلغۇچى دورا زىرە، مەجۇنى بۆدەنە (پىننە مەجۇنى) دە ئاساسىي تەسىر قىلغۇچى دورىسى پىننە بولىدۇ.

① دورىلار ھەققىدە تەپسىلىي مەلۇمات دورىگەرلىككە ئائىت ئەسەرلەردە بېرىلغان. بۇ بابتا دورا تۈرلىرى ئۈستىدىلا سۆزلىنىدۇ.

مەجۇناتلارنى تەييارلاش: مەجۇناتلارنى تەييارلاشتا تەركىبىدىكى دورىلار ئومۇمەن تۆۋەندىكىچە بىرقانچە باسقۇچتىن ئۆتۈشى كېرەك:

(1) سوقۇش - ئەلگەكتىن ئۆتكۈزۈش: ئادەتتە مەجۇننىڭ تەركىبىدىكى دورىلارنىڭ ھەممىسى سوقۇلىدۇ ۋە ئەلگەكتىن ئۆتكۈزۈلىدۇ. ئەمما ئالدى بىلەن قاتتىقلىرىنى سوقۇپ، ئاندىن كېيىن ئاسانراق يۇمشايدىغانلىرىنى سوقۇش كېرەك. ھەر خىل دورىنى ئالاھىدە سوقۇش ياخشىراق. مېغىز دورىلار ئايرىم يانچىلىپ قىيامغا ئېلەشتۈرۈلىدۇ. مەستىكىگە ئوخشاش يىلىم دورىلار بولسا ئايرىم - ئايرىم سوقۇپ ئەلگەكتىن ئۆتكۈزۈپ ئاخىرىدا ئومۇمىي تالقانغا بىرلەشتۈرۈلىدۇ. تاش (مەدەن) جىنسىلىق دورىلار مەخسۇس ئۇسۇللار بويىچە كۆيدۈرۈلىدۇ ۋە كۈشتە<sup>①</sup> قىلىنىدۇ. مەسىلەن: ياقۇت، ھېقىق زۇمرەت، قاش تېشى، سىماب، سەنگىيا قاتارلىقلار ۋە دېڭىز ئاستى مەھسۇلاتلىرىدىن مەرۋايىت، سەدەپ مارجانلار كۈشتە قىلىنىدۇ ياكى كۆيدۈرۈلىدۇ.

(2) يانچىش (سالايە): ئىپار، ئەنبەر، كۈشتە ياكى كۆيدۈرۈلگەن دورىلارنىڭ ھەممىسىنى ئايرىم - ئايرىمدىن توزاڭدەك (قولغا يۇقۇپ يىرىكىلىك سېزىلمىگەندەك ھالدا) يانچىلىدۇ. بۇ سالايە دەپ ئاتىلىدۇ.

(3) يۇغۇرۇش: مەجۇناتلار ئاساسەن مومسىز (تازىلانغان) ھەسەل بىلەن يۇغۇرۇلىدۇ. ئەھۋالغا قاراپ قەنت ياكى شېكەر قىيامى ۋە ھەسەل بىلەن يۇغۇرۇسىمۇ بولىدۇ. (مەسىلەن: ئىمىرىفلىلارنى) ھەسەلنىڭ مىقدارى ياز كۈنلىرى تەييارلانغان مەجۇناتلار ئومۇمىي دورا مىقدارى (سوقۇپ تالقانلانغان ھالدىكى ئېغىرلىقى) دىن ئىككى ھەسسە، قىش كۈنلىرى بولسا ئۈچ

① قوشۇمچە كۈشتە قىلىش ئۇسۇللىرىغا قاراڭ.

ھەسسە ئارتۇق بولۇشى كېرەك. ئالدى بىلەن ھەسەلنى بىۋاسىتە ئوتتا قويماستىن، بەلكى قايناپ تۇرغان سۇ ئۈستىگە ھەسەلنى قاچا بىلەن قويۇپ ئېرىتىلىدۇ. ئەگەر شېكەر قىيامنى قوشۇشقا توغرا كەلسە، ھەسەل ئۈستىگە قىزىق قىيامنى قويىمىلا بولىدۇ. ھەسەلنى بىۋاسىتە ئوت ئۈستىگە قويغاندا ھەسەلنىڭ شىپالىقى تەسىرى بۇزۇلۇپ كېتىدۇ. ھەسەل سوۋۇپ ئىلمان بولغاندا، ئەگەر شۇ مەجۇن تەركىمىدە زەپەر، ئىپار، ئەنەبەر بولسا ئالدى بىلەن ئۇلارنى سېلىپ، ياخشى ئارىلاشتۇرۇپ بولغاندىن كېيىن باشقا دورىلار قوشۇلىدۇ. سىرلانغان كوزا ياكى چىنە - قاچىلاردا يېرىمىراق ئېلىپ ساقلىنىدۇ (چۈنكى مەجۇناتلار تەييارلاپ بولغاندىن كېيىن خېمىرغا ئوخشاش كۆيۈپ كېتىدۇ). مەدەن جىنىسلىق ۋە تاش جىنىسلىق دورىلار سېلىنغان مەجۇناتلار 3 - 6 ئايدىن كېيىن ئىستېمال قىلىنىدۇ. باشقا خىل مەجۇنلەر، بولۇپمۇ، مېغىز دورىلار كۆپرەك سېلىنغان مەجۇناتلارنى 3 - 6 ئاي ئىچىدىلا ئىشلىتىپ بولۇش كېرەك. مەجۇن ئادەتتە بىر كىشىنى بىر قارار داۋالاشقا يېتەرلىك مىقدارىدىلا تەييارلىنىدۇ. لېكىن داۋالاش ئورۇنلىرى چوڭ بولسا مەلۇم نىسبەت بويىچە كۈيەپ تەييارلاش مۇمكىن.

(2) ھەب — كۈمىلاچ دورىلار: تېز تەسىرلىك ھەبەر ماش چوڭلۇقىدا، ئادەتتىكىلىرى پۇرچاق چوڭلۇقىدا ياسىلىشى كېرەك. ياساش چېغىدا نۇسخىدا كۆرسىتىلگەن دورىلارنى سوقۇپ تالقانلاپ ئەلگەكتىن ئۆتكۈزۈپ، سۇ بىلەن قاتتىقراق يۇغۇرۇپ گۈل يېغى ياكى كۈنجۈت يېغى بىلەن قولىنى مايلاپ تۇرۇپ يۇمىلاقلاپ سايدا قۇرۇتۇلىدۇ. ھەبەر نۇسخىدا ئادەتتە تاق ساندا (1، - 3، - 5، - 7) يېزىلىدۇ.

(3) قۇرس (تابىپت دورىلار): چوڭراق تۈگمە شەكىللىك دورا ياسالمىسى بولۇپ، تەييارلاش ئۇسۇلى ھەب بىلەن ئوخشاش.

بىلىم دورىلار ئېرىتمىسى بىلەن يۇغۇرۇپ تەييارلاپ سايىدا قۇرۇتۇلىدۇ.

(4) تالقان (سوفۇپ): يۇمشاق سوقۇلغان تالقان دورا. نۇسخىدىكى تەركىبىگە قاراپ ئومۇمىي دورا ئېغىرلىقىغا نىسبەتەن ئىككى ھەسسە مىقداردا قەنت ياكى ناۋات قوشۇلىدۇ.

(5) شەربەت: قەنت بىلەن قىيام قىلىنغان سۇيۇق دورا تەركىبىدىكى دورىلارنىڭ تاتلىقىنى ئەرەق تارتىش، چىلان ۋە قاينىتىش قاتارلىق ئۇسۇللار بىلەن چىقىرىپ 5 ~ 7 باراۋەر قەنت ياكى ناۋات قوشۇپ قىيام قىلىپ تەييارلىنىدۇ. دورىلار تەركىبىگە ۋە قىيامنىڭ قويۇق - سۇيۇقلۇقىغا قاراپ قايناق سۇ بىلەن تەڭشەپ (ئۈچ ھەسسە قايناق سۇ قوشۇپ) ئىچىشكە بېرىلىدۇ. قۇرۇق قاچىلاردا ئاغزى مەھكەم ساقلانمىسا بۇزۇلىدۇ. ئەگەر پاختىلاشقانلىقى مەلۇم بولسا بىر ئاز قەنت قوشۇپ قايتا قاينىتىلسا بولىدۇ. شەربەت سۈزۈك تەييارلىنىشى ئۈچۈن بىر دانە تۇخۇم ئېقى قوشۇلىدۇ. دەسلەپ يۈزىگە ئۆرلەپ چىققان كۆپۈكى سۈزۈپ تاشلىنىدۇ.

(6) قايناتما (مەتبۇخ): قاينىتىپ تەمى چىقىرىلغان دورا تۈرى. قايناتمىلار تەركىبىدىكى يىلتىز دورىلار چالا سوقۇلىدۇ. ئۇرۇق ۋە مېغىز دورىلار يۇمشاق سوقۇلىدۇ. مېۋە تۈرىدىكىلىرى (ئەينۇلا، قارىئۆرۈك، ئەنجۈر قاتارلىقلار) بىر قانچىغا پارچىلاپ تاشلانسا بولىدۇ. دورىلار پۈتۈن ئېغىرلىقىنىڭ 7 ~ 8 باراۋەرىدە قايناق سۇغا 6 ~ 8 سائەت چىلاپ (ئۈستى يېپىق ھالدا) قاينىتىپ 1/3، 1/2 قىسمى قالغاندا ماتا بىلەن سۈزۈپ سىقىپ تەييارلىنىدۇ. ئادەتتە قايناتمىلار بىر قېتىملىق ياكى بىر كۈنلۈك تەييارلىنىدۇ.

(7) چىلانما (نوقۇت): قايناق سۇغا چىلاپ تەمى چىقىرىلغان دورا تۈرى. قاينىتىشقا بولمايدىغان ياكى سوغۇق دورىلارنى،

مەسلەن: خىيارشەنبەر، تەمرى ھىندى قاتارلىقلارنى يېتەرلىك مىقداردا (دورا چۆككۈدەك قايناق سۇغا چىلاپ ئۈستىنى يېپىپ) تۆت سائەتتىن كېيىن پاكىز قوشۇق بىلەن مەھسۇب تەييارلاشقا تولۇق چىقىرىپ، مائا ئارقىلىق سۈزۈپ تەييارلىنىدۇ. ئادەتتە بىر قېتىملىق مىقداردا تەييارلىنىدۇ.

(8) ئەرەق: پار سۈيى شەكلىدە تەييارلانغان دورا تۈرى، بۇلارنىڭ ئۆزىنى يالغۇز ھالدا ياكى باشقا دورا تۈرلىرى بىلەن قوشۇپ ئىشلىتىلىدۇ. يۈرەك، مېڭە ۋە جىگەرگە تەسىر قىلغۇچى ۋە پۇراقلىق دورىلار نۇسخىلاردا كۆرسىتىلگەن مىقداردىكى سۇ بىلەن پار قازانغا سېلىپ، بەلگىلىك مىقداردا چىقىرىلىدۇ. بەزى كىتابلاردا ئەرەقنى گۈلاب دېگەن ئاتالغۇ بىلەنمۇ ئاتىلىدۇ. ئەمما بىزنىڭ بۇ كىتابىمىزدىكى گۈلاب دېگەن ئاتالغۇ قىزىلگۈلنىڭ ئەرەقىدىن ئىبارەتتۇر.

ئەرەقلەرنى تەييارلاشتا ئەرەق تارتىلىدىغان دورىنىڭ گۈللەش، چېچەكلەش پەسلى ئەڭ ياخشى ۋاقىت ھېسابلىنىدۇ. مەسلەن: پىدىمۇشكى ئەرەقى، كاسىنە ئەرەقى، قىزىلگۈل ئەرەقى ياز ۋە كۈز پەسىللىرىدە تەييارلاپ ساقلىنىدۇ. يېڭى، ياش، غولى بولمىغاندا قۇرۇق گۈللىرىنى 6 - 8 سائەت قايناق سۇغا چىلاپ قويۇق ئەرەق تارتىلىشىمۇ بولىدۇ.

(9) مۇراببا ۋە گۈلقەنتلەر: قەنت قىيامى بىلەن تەييارلانغان دورا تۈرى: مۇراببالار دورىلارنىڭ ئورتا ھالدا پىشقان ياكى ياخشى پىشقان پەسىللىرىدە تەييارلىنىدۇ. قۇرۇق دورىلاردىن تەييارلانغان مۇراببانىڭ داۋالىق ئۈنۈمى تۆۋەن بولىدۇ. ساقلاش ۋاقتى ئۇزۇنراق بولىدىغان مۇراببالار (ھېلىلە مۇرابباسى، زەنجىۋىل مۇرابباسى) نىڭ قىيامىنى ناھايىتى ئۈستۈن ئېلىپ قاتۇرۇلىدۇ. ئۇزۇن ساقلىمايدىغانلىرىنىڭ قىيامى ھەسەلدە قىلىنىدۇ. مەسلەن: ئەينۇلا، ئەنجۈر ۋە مۇراببالار. مۇراببالار قۇرۇق



قاجىلارغا ئېلىپ سوغۇق جايدا ساقلاندى. ئالغاندا قۇرۇق قوشۇقلار بىلەن ئېلىندى. ئۇنداق قىلمىغاندا ئاسانلا بۇزۇلۇپ كېتىدۇ. ئەگەر كۆكرىپ قېلىش ۋە غەيرىي پۇراق ۋە تەم پەيدا قىلسا، بىر ئاز قەنت بىلەن قايتا قىيام قىلىندۇ.

گۈل قەنتلەرمۇ دورا گۈل چېچەكلىرى ئېچىلغاندا تەييارلىنىدۇ. گۈل ياپراقلىرىنى تازىلاپ، ئاق قىسمىنى كېسىپ تاشلاپ يانچىپ، تۆت سەر يانچىلغان گۈلگە بىر چىڭ شېكەر ھېسابلاپ قىيام قىلىپ ياكى شۇنداقلا سوقۇلغان قەنت ياكى شېكەرنى ئارىلاشتۇرۇپ تەييارلىنىدۇ. سىرلانغان ساپال كوزا ياكى چىنە كوزىلارغا ئېلىپ، تومۇز ئاپتاپتا ئەڭ ئاز بولغاندا ئىككى ئاي مىقداردا قويۇپ پشۇرۇلىدۇ. قىزىلگۈل گۈل قەنتىنى ھەسەل بىلەنمۇ تەييارلىنىدۇ. بۇ ھەسەل گۈل قەنت دەپ ئاتىلىدۇ. باشقا گۈل قەنتلەر (پىننە، بىنەپشە ۋە ئانار گۈلى گۈل قەنتلىرى) قەنت بىلەنلا قىيام قىلىپ تەييارلىنىدۇ. شېكەرنى قىيام قىلماي ئارىلاشتۇرۇپ ياسىغان گۈل قەنتلەر ئاپتاپى گۈل قەنت دەپ ئاتىلىپ، داۋالاش ئۈنۈمى جەھەتتىن قىيام قىلىپ تەييارلىغان (ئاتەشى گۈل قەنت) لەردىن ئۈستۈن تۇرىدۇ. گۈل قەنت تەييارلاشتا تۆۋەندىكى بىر قانچە نۇقتىلارغا دىققەت قىلىنمىسا، دورا ئاسانلا بۇزۇلۇپ كېتىدۇ ۋە داۋالاش ئۈنۈمىگە تەسىر يېتىدۇ. گۈل قەنت تۈرىدىكى دورىلار تېبابەتتە كۆپ قوللىنىلىدىغان ھەم داۋا ھەم غىزالىق تەسىرگە ئىگە دورا تۈرلىرىدىن ئىبارەتتۇر:

(1) قىزىلگۈلنىڭ غوزىسىغا تېگىپ تۇرغان سېرىق قىسمى قىرىقىپ تاشلىنىشى ھەم گۈل ئوتتۇرىسىدىكى ئۇرۇقىدەك سېرىق نەرسىلەر قوشۇلۇپ قالماسلىقى كېرەك.

(2) ئانار گۈلىنى تەرگەندە قول بىلەن ئالماستىن، ياغاچ تىكەنلەرگە سانجىپ يىغىۋېلىش كېرەك (يەرگە تۆكۈلگەنلىرىنى).

(3) گۈلqەنتلەر ئاپتاپتا تۇرغاندا بىرىنچى قېتىم بىر ھەپتىدىن كېيىن، كېيىنچە 2 ~ 3 كۈندە بىر قېتىم باغچا قوشۇپ بىلەن ئاستىن - ئۈستۈن ئارىلاشتۇرۇپ تۇرۇش لازىم. ئەمما تومۇر نەرسىلەر بىلەن قوچۇشقا بولمايدۇ (سىرلانغان مەدەنىي تاپاقچە بولسا بولىدۇ) گۈلqەنتى بۇزۇپ قويدۇ. ساقلىغاندىن تومۇر قاچىلارغا ئالماسلىق لازىم.

(4) تەييار بولغان گۈلqەنتلەر ئۆز رەڭگىدە بولسا بۇ تەلەپكە لايىق تەييار بولغانلىقىدۇر. مەسىلەن: قىزىلگۈل گۈلqەنتى سۈزۈك قىزىل رەڭدە، بىنەپشە گۈلqەنتى مایسا رەڭدە بولىدۇ. (10) دەملەنمە (كاشكاپ): ئاز مىقداردىكى بىر قېتىملىق دورىنى چەينەككە نەرسىلەردە دەملەپ بىر ئاز قەنت، شېكەر بىلەن تەم كىرگۈزۈپ بېرىلىدىغان دورا تۈرى.

يۇقىرىقىلاردىن باشقا، يەنە ئۇيغۇر تېبابىتىدە ھەر خىل مەدەنىلەر مەخسۇس ئۇسۇللار بىلەن كۆشتە قىلىنىپ دورىغا ئىشلىتىلىدۇ (قوشۇمچە كۆشتىلەر ماۋزۇسىغا قاراڭ). ھايۋانلار (ئىت، كالا ۋە ئېشەك) نىڭ ئوت خالىتىسى ئۈچەي ۋە مەيدىسى قاتارلىقلارنىڭ ئىچكى ئەزالىرىدا پەيدا بولىدىغان تاشقا ئوخشاش بىر خىل ماددا، يەنى فازەھەر ھايۋانلارنى تېز قۇتقۇزىدىغان ۋە زەھەر قايتۇرىدىغان دورا سۈپىتىدە قوللىنىدۇ.

## 2. باشقا داۋالاش ئۇسۇللىرى

تېبابەتتە ماددىنى پىشۇرۇش، ھەيدەپ چىقىرىش ۋە ئېغىزدىن دورا بېرىشتىن باشقا، يەنە تۆۋەندىكى بىرقانچە چارىلەر بار. بۇلارنى كۆرسىتىپ ئۆتۈلگەن تەدبىرلەر بىلەن قوشۇپ ياكى مۇستەقىل قوللىنىش مۇمكىن.

1) پۇراتقۇچى دورىلار (شەمۇم) — ئۆتكۈر پۇراق چىقىرىپ تۇرىدىغان دورا تۈرلىرىنى پۇرىتىش بىلەن تەسىر كۆرسىتىش ئۈسۈلى بولۇپ، سۇيۇقلۇق دورا تۈرلىرىنى پۇرىتىشنى «لەخلەخە»، قۇرۇق (تالقانداك سوقۇلغان) دورىلارنى بۇرۇن ئىچىگە تارتقۇزۇپ مېڭىدە غىدىقلىنىش، چۈشكۈرۈش پەيدا قىلىش ئۈسۈلى «سۇئۇت» دەپ ئېيتىلىدۇ.

2) نۆپۈخ: يۇمشاق سوقۇلغان دورىلارنى بوشلۇق ئەزالارغا (بۇرۇن، تاماق، ئېغىزلارغا) پۈركۈش ئۈسۈلى بولۇپ، چىش تۈۋىگە دورا بېسىشنى «سۇنۇن»، جاراھەت (يارا) ئۈستىگە دورا سېپىشنى «زۆرۈر» دەپ ئاتايدۇ.

3) ئىنكباب: دورىلارنىڭ قاينىتىپ چىقىرىلغان ھورىغا پۈتۈن بەدەننى ياكى بىرەر ئەزانى (مەسىلەن: قۇلاقنى) ئوراپ تۇرۇپ تۇتۇش ئارقىلىق ھورلاندۇرۇپ تەرلىتىش ئۈسۈلى.

4) كىماد: ئىسسىق ئۆتكۈزۈش (قۇرۇق ئىسسىق ئۆتكۈزۈش).

5) تەمرىخ: نەم دورا تۈرلىرىنى بەدەنگە قويۇپ تەسىر كۆرسىتىش، ياغلارنى سۈركەپ تەسىر كۆرسىتىش بولسا «تەرھىن» دەپ ئاتىلىدۇ.

6) پىلتە: قۇرۇق تالقان، مەلھەم، ياغ ياكى سۇيۇق دورىلارنى پىلتىدەك بىر نەرسىگە يۇقتۇرۇپ بوشلۇق ئەزالار (بۇرۇن، قۇلاق، سوك، سۈيدۈك يولى) جاراھەتنىڭ ئېچىلىپ قالغان تۆشۈكىگە سېلىش.

7) ھومۇل: چوڭراق ھەجىمىدىكى پىلتە ياكى لاتىدەك نەرسىلەرنى نەم دورىلارغا مۇلاپ يالىيماقۇ ئاغزىغا، چوڭ يارا ئىچىگە تىقىپ قويۇش (ئاياللار جىنسىي يولغا قويۇلىدىغىنى — پەرزىجە دېيىلىدۇ).

8) مەلھەم، قويۇق ھالدىكى ماي دورا شەكلى. سۇيۇق ياغدەك بولغىنى رەۋغەن دېيىلىدۇ.

9) زىمات: ھەر خىل مۇرەككەپ دورا تۈرلىرىنى بەدەنگە بىر مەزگىل قويۇپ تەسىر كۆرسىتىش.

10) نىلا: قاتتىق دورا تۈرلىرىنى، (مەسىلەن: بۇزۇتقا، جويۇن، موزا قاتارلىقلارنى) سۇيۇق دورا ياكى سۇ بىلەن تاشقا سۈركەپ ئەزاغا (بەدەنگە) چېپىش بىلەن تەسىر كۆرسىتىش.

11) پاشۇيە: مۇرەككەپ دورىلارنىڭ تەمىنى چىقىرىپ ئىلماق ھالدا تېزدىن ئاستىنقى قىسمىنى چايقاش، (تېزدىن تۆۋەنگە قاراپ قويۇش) بۇنىڭدا كۆپىنچە بەك قىزىتمىلىق تەپلىردە ھارارەتنى يەسەيتىش ۋە باش ئاغرىشىنى توختىتىش تەدبىرى سۈپىتىدە قوللىنىدۇ. بۇ ئۇسۇلنى قوللانغاندا كېسەلنىڭ ئالدىغا پەردە تارتىپ قويۇش، باشنى ئۈستۈنرەك قويۇپ ئىشلەش كېرەك. بۇنداق قىلمىغاندا باش بىردىنلا قېيىپ كۆڭلى ئايىنىشلار پەيدا بولۇشى مۇمكىن.

12) ئابىزەن: تەمى چىقىرىلغان دورا سۈيىدە بەلدىن ئاستىنقى قىسمىنى چىلاپ ئولتۇرغۇزۇش.

13) بوخۇر: دورىلارنى كۆيدۈرۈپ ئىسنى بۇرنىغا ماڭدۇرۇش ياكى مەلۇم بىر ئەزانى ئىسلاش (بوۋاسىر كېسىلىدە بوۋاسىر ئۆسۈكچىسىگە ئىس بىلەن تەسىر كۆرسىتىلىدۇ).

14) مېڭىنىڭ زەربىگە ئۇچرىشى (ئۇرۇلۇش، يىقىلىش) سەۋەبلىك كېسەل ھوشسىزلانغاندا ياكى تۇتقاق كېسەل ۋە ئېغىر كۆڭۈل ئىلىشىش كېسەللىكلىرىدە قۇلاق ئارقىسى، گەجگە ۋە بۇرۇن تۈكلىرىنى يۇلۇش (موچىنلاش) بىلەن كېسەلنى ھوشىغا كەلتۈرۈلىدۇ.

### 3. دورا بىلەن زەھەرلىنىش ۋە ئۇنىڭغا قارشى چارىلەر


كۆرگەنلا دورىنى ئېغىزغا سېلىپ كۆرمەسلىك، گۇمانلىق



دورلارنى ئىستېمال قىلماسلىق لازىم. زەھەرلىك نەرسىلەر (مەيلى تاماق ياكى دورا بولمىسۇن) كۆيدۈرۈش، ئېچىشتۈرۈش ۋە باشنى ئايلاندۇرۇش قاتارلىق بەلگىلەرنى بېرىدۇ. (زەھەرلىنىش ۋە ئۈنىڭغا قارشى چارىلەر ماۋزۇسىغا قارالسۇن). زەھەرلىك دورىلارنىڭ ئۆزىگە خاس ئالامەتلىرىمۇ بولىدۇ. زەھەرلەنگۈچى ئېغىر ھالدا قۇسۇپ ياتسا ۋە ئاغزىدىن پۇراق چىقىپ تۇرسا، دەرھال تەدبىر قوللىنىش كېرەك. ئۇيغۇر تېبابىتىدە كۆپ ئىشلىتىلىدىغان دورىلار ئىچىدە تۆۋەندىكىلىرى زەھەرلىك دورىلاردۇر:

پەرىپىيۇن، ئەپپيۇن، زەڭگەر، ئاق پارپى، بېلىق ئۆتى، كىلە ئۆتى، قاپلان ئۆتى، ئاق - قارا خەرىپەق، زەرنىخ ۋە باشقىلار.  
چارە: زەھەرلەنگەنلىكى ئېنىقلانغاندىن كېيىن دەرھال قەي قىلدۇرۇلىدۇ.

قەي قىلدۇرۇش ئۇسۇلى: توخۇ يېيىنى گالغا تىقىپ ئۆزلۈكىدىن قەي قىلدۇرۇش ياكى كۈنجۈت يېغى بىلەن كۆپ مىقداردا ئىلمان سۈنى ئىچكۈزۈپ قەي قىلدۇرۇش لازىم. ئەگەر كۈنجۈت يېغى ئورنىدا زەيتۇن يېغى بولسا ناھايىتى ياخشى. ئەنجۈر ئۇرۇقىنى كالا يېغى بىلەن قاينىتىپ ئىچىرىلسە دەرھال قۇسىدۇ. ئەگەر زەھەرلىك ماددا قەي بىلەن چىقىپ كەتمىسە تەرىياك ۋە مەسرىدەتۈسدەك زەھەر قايتۇرغۇچى دورىلارنى بېرىش لازىم. زەھەرلەنگۈچىگە كۆپلەپ سۈت بېرىش كېرەك. ياكى كالا سۈتى، مەسكە مېيى بەرسىمۇ بولىدۇ. تىنچ ياتقۇزۇپ كىيىملىرىگە خۇش پۇراق نەرسىلەرنى چېچىش ۋە مېڭىنى تازىلاش ئۈچۈن چۈشكۈرتكۈچ دورىلارنى پۇرىتىش لازىم. ئايلىنىپ كېتىدىغان ئەھۋاللار كۆرۈلسە، قول - پۇتلارنى ئوۋۇلاش بىلەن ئالامەتلىرىڭ قاراپ چارە قىلىش كېرەك.



#### 4 - پەسىل بوۋاقلارنى داۋالاش

يېڭى تۇغۇلغان بوۋاقلار كېسىلىنىڭ سەۋەبلىرى ئۇلارنىڭ تىنى ئالاھىدىلىكلىرىگە ئاساسەن ئومۇمەن سەپىرا، بەلغەم ۋە سەۋەبلىك پارلىرىدىن ئىبارەت بولىدۇ. بوۋاقلار ئاغرىپ قالغاندا كۆرۈلىدىغان بەلگىلەر تۆۋەندىكى بىر قانچە تۈردىن يىراقلاشمايدۇ.

1) گەجگە (بويۇن) قىسمى قاتىدۇ، چىرايى سارغىيىپ ۋارقىراپ يىغلايدۇ.

چارسى: ئانىسى يەللىك نەرسىلەردىن پەرھىز قىلىشى لازىم. سەبىرە، قۇندۇز قەھرى، زىرىلەرنى قوشۇپ يۇمشاق سوقۇپ، ئانا سۈتىدە ئېزىپ ئىچكۈزۈش كېرەك.

2) ئايلىنىپ كېتىپ كۆز قارىچۇقلىرى ئارقىغا تارتىلىپ كېتىپ ھوشسىزلىنىدۇ.

چارسى: مارجانىنى بىر ئاز قىزىتىپ ئىككى قاش ئوتتۇرىسىغا يېقىش بىلەن بالا ھوشىغا كېلىدۇ. ئاندىن كېيىن كېسىلىگە قاراپ چارە قىلىش لازىم.

3) چۆچۈيدۇ. بۇ مېڭىدە ياللۇغلىنىش يۈز بەرگەنلىك نەتىجىسى بولۇپ، مۇسائىلە، زەپەر ۋە قەنتلەرنى قوشۇپ كۆيدۈرۈپ، چىققان ئىسسىق بۇرۇنغا تۇتۇش بىلەن ساقىيىپ كېتىدۇ.

4) بالىنىڭ چىرايى سارغىيىپ ئۈسسۈزلۈك كۆپ بولسا، ھۆل قاپاقنىڭ پوستى، پەتەنگان ئۇرۇقى، سېمىز ئوت كۆكىنى سوقۇپ باشقا چېپىش لازىم ياكى يۇمىغاقسۈتنىڭ سۈيىنى گۈل يېغىغا قوشۇپ پېشانىسىگە چېپىش كېرەك.

بالىنىڭ كۆزى ئاغرىپ قالسا ياغاق ۋە زىرىنى سوقۇپ ئارىلاشتۇرۇپ، بىر ئاز نەم قىلىپ قىز بالا ئېمىۋاتقان ئايالىنىڭ

سۈتى بىلەن يۇغۇرۇپ، ياخشىغا سۇۋاپ كۆز ئۈستىگە قويۇش لازىم.

بوۋاقلارنىڭ قۇلقى ئاغرىپ قالسا دائىم قۇلقىنى ياستۇققا سۈركەيدۇ، تولا يىغلايدۇ، مۇنداق ۋاقىتلاردا ھەسەل بىلەن بادام يېغىنى ئارىلاشتۇرۇپ، پىلتە ياساپ قۇلاق ئىچىگە تىقىپ قويۇش لازىم.

بالىلارنىڭ چىشى چىقىش ۋاقىتلىرىدا ئېغىز ئىچىنى بادام يېغى، توخۇ يېغى، ئىلىكلەر بىلەن ياغلاپ تۇرۇش لازىم.

## 5 - پەسىل كېسەللەر تامىقى

كېسەللەرگە بېرىلىدىغان غىزا ئاغرىق ئۈچۈن ئوزۇق بولۇشتىن تاشقىرى، مەلۇم داۋالىق (شىپالىق) ئۈنۈمگە ئىگە بولۇشى، كېسەللىك سەۋەبچىسى بولغان ماددىنى كۆپەيتىدىغان ياكى قوزغىتىدىغان بولماسلىقى كېرەك (بۇ ھەقتە مۇناسىۋەتلىك كېسەللەر بابىدا ئايرىم توختىلىمىز). تۆۋەندە تېبابەتتە كۆپرەك قوللىنىدىغان تاماق تۈرلىرىنى كۆرسىتىپ ئۆتىمىز:

(1) قىيما شورپا:

كېسەلنىڭ ئەھۋالىغا قاراپ ياش مال گۆشىنى ئۇششاق توغراپ، سۇ ۋە تەم كىرگۈزۈش ئۈچۈن تۇز سېلىپ ئوبدان پىشۇرۇپ تەييارلىنىدۇ. كۆكتاتلاردىن يېتەرلىك مىقداردا پالەك قوشۇلسىمۇ بولىدۇ. سەپرا ئارتۇق بولغان چاغلاردا ۋە قىزىتمىلىق چاغلاردا شورپا بېرىشكە بولمايدۇ. شورپا بەدىنى ئاجىز كىشىلەرگە ۋە ماغدۇرسىزلىقتىن بولغان كېسەللەر ئۈچۈن ياخشى.

(2) ئارپا سۈيى (ماۋۇششېئىر)

قىزىتمىلىق كېسەللەر ئۈچۈن ئوزۇق بولىدىغان ۋە شىپالىق ئۈنۈمى بار تاماقدۇر.

تەييارلاش ئۇسۇلى: ئالدى بىلدىن ئارپىنى شاكىلىدىن ئايرىش (مۇقەششەر) كېرەك. يەنى، يېتەرلىك سۇ بىلدىن بىر ئاز قايناتا، ئارپا شاكىلىدىن ئاجرايدۇ. بۇ خىل ئارپىنىڭ ئېغىرلىقى بىلەن تۆت باراۋەر سۇ قۇيۇپ كوچا ئاش پىشۇرغاندەك پىشۇرۇپ سۈرۈك سۈيى بېرىلىدۇ. ئەگەر كېسەلدە ئىچ سۈرۈش ھادىسىسى بولسا، ئالدى بىلەن ئاقلانغان ئارپىنى تۆمۈر قازاندا بىر ئاز قورۇۋېتىپ پىشۇرۇش لازىم.

كېسەلدە يۆتەل، زۇكام ياكى قۇرۇقلۇق ئالامەتلىرى بولسا، ئارپىغا چىلان، سەرپىستان قوشۇپ قاينىتىلىدۇ. سۈزۈپ بىر ئاز شېكەر سېلىپ بېرىلىدۇ. ئارپا سۈيى بىلەن سىركە تىجىۋىل قوشۇپ بەرمەسلىك لازىم. چۈنكى سىركە بىلەن ئارپا بىرلەشسە، مەيدىنىڭ ھەزىم قىلىش قۇۋۋىتىنى بۇزۇپ قويدۇ. قىزىتمىلىق كېسەللىكلەردىن كېيىن ئارپا سۈيىگە گۆش سېلىپ پىشۇرۇپ بېرىلسە، كېسەلنىڭ ئاسان ماغدۇرغا كېلىشىگە ياردەم بېرىدۇ. ئەمما قىزىتمىلىق ھاللاردا گۆش بېرىشكە بولمايدۇ.

3 ھەرسە: كىچىك قۇشلارنىڭ، مەسىلەن: قۇشقاچ، تۇرۇلغا قاتارلىقلارنىڭ گۆشىنى پۇرچاق قوشۇپ سۇدا پىشۇرۇپ سۈيىگە سىركە، يۇمغاقسۈت قوشۇپ تەييارلىنىدىغان تاماق ھەرقانداق كېسەللەرگە مۇۋاپىق غىزا ھېسابلىنىدۇ.

4 زىرباج: قىيما شورپىغا ئۈزۈم، ئۆرۈك، چىلان، ئەينۇلا قاتارلىق قۇرۇق مېۋىلەر ۋە شاپتۇل قېقى قوشۇپ (بىر ئاز زەپەر ۋە يېتەرلىك مىقداردا زىرە قوشۇش لازىم) قاينىتىپ، سىركە قۇيۇپ سۈيىنى ئىچىشكە بېرىلىدۇ.

5 گۆش سۈيى (مائۇللەھمى) ئېغىر كېسەللەر ئۈچۈن ئەڭ مۇۋاپىق ئوزۇق بولۇپ پۈتۈنلەي بەدەنگە سىڭىپ كېتىشى مۇمكىن. تەييارلاش ئۇسۇلى (ئۆپكە سىلى) ۋە «جۈدەتكۈچى قىزىتما» بايانىدا تەپسىلىي سۆزلىنىدۇ.



## XIV ماقالە . ساقلىقنى ساقلاش ۋە كېسەلنىڭ ئالدىنى ئېلىش

بەدەن سالامەتلىكىنى ساقلاش ۋە كېسەلدىن ساقلىنىش چارە تەدبىرلىرى زۆرۈر سەۋەبلەر دېگەن ماقالىدا تەپسىلىي سۆزلەنگەن. تۆۋەندە بۇنىڭ يەنە ئايرىم قىسىملىرى سۆزلىنىدۇ.

### 1 - پەسىل جىسمانىي ھەرىكەت

ھەرىكەت — جىسمانىي ۋە روھىي (نەپسانىي) بولىدۇ. جىسمانىي ھەرىكەت ئادەم سالامەتلىكى، جۈملىدىن كېسەلدىن ساقلىنىش ئۈچۈن ناھايىتى مۇھىم. چۈنكى جىسمانىي ھەرىكەت جۈملىدىن ئەمگەك بەدەنگە ئىسسىقلىق بېرىدۇ. نەپەسنى تېزلىتىدۇ. بۇنىڭ بىلەن تەبىئىي ئىسسىقلىقنى قوزغايدۇ. بەدەندىكى ئوزۇقلۇقلارنى تەڭ تارقىتىپ، يىغىلغان كېرەكسىز ماددىلارنى نەپەس، تەر ئارقىلىق بەدەن سىرتىغا ھەيدەيدۇ. ئۇنىڭدىن باشقا، مۇۋاپىق بولغان جىسمانىي ھەرىكەت گۆش، پەي ۋە بوغۇملارنى چىڭىتىپ، بەدەننىڭ تاشقى سەۋەبلەر (تەسىراتلار) بىلەن كېسەللىنىشىنى توسىدۇ. ئەگەر جىسمانىي ھەرىكەت مۇۋاپىق بولمىغاندا، (ھەددىدىن ئارتۇق بولۇپ كەتكەندە) ياكى پەقەت ھەرىكەت قىلمىغاندا، ئەكسىچە بەدەن ئاجىزلىشىپ، ھەر خىل كېسەللىكلەر بىلەن ئاسانلا ئاغرىپ قالىدۇ.

## 2 - پەسىل روھىي ھەرىكەت

بۇ روھىي پائالىيەتتىن ئىبارەت يولۇپ، ساقلىقنى ساقلاش جەھەتتە ئوزۇقلىنىش ۋە جىسمانىي ھەرىكەتتىنمۇ يۇقىرى تۇرىدۇ. مەسىلەن:

(1) خۇشلۇق: خۇشلۇق يۈرەك ھەرىكىتىنى تېزلەشتۈرۈپ، تومۇرلاردىكى قاننى ھەرىكەتلەندۈرۈپ، ئوزۇقنىڭ بەدەنگە ياخشى سىڭىشىنى كۈچلەندۈرۈپ، كىشىلەرنىڭ رەڭگىروھىنى قىزىل، بەدەننى ساغلام قىلىدۇ. ئەكسىچە خاپىچىلىق سالامەتلىككە، جۈملىدىن ئوزۇقلۇقنىڭ سىڭىشىگە ناچار تەسىر كۆرسىتىدۇ. خۇشلۇقنىڭ ئۆز ئىتىدالىدا بولغىنى ياخشى. ھەددىدىن ئارتۇق خۇشلۇق يۈرەك ھەرىكىتىنى بىردىنلا توختىتىپ قويۇش بىلەن ئۆلۈمگە ئېلىپ بېرىشى مۇمكىن.

(2) غەزەپلىنىش: غەزەپ سەپرا خىلىتىنى قوزغايدۇ. تەبىئىي قۇۋۋەتنى قالايمىقانلاشتۇرۇپ بەدەننى ئاجىزلىتىدۇ. قورقۇنچ بىلەن تەبىئىي كۈچ بەدەننىڭ سىرتقى قاتلىمىدىن ئىچىگە يۆتكىلىپ، يۈرەك ئاجىزلىشىپ كېسەلگە قارشى كۈچ تۆۋەنلەيدۇ.

## 3 - پەسىل ھامىلىدار ئاياللار ۋە قېرى كىشىلەرنىڭ

### ساقلىقنى ساقلاش تەدبىرلىرى

ھامىلىدار ئاياللار قان ئالدۇرۇش، ھىجامەت قىلدۇرۇش، سۈرگە دورىسى ئىچىش، قەي قىلدۇرغۇچى دورىلارنى ئىچىشتىن ساقلىنىش لازىم. تېۋىپ ھامىلىدار ئايالغا دورا بېرىشتە كۆپ ئېھتىيات قىلىشى كېرەك. ئېغىر نەرسىلەرنى كۆتەرمەسلىك، قاتتىق ۋارقىراش، خاپا بولۇشتىن ساقلىنىشى، ئارىلاپ سىركەنجىۋىل، گۈلقەنت، ھەسەل ئىستېمال قىلىپ تۇرۇشى

كېرەك.

قېرى كىشىلەرنىڭ مىزاجى ئادەتتە قۇرۇق سوغۇق بولىدۇ. شۇڭا بۇلارغا كۆرۈلىدىغان تەدبىرلەردە ئۇنىڭغا دىققەت قىلىش (ھۆل ئىسسىقلىق قىلىش) لازىم. ھۆل ئىسسىق مايلا بىلەن ياغلىنىپ تۇرۇش، مۇنچىغا چۈشۈپ تۇرۇش كېرەك. تاماقلارمۇ ھۆل ئىسسىق بولۇپ، ئاز - ئازدىن كۈنىگە بىرقانچە قېتىم بېرىلىشى لازىم. ئەمما بەك ئىسسىقلىق قىلماسلىق لازىم. ھەزىم قىلىنىشى ناچار، سەۋدا ماددىسىنى تۇغدۇرىدىغان غىزالاردىن يەرھىز قىلىش ۋە يېتەرلىك دەم ئېلىش كېرەك. توپا - چالڭ، بەك ئىسسىق ۋە سوغۇق ھاۋادىن ساقلىنىش لازىم. قېرىلاردا ھەر خىل كېسەللەرگە قارشى قۇۋۋەتنى ئاشۇرىدۇ.

ئىككىنچى قىسىم كېسەللىكلەر ۋە  
ئۇلارنى داۋالاش

## I ماقالە . باش ۋە مېڭە كېسەللىكلىرى

### 1 - پەسىل باش ئاغرىقى (سەدائى)

#### ئاددىي باش ئاغرىقى (سەدائى ساددە)

ئاددىي باش ئاغرىقى مېڭىنىڭ ئۆز جىسمىدىكى كېسەللىك بولماي، بەلكى ھارارەتلىك كېسەللەر، مەسىلەن: كېزىكلەر، قىزىل، چېچەك، نۇقرەس (كىچىك بوغۇملار ئاغرىقى) ۋە بۆرەكتىكى زەرەلەننىشلەرنىڭ باشلىنىشىدا باش ئاغرىدۇ ياكى شاراب (ھاراق)، كاۋاپلارنى كۆپ ئىستېمال قىلىشتىن ۋە كۆپ جىنسىي ئالاقىدىنمۇ باش ئاغرىقى كېلىپچىقىدۇ. قاتتىق غەزەپلىنىش، چاڭ - توزاڭلىق جايلاردا ۋە گۈڭگۈرت كانلىرىدا ئىشلەشمۇ باش ئاغرىقىغا سەۋەبچى بولىدۇ.

داۋاسى: سەۋەبلىرىنى يوقىتىش بىلەن ئالامەتلىرىگە قاراپ تەدبىر قوللىنىش لازىم.

ئەسەبىي (نېرۋىلىك) باش ئاغرىقى (سەدائى ئەسەبىي) سەۋەبى: ئەسەبلەرنىڭ مىزاجى سۇۋۇپ كەتكەنلىكتىن، شۇنىڭدەك بەدەننىڭ ئومۇمىي مىزاجىمۇ سوغۇقلىق تەرىپىدە بولغانلىقتىن كېلىپچىقىدۇ. بەزىدە بىردىنلا كۆپ مىقداردا مۇزدەك سوغۇق سۇ ئىچىش، سوغۇق سۇغا چۈشۈش ياكى سوغۇق ھاۋادا باش ئوچۇق قېلىش بۇ خىل باش ئاغرىقىغا سەۋەبچى بولىدۇ. ئاتشەك (سېغىلىس) كېسىلى قاننى بۇزۇش بىلەن ئەسەبلەرگە تەسىر يېتىپ، ئەسەبىي باش ئاغرىقىغا دۇچار قىلىدۇ.

ئالامەنلىرى: باش ئاغرىقى قاش ۋە يېشىل تېرىسىنى  
ھەرىكەتلەندۈرگەندە كۈچىيىدۇ. باشنىڭ تېز ۋە جاجلىرىنى  
باسقاندىمۇ ئاغرىق سېزىلىدۇ. پېشانىنى تونۇپ تۇرغىنىدە  
ئىسسىق سېزىلىدۇ.

داۋاسى: 1) قارىچاي ياكى ئاق چاي بىر مىسقال، قوزاقدارچىن  
بىر مىسقال، ئۈستقۇددۇس بىر مىسقال، لاچىن دانە بىر مىسقال،  
قەھۋە (كوفېئىن) ئۈچ مىسقال، ئۇلارنى سوقۇپ قاينىتىپ ناۋات  
سېلىپ ئىچىشكە بېرىلىدۇ. ھېلىلە مۇرابباسىدىن ئىككى دانىنى  
گاۋزىيان ئەرقىدىن تۆت مىسقال بىلەن بېرىلىدۇ. يېشىل  
ئىترىقىل كەبىر (1 - نۇسخا)نى ئەرقى گاۋزىيان بىلەن بىللە  
يېيىشكە بېرىلىدۇ.

2) خېمىرى گاۋزىيان (32 - نۇسخا) دىن ئۈچ مىسقالنى  
ئەرقى گاۋزىيان بىلەن بېرىلىدۇ.

3) ئاق سەندەلىنى گۈلابتا تاشقا سۈرۈپ پېشانىسىغا چاپىدۇ.  
ئەگەر ئىسسىقتىن بولسا، پېشانىسىگە سىرگە چاپىدۇ  
(قىزىتمىسى بولۇپ يۈز - بولۇپ يۈز - كۆزلىرى قىزارغان  
بولسا).

### قاندىن بولغان باش ئاغرىقى (سەدائى دەمەۋى)

سەۋەبى: باشنىڭ كۆك تومۇرلىرىدىكى قاننىڭ كۆپىيىشىدىن  
كېلىپچىقىدۇ. مۇنداق باش ئاغرىقى سەدائى دەمەۋى چەرىد  
دەپىلىدۇ. شۇنىڭدەك باشنىڭ قىزىل تومۇرلىرىدىكى قاننىڭ  
كۆپىيىشىدىن كېلىپچىقىدۇ. بۇنداق باش ئاغرىقى سەدائى دەمەۋى  
شىريانى دەپىلىدۇ.

يەنە يۈرەكتىكى قان مىقدارىنىڭ زىيادە بولۇشى تۈپەيلىدىن  
قاننىڭ يۇقىرىقىدەك قان تومۇرلاردا تولۇپ كېتىشى بىلەن قاندا  
خىلىتلارنىڭ مىقدارى ئېشىپ، مېڭە ساھەسىگە توپلىشىپ



مېڭىنى سىقىپ قويۇش بىلەن باش ئاغرىش كېلىپچىقىدۇ. ئاياللاردا ھەيزنىڭ ۋاقىتىدىن بۇرۇن توختاپ قېلىشى، راھەتپەرەسلىك ۋە قۇۋۋەتلىك تاماقلارنى كۆپ ئىستېمال قىلىپ ھەرىكەت، ئەمگەك قىلماسلىق بىلەن قاندىن بولغان باش ئاغرىقى كېلىپچىقىدۇ.

ئالامەتلىرى: باش ئىسسىق، ئېغىر بولىدۇ. پېشانە قىسمىنى تۈتۈپ كۆرگەندە قىزىق سېزىلىدۇ. يۈزى ۋە كۆزنىڭ ئىچىمۇ قىزارغان بولىدۇ. تومۇر تېز ۋە كېچىككەن، سۈيدۈك قىزىل قان رەڭگىدە كېلىدۇ. ئېغىز ئىچى تاتلىق، ئاۋازى پۈتكەن بولۇپ، تەشئالىق ئانچە كۆپ بولمايدۇ.

داۋاسى: (1) شەرۋەت بىنەپشە (2 - نۇسخا) كۈنىگە ئۈچ قېتىم، ھەر قېتىمدا 10 مىسقالدىن ئىچىشكە بېرىلىدۇ.

(2) تۆۋەندىكى نۇسخىدىكى دورىلار بىلەن پاشۇيە قىلىنىدۇ: نۇسخا: بۇغداي كېپىكى، ئارپا ئۇنى، توققۇز مىسقالدىن، تۈز بىر سەر 10 جىڭ سۇ بىلەن قاينىتىپ، ئىلمان ھالەتكە كەلگەندە تاكى كېسەلنىڭ كۆڭلى ئاينىغانغا قەدەر پۈتىنىڭ تېز ئاستى قىسمى يۇيۇلىدۇ.


(3) ئىترىفىل كەبىر (1 - نۇسخا) ئۈچ مىسقالدىن بېرىلىدۇ.

(4) تامىقىغا چۈجە شورپىسى بېرىلىدۇ.

سەپرادىن بولغان باش ئاغرىقى (سەدەئى سەپراۋى)

سەۋەبى: (1) جىگەرنىڭ ھەزىم قىلىش قۇۋۋىتى ناچارلىقىدىن كەيمۇسنىڭ ھاسىل بولۇشى غەيرىي تەبىئىي بولۇپ، مەيدە ئىچىدە غەيرىي تەبىئىي سەپرا توپىلىشىپ قالىدۇ. بۇ باشنىڭ قاتتىق ئاغرىشىنى كەلتۈرىدۇ.

ئالامەتلىرى: رەڭگى ۋە كۆز ئىچى سېرىق، تەشئالىق كۆپ بولۇپ، بېشى تۇتقاقلىق ئاغرىيدۇ. سوغۇق نەرسىلەرنى ئىستېمال قىلغاندا ياكى سوغۇق ھاۋاغا چىققاندا ئاغرىق پەسىيىپ قالىدۇ. قەي قىلسا ئاچچىق سېرىق سەپرا قۇسىدۇ. ئىچى سۈرسىمۇ



سەپرا بىللە كېلىدۇ. بۇ خىل سەپرالىق خىيالىلارنىڭ سىرتقا چىقىشى بىلەن باش ئاغرىشى ساقىيىپ قالىدۇ. داۋالاش: 1) باشنىڭ ھارارىتىنى تۆۋەنلەشتۈرگۈچى تۆۋەندىكى تەدبىرلەرنىڭ بىرى قوللىنىلىدۇ:

(1) سوغۇق سۇ قويۇلىدۇ. قاپاق، تەرخەمەكلەرنىڭ ھۆل تىرىپلىرى باشقا قويۇلىدۇ. قاپاق، خاڭگالارنىڭ ھۆل تىرىپلىرى باشقا قويۇلىدۇ. (2) ئاق سەندەلنى گۈلابتا تاشقا سۈرۈپ پېشانە ۋە باشقا سۈركىلىدۇ. (3) كاپۇرنى گۈلابتا ئېرىتىپ باشقا سۈركەيدۇ. (4) يۇمىغاقسۈتنى سوقۇپ نەم ھالىتىدە باشقا چىپىلىدۇ. (5) ئۈزۈم سىركىسى بىلەن باش نەملىنىدۇ. (6) قاپاق مېغىزىنىڭ يېغىنى پېشانغا سۈركەيدۇ.

(2) ئۇسسۇزلۇققا لىمون شەرىبىتى، ئەينۇلا شەرىبىتى ياكى ئانار شەرىبىتىدىن بىرى بېرىلىدۇ.

(3) مەيدە زەئىپ بولسا جاۋارش ئامىلە (3 - نۇسخا) بېرىلىدۇ.

(4) تۆۋەندىكى نۇسخىدىكى پاشۇيە قىلىنىدۇ.

نۇسخا: گۈلبىنەپشە، نېلۇپەر، ھەمىشباھار گۈلى ئۈچ مىسقالدىن، تۇز ئۈچ مىسقال. بۇغداي كېپىكى، قاپاق پوستى 15 مىسقالدىن يېتەرلىك مىقداردا سۇ بىلەن قاينىتىپ، داسقا قويۇپ قول - پۇتلارنى چىلاپ يۇيىدۇ.

(5) مۇنۇ نۇسخىدىكى كاشكاپ چاي ئورنىدا دەملەپ بېرىلىدۇ. نۇسخا: گۈلبىنەپشە، نېلۇپەر، ئۈسۈڭ ئۇرۇقى، يۇمىغاقسۈت ئۇرۇقى ھەربىرى ئۈچ مىسقالدىن، ئەينۇلا بەش دانە، چىلان يەتتە دانە، كاسنە ئۇرۇقى ئىككى مىسقال.

باشنىڭ يېرىمى ئاغرىش (شەققە)

سەۋەبى: 1) ئاياللاردا ۋاقتىدىن بۇرۇن ھەيزنىڭ توختاپ



قېلىشى، 2) مېڭىگە قۇرۇقلۇق يېتىپ قېلىش، 3) بۆرەكنىڭ سۇسلىشىپ قېلىشى 4) مەيدىنىڭ ھەزىم قىلىش بۇزۇلۇپ، بۇخاراتلارنىڭ مېڭە تەرەپكە كۆتۈرۈلۈشى، 5) جىنسىي ئالاقىنىڭ كۆپ بولۇشى.

ئالامەتلىرى: باشنىڭ يېرىمى ئاغرىيدۇ. ئاغرىش كۈنچىقىش بىلەن باشلىنىپ، كۈن ئولتۇرۇشى بىلەن توختايدۇ. كۈنگە قارىسا ئاغرىق كۈچىيدۇ. قۇۋۋەت ئاجىزلاشقان تەرەپ باش ۋە ماڭلاي قىسمى قاتتىق ئاغرىپ، بەزىدە تۇتاقلىق خۇسۇسىيەتلىك بولىدۇ. ئاغرىق تەرەپ قىزىل تومۇرى (شېرىيان) قاتتىق ئۇرۇپ تۇرغانلىقى بىلىنىدۇ. شۇ تەرەپ بىلەك شېرىيان تومۇرى باغلاپ قويۇلسا، ئاغرىق دەرھال توختايدۇ.

داۋاسى: 1) قاتتىق ئاغرىشنى توختىتىش ئۈچۈن سەمىغى ئەرەبىدىن بىر مىسقال، ئەپيۈندىن  $1/2$  مىسقال، زەپەردىن  $1/2$  پۇڭ، خۇنسىياۋشاندىن بىر مىسقال ئېلىپ، يۇمشاق سوقۇپ، (ئەپيۈننى ئېرىتىپ) ئىككى دانە تۇخۇمنىڭ ئېقىغا ئارىلاشتۇرۇپ قەغەز ئۈستىگە بىر ئاز سۇۋاپ ئاغرىق تەرەپ قۇلاق ئارقىسىغا ياكى دولقۇنلاپ تۇرغان تومۇر ئۈستىگە چاپلاپ قويۇلسا، ئاغرىقنى دەرھال توختىتىدۇ. 2) سەپرادىن بولغان باش ئاغرىقىدا يېزىلغان نۇسخا بويىچە پاشۇيە قىلىنىدۇ. 3) ماددا پىشۇرۇش ئۈچۈن تۆۋەندىكى پىشۇرغۇچى دورا بېرىلىدۇ. گۈلبىنەپشە، گاۋزىبان، ئىتئۇزۇمى، سېرىق يۆگەي ئۇرۇقى (زىغىر ئارىلاش بولغىنى ياخشى). شاھتەررە، ئەپسەنتىن ھەربىرى  $1/2$  مىسقالدىن، ئەينۇلا، چىلان ھەربىرى توققۇز دانىدىن، تەمىرى ھىندى ئالتە مىسقال، تۇرپۇت ئىككى مىسقال.

تەييارلاش ئۇسۇلى: چوڭ سېرىق يۆگەي ئۇرۇقىدىن باشقىلىرىنى چالا سوقۇپ، ئىككى جىڭ سۇ بىلەن قاينىتىپ سۈزۈۋېلىپ، كۈنگە ئىككى قېتىم، ئۈچ ئاش قوشۇقى ئىچىدۇ.

4) مېڭىنى تازىلاش ئۈچۈن — ھەببى سەبىر (4 - نۇسخا)  
ياكى ئىتىرىفىل سەغىر (5 - نۇسخا) دىن 3 5 مېڭىقالبىدىن  
بېرىلىدۇ.

### باش قېيىش (دەۋۋار)

سەۋەبى: 1) بەدەن قۇۋۋىتىنىڭ ئاجىز بولۇشى؛ 2) قاننىڭ  
غەيرىي تەبىئىي ئۆزگىرىشلىرى؛ 3) ناچار ھەزىم بولىدىغان  
تاماقلارنى كۆپ يېيىش؛ 4) تاماكنى كۆپ چېكىش؛ 5)  
يېقىلىش، ئۇرۇلۇش نەتىجىسىدە ئەسەبلەرنىڭ زەخىملىنىشى؛ 6)  
يۈرەك ۋە جىگەر كېسەللىكلىرى؛ 7) جىنسىي ئالاقىنىڭ كۆپ  
بولۇشى قاتارلىق سەۋەبلەر بىلەن مېڭە قان تومۇرلىرىدا قاتتىق  
خىلىتلار توختاپ قالىدۇ. بۇنىڭ بىلەن مېڭىگە بارىدىغان  
ھاياتلىق قۇۋۋىتى (روھىي نەپسانىي) نىڭ ئۆتۈش يوللىرى (قان  
تومۇرلار) دا توسۇلۇش كېلىپچىقىدۇ. شۇنداق ئەھۋال ئاستىدا  
ئاپتاپقا قاقلىنىشى ياكى ئىسسىق جايغا كىرىش بىلەنلا قاتتىق  
خىلىتلار ئېرىپ مېڭىدە جىددىي ئەھۋال كەلتۈرۈپ چىقىرىدۇ.  
نەتىجىدە باش قايدۇ.

ئالامەتلىرى: تۈيۈقسىزلا باش قايدۇ، كۆز قاراڭغۇلىشىدۇ،  
دەلدەڭلەپ كېتىدۇ ياكى يېقىلىپ چۈشىدۇ. باش ئېغىر بولۇپ،  
قۇلاققا بوران چىققانداك ئاۋاز ئاڭلىنىدۇ. بەزىلەر ھوشسىزلىنىپ  
قالىدۇ. بۇ كېسەل تەدرىجىي تۇتاق كېسەلگە سەۋەبچى بولىدۇ.  
باشنىڭ ئېغىر بولۇشى، مېڭىدە قويۇق ماددىلارنىڭ كۆپلۈكىنى،  
باشنىڭ يېنىك بولۇشى سۈيۈك ماددىلارنىڭ كۆپلۈكىنى  
بىلدۈرىدۇ.

داۋاسى: 1) مېڭىدە قاننىڭ كۆپلۈكى سېزىلسە، قاننى  
سۈرگۈچى دورىلار بېرىلىدۇ. خىلىتلارنى سۈرۈش ئۈچۈن  
تۆۋەندىكى ھۆقنە قىلىنىدۇ.

بىستىپايەج، بىنەپشە، شەھمەنزەل بىر ھەسسەدىن، سانا، قەنتەرىيۇن، سېرىقچېچەك، پىرسىياۋشان، بادىرەنجىبۇيا، گاۋزىبان، زاراڭزا ۋە ئۇرۇقسىز ئۈزۈم، پۇنۇس ئىككى ھەسسەدىن، سېرىق ياغ مۇۋاپىق مىقداردا.

تەييارلاش ئۇسۇلى: يۇقىرىقى دورىلارنى ئۈچ چىنە سۇدا قاينىتىپ، يېرىمى قالغاندا سۈزۈپ ئۈستىگە سېرىق ياغنى سېلىپ ئۈچ كۈنگىچە ھەر قېتىمدا بىر جىڭدىن جەمئىي ئۈچ قېتىم ھۆقنە قىلىنىدۇ. (2) بەلغەم ماددىسىنى تازىلاش مەقسىتىدە تۆۋەندىكى دورىلار بېرىلىدۇ: ئۇرۇقىدىن ئايرىلغان ئۈزۈم 15 مىسقال، شاھتەررە بەش مىسقال، چىلان 10 دانە، رۇمبەدىيان، مەستىكى بىر مىسقالدىن، تۇرپۇت ئۈچ مىسقال.

تەييارلاش ئۇسۇلى: يۇقىرىقىلارنى چالراق سوقۇپ، ئىككى چىنە سۇ بىلەن قاينىتىپ، تەمى چىققاندىن كېيىن سۈزۈپ ھەر كۈنى بەش سەر مىقداردا ئىچىشكە بېرىلىدۇ. سەپرا بىلەن بەلغەم بىرىككەن بولسا، بۇنىڭغا 30 دانە قارىئۆرۈك، بەش مىسقال تەمىرى ھىندى قوشۇلىدۇ.

(3) ئىتتىرىقىل كەشنىز (6 - نۇسخا) ياكى ئىتتىرىقىل سەغىر (5 - نۇسخا) دىن ئۈچ مىسقالدىن كۈنىگە ئىككى قېتىم بېرىلىدۇ.

(4) بەلغەم ماددىسى غالىب بولۇپ، رەڭگى ئاق ئۆزى ئىزىلەڭگۈ بولسا، ھەببى ئايارەج (7 - نۇسخا) دىن ئۈچ مىسقالدىن بېرىلىدۇ ۋە مېڭىنى كۈچلەندۈرۈش ئۈچۈن بۇرنىغا ئىپار، ئەنپەر پۇرىتىش بىلەن مەجۇنى مۇپەرىسھى ياقۇتى (9 - نۇسخا) دىن 1.5 مىسقال، ئالما مۇرابباسىدىن بەش مىسقال، ئامىلە مۇرابباسىدىن بىر دانە ئېلىپ كۈمۈش ۋە رەق بىلەن بېرىلىدۇ.

5) ئەگەر مەيدە ئاجىز بولسا، جاۋابىش جالىنىس (3 -  
نۇسخە) دىن 2.5 مىسقال، نۇشدارى ئەلىۋى (8 - نۇسخە) دىن  
2.5 مىسقال بېرىلىدۇ.

### زۇكام ۋە نەزلە

زۇكام كېسىلى خەلق ئىچىدە مەشھۇر بىر كېسەل بولۇپ  
بۇرۇندىن سۇ ئېقىش بىلەن ئۆتىدۇ. مېڭە ئالدىنقى بوشلۇقىدا  
توپلاشقان سۇيۇقلۇق (رۇتۇبەت) بۇرۇندىن ئېقىپ چىقسا زۇكام،  
سۇيۇقلۇق گالدىن ئىچكى ئەزالارغا چۈشسە نەزلە دېيىلىدۇ. بۇ  
سۇيۇقلۇق ئۆپكە يولىغا چۈشكەندە ئۆپكە ياللىغى (زاتلىرىيە)،  
كۆكرەك يەردە ياللىغى (زاتلىجەنبە) ھاسىل قىلىدۇ. مەيدە  
يوللىرىغا چۈشكەندە مەيدە ۋە ئۈچەيلەردە ياللىغىلىنىش، ھەتتا  
يارا ھاسىل قىلىدۇ. ئىچ سۈرۈش كەلتۈرۈش چىقىرىدۇ. ھەتتا  
بوغۇم ئاغرىقلىرىنىمۇ كەلتۈرىدۇ. شۇنىڭ ئۈچۈن زۇكام  
تېبابەتتە كېسەللىكلەر ئانىسى (ئومۇمۇل ئەمراز) دېيىلىدۇ.  
ئەتىياز، باھار ۋە قىش پەسىللىرىدە ھاۋا كۆپ ئۆزگىرىپ  
تۇرىدىغان ۋاقىتلاردا ئۇچرايدۇ.

زۇكامنىڭ سەۋەبلىرى كۆپ ۋە مۇرەككەپ بولۇپ، ئومۇمەن  
مېڭە بوشلۇقىدا سۇيۇقلۇقلارنى بىر تەرەپ قىلىشنىڭ  
ناچارلىشىشى بىلەن ئىسپادىلىنىدۇ. زۇكام ھاسىل بولۇش  
سەۋەبلىرىگە قاراپ ماددىي سەۋەبى بولمىغان (سازەج) ياكى ماددىي  
سەۋەبى بولغان زۇكام دەپ ئىككى خىلغا بۆلۈنىدۇ. تۆۋەندە بۇلار  
تەپسىلىي سۆزلىنىدۇ:

1. سازەج زۇكامنىڭ سەۋەبى: بۇ ئىسسىقلىقتىن بولغان،  
سوغۇقلىقتىن بولغان ياكى مېڭە ۋە ھەزىم قىلىشنىڭ ناچارلىقىدىن

بولغان دەپ ئۈچ تۈرگە ئايرىلىدۇ.

### 1. ئىسسىقتىن بولغان زۇكام:

سەۋەبى: مېڭىدە ھارارەت يۇقىرى بولۇپ، مېڭىدىكى سۇيۇقلۇقنى بۇرۇن يولى بىلەن سىرتقا قوغلايدۇ. ئالامەتلىرى: بۇرۇندىن ئاققان سۇ ئىسسىق ۋە سۇيۇق بولىدۇ. بۇرۇن ۋە كۆز ئېچىشىدۇ، كۆز ئىچى قىزىل، ئۆسۈزۈلۈك زىيادە، ھارارەت ئۈستۈن بولىدۇ.

داۋاسى: ئالدى بىلەن قىپال تومۇرىدىن يېرىم سەر مىقداردا قان ئېلىنىدۇ. ئۇنىڭدىن كېيىن سۈرگە دورىلار بېرىلىدۇ. ئىلمان سۇغا چۈشۈرۈلىدۇ. بۇرۇندىن كەلگەن سۈنى توختىتىش ئۈچۈن كافورنى كۆيدۈرۈپ بۇرۇنغا پۇرتىتىش كېرەك. نۇسخا: گۈلبىنەپشە بەش مىسقال، ئاق لەيلى، ھەمشىباھار، گاۋزىبان ئىككى مىسقالدىن، چىلان يەتتە دانە، بىيە ئۇرۇقى، ئەرەب يېلىمى ھەربىرى بىر مىسقالدىن، بۇلارنى كاشكاپ قىلىپ دەملەپ بېرىلىدۇ.

### 2. سوغۇقتىن بولغان زۇكام

سەۋەبى: مېڭىگە سوغۇق ئۆتۈش ئاساسىي سەۋەب بولىدۇ. مەسىلەن: سوغۇق سۇ بىلەن باش يۇيۇش، ئىسسىق ئۆيدىن سوغۇق ھاۋاغا يالغىباش چىقىش ۋە باشقىلار. ئالامەتلىرى: باش ۋە بەدەن ئېغىر، بۇرۇندىن كەلگەن سۇ ئاق ياكى كۆك بولىدۇ. ئاغرىق كىشى قىزىدۇ، يۆتىلىدۇ. داۋاسى: سەندەل، قۇستە، سىيادانلارنى باراۋەر مىقداردا سىركىگە چىلاپ نەم قىلىپ كۆيدۈرۈپ بۇرۇنغا پۇرتىتىلىدۇ ياكى سىياداننى قورۇپ بۇرۇنغا تۇتىدۇ.

### 2. ماددىي ياكى سىزاج بۇزۇلۇشتىن بولغان زۇكام:

سەۋەبى: تۆت خىلىت بەدەندە ئۆزگەرگەن سەۋەبتىن بۇس

ھاسىل بولۇپ، مېخىگە ئۆرلەپ زۇكام ۋە نەزلە پەيدا قىلىدۇ. ئۇ سەپرادىن، قاندىن، بەلغەمدىن ۋە سەۋدادىن بېرىلغان نەزلە دەپ تۆتكە بۆلۈنىدۇ.

(ئا) سەپرادىن بولغان نەزلە: سەپرا خىلمىتى ئارتۇق بولۇش تۈپەيلىدىن بولىدىغان زۇكام بولۇپ، ئالامەتلىرى باش ئاغرىش، باش، كۆزلەر چىڭقىلىش، كۆزدىن ياش ئېقىش، گالدا ئاچچىق سېزىلىشلەردىن ئىبارەت. نەشالىق كۆپ، بۇرۇندىن ئاققان سۇ سېرىق بولۇپ، خۇددى ئونتا كۆيگەندەك بۇرۇننى ئېچىشتۇرىدۇ.

داۋاسى: سەپرانى سۈرۈپ چىقىرىش ئۈچۈن، بىنەپشە بەش مىسقال، ئاق لەيلى ئىككى مىسقال، ئەينۇلا يەتتە دانە، پۇنۇس، تەمىرى ھىندى ھەربىرى 15 مىسقالدىن، ئىتتۇزۇمى ئۈچ مىسقال، چىلان 11 دانە، تەرەنجىۋىل بىر سەر ئېلىپ، كاشكاپ ئۆسۈلى بىلەن دەملەپ بىر كۈندە ئىچىشكە بېرىلىدۇ. ماددىنى پىشۇرۇش ئۈچۈن، بىنەپشە، يابۇنە، ئاق لەيلى ھەربىرى ئىككى مىسقالدىن، ئوسۇڭ ئۇرۇقىدىن 2.5 مىسقال ئېلىپ قايىنتىپ بىر ئاز سوۋۇتۇپ باشنى يۇيىدۇ.

(ب) قاندىن بولغان نەزلە، قاننىڭ ئارتۇقلۇقىدىن بولىدىغان زۇكام بولۇپ، ئۇنىڭ ئالامىتى: كۆز ئىچى ۋە يۈزى قىزارغان، باش ئېغىر بولۇپ، كۆپ ئۇخلايدۇ. گال ۋە قۇلاق قىچىشىدۇ، كېسەلنىڭ ئۆزىگە ئاغزى تاتلىق تېتىيدۇ، سېسىق پۇرايدۇ، بۇرۇندىن كەلگەن سۇ قىزىلگۈل رەڭگىدە ئىسسىق كېلىدۇ.

داۋاسى: ئاۋۋال قىيىفال تومۇرىدىن بەش مىسقال مىقدارى قان ئېلىش بىلەن قاننى پەسەيتكۈچى چارىلەر قىلىنىدۇ. بۇنىڭغا ئارپا سۈيى ئىچكۈزۈش، چىلان شەرىپىتى بېرىشلەر كىرىدۇ. سۈمبۇل، سۇندۇرۇس پۇرىتىلىدۇ. باشقا چارىلەر ئىسسىق زۇكام بىلەن ئوخشاش.



(س) بەلغەمدىن بولغان نەزلە: بۇ خىلدىكى زۇكام باشقىلارغا قارىغاندا ياخشىراق. چۈنكى بەلغەم خىلىتى ئۆزى يۈمشاق بولۇپ، مېڭىنىڭ مىزاجى بىلەن ئوخشاشراق كېلىدۇ. خەتىرى ئاز.

ئالامەتلىرى: بېشى ئېغىر ۋە سېزىمى تۆۋەن بولىدۇ. ئېغىزدىن سۇ ئاقىدۇ، بۇرۇندىن كەلگەن سۇ قويۇق، ئېغىزى تەمسىز بولىدۇ. ئاۋازى غارالغ - غۇرۇڭ چىقىدۇ.


داۋاسى: زۇپا، چۈچۈكبۇيا يىلتىزى ئۈچ مىسقال. ئەنجۈر قېقى ئۈچ دانە، ئۇرۇقسىز ئۈزۈم 11 دانە، بۇلار بىر چەينەككە سېلىپ چايدەك دەملەپ ئۈستىگە بىر سەر تەرەنجىۋىل سېلىپ بىرلا ئىچىدۇ. تامىقىغا بادام مېڭىزى ئارىلاشتۇرۇلغان بۇغداي كېپىكىدە ياسالغان بولماق (ھەرسە) نى بىر ئاز ھەسەل قوشۇپ بېرىلىدۇ.

بۇرۇن يوللىرى توسۇلۇپ ماددىنى پىشۇرۇش كېرەك، بولسا سېرىق چېچەك، بابۇنە، بادەرەنجىۋىيا، سۆتتەر، قۇشقاچ تىرنىقى (ئىككىلىملىك) لەرنىڭ ھەر بىرىدىن ئىككى مىسقالدىن ئېلىپ، يېتەرلىك مىقداردىكى سۇدا قاينىتىپ ئىلمان ھالەتتە باشقا قويۇلىدۇ. يۆتەل بولسا شەرىپتى زۇپا (10 - نۇسخا) بېرىلىدۇ.

(2) سەۋدادىن بولغان نەزلە: سەۋدانىڭ كۆپ بولۇشىدىن بولدىغان زۇكام ئاز ئۇچرايدۇ. ئاقمۇتى ناچار، ساقىيىشى ئۇزۇن.

ئالامەتلىرى: كۆزى قۇرۇق بولىدۇ، ئاغرىق كىشى كۆزىدە ئېغىرلىق ھېس قىلىدۇ. پۈتۈن بەدىنى ئېغىر، بېشى سوغۇق، ئېغىر ئىچى تېتىقسىز بولۇپ، ئىس پۇرايدۇ.

داۋاسى: بىنەپشە، ئاق لەيلى، ئۇسۇڭ ۋە قاپاقنىڭ ياپراقلىرىنى قاينىتىپ باشنىڭ ئالدى قىسمىغا قويۇش بىلەن ئالامەتلىرىگە قاراپ ئىلاج قىلىش، مۇۋاپىق كاتىكاپ بېرىش لازىم.



زۇكامنىڭ ماددىسى ئىسسىق ۋە سۇيۇق بولغانلىقتىن، بەدەننىڭ ھەرقانداق يېرىگە چۈشكەندە ئەگەز شۇ ئورۇننىڭ قارشىلىق كۈچى ئاجىز بولسا، شۇ ئورۇندا كېسەل پەيدا قىلىدۇ. شۇڭا يۇقۇملۇق كېسەللىكلەرنىڭ كۆپىنچىسى، زۇكام - نەزلەننىڭ ئاقىۋىتى بولۇپ كېلىدۇ. شۇنىڭ ئۈچۈن زۇكامغا سەل قارىماسلىق ۋە بەدەننى چېنىقتۇرۇش، جۈملىدىن مېڭە ۋە يۈرەكنى قۇۋۋەتلەندۈرۈش تەدبىرلىرىنى ئېلىپ بېرىش لازىم.

## 2 - پەسىل مېڭە كېسەللىكلىرى

### ھوشسىز ئۇيقۇ (سۇبات)

بۇ كېسەلدە ئاغرىق ھېچ نەرسە سەزمەستىن قاتتىق ئۇخلايدۇ. خۇددى ئۆلۈكتەك ھالەتتە بولۇپ، ئويغىتىش ناھايىتى قىيىن. سەۋەبى: مىزاجنىڭ قاتتىق سوغۇق بولۇشى، مېڭىدە سۇيۇقلۇقنىڭ ئېشىپ كېتىشى ياكى تاشقى زەربە، ئۇرۇلۇش قاتارلىقلاردىن ئىبارەت.

ئالامەتلىرى: سەۋەبلىرىگە قاراپ ھەر خىل بولىدۇ.

1) مىزاجنىڭ سوغۇق بولۇشى — سوغۇقلۇق نەرسىلەرنى كۆپ ئىستېمال قىلىش ياكى سوغۇقلۇق تەرەپتىكى ئاغرىق پەسەيتكۈچى دورىلارنى كۆپرەك بېرىش بىلەن كېلىپچىقىپ، چىرايى كۆكۈچ، تومۇرى قاتتىق ۋە پەرقلىق سالىدۇ. باش قىسمىنى سوغۇقتىن قاچۇرىدۇ.

داۋاسى: مىزاجىنى ئۆزگەرتىش ئۈچۈن خۇش پۇراقلىق دورىلاردىن جۈملىدىن قۇندۇزقەھرى، ئاقىرقەرھ، پۈرىتىلىدۇ، يېشىكە داۋائىلمىشكى بېرىلىدۇ. مېككىيان توخۇ گۆشى كاۋاپ قىلىپ بېرىلىدۇ.

2) مېڭىدىكى سۇيۇقلۇقنىڭ ئېشىپ كېتىشى — باشنىڭ ئالدى قىسمى ناھايىتى ئېغىرلىشىدۇ، كۆز ئالمىسىمۇ ئېغىر تۇيۇلىدۇ. بەزىدە بۇرۇندىن سۇ ئاقىدۇ.





داۋاسى: ئالدى بىلەن مېڭىنى تازىلاش لازىم. بۇنىڭ ئۈچۈن ھەببى ئۈستقۇددۇس ياكى ھەببى ئىستەمىخقۇن (11 - نۇسخا) بېرىلىدۇ. ئۇندىن كېيىن 12 - نۇسخىدىكى دورا ھوقىنە قىلىنىدۇ.

(3) تاشقى زەربە ياكى ئۇرۇلۇش نەتىجىسىدە مېڭىگە زەرە يەتسە بۇ خىل ھوشسىز ئۇيقۇ كېسىلى پەيدا بولىدۇ (ئالامەتلىرىگە قاراپ داۋالىنىدۇ).

**ئۇيقۇسىزلىق (سەھىرى)**

سەۋەبى: ئۇخلىيالماسلىق كېسىلى مېڭىدە قۇرۇقلۇق زورراق بولغانلىقتىن كېلىپچىقىدۇ.

ئالامەتلىرى: كېچىسى ئۇيقۇ كەلمەيدۇ، باش ئېغىر، ئېغىز ئىچى ۋە بۇرۇن ئىچى قۇرۇق بولىدۇ.

داۋاسى: ئوزۇقلۇق جەھەتتىن ھۆل تەبىئەتلىك نەرسىلەرنى بېرىش لازىم. مەسىلەن: ئېمىپ تۇرغان ئوغلاقنىڭ باش ۋە پۇت گۆشلىرى، چۈجە گۆشى بېرىش، قاپاق ۋە پالەكنى كۆپ ئىستېمال قىلىش كېرەك. قىز بالا تۇغقان ئايالنىڭ سۈتىگە قاپاق ئۇرۇقىنىڭ مېغىزىنى سوقۇپ ئارىلاشتۇرۇپ، باشقا چېپىش كېرەك. مېڭىگە ھۆللۈك يەتكۈزۈش ئۈچۈن مۇنۇ نۇسخا بېرىلىدۇ. نۇسخا: گۈلبىنەپشە، نېلۇپەر، ئوسۇڭنىڭ ياكى چۆپى بىر ھەسسەدىن، كۆكنار شاكىلى يېرىم ھەسسە ئېلىپ، چالا سوقۇپ بىر كېچە قايناق سۇغا چىلاپ قويۇپ، ئەتىسى بىرلا قاينىتىپ سۈزۈپ ئىلمان ھالدا باشقا قويۇشقا بۇيرۇلىدۇ.

**سەكتە**

قوزغىلىشنىڭ مېڭىدىن بەدەنگە تۇيۇقسىز كېلىشى بىلەن بەدەندە سېزىم ۋە ھەرىكەت يوقىلىپ كېسەل كىشى بىخۇدلىنىپ -



يىقىلىدۇ. كېسەل ئوقۇدىسىغا يىقىلىپ تەپەس ئېلىشى، يۈرەك ھەرىكىتىنى بىلگىلى بولمايدىغان ھالدا خۇددى ئۆلۈككەك يېتىپ قالىدۇ. رەڭگى تاتارغان بولۇپ، ئېغىر بولغاندا ئاغرىدىن كۆپۈك كېلىپ تۇرىدۇ. بۇ ھال سەكتە دەپىلىدۇ. كېسەل كۆپىنچە ئۆلۈپ كېتىدۇ.

جالنۇس «كېسەلنىڭ مزاجى سوغۇقلۇقتىن ئىسسىقلىققا تەدرىجىي ئۆزگىرىشى» دىن كېلىپچىقىدۇ. دېگەن. زەخىرە خارازىمى دېگەن كىتابتا جالنىسنىڭ پىكىرىگە قوشۇلىدۇ. ئەمما ئەبۇ ئەلى سىنا بۇ پىكىرگە قوشۇلمايدۇ. ئەبۇ ئەلى سىنا «بۇ كېسەلنىڭ سەۋەبى مېڭىدە قۇرۇقلۇقنىڭ تەدرىجىي ھالدا پەيدا بولۇشى بىلەن مېڭىنىڭ مزاجىدا قۇرۇقلۇق غەلبە قىلىپ نەتىجىدە ئادەمنىڭ ئۆرە تۇرۇش قايىلىمىتى يوقىلىپ يىقىلىدۇ» دەيدۇ. بەزىلەر بۇ كېسەلنى يۈرەك بوغمىسى (خەنناق قەلبى) دەپمۇ دەپمۇ ئاتايدۇ.

سەۋەبى: (1) ئومۇمەن سەكتىنىڭ سەۋەبى مېڭىنىڭ ھەممە بوشلۇقلىرىدىكى ئۆتۈش يوللىرىدا توسالغۇ پەيدا بولۇشتۇر. بەلغەم، سەۋدا ۋە سەپرا سەۋەبى بىلەن مېڭە بوشلۇقلىرىنىڭ ئۆتۈش يوللىرىدا كېلىپچىققان توسۇلۇش نەتىجىسىدە روھنىڭ مېڭىگە ئۆتۈش توسۇلىدۇ، شۇنىڭ بىلەن سەكتە پەيدا بولىدۇ.

(2) بۇقرا: «سەكتە كۈچلۈك بولسا، ئۇنىڭغا دۇچار بولغان كىشى ساقايمايدۇ. كۈچسىز بولسا ئۇنى ساقايتىش ئاساسەن ئەمەس» دېگەن.

(3) جاراھەتلىنىش تۈپەيلىدىن مېڭە بوشلۇقىغا قويۇلغان ماددا (قان) نىڭ ئۆيۈپ قېلىشى ھېس ۋە ھەرىكەت يوللىرىنى توساپ قويىدۇ. بۇنىڭ بىلەن سەكتە ھاسىل بولىدۇ.

داۋاسى: داۋالاشنى ھوشسىزلىقتا ھەم ھوشغا كەلگەندىن كېيىن دەپ ئىككى باسقۇچقا بۆلۈپ ئېلىپ بېرىلىدۇ.

(1) ھوشسىز ھالىتىدىكى داۋالاش تەدبىرلىرى:

ئالدى بىلەن بىمارنىڭ چاچلىرى چۈشۈرۈلۈپ، تۆۋەندىكى نۇسخىدىكى دورىلار بېشىغا قويۇلىدۇ:

نۇسخا: پەرىپىيۇن، قۇندۇزقەھرى، قارىمۇچ، زەنجىۋىل، سىيادانلار باراۋەر مىقداردا ئېلىنىپ، سوقۇپ باش ئۈستىگە قويۇلىدۇ.

(2) ھۆقنە ئارقىلىق بەدەندىكى ماددىلارنى تارقىتىش كېرەك. بۇنىڭ ئۈچۈن 12 نۇسخىدىكى ھۆقنە ئىشلىتىلىدۇ.

(3) ئىپار، سۇزاپ، قەلەمپۇرلارنى بىرلىكتە پۇرىتىلىدۇ. ياكى پىلىپىل، قۇندۇزقەھرى، كۈندۈشلارنى باراۋەر مىقداردا ئېلىپ، يۇمشاق سوقۇپ ئاغرىقنىڭ بۇرنى ئىچىگە پۇرىكىلىدۇ. ھوشىغا كەلگەندىن كېيىن دەرھال قەي قىلدۇرۇش لازىم. بۇنىڭ ئۈچۈن توخۇ پېيىگە بىر ئاز ئايارەج پەيقراسۇر كەپ، ئاغرىقنىڭ گېلىگە سالسا كېسەل دەرھال قۇسىدۇ. رۇمبەدىيان، ئارپىبەدىيان، گاۋزىباندىن ئۈچ مىسقالدىن ئېلىپ چايغا ئوخشاش دەملەپ بىر سەر گۈلقەنت ئارىلاشتۇرۇپ ئىچىشكە بېرىلىدۇ. (كۈندە بىر قېتىمدىن ئۇدا بىر قانچە كۈنگىچە) ئىچىش ئۈچۈن چاي ئورنىدا ئارپىبەدىيان يىلتىزى، رۇمبەدىيان، زىرىدىن باراۋەر مىقداردا ئېلىپ قايىنتىپ بېرىلىدۇ:

13 - نۇسخىدىكى مائۇلىئۇسۇل ۋە 25 ھەم 186 - نۇسخىلاردىكى دورىلار داۋاملىق بېرىلىدۇ.

ھوشىغا تولۇق كەلگىچە ئىچىدىغان دورا بېرىشكە قەتئىي بولمايدۇ. ھۆقنە، باش ئۈستىگە دورا قويۇش، پۇرىتىش بىلەن چەكلىنىش كېرەك.

سەكتە تۇتقاندا كېسەل خۇددى ئۆلۈكتەك ياتىدۇ. ئېغىر ھاللاردا ئۆلۈپ كېتىشىمۇ مۇمكىن. سەكتە بولۇپ ئۆلگەن ئاغرىقنى ئالدىراپ دەپنە قىلماسلىق لازىم. ئاغرىقنىڭ راست

ئۆلگەنلىكىنى بىلىش ئۈچۈن كۆز قارىچۇقىغا قاراش لازىم. ئەگەر كۆز قارىچۇقى سۈزۈك بولۇپ، ئۇنىڭ ئىچىدە قارشى تەرەپنىڭ سۈرىتى ئەكس ئەتسە تىرىك، ئەكس ئەتمىسە ئۆلۈك ھېسابلىنىدۇ ياكى ئاغرىقنىڭ ئاغزى ئالدىغا ئەينەك تۇتۇپ تۇرۇش لازىم. ئەينەك ھورلانسا نەپەس بارلىقىنى بىلدۈرىدۇ. شۇنداق بولسىمۇ، ئاغرىقنىڭ رەڭگى كۆكۈرۈش ياكى قورساقلىرى ئېسىلىپ قالمىغىچە دەپنە قىلماسلىق لازىم. چۈنكى گاهى سەكتە ئاغرىقلار بىر - ئىككى كۈندىن كېيىن ھوشغا كېلىپ قېلىشىمۇ مۇمكىن.

### مېڭە پەردىسىنىڭ ياللۇغى (سەرسام)

مېڭىنى ئوراپ تۇرغۇچى ۋە چاناق سۆڭىكىگە چاپلىشىپ تۇرغۇچى پەردىلەرنىڭ ياللۇغى (ۋەرەمى) سەرسام دېيىلىدۇ. سەۋەبى: قان، بەلغەم، سەۋدا ۋە سەپرانىڭ ئۆزگىرىشلىرى سەۋەپ بولىدۇ. قاندىن بولغان سەرسام قارانتۇس، بەلغەمدىن بولغىنى سەسرغۇس، سەۋدادىن بولغىنى قارانتۇس سەپراۋى سەۋدادىن بولغىنى قارانتۇس خالىس دېيىلىدۇ. ئالامەتلىرى: سەۋەبلىرى ھەر خىل بولىدۇ:

1) قاندىن بولغان سەرسام قاتتىق ھارارەت بىلەن باشلىنىپ ئاغرىق جۆيلۈيدۇ، كۆزىدىن ياش ئاقىدۇ. باش ئاغرىيدۇ، سەۋەبسىز كۈلىدۇ، ئەس - ھوشىنى يوقىتىپ ناھايىتى بىئارام بولىدۇ. سۈيدۈكى قىزىل رەڭدە بولۇپ، نەپەس ئېلىشى تېز ۋە خار قىراپ چىقىدۇ. ھوشىدىن كېتىدۇ. تومۇر يوغان - مۇتەۋاتىر بولىدۇ.

داۋاسى: كېچىكتۈرمەستىن دەرھال قىيفالدىن قان ئېلىش لازىم. باش كېسەللىكلىرىدە سۆزلەنگەن پاشۇبە قىلىنىدۇ.

ئۇنىڭدىن كېيىن 15 - نۇسخىدىكى مېۋە شەرىپىتى (شەرىپىتى  
فەۋاكە) بېرىلدى.

(2) سەپرادىن بولغان سەرسامنىڭ ئالامەتلىرى: تەبىئىي  
سەپرانىڭ ئېتىدالدىن ئېشىپ كېتىشىدىن بولۇپ، كۆرۈلىدىغان  
ئالامەتلەر: قىزىتما، ئۇيقۇسىزلىق بۇرۇن ۋە ئېغىزنىڭ قۇرۇق  
بولۇشى، رەڭگى سېرىق، تومۇرنىڭ يېنىك يولۇشى قاتارلىقلاردىن  
ئىبارەتتۇر. كېسەل جۆيلۈيدۇ. ئاچچىقى يامان، قوزغىلىشچان  
بوپقالىدۇ.

داۋاسى: (1) كېرەكلىك مىقداردا توقۇت ئېلىپ پىشۇرۇپ تەمى  
چىقىرىلىدۇ، بۇنىڭغا تەمىرى ھىندى، ئەينۇلادىن، قارىئۇرۇك،  
شىرخس، تەرەنجىۋىلەردىن باراۋەر مىقداردا قوشۇپ تەمىنى  
چىقىرىپ ئىچىشكە بېرىلىدۇ. (2) ياش كېسەللىكلىرىدە  
يېزىلغان چاپىدىغان دورىنىڭ قايسى يېرى بولسۇن بېشىغا چاپسا  
بولىدۇ. (3) ئۇيقۇ كەلمىسە ئوسۇڭ يوپۇرمىقى، كۆكنار گۈلى  
ياكى يوپۇرمىقى، بابۇنىلەرنى باراۋەر مىقداردا ئېلىپ، سوقۇپ  
باشقا قويۇش كېرەك.

(3) سەۋادىن بولغان سەرسامنىڭ ئالامەتلىرى: — بۇ تۈردىكى  
سەرسامدا ھارارەت ئاز بولىدۇ ياكى بولماسلىقى مۇمكىن.  
جۆيلۈش ۋە قورقۇنچىسى كۈچلۈك بولۇپ، بىمار كۆپ يىغلايدۇ،  
ئەندىشە قىلىدۇ. نەپەس ئېلىشى تېز، تومۇرى ئىنچىكە، بەزىدە  
قاتتىق بولۇپ، ئۆزگىرىپ تۇرىدۇ.

داۋاسى: (1) ماددىنى پىشۇرۇش ئۈچۈن مۇنۇ نۇسخا بېرىلىدۇ:  
گاۋزىبان، يادەرەنجىۋىيا، بىستىپايەج، سەرىستانلارنى چەينەككە  
دەپلەپ تاكى ماددا پىشقىچە چاي ئورنىدا ئىچكۈزۈپ بېرىلىدۇ.  
ئاتلىق سىركەنجىۋىل بۇيرىلىدۇ. (سىركەنجىۋىل باراۋەر  
مىقداردىكى ئۈزۈم سىركىسى بىلەن قەنتىنى سۇدا قاينىتىپ  
تەييارلىنىدۇ).

(2) قاپاق ئۇرۇقى، قوغۇن ئۇرۇقىنىڭ مېغىزى، نېلۇپەر،  
بىنەپشەلەرنى كېرەكلىك مىقداردا ئېلىپ سېقىپ، قىزىلا  
ئېمىتىۋاتقان ئايالنىڭ سۈتى بىلەن يۇغۇرۇپ باشقا قويۇلىدۇ.  
(3) ھەببى ئەپتىمۇن (14 - نۇسخا) ھەر كۈنى ئاخشامدا بىر  
مىسقالدىن بېرىلىدۇ.

(4) بەلغەمدىن بولغان سەرسامنىڭ ئالامەتلىرى — ھازارەت  
يېنىك، تىلى ئاق رەڭدە بولۇپ كۆپ ئەسنەيدۇ. ئەس - ھوشى،  
ھەرىكىتى ھەتتا كۆزىنى يۇمۇپ - ئېچىشمۇ ناھايىتى سۇس  
بولدۇ. سۆزلەش توسقۇنلۇققا ئۇچرايدۇ. تىلى كەمتۈك بولۇپ،  
ئۇخلىغاندا خۇددى ئويغاق تەك كۆزىنى ئېچىپ ياتىدۇ.

داۋاسى: (1) ماددىنى پىشۇرۇش ئۈچۈن — بەدىيان يىلتىزى،  
كەرەپشە ئۇرۇقى، رۇمبەدىيان، ئۈزۈم، ئىزخىر، ئۈستقۇددۇس  
(يۈرەك ئوتى) لاردىن باراۋەر مىقداردا ئېلىپ قايىنتىپ  
يېتەرلىك مىقداردا گۈل قەنت ياكى ھەسەل قوشۇپ بېرىلىدۇ.  
ماددا پىشىپ بولغاندىن كېيىن مېڭىنى تازىلاش ئۈچۈن  
ھەببى ئايارەج (7 - نۇسخا) بېرىلىدۇ.

زاتىل كېسىلى، مەيدە ۋە بالىياتقۇ (رەھىم) كېسەللىكلەردىن  
سەرسامغا سەۋەبچى بولۇشى مۇمكىن. سەرسامنى داۋالاش ئاساسەن  
ھۆلۈك تەرەپتە بولۇشى لازىم. چۈنكى قۇرۇقلۇق تارتىشىش  
(تەشەننۇج) كەلتۈرۈپ چىقىرىدۇ. سەرسامغا تەشەننۇجنىڭ  
قوشۇلۇپ قېلىشى ئۆلۈم بىلەن ئاياغلىشىدۇ.

### مېڭىنىڭ ياللۇغلىنىشى (ۋەدەمى دىماغ)

سەۋەبى: بۇ مېڭىنىڭ ئۆز جىسمىنىڭ ياللۇغلىنىشى بولۇپ،  
قانى سۈپەت جەھەتتىن ئۆزگەرتىدىغان ئوفۇنەتلەر مېڭىدە  
ناھايىتى يامان ۋەرەم ھاسىل قىلىدۇ. ۋەرەم تومۇرلارنى بېكىتىپ  
قويۇشى بىلەن مېڭىگە تەبىئىي ئىسسىقلىقنىڭ يۈرۈشى

توسۇلىدۇ. بۇ مېڭىدە ھاياتلىقنىڭ توختاپ قېلىشىغا سەۋەب بولۇشى مۇمكىن. بەزىلەر بۇ كېسەلنى ۋەرەملەرنىڭ ئەڭ ياماتراقىدۇر دەپ ئۈچ كۈنگىچە داۋالاشقا كىرىشمەسلىكىنى تەۋسىيە قىلغان. ئۈچ كۈندىن ئۆتسە، ساقىيىشىدىن ئۈمىد قىلغىلى بولىدۇ دەپ قارايدۇ.

ئالامەتلىرى: بىمار كىشى بېشىدا ئوت كۆيۈۋاتقانداك ھېس قىلىدۇ. قاتتىق بىئارام بولىدۇ، يۈزى سېرىق بولۇپ، تۈتۈپ كۆرگەندە سوغۇق سېزىلىدۇ، بىمار پات - پات ھوشىدىن كېتىدۇ.

داۋاسى: قىيىفال تومۇرى، پېشانە تومۇرى، بۇرۇن ئۈچى، تىل ئاستى تومۇرىنىڭ بىرىدىن قان ئېلىش كېرەك. سەرسامدا كۆرسىتىلگەن دورىلار بېرىلىدۇ. غىزاسى ئۈچۈن پەقەت ئارپا، قاينىتىلغان سۇ بېرىش كۇپايە قىلىدۇ.

### تۇتاقلىق كېسەل (سەرئى)

ئاغرىق كىشى تۇيۇقسىز يىقىلىپ چۈشىدۇ، پۈت - قوللىرى تارتىشىپ قالىدۇ. ئاغزىدىن كۆپۈك كېلىپ يۈزلىرى كۆكسىپ كېتىدۇ. كىچىك بالىلار چوڭ - كىچىك تەرەت قىلىپ تاشلايدۇ. مەلۇم ۋاقىتتىن كېيىن ھوشىغا كېلىدۇ.

سەۋەبى: تۇتاق كېسەلنىڭ سەۋەبى توغرىلۇق ئىختىلاپ كۆپ. «قازۇن» كىتابىدا مېڭە سۇيۇقلۇقىنىڭ كۆپ بولۇشى ۋە بەدەننىڭ ئاجىز بولۇشىنى كۆرسەتكەن. جالىنۇس «قويۇق كەيمۇسنىڭ سۇددەسىدىن تۇغۇلىدۇ» دەيدۇ. ئەبۇ ئەلى سىنا: «مېڭىدىكى يەككە ھۆللۈك (تۈتۈبەتى خالىس) نىڭ كۆپلۈكى ۋە ئۇنى مېڭە سىڭدۈرەلمىگەنلىك سەۋەبچى بولىدۇ» دەپ ئېيتقان. بەزىلەر بەدەندىكى ماددىلارنىڭ بۇخاراتى (بۇسى) مېڭىگە كۆتۈرۈلۈپ توسۇلۇش ھاسىل قىلغانلىقتىن بولىدۇ دېيىشىدۇ.

بۇ خىل پىكىردىكىلەر كۆپچىلىكتە ھەر خىل زەھەرلىك تەسىرلەر، مەسىلەن: غالىجىر ئىت چىشلەش، يىلان چىقىۋېلىشىمۇ سەرنىگە سەۋەبچى بولىدۇ.

ئالامەتلىرى: تۇتقاقلققا خاس بولغان تارتىشىپ ھوشىدىن كېتىشلەردىن باشقا، كېسەلدە يەنە تۆت خىلمىنىڭ بىرى كۆپ بولغانلىق ئالامەتلىرىمۇ كۆرۈلىدۇ.

(1) بەلغەمدىن بولسا — ھەرىكەتتە سۇسلىق بولۇپ، باش ئېغىر، زېھنى تۆۋەن، ھۇرۇن بولىدۇ. كېسەل تۇتقاندا ئاغزىدىن بۇزۇلداپ كۆپۈك كېلىدۇ.

(2) سەپرادىن بولسا ئەزالاردا ئېچىشىش سېزىلىدۇ، رەڭگى سېرىق بولىدۇ.

(3) قاندىن بولغاندا يۈزى قىزىل، بەدەنلىرى ئېغىر بولۇپ دائىم بېشى قايدۇ.

(4) سەۋدادىن بولغاندا دائىم يۈرىكى سالىدۇ، ئاغزى ئاچچىق بولۇپ، ئېغىزدىن كەلگەن سۇ تۇپراققا چۈشسە بۇزۇلداپ تۇرىدۇ. ئۆزى ئورۇق بولۇپ تاماقنى كۆپ يەيدۇ. ھەر خىل خام خىياللارنى قىلىدۇ، كىچىك بالىلاردا تىل ئاستى زەخمىلەنگەن بولىدۇ.

داۋالاش: ئالدى بىلەن كېسەلگە سەۋەبچى بولغان ماددىسىغا قاراپ، شۇ ماددىسى پىشۇرىدىغان دورىلار بېرىلىدۇ. ئاندىن كېيىن تۆۋەندىكى دورىلار بىلەن ماددا تازىلىنىدۇ:

(1) ھەببى ئەپتىمۇن (17 - نۇسخا) دىن ھەر كۈنى ئاخشامدا 2.5 مىسقالدىن بېرىلىدۇ ياكى ھەببى سەبىرە، ھەببى ئايارەج (4 - ۋە 6 - نۇسخا) بېرىلسمۇ بولىدۇ.

(2) قارىمۇچ بىلەن قۇندۇزقەھرىنى سوقۇپ، بۇرۇنغا ناس ئورنىدا تارتتۇرۇش لازىم.

(3) كېسەل تۇتقاندا، ئاغرىق كىشىنىڭ تىلىنى چىشلىۋېلىشىدىن ۋە باشقا ئەزالىرىنى زەخمىلەندۈرۈپ



قويۇشىدىن ساقلىنىش ئۈچۈن، ئاغزىغا قول ياغلىقىنى پۈكلەپ تىقىپ قويۇش كېرەك. ھىڭنى ھەسەلدە قاينىتىپ گالغا تامغۇزۇلسا، كېسەل كىشى دەرھال ھوشىغا كېلىدۇ. پىشۇرغان تۇخۇم، سۈت، قېتىق، سۇيۇقئاشتىن پەرھىز قىلىشى كېرەك. كىچىك بالىلاردا (10 ياشتىن تۆۋەن بالىلاردا) بولىدىغان تۇتقاق كېسەل ئادەتتە ئۈمى سەبىيان دەپ ئاتىلىدۇ.

ئەمچەكتىكى بالىلاردا تۇتقاق كېسەل بولسا، ئانىسىغا يۇقىرىدىكى دورىلارنى بېرىش؛ ئۆدسەلىنى سۇ ياكى قىز تۇغقان ئايالنىڭ سۈتى بىلەن تاشقا سۈركەپ بالىنىڭ پەيلىرىگە چېپىش كېرەك.

بالا قەۋزىيەت بولۇپ قالسا بالىلارغا ئىشلىتىلىدىغان شامچە قويۇلىدۇ. بالىلاردىكى تۇتقاق كېسەلنىڭ خەتىرى ئانچە چوڭ ئەمەس، ئەمما 10 ياشتىن چوڭ بولغانلارنىڭ ئاقسۈتى چوڭلارنىڭكى بىلەن ئوخشاش. ئۆدسەلىنى سۈرۈپ چېپىش بۇلار ئۈچۈنمۇ پايدىلىق.

### قېتىپ قېلىش (جۈمۈد)

جۈمۈد ئەرەبچە قېتىپ قېلىش دېگەنلىك بولۇپ، بۇ كېسەلنى يەنە شىخۇسمۇ دېيىلىدۇ. ئاغرىق كىشى كېسەل توتۇشتىن بۇرۇن قايسى ھالەتتە بولسا شۇ پېتىلا قېتىپ قالىدۇ.

سەۋەبى: ئارقا مېڭىگە ئورناشقان سەۋدا ماددىسى بولۇپ، ئەسەب يوللىرىنى توسۇپ ھەرىكەت، ھېس، نەپەس ئېلىشلارنى توختىتىپ قويىدۇ. نەپەسلىنىش پۈتۈنلەي ئۈرۈلگەندە ئۆلۈم يۈز بېرىدۇ. ھوشسىز ئۇيقۇ (سۇبات) بىلەن قېتىپ قېلىشنىڭ پەرقى شۇكى، ھوشسىز ئۇيقۇدا كۆز يۇمۇلغان بولسا، قېتىپ قېلىشتا ئوچۇق تۇرىدۇ ياكى ئالىغاي بولىدۇ. ھوشسىز ئۇيقۇدا تومۇر يۇمشاق، قېتىپ قېلىشتا تومۇر بوش سالىدۇ، سەكتە بىلەن

قېتىپ قېلىشنىڭ پەرقى مۇنداق: سەككە بولغان ئاغرىقنىڭ ئاغزىغا سۇ قويغاندا گالدىن ئۆتمەيدۇ. قېتىپ قالغاندا سۇ ئۆتۈشى مۇمكىن ئەمەس. سەرسام بىلەن قېتىپ قېلىشنىڭ پەرقى بولسا سەرسامدا ھارارەت ناھايىتى ئۈستۈن بولىدۇ. قېتىپ قېلىشنى ھارارەت بولمايدۇ.

داۋاسى: سەۋدانى ھەيدىگۈچى دورىلار بىلەن مېڭىنى تازىلاش ئۈچۈن ئاغرىق قېتىپ قالغان ھالىتىدە تۆۋەندىكى نۇسخىدىكى دورىلار بىلەن ھۆقنە قىلىنىدۇ: ئەپتىمۇن، بىستىپايەج، ھېلىلە كابولى، غارىقۇن، تۈربۈت، گاۋزىبان، پىرسىياۋشان، بۇغداي كېپىكى. كۈنجۈت يېغى، قارا توغرىغا، شەھمەنزەل باراۋەردىن ئېلىپ ھۆقنە قىلىش ئۇسۇلى بويىچە بېرىلىدۇ. ھوشىغا كەلگەندىن كېيىن ھەببى ئايارەج (7 - نۇسخا) يېيىشكە بېرىلىدۇ، مېڭىگە قۇندۇزقەھرىنى گۈل يېغى بىلەن سۈركەپ چېپىش كېرەك.

### تەدرىش كېسەلى (رەئىشە)

ھەرىكەت ئەزالىرى — قول - پۇتلارنىڭ ئىختىيارسىز ھالدا تىتىرىشى بولۇپ، بەزىدە يۈز ۋە كالىپۇكلاردىمۇ ئۇچرايدۇ. سەۋەبى: مېڭە ۋە يۇلۇننىڭ ھەرىكەتنى باشقۇرۇش قۇۋۋىتىنىڭ ناچار بولۇشى؛ ھەرىكەت ئەزالىرى ۋە ئەسەبلەرنىڭ يېتەرسىزلىكى ياكى ھەر خىل ئەھۋالنىڭ بىللە كېلىشىدۇر. بۇلار تۆۋەندە تەپسىلىي بايان قىلىنىدۇ.

(1) مېڭە يۇلۇننىڭ ھەرىكەت قۇۋۋىتى ناچار بولۇش ئەھۋالى ھەر خىل يامان كېسەللەردىن كېيىن قاتتىق غەزەپلىنىش، قورقۇش، ھاياجانلىنىش، مېڭىگە سىرتتىن بولغان زەربە، تۇرمۇشتىكى تاسادىپىي ئۆزگىرىشلەر تۈپەيلىدىن كېلىپچىقىدۇ. يەنە جىنسىي ئالاقە بىلەن بەك زىيادە شۇغۇللىنىش

ھەرىكەتلىنىش قۇۋۋىتىگە تەسىر يەتكۈزىدۇ. مېڭە يۇلۇنىڭ ھەرىكىتىنى باشقۇرۇش قۇۋۋىتىنىڭ بۇزۇلۇشى رەئىشەنى پەيدا قىلىدۇ.

(2) ھەرىكەت ئەزالىرى ۋە ئەسەبلەرنىڭ بوشاپ كېتىشى مىزاجنىڭ سوغۇق بولۇشىدىن كېلىپچىقىپ ئەسەبلەر بوشاپ، پۇت - قول يېرىم پالەچلىك ھالغا كېلىپ قالىدۇ. بۇ ھالدا ھەرىكەت قىلدۇرغۇچ كۈچ ئەزانى تارتىپ تۇرۇشقا قادىر بولىمۇ، ئەمما زەئىپلىك سەۋەبىدىن تىترەپ تۇرىدۇ. بۇ خىلدىكى رەئىشە قېرى كىشىلەردە كۆپرەك ئۇچرايدۇ.

ئالامەتلىرى: قول - پۇتلار دائىم تىترەپ تۇرىدۇ. يۈز ۋە كالىپۇكلىرىمۇ تىترەيدۇ. تىترىگەن ئەزا يېرىم پالەچلىك ھالىتىدە بولىدۇ. باشقا كېسەللەردىن پەرقى شۇكى، ئۇخلىغاندا تىترەش بولمايدۇ.

داۋالاش: بۇنداق ئاغرىقلاردا بەلغەم ماددىسى غالب بولغانلىقتىن، ئالدى بىلەن مېڭىنى بەلغەمدىن تازىلاش ئۈچۈن ھەببى ئايارەج (7 - نۇسخا) لارغا ئۈچ مىسقال ئۈستىقۇددۇس قوشۇپ، كۈندە بىر قېتىمدىن ئىچىشكە بېرىلىدۇ. ئاغرىق ياش بولسا بۇ چارىدىن كېيىن نۇشدارى ساددە (21 - نۇسخا) بېرىلىدۇ.

(3) زەيتۇن يېغى: ئاقىرقەرھە، قۇندۇزقەرھىلەرنى باراۋەر مىقداردا ئېلىپ ئارىلاشتۇرۇپ، تىترەپ تۇرغان ئەزاغا سۈركىلىدۇ.

### ساراڭلىق (جۇنۇن)

سەۋەبى: ماددىلارنىڭ كۆيگەنلىكىدىن پەيدا بولىدۇ. ماددىلارنىڭ كۆيۈش بىلەن مېڭىگە ھەر خىل بۇخاراتلار توپلىشىپ، تۈرلۈك ئالامەتلەرنى بېرىدۇ. ساراڭلىق كېسىلى بۇ


خىل ئالامەتلەرگە قاراپ 14 تۈرگە بۆلۈنىدۇ. ئۇلاردىن ئەڭ كۆپ ئۇچرايدىغىنى دائىم تېرىكىپ تۇرىدىغان، ئوزۇشۇق بولغىنى (مانيا) دەپ ئاتىلىدۇ. ئادەم ئۆلتۈرۈشكە، قەست قىلغۇدەك دەرىجىدىكىلىرى «جۈنۈنى قاتىل». ئۆزىنىڭ يېقىن كىشىلىرى، يولدىشى، ئاتا - ئانىلىرىدىن قاچىدىغانلىرى «جۈنۈنى نەپسا» ئاشىق بولۇپ قېلىپ ساراڭ بولغان «جۈنۈنى ئىشقى» دەپ ئاتىلىدۇ. ئادەم ئۆلتۈرۈشكە قەست قىلغۇدەك دەرىجىدىكىلىرى «جۈنۈنى قاتىل»، ئۆزىنىڭ يېقىن كىشىلىرى، يولدىشى، ئاتا - ئانىلىرىدىن قاچىدىغانلىرى «جۈنۈنى نەپسا»، ئاشىق بولۇپ قېلىپ ساراڭ بولغانلار «جۈنۈنى ئىشقى» دەپ ئاتىلىدۇ.

ئالامەتلىرى: كۆرسىتىلگەن روھىي ھالەتتىن تاشقىرى، قايسى خىلىتىن كېلىپچىققان بولسا شۇ خىلىتنىڭ ئالامەتلىرى بولىدۇ. مەسىلەن: سەيرانىڭ كۆيۈشمىدىن بولغان جۈنۈندا ئاغرىقنىڭ ئۆزى ئورۇق، رەڭگى قارا كېلىدۇ. قاننىڭ كۆيۈشى ۋە ئىسسىقتىن بولغان جۈنۈندا كېسەلنىڭ يۈزى ۋە كۆزىنىڭ ئىچى قىزىل بولىدۇ.

داۋاسى: ماددىسىغا قاراپ ئاۋۋال شۇ ماددىنى پىشۇرىدىغان، ئاندىن ئۇنى سۈرۈپ تازىلايدىغان دورىلار بېرىلىدۇ. ئۇنىڭدىن كېيىن يۈرەك ۋە مېڭىنى كۈچلەندۈرگۈچى دورىلار ياكى مۇپەررىھى ياقۇت (9 - نۇسخا) بېرىلىدۇ.

### مالخوليا

بەھۋە كۆپ ئويلاش، ئورۇنسىز خىيال ۋە گۇمانلارنى قىلىش، سەۋەبسىز غەم - ئەندىشە ئىچىدە ياشاپ توغرا پىكىردىن يىراقلىشىشتەك كېسەللىك ئالامەتلىرى بىلەن ئۆتىدىغان بىر خىل روھىي كېسەللىك.



سەۋەبى: غەيرىي تەبىئىي سەۋەبى (كۆيگەن سەۋدا) نىڭ بۇخاراتلىرى مېڭىگە ئۆرلەپ چىقىش ياكى تەبىئىي سەۋدانىڭ ئېتىدالدىن (نورمىدىن) ئېشىپ كېتىشى ۋە بەلغەم ماددىسىنىڭ غەيرىي تەبىئىي ھالدا سەۋدا بىلەن بىرىكىشىدىن پەيدا بولىدىغان بۇخاراتلارنىڭ مېڭىگە ئۆرلەپ چىقىشى بۇ كېسەلگە سەۋەبچى بولىدۇ. يەنە سەۋدانى كۆپەيتىدىغان يېمەكلىكلەر، مەسىلەن: تۈزلىغان بېلىق، پىدىگەنلەرنى كۆپ يېيىش؛ قۇرۇق مىزاجنىڭ ئېشىپ كېتىشى؛ ئاياللاردا ھەيزنىڭ توختاپ قېلىشى ۋە باشقىلارمۇ بۇ كېسەلگە سەۋەبچى بولۇشى مۇمكىن.


ئالامەتلىرى: كۆرسىتىلگەن روھىي ئالامەتلەردىن باشقا، خىلىتلارنىڭ ئۆزگىرىشىگە قاراپ تۆۋەندىكى بىرقانچە ئالامەتلەرمۇ قوشۇلۇپ كېلىدۇ:

1) ئومۇمەن تومۇر ھەرىكىتى قاتتىق ۋە مۇختىلىپ بولىدۇ. سۈيۈك قارامتۇل بولۇپ، قايسى خىلىت كۆپ بولسا شۇنىڭ رەڭگىگە مايىل كېلىدۇ. مەسىلەن: قاندىن بولسا قىزىلغا مايىل قارا ۋە شۇنىڭغا ئوخشاش بولىدۇ.

داۋاسى: (1) ئالدى بىلەن مەيلى قايسى ماددىنىڭ كۆيگەنلىكى سەۋەب بولسا قان ئېلىش كېرەك. قان ئۆككەل ياكى ياسلىق تومۇرىدىن ئېلىنىدۇ. ئاياللاردا ھەيزنىڭ توختاپ قالغانلىقى بىلىنسە، ساقىن تومۇرىدىن قان ئېلىش لازىم.

2) ماددىنى پىشۇرغۇچى دورىلار — بىنەپشە، نېلۇپەر، گاۋزىبان ھەرىرى ئۈچ مىسقالدىن، چىلان، سەرپىستان يەتتە دانىدىن، ناۋات بىر سەر ئېلىپ، ئۇلارنى دەملەپ ئىچىشكە بېرىلىدۇ. ئەگەر ماددا مۇرەككەپ بولسا، مەۋجۇت ماددىلارنى پىشۇرغۇچىسى بېرىلىدۇ.

3) مەتبۇخى ئەپتىمۇن (20 - نۇسخا) بىلەن بەدەن تازىلىنىدۇ.



4) داۋائىلىمىشكى (22 - نۇسخا) ياكى نۇشەلىرى لۇئىلۇۋى  
(8 - نۇسخا) بېرىلىدۇ.

ئاياللارنىڭ تۇتقاقلق كېسىلى (ئېھتىناقى رەھىم ھىستېرىيە)

ئاياللاردا تارتىشىش ۋە سەھۋىشلىق ئالامەتلىرى بىلەن  
ئۆتىدىغان تۇتقاقلق كېسەل بولۇپ، دوختۇرلار ھىستېرىيە دەپ  
ئاتايدۇ. بالىياتقۇدىكى زەھەرلىتىشلەرنىڭ مېڭە ۋە يۈرەككە  
تەسىر بېرىشى بىلەن پەيدا بولىدۇ.

سەۋەبى: بالىياتقۇدا ئوفۇنەت توپلىشىپ زەھەرلىك كەيپىياتقا  
ئايلىنىپ، مېڭە ۋە يۈرەككە ئۆرلەيدۇ. (2) ھەيزنىڭ توختاپ  
قېلىشى، بالىياتقۇنىڭ بوغۇلۇپ قېلىشى تۈپەيلىدىن بۇ كېسەل  
كېلىپچىقىدۇ.

ئالامەتلىرى: كېسەل تۇتۇش ۋاقتى يېقىنلاشقاندا كېسەل  
قروساق ساھەسىنى دوۋسۇندىن ئارتىپ يۈرەك تەرىپىگە قاراپ  
ئىختىيارسىز ئۇۋۇلاشقا باشلايدۇ، زېھنى ئېلىشىدۇ، بۇزۇق  
خىياللارنى قىلىدۇ. بېشى ئاغرىپ كۆزى قاراڭغۇلىشىدۇ، رەڭگى  
توپارەڭ بولۇپ، پۈتۈن بەدەنلىرى بوشىشىپ كېتىدۇ، كۆزى  
ياشاڭغىرايدۇ. شۇنىڭ بىلەن يىقىلىپ ھوشسىزلىق پەيدا بولىدۇ.  
ھەرىكەت ۋە ئاۋاز توختايدۇ. ئادەتتىكى تۇتقاق كېسەلدىن پەرقى  
شۇكى، بۇ كېسەلدە ھېس پۈتۈنلەي يوقالمايدۇ، تۇتقاق كېسىلىدە  
پۈتۈنلەي يوقىلىدۇ. ئاغزىدىن كۆپۈك كېلىدۇ. ئېھتىناقى  
رەھىمدە ئېغىزىدىن كۆپۈك كەلمەيدۇ.

داۋالاش: كېسەل تۇتۇشنىڭ دەسلەپكى ئالامەتلىرى كۆرۈلگەن  
ھامان قول - پۇتلىرىنى باغلاپ راسا ئۆگىنىش لازىم. قىچا،  
نەمەك ھىندىنى ئىسسىق سۇ بىلەن ئارىلاشتۇرۇپ قول -  
پۇتلىرىنى يۇيۇش لازىم.



(2) بۇرۇنغا سېسىق پۇراقلىق دورىلار، مەسىلەن: جاۋشىر، ھىڭ، يۇڭلارنى كۆيدۈرۈپ پۇرىتىش، كىندىك ئاستىغا، يوتىغا لوڭقا قويۇش كېرەك.


(3) خۇش پۇراقلىق دورىلارنى، مەسىلەن: ئىپار، ئەنبەر، ئادراسمانلارنى كۆيدۈرۈپ جىنسىي يولغا دۇت بېرىش ياكى گۈل يېغى بىلەن ئارىلاشتۇرۇپ، جىنسىي يۇچۇق ئىچىگە سۈركەش لازىم.

(4) ھەيز توختاپ قېلىش سەۋەبىدىن بولسا پەرىپيۇن، پىلىپىللەرنى جىنسىي يولغا كىرگۈزۈش دەرھال نەتىجە بېرىلىدۇ.

(5) ھوشغا كەلگەندىن كېيىن ھەبىي ئىستەمخىقون (11) - نۇسخا) ياكى ھەبىي ئايارەج (16 - نۇسخا) بىلەن بەدەننى تازىلاپ بولۇپ مەجۇنى مىشدرتۇس (23 - نۇسخا) بېرىلىدۇ. داۋاملىق تۈردە ھەپتىدە بىر قېتىم ھەبىي ئايارەج، بىر كۈندىن كېيىن مەجۇنى نۇجاھ (19 - نۇسخا) بېرىپ تۇرۇش كېرەك. ئەگەر مىزاجى ئىسسىق تەرەپتە بولسا (قىزىتمىسى بار). يۈزى قىزىل، بېشى ئېغىر بولسا يۇقىرىقىدەك ئىسسىقلىق دورىلارنى بېرىشكە بولمايدۇ. بۇنىڭ ئۈچۈن كېسەل ھوشىغا كەلگەندىن كېيىن باسلىق تومۇردىن قان ئېلىش بىلەن مەتبۇخى ئەپتىمۇن (20) - نۇسخا) بېرىلىشى شەرت، جىنسىي تەلەپنى پەسەيتىدىغان دورىلارنى، مەسىلەن: سېمىز ئوت ئۇرۇقىنىڭ شىرسى، نېلۇپەر شەرىپىتى ئىچىشكە بېرىلىدۇ. ھەيز توختاپ قالغان بولسا ئىلاجىنى قىلىش كېرەك. كېسەل تۇتۇش ئالدىدا كافۇر، سەندەل پۇرىتىش لازىم.

### مالخولىيانى مەراقى

ئىسسىق تەبىئەتلىك كۆيگەن خىلىتلارنىڭ مەئدە، تال ۋە چاۋا قان تومۇرلىرى (ماسارىقا) قاتارلىق ئىچكى ئەزالاردا بۇس -



بۇخارات ھاسىل قىلىپ، مېڭە ۋە يۈرەككە تەسىر بېرىشى نەتىجىسىدە پەيدا بولىدىغان كېسەل بولۇپ، مالىخولىيالىك بىر خىلدۇر.

سەۋەبى: خىلىتلارنىڭ كۆپىگەن قىسمى مەيدە ئاستىدا چۆكۈن مەئدە ياللۇغلىنىش (ۋە رەم) پەيدا قىلىدۇ؛ ماسارىقا يوللىرىغا چۆكۈپ، توسالغۇ پەيدا قىلىدۇ؛ كۆيۈك خىلىت تالدا ياللۇغلىنىش بېرىدۇ؛ قورساق پەردىسىگە چۈشۈپ بۇنىڭدىمۇ ياللۇغلىنىش پەيدا قىلىدۇ. بۇ ياللۇغلىنىشلاردا ھاسىل بولغان بۇس - بۇخاراتلار مېڭە ۋە يۈرەككە ئۆزلەيدۇ.


ئالامەتلىرى: مالىخولىيالىك روهىي ئالامەتلەر بولغاندىن تاشقىرى، يەنە تۆۋەندىكى ئالاھىدە بەلگىلىرى بولىدۇ: (1) مەيدە ۋە قورساق ئاغرىيدۇ، قاتتىق ئېچىشىدۇ. ئېغىزدىن كۆپۈك كېلىپ ئاچچىق كېكىرىدۇ، كېكىرىك خۇددى ئىسقا ئوخشاش پۇرايدۇ. يالغان ئىشتىھا پەيدا بولىدۇ، كۆپ يېسىمۇ ئورۇق بولىدۇ. ئاغرىقنىڭ ئۆزىگە قورساقتىن مېڭە تەرەپكە قانداقتۇر بىر سېسىق بۇس ئۆزلەپ كېتىۋاتقانلىقى سېزىلىپ، كانايلىرى ئېچىشىپ بىر نەرسە تاتىلمىغاندەك بولىدۇ. تال چوڭ بولۇپ، تەرتى سۇيۇق كېلىدۇ.

داۋاسى: ئەگەر شەرت ھازىر بولسا 40 كۈندە بىر قېتىم قان ئېلىش، ئاغرىقنىڭ ئەھۋالىغا قاراپ قان ئېلىش مىقدارىنى بەلگىلەش كېرەك. قان باسلىق تومۇرىدىن ئېلىنىدۇ، گاۋزىبان، نېلۇپەر، كاسىنە ئۇرۇقى، ئىتئوزۇمى، نەرەنجىسىنلەرنى ناۋات بىلەن قوشۇپ بېرىدۇ، شەرىپىتى بىنەپشە (2 - نۇسخا) بېرىلىدۇ. باشقا دورىلار مالىخولىيالىغا ئوخشاش.

### قارا بېسىش (كابۇس)

بىمار كىشى ئۇخلاۋېتىپ دائىم قورقۇپ ئويغىنىپ كېتىدۇ. چۈشىدە ئاغرىقنى ئېغىر بىر تەرسە بېسىۋالغاندەك تۇيۇلىدۇ.





ئەيس قىسىلىدۇ، مىدىرلاشقا قانچە ھەرىكەت قىلىسىمۇ مۇمكىن بولمايدۇ. ۋارقىرىسا ئاۋازى چىقماي بوغۇلۇپ قالىدۇ. كېسەل ئاران ئويغىنىدۇ. خېلى ۋاقىتقىچە ئۆزىگە كەلمەي تۇرىدۇ. قارا بېسىش تەرەققىي قىلسا، تۇتقاق كېسەلگە ئۆزگىرىشى مۇمكىن. سەۋەبى: قان يوللىرىدا پەيدا بولغان نامۇۋاپىق خىلىتلارنىڭ بۇخاراتى مېڭىگە ئۆرلەيدۇ. كېسەل ئۇخلىغاندا بۇ بۇخاراتلار مېڭە ئالدىنقى قىسمىغا توپلىشىپ مېڭىنى قورشىۋالىدۇ. شۇنىڭ بىلەن ھاياتلىق كۈچى سىقىلىپ، پۈتۈن بەدەندە غەيرىي بىر ئەھۋال ھېس قىلدۇرىدۇ. بۇخاراتلارنىڭ خاراكتېرىگە قاراپ قارا بېسىش قاندىن، بەلغەمدىن ۋە سەۋەدىن بولغان دەپ ئۆچكە بۆلۈنىدۇ.


1) بۇخارات قاندىن كەلگەن بولسا، بەدىنى ۋە كۆزى قىزارغان ھالدا بولىدۇ. ئاغرىق چۈشىدىمۇ كۆز ئالدىدا بىر خىل قىزىللىق كۆرگەندەك بولىدۇ.

2) بەلغەمدىن بولسا چىرايى ئاق، روھىي تۆۋەن، بېشى ئېغىر بولىدۇ. ئاغزىدىن كۆپۈك كېلىدۇ.

3) سەۋەدىن بولغان بولسا، ئادەتتىكى چاغلاردا روھىي بەلگىلەر كۆرۈلىدۇ. مەسىلەن: ئاچچىقى يامان، تولا ئويلايدىغان بولۇپ، بەدىنى قارا، ئۆزى ئورۇق بولىدۇ.

داۋاسى: كېسەلنىڭ ماددىسىغا قاراپ تەدبىر قىلىش كېرەك؛ مەسىلەن: قاندىن بولغان كېسەللەرگە قاننى تازىلايدىغان دورىلارنى بېرىش، ئاياق تەرەپلىرىگە ھىجامەت قويۇش لازىم.

بەلغەمدىن بولغانلارغا ئالدى بىلەن قەي قىلدۇرۇپ ۋە بۇرۇنغا چۈشكۈرتكۈچى دورىلار تارتقۇرۇلىدۇ. قەي قىلدۇرۇش ئۈچۈن سېرىقچېچەك، تۇرۇپ ئۇرۇقىنى قاينىتىپ ھەسەل بىلەن قوشۇپ بېرىلسە قۇسىدۇ.



سەۋەدىن بولغانلارغا مەتبۇخى ئىككىمۇن (20 - نۇسخا) بېرىلىدۇ. بۇ چارىلەردىن كېيىن ئاغرىقلارغا ئابزارچە پەيقرى ياكى ھەببى قوقيا بېرىلىدۇ. (17 - 16 - نۇسخىلارغا قارىڭ).

### پالەچ ۋە ئىستىرخا

بەدەندىكى مەلۇم ئەزانىڭ ھەرىكىتى ۋە سېزىش قابىلىيىتى چەكلىنىپ قالغان ياكى پۈتۈنلىرى دەخلىگە ئۇچرىغان كېسەللىكنى پالەچ ۋە ئىستىرخا دەپ ئېيتىلىدۇ. بەزى كىشىلەر پالەچ بىلەن ئىستىرخانى ئايرىمايدۇ. ئەمما يېقىنقى زامان تېۋىپلىرى گەۋدىنىڭ يېرىمى باشتىن ئاخىرغىچە ھەرىكەتلىنەلمەس بولۇپ قېلىشنى «پالەچ»، ئومۇمىي بەدەننىڭ پۈتۈنلەي پالەچ بولۇپ قېلىشنى ئىستىرخا دەپ قارايدۇ.

كېسەللىك باشلانغاندىن كېيىن، بەزى كىشىلەردە سېزىم مەۋجۇت بولۇپ، ھەرىكەت دەخلىگە ئۇچرىشى مۇمكىن. بەزىلەردە ھەر ئىككىسى بىردەك دەخلىگە ئۇچرىشى ئېھتىمال. ئالدىنقىسى مېڭىگە چۈشكەن قان سەزگۈ مەركىزىنى بېسىپ قالماي، ھەرىكەت مەركىزىنى بېسىپ قالغانلىق نەتىجىسى، كېيىنكىسى بولسا ھەر ئىككى مەركەز بىردەك بېسىلىپ قالغانلىق نەتىجىسىدۇر.

سەۋەبى: پالەچلىك ئاساسەن مېڭە بوشلۇقلىرىغا قان چۈشۈپ، مەلۇم سېزىم مەركىزى ۋە ھەرىكەت مەركىزىنى بېسىپ قېلىشىدىن كېلىپچىقىدۇ. چۈشكەن قاننىڭ ئاز - كۆپلۈكى، بېسىلغان دائىرىدىكى مەركەزلەرنىڭ ئاز - كۆپلۈكى، ئاغرىقنىڭ ئەسلىدىكى سالامەتلىك ۋە چېنىقىش ئەھۋاللىرى كېسەللىكنىڭ ئېغىرلىق دەرىجىسى، ساقىيىش ئاقىۋىتى قاتارلىقلارغا زىچ مۇناسىۋەتلىك بولىدۇ.

مېڭگە قان چۈشۈپ ئەسەبلەرنىڭ سېزىم ۋە ھەرىكەتنى باشقۇرۇش قابىلىيىتىنى توسۇپ قويۇشىدىن تاشقىرى، يۇلۇننىڭ زەخمىگە ئۇچرىشى، ھەر خىل ۋەزەم، ئىششىقلارنىڭ يۇلۇننى قىستاپ بېسىپ قويۇشى، مەلۇم ئەزالارنى باشقۇرىدىغان ئەسەبلەرنىڭ مەلۇم تەسىراتقا ئۇچرىشىمۇ بەلگىلىك ئەزادا پالەچلىك كەلتۈرۈپ چىقىرىدۇ (مەسىلەن: يۇتقۇنچاق، تىل ئىنچىكە ئۈچەي، قول بارماقلىرىنىڭ چەكلىك دائىرىلىك پالەچلىنىشلىرىغا ئوخشاش).

ئالامەتلىرى: پالەچ ھۆلۈكتىن بولغان ئاستا باشلىنىدۇ. تومۇر ئاستا سۇس ياكى مۇتەفاۋەتلىك بولىدۇ. ئېغىر تۈرلىرىدە تومۇر تېز، ئىنچىكە ۋە مۇتەۋاتىر بولىدۇ. سۈيدۈك قايسى ماددىنىڭ، بەلغەم ۋە قاننىڭ غالىبلىقىغا قاراپ ئاق ياكى قىزىل كېلىدۇ.

بەدەننىڭ پالەچلەنگەن قىسمى ئۆز رەڭگىنى يوقاتمىسا ۋە «ئورۇقلاپ» (يىگىلەپ) كەتمىسە، داۋالاش ياخشى نەتىجە بېرىدۇ. سەۋەبلىرىگە قاراپ پالەچلىك ۋە ئىستىرخا تۆۋەندىكى تۈرلەرگە بۆلۈنىدۇ:

(1) ئومۇمىي پالەچلىك (ئىستىرخا) — پۈتۈن بەدەننىڭ ھەرىكەت ۋە ھېسنىڭ بولماسلىقى.

(2) يېرىم پالەچ — بەدەننىڭ يېرىمى، يەنى بىر تەرەپ يۈز، ئېغىز، قول - پۇتلارنىڭ پالەچ بولۇپ قېلىشى.

(3) لەقۇئا — پالەچلىككە پەي ۋە گۆشنىڭ تارتىشىۋېلىشى قوشۇلۇپ كېلىشى نەتىجىسىدە، يۈز گۆشنىڭ پالەچلىنىپ قېلىشى، بۇنداقتا تۆۋەندىكىدەك ئالامەتلەر كۆرۈلىدۇ: يۈز بىر تەرەپكە مايماقلىشىپ قالىدۇ؛ ئەس - ھوشى جايدا بولىدۇ. ئاغزى نەم سېزەلمەيدۇ، تۆۋەنكى قاپاقلرى ساڭگىلاپ قالىدۇ. پېشانە تېرىسى قورۇقلىشىدۇ، ئېغىز سۈيى قۇرۇپ قالىدۇ، يۈز


گۆشلىرىنىڭ تارتىشىۋېلىشى تەشەننۇجنىڭ بەلگىسى بولۇپ قالغانلىقى پالەچلىك ئالامىتىدۇر.

4) بەل ئاستىنىڭ قىسمىنىڭ پالچى — مېڭە ۋە بۆلۈنمە زەھەر يەتكەندە ياكى ئاتشەك (سېفىلىس) كېسىلىدە ۋە جىبىسىم ئالاقە بىلەن زىيادە شۇغۇللانغۇچى كىشىلەردە يۈز بېرىشى مۇمكىن. دەسلەپتە بەل ئاغرىش، ئاياقلار ماغدۇرسىزلىنىش قاتارلىق باشلامچى بەلگىلەر بولۇپ، تۇيۇقسىزلا ياكى تەدرىجىي ھالدا سېزىم ۋە ھەرىكەت يوقىلىدۇ. دوۋساق پالەچلەنگەنلىكتىن سۈيۈكۈنى تۇتالماي دائىم تامچىلاپ ئېقىپ تۇرىدۇ.

5) تىترەپ تۇرىدىغان پالەچلىك (پالچى رەئىشى). پالەچلەنگەن ئەزا (بولۇپمۇ قول) تىترەپ تۇرىدۇ. ئاياللاردا خۇسۇسەن ھاراقنى كۆپ ئىچكۈچىلەردە كۆرۈلىدۇ. كېسەللىك ئاستا باشلىنىدۇ، دەسلەپ تىترەش كېلىپچىقىپ، كېيىن سەزمەس بولۇپ قالىدۇ، ھەتتا مۇنداق تىترەش ئۇخلاۋاتقاندىمۇ داۋاملىشىدۇ.

6) بالىلار پالچى (پالچى ئەتفال) — بالىلاردا ھەر خىل ياشتا ئۇچرىشى مۇمكىن، ئەمما بوۋاقلاردا كۆپرەك يۈز بېرىدۇ. ئاغرىق باشلىنىشتىن بۇرۇن زۇكام بەلگىلىرى ئاشقازان بۇزۇلغانلىق ئالامەتلىرى كۆرۈلۈپ، بەدەنگە تاشمىلار چىقىشى مۇمكىن. بەزىدە قىزىل، چېچەك كېسەللىكلىرىدىن كېيىنلا يۈز بېرىدۇ. كېسەللىك تۇيۇقسىز باشلىنىپ بالا ماڭالماي قالىدۇ. ئومۇمەن بەدەنلىك بولغاندا ھەتتا يالا بويىنىنى تىكلىيەلمەي قالىدۇ.

داۋاسى: پالچ ۋە ئىستىرخانى داۋالاشتا ئالدىراپلا تېز تەسىر قىلغۇچى تەدبىرلەرنى قوللانغىلى بولمايدۇ. ئالدى بىلەن سەۋەبى ماددا قان ۋە بەلغەمنى پىشۇرۇشقا كىرىشىش كېرەك.




- (1) مائۇلتۇسۇل (24 - نۇسخا) ماددا پىشۇرۇشقا بېرىلىدۇ.  
 (2) ماددا پىشقاندا تازىلاش ئۈچۈن ئايارەج پەيقرى (16 - نۇسخا) بېرىش كېرەك.  
 (3) مىزاجنى ئۆزگەرتىش ئۈچۈن مەجۇنى پىلاسىپە (18 - نۇسخا)، ھەببى ئايارەج (7 - نۇسخا)، مەسرىدىتۇس (25 - نۇسخا)، ھەببى جەدۋار (26 - نۇسخا)، ھەببى پەرىپىيۇن (28 - نۇسخا)، ھەببى مەنتىن (27 - نۇسخا) قاتارلىق دورىلارنى بىرىنى تاللاپ بېرىشكە بولىدۇ. ئەڭ ياخشىسى 25 ۋە 29 - نۇسخىلاردىكى دورىلارنى بېرىش كېرەك.

(4) پىشقەدەم تېۋىپلار مەسرىدىتۇس ھەر كۈندە بىر مىسقالدىن بېرىپ تۇرۇش، ئايارەج پەيقرانى بەش كۈنگىچە بېرىش كېرەك دەپ كۆرسەتكەن. بەزىلەر ھەر كۈنى بىر مىسقال ئايارەج پەيقرىغا قارىمۇچ، قۇندۇزقەھرى قوشۇپ بېرىشنى كۆرسىتىدۇ. بەزىلەر ھەپتىدە بىر قېتىم ھەببى قوقىيا بىلەن سۈرگە بېرىش كېرەك دەيدۇ. كېسەلنىڭ ئەمەلىي ئەھۋالىغا قاراپ بەلگىلەش مۇۋاپىقتۇر.

(5) ساسماق، ئۈزۈم، ياڭاق جويۇز، پىلىپىل، قارىمۇچلارنى مۇۋاپىق مىقداردا ئېلىپ، سوقۇپ ئارىلاشتۇرۇپ يېيىشكە بېرىلىدۇ. تۇخۇمغا بىر ئاز يوز بۇغا ئارىلاشتۇرۇپ پىشۇرۇپ بېرىلىدۇ. قۇشقاچ گۆشى كاۋاپ قىلىپ بېرىلىدۇ.

(6) ئەگەر كېسەلنىڭ ئەھۋالى مەنئى قىلمىسا، قان ئېلىشنى ئويلاپ بېقىش كېرەك.

(7) پالەچلەنگەن ئەزاغا ئازراق تاتلىق شىرىلىك سۇيۇقلۇقنى يوقىتىپ ھەرىگە چاقتۇرۇلسا، ھەرە زەھىرىنىڭ تەسىرى بىلەن ھەرىكەتكە كېلىشى مۇمكىن. شۇنىڭدەك قۇستە يېغى (30 - نۇسخا) بىلەن ياغلاش ۋە ئىسسىق ئۆتكۈزۈپ ياغنى سىڭدۈرۈپ بېرىش كېرەك.



## ئەسەب (نېرۋا) ئاجىزلىقى (زەئىپل ئەسەب)

ئۇزاق مۇددەت ئەسەبلەرنى غىدىقلايدىغان، ھالسىزلايدۇرىدىغان، سەۋەبلەر تۈپەيلىدىن كېلىپچىقىدىغان كېسەللىك بولۇپ، بەزىلەر ئۇنى مالىخوليا كېسەللىكىنىڭ بىر تۈرى دەپ ھېسابلايدۇ. سەۋەبى: ئەسەب ئاجىزلىقىنىڭ سەۋەبلىرى كۆپ خىلمۇخىلدۇر. ئۇلاردىن مۇھىمىرەكلىرى تۆۋەندىكىلەردىن ئىبارەت: (1) ئەجدادى زەئىپرەك بولغان كىشىلەرنىڭ ئەۋلادلىرى بۇ كېسەلگە ئوڭايلا دۇچار بولىدۇ. شۇنىڭدەك نازۇك تەبىئەتلىك (ئىنچىكە مىزاجلىق) ۋە تېنى ئاجىز كىشىلەرمۇ بۇنىڭغا مايىل كېلىدۇ. (2) جەۋر - جاپا، روھىي غىدىقلىنىشلارغا كۆپ ئۇچراش؛ (3) ئەقلىي ئەمگەكلەر بىلەن ئۇزاق شۇغۇللىنىش؛ (4) مېڭىنى ئارتۇقچە ئىشلىتىش؛ (5) ھاراق ۋە زەھەرلىك چېكىملىكلەرنى كۆپ ئىستېمال قىلىش؛ (6) قەھۋە (كوفېئىن) نى زىيادە ئىچىپ يۈرۈش؛ (7) خەتەرلىك ئورۇنلاردا (كان ئىچى، قۇدۇق ئىچى ۋە يۇقىرى ئىمارەت قۇرۇلۇشىدا) دائىملىق ئەندىشە ئىچىدە ئىشلەش؛ (8) يۇقىرى قىزىتمىلىق كېسەللىكلەر ۋە ئۇزۇنغا سوزۇلغان ئاغرىقلار بىلەن ئۇزاق ئاغرىش؛ (9) مەيدە، جىگەر، ئۈچەي ئاغرىقلىرى نەتىجىسىدە مېڭە ئاجىزلىشىش؛ (10) جىنسىي ئالاقە بىلەن ھەددىدىن زىيادە شۇغۇللىنىش ياكى ئۇزاقچە جىنسىي ئالاقىنى تەلەپ قانماسلىق.

ئالامەتلىرى: ئاغرىق كىشى روھسىز، خىيالچان، چىرايى سېرىق بولىدۇ، ئۇخلىيالمايدۇ، ئۇخلىسىمۇ كۆپ چۈش كۆرۈپ ھارغىن ھالەتتە ئويغىنىدۇ، ئادەم كۆپ جايلاردا تۇرۇشتىن قاچىدۇ، يالغۇزلۇقنى خالايدۇ، كۆڭلى ئىلىشىدۇ، ئىشتىھاسى تۈتۈلۈپ ئورۇقلايدۇ. پىكىر قىلىش، ئەستە قالدۇرۇش قابىلىيەتلىرى تۆۋەنلەيدۇ. ئەرلەردە باھنىڭ ئاجىزلىشىشى.



سۇيۇقلۇققا ئوخشاش ئەھۋاللارمۇ قوشۇلۇپ كېلىدۇ. داۋالاش: سەۋەبچى بولغان ئامىللارنى يوقىتىشقا ھەرىكەت قىلىش، ئوزۇقلىنىشنى كۈچەيتىش، مۇۋاپىق جىسمانىي ئەمگەك، تەنتەربىيە بىلەن چېنىقىش كېرەك. ئۇنىڭدەك تۆۋەندىكى دورىلارنى بېرىش، ئىمكانىيەت بولسا دورىلارنىڭ بىرقانچىسىنى بىرلىكتە بېرىش لازىم. چۈنكى ئۈنۈمى تېزىرەك كۆرۈنىدۇ.

دورىلار: خېمىرى گاۋزىبان (32 - نۇسخا)، خېمىرى ئەۋرىشىم (23 - نۇسخا)، داۋائىلمۇشكى (22 - نۇسخا)، لوبۇبى كەبىر (2 - نۇسخا)، بۇلاردىن ئەڭ ياخشى تەسىر قىلىدىغىنى 32 - نۇسخىدىكى خېمىرى گاۋزىباندۇر.

### تارتىشىپ قېلىش (تەشەننۇج)

مەلۇم بىر ئەزا ياكى پۈتۈن بەدەن پەيلىرىنىڭ تارتىۋېلىشى ۋە گۆشلەرنىڭ تارتىشىپ يىغىلىپ قېلىشىنى تارتىشىش (تەشەننۇج) دېيىلىدۇ.

سەۋەبى: 1. بەدەندە ئەملىكنىڭ ئارتۇق بولۇشىدىن ئىبارەت بولۇپ، بەلغەم، سەۋدا ماددىلىرىنىڭ كەڭ تارمۇش، پەيلەرگە توپلىشىپ ئۇلارنىڭ ئۆزىراپ - قىسقىرىش قابىلىيىتىنى چەكلەپ قويدۇ. ئەگەر ماددا قويۇق بولسا تارتىشىش بىلەن ئىستىرخا (پالەچلىك) بىلەن قوشۇلۇپ كېلىدۇ. قان ۋە سەپرالارمۇ تارمۇشلاردا يۇقىرىقىدەك ئۆزگىرىشلەرنى كەلتۈرۈشى مۇمكىن.

2. قىزىتما ھارارىتى بىلەن پەيلەردىكى ماددىلار كۆيىدۇ. نەتىجىدە پەيلەر قىسقىرايدۇ ياكى ھارارەتنىڭ زىيادە بولۇشى بىلەن بەدەن قۇرۇپ كېتىپ تارتىشىپ قېلىش كېلىپچىقىدۇ. بۇنى قۇرۇق تارتىشىش دېيىلىدۇ.



3. سۈرگە دورىلارنى كۆپ ئىچىپ ھەددىدىن زىيادە ئىچ سۈرۈپ كەتكەندە ياكى كۆپ قان ئالغاندىمۇ تارتىشىش كېلىپچىقىدۇ.

4. مېڭىگە زىيان يەتكەندە ياكى تارمۇشلارغا بىۋاسىتە زىيان يەتكەندىمۇ تارتىشىش كېلىپچىقىدۇ. بۇ نۆۋەتتىكى بىرنەچچە خىلغا بۆلۈنىدۇ:

(1) ھەر خىل زەھەرلىك نەرسىلەر ياكى دورىلار، مەسىلەن: ئەپيۇن، زەنكەر قاتارلىقلار بىلەن زەھەرلىنىش مېڭىگە تەسىر بېرىپ پۈتۈن بەدەن تارتىشىپ قالىدۇ.

(2) پەيلەرگە سىرتتىن سوغۇق تېگىش ياكى ئىچكى تەرەپتىن بولغان سوغۇقلۇقنىڭ پەيلەرگە تەسىر قىلىشىدىن بولىدۇ.

(3) زەھەرلىك ھاشاراتلار (مەسىلەن: چايان قاتارلىقلار) نىڭ چېقىشى بىلەن بەدەندە تارتىشىش كېلىپچىقىدۇ.

(4) قورساقتىكى مەدەدە قۇرتلارمۇ تارتىشىشقا سەۋەب بولىدۇ.

(5) ئوت سەپراسى مەيدىدە غەيرىي تەبىئىي ئۆزگىرىپ قاتتىق ئېچىشىش پەيدا قىلىدۇ. نەتىجىدە، مەيدىنىڭ ئۆزىدە تارتىشىش كېلىپچىقىدۇ. نەتىجىدە مەيدىنىڭ ئۆزىدە تارتىشىش كېلىپچىقىدۇ. ئېغىر ھاللاردا بەدەندىمۇ تارتىشىش پەيدا بولىدۇ. مەسىلەن: ۋابا كېسىلىدە پاقالچاق ۋە بىلەك گۆشلىرى تارتىشىپ قالىدۇ.

ئالامەتلىرى: كېسەلنىڭ باشلىنىشى ئادەتتە تېز بولىدۇ. ئالدى بىلەن ئەسەك تۇتىدۇ. پېشقەدەم تېۋىپلار «ئەسنەش گەجگە گۆشلىرىنىڭ تارتىشىش ئالامەتلىرىدۇر.» دەپ كۆرسىتىدۇ. كېسەل بۇ ۋاقىتتا بىئاراملىشىپ، قايسى خىلىت كۆپ بولسا شۇ خىلىتنىڭ ئالاھىدىلىكلىرى كۆرۈنىدۇ. مەسىلەن: بەلغەمدىن بولسا رەڭگى ئاق، ھۇرۇن، ئېغىر تەبىئەتلىك بولۇپ تومۇرى توغرىسىغا سالىدۇ. سۈيدۈك ئاق قويۇق بولىدۇ. شۇنىڭ بىلەن



ئاغرىق ئۇيۇقسىز تارتىشىپ قالىدۇ. ئېغىر ھالەتتە ھوشىدىن كېتىدۇ. كىچىك بالىلار ۋە قېرى كىشىلەرنىڭ ساقىيىشى قىيىن.

نەملىك سۇيۇقلۇق يوقىلىش بىلەن بولغان تارتىشىشتا بەدەنلىرى قۇرۇق، رەڭگى تاتارغان ھالدا بولىدۇ. كۆپ سۇيۇقلۇق يوقىتىشتىن تارتىشىپ قالغان ئاغرىقنىڭ تارتىشقان قىسمىغا ياغ ياكى سۈت سۈركەپ قويۇلسا دەرھال قۇرۇپ كېتىدۇ. ئەمما باشقا تۈردىكىلەردە ئۇنداق بولمايدۇ.

داۋاسى: ئالدى بىلەن سەۋەبلەرگە قارىتا چارە قىلىش، ماددىلارنى پىشۇرۇش ۋە تازىلاش تەرتىپلىرىگە ئاساسەن داۋالاش ئېلىپ بېرىلىدۇ.

1) بەلغەمدىن بولغان تارتىشىشتا مايىل ئۇسۇلنى گۈلجەنت بىلەن بېرىپ، تازىلاش ئۈچۈن ئايارەج پەيقرى (16 - نۇسخا) ياكى ھەببى قوقىيا (17 - نۇسخا) بېرىلىدۇ. تازىلىغاندىن كېيىن قۇستە يېغى (30 - نۇسخا) بىلەن ئەزالارنى ياغلاش كېرەك. سەۋدادىن يولغانلارغا تازىلاش ئۈچۈن مەتبۇخى ئەپتىمۇن (20 - نۇسخا) ياكى 14 - نۇسخا بېرىلىدۇ.

2) سۈرگىدىن كېيىنكى تارتىشىشتا، ئالدى بىلەن بەدەنگە ھۆللوگ يەتكۈزۈش لازىم. بۇنىڭ ئۈچۈن ئېشەك سۈتى، ئۆچكە سۈتى، ئارپا سۈتى، بىيە ئۇرۇقىنىڭ لوئايىنى ئارىلاشتۇرۇپ بەدەنگە سۈركەش بىلەن، ئىچىشكە شەرىپتى بىنەپشە (2 - نۇسخا) بېرىلىدۇ. تاماققا ئوغلاق گۆشى، پالەك قاتارلىق كۆكتاتلارنى پادام يېغى بىلەن بىللە بېرىلىدۇ ۋە كۆپ مىقداردا سۇ بېرىلىدۇ.

3) مېڭە ۋە ئەسەبلەرنىڭ زەرەنگەنلىكىدىن بولغانلارغا تۇتقاق كېسەل بايىدا كۆرسىتىلگەنلەر بويىچە چارە قىلىنىدۇ.

4) زەھەرلىك ماددىلار ۋە مەيدە سەۋەبىدىن بولسا مەيدىنى

تازىلاش (قەي قىلدۇرۇپ)، مەدەدە قۇرۇتلار بولسا چۈشۈرۈشكە تەدبىر قىلىش لازىم.

### گەدەن قېتىپ قېلىش (كۈزاز - تەمەددۇد)

بويۇن، گەدەن گۆش ۋە پەيلىرىنىڭ تارتىشىپ قېلىشى. سەۋەبى: (1) سوغۇقلۇقنىڭ پەيلىرى ئارىسىدىكى سۇيۇقلۇققا تەسىر قىلىشى بىلەن پەيلىرى (تارمۇچلار) دا تارتىلىش ھادىسىسى ۋۇجۇدقا كېلىدۇ. سوغۇقلۇقنىڭ تەسىرى تۆۋەندىكىچە بولىدۇ:

(ئا) سوغۇق سۇ، قارا، مۇزنىڭ بىۋاسىتە تەسىر قىلىشى ياكى سىرتتىن سوغۇق تەبىئەتلىك دورىلارنى، مەسىلەن: ئەپيۇن، لۇپايە يىلتىزى (بىللادوننا يىلتىزى)، بەڭگىدېۋانە قاتارلىقلارنى تېڭىش، سوغۇق (مۇزدەك) سۇ ئىچىش ياكى ئەپيۇن يېيىش.

(2) سەرسام كېسىلى قاتارلىق يۇقۇملۇق كېسەللەردە ياكى باشقا كېسەللىكلەردە قاتتىق ئاغرىش نەتىجىسىدە بويۇن پەيلىرى تارتىشىپ قالىدۇ. بۇ ھال كۆپىنچە قاتتىق قۇسۇشتىن كېيىن ياكى ھايۋانلارنىڭ چىشلىشى بىلەن يۈز بېرىدۇ.

(3) قۇرۇقلۇقتىن بولىدۇ (قۇرۇقتىن بولغان تارتىشىشقا ئوخشاش).

ئالامەتلىرى: گەدان قېتىپ قېلىشنىڭ ئوقۇرەك ئالدى ۋە ئارقا تەرىپىدىن باشلىنىشى تەمەددۇد دېيىلىپ، ئاغرىق پۈتۈن يېرىم گەۋدىسىنى ئالدىغا يا ئارقىسىغا مىدىرلىتالمايدۇ. كۈزازدە تارتىشىش بويۇن ۋە گال قىسمىدا بولۇپ، ئاغرىق بويۇن قىسمىنى پەقەت ھەرىكەتلەندۈرەلمەيدۇ، ھەتتا تىلىنى مىدىرلىتىشمۇ قىيىن بولۇپ، گالدىن سۇمۇ ئۆتمەيدۇ. كۈزازنىڭ باشلىنىشىدىن بۇرۇن، پۈتۈن بەدەن قىچىشىدۇ. ھەرقانچە تاتلىغان بىلەنمۇ پەسەيمەيدۇ. كۆزى قىزىل بولۇپ،



كۆزنى بىر ئېچىپ، بىر يۈمۈپ تۇرىدۇ. چېكە ۋە ماڭلاي  
تومۇرلىرى كۆپكەن بولىدۇ.

چىرايى قارا رەڭگە كىرىپ قالىدۇ. تەمەددۇد بولغاندا يۈز  
گۆشلىرىنىڭ تارتىشىپ قېلىشى نەتىجىسىدە ئاغرىقنىڭ يۈزى  
ھىجايغاندەك قىياپەتكە كىرىپ قالىدۇ. تەمەددۇد سۈيدۈك  
خالىتىسى، ئۈچەي قاتارلىق ئەزالاردا يۈز بەرگەندە سۈيدۈك  
توختىماسلىق ھەتتا تومۇرلار ئۈزۈلۈپ كېتىشى بىلەن سۈيدۈكتە  
قان كېلىدۇ. ئۈچەيدە يۈز بەرسە قۇلۇنجى يەنى، ئۈچەي توسۇلۇش  
كېلىپچىقىدۇ.


داۋاسى: (1) ماددىنى پىشۇرۇش ئۈچۈن گۈلبىنەپشە بىر  
مىسقال، ئۇرۇقسىز ئۈزۈم توققۇز دانە، ئارپىبەدىيان ئۈچ  
مىسقال، گاۋزىبان، رۇمبەدىيان 1.5 مىسقال، كاسىنە يىلتىزى،  
سۆرۈنجان ئىككى مىسقالدىن ئېلىپ، كاشكاپ تەرىقىسىدە دەملەپ  
بېرىلىدۇ.

(2) نازىلاش ئۈچۈن تۇربۇت 2.5 مىسقال، سانا يەتتە مىسقال،  
فۇنۇس، خىيارشەنبەر ھەربىرى ئىككى سەردىن، بادام مېغىزى  
بەش دانە ئېلىنىدۇ. تۇربۇت بىلەن بادام مېغىزى بىر ئاز  
سوقىلىدۇ. قالغان قالغان دورىلارنى سوقماستىن ئاخشىمى بىر  
چىنە قايناق سۇغا چىلاپ قويۇپ، ئەتىسى سىقىپ سۈزۈپ بىراقلا  
ئىچىدۇ.

### قوۋۇرغا ئارىلىق ئەسەبلىرىنىڭ ئاغرىشى (ۋەجىئىل خاسرد)

سەۋەبى: ئاياللاردا ھەيز توختاپ قېلىشى ياكى بالىياتقۇنىڭ  
بوغۇلۇشى سەۋەب بولىدۇ. تۇتقاق كېسەلنىڭ بىر ئالامىتى  
بولۇپمۇ كېلىدۇ. ئاساسەن قوۋۇرغا تەرەپكە بارغۇچى يۈلۈن  
ئەسەبلىرىنىڭ ياللۇغلىنىشى سەۋەب بولىدۇ.

ئالامىتى: ئاغرىش بەل ساھەسىدە كۆپ بولۇپ، قوۋرغىلارغا  
تارىلىدۇ، بېسىپ تۇرسا ئارام بېرىدۇ.



داۋاسى: مىراجىنى ئۆزگەرتىش ئۈچۈن ئايلىنىش ئۈسۈل (24) -  
نۇسخا). ياغلاش ئۈچۈن قۇست يېغى (30 - نۇسخا)، يېشىكە  
سەنجارىنا (33 - نۇسخا) ياكى 25 - نۇسخىدىكى دولا تېرىلىدۇ.

### بەل ئاغرىقى (ۋەجىئىل قەئەن)

سەۋەبى: بەدەننىڭ زەئىملىكى، ئېغىر ئەمگەك، سوغۇق  
تېگىش، كۆپرەك ھۆلۈكۈكتىن بولىدۇ. مۇپاسىلىنىڭ بەل  
ئومۇرتقىلىرىنى زەرەرلىشى بىلەنمۇ بەل ئاغرىش كېلىپچىقىدۇ.  
ئالامەتلىرى: كېسەل تېز باشلىنىدۇ. يەلنىڭ ئاغرىشى بىلەن  
ئاغرىق ئۆرە تۇرالمىدۇ. ھەتتا ئولتۇرغاندىمۇ ئاغرىيدۇ.

داۋاسى: (1) بەل ساھەسىنى ياغلاش ئۈچۈن قۇستە يېغى ياكى  
قىچا يېغى بېرىلىدۇ. لوپان، مەستىكى بىر مىسقالدىن، ھەسەل،  
شېكەر يەتتە مىسقالدىن ئېلىپ، ئالدى بىلەن ھەسەلنى بىر ئاز  
قىزىتىپ باشقىلارنى ئېزىپ ئارىلاشتۇرۇپ بەلگە سۈركەشكە  
بېرىلىدۇ ياكى لوپان، مەستىكى ۋە گۈل يېغىنى ئۈچ مىسقالدىن  
ئېلىپ، ياغ تەييارلاپ ئاغرىق جايىنى ياغلاشقا بېرىلىدۇ.

(2) يېشىكە مەجۇن فىلاسىيە (18 - نۇسخا) ئۈچ مىسقالدىن  
بېرىلىدۇ.

(3) بەلغەم زىيادە بولسا زىمات قىلىش ئۈچۈن ئاق مومدىن  
ئىككى مىسقالنى سەككىز مىسقال گۈل يېغى بىلەن ئېرىتىپ  
ياغلاشقا بېرىلىدۇ. بۇنىڭدىن كېيىن ئاق لەيلى گۈلى، بابۇنە  
گۈلى، ئىككىلىملىك، شۇمشا ئۇرۇقى، زىغىر، ئارپا گۈننىڭ  
ھەربىرىدىن باراۋەر مىقداردا ئېلىپ، سوقۇپ ئىنەك پىتى يېغى  
قوشۇپ بىر ئاز ئىسسىتىپ، ئاغرىق جايغا تېگىش لازىم.

(4) تازىلاش ئۈچۈن ھەبى ئايپارەج (7 - نۇسخا) بېرىلىپ،  
ئارقىدىن جاۋارش جالىنۇس (3 - نۇسخا) ياكى مەجۇنى پىلاسىيە  
(18 - نۇسخا) بېرىلىدۇ. بۇلارنى بىر سەر بەدىيان ئەرقى بىلەن

بېرىش لازىم. تازىلىغاندىن كېيىن ئىتريفىل سەغىر (5) -  
نۇسخا) ۋە مەجۇنى سۆرۈنجان (34 - نۇسخا) بېرىلىدۇ.

### يانپاش ئاغرىقى (ئىرقۇننىسا)

ئىرقۇننىسا يانپاش بوغۇمىدىن باشلىنىپ پۈتۈن پۈت  
ئەتراپىغا شاخلايدىغان كۆك تومۇرنىڭ ئىسمى بولۇپ،  
ئىرقۇننىسا كېسىلى شۇ تومۇر ئەتراپىدىكى پەي ۋە ئەسەبلەرنىڭ  
ئاغرىغىدۇر. ئاغرىش بەك قاتتىق بولۇپ يانپاشتىن باشلىنىپ  
ئوشۇق ۋە پۈت بارماقلىرىغىچە تارقىلىدۇ.

سەۋەبى: (1) ھەرىكەت قىلماسلىق نەتىجىسىدە بوغۇملارغا  
كېرەكسىز سۇيۇقلۇقلار يىغىلىدۇ. (2) مەيدىنىڭ ھەزىم قىلىشى  
ناچار ناچار بولغاندا خىلىتلار خام قېلىپ بوغۇملارغا يىغىلىپ  
قالىدۇ. (3) تاماق يېيىش ۋە تۇرمۇشتىكى تەرتىپسىزلىكلەر،  
مەسىلەن ھەر خىل ئىسسىق - سوغۇق تاماقلارنى قالايمىقان  
يېيىش، قورساق بەك توق چاغدا جىنسى ئالاقە قىلىش. مۇنچىغا  
چۈشۈش. ھەرىكەت قىلىشلار. (4) زۇكام ماددىلىق بولغاندا  
ماددىنىڭ بوغۇملارغا توكلۇشى. (5) ئادەتتە بولۇپ تۇرىدىغان  
ھەيدەپ چىقىرىشنىڭ توختاپ قېلىشى، مەسىلەن: سۈرگە ئىچىپ  
كۆتۈپ كەتكەن كىشىلەر بىر مەزگىل سۈرگە ئىچمەي قويۇش،  
قان ئالدۇرۇپ ئادەتلەنگەن كىشى قان ئالدۇرماي قويۇش،  
ئاياللاردا ھەيز توختاپ قېلىشقا ئوخشاش سەۋەبلەر بىلەن بەدەندە  
ئارتۇقچە ماددا كۆپىيىپ ئۇلارنىڭ بوغۇملارغىمۇ يىغىلىشى.  
(6) بەلغەم، قان ماددىلىرىنىڭ غەيرىي تەبىئىي ئۆزگىرىشى ياكى  
مەزكۈر ئىككى خىلىتنىڭ بىرلىكتە نەسىر قىلىشىدىنمۇ پەيدا  
بولىدۇ. يەلدىن كامراق يۈز بېرىدۇ، سەپرا ۋە سەۋدادىن بولمايدۇ.  
داۋاسى: باشقا بوغۇم ئاغرىقلىرى بىلەن ئوخشاپ كەتسىمۇ  
لېكىن داۋالاش جەھەتتە پەرقلىنىدۇ. بۇ ئاغرىقتا قەي

قىلدۇرغۇچى دورىلارنى بېرىشكە بولمايدۇ. ئۇلارنى بەرگەندە ئاغرىقنى كۈچلەندۈرۈپ قويدۇ. چۈنكى بۇ كېسەلدە ماددا بەدەننىڭ چوڭقۇر قاتلاملىرىدا بولىدۇ.

داۋاسى: (1) ھەيز ياكى بوۋاسىر قېنى توختاپ قېلىشى نەتىجىسىدە بولسا باسلىق ۋە ئىرقۇنىسا تومۇرىدىن قان ئېلىش كېرەك. جالنىس مايمز ۋە سافىن تومۇرىدىن قان ئېلىش كېرەك دېگەن. قايسى تومۇردىن قان ئېلىش مەسلىسىنى كېسەلنىڭ ئەمەلىي ئەھۋالىغا قاراپ بەلگىلەش لازىم. قاننى كۆپ ئالماسلىق كېرەك. بۇ كېسەلنى داۋالاشتا تېزىرەك چارە قىلىش لازىم. بولمىسا ئاغرىق يامانلىشىپ كېتىدۇ. ھەر قېتىم قان ئالغاندىن كېيىن بىر مەزگىل دەم ئېلىش لازىم. ئەمما ئارىلىق بەك ئۇزۇن بولماسلىقى كېرەك.

(2) ئاغرىق توختىتىش ئۈچۈن سېرىقچىچەك بىلەن كۈنجۈت چېچىكىنى سوقۇپ قويۇش ياكى مەرزەنجۇش، بابۇنە، يانتاق ياپرىقى، ئىككىلىملىك ھەربىرى 10 مىسقالدىن، سەرىستان ئۇرۇقى بەش مىسقال سوقۇپ، بىر ئاز سۇ بىلەن نەم قىلىپ ئاغرىق ئورۇنغا چاپلاپ قويۇلىدۇ.

(3) داغلاش — ئىرقۇنىسا تومۇرىنى ئىزلەپ ① تېپىپ داغلاش بىلەن ساقايتىش مۇمكىن. داغلاش ئۇسۇلى تومۇرنى قىزىتىپ پاقالچاقنىڭ ھوشۇقتىن سەككىز سانتىمېتىر يۇقىرى ئورنىدىن ئىرقۇنىسانى ئىزلەپ تومۇر ئۈستىنى داغلاش لازىم. باشقا ئۇسۇللار بىلەن نەتىجە ھاسىل بولمىغاندا، داغلاش چارىسى قوللىنىلىدۇ.

(4) بابۇنە، ئىككىلىملىك، قەنتەرىيۇن، كەرەپشە يىلتىزى، ھاشا، سېرىقچىچەك، سۆڭتەر ھەربىرىدىن 10 مىسقالدىن ئېلىپ، ئۇلارنى قاينىتىپ ئىسسىقراق ھالدا ئاغرىق تەرەپنى يۇيۇشقا بېرىلىدۇ.

① نەرقۇنىسا تومۇرىنى ئىزلەش ئۇسۇلى ھەققىدە «قان ئېلىش» بابىغا قاراڭ.

(5) ماددىنى پىشۇرۇش ئۈچۈن گۈلبىنەپشە، قەسبۇزەررە، ئىتئۇزۇمى، بەدىيان يىلتىزى، شاھتەررە، سۆرۈنجان ھەربىرىدىن ئىككى مىسقالدىن ئېلىپ، بىر دانە قۇرۇتۇلغان مۇناقى ئۈزۈم بىلەن بىللە قايناق سۇغا چىلاپ تەمىنى چىقىرىپ، سۈزۈپ 12 مىسقال تەرەنجىۋىل قوشۇپ سەھەردە بىراقلا ئىچىدۇ.

(6) سۈرۈش ئۈچۈن گۈلبىنەپشە، كاسىنە يىلتىزى، بەدىيان يىلتىزى ھەربىرى ئىككى مىسقالدىن، ئۇرۇقسىز ئۈزۈم توققۇز دانە، گاۋزىيان گۈلى بىر مىسقال، ئەگرى تەرخەمەك ئۇرۇقى، قوغۇن ئۇرۇقى ھەربىرى ئۈچ مىسقالدىن، چۈچۈكبۇيا يىلتىزى، گاۋزىيان ياپىرقى، پىرسىياۋشان، ئىتئۇزۇمى 1.5 مىسقالدىن، چىلان، سەرپىستان بەش دانىدىن، ئاق لەيلى ئۇرۇقى، ھەمىشباھار گۈلى، ئاق لەيلى گۈلى، قىزىلگۈل، سانا، ھەربىرى ئىككى مىسقالدىن، پۈنۈس، گۈلقەنت، خېمىرى بىنەپشە، تەرەنجىۋىل، قارا شېكەر ھەربىرى يەتتە مىسقالدىن، بادام مېغىزى بەش دانە.

تەييارلاش: پۈنۈس، تەرەنجىۋىل ۋە سانادىن باشقا دورىلارنى چالا سوقۇپ، ئىككى چىنە سۇدا قاينىتىپ سۈزۈپ بولۇپ سانا، پۈنۈس، تەرەنجىۋىلنى تاشلاپ بىر قاينىتىپ ئۈستىگە گۈلقەنت ۋە خېمىرى بىنەپشەنى ئارىلاشتۇرۇپ بىراقلا ئىچىشكە بېرىلىدۇ.

(7) يېيىش ئۈچۈن ھەبىي سۆرۈنجان (37 - نۇسخا) ئىككى مىسقال ئىترىفىل سەغىر بىر مىسقال بېرىپ، ئارقىسىدىن ئەگرى تەرخەمەك ۋە قوغۇن ئۇرۇقىنىڭ ھەمدە ئوغرىتىكەنلەرنىڭ شىرىسىنى چىقىرىپ بېرىلىدۇ ياكى سوفۇپى سۆرۈنجان (35 - ياكى 36 - نۇسخا)، نېلۇپەر شەرىپتى ياكى ئىتئۇزۇمى شەرىپتى بىلەن بىللە بېرىلىدۇ.



## قاش ئارسى ئاغرىش (ئۇسابە)

ئىككى قاش ئوتتۇرىسىدىكى جايىنىڭ ئاغرىقى ئۇسابە دەپىلىدۇ.

سەۋەبى: خاس ئىسسىقلىقتىن بولىدۇ. يەنى، مېڭىگە ئىسسىق ئۆتۈش (ئاپتاپتا ئۇخلاش)، بەدەندىن ئۆرلىگەن بۇخاراتلارنىڭ مېڭە ئالدىنقى قىسمىغا تەسىر قىلىش سەۋەب بولىدۇ. ئاغرىش كۈنچىقىش بىلەن باشلىنىپ، كەچ كىرگەندە پەسىيىپ قالىدۇ. داۋاسى: كافۇرنى گۈل يېغى بىلەن ئېرىتىپ بۇرۇندىن قان ئېلىنسا، پايدىسى كۆپ بولىدۇ. بۇرۇندىن قان ئېلىش مۇمكىن بولمىغاندا، قىيىغال تومۇردىن قان ئېلىش لازىم.

## بەدەن بولجۇڭ گۆشلىرىنىڭ تارتىشى (ئىختىلاج)

قاپاق ۋە بەدەن گۆشلىرىنىڭ لىكىلداپ تارتىشى ئىختىلاج دەپ ئاتىلىدۇ. تارتىش يۈز، كۆز، قاپاقلاردا كۆپ ئۇچرايدۇ. سەۋەبى: بەلغەم ياكى قان ماددىسى سەۋەب بولىدۇ. ئالامەتلىرى: يۈز، قاپاق ياكى باشقا ئەزالار ئىختىيارسىز ھالدا تارتىدۇ. ئەگەر تارتىشىش يۈز، كۆز ياكى قاپاقلاردا ئۈزۈنراق داۋام قىلسا، بۇ لەقۋاننىڭ ئالامىتى. قورساق ئەتراپلىرىدا بولسا ئۇتقاق كېسەلنىڭ باشلىنىشى؛ قولتۇق ۋە قوۋۇرغا ئەتراپلىرىدا بولسا شۇ جايلاردا ياللۇغلىنىش بارلىقىنى ئىپادىلەيدۇ. پۈتۈن بەدەندە بولسا، سەكتىنىڭ باشلىنىشى بولىدۇ.

داۋالاش: يېنىك بولسا تاش تۇزنى قىزىتىپ قويۇپ ئىسسىق ئۆتكۈزۈش بىلەن ساقىيىپ كېتىدۇ. ئېغىر بولسا بەلغەم ماددىسىنى پىشۇرىدىغان ۋە سۈرىدىغان دورىلارنى بېرىش لازىم. ئاياللاردا ئەگەر ھەيىز توختاپ قالغان بولسا قان ئېلىش كېرەك.







## II ماقالە. كۆز كېسەللىكلىرى

### 1 - پەسىل كۆز كېسەللىكلەرنىڭ سەۋەبى ۋە داۋالاش چارىلىرى

1. كۆز مىزاجلىرى ۋە ئۇنى بىلىش.


كۆزنىڭ مىزاجى ھۆل ئىسسىق، كۆز ھەرىكىتىنىڭ تېزلىكى، قاپاق ئېچىلىش ۋە يېپىلىشنىڭ تېزلىكى، كۆز ئىچىنىڭ ئىسسىق ۋە نەم بولۇشىمۇ بۇنىڭغا دالالەت قىلىدۇ.

كۆك كۆزنىڭ ھۆل ئىسسىقلىقى كەمبەك، قارا كۆزنىڭ ئىسسىقلىقى باشقا رەڭدىكى كۆزلەردىن كۆپرەك بولىدۇ. شۇنىڭ ئۈچۈن كۆزگە سۇ چۈشۈش (نۇزۇلۇما) قاتارلىق كېسەللەر كۆپ ئۇچرايدۇ. قىزىلغا مايىل كەلگەن كۆز مۆتىدىل مىزاجدىكى كۆز بولىدۇ.

كۆز كېسەللىكى كۆزنىڭ تۈزۈلۈشىگە ئاساسەن تۆت تۈرگە بۆلۈنگەن. مەسىلەن: (1) كۆز مىزاجىنىڭ يۈزۈلۈشىدىن بولغان كۆز كېسەللىكلىرى. (2) ماددىلار سەۋەبىدىن بولغان كۆز كېسەللىكلىرى. (3) ھەر خىل ۋەزەم ۋە جاراھەتلەر تۈپەيلىدىن بولغان كۆز كېسەللىكلىرى. (4) كۆز قىسىملىرىنىڭ ئۆزگىرىشىدىن پەيدا بولغان كۆز كېسەللىكلىرى، مەسىلەن: كۆزگە بىر نەرسىنىڭ ئىككى كۆرۈنۈشى، كۆز قارىچۇقىنىڭ سىرتىغا چىقىپ تۇرۇشى قاتارلىقلار.

2. كۆز كېسەللىكلىرىنى داۋالاش چارىلىرى.

كۆز ئاغرىقلىرىنىڭ سەۋەبلىرى تۆت خىل بولغىنىدەك ئۇنى



داۋالاشتمۇ تۆۋەندىكى تۆت خىل تەدبىرنى قوللىنىش لازىم:

(1) مزاجنى ئۆزگەرتىش: ئىسسىق بۇرۇق مزاج بولسا ئىتتىۈزۈمى سۈيى، كاسىنە، ئوسۇڭ سۈيى، قىزىلگۈل تارقىما تۇخۇم ئېقى ياكى بىنەپشە گۈلىنىڭ يېغى قاتارلىقلارنىڭ ئىشلىتىش كېرەك. ئەگەر سوغۇق مزاج بولسا ئىمپىن، مامرانچىن، ئىگىر، پىلىپىللەرنى قوللىنىش لازىم. ئەملىك ئارتۇق بولغاندا تۇتىيا، ئىقلىمىياغا ئوخشاش سۇيۇقلۇقنى تارتقۇچى دورىلار بېرىلىدۇ. قۇرۇق بولسا بادام مېغىزى، تۇخۇم ئېقى، قىزىلگۈل گۈلابى، ئادەم سۈتى ئىشلىتىلىدۇ. مزاجنى ئۆزگەرتىشتە ئىچمەكلەرگىمۇ دىققەت قىلىش لازىم.

(2) ماددىنى چىقىرىپ تازىلاش: ماددا كۆز ياكى مېڭىدە بولسا تازىلىغۇچى دورىلارنى بېرىش ياكى ھىجامەت قويۇش، كۆز كېسەللىكلىرىدە قان ئېلىشقا بەلگىلەنگەن تومۇرلاردىن قان ئېلىش كېرەك. چۈشكۈرتكۈچى دورىلارنى بۇرۇنغا تارتىش ياكى كۆزدىن ياش ئاققۇزۇش چارىلىرى ياخشى ئۈنۈم بېرىدۇ. ئەمما ئالدى بىلەن بەدەننى تازىلاش لازىم. ئۇنداق قىلمىغاندا، ماددا يەنە كۆزگە يىغىلىپ قالىدۇ.

(3) كۆز جاراھەتلىگەندە سۇيۇق دورىلارنى كۆپ ئىشلەتمەسلىك كېرەك ھەم بەكمۇ قۇرۇق بولماسلىقى لازىم. كۆزنى كۆيدۈرگۈچى، قاتتىق ئېچىشتۇرغۇچى دورىلارنى بېرىشكە بولمايدۇ، كۆزگە ئىشلىتىدىغان دورىلار دائىم كۆزنىڭ مزاجى بىلەن قارىمۇقارشى بولۇشى كېرەك. ئۇنداق بولمىغاندا كۆزگە زەھەرلىك، مەسىلەن: كۆزنىڭ مزاجى ھۆل ئىسسىق بولسا بېرىلگەن دورىسىمۇ ھۆل ئىسسىق بولسا بولمايدۇ.

(4) كۆزدىكى زەھەرلىنىشنىڭ قايسى خىلىتىدىن كەلگەنلىكىنى ئالدى بىلەن ئېنىقلاش لازىم ھەم ماددا ئومۇمىي بەدەندىمۇ ياكى باشتىمۇ بۇنى كۆرۈش كېرەك. ئەگەر پۈتۈن

بەدەندە بولسا، ئومۇمىي بەدەنلىك سۈرگە بېرىش، خاس باشتا بولسا ئومۇمىي بەدەننىڭ چارىسىنى قىلىش، ئاندىن كېيىن كۆزنى تازىلاش بىلەن شۇغۇللىنىش كېرەك. ماددىنى سۈرۈپ چىقارماي تۇرۇپ ھەرگىز داۋالاشقا قول تىقماسلىق. كۆز ئاغرىقى بىلەن باش ئاغرىش بىللە كەلسە تارقاقچى (مۇھەللىل) دورىلارنى ئىشلەتمەسلىك لازىم. چۈنكى ئۇنداق قىلغاندا، ئاغرىقنى كۈچلەندۈرۈپ قويۇش بىلەن خەتەرلىك يەتكۈزۈشى مۇمكىن.

ئومۇمىي بەدەننى تازىلاش ئۈچۈن ئەينۇلا، بىنەپشە، سېرىق ھېلىلە، قارا ھېلىلە، سانا، نېلۇپەر، گاۋزىبان، بەدىيان، ئەپتىمۇن، ئۈستقۇددۇس، بىستىپايەج قاتارلىق دورىلار ياكى ھەببى سەبرە بېرىلىدۇ (4 - نۇسخا).

يەرلىك تازىلاش ئۈچۈن كۆزگە مۇناسىپ دورىلارنى تامغۇزۇش، شۇمىشا قايناتقان سۇ ياكى تازا سۈت بىلەن كۆزنى چايقاش، چۈشكۈرتكۈچى دورىلارنى ئىشلىتىش كېرەك.

5) ئەگەر كۆزدىكى ماددا سۈيۈق بولۇپ قان ياكى سەپرادىن بولسا ياكى بىرىكىپ كەلگەن بولسا قىيىقال تومۇردىن قان ئېلىش لازىم. قان ئالغاندىن كېيىن سۈرگە دورىلار بېرىلىدۇ. ئەگەر يەلدىن بولسا مۇنچىغا كىرىش ۋە يەلنى تارتقۇچى دورىلارنى كۆزگە تېگىش كېرەك. كۆزنىڭ ھەر خىل ئاغرىقلىرىدىن ساقلىنىش ئۈچۈن، كۆزگە ئۆتكۈر تەسىر قىلىدىغان يېمەك - ئىچمەكلەردىن پەرھىز قىلىش، چاڭ - توزان ۋە تۇتون ئورۇندا تۇرماسلىق، كۆپ يىغلىماسلىق، يورۇق تارقاقچى تەرسىلەرگە (مەسلەن: ئاپتاپقا) ئۇزۇن قارماسلىق لازىم. كۆزنىڭ مىراجىنى بېلىش كۆز كېسەللىكىنى داۋالاشتا زور ئەھمىيەتكە ئىگە. بۇلار نۆۋەندىكىچە ئىپادىلىنىدۇ:

كۆزنىڭ ئىسسىقلىقى ئاشقانلىق بەلگىسى — كۆز قىزىل،  
ھەرىكىتى تېز بولۇشتۇر. تومۇرلار قىزارغان بولۇپ تۇتۇپ  
كۆرگەندە قىزىق سېزىلىدۇ. كۆزنىڭ سوغۇقلىقى بولۇشنىڭ  
ئەكسىچە كۆز يوغان. رەڭگى ئاق بولۇپ كۆزنىڭ ھەرىكىتى سۇس  
بولىدۇ. قۇرۇقلۇقنىڭ بەلگىسى كۆز كىچىكلىشىپ قالغان  
بولىدۇ. چاپاق ۋە ياش بولمايدۇ.

## 2 - پەسىل كۆز مۇڭگۈز پەردىسى (تەبىقە سەلبىيە) كېسەللىكلىرى

كۆزنىڭ ئەڭ ئالدىنقى قەۋىتى تەبىقىي سەلبىيە، يەنى قاتتىق  
قەۋەت دەپ ئاتىلىدۇ. بۇ پەردىنىڭ كېسەللىكلىرى ئاساسەن  
مۇڭگۈز پەردىنىڭ ياللۇغلىنىشى ۋە ئۇنىڭ قۇرۇپ قېلىشىدىن  
ئىبارەتتۇر.

### 1. مۇڭگۈز پەردىنىڭ ياللۇغلىنىشى

باشقا قەۋەتلەرنىڭ ياللۇغ بىلەن بىللە كېلىشمۇ مۇمكىن.  
ئاساسەن كۆرۈلىدىغان ئالامەتلەر كۆزنىڭ سىرتقا چىقىپ  
كېتىۋاتقاندا سېزىلىشى، كۆز گۆھىرىنىڭ چوڭقۇر  
ئاغرىشىدۇر. ئەگەر قان ماددىسى غالىب بولسا، كۆز ئىچى  
قادىلىدۇ، قىچىشىدۇ. قان ۋە قويۇلغان سەپىدىن بولغان  
ياللۇغلىنىشتا كۆز ئىچىدە قىزىش ۋە قىزىرىش يۈز بېرىدۇ.  
ئەگەر بەلغەمدىن بولسا، كۆز ئېغىر ۋە ھەرىكىتى سۇس بولىدۇ.  
مەيلى قايسى خىللىتىن بولسۇن، مۇڭگۈز پەردىنىڭ ياللۇغى  
كۆزنىڭ سىرتقا پۇلتىيىپ چىقىشى (ھوجۇز) نى كەلتۈرۈپ  
چىقىرىدۇ.

داۋاسى: ئەگەر قاندىن بولسا، بىنەپشە، نېلۇپەر، ئاق لەيلى، ئاقلىغان ئارپا، كۈنجۈت يېغى، شېكەرلەرنى ئېھتىياجغا لايىق بېرىلىدۇ. ۋە تۆۋەندىكى دورىلار بىلەن ھۆقنە قىلىنىدۇ: چىلان، سەرپىستان، ئەينۇلا، نېلۇپەر، ئاق لەيلى، يۇمغاقسۈت، كۈنجۈت يېغىنى يېتەرلىك مىقداردا ئېلىپ قاينىتىپ، تەرەنجىۋىل قوشۇپ ھۆقنە قىلىش لازىم. بەدەن كېرەكسىز ماددىلاردىن تازىلانغاندىن كېيىن كۆزگە تۆۋەندىكى شامچىلار قويۇلىدۇ. نىشاستە، سەمىي ئەرەبى، كەتىرا ھەربىرى ئىككى مىسقالدىن، قەلەي كۈشتىسى ئالتە مىسقال، ئەييۈن 1/3 مىسقال، بۇلارنى يۇمشاق (توزاشدەك) سوقۇپ، ئەلگەكتىن ئۆتكۈزۈپ تۇخۇم ئېقى بىلەن خېمىر قىلىپ، جىگدە ئۇرۇقى چوڭلۇقىدا شامچە تەييارلىنىدۇ. ئەگەر ماددا سەپرادىن بولسا مەتبۇخى ئەپتىمۇن (20 - نۇسخا) بېرىلىدۇ. ئارقىدىن بىيە ئۇرۇقى، ئاقلىغان ئارپا، تۇخۇمەك ئۈزۈمى ۋە ئەزىرۈتلەرنى ھاجەت مىقدارى ئېلىپ، بىر ئاز قايناق سۇ بىلەن تەمىنى چىقىرىپ كۆزگە تېمىتىلىدۇ.

2) مۇڭگۈز پەردىنىڭ قۇرۇپ قېلىشى — بىمار كۆزىنىڭ ئارقىغا تارتىشىپ قالغانلىقىدىن زارلىنىدۇ. كۆزنىڭ ئېقى نۇرسىزلىنىدۇ.

داۋاسى: مېڭە ۋە بەدەننى ھۆللۈك تەرىپىگە مايىل قىلىدىغان دورا ۋە غىزالارنى بۇيرۇش كېرەك. ھۆل قاپاقتا ئاش قىلىپ بېرىش، بادام مېغىزى، ئوسۇڭ، كودە، پالەك، يۇمغاقسۈت، توخۇ گۆشى، پاقلان گۆشى قاتارلىقلار بېرىلىدۇ. بۇرۇنغا قوي سۈتى، بىنەپشە يېغى تامغۇزۇش، باشقا قوي سۈتى قويۇش بىلەن كۆزگە قوي كۆزنى تېڭىپ قويۇش لازىم.

### 3 - پەسىل قاپاق كېسەللىكلىرى

قاپاق قىرلىرىنىڭ قېلىنىشى (سۇلاق)

كۆز سۇيۇقلۇقىنىڭ تەبىئىتى شور بولۇشى بىلەن قاپاق

قىزىق قىزىرىپ قېلىنىشىپ قالسىمۇ، بۇ ئەھۋال تەرەققىي قىلسا كىرىپكەلەر تۆكۈلۈپ كېتىپ، قايتا چىققانلىرى تەتۈر چىقىپ كۆز قارىچۇقىغا قارىلىپ ئۇنى زەرەلەيدۇ. ھەي ئىككىلا كۆزدە بولىدۇ.

داۋاسى: سىماق سۈيى تېمىتىلىدۇ ياكى ئاچچىق ئانارنىڭ دانىسىنى قاپلاپ تۇرغان نېپىز پەردە، قىزىلگۈل، ئاقلىغان سىماقلارنى ئېھتىياجلىق مىقداردا ئېلىپ پىشۇرۇپ كۆزگە قويۇلىدۇ. كاسىنە، سېمىز ئوت ئۇرۇقىنى (ياكى كۆكمنى) سوقۇپ بىر ئاز گۈل يېغى بىلەن كۆزگە قويسا، ئۈنۈمى ياخشى. ھەر كۈنى ئەتىگەندە مۇنچىغا كىرىشنى بۇيرۇش لازىم. بۇلار ئۈنۈم بەرمىگەندە پاقالچاق ئەتراپىغا ھىجامەت قويۇش. پېشانە تومۇرىدىن قان ئېلىش بىلەن قىزىل شامچە (شىياق ئەھمەر) بېرىلىدۇ.

### كۆزدە گۆش ئۆسۈپ قېلىش (شىناق)

زۇكام نەزلە سەۋەبى بولىدۇ. كۆزنى ئېچىش قىيىن بولۇپ، قاپاق ئاستىنى قول بىلەن قايرىپ كۆرگەندە كېرگىتكە ئوخشاش نەرسە ئۆسۈپ قالغانلىقى كۆرۈنىدۇ. كۆز ئىچى دائىم ھۆللىنىپ تۇرغان بولۇپ، يورۇقلۇقتىن قاچىدۇ، كۈنگە قارىيالمايدۇ.

داۋاسى: كېسەلنىڭ ئەھۋالىغا قاراپ قان ئېلىنىدۇ. ھەزىم قىلىش قىيىن بولغان يېمەكلىكلەردىن پەرھىز قىلىدۇ. مۇنچىغا كىرىپ تەرىلىنىش، ياشاغغىراتقۇچى دورىلار تارتقۇزۇش ياخشى ئۈنۈم بېرىدۇ. سەبە، ئاقاقىيا، ھۇزۇز (رۇسۇت)، مامسا شىياقى، زەپەرلەرنى تېگىشلىك مىقداردا ئېلىپ، ئەرمىدۇن سۈيى بىلەن يۇغۇرۇپ شامچە قىلىپ قۇرۇتۇپ ساقلاپ، كېرەك بولغاندا بىر ئاز نەم قىلىپ كۆزگە سۈرمە تاتقاندا تارتىش كېرەك.

## كۆز قوتۇرى (جەرە بۇلئەين) ①

قاپاقنىڭ ئىچى تەرىپىدە مۇدۇر تۈگۈنچىلەر ھاسىل بولۇشتىن ئىبارەت بولۇپ، قاتتىق قىچىشىش بىلەن قوتۇرغا ئوخشايدۇ.

سەۋەبى: شور بەلغەم بولۇپ ئىسسىقلىقتىن بولغان كۆزنىڭ كىرىپ كېتىشى، ئۇزۇن مۇددەت تۇتۇنلۇك جايدا تۇرۇشمۇ بۇنىڭغا سەۋەب بولىدۇ.

ئالامەتلىرى: كۆز قوتۇرى تۆۋەندىكىچە تۆت خىل بولىدۇ. 1) قاپاق تېگىدە ئازراق قىچىشىش ۋە ئىچىشىش بىلەن قاپاق ئىچكى يۈزىگە ئۇششاق مۇدۇرلار پەيدا بولىدۇ. كۆز بىر ئاز قادىلىدۇ، ياشاڭغىرايدۇ.

داۋاسى: ئەپتىمۇن قايناتمىسى (20 - نۇسخا) بېرىپ بەدەننى تازىلاش بىلەن قىيغال تومۇرىدىن قان ئېلىش ياكى ھىجامەت قويۇش، قاپاقنى ئۇرۇپ تۇرۇپ زەھەرلەنگەن جايغا شىياق ئەھمەر سۈركەش كېرەك. (دورا قىسمىدا 4 - نۇسخا قاراڭ) ياكى قاپاقنى ئوبدان ئۇرۇپ تۇرۇپ موزنى سۈركەپ زەھەرلەنگەن جايغا سۈركەش لازىم. كۆز قوتۇرىنىڭ بۇ خىلى ئەگەر ماددىلار ياكى تاشقى سەۋەبلەر (ئوفۇنەتلەر) تەسىرىگە ئۇچرىمىسا، ئاقمۇتى ياخشى بولىدۇ. ئەكسىچە بولغاندا ئېغىرلىشىپ كېتىدۇ.

2) قاپاق تېگىدىكى مۇدۇرلەر بىر - بىرىگە قوشۇلۇپ جاراھەت ھاسىل قىلىدۇ. بۇ ئوفۇنەتلىك سەۋەب ياكى ماددىلارنىڭ بۇخارا - تى بىلەن پەيدا بولىدۇ. ئېچىشىش، قادىلىش ۋە ئاغرىش يۇقىرىدە دىكىگە نىسبەتەن ئېغىر بولۇپ، كۆز دائىم ياشاڭغىراپ تۇرىدۇ.

① جەرەب دېگەن قوتۇر مەنىسىدە بولۇپ، دوختۇرلار «تسراخوما» دەپ ئاتايدۇ. كېسەلدىن ئىبارەتتۇر.

داۋاسى: (1) مەتبۇخى ئەيتمۇن بېرىش، قان ئېلىش، ئاغرىق پەسەيتكۈچى شىپاقلارنى قويۇش لازىم.

(2) ئاندىن كېيىن مۇدۈرلەرنى قىرىش، ئاندىن قىرىش بەزىلەر شادىتەج بىلەن قىرىشنى كۆرسىتىدۇ. بەزىلەر تومۇر ئەسۋابلار بىلەن، بەزىلەر بولسا ئەنجۈر ياغىچى ياكى ئەنجۈر يوپۇرمىقى بىلەن قىرىشنى كۆرسىتىدۇ. كۆپۈكىدەريا بىلەن قېرىشنىڭ ئۈنۈمى ياخشى.

(3) كۆز قوتۇرىنىڭ بۇ خىلى ھەممىدىن بولۇپ، قاپاقنى ئۈرۈپ قارىسا زەخمىلەنگەن جاي خۇددى ئەنجۈرنىڭ پوستىدەك تۆشۈك كۆرۈنىدۇ. يۇقىرىقى ئالامەتلەر تېخىمۇ ئېغىر بولىدۇ.

داۋاسى: ئىككىنچى خىلغا ئوخشاش بولۇپ قان ئېلىش، مەتبۇخ بېرىش بىلەن يىللە قاپاقنى كۆرسىتىلگەن ئۇسۇللار بىلەن قىرىپ قاپاقنى ئېپىزلىتىش كېرەك. كۆپۈكىدەريا ياكى ناۋات بىلەن قىرىسىمۇ بولىدۇ. تۇخۇم سېرىقنى گۈل يېغى بىلەن قاپاق ئۈستىگە قويۇش لازىم.

(4) قاپاق تېگىدىكى زەخمىلىنىش قارامتۇل كۆك ئىشىققا ئايلانغان بولۇپ، بۇ خىلدىكى كۆز قوتۇرىنىڭ ئاقىۋىتى ناچار.

داۋاسى: قان ئېلىش ۋە ھىجامەتتىن كېيىن ئايارەج پەيقرى (16 - نۇسخا) بېرىلىدۇ. قاپاقنى يۇقىرىقى ئۇسۇللار بىلەن قىرىلىدۇ. مۇنچىغا كىرىش بىلەن مۇنۇ دورىلارنى بۇرۇنغا تارتقۇزۇپ چۈشكۈرتۈش كېرەك: سەبزە، جاۋشىر، ئەزىرۇت، ھاشا، زەپەر، رۇسۇت، ناۋات، ئاچچىق يېسىمۇق بىر مىسقال، كۈندۈش يەش مىسقال، بۇ دورىلارنى يۇمشاق سوقۇپ، ئەلگەكتىن ئۆتكۈزۈپ مەرزەنجۈش سۈيى بىلەن يۇغۇرۇپ قارىمۇچتەك ھەپ قىلىپ قۇرۇتۇپ كېرەك بولغاندا بۇرۇنغا تارتىلىدۇ ھەم كۆز ئىچىدىكى يامان سۈپەتلىك سۇيۇقلۇقنى چىقىرىشتى مەقسەت قىلىپ ياش كەلتۈرگۈچى سۈرمىلەر تارتقۇزۇلىدۇ. كۈنراپ



كەتكەنلىرىگە نىسبەتەن دەستكارە (ئوپېراتسىيە) چارىسى قوللىنىلىدۇ.

### قاياقتىكى ئۈجمىسىمان ئۆسمە (تۈتەتۈل ئەجفان)

قاياقنىڭ ئىچكى تەرىپىدە ئۈجمە شەكلىدە بەزگە ئوخشاش گۆش پەيدا بولۇشتىن ئىبارەتتۇر. بۇ خۇددى ساڭگىلاپ تۇرغان ئۈجمىنى ئەسلىتىدۇ. بۇزۇلغان قاندىن كېلىپچىقىدۇ. داۋاسى: ئالدى بىلەن قان ئېلىش، ئاندىن كېيىن سۈرگە بېرىش، يۇمغاقسۈتىنى سوقۇپ قاياق ئۈستىگە قويۇش لازىم. بۇلار نەتىجە بەرمىسە كېسىپ ئېلىۋېتىش كېرەك.

### قاياق قىرلىرىغا سۆگەل چىقىش (سۈلۈلى پۈلۈك)

قاياق قىرلىرىغا ھەر خىل چوڭلۇقتا سۆگەل چىقىدۇ. سەۋەبى سوغۇق خىلىتلاردىن ياكى سەۋادىن بولىدۇ. داۋاسى: مەتبۇخ ئىدىتىمۇن (20 - نۇسخا) بىلەن سەۋدانى سۈرگەندىن كېيىن، ياغلاش ئۈچۈن زەيتۇن يېغى بېرىلىدۇ ياكى سىياداننى سىركە بىلەن ئېزىپ، بىر ئاز تۇز قوشۇپ سۆگەل ئۈستىگە چېپىش ئۈچۈن بېرىلىدۇ. ئەگەر نەتىجە بەرمىسە، قىسقۇچ بىلەن قىسىپ تۇرۇپ تۇۋىدىن كېسىلىدۇ (بىر ئاز قان ئېقىمىشقا يول قويۇش لازىم)، قان توختىغاندىن كېيىن جاراھەت ئۈستىگە زاك سېپىلىدۇ.

### قاياقنىڭ قىزىرىپ ئىششىشى (شرايى پۈلۈك)

قاياقنىڭ سەۋەبسىزلا قىچىشىپ، ھەرە چاققاندىك قىزىرىپ، ئىششىش بىلەن ئىششىقى ياتماي توختاپ قېلىشى شرايى پۈلۈك

دەپ ئېيتىلىدۇ. سەۋەبى، كۆپىنچە قان ياكى مەپرادىن بولىدۇ.  
 داۋاسى: قىپال تومۇرىدىن قان ئېلىش ياكى مەتبۇخ ھېلىلى  
 (38 - نۇسخا) قاتارلىق سۈرگۈچى دورىلار بېرىلىپ، شادىنىچ  
 ئەدەسى مەغسۇلدىن سۈرمە تارتىش كېرەك. شەرىپىتى شەھتەر  
 (39 - نۇسخا) بۇ كېسەلگە ياخشى نەتىجە بېرىدۇ.

### يىغىناسقۇ (شەئىرە)

كۆزنىڭ قاپاق قىرى ياكى بۇرجەكلىرىدە ئارپا چوڭلۇقىدا  
 مۇدۇر پەيدا بولۇپ، يىرىڭلاپ قىزىپ ئىششىيدۇ. قاپاق  
 ھەرىكىتىگە تەسىر بېرىدۇ. قاتتىق ئاغرىيدۇ، سەۋەبى بۇزۇلغان  
 قاندىن ئىبارەتتۇر.

داۋاسى: سۈرگە بېرىش بىلەن كاسنە، سەبرە، رۇسۇت، گېل  
 ئەرمىنلەرنى ئېھتىياجغا لايىق ئېلىپ، يىغىناسقۇ ئۈستىگە  
 چېپىش كېرەك. ئۇنىڭدىن كېيىن قىزىتىلغان دۈمبە ياغنى  
 قويۇش لازىم. بۇلارمۇ نەتىجە بەرمىگەندە يىغىناسقۇ قېپى بىلەن  
 كېسىلىدۇ. قان بىر ئاز ئېقىپ توختىغاندىن كېيىن ئۈستىگە  
 زۆرۈر ئەسغەر سېپىلىدۇ.

### ياش خالتىسىنىڭ يىرىڭلىق ئاقىمىسى (غەزەپ،

#### ناسۇرى چەشم)

كۆزنىڭ بۇرۇن تەرەپتىكى بۇرجەكلىرىدە پەيدا بولىدىغان  
 خالتىسىمان يىرىڭلىق ئاقما غەزەپ دەپ ئاتىلىدۇ. بۇ ئاقما دائىم  
 يىرىڭ قېپىغا ئىگە بولىدۇ.

داۋاسى: قىپال تومۇرىدىن قان ئېلىنىدۇ. سۈرگە بېرىلىدۇ.  
 ئەگەر قان ئېلىش مۇمكىن بولمىسا، يىرىڭنى تازىلاپ تۆۋەندىكى  
 نۇسخىدىكى شامچە خالتا ئىچىگە تارتىشقا بېرىلىدۇ.

تەرگىبى: سەبەرە، كۈندۈر، ئەنزىرۇت، خۇنسىياۋشان، ئانار  
گۈلى، كوھلى، زەمچىلەرنىڭ ھەربىرى تۆت مىسقالدىن، زەنكار  
بىر مىسقال ئېلىنىپ، سوقۇپ شامچە تەييارلاش ئۇسۇلى بويىچە  
تەييارلىنىدۇ. ئەگەر ئاقمىنىڭ ئېغىزى ئېتىلىپ قالسا يىرىك  
توپلىشىپ ئىششىق يوغىناپ كېتىدۇ. بۇنىڭ ئۈچۈن مىرۇ  
ئۇرۇقىنى سوقۇپ ئايال سۈتى ياكى ئېشەك سۈتى بىلەن يۇغۇرۇپ  
ئازراق زەپەر قوشۇپ ناسۇر ئۈستىگە قويۇلسا، يىرىغىنى  
ئاققۇزىدۇ.

(2) يەنە بىر چارسى كەپتەر مايىقى، ئېرىتىلگەن زاك،  
سەگىنەجىلەرنى لازىم مىقداردا ئېلىپ، سىرگە بىلەن  
ئارىلاشتۇرۇپ پاش خالتا ئاقمىسىغا سۈرتۈشكە بېرىلىدۇ. ئاقما  
ئىچىدىكى يىرىغىنى چىقىرىپ بولغاندىن كېيىن ياڭاق مېغىزىنى  
قورۇپ، ئالما قېقى ۋە سىماب تۈزىنى ئارىلاشتۇرۇپ ئاقما  
ئىچىگە كىرگۈزۈلسە نەتىجىسى ياخشى.

### كۆزگە قۇم تىقىلغاندىكى ئاغرىش (جەشائىل ئەجفان)

بۇ كېسەلدە ئۇيقۇدىن كېيىن كۆزنى ئاچقاندا كۆز ئىچىگە  
قۇم تىقىلغاندەك سېزىلىدۇ. كۆزنى بىرقانچە قېتىم ئېچىپ -  
يۇمۇش بىلەن ئۆزلۈكىدىن تۈزۈلۈپ كېتىدۇ. كۆز ئىچى قىزارغان  
ۋە چاپاقلاشقان ھالدا بولىدۇ.

سەۋەبى: قويۇق ماددىنىڭ كۆپلۈكىدىن پەيدا بولىدۇ.  
داۋاسى: مۇنچىغا كىرىش، قايناق سۇ ھورىغا كۆزنى تۇتۇپ  
نۇرۇش قاتارلىق يۇمشاتقۇچى چارىلەرنى قىلىش لازىم. بەلغەمنى  
تازىلاش سۈرگىسى (42 - نۇسخا) بېرىش بىلەن شىپاق ئەھمەر  
(40 - نۇسخا) شامچىسى كۆز ئىچىگە قويۇلىدۇ.



### كۈرپىكنىڭ تۆكۈلۈشى

(ئىنتىشارلۇق ئەھدە، رەزىدە ئى موزىكا)


سەۋەبى: بەلغەم ياكى سەۋدا خىلىتلىرى ياكى قۇرۇقلۇقنىڭ غالىب بولۇشى؛ قاپاق قىرلىرىنىڭ زەرەللىنىشى؛ تەپ ئاغرىقلىرىدىن كېيىن دائىل سۆڭلەپ<sup>①</sup> كېسىلى بىلەن ئاغرىش. داۋالاش: ئالدى بىلەن سەۋەبىگە قاراپ سۈرگە بېرىلىدۇ. ئەگەر قىچىشىش بولسا، ھەجۇل ئەرمىنىنى سۈرۈپ چىپىش لازىم. دائىل سۆڭمىلەپتىمىن بولسا، كۈرپىك ئۈستىگە سۈرمە روشنايى سۈرتۈش كېرەك ياكى تۆۋەندىكى چارە قىلىنىدۇ: خورما ئۇرۇقىنى كۆيدۈرۈپ سۈمبۇل، لاجۇۋەرد، كۈندۈر، كۈندۈر تۈتۈنى<sup>②</sup> نى ئېھتىياجىغا لايىق ئېلىپ ئارىلاشتۇرۇپ كۈرپىك ئۈستىگە سۈركەش لازىم. قۇرۇقلۇقتىن بولغان بولسا ھۆللەشتۈرگۈچى تەدبىرلەرنى قىلىش بىلەن ئىسپىھان سۈرمىسى سۈرتۈش كېرەك.

### كۈرپىكنىڭ ئاقىرىپ قېلىشى

ياشلاردا كۈرپىكنىڭ ئاقىرىپ قېلىشى بەلغەم خام قىسمىنىڭ تەسىرىدىن بولىدۇ. داۋاسى: ئالدى بىلەن بەلغەم سۈرگىسى بېرىلىدۇ. ئۈنىڭدىن كېيىن، شۇمشا ۋە ئاق لەيلىنىڭ يوپۇرمىقىنى سوقۇپ چىپىش

① دائىل سۆڭلەپ — تۈلكە كېسىلى دېگەن مەنىدە بولۇپ، بەدەن تۈكلىرىنىڭ تۆكۈلۈشىدۇر.

② كۈندۈر تۈتۈنى ئېلىش ئۇسۇلى — كۈندۈرنى ئوتقا سېلىپ چىقۇۋاتقان ئىسقا بىر دانە چىنىنى دۈم قىلىپ تۇتقاندا چىنە ئىچى ئىسلىشىدۇ. سوۋۇغاندا ئىس قىرىپ ئېلىنىدۇ.





لازىم ياكى توغرىغۇنى كۆيدۈرۈپ چاۋا ياغ بىلەن ئارىلاشتۇرۇپ كىرىپك ئۈستىگە سۈركەشكە بېرىلىدۇ.


### كۆز ياشاغغىراش (دەمەتە)

بۇ كېسەلدە كۆز دائىم نەملىشىپ تۇرىدۇ ۋە ياش ئاقىدۇ. سەۋەبى: تۇغما بولىدۇ؛ ئۈتۈش قۇۋۋىتى ياكى ھەزىم قىلىش قۇۋۋىتىنىڭ ئاجىز بولۇشى؛ ئۆتكۈر دورىلارنى ئىشلىتىش؛ كۆز بۇرجىكىدىكى گۆشنىڭ كەم بولۇشىدىن ئىبارەتتۇر. يەنە ناخۇنىنى كەسكەندىن كېيىن كۆز ياشاغغىرايدىغان بولۇپ قالىدۇ. بەزىدە قىزىتمىلىق ئاغرىقلاردا كۆز ياشاغغۇرايدىغان بولىدۇ. ئەمما سەۋەبىنىڭ يوقىتىلىشى بىلەن ساقىيىپ كېتىدۇ. تۇغما كۆز ياشاغغىراش بىلەن كۆز گۆشلىرىنىڭ يېتەرسىزلىكى سەۋەبىدىن بولغان كۆز ياشاغغىراشلار ساقايمىدۇ. داۋاسى: شىياق مامىشا، زەپەر تۆت ئارپا مىقدارىدا، سەبىرە 0.5 مىسقال، شەبى يەمانى، كۆك تاش بىر مىسقالدىن، بۇلارنى يۇمشاق سوقۇپ، ئەلگەكتىن ئۆتكۈزۈپ، كونا ھاراققا چىلاپ سايىدا قۇرۇتۇپ ئېلىپ كۆزگە سۈرمە قىلىپ تارتىلىدۇ ياكى 21 - نۇسخىدىكى سۈرمە بېرىلىدۇ.

### 4 - پەسىل كۆزنىڭ ھەر خىل ئاغرىقلىرى

#### كۆز ۋە قاپاق قىرلىرىنىڭ ياللۇغى (دەمەد)

كۆز نېپىز پەردىسى ۋە قاپاق قىرلىرى ياللۇغىنىڭ بەزىلىرى ھەقىقىي بولىدۇ. بەزىلىرى قىسقا مۇددەتلىك بولۇشىمۇ مۇمكىن. بۇلارنىڭ سەۋەبى، كۈن نۇرى ياكى باشقا نۇرلار كۆزگە تەسىر قىلىش، ئاپتاپ ئۆتۈپ كېتىشتىن بولغان باش ئاغرىقى،




بىر كۈنلۈك بەزگەك، چاڭ - توپا، سوغۇق، كۆزگە تۇرۇلغان قاتتىق شامال ۋە سىرتقى زەربىلەردىن ئىبارەتتە كۆزدە قىزىرىش، ئېچىشىش، ئاغرىش ۋە ياشاڭغىراشقا ئوخشاش ئالامەتلەر بولۇپ، ئۇلارنى داۋالىشىمۇ سەۋەبلەرنىڭ يوقىلىشى بىلەن ساقىيىمۇ كېتىدۇ.

كۆز قوتۇرى (تراخوما) بىلەنمۇ كۆز نېپىز پەردىسىنىڭ ياللۇغى بىلەن كېلىشى مۇمكىن. ئۇنىڭ سەۋەبى، كۆزنىڭ مۇدۈرلەر بىلەن سۈركۈلىشىدۇر. بۇ ئەھۋال كۆز قوتۇرىنى داۋالاش بىلەن يوقاپ كېتىدۇ.

كۆز پەردىسىنىڭ ھەقىقىي ياللۇغى (رەمەدى ھەقىقىي) كۆز نېپىز پەردىسىنىڭ قان، سەپرا، بەلغەم، سەۋدا ۋە يەلدىن بىرىنىڭ سەۋەبى بىلەن پەيدا بولغان ياللۇغىدىن ئىبارەتتۇر. ياللۇغلىنىش پەيدا قىلغۇچى بۇ خىللىتلار كۆزنىڭ ئىچىدە پەيدا بولۇشى ياكى نەزلە بولۇپ كۆزگە چۈشۈشى مۇمكىن. بەزىدە قىزىل تومۇرلاردىكى ئارتۇقچە ماددىلار كۆزگە قويۇلىدۇ. بەزى ھاللاردا كۆزگە چۈشىدىغان بۇ خىللىتلار باش ياكى مېڭىدىن كەلمەستىن، باشقا ئەزالاردىن كېلىدۇ. چۈنكى كۆزنىڭ مىزاجى بۇزۇلۇپ كۆز ئاجىزلاشقاندا ۋە كېسەلگە مايىل بولۇپ قالغاندا باشقا ئەزالاردىن ئارتۇقچە ماددىلار كېلىپ قويۇلىدۇ.

ئالامەتلىرى: (1) قاندىن بولسا، كۆز ئىچى ئۆتكۈر قىزىرىدۇ ۋە كۆز تومۇرلىرى كۆپىشىدۇ، ئاغرىمايدۇ، ئەمما قانداقلىقىدا چاچىلىشىپ ئېغىر بولۇپ قاپاقلاردا دائىم چاچىلىشىپ تۇرىدۇ.

داۋاسى: ئالدى بىلەن قىيىق تومۇرىدىن قان ئېلىش كېرەك. ئۇنىڭدىن كېيىن گۈلبىنەپشە، نېلۈپەر، ئىتتۇرۇمى، ئەينۇلا، ئاق لەيلى، ئاقلانغان ئارپا، چىلان، سەرىستان، تەمرىھەندى، تەرەنجىبىنلەرنى ئېھتىياجغا لايىق كاشكاپ قىلىپ دەملەپ ئىچىشكە بېرىلىدۇ. ھېلىلە سۈيىگە بىنەپشە ئېزىپ كۆز



ئۈستىگە چېپىش لازىم. مامسا، ئەنزىرۇتتىن سەككىز مىسقالدىن، زەپەر كەترادىن بىر مىسقالدىن، ئەپيۈندىن 0.5 مىسقال ئېلىپ، يۇمشاق سوقۇپ يامغۇر سۈيى بىلەن خېمىر قىلىپ شامچە تەييارلاپ، تۇخۇم ئېقى بىلەن مايلاپ قۇرۇتۇپ قويۇپ، كۆزگە كۈندە 2 - 3 قېتىم سۈركەش كېرەك.

(2) سەپرادىن بولسا، قاتتىق قادىلىپ ئېچىشىپ ئاغرىيدۇ. سېرىق چاپاق كۆپ چىقىدۇ. كۆز ئىچىگە قۇم تىقىلغاندەك بولۇپ قىزىرىپ تۇرىدۇ. كۆپ ياش ئاقىدۇ، بەزىدە ياش كەلمەيدۇ.

داۋاسى: ئالدى بىلەن مەتبۇخ ھېلىلە (38 - نۇسخا) بېرىلىدۇ. ئۇنىڭدىن كېيىن كاسىنە شىرسى، ئىتتۇزۇمى، يۇمغاقسۇت ئۇرۇقى ئىچىشكە بېرىلىدۇ. ئىسپىغۇل، بىيە ئۇرۇقلىرىنى سوقۇپ، قىز تۇغقان ئايالنىڭ سۈتى بىلەن بىرلەشتۈرۈپ كۆزگە تېمىتىلىدۇ. ئاغرىقنى پەسەيتىش ئۈچۈن كافۇر شامچىسى ياكى ئەپيۈن شامچىسىنى كۆزگە سۈركىلىدۇ. تۇخۇم ئېقىنى كۆزگە چېپىش ياخشى نەتىجە بېرىدۇ. يېيىش ئۈچۈن ئاقلانغان ئارپا، ئەينۇلا، پالەك ۋە كېپەك شىرسى بېرىلىدۇ. ئوبدان ئۇخلاش، ياخشى دەم ئېلىش كېرەك.

(3) بەلغەمدىن بولسا، ۋەرەم ئېغىر بولۇپ كۆپ ياشاڭغىرايدۇ. ئاغرىيدۇ. چاپاق ئاق رەڭدە بولۇپ، كۆزنى ئېچىش قىيىنلىشىدۇ. قادىلىش بىلەن ئېچىشىش ئانچە بولماسلىقى مۇمكىن. باش ئاغرىيدۇ. كۆز ئېغىرلاشقاندەك سېرىلىدۇ.

داۋاسى: بەلغەمنى پىشۇرۇش ئۈچۈن ئاۋۋال پىشۇرغۇچى دورىلارنى بېرىش بىلەن بىللە ھەببى ئاييارەج (7 - نۇسخا) بېرىلىدۇ. كۆزگە سۈرتۈش ئۈچۈن تۆۋەندىكى شامچە بېرىلىدۇ: سەمى ئەرەبى، سەبىرە، زەپەر، مامسا، رۇسۇتلاردىن ئېھتىياجغا لايىق ئېلىپ، يۇمشاق سوقۇپ، ئەلگەكتىن ئۆتكۈزۈپ سۇ بىلەن يۇغۇرۇپ شامچە تەييارلىنىدۇ ياكى سېمىزئوتنىڭ سىقىپ



چىقىرىپ قۇرۇتۇلغان سۈيى، ئارپا تالقىنى، ئىسپىغۇل،  
ئىتتۇزۇمى سۈيى، قۇندۇز قەھرى، زەپەرلەرنى تۇخۇم ئېقى بىلەن  
قوشۇپ كۆزگە چېپىش ئۈچۈن بېرىلىدۇ.

(4) سەۋەدىن بولسا، كۆز ئىچى قۇرۇق بولۇپ قالدۇق كۆز  
ئىچى كۆكۈچ تۇرسىمۇ، لېكىن قاپاق قىرلىرى قىزارغان  
بولدۇ.

كۆز نېپىز پەردىسى ياللوغىنىڭ بۇ خىلى ئۇزۇنغا سوزۇلىدۇ.  
كۆپىنچە باش ئاغرىقى قوشۇلۇپ كېلىدۇ.

داۋاسى: مېڭىگە ھۆللۈك يەتكۈزۈش تەدبىرلىرىنى قىلىش  
لازىم. يېمەك - ئىچمەك جەھەتتە ئوزۇققا باي بولغان سۈيۈك  
تاماقلارنى بېرىش كېرەك. بىنەپشە، نېلۇپەر، ئارپا تالقىنى، ئاق  
لەيلى، قاپاق گۆشى قاتارلىقلارنى ئازراق سوقۇپ يۇمشىتىپ  
باشقا قويۇش ياكى قاينىتىپ سۈيىنى باشقا قويۇش كېرەك. بۇرۇن  
ئىچىگە بىنەپشە يېغى، يېڭى سۈت تامغۇزۇش بىلەن بىللە بىيە  
ئۇرۇقىنىڭ لوئابىنى كۆزگە چېپىش لازىم. تۆۋەندە  
كۆرسىتىلگەن شىياق دىتارنى كۆزگە سۈرتۈش ئۈچۈن بېرىلىدۇ.  
سۈرگە بېرىشتىن ساقلىنىش كېرەك، بەزى تېۋىپلار دائىم  
سۈرگە قوللىنىدۇ، بۇ خاتا، كۆز ئاغرىقىنىڭ بۇ خىلدىكى پەقەت  
ھۆللەندۈرۈش بىلەن چەكلىنىش لازىم.

شىياق دىتارنىڭ تۈسخىسى:

قەلەي كۈشتىسى، ئىقلىمىيا بىر سەردىن، ئەپپون بىر  
مىسقال، كەتىرا 1.5 مىسقال، نىشاستە بىر مىسقال بۇلارنى  
سوقۇپ، سۇ بىلەن خېمىر قىلىپ شامچە تەييارلاپ قۇرۇتۇپ  
ئىشلىتىلىدۇ.

كۆز ئاغرىقىنىڭ ئاخىرقى مەزگىلىدە ئىككىلىملىك ئىككى  
سەر، زەپەر تۆت مىسقال، يۇمغاقسۈت تالقىنى بىر سەر، تۇخۇم  
سېرىقى ئۈچ دانە، سوقۇلغان قۇرۇق نان بىر سەر بۇيىلارنى





يۇمشاق سوقۇپ تۇخۇم سېرىقى بىلەن مەلھەم شەكلىدە تەييارلاپ  
كۆز ئۈستىگە چېپىش ئۈچۈن بېرىلىدۇ.

### كۆز ئىچىدىكى قىزىل چىكىت (تۇرغە)

كۆزنىڭ ئېقىدا قىزىل ياكى كۆكۈچ رەڭلىك چىكىتلەرنىڭ  
پەيدا بولۇشى تۇرغە دەپ ئاتىلىدۇ.

سەۋەبى: كۆزنىڭ زەخىملىنىشى، شامال، توپا - چاڭلارنىڭ  
كۆزگە قاتتىق تېگىشى ياكى كۈچ بىلەن قەي قىلىشتىن پەيدا  
بولىدۇ.

داۋاسى: قىيىقال تومۇرىدىن قان ئېلىش بىلەن كۆزگە ئايال  
سۈتى تامغۇزۇش كېرەك. تۇخۇم ئېقىنى كۆزگە چېپىش ۋە  
كەپتەر ياكى ئۆردەكنىڭ قانتىنى يۇلۇپ، قانات ئۈچىدىكى قاننى  
كۆزگە تېمىتىش كېرەك. شىياق ئەھمەر (40 - نۇسخا) نى كۆز  
ئىچىگە سۈرتۈش لازىم. بەدەننى تازىلاش ئۈچۈن مەتبۇخى ھېلىلە  
بېرىلىدۇ (38 - نۇسخا).

### كۆزگە قانات گۆش ئۈنۈپ قېلىش (زەپەر ياكى ناخۇنە)

ناخۇنە پارسچە تىرناق دېگەنلىك بولۇپ، كۆزنىڭ ئاق قەۋىتى  
ئۈستىگە تىرناققا ئوخشاش گۆشنىڭ ئۆسۈپ قېلىشىدىن  
ئىبارەتتۇر. بۇ، دائىم كۆز بۇرچىكىنىڭ بۇرۇن تەرىپىدىن  
ياتلىنىپ، كۆز قارىچۇقى تەرىپىگە قاراپ ئۆسىدۇ. ھەتتا  
قارىچۇقىنى يېپىۋالىدۇ. قانات گۆشنىڭ بەزىلىرى قىزىل ياكى  
سېرىق رەڭدە بولۇپ، قاتتىق ياكى يۇمشاق كېلىدۇ.

داۋاسى: جالمنۇس ھېكىم «چۈچۈكبۇيا يىلتىزى ناخۇنە ئۈچۈن  
ياخشى ئۈنۈم بېرىدۇ» دەپ كۆرسىتىدۇ. كۈندۈرنى بەسەينىڭ  
سقىپ چقىرىلغان سۈيىدە ئېزىپ، بىر سائەت تۇرغۇزۇلغاندىن



كېيىن كۆزگە تامغۇزۇش لازىم. ئۆچكە سۈنۈشنى ھەسەل بىلەن ئارىلاشتۇرۇپ كۆزگە تامغۇزۇشقا بېرىلىدۇ. زەھكار شامچىسى ۋە سۈرمە رۇشنايلارنى كۆزگە تارتىشقا بېرىلىدۇ. قانداق گۆشنىڭ كونسراپ كەتكەنلىرى ياكى قاتتىق بولغانلىرى كېسىپ ئېلىنىپ تاشلىنىدۇ. سۈرگە ئۈچۈن ھەبىبى ئاپارەج (7 - نۇسخا) بېرىلىدۇ.

### كۆز ئېقىنىڭ يەللىك ئىششىقى (ئىنتىفاخى مۇلتەھەمە)

كۆز ئىچى پۈۋلىگەندەك كۆپكەن سېزىلىدۇ. كۆز بۇرجىكىدە قىچىشىش ۋە ئېچىشىش بولىدۇ. بەلغەم ياكى يەلدىن پەيدا بولۇشى مۇمكىن.

داۋاسى: بەلغەمدىن بولسا كۆز نېپىز پەردىسىنىڭ بەلغەمدىن بولغان ياللوغىغا ئوخشاش چارە قىلىنىدۇ. بەلدىن بولسا يەللىك تاماقلاردىن، (مەسلىن: قازان نېنى، قىيمىلىق تاماقلاردىن) پەرھىز قىلىش، بابۇننى قاينىتىپ ھورىغا كۆزنى تۇتۇش لازىم ھەم بابۇنە، بىنەپشە، سەبىرلەرنى ئېھتىياجغا لايىق ئېلىپ سوقۇپ، بىر ئاز سۇ بىلەن نەم قىلىپ قاپاق ئۈستىگە قويۇلىدۇ.

### كۆز ئېقىنىڭ قىچىشىشى (ھىككە مۇلتەھەمە)

قاپاق تېگىدىن باشلاپ كۆز ئىچى سەۋەبسىز قاتتىق قىچىشىدۇ. ئۇۋۇلاش ۋە تاتىلاش نەتىجىسىدە قاپاق ئۈستى ۋە كىرىپك قىرلىرى قىزىرىپ كېتىدۇ.

داۋاسى: سەۋەبچى ماددىسىغا قاراپ سۈرگە بېرىش لازىم. ئىسسىق مۇنچىغا چۈشۈش، ئۆتكۈر ۋە تۈزلۈك تاماقلاردىن پەرھىز قىلىش لازىم.

## كۆز قارىچۇقىنىڭ ياللۇغى (ۋەردىمى قەرىنە)

كۆز تومۇرلىرى قىزىرىپ كۆز قارىچۇقىدا ياللۇغلىنىش (ۋەردىم) پەيدا قىلىدۇ. ئاغرىقنىڭ ئۆزىگە بۆلۈت ياكى تۈنۈندەك نەرسىلەر كۆرۈنىدۇ.

داۋاسى: ئالدى بىلەن قىيىق تومۇرىدىن قان ئېلىش كېرەك. ئاندىن كېيىن مېڭە ۋە كۆزنى ماددىلاردىن تازىلاش ئۈچۈن ئايارەج پەيقرى ياكى ھەببى قوقىيا (16 - ، 14 - نۇسخىلار) بېرىلىدۇ. سامساق، پىياز، قوغۇن، كالا گۆشى، بېلىق گۆشى، شورپا، قورداق قاتارلىق تاماقلاردىن پەرھىز قىلىش، توپا - چاڭ ۋە تۈنۈنلۈك جايلاردا تۇرماسلىق كېرەك.

## كۆز ئالدىدا پاشا ئۇچقاندەك سېزىلىش (خىياللات)

كۆز ئالدىدا پاشا، چىۋىندەك ئۇششاق نەرسىلەر ئۇچۇپ يۈرگەندەك كۆرۈنۈشى خىياللات دەپ ئاتىلىدۇ.

سەۋەبى: كۆزگە سۇ چۈشۈش (نۇزۇلۇما) كېسىلىنىڭ باشلىنىش ئالامىتى بولۇپ كېلىدۇ؛ مەيدىدە ھەزىم قىلىشنىڭ ناچار بولۇشى نەتىجىسىدىكى بۇسۇلارنىڭ يۇقىرى ئۆرلىشى؛ كۆز پەردىلىرى ۋە سۇيۇقلۇقلىرىنىڭ زەھەرلىنىشىدىن ئىبارەت.

ئالامەتلىرى: كۆزگە سۇ چۈشۈش سەۋەبىدىن بولغاندا كۆز ئالدىدا كۆرۈنىدىغان پاشا كۈمۈتىدەك نەرسىلەر بارغانسېرى كۆپىيىدۇ. داۋاسى كۆزگە سۇ چۈشۈش كېسىلىنى داۋالاش بىلەن ئوخشاش بولىدۇ.

مەئدە خىزمىتى بىلەن مۇناسىۋەتلىك بولسا، قورساق توق چاغدا خىياللات كۆپ بولۇپ، مەيدە بوش بولغاندا بولمايدۇ.

داۋاسى: مېڭە ۋە باش تەرەپنى تازىلايدىغان ھەيىي قوقىيا،  
ئايارەج پەيقرى (16، - 17، - نۇسخىلار) گە ئوخشاش دورىلار  
بېرىلىدۇ.

كۆز نېپىز پەردىسى ۋە كۆز سۇيۇقلۇقلىرىنىڭ زەھەرلىنىشى  
سەۋەب بولسا، كۆز ئىچىنىڭ ئۆزگىرىلىرى، باش ئاغرىش ۋە  
كۆز نېپىز پەردىسىدىن كېيىن بۇ خىل ئالامەتلەر يۈز بېرىدۇ.  
داۋاسى: يۇقىرىقىدەك ناماق ئۈچۈن نوقۇت بىلەن مېكىيان  
توخۇ پىشۇرۇپ بېرىلىدۇ. كۆزگە مۇۋاپىق سۈرمە تارتىشقا  
بېرىلىدۇ.

### كۆزگە ئاق چۈشۈش (بەيازۇلتەين)

كۆزنىڭ مۇڭگۈز پەردە (قەرىنە — كورنېيا) ئاستىغا  
چۈشكەن ئاق سۇيۇقلۇقتىن ئىبارەت بولۇپ، كۆزنىڭ كۆرۈش  
خىزمىتى ئوخشاش بولمىغان ھالدا بۇزۇلىدۇ. چۈشكەن ئاقنىڭ  
بەزىلىرى نېپىز بولۇپ «بۇلۇت» دەپ ئاتىلىدۇ. بەزىلىرى قېلىن  
بولۇپ، مۇتلەق ئاق دېيىلىدۇ. ئاق بەزىدە كۆز قارىچۇقىنىڭ بىر  
قىسمىنى قاپلايدۇ ياكى پۈتۈنلەي قاپلايدۇ.

سەۋەبى: كۆزنىڭ ھەر خىل زەخمىلىنىشلىرى نەتىجىسىدە ئاق  
چۈشۈپ قالىدۇ. كۆز نېپىز پەردىسىنىڭ ياللۇغى ياكى كۆز  
ئېقىنىڭ كېسەللىكلىرىنى داۋالاشتىكى خاتالىقلار سەۋەبىچى  
بولىدۇ؛ شەققە كېسىلىدىن كېيىنمۇ كۆزگە ئاق چۈشىدۇ.  
داۋاسى: نېپىز ئاق پەردە داۋالاش بىلەن تۈزۈلۈپ كېتىدۇ.  
ئەمما قېلىن بولغىنىنىڭ ساقىيىشى تەس.

ئەگەر سەۋەب مەۋجۇت بولسا، ئالدى بىلەن قان ئېلىش ياكى  
سۈرگە بېرىش كېرەك، لەيلىقازاقنىڭ سۈيى، قەنتەرىيۇن سۈيى،  
ھەسەللەرنى لازىم مىقداردا ئېلىپ كۆزگە سۈركەش كېرەك.  
ئەگەر چوڭ، قېلىن بولسا بېرىلىدىغان دورىلار كۈچلۈك بولۇشى

لازىم. مەسىلەن: كۆيدۈرۈلگەن مىس، زەڭگار، نۇشدارى، نەمەك ھىندى، كۆپۈكىدەريا، زەرمۈرلەرنى لازىم مىقداردا ئېلىپ، يۇمشاق سوقۇپ ئەلگەكتىن ئۆتكۈزۈپ، كۆزگە تارتىش ئۈچۈن بېرىلىدۇ (زەرمۈرە كۈشتە قىلىنىدۇ) ياكى تۆۋەندىكى نۇسخا بېرىلىدۇ.

(1) نۇسخا: قىلىيورغا (سۇسمار) ئۈچ مىسقال، قەنتەرىيۇن بەش مىسقال، مەرۋايىت، زەڭگار بىر مىسقالدىن، بىخ مارجان، بۆرە ئەرمىنى (ياكى ئورنىغا توغرىغۇ) ئىككى مىسقالدىن، ئۆشەنە 0.5 مىسقال، كۆيدۈرۈلگەن تۇخۇم شاكىلى ئۈچ مىسقال، تۇتىيا 2.5 مىسقال، ئىپار ئىككى تال ئارپا مىقدارى، تەييارلاش ئۇسۇلى: تاش دورىلار كۈشتە قىلىنىدۇ. باشقا دورىلارنى قوشۇپ ئۈپىدەك ئۇششاق سوقۇپ، كۈنىگە ئۈچ قېتىم سۈرمە قىلىپ كۆزگە تارتىلىدۇ.

2 - نۇسخە: دەريا قۇلۇلىسى (سەرتان نەھرى)، كۆپۈكىدەريا، قىلىيورغا مايىقى، توخۇ تاشلىقى، مىسر تۇتىياسى، تۇخۇم شاكىلى، مىس، مەرۋايىت (كۆيدۈرۈلگەن)، ھېقىق، كۆك قاشتېشى، پىلىپىل، ئاقمۇچ، ئىقلىمىيا، بىخ مارجان، گىل مەختۇم، مەھمۇدەدىن كېرەكلىك مىقداردا ئېلى. يۇقىرىقىدەك ئۇسۇل بىلەن تەييارلىنىدۇ.

### كۆرۈش زەئىپلىكى (زەئىپىل بەسەر)

كۆزنىڭ كۆرۈش ناچار بولۇشى — يىراقتىكى نەرسىلەرنى ئېنىق پەرق قىلالماسلىق، توغرا كۆرەلمەسلىك، مەسىلەن: قارا نەرسىنىڭ كۆك رەڭدە كۆرۈنۈشى، كۆكنىڭ قارا كۆرۈنۈشى، ئۇزۇن نەرسىنىڭ قىسقا، قىسقىنىڭ ئۇزۇن كۆرۈنۈشى قاتارلىقلاردىن ئىبارەت بولۇپ، كۆرۈش ئالەتلىرى (ئاپپاراتلىرى) نىڭ ئۆزگىرىشى بىلەن يۈز بېرىدۇ.

سەۋەبى: كۆرۈش ئالەتلەرنىڭ زەرەرلىشىشى ۋە مىزاجىنىڭ بۇزۇلۇشىدىن ئىبارەت.

ئالامەتلىرى: كۆرۈش ئالامەتلىرى سەۋەبىدىن بولغان كۆرۈش ئاجىزلىقىدا كۆزدىن ئاز مىقداردا قويۇقراق ياش ئاقىدۇ، كىزراق چاپاقلىشىدۇ. كۆز گۆھىرى ئادەتتىكىگە قارىغاندا چوڭراق بولىدۇ. ئەمما ئاغرىش ياكى قىزىللىق بولمايدۇ. تاماقتىن ياكى ئۇيقۇدىن كېيىن ۋە ھەزىم ناچار بولغان چاغلاردا كۆزدىكى زەئىپلىك تېخىمۇ ئېغىرلىشىدۇ.

داۋاسى: مېڭىنى تازىلاش ئۈچۈن ھەببى قوقىيا (17 - نۇسخا) ياكى تۆۋەندىكى سۈرگە كۈمۈلىسى (ھەببى مۇسھىل) بېرىلىدۇ. سېرىق ھېلىلە، كابۇل ھېلىلىسى، بەلىلە پوستى ھەرىبىرى بىر مىسقالدىن، سانا ئىككى مىسقال، غارىقۇن، تۇرپۇت، يۇيۇلغان لاجۋەردە 2.5 مىسقالدىن.

تەييارلاش: دورىلارنى يۇمشاق سوقۇپ ئەلگەكتىن ئۆتكۈزۈپ، سۇ بىلەن قارىمۇچ چوڭلۇقىدا ھەب قىلىپ، بادام يېغى بىلەن ياغلاپ قويۇپ ھەر كۈنى ئاخشامدا 11 دانە ياكى 7.5 دانىدىن بېرىلىدۇ. كۆزگە تارتىش ئۈچۈن سۈرمە رۇشنايى (41 - نۇسخا) بېرىلىدۇ.

مىزاج بۇزۇلۇشتىن بولغاندا مېڭىنىڭ مىزاجىنى ئۆزگەرتىش ئۈچۈن تۇرۇلغا گۆشى ياكى مېكىيان گۆشىنىڭ شورپىسىغا نوقۇت، دارچىن سېلىپ بېرىلىدۇ. بۇرۇنغا ياسىمەن يېغى تامغۇزۇش لازىم.

كۆزگە تۆۋەندە كۆرسىتىلگەن شامچىلارنىڭ بىرىنى سۈركەش ئۈچۈن بېرىلسە بولىدۇ:

سېرىق شامچە (شىيافى ئەسفىر) نىڭ نۇسخىسى:  
سېرىق ھېلىلە، تۇتىيا، ئۇد ھىندى ھەرىبىرى بەش مىسقالدىن، پىلىپىل، سەمغى ئەرەبى ھەرىبىرى ئۈچ مىسقالدىن.

زەپەر بىر مىسقال، تەييارلاش ئۇسۇلى: دورىلارنى يۇمشاق سوقۇپ ئەلگەكتىن ئۆتكۈزۈپ، سۇ بىلەن يۇغۇرۇپ جىگدە ئۇرۇقىدەك شامچە تەييارلىنىدۇ.

يېشىل شامچە (شىياڧى ئەخزەر) نىڭ نۇسخىسى:

زەڭگەر ئۈچ مىسقال، كۆيدۈرۈلگەن زاك ئالتە مىسقال، ئوشەق بىر مىسقال، بۆرە ئەرمىنى، كۆپۈكىدەريا، قىزىل دەرىخنىڭ ھەربىرى بىر مىسقالدىن، نۇشۇدۇر 0.5 مىسقال.

تەييارلاش ئۇسۇلى: ئوشەقنى سۇزاپ سۈيىدە ئېرىتىپ، قالغان دورىلارنى سوقۇپ ئەلگەكتىن ئۆتكۈزۈپ شامچە تەييارلىنىدۇ. سايدا قۇرۇتۇپ بولغاندا كۆزگە سۈرتۈشكە بېرىلىدۇ.

### كۆزدىكى يات نەرسىلەر (قەزى)

كۆز ئىچىگە پاشا، كۈمۈتمغا ئوخشاش جاندارلارنىڭ ياكى باشقا جانلىق نەرسىلەرنىڭ كىرىپ كېتىشى قەزى دەپ ئاتىلىدۇ. كۆزگە كىرگەن نەرسە مەيلى قانداق نەرسە بولسۇن. ھەرگىز كۆزنى ئۇۋۇلىماسلىق كېرەك. ئەگەر بىرەر زەھەرلىك ياكى قاتتىق نەرسە كىرىپ كەتكەندە كۆزنى قالايمىقان ئۇۋۇلاش قارىغۇلۇققا ئېلىپ بېرىشى مۇمكىن، چىقىرىش تەدبىرى شۇكى: كۆزگە بىر نەرسە كىرىپ كەتكەن ھامان كۆزنى ئىسسىق سۇ بىلەن يۇيۇش، بالا ئېمىتىۋاتقان ئايالنىڭ سۈتىنى كۆزگە تامغۇزۇش لازىم. ئەگەر كۆزگە كۆرۈنگىدەك بولسا، پاختا بىلەن ئېلىۋېتىش كېرەك. بۇ خىل چارىلەر نەتىجە بەرمىسە كۆز ئىچىگە توشقۇزۇپ نىشاستە قۇيۇپ، بىردەمدىن كېيىن ئىسسىق سۇ بىلەن كۆزنى چايقاش كېرەك. كۆز ئىچى زەخمىلەنگەن بولسا، كۆز جاراھەتلىرى قاتارىدا چارە قىلىش لازىم. قىز تۇغقان ئايال سۈتىگە تۇخۇم ئېقىنى ئارىلاشتۇرۇپ كۆزگە تامغۇزۇش كېرەك.

## كۆزگە زەربە تېگىش (زەردەبولتەپىن)

كۆزنىڭ سىرتقى تەرىپىدىن ئۇرۇلۇش، سوقۇلۇشى نەتىجىسىدە ھاسىل بولغان قىزىللىق ياكى ئىشىقتىن ئىبارەت بولۇپ، ھەر خىل سەۋەبلەردىن بولۇشى مۇمكىن. ئاغرىقتا ھارارەت بولسا، قىيغال تومۇردىن قان ئېلىش كېرەك ياكى قايسى ماددا زىيادە بولسا شۇنى ياندۇرۇشقا تەدبىر قىلىش، تۇخۇمنىڭ ئاق - سېرىقىنى ئارلاشتۇرۇپ گۈل يېغى بىلەن كۆز ئۈستىگە قويۇش لازىم. ئاغرىش تۈگەپ كەتكەندىن كېيىن كۆكەرگەن يەرگە يۇمىغاقسۇت، پىننە، قارىمۇچ ئارىسىدىن چىقىدىغان تاش، زەرنىلەردىن باراۋەر مىقداردا ئېلىپ سوقۇپ، كۆز ئۈستىگە قويۇشقا بېرىلىدۇ. ئەگەر جاراھەت بولسا، جاراھەتلەر قاتارىدا تەدبىر قىلىش لازىم.

## كەچقۇرۇن كۆرمەسلىك (ئەشا — شەبكۈرى) ①

كۆزنىڭ كۈندۈزى ياخشى كۆرۈپ، ئاخشىمى ياخشى كۆرمەيدىغان ھالغا كېلىپ قېلىشى كەچقۇرۇندا كۆرمەسلىك (ئەشا، شەبكۈرى) دەپ ئاتىلىدۇ.

سەۋەبى: كۆزدىكى سۇيۇقلۇقلار (رۇتۇبەتلەر) بىرىنىڭ قويۇقلىشىپ قېلىشى كۆزنىڭ كۆرۈش قۇۋۋىتىنىڭ ئاجىزلىقى ياكى ماددىنىڭ غەلىزلىكى، ئوزۇقلۇق ماددىلىرىنىڭ ياخشى بولماسلىقى سەۋەبى بولىدۇ.

داۋاسى: قان كۆپ بولسا قىيغالدىن قان ئېلىش لازىم. شۇنىڭ بىلەن بىللە ماددىلارنى سورگۈچى دورىلارنى بېرىش كېرەك. كۆزگە تامغۇزۇش ئۈچۈن سۈزۈلگەن ھەسەلگە بەدىيان سۈيى

① ئادەتتە نامازنام قارىغۇلىقى دەيدىغان كېسەللىك.



ئارىلاشتۇرۇپ بېرىلىدۇ ياكى ئۆچكە جىگىرى، پىلىپىنى سوقۇپ سېپىپ كاۋاپ قىلىنىدۇ. جىگەردىن ئېقىپ چىققان سۇنى ئېلىپ قويۇپ كۆزگە تامغۇزۇلىدۇ، جىگەرنى يېيىشكە بېرىلىدۇ.

### كۆزگە سۇ چۈشۈش (نۇزۇللۇلما) ①

«نۇزۇللۇلما» ئەرەبچە سۇ چۈشۈش دېگەن سۆز بولۇپ، كۆرۈشكە توسالغۇ بولغۇچى سۇيۇقلۇقلار نەتىجىسىدە كۆزنىڭ كۆرۈشى ئوخشاش بولمىغان دەرىجىدە بۇزۇلۇشتىن ئىبارەت. كۆزگە سۇ چۈشۈشنىڭ كېلىپچىقىشى ۋە سەۋەبى جەھەتتە ئىختىلاپلار كۆپ بولسىمۇ، كۆپچىلىك تېۋىپلار ئەبۇ ئەلى سىنانىڭ تۆۋەندىكى پىكرىنى قۇۋۋەتلەيدۇ.

نۇزۇللۇلما — ئوقىياسىمان قاتلام (ئەنەبىيە) تۆشۈكىدە، ئاقسىلىسىمان قاتلام بىلەن مۇڭگۈز قاتلام ئارىسىدا تۇرۇپ قالىدىغان كېرەكسىز سۇيۇقلۇق (رۇتوبەتى غەربىي) لەردىن ئىبارەت. ئۇ سۇيۇقلۇق نەرسىلەر سايسىنىڭ كۆزگە چۈشۈشىگە توسقۇنلۇق قىلىدۇ.

سۇيۇقلۇق چۈشۈش مىقدارى ۋە كەيپىيات جەھەتلىرىدىن ھەر خىل بولىدۇ. مىقدارى جەھەتتىن ھەر خىل بولۇشى:

سۇيۇقلۇق مەزكۇر تۆشۈككە قارىغاندا جىقراق بولۇپ، ئۇنى پۈتۈنلەي توسۇۋالىدۇ. بۇ ئەھۋالدا كۆز ھېچ نەرسىنى كۆرەلمەي قالىدۇ. بەزىدە تۆشۈككە قارىغاندا ئاز بولىدۇ، ئۇنىڭ بىر تەرىپىنى توساپ، بىر تەرىپىنى ئوچۇق قويدۇ؛ توسالغان تەرەپتە تۇرغان نەرسىلەرنى كۆز كۆرمەيدۇ؛ ئوچۇق قالغان تەرەپتىكىلەرنى كۆرۈش مۇمكىن. بەزىدە كۆز نەرسىلەرنىڭ يېرىمىنى ياكى بىر قىسمىنى كۆرۈپ قالغىنىنى كۆرمەيدۇ، لېكىن باشقىنى ئايلىاندۇرسا كۆرەلەيدۇ. بەزىدە ئۇ نەرسىنى بىر

① نۇزۇللۇلما دوختۇرلۇق كاتاراكشا دەپ ئاتىلىدۇ.

قېتىم تولۇق كۆرۈپ، ئىككىنچى قېتىمدا تولۇق كۆرەلمەيدۇ؛ بۇ، نەرسىلەرنىڭ تۇرۇش جايىغا قاراپ شۇنداق بولىدۇ، چۈنكى نەرسە پۈتۈن گەۋدىسى بىلەن توسالغان جايىنىڭ ئۈدۈلىنىدۇ بولسا، كۆز ئۇنىڭ ھېچبىر جايىنى كۆرمەيدۇ؛ ئوچۇق قالغان نەرسەتە بولغاندا پۈتۈن گەۋدىسىنى كۆرەلەيدۇ. سۇ تولۇق بولمىغان، توسۇلۇش كۆرۈش تۆشۈكىنىڭ يۇقىرىقى تەرىپىدە بولۇپ، يۇقىرىنىلا توسىدۇ ياكى يۇقىرى ھەم تۆۋەندە بولىدۇ. گامىدا تۆشۈكىنىڭ دەل ئوتتۇرىسىدا بولۇپ، تۆشۈكىنىڭ چۆرىسى ئوچۇق قالىدۇ. بۇ ھالدا نەرسىلەرنىڭ ئەتراپى كۆرۈنىدۇ، ئوتتۇرىسى كۆرۈنمەيدۇ. ھەتتا ئۇ نەرسىنىڭ ئوتتۇرىسىدا تۇڭلۇك ياكى چوڭقۇرغا ئوخشاش بىر شەكىل كۆرۈنۈپ تۇرىدۇ. يەنى ئۇ كىشى شۇ جايىنى كۆرمەيدۇ ۋە ئۇ يەردە بىر قاراڭغۇلۇق كۆرۈنۈپ تۇرۇپتۇ، دەپ گۇمان قىلىدۇ.

كۆزگە سۇ چۈشۈشنىڭ كەيپىياتى جەھەتتىن ھەر خىل بولۇشىغا كەلسە، ئۇنىڭ قويۇق - سۇيۇقلۇقى ھەر خىل بولىدۇ. بەزىسى سۇيۇق ھەم سۈزۈك بولۇپ، نۇرنى (چىراغ يورۇقىنى) ۋە كۈننى توسمايدۇ؛ بەزىسى بەك قويۇق بولىدۇ. قويۇق خىللىرىدىن شۇنداقلىرى باركى، ئۇ ناھايىتى قاتتىق بولۇپ، سۇ چۈشۈش دائىرىسىدىن چىقىپ كېتىدۇ ۋە ئۇنى داۋالغىلى بولمايدۇ. سۇيۇق ھەم سۈزۈك خىلدىكىسى داۋالاشنى ئاسان قوبۇل قىلىدۇ.

رەڭ جەھەتتىن ھەر خىل بولۇشى — بەزىسى ھاۋا رەڭ، بەزىسى ئاق گەجگە ئوخشاش، بەزىسى ئاق مەرۋايىت رەڭلىك، بەزىسى ئاق بولۇپ، كۆك ياكى چەشەرەڭگە ۋە ئالتۇن رەڭگە مايىل كېلىدۇ. بەزىسى سېرىق، بەزىسى قارا، بەزىسى گۈڭگۈرراق بولىدۇ. ئۇنىڭ گەژ رەڭدىكىسى يېشىل، گۈڭگۈرت رەڭلىكلىرىنى توم قارا ۋە سېرىقنى داۋالاشمۇ ھەتتا كېسىپ ئېلىشمۇ مۇمكىن ئەمەس.

سەۋەبى: (1) يىقىلىش ياكى باشقا زەربە نەتىجىسىدە مېڭە سىلكىنىشى بىلەن مېڭىدىكى سۇيۇقلۇقنىڭ كۆز قاتلاملىرىغا چۈشۈپ توختاپ قېلىشى؛

(2) ناچار ئوزۇقلۇق ماددىلىرىنىڭ بۇسلىرى نەتىجىسىدە خۇددى ئوت ھاسىل بولغاندەك تەدرىجىي ھالدا سۇيۇقلۇق كېلىپ كۆزگە چۈشۈپ قالىدۇ؛

(3) ئۇزۇنغا سوزۇلغان قاتتىق باش ئاغرىش؛

(4) كۈچ بىلەن قاتتىق قۇسۇش؛

(5) قاتتىق سوغۇق مىزاجلىق ياكى تاسادىپىي ھالدا قارىغا،

مۇزدەك سوغۇق سۇغا چۆكۈپ كېتىشلەر؛

(6) كۆزنىڭ زەئىپلىكى بولۇپمۇ كىشىلەر ياكى ئىزۇن ۋاقىت

كېسەل بولغۇچىلار كۆزنىڭ زەئىپلىكى.

ئالامەتلىرى: كۆزگە سۇ چۈشۈشنىڭ دەسلەپكى ئالامەتلىرى

ئېنىق سەۋەبچىسى بولمىغان ھالدىكى كۆز ئالدىدا پاشا -

كۈمۈتدەك نەرسىلەر ئۇچۇپ يۈرگەندەك سېزىلىشتىن ئىبارەت،

شۇنىڭ بىلەن بىللە، كۆزدە، بولۇپمۇ ئىككى كۆزنىڭ بىرىدە

خەيرىلىك بولىدۇ ۋە كۆزگە چىراغقا ئوخشاش يورۇقلۇق

نەرسىلەر ئىككى يولۇپ كۆرۈنىدۇ.

كۆزگە سۇ چۈشۈش بىلەن كۆز ئىچى قىسمىدىكى

توسۇلۇشتىن كېلىپچىققان كۆز ئالدىدا پاشا ئۇچقاندا كۆرۈنۈش

ئوتتۇرىسىدىكى پەرق تۆۋەندىكىچە:

(1) ئەگەر كۆزگە سۇ چۈشۈش بولسا، كۆزنىڭ بىرىسىنى

يۇمغاندا ئىككىنچى كۆزنىڭ قارىچۇقى كېڭىيىدۇ. كۆز ئىچكى

قىسمىدىكى توسۇلۇشتا كېڭەيمەيدۇ.

(2) كۆز ئالدىدا چىۋىن ئۇچقاندا كۆرۈنۈش بىر كۆزدە

كۆپرەك ئۇچرايدۇ؛

(3) كۆز ئالدىدا چىۋىن ئۇچقاندەك كۆرۈنۈش بارغانسېرى زىيادىلىشىدۇ. يەنى، دەسلەپتە پاشىدەك، كېيىنچە چىۋىندەك نەرسىلەر كۆرۈنىدۇ.

(4) مەيدىنىڭ كۆپكەن ياكى بوش بولۇشى چىۋىن ئۇچقاندەك كۆرۈنۈشنىڭ ئاز - كۆپ بولۇشىغا سەۋەب بولمايدۇ.

(5) چۈشكەن سۈننىڭ رەڭگىگە قاراپ ھەر خىل رەڭلىك زەھەرلىنىش كۆرۈنىدۇ.

(6) سۈرگە ياكى ئايپارەج دورىلار نەتىجە بەرمەيدۇ. تېۋىپ داۋالاشتىن بۇرۇن زادى كۆزگە سۇ چۈشۈشمۇ ياكى ئەمەسمۇ ئېنىق ئايرىشى كېرەك. قالايىمقان چارە - تەدبىر قىلىش بىلەن كۆزگە سۇ چۈشۈشنى داۋالاش دائىرىسىدىن چىقىپ ۋاقتىنى قولىدىن بېرىپ قويۇشى مۇمكىن.

داۋاسى: (1) كۆزگە سۇ چۈشۈش ئىكەنلىكى ئېنىقلىنىپ بولغاندىن كېيىن، ماددىنى پىشۇرۇش ئۈچۈن ھەبىي زەھەپ (44 - نۇسخا)، تازىلاپ چىقىرىش ئۈچۈن مائۇلۇسۇل (43 - نۇسخا) بېرىلىدۇ. ئەمما بۇ خىل دورىلارنى بەرگەندە ئاغرىقنىڭ ئومۇمىي ئەھۋالىنى نەزەرگە ئېلىش لازىم. سۈرگە دورىلارنى بەك كۈچلۈك ياكى ئارتۇق بەرگەندە زىيان كەلتۈرۈشى مۇمكىن.

(2) قان ئېلىش، بولۇپمۇ قۇلاق ئارقا ئومۇرىدىن قان ئېلىشنى ئويلاپ بېقىش كېرەك. چۈشكۈرتكۈچى ۋە قەي قىلدۇرغۇچى دورىلارنىڭ پايدىلىق تەرەپلىرى بولسىمۇ، لېكىن خەتەردىن خالىي ئەمەس.

(3) ئەفئائىلنىڭ زەھىرىنى كۆزگە ناھايىتى ئاز مىقداردا سۈرمىدەك تېمىتىپ، بۇ كېسەلنى داۋالغانلىق ھەققىدە خاتىرىلەر بار.

بەزىلەر ماددىنى پىشۇرۇش ئۈچۈن مەتبۇخى قەنتەرىيۇن بېرىشنى كۆرسىتىدۇ (46 - نۇسخا)، مەتبۇخى قەنتەرىيۇنغا ئۈچ

مىسقال مىقدارى ئايارەج پەيغىرانى قوشۇپ بېرىلىدۇ. ئاغرىق جىنسىي ئالاقە ۋە مېڭىنى سۇسلاشتۇرىدىغان ئىشلاردىن ساقلىنىش لازىم.

(4) ئەبۇئەلى ئىبىن سىنا — نەزۇل ① تامام بولغاندا كۆز پۈتۈنلەي كۆرمەيدۇ. بۇنىڭ دورىسى پەقەت كېسىۋېلىش (قەدەھ) دۇر — دېگەن. ھەقىقەتەنمۇ تۈزۈللۈمىنى باشلىنىشىدىلا بايقاپ تەدبىر قىلىنما پايىدا قىلىدۇ. ئەمما ئورنىتىپ قالغاندا كېسىپ ئېلىشتىن باشقا ئىلاج يوق. بۇ كېسەلگە دۇچار بولغان كىشىنىڭ بەك توبۇپ تاماق يېيىش ۋە ئىچىشتىن، جىنسىي ئالاقىدىن ساقلىنىشى، چۈشتە بىر قېتىم تاماق يېيىش بىلەن چەكلىنىشى كېرەك؛ شۇنىڭدەك يېلىق، ھۆل مېۋە، بولۇپمۇ ھەزىم بولۇشى ئېغىرراق گۆشلەردىنمۇ ساقلىنىشى لازىم.

كۆزگە سۇ چۈشۈشنى كېسىۋېلىش تەجرىبىسى: ئالدى بىلەن كېسىۋېلىشقا مۇمكىن ياكى مۇمكىن ئەمەسلىكىنى ئېنىقلاش كېرەك (بۇلار يۇقىرىدا تەپسىلىي سۆزلەندى)، مەسىلەن: سۇيۇق ھەم سۈزۈك بولغىنىنى ئالساق. ئۇنى يورۇق چۈشۈپ تۇرغان دالدا سايىدا تەكشۈرۈپ كۆرۈپ، ئۈستىگە بارماق بىلەن بېسىلىدۇ. ئۇ دەرھال تارقىلىپ قايتا يىغىلىدۇ. ئاشۇنداق كۆزگە چۈشكەن سۇنى كېسىۋالغاندا يوق بولۇپ كېتىشى مۇمكىن. ئەمما شۇنداق تەجرىبىنى بىرقانچە قېتىم تەكرارلاش كېسەلنى تىنچىسىز لاندۇرىدۇ ۋە كېسىۋېلىشنى قىيىنلاشتۇرىدۇ. بەزىدە ئۇنى باشقا يول بىلەن سىناپ كۆرۈلىدۇ؛ كۆزگە بىر پارچە پاكىز پاختا قويۇپ شۇ پاختىغا قاتتىق پۇلىنىدۇ. ئاندىن يىغىلغان سۇدا قوزغىلىش بار - يوقلۇقىنى بايقاش ئۈچۈن پاختىنى تېزلىكتە ئېلىپ قارىلىدۇ. ئەگەر قوزغىلىش كۆرۈنەنە بۇنى

① قەدەھ — 11 - ئەسەردىكى تېبۇپلارنىڭ كۆزگە سۇ چۈشۈشى ئوپىراتسىيە قىلىش جايىدۇقى مەقدۇھ. كېسىۋېلىش ئۈسۈلى قەدەھ دەپ ئاتىلىدۇ.

كېسىش نەتىجىلىك بولۇشى مۇمكىن. بىر كۆزنى يۇمغاندا ئىككىنچىسىنىڭ قارىچۇقى كېڭەيسمۇ كېسىش نەتىجە بېرىدۇ. كۆزگە سۇ چۈشۈشنى كېسىشتىن ئاۋۋال تۆۋەندىكى بىر قانچە تەدبىرلەرنى قوللىنىش كېرەك:

(1) پۈتۈن بەدەننى خۇسۇسەن مېڭىنى ماددا سۈرگىسى بىلەن تازىلاش ياكى قان ئېلىش لازىم.

(2) تاماقنى ئاز بېرىش، خۇسۇسەن ئېغىر تاماقلاردىن، ماددىنى قويۇقلاشتۇرغۇچى نەرسىلەردىن، مەسلەن: كالا گۆشى، ماش، پۇرچاق، سامساق، پىدىگەن، شوخلا، تۇرۇپ، قېتىق، ھاراقلارنى چەكلەش، جىنسىي ئالاقىنى مەنئى قىلىش كېرەك. چۈنكى بۇ نەرسىلەر كۆزگە سۇ چۈشۈشنى تېزلەشتۈرىدۇ.

(3) ئاغرىقتا باش ئاغرىقى، يۆتەل، زۇكام، بۈرەك سىقىلىش ۋە تېز غەزەپلىنىدىغان ئەھۋاللار بولسا داۋالاپ ساقايىتىش لازىم. بۇلار كۆزدە ئىششىق پەيدا بولۇش ياكى كۆزگە سۇ چۈشۈشنى تەكرارلايدىغان ئامىللاردۇر.

(4) كېسىش ئالدىدا ھاراقىتىن، جىنسىي ئالاقىدىن ۋە مۇنچىغا چۈشۈشتىن ساقلىنىش لازىم.

(5) «كامالەتكە يەتكۈزۈش» كېرەك. كېسەل باشلىنىشىدىلا كەسمەستىن بەلكى، سۇ توختاپ ئۇنىڭ چۈشىدىغىنى چۈشۈپ ۋە ئۆزى بىر ئاز قويۇقلاشقاندىن كېيىن كېسىش كېرەك. بۇنداق قىلىشتىن مەقسەت چۈشكەن سۈنى مىقدەھە ياردىمى بىلەن كۆزنىڭ تۆۋەن قىسمىغا سۈرگەندە، ئۇ ئەنە شۇ جايدا توختاپ قالىدۇ. شۇنىڭ ئۈچۈن سۇنىڭ قويۇقلۇقى يېتەرلىك بولمىسا، قويۇقلاشتۇرغۇچى نەرسىلەر بېرىپ قويۇقلاشتۇرۇش ياكى بەك قويۇق بولسا يۇمشاتقۇچى نەرسىلەرنى بېرىپ ئېتىدالغا چۈشۈرۈش لازىم. مەسلەن: يېلىق گۆشى يېگۈزۈش، كوھلى جاۋاھىر سۈزمىسى تانقۇزۇش كېرەك. چۈنكى بەك سۇيۇق ياكى




قويۇق بولسا، چۈشكەن سۈنى كېسىشكە بولماي قالىدۇ.

(6) باھار پەسلىدىن باشقا پەسىللەردە كەسكىلى بولمايدۇ. كۈن ئوچۇق، شامال — بورانسىز بىر كۈنى ۋە بەك يورۇق بولمىغان بىر جايىنى تاللاش كېرەك.

(7) كېسەلنىڭ ساق كۆزىنى تېڭىپ، بىر كىشىنى ئاغرىقنى تۇتۇپ بېرىشكە ياردەملەشتۈرۈش كېرەك.

(8) ئاغرىقنى چىداملىق بولۇش ئۈچۈن كۆندۈرۈش كېرەك. كېسىش باسقۇچلىرى: كېسەلنى كۆزنىڭ ئىچكى بۇرجىكىگە ۋە بۇرنىغا قاراپ تۇرۇشقا بۇيرۇلىدۇ؛ شۇ ھالەتنى ساقلاپ تۇرغان ۋاقىت ئىچىدە مىقدەھە بىلەن تېشىلىدۇ. بۇ ئەسۋابنى ئىككى قاتلام ئارىسىغا تاكى كۆرۈش تۆشۈكىنىڭ ئۈدۈلىغا بارغىچە كىرگۈزۈلىدۇ. ئەسۋاب شۇ يەردە بوشلۇق ۋە ئارىلىققا ئۇچرايدۇ. شۇ چاغدا بەزى ماھىر تېۋىپلار مىقدەھەنى چىقىرىۋېلىپ، شۇ ئارىلىققا مېھات <sup>①</sup> نىڭ قۇيرۇقىنى تىقىدۇ. ئۇنى كۆرۈش تۆشۈكىنىڭ ئۈدۈلىغىچە كىرگۈزۈپ، مېھاتنىڭ ئۆتكۈر تەرىپى ھەرىكەتلىنالايدىغان بوش جاي تەييارلايدۇ. ۋە ئاغرىقنى چىداشقا ئۆگىتىدۇ. كېيىن مېھاتنى بەلگىلەنگەن چېگرىغىچە كىرگۈزۈلىدۇ ۋە ئۇنى سۇنىڭ ئۈستىگە قويۇپ، كۆزنى تازىلاپ، سۇ مۇڭگۈز قاتلام ئارىسىغا تۆۋەن تەرەپكە يوشۇرۇنغىچە پەسكە قاراپ بېسىلىدۇ. كېيىن مېھاتنى خېلى ۋاقىتقىچە شۇ جايدا تۇتۇپ تۇرىدۇ، شۇنداقتا نۇزۇل ئۆتكەن جايغا ئورۇنلىشىدۇ. كېيىن مېھاتنى ئۇ يەردىن ئېلىپ چۈشكەن سۇ بالدۇرقى ئورۇنغا قايتامدۇ - يوقمۇ قارىلىدۇ. ئەگەر ئۇ يەنە قايتسا تاكى ئۇنىڭ قايتىمىسىغا ئىشەنچ ھاسىل بولغىچە بالدۇرقى تەدبىر تەكرارلىنىدۇ. ئەگەر سۇ پەستىكى تەرەپكە چۈشۈشكە بويسۇنمىسا بەلكى باشقا تەرەپكە چۈشىدىغان بولسا، ئۇنى ئۆزى بېرىۋاتقان تەرەپكە ھەيدەپ شۇ يەرگە چېچىپ تاشلىنىدۇ.

① مېھات، كۆزنى كېسىش ئەسۋابلىرىدىن بىرى.



ئەگەر سۇنىڭ قايتقانلىقى (قايتىلانغانلىقى) كۆرۈلسە، دەل ئەنە شۇ ئېچىلغان تۆشۈككە مەھەتتى قايىنىدىن كېلىپ كۆزۈش لازىم، چۈنكى تۆشۈك تېخى پۈتۈپ كەتمىگەن بولىدۇ. ئەگەر تۆشۈككە قان ئېقىپ كەلسە، ئۈستىمۇ چۈشۈرۈۋېلىش ۋە ئۇنى ھالىغا قويماستىن كېرەك. چۈنكى ئۇ يەردە قان قېتىپ قالسا، ئۇنى داۋالىغىلى بولمايدۇ.

چۈشكەن سۇنى چۈشۈرۈۋالغاندىن كېيىن كېسەلنىڭ كۆزىگە تۇخۇم سېپىرىقىنى بىنەپشە سۈيى ياكى گۈل يېغى بىلەن ئارىلاشتۇرۇپ پاختا بىلەن قويۇلىدۇ. ساق كۆزىمۇ باغلاغلىق تۇرۇشى كېرەك. كېسەلنى ئۈچ كۈنگىچە قاراڭغۇ جايدا ئوڭدىسىغا ياتقۇزۇش لازىم. ياش ئاغرىش ياكى كۆزدە ئىششىشلار كۆرۈلسە، بىر ھەپتىگىچە دورىنى يېڭىلاپ، تېڭىقنى ساقلاپ ئوڭدا ياتقۇزۇشقا توغرا كېلىدۇ. ئەگەر ئىششىق يۈز بەرگەندە تېڭىق بولسا بىر ئاز بوشتىمىش كېرەك. خۇلاسە قىلىپ ئېيتقاندا، كېسەل كىشى كۆزىگە قويۇلغان نەرسىنى ئاغرىق كەتكىچە ساقلىشى ۋە تېڭىقنى يەشمەسلىكى پايدىلىق. لېكىن تېڭىقنى ئادەتتە ئۈچ كۈندە بىر قېتىم يېشىپ دورىنى يېڭىلاپ تۇرۇش كېرەك.

تېڭىق يېشىلگەندە قىزىلگۈلنى سۇدا قاينىتىپ بىر ئاز ئىلمان ھالىغا كەلگەندە پاختا ياكى لاتىنى ھۆلەپ كۆزگە قويۇش مۇمكىن.

كۆزگە چۈشكەن سۇنى كېسىۋېلىشتا تېۋىپلارنىڭ يەنە بىرقانچە ئۇسۇللىرى بار: بەزىلەر مۇڭگۈزسىمان قانلامنى يېرىپ شۇ جايدىن سۇنى چىقىرىۋالىدۇ. بىراق بۇ ئۇسۇل خەتەرلىك. چۈنكى سۇ قۇيۇقراق بولسا، ئۇنىڭ بىلەن بىللە ئاقسىلىسىمان سۇيۇقلۇقىنىڭمۇ چىقىشى مۇمكىن.



### III ماقالە . قۇلاق ، بۇرۇن ۋە گال (تاماق) كېسەللىكلىرى

#### 1 - پەسىل قۇلاق كېسەللىكلىرى

##### قۇلاق ئاغرىش (ۋەجئىل ئۇزۇن)

قۇلاق ئىسسىق ياكى سوغۇقتىن ۋە يەلدىن ئاغرىيدۇ. شۇنىڭدەك قۇلاقنىڭ باشقا ھەر خىل زەھەرلىنىشلىرىگە قوشۇلۇپمۇ كېلىدۇ.

ئالامەتلىرى: ئىسسىقتىن بولغان قۇلاق ئاغرىقى:

1. قۇلاق ئىچى قاتتىق ئېچىشىش بىلەن كىشىنى بىئارام قىلىدۇ. كۆز ۋە قۇلاق ئەتراپلىرى قىزارغان بولىدۇ. كېسەل قۇلىقىدا ئوت كۆيۈۋاتقاندەك ھېس قىلىدۇ، يىرىڭ ئاقىدۇ ۋە سوغۇق تەدبىرلەر قىلىنسا ئارام بېرىدۇ. مەيدىدىكى سەۋەبتىن كېلىپچىققان بولسا قىزىلىۋاتقانچە ئېچىشىدۇ. ئۇسسۇزلىق يامان بولۇپ، كۆزدىن ياش ئاقىدۇ. بەزىدە قاتتىق ئىسسىق ھاۋادا يول مېڭىش ياكى ئىسسىق ئارىشاڭلارغا چۈشۈش بىلەنمۇ قۇلاق ئاغرىقى كېلىپچىقىدۇ. ئالامەتلىرى يۇقىرىقىدەك بولىدۇ.

داۋاسى: ئەگەر زۆرۈر بولسا، باسلىق نومۇردىن قان ئېلىش ۋە سوغۇق نەرسىلەر بىلەن ئوزۇقلىنىش كېرەك. قۇلاق ئىچىگە يىتەيشە يېغى، گۈل يېغى تامغۇزۇش ياكى بىر ئاز ئىپيۈنى ئايال سۈتىدە ئېرىتىپ قۇلاققا تامغۇزۇش لازىم. گۈل يېغى بىلەن سىركىنى بىللە قاينىتىپ سوۋۇغاندىن كېيىن قۇلاققا

تامغۇزۇش، قۇلاققا سوغۇق ئۆتكۈزۈش، يۇمىخاقسۇت، ھۆل قاپاق،  
ئوسۇڭ قاتارلىقلارنى كۆپرەك ئىستېمال قىلىش.  
2. سوغۇقتىن بولغان قۇلاق ئاغرىقى:

مەئىدە بارلىققا كەلگەن سوغۇق يەللەر ياكى مېڭىدە بولغان  
ئارتۇقچە سوغۇق ماددىلارنىڭ قۇلاققا چۈشۈشى بىلەن ئاغرىق  
پەيدا قىلىدۇ.

ئالامەتلىرى: مەيدىدىكى سەۋەبتىن كېلىپچىققان بولسا، كۆڭلى  
ئايىنىش، ئېغىزدىن كۆپ سۇ ئېقىش، يېنىك باش ئاغرىشلار  
بولۇپ، باشقا ئىسسىق سۇ قۇيۇلسا ئارام ئالىدۇ. مېڭىدىكى  
سەۋەبتىن كېلىپچىققان بولسا باش ئېغىرلىشىپ ئاغرىپ  
تۇرىدۇ. قۇلاققا ھەر خىل ئاۋازلار ئاڭلىنىش بىلەن ئاغرىشىمۇ  
بىللە داۋاملىشىدۇ.

داۋاسى: ئايارەج پەيقرى، ھەببى قوقىيا (16)، - 17 -  
نۇسخىلار) نىڭ بىرى بېرىلىدۇ. قۇلاق ئىچىگە ھەر خىل  
ئىسسىقلىق ياغلار، مەسلەن: سۇزاپ يېغى، ئىنەك پىتى يېغى  
تامغۇزۇش كېرەك. ئەگەر تېخىمۇ ئىسسىقلىق قىلىش ھاجەت  
بولسا، مەزكۇر ياغلارغا ئازراق قۇندۇزقەھرى، پەرىپىيۇن  
ئارىلاشتۇرۇپ تېمىتىش كېرەك.

### ئاڭلاشنىڭ بۇزۇلۇشى (تەرەش)

ئاڭلاشنىڭ بۇزۇلۇشى — قابىلىيەتنىڭ يېتەرسىزلىكى  
(تەرەش)، تۇغۇلغاندىن كېيىنكى ياڭلىق (ۋەقىرى) ۋە تۇغما  
ياڭلىق (سۇمام) دەپ ئۈچ خىلغا بۆلۈنىدۇ.  
سەۋەبلىرى:

(1) تۇغما بولۇشى مۇمكىن. ئۇنىڭ داۋاسى يوق؛ (2) قۇلاقنىڭ  
ھاۋا كىرىش يوللىرىغا توسالغۇ پەيدا بولۇشى؛ (3) قېرىقلىق  
نەتىجىسىدە مىزاجنىڭ قۇرۇق سوغۇقلىققا ئۆزگىرىشى؛ (4)

يېقىلىش ياكى ئورۇلۇش نەتىجىسىدە ئاڭلاش ئەسەبلىرىنىڭ زەھەرلىنىشى؛ (5) كېزىك قاتارلىق قىزىتمىلىق ئاغرىقلاردا بوھران بولغاندا تەرلەش بىلەن سەپرا ماددىسى قۇلاققا كېلىپ چۈشۈشى نەتىجىسىدە گاسلىق پەيدا بولىدۇ. ياكى كېزىكنىڭ ئاخىرقى دەۋرلىرىدىمۇ گاسلىق پەيدا بولۇشى مۇمكىن. (6) ئىسسىق، سوغۇق، ھۆل، قۇرۇق ھالەتتىكى مىزاجنىڭ بۇزۇلۇشى قۇلاقنىڭ ئاڭلاش ئالەتلىرىگە چۈشۈپ قالسا قۇلاققا گاسلىق پەيدا قىلىدۇ. چۈنكى مىزاجنىڭ بۇزۇلۇشى قۇلاق ئەسەبلىرىنى ھەر خىل دەرىجىدە زەرەرلەپ ئاڭلاشنى بۇزۇپ قويدۇ.

ئالامەتلىرى: مىزاج بۇزۇلمىغان تۈرلىرىدە ئالامەتلىرى بولمايدۇ. پەقەت ئاڭلاشنىڭ ھەر خىل دەرىجىدە بۇزۇلغانلىقى كۆرۈلىدۇ. مىجەز بۇزۇلغان تۈرلىرىدە بولسا قۇلاقنىڭ چوڭقۇر قاتلاملىرىدا ئاغرىش ۋە ئېچىش بولىدۇ. سوغۇقلىق تۈپەيلىدىن يۈز بەرگەن بولسا، سوغۇق دورا ياكى سوغۇق ئۆتكۈزۈش تەدبىرلىرى پاڭلىقنى ئېغىرلاشتۇرۇپ قويدۇ. ئىسسىقتىن بولغانلىرىدا بولسا، سوغۇق دورا ياكى سوغۇق ئۆتكۈزۈش تەدبىرلىرى پاڭلىقنى ئېغىرلاشتۇرۇش قويدۇ. ئىسسىقتىن بولغانلىرىدا بولسا ئىسسىقلىق قىلىش زەر قىلىدۇ.

داۋالاش: تۇغما پاڭ، قېرىقلىقتىكى ۋە توسالغۇلار نەتىجىسىدىكى پاڭلىق ساقايمايدۇ. ئاڭلاش ئەسەبلىرىنىڭ زەخىملىنىشى بىلەن بولغان پاڭلىقمۇ تولۇق ساقايماستىكى مۇمكىن. كېزىك ئاغرىقلىرىدىن بولغان پاڭلىقتا ئالدى بىلەن مەتبۇخ ھېلىلە (38 - نۇسخا) بېرىپ ماددىنى سۈرۈپ چىقىرىش، ئۇنىڭدىن كېيىن تۆۋەندىكى تەدبىرنى قىلىش لازىم.

ئانار بىلەن داۋالاش (داۋايى رۇمان):

ئاچچىق ئانار بىر دانە، سىركە بەش مىسقال، كۈندۈر بىر

مىسقال.

تەييارلاش ئۇسۇلى: ئانارنىڭ كىندىكىدىن تېشىپ دانلىرى ۋە ئىچىدىكى پوستلىرى پۈتۈنلەي ئېلىپ تاشلىنىدۇ، ئۇنىڭدىن كېيىن ئانار دانلىرىنى سىقىپ، سۈزۈپ سۈيىنى ئانار ئىچىگە قويۇپ ئۈستىدىن سىركە قويۇپ، ئۈستىگە كۈندۈرنى تاشلايمىز. ئانارنى چوغ ئۈستىدە بىر دەم قويۇپ قىزىتىپلا ئېلىپ، ئىچىدىكى سۇدىن قۇلاق ئىچىگە تامغۇزۇلىدۇ.

سزاج بۇزۇلۇشتىن بولغاندا، ئالدى بىلەن مىزاجنى ئۆزگەرتىش ئۈچۈن تورۇلغا گۆشى، مېكىيان گۆشى بېرىش بىلەن بىللە، ئىچىشكە دىنار شەرىپتى بېرىلىدۇ. بايۇنە، ئىككىلىملىك، سەئەتەر، بىنەپشە، كەرەپشەلەرنى قاينىتىپ ئۇنىڭدىن چىققان ھورغا قۇلاقنى تەرلىگىچە تۇتۇش لازىم. قۇلاق ئىچىدىكى كىرلەر توسالغۇ پەيدا قىلىپ ئاڭلاشقا تەسىر بەرگەن بولسا، كىرنى تازىلاش لازىم. ھەر كۈنى ئاخشىمى قۇلاق ئىچىگە كۈنجۈت يېغى گۈل يېغى ياكى بادام يېغىدىن بىرنى تامغۇزۇپ، ئەتىسى قۇلاقنى قايناق سۇ ھورغا تۇتۇش لازىم. شۇنىڭ بىلەن يۇمشاپ چىققان كىرلەر تازىلىنىدۇ.

### قۇلاق قىچقىرىش (تىنىن)

قۇلاق ئىچىدە قاتتىق چىقىرىغاندەك ئاۋاز ئاڭلىنىپ تۇرۇش قۇلاق قىچقىرىش (تىنىن) دەپ ئېيتىلىدۇ. بوشراق گۈركىرىگەندەك ئاۋاز ئاڭلىنىشى «دەۋى» دېيىلىدۇ.

داۋاسى: سەۋەبىنى يوقىتىش كېرەك. ئەگەر قۇلاقنىڭ ھېس قىلىش قۇۋۋىتى ئېشىپ كېتىش ياكى قالايمىقانلىشىپ كېتىشى سەۋەب بولسا، قوي. كالا پاقالچاقلىرى بىلەن ئوزۇقلىنىش، سىركە بىلەن گۈل يېغىنى بىللە قاينىتىپ ئازراق ئەپيۈن ئارىلاشتۇرۇپ، قۇلاق ئىچىگە تامغۇزۇش كېرەك.

## قۇلاقتىن قان ئېقىش

ئەگەر قاننىڭ بەك زىيادلىكىدىن بولسا، بەدەندە قان زىيادلىك ئالامەتلىرى بولىدۇ. مۇنداق ھاللاردا قىيغال تومۇردىن قان ئېلىش لازىم. زەربە نەتىجىسىدىن بولسا مونىنى سىركە بىلەن قايىنىتىپ قۇلاققا تامغۇزۇش كېرەك. ئەگەر قىزىتما بوھراندىن بولسا، كېسەلنىڭ ئايلىنىپ كېتىش خەۋپى بولمىسا، قاننى توختاتماسلىق لازىم.

ئېلان، چاپان قاتارلىق زەھەرلىك جاندارنىڭ چېقىشى بىلەن قۇلاقتىن قان كەلسە، زەھەرنى قايتۇرۇش چارىلىرىنى بىرلىكتە كۆرۈش لازىم.

بۇلاردىن باشقا، قۇلاقتىڭ دائىم قىچىشى ئۇچرايدۇ. بۇنىڭغا ئەپسەنتىنى سىركە بىلەن قايىنىتىپ، سۈزۈپ، ئاچچىق بادام يېغى بىلەن قۇلاققا تامغۇزۇلىدۇ.

## 2 - پەسىل بۇرۇن كېسەللىكلىرى

### پۇراش سېزىمىنىڭ يوق بولۇشى

بۇرۇنغا ھېچقانداق پۇراق پۇرمايدىغان ئەھۋاللار بۇرۇن ئىچىدە گۆش ئۆسۈپ قېلىش ياكى توسالغۇ بولىدىغان ياللۇغلىنىشلار نەتىجىسىدە يۈز بېرىدۇ.

زىيادە گۆشنىڭ پەيدا بولۇپ قېلىشى بۇرۇن بوۋاسىرى دەپ ئاتىلىدۇ. بۇنىڭغا كۆرۈلىدىغان چارە تەدبىرلەر بوۋاسىر بىلەن ئوخشاش بولىدۇ. ياللۇغلىنىش نەتىجىسىدىكى توسۇلۇشنىڭ ئالامەتلىرى — بۇرۇندىن زەرداپ سۇ ئاقىدۇ، سېسىق پۇرايدۇ.

زەخمىلىنىش جاراھەتكە ئايلىنىپ بۇرۇن قاناتلىرىغا زىيان يەتكۈزگەندە «ئەلق» دەپ ئاتىلىدۇ.

داۋاسى: قان ئېلىش بىلەن مۇۋاپىق حايغا ھىجىمەت قويۇش كېرەك. ھەببى قوقىيا ياكى ھەببى ئايارەج بىلەن ئىپادىلەش كېرەك. جاراھەتكە تۆۋەندىكى دورىلار بېرىلىدۇ:

كۆيدۈرۈلگەن مەس، زاكلارنى باراۋەر مىقداردا، زەرنىختىن ھەسسە ئېلىپ يۇمشاق سوقۇپ، مۇۋاپىق ماي بىلەن مەلھەم قىلىپ سۈركەشكە بېرىلىدۇ.

زىيادە ئۆسۈپ قالغان گۆشنى تىخ بىلەن كېتىش كېرەك، ياكى قىل بىلەن بوغۇم قويۇلسا، بىرنەچچە كۈندىن كېيىن ئۆزىچە چۈشۈپ كېتىدۇ.

### پۇراشنىڭ بۇزۇلۇشى

پۇراشنىڭ بۇزۇلۇشى — ھەر خىل پۇراقلىق ماددىلاردىن بىر خىل پۇراق سېزىش، بىر خىل پۇراقلىق ماددىدىن بىرقانچە خىل پۇراق سېزىش ياكى بىرخىللا پۇراقنى سېزىپ، باشقىنى سەزمەسلىك (مەسىلەن: خۇش پۇراقنى سېزىپ بەتبۇي پۇراقنى سەزمەسلىك) دىن ئىبارەت.

سەۋەبى: (1) مىزاجنىڭ ئۆزگىرىشى ياكى بۇرۇن يوللىرىدىكى زەرەرلىنىشلەر؛ (2) ئىسسىق ياكى سوغۇقلارنىڭ تەسىر قىلىشى، مەسىلەن: ئىسسىقلىق مېڭىنىڭ پۇراش خىزمىتىنى بۇزىدۇ. سوغۇقلۇق ھېس قابىلىيىتىنى تۆۋەنلەشتۈرىدۇ.

داۋاسى: مىزاجنى ئۆزگەرتىش تەدبىرلىرىنى قىلىش بىلەن ھەببى ئايارەج، ھەببى قوقىيا بېرىلىدۇ (16، -، 7 - نۇسخىلار) ۋە يىنەپشە، نېلۇپەر ۋە بابۇنلارنى قاينىتىپ بۇرۇنغا تۇتۇش كېرەك. مىزاجنى ئۆزگەرتىش ئۈچۈن ئىسسىق مىزاج بولسا كافۇر، سەندەللەرنى كۆيدۈرۈپ بۇرۇننى ئىسلاپ بېرىش لازىم.

ئەگەر سوغۇق مىزاج بولسا، بابۇنە، ئىككىلىملىك، سۆتەر،  
دەرمەنە، مەرزەنجۇشلارنى قاينىتىپ بۇرۇنغا تۇتۇلسۇ.  
ئەگەر خۇش پۇراقنى سېزىپ، سېسىق پۇراقنى سەزمىسە  
قۇندۇزقەھرىنى يۇمشاق سوقۇپ بۇرۇنغا تارتىش كېرەك. سېسىق  
پۇراقنى سېزىپ خۇش پۇراقنى سەزمىگەندە بۇرۇنغا ئىپار  
تاتقۇزۇش لازىم.

### بۇرۇندىكى جاراھەت

بۇرۇن ئىچىگە تۈرلۈك سەۋەبلەر بىلەن تۈرلۈك جاراھەتلەر  
چىقىدۇ. بۇلارنىڭ بەزىلىرى نەم، بەزىلىرى قۇرۇق بولىدۇ.  
سەۋەبى: نەم جاراھەتلەر مېڭىدىن ئوشۇقچە ھۆللۈكنىڭ  
بۇرۇنغا چۈشۈشى بىلەن پەيدا بولىدۇ. بۇ خىلدىكى جاراھەتلەرگە  
چارە كۆرۈشتە ئالدى بىلەن مۇۋاپىق جايغا ھىجامەت قويۇش ۋە  
مېڭىنى تازىلاش ئۈچۈن ھەببى قوقىيا (17 - نۇسخا) بېرىش  
كېرەك ھەمدە تۆۋەندىكى ياغ دورا ياغلاشقا بېرىلىدۇ.  
ئىسپىنداج (قەلەي تۈزى)، مۇردارسەڭ، قوغۇشۇن تۈزىنى  
يۇمشاق سوقۇپ، گۈل يېغى بىلەن ئارىلاشتۇرۇپ جاراھەتنى  
ياغلاشقا بېرىلىدۇ. 50 - نۇسخىدىكى مەلھىمى ئىسپىنداج  
بېرىلىدۇ.

قۇرۇق جاراھەتلەرنىڭ سەۋەبى كۆيگەن خىلىتلار بولۇپ كۆپ  
ئۇچرايدۇ. داۋالاشتا، بۇرۇنغا 51 - نۇسخىدىكى ماينى ياغلاشقا  
بېرىلىدۇ. بۇ جاراھەتلەر ئۈزۈنغا سوزۇلۇپ كەتسە، يامان  
سۈپەتلىك جاراھەتلەرگە ئايلىنىپ، دائىم سېسىق پۇراق چىقىرىپ  
تۇرىدۇ. بۇنداق بولۇشى مەزكۇر جاراھەتلەرگە ھەر خىل  
جاراسىملارنىڭ قوشۇلۇشىدىدۇر. بۇنىڭغا قارا خەربەقنى سوقۇپ  
بۇرۇنغا پۈركەش بىلەن، بۇرۇن ئىچىنى سىركە بىلەن چايقاش  
كېرەك.

## بۇرۇن قاناش (رىق)


بۇرۇن قاناش ئادەتتە قىزىتمىلىق كېسەللەرنىڭ بوھرانىدىكى ۋە بەدەندە قاننىڭ بەك زىيادىلىقىدىن كېلىپچىقىشى مۇمكىن سەۋەبى: (1) تەپ يەنى، كېزىك كېسەللىكلەردە بوھران كۈنلىرىدە بۇرۇن قانايدۇ، بۇ ئاغرىقنىڭ ساقىيىش دەۋرىگە كىرگەنلىكىنى بىلدۈرىدۇ. چۈنكى كېسەللىك ماددىلار قان بىلەن قوشۇلۇپ چىقىپ كېتىدۇ. لېكىن ئارتۇق قاناپ ھوشىدىن كېتىشتەك ئەھۋاللارنىڭ يۈز بېرىشىدىن ساقلىنىش لازىم. (2) قاننىڭ بەدەندە ئېشىپ كېتىشىدىن بۇرۇن ئىچىدىكى تومۇرلار ئېچىلىپ كېتىپ (يېرىلىپ كېتىپ) بۇرۇن قانايدۇ. مۇنداق ھاللاردا قان ئاز - ئاز ئەمما سۈيۈك ئاقىدۇ. سەيرانىڭ غالىبلىقى كۆرۈلىدۇ.

داۋاسى: بوھران ئەمەسلىكى بىلىنگەن زامان دەرھال توختىتىش تەدبىرلىرىنى كۆرۈش كېرەك. مەسىلەن: قول - پۇت، ئەمچەك، قوللارنى تېگىش بىلەن ئاق سەندەل گۈلابىغا كافۇر ئېزىپ پېشانىگە چېپىلىدۇ. باشقا مۇز قويۇلىدۇ. موزا، قۇرۇق يۇمغاقسۇت، تۈگمەن تۈزۈندىسى، كۈندۈر، سەيرە، خۇنسىياۋشان، زەمچىلەرنى ھاجەتكە لايىق ئېلىپ يۇمشاق سوقۇپ، تۇخۇم ئېقىغا چىلانغان پاختا پىلتىگە يۇقتۇرۇپ قاناۋاتقان بۇرۇن تۆشۈكىگە تىقىلىدۇ. بۇ چارە بىرقانچە قېتىم تەكرارلىنىدۇ.

ئەگەر قان بېسىمى يۇقىرىلىقتىن بولسا، ئاغرىقتا قان بېسىمى يۇقىرىلىقنىڭ ئالامەتلىرى بولىدۇ.

مۇنداق ھاللاردا ئەھۋالغا قاراپ قان ئېلىش ياكى ھىجامەت قويۇش كېرەك. لىمون قوشقان چىلان شەرىبىتى، ئالما شەرىبىتى، ئۈزۈم غورىسىنىڭ شەرىبىتى قاتارلىقلار بېرىلىدۇ ۋە يۇقىرىقى





چارە بىلەن بۇرۇنغا پاختا پىلتە تىقىش كېرەك ياكى ئۆمچۈك تورىنى تازىلاپ بۇرۇنغا تىقىش ياخشى نەتىجە بېرىدۇ.

**بۇرۇندىن سېسىق پۇراق كېلىش (نەتۇلى ئەنەق)**

بۇ كېسەلدە كۆپىنچە ئاغرىق ئۆزىنىڭ تېنىغىدىكى سېسىقلىقنى سەزمەيدۇ.

سەۋەبى: بۇرۇن ئىچىدىكى كونىراپ كەتكەن بوۋاسىر ياكى باشقا ھەر خىل جاراھەتلەرنىڭ سېسىقلىق بېرىشى مېڭە ياكى باشقا ئەزالار، (مەسىلەن: مەيدە) دىكى خىلىتلار بۇزۇلۇپ ئېغىز ياكى بۇرۇن ئارقىلىق پۇراق بېرىشىدىن بولۇپ، شۇ ئەزالاردىكى قوشۇمچە ئاغرىقلار بىللە بولىدۇ.

داۋاسى: خىلىتلارنى تازىلاش ئۈچۈن ھەببى قوقىيا (17 - نۇسخا) ياكى ھەببى ئايارەج (7 - نۇسخا) بېرىلىدۇ. سىركە، ئۈزۈم غورىسىنىڭ سۈيى ۋە قىچىلارنى ئارىلاشتۇرۇپ ئېغىزنى چايقاش لازىم. قىزىلگۈل، قەلەمپۈر، سۈمبۈللەرنى قاينىتىپ ئېغىزنى چايقاش بىلەن بۇرۇنغا رەيھان شارابى تامغۇزۇش كېرەك.

**چۈشكۈرۈش (ئەتسە)**

چۈشكۈرۈش ئۆپكەندىن كەلگەن يۆتەلگە ئوخشاش مۇھاپىزەت قىلغۇچى ئامىل بولۇپ، مېڭىنىڭ ساغلاملىقىدىن دېرەك بېرىدۇ. ئەمما ئۇنىڭ ئېتىدالدىن زىيادە بولۇپ كېتىشى مېڭىنىڭ زەرەرلەنگەنلىكىنى كۆرسىتىدۇ. بولۇپمۇ، زۇكام ۋە قىزىتمىلىق كېسەللىكلەرنىڭ باشلىنىشىدا چۈشكۈرۈشنىڭ كۆپ بولۇشى ياخشى ئالامەتلەردىن ئەمەس. ساغلام كىشىلەرنىڭ ۋە تۇغۇت ۋاقتىدا ئاياللارنىڭ چۈشكۈرۈشى پايدىلىق ھېساپلىنىدۇ.



ھەددىدىن ئارتۇق چۈشكۈرۈشنى داۋالاش لازىم. بۇنىڭ ئۈچۈن باشقا ئىسسىق سۇ قويۇشقا بۇيرۇلىدۇ. بۇرۇنغا مۇمبۇل، ئاق سەندەل ئارقىنى تارتىشقا بېرىلىدۇ. قۇلاق ئىچىگە ئادام بېخى، گۈل يېغى تامغۇزۇش كېرەك. ئەگەر بوۋاقلاردا بولسا، قوي بۆرىكىنى كاۋاپ قىلغاندا ئېقىپ چىققان سۇنى تامغۇزۇشقا بۇيرۇش كېرەك.

### بۇرۇن قىچىشىش (ھىككە تۇل ئەنەق)

بۇرۇننىڭ كۆپ قىچىشىپ كېتىشى زۇكام، نەزلە ياكى چېچەك كېسىلىنىڭ ئالامەتلىرى سۈپىتىدە كۆرۈلۈشى مۇمكىن. بۇنداق سەۋەبىنى داۋالاش كېرەك. ئەگەر سوغۇق ھاۋا ياكى بەدەندىكى بۇخاراتلار سەۋەبىدىن بولسا مەتبۇخ شاھتەررە بېرىلگەندىن كېيىن، ئىترىفىل كەشىنىز بېرىلىدۇ (6) ، - 39 - نۇسخىلار).

### 3 - پەسىل تىل كېسەللىرى

#### 1. تىلنىڭ يالۇغلىنىشى (ۋەردەمى لىسان)

تىلنىڭ يالۇغلىنىشىلىرى سەۋەب جەھەتتىن قاندىن، سەۋەدەدىن، بەلغەمدىن ۋە سەپرادىن بولغان دېگەندەك تۆت خىلغا بۆلۈنىدۇ.

(1) قاندىن بولغان يالۇغلىنىش (ۋەردەمى دەمەۋى): ئالامەتلىرى تىل قىزىرىپ قالىدۇ، قاتتىق ئاغرىيدۇ ۋە ئېغىزدىن شۆلگەي ئاقىدۇ.

داۋاسى: قىيىقال تومۇرىدىن قان ئېلىش، سۈرگە دورىلار بىلەن بىللە مەتبۇخ بېرىلىدۇ. تىل ئۈستىگە مەلھەم ئىشلىتىشنىڭ



ھاجىتى يوق. ۋەرەمنى ياندۇرۇش ئۈچۈن بابۇنە، ئىككىلىملىك، بىنەپشە، خىيارشەنبەر، ئانار گۈلى، سەندەل، سېمىزئوت ئۇرۇقىنى قوشۇپ ئېغىزنى چايقاشقا بېرىلىدۇ.


(2) سەۋادىن بولغان تىل ياللۇغلىرىدا تىلنىڭ رەڭگى سېرىق بولىدۇ. ئاغرىش ۋە ئېچىشىش بولۇپ، تىلنىڭ شەكلى تامامەن ئۆزگىرىدۇ. داۋاسى — قان ئېلىش پايدا بەرمەيدۇ، قاندىن بولغان تىل ياللۇغىدىكى چارىلەرنى قىلىش بىلەن ھېلىلە قايناتمىسى (38 - نۇسخا) بېرىلىدۇ.

(3) بەلغەمدىن بولغان تىل ياللۇغلىرىدا تىل ئاق رەڭلىك بولۇپ، ئېغىزدىن كۆپ سۇ ئاقىدۇ. ئاغرىش ئانچە بولمايدۇ. ماددىنى تازىلاش ئۈچۈن مۇۋاپىق دورىلار بىلەن ھۆقنە قىلىنىدۇ. بەدىيان، چۈچۈكبۇيا يىلتىزى، بىنەپشە، چىلانلارنى قاينىتىپ سۈيىگە گۈل قەنت سېلىپ ئېغىزنى چايقاش كېرەك. مەجۇنى مەشدر تۇس (25 - نۇسخا)، سەنجەرىنا (33 - نۇسخا) بېرىلىدۇ. (4) سەۋادىن بولغان تىل ياللۇغىدا تىلنىڭ رەڭگى قارا، ئېغىز ئىچى قۇرغاق بولىدۇ. ئەنجۈر، شۇمشا، زىغىرنى قاينىتىپ، سۈيىگە بىنەپشە يېغى قوشۇپ ئېغىزنى چايقاش ئۈچۈن بېرىلىدۇ ۋە ماددىنى تازىلاش ئۈچۈن مەتبۇخ ئەپتىمۇن بېرىلىدۇ (20 - نۇسخا).

### تەم تېتىشىنىڭ بۇزۇلۇشى

تەم تېتىشىنىڭ بۇزۇلۇشى ئاساسەن ئېغىزغا بىر نەرسە تېتىماسلىق ياكى ئەكسىچە سېزىش، مەسىلەن: ئاچچىق نەرسىنى تاتلىق، تاتلىق نەرسە ئاچچىق سېزىشلەردىن ئىبارەتتۇر.

سەۋەبى: (1) مېڭىدىن كېلىپ شاخلانغان تىل ئاستى سەزگۈ ئەسەبلىرى ئارتۇق سۇيۇقلۇقلار تەسىرى بىلەن نەملىكىنى قوبۇل قىلىپ، تىلنىڭ تەمى سېزىشى ئۆزگىرىدۇ، (2) ماددىلارنىڭ




كەيپىيات ئەھۋالى سەۋەب بولىدۇ. مەسىلەن: قان غالىب بولغاندا ئېغىز دائىم تاتلىق، سەپرادا ئاچچىق، بەلغەمدە تۇرلۇق، سەۋدادا چۈچۈمەل بولىدۇ.

داۋالاش: ئارتۇق سۇيۇقلۇقنى پىشۇرۇش ئۈچۈن مائۇلكۇسول (45 - نۇسخا) بېرىپ، ئېغىزنى چايقاش ئۈچۈن ئاقىرقەرەپ، تۇخۇمەك ئۈزۈمى، قىچىلارنى ھاجەتكە لايىق مىقداردا ئېلىپ، قاينىتىپ سۈيىدە ئېغىز چايقىلىدۇ. تازىلاش ئۈچۈن ئايارەج پەيقرى، ھەببى قوقىيا (16 - ، 17 - نۇسخىلار) بېرىلىدۇ.

### تىلنىڭ ئېغىرلىقى

بۇ كېسەلدە ئاغرىق سۆزلەشتە قىيىنلىدۇ. ھەرىپلەرنىڭ تاۋۇشىنى توغرا تەلەپپۇز قىلالمايدۇ. سەۋەبى: مىزاجنىڭ بۇزۇلۇشى — كۆپىنچە ئىسسىقلىقتىن بولىدۇ. بۇنداق ھاللاردا تىل سۇيۇقلۇقنى يوقىتىدۇ. تىل گۆشلىرى ۋە پەيلىرى تارتىشىش ھالىغا كېلىپ، تىلنىڭ ئەركىن ھەرىكەت قىلىشىغا توسقۇنلۇق قىلىدۇ. شۇنىڭ بىلەن سۆزنى دادىل ۋە ئاھاڭلىق چىقىرىشقا تەسر بېرىدۇ. بۇ خىلدىكى تىلنىڭ ئېغىرلىقىنى ساقايتىش قىيىن، پەقەت كېسەلنىڭ ئېغىرلىشىپ كەتمەسلىكىگە چارە قىلىنسا، نەتىجىلىك بولۇشى مۇمكىن.

(2) تىلنىڭ پالەچ بولۇشى — بۇ چاغدا باشقا ئەزالاردا پالەچلىك ئالامەتلىرى بولماسلىقى مۇمكىن ياكى مېڭىنىڭ سېزىش قابىلىيىتى زەرەلەنگەن بولۇپ، تىل ھەرىكەتسىز ۋە ئېغىزدىن دائىم سۇ ئېقىپ تۇرىدىغان بولىدۇ. پالەچ ئېغىر بولسا، پەقەت سۆز قىلالمايدۇ. يېنىكرەك بولغاندا كېكەچلىتىپ سۆزلەيدۇ.



(3) قۇرۇقلۇق نەتىجىسىدە تىلنىڭ پەيلىرى تارتىشىپ قالىدۇ. سۆز قىلغاندا تەسلىك بىلەن سۆزلەيدۇ. تىلنىڭ ھەرىكەت قىلىشى ناچار بولىدۇ.

(4) مېڭە پەردە ياللۇغى (سەرسام) كېسىلىنىڭ بىر ئالامىتى بولۇپ كېلىدۇ ياكى مەزكۇر كېسەلدىن كېيىن ئاسارەت بولۇپ قالىدۇ. بۇ مېڭە پەردىسىنىڭ ياللۇغلىنىشى نەتىجىسىدە، ماددىنىڭ مېڭىدىن تىل ئەسەبلىرىگە قويۇلۇشىدىن بولىدۇ.

(5) تىل ئاستىدىكى چاندىرنىڭ قىسقا بولۇشى — بۇ تۇغما بولۇشى ياكى تىل ئاستىغا جازاھەت چىقىپ قالدۇرغان ئارتۇق نەتىجىسىدە تىل ئاستىدىكى پەيلەر قىسقىرىپ قېلىشىدىن بولىدۇ.

داۋاسى: (1) ئىسسىقتىن مىزاجى بۇزۇلغان ئاغرىقلارغا ھۆللىك نەرسىلەرنى تىلغا سۈركەشكە بېرىلىدۇ. مەسىلەن: بىنەپشە يېغى، قاپاق مېغىزى، ئاتلىق بادام يېغى، بىيە ئۇرۇقىنىڭ لوئابى، توخۇ يېغى، ئۆردەك يېغى قاتارلىقلارنى بىرلەشتۈرۈپ، مېغىز دورىلارنى ئېزىپ بىرلىكتە تىل ئۈستىگە بىرقانچە قېتىم سۈركەشكە بېرىلىدۇ.

(2) خىلدىكىلەرگە ئالدى بىلەن مۇۋاپىق سۈرگە بېرىلىدۇ. قىچا، ئاقىرقەرھا، سۆتەر، توغرىغۇلارنى بىرلىكتە قاينىتىپ، ئېغىزنى چايقاشقا ۋە تىلغا سۈركەشكە بېرىلىدۇ.

(3) قۇرۇقلۇق نەتىجىسىدە تىل پەيلىرى تارتىشىپ قالغان ئاغرىقلارغا ئالدى بىلەن ھەببى ئىستەمخقۇن ياكى ئايارەج يەيقرى (7، -، 11 - نۇسخىلار) بېرىلىپ، نۇشدار، پىلىپىل بىلەن ئېغىزنى چايقاپ، سېرىقچېچەك يېغى، بابۇنە يېغىنى تىلگە سۈركەشكە بېرىلىدۇ.

(4) مېڭە پەردە ياللۇغىدا ئېغىزدىن سۇ ئاققۇزۇش كۇپايە قىلىدۇ. بۇنىڭ ئۈچۈن نۇشدار بىلەن ئاق تۈزنى ئارىلاشتۇرۇپ تىلغا سۈركەش كېرەك.



(5) تىل ئاستىدىكى چاندىر قىسقارتىپ قالغاندا چاندىرنى كېسىش كېرەك. كەسكەندە تىل ئاستىدىكى شىرىيانلارنىڭ كېسىلىپ كەتمەسلىكىگە دىققەت قىلىش بىلەن كېسىپ بولغاندىن كېيىن قان توختىتىش ئۈچۈن كەسكەن جايغا زالىق سېپىلىدۇ.

### تىلنىڭ چوڭىيىپ كېتىشى (ئىدلائۇللىسان)

ئاغرىقنىڭ تىلى بەك چوڭىيىپ كېتىپ ئېغىزغا پاتماستىن سىرتقا چىقىپ قالىدۇ.

سەۋەبى: ئارتۇقچە ھۆللۈكنىڭ باشتىن كېلىپ تىل گۆشلىرىگە چۈشۈشى ياكى ماددىلاردىن قان ياكى بەلغەم نەتىجىسىدە كېلىپچىقىدۇ.

داۋاسى: ئالدى بىلەن بىلەك ياكى تىل ئاستىدىن قان ئېلىش، تىل ئۈستىگە قاتۇرغۇچى (قايسىز) دورىلارنى — سۈركەش، ئاچچىق ئانار سۈيى بىلەن ئېغىز ئىچىنى چايقاپ بېرىش لازىم. نەتىجىدە بەرمىگەندە دەستكارە (ئوپىراتسىيە) بىلەن ئىلاج قىلىنىدۇ.

### تىلنىڭ يېرىلىپ كېتىشى

مېڭە قاتتىق قۇرۇقلۇق كەيىپىياتقا ئۇچراپ قېلىشى نەتىجىدە ياكى ئوزۇقلۇق ماددىلىرى ناچار ۋە كۆكتاتلارنى ئاز يېگەندە ئەتىيازدا پەيدا بولىدۇ.

ئالامەتلىرى: تىل ئۈستى يول - يول بولۇپ يېرىلىپ كېتىدۇ. رەڭگى قىزىل بولۇپ دائىم ئېچىشىپ تۇرىدۇ. پۈتۈن بەدەننىڭ قۇرۇقلۇق ئالامەتلىرىمۇ بولىدۇ. بۇ ھال كۆپىنچە چالاش كېسەللىكىدە ئۇچرايدۇ.



داۋاسى: ئاق لەيلى ئۇرۇقىنىڭ لوئابى، بىيە ئۇرۇقىنىڭ لوئابى، بىنەيشە يېغى ۋە موم يېغى قاتارلىقلارنى ئەھۋالغا قاراپ بېرىلىدۇ. بىمارنىڭ ئوزۇقىنى ياخشىلاپ، يېڭى كۆكتاتلار ئىستېمال قىلدۇرۇلىدۇ.


### تىلنىڭ قۇرۇپ كېتىشى

تىلنىڭ قۇرۇپ كېتىشى كۆپىنچە كېزىك ئاغرىقلاردا قىزىتمىدىن، قان، سەپرا ماددىلارنىڭ غالىب بولۇشىدىن ياكى مىزاجنىڭ بۇزۇلۇشى قۇرۇق ئىسسىقلىقتىن پەيدا بولىدۇ. ئالامەتلىرى: تىل دائىم قۇرۇق بولۇپ، سېرىق گەز باغلاپ تۇرىدۇ. بەدەندە قان ياكى سەپرا كۆپلۈك ئالامەتلىرى بار بولىدۇ. بەزىدە بەدەندە ھېچبىر ئالامەتلەر بولماستىن، تىلنىڭ قۇرۇق بولۇشىمۇ ئۇچرايدۇ.

داۋاسى: ھۆللۈك نەرسىلەر بېرىلىدۇ. مەسىلەن: بىيە ئۇرۇقى، نېلۇپەر ۋە شېكەرلەرنى ئىھتىياجغا لايىق مىقداردا ئېلىپ، قاينىتىپ، سۈيىنى ئېغىزدا تۇتۇپ تۇرۇش لازىم. قاپاق ئۇرۇقى، سېمىزئوت ئۇرۇقى، پەتەنگان ئۇرۇقى، تاۋۇز ئۇرۇقلىرىنىڭ مېغىزلىرىدىن شىرە چىقىرىپ، ئېغىز ئىچىدە تۇتۇپ تۇرۇپ ئىچىشكە بېرىلىدۇ. بەزىدە جىگەر خىزمىتىنىڭ ئاجىزلىقىدىمۇ تىلنىڭ قۇرۇپ كېلىشى ئۇچرايدۇ. بۇ خىل ئەھۋالدا ئەسلىي سەۋەبىنى، داۋالاشنى بىرلىكتە ئېلىپ بېرىش لازىم.

### تىلنىڭ جاراھەتلىنىشى

تىلنىڭ ياللۇغلىنىشى، ئىسسىق خىلىتلارنىڭ تەسىرى، ئۆتكۈر نەرسىلەر، (مەسىلەن: تىزاب) نى بىلمەي ئىچىپ تاشلاش، مەيدە ۋە مېڭىدىكى ھارارەتلەر سەۋەبىدىن يۈز بېرىدۇ.



ئالامەتلىرى: ئىل ئىششىدۇ، قىزىرىدۇ، تاماق چايناش ۋە سۆز قىلىشى تەس بولۇپ، ئېغىزدىن سۇ ئاقىدۇ. خىمىلەرنىڭ كۆپ بولۇشىغا قاراپ ئۇلارغا خاس ئالامەتلەر بولىدۇ.

داۋاسى: قان زىيادىلىك ئالامەتلىرى كۆرۈلسە، ئالدى بىلەن قان ئېلىش لازىم. ئاندىن كېيىن سوغۇقلىق تەدبىرلىرى قىلىنىدۇ. مەسىلەن: سېمىزئوت ئۇرۇقى، يۇمغاقسۇت، بىيە ئۇرۇقى، ئىسپىغۇل قاتارلىقلارنى مۇۋاپىق مىقداردا ئېلىپ، قاينىتىپ سۈيىنى ئېغىز چايقاش ئۈچۈن بېرىلىدۇ. ئۇنىڭدىن كېيىن بابۇنە، ئىككىلىلىك، بىنەپشە، خىيارشەنبەرلەرنى كېرەكلىك مىقداردا ئېلىپ، قاينىتىپ، سۈزۈپ ئىچىشكە بېرىلىدۇ. ئەگەر بەلغەم ئالامەتلىرى بولسا ھەسەلنى يالغۇز ياكى ئايارەج پەيقرى (16 - نۇسخا) بىلەن بېرىلىدۇ. ياللوغنىڭ سەرەتانغا (راكقا) ئايلىنىپ كەتمەسلىكى ئۈچۈن ئېغىزنى ئىچىدە كاسىنە ۋە يۇمغاقسۇتنى دائىم چايناپ يۈرۈش كېرەك.

### ئېغىزنىڭ ئاق يارىسى (قىلا)

ئېغىز شىللىق قاتلاملىرىدا پەيدا بولىدىغان ئاق رەڭلىك زەخملىنىشلەردىن ئىبارەت بولۇپ، تەرەققىي قىلىپ پۈتۈن ئېغىز ئىچىنى، ھەتتا قىزىلئۆڭگەچلەرگىچە تارقىلىشى مۇمكىن. بەزىدە سۇ كۆتۈرۈلۈپ چىققان ھالدىمۇ بولىدۇ.

سەۋەبى: قان ياكى سەپرادىن پەيدا بولىدۇ. بەزىدە ھەر ئىككىسىنىڭ بىرلىشىپ كېلىشىمۇ ئۇچرايدۇ.

داۋاسى: قان ئېلىش بىلەن تاباشىر، كافۇر، ئانار گۈللىرىنى سوقۇپ ئېغىز ئىچىگە سېپىلىدۇ. ئېغىر ھاللاردا سىركە ۋە تۇزنى قاينىتىپ ئېغىزنى چايقاشقا بېرىلىدۇ. ئەگەر سىركىنىڭ چۈچۈمەللىكى ئۆتكۈر بولسا، ئازراق زەپەر قوشۇپ ئىشلەتسە بولىدۇ. كىچىك بالىلاردا بولسا، كىراخالىنى ئىتتۈزۈمى سۈيىگە





ئېزىپ چېپىشقا بېرىلىدۇ ياكى گاۋزباننى كۆيدۈرۈپ كۈلى سېپىلىدۇ.

### ئېغىزنىڭ يەل يارا كېسىلى (ئاكسە تۈلفەم) ①

«ئاكسە» دېگەن سۆز «ئويۇپ يەپ تاشلىغۇچى» دېگەن مەنىنى بىلدۈرىدۇ. بۇ كېسەل ئېغىز ئىچىدە بىر ئورۇندا پەيدا بولۇش بىلەن بىللە چاپسانلا ئەتراپقا كېڭىيىپ ئويۇلغاندا چوڭقۇر يارا ھاسىل قىلىدۇ.

ئالامەتلىرى: ئېغىز ئىچىدە، بولۇپمۇ قوۋۇز گۆشىدا دەسلەپ چېكىت چوڭلۇقىدا يارا پەيدا بولۇپ، بىر قانچە كۈن ئىچىدىلا زورىيىپ، يۈز گۆشىنى چىرتىپ تاشلاپ چوڭ كامار ھاسىل قىلىپ، چىش مىلىكىنى ئېچىپ قويدۇ. سېسىق پۇرايدۇ. كۈيۈشۈش ۋە ئېچىشىش ئەھۋاللىرى ئېغىر بولىدۇ. ئېغىر ھاللاردا ئاغرىق تاماق يېيەلمەي قالىدۇ.

داۋالاش: ئەگەر مەنى قىلىدىغان ئەھۋاللار بولمىسا، ئالدى بىلەن قان ئېلىپ، ئۇنىڭدىن كېيىن مەتبۇخى ئەپتىمۇن (20) - نۇسخا) بېرىلىدۇ. ئېغىز ئىچىنى سىماقنىڭ قاينىتىلغان سۈيى بىلەن چايقاش كېرەك. سىرتتىن سېپىش ئۈچۈن قۇرسى پەرىپىيۇن (46 - نۇسخا) نى ئېزىپ جاراھەتكە سېپىشكە بېرىلىدۇ ياكى تاتلىق ئانار پوستى، ئاچچىق ئانار پوستىنىڭ ھەربىرىنى ئۈچ سەردىن، موزا، ئانارگۈلى، سېرىقچېچەك، ئاقىرقەرھانىڭ ھەربىرىنى بىر سەردىن، سىماق 15 مىسقال. نەمەكى ھىندى، نۆشۈدۈر ھەربىرىنى بەش مىسقالدىن ئېلىپ يۇمشاق سوقۇپ ئەلگەكتىن ئۆتكۈزۈپ، سىركە بىلەن يۇغۇرۇپ توقچاق تەييارلاپ، لازىم كەلگەندە ئېزىپ ئىشلىتىش كېرەك.

① ئاكسە تۈلفەم — دوختۇرلۇقتا «نوما» دەپ ئاتىلىدۇ.



ئېغىزدىن شۆلگەي سۇ ئېقىش

ئۇيغۇر ۋاقتىدا ياكى ئادەتتىكى چاغلاردا ئېغىزدىن سۇنىڭ مىقدارىدا شۆلگەي ئاقىدۇ.

سەۋەبى: مەيدىنىڭ تەبىئىتىدە ھۆل ئىسسىقلىقنىڭ غەلبىسى قىلغانلىقى ياكى مەيدە ئىچىدە سوغۇق سۇيۇقلۇقلارنىڭ توپلىشىپ قېلىشىدىن پەيدا بولىدۇ. بۇ ھەزىمنىڭ ناچارلىقىنى ئىپادىلەيدۇ.

ئالامەتلىرى: ئىسسىقلىقتىن بولسا، شۆلگەي قورساق ئاچ ۋاقتىدا كۆپىيدۇ. ئەگەر سوغۇقتىن بولسا، قورساق توق ۋاقتىدا شۆلگەي كۆپىيىپ، ئېغىز چۈچۈمەل بولىدۇ.

داۋاسى: ئىسسىقلىقتىن بولغانلىرىغا ئانار ۋە ئالما شەرىپتى (47 -، 48 - نۇسخىلار) بېرىلىدۇ. سىماق، ماش قىزىلگۈللەرنى ئېھتىياجغا لايىق ئېلىپ، قاينىتىپ سۈيى بىلەن ئېغىزنى چايقاش لازىم. ئەگەر سوغۇقلىقتىن بولسا ئالدى بىلەن سېرىقچىچەك، تۇرۇپ ئۇرۇقى، چۈچۈكبۇيا يىلتىزنى قاينىتىپ ئىچكۈزۈپ قەي قىلدۇرۇش لازىم. ئۇنىڭدىن كېيىن، ئىستىرىغىل كەبىر (1 - نۇسخا) ۋە جاۋارش كۈمۈنى (49 - نۇسخا) بېرىلىدۇ. كۈندۈز بىلەن مەستىكى چايناشقا بېرىلىدۇ.

### تاڭلاي ياللۇغى

بەلغەم ياكى قاننىڭ سەۋەبىدىن تاڭلاي ئىششىپ قالىدۇ. تاماق يېمىش ۋە سۆزلەشكە مەلۇم تەسىر بېرىدۇ. ئالامەتلىرى: قان سەۋەبىدىن بولغانلىرىدا ھارارەت بىللە كېلىپ ئاغرىش قاتتىق بولىدۇ. تاڭلاي قىزىرىدۇ ۋە ئىششىيدۇ.

ئەگەر بەلغەمدىن بولغان بولسا، رەڭگى ئاق ۋە ئاغرىش ئانچە بولمايدۇ.

داۋاسى: ماددىسىغا قاراپ تازىلىغۇچى دورىلار بېرىلىدۇ، باشقا چارىلەر ئېغىز ئىچىنىڭ ئاقۇچ يارىسىدىكىگە ئوخشاش.

### كالىپۇكنىڭ ئاقىرىپ قېلىشى

كالىپۇك (لەۋ) نىڭ ئاق رەڭدە بولۇپ قېلىشى قاننىڭ ئۆزگىرىشى، بەلغەمنىڭ خاملىقى ۋە باشقۇرغۇچى ئەزالار (ئەزايى رەئىسە) نىڭ ھارارىتى ناچارلاشقانلىقتىن يۈز بېرىدۇ. مۇھىم سەۋەبى بەلغەمدۇر.

داۋاسى: تەرتىپ بىلەن بەلغەمنى سۈرۈپ چىقىرىش ئۈچۈن ئايارەج پەيقرى (16 - نۇسخا) بېرىلىدۇ. گۈل يېغى، يەسمەن يېغى بۇرۇنغا تامغۇزۇلىدۇ. يەللىك تاماقلاردىن پەرھىز قىلىنىدۇ. ئەگەر سەۋەبى قىزىتمىلىق كېسەللەردىكى بوھران بولسا داۋا قىلىش ھاجەتسىز، ئۆزلۈكىدىن يوقاپ كېتىدۇ. ئۇنىڭدىن باشقا، كالىپۇكتىكى قوقاق قاتارلىق مۇدۇرلارنىڭ سەۋەبى قان ۋە سەپرادىن بولغانلىقى ئۈچۈن، ئۇلارنى بىللە داۋالغاندا قىيىن تومۇرىدىن قان ئېلىش كۇپايە قىلىدۇ.

### 4 - پەسىل چىش كېسەللىكلىرى

#### چىش ئاغرىش (دەردى دەندان)

چىش ئاغرىقى سەۋەبلىرىگە قاراپ تۆۋەندىكىچە تۆت خىلغا بۆلۈنىدۇ. ئۇلار سەۋەبلىرىگە قاراپ داۋاسىمۇ بىر - بىرىدىن پەرقلىنىدۇ. شۇنىڭ ئۈچۈن چىش ئاغرىقىنى داۋالاشنىڭ مۇھىم باسقۇچى ئۇنىڭ سەۋەبىنى بىلىشتۇر.

1) ماددىلاردا ئۆزگىرىش بولمىغان ھالدا مىزاج بۇزۇلۇش ئىسسىقلىقتىن ئاغرىش: ئىسسىقلىقتىن كېلىپ چىققان چىش ئاغرىقلىرىدا مۇھىم ئالامەتلىرىدىن بىرى ئېغىز ئىچىگە سوغۇق نەرسە ئالسا، ئاغرىش پەسىيىپ قالىدۇ. چىش تۈۋى قىزىشقا بولىدۇ. ئاغرىش قاتتىق باشلىنىدۇ.

داۋاسى: سىركە بىلەن گۈلابنى ① ئارىلاشتۇرۇپ ئېغىزدا تۇتۇپ تۇرۇلىدۇ. ئەگەر ئاغرىش بەك قاتتىق بولسا، بىر ئاز ئەيۈننى گۈل يېغى بىلەن بىرگە ئاغرىۋاتقان چىشقا قويسا، دەرھال ئاغرىق ئارام بېرىدۇ.

2) ماددىلاردا ئۆزگىرىش بولمىغان ھالدا مىزاج بۇزۇلۇپ سوغۇقلىقتىن ئاغرىش: سوغۇق شامال ياكى سوغۇق نەرسە تېگىش بىلەن ئاغرىش كۈچىيىپ كېتىدۇ. ئىسسىق نەرسە تەسىر قىلسا دەرھال پەسىيىپ قالىدۇ. ئاغرىش قاتتىق بولماستىن، بەلكى تېلىپ ئاغرىپ تۇرىدۇ. (بۇ ئەھۋال بەلغەمدىن بولغان چىش ئاغرىشىمۇ ئۇچرايدۇ).

داۋاسى: ئالدى بىلەن بەلغەمنى تازىلاش ئۈچۈن ھەببى ئايارەج ياكى ھەببى سەبرە (4 - ، 7 - نۇسخىلار) بېرىلىدۇ. ئاقىرقەرھە، توغرىغۇ، زەنجىۋىل، پىلىپپىلارنى سىركە بىلەن قاينىتىپ ئېغىزغا ئېلىش، 52 - نۇسخىدىكى تەرياقى سۈنۈننى چىش تۈۋىگە قويۇش كېرەك. ئەگەر بۇ چارىلەر نەتىجە بەرمىسە، تۆمۈر زىخنى قىزىتىپ دىققەت بىلەن ئاغرىۋاتقان چىشنىڭ دەل ئۈستىگە بىرقانچە قېتىم قويۇپ داغلاش ياكى گۆڭگۈرت تېزابى (گۆڭگۈرت كىسلاتاسى) بىلەن كۆيدۈرۈش لازىم. داغلاش ياكى تىزابنى ئىشلىتىشتە باشقا ساق چىش ياكى ئېغىز ئىچىگە تەگكۈزۈپ قويۇشتىن قەتئىي ساقلىنىش كېرەك.

3) قان ماددىسىنىڭ غالىبلىقىدىن ئاغرىش: بۇنىڭدا چىش تۈۋى قىزىرىپ ئىششىغان ھالدا بولۇپ، ئاغرىش چىشنىڭ

① گۈلاب - قىزىلگۈل ئىرقى.

تىگىدىن چىقىۋاتقاندا ك سېزىلىدۇ.

داۋاسى: ئەھۋالغا قاراپ قىيىفال تومۇردىن قان ئېلىش ياكى ھىجامەت قويۇش لازىم. ئۇنىڭدىن كېيىن، مەتبۇخى ھېلىلە ياكى مەتبۇخى ئەپتىمۇن (38، -، 20 - نۇسخىلار) بېرىلىدۇ. گاۋزىبان، ئىتئۇزۇمى، يۇمغاقسۇتلەرنى قاينىتىپ سۇيىنى ئېغىزدا تۇتۇپ تۇرۇش، ئاغرىق قاتتىق بولسا، 52 - نۇسخىدىكى تەرياقى سۇنۇنى چىشقا قويۇش كېرەك.

4) سەپرادىن بولغان ئاغرىش: ئاغرىش قاتتىق بولمايدۇ. لوقۇلداپ ئاغرىپ پەسىيىپ تۇرىدۇ. چىش تۇۋى سېرىق بولىدۇ. داۋاسى: مەتبۇخ ھېلىلە ياكى تەمريھىندى بېرىلىدۇ. يۇقىرىدا سۆزلەنگەن ئاغرىق پەسەيتكۈچى تەدبىرلەر قوللىنىلىدۇ.

ئۇنىڭدىن باشقا، چىش ئاغرىقلىرى ئۈچۈن جەۋھىرى شىپا ياخشى ئۈنۈم بېرىدۇ. ئىشلىتىش ئۇسۇلى — پاختىغا تەگكۈزۈپ ئاغرىش چىش ئۈستىگە قويۇپ چىشلەپ تۇرۇش لازىم.

### چىشنىڭ قاماپ قېلىشى

ئادەتتە كىشىلەر چۈچۈمەل نەرسىلەرنى يېگەندە چىشى قاماپ قېلىپ بىر نەرسە چايناش قىيىن بولۇپ قالىدۇ. شۇنىڭدەك چىش ئەسەبلىرىنىڭ سەزگۈرلۈكى ئېشىپ كەتسە، چىش قاماپ قېلىشى دائىم ئۇچرايدۇ.

داۋاسى: ئاغرىقنىڭ مىزاجى ئىسسىق بولسا، مەتبۇخ ھېلىلە ياكى مەتبۇخى ئەپتىمۇن (38، -، 20 - نۇسخىلار) بېرىپ گۈل بېغى، كافۇرلارنى چىشقا قويۇش لازىم. ئەگەر سوغۇق بولسا جويۇز، ئاچچىق بادام مېغىزىنى قىزىتىپ چىشلارغا سۈركەش لازىم ياكى تۇخۇم سېرىقنى چالا پىشۇرۇپ سىركە بىلەن قاماپ قالغان چىشلارغا چېپىش كېرەك.

## قۇرت يېگەن چىش

ئادەتتە كىشىلەر بۇ كېسەلنى چىشنىڭ قۇرتلاپ كېلىشى دەپ ئاتايدۇ.

سەۋەبى: بۇزۇق ماددىلار سەۋەبى بىلەن چىشنىڭ چىرىشىدىن ئىبارەت.

داۋاسى: ئاغرىش بولمىغاندا ئالدى بىلەن مېڭىنى ئارتۇقچە ماددىلاردىن تازىلاش ئۈچۈن ھەببى قوقىيا بېرىلىدۇ. چىش كاۋاكلىشىشنىڭ ئالدىنى ئېلىش ۋە چىشنىڭ قارشى تۇرۇش كۈچىنى ئاشۇرۇش ئۈچۈن رۇسۇت، نارجىل، سۆڭىدى ھىندى، موزا، ئاقىرقەرھالارنى قايناتقان سۇ بىلەن ئېغىزنى چايقاش لازىم ۋە ھەببى ئاس، ئانار گۈلى، زەمچىلەرنى لازىم مىقداردا ئېلىپ، بىر ئاز سۇ بىلەن پىشۇرۇپ چىشنىڭ كاۋاك يېرىگە قويۇلىدۇ. ئەگەر ئاغرىش بولسا، چىش ئاغرىغىدا كۆرسىتىلگەن چارىلەر قىلىنىدۇ.

## چىش رەڭگىنىڭ ئۆزگىرىشى (تەقدىرى رەڭگى دەندان)

چىشلاردا قارا، كۆك، سېرىق داغلار پەيدا بولۇپ قالىدۇ. بۇنىڭ سەۋەبى بۇزۇق ماددىلارنىڭ چىش جەۋھىرىگە ئۆتۈشىدىندۇر. قايسى ماددىنىڭ سەۋەبىدىن ئىكەنلىكىنى ئۇنىڭ رەڭگى بەلگىلەيدۇ. ئەگەر ماددا قويۇق بولسا، ئۆزگىرىش ئاستا بولىدۇ. سۇيۇق بولسا تېز بولىدۇ.

داۋاسى: ئالدى بىلەن بەدەن ۋە مېڭىنى كېپرەكسىز خىلىتلاردىن تازىلاش لازىم. بۇنىڭ ئۈچۈن ھەببى ئايارەج ياكى ھەببى قوقىيا (7 -، 17 - نۇسخىلار) بېرىلىدۇ. ئۇنىڭدىن كېيىن ئەگەر رەڭگى سېرىق بولسا، ئىتتىۈزۈمى سۈيى بىلەن

سۈركىنى ئارىلاشتۇرۇپ چىشقا سۈركەپ، ئېغىزنى چايقاش لازىم. قارا رەڭدە بولسا بىخ كەبىر، ئەپسەنتىن، سېرىقئوت، مەستكى، ئۆشنىلەرنى لازىم مىقداردا ئېلىپ يۇمشاق سوقۇپ، ئەلگەكتىن ئۆتكۈزۈپ گۈل يېغى بىلەن ئارىلاشتۇرۇپ چىشقا قويۇلىدۇ ھەم تاتلىق مېۋىلەرنىڭ ياغىچىدىن مېۋەك ياساپ (ياغاچنىڭ ئۈچىنى سوقۇپ چوتكىغا ئوخشاش قىلىپ) چىشنى بۇيۇپ تۇرۇش لازىم.

### چىشنىڭ مىدىرلاپ قېلىشى

چىش تۈۋىدىكى نەملىكنىڭ ئارتۇق بولۇشى ياكى چىش گۆشلىرى قاچقانلىقتىن چىشلار مىدىرلاپ قالىدۇ. بەزىدە يېقىلىش ياكى زەربىدىنمۇ چىشلار مىدىرلاپ قالىدۇ. داۋاسى: مىدىرلىغان چىشنى قول ياكى تىل بىلەن تولا مىدىراتماسلىق، قاتتىق نەرسىلەرنى چاينىماسلىق، ھەببۇلئاس، سەگىنەجلەرنى قاينىتىپ سۈيىدە چايقاش لازىم. ئاچچىق ئانار پوستى، سېرىق ھېلىلە پوستى، قىزىلگۈلنىڭ يوپۇرمىقى، ئانار گۈلى، موزىلارنى لازىم مىقداردا ئېلىپ، يۇمشاق سوقۇپ تالقان قىلىپ چىشلار تۈۋىگە باسسا بولىدۇ.

### چىش مىلىكلىرىنىڭ قانىشى

قانىشنىڭ بۇزۇلۇشى ياكى چىش مۈلۈكلىرىنىڭ تۇتۇش قۇۋۋىتى ناچارلىشىپ كەتكەنلىكتىن، چىش سەۋەبسىز قانايدۇ. داۋاسى: چىش تۈۋىدىن چىققان قاننى كۆپرەك چىقىرىش مۇمكىن. بۇ قان ئېلىشنىڭ ئىزىنى باسىدۇ. ئۈنىڭدىن كېيىن قىزىلگۈل، جۈپتى بەلىلوت، ئانار گۈلى، ھەببۇلئاس، خەرنۇپ شامى، سىماق، سۆڭدە، پىلىپىل دارازلارنى باراۋەردىن ئېلىپ سوقۇپ، چىش تۈۋىگە بېسىش لازىم.

## 5 - پەسل گال ئاغرىقى

### بوغما (ھوناق)

يۇتقۇچ ۋە تاماق ئەتراپىنىڭ قويۇق بۇزۇق ماددىلار سەۋەبىدىن ئىششىپ يالغان ئاق پەردە بىلەن قاپلىنىشى بوغما (خەنناق ۋابائى) دەپ ئاتىلىدۇ. بۇ كېسەل كۆپىنچە كىچىك بالىلاردا ئۇچرايدۇ. بوغما يۈرەككە تەسىر بەرسە ئاقىۋىتى يامان؛ ئۆپكىگە تەسىر بەرسە ئۆپكە ياللۇغى كەلتۈرۈپ چىقىرىدۇ. بوغما ئېغىر ئۆتكەندە قىزىتما، تارتىشىپ قېلىشلار قوشۇلۇپ كېلىشى مۇمكىن. بۇ ئاغرىق ئۈچۈن خەتەرلىك ئاقىۋەت بېرىدۇ. بوغمىنىڭ ماددىسى ئاساسەن قان، سەپرا ۋە بەلغەمدىن ئىبارەت. سەۋەبىدىن كەمەك بولىدۇ.

ئالامەتلىرى: بوغما (خەنناق ۋابائى) نىڭ ئالامەتلىرى ماددىنىڭ خىلىغا قاراپ، ئۆۋەندىكى بىرقانچە تۈرلۈك بولىدۇ:

(1) ھارارەت يۇقىرى بولۇپ ئېچىشىش ئاغرىقىغا قارىغاندا ئۆتكۈر بولىدۇ. گال ئىچىگە قارىسا بوغۇز ئەتراپى ئىششىغان بولۇپ، رەڭگى سارغۇچ ساختا پەردە بىلەن قاپلىنىپ تۇرىدۇ. بۇ سەپرانىڭ ئالامىتىدۇر.

(2) ئاغرىش ناھايىتى قاتتىق بولۇپ، ئېچىشىدۇ. ھارارەت ئۈستۈن. گال، بوغۇز ئەتراپى قىزارغان بولۇپ، ئىششىق ئېنىق كۆرۈنىدۇ. بۇ قان ماددىسىنىڭ بەلگىسىدىن ئىبارەت.

(3) بەلغەم ماددىسىدىن بولغاندا يۇقىرىقى ئالامەتلىرى ئانچە ئېغىر بولمايدۇ. لېكىن ئىششىق ئاق رەڭلىك بولۇپ كۆرۈنىدۇ.

ئومۇمەن بوغما كېسىلىدە يۇقىرىقى ئالاھىدە ئالامەتلىرىدىن باشقا، كېسەلنىڭ ئومۇمىي ئالامەتلىرى — نەپەس سىقىلىش، ئېغىزنىڭ دائىم ئوچۇق قېلىش، كۆزى چاچراپ چىقىپ



كېتىدىغاندەك ھالەت ۋە تىلنىڭ سىرتقا ئېسىلغاندەك بولۇپ قېلىشى قاتارلىقلارمۇ كۆرۈلىدۇ. كېسەلنىڭ ئاۋازى پۈتۈپ قالىدۇ. كۆڭلى ئاينىدۇ، لېكىن قۇسالمايدۇ.

داۋاسى: (1) قان ياكى سەپرادىن بولسا، ئالدى بىلەن قان ئېلىش لازىم. بوغمىدا قان ئېلىش بەزىدە چوڭ نەتىجىلىك بولۇپ چىقىدۇ. ئەگەر كېسەلنىڭ ئومۇمىي ھالىتى ناچار بولسا، بىراقلا كۆپ قان ئېلىشقا بولمايدۇ. بىرقانچە كۈنگىچە كۈندە بىر قېتىم ئاز - ئازدىن قان ئېلىش لازىم ياكى پاقالچاق ساھەسىگە ھىجامەت قويۇلسىمۇ بولىدۇ. ئەگەر ياللۇغلىنىش ئېغىر بولماي ئاغرىق كۈچلۈك بولسا، گەدەننىڭ بىر تەرىپىگە ياكى ئىككى تەرىپىگە ھىجامەت قويۇلىدۇ. ھىجامەت قويغان جايدىن بىر ئاز قان چىقىرىش مەنپەئەت قىلىدۇ. ئەگەر قان ئالمىسىمۇ بولىدىغان ھاللاردا قان ئالماستىن، مۇۋاپىق سۈرگە بېرىش كۇپايە قىلىدۇ. ئەمما ئاغرىقنىڭ تىلى سىرتقا چىقىپ ئەھۋالى ناچارلاشقاندا، دەرھال تىل ئاستى تومۇرلىرىدىن بولسىمۇ قان چىقىرىش لازىم. (2) ئارقا تەرەننىڭ ئەھۋالىغا دائىم دىققەت قىلىپ، قاتتىق كەلسە ياكى تەستە كەلسە يۇمشاتقۇچى ھۆقنە (53 - نۇسخا) قىلىنىدۇ ھەم تۈرلۈك مېۋە سۇلىرى بېرىلىدۇ. قان ۋە سەپرانىڭ بۇخاراتلىرىنى پەسەيتىش ئۈچۈن سىركە، گۈلاب، سىركەنجىۋىل، چىلان شەرىپىتى بېرىلىدۇ ۋە كاسىنە ئۇرۇقى، قاپاق ئۇرۇقى، يۇمغاقسوت قاينىتىلغان سۇغا شاتۇت سۈيىنى قوشۇپ غار - غار قىلىشقا بېرىلىدۇ. غىزاسىغا ئاقلىغان ئارپا شىرىسى بېرىش پايدىلىق.

(3) كېسەلنىڭ 3 - كۈنى يۇنۇسنى كالا سۈتىگە ئېزىپ كالتى چايغاشقا بېرىلىدۇ ياكى يۇمغاقسوت كۆكىنىڭ سۈيى، ئىتئۇزۇمنىڭ سۈيى، شاتۇت، قىزىلگۈل، چۈچۈكبۇيىلارنى قايناتقان سۇغا يۇنۇسنى ئېرىتىپ ئېغىزنى چايقايدۇ.

(4) ياللۇغنىڭ يىرىڭ پەيدا قىلىپ ئېغىز ئالماي ئاغرىتىپ نۇرسا توغرىغۇ، ھىڭ ۋە قالىغاج مايقىنى ئوخشاش مىقداردا ئېلىپ، يېڭى كالا سۈتى ۋە قىزدۇرغان كۈنجۈت يېغى بىلەن گالىنى غار - غار قىلسا ئاسان ئېغىز ئالىدۇ. ئېغىز ئالغاندىن كېيىن ئېغىز ئىچىنى تازىلاش ئۈچۈن كالا سۈتىگە ھەسەل ئېلەشتۈرۈپ ئېغىز چايقىلىدۇ.

بوغمىنى ئېغىز ئالدۇرۇش ئۈچۈن، تاشقى تەرەپتىن سوغۇق دورىلارنى ئىشلىتىشكە رۇخسەت قىلىنمايدۇ. مۇنداق قىلىش ياللۇغلىنىشتىكى ئوفۇنەتلەرنى بەدەنگە تارقىتىپ قويدۇ. ئەگەر سەۋدانىڭ كۆپلۈكى كۆرۈلسە، يۇقىرىقى چارىلەر بىلەن بىللە ئايارەج پەيقرى، مەتبۇخى ئەپتىمۇن (20 - ، 16 - نۇسخىلار) قوشۇمچە بېرىلىدۇ.

### گال ئاغرىقى (ۋەردىمى ھەلەق)

ئالامەتلىرى جەھەتتىن بوغمىدىن ئانچە پەرقلەنمەيدۇ. ئەمما بوغۇلۇش، ساختا پەردە بولمايدۇ. ئايرىم كىشىلەردە ئۆتكۈر قىزىتما بولماسلىقى مۇمكىن. سەۋەبچى ماددىلارغا قاراپ ياللۇغلىنىپ ئىششىغان جاينىڭ رەڭگى ھەر خىل ۋە ئاغرىشىمۇ ئوخشاش بولمىغان دەرىجىدە بولىدۇ. ئاغرىش بىر نەرسە يېگەندە، ھەتتا ئۈكۈرۈكنى يۇتقاندا روشەن بولىنىدۇ. گال قۇرۇق، تەشئالىق كۆپ بولىدۇ. ئېغىز ھاللاردا ئىششىق روشەن كۆرۈنۈپ، ئاغرىش قاتتىق بولىدۇ.

داۋاسى: بوغمىدىكى چارىلەر ئاساس قىلىنىدۇ. تەشئالىق ۋە گالنىڭ قۇرۇشى ئېغىز بولغاندا تەربىھىنىدى، تەرەنجىۋىل ھەربىرىدىن ئىككى سەردىن ئېلىپ قايناق سۇغا چىلاپ تەمىنى ئوبدان چىقىرىپ، مائا بىلەن سۈزۈپ بىراقلا ئىچىشكە بېرىلىدۇ. ياكى مەتبۇخى خىيارشەنبەر (54 - نۇسخا) بېرىلىدۇ. بەلغەم



ماددىسىنىڭ كۆپلۈكى كۆرۈلسە، بەلغەمنى سۈرۈپ چىقىرىش ئۈچۈن ھەببى قوقىيا (17 - نۇسخا) بېرىلىدۇ. ئېغىزنى چايقاش ئۈچۈن بوغىمىدىكى دورىلار بېرىلىدۇ.

### كىچىك تىل ۋە يۇتقۇچ ئەتراپىنىڭ پالچى (ئىستىرخايى لوھات)


بۇ، مىزاج بۇزۇلۇش سەۋەبى بىلەن پەيدا بولغان يۇتقۇچ ۋە كىچىك تىلنىڭ پالەچ بولۇشىدىن ئىبارەت. بۇ كېسەلنىڭ سەۋەبى تۆۋەندىكىچە ئىككى خىل بولىدۇ.

1) مىزاجنىڭ ئىسسىقلىقتىن بۇزۇلۇشىدىن كېلىپچىققان پالەچلىك — بۇنىڭ ئالامەتلىرى شۇكى: ئاغرىق گال ئىچىدە بىر نەرسە ئېسىلىپ تۇرغانلىقىدىن زارلىنىدۇ، ئاغرىش بولمايدۇ. قاراپ كۆرگەندە كىچىك تىل ۋە يۇتقۇچىنىڭ قىزارغان ھالدا ئېسىلىپ تۇرغانلىقى كۆرۈلىدۇ. تاماقنى يۇتۇش بارغانسېرى قىيىنلىشىدۇ.

داۋاسى: ئالدى بىلەن قىفال تومۇردىن قان ئېلىش بىلەن تەرەنجىۋىل، پۈنۈس، شېكەرنى باراۋەر مىقداردا ئېلىپ، قايناق سۇدا ئېرىتىپ پاكىزە مانا ئارقىلىق سۈزۈپ ئىچۈرۈلىدۇ ۋە (53 - نۇسخىدىكى) دورا ھۆقنە قىلىنىدۇ.

2) مىزاجنىڭ سوغۇقتىن بۇزۇلۇشىدىن كېلىپچىققان پالەچلىك — بۇنىڭدا يۇقىرىقى ئالامەتلەردىن باشقا، زەھەرلەنگەن جايىنىڭ ئاق بولۇشى، ئېغىزدىن شۆلگەي كۆپ ئېقىشلارمۇ ئۇچرايدۇ.

داۋاسى: زەمچە، ھەببۇلئاسلارنى باراۋەر مىقداردا ئېلىپ، ئانار سۈيىگە سېلىپ، ئېغىزنى چايقاشقا بېرىلىدۇ. زەمچە، بۇغا مۇڭگۈزى (كۆيدۈرۈلگەن) ۋەي نۆشۈدۈرلارنى كىچىك تىل ۋە يۇتقۇچقا پۈركەش كېرەك.



ئۇنىڭدىن باشقا، ئالامەتلىرىنىڭ تەرەققىي قىلىش ئەھۋالىغا قاراپ پالەچكە قارشى نەدىرلەر قىلىنىدۇ.

### قىزىلئۆڭگەچتىكى يات نەرسىلەر

قىزىلئۆڭگەچكە ھەر خىل يات جىسىملار — تاماقنىڭ تۇرۇپ قېلىشى، زۈلۈك قۇرتى چاپلىشىپ قېلىش قاتارلىق ئەھۋاللار ئۇچراپ تۇرىدۇ. بۇنىڭغا دەرھال چارە قىلىنمىسا، ئوخشاش بولمىغان دەرىجىدە يۇتۇش قىيىنلىشىش، روھىي جەھەتتە بىئارام بولۇش، قورقۇش ئەھۋاللىرى يۈز بېرىدۇ. ھەتتا بەزى يات ماددىلار گالدىن ئۆتۈپ كېتىش بىلەنمۇ روھىي جەھەتتىن يۈك بولۇپ قالىدۇ.

داۋاسى: (1) تومۇر جىنىسلىق نەرسىلەر (يىڭنە، مىخ قاتارلىق) نى يۇتۇپ تاشلىغاندا، ئاھانرە باتاش (ماگنىت تېشى) دىن بىر مىسقالنى يۇمشاق سوقۇپ، بىر قوشۇق نىشاستە بىلەن يېگۈزۈلىدۇ (ئاچ قورساقتا)، يېرىم سائەتتىن كېيىن بەش مىسقال سانا، ئىككى مىسقال قىزىلگۈل، بىنەپشە، ئۈچ دانە سەرپىستاننى بىر پىيالە سۇ بىلەن قاينىتىپ، 15 مىسقال تەرەنجىۋىل قوشۇپ سۈزۈپ ئىچىشكە بېرىلىدۇ. ئۈستىدىن قەنت چاي رەيھان ئۇرۇقى بىلەن بېرىلىدۇ.

(2) گۆش، نان پارچىسى، سۆڭەك قاتارلىقلار تۇرۇپ قالغاندا دەرھال ئىككى تاغاق ئوتتۇرىسىغا مۇش بىلەن بىر قانچە قېتىم بوشراق ئۇرۇش كېرەك. بۇنىڭ بىلەن چاچراپ چىقىپ كېتىدۇ ياكى تۆۋەنگە چۈشۈپ كېتىدۇ. ئەگەر بۇنىڭ بىلەن نەتىجە بولمىسا قەي قىلدۇرۇش كېرەك (گالغا توخۇ پېيى ياكى بارماقنى سېلىپ قەي قىلىنىدۇ) شۇنىڭ بىلەن چىقىپ كېتىشى مۇمكىن. شۇنداقتىمۇ ھەل بولمىسا، كېسەلنى ئوڭدا ياتقۇزۇپ قاراش كېرەك. ئەگەر كۆرگىلى بولمىسا ئۇزۇن قىسقۇچ بىلەن ئېلىشقا

چارە قىلىنىدۇ. ئەڭ ياخشىسى دەرھال دوختۇرخانىلارغا يوللاپ تېز قۇتقۇزۇش كېرەك.

3) زۇلۇك قۇرتى يۇتقۇچ، كاناي ۋە بۇرۇن يوللىرىغا چاپلىشىۋېلىپ كىشىلەرگە چوڭ ئازاب كەلتۈرىدۇ. دائىم كۆڭلى ئايىنىش، غەم بېسىش ۋە بەزىدە قان قۇسۇش ياكى قانلىق سۇ كېلىشلەر بولىدۇ. كانايغا چاپلىشىۋالسا توختىماستىن يۆتەل تۇتىدۇ. مۇنداق ھاللاردا ئەگەر زۇلۇك كۆرۈنۈپ تۇرسا، قالايمىقان تارتىپ ئۈزۈپ قويۇشتىن ساقلىنىش كېرەك. ئازراق ئېرىق لېينى لاتىغا ئوراپ كېسەلنىڭ ئېغىزىغا تىقىپ قويۇلسا زۇلۇك قۇرتى لايغا قاراپ مېڭىپ چىقىدۇ ۋە لايغا چاپلىشىۋالىدۇ. لايىنى ئالغاندا زۇلۇكمۇ بىللە چىقىپ كېتىدۇ ياكى كېسەلنى ئىسسىق مۇنچىغا ئەكىرىپ سىردەمدىن كېيىن ئېغىزىغا مۇز سالسا ئاجراپ چىقىدۇ.

### قىزىلتۇڭگەچ ۋە يۇتقۇچنىڭ قىچىشى

مەيدىگە يىغىلىپ قالغان كۆيگەن قويۇق خىلىتلار بۇخارات ۋە يەل پەيدا قىلىپ، مەيدىنىڭ ئۈستۈنكى قىسىملىرىنى قىزىلتۇڭگەچ، يۇتقۇچلارنى غىدىقلاپ قىچىش ھاسىل قىلىدۇ. كېسەل دائىم گېلى قىچىش بىلەن توختىماستىن تۇتقان يۆتەلدىن شىكايەت قىلىدۇ.

داۋاسى: سېرىقچېچەك، لوبىيا، تۇرۇپ تۇرۇقىنى ئوخشاش مىقداردا ئېلىپ، قاينىتىپ سۈيىگە سىركە بىلەن شېكەر قوشۇپ ئىچكۈزۈپ قەي قىلدۇرۇلىدۇ. كونا سىركىنى ئېغىز چايقاشقا ۋە سۈتكە شېكەر سېلىپ ئىچىشكە بېرىلىدۇ.

### يۇتۇشنىڭ قىيىنلىشىشى

يېگەن ۋە ئىچكەن نەرسىلەر گالدىن قىيىنلىق بىلەن ئۆتىدۇ. دەسلەپتە قاتتىقراق نەرسىلەر ئۆتمەسە، كېيىنچە بارغانسېرى سۈمۈ ئۆتمەيدىغان بولۇپ قالىدۇ.

سەۋەبى: قىزىلىۋىڭگە چىنىڭ تارىيىشى: قىزىلىۋىڭگە چىتىكى ئۆزگىرىشلەردىن ئىبارەتتۇر. يۈتۈش ئاساسەن يۈتقۇنچاق ۋە ئەتراپىدىكى گۆشلەر ھەمدە قىزىلىۋىڭگە چىنىڭ تەبىئىي پائالىيىتى بىلەن بولىدۇ. مەسىلەن: قۇرۇق ئىسسىقلىق يۇتقۇنچاقنىڭ تۆۋەنگە ھەيدەش قۇۋۋىتىنى بۇزىدۇ. بۇنىڭ بىلەن گالدىن تاماق ھەيدىلىشى بۇزۇلىدۇ. قۇرۇق سوغۇق غالىب بولغاندىن قىزىلىۋىڭگە چىنىڭ ئۆزىگە تارتىش قۇۋۋىتى (قۇۋۋىتى جازىبەسى) بۇزۇلۇپ، تاماقنىڭ مەيدىگە قاراپ تارتىلىشى ناچارلىشىدۇ. شۇنىڭ بىلەن يۈتۈشنىڭ قىيىنلىقى كېلىپچىقىدۇ.

ئالامەتلىرى: ئاغرىق يېگەن، ئىچكەن نەرسىلەرنىڭ گېلىدىن تۇرۇپ قالىدىغانلىقى، گالدىن ناھايىتى ئاستىلىق بىلەن ئۆتىدىغانلىقى، ھەتتا يېنىك كېتىدىغانلىقىدىن زارلىنىدۇ. قۇۋۋەتسىزلىك ئالامەتلىرى ۋە ئورۇقلاش كۈندىن - كۈنگە تەرەققىي قىلىدۇ. ئەمما تاماق يۇتقاندا ئاغرىش بولمايدۇ. ئىسسىقتىن بولغاندا تەشئالىق يامان بولىدۇ، سوغۇق سۇ ئىچسە راھەتلىنىدۇ. ئەگەر سوغۇقتىن بولسا، ئەكسىچە ئېغىزدىن دائىم شۆلگەي ئېقىپ تۇرىدۇ.

داۋاسى: ئالدى بىلەن مىزاجنى ئۆزگەرتىش لازىم. ئاغرىقنىڭ مىزاجى ئەھۋالغا قاراپ ئىسسىق بولسا، نۇقۇئى تەمرى ھىندى، (55 - نۇسخا) سېمىزئوت ئۇرۇقىنىڭ شىرىسى، ئىسپىغۇل لوئابىنى بىرلەشتۈرۈپ ئىچىشكە بېرىلىدۇ. ھۆل يۇمغاقسۇت، كاسىنە ۋە ئوسۇڭ يوپۇرمىقىنى قاينىتىپ ئېغىزنى چايقاشقا بېرىلىدۇ. سەندەل، كافۇر، يۇمغاقسۇت، بىتەپشە يېغى، موم يېغى بىرلەشتۈرۈپ ئىككى تاغاق ۋە غول ئارىسىغا چېپىش لازىم. ئەگەر سوغۇقتىن بۇزۇلغان مىزاج سەۋەبىدىن بولغان بولسا

شەرىپىتى دىنار (56 - نۇسخا) ياكى شارابى بادىرەنجىبۇيىغا رۇمبەدىيان، سۇمبۇل، مەستىكىلەرنى قوشۇپ ئىچىشكە بېرىلىدۇ. سۇمبۇل، مەستىكى، ئەپسەنتىلەرنى قۇستە يېغى، سېرىقچېچەك يېغى ياكى تۇرۇپ يېغىنىڭ بىرىگە قوشۇپ تاغاق ئارىلىقى ۋە غول ئەتراپىغا سىرتتىن سۈركەشكە بېرىلىدۇ. ئەگەر تەبىئىتى نەملىككە زىيادە مايىل بولسا، ئالما شەرىپىتى (48 - نۇسخا) غا بىر ئاز زەپەر قوشۇپ بېرىش كېرەك.

### قىزىلىئۆڭگەچ يارىسى

يارا قىزىلىئۆڭگەچتە بولسا يۇتۇش بىلەن قاتتىق ئاغرىش سېزىلىدۇ. يۇتقۇچ ئەتراپلىرىمۇ قىزارغان بولۇپ ھارارەت بولىدۇ. ئاغرىش ئادەتتىكى چاغلاردىمۇ بولىدۇ. ئەگەر يارا ئۆپكە يېغى ئەتراپلىرىغا تارقىلىپ كەتسە سۆزلىگەندە تۇتۇن، چاڭ - توزانلىق جايلاردا كېسەل كىشى كاناي ساھەسىدە بىئاراملىق، ئاغرىش سېزىلىدۇ. يۆتەل ۋە بۇزۇلغان بەلغەم بولىدۇ.

داۋاسى: باسلىق تومۇردىن قان ئېلىش، ئەينۇلا، تەمىرى ھىندى، خىيارشەنبەرلەرنى باراۋەر مىقداردا ئېلىپ قايىناق سۇغا چىلاپ، سىقىپ تەمىنى چىقىرىپ ئىچىشكە بېرىلىدۇ. ئەتە - ئاخشاملىرى گۈل يېغى، بىنەپشە، ئىسپىغۇل لوئابلىرىغا شېكەر قوشۇپ بېرىلىدۇ. سوغۇق نەرسىلەردىن پەرھىز قىلىش كېرەك، سىمابلىق دورىلارنى ئىشلىتىشنى ئويلاپ باقسا بولىدۇ.

### ئاۋاز پۈتۈش (بەتلانى سەۋت)

ئاۋازنىڭ پۈتۈشى غىرتىلىداق (ھەنجەر) نىڭ ھەر خىل سەۋەبلەر بىلەن زەھەرلىنىشىدىن پەيدا بولۇپ، سۆزلىگەندە ئاۋاز چىقماسلىق، كىسىلداپ قېلىش ياكى ئەسەبلىكىدىن ئۆزگىرىپ

كېتىش بىلەن ئىپادىلىنىدۇ. سەۋەبلىرىگە قاراپ تۆۋەندىكىچە تۆت خىلغا بۆلۈنىدۇ: ئۆز ۋاقتىدا داۋالسا تېرىساقىلىدۇ، ئەگەر ئۇزۇنغا قالسا ساقىيىش تەس.

1) مىزاج بۇزۇلۇش ھالىتى — يەنى: غىرىتلىق مىزاجىنىڭ ماددىلار ئارىلاشمىغان ھالىدىكى بۇزۇلۇشىدىن پەيدا بولغان ئۇنى پۈتۈش — غىرىتلىقنىڭ ئەسلىي مىزاجى ھۆل - قۇرۇقلۇقتا مۆتىدىل بولۇپ، بۇ ئاۋازنىڭ ئۆز يولى بىلەن چىقىشىغا ياردەم بېرىدۇ. بۇ ھال ئۆزگەرسە، مەسىلەن: ھۆللۈك ياكى قۇرۇقلۇق ئېشىپ كەتسە ئاۋاز بۇزۇلىدۇ. ھۆللۈكنىڭ ئېشىپ كېتىشى ھۆللۈك تاماقلارنى كۆپ ئىستېمال قىلىشتىن كېلىپچىقىدۇ.

ئالامىتى: سۆزلىگەندە ئاۋاز ئۇشقىرتقاندا چىقىدۇ. قۇرۇقلۇقنىڭ ئېشىپ كېتىشى — قۇرۇق تاماقلارنى كۆپ ئىستېمال قىلىش، قۇرغاق ھاۋادا ئۇزۇن مۇددەت نەپەس ئېلىش تۇرۇشلار سەۋەب بولۇپ، ئالامىتى سۆزلىگەندە ئاۋاز كىسىلداپ چىقىدۇ. ئېغىز ۋە لەۋلەر قۇرغاق بولىدۇ.

داۋاسى: ئىسپىغۇل لوئابى، شېكەر، توخۇ شورپىسى، مەسكە مایلارنى مۇۋاپىق ھالدا بىرلەشتۈرۈپ بېرىلىدۇ ياكى ئانارنىڭ بېغىنى ئېلىۋېتىپ كىچىك تۆشۈك ئېچىلىدۇ. ئانار چوغ ئۈستىدە بىردەم تۇرغاندىن كېيىن ھور چىقىشقا باشلىغاندا، تۆشۈكتىن بىر ئاز بىنەپشە يېغى، بادام يېغى قويۇپ سەل تۇرغۇزۇپ چوغدىن ئېلىپ سىقىپ سۈيى ئىچىشكە بېرىلىدۇ. ئۈنۈمى ناھايىتى ياخشى ياكى لوئۇقى زەنجۈل، لوئۇقى ئەنجۈر، لوئۇقى ھۆلىيە (57، - 58، - 59 - نۇسخلار) بېرىلىدۇ. بۇ دورىلار غىرىتلىقنىڭ مىزاجىنى تەڭشەشكە زور پايدىلىق بولۇپ، ئاۋازنى ئاچىدۇ.

3) نەزلە سۈيۈقلۈكى مېڭە تەرەپتىن گالغا قۇيۇلۇشى بىلەن ئاۋاز پۈتۈشنى نەزلە ئاۋازى (سەۋتى نەزلى) دېيىلىدۇ.



ئالامىتى: كاناي قىسمى تاتىلىغاندەك ئىچىشىش ۋە گال قۇرۇش بىلەن ئاۋاز ھەر خىل دەرىجىدە پۈتمدۇ.

داۋاسى: لوئوقى سەرىپىستان (60 - نۇسخا) ۋە لوئوقى خەشخاشلار (61 - نۇسخا) بېرىلىدۇ.

4) قىزىتمىلىق كېسەللەردە بولىدىغان ئاۋاز پۈتۈش غىرىتلىداقتىكى سۇيۇقلۇقنىڭ يوقۇلۇشىدىن بولۇپ، بەلگىسى قۇرۇقتىن بولغان ئاۋاز پۈتۈش بىلەن ئوخشاش. داۋالاشتا ئارچا قايناتقان سۇ ئىچىشكە بېرىپ ئاقلانغان ئارپا، چىلان، ئاق لەيلى ئۇرۇقى، سەرىپىستانلارنى ئېھتىياجغا لايىق ئېلىپ، قاينىتىپ سۈيگە ناۋات سېلىپ ئىچىشكە بېرىلىدۇ.



#### IV ماقالە. كۆكرەك بوشلۇقى (سەنە) كېسەللىكلىرى

### I - پەسىل ئۆپكە كېسەللىكلىرى

ئۆپكە كېسەللىكلىرى ئۆپكە ياكى ئۇنى ئوراپ تۇرغۇچى پەردىنىڭ بىۋاسىتە ياكى ۋاسىتىلىك زەھەرلىنىش ھەم باشقا ئەزالاردىكى ئۆزگىرىشنىڭ، مەسىلەن: مېڭە، يۈرەك، جىگر قاتارلىقلارنىڭ زەھەرلىنىشلىرى سەۋەبى بىلەن كېلىپچىقىدۇ. بۇلار ئومۇمەن تۆۋەندىكى بىرقانچە خىلدىن ئىبارەت: ماددىسىز مىزاج بۇزۇلۇش ياكى ماددىلىق ئۆزگىرىش؛ ياللۇغلىنىش ۋە جاراھەت توسالغۇ؛ ئۆپكەنىڭ زەھەرلىنىشى ئۆپكەدىكى ئۆزگىرىشلەر مەيلى قايسى سەۋەبتىن بولمىسۇن، دەم سىقىش ۋە يۆتەل بىلەن ئۆتىدۇ.

### دەم سىقىش (زەدىقۇلنەپەس رەبۇە)

نەپەس سىقىلىش ئۇزۇنغا سوزۇلىدىغان ئاغرىق بولۇپ، ۋاقىت ئۆتكەنسېرى داۋالاش شۇنچە تەس بولىدۇ. كېلىپچىقىش سەۋەبلىرىگە قاراپ، بۇ تۆۋەندىكىچە توققۇز خىلغا بۆلۈنىدۇ:

1) بەلغەم ماددىسىنىڭ كۆپىيىپ ئۆپكەنىڭ ھاۋا يولىغا تويلىشىپ ئالغانلىقىدىن پەيدا بولىدۇ. ئالامەتلىرى يۆتلىدۇ. كۆپ مىقداردا بەلغەم چىقىش بىلەن ئۆپكەدە غىزىلداشنىڭ بولۇشىدۇر.

داۋاسى: زۇپا شەرىپىتى بىلەن بەلغەمنى پىشۇرۇپ، ئۇنى تازىلاش ئۈچۈن ھەبىي غارىقۇن (62، -، 63، -، 64 - نۇسخىلار) بېرىلىدۇ. زۇپا شەرىپىتىدىن ئىككى قوشۇققا ئۈچ قوشۇق قايناق سۇ قوشۇپ، كۈنگە ئۈچ قېتىمدىن داۋاملىق بېرىلىدۇ. ئەگەر ھاجەت بولسا تۇرۇپ (لوبۇ) قاينىتىلغان سۇغا ھەسەل قوشۇپ ئىچىشكە بېرىپ قەي قىلدۇرۇلىدۇ، يېمىشكە توخۇ گۆشى، قۇشقاچ گۆشى، قۇشقاچ گۆشى بېرىش لازىم. نەپەس قىيىنلىشىشى ئېغىر بولسا، زىغىرنى چالا سوقۇپ قاينىتىپ سۈيىگە بىر ئاز ھەسەل قوشۇپ بېرىلسە نەتىجىسى ياخشى. كۈچلۈك تەسىر قىلغۇچى دورىلارنى بېرىشتىن ساقلىنىش كېرەك. زىغىر يېغى ئۆشكە بۆرىكىنىڭ يېغىدىن بىر سەردىن، ئاق مومدىن بەش مىسقال ئېلىپ، بىرلەشتۈرۈپ ئېرىتىپ كۆكرەك ئۈستىنى ياغلاشقا بۇيرۇلىدۇ. (64 - نۇسخا).

2) يۈرەكتىكى زەھەرلىنىش نەتىجىسىدە بۇخاراتلارنىڭ ئۆپكىگە تەسىر قىلىشى بىلەن بولغان نەپەس قىيىنلىشىش. بۇنىڭدا نەپەس ھەرىكىتى تېز بولۇپ، تومۇر تەرتىپسىز، چوڭ ۋە تېز سالىدۇ، ئۈسسۈزلۈك كۆپ بولىدۇ.

داۋاسى: سول قول باسلىق تومۇردىن قان ئېلىنىدۇ. ئىسپىغۇل لوئابى<sup>①</sup> نى نېلۇپەر شەرىپىتى ياكى سىنەپشە شەرىپىتىگە قوشۇپ ئىچىشكە بېرىلىدۇ. تەشئالىق ئۈچۈن ئالما شەرىپىتى قايناق سۇ بىلەن تەڭشەپ بېرىلىدۇ ياكى سەندەل شەرىپىتى (48 - نۇسخا) بېرىلىدۇ. ئەزالارنى مۇجۇپ نۇتۇش، ئىسسىق ئۆتكۈزۈش پايدىلىق ئامىللاردۇر، ئەڭ مۇھىمى، يۈرەكتىكى كېسەلنى داۋالاش چارىلىرىنى بىرلەشتۈرۈپ ئېلىپ بېرىش لازىم.

① ئىسپىغۇل لوئابى تەييارلاش — كېرەكلىك مىقداردىكى ئىسپىغۇلنى چىلاشغۇدەك سۇغا سېلىپ بىردەمدىن كېيىن تازا چالغۇتۇلسا، شىلىقلىق بىر سۇيۇقلۇق يەنى، لوئاب ھاسىل بولىدۇ.

3) ماددەسىز مىزاج بۇزۇلۇشتىن بولغان دەم سىقىش ئىسسىق - سوغۇق ۋە قۇرۇقلۇقتىن پەيدا بولىدۇ. ئىسسىقتىن بولغىنىدا تومۇر ھەرىكىتى تېز ئەمما كىچىك بولىدۇ. كۆپ ئۆسسايدۇ، سوغۇقلۇقتىن راھەتلىنىدۇ (كېسەللىك بېتىكلەشكەندەك بولىدۇ).

داۋاسى: ئىسپىغۇل لوئابىنى مەجۈنى بىنەپشە (65 - نۇسخا) بىلەن بېرىلىدۇ.

قۇرۇقلۇقتىن بولغىنىدا قۇرغاق ھاۋادا ئۇزۇن تۇرۇش، چۆل ۋە قۇملۇقلاردا سەپەر قىلىشلاردىن پەيدا بولىدۇ. ئالامىتى خەپرۈك بولمايدۇ، ئاۋازى پۈتىدۇ، تەشنىلىق زىيادە بولىدۇ.

داۋاسى: ئارپا سۈيى، ئۆچكە سۈتى ئىچىشكە بېرىلىدۇ ھەم قىز تۇغقان ئايالنىڭ سۈتى كۆكرەككە سۈرگىلىدۇ.

سوغۇقلۇقتىن بولغىنىدا كۆپىنچە ئۆپكەگە سوغۇق ئۆتۈپ كېتىش سەۋەب بولىدۇ. كېسەل ھاۋانىڭ سوغۇق كۈنلىرى ياكى يامغۇرلۇق كۈنلىرىدە نەپەس قىيىنلىشىشنىڭ زىيادە بولۇشىدىن زارلىنىدۇ.

داۋاسى: تاشقىرىدىن ئۆپكەگە ئىسسىق ئۆتكۈزۈلىدۇ ۋە شۇمىشا (شياڭدۇزا) دەملىسىمى (66 - نۇسخا) ئىچىشكە بېرىلىدۇ. يەسمەن يېغى، نەغەز گۈل يېغى كۆكرەككە سۈرگىلىدۇ. تۇخۇم سېرىقى، زىرە ۋە پىننە بىلەن بېرىلىدۇ.

4) ھاۋا يوللىرىدىكى يەل سەۋەبىدىن بولغان دەم سىقىلىش: كۆكرەك ئىچىدە يېقىمىسىزلىق سېزىلىدۇ، بەلغەمىسىز يۆتەل بولىدۇ ۋە يەللىك نەرسىلەر ئاغرىقنى يامانلاشتۇرىدۇ.

داۋاسى: بىرىنچى خىلدىكى چارىلەر بىلەن ئايپارەج پەيقرى بېرىپ، ئارقىسىدىن نۇشدارى (16 - ، 21 - نۇسخىلار) ياكى مەجۈنى پىلاسىپە (18 - نۇسخا) بېرىلىدۇ. سىرتتىن سۇزاپ يېغى، سېرىقچېچەك، بابۇنە سۈركەشكە بېرىلىدۇ.

5) ئۆپكە ۋە ئۇنى قاپلاپ تۇرغۇچى پەردە، كىرىكت پەردە ۋە جىگەر ياللۇغلىرىدىكى نەپەس قىيىنلىشىشنىڭ ئالامەتلىرى: يۆتەل ئاز مىقداردىكى بەلغەم ۋە كۆكرەكنىڭ ئاغرىشىدىن ئىبارەت. ئەگەر ياللۇغلىنىش ئۆپكەنىڭ ئۆزىدە بولسا چىرايى قىزارغان بولىدۇ. پەردىدە بولسا ئاغرىش ئېغىر بولىدۇ.

6) بوغمىدىن نەپەس قىيىنلىشىش — يۇتقۇچ تۆشۈكى ئەتراپىنىڭ ياللۇغلىنىشى نەتىجىسىدە بوغۇلۇش كېلىپچىقىدۇ. بۇنىڭ داۋاسى بوغمىنى داۋالاشتىن ئىبارەت.

7) مەيدىنىڭ ھەددىدىن ئارتۇق كۆپۈپ كېتىشىدىن دەم سىقىش. كۆتۈرۈلگەن مەيدە ئۆپكەنى قىسىپ قويغانلىقىدىن نەپەس قىيىنلىشىدۇ.

داۋاسى: ئاپارەج پەيقر! (16 - نۇسخا) بىلەن مەيدىنى بوشىتىپ ھەزىمىنى ياخشىلىغۇچى دورىلار، مەسىلەن: مەجۇنى كۈمۈنى (49 - نۇسخا) بېرىلىدۇ.

8) كىرىكت پەردە (ھىجابى ھاجەزە) نىڭ بوشىشىپ كېتىشى بىلەن ئاغرىق قوش نەپەس ئالىدۇ. نەپەس ھەرىكىتى كېڭىيىش ھالىتىدە بولىدۇ، تومۇر يۇمشاق ئۇرىدۇ.

داۋاسى: شۇمىشا قاينىتىلغان سۇغا ھەسەل قوشۇپ بېرىلىدۇ، سىياداننى يۇمشاق سوقۇپ، ھەسەل سىياداننى يۇمشاق سوقۇپ ھەسەل ۋە سېرىقچىچەك يېغى بىلەن كۆكرەككە سىرتتىن سۈركەشكە بۇيرۇلىدۇ. ھۆل سوغۇق نەرسىلەردىن پەرھىز قىلىنىدۇ.

9) نەپەس يوللىرىغا قويۇق خىلىتلار قاپلىشىپ ياكى ياللۇغلىنىپ توسۇلۇشتىن بولغان دەم سىقىش: بۇ ناھايىتى ئېغىر ئۆتىدۇ. بىمار ياتالمايدۇ. ئولتۇرغاندىمۇ نەپەس قىيىنلىشىپ بىئارام بولىدۇ. بەلغەم چىقىش بىلەن بىر ئاز يېنىكلىشىدۇ.

داۋاسى: ئاغرىقنىڭ ئەھۋالىغا قاراپ ئالامەتلىرىنى  
يېنىكلەشتۈرۈش ئۈچۈن، يۇقىرىدا كۆرسىتىلگەن چارىلەردىن  
مۇۋاپىق بولغانلىرى قوللىنىلىدۇ.

### يۆتەل (سوئال)

چۈشكۈرۈش مېخانىزمىنىڭ مۇداپىئەلىنىش ھەرىكىتى  
بولغىنىدەك، يۆتەل ئۆپكەننىڭ ئاپەتلەردىن قوغدىنىش  
پائالىيىتىدۇر.

يۆتەلنىڭ سەۋەبى ئاساسەن مزاج بۇزۇلۇش، ياللۇغلىنىش،  
جاراھەتلەر ۋە ھەر خىل تاشقى تەسىراتلار، مەسىلەن: سوغۇق  
شامال، چاڭ - توزان، تۈتۈن، ئاچچىق - چۈچۈك تاماقلار ياكى  
ئۇنىڭ نەپەس يوللىرىغا ئۆتۈپ كېتىشى قاتارلىقلاردىن ئىبارەت.  
1) مزاجنىڭ بۇزۇلۇشى ماددىسىز ۋە ماددىلىق دەپ ئىككىگە  
بۆلۈنىدۇ:

1) سازەج يەنى، ماددىسىز يۆتەلنىڭ ئىسسىقلىق بولغىنى  
ھارارەتلىك شارائىتلاردا، مەسىلەن: خۇمدان، تونۇر باشلىرىدا  
ئۇزۇن تۇرۇش، قۇملۇق چۆللۈك جايلاردا تۇرۇش بىلەن ئۆپكەنگە  
يۇقىرى ھارارەت تەسىر قىلىپ، ئۆپكەمدە ساپ ھاۋا  
يېتىشمەسلىك ئەھۋالى پەيدا بولىدۇ. يەنى، ھاۋاغا بولغان ھاجەت  
كۆپىيىدۇ. ئۆپكەننىڭ جازىبە (تارتىش) قۇۋۋىتى يېتىشمەسلىك  
نەتىجىسىدە ئۆپكە غىدىقلىنىش بىلەن يۆتەل پەيدا بولىدۇ.

ئالامەتلىرى: كۆپ ئۇسسايدۇ، ئېغىز ئىچى قورغاق بولۇپ،  
سوغۇق نەرسىلەرنى ئىستېمال قىلغاندا، يۆتەل بىر ئاز  
يېنىكلەشكەندەك بىلىنىدۇ. ئىسسىق ھاۋا ياكى ئىسسىق شارائىت  
يۆتەلنى يامانلاشتۇرىدۇ. ئاغرىقنىڭ رەڭگى قىزارغان ھالەتتە  
بولىدۇ.

داۋاسى: ئىسپىغۇل لوئابى بېرىلىدۇ. ئاق سەندەل، كافۇر، يۇمىغاقسۇت، قاپاق لېشىنى بىرلەشتۈرۈپ كۆكرەككە قويۇلىدۇ. لوئوقى سەرپىستان (60 - نۇسخا) بېرىلىدۇ.

(2) ماددىسىز يۆتەلنىڭ سوغۇقنىڭ بولغىنى: ئۆپكەگە سوغۇق تەسىر قىلىشى بىلەن ئۆپكەدە سوغۇق ھاۋا تۇرۇپ قالىدۇ، سىرتتىن كىرگەن ھاۋا ئۆپكەنىڭ چىقىرىپ تاشلاش قۇۋۋىتى بىلەن قايتۇرۇپ چىقىرىلىپ نەتىجىسىدە يۆتەل تۇتىدۇ.

ئالامەتلىرى: ئىسسىق ھاۋا ۋە ئىسسىق يېمەك - ئىچمەكلىكلەر بىلەن يۆتەل بىر ئاز پەسىيدۇ. سوغۇقلىق يۆتەلنى ئېغىرلاشتۇرۇپ قويىدۇ. ئاغرىقنىڭ رەڭگى كۆكرەگەندەك ھالەتتە (قوغۇشۇن رەڭلىك) بولىدۇ.

داۋاسى: ئالدى بىلەن سەۋەبى (سوغۇق شارائىتى) يوقىتىپ، ئاندىن لوئوقى ئەنجۈر ياكى باشقا ئىسسىق شىرلىك دورىلاردىن بىرى بېرىلىدۇ. (58 - نۇسخا).

(2) ماددىلىق مىزاج بۇزۇلۇشتىن بولغان يۆتەل: ئۆپكەگە قان ئارىلاش سەپىرانىڭ قويۇلۇشىدىن پەيدا بولىدۇ. ھاۋا يوللىرىنىڭ توسۇلۇپ ياكى چىڭقىلىپ كېتىشى بىلەن ئۆپكەدە سىقىلىشتەك بىر ئەھۋال كېلىپچىقىپ، ئۆپكەنىڭ چىقىرىپ تاشلاش قۇۋۋىتى تەسىرىدە يۆتەل كېلىپچىقىدۇ.

ئالامەتلىرى: نەپەس ئېلىش چوڭقۇر بولۇپ، سىرتقا چىققان نەپەس قىزىق سېزىلىدۇ. يۆتەل بەلغەمسىز ۋە ئاغرىقنىڭ چىرايى قىزارغان بولىدۇ. ئەگەر سەپرا غالىب كەلسە، ئاز مىقداردا سېرىق رەڭلىك بەلغەم چىقىدۇ.

داۋاسى: قىيىقال تومۇرىدىن قان ئېلىنىدۇ. كېيىن تۆۋەندىكى قايناتما بىلەن ماددىلار تازىلىنىدۇ.

تەركىبى: گۈلبىنەشە، گاۋزىبان، ئاق لەيلى ئۇرۇقى ئۈچ مىسقالدىن، قاپاق ئۇرۇقى ئىككى مىسقال، چىلان، سەرپىستان

20 داندىن، سانا ئىككى مىسقال، تەرەنچىۋىل ئىككى سەر، تەييارلاش ئۇسۇلى ۋە ئىچىش مىقدارى ئادەتتىكى قاينانمىلار بىلەن ئوخشاش.

(3) نەزلە ماددىسى مېڭىدىن ئۆپكە چۈشۈش بىلەن بولغان يۆتەل، ئاساسىي سەۋەبى كاناي شاخچىلىرىنىڭ نەزلە ماددىسى بىلەن زەھەرلىنىشىدىن بولىدۇ.

ئالامەتلىرى: يۆتەل كۆپىنچە كېچىلىرى، ئۇيقۇدىن كېيىن ئېغىرلىشىپ قالىدۇ. بەلغەم بولمايدۇ. باش ۋە چېكىلىرى قىزىپ تۇرىدۇ. بۇ خىلدىكى يۆتەلنىڭ سىل كېسىلىگە ئايلىنىپ كېتىش ئېھتىمالى بار. كۆكرەك قىسمىدا ئېغىرلىق ياكى ئاغرىش سىزىدۇ.

داۋاسى: خەشخاش لوئوقى (61 - نۇسخا) ياكى خەشخاش شەرىپتى (69 - نۇسخا) بېرىلىدۇ. ئەنجۈر قايناتقان سۇغا قىچا تالقىنى سېلىپ، باشقا چېپىشقا بۇيرۇلىدۇ. ئېغىزدا شۈمۈپ يۈرۈشكە ھەببى سوئال (70 - نۇسخا) بېرىلىدۇ.

(4) ئۆپكە ۋە كىرگىت پەردىدە ئارتۇق سۇيۇقلۇق يىغىلىپ قالىدۇ. بۇ كۆپىنچە قېرى كىشىلەر ۋە ھۆل مىزاجلىق كىشىلەردە ئۇچرايدۇ.

ئالامەتلىرى: يۆتەل بىلەن كۆپ مىقداردا شىلمىشىق بەلغەم چىقىدۇ. كۆكرەكتە خىرقىراش كۆپ بولىدۇ، ھەرىكەت قىلغاندا نەپەس قىيىنلىشىدۇ.

داۋاسى: زۇپا شەرىپتى (36 - نۇسخا) بېرىپ، چۈچۈكبۇيا يىلتىزى بىلەن تۇرۇپ ئۇرۇقنى قاينىتىپ، سۈيىگە بىر ئاز ھەسەل قوشۇپ ئىچكۈزۈپ قەي قىلدۇرۇلىدۇ ياكى مۇۋاپىق بولغان سۈرگىلەردىن تاللاپ بېرىلىدۇ. بۇنىڭغا تۆۋەندىكى سۈرگە بېرىلىدۇ:



چىلان 10 دانە، بىنەپشە ئىككى مىسقال، ئاق لەيلى ئۇرۇقى، ھەمىشباھار ئۇرۇقى، سانا ئۈچ مىسقال، چۈچۈكبۇيا يىلتىزى 1.5 مىسقال، ئەنجۈر بەش مىسقال، ئۇرۇقسىز ئۈزۈم ئالتە مىسقال، خىيارشەنبەرنىڭ ئىچكى قىسمى 15 مىسقال، تەرەنجىۋىل 15 مىسقال، بادام يېغى بىر مىسقال. تەييارلاش ئۇسۇلى — خىيارشەنبەر ۋە تەرەنجىۋىلدىن باشقىلىرىنى بىر ئاز سوقۇپ، ئۈچ چوڭ چىنە كەلگىدەك قايناق سۇغا ئىككى سائەت چىلاپ قويۇپ، ماتادىن ئۆتكۈزۈپ، راسا سىقىپ سۈيىگە خىيارشەنبەر بىلەن تەرەنجىۋىلنى سېلىپ بىر قېتىم قاينىتىپ ئېلىپ، بادام يېغىنى ئۈستىگە قويۇپ بىر پىيالىدىن ئەتە - ئاخشامدا ئىچىشكە بېرىلىدۇ.

(5) ئۆپكە مىراجىنىڭ قۇرۇق ئىسسىقلىققا ئۆزگىرىپ كېتىشىدىن بولغان يۆتەل ئاچلىق ۋە تەشنىلىق ۋاقتلىرىدا ئېغىرلىشىپ، مۇنچىغا كىرگەندە ياكى قورسىقى تويغاندا يېنىكلىشىپ قالىدۇ. يۆتەل بىلەن نەپەس قىيىلىشىش بولۇپ ئاغرىق ئورۇقلايدۇ، بەلغەم بولمايدۇ، تومۇر ھەرىكىتى تېزلىشىدۇ، بەزىدە قىزىتما بولىدۇ.

داۋاسى: ئىسپىغۇل لوئابى ياكى ئارپا سۈيى بېرىلىدۇ. بادام يېغى بىلەن سوك (مەقئەت)، تاپان ۋە كۆكرەك ياغلىنىدۇ. قويۇقلاشتۇرۇلغان چۈچۈكبۇيا قاينىتىلمىسى، قاپاق ئۇرۇقى، تەرخەمەك ئۇرۇقىنىڭ مېغىزى، تىشاستە، كەتىرا، گۈلبىنەپشىلەرنى مۇۋاپىق مىقداردا ئېلىپ، ئىسپىغۇل لوئابى ۋە تۇخۇم ئېقى بىلەن تەييارلانغان كۇمىلاچنى ئېھتىياجغا قاراپ ئېغىز ئىچىدە شۇمۇپ تۇرۇشقا بېرىلىدۇ.

(6) چاڭ - توزان تۇتۇن ۋە ئىسلاردىن بولغان ياكى ئۇزاققىچە يۇقىرى ئاۋاز بىلەن ۋارقىراشتىن بولغان يۆتەل. بۇنى (5) قىسمىدا كۆرسىتىلگەن چارىلەر بىلەن داۋالسا ئۈنۈم بېرىدۇ.

7) ئۆپكە ياكى ئۇنى ئوراپ تۇرغۇچى پەردىدىكى كېسەللىكلەر يۆتەلگە سەۋەب بولىدۇ، بۇ خىلدىكى يۆتەل قان تۆكۈرۈش، كۆكرەكنىڭ ئاغرىشى بىلەن ئىپادىلىنىدۇ ۋە ئىككى ئىتراپىدىكى جاراھەتلەردىمۇ يۆتەل بولىدۇ. پەسەيكىچى دورىلارنى مۇۋاپىق ھالدا تاللاپ بېرىش لازىم.

### قان تۆكۈرۈش (نەپسىدەم)

قان تۆكۈرۈش ئومۇمەن قاننىڭ چىقىش ئورنىغا قاراپ تۆۋەندىكىچە ئۈچ قىسىمغا بۆلۈنىدۇ:

1) ئېغىر بوشلۇقىدىن كەلگەن قان: چىش مىلىكلىرىدىن، تاماق ۋە يۇتقۇچتىن چىققان قانلار بولۇپ، چىش مىلىكلىرىنىڭ زەھەرلىنىشى، چىش تۇۋىنىڭ بوشاپ قېلىشى ياكى چىش مۈلۈك قان تومۇرلىرىنىڭ يېرىلىشىدىن تۆكۈرۈك بىلەن يېڭى قان چىقىدۇ. بۇنداق ھاللاردا چىش مىلىكىنىڭ زەھەرلىنىشىگە قاراپ چىش كېسەللىكلىرىدە كۆرسىتىلگەن چارىلەر قىلىنىدۇ. ھەببۇلئاس، ئانار گۈلى، رۇسۇت ۋە زەمچىلەرنى باراۋەر سوقۇپ، چىش تۇۋىگە قويۇلىدۇ.

2) ھەنجەردىن كەلگەن قان: كاناي ئاغزىدىن چىققان قان بولۇپ، بۇنىڭ ئىپادىسى شۇكى، ئادەتتىكى بەلغەم ياكى تۆكۈرۈكلەردە قان بولماستىن، بەلكى بەلغەم چىقىرىش ئۈچۈن كۈچەپ قاقىرىش بىلەنلا ئاچ قىزىل رەڭلىك قان ئارىلاش قاقىرىق چىقىدۇ، يۆتەل بولمايدۇ.

داۋاسى: ھەببۇلئاس، ئانار گۈلى، ئانار پوستى، موزا ۋە زەمچىلەرنى باراۋەردىن ئېلىپ قايتىتىپ، ئۇنىڭ سۈيىدە گال چايقاشقا بۇيرۇلىدۇ ۋە قۇرسى كەھرىنۇا پېرىلىدۇ (71 - نۇسخا). ئەگەر يۇتقۇچتا جاراھەت بولسا كۈندۈر، خۇنسىياۋشاندىن ئىككى مىسقالدىن ئېلىپ، سوقۇپ پۈركىلىدۇ.

3) كانايدىن كەلگەن قان: يۆتەل ۋە كۆكرەك ساھەسىدا ئاغرىشلار بولۇپ، يۆتەل بىلەن كۆپۈكتەك قان چىقىدۇ، داۋاسى يۇقىرىقى بىلەن ئوخشاش.

4) دىماقتىن كەلگەن قان: بۇ خىل قان بۇرۇن يولى بىلەن چىقىدۇ، ئېغىزغا چۈشۈپ، تۈكۈرۈك بىلەن بىللە چىقىدۇ. كۆپىنچە بۇرۇن شىلمىشقىنى ئىچىگە تارتىش بىلەن تولمىراق ئۆيۈپ قالغان ھالەتتە چىقىدۇ. قان چۈشۈپ بولغاندىن كېيىن باش بىر ئاز يېنىكلەشكەندەك سېزىلىدۇ. كۆپىنچە كېسەل كىشى زۇكام بولغان ياكى بېشى ئاغرىغان بولىدۇ. بۇرۇننىڭ يۇقىرىقى تەرەپلىرى قىچىشىدۇ.

داۋاسى: قىيغال تومۇردىن قان ئېلىش ياكى كۈمۈش نەرسىلەر بىلەن ھىجامەت قويۇش لازىم. باشقا چارىلىرى بۇرۇن قاناشتىكى چارىلەر بىلەن ئوخشاش.

5) ئۆپكە ۋە قىزىلىۋىڭگەچتىن كەلگەن قان: يىقىلىش، سىرتقى زەربىلەر ياكى ئۆپكەنىڭ ساددە ۋە ماددىي زەھەرلىنىشلىرى ۋە ئۆپكە قان تومۇرلىرىنى زەخمىلەندۈرگەن ئۆزگىرىشلەر نەتىجىسىدە يۆتەلدىن كېيىن بەلغەم بىلەن قان كېلىدۇ. قان دەسلەپتە ئاز بولسا، كېيىنچە زەخمىنىڭ ئەھۋالىغا قاراپ كۆپىيىدۇ. رەڭگى قىزىلگۈل رەڭدە، دائىرەدە بولۇپ، قاتتىق يۆتەل بىلەن ئۇيىغان ھالدا بەلغەمگە ئارىلىشىپ چىقىدۇ. بۇ ئۆپكە ياللۇغى (زاتلىرىيە) نىڭ ئالامىتى بولۇپ، كۆكرەك ۋە بىقىن ئەتراپلىرىمۇ ئاغرىيدۇ. يۆتەلگەنسىمۇ ئاغرىق كۈچىيىدۇ. داۋاسى: قىيغال ياكى باسلىق تومۇرلىرىدىن قان ئېلىش، قۇرسى كەھرىۋا يەنى، قان تۈكۈرۈش تابلېتى (71 - نۇسخا) نى شەرىپىتى ئەنجىباھار (72 - نۇسخا) بىلەن بېرىلىدۇ.

قىزىلىۋىڭگەچتىن كەلگەن قان دائىم قۇسۇق بىلەن كۆڭلى ئاينىشتىن كېيىن كېلىدۇ. قاننىڭ مىقدارى كۆپ بولسا، مەيدە

ياكى قىزىلىۋاتقانچىسى كەلگەنلىكىگە گومان قىلمايدۇ. ئەمما ئاز بولغاندا باشقا جايدىن كەلگەن قاندىن پەرق قىلىش ئۈچۈن، بۇنىل بولماسلىقى ۋە مەيدىدىكى ئالامەتلەرگە دىققەت قىلىش كېرەك.

### ئۆپكە ياللۇغى (زاتلىرىيە)

زاتلىرىيە ئۆپكەنىڭ ياللۇغلىنىشلىق زەھەرلىنىشىدىن ئىبارەت بولۇپ، پەيدا بولۇش سەۋەبلىرى: مېڭىدىن ئىسسىق ياكى سوغۇق تەبىئەتلىك سۇيۇقلۇقلارنىڭ ياكى زۇكام نەزلە ماددىسى بىلەن تۈرلۈك زەھەرلىك خىلىتلىق سۇيۇقلۇقلارنىڭ ئۆپكەگە قۇيۇلۇشى؛ بوغما ياكى گال ئەتراپىدىكى باشقا جاراھەتلەرنىڭ يىرىغىلىق ئاجىزلىقى ئۆپكەگە چۈشۈش؛ ئۆپكەنى ئوراپ تۇرغۇچى پەردىنىڭ ياللۇغى (زاتلىجەنە) ياكى (كىرگىت گۆش) پەردىنىڭ ياللۇغلىنىشلىرىدا يىرىك ۋە ئىششىق ئۆپكەگە ئۆتۈش؛ ئۆپكەنىڭ ئۆزىدە سۇ يىغىلىپ، ۋاقىت ئۆتكەنسەرى بۇزۇلۇپ ئۆپكەدە ياللۇغلىنىش ھاسىل قىلىشلاردىن ئىبارەتتۇر.

ئومۇملاشتۇرۇپ ئېيتقاندا، ئۆپكە ياللۇغىنىڭ مۇھىم سەۋەبى - قان ۋە ئارتۇقچە بەلغەم بولۇپ، سەپرا تۈپەيلىدىن كەمەركە كېلىپچىقىدۇ. كۆپىنچە نەزلىدىن كېيىن ياكى ئۇنىڭغا قوشۇلۇپ كېلىدۇ. ئۆپكەنىڭ زەھەرلىنىشى يۈرەككە تەسىر بېرىدۇ. ئۆپكەدىكى خىلىتلارنىڭ تارقىلىشى قىيىن بىر مەسىلە، ئۆپكە ياللۇغى سەۋەبلىرىگە قاراپ تۆۋەندىكىچە ئۈچ چوڭ تۈرگە بۆلۈنىدۇ:

1) ئىسسىق ياكى سوغۇق، نەزلە سۇيۇقلۇقلىرى بولمىسۇن ياكى قان، سەپرا ماددىلىرى سەۋەبىدىن بولمىسۇن، ئوفۇنەتلەر تەسىرىدىن ئۇلار ئىسسىققا ئۆزگىرىدۇ.

ئالامىتى: ئىسسىقلىقنىڭ داۋاملىق يۇقىرى بولۇشى بىلەن ئاغرىق كۆكرەك ساھەسىدا ئېغىرلىق، كېيىنچە قاتتىق ئاغرىش سېزىدۇ. يۈز ۋە كۆزلىرى قىزارغان، بولۇپمۇ ئىككى ئېغەك قىسمى روشەن قىزارغان ھالدا بولىدۇ. ئېغىر كېسەللەرنىڭ قاپاقلىرى ئىششىغاندەك كۆرۈنىدۇ. تەشنىلىق كۆپ بولۇپ، تىلى قېلىن گەز باغلايدۇ. تومۇر دولقۇنىسىمان سالىدۇ. كېسەلنى يۆتەل بەكمۇ ئازابلايدۇ، سوغۇقتىن راھەتلىنىدۇ، كۆڭلى سوغۇق نەرسىلەرنى تارتىدۇ. ئەگەر ياللۇغلىنىش ئۆپكىنىڭ تۆۋەندىكى قىسمىدا بولسا نەپەس قىيىنلىشىش ئېغىر بولىدۇ. يەنە بۇلاردىن باشقا، خىلىتلارنىڭ ئالاھىدىلىكلىرىگە ئاساسەن تۈرلۈك ئالامەتلەرمۇ قوشۇلۇپ كېلىدۇ. ئەگەر ياللۇغلىنىش ئۆپكىنىڭ يۇقىرىقى قىسمىدا بولسا، كېسەل كۆكرەك ئارقا قىسمى، تاغاق ئارىلىقىنىڭ ئاغرىشىدىن زارلىنىدۇ.

ئۆپكىدىكى ياللۇغ ئومۇمەن تۆۋەندىكى ئۈچ خىل ئەھۋال بىلەن ئۆزگىرىش ياسايدۇ: (1) ماددە پىشىدۇ ۋە بەلغەم ئارقىلىق سىرتقا چىقىپ كېتىدۇ. بەلغەم ئاز ۋە ئۇنىڭ رەڭگى ۋە سۈپىتى سەۋەبى ماددىلارنىڭ ئالاھىدىلىكلىرىگە ئىگە. نەتىجىدە ياللۇغلىنىش قايتىپ، باشقا بەلگىلىرى يەڭگىللىشىپ، بەلغەم ئاسان چىقىدىغان بولىدۇ. (2) يىرىك يىغىپ ئەھۋال ئېغىرلىشىدۇ، ياللۇغانغان جاي ئېشىلىدۇ. شۇنىڭ بىلەن ئېغىزىدىن بېلىق پۇرىقى كېلىپ تۇرىدۇ. ئەگەر ياخشىلىق بولسا يىرىك بەلغەم بىلەن سىرتقا چىقىپ كېتىپ، ئۆپكە ماددىلاردىن تازىلىنىدۇ. ئۇنداق بولمىغاندا، يىرىك باشقا ئەزالارغا تارقاپ كېتىدۇ. نەتىجىدە، باشقا كېسەللىك قوشۇلىدۇ. يىرىك يىغىلىشقا باشلىغاندا كېسەلنىڭ ئەھۋالى بارغانسېرى ئېغىرلىشىپ، ماددا پىشقاندا قىزىتما پەسىيدۇ. ئاغرىشىمۇ بولمايدۇ. لېكىن كۆكرەك قىسمىدا ئېغىرلىق ھېس قىلىدۇ.

ئەگەر تېشىلسە، يەنە ھارارەت قايتىدىن باشلىنىپ، ئاغرىق تىترەيدۇ.

(3) ماددىلارنىڭ سۇيۇق قىسمى تارقاپ كېتىپ، قۇيۇق قىسمى قېتىپ قالىدۇ. ئۇزۇن مۇددەت ساقلىنىدۇ. بۇ چاغدا باشقا ئالامەتلىرى يېنىكلەشكەندەك سېزىلىدۇ. ئەمما نەپەس قىيىنلىشىش ئەۋج ئېلىپ، قۇرۇق يۆتەل ۋە كۆكرەكتە ئېغىرلىق ساقلىنىپ قالىدۇ. بۇنىڭ تېشىلىشى ئاز ئۇچرايدۇ. بۇنداقلارنى داۋالاشتا ئۆپكەندىكى بۇ خىل قالدۇقنى چىقىرىشقا دىققەت قىلىش لازىم.

داۋاسى: قان ئېلىش ۋە تەبىئەتنى يۇمشاتقۇچى سۈرگىلەرنى بېرىش، ھۆقنە قىلىش لازىم.

قان ئېلىشتا ئەگەر كېسەللىك نەزلىدىن بولسا قىيىن تومۇرىدىن، قاندىن بولسا ساقىن، كېيىن ياسلىقتىن ئېلىنىدۇ. قان ئالىدىغان تومۇرلارنى تاللاشتا تۆۋەندىكى قائىدە بويىچە تاللاش كېرەك: (1) كېسەللىكنىڭ دەسلەپكى 3 - كۈنلىرى قان ئالغاندا زەھەرلەنگەن ئۆپكەننىڭ قارشى تەرەپتىكى تومۇرلاردىن ئېلىنىدۇ. مەسلەن: ئوڭ تەرەپ ئۆپكە ياللوغلانغاندا سول تەرەپتىن ئېلىش كېرەك. 4 - كۈندىن كېيىن قان ئېلىشقا توغرا كەلگەندە زەھەرلەنگەن ئۆپكە تەرەپتىن ئېلىنىدۇ. ئۆپكەنىڭ قايسى تەرەپتىكى زەھەرلەنگەنلىكىنى بىلىش ئۈچۈن شۇ تەرەپ كۆكرەكنىڭ ئېغىرلىقى سېزىشى، شۇ تەرەپ يۈز قىسمىنىڭ قىزىرىپ تۇرۇشى، ئاغرىق ياتقاندا شۇ تەرەپ ئېغىز بۇرجىكىدىن شۆلگەي ئېقىپ تۇرۇشلار ئاساس قىلىنىدۇ ياكى ئاغرىق قايسى تەرەپنى بېسىپ ياتقاندا بەلغەم كۆپ چىقسا. ياللوغلىنىش ئۆپكەننىڭ شۇ تەرەپىدە ھەم بېسىپ كۆرگەندە، ئاغرىق كۈچەيگەن تەرەپىدە ياللوغلىنىش بولىدۇ.

سۈرگە بېرىش مەسىلىسىدە جالىنۇس ھەكىمنىڭ پىكرىچە، ھارارەت يۇقىرى بولسا قان ئېلىش بىلەن كۈپايلىنىش كېرەك.

بۇ تېۋىپنىڭ كېسەل ئەھۋالىغا قاراپ قارار قىلىشىغا باغلىق مەسىلە. بېرىلىدىغان سۈرگە يۇمشاتقۇچى قاينىتىلمىلار بولۇشى كېرەك ۋە تۆۋەندىكى ھۆقنە قىلىنىدۇ، (مەتبۇخ 73 - نۇسخا). بىنەپشە، ئىتتۇزۇمى، ئاق لەيلى گۈلى ھەربىرى ئىككى مىسقالدىن، سەرىستان، چىلان 20 دانىدىن، ئەينۇلا بەش دانە، زاراغزا چېچىكى يەتتە مىسقال، قىزىلگۈل 15 مىسقال، گۈل يېغى ئۈچ مىسقال (سېرىق ياغ بولسىمۇ بولىدۇ). چىقىندەر<sup>①</sup> سۈيى 15 مىسقال، قارا شېكەر 15 مىسقال، ھۆقنە سۇيۇقلۇقى تەييارلاش چارىلىرى بويىچە تەييارلاپ ھۆقنە قىلىنىدۇ. بۇلارنى بىرقانچە قېتىم تەكرارلاش كېرەك. ئۇنىڭدىن باشقا، ئاق سەندەل، ئارپا ئۇنى، سېمىز ئوت سۈيىنى بىز ئاز بىنەپشە يېغى بىلەن كۆكرەككە سۈرتۈش ۋە بايۇنە، ئىككىلىملىك، ئاق لەيلى، بىنەپشەلەرنى مۇۋاپىق مىقداردا ئېلىپ سوقۇپ، بايۇنە يېغى بىلەن كۆكرەكنىڭ كۆپ ئاغرىغان جايىغا سۈركەش لازىم. بۇ ئىششىقنى يۇمشاتقۇچى ۋە ياندۇرغۇچى تەسىر قىلىدۇ. نەپەس قىيىنلىشىش ئېغىر بولسا، ئىسپىغۇل لوئابىنى بىر ئاز قەنت سېلىپ بېرىش ياكى كۆكرەك ئەتراپلىرىغا ئىسسىق ئۆتكۈزۈش ياخشى ئۈنۈم بېرىدۇ. ئانار شەرىبىتى (47 - نۇسخا)، نېلۇپەر شەرىبىتى ۋە باشقا ئەرقلەرنى بېرىش بىلەن بەك چۈچۈمەل بولمىغان سىركەنجىۋىل بېرىش كۆكرەكنى ماددىلاردىن تازىلاش، ھارارەتنى پەسەيتىش ۋە تەشئالىقنى قاندۇرۇش تەسىرىنى كۆرسىتىدۇ. بەزىلەر كاپۇر، ئارپا، كاسىنە سۈيى، تەرخەمەك، قوغۇن، تاۋۇز، قاپاقلارنىڭ سۈيى ۋە ئىسپىغۇل لوئابى، سېمىز ئوت ئۇرۇقى، ئوسۇڭ سۈيى ۋە ئانار سۈلىرىنى ئېھتىياجغا لايىق ئېلىپ بېرىشنى تەۋسىيە قىلىدۇ. شەرىبىتى خەشخاش قاتارلىق تۇتقۇچى شەرىبەتلەر بېرىش مەنىنى قىلىنىدۇ.

① چىقىندەر — (چوقۇندەر) قىزىلچىنىڭ بىر تۈرى.

2) بەلغەم ماددىسىدىن بولغان ئۆپكە ياللۇغى: ھارارەت ۋە رەڭگىنىڭ قىزىللىقى بولمايدۇ. نەپەس قىيىنلىشىش ئىمىر بولۇپ، كۆپ مىقداردا يېپىشقاق بەلغەم چىقىدۇ. ئۆپكە ياللۇغى خىرقىراش تاۋۇشلىرى ئاڭلىنىدۇ. ئەمما ياللۇغلىنىشنىڭ تەرەققىي قىلىش ئەھۋالىغا قاراپ ئارىلاپ ئىسسىتما پەيدا بولۇپ تۇرىدۇ.

داۋالاش: تەبىئەتنى يۇمشاتقۇچى (مەتبۇخى مۇلەيسىن 73 - نۇسخا) بېرىلىدۇ. ياللۇغلىنىش قايتۇرغۇچى دورىلار كۆكرەك سىرتىدىن سۈركىلىدۇ. زۇپا شەرىپىتى (63 - نۇسخا) قاتارلىقلار مۇۋاپىق ھالدا بېرىلسە بولىدۇ.

3) قاتتىقلاشتۇرغۇچى ئۆپكە ياللۇغى — ئۆپكەدىكى ماددىلارنىڭ سۇيۇقلۇق قىسمى تارقىلىپ، قاتتىق قىسمى قېپقالىدۇ. بۇنىڭغا سەۋدا ماددىسى ياكى قويۇق بەلغەم كۆپرەك سەۋەب بولىدۇ. ئالامەتلىرى: ئاساسەن نەپەس قىيىنلىشىش (نەپەس ئېلىش قىيىن بولىدۇ)، قۇرۇق يۆتەل، ھارارەت بولماسلىقى كېسەلنىڭ ئۇزۇنغا سۈزۈلۈپ كېتىشىدىن ئىبارەت. قەدىمكى زامان ئېۋىپلىرى زاتلىنىڭ بۇ قىسمىدا ئۆپكەدە خۇددى بۆرەكتىكى تاشقا ئوخشاش تاش ھاسىل بولغانلىقى توغرىسىدا يېزىپ قالدۇرغان. تاش ھاسىل بولغاندىن كېيىن يۆتەل پەسىيىپ قالىدۇ.

داۋاسى: ئىچىنى يۇمشاتقۇچى دورىلار بېرىلىدۇ. زىغىر لوئابى، ئاق لەيلى ئۇرۇقى، بادام يېغى قىز تۇغقان ئايالنىڭ سۈتىنى بىرلەشتۈرۈپ، كۆكرەك قىسمىغا چېپىش لازىم. سانا، ئىتتۇزۇمى، پۈنۈس، ئەگرى تەرخەمەك ئۇرۇقى، قوغۇن ئۇرۇقى، تەرەنجىبىن قاتارلىق دورىلاردىن تەركىب تاپقان قايناتما بېرىلىدۇ ۋە ياۋا پىياز شىرنىسىنى ئىككى مىسقالدىن، كۈنىگە ئىككى قېتىمدىن بېرىلىدۇ. بۇنىڭ تەركىبىدىكى دورىلار: ئۈچ





مىسقال ياۋا پىياز (ئەنسىمل) نى پىشۇرۇپ، گۈلسەۋسەن يىلتىزىدىن ئىككى مىسقال، كۈدە ئۇرۇقى، زۇپادىن بىر مىسقال ئېلىپ سوقۇپ، ئەلگەكتىن ئۆتكۈزۈپ ئىككى مىسقال ھەسەل بىلەن تەييارلىنىدۇ.

### ئۆپكە سىلى

«سىل» دېگەن سۆز ئورۇقلاش ئۇقۇمىنى بىلدۈرىدۇ. ئۆپكە سىلى — ئۆپكەنىڭ ئۆز جىسمىدا ئۆزگىرىش يۈز بېرىش، كاۋاك ھاسىل بولۇش ۋە پۈتۈن بەدەننى ئورۇقلىتىپ ئاجىزلىتىش بىلەن ئۆتىدىغان كېسەلدىن ئىبارەت. ئۇنىڭدا يۆتەل، نەپەس قىيىنلىشىش، قىزىتما قاتارلىق ئالامەتلەر دائىم ئۇچرايدۇ. بۇ كېسەل بالىلاردا، سوغۇق مىزاج كىشىلەردە ھەم ئاياللاردا كۆپرەك ئۇچرايدۇ.

سەۋەبى: ئۆپكە سىلىنىڭ پەيدا بولۇش سەۋەبلىرى ئاساسەن تۆۋەندىكى ئۈچ خىلغا بۆلۈنىدۇ.

(1) پىشقان نەزلە ماددىلىرى مېڭىدىن ئۆپكەگە تۆكۈلىدۇ. بۇ ماددىلار ئۆپكەنىڭ نېپىز قەۋەتلىرىنى كۆيدۈرۈپ، يارا ھاسىل قىلىدۇ.


(2) كۆكرەك پەردە ياللۇغى ياكى ئۆپكە ياللۇغىنىڭ ماددىلىرى ئۆپكە يوللىرىنى زەھەرلەپ سىلغا ئۆزگىرىشى مۇمكىن.

(3) بۇلاردىن باشقا، ئۆپكەنىڭ ئىچكى ۋە تاشقى سەۋەبلەردىن بولغان يارىلىنىشلىرىمۇ سىلغا ئېلىپ بېرىشى مۇمكىن.

ئالامەتلىرى: سۇس ئىستېمىنىڭ بولۇشى بىلەن كېسەل كىشى يۈزىنىڭ ياڭاق قىسمى قىزارغان ھالدا بولىدۇ، بولۇپمۇ بۇ

ئەھۋال چۈشتىن كېيىن روشەن كۆرۈنىدۇ. ئەبىئەتنىڭ زەئىپ بولۇشىغا ئەگىشىپ كېچىدە ۋە ئادەتتىكى چاغلاردىمۇ تەرلەيدۇ.

كېسەلنىڭ پۈت — دۈمبىسىگە قىسمەن ۋاقىتلاردا ئىششىق پەيدا



بولۇپ قالمىدۇ. بۇ ئالامەتلەر «تەپى دىق» (بۇ دەتكۈچى قىزىتما) دېگەن ئاتالغۇ بىلەنمۇ ئاتىلىدۇ. ئۆپكە سىلىدە بەلغەمنىڭ ئاجراپ چىقىشى تەسىرەك بولۇپ، شىلمىلىق ئاق، سېرىق «سويۇق» بەزىدە كۆكۈچ رەڭلىك بەلغەم چىقىدۇ. ھەتتا يىرىڭلىق بەلغەم چىقىشى مۇمكىن. يىرىڭلىق بەلغەم كېسەلنىڭ ئېغىرلىشىۋاتقانلىقىدىن خەۋەر بېرىدۇ. بەزى تېۋىپلار بەلغەمنىڭ شىرلىك ۋە تەسلىك بىلەن ئاجراپ چىققىنىغا قاراپ پىشقان ماددا (ماددەئى نەزجى) دەپ خاتا ئويلاپ، ئۆپكەمنى قويۇق بەلغەمدىن تازىلاشقا تىرىشماي، نەتىجىدە ئاغرىق ئۆلۈپ كېتىشى مۇمكىن. بەلغەمنىڭ يىرىڭلىق ياكى يىرىڭسىز ئىكەنلىكىنى ئاددىيغىنە تۆۋەندىكىچە ئايرىشقا بولىدۇ. مەسىلەن: خاس يىرىڭلىق بەلغەم دائىم سېسىق پۇرايدۇ. بۇنى ئايرىش ئانچە قىيىن ئەمەس. ئەمما باشقا شىلمىلىقلار بىلەن قوشۇلۇپ كەلگەندە پۇرماسلىقى مۇمكىن. بۇ چاغدا بەلغەمنى سۇغا سالغاندا چۆكسە يىرىڭ، چۆكمەسە يىرىڭ ئەمەس ياكى ئوتقا سالغاندا دەرھال كۆيۈپ سېسىق پۇراق چىقارسا يىرىڭ، كۆيمەي قايناپ تارقاپ كەتسە يىرىڭ ئەمەس.

داۋاسى: 1) ئۆپكە سىلىنى داۋالاشنىڭ نەتىجىسىگە تېۋىپلارنىڭ كۆز قارىشى بىردەك ئەمەس. بەزىلەر ئۆپكەدىكى جاراھەت ساقايمايدۇ، چۈنكى ئۆپكەنىڭ ساقىيىشى ئۈچۈن ئۇنىڭ دائىم ھەرىكەتلىنىپ تۇرۇشى نەسىر كۆرسىتىپ ساقايغىلى قويمايدۇ دېيىشىدۇ. جالىنۇس ھەكىم بولسا جاراھەتنىڭ ساقىيىشى ئۈچۈن شۇ ئەزانىڭ ھەرىكەتسىز تۇرۇشى ھاجەت ئەمەس دەيدۇ. ئەستەيدىل داۋالاش، ياخشى ئوزۇقلاندۇرۇش بىلەن تولۇق ساقىيىشى مۇمكىن، ياخشى ئوزۇقلاندۇرۇش بىلەن تولۇق ساقىيىشى مۇمكىن، لېكىن ۋاقىت ئۇزۇنغا سوزۇلۇشى ئېھتىمال. ئەبۇئەلى ئىبىن سىنا بىر ئايالنىڭ 23 يىل سىل

بىلەن ئاغرىپ يۈرگەنلىكىنى يازغان. ئارىيا سۈيىدە دەريا قىسقۇچپاقىسى (سەرتان) نى پىشۇرۇپ يېگۈزۈش سىل ئۈچۈن بەكمۇ ياخشى پەيدا قىلىدۇ. ھارارەتنى پەسەيتىش ۋە يۆتەلگە ئارام بېرىپ، كۆكرەكتىكى ماددىلارنى تازىلاش ئۈچۈن ئۆپكە كېسەللىكلىرى ھەققىدە ئىلگىرىكى پەسىلدە كۆرسىتىلگەن دورىلارنى تاللاپ بېرىش كېرەك. مەسىلەن: لوئوقى خەشخاش (61) - نۇسخا) ۋە باشقىلار بېرىلىدۇ. قەۋزىيەت بولسا كۈچلۈك سۈرگىلەرنى بەرمەي، ئىچىنى يۇمشىتىدىغان خىيارشەنبەر كاشكاپ قىلىپ بېرىلسە بولىدۇ. ئەگەر ئىچى سۈرۈپ كەتكەن بولسا شەرىپتى ھەببۇلئاس بېرىلىدۇ.

3) گۈلقەنتنىڭ ئۆپكە سىلىگە ياخشى مەنپەئەت قىلىدىغانلىقى توغرىسىدا ئەبۇ ئەلى ئىبن سىنا ئۆز ئەسەرلىرىدە ئالاھىدە توختالغان، مەسىلەن: بىر ئايالنىڭ سىل كېسىلى بىلەن ئاغرىپ، داۋالاش نەتىجە بەرمەي ئۆلەر ھالەتكە يەتكەندە گۈلقەنت بىلەن داۋالىنىپ ناھايىتى ياخشى ئۈنۈم ھاسىل قىلىپ، ساقىيىپ ئۆز ئەسلىگە كەلگەنلىكى ھەققىدە يازغان. گۈلقەنتنىڭ شۇ يىلقى يېڭى بولغىنى ئەڭ ياخشى ھېسابلىنىدۇ. مىقدارى جەھەتتە چەكلىمە يوق نان بىلەن قوشۇپ ئەتىگەن ناشتىدا بېرىلسە تېخىمۇ ياخشى.

4) سۈت بىلەن داۋالاشتا ئاساسەن ئۆچكە ۋە ئېشەك سۈتى بېرىلىدۇ. بۇ ھايۋانلار ئالما يوپۇرمىقى، گاۋزىيان، ياقىيويۇرمىقى ۋە مەستىكىلەر بىلەن بېقىلىپ سۈتى سېغىلىدۇ. سۈتنى سېغىشتىن بۇرۇن ھايۋاننىڭ ئەمچەكلىرىنى ئۈچ قېتىم پاكىز يۇيۇپ قۇرۇتۇپ، يەنە يۇيۇپ تازىلاش كېرەك. سۈت ساقىدىغان قاچا پاكىز بولۇشى، ھايۋاننىڭ ئۆزى ساغلام بولۇشى شەرت. ئېشەكنىڭ تەخىيى 4 - 5 ئايلىقتىن چوڭ بولۇشى لازىم. ئېشەك سۈتى دەسلەپتە 15 مىسقالدىن بېرىلىپ،

تەدرىجىي ھالدا كۆپەيتىلىشى لازىم. يۇقىرى مىقدارنىڭ چەكلىمىسى يوق، كېسەلنىڭ تەبىئىتى كۈتەرگىدەك بولسا بولىدۇ. بەك ئىچەلمىسە سۈتكە يېرىم مىسقال تۇز، بىر مىسقال نىشاستە (بۇغداي كىراخمالى) قوشۇپ بېرىلىدۇ. بەزىلەر ئەگىز مەنپەئەت كۆرۈلسە، ئېشەك سۈتىنى بىر ھەپتىگىچە بېرىشكە بولىدۇ دەپ قارايدۇ. ئۆچكە سۈتىنى بەرگەندە قاشتېشىنى تاۋلاپ سۈتكە چىلاپ (يەتتە قېتىم شۇ خىلدا تەكرارلاپ) تەييارلانغان سۈتنى بېرىش كېرەك.

5) دەريا قىسقۇچپاقسى (سەرتان) نى بېرىش ئۇسۇلى — سەرتاننىڭ پۇتلىرىنى كېسىۋېتىپ تازىلاپ، ئارپا سۈيىگە سېلىپ ئاشتەك پىشۇرۇپ بېرىلىدۇ. گۈلچەنت بىلەن ئارىلاشتۇرۇپ بەرسىمۇ ياكى پۈتەل توختاتقۇچى شېرىملىك دېلار بىلەن بىرگە قوشۇپ بەرسىمۇ بولىدۇ. شۇنداقلا، قىسقۇچپاقا تالقىنى (سۇقۇيى سەرتان) قىلىپ بېرىشمۇ مۇمكىن، نۇسخىسى:

كۆيدۈرۈلگەن قىسقۇچپاقا ① قىسقۇچپاقىنى كۆيدۈرۈش ئۇسۇلى: قىسقۇچپاقىنى تازىلاپ كوزىغا سېلىپ، ئاغزىنى گىل بىلەن ياخشىلاپ بېكىتكەندىن كېيىن ئوتى توختىغان تونۇر ئىچىدە بىر كېچە تۇرغۇزۇپ ئېلىنىدۇ. قىسقۇچپاقا كۈل ھالىتىگە كېلىپ قالىدۇ. بىر سەر، ئاق كۆكنار، قارا كۆكنار ھەر بىرى 2.5 مىسقالدىن، كەترا ئۈچ مىسقال، ئەرەب يىلىمى، قېبرىس ئارىلىنىڭ گىلى بەش مىسقالدىن، قۇرۇق ئۇزۇم ئىككى مىسقال، دورىلارنى يۇمشاق سوقۇپ تالقان قىلىپ، خەشخاش شەربىتى (65 - نۇسخا) ياكى ئېشەك سۈتى بىلەن بىللە بېرىلىدۇ. تاماق جەھەتتىن ئۇلاي، كەكلىك، تورۇلغا، كاككۇك

① قىسقۇچپاقىنى كۆيدۈرۈش ئۇسۇلى — قىسقۇچپاقىنى تازىلاپ كوزىغا سېلىپ ئاغزىنى گىل بىلەن ياخشىلاپ بېكىتكەندىن كېيىن ئوتى توختىغان تونۇر ئىچىدە بىر كېچە تۇرغۇزۇپ ئېلىنىدۇ. قىسقۇچپاقا كۈل ھالىتىگە كېلىپ قالىدۇ.



ياكى قوشقاچ قاتارلىق ئۇچار قاناتلارنىڭ گۆشىنى كاۋاپ ياكى شورپا قىلىپ (ياغسىزراق) بېرىلىدۇ.

### كۆكرەك پەردە ياللۇغى (زاتلىجەنبە)

ئۆپكە ۋە كۆكرەكنى ئوراپ تۇرغۇچى نېپىز پەردىنىڭ ياللۇغلىنىشى زاتلىجەنبە دېيىلىدۇ. ئۇ ھەقىقىي ۋە ساختا دەپ ئىككى تۈرگە بۆلۈنىدۇ.

1) ھەقىقىي كۆكرەك پەردە ياللۇغى: ئوقۇل سەپرا، سەپرا ئارىلاشقان قان، سەپرا قوشۇلغان بەلغەم ياكى بىر ئاز ھارارەتلىك سەۋدا ماددىلىرى بۇ پەردىگە چۈشۈپ ياللۇغلىنىش ھاسىل قىلىدۇ. بۇ پەردە كىرگىت ۋە پەيلەردىن قۇرۇلغانلىقى ئۈچۈن بەلغەم ۋە قان سەۋدا ماددىلىرى ئاسانلىقچە شىمىرىلىپ كېتىلمەيدۇ، سەپرا قوشۇلۇپ كەتكەندىن كېيىن شىمىرىلىدۇ. كۆكرەك پەردە ياللۇغى كۆكرەك بوشلۇقى كېسەللىكلىرى ئىچىدە ئېغىر ئۆتمىدىغان، خەتىرى كۆپرەك بىر خىل كېسەل بولۇپ، ئومۇمىي بەدەندىكى بەلگىلىرىمۇ ئېغىر، مەسىلەن: ئىسسىتمىنىڭ بەك زىيادە بولۇشى، يۆتەل ۋە نەپەسلىنىشنىڭ ئېغىر دەرىجىدە قىيىنلىشىشى، قوۋۇرغىلار ئاستىدا سانجىقسىمان قاتتىق ئاغرىشلار كۆرۈلىدۇ، تومۇر ھەرىكىتى يېپىلغان شەكىلدە بولۇپ، كېسەل بىئارام بولىدۇ. ھەقىقىي كۆكرەك پەردە ياللۇغلىرى تۆۋەندىكىچە تۆت خىلغا بۆلۈپ داۋالىنىدۇ:

1) سەپرا قوشۇلغان قان ماددىسىدىن بولغان ھەقىقىي كۆكرەك پەردە ياللۇغى: يۇقىرىقى ئومۇمىي ئالامەتلەردىن باشقا، ئاغرىقنىڭ يۈزىمۇ، چىقارغان بەلغەمنىڭ رەڭگىمۇ قىزىلغا مايىل كېلىدۇ.



داۋاسى: چىلان، سەرىستان، ئۈرۈمچى، ئۈرۈم، ئىنۇلا، ئەنجۈرلەرنى مۇۋاپىق مىقداردا ئېلىپ، بىر كىچە قايناق سۇغا چىلاپ، ئەتىسى سىقىپ سۈزۈپ ئۈستىگە خىيار شەمەز يېغى تەرەنجىبىنى ئېرىتىپ قوشۇپ بېرىش كېرەك ياكى (73 - نۇسخا)دىكى يۇمشاتقۇچى قايناتما بېرىلسە بولىدۇ. بىنەپشە گۈل بىلەن بىنەپشە شەرىبىتى (74 - نۇسخا) بېرىشمۇ پايدىلىق. بىنەپشە، ئاق لەيلى گۈلى، ئارپا ئۇنىنى لازىم مىقداردا ئېلىپ، ئىسسىق سۇ بىلەن خېمىر قىلىپ بابۇنە يېغى بىلەن ياغلاپ، ئاغرىۋاتقان كۆرەك قىسمىغا قويۇش كېرەك. قەدىمكى تېۋىپلار ئاغرىق جاينىڭ قارشى تەرىپىدىكى باسلىق تومۇرىدىن قان ئېلىشنى تەۋسىيە قىلاتتى.

(2) نوقۇل سەپرادىن بولغان ھەقىقىي كۆكرەك پەردە ياللۇغى: ئاغرىش ۋە سانجىق ئېغىر بولىدۇ، سانجىق بار ئورۇن ئېچىشىدۇ. ھارارەت يۇقىرى يولۇپ، بەلغەمنىڭ رەڭگى سېرىققا مايىل كېلىدۇ. تومۇر ھەرىكىتى تېز ۋە تەرتىپسىز، تەشئالىق كۆپ بولىدۇ.

داۋاسى: يۇقىرىقى تۈردە كۆرسىتىلگەن دورىلار بېرىلىدۇ. شەرىبىتى نېلۇپەر (75 - نۇسخا) گە ئىسپىغۇل لوئابى قوشۇپ بېرىش كېرەك.

(3) سەۋادىن بولغان ھەقىقىي كۆكرەك پەردە ياللۇغى، يۇقىرىقى ئالامەتلەردىن باشقا، ئېغىز ئىچى قۇرۇق، تىلى قارامتۇل گەز باغلىغان، يىرىك ھالدا بولىدۇ. بەلغەم ئاز ۋە تەسلىكتە ئاجراپ چىقىدۇ، رەڭگى قارىغا مايىل كېلىدۇ.

داۋاسى: ئاساسەن يۇقىرىقىلار بىلەن ئوخشاش بولۇپ، ئاغرىق بار ئورۇنغا كالىكەسەي يوپۇرمىقى، بىنەپشە، بابۇنە، ئاق لەيلى ئۇرۇقىنى سوقۇپ قويۇش كېرەك. ئىسسىق سۇ بىلەن ھۆللەنگەن ماتادەك نەرسىلەرنى كۆكرەككە قويۇش سانجىقنى پەسەيتىدۇ.

مۇۋاپىق يۇمشاتقۇچى ھۆقىنىلەر بىلەن تەرەتنى يۇمشىتىپ تۇرۇش لازىم.

(4) بەلغەمدىن بولغان ھەقىقىي كۆكرەك پەردە ياللۇغى ئېغىر بولسىمۇ، ھارارەت يەتتىكى بولىدۇ، سانجىق بولمايدۇ. بەلغەمنىڭ رەڭگى دەسلەپتە قىزىلغا مايىل ئاق بولسا، كېيىنرەك پۈتۈنلەي ئاق رەڭگە كىرىپ، كۆپ ۋە ئاسان چىقىدۇ.

داۋاسى: زۇپا شەرىپى (63 - نۇسخا) ۋە نوقۇت، ئارپىبەدىيان قوشۇلغان ئارپا سۈيى بېرىلىدۇ.

(2) غەيرىي ھەقىقىي كۆكرەك پەردە ياللۇغى: بۇ خىلدىكى كۆكرەك پەردە ياللۇغى سەۋەبلىرىگە قاراپ ئىككى تۈرگە بۆلۈنىدۇ.

(1) قوۋۇرغىلارنى سىرتقى تەرەپتىن ئوراپ تۇرغۇچى سۆڭەك پەردىلىرىنىڭ ياللۇغى: (تاشقى زەرە، يىقىلىش، ئۇرۇلۇش، سوقۇلۇشلار) بىلەن كۆكرەك سىرتقى پەردىسىدە ئىششىق ھاسىل قىلىدۇ. ئورۇنلاشقان جاي جەھەتتىن ھەقىقىي كۆكرەك پەردە ياللۇغىدىن پەرقلىنىشىمۇ، ئالامەتلەر جەھەتتىن ئوخشاش، ئەمما، خەتىرى ئاز.

ئالامەتلىرى: سانجىقسىمان ئاغرىيدۇ. نومۇر ھەرىكىتى ۋە ئىسسىتمىلار بەزىدە ھەقىقىي كۆكرەك پەردە ياللۇغىغا ئوخشاپ كەتسىمۇ، لېكىن ئېغىرلىق دەرىجىدە ئۇقەدەر بولمايدۇ. ئاغرىپ تۇرغان جايدا پۇلتىيىپ تۇرغان ئىششىق روشەن كۆرۈنۈپ تۇرىدۇ. باسقاندا قاتتىق ئاغرىيدۇ. يۆتەل بولىدۇ، بەلغەم بولمايدۇ. داۋالاشتا ھەقىقىي كۆكرەك پەردە ياللۇغىدىكى داۋالىنىدۇ. بولۇپمۇ، سىرتتىن چاپقۇچى دورىلارنىڭ مەنپەئەتى كۆپرەك.

(2) قويۇق يەللەرنىڭ قوۋۇرغا ئارىلىق گۆشلىرىگە چۈشۈشىدىن بولغان ساختا كۆكرەك پەردە ياللۇغى: قوۋۇرغا

ئارىلىقلىرى قاتتىق ئاغرىپ نەپەس ئېلىشقا تەسەر قىلىدۇ. بۇ خىلدىكى كۆكرەك يەردە ياللۇغنى بەزىدە تېۋىپلار ھەقىقىي دەپ ئويلاپ قېلىشى مۇمكىن، ئەمما ئىشقىنىڭ كۆرۈنۈشى بىلەن بىرىنچى تۈردىكى ساختا كۆكرەك يەردە ياللۇغىدىن پەرقلەندۈرۈش: ئالاھىدە ۋە ئىمىر بولغان ئالامەتلىرىگە ئاساسەن ھەقىقىي كۆكرەك يەردە ياللۇغىدىن پەرقلەندۈرۈش مۇمكىن.

داۋاسى: يەلغەم ماددىسىنى تازىلاش، سىرتتىن ئىسسىق دورىلارنى سۈركەش لازىم. مەسىلەن: پىرسىياۋشان، بۇغداي كىپكى، ئاق لەيلى گۈلى، بۇغا مۇڭگۈزى، بىنەپشە قاتارلىقلارنى يابۇنە يېغى بىلەن بىرلەشتۈرۈپ سىرتتىن چېپىش لازىم ھەم ئىسسىق ئۆتكۈزۈش كېرەك.

كۆكرەك يەردە ياللۇغنىڭ يەنە بىر تۈرى بوغۇلۇش خاراكتېرلىك كۆكرەك يەردە ياللۇغى (زاتلىجەنە خەنئاقى) دەپ ئاتىلىدۇ. بۇنىڭدا ياللۇغلىنىش ئاساسەن كۆكرەك يەردىسىنىڭ تۆۋەندىكى قىسمى يەنى، كىرگىت يەردە قىسمىدا بولۇپ نەپەس ئېلىش قىيىنلىشىپ كېتىدۇ. بولۇپمۇ، نەپەسنى ئىچىگە ئالغاندا ئاغرىش بەكمۇ كۈچىيىپ كەتكەنلىكتىن، ئاغرىق نەپەس ئالماي خېلى ئۇزۇن تۇرۇپ قالىدۇ. بۇ ھال بارغانسېرى ئېغىرلىشىپ كەتسە ئاغرىق بوغۇلۇپ ئۆلۈپ قالىدۇ. بۇنى داۋالاشتا بىرىنچى تۈردىكى كۆكرەك يەردە ياللۇغنىڭ بىرىنچى خىلىنى داۋالاش ئۇسۇلىدىن پايدىلىنىش مۇمكىن.

### شۈشە كېسىلى

شۈشە كېسىلى كۆكرەك يەردە ياللۇغنىڭ بىر خىلى بولسىمۇ، ئەمما زەھەرلىنىش كۆكرەك ئارقا قىسمى قوۋۇرغىلىرىنى ئىچكى تەرەپتىن ئوراپ تۇرغۇچى كىرگىت گۆشلەرنىڭ ياللۇغلىنىشىدىن ئىبارەت. بۇنىڭدا كۆكرەك يەردە



ياللۇغىدا كۆرسىتىپ ئۆتۈلگەن كېسەللىك بەلگىلىرىدىن باشقا، قاتتىق ئاغرىش سەۋەبىدىن ئاغرىق كىشى پۈتۈنلەي ھەرىكەتتىن قالدۇ، مىدىرلاش مۇمكىن بولمايدۇ، ئاغرىق ياتالمايدۇ.

داۋاسى: ھۆقنە دورىلارنى مۇۋاپىق تاللاپ ئىشلىتىش لازىم. سىرتتىن قالايمىقان دورىلارنى چېپىشقا بولمايدۇ. ئۇلار كېسەلنى ئېغىرلاشتۇرۇپ قويىدۇ. ئىشلىتىلىدىغان دورىلار ماددىلارنى تاشقىرىغا سۈرۈپ چىقىرىشنى ئاساس قىلىش لازىم. تال كېسەللىكىدە قوللىنىدىغان ئوتلۇق ھىجامەت (لوڭقا) قويۇلىدۇ. ئاغرىق جايغا ئەنجۈر قېقى بىلەن بىللە سوقۇلغان قىچا قويۇلىدۇ. يىنەشە، يابۇنە، سېرىقچىچەك ئۇرۇقى، زىغىر، شۇمشا ئۇرۇقى، ئارپا ئۇنىنى باراۋەر ئېلىپ بىر ئاز سۇ بىلەن قاينىتىپ، كۈنجۈت يېغى بىلەن ياغلاپ ئاغرىق جايغا قويۇش كېرەك. باشقا چارىلەر كۆكرەك پەردە ياللۇغى بىلەن ئوخشاش.

### تۆش ئىچكى پەردىسىنىڭ ياللۇغى (زاتىل سەدرى)

ئۆپكەننى ئوراپ تۇرغۇچى پەردىنىڭ تۆش سۆڭەك ئارقىسىدىكى قىسمىنىڭ ياللۇغى بولۇپ، سەۋەبلىرى كۆكرەك پەردە ياللۇغىنىڭكى بىلەن ئوخشاش.

ئالامەتلىرى: تۆش ساھەسىدا قاتتىق ئاغرىش ۋە سانجىقىسىمان ئېچىشىش بولىدۇ. تۆش تىك ياسىلىنىڭ بىر قىسمى ئىككى تەرەپ ئوقۇرەك سۆڭەك بېشىدىن باشلىنىپ، خەنجەرسىمان ئۆسۈككە كېلىپ توختايدۇ. ياللۇغلىنىش كۆكرەكنىڭ بىر قىسمىدا بولسا، ئاغرىق ئىككى تەرەپكە ھەرىكەت قىلالىسىمۇ، لېكىن ئاستىن تەرەپكە قاراش ياكى تۆۋەنگە ئېڭىشىش قاتارلىق ھەرىكەت قىلىشقا بولمايدۇ. ئەگەر ئاسادىپىي بۇ خىل ھەرىكەت قىلىنسا، قاتتىق ئاغرىش نەتىجىسىدە كېسەل بىئارام بولۇپ كېتىدۇ. ئادەتتىكى چاغلاردا كۆكرەك پەردە ياللۇغىنىڭ

باشقا ئالامەتلىرى قوشۇلىدۇ. كېسەل كىشى كۆكرەك قىسمىدا بوغۇزدىن باشلاپ تاكى مەيدە ئېغىزغا قەدەر بولغان ئارىلىقتا ئاغرىش سېزىدۇ. تۆش ئىچكى پەردىسىنىڭ 2 - شاخچىسى ئوقۇرەك سۆڭەك بىلەن گەدەن پەيلىرىگە تۇتاشقان ھالدا بولغانلىقى ئۈچۈن ئاغرىق ئىككى تەرەپكە قارىغاندا، يۆتەلگەندە ئېغىرلىشىدۇ.

داۋاسى: كۆكرەك پەردە ياللۇغىنىڭكى بىلەن ئوخشاش بولۇپ، سىرتتىن قىلىنىدىغان تەدبىرلەر تۆش ئىچكى پەردىسىنىڭ ئورنىغا قاراپ قىلىنىدۇ.

### كىرگىت پەردە ياللۇغى (بەرسام)

كىرگىت پەردىنىڭ كۆكرەك پەردە ياللۇغىنىڭ تەسىرىدە ياكى كۆكرەك پەردە ياللۇغىنى كەلتۈرۈپ چىقارغۇچى سەۋەبلەر تۈپەيلىدىن مۇستەقىل ھالدا ياللۇغلىنىشىدىن ئىبارەت بولۇپ، قەدىمكى تېبابەتتە يەنىلا كۆكرەك پەردە ياللۇغى (زاتلىجەنبە) قاتارىدا ھېسابلىنىپ كەلگەن. كىرگىت پەردە (ھىجابى ھاجىزە) نىڭ نەپەس ئەزالىرى بىلەن قورساقنىڭ ئوتتۇرىسىدا كۈندىلەك تۇرغۇچى پەردە ئىكەنلىكى ھەققىدە ئوخشاشمىغان كۆز قاراشلار بولسىمۇ، لېكىن كۆپچىلىك ھۆكۈمالار بىردەك ئېتىراپ قىلىدۇ.

ئالامەتلىرى: يۇقىرىقى قورساق قىسمى ۋە يېتىم قوۋۇرغىلار ئارىلىقلىرىدا قاتتىق ئاغرىش بولىدۇ. كېيىنچە، ئوڭ تەرەپ جىگەر ئەتراپىدا سانجىقىسىمان ئاغرىق بېلىنىدۇ. يۆتەل بىمارنى بەك ئازابلايدۇ. كۆڭلى ئايىنىدۇ. قۇرۇق ھۆ ئاغرىشىنى نېخىمۇ كۈچلەندۈرۈپ ھوشىدىن كەتكۈزىدۇ. قورساق ئەتراپىنى تۇتۇپ كۆرگەندە قىزىق سېزىلىدۇ. ئومۇمەن ھارارەتمۇ بولىدۇ. يۆتەل

بەلغەمسىز بولۇپ، كېسەل ئەس - ھوشىنى يوقىتىدۇ. بۇ ھال مېڭىگە تەسىر يەتكەنلىكتىن دېرەك بېرىدىغانلىقى ئۈچۈن مېڭە پەردە ياللۇغى (سەرسام) بىلەن ئوخشىتىپ بەرسەم دەپ ئاتىلىپ كەلگەن.

داۋاسى: پاقالچاق ئەتراپىغا ھىجامەت قويۇش بىلەن يەرلىك ئورۇنغا ماددىلارنى پىشۇرغۇچى ۋە ئارقاقچى (مۇھلىل) سۈرتۈش لازىم. مەسىلەن: بابۇنە، بىنەپشە، ئاق لەيلى ئۇرۇقى، ئارپا ئۇنى، پۇرچاق، زىغىرلارنى يۇمشاق سوقۇپ، قايناق سۇ بىلەن يۇغۇرۇپ، بىر ئاز قىزىتىپ ئاغرىق جايغا قويۇلىدۇ. تەرەتنى راۋان قىلىش ئۈچۈن كۆكرەك پەردە ياللۇغىدا كۆرسىتىلگەن ھۆقنە، باشقا چارىلەر قىلىنىدۇ.

### كۆكرەك بوشلۇقىغا يىرىك تولۇش (ئىھتىقانى سىنە)

ئۆپكەننىڭ تۈرلۈك ياللۇغلىرىنىڭ تېشىلىشى ياكى ئۆپكەننى ئوراپ تۇرغۇچى پەردىلەردىكى ئىششىقلارنىڭ ئېغىز ئېلىشى نەتىجىسىدە كۆكرەك بوشلۇقىغا يىرىك يىغىلىپ قالىدۇ. يىرىك قويۇق ھالەتتىكى سۈيۈقلۈك بولغاچقا، سىرتقا چىقىپ كېتىشى ئۈچۈن پەقەت سىرتقا قاراپ ئېغىز ئېلىشى زۆرۈر.

ئالامەتلىرى: يېڭى باشلانغاندا كۆكرەك پەردە ياللۇغىدىكى ئالامەتلەر كۆرۈلىدۇ. كۆكرەكنىڭ ئاغرىش كۆرۈلۈپ، چوڭقۇر ئىنىغاندا ياكى يۆتەلگەندە كۈچىيىدۇ. بەدەن ھارارىتى ئۆزلەيدۇ، توڭلاپ تىترەيدۇ، يۆنىلىدۇ. نەپەس ئۈزە ۋە قىيىن، تومۇر ئىتتىك بولىدۇ.

كونارغان چاغدا ئاغرىق كىشى ئورۇقلاپ، ئاجىزلاپ كەم قانلىشىپ كېتىدۇ. بارماقلىرىنىڭ ئۇچى توملىشىپ قالىدۇ. ئۆپكە سىلى تۈپەيلىدىن كۆكرەككە يىرىك يىغىلغاندا، يىرىك

كۆپرەك بولسا يۈرەك ئويناش، نەپەس قىيىنلىشىش قاتارلىق  
ئالامەتلەر كۆرۈلىدۇ.

داۋالاش: بىمارنى دەسلەپتە ياخشى كۆڭۈل قويۇپ داۋالاش  
(كۆكرەك ياللۇغىغا قارشى) ئېلىپ بېرىش لازىم. يىترىڭنى  
سۈيۈلدۈرۈپ چىقىرىش تەدبىرلىرىنى كۆرۈش كېرەك. مەسىلەن  
ئەنجۈر، زۇپا، سەرىستان، چۈچۈكبۇيا يىلتىزى، پىرسىياۋشان،  
ئۇرۇقسىز ئۈزۈملەرنى لازىم مىقداردا ئېلىپ، بادام يېغى ۋە ناۋات  
قوشۇپ قاينىتىپ ئىچىشكە بېرىلىدۇ.



## V ماقالە . يۈرەك كېسەللىكلىرى


### 1 - پەسىل يۈرەكنىڭ مىزاج بۇزۇلۇشتىن بولغان كېسەللىكلىرى

#### يۈرەكنىڭ ئىسسىق مىزاجلىق كېسەللىكلىرى

يۈرەكنىڭ ئىسسىق مىزاجلىق كېسەللىكى يۈرەك ھەرىكىتى جەھەتلىرىدىلا ئىپادىلەنمەستىن، بەلكى پۈتۈن بەدەندە تەسىر كۆرسىتىدۇ.

ئالامەتلىرى: نەپەس چوڭ، تومۇر ھەرىكىتى چوڭ ۋە تېز بولىدۇ ۋە بىر تۇتاش (مۈتە ۋاتىر) ئۇرىدۇ. كۆكرەك قىزىق. تەشئالىق زىيادە بولىدۇ. سەۋەبىسىز غەم - ئەندىشە قىلىدىغان، روھىي جەھەتتىن ئازابلىنىدىغان بويىقىلىدۇ. يۈرەك ئەتراپىدىكى يېقىمىسىزلىق كېسەلنى تىنچسىز لاندۇرۇپ قويىدۇ. سوغۇق ھاۋادىن راھەتلىنىپ تۇرىدىغان بولۇپ، ئورۇقلاپ كېتىدۇ.

داۋاسى: قايسى بىر ماددىنىڭ غالبلىقى كۆرۈلسە، قائىدە بويىچە شۇ ماددىنى تازىلاپ چىقىرىش ئۇسۇللىرى قوللىنىلىدۇ. مەسىلەن: قان غالىب بولسا باسلىق تومۇرىدىن قان ئېلىشى لازىم. ئەگەر قان ئېلىش مەنىسى قىلىنىدىغان ئەھۋاللار بولسا، ئىككى غول ئارىسىنى تىلىپ تۇرۇپ لوڭقا قويۇش لازىم. ئەگەر قىزىش ئارتۇق بولسا، ماددىنى تازىلىغاندىن كېيىن قۇرسى كافۇر (76 - نۇسخا) نى ئانار ياكى ئالما شەرىپىتى بىلەن بېرىش لازىم. ئاق سەندەل، كافۇرلارنى گۈلابقا سۈركەپ كۆكرەككە



چېپىش كېرەك. سوغۇق ۋە خۇش پۇراقلىق نەرسىلەرنى پۇرتىش، ھۆل مېۋە (ئانار - ئالما) لارنى كىرەك بېرىش، تامىغىغا يۇمىقاسۇت سېلىپ بېرىش كېرەك. قەۋزىنىڭ يۇمىق تەرىپىدىكى بىلەن ئەينىۋاتى باراۋەر مىقداردا ئېلىپ، قاپنىق سۇدا دۈملەپ تەمىنى ئىچۈرۈش لازىم. ئەگەر ئىچى سۈرگەن بولسا، سېمىزئوت ئۇرۇقىنىڭ شىرىسى بېرىلىدۇ. خېمىرى سەندەل (77 - نۇسخا)، ئەرقى سەندەل قاتارلىق يۈرەككە قۇۋۋەت بەرگۈچى دورىلار بېرىلىدۇ. ئەگەر كېسەل سەۋەبى ماددىسىز بولسا، تازىلاش ھاجەت ئەمەس، مىزاجنى ئۆزگەرتىش ئۈچۈن قۇرسى كافۇر (76 - نۇسخا) يېتەرلىكتۇر.

### يۈرەكنىڭ سوغۇق مىزاجلىق كېسلى

مىزاجىدا سوغۇقلۇقنىڭ غەلبى قىلغانلىقى سەۋەب بولىدۇ. ئالامەتلىرى: تومۇر ھەرىكىتى كىچىك، ئاستا، تەرتىپسىز بولىدۇ. نەپەس ئېلىشى سۇس، بەدىنى ئاجىز ۋە ئۆزى ھۇرۇن بولۇپ قالىدۇ. چىرايى سۇلغۇن، دائىم غەمكىن ۋە ئادەم خالىمايدىغان بولۇپ، مالىخولىيا ئالامەتلىرى كۆرۈنىدۇ. ئىسسىق نەرسىلەردىن راھەتلىنىدۇ.

داۋاسى: داۋائىلمىشكى ھار (22 - نۇسخا) بېرىلىدۇ. شەرىپەتلەردىن گاۋزىبان شەرىپىتى، بادەرەنجىبۇيا شەرىپىتى بېرىش (78 - ، 79 - نۇسخىلەر) كېرەك. ئىچىدىن چايغا ئىپار-قىزىلگۈل، سۈمبۈل ۋە زەپەر سېلىپ ئىچىش لازىم. غىزاسىغا كەپتەر، تورۇلغا، قۇشقاچ، توخۇ شورپىسىغا دارچىن، زەپەر، زىرە، پىننە قوشۇپ بېرىش كېرەك. سۈمبۈل، دارچىن، سەئىدى كۇبى، قەلەمپۇر، قىزىلگۈل، بادەرەنجىبۇيا، مەرزەنجۇش، رەيھانلارنى ھاجەت مىقدارى بىلەن ئېلىپ سوقۇپ، تۇخۇم سېرىقى بىلەن يۇغۇرۇپ كۆكرەككە قويۇش لازىم. سوغۇق

نەرسىلەردىن قەتئىي پەرھىز قىلىش لازىم. ھەسەل شەرىپىتى (81) -  
نۇسخا) بۇ كېسەلگە ياخشى ئۈنۈم بېرىدۇ.

### يۈرەكنىڭ قۇرۇق مىزاجلىق كېسىلى

ئالامەتلىرى: تومۇر ھەرىكىتى قاتتىق، كىچىك ۋە بىر تۇتاش بولىدۇ. ئورۇقلاش ئانچە بولمايدۇ. روھىي جەھەتتىكى غەيرىي ئەھۋاللار يۇقىرىقىدىكىلەرگە قارىغاندا بوشراق بولىدۇ. ئۇيقۇسىزلىق ۋە قۇرۇق، قاتتىق يۆتەلنىڭ بولۇشى بۇ خىلدىكى يۈرەك كېسىلىگە خاس ئالامەتتۇر. چۈنكى يۈرەك ۋە ئۆپكەننىڭ مىزاجىدىمۇ قۇرۇقلۇق غالىب بولۇپ، نەملىكنىڭ يېتەرسىزلىكى كۆرۈلىدۇ.

داۋاسى: ئارپا سۈيىگە بادام يېغى ئارىلاشتۇرۇپ بېرىلىدۇ. شېكەر قوشۇپ بەرسىمۇ بولىدۇ. ھۆل سوغۇق تاماقلار بىلەن ئوزۇقلاندۇرۇلىدۇ. يېڭى سېغىلغان سۈت بېرىش ياكى ئۈنۈم بېرىدۇ. بىنەپشە يېغى ①، ئاق موم، قاپاق ئۇرۇقى، ھۆل يۇمىغاقسۈت سۈيى، تەرخەمەك سۇلىرىنى بىرلەشتۈرۈپ يانچىپ، كۆكرەكنىڭ يۈرەك ئەتراپىغا سۈركىلىدۇ.

### يۈرەكنىڭ ھۆل مىزاجلىق كېسىلى

ئالامەتلىرى: تومۇر ھەرىكىتى يۇمشاق، ئاستا ۋە مۇختەلىپ بولىدۇ، روھىي قوزغىلىش بەلگىلىرى تېز بارلىققا كېلىپ، تېز ئۆزگىرىدۇ، قۇرۇقلۇقتىن راھەت تاپىدۇ.

داۋاسى: ھۆللۈك تاماقلارنى ئاز بېرىش بىلەن يۈرەككە قۇرۇقلۇق يەتكۈزگۈچى دورىلاردىن قەلەمپۇر، زەپەر، بادەرەنجىبۇيا قاتارلىقلار بېرىلىدۇ، ھەسەل سالغان

① بىنەپشە يېغى — گۈل يېغىغا ئوخشاش ئۇسۇل بىلەن تەييارلىنىدۇ.

سر كەنجىۋىل، پىننە شەرىپىتى ئىچكۈزۈۋېتىپ، ماددىنى تازىلاش ئۈچۈن ھەببى سەبىرە (4 - نۇسخا) بېرىلىدۇ.

## 2 - پەسىل يۈردەك ئويناش (خاپقانى قەلبى) كېسەلى

يۈرەك قوزغىلىش (خەفاقان) كېسەللىكلىرى — يۈرەككە يەتكەن تۈرلۈك زەھەرلىنىشلەر نەتىجىسىدە تىترەش ھەرىكىتى (ھەرىكىتى ئىختىلاجى) ئارقىلىق قوزغىلىشىدىن پەيدا بولغان يۈرەكنىڭ تەۋرىشىدىن ئىبارەت. خەفاقان كېلىپچىقىش سەۋەبلىرى ئاساسدا سەككىز تۈرگە بۆلۈنىدۇ.

### مزاج بۇزۇلۇشتىن بولغان خەفاقان

بۇ تۈردىكى خەفاقاننىڭ ئالامەتلىرى ۋە داۋالاش ئۇسۇللىرى يۇقىرىدا سۆزلەنگەن يۈرەكنىڭ مزاج بۇزۇلۇشتىن بولغان كېسەللىرىنىڭكى بىلەن ئوخشاش.

### قان قېيىش (ئىمتىلاى خۇن) دىن بولغان خەفاقان

قان گەرچە ئوفۇنەتسىز بولسىمۇ، يۈرەك تومۇرلىرىدا راۋان ئاقماي قېيىپ قېلىشىدىن پەيدا بولىدۇ. ئالامەتلىرى: قان ماددىسى غالىبلىق ئالامەتلىرى كۆرۈلىدۇ، تومۇر ھەرىكىتى يوغان ۋە ئېسىلغان ھالدا، سويدۇك قويۇق ۋە قىزىل رەڭلىك بولىدۇ. پۈتۈن بەدەنلىرى ئېغىرلىشىپ تۇرىدۇ. داۋاسى: چەپ قول باسلىق تومۇرىدىن قان ئېلىش، ئەگەر قان ئېلىشقا بولمايدىغان ئەھۋاللار بولسا، پاقالچاق ياكى ئارقا تەرەپ ئىككى تاغاق ئوتتۇرىسىغا ھىمامەت قويۇش لازىم. قۇرسى كافۇر (76 - نۇسخا) بېرىلىدۇ. گۆشسىز تاماق، پىشلاق قاتارلىقلار



بىلەن ئوزۇقلاندۇرۇش لازىم. مەنىنى چىقىرىش تەدبىرلىرىنى قىلىش ۋە مىزاجىنى ئۆزگەرتىش ئۈچۈن 1 - پەسلىدىكى چارىلەرنى قوشۇمچە ئېلىپ بېرىش لازىم. ئەگەر كېسەلنىڭ بەدىنى بەك ئاجىز بولسا، ئۆتكۈر سوغۇق دورىلارنى بەرمەسلىك كېرەك.

### يۈرەك تومۇرلىرىغا سەپرا قويۇلۇشتىن بولغان خەفافان

ئالامىتى: سەۋەبىسىز غەمكىن بولۇشى، دائىم كۆڭۈلسىزلىك ئىچىدە تۇرغانلىق ھېس قىلىش، ئويقۇسىزلىق ۋە تەشەنالىقنىڭ زىيادە بولۇشىدەك بەلگىلەر بولۇپ، يۈرەك قىزىپ تۇرغانلىق سېزىلىدۇ. يۈرەك تىترەپ تۇرىدۇ. ئەمما ئادەتتە سەپرا سەۋەبى بىلەن بۇ خىل ئەھۋال بولمايدۇ.

داۋاسى: سەپرانى قان تومۇردىن چىقىرىش ئۈچۈن، مەتبۇخى ھېلىلە، (38 - نۇسخا) بىنەپشە شەرىپىتى ۋە تەمرىھىندىنى قايناق سۇغا چىلاپ، تەمىنى چىقىرىپ ئىچىشكە بېرىلىدۇ. ھارارەت بولسا مۇۋاپىق تەدبىر قىلىنىدۇ. قاتتىق ھارارەت تەتجىسىدىكى يۈرەكتە كىشىلىق پەيدا بولۇش خەۋپى بولسا، بىر يۈك قۇش ئۈزۈمى (يەبرۇج)، بىر فۇك كافۇر، بىر پۇك ئىپار، زەپەرلەرنى سوقۇپ ئارىلاشتۇرۇپ، بىر دانە ماش ئېغىرلىقىدا ئىچىشكە بېرىلىدۇ. يۈرەكنىڭ ھارارىتى بەك زىيادە بولسا، نېپىز كۆينەكنى سەندەل ئەرقى بىلەن بىرقاتچە قېتىم نەمدەپ قۇرۇتۇپ، يۈرەككە تېگىپ تۇرىدىغان قىسمىنى بىر ئاز گۈلاب بىلەن نەم قىلىپ كەيگۈزۈپ قويۇش كېرەك ياكى قىزىلگۈل، تاباشىردىن بىر مىسقالدىن، يۇمىغاقسوت ئۇرۇقىدىن ئىككى مىسقال، كافۇردىن 0.5 پۇك ئېلىپ يۇمىشاق سوقۇپ، ئالما ياكى ئانار شەرىپىتى بىلەن كۈنىگە بىر قېتىم بېرىلىدۇ ھەم مېۋە شەرىپىتى (شەرىپىتى قەۋاكە) (15 - نۇسخا) بېرىش مۇمكىن.



بەلغەم ماددىسىدىن بولغان خەفاقان (خاپقانى بەلغەمى)

بەلغەم ماددىسىنىڭ يۈرەك غىلاپىغا ① ياكى يۈرەك تومۇرلىرىغا ئىچىگە چۈشۈشى بىلەن پەيدا بولىدۇ. يۈرەك غىلىپى ئىچىگە چۈشكەن ماددا سۈيۈقلۈك ۋە يەل بولۇپ، يۈرەك تومۇرلىرىغا چۈشكىنى قويۇق توسالغۇ (سۈددە) بولىدۇ.


ئالامەتلىرى: نەپەس قىيىنلىشىش بىلەن تومۇر ھەرىكىتى يۇمشاق بولىدۇ. بەزىدە ئاغرىق ھوشىدىن كېتىدىغاندەك بولۇپ قالىدۇ. بىمار يۈرىكىنىڭ سۇغا چىلىشىپ تۇرغانلىقىنى ھېس قىلىدۇ.

داۋاسى: ئالدى بىلەن بەلغەمنى تازىلاش ئۈچۈن ھەببى ئىس-تەمخىقۇن (16 - نۇسخا) بىلەن ئايارەج پەيقىمرانى (11 - نۇسخا) قوشۇپ بېرىش كېرەك. ھەببى قوقىيا (17 - نۇسخا) بېرىلسىمۇ بولىدۇ. بەزىلەر ئايارەج لوغانزىيا ياكى بەيادرتۇس (بەيادى تۇس) بېرىشنى تەۋسىيە قىلىدۇ، ئەگەر قەي قىلىش ئاسان بولسا قەي قىلدۇرۇپ بەلغەمنى تازىلاش لازىم. ئۇنىڭدىن كېيىن داۋائىل-مىشكى تەلىخ (81 - نۇسخا) بېرىلىپ، يۈرەكنى قۇۋۋەتلەندۈرۈش كېرەك. نۇشدارى لۆئلوۋى (8 - نۇسخا) بەرسىمۇ بولىدۇ. ئۇنىڭدىن باشقا، يۈرەككە ئىسسىقلىق بەرگۈچى دورىلارنى يۈرەك ئۈس-تىمگە چېپىش، مەسىلەن: قۇست، سۈمبۈل، سەئدى، دارچىن، سوكلارنى باراۋەر مىقداردا ئېلىپ يۇمشاق سوقۇپ، رەيھان سۈيى بىلەن يۇغۇرۇپ يۈرەك ئۈستىگە چېپىش كېرەك.

5. يۈرەك تومۇرلىرىغا سەۋدا قويۇلۇشتىن بولغان خەفاقان

سەۋدا خىلىتلارنىڭ لېيى بولغانلىقى ئۈچۈن تومۇرلارغا قويۇلسا توسالغۇ ھاسىل قىلىپ، يۈرەكنىڭ ساپ ھاۋا (ھاۋائى

① غىلاپ — يۈرەك ئەتراپىنى ئوراپ تۇرغۇچى نېپىز بەردە.



نەسمى) بىلەن تەمىنلىنىشى ۋە بۇخاراتلارنىڭ چىقىپ كېتىشى توسقۇنلۇققا ئۇچرايدۇ. يۈرەك بۇ توسقۇنلۇقنى دەپنى قىلىش ئۈچۈن كۈچەپ ھەرىكەتلەنلىكتىن، تىترەش قوزغىلىش كېلىپچىقىدۇ ياكى ھاۋائى نەسمى يېتىشمەسلىك سەۋەبىدىن يۈرەك ئېغىپ ھەرىكەت قىلىدۇ.

ئالامەتلىرى: دائىم يۈرەك ئېغىپ (پۇلاڭلاپ) تۇرىدۇ. نومۇر ھەرىكىتى قاتتىق بولىدۇ. بىماردا قورقۇش ۋە ئەندىشە، ئورۇنسز خىياللار پەيدا بولىدۇ.

داۋاسى: بۇ كېسەلنىڭ داۋاسى مالىخولىيانىڭ داۋاسى بىلەن ئوخشاش، بەلغەم ۋە سەۋدانىڭ ئارىلاش ئالامەتلىرى بولسا، بەلغەم ۋە سەۋدانى تازىلاش ئۈچۈن تۆۋەندىكى نۇسخا بېرىلىدۇ: تۇربۇت، ئەپتىمۇن، غارىقۇن، ئۇستقۇددۇس، كابىل ھېلىلىسىنىڭ پوستى ھەربىرى ئۈچ مىسقالدىن. ئايارەج پەيغىرا 4.5 مىسقال، ئۇد ھىندى 1.5 مىسقال. دورىلارنى سوقۇپ، ئەلگەكتىن ئۆتكۈزۈپ، ئايارەجنى ئېرىتىپ شۇنىڭ بىلەن ھەب قىلىنىدۇ. ھەر كۈنى كەچتە ئىككى مىسقالدىن بېرىلىدۇ. ئەگەر خاس سەۋادىن بولسا ھەبى شەبىيار (82 - نۇسخا) بېرىلىدۇ. يۈرەكنى قۇۋۋەتلەندۈرۈش ئۈچۈن خېمىرى ئەۋرىشىم (23 - نۇسخا) بېرىلىدۇ.

### كۆپ قان يوقىتىش ۋە ئوزۇقلىنىشنىڭ ناچار بولۇشىدىن بولغان خەفافان

ئاياللار تۇغۇتتىن كېيىن ياكى ھەيز سەۋەبى بىلەن كۆپ قان يوقىتىش، ئەرلەردە ھەر خىل يوللار بىلەن قان ئېقىش ۋە قاتتىق سۈرگە ئىچىپ كۆپ ئىچ سۈرۈپ كېتىش، يېمەك - ئىچمەكنىڭ ناچار بولۇشىدىن قان ئازلىق كېلىپچىقىش قاتارلىق سەۋەبلەر يۈرەكنى زەئىپلەشتۈرىدۇ. زەئىپلىكنى يېڭىپ كېتىش ئۈچۈن ئاجىزلىغان يۈرەكنىڭ ھەرىكىتى تىترىگەن ھالەتتە بولۇپ، خەفافان پەيدا بولىدۇ.

داۋاسى: ئالدى بىلەن سەۋەبىنى يوقىتىش، ئۇنىڭدىن كېيىن قان ھاسىل قىلغۇچى تەدبىر - چارىلەرنى قىلىش لازىم. مەسىلەن: چالا پىشۇرۇلغان تۇخۇم سېرىقى، نوقۇت سېلىنغان ئۇچار قاناتلار شورپىسى بېرىلىدۇ. يۇقىرىدا كۆرسىتىلگەن يۈرەكنى قۇۋۋەتلەندۈرگۈچى دورىلار تاللاپ بېرىلىدۇ. ئاياللارنىڭ ھەيزىنى تەڭشەپ چارىلىرى قىلىنىدۇ. جىنسىي ئالاقىنى چەكلەش لازىم.

### يۈرەكنىڭ سەزگۈ ئەسەبلىرىنىڭ قوزغىلىشچان بولۇپ قېلىشىدىن بولغان خەفەقەن

غەزەپلىنىش، خوشلۇق ياكى كۈتۈلمىگەن خەۋەرنى ئاڭلاش بىلەن كېسەلنىڭ يۈرىكى تىترەپ سالىدۇ. ھەتتا ئىسسىق ۋە سوغۇقلۇق تەسىراتلار مۇشۇنداق ئەھۋاللارنى پەيدا قىلىشى مۇمكىن.

داۋاسى: سەۋەبىنى تۈگىتىش بىلەن روھنى كۈچلەندۈرگۈچى چارىلەرنى قىلىش لازىم. تامىقىغا پاقىلاننىڭ كالا گۆشى ۋە ھەرسە<sup>①</sup> بېرىلىدۇ. يۈرەكنى كۈچلەندۈرۈش ئۈچۈن كېسەلنىڭ مىزاجىغا قاراپ، 1 - پەسىلدە كۆرسىتىلگەن قۇۋۋەت دورىلىرىدىن بىرىنى تاللاپ بېرىش لازىم.

### باشقا ئەزالادىكى زەھەرلىنىشلەرنىڭ يۈرەككە تەسىرىدىن بولغان خەفەقەن

بەدەندىكى ھەر خىل ئۆزگىرىشلەر، جۈملىدىن ئەزالاردىكى زەھەرلىنىشلەر يۈرەككە ئوخشاش بولمىغان دەرىجىدە تەسىر

① ھەرسە — گۆشى ھالۋىدەك بۇمىناق پىشۇرۇپ تەييارلىنىدىغان بىر خىل

غىزا.

قىلىپ، خەفاقان پەيدا قىلىدۇ.

(1) مېڭە كېسەللىكلىرى، قاتتىق باش ئاغرىشلار يۈرەككە تەسىر قىلىدۇ. نەتىجىدە يۈرەك ھەرىكىتىدە ئىترەشنى شەكىللەندۈرىدۇ. ئۇنىڭدىن باشقا، جىگەر مەيدە قاتارلىق ئەزالارنىڭ كېسەللىكلىرىمۇ شۇنداق تەسىر كۆرسىتىدۇ.

(2) زەھەرلىك ھاشاراتلارنىڭ چېقىشى بىلەنمۇ خەفاقان كېلىپچىقىشى مۇمكىن.

داۋاسى: شىرىكچىلىكى بار بولغان ئەزالاردىكى كېسەللىكلەرنىڭ داۋاسى ئاساس قىلىش بىلەن يۈرەكنى قۇۋۋەتلەندۈرگۈچى دورىلارنى مۇۋاپىق تاللاپ قوشۇمچە بېرىش لازىم. ئەمما شىرىك ئەزانى ئايرىشتا خاتاغا يول قويماسلىق لازىم.

### ئايلىنىپ كېتىش (غەشى)

غەشى يۈرەكنىڭ ھېس ۋە ئىرادە ئەسەبلىرىنىڭ ئۆز پائالىيىتىدىن قېلىشى بىلەن كېلىپچىقىدىغان ئېغىر ھالدۇر. مەزكۇر ئەسەبلەر يۈرەكتىكى روھنىڭ پۈتۈن بەدەنگە قۇۋۋەت بېرىشىنى تەڭشەپ تۇرغاچقا، بۇلارنىڭ زەھەرلىنىشى ھوشسىزلىقنى كەلتۈرىدۇ. ھوشسىزلىقنى كەلتۈرگۈچى سەۋەبلەر: روھنىڭ تارقاپ كېتىشى، روھ بىلەن تاشقى ساپ ھاۋا ئالمىشىشنىڭ توسۇلۇشىدىن ئىبارەت.

(1) روھنىڭ تارقاپ كېتىشى — (1) داۋاملىق ئۆتكۈر ئىچى سۈرۈش ياكى كۆپ مىقداردا قان كېتىش؛ (2) ھەددىدىن ئارتۇق خۇشاللىق ياكى لەززەتلىنىش بىلەن كېسەل ھوشىدىن كېتىش؛ (3) قاتتىق ئاغرىش؛ (4) زەھەرلىك دورىلارنىڭ تەسىرى، مەسىلەن: سەڭگىيا، ئاق پاريا قاتارلىقلار ئايلىنىپ كېتىشكە سەۋەبچى بولىدۇ.

(2) روھنىڭ توسۇلۇپ قېلىشى — (1) ئۆتكۈر تەسىرلىك يېمەك - ئىچمەكلەرنى ھەددىدىن ئارتۇق ئىستېمال قىلىش، مەسىلەن: ھاراق، مەيزاپلارنى كۆپ ئىچىش، (2) تويۇقسىز يېنى بولغان قورقۇش، ۋە غەم، (3) ھەر خىل زەھەرلىك نۇس - بۇخاراتلار، (4) يۈرەك مىزاجىنىڭ ئۆتكۈر بۇزۇلۇشى، (5) مېڭە ئۆپكە قاتارلىق ئەزالارغا يەتكەن زەھەرنىڭ روھقا تەسىر قىلىشى ۋە يۈرەكنىڭ ئۆزى ياكى غىلاپىدىكى ياللۇغلىنىشلار.

ئالامەتلىرى: ھوشىدىن كېتىش ئالدىدا، تومۇر كىچىك، ئىنچىكە سالىدۇ، رەڭگى ئۆزگىرىدۇ (تاتىرىدۇ)، كۆز ئالمىسىنىڭ ھەرىكەتلىنىشى ناچارلىشىپ، كۆز ئالدىدا بىر نېمە ئۇچۇپ يۈرگەندەك كۆرۈنىدۇ، بىر ئاز سوغۇق تەرلەيدۇ، شۇنىڭ بىلەن ھوشىدىن كېتىدۇ. بۇ ۋاقىتتا ئاغرىقنىڭ رەڭگى توپارەڭ، پۇت - قوللىرى سوۋۇپ كەتكەن، نەپەس ئېلىشى كىچىك ۋە ئاستا بولىدۇ. تومۇر ھەرىكىتى ئاجىز ۋە ئاستا بولۇپ، بارغانسېرى پۈتۈن بەدەن سوۋۇپ كېتىدۇ. ئېغىر ھاللاردا ئۆلۈم بىلەن ئاياقلىشىدۇ. يۈرەك ئويناش ئېغىر ئۆتكەندىمۇ ئايلىنىپ كېتىشى مۇمكىن. ئايلىنىپ كېتىشنىڭ تەكرارلىنىپ تۇرۇشى يامان ئاقىمۇئەلىكتۇر. مېڭىگە قان چۈشۈش (سەكتە) بىلەن ئايلىنىپ كېتىش (غەشى) نىڭ پەرقى شۇكى، سەكتىدىن كېيىن پۈتۈنلەي ئاۋاز چىقمايدۇ. ئەمما ئايلىنىپ كەتكەن ئاغرىقتىن ئاۋاز چىقىشى مۇمكىن.

داۋاسى: ئايلىنىپ كەتكۈچىلەرنى پۈتۈنلەي ھوشسىز ھالەتتە ياكى بىر ئاز ھوشيار ئۇچرىتىشىمىز مۇمكىن، ھوشسىز بولغاندا، ئەگەر سەۋەبىنى بىلىشكە ئۈلگۈرسەك، ئۇنى دەپتى قىلىش، بولمىسا كۈچنى ئەسلىگە كەلتۈرۈپ ھوشىنىڭ ئەسلىگە كېلىشىگە ياردەم بېرىشىمىز كېرەك. يەنى، مۇناسىۋەتلىك سەۋەبلەرگە قارىمۇقارشى تەسىر قىلىدىغان دورىلارنى بۇرۇنغا

پۇرتىتىش، يۇتقۇنچاققا تامغۇزۇش لازىم. بۇنداق چاغدا ئاغرىقنىڭ مىزاجىغا دىققەت قىلىش زۆرۈر. ئۇنداق بولمىغاندا قىلىنغان تەدبىر پايدا بەرمەيدۇ. مەسىلەن: (1) كېسەلنىڭ مىزاجى ئىسسىق بولسا، كافۇر، ئاق سەندەل، گۈلاب، تەرخەمەك سۈيى، تەرخەمەك سۈيى قاتارلىقلارغا بىر ئاز ئىپار قوشۇپ پۇرتىتىش لازىم. چۈنكى ئىپار تەبىئىي ئىسسىقلىققا مەدەت بېرىدۇ. سوغۇق گۈلابنى يۇتقۇنچاققا تامغۇزۇش، كۆكرىكىگە سوغۇق سۇ پۈركەش كېرەك. ھوشغا كەلگەندىن كېيىن فەققان كېسىلىدە سۆزلەنگەن سەندەل سۈيىدە نەملەنگەن كۆينەك كىيگۈزۈش لازىم. ئەگەر كېسەل ھوشيار ھالەتتە بولسا، قېتىق - دۇغ ئىچكۈزۈش لازىم.

(2) كېسەلنىڭ مىزاجى سوغۇق بولسا ھوشسىز ھالەتتە ئىپار، ئەنبەر، رەيھان، لاپىندانە، قەلەمپۇر، دارچىن، زەپەر قاتارلىقلارنى پۇرتىتىش لازىم. يېرىم مىسقال داۋائىلمشكى، يېرىم پۇك ئىپارنى ئازراق رەيھان سۈيى بىلەن ئېرتىپ، يۇتقۇنچاققا تېمىتىش لازىم. ئەگەر ئايلىنىپ كېتىشنىڭ سەۋەبى ئاچ قېلىش، قاتتىق ئىچ سۈرۈش، تومۇردىن كۆپ قان ئېلىش، جاراھەتلەردىن كۆپ قان ئېقىپ كېتىشلەردىن بولسا سوغۇق سۇ، گۈلاب قاتارلىقلارنى كۆكرەككە قويۇشقا بولمايدۇ. بەلكى تۆۋەندىكىلەردىن بىرىنى بۇرۇنغا پۇرتىتىش لازىم: توخۇ گۆشى كاۋىپى، ئوتقا سېلىپ بىر ئاز پىشۇرۇلغان ئالما ياكى بىيە، بۇغداينىڭ ئىسسىق تېنى قاتارلىقلارنى پۇرتىتىش؛ گۆش سۈيىگە گۈلاب بىلەن ئازراق ھاراق قوشۇپ گالغا تامغۇزۇش كېرەك. مەيدە ئۈستىنى ئىسسىق مايلا بىلەن ياغلاپ يېرىش لازىم.

(3) ئايلىنىپ كېتىش كۆپ تەرلەش بىلەن باشلانغان بولسا، گۈلاب، سوغۇق سۇ قاتارلىقلار بىلەن كېسەلنىڭ بەدىنىنى سۈرتىدۇ. ئەگەر تەرلەش يەنە داۋام قىلىۋاتقان بولسا ھەبۇلئاسنىڭ قۇرۇتۇلغان يوپۇرمىقى، موزا، ئانار پوستىنى

يۇمشاق سوقۇپ، ئەلگەكتىن ئۆتكۈزۈپ، ئەزىلارغا سېپىلىدۇ. ئالما، بىيە قاتارلىق مېۋىلەرنىڭ سۈيى، گۆش، شورپىسىغا پۇراقلىق دورىلارنى قوشۇپ يۈرەكنى قۇۋۋەتلەندۈرۈش لازىم. ئەگەر ئايلىنىپ كېتىشتىن بۇرۇن ياكى ئايلىنىپ كەتكەن ھالەتتە ھېق تۇتسا، ئېغىزدىن نەرسە بېرىشنى توختىتىش ۋە قۇستۇرۇش تەدبىرلىرىنى قىلىش كېرەك. گالغا توخۇ پېيى تىقىپ قۇستۇرسىمۇ بولىدۇ. كۈندۈشقا ئوخشاش چۈشكۈرتكۈچى دورىلارنى بۇرۇنغا پۇرتىش لازىم.

4) قاتتىق ئاغرىش سەۋەبىدىن ئايلىنىپ كېتىش: بۇ خىلدىكى ئاغرىقلاردا ئالدىنى ئېلىشقا بەك دىققەت قىلىش لازىم. قاتتىق ئاغرىشنى پەسەيتىش تەدبىرلىرىنى ئۆز ۋاقتىدا كۆرۈش كېرەك. يەنى، ئۈچەي توسۇلۇش (قۇلۇنجى) دىكى قاتتىق ئاغرىشلاردا پولىۋىنيا (82 - نۇسخا) بېرىشكە بولىدۇ. زەھەرلىك ھاشاراتلار چېقىش ياكى ھايۋانلار چىشلەش تەسىرىدىن بولسا ياكى زەھەرلىك يېمەك - ئىچمەكلىكلەرنى ئىستېمال قىلىش بىلەن پەيدا بولغان بولسا مۇمكىنقەدەر قەي قىلدۇرۇش لازىم. ئۇنىڭدىن كېيىن تەرياق ياكى ھايۋانلاردىن چىققان زەھەرگە قارشى تاشلار (پادى زەھەرلەر)<sup>①</sup> نى، ئەگەر ھايۋانلاردىن چىققىنى بولمىسا، مەدەندىن ياسالغانلىرى ياكى كاندىن چىققانلىرى بولسىمۇ بولىدۇ. ئۇنىڭدىن باشقا، تەدبىرنى بىمارنىڭ مىزاجىغا قاراپ قوللىنىش لازىم.

5) روھىي ھالەتنىڭ تەسىرى ياكى ئەسەپ (نېرۋا) سەۋەبىدىن بولغان ئايلىنىپ كېتىش: يۇقىرىدا سۆزلەپ ئۆتۈلگەن خۇش پۇراق دورىلارنى پۇرتىش، قول - پۇتلىرىنى سوغۇق گۈلەپ

① پادى زەھەر — زەھەر قايتۇرغۇچى دېگەن مەنىدە بولۇپ، ئىت، كالا ۋە ئېشەك قاتارلىق ھايۋانلارنىڭ ئۆت خالىسى، ئۈچەي ۋە ئاشقازان قاتارلىق ئىچكى ئەزالىرىدىن چىقىدىغان بىر خىل تاششەك ماددا تېبابەتتە زەھەر قايتۇرغۇچى دورا سۈپىتىدە ئىشلىتىلىدۇ. ھايۋان ئۆلگەندىن كېيىن ئېلىنىدۇ.



بىلەن سۈرتۈش، بەدەننى ئىسسىق ساقلاش كېرەك. مەئدە قىسمىنى ئىسسىقلىق مايلار، مەسلەن: قەلەمپۇر يېغى، نارجىل يېغى، مەستىكى يېغى قاتارلىقلار بىلەن ياغلاش لازىم. بىر ئازدىن كېيىن بىمارنىڭ ئاغزىنى ئېچىپ بۇرنىنى ئۈتۈپ تۇرۇپ، ئېھتىياتلىق بىلەن گۈلاب ۋە مائۇللەھمىنى گالغا تامغۇزۇپ بېرىش كېرەك. قول - پۇت ۋە بېشىنى يەڭگىل دەرىجىدە مۇجۇپ تۇتۇش كېرەك. ئەگەر سوغۇق پەسىلدە بولسا مەجۇنى پىلاپ بېرىلىدۇ.

6) باشقا ئەزالاردىكى ياللۇغلىنىشلار نەتىجىسىدىن ئايلىنىپ كېتىش: ئاغرىقنىڭ قول - پۇتلىرى تېڭىلىدۇ ۋە ئىسسىق ئۆتكۈزۈلىدۇ. قىزىتمىلىق كېسەللەر تۈپەيلىدىن بولسا سەۋەبىگە قاراپ چارە كۆرۈش لازىم. بالىياتقۇ بوغۇلۇش (ھىستېرىيە) سەۋەبى بىلەن بولغان ئايلىنىپ كېتىشلەردە خۇش پۇراق نەرسىلەرنى تېمىتىش مەنىنى قىلىنىدۇ. بەلكى سامساق، يانتاق چېچىكى، زاراڭزا چېچىكىنى پۇرتىتىش بىلەن شۇ كېسەل بايىدا سۆزلەنگەن چارىلەرنى قىلىش لازىم.

يۈرەك ئاغرىشلاردىن بولغان ئايلىنىپ كېتىشكە چارە قىلىش مەسىلىسىدە — سوغۇق سۇ سېپىش ئومۇمىي تەدبىردۇر. لېكىن قايسى جايغا سېپىش (ياكى پۈركۈش)، بۇ توغرىدا ئىختىلاپ مەۋجۇت. ئەمما كۆپچىلىك يۈرەك ساھەسىگە پۈركۈشنى توغرا تاپمىغان. چۈنكى سوغۇق سۇ پۈركۈشتىن مەقسەت كېسەلنى ھوشىغا كەلتۈرۈشتۇر. بۇنىڭ بىلەن روھ ۋە قان قوزغىلىپ تەبىئەتكە ئەگىشىدۇ. نەتىجىدە ھارارىتى غەرىزە يۈرەككە مەدەت بېرىپ ھېس كۈچلىنىدۇ. يۈرەك ساھەسىگە سېپىلگەندە ئەھۋال بۇنىڭ ئەكسىچە بولۇپ قېلىشى مۇمكىن. شۇنىڭ ئۈچۈن سۇنى يۈزگە چېچىش كېرەك.

دېمەك، يۈرەك مۇھىم ئەزا بولغىنى ئۈچۈن بۇنىڭ ئاغرىقلىرىنى، جۈملىدىن ئايلىنىپ كېتىشىنى داۋالاشقا بەك ئېھتىيات قىلىش كېرەك. داۋالاشتىن مەقسەت يۈرەككە ئېتىدالدىكى كۈچ - قۇۋۋىتىنى ئەسلىگە كەلتۈرۈشتىن ئىبارەت بولۇشى لازىم. تۆۋەندە تېبابەت دورىلىرى ئىچىدە مۇھىم بولغان بىرقانچە يۈرەك دورىلىرىنى كۆرسىتىپ ئۆتىمىز:

مۆتىدىل دورىلار — ياقۇت فىرۇزە، ئالتۇن، كۈمۈش، گاۋزىبان؛

ئىسسىق دورىلار — دۈرنەج ئەقرەبى، ئىپار، ئەمبەر (ئەنەبەر)، بوزبۇغا (ئايلىنىشى)، پىلە، زەپەر، بەھمەن، قەلەمپۇر، ئۇدخام، بادرنەجىبۇيا، بالەنگۇ، رەيھان چىنى ۋەي ئۇرۇقى، لىمون پوستى ۋە يوپۇرمىقى، چوڭ - كىچىك قاقىلە، سازەج ھىندى، راسەن.

سوغۇق دورىلار — مەرۋايىت، كەھرىۋا، مارجان، كافۇر، سەندەل، تاياشىر، گىلى مەختۇم، ئالما، يۇمغاقسۈت. مۇرەككەپ بىرىكمىلەردىن يۈرەك ئاغرىقلىرى ئۈچۈن ياخشى ئۈنۈم بېرىدىغىنى مەجۈنى مۇپەررىھى ياقۇتىدۇر. بۇنىڭ بىرقانچە نۇسخىلىرى كۆرسىتىلدى، داۋالاش قائىدىلىرىگە ئاساسەن بىرنى تاللاپ بېرىش لازىم. چۈنكى مۇپەررىھى ياقۇتىنىڭ نۇسخىسى تېبابەت كىتابلىرىدا ھەر خىل كۆرسىتىلگەن (9، - 84، - 85 - نۇسخىلارغا قارالسۇن).

## دۇخانىيە

ئاغرىق يۈرەك ساھەسىدىن قانداقتۇ بىر بوس ياكى تۈتۈندەك نەرسىنىڭ يۇقىرىغا ئۆرلەپ كېتىۋاتقانلىقىنى ھېس قىلىدۇ. كېيىنچە روھىي ئالامەتلىرى كۆرۈلۈشكە باشلايدۇ. ئېغىر ھاللاردا ئاغرىق ئايلىنىپ كېتىشى مۇمكىن.



سەۋەبى: بەدەندىكى خىلىتلارنىڭ كۆيگەنلىكىدۇر.


داۋاسى: مەتبۇخى ئەپتىمۇن (20 - نۇسخا) بىلەن خىلىتلارنى تازىلاپ بولغاندىن كېيىن، ئالامەتلىرىگە قاراپ دورا بېرىش بىلەن مۇناسىپ تاماقلار بېرىلىدۇ. ئەگەر مۇنداق كېسەلنىڭ بۇرنى قانسى ياكى ئارقا تەرەت ھەر خىل رەڭدە ياكى قارامتۇل كەلسە كېسەلدىن پات ساقىيىدۇ.

### يۈردەك قۇلقتىن ياللۇغى (ۋەردەمى ئۈزۈنلىقلەپ)

«ئۈزۈنلىقلەپ» ئەرەبچە يۈرەك قۇلقى دېگەن سۆز بولۇپ، يۈرەكنىڭ بەدەندىن كەلگەن قاننى قوبۇل قىلىدىغان ئورنىدۇر. بەزىلەر بۇنى يۈرەكنى (غەزنىسى) دەپمۇ ئاتايدۇ. بۇ كېسەل كۆپىنچە ئۈزۈنغا سوزۇلغان ئىسسىتمىلىق كېسەللەردە ياكى تېز پەيدا بولغان ئېغىر كېسەللىكلەردە ھاسىل بولىدۇ.

ئالامەتلىرى: ئاغرىق دائىم تۆش سۆڭىكى بويلاپ ئېغىرلىق ھېس قىلىدۇ، يۈرەكنىڭ كېڭىيىش ھەرىكىتى زور توسالغۇلارغا ئۇچرايدۇ. كېسەل ئارىلاپ ئايلانغاندەك بولۇپ تۇرىدۇ. چىرايى ئوق سېرىق رەڭدە بولۇپ، كۆزلىرى چەكچىيىپ قالىدۇ، بەدنى ئۇرۇقلايدۇ.

داۋاسى: ماددىنى يۇمشىتىش تەدبىرلىرىدىن بابۇنە، ئىككىلىملىك، پىرسىياۋشان، بۇغداي كېپىكىنى قاينىتىپ سۈيىنى كۆكرەككە قويۇش كېرەك. ماددىنى تارقىتىش ئۈچۈن ئارپىبەدىيان، ئىككىلىملىك، زىغىر، يالىپۇز، ئاق لەيلى يوپۇرمىقى، بەسەي، زەپەرلەرنى سوقۇپ خېمىر قىلىپ قويۇلىدۇ. ئوزۇقلۇققا باي بولغان، ئاسان ھەزىم بولىدىغان تاماقلار بېرىلىدۇ ۋە يۈرەكنى قۇۋۋەتلەندۈرگۈچى دورىلاردىن داۋائىلمىشكى، مۇپەررىھى ياقۇتى، شەرىبىتى ئەۋرىشىم ياكى خېمىرى ئەۋرىشىملەر (22، - 84، - 87 - نۇسخىلار) بېرىلىدۇ.



ئاقمۇت جەھەتتىن ئالغاندا ياللۇغلىنىش يۈرەك غىلاپلىرىدا بولغان ئاغرىقلاردا خەتەرلىك ئانچە كۆپ ئەمەس. ئەمما ياللۇغلىنىش يۈرەكىنىڭ قۇلاق قىسمىدا بولغاندا بەدەندىكى قاننىڭ ساپ ھاۋا بىلەن ئالمىشىشى توسۇلۇپ، بەزىدە دەرىھال ئۆلۈمگە ئېلىپ بېرىشى مۇمكىن. بۇ خىلدىكى ئاغرىقلاردا يۈرۈندىن قارامتۇل قان كېلىش ئۆلۈم ئالدىدىكى ئالامەتلەردىن بېرىدۇر.

### يۈرەكنىڭ سىقىلىشى (زىيىقتىل قەلپ)


بۇ كېسەلدە بىمارنىڭ يۈرەك ساھەسىدا سىقىلىش پەيدا بولۇپ ئايلىنىپ كېتىدۇ. ئاغزىدىن كۆپ مىقداردا كۆپۈك ۋە سۇ ئاقىدۇ.

سەۋەبى: يۈرەككە بىر ئاز سەۋدا ماددىنىڭ قويۇقىلىشى بىلەن يۈرەك ئەسەبلىرى تارتىشىش ھالىتىگە كېلىش نەتىجىسىدە پەيدا بولىدۇ.

داۋاسى: بەدەننىڭ چوڭقۇر جايلىرىدىن سەۋدانى چىقىرىش ئۈچۈن مۇۋاپىق سۈرگىلەر بېرىلىدۇ. جىگەرنىڭ مىزاجىنى تەڭشەش بىلەن يۈرەكنى قۇۋۋەتلەندۈرگۈچى، مالمخولىيا كېسىلىنى داۋالىغۇچى تەدبىرلەر قىلىنىدۇ.

### يۈرەك قېپىغا سۇ يىغىلىش

يۈرەكنى ئوراپ تۇرغۇچى غىلاپ ئىچىگە سۇ يىغىلىدۇ. سۇنىڭ تەسىرى يۈرەككە يەتكەندە، يۈرەك بۇ غەيرىي تەبىئىي ئەھۋالدىن زەھەرلىنىپ، تىترەپ (ئىختىلاجلىق) ھەرىكەت قىلىدۇ. شۇنىڭ ئۈچۈن بەزىلەر بۇنى تىترەشنىڭ بىر خىلى دەپ ئاتايدۇ.



ئالامەتلىرى: ئالامەتلەردىن باشقا، بىمار يۈرەك ئەتراپىدا قانداقتۇر بىر ئېغىرلىق ياكى يۈرىكى چۆكۈپ كېتىپ بارغاندەك ھېس قىلىدۇ، نەپەس سىقىلىدۇ.

داۋاسى: ئالدى بىلەن سۇيۇقلۇقنى تارقىتىش ئۈچۈن ئايارەج پەيقىرا ياكى ئايارەج لوغازىيا (16 -، 87 - نۇسخىلار) بېرىلىدۇ، قىزىلگۈل، سۈمبۈل، زەپەر، يادىرەنجىبۇيا، قەلەمپۇر، سەئدى كۇفىلارنى سوقۇپ، تۇخۇم سېرىقى بىلەن يۈرەك ئەتراپىغا قويۇش لازىم.



## VI ماقالە . ئەمچەك كېسەللىكلىرى

### 1 - پەسىل سۈت چىقىرىشنىڭ بۇزۇلۇشى

#### سۈتنىڭ كېيىشى

بالا ئېمىنىۋاتقان ئاياللاردا سۈتنىڭ ئازىيىپ كېتىشى ئاساسەن قان ئازلىق سەۋەبىدىن بولىدۇ. چۈنكى سۈت قاندىن ھاسىل بولىدۇ. قاننىڭ ئازىيىپ كېتىشى ئۈچۈن تۆۋەندىكىلەر سەۋەبچى بولىدۇ:

(1) ھەددىدىن ئارتۇق قان ئېلىش ياكى ھەيز بىلەن قان كۆپ مېڭىپ كېتىش.

(2) ئوزۇقلىنىشنىڭ ناچار بولۇشى — ئىشتىھانىڭ كەملىكى، تاماقنىڭ مىقدارى ئاز ۋە سۈپەت جەھەتتىن ناچار بولۇشى، مەيدە، جىگەر قاتارلىق ھەزىم ئەزالىرىدىكى قۇۋۋەتنىڭ سۈس بولۇشى قاتارلىق ئەھۋاللار بىلەن قاننىڭ يېتەرلىك مىقداردا ھاسىل بولماسلىقى.

(3) روھىي ھالەت ۋە ئەسەبى تەسىراتلاردا، مەسىلەن: غەم، قورقۇنچ ۋە روھىي زەربە قاتارلىقلار قاننىڭ ھاسىل بولۇشىغا تەسىر كۆرسىتىدۇ.

(4) ئومۇمىي بەدەن مىزاجىنىڭ بۇزۇلۇشلىرى سۈتنىڭ يېتەرلىك مىقداردا پەيدا بولۇشىغا توسقۇنلۇق قىلىدۇ.

ئالامەتلىرى پۇقىرىدىكى سەۋەبلەردىن بىرىنىڭ مەۋجۇت بولۇشى بىلەن ئەمچەكتىكى سۈت مىقدارىنىڭ ئاز بولۇشىدىن ئىبارەتتۇر.

داۋاسى: سەۋەبىنى يوقىتىش بىلەن سەۋەبى قايتا ھاسىل بولۇشنىڭ ئالدىنى ئېلىش لازىم. قان كۆپەيتكۈچى تاماقلار بىلەن ئوزۇقلاندۇرۇش كۇپايە قىلىدۇ. بەزىدە يۇقىرىدىكىنىڭ ئەكسىچە قان كۆپ تۇرۇقلۇقمۇ سۈت ئازىيىپ كېتىدۇ. بەدەندە ھېچقانداق بۇزۇلۇش ئەھۋالى بولمىغان ھالدا قاندىن سۈتنىڭ ئايرىلىپ چىقىشى توسقۇنلۇققا ئۇچرىشىمۇ مۇمكىن.

ئالامەتلىرى: ئومۇمىي بەدەندە قان ئارتۇقلۇق بەلگىلىرى بولغىنى ھالدا سۈت كېمىيىپ كېتىدۇ. روھىي جەھەتتىن غەمكىنلىك، پالسىغا مېھرى بولماسلىق ھاللاردا بولىدۇ.

داۋاسى: سۈتنى كۆپەيتكۈچى دورىلارنى بېرىش، قاننى بۇزىدىغان نەرسىلەردىن پەرھىز قىلىش كېرەك. مېڭىگە قۇۋۋەت بەرگۈچى دورىلار قوشۇمچە بېرىلىدۇ.

### خىلىتلار سەۋەبىدىن سۈتنىڭ ئازىيىشى

خىلىتلار سەۋەبىدىن بولغان سۈت ئازلىق ئاساسەن قاننىڭ بۇزۇلۇشى (چۈنكى بۇزۇق قاندىن سۈت ھاسىل بولمايدۇ) ۋە سەپرا، سەۋدا ياكى بەلغەمنىڭ كۆپلۈكىدىن پەيدا بولىدۇ. بەزىدە ماددىلار ئارىلاشمىغان ھالدا مىزاجنىڭ بۇزۇلۇشى بىلەنمۇ پەيدا بولىدۇ.

ئالامەتلىرى: (1) سۈت سۈيۈق، رەڭگى سېرىققا مايىل، سۈت يوللىرىنىڭ ئېچىشى قاتارلىق بەلگىلەر كۆرۈلسە، سەپرانىڭ غالىبلىقىدىن دېرەك بېرىدۇ.

(2) سۈتنىڭ رەڭگى ئاق، سۈدەك سۈيۈق، چۈچۈمەل تەملىك بولۇپ قانداقتۇر غەيرىي پۇراق (بەلغەمدەك) بولسا، بۇ بەلغەمدىن پەيدا بولغان سۈت ئازلىقىدۇر.

(3) سۈت قويۇق، مىقدارى ناھايىتى ئاز، كۆك رەڭلىك بولۇپ، ئەمچەكتىن تامغاندا خۇددى قىيامدەك سۈزۈلۈپ چۈشسە، بۇ سەۋدانىڭ ئالامىتى.

داۋاسى: خىلىتلارنى ئېنىقلاش بۇ خىل سۈت ئازلىقنى داۋالاشتا مۇھىم ئەھمىيەتكە ئىگە. ئۆتكەنكى ماقالىلاردا كۆرسىتىپ ئۆتۈلگەن چارلەر بويىچە خىلىتلارنى بەدەندىن چىقىرىش تەدبىرلىرىنى قىلىش بىلەن، شۇ خىلىتلارغا قارشى ھالدا ئوزۇقلاندۇرۇش لازىم. مەسىلەن: سەپرادىن بولغان سۈت ئازلىقتا، ئارپا سۈيى، ئەينۇلا مۇرەببىسى، ئانار، لىمون شەرىبىتى ۋە گۆش شورپىسى قاتارلىقلار بېرىلىدۇ.

بەلغەمدىن بولغان سۈت ئازلىقتا: سەۋزە ئۇرۇقى، ئارپىبەدىيانلار چاي ئورنىدا بېرىلىدۇ. شورپىغا زىرە، پىننە ۋە ئارپىبەدىيان سېلىپ پىرىش لازىم. كېپەكلىك بۇغداي ئۇنى بىلەن ھەسەلدە كۈنجۈت يېغى ۋە ئازراق شۇمىشا (شياخىدۇزا) سېلىپ ھالۋا تەييارلاپ پىرىش كېرەك.

سەۋدادىن بولغان سۈت ئازلىقتا: بۇغداي ئۇندۇرمىسى، ئاقلانغان نوقۇت، ئارپا، ئەنجۈر ۋە بادام بېرىلىدۇ ھەم سۈتلۈك قوينىڭ يىلىنى پىشۇرۇپ بېرىلىدۇ. ئەمما سۈت بەك قويۇق بولۇپ، ئەمچەكتىن چىقىش تەس بولسا، بىنەپشە، ئاق لەيلى ۋە ئارپا قاتارلىقلارنى لازىم مىقداردا ئېلىپ، قاينىتىپ سۈيىنى ئىچىشكە ۋە قايناتقان نەرسىلەرنى سۈزۈپ ئەمچەك ئۈستىگە قويۇشقا بېرىلىدۇ.

ماددىلار ئارىلاشمىغان ھالدا مىزاجنىڭ بۇزۇلۇشى بىلەن سۈتنىڭ كېمىيىپ كېتىشى ئاساسەن ئايال مىزاجىنىڭ ئىسسىق ياكى سوغۇقلىقى بىلەن پەيدا بولۇپ، بەدەندە بۇلارغا خاس ئالامەتلەر بولىدۇ. مەسىلەن: ئىسسىق بولغىنىدا — چىرايى قىزىل، تەشئالىق زىيادە بولىدۇ. سوغۇققا بولسا — چىرايى ئاقارغان، كۆكۈچ رەڭدە، قول - پۇتلىرى سوغۇق بولىدۇ. بۇنداق ھاللاردا مىزاجىنى ئۆزگەرتىش بىلەن يېمەك - ئىچمەكنى تەرتىپكە سېلىش لازىم. دورىلاردىن قان كۆپەيتىدىغان تۈدەرى





سەپىد ۋە تۈدەرى سۇرۇق، كۆكنار ئۇرۇقىنى بېرىش لازىم. سۈتلۈك قوي، ئۆچكە يىلىنلىرىنى پىشۇرۇپ بېرىش ۋە سۇيۇق نەرسىلەرنى، مېۋىلەرنى كۆپرەك بېرىش كېرەك. كۆكتاتلاردىن پالەكنىڭ مەنبەئەتى چوڭ، ئۇنىڭدىن باشقا، تۆۋەندە تەجرىبىدىن ئۆتكەن يىرقانچە نۇسخىلار كۆرسىتىلدى. تاللاپ ئىشلىتىش كېرەك.

(1) بىر مىقدار كۈنجۈتنى يۇمشاق سوقۇپ، ئالتان ھالىغا كەلگەندىن كېيىن ئۈچ ھەسسە ئۈزۈم شەرىپىتىگە ئارىلاشتۇرۇپ، بىردەم تازا امجىپ ماتادىن ئۆتكۈزۈپ، سىقىپ سۈيىنى ئىچىشكە ۋە قالدۇق تىرىپلىرىنى ئەمچەككە قويۇشقا بېرىلىدۇ.

(2) سەۋزە، پىياز، چامغۇر لوبۇ ئۇرۇقى، سېرىقچىچەك، ئارپىبەدىيانلاردىن باراۋەر مىقداردا ئېلىپ، يۇمشاق سوقۇپ، ئۇلارنى ئومۇمىي ئېغىرلىقى بىلەن باراۋەر نوقۇتنى قورۇپ، سوقۇپ، ئارىلاشتۇرۇپ ھەر كۈنى بەش مىسقالدىن كالا سۈتىگە قوشۇپ ئىچىلىدۇ. بۇ ناھايىتى تېزلا سۈتنى كۆپەيتىدۇ.

### سۈتنىڭ ھەددىدىن ئارتۇق كۆپىيىپ كېتىشى

سۈت مىقدارى ئۆز ئېتىدالىدىن كۆپىيىپ كېتىشى سالامەتلىك جەھەتتىن زەھەرلىك، چۈنكى بەدەن سۈسلىشىدۇ. سۈتنىڭ كۆپ بولۇشى قاننىڭ ئورۇنسز سەرىپىياتىنى ئاشۇرۇپ قان ئازلىق پەيدا قىلىدۇ. ئەمچەكتىكى زىيادە سۈت ئايالغا قانداقتۇر بىر خاتىرجەمسىزلىكنى كەلتۈرۈپ قويۇش بىلەن سۈتنىڭ سۈپىتى ئۆزگىرىدۇ، يەنە قوبۇقلىشىدۇ ياكى تەمى بۇزۇلىدۇ. بۇ بالغا زىيان كەلتۈرىدۇ.

ئارتۇق سۈتنىڭ ئەمچەكتە تۇرۇپ قېلىشى ئەمچەكنىڭ ھارارىتىنى ئاشۇرۇپ، ئۇنىڭ تەبىئىي ھالىتىنى ئۆزگەرتىدۇ.



يەنى، قاتتىقلىشىدۇ ۋە ئېغىر ھاللاردا ياللۇغلىنىش كېلىپچىقىدۇ. دېمەك، سۈتنىڭ مىقدارىنىڭ بەك كۆپ بولۇشىنى ئۆز ۋاقتىدا داۋالاش ئانا ۋە بالىنىڭ سالامەتلىكىگە مۇناسىۋەتلىك ئىش بولۇپ، ئۇنىڭ سەۋەبى سۈت كېمىيىپ قېلىشىنىڭ ئەكسىدۇر. قان كۆپەيتكۈچى تاماقلارنى كۆپ ئىستېمال قىلىش بىلەن سۈت بەك كۆپ بولسا، بۇنداقتا دورا قىلىش ھاجەتسىز. بەلكى تاماقنى تەرتىپكە سالسا بولىدۇ. باشقا سەۋەبلەردىن بولغاندا سىركە بىلەن ماشنى پىشۇرۇپ بېرىش، مەدەستان، لوكنى باراۋەر مىقداردا ئېلىپ، يۇمشاق سوقۇپ، تاسقاپ گۈل يېغى بىلەن ئارىلاشتۇرۇپ ئەمچەك ئۈستىگە قويۇش؛ سۈتنى ۋاقتى - ۋاقتىدا سېغىپ تۇرۇش كېرەك.

## 2 - پەسىل ئەمچەك ياللۇغى (ۋەردەمى پىستان)

ئەمچەك ياللۇغى باشقا ئەزالاردىكى ياللۇغلىنىشلارغا ئوخشاش سەۋەبلەردىن پەيدا بولۇش بىلەن بىللە، بالا ئېمىتتۇراتقان ئاياللاردا سۈتنىڭ تۇرۇپ قېلىشى سەۋەب بولىدۇ. مەسىلەن: مىزانىڭ بەك ئىسسىقلىقى سەۋەبلىك سۈتنىڭ نەملىكى تۈگەپ قويۇقلىشىپ قالىدۇ. شۇنداقلا سوغۇق مىزاج سۈتنىڭ ئۈيىتىدۇ ياكى بوۋاق ئەمچەكنى ياخشى شورماي، سۈت ئەمچەكتە تۇرۇپ قالىدۇ.

ئالامەتلىرى: ئەمچەك چىڭقىلىپ قاتتىقلىشىپ قالىدۇ. ئەمچەكنىڭ ئۆزى ۋە پۈتۈن بەدەن قىزىيدۇ. كۆكسى قاتتىق ئاغرىيدۇ.

داۋاسى: يەڭگىل ھاللاردا ئەمچەككە ئىسسىق ئۆتكۈزۈش لازىم. ئىتتۇرۇمنى يوپۇرمىقى بىلەن بىللە سوقۇپ، گۈل يېغى ئارىلاشتۇرۇپ ئەمچەككە قويۇش كېرەك. ياللۇغلىنىش ئېغىر



بولسا، قىزىق سۈنى ئىلمان قىلىپ ئەمچەك ئۈستىگە قويۇش،  
 بىنەپشە يېغى بىلەن ياغلاش لازىم. ئەمچەك قىزارغان ۋە  
 قاتتىقلاشقان بولسا، سىركە بىلەن قايناق سۈنى ئارىلاشتۇرۇپ  
 كالىنىڭ دوۋساق قېپىغا قاچىلاپ ئەمچەك ئۈستىگە قويۇش  
 لازىم. ئارپا ۋە پۇرچاق ئۈنىنى مۇغاس، تۇخۇم سېرىقى، ھۆل  
 يۇمىغاقسۇت سۈيى، سېمىزئوت سۈيىنى بىرلەشتۈرۈپ ئەمچەككە  
 چېپىلىدۇ. ئىسسىقما بىر ئاز پەسلىگەندىن كېيىن، زىغىر،  
 بابۇنە، ئىككىلىملىك، كۈنجۈتلەرنى باراۋەر مىقداردا ئېلىپ،  
 سوقۇپ گۈل يېغى، ئېرىگەن ئاق موم بىلەن ئارىلاشتۇرۇپ ماي  
 ھالىغا كەلتۈرۈپ، ئەمچەككە سۈركىلىدۇ. ئەگەر بۇ نەتىجە  
 بەرمىسە، ئاق لەيلى ئۇرۇقى، ھەمىشباھار ئۇرۇقى، زىغىرلارنىڭ  
 شىرىسىنى چىقىرىپ چېپىش لازىم.

ئەگەر ياللۇغلىنىش سوغۇقتىن بولسا يەنى قىزىش، قىزىرىش  
 بولماي، ئىسسىغاندەك بولۇپ قاتتىق تۇرسا، ئاق موم،  
 گۈلسەۋسەن يېغى ۋە قۇستە ياغلىرىنى قوشۇپ ياغلاش كېرەك،  
 ياكى شۇمىشا ئۇرۇقىنى يۇمشاق سوقۇپ ئەلگەكتىن ئۆتكۈزۈپ،  
 سىركە بىلەن يۇغۇرۇپ، ئەمچەك ئۈستىگە چېپىلىدۇ. سۈتى كۆپ  
 بولغان ئاياللار دائىم سۈتىنى سېغىپ تۇرۇشقا دىققەت قىلىش  
 لازىم. ياللۇغلىنىش ئوقۇنەت ھاسىل قىلىپ يىرىنغلايدۇ ھەتتا  
 يىرىنك خالتىلىرىنى ھاسىل قىلىدۇ. بۇ چاغدا ئەمچەكنىڭ  
 ئىششىقى تېخىمۇ چوڭىيىپ كېتىدۇ ۋە ئىچىگە يىرىنك - زەرداب  
 سۈيى يىغىلىدۇ. بۇ «رۇنبۇل» دەپ ئاتىلىپ، ئەمچەك  
 كېسەللىكلىرى ئىچىدە خەتەرلىكرەكتۇر.

داۋاسى: زىغىر، كۈنجۈت، سۆسەن يىلىتىرى، قوي، كالا،  
 ئۆچكىنىڭ مېڭىسى، كەپتەر مايىقى، نەتون، راتىنەجلەرنى  
 باراۋەر مىقداردا ئېلىپ، سوقۇپ كالا يېغى، كۈنجۈت يېغى بىلەن  
 ياغلاپ ئەمچەك ئۈستىگە چېپىلىدۇ. ئەگەر بۇنىڭ بىلەن ھەل



بولمىسا دەستىكار (ئوپىراتسىيە قىلىپ) يىرىڭنى چىقىرىش كېرەك. نەشتە ئىزى جاراھەتلەنسە ئېغىز، تىل جاراھەتلىرى باياندا كۆرسىتىلگەن تەدبىرلەر قىلىنىدۇ. چۈنكى ئەمچەك تىل ۋە ئېغىز ئىچىگە ئوخشاش نازۇك ئەزا. بەزىبىر جەزراھلار تەجرىبىسىزلىكتىن نەشتەرنى يىرىڭ خالتىسىغا قەدەر سالىماي، خالتا ساقلىنىپ قالسا، يەنە يىرىڭ پەيدا قىلىدۇ، شۇنىڭ ئۈچۈن نەشتەرنى چوڭقۇرراق سېلىش كېرەك.

ئەمچەك كېسەللىكلىرى ئىچىدە يەنە «بەز ئەمچەك» يەنى، ئەمچەكنىڭ قېتىپ قورۇلۇپ قېلىشى ياكى ھەددىدىن يوغان بولۇپ كېتىش قاتارلىق غەيرىي تەبىئىي ھاللارمۇ ئۇچرايدۇ. بەز ئەمچەكتە بىنەپشە يېغى، ئاق موم، تۇخۇم سېرىقى، سۇ مايلىرى بىرلەشتۈرۈپ (ئېرىتىپ، قىزىتىپ) كالا ئۆتى بىلەن ئارىلاشتۇرۇپ چېپىش لازىم. ئەمچەك بەك چوڭىيىپ كەتكەندە سېغىز (ياكى ساپال)، ئاقاقىيا قەلەي كۈشتىسىنى باراۋەردىن ئېلىپ، مىڭدىۋانە (بەزرۇلبەنجى) يوپۇرمىقىنىڭ سۈيى بىلەن يۇغۇرۇپ ئەمچەك ئۈستىگە قويۇلىدۇ.

① جەرراھ — تاشقى كېسەل دوختۇرى.



## Ⅶ ماقالە . مەيدە كېسەللىكلىرى

### 1 - پەسىل مەيدىنىڭ مزاج بۇزۇلۇشلۇق كېسەللىكلىرى

خاس ئىسسىقلىقتىن مەيدە مزاجىنىڭ بۇزۇلۇشى

مەيدىنىڭ بۇزۇلۇشى بەدەندىكى مۇھىم ئەزالار، مەسىلەن: جىگەر، مېڭە، يۈرەك قاتارلىقلارنىڭ پائالىيىتىگە زور تەسىر كۆرسىتىدۇ. شۇنىڭ ئۈچۈن مەيدە ئاغرىقلىرىنى ياخشى تونۇپ توغرا بىر تەرەپ قىلىش لازىم.

سەۋەبى: ئىسسىق تاماقلار (تەبىئىي ئىسسىق بولغان يېمەكلىكلەر) نى كۆپ ئىستېمال قىلىش ۋە ئىسسىقلىق دورا - دەرىمانلارنى كۆپ يېيىش، ھاراقنى كۆپ ئىچىش قاتارلىق دائىملىق ئادەتلەر سەۋەب بولىدۇ.

ئالامەتلىرى: ئېغىز ئىچى قۇرۇق بولۇپ، ئۇسساپ تۇرىدۇ، ئىشتىھا بولمايدۇ، ئاچچىق كېكىرىدۇ. ئۇچار قاناتلار گۆشنى يېسە، چاي دورىلارنى ئىچسە مەيدىسى بۇزۇلىدۇ. ئىسسىق شارائىتتا ئىش قىلىشمۇ مەيدىسى بۇزۇلۇپ تۇرىدۇ. ئەمما قوناق، ئارپا قاتارلىقلارنى يېسە ئاسان سىڭىدۇ.

داۋاسى: مېۋە سۇلىرى بېرىلىدۇ. ئالما شەرىبىتى، ئانار شەرىبىتى، لىمۇن، گىلاس سۇلىرىنى بېرىش لازىم. كالا گۆشكە ئاچچىقسۇ، يۇمغاقسۇت قوشۇپ بېرىش پايدىلىق. ھەزىم قىلىشى بەك ناچار بولسا، ئىسكەنجىبىن سەپەر جىلى (بىيە



ئىسكەنجىۋىلى (88 - نۇسخا)، زىرەشكى شىرىبىتى (89 - نۇسخا) بېرىلىدۇ. ھارارەت بولسا قېتىق سوممىسى بېرىش كېرەك. مەيدە قۇۋۋىتى زەئىپ بولسا جاۋارش تەمرى بېقىدۇ (90 - نۇسخا) بېرىلىدۇ.

### سەپرا ئېشىپ كېتىشتىن بولغان مەيدە بۇزۇلۇشى

سەپرا ماددىسى سەۋەبى بىلەن مەيدە مىزاجىنىڭ بۇزۇلۇشىدىن پەيدا بولىدۇ.

ئالامەتلىرى: ئېغىز ئاچچىق بولىدۇ. كۆڭۈل ئاينىيدۇ، بەزىدە قۇسىدۇ. قۇسۇق، ئارقا تەرەت ۋە سۈيدۈكتە سەپرا ماددىسى (سېرىق ئاچچىق سۇيۇقلۇق) كۆپلەپ چىقىدۇ. تاماقتىن كېيىن ئاچچىق ياكى سېسىق كېكىرىك چىقىدۇ. كېكىرىش بىلەن ئېغىزدىن سېسىپ قالغان بېلىق پۇرىقى كېلىدۇ. مۇنداق كىشىلەر ياڭاق مېغىزى يەپ سالسا دەرھال سېسىق كېكىرىدۇ. ئەگەر ئىسسىقلىق يۇقىرى بولۇپ كەتسە، ئېغىز مىس تەملىك بولۇپ قالىدۇ. ئىشتىھا تۇتۇلىدۇ، تاماق سىڭىش دەسلەپتە ياخشى بولۇپ، بارغانسېرى ناچارلىشىدۇ. مەيدە بوش بولغاندا ئېغىزدىكى شۆلگەي كۆپىيىدۇ، تاماق يېيىش بىلەن بۇ ھال توختاپ قالىدۇ.

ئەگەر مەيدە يەڭگىل بولۇپ كۆڭۈل ئاينىش، مەيدە كۆيگەندەك ئېچىشىش، تەشنىالىق بولسا بۇ ماددىنىڭ بەك سۇيۇقلۇقىنى كۆرسىتىدۇ. ماددا زىيادە بولسا كۆڭۈل ئاينىش ئېغىر بولىدۇ. ماددا ئاز بولسا، تاماق يېگەندىن كېيىن كۆڭۈل ئاينىيدۇ. ماددا ئاشقازان تېگىدە بولۇپ مەيدە تېۋىتلىرى ئۇنى ئۆزىگە سىڭدۈرۈپ ئالمىغان بولسا، تاماق يەپ بىرەر سائەت ئۆتمىگىچە كۆڭۈل ئاينىش بولمايدۇ، ئەگەر ماددىنى سىڭدۈرۈپ ئالغان بولسا قۇسۇش ياكى كۆڭۈل ئاينىش داۋملىق بولۇپ تۇرىدۇ. ئەمما قۇسۇق ياكى باشقا چېقىندىلىرىدا سەپرا بولمايدۇ. قالغان ئالامەتلىرى بولۇپ

تۇرىدۇ. قۇسۇق قاتارلىق چېقىندىلىرىدا سەپرانىڭ ئەسەرى بولسا، قۇسۇپ تۇرۇپ كۆڭۈل ئاينىش پەسەيمەسە، بۇ مەيدە تىۋىتلىرى ماددىنىڭ بىر قىسمىنى شىمىرىپ، بىر قىسمىنى شىمىرمىگەنلىكىدۇر. قۇرۇق كۆڭۈل ئاينىش بىلەن قۇسۇش ئالمىشىپ تۇرسا، بۇ ماددىنىڭ مەيدە ئىچىگە باشقا ئەزالاردىن كېلىپ قويۇلۇشىنىڭ ئالامىتىدۇر.

كۆڭۈل ئاينىش بىلەن قۇسۇش بىللە كەلسە، ماددا مەيدىنىڭ ئۆزىدە پەيدا بولغانلىق ئالامىتىدۇر. تەشئاللىقنىڭ كۆپلۈكى ماددىنىڭ ئىسسىقلىقىدىن ياكى ئۇ شورغا ئايلانغانلىقتىن دېرەك بېرىدۇ. تەشئاللىق سوغۇق سۇ ئىچىش بىلەن پەسەيسە، بۇ ماددىنىڭ ئىسسىقلىقىنىڭ، قايناق سۇ ئىچىش بىلەن پەس بولسا، ماددا شورلىقنىڭ بەلگىسىدۇر. مەيدە مىزاجىنىڭ ئىسسىقلىقىنى بىلىش ئۈچۈن مۇنۇ سىناقنىڭ ئەھمىيىتى بار: كېسەلگە ئارپا نېنى بېرىلگەندە سېسىق كېكىرىش بولسا، بۇ مەيدە مىزاجىنىڭ ئىسسىقلىقىنىڭ ئالامىتى ھېسابلىنىدۇ.

داۋاسى: مەيدىنىڭ بۇ خىلدىكى ئاغرىقلىرىنى داۋالاشتا ئالدى بىلەن يۇقىرىقى سۆزلەنگەن ئالامەتلەر ئاساسىدا ماددىنىڭ مەيدىنىڭ ئۆزىدە ھاسىل بولۇۋاتقانلىقى ياكى باشقا ئەزالاردىن كېلىۋاتقانلىقىنى ئايرىش كېرەك. شۇنداق قىلغاندىلا داۋالاش نەتىجىلىك بولىدۇ. ئەگەر ماددىنىڭ مەيدىدە پەيدا بولغانلىقى مەلۇم بولسا قەي قىلدۇرۇش ياكى سۈرگە بېرىش بىلەن تازىلاش؛ قايسى چارە كېسەلگە ئېغىر كەلمەسە شۇنى قىلىش لازىم. تازىلاشتىن كېيىن مەيدىنىڭ مىزاجىغا قاراپ قۇۋۋەتلەندۈرگۈچى دورىلارنى بېرىش كېرەك. قەي قىلدۇرۇش ئۈچۈن سىركەنجىۋىل بىلەن ئىلمان سۈنى كۆپرەك ئىچۈرۈش كۇپايە قىلىدۇ. قالغان تەدبىرلەر قۇرۇق ھو بايانىدا تەپسىلىي سۆزلەندى.



بەزى ئاغرىقلاردا مەيدە بوش قالغان ۋاقىتلاردا ماددا سىغىدۇ. مۇنداق كىشىلەر تاماق يېيىش ۋاقتىدىن ئۆتۈپ كەتسە جىنداپ تۇرالمىدۇ. ھەتتا بەزىلەر ئۇزاقراق ئاچ قالسا ھوشىدىن كىتىپ قالىدۇ. بۇ خىلدىكى ئاغرىقلارغا ئەتىگەندە ئانار شەربىتى، لىمۇن شەربىتى، زىرىخ شەربىتىدىن بىرىنى بېرىش لازىم ھەم قورسىقى ئېچىش ئالدىدىلا بىر نەرسە يەۋىلىشىنى تەكىتلەش لازىم. يەنە بەزىبىر ئاغرىقلار تاماقنى يەپ بولغاندىن كېيىن قەي قىلمىسا تاقت قىلالمايدۇ. بۇنداقلارغا قەي قىلىپ بولغاندىن كېيىن يۇقىرىقى شەرىپەتلەردىن بىرى بېرىلسە بولىدۇ. ئەگەر ماددىنى مەيدە تىۋىتىلىرى سىغدۇرۇپ ئالغان بولسا، ئايارەج پەيقرى (16) - نۇسخا) نى تازىلاش ئۈچۈن بېرىش لازىم. خاس سەبەرنى بېرىش ئايارەجىدىن ئەۋزەلرەك، سىركەنجىۋىل بىلەن بەرگەندە تېخىمۇ ياخشى. ئاغرىقنىڭ ئىشتىھا ناچار بولۇپ، ھۆكۈچلۈك بولسا، ئايارەجنىڭ تەركىبىدىكى زەپەر ئورنىغا قىزىلگۈل بولغان ھالدا جالىنۇس تەكلىپ قىلغان شەربىتى ئەپسەنتىن (91 - نۇسخا) بېرىلىدۇ. ئەگەر ئىككى دانە ئارپا مىقداردىكى سوقمۇنىيانى سوقۇپ قېتىق ياكى دۇغ بىلەن تازا تەمىنى چىقىرىپ بېرىلسە، بۇ خىلدىكى مەيدە ئاغرىقلىرىغا مەنپەئەتى ياخشى. مەيدىنى ماددىدىن تازىلاش ئۈچۈن، ئەڭ ياخشى ئۇسۇل قېتىققا بىر ئاز شېكەر ئارىلاشتۇرۇپ بېرىپ، ئارقىدىن 25 مىسقال سىركەنجىۋىلنى سۇ قوشماستىن ئىچكۈزۈپ، ئىككى سائەتكىچە سۇ ئىچمەسلىكىنى بۇيرۇش كېرەك.

سەپرانىڭ جىگەردىن كەلگەنلىكى مەلۇم بولسا، (بەدەندە سەپرانىڭ غالىبلىقى كۆرۈلسە) ئاغرىقنىڭ ئومۇمىي ئەھۋالىغا قاراپ ئىمكانىيەت يار بەرسە باسلىق تومۇرىدىن قان ئېلىش لازىم. قان ئالغاندىن كېيىن سۈزمە ئاستىغا ئېقىپ چۈشكەن قېتىقنىڭ سۈزۈك سۈيى (مائۇلجەبىن) نى بېرىش لازىم ياكى شەربىتى ئەپسەنتىن (91 - ، 181 - نۇسخا) بېرىلىدۇ.







## مەيدىنىڭ ماددىسىز ھۆل ئىسسىق ۋە قۇرۇق ئىسسىقتىن بۇزۇلۇشى

ئالامەتلىرى: (1) قۇرۇق ئىسسىقتىن بولسا تەشئالىق قاتتىق، تىل قۇرۇق ۋە بەدەنلىرى ئورۇق كېلىدۇ، قەۋزىيەت بولىدۇ. بۇ خىلدىكىلەرنى داۋالاش ئاساسەن مەيدىنىڭ مزاجىنى سوۋۇتۇپ، ھۆللۈك يەتكۈزۈشتىن ئىبارەت بولۇشى كېرەك. مەسىلەن: كالا سۈتى، ئارپا سۈيى، ئارپا تالقىنىغا بادام يېغى، شېكەر قوشۇپ بېرىلىدۇ. مەيدە قىسمىغا ئاق سەندەل، ئالما يوپۇرماقلىرىنى سوقۇپ قويۇش كېرەك.

(2) ھۆل ئىسسىقتىن بولسا يېگەن تاماقلارنى مەيدىگە كىرگەندىن كېيىن دائىم بۇزۇلۇپ، ئېغىزدىن شۆلگەي ئېقىپ، سېسىق كېكىرىپ تۇرىدۇ. مەيدىدىن بۇس - بۇخاراتلار مېڭىگە ئۆرلەيدۇ. داۋاسى ئىترىفىل كەبىر (1 - نۇسخا) بېرىلىدۇ.

## مەيدىنىڭ سەۋدا ۋە قۇرۇق سوغۇقتىن بۇزۇلۇشى

ئالامەتلىرى: ئىشتىھاسى ياخشى بولسىمۇ، تاماقتىن ھەزىم بولۇشى ناچارلىشىدۇ. مەيدە تاماقتىن كېيىن دائىم ئېسىلغاندەك سېزىلىپ، قورساق كۆيۈپ تۇرىدۇ. مەيدە ئېچىشىدۇ؛ بەزىدە قەي قىلغاندا قۇسۇق شۇنداق چۈچۈمەل بولىدۇكى، ئاغرىقنىڭ چىشلىرى قاماپ قالىدۇ، تال چوڭىيدۇ.

داۋاسى: مەيدىنى سەۋدا ماددىسىدىن تازىلاپ ئۈچۈن، ئالدى بىلەن مەنبۇنى ئەپتىمۇن (20 - نۇسخا)نى بۇيرۇش. ھۆل ئىسسىق تاماق ۋە چاي دورىلىرىنى بېرىش لازىم. توخۇ شورپىسىغا نوقۇت سېلىپ بېرىش كېرەك. بۇ خىلدىكى مەيدە كېسىلىدە قەي قىلدۇرۇش پايدىسىز، چۈنكى سەۋدا ماددىسى



قويۇق بولغانلىقتىن مەيدىنىڭ تېگىگە ئولتۇرۇۋېلىپ، مەي بىلەن چىقمايدۇ.

ھۆل سوغۇقتىن بولسا، ئېغىزدىن شۆلگەي كۆپ كېلىدۇ. تاماق مەيدىدە ئۇزۇن تۇرمايلا ئۈچەيگە ئۆتۈپ كېتىدۇ. چوڭ تەرەت دائىم يۇمشاق كېلىدۇ. ھۆللۈك يېمەكلىكلەردىن قاچىدۇ. قۇرۇق تاماقلار ياخشى مەنپەئەت قىلىدۇ.

داۋاسى: ئالدى بىلەن مەيدە مىزاجىنى ئۆزگەرتىش ئۈچۈن ئىتتىرىغىل سەغىر بېرىلىدۇ. كېيىن جاۋارش ئۇد 1 ، II ، جاۋارش كۈمۈنى، مەجۈنى پىلاپە قاتارلىقلاردىن بىرىنى تاللاپ بېرىلسە بولىدۇ (49 ، - 83 ، - 92 ، - 93 - نۇسخىلار). بۇ نۇسخىلارمۇ شۇ ماۋزۇلاردىكى مەيدە بۇزۇلۇشىنىڭ كۆپچىلىكىگە ناھايىتى ئۈنۈملۈكتۇر.

## 2 - پەسل مەيدە ئاغرىش (ۋەجئلمەئدە)

مەيدىنىڭ ئاغرىشى، مەيدىنىڭ مىزاج بۇزۇلۇشلۇق زەھەرلىنىشلىرى بىلەنمۇ پەيدا بولىدۇ. بۇ ھەقتە 1 - پەسلدە سۆزلەپ ئۆتۈلدى. تۆۋەندە مەيدىنىڭ مەيدىدىكى ياللۇغلىنىش (ۋەرەم) ۋە جاراھەتلەر سەۋەبىدىن، يەل سەۋەبىدىن، يېمەكلىكلەرنىڭ سۈپىتى ۋە مەيدە ئەسەب (نېرۋا) لىرى سەۋەبلىك ئاغرىشىنى سۆزلەپ ئۆتىمىز. مەيدە ياللۇغى ۋە جاراھەتلىرىدىكى ئاغرىش كېسەللىك ئالامىتى بولغانلىقى ئۈچۈن، ئالاھىدە پەسلدە سۆزلىنىدۇ.

### مەيدىنىڭ يەلدىن ئاغرىشى

مەيدە ئىچىدە قويۇق يەل كۆپ بولغاندا يەل مەيدە ئىچىگە سىغماي، زەئىپ مەيدە پەردىلىرىدە تارتىشىش، قورۇلۇش ئەھۋالى كېلىپچىقىپ مەيدە ئاغرىيدۇ.

ئالامەتلىرى: كۆپ كېكىرىدۇ. بەزىدە ھېق تۇتىدۇ. قورساق كىرگىت گۆشلىرى تارتىشىشقا باشلايدۇ. تاماقتىن كېيىن چەت تەرەپ قورساق تال ئەتراپىنى تۇتۇپ كۆرگەندە قولغا يەلنىڭ ھەرىكىتى (غولدۇرلاش) سېزىلىدۇ. ئاغرىش كۆپىنچە چەپ تەرەپتىن باشلىنىدۇ.

داۋاسى: كىپەك، تېرىق، قوناق، تۇزلارنىڭ ئۆزىنى يالغۇز ياكى ھەممىنى بىرلەشتۈرۈپ قىزىتىپ، ئىسسىق ھالدا مەيدە ئۈستىگە قويۇلىدۇ. يېيىش ئۈچۈن جاۋارىش كۈمۈنى بېرىلىدۇ (49 - نۇسخا). كۈندۈز، زىرە، پىننە قاتارلىقلارنى دائىم ئېغىزغا سېلىپ چايناش ۋە سۈيىنى يۇتۇش لازىم. لاجىندانتىنى گۈلاب بىلەن قاينىتىپ بېرىلىدۇ. بەلغەم ماددىسىنى تازىلىغاندىن كېيىن ھەزىمىنى ياخشىلايدىغان دورىلار بېرىلسە، ياخشى نەتىجە بېرىدۇ.

ئەبۇ ئەلى ئىبنى سىنا ئۆز ئەجرىبىسىدە بۇ خىل مەيدە ئاغرىقىنى كىمىدىكىنىڭ ئوڭ - سول تەرىپىگە ھىجامەت قويۇش بىلەن داۋالىغاندا دەرھال ئاغرىق پەسەيگەن. سىركەنجىۋىلنى بىر ئاز قىزىتىپ بېرىلسە، ئاغرىقنى تېزلا توختىتىدۇ. مەيدە ئۈستىگە سىرتتىن ئىسسىق ياغلاردىن مەستىكى يېغى، دارچىن يېغى، قۇستە يېغىدىن بىرىنى سۈركەش لازىم. ئەگەر مەيدە يەل بىلەن تولغان بولسا ھاقنە ئارقىلىق تازىلىغاندىن كېيىن ھەببى سەگىبىنەچ (94 - نۇسخا) بېرىلىدۇ. ھۆللۈك يېمەكلىكلەرنى ئاز بېرىش، غىزاسىغا دارچىن، زىرە، سامساق قوشۇپ بېرىش كېرەك.

بەزىدە ئاغرىشنىڭ سەۋەبى شور بەلغەم بولغانلىقى ئۈچۈن، سوغۇق نەرسىلەرنى بەرگەندە ئاغرىش پەسەيىش كۆرۈلىدۇ. بۇ چاغدا ماددا ئىسسىق ئىكەن دەپ خاتا گۇمان تۇغۇلىدۇ ياكى ئىسسىق نەرسىلەرنى بېرىش بىلەن ئاغرىق پەسەيىپ، ماددىنىڭ

سوغۇقلىقىغا گۇمان تۇغۇلىدۇ. مۇنداق ۋاقىتلاردا ئەتراپلىق قىلىپ دورا بەلگىلەش لازىم.


تاماقتىن كېيىنلا ئاغرىش بولسا، قەي قىلىش ياخشى ئەگەر ئاغرىش تاماقنى كۆپ يېيىش بىلەن مۇناسىۋەتلىك بولسا بىرقانچە كۈن تاماق مىقدارىنى ئاز - ئازدىن بىرقانچە ۋاقىت بېرىش لازىم. بۇ خىلدىكى ئاغرىقلارغا تاماق بەرگەندە مەيدىنىڭ مىزاج ئەھۋالىغا قاراپ بەلگىلەش ناھايىتى مۇھىم. مەيدىنى قۇۋۋەتلەندۈرۈش ئۈچۈن جاۋارش جالىنۇس، نۇشدارى (3 - ، 8 - نۇسخا) بېرىلىدۇ. پۇرچاق جىنىسلىق دانلار (ماش، لوبىيا، سېرىق پۇرچاق)، يەللىك چاي (قارىچاي) لار مەيدە ئىچىدە يەل پەيدا قىلىدۇ. بەك ھۆللۈك نەرسىلەر، مەسىلەن: ئالما، قوغۇن، تاۋۇز، قېتىق، ئارپا ئېنىمۇ زىيان قىلىدۇ. شۇنىڭ ئۈچۈن بۇلارنى كۆپ ئىستېمال قىلىشتىن ساقلىنىش لازىم.

### ناچار يېمەكلىكلەر سەۋەبلىك مەيدە ئاغرىش

سۈپەت جەھەتتە مۇۋاپىق بولمىغان (قاتتىق، خام ۋە بۇزۇلغان) تاماقلارنى يېيىش بىلەنمۇ مەيدە ئاغرىيدۇ ياكى مەيدىنىڭ ھەزىم قىلىش قۇۋۋىتى ئاجىز بولۇشى بىلەن بۇ خىلدىكى تاماقلار مەيدىنى تېخىمۇ زەھەرلەپ ئاغرىشنى پەيدا قىلىدۇ. مەيدىنىڭ ئاغرىقى ئاساسەن يەلنىڭ پەيدا بولۇشى ۋە مەيدە پەردىلىرىنىڭ تارتىشمۇپلىشى بىلەن مۇناسىۋەتلىكتۇر.

ئالامەتلىرى: يۇقىرىقى سەۋەبلەرنىڭ مەۋجۇت بولۇشى بىلەن بىللە مەيدە ئۈستۈنكى قىسمى ئاغرىيدۇ. بولۇپمۇ، تاماقتىن كېيىن مەيدىنى قىمىرلىتىپ ئاغرىتىدۇ.

داۋاسى: تاماق مەيدىنىڭ يۇقىرىقى قىسمىدا بولسا قەي بىلەن تۆۋەندە بولسا سۈرگە بىلەن چىقىرىش لازىم. ئۇنىڭدىن كېيىن



مەيدىنى قۇۋۋەتلەندۈرۈش ۋە ماددىدىن تازىلاش ئۈچۈن قۇرسى كۆكەپ، قۇرسى ئەپسەنتىن (96، - 95 - نۇسخىلار) بېرىلىدۇ.

### مەيدە ئەسەبلىرىنىڭ قوزغىلىشىدىن مەيدە ئاغرىش

سەۋدانىڭ مەيدىگە چۈشۈشى، سوغۇق سۇ ئىچىش ياكى روھىي قوزغىلىشلار (غەم - ئەندىشە، تاسادىپىي خەۋەر، روھىي زەربىلەر) تۈپەيلىدىن مەيدە ئاغرىقى تۇتۇش.

ئالامەتلىرى: سەۋدا مىزاجلىق كىشىلەردە كۆپرەك ئۇچرايدۇ. بىرەر روھىي ئامىل ياكى ئۆتكۈر تەسىر قىلغۇچى يېمەكلىك سەۋەبى بىلەن تۇيۇقسىز مەيدە ئاغرىپ كېتىدۇ. بۇ ھال بەزىدە تۇتاقلىق شەكىلنى ئالىدۇ. بەزىلەردە مالىخولىيا ئالامەتلىرى بىللە كېلىدۇ. بەزىلەردە ئەتىگەندە ناشتىدىن ئىلگىرى مەيدە بوش چاغدا ئاغرىيدۇ. مەيدە يەل بىلەن تولغان بولۇپ، كېكىرىش بىلەن ئاغرىق يەڭگىللىشىدۇ. بەدەندە سەپرانىڭ غالىپلىقى كۆرۈلىدۇ.

داۋاسى: ئالدىنقىسىغا كۆكنار شەرىبىتى بېرىلىدۇ. كالا - پاقالچاق بېرىلىدۇ. كېيىنكىسىگە ماددىنى تازىلىغاندىن كېيىن جەۋارىش جالىنۇس، قۇرسى ئەنسۇلاردىن بېرىلىدۇ (3، - 95 - نۇسخىلار). ئەگەر تېۋىپ ھۆقنە قىلىشنى مۇۋاپىق كۆرسە ھۆقنە قىلىسىمۇ بولىدۇ.

### 3 - پەسىل ھەزىم كېسەللىكلىرى

#### تاماق سىڭىشنىڭ بۇزۇلۇشى

تاماق سىڭىشنىڭ بۇزۇلۇشى — ھەزىمنىڭ ئاجىزلىقى (زەئىپى ھەزىم)، ھەزىمنىڭ ئاجازلىقى (سۇئىلھەزىم)، ھەزىمنىڭ پۈتۈنلەي بۇزۇلۇشى (توخۇمە)لەردىن ئىبارەت بولۇپ، سەۋەبى




بىردۇر. سەۋەبى ئامىل ئاجىز بولسا ھەزىمىنىڭ ئاجىزلىقى، ئوتتۇرىچە بولسا ھەزىم ناچارلىقىنى، كۈچلۈك بولسا ھەزىمنىڭ پۈتۈنلەي بۇزۇلۇشىنى كەلتۈرۈپ چىقىرىدۇ. بۇلار ئىچىدە يامانراقى ھەزىمنىڭ پۈتۈنلەي بۇزۇلۇشىدۇر.

ھەزىمنىڭ ئاجىزلىقىدا: تاماق ماددىلىرى مەيدە ئىچىدە ئۇزۇن تۇرۇپ قالىدۇ. ئاغرىق مەيدىسىدە ئېغىرلىق ۋە چىڭقىلىش ھېس قىلىدۇ. كېكىرىگەندە شۇ چاغدا يېگەن تاماقنىڭ پۇرىقى كېلىدۇ. ھەزىم ناچارلاشقاندا، تاماقنىڭ بىر قىسمى سىڭىپ بىر قىسمى سىڭمەيدۇ. ھۆ (كۆڭۈل ئاينىش)، مەيدە ئاغرىش بىلەن چوڭ تەرەت كۆپلۈكى ئاۋارە قىلىدۇ. كېكىرىگەندە سېسىق لاۋىدەك پۇراپ ئاغرىق ئۆزى سەسكىنىدۇ. ئوزۇقلۇقلار بەدەنگە تارقالمىدۇ. تارقالغاندىمۇ بەدەن ئېھتىياجىنىڭ ھۆددىسىدىن چىقالمايدۇ. نەتىجىدە، سۇلۇق ئىششىق (ئىستىسقا)، قان ئازلىققا ئوخشاش بىر قاتار كېسەللىكلەرنىڭ پەيدا بولۇشىغا سەۋەب بولىدۇ.

ھەزىمنىڭ پۈتۈنلەي بۇزۇلۇشىدا بولسا تاماق پۈتۈنلەي سىڭمەيدۇ ياكى تۆۋەنگە چۈشمەيدۇ، يا يېنىپ كەتمەيدۇ. بۇزۇق ماددا ھاسىل بولۇپ قەي قىلىشقا ياكى ئىچ سۈرۈشكە ئېلىپ بارىدۇ. ئاغرىق كىشى بەك بىئارام بولىدۇ ھەمدە يۇقىرىدا سۆزلەنگەن كېسەللىكلەرگە دۇچار قىلىدۇ.

سەۋەبى: ھەزىم قىلىش بۇزۇلۇشلارنىڭ سەۋەبى ئاساسەن مەيدە مىزاجىنىڭ ماددىسىز بۇزۇلۇشى ياكى خىلىتلار (بۇزۇق خىلىتلار) نىڭ مەيدە ئۆزىدە پەيدا بولۇشى ھەم باشقا مۇناسىۋەتلىك ئەزالاردىن كېلىپ چۈشۈشىدىن ئىبارەت. ماددىسىز (سازەج) ۋە ماددىلىق بولغىنىنى پەرق قىلىش داۋالاش ئۈچۈن ناھايىتى زۆرۈر. ماددىسىز بولغىنىدا تاماقتىن كېيىن ئاغرىق مەيدىسىدە ئېغىرلىق ھېس قىلمايدۇ، قەي بىلەن




چىقىرىۋېتىپ قۇتۇلىدۇ. ئېغىر ئەھۋالدىكىلەرنى داۋالاش تەس. ماددىلىق بولغىنى بۇنىڭ ئەسكىچە بولۇپ، تاماقتىن كېيىن مەيدە ئېغىرلىشىدۇ، قۇسۇن بىلەن بۇزۇق خىلىتلار چىقىدۇ. يەڭگىل غىزالارنىلا يېيەلەيدۇ.

مەيدىنىڭ كۈچى تارتىش قۇۋۋىتى (قۇۋۋىتى جازىبە)، تۇتۇش قۇۋۋىتى (قۇۋۋىتى ماسكە)، ھەزىم قىلىش قۇۋۋىتى (قۇۋۋىتى ھازىمە)، چىقىرىپ تاشلاپ قۇۋۋىتى (قۇۋۋىتى داپىئە) دېگەندەك قۇۋۋەتلەردىن تەركىب تاپىدۇ. ئۇلارنىڭ قايسى بىرى زەھەرلەنسە، مەيدىدە يۇقىرىقىدەك بۇزۇلۇشلار كېلىپچىقىدۇ. مەسىلەن: تارتىش قۇۋۋىتى تەسىرگە ئۇچرىسا ھەزىمنىڭ ئاجىزلىقى، تۇتۇش قۇۋۋىتى ئاجىز بولسا، ھەزىمنىڭ باچارلىقى پەيدا بولىدۇ. ھەزىم قىلىش قۇۋۋىتى بىلەن چىقىرىپ تاشلاش قۇۋۋىتى بۇزۇلسا، ھەزىمنىڭ پۈتۈنلەي بۇزۇلۇشى كېلىپچىقىدۇ.

داۋاسى: جاۋارش ئۇد، ئىتىرىفىل كەبىر ياكى ئىتىرىفىل سەغىر (93، - 1، - 5) بېرىلىدۇ. ئىچىشكە بىيە سىركەنجىۋىلى (سىركەنجىۋىل سەپەر جىلى) بېرىپ، توخۇ تاشلىقىنىڭ ئىچكى سېرىق پەردىسىنى ئاجرىتىپ قۇرۇتقاندىن كېيىن، سوقۇپ خۇش پۇراق شەربەتلەر بىلەن بىللە قوشۇپ بېرىلىدۇ (مەسىلەن: ئانار، بېھى شەربەتلىرى)، سۈمبۈل، سەئدى كۇقى. ئىزخىر، مەستىكىلەرنى سوقۇپ، بىر ئاز نارجىل يېغى بىلەن ياغلاپ سىرتتىن مەيدە ئۈستىگە قويۇلىدۇ. غىزاسى ئۈچۈن توخۇ گۆشىگە زەپەر، دارچىن، زىرە، پىننىلەرنى قوشۇپ بېرىش لازىم. قېتىق ۋە ئولاي، كەكلىك گۆشلىرى مەيدىنىڭ بۇ خىلدىكى ئاغرىقلىرى ئۈچۈن مەنپەئەتلىك.

ئۆتكەن ماقالىلاردا سۆزلەپ ئۆتكىنىمىزدەك، مەيدىنىڭ بۇزۇلۇشى بەدەندىكى ئاغرىقلارنىڭ ئانىسىدۇر. شۇنىڭ ئۈچۈن ھەزىم قىلىشنىڭ بۇزۇلۇشىنى كۆڭۈل قويۇپ داۋالاش بىلەن



ئۇنىڭدىن ساقلىنىشىمىز ۋە تاماقنى تەييارلىق يېيىشىمىز لازىم. ئالدى بىلەن ئاسان سىغىدىغان تاماقنى، كېيىن تەسىرەك سىغىدىغانلىرىنى يېيىش كېرەك. توق قورساققا تاماق يېمەسلىك، قورساقنى ئاچۇرۇپ يېيىشنى ئادەت قىلىش تاماقنى بەك تويۇپ كەتكۈدەك يېمەسلىك لازىم. تاماقنىڭ ئارقىسىدىنلا دورا يېمەسلىك كېرەك. چۈنكى بەزى دورىلار تاماقنىڭ ھەزىم بولۇشىغا تەسىر بېرىشى مۇمكىن. غىزادىن كېيىن بىر ئاز يەڭگىل ھەرىكەت قىلىش ھەزىم ئۈچۈن پايدىلىق. مەيدە ئىچىدە تاماقنىڭ بۇزۇلغىنى سېزىلسە ياكى غەيرىي ھېسلا تۇيۇلسا دەرھال قۇسۇش ئۈچۈن چارە قىلىش لازىم. مەيدىنى تازىلاشنىڭ ئوبدان ئۇسۇلى قەي قىلىشتۇر. ئەگەر قەي قىلىش كېچىكىپ قالغان ياكى ئوڭايىسىز بولسا گۈلقەنت، جاۋارش، تەرىپەندى، جاۋارش شەھرى يارانلارنى بېرىش يېتەرلىك. بەزىلەر جاۋارش سەپەرچىلى بېرىشنى توغرا كۆرىدۇ. (90، 97، 98 - نۇسخلار).

تارتىش قۇۋۋىتىنى كۈچەيتىش ئۈچۈن ئالما، لىمون، سەندەل شەربەتلىرى، دارچىن، زەپەر، زىرىلەر بىلەن پىشۇرۇلغان توخۇ گۆشلىرى ياخشى. تۇتۇش قۇۋۋىتىنى سوغۇقلۇققا مايىل قۇرۇق نەرسىلەر كۈچەيتىدۇ؛ ھەزىم قىلىش قۇۋۋىتىگە مۆتىدىل، ھۆل ۋە ئىسسىق نەرسىلەر مەدەت بېرىدۇ؛ چىقىرىپ تاشلاش قۇۋۋىتىنى سوغۇقلۇققا مايىل ھۆللۈك نەرسىلەر كۈچەيتىدۇ.

### ئىشتىھا تۇتۇلۇش

ئىشتىھا (ئىشتىھا) نىڭ تۇتۇلۇشى يېنىك بولغاندا ئىشتىھانىڭ كەم بولۇشى، ئېغىر بولغاندا پۈتۈنلەي ئىشتىھا تۇتۇلۇش بىلەن ئىپادىلىنىدۇ. ئۇلار سەۋەبچى ئامىلنىڭ كۈچلۈك، ئاجىزلىقىغا قاراپ پەرقلىنىدۇ.



## ئالامەتلىرى ۋە داۋالاش:

1) مەيدە ئاغزىنىڭ مىزاج ئۆزگىرىشلىرىدىن بولغان ئىشتىھا تۈتۈلۈش: بۇنىڭدا مەيدىنىڭ مىزاج بۇزۇلۇشلۇق كېسەللىرىدە كۆرۈلگەن ئالامەتلەر بولۇشتىن تاشقىرى، ئىشتىھا تۈتۈلۈپ قالىدۇ.

داۋالاشتا — ئىسسىقتىن مىزاج بۇزۇلغاندا سوغۇقلۇق دورىلار بىلەن؛ سوغۇقتىن مىزاج بۇزۇلغاندا ئىسسىقلىق دورىلار بىلەن داۋالاش ياخشى ئۈنۈم بېرىدۇ. سامساق، پىننە قاتارلىقلارنى كۆپرەك ئىستېمال قىلىش، قوناق ئۈنۈنى قىزىتىپ مەيدىگە تېڭىپ بېرىش كېرەك.

2) خىلىتلارنىڭ كۆپىيىپ كېتىشىدىن بولغان ئىشتىھا تۈتۈلۈش: بۇ خىل ئەھۋال سەپرادىن ياكى شور خىلىتلاردىن بولسا، مەيدە ئېچىشىپ ئاغرىش، قۇسۇش بىلەن بىللە ئىشتىھا تۈتۈلۈش قوشۇلۇپ كېلىدۇ. بۇنداقتا، ئالدى بىلەن مەيدىنى خىلىتتىن تازىلاش كېرەك. بۇنىڭ ئۈچۈن قەي قىلدۇرۇش ياكى سەپرا سۈرگىسى بېرىلىدۇ؛ ئەگەر قويۇق بەلغەمدىن بولسا ئاغرىش، ئېچىشىش بولمايدۇ، بەلكى كۆڭۈل ئاينىش، قورساق كۆپۈش ئەھۋاللىرى بولۇپ، كېكەرسە يېنىككەيدۇ. ئۈنى داۋالاشتا ئالدى بىلەن ماددىنى بوشىتىش ئۈچۈن قىچا، زاغۇن، بىخ كەبىر ۋە رۇمبەدىيانلارنى تەڭ مىقداردا ئېلىپ قاينىتىپ، سۈيىگە بىر ئاز ھەسەل بىلەن تۇز قوشۇپ ئىچىشكە بېرىلىدۇ. ئۈنىڭدىن كېيىن ماددىنى چىقىرىش ئۈچۈن، سېرىقچىچەك ئۇرۇقى، تۇرۇپ ئۇرۇقى، چۈچۈكبۇيا يىلتىزلىرىنى قاينىتىپ سۈيىگە بىر ئاز ھىندى تۇزى ۋە سىركە قوشۇپ بېرىلسە قەي قىلىدۇ. ئەگەر قەي قىلىش مۇمكىن بولمىسا، سۈرگە دورىسى (مىزاج بۇزۇلۇشلۇق مەيدە كېسەللىكلىرىدە كۆرسىتىلگەن) ۋە مەيدىنى قۇۋۋەتلەندۈرگۈچى مۇناسىپ دورىلارنى بېرىش لازىم.

3) خام خىلمتلارنىڭ بەدەندە كۆپىيىشىدىن ئىشتىھى تۈتۈلۈش: بۇ بەلغەمنىڭ خام بولۇشى بىلەن كۆپرەك مۇناسىۋەتلىك بولۇپ، ئەمگەك قىلماي دائىم دەم ئېلىپ ياتقانلاردا ئىشتىھانىڭ تۈتۈلۈشى كۆرۈلىدۇ. بۇنداقلا تاماقنى ئاز - ئازدىن يېيىش ۋە مۇنچىغا كىرىپ تۇرۇش، مۇۋاپىق جىسمانىي ھەرىكەتلەرنى قىلىش ئارقىلىق ئىشتىھى ئېچىلىدۇ.

4) تېرە تۆشۈكلىرىنىڭ توسۇلۇشىدىن ئىشتىھى تۈتۈلۈش: تېرىنىڭ پاسكىنا ۋە كىر بولۇشى ياكى باشقا سەۋەبلەردىن تېرىنىڭ چىقماسلىقى بىلەن تەدرىجىي ئىشتىھى تۈتۈلۈپ كېتىدۇ. مۇنچىغا كىرىپ تەرلىنىش، كۈچلۈك تەنھەرىكەت قىلىش، بەدەننى مۇجۇش، تەرلەتكۈچى دورىلارنى قاينىتىپ ھورىغا ئولتۇرغۇزۇش قاتارلىق چارىلەرنى قىلىش، ئىسسىق ياغلار بىلەن بەدەننى ياغلاش كېرەك.

5) جىگەر زەئىپلىكىدىن ئىشتىھى تۈتۈلۈش: جىگەر زەئىپلىكى ياكى ئۈچەيدىن جىگەرگە ئوزۇقلۇقلارنى يەتكۈزىدىغان چاۋا قان تومۇرلىرىدا توسۇلۇش پەيدا بولۇشتىن كېلىپچىققان ئىشتىھاسىزلىكلەردە كۆڭۈل غىزا خالىماسلىق، كۈندىن - كۈنگە ئورۇقلاش، چوڭ تەرەتنىڭ رەڭگى ھەر خىل بولۇش قاتارلىق ئەھۋاللار كۆرۈلىدۇ. بۇنىڭ ئۈچۈن جىگەر خىزمىتىنى ياخشىلىغۇچى چارىلەر قىلىنىدۇ (جىگەر كېسەللىكلىرىگە قاراڭ).

6) مەيدىگە سەۋدا چۈشۈشنىڭ يۈزۈلۈشىدىن بولغان ئىشتىھى تۈتۈلۈش: تالدا توسۇلۇش بولغانلىقتىن ئىشتىھانى قوزغاش ئۈچۈن كېرەك بولغان سەۋدا مەيدىگە كەلمەيدۇ، شۇنىڭ بىلەن مۇنداق كىشىلەر «قورساقچىم ئاچمايدۇ» دەپ زارلىنىدۇ، تال چوڭىيدۇ. بۇ خىلدىكىلەرگە سىركەنجۈنل بۇزۇرى (100 - نۇسخا) بېرىلىدۇ، مۇمكىن بولسا قەي قىلىشنى تەۋسىيە قىلىش

لازم، بۇنىڭ ئۈچۈن تۇرۇپ ئۇرۇقى، زاغۇن، سېرىقچىچەك ئۇرۇقلىرىنى ھەسەل قوشقان سىركە سۈيى بىلەن بىللە بېرىلسە قەي قىلىدۇ. تالنىڭ چوڭىيىشىغا چارە قىلىنىدۇ (تال كېسەللىكلىرىگە قاراڭ).

(7) مەيدە ئەسەبلىرى سەۋەبىدىن بولغان ئىشتىھا ئۈتۈلۈش: بۇ خىلدىكى ئىشتىھا ئۈتۈلۈشتا مەيدىنىڭ خىزمىتى بارغانسېرى ئاجىزلىشىپ كەتكەنلىكى سېزىلىدۇ. ئىشتىھا ئۈتۈلۈش بىلەن بىللە نېرۋا ئاجىزلىق ئالامەتلىرى، مالىخولىيا قاتارلىق روھىي ئىزىلەنگۈلۈك ئالامەتلىرى كۆرۈلىدۇ. بۇنى ئايرىش ئۈچۈن ئاغرىققا چۈچۈمەل نەرسىلەر بېرىلىدۇ. ئەگەر ئىشتىھا ئېچىلسا سەپرادىن بولغىنى، ئەگەر ئىچىلمىسا مېڭىدە كېسەللىك بارلىقىنى (زەئىپلىك بارلىقى) كۆرسىتىدۇ. بۇنداقلارغا مېڭىنى قۇۋۋەتلەندۈرگۈچى دورىلار بېرىلىدۇ (مېڭە كېسەللىكلىرىگە قاراڭ).

### يەپ تويماسلىق كېسىلى (شەھۋىتى كەلبى)

«شەھۋىتى كەلبى» دېگەن ئەرەبچە ئىت ئىشتىھاسى دېگەنلىكتۇر. بۇنداق كېسەلگە دۇچار بولغان ئادەم ھەرقانچە كۆپ تاماق يېسىمۇ تويممايدۇ. ھەتتا يەيدىغان نەرسىلەر ئالدىدا تۇرسىمۇ، كىشىلەر بىلەن تالىشىپ ماجرا قىلىدۇ.

سەۋەبى: (1) سوغۇق ۋە قاتۇرغۇچى ماددىلار مەيدىنىڭ مىزاجىنى بۇزۇشى — تەشئالىقنىڭ بولماسلىقى مەيدىنىڭ كۆيۈپ تۇرۇشى بىلەن يۇقىرىقى ئالامەتلەر يۈز بېرىدۇ. بۇنداقلارنى داۋالاشتا مەيدىنى قىزىتىشنى ئاساس قىلىش كېرەك. مەسىلەن: جۇۋنە، زىرە، رۇمبەدىيان، مەستىكىلەرنى ئېغىزدا چايناپ تۇرۇپ سۈيىنى يۇتۇش ھەم مەيدىگە سىرتتىن

سۈمبۈل قايناتقان سۇغا جويۇز سۈركەپ چېپىش لازىم. جاۋارش جالنتۇس (3 - نۇسخا) بېرىلىدۇ.

(2) بەلغەم ئارىلاشقان سوغۇقلۇق: ئېغىزدىن ئىۋلگەي كۆچۈ چىقىدۇ. بۇنداقلارغا ئالدى بىلەن ھەببى قوقيا (17 - نۇسخا) يا ھەببى ئايارەج (7 - نۇسخا) دىن كېيىن كۆرسىتىلگەن چارە قىلىنىدۇ.

(3) مەيدىگە سەۋدانىڭ كۆپ قويۇلۇشى: مەيدە بوشىغاندا قاتتىق ئېچىشىش مەيدە ئېغىزىدا كۆيۈشۈش ئالامىتى بولۇپ، تاماق يېيىش بىلەن پەسىيدۇ. بۇ خىلدىكىلەرگە مەتبۇخى ئەپتىمۇن (20 - نۇسخا) بېرىپ تال ئۈستىگە ھىجامەت قويۇلىدۇ. چۈچۈمەل نەرسىلەردىن ساقلىنىش بىلەن قوي، كاللىنىڭ بۆرەك ياكى چاۋا يېغىنى يېيىش كېرەك. مەجۇناتلاردىن جاۋارش نارمىشكى (99 - نۇسخا) يا مەجۇنى خۇبىسلەھەد (100 - نۇسخا) بېرىلىدۇ.

(4) مەيدىگە بەلغەم قويۇلۇشى: كۆپىنچە نەزلىدىن كېيىن نەزە ماددىسى مېڭىدىن مەيدىنىڭ ئېغىزىغا قويۇلىدۇ. چۈچۈمەل كېكىرىك چىقىدۇ ۋە ئاغرىشتىن بۇرۇن زۇكام بىلەن ئاغرىغانلىق تارىخى بولىدۇ. ماددىنى تازىلاش ئۈچۈن ئايارەج پەيىقىرا ياكى ھەببى سەبىرە (14 - ، 16 - نۇسخىلار) بېرىلىدۇ. غىزاسىغا دارچىن، پىلپىل، سۆڭتەر، زىرە سېلىپ توخۇ شورپىسى بېرىلىدۇ.

(5) ئۇچەيدە مەدە قۇرتلارنىڭ بولۇشى: ئارقا تەرەتتىن مەدە چۈشىدۇ، يەپ تويمايدۇ. مۇنداق ھاللاردا مەدەنى يوقىتىش بىلەن جاۋارش نارمىشكى (100 - نۇسخا) بېرىش كېرەك.

### كالا ئىشتىھا (جۇئىلبەقەر)

«جۇئىلبەقەر» كالا ئىشتىھا دېگەنلىك بولۇپ، تېبابەتتە



بولسا، پۈتۈن بەدەن ئوزۇقلۇققا موھتاج بولۇپ تۇرۇقلۇق كۆڭۈل تاماق تارتماسلىق، قورساق ئاچماسلىق ۋە تاماق خالىماسلىققا ئېيتىلىدۇ. سەۋەبى «يەپ تويماسلىق» كېسىلى بىلەن بىر خىل بولۇپ، سەۋەب يەڭگىل بولسا يەپ تويماسلىق، ئېغىر بولسا «كالا ئىشتىھا» كېلىپچىقىدۇ.

سەۋەبى: بۇ كېسەل قاتتىق سوغۇقتا سەپەر قىلغۇچىلاردا، بولۇپمۇ ئاچ يۈرۈپ سەپەر قىلغۇچىلاردا كۆپ ئۇچرايدۇ. بۇرۇن ئۇزۇن ۋاقىت ئاچ قالغانلارمۇ بۇ كېسەلگە دۇچار بولۇپ قالىدۇ. سەۋەبلىرىگە قاراپ تۆۋەندىكى ئۈچ قىسىمغا بۆلۈنىدۇ:

1) قاتتىق سوغۇقنىڭ مەيدىگە تەسىر قىلىشى بىلەن مەيدىنىڭ ھېس قىلغۇچى ئەسەبلىرىنىڭ قوزغىلىش ۋە جازبە قۇۋۋەتلىرى يوقىلىدۇ.

ئالامەتلىرى: بەدەن ئورۇقلاش كۈندىن - كۈنگە ئەھۋالى ناچارلىشىش، تاماق يېمەسلىك قاتارلىق ھاللاردا بولۇپ، مەيدىنى تۇتۇپ كۆرگەندە مۇزدەك، سوغۇق سېزىلىدۇ. كېسەللىك ئۇزارغانسېرى ئاغرىق ئايلىنىپ كېتىدىغان بولۇپ قالىدۇ.

2) قويۇق بۇزۇق بەلغەم مەيدىگە چۈشۈشى بىلەن مەيدە ئېغىزىنى توسۇۋالىدۇ. ئاغرىق كىشى قۇسىدۇ. قۇسقان نەرسىنى قويۇق شىلىملىق ئارىلاش بولۇپ، غىزانى كۆرسە ئىختىيارسىز سەسكىنىدۇ.

3) سەپرا ياكى سۈيۈك بەلغەمنىڭ مەيدە ئېغىزىدىكى تېۋىتلەرگە سىڭىپ كېتىشى بىلەن مەيدە مىزاجىنى يوقىتىدۇ. ئىستىرخا (ئاچىزلىشىش) سەۋەبلىك قۇۋۋىتى جازبە يوقىلىدۇ. مەيدە بۇزۇلۇش ئالامەتلىرى بىللە كېلىدۇ.

داۋاسى: بىرىنچى خىل سەۋەبتىن بولغىنىدا ئەگەر ھوشسىزلىق بولسا، ئالدى بىلەن ئايلىنىپ كېتىش پەسلىدە سۆزلەنگەن چارىلەر بىلەن ھوشغا كەلتۈرۈلىدۇ. مەسلەن:



يۈزىگە سوغۇق سۇ سېپىش، خۇش پۇراق بەرسىلىرىنى كۆيدۈرۈپ يۈرىتىش، پېشانە ۋە قۇلاق ئارقىسىدىكى ئوكلەرنى يۇلۇش كېرەك. ھوشغا كەلگەندىن كېيىن گاۋزىيان، قىزىلگۈل ۋە بىدىمۇشكى ئەرەقلىرىگە نان چىلاپ بېرىش، ئالما شەرىپىتىنى سۇ بىلەن ياكى نان بىلەن يېيىشكە بېرىش لازىم. ئۇنىڭدىن باشقا، مېكىيان چۈجە گۆشى، نوقۇت، زىرە، داچىن ئۈد ھىندىلار قوشۇپ پىشۇرۇپ بېرىلىدۇ. مەيدىنىڭ مىزاجىنى ئۆزگەرتىش ئۈچۈن، تەرىياقى مەئدە، جاۋارش بۇرۇرى (102 - نۇسخا) بېرىلىدۇ.

(2) ۋە (3) خىل سەۋەبلەر بولغىنىدا ماددىنى تازىلاپ چىقىرىش بىلەن مەيدىنى قۇۋۋەتلەندۈرگۈچى دورىلار بېرىلىدۇ. چۈنكى ماددىنى تازىلىماستىن تۇرۇپ قۇۋۋەتلەندۈرۈش چارىلىرىنى كۆرۈش نەتىجە بەرمەيدۇ.

### ئاچلىقتىن ئايلىنىپ كېتىش (جۇڭلغەش)

بۇ كېسەل بىلەن ئاغرىغان كىشى قورسىقى ئاچقاندا غىزا كېچىكىپ قالسىمۇ ھوشىدىن كېتىدۇ.

سەۋەبى: مەيدە ئېغىز قىسمىنىڭ زەئىپلىكىدىن ئىبارەت. ئالامەتلىرى: ئادەتتىكى چاغلاردا تەشئالىق زىيادە بولۇپ، دائىم قەۋزىيەت بولىدۇ. ئاچ قالسا ئايلىنىپ كېتىدۇ.

داۋاسى: ھوشسىز ھالەتتە بولسا ئايلىنىپ كېتىش بابىدا سۆزلەنگەن چارىلەر قىلىنىدۇ. ئالما، ئانار شەرىپىتى (47 - ، 48 - نۇسخا) بېرىلىدۇ. تاماقنى ئۆز ۋاقتىدا يېيىش لازىم. ئەگەر بۇ كېسەل ئۇزۇن داۋام قىلسا، سەرئىگە ئايلىنىپ كېتىشى مۈمكىن. بېرىلىدىغان دورىلار تەسىر جەھەتتە تېز بولۇشى كېرەك.

## غەلىتە نەرسىلەرنى يېيىشكە مايلىق (فاسادىشە ھۆدەت)

ئاغرىق كىشىلەر ئادەتتە يېمەيدىغان نەرسىلەرگە ئامراق بولۇپ قالىدۇ. مەسىلەن: سېغىز توپا، گەج، ساپال ۋە قوغۇشۇندەك نەرسىلەر يېيىشكە مايىل بولۇپ قالىدۇ. كۆپىنچە ئاياللار ۋە بالىلاردا بولىدۇ.

سەۋەبى: مەدە قۇرتلارنىڭ بولۇشى: خىلىتلار بۇزۇلغان قىسمىنىڭ مەيدىدە توپلىشىپ قېلىشى نەتىجىسىدە ھاسىل بولىدۇ. مەيدە ئۆزىدىكى بۇزۇلغان خىلىتلارنىڭ ئەكسىدىكى نەرسىلەرنى تەلەپ قىلىدۇ.

داۋاسى: مەدە بولسا ئۇلارنى ئېنىقلاپ چۈشۈرۈۋېتىش، ئەگەر مۇمكىن بولسا ھەر ئايدا بىر قېتىم ھەسەل سۈيى، سېرىقچىچەك سۈيى، تۇرۇپ سۈيى، تۈز ۋە سىركەنجىۋىللىرىنى بىرلەشتۈرۈپ ئىچكۈزۈپ قەي قىلدۇرۇش ياكى مۇۋاپىق ھالدا سۈرگىلەرنى بېرىش لازىم. ئەمما ھامىلىدار ئاياللارغا بولسا بۇ چارىنى قىلىشقا بولمايدۇ. ئۈچ ئايدىن كېيىن ئۆزىچە ساقىيىپ كېتىدۇ. سۈرگە بېرىشتە چىلان، گاۋزىيان، سەرىستاننى باراۋەر مىقداردا ئېلىپ چالا سوقۇپ، يېتەرلىك سۇ بىلەن قاينىتىپ سۈيىگە پۈنۈس ۋە تەرەنجىۋىلدىن ئۈچ ھەسسە قوشۇپ ئېرىتىپ سۈزۈپ ئىچىشكە بېرىلىدۇ. بۇنىڭدىن كېيىن جاۋارىش مۇناسىپ، جەۋارىش مۇقەۋۋى مەئدىلەردىن بىرىنى (102 - ، 103 - نۇسخا) بېرىش كېرەك. تەجرىبە قىلغان تېۋىپلار ئۇچار قاناتلار گۆشىنى كاۋاپ قىلىپ، سۆڭەكلىرىنى چاپناپ شۈمۈشكە بېرىلسە مەنپەئەتى كۆپ دەپ كۆرسىتىدۇ.

## كۆپ ئۇسساش كېسىلى (كەتمش)

كۆپ ئۇسساش كېسىلى ھەقىقىي كۆپ ئۇسساش ۋە ساختا

كۆپ ئۇسساش دەپ ئىككىگە بۆلۈندۈ. ھەقىقىي كۆپ ئۇسساش ھارارەتنى پەسەيتىش ۋە ھۆلۈكلەرنىڭ سەرىپىنى تۈزۈش ئۈچۈن بەدەن سۇغا موھتاج بولىدۇ. ئۇنداقتا سۇ، چىاي ئىچىش كۇپايە قىلىدۇ. ساختا ئۇسساش مەيدىدە شور بەلغەم ياكى سەۋەبى يىغىلغانلىقتىن پەيدا بولۇپ، بەدەن مەزكۇر مەدەدىلەرنى يۇيۇش ئۈچۈن سۇ تەلەپ قىلىپ ئۇسساش كېلىپچىقىدۇ. ئەمما ھەرقانچە كۆپ ئۇسسۇزلۇق ئىچكەن بىلەنمۇ ئۇسسۇزلۇق پەسەيمەيدۇ. ماددىلارنىڭ ئالاھىدىلىكىگە قاراپ ئېغىزنىڭ تەمى بۇزۇلىدۇ. بۇ خىلدىكى ئۇسسۇزلۇقنىڭ ئالاھىدىلىكى شۇكى، ئەگەر چىداپ تۇرسا بىر مەزگىلدىن كېيىن تەشئالىق ئۆزلۈكىدىن يوقاپ كېتىدۇ. ئۇخلاپ قالسىمۇ تەشئالىق پەسىيدۇ.

سەۋەبى: ھەقىقىي كۆپ ئۇسساشنىڭ سەۋەبى ھەرىكەت، ھارارەتلىك شارائىت ياكى شور سۇ، تۈزلۈك تاماقلارنى ئىستېمال قىلىش، ساختا ئۇسساشنىڭ سەۋەبى بولسا مەيدە، ئۆپكە، جىگەر، تال قاتارلىق ئەزالاردىكى ھارارەتلىك ۋە قۇرۇقلۇق زەھەرلىنىشلەر ۋە بەدەندىكى قەنت سىيىش (زىياستۇس) كېسىلى قاتارلىقلاردىن ئىبارەت.

داۋاسى: ھارارەت بولسا ئۇنىڭ قايسى ئەزادا ئىكەنلىكىنى بىلىش كېرەك. ئەگەر ئۆپكە، يۈرەك ياكى بۆرەكلەردە بولسا خۇشبۇي ۋە سوغۇق تەبئەتلىك دورىلاردىن ئاق سەندەل، بىدىمۇشكى پۇرتىلىدۇ. مەيدە ۋە جىگەردە بولسا سوغۇق شەرىپەتلەر بېرىش لازىم. سوغۇق خىلىتلار (بەلغەم، سەۋدا) سەۋەب بولسا، ئالدى بىلەن سىركەنجىۋىل بىلەن ئىلمان سۇنى كۆپىرەك ئىچكۈزۈپ قەي قىلدۇرۇش كېرەك. ئىچشكە ئارپىبەدىيان سۈيى بېرىلىدۇ. سۈرگە بېرىش مۇۋاپىق كەلسە، ھەببى ئاپارەج (7) - نۇسخا) بېرىلسە بولىدۇ. غىزاسغا مېكىيان گۆشى، ئوقۇت سۈيى، سامساقنى ھەسەل بىلەن قوشۇپ بېرىلسە بولىدۇ. زىرە،



بادام يېغى، شېكەرلەرنى كۆپرەك ئىستېمال قىلىش لازىم. شور بەلغەم سەۋەبچى بولسا، ئارپىبەدىيان سۈيىدىن باشقا ئىسسىقلىق نەرسە بېرىلمەيدۇ.

قاندا ھارارەت بولسا دورىلار بىلەن ئۈسسۈزلۈك ئاسان پەسەيمەيدۇ. شۇڭا مەنى قىلىدىغان ھاللار بولمىسا قان ئېلىش كېرەك. قاتتىق ئىچ سۈرگەندە بولىدىغان تەشنىلىق ئۈچۈن شەربىتى زىرشىك (89 - نۇسخا) نى سوۋۇتۇلغان قايناق سۇغا تەڭشەپ بېرىش بەك ياخشى مەنپەئەت قىلىدۇ. بەزىدە ئەفئائىلى ياكى پەرىپىيۇن ئىستېمال قىلغاندىمۇ تەشنىلىق يۈز بېرىدۇ. بۇنىڭغا سۈت، ئارپا سۈيى، تەرخەمەك سۈيى، بىنەپشە يېغى ۋە مەسكە مايلارنى ئارىلاشتۇرۇپ ياكى ئايرىم بىرىنى بېرىش مۇمكىن. قاننى كۆپ ئېلىش ياكى باشقا سەۋەبلەر بىلەن كۆپ قان كېتىش نەتىجىسىدە پەيدا بولغان تەشنىلىقلاردا لىمون، ئانار شەربىتى (47 - نۇسخا)، زەنجىۋىل مۇرابباسى قاتارلىقلارنى ئەھۋالغا قاراپ بېرىش لازىم.

#### 4 - پەسىل ئاشقازان ياللۇغلىرى (ۋە رەمى مەيدە)

##### ئاشقازان ھۆكۈنەك پەردە ياللۇغى (پىلغىمۇنى مەيدە)

مەيدىنىڭ قان ۋە سەپرادىن بولغان ياللۇغى پىلغىمۇنى مەيدە دەپ ئاتىلىدۇ.

ئالامەتلىرى: مەيدە قاتتىق ئېچىشىپ ئاغرىيدۇ، قىزىتىدۇ، قاتتىق تەشنىلىق، قۇسۇش ۋە بىئاراملىق كېسەلنى ئازابلايدۇ. ئىشتىھا يوقىلىدۇ. تىل، ئېغىز ئىچى قىزارغان ياكى سېرىققا مايىلمىراق بولىدۇ. قول - پۇتلىرى سوۋۇپ كېتىدۇ. ياللۇغلىنىش مەيدىنىڭ پۈتۈن قىسمىدا بولسا، ئەھۋال تېخىمۇ ئېغىر بولىدۇ. ياللۇغلىنىش مەيدە ئالدىنقى قىسمىدا بولسا

كىندىك ئۈستىدە پۇلتىيىپ چىققان ئىششىق روشەن كۆرۈنىدۇ. كېسەل ئوڭدا ياتقاندا تېخىمۇ روشەن كۆرگىلى بولىدۇ. ئارقا تەرەپتە بولسا كۆرۈنمەسلىكى مۇمكىن. ئەمما ئاغزىنى تۈزى مەيدىسىدە چىڭقىلىش ۋە تۈگۈندەك بىر نەرسە بارلىقىنى ھېس قىلىدۇ.

داۋاسى: ئەگەر قان ئېلىش مەنىنى قىلىدىغان ئەھۋاللار بولسا ئارقا تەرەپ ئىككى غول (تاغاق) ئوتتۇرىسىغا ھىجامەت قويۇلىدۇ ياكى ۋەرەمنىڭ ئاشقازان ئارقىسىدا ئىكەنلىكى بىلىنسى، ئالدى تەرەپتە مەيدە ئۈستىگە (مەيدە بار جايدىن يۇقىرىراق) ھىجامەت قويۇلىدۇ. ئەگەر ياللۇغلىنىش ئالدىنقى قىسمىدا بولسا، بەلگە (بۆرەك ئۈستىگە) ھىجامەت قويۇش لازىم. ئۇنىڭدىن كېيىن، ئانار سىقىپ بېرىلىدۇ ۋە نېلۇپەر، نىنەپشە، كاسنە ۋە كاسنە شىرىسىنى كاشىكاپ قىلىپ بېرىش كېرەك. ئاق سەندەل، مامسا، سۇۋادان تېرەك يوپۇرمىقىنى لازىم مىقداردا ئېلىپ، سوقۇپ مەيدىنىڭ ياللۇغلىنىش بار تەرىپىگە قويۇش لازىم. تاماق جەھەتتە ئارپا سۈيى بىلەن چەكلىنىشكە توغرا كېلىدۇ. بۇ چارىلەردىن ئۈچ كۈن كېيىن، ئارپا ئۇتى، ئاق لەيلى ئۇرۇقى، قىزىلگۈللەرنى سوقۇپ گۈلاب ياكى كاسنە سۈيىدە نەم قىلىپ مەيدە ئۈستىگە قويۇلسا مەدەنى تارقىتىدۇ. قەۋزىيەت بولسا خىيارشەنەبەر، تەرىپھەندى، كاسنە، بىنەپشەلەرنى كېسەلنىڭ ئەھۋالىغا قاراپ لازىم مىقداردا قوشۇپ قاينىتىپ بېرىشكە بولىدۇ. ئەمما رەسمىي سۈرگە بېرىش ياكى قەي قىلدۇرۇشقا بولمايدۇ.

### بەلغەمدىن بولغان ئاشقازان ياللۇغى

(ۋەرەمى مەيدە بەلغەمىيە)

ئالامەتلىرى: ھارارەت ئانچە يۇقىرى بولمايدۇ. ئېغىزدىن شۆلگەي كۆپ كېلىدۇ. ئاغرىش بىرقەدەر يەڭگىل، ئىششىق

يۇمشاق بولىدۇ. بىمار مەيدە ساھەسىدە كۆپكەنلىك ھېس قىلىدۇ. تىل قېلىن ئاق گەز باغلايدۇ، رەڭگى ئاقۇچ (بەزىلەرنىڭ پىكىرىچە قوغۇشۇن رەڭلىك) ئۆزى بوشاڭغۇ بولۇپ قالىدۇ.

داۋاسى: بەلغەمنى تازىلاش ئۈچۈن، مائۇلتۇسۇل (105) - نۇسخا) بېرىلگەندىن كېيىن تەرياقى ئەرپەتە ياكى مەسرىدەتۇس (25 - نۇسخا) بېرىلىدۇ. تاماق مىقدارى ئاز - ئازدىن كۈنىگە بىر قانچە قېتىم بېرىلسە بولىدۇ. بۇ خىلدىكى ئاغرىقلارغا بېرىدىغان غىزا نوقۇت سۈيى، كالىئەكبەسەي، قىزىلچا سېلىپ پىشۇرۇلغان مېكىيان شورپىسىدىن ئىبارەت بولۇشى لازىم. تال گۈلى، سەئدى ھىندى، ئىزخىر ۋە سۈمبۇللارنى سوقۇپ، بىر ئاز تەم قىلىپ سىرتتىن مەيدە ئۈستىگە چېپىش لازىم. ئەگەر سۈمبۇل يېغى بولسا ناھايىتى ياخشى.

### سەۋدادىن بولغان ئاشقازان ياللۇغى (ۋەدەمى مەيدە سەۋداۋىيە)

ئالامەتلىرى: ئىششىق قاتتىق بولۇپ نەپەس قىيىنلىشىشنى كەلتۈرۈپ چىقىرىدۇ. كۆڭۈل ئاينىپ، تەبىئەت دائىم تۇتۇق، ئاغرىقنىڭ رەڭگىروھى قارامتۇل بولۇپ قالىدۇ. ئەسەبىي ئالامەتلەردىن كۆپ پىكىر قىلىش، يامان خىياللارنى قىلىشقا ئوخشاش ئەھۋاللار بولۇپ ئورۇقلايدۇ. كۆز ۋە ئېغىز ئىچى قۇرغاقلىشىدۇ.

داۋاسى: مىزاجىنىڭ ئەھۋالىغا قاراپ ماددىنى پىشۇرۇش چارىلىرىنى قىلىش كېرەك. مەسىلەن: مىزاجى ئىسسىق ۋە ھارارەت بولسا، ئارپىبەدىيان ۋە كەرەپشە سۈيىگە خىيارشەنبەرنى ئېزىپ، سوزۇپ ئىچكۈزۈلىدۇ. بىر ئاز گۈلئەت بىلەن بېرىلسە تېخىمۇ ياخشى. بادام يېغىدىنمۇ بىر ئاز قوشۇش كېرەك. ئەگەر ھارارەت بولمىسا ئىنەك پىتى يېغى قوشۇلغان مائۇلتۇسۇل بىلەن

ماددىنى پىشۇرۇغاندىن كېيىن، تازىلاش ئۈچۈن ئايرىغ پەيىقىرا بېرىشكە بولىدۇ (16 - نۇسخا). شۇ نەرسىگە دىققەت قىلىش لازىمكى، ماددىنى پىشۇرماي تۇرۇپ سۈرگە بېرىش رېيىلىق تاشقى تەرەپتىن تۆۋەندىكى دورىلار بىلەن ماي تەييارلاپ مەيدە ئۈستىگە سۈركەش لازىم:

شۇشا، سۈمبۈل، زىغىر، مئەسائىلە، بابۇنە، زاراغزىر مېغىزى، مۇقەل، ئەپسەنتىن، زەپەرلەرنى سوقۇپ كالىكەبەسەي سۈيى، توخۇ يېغى، كالا پاقالچاق ئىلىكى ۋە كۈنجۈت يېغى بىلەن ئارىلاشتۇرۇپ مەيدە ئۈستىگە سۈركىلىدۇ.

ئەگەر ئىششىق ئۈزۈنغا سوزۇلغان بولسا قۇرسى سۈمبۈل بېرىلىدۇ (106 - نۇسخا)، بەزىبىر كېسەللىكلەردە (ئاشقازان راكىدا) مەيدە چوڭىيىپ، خۇددى مۈنەك باردەك بىلىنىدۇ. بۇلارنى مەيدە يالۇغلىنىشلىرى بىلەن ئارىلاشتۇرۇپ قويماسلىق لازىم.

### مەيدىنىڭ يىرىڭلىق جاراھىتى (دۈبەيلىتۈلمەئەدە)

«دۈبەيلىتۈلمەئەدە» مەيدىنىڭ يىرىڭلىق خالىتىسى دېگەن مەنىدا بولۇپ، ئىسسىق جاراھەتلەر قاتارىدىكى مەيدىدە ھاسىل بولغان يىرىڭلىق زەھەرلىنىشتىن ئىبارەت. بۇ «خۇراج» دەپمۇ ئاتىلىدۇ.

ئالامەتلىرى: قىزىتما پەيدا بولۇپ، مەيدە ئاغرىيدۇ، مەيدىنى تۇتۇپ كۆرگەندە ئىششىق ۋە قىزىق بىلىنىدۇ. يىرىڭ پىشقاندا لوقۇلداپ ئاغرىش پەسىيىپ قالىدۇ. يىرىڭ خالىتىسى ئېغىز ئالغاندا تۇيۇقسىز بەدەن چۇغۇلداش، تىترەش بىلەن كۆڭلى ئازىيىپ، يىرىڭ ئارىلاش قۇسىدۇ ياكى قورسىقى قاتتىق ئاغرىپ ئىچ سۈرۈش بىلەن قان - يىرىڭ چىقىدۇ، ئىششىق ياندىۇ، داۋاسى: يىرىڭ خالىتىسىنىڭ ئېغىز ئالغانلىقى مەلۇم بولسا،

مەيدىنى يىرىك ۋە زەرداب سۇلاردىن تازىلاش ئۈچۈن ھەسەل ياكى شېكەرنى سۇ بىلەن تەڭشەپ ئىچمىشكە بېرىش ياكى كاسىنە سۈيى بىلەن ئايارەج پەيقرى بېرىش كېرەك. غىزاسىغا ئارپا سۈيى، قاينىتىلغان كېپەك سۈيى ياكى بۇغداي ئۈمىچى بېرىلىدۇ. جاراھەت ئورنىنى يېڭى گۆش بىلەن تولدۇرۇش ئۈچۈن، كۈندۈز، ئانار گۈلى، قىزىلگۈل، كەھرىۋا، گىلى ئەزىمىنى، خۇنسىياۋشان قاتارلىقلارنى يىرىگىرەك سوقۇپ يېيىشكە بېرىلىدۇ. بۇ چارىلاردىن كېيىن غىزاسىغا سېرىقچېچەك ۋە شۇمشا بىلەن پىشۇرۇلغان مېكىيان شورپىسى بېرىلسە بولىدۇ.

### ئاشقازان يارىسى (قۇرۇھى مەئدە)

ئالامەتلىرى: سىرەك، قىچا-قاتارلىق ئۆتكۈر نەرسىلەرنى ئىستېمال قىلغاندا مەيدىنىڭ ئاغرىقى كۈچىيىدۇ، كۆڭلى ئاينىپ قۇسىدۇ. قۇسۇق ياكى تەرەتلىرىدە قان بولىدۇ، ئېغىز قۇرۇيدۇ، كېكىرىك كۆپ بولىدۇ. يارا مەيدىنىڭ ئېغىز تەرىپىدە بولسا، ئاغرىش كۆكرەكنىڭ تۆش سۆڭەك ئاستىدا سېزىلىدۇ. بەزىدە پۇت - قوللىرى سوۋۇپ كېتىدۇ. ئېغىر ھاللاردا نەپەس قىيىنلىشىش ۋە يەھۋىشلىق قاتارلىق ئەھۋاللار يۈز بېرىدۇ. ئەگەر يارا مەيدىنىڭ ئاستىنقى تەرەپلىرىدە بولسا ئاغرىش كىندىك ئۈستىدە بولىدۇ. غىزا سىڭىپ بولغاندىن كېيىن ئاغرىش ئېغىر بولىدۇ. ئەمما مەيدە ئېغىزغا نىسبەتەن ئاغرىش يەڭگىلەرەك، يارا ھەر ئىككىلا جايدا بولسا كۆرسىتىلگەن ئالامەتلەرنىڭ ھەر ئىككىلىسى مەۋجۇت بولىدۇ.

ئۈچەي بىلەن مەيدە ئاستىنقى قىسمىدىكى يارىنىڭ پەرقى شۇكى، مەيدىدىكى يارىنىڭ ئاغرىشى كىندىك ئۈستىدە سېزىلسە، ئۈچەيدىكى يارىنىڭ ئاغرىشى كىندىكنىڭ تۆۋەنكى تەرىپىدە بولىدۇ.

مەيدە بىلەن قىزىلىۋىڭگە چىتىكى يارىلارنىڭ پەرقى، قىزىلىۋىڭگەچ يارىسىدا ئاغرىش تاماق يۇتۇش بىلەن مۇناسىۋەتلىك بولىدۇ. دائىم ئارقا تەرەپ ئىككى غول (تاغاق) ئوتتۇرىسى ئاغرىيدۇ.


داۋاسى: يارىنىڭ دەسلەپكى ۋاقىتلىرىدا ئەگەر مۇۋاپىق كۆرۈلسە، قان ئېلىشنى ئويلاپ بېقىش مۇمكىن. ئۇنىڭدىن قالسا مەيدىنىڭ يىرىڭلىق جاراھەتلىرىدىكى چارلەر قىلىنسا بولىدۇ. مەيدە يارىلىرىغا قېتىق مەنپەئەتلىك، بۇنىڭغا بىر ئاز تاباشىر، قىزىلگۈل ۋە قىيمىقۇننىڭ ئۇرۇقى قوشۇپ بېرىلسە، تېخىمۇ ياخشى.

ئەگەر يارا كونا بولسا ھەسەلنى گۈلاب بىلەن بېرىلىدۇ ۋە قۇرسى كەھرىۋا ( 71 - نۇسخا) يېپىشكە بېرىلىدۇ. مەيدە يارىلىرىنى داۋالاش جەريانىدا ئىچى قېتىپ قېلىشقا دىققەت قىلىش لازىم. يارا بەك كونا بولمىسا ئارىلاپ ئايارەج پەيقرى (16 - نۇسخا) بېرىشكە بولىدۇ ياكى كاسىنە شىرىسى بىلەن پۈتۈس، خىيارشەنبەر بېرىلگىنى ياخشى. بەزى كېسەللەردە ئىچى سۈرۈپ كېتىش ئەھۋاللىرى كۆرۈلىدۇ. بۇنداقلارغا قۇرسى تاباشىر (112 - نۇسخا) شەرىپتى زىرىشكى، بىيە سۈيى بېرىلىدۇ.

### ئاشقازان كۆپۈش (نەفخە مەئدە)

ئادەتتە قورساق كۆپۈش دەپمۇ ئاتىلىدۇ. سەۋەب جەھەتتىن بۇ ئۈچكە بۆلۈنىدۇ.

(2) مەيدە مىزاجىنىڭ سوغۇقلۇق تەرەپتىن بۇزۇلۇشى: مەيدىدىكى تەبىئىي ھارارەت يەنى، ھارارىتى غورىزە تۆۋەنلەپ كېتىپ، غىزانىڭ ھەزىم قىلىنىشى ناچارلىشىدۇ ۋە يەل ھاسىل بولۇپ مەيدىنى كۆپتۈرۈپ قويدۇ.



1) ناچار تاماق، چالا پىشقان ياكى يەللىك تاماقلارنى كۆپ ئىستېمال قىلىش، بولۇپمۇ ھۆل تەبىئەتلىك نەرسىلەر (شوخلا، پىدىگەن قاتارلىقلار) مەيدىدە سىڭىش جەريانىدا مەيدىنىڭ زەئىپلىكىدىن يەل پەيدا قىلىدۇ ياكى ئۆزى يەللىك بولغان نەرسىلەر، مەسىلەن: ماش، پۇرچاق، ئارپا ۋە قوناقلارنى كۆپ ئىستېمال قىلىش بىلەن مەيدىدە يەل پەيدا بولىدۇ.

ئالامەتلىرى: كۆرستىلگەن سەۋەبلەردىن بىرى بولۇش بىلەن قورساق كۆپىدۇ.

داۋاسى: مەيدە مىزاجىنىڭ بۇزۇلۇشىدىن بولغان كېسەللىكلەرگە كۆرۈلگەن تەدبىرلەر قىلىنىدۇ ھەم لاچىندانىنى گۇلابىتا قاينىتىپ ئىچىشكە بېرىلسە مەنپەئەتى ياخشى، دورىلاردىن ھەببى تەنكار (204 - نۇسخا) نىڭ ئەھمىيىتى ياخشى.

### كېكىرىش ۋە ئەسنەش

كېكىرىش تەبىئىي ۋە غەيرىي دەپ بۆلۈنىدۇ. تەبىئىي بولغىنى مەيدە ئىچىدە ھەزىم جەريانىدا ھاسىل بولغان يەلنىڭ ئېغىزدىن چىقىش ئاۋازىدىن ئىبارەت بولۇپ، بۇنىڭ بىلەن مەيدىدىكى ئېغىرلىق يېنىكلىشىدۇ. غەيرىي تەبىئىي بولغىنى مەيدىنىڭ ھەزىمى بۇزۇلۇپ بۇخاراتلارنىڭ ھاسىل بولۇشىدىن ئىبارەت بولۇپ، كېكىرىك چىقىپ تۇرسىمۇ مەيدىنىڭ چىڭلىقى يەنىلا بولۇپ تۇرىدۇ. چۈنكى يەل مەيدىدە پەيدا بولغانلىقتىن، يەل يەنە پەيدا بولۇپ تۇرىدۇ.

ئەسنەشمۇ غەيرىي تەبىئىي كېكىرىشكە ئوخشاش، مەيدە ھەزىم قىلالىمىغان تاماقلاردىن ھاسىل بولغان بۇخارات، يەللەرنىڭ باش تەرەپكە ئۆرلىشى بىلەن كېلىپ گەدەن گۆشلىرىگە تەسىر



قىلىدۇ. بۇ خىلدىكى يەللەرنىڭ ئەسلىي تەبىئىتى سوغۇق بولغانلىقتىن، مەزكۇر گۆشلەردە تارتىشقا ھالەت پەيدا بولىدۇ. بۇ ھال ئېغىزنىڭ كەڭ ئېچىلىشى ئەسنەكتىن ئىبارەت.

داۋاسى: مەيدىنىڭ ھەزىمى ناچارلاشقاندا كۆرسىتىلگەن تەدبىرلەر قىلىنىدۇ. مەيدىنى تازىلاش ۋە ھەزىمنى ياخشىلاشقا چارە قىلىنىدۇ. بەدىياننى يۇمشاق سوقۇپ گۈلقەنت بىلەن بېرىلىدۇ. جۇۋىنىنى ھەسەل ياكى سىركە بىلەن يېيىشكە بېرىشنىڭ مەنپەئەتى چوڭ. ئەھۋالغا قاراپ ئىپار، مەستىكى، ئەپسەنتىن، سۇمبۇل، رۇمبەدىيان، ئىزخىر، كەرەپشە ئۇرۇقى، سېرىقچېچەك ئۇرۇقى، كۈندۈز، تاغ زىرىسى، پىلىپىل، سامساقلارنى قاينىتىپ، بىر ئاز شېكەر سېلىپ سۈيىنى بېرىلىدۇ.

### قۇسۇش (قەي) ۋە كۆڭۈل ئاينىش (غەشيان)

قۇسۇش بىلەن كۆڭۈل ئاينىش (ھۆ تۇتۇش) مەيدىنىڭ ھەرىكىتى بولۇپ، ئۇلار ئادەتتە بىللە كېلىدۇ (بەزىدە بىللە بولمايدىغان ئەھۋاللارمۇ بولۇپ تۇرىدۇ). بۇلار مەيدىنىڭ چىقىرىپ تاشلاش پائالىيىتى (ھەرىكىتى داپئەسى) دىن كېلىپچىقىدۇ. بۇ خىل پائالىيەت كۈچلۈك بولغاندا ماددا ھەرىكەتكە كېلىپ (قوزغىلىپ) قۇسۇش كېلىپچىقىدۇ. ئەگەر ھەرىكەت كۈچسىز بولسا ماددە قوزغالماي قۇرۇق ھۆ تۇتىدۇ، نەپەس ئېلىشىمۇ تېزلىشىدۇ ۋە بىئاراملىق ھېس قىلىدۇ.

ئالامەتلىرى ۋە داۋاسى: ماددا مەيدە ئۆزىدە بولغاندا كۆڭۈل ئاينىش بىلەن قۇسۇش بىللە كېلىدۇ. ئەگەر باشقا ئەزالاردىن كەلگەن بولسا ھۆ بولمايدۇ. خىلىت ماددىسى سەپرا بولسا قۇسۇق بىلەن سېرىقسۇ (سەپرا) بىللە كېلىدۇ. بۇنداقتا سىركەنجۈنل بىلەن قايناق سۇ بېرىلىدۇ. ئەگەر قۇسۇقتا سەپرا بولمىسا



سۈرگىلەردىن ئايارەج پەيقرى (16 - نۇسخا). سېرىق ھېلىلە  
 سۈيى سوقمونييا بىلەن بېرىلىدۇ. ئامىلە، تەمرەھىندى،  
 سېمىزئوت ئۇرۇقىنىڭ شىرىسى ۋە تاباشىرلارنى بىللە قوشۇپ  
 ياكى يالغۇز بېرىلىدۇ. ماددىسى بەلغەم بولسا، قۇسۇق بىلەن ئاق  
 بەلغەمدەك شىلمىلىقلار چۈشىدۇ. بۇنىڭغا سېرىقچىچەك قايناتقان  
 سۇغا ھەسەل بىلەن تەييارلانغان سىركەنجىۋىل بېرىلىدۇ. بۇ  
 مەنپەئەت قىلمىسا، تۇرۇپ ئۇرۇقى ۋە قىچا قوشۇپ بېرىلىدۇ.  
 مەيدىنى قۇۋۋەتلىنىدۇرۇش ئۈچۈن، ئۈد ھىندى، قەلەمپۇر  
 مەستىكى، پىننەنىڭ ھەربىرىنى ئىككى مىسقالدىن ئېلىپ،  
 يۇمشاق سوقۇپ كۈندە ئىككى قېتىم بىر مىسقالغا بىر سەر  
 گۈلۈقەنت قوشۇپ يېگۈزۈلىدۇ، يەنە زەنجىۋىل ياكى ھېلىلە  
 مۇرابباسى بېرىلىدۇ. سەۋادىن بولغاندا قۇسۇق ئاچچىق ۋە بەك  
 چۈچۈمەل تەملىك بولىدۇ. ھەتتا مۇنداق قۇسۇقلارغا چىۋىنىمۇ  
 قونمايدۇ. بۇنىڭغىمۇ يۇقىرىدىكى چارىلەر قىلىنىدۇ. جاۋارش  
 ئۈد، جاۋارش مەستىكى، داۋائىلىشىكى شېرىن (92 - ، 93 - ،  
 22 - نۇسخا)دىن بىرىنى بېرىش مۇمكىن. مەيدە تېگىدىكى  
 بەلغەمنى تازىلاش ئۈچۈن تۆۋەندىكى ھەب تەييارلاپ بېرىلىدۇ.  
 ئايارەج پەيقرى ئالتە مىسقال، پىننە، جويۇز، رۇمبەدىيان،  
 جۇۋىنە، قەرەدمانە، قەلەمپۇر بىر مىسقالدىن، قارا ھېلىلە،  
 سېرىق ھېلىلە، قۇرسى گۈل، مەستىكى، نەمكەك ھىندى ئۈچ  
 مىسقالدىن، تۇرىبۇت يەتتە مىسقال، دورىلارنى يۇمشاق سوقۇپ  
 ئەلگەكتىن ئۆتكۈزۈپ، پىننە سۈيى بىلەن قارىمۇچ چوڭلۇقىدا  
 ھەب قىلىنىدۇ. سايدا قۇرۇتۇپ شېشە قاچىلاردا ساقلىنىدۇ.  
 كۈنىگە 1 - 1.5 مىسقالدىن بېرىلىدۇ ياكى قۇرسى ئىلاۋۇس  
 (107 - نۇسخا) بېرىلىدۇ.

ئەگەر ماددا مەيدىنىڭ ئۆزىدە بولماي، يەلكى باشقا ئەزادىن  
 كەلگەن بولسا، ئۇنداقتا شۇ ئەزانى ماددىدىن تازىلاش لازىم.

بۇنداق ئەھۋال كۆپىنچە تەپ (كېزىك) ئىللىرىقلىرىدا ئۇچرايدۇ. كېزىكنىڭ تەرەققىيات ئەھۋالىغا قاراپ ساقسىمدۇ ياكى ئېغىرلىشىدۇ. ئۇلارغا شەرىپتى نېلۇپەر (75 - نۇسخا) بايلىقى كىندىك ئەتراپىغا ياكى ئىككى تاغاق ئوتتۇرىسىغا تىكىمەستىن ھىجامەت قويۇش، پۇت - قوللارنى مۇجۇپ تۇتۇش ۋە ئۇيقۇ كەلتۈرۈشكە چارە قىلىش لازىم.

قۇسۇش ياكى كۆڭلى ئاينىش، بۇزۇلغان تاماقلارنى يېيىشتىن بولسا قۇستۇرۇش ياكى سۈرگە بېرىش چارىلىرى بىلەن مەيدىنى تازىلاش كۇپايە قىلىدۇ. ئەگەر مەيدە زەئىپ بولسا كۆرسىتىپ ئۆتۈلگەن مەيدىنى قۇۋۋەتلەندۈرگۈچى دورىلاردىن بىرىنى تاللاپ بېرىش لازىم. بەزىدە مەدە قۇرتلارمۇ كۆڭۈل ئاينىش ۋە قۇسۇشقا سەۋەبچى بولۇشى مۇمكىن. بۇنداقلارنىڭ چوڭ تەرىتى بىلەن مەدەلىرىنىڭ چىقىشى، قۇسۇش ۋە كۆڭۈل ئاينىشلار بىللە كېلىدۇ. بۇ خىلدىكىسى مەدەنى يوقىتىش بىلەن ساقىيىپ كېتىدۇ.

### قان قۇسۇش (قەي دەمەۋى)

سەۋەبى: (1) مەيدە قان تومۇرلىرىنىڭ شىكەستلىنىشىدىن كۆپ مىقداردىكى قان (تومۇر ئېغىزى ئېچىلىپ قالغانلىقتىن) مەيدە ئىچىگە توپلىشىپ قالىدۇ. مەيدىنىڭ چىقىرىپ تاشلاش قۇۋۋىتىنىڭ تەسىرى ئاستىدا قۇسۇش يولى بىلەن سىرتقا چىقىرىلىدۇ (مەيدە تومۇرلىرىنىڭ شىكەستلىنىشى يىقىلىش ياكى سىرتقى زەربە؛ مەيدە ئىچىدىكى يارىلارنىڭ ئېچىلىپ قېلىشى؛ تومۇرلاردا تۇتۇش قۇۋۋىتىنىڭ ئاجىزلىشىشى؛ تومۇردا ماددىلارنىڭ كۆپىيىپ قېلىشىدىن كېلىپچىقىدۇ). (2) تال ياكى جىگەرنىڭ زەرەرلىنىشى. (3) قىزىلئۆڭگەچ تومۇرلىرىنىڭ يۇقىرىقىدەك سەۋەبلەر بىلەن شىكەستلىنىشىدىن ئىبارەتتۇر.



ئالامەتلىرى: كۆرسىتىلگەن سەۋەبلەردىن بىرىنىڭ بولۇشى بىلەن كېسەل كىشى ھەر خىل مىقدارلاردا قان قۇسىدۇ. داۋاسى: قان تولۇپ كېتىش سەۋەبىدىن قان قۇسقاندا كېسەلنىڭ قول - پۇتلىرىنى چىڭ تېگىش ۋە پاقالچاق قىسمىغا ھىجامەت قويۇش كېرەك. ئىچىشكە بىيە سۈيىگە بىر ئازدىن ئانار گۈلى، كۈندۈر، ئاق سەندەل، ئەرەب يېلىمى، گىل ئەرمىنى قاتارلىقلارنى قوشۇپ بېرىلىدۇ. ئەگەر زەھەرلىنىش قىزىلىۋىڭگە چتە بولسا، يۇقىرىدىكى دورىلارنى ئالدىرىماستىن، ئاستا - ئاستا يۇتۇپ بېرىش كېرەك. سېمىزئوت ۋە پاقىيويۇرمىقى سۈيى ياكى قۇرسى كوھلى (108 - نۇسخا) بېرىلىدۇ. تاشقى زەربە ياكى يىقىلىشلار بىلەن قان قۇسۇش بولسا ئىچكى تەرەپتىن يۇقىرىدا كۆرسىتىلگەن دورىلار بېرىلگەندىن تاشقىرى، ماش، مۇغاس، ئاقاقىيا، گىل ئەرمىنى، سەبە، مۇرمەككىلەرنى سوقۇپ، ھەبىۋىئاس سۈيى بىلەن قوشۇپ جاراھەت ئۈستىگە (كۆكەرگەن، ئىششىغان ياكى باشقا ئىز قالغان جايغا) قويۇش لازىم.


مەيدە جاراھەتلىرىنىڭ قانىشى ياكى جىگەر، تال سەۋەبىدىن بولغان قان قۇسۇشلارغا ئەسلىي سەۋەبىنى يوقىتىش بىلەن تۆۋەندىكى نۇسخىلاردىن بىرى بېرىلسە بولىدۇ:

(1) موزا، ئانارگۈلى ئىككى مىسقالدىن، ئەپيۈندىن بىر ئارپا مىقدارى ئېلىپ، يۇمشاق سوقۇپ گاۋزىبان، بادرنەجىبۇيا سۈيى بىلەن خېمىر قىلىپ، قۇرس تەييارلاپ كۈندە ئەتىگەن ناشتىدا بىر دانىدىن بېرىلىدۇ.

(2) بەزىلەر تال (ئۈزۈم) يوپۇرمىقىنى سىقىپ سۈيى ئىچۈرۈلسە، قان قۇسقانغا پايدىسى ياخشى دەپ كۆرسىتىدۇ.

(3) قۇرسى كەھرىۋ! (71 - نۇسخا)

(4) كوھلى (سۈرمە) قۇرسى (108 - نۇسخا)نى كۈنىگە بىر مىسقالدىن بېرىلىدۇ.



قان بۇرۇن ياكى باش تەرەپتىن چۈشۈپ مەيدە ئىچىدە يىغىلىپ كۆڭۈل ئاينىش بىلەن قوشۇپ چىقىرىلىشى مۇمكىن. مۇنداق چاغلاردا دىققەت بىلەن قاراپ، ئىلگىرى بۇرۇن قاتناش ئەھۋاللىرىنىڭ بار - يوقلۇقىنى ئوبدان سۈرۈشتۈرۈش لازىم. بۇرۇن ئىچىدىكى قانلىق قاقاچلار ياكى قاتتىق باش ئاغرىش بىلەن مېڭە غىدىقلىنىش ئالامەتلىرىنىڭ بولۇشى، ئەمما مەيدىنىڭ ساغلام بولۇشى بۇنىڭغا دىلىل بولالايدۇ. مۇنداق ھاللاردا سەۋەب ئېنىق بولغاندىن كېيىن، باش كېسەللىكلىرى قىسمىدا كۆرسىتىپ ئۆتۈلگەن چارىلەر قىلىنىدۇ.

### ھېق تۇتۇش (پەۋاق)

ھېق تۇتۇش مەيدە گۆشلىرىنىڭ تارتىشىشى ۋە قېتىپ قېلىشى نەتىجىسىدىكى مۇرەككەپ ھەرىكەتتىن ئىبارەت. بۇ مەيدە ئېغىزىدا ۋە پۈتۈن مەيدە قىسمىدا يۈز بېرىدۇ. بەزىدە قىزىلىۋىتىلگەنچىمۇ يۈز بېرىشى مۇمكىن.

ئالامەتلىرى ۋە داۋاسى: (1) مەيدە كۆپ مىقداردىكى غەلىز تاماقلارنى كۆتۈرۈلمەي، ھەرىكىتى مۇرەككەپلىشىپ، مەيدە ساھىسىدە ئېغىرلىق سېزىلىدۇ. مەيدە بۇنىڭدىن قۇتۇلۇش ئۈچۈن ھەرىكەت قىلىپ ھېق كېلىپچىقىدۇ. مۇنداق ھاللاردا ئالدى بىلەن سېرىقچىچەك ئۇرۇقى، تۇرۇپ ئۇرۇقى، تۇز ۋە سىرکەنجۈل ئىچكۈزۈپ قۇستۇرۇپ مەيدىنى يوشىتىش كېرەك. ۋە مەيدىنى قۇۋۋەتلەندۈرىدىغان دورىلار بېرىش، ئاسان ھەزىم بولىدىغان تاماقلارنى بۇيرۇش لازىم.

(2) مەيدە زەئىپلىكى تۈپەيلىدىن، يەللىك تاماقلار يېيىش بىلەن مەيدە ۋە قىزىلىۋىتىلگەنچە قويۇق يەل پەيدا بولىدۇ. بۇ يەلنىڭ چىقىش ئۈچۈن قىلغان ھەرىكىتىدە مەغلۇپ بولۇشى ھېق بولۇپ چىقىدۇ. مۇنداق ئاغرىقلاردا بۇرۇن مەيدە ئاجىزلىق



ئالامەتلىرى بار بولىدۇ. بۇ كۆپىنچە بوۋاقلاردا ئۇچرايدۇ. زىرە، مەستكى ۋە پىننەنى باراۋەر مىقداردا ئېلىپ ئېغىز ئىچىدە ئويدان جايىناپ تۇرۇپ ھاسىل بولغان سۇيۇقلۇق يۆتىلىدۇ. زەنجىۋىلىنى شۇمۇش كېكەرتىپ، ھېقىنى ساقايتىدۇ.

3) ئۆتكۈر تەسىرلىك دورىلارنى، (مەسىلەن: مەجۋى پىلىپىل) ئىستېمال قىلىش نەتىجىسىدە مەيدىدە ئۆتكۈر غىدىقلىنىش يۈز بېرىپ ئاق، سېرىق ياكى قارامتۇل كۆك رەڭدە قۇسىدۇ، سىرگەنجىۋىل بىلەن كۆپ مىقداردا ئىلمان سۇ ئىچكۈزۈپ قۇستۇرۇش لازىم. مەيدىدىكى ئېچىشىنى پەسەيتىش ئۈچۈن ئىسپىغۇل لوئابى، بىيە لوئابى بېرىلىدۇ. ئىچىشكە سۈت ۋە بادام يېغى قوشۇلغان قايناق سۇ بېرىش لازىم.

4) مەيدە ئېغىزنى بەلغەم ماددىلارنىڭ توسۇۋېلىشى تۈپەيلىدىن ھەزىم بۇزۇلۇپ، چۈچۈمەل كېكىرىش ۋە ئېغىزدىن سۈكېلىش قاتارلىق ئالامەتلەردىن كېيىن ھېق تۇتىدۇ. بەلغەمنى تازىلاش ئۈچۈن ئايارەج پەيقرى بېرىش كېرەك. بۇ خىلدىكى ئاغرىقلارغا چۈشكۈرتكۈچى دورىلار ياخشى تەسىر قىلىدۇ.

5) مەيدە مىزاجىنىڭ سوۋۇپ كېتىشىدىن ھېق تۇتۇش مۇمكىن. بۇنداقتا ئۇسۇزلۇقنىڭ كەملىكى، ئىسسىق نەرسىلەرنى خالاش، مەيدىنىڭ زەئىپلىكى بولىدۇ. مەيدىنى قىزىتىش ئۈچۈن كەرەپشە ئۇرۇقى، ياۋا سەۋزە ئۇرۇقى، زىرە، رۇمبەدىيان، زەنجىۋىل، پىننە، قۇندۇزقەھرى، ياۋا پىياز قاتارلىقلارنى لازىم مىقداردا ئېلىپ ئىستېمال قىلىشقا بېرىلىدۇ.

### ئاشقازاننىڭ يۆتكىلىشى (مۇتقەلىبى مەئدە)

ئاشقازاننىڭ ئەسلىدىكى ئورنىدىن يۆتكىلىشى كۆپىنچە ئۇنىڭ تۆۋەنگە چۈشۈشى بىلەن ئىپادىلىنىدۇ. بەزىدە يۇقىرىغا



تارتىلىشىمۇ مۇمكىن. بۇ كۆپىنچە بويى ئېغىر، تېشى ئېنىقكە  
ئادەملەردە ئۇچرايدۇ.

ئالامەتلىرى: تاماقنى يەپ بولغاندىن كېيىن، مەزەنم بولغان  
تاماقنى قۇسۇپ تاشلايدۇ. مەيدە ئېغىر ۋە ئېچىشىپ تۇرىدۇ.  
ئۈچەي توسۇلۇش (ئىلاۋۇس) نىڭ پەرقى شۇكى، ئۈچەي  
توسۇلغاندا تەرەت ماددىسى قەي بىلەن ئېغىز ئارقىلىق چىقىدۇ.  
ئەمما ئاشقازان يۆتكەلگەندە تولۇق ھەزىم بولۇش ئالدىدىكى تاماق  
چىقىدۇ ۋە كىندىك ئەتراپلىرىدا ئاغرىق سېزىدۇ.

داۋاسى: ھەزىمنى ياخشىلاش چارىلىرى قىلىنىدۇ ۋە  
ئېچىشىشنى پەسەيتىش ئۈچۈن مېغىزلىق نەرسىلەرنى بېرىش  
كېرەك. باشقا دورىلاردىن ئۈچەي كېسەللىكلەردە سۆزلەنگەن  
چارىلەر قىلىنىشى مۇمكىن.

### مەيدىنىڭ ئېچىشىشى

پىتىر نان، خام يېمىشلەرنى يېيىش بىلەن مەيدىدە خام  
سۇيۇقلۇق توختاپ قېلىپ، مەيدىنىڭ قىزىتىشى بىلەن چۈچۈمەل  
تەمگە كىرىپ قالىدۇ. بۇ چۈچۈمەل سۇيۇقلۇق مەيدە ئېغىزنى  
ئېچىشتۈرۈپ كۆيگەندەك سېزىلىدۇ. سەۋدانىڭ كۆپلۈكىدىن  
بولسا ئېچىشىش ۋە كۆيۈشۈش ئېغىر بولىدۇ.

ئالامەتلىرى: مەيدە ئېچىشىپ كۆيگەندەك سېزىلىدۇ ۋە بۇنداق  
ئالامەتلەر قورساق ئاچقاندا يەڭگىلەپ قالىدۇ. سەۋدادىن بولغان  
بولسا، مايلىق نەرسىلەرنى يېگەندە يېنىكلىشىدۇ.

داۋاسى: دورىلار بىلەن قەي قىلدۇرۇش كېرەك. ئۇنىڭدىن  
كېيىن سىركەنجۈنل بۇزۇرى (100 - نۇسخا) بېرىپ، ھېلىكە  
ياكى ئامىلە مۇرابباسى بېرىلىدۇ.

## مەيدە بوششىپ كېتىش

بۇ كېسەل پەيدا بولۇش سەۋەبلىرىگە قاراپ تۆۋەندىكىچە ئىككى خىل بولىدۇ:

(1) مەيدىگە كۆپ مىقداردىكى ھۆلۈكنىڭ تەسىر قىلىشى بىلەن مەيدىنىڭ پۈتۈن گەۋدىسى بوششىپ كېتىدۇ. بۇنداق ھاللاردا ھەزىم بۇزۇلىدۇ، شۇنىڭدەك ئاغرىقنىڭ كۆكرەك قىسمى ئالدىغا چىقىپ قالغان قىياپەتتە بولىدۇ.

(2) مەيدىنى قورساق بوشلۇقىدا ھەر تەرەپكە تارتىپ تۇرغان تارمۇشلار بولۇپ، ئۇلار باغلىغۇچىلار (رىباتلار) دەپ ئاتىلىدۇ. شۇنىڭ بىرىگە ھۆلۈكنىڭ تەسىر قىلىشى ياكى مېڭە - يۇلۇندىن پەيلەرگە كەلگۈچى ئەسەبلەرنىڭ زەھەرلىنىشى ئارقىسىدا بۇلاردا بوششىپ كېتىش ھادىسىسى كېلىپچىقىدۇ. نەتىجىدە، مەيدىنىڭ قايسى تەرەپتىكى تارمۇشى زەھەرلەنگەن بولسا، مەيدە شۇ تەرەپكە ساڭگىلاپ قالىدۇ. ئاغرىققا شۇ تەرەپ قورساق قىسمى ئېغىرلاشقاندا كېلىدۇ. مەسىلەن: ئالدى تەرەپكە ساڭگىلاپ كەتسە، كىندىك قىسمىدا ئېغىرلىق سېزىلىدۇ. ئارقا تەرەپكە چۈشۈپ كەتسە، قورساق ئاستىنقى قىسمىدا ئېغىرلىق بىلىنىدۇ.

داۋاسى: بۇ ئىچكى ئەزالار پالچى ھېسابلانغانلىقتىن، مېڭە كېسەللىكلىرى بابىدىكى ئىستىرخا كېسىلىدە كۆرسىتىلگەن چارىلەر قىلىنىدۇ. يەڭگىل ۋە ئاسان سىڭىدىغان غىزالارغا خۇش پۇراق دورىلارنى قوشۇپ بېرىش لازىم.

(3) مەيدە گۆشلىرىنىڭ ئىستىرخاسى: قاتتىق قۇسۇش ۋە ھەر خىل سەۋەبلەر تۈپەيلىدىن مەيدىنىڭ زور دەرىجىدە زەھەرلىنىشى بىلەن كېلىپچىقىدۇ. بۇ مەيدە كېسەللىكلىرى

ئىچىدە ئەڭ يامان بىر كېسەلدىن ئىبارەت، ھەر قانچە ياخشى سىڭىدىغان تاماقلار بولسىمۇ ھەزىم بولمايدۇ. مەيدەنىڭ ھازىم قابىلىيىتى يوقىلىدۇ. ئارقا تەرەت دائىم قاتتىق كېلىدۇ، ئىچىدە مەيدەدە ھېچقانداق يالغۇغلىتىش بولمايدۇ. ئاغرىق كۈندى - كۈنگە ئورۇقلايدۇ. بۇ خىلدىكى ئاغرىقلارغا جاۋاب بېرىش ئۈستىدىكى كەبىر (1 -، 93 - نۆسخىلار) بېرىلىدۇ، مەيدە ئۈستىگە مەستىكى يېغى سۈركەپ تۇرۇلىدۇ. غىراسىغا كەكلىك، قىرغاۋۇل قاتارلىق ياۋا قۇشلار گۆشى بېرىلىدۇ.

### ئاشقازاننىڭ تارتىشىپ قېلىشى (تەشەننۇجى مەگدە)

قان تولۇش ياكى سۈرگە ئىچكۈزۈش نەتىجىسىدە ۋە ئەسەلەرنىڭ زەھەرلىنىشى تۈپەيلىدىن، ئاشقازان گۆشى تارتىشىپ قالىدۇ. ئەگەر تارتىشىش مەيدە پەيلىرىدە بولسا، يېگەن تاماق ھەزىم بولماستىن تۇرۇپ چىقىپ كېتىدۇ. مەيدە تارتىشىپ قالغانلىقتىن كېسەل كىشى ئالدىغا ئېگىلىپ قالىدۇ، ئاغرىش قاتتىق ئازابلايدۇ.

داۋاسى: مېڭە كېسەللىكلىرى بايانتىدىكى تارتىشىش (تەشەننۇج) دە كۆرسىتىلگەن چارىلەر قىلىنىدۇ. قۇرۇق نەرسىلەردىن پەرھىز قىلىش بىلەن ئىچ سۈرۈشنىڭ ئالدىنى ئېلىشقا دىققەت قىلىش لازىم. چۈنكى بۇ خىل ئەھۋاللار تارتىشىشنى كۈچلەندۈرۈپ قويىدۇ.

### مەيدەنىڭ قېتىپ قېلىشى

مەيدە يالغۇغلىرىدىن كېيىن، قويۇق سەۋدا خىلىتى مەيدەنىڭ كىچىك پەي يىپچىلىرىگە چۈشىدۇ. كۆپىنچە مەيدە ئېغىز قىسمىدا ئۇچرايدۇ، بەزىدە ئومۇمىي قىسمىدىمۇ بولۇشى



مۇمكىن. بۇ ھال مەيدىدە بىر خىل قېتىپ قېلىش پەيدا قىلىدۇ. ئالامەتلىرى: ئېغىزدىن كۆپۈكتەك سۇ كېلىپ تۇرىدۇ. ئاغرىق دۈم ياتالمايدۇ. يەرگە قاراپ ئېگىشكەندە مەيدىسى قاتتىق ئاغرىيدۇ، بىر لوقما تاماق يېسىمۇ ئاغرىيدۇ. ئاغرىق ئېغىر ياكى يەڭگىل بولۇشى زەھەرلىنىشنىڭ دەرىجىسىگە باغلىق. تاشقى تەرەپتىن تۈتۈپ كۆرسە قاتتىقلىق ئېتىق بىلىنىدۇ.

داۋاسى: گۆش بېرىش مەنى قىلىنىدۇ. سۈيدۈك قىزىل ياكى سېرىق بولسا، باسلىق تومۇرىدىن قان ئېلىش كېرەك. ئاق موم، گۈل يېغى، بىنەپشە يېغىنى بىرلەشتۈرۈپ مەيدە ئۈستىگە سۈركەش كېرەك. ئەگەر سۈيدۈك ئاق بولۇپ، بەدەندە ھارارەت بولمىسا، بابۇنە، سۈمبۈل، بىنەپشە، ئىزخىر، شۇمشا، مۇقەل ۋە ئاچچىق بادام قاتارلىقلارنى يۇمشاق سوقۇپ، توخۇ يېغى بىلەن ئارىلاشتۇرۇپ ماي تەييارلاپ مەيدە ئۈستى ياغلىنىدۇ. ئۈنىڭدىن باشقا، قويۇق خىلمىتى تارقاققۇچى چارىلەر قىلىنىدۇ.

### مەيدە سەۋەبلىك ئىچ سۈرۈش (زەردەپ)

بۇ خىل كېسەلدە تاماق ماددىلىرى ھەزىم بولۇش ئالدىدا بەدەنگە تارقالماستىن، بەلكى ئىچ سۈرۈش بىلەن چىقىپ كېتىدۇ. بەزى تېۋىپلار بۇ كېسەلنى مەيدىنىڭ ئىسھالى دەپ ئاتىغان. يېگەن نەرسىلەر مەيدىدە ئۇزۇن تۇرماستىنلا تەرەت بىلەن چىقىپ كېتىدۇ. كۈنىگە نەچچە قېتىم تاماق يېگەن بولسا شۇنچە قېتىم ئىچى سۈرىدۇ. بۇ كېسەل سەۋەبلىرىگە قاراپ تۆۋەندىكىچە بىر قانچە ئۈرلەرگە بۆلۈنىدۇ:

1) مەيدىنىڭ ماددىسىز مىزاجى بۇزۇلۇش ياكى ماددىي سەۋەبلەردىن زەھەرلىنىشى: بۇنىڭدا مەيدە مىزاجىنىڭ بۇزۇلۇشى دېگەن پەسلىدە كۆرسىتىلگەن ئالامەتلەردىن باشقا، ئىچ سۈرۈشمۇ بىللە قوشۇلۇپ كېلىدۇ.

داۋاسى: (1) ماددىسىز بولغان تۈرىدە مەيدىنى قىزىتىش ۋە نەملىكتىن قۇرۇتۇش تەدبىرلىرى كۆرۈلۈپ، مەجۈنى جاۋارش كۈمۈنى، جاۋارش ئۇد ۋە مەجۈنى پىلىپىل (48 ، - 92 ، - 93 نۇسخىلار) بېرىلىدۇ.

(2) ماددىي سەۋەبتىن بولغان تۈرىدە: ئەگەر بەلغەمدىن بولسا (كېسەلنىڭ چىرايى ئاق بولىدۇ، ئېغىزدىن سۇ ئاقىدۇ ۋە باشقا ئالامەتلەر بولىدۇ)، ئالدى بىلەن بىر نەچچە قېتىم كۆرسىتىپ ئۆتۈلگەن چارىلەر بىلەن قەي قىلدۇرۇش، ئۇنىڭدىن كېيىن جاۋارش كۈندۈر، جاۋارش جالىنۇس، جاۋارش خەرنۇپ (3 - ، 109 - ، 110 - نۇسخا) لاردىن بىرى بېرىلىدۇ. سەپرادىن بولسا، كۆپىنچە تەپ كېسەللىكلەردىن كېيىن ياكى 2 - 3 كۈنلۈك بەزگەكتىن كېيىن يۇقىرىقىدەك ئىچ سۈرۈش ئالامەتلىرى كۆرۈنىدۇ. بەك ئىسسىقلىق تاماقلارنى يېيىش ياكى ھاراقنى كۆپ ئىچىش بىلەنمۇ كېلىپچىقىدۇ. بىماردا ھارارەت ۋە تەرەتتە سەپرا بولىدۇ.

داۋاسى: ئانار شەرىپتى ئىچىشكە بېرىلىدۇ. لازىم مىقداردا سېرىق ھېلىلىنى شېكەر بىلەن سوقۇپ بېرىلىدۇ. ئۇنىڭدىن كېيىن قۇرسى تاباشىر (112 - نۇسخا) بېرىلىدۇ.

(2) مەيدە يارىسى ۋە تۈرلۈك مەيدە جاراھەتلىرى سەۋەبىدىن پەيدا بولۇشى: كېسەلدە يارىنىڭ ئالامەتلىرى بىلەن (مەيدە يارىسىغا قاراق) ئىچى سۈرۈش بولىدۇ. غىزا يېيىش بىلەن قورساق ساھەسىدە (ئۈچەيدە) تولغىسىمان ئاغرىش ۋە ئېچىشىش يۈز بېرىپ، ئىچى سۈرۈپ كېتىدۇ. بەزىدە قۇسىدۇ، ھارارەتمۇ بولىدۇ.

داۋاسى: زەپەرسىز قۇرسى تاباشىر (112 - نۇسخا)، ھەببۇلئاس شەرىپتى بىلەن قوشۇپ بېرىلىدۇ.

(3) نەزلە سەۋەبىدىن پەيدا بولغىنى: بۇ مېڭىدىن بولغان ئىچ

سۈرۈش (ئىسھال دىماغى) دەپمۇ ئاتىلىدۇ. نەزلىدىن كېيىن ياكى نەزلە بىلەن ئاغرىغان كېسەلدە مېڭىدە ھاسىل بولغان نەزلىنىڭ سۈيۈقلۈك ماددىسى يۇتقۇنچاققا چۈشۈپ، بۇ يەردىن مەيدىگە كېلىپ مەيدىنىڭ ھەزىم قىلىش يائالىيىتىنى بۇزۇپ ئىسھال پەيدا قىلىدۇ. بۇنىڭدىكى ئالامەت ئاغرىشتىن بۇرۇن قاتتىق زۇكام بىلەن ئاغرىغانلىق ۋە باشنى ئېگىز قويۇپ ئۇخلىغاندىن كېيىن ئىچى سۈرۈپ كەتكەنلىك تارىخى بولىدۇ (باشقا ئالامەتلەر ئۈچۈن زۇكام كېسىلىگە قاراڭ).

داۋاسى: بۇ خىلدىكى ئاغرىقلاردا ئىچ سۈرۈشنى توختىتىش چارىلىرى پايدىسىز. ئالدى بىلەن نەزلىنى توختىتىشقا تەدبىر قىلىش لازىم. مېڭىنى ماددىدىن تازىلاش ۋە قۇۋۋەتلەندۈرۈش كېرەك. ئانار گۈلى، كەتىرا، سەمغى ئەرەبى، رۇبىسۇس، زەپەر، ئوسارەبى سارەبى لىمپھەتتۇس مۇۋاپىق مىقداردا ئېلىپ، شەرىپتى خەشخاش بىلەن بېرىلىدۇ ياكى بۇ قۇرس بېرىلسە نەزلىنى توختىتىدۇ:

قىزىلگۈل، سەمغى ئەرەبى، خەشخاش، رۇبىسۇس، نىشاستە، كەتىرا، زەپەر، ئوسۇڭ ئۇرۇقىنى ئەھۋالغا قاراپ ئېلىپ، يۇمشاق سوقۇپ بىر ئاز سۇ بىلەن خېمىر قىلىپ قۇرس تەييارلىنىدۇ. كۈنىگە بىر مىسقالدىن يالغۇز ئۆزىنى ياكى شەرىپتى زۇپا بىلەن بىللە بېرىلىدۇ. نەزلە ساقايسا ئىچى نوختايدۇ.

### ۋابا (ھەيزە ۋابائى)

قاتتىق قۇسۇش ۋە ئىچ سۈرۈش بىلەن ئۆتمىدىغان ئېغىر كېسەللىك بولۇپ، يۇقۇملۇق كېسەل (ئەمرازى سارىئە) لەردىن بىرى ھېسابلىنىدۇ.

سەۋەبى: ئوقۇنەت سەۋەبىدىن پۈتۈن بەدەندىكى ماددىلاردا بۇزۇلۇش يۈز بېرىپ، پۈتۈن بەدەندىكى ئەزالاردىن بۇزۇلغان

ماددىلار مەيدىگە قويۇلىدۇ. بەدەن ئۆزىنىڭ چىقىرىپ تاشلىغۇچى قوۋۋىتىنى (قوۋۋىتى داپتەسى) ئارقىلىق قەي قىلىش ۋە ئىچ سۈرۈش يولى بىلەن ئۇنداق ماددىلارنى سىرتقا چىقىرىپ تاشلىشقا مەجبۇر بولىدۇ.

بۇ كېسەل كۆپىنچە ياز كۈنلىرى ئوچراپ، تېز باشلىنىدىغان ۋە خەۋپ - خەتتىكى كۆپرەك كېسەللىككەدۇر. كېسەلگە سەۋەبچى ماددىلارنىڭ تۈرىگە قاراپ، ئۇ ھەقىقىي ۋابا: سەپرانىڭ بۇزۇلۇشىدىن بولغان ھەيزە؛ بەلغەمدىن بولغان ھەيزە ۋە بۇزۇلغان تاماقلارنى بېيىش ئېغىر دەرىجىدە ھەزىم بۇزۇلۇشتىن بولغان ھەيزە دېگەن تۈرلەرگە بۆلۈنۈپ، بىرقانچە ئورتاق ئالامەتلەردىن تاشقىرى، ھەرقايسىسىدا ئۆزىگە خاس ئالامەتلىرىمۇ كۆرۈلىدۇ.

ئالامەتلىرى:

1. ھەقىقىي ۋابانىڭ ئالامەتلىرى: ئاغرىق جىددىي باشلىنىدۇ، جىددىي قۇسۇش ۋە ئىچ سۈرۈش يۈز بېرىپ، كېسەل بىردەم - بىردەم قۇسۇپ، ئىچى سۈرۈپ تېز كۈندە ئاجىزلىشىپ كېتىدۇ. تومۇر بىلگىلى بولمايدىغان دەرىجىگە چۈشۈپ قالىدۇ، تارتىشىش يۈز بېرىپ، پۈتۈن ئەزالىرى سوۋۇپ كېتىدۇ، بويىنىمۇ قېتىپ قالىدۇ. ئۈسۈزۈلۈك كۈچلۈك بولۇپ، ئېغىز ئىچى قۇرغاقلىشىدۇ، بۇرنى ئۇچلۇقلىنىپ، كۆزى ئولتۇرۇشۇپ كېتىدۇ، بەدەن قۇرۇپ، ئۆزى ھوشسىزلىنىپ ئۆلۈپ كېتىشى مۇمكىن. بۇ كېسەل گەرچە ئاشۇنداق دەھشەتلىك ئاغرىق بولسىمۇ، لېكىن ۋاقتىدا كۆڭۈل قويۇپ داۋالسا ساقايتىۋېلىش مۇمكىن.

2. سەپرادىن بولغان ھەيزە كېسەلىدە يۇقىرىقىلاردىن تاشقىرى، قۇسۇق ۋە تەرەتتە سەپرا ئارىلاشقان بولىدۇ، يەنى سېرىق سۇيۇقلۇق، چۈچۈمەل ياكى ئاچچىق تەملىك كېلىدۇ.

كۆڭۈل ئاينىش بىلەن مەيدە، ئۈچەيلەردە ئېچىشىش بىلەن كېلىدۇ.

4. بۇزۇلغان يىمەكلىكلەرنى يېيىش بىلەن مەيدە بۇزۇلۇشتىن بولغان ھەيراندە، قۇسۇش ۋە ئىچ سۇرۇش بىلەن بىر ۋاقىتتا كىندىك ئىسراپىدا قاتتىق ئاغرىش ۋە تولىغان بىلەن قوشۇلۇپ كېلىدۇ. قۇسۇش ئىچ سۇرۇشتىن چىقراق بولىدۇ، ئەسەبىي (نېرۋىلىك) ئالامەتلەر روتەن كۆرۈنىدۇ. بەزىلەردە بۇ كېسەل بىلەن ئاغرىشتىن بۇرۇن تاماق ھەزىم قىلىش مۇرۇلغانلىق ئالامەتلىرى (قورساق كۆپۈش، تاماق سىڭمەسلىكلەر) بولۇشى مۇمكىن. بۇ خىلدىكى ھەيىز، بىر قاراندىن ئوخشاش تاماقنى بىللە يېگەن بىرقانچە كىشى بىر ۋاقىتتا ئاغرىشتەك ئالاھىدىلىكلىرىگىمۇ ئىگە.

داۋاسى: (1) ماددىلارنى مەيدىدىن تولۇق چىقىرىش ئۈچۈن كۆپ مىقداردا سىركەنجۈل ۋە ئىسسىق سۇ بېرىش كېرەك.  
(2) قۇسۇشنى پەسەيتىش ئۈچۈن ئانار شەرىبىتى، لىمون شەرىبىتى ياكى پىننە قوشۇلغان ئانار شەرىبىتى (47 - نۇسخا) بېرىلىدۇ. تەمرىھىندى شەرىبىتى بېرىلىشىمۇ مۇمكىن.  
(3) ئۇسۇزلۇقنىڭ جىددىيلىكىنى پەسەيتىش ئۈچۈن ئانار شەرىبىتىگە تاباشىر قوشۇپ بېرىلىدۇ.


(4) ئىچ سۇرۇشكە قارىغاندا قۇسۇش كۈچلۈك بولسا، تەمرىھىندى سۈيى ياكى كاسنە سۈيىگە بىر ئاز مەھمۇدە قوشۇپ بېرىلىدۇ. ئىچ سۇرۇشنى توختىتىش ئۈچۈن بىيە ۋە ئالما سۈيىگە ھەببۇلئاس قوشۇپ بېرىش، سەندەل، ئانار گۈلى، قىزىلگۈل، بىيە بىر ئاز كافۇر، قومۇش يىلتىزىنىڭ كۆيدۈرۈلگەن كۈللىرىنى سىركە بىلەن قوشۇپ، قورساق ئۈستىگە قويۇلىدۇ ياكى لاتىنى گۇلابقا چىلاپ قورساق ئۈستىگە

يېپىپ قويۇلسۇن. پۇت - قوللىرى تېۋۇپ كەتكەندە گىل ئىرىمىنى سىركە بىلەن ئارىلاشتۇرۇپ قول - پۇتلىرىغا سۈركەپ ئىسسىق يۆگەش كېرەك. بۇلار بىلەنمۇ قوشۇش ياكى ئىچ سۈرۈش توختىمىسا، مەيدە ئۈستىگە ئوتلۇق ھىجامەت قويۇش بىلەن خەشخاش سۈيىگە نىشاستە قوشۇپ ھۆقتە قىلىش لازىم. (5) ھوشىدىن كەتكەندە قول - پۇت، ياش ۋە قۇلاقلىرىنى ئۇۋۇلاش - مۇجۇپ تۇتۇش كېرەك. مائۇلىھىمى بىلەن بىر ئاز ئىپارنى ئېرىتىپ، گالغا تامغۇزۇش كېرەك.

(6) تارتىشىپ قالغاندا ئىسسىق ياغلار بىلەن ئەزانى ياغلاش ياكى لاندەك بىر نەرسىنى ماي بىلەن مايلاپ، قول - پۇتلارنىڭ گەۋدە تەرەپ قىسمىغا قويۇش لازىم.

ھەيزە كېسىلىدە دەسلەپكى دەۋرلىرىدە غىزا بېرىلمەيدۇ. ئەھۋال ياخشىلانغانسىرى ئاز - ئازدىن يېنىك تاماق بېرىشكە بولىدۇ. ئۇخلاش بۇ كېسەل ئۈچۈن بەك پايدىلىق. ئۇيقۇسىزلىق بولسا ئۇخلاش چارىلىرىنى قىلىش لازىم. ياش - مېڭە كېسەللىكلەر بايىدا كۆرسىتىپ ئۆتۈلگەن دورىلارنى باشقا چېپىش ياكى بۇرۇنغا پۇرىتىش كېرەك.

بۇزۇلغان تاماقلارنى يېيىش ياكى ھەزىمىنىڭ ئۆتكۈر بۇزۇلۇشىدىن قۇسۇپ ئىچ سۈرۈش كېسىلىدە، ئەگەر لازىم كەلسە سىركەنجىۋىل بىلەن ھەسەل ۋە كۆپ مىقداردا سۇ ئىچكۈزۈپ تاكى مەيدىدىكى سەۋەبچى ماددا چىقىپ كەتكىچە قۇستۇرۇش، ئاندىن كېيىن قەينى توختىتىش چارىلىرىنى قىلىش، مەسىلەن: قۇرسى ئۆد ياكى راسەن (113 - ، 114 - نۇسخىلار) بېرىش كېرەك. كېسەل بىر ئاز ياخشىلانمىغىچە تاماق بېرىلمەيدۇ. كېيىنچە رەك ئۇچار قاناتلار گۆشىنى ئانار ياكى بىيە سۈيى بىلەن چۈچۈمەل قىلىپ بېرىشكە بولىدۇ. رۇمبەدىيان،



زىرە، مەستىكى، ئۇد خاملارنى باراۋەردىن ئېلىپ، قاينىتىپ سۈيىنى ئىچىشكە بېرىلىدۇ. ئەگەر ماددىنى ئۈچەيدىن چىقىرىۋېتىشنى مەقسەت قىلىنسا، ئايارەنج پەيقرى (16 - نۇسخا) بېرىلسە بولىدۇ. قۇرسى راسەن بۇ كېسەللىكتە زور مەنپەئەتلىكتۇر.



## Ⅷ ماقالە . جىگەر كېسەللىكلىرى

### 1 - پەسىل جىگەرنىڭ مزاج بۇزۇلۇشلۇق كېسەللىكلىرى

جىگەرنىڭ مزاج بۇزۇلۇشلۇق كېسەللىكلىرى مەيدە ئاغرىقلىرىدەك ماددەسىز ياكى ماددىلار ئارىلاشقان ئىسسىق - سوغۇق ياكى قۇرۇق زەھەرلىنىشلەردىن ئىبارەت. تۆۋەندە مزاجنىڭ كەيپىياتى جەھەتتە بۇ ئۈچ تۈرگە بۆلۈپ سۆزلىنىدۇ:

#### 1. جىگەر مزاجىنىڭ ئىسسىقتىن بۇزۇلۇشى

جىگەر مزاجىنىڭ ئىسسىقلىق سەۋەبىدىن بولغان زەھەرلىنىشىدىن ئىبارەت.

ئالامەتلىرى: ئۆسۈزلۈك كۈچلۈك، تىلى قۇرغاق، ئېغىز ئىچى ئاچچىق ۋە ئىشتىھا تۈتۈلغان بولىدۇ. بەزىدە قەۋزىيەت يولۇشى ۋە سۈيدۈك كەلمەسلىكى مۇمكىن. ئومۇر تېز، سۈيدۈك قىزىل بولۇپ قىزىق چىقىدۇ. جىگەر ئۈستىنى سىيلاپ كۆرگەندە قىزىق سىزىلىدۇ ۋە باسقاندا ئاغرىيدۇ. ماددىلاردىن قاتنىڭ غالىبلىقى بولغاندا بەدەن ئېغىر، ئېغىزنىڭ تەمى تۈزلۈك بولىدۇ. سەپرا غالىب بولسا، كۆز ئېقى ۋە بەدەنلىرى سېرىق رەڭدە بولۇپ، كۆڭلى ئاينىپ قۇسىدۇ. خۇسۇسەن مايلىق نەرسىلەرنى يېگەندە كۆڭۈل ئاينىدۇ، ئىچى سۈرىدۇ. ئېغىر ھاللاردا سۈيدۈك قارامتۇل رەڭدە كېلىدۇ. مالىخولىيادەك روھىي بەلگىلەر ۋە تېرە



ئۈستىدە چالاشتەك قارا تەمرە تىكلەر كۆرۈلىدۇ.

داۋاسى: ماددىلار ئارىلاشمىغان ھالدا بولسا (غالب بولمىسا) سوغۇقلۇق قىلىش كۆپايە قىلىدۇ. مەسىلەن: ئىسكەنجىسىن ۋە سەندەل شەرىپىتى بېرىش ياكى ئانار سۈيى، كاسىنە ئۇرۇقى، تەرخەمەك ئۇرۇقى، سېمىرئوت ئۇرۇقى، ئېلىۋېر ۋە ئىسپىغۇللارنى ئەھۋالغا قاراپ بېرىش لازىم. ماددىي بولغاندا ئۇلارنىڭ ئالامەتلىرىگە ئاساسەن شۇ ماددىلارنى ھەيدەش، قاندىن بولسا ھىجامەت قويۇش كېرەك. ئۇنىڭدىن كېيىن، 115 - نۇسخىدىكى مەتبۇخ بېرىلىدۇ. سەپرا غالب بولغاندا ھەيدەش ئۈچۈن قان ئېلىش ھاجەتسىز، 115 - نۇسخىدىكى مەتبۇخ بېرىلىشىلا بولىدۇ. ئارپا، ماش، سەندەل سۇپارى، قىزىلگۈل، تەرخەمەكلەرنى سوقۇپ، جىگەر ئۈستىگە قويۇش لازىم. ئەگەر جىگەر ئۈستىدىكى قىزىقلىق زىيادە بولسا، قېتىقتا پىشۇرۇلغان دەريا سەرتانى بىلەن ئارپا ئۇنىنى بىرلەشتۈرۈپ جۈگەرگە قويۇش كېرەك. ئەگەر قەۋزىيەت بولسا سېرىق ھېلىلىنى قاينىتىپ سۈيىدە خىيارشەنبەر بىلەن تەرەنچىسىنى ئېرىتىپ، سۈزۈپ ئىچىشكە بېرىلىدۇ (بۇلارنى سۈرگىلەردە كۆرسەتكەن مىقدار بويىچە ئېلىنسا بولىدۇ). جىگەردە توسۇلۇش ئالامەتلىرى كۆرۈلسە، شەرىپىتى دىنارى (56 - نۇسخا) بېرىش كېرەك، جىگەر كېسەللىكلىرىدە كاسىنە سۈيى بىلەن پۈنۈس، خىيارشەنبەرنى ئېرىتىپ بېرىش ناھايىتى ياخشى ئۈنۈم بېرىدۇ. ئوزۇقلىنىش جەھەتتىن ئىچىنى قانۇرغۇچى نەرسىلەرنى بېرىشتىن ساقلىنىش، تامىقىغا زىرىق، ئەينۇلا ۋە پالەك، تەمبەندى قوشۇپ بېرىش، ئىلاج بار گۆش بەرمەسلىك كېرەك. ئەگەر تەلپ قىلسا توخۇ ياكى پاققان گۆشى بېرىلىدۇ. ئېغىر ھاللاردا سۈيۈك قىزىمىش رەڭدە كېلىدۇ. بۇ جىگەرنىڭ زەئىپلىكى ۋە ئوفۇنەتنىڭ جىگەردە كۆپلۈكىنى كۆرسىتىدۇ.

## 2. جىگەر مىزاجىنىڭ سوغۇقتىن بۇزۇلۇشى

ئالامەتلىرى: ھارارەت ۋە جىگەر ساھەسىدە ئىسسىقلىق بولمايدۇ. كېسەلنىڭ چىرايى ئۆزگەرگەن، ئاقۇچ، بوشاڭ كەيپىياتتا بولىدۇ. تەشئالىق بولمايدۇ. تىل ۋە كالىپۇكلىرى ئاق گەز باغلايدۇ. تومۇر سۇس ۋە ناچار ئۇرىدۇ. بەزىدە چىرايى قوغۇشۇن رەڭلىك بولۇپ قالىدۇ. ئەگەر بەلغەم ماددىسى غالىب بولسا، قۇسۇقتا ئاق شىلمىش قىلىشىمىش بولىدۇ. سۈيدۈك قويۇق كېلىدۇ. ھەزىم قىلىشنىڭ ناچارلىشىشى بايقىلىدۇ. كېسەل جىگەر ساھەسىدە يېقىمىزلىق سېزىدۇ.

داۋاسى: ماددىسىز بولغاندا ئىسسىقلىق قىلىش يېتەرلىك، مەسىلەن: مەجۇنى ئاساناسىيا، داۋائىل كۈركۈم (117 - ، 116 - نۇسخا) بېرىلىدۇ ھەم ھەر كۈنى سەھەردە ئارپىبەدىيان ۋە ئىتتۇزۇمنى قاينىتىپ گۈلقەنت ۋە ھەسەل بىلەن بېرىش لازىم. ئەپسەنتىن، سۇمبۇل، ئىزخىر، قۇستە سەلخىلەرنى قىزىلگۈل ۋە زەپەر قوشۇپ، گۈل سۆسەن يېغى بىلەن جىگەر ئۈستىگە قويۇش كېرەك. بەلغەم ماددىسىدىن بولغاندا تازىلاش ئۈچۈن مائۇلئۇسۇل (13 - نۇسخا) ۋە ھەببى سەبىرە، ئايارەج پەيقرى قاتارلىقلارنىڭ بىرى (16 ، 4 - نۇسخا) بېرىلىدۇ. بىر مىسقال زۇپانى قاينىتىپ داۋائىل كۈركۈم بىلەن بېرىش پايىدلىق. بەزىلەرنىڭ تەجرىبىسىدە، بۇ خىلدىكى جىگەر كېسىلىگە ئىترىفىل سەغىر ياكى ئىترىفىل كەبىرى (1 - ، 5 - نۇسخا) ناھايىتى ئوبدان ئۈنۈم بېرىدۇ. ماددىنى سۈرۈپ چىقىرىش بەك كۆپ بولۇپ كەتكەندە، سۈيدۈك تۇتۇلۇپ قېلىش ئەھۋاللىرى كۆرۈلىدۇ، بۇنىڭغا دىققەت قىلىش لازىم. ئەگەر ئىچى سۈرۈپ كەتسە سېپەندىن ئۇرۇقى، رەيھان ئۇرۇقى، ئەرەب يىلىمىدىن ئۈچ

مىسقالدىن ئېلىپ، ئۇرۇق دورىلارنى قورۇپ ئەرەب يېلىمى بىلەن قوشۇپ سوقۇپ بېرىلىدۇ.

### 3. جىگەر مىزاجىنىڭ قۇرۇقلۇقتىن بۇزۇلۇشى

ئالامەتلىرى: پۈتۈن بەدەن ئۇرۇق ۋە تېرە قۇرغاق بولىدۇ. تىل ۋە ئېغىز ئىچى دائىم قۇرۇپ تۇرىدۇ. تومۇر قاتتىق سالىدۇ. قان ئازلىق، قەۋزىيەت بولىدۇ. ماددىسى سەپىرا بولۇپ، روھىي ئالامەتلەردىن غەمكىنلىك، خىيالچانلىق، يامان يىكىرلەردە بولۇش ئەھۋاللىرى كۆرۈلىدۇ. ھەزىم قىلىش بۇزۇلۇپ، جىگەر ساھەسى تېلىپ ئاغرىپ تۇرىدۇ.

داۋاسى: ماددىسىز بولغاندا ھۆللىك تەرەپتىكى چارىلەر قىلىنىپ، شەرىپتى نېلۇپەر، شەرىپتى خەشخاشلار، كاسىنە ئۇرۇقى، سېمىزئوت ئۇرۇقىنىڭ شىرىسى بېرىلىدۇ. قاپاق ئۇرۇقىنىڭ مېغىزى، بادام يېغى، موم ياغلىرىنى بىنەپشە يېغى بىلەن قوشۇپ جىگەر ئۈستىگە سۈركەش لازىم. غىزاسغا كېپەك شىرىسىدە ناۋات ۋە بادام يېغى بىلەن ھالۋا تەييارلاپ بېرىش. قاپاق، پالەك، ئاقلانغان ئارپا ۋە سۆڭەك يىلىكى بىلەن تاماق ئېتىپ بېرىش، ئەمما ھۆللىكىنى ھەددىدىن ئارتۇق قىلىشتىن ساقلىنىش لازىم.

ماددىي بولغانلىرىدا ئالدى بىلەن مەتبۇخى ئەپتىمۇن (20) - نۇسخا) بەرگەندىن كېيىن يۇقىرىقىدىكى چارىلەر قىلىنىدۇ.

### جىگەرنىڭ زەئىپلىكى (زەئىپۈلكەبەد)

جىگەرنىڭ تۇتۇش، چىقىرىپ تاشلاش، تارتىش ۋە ھەزىم قىلىش قاتارلىق تۆت قۇۋۋىتىنىڭ زەھەرلىنىشى جىگەر زەئىپلىكىنى پەيدا قىلىدۇ.

ئالامەتلىرى: سۈيدۈك رەڭگى گۆش يوغان سۈدەك (قىزغۇچ) كېلىدۇ، بەدەن ئورۇقلاپ دەريمانسىزلىنىدۇ. ئىشتىھاس ئازىيىپ، ئوڭ تەرەپ يېتىم قوۋۇرغا ئاستىدا چىمىدىلىك شەكىللىنىش سېزىلىدۇ. بۇ ھال كۆپىنچە غىمىزادىن كېيىن - يەنى ئورۇن سادەلىرىنىڭ جىگەرگە ئۆتۈش ۋاقتى بىلەن توغرا كېلىدۇ. سىملىرىنىڭ رەڭگى دەسلەپتە كۆكسۈپەرەك بولۇپ، پارغا ئاسپىرېن سېرىق رەڭگە مايىللىشىدۇ. ئارقا تەرەت مىقدارى كۆپ، رەڭگى ئاق بولۇپ قالىدۇ. سۈيدۈك ۋە تەرەت رەڭگىنىڭ ئۆزگىرىشى ئاساسەن جىگەرنىڭ ھەزىم قىلىش ۋە شىمىرىش كۈچىنىڭ ئاجىزلىقىدىن ئوزۇقلۇقلار بەدەنگە ياخشى ئۆزلەشمەي چىقىپ كەتكەنلىكىدىن دېرەك بېرىدۇ. جىگەردىكى تۇتۇشنىڭ بۇزۇلۇشى بىلەن بەدەن كۈندىن - كۈنگە ئورۇقلايدۇ ۋە بوشاڭلىق پەيدا بولىدۇ. جىگەردىكى چىقىرىپ تاشلاشنىڭ بۇزۇلۇشى كېرەكسىز ماددىلار جىگەردە ساقلىنىپ قېلىپ، قورساق ئېسىلىشتەك ھاللارنى كەلتۈرۈپ چىقىرىدۇ.

جىگەرنىڭ زەئىپلىكى ئۇنىڭ ئۆت قۇۋۋىتىنىڭ بىرقانچىسى ياكى ھەممىسىنىڭ بۇزۇلۇشى بىلەن كېلىپچىقىشى مۇمكىن. بۇنى كۆرسىتىلگەن ئالامەتلەر بىلەن ئايرىپ چىقىش مۇمكىن. سەۋەبى: جىگەرنىڭ زەئىپلىكى ئاساسەن مۇنۇ ئۈچ خىل سەۋەبتىن كېلىپچىقىدۇ:

(1) جىگەر مىزاجىنىڭ بۇزۇلۇشى (1 - پەسىلدە كۆرسىتىلگەن ئالامەتلەرنىڭ داۋام قىلىشى).

(2) جىگەر تومۇرلىرىدىكى توسۇلۇش (سۈدەدە) ياكى جىگەرنىڭ ياللۇغى.

(3) مۇناسىۋەتلىك ئەزالارنىڭ (مەيدە ۋە تالنىڭ) زەھەرلىنىشى جىگەرگە تەسىر قىلىش.

داۋاسى: (1) جىگەر مىزاجى بۇزۇلغان سەۋەبتىن بولغانلىرىدا يۇقىرىدا كۆرسىتىلگەن چارىلەر قىلىنىدۇ.

(2) جىگەرنىڭ يالغۇغلىنىشى ياكى توسۇلۇشىدىن بولغانلىرىنىڭ داۋاسى ئاساسەن سەۋەبىنى بىر نەرەپ قىلىش (جىگەر توسۇلۇش ۋە جىگەر يالغۇغلىنىشقا قاراڭ).

(3) تال ۋە مەيدە سەۋەبى بىلەن بولغان جىگەر زەئىپلىكىدە مەيدە، تالنى داۋالاش بىلەن بىللە جىگەرنى قۇۋۋەتلەيدىغان دورىلارنى، مەسلەن: خۇش پۇراقلىق غىزا، دارچىن، ئىزخىر ۋە زەپەرگە ئوخشاش دورىلارنى بېرىش لازىم. جىگەرنىڭ چىقىرىپ تاشلاش قۇۋۋىتىنىڭ زەئىپلىكى ئېغىر بولغانلاردا كونا كىتابلارنىڭ كۆرسىتىشىچە، ئوسەيلىم تومۇرىدىن قان ئېلىش ياخشى نەتىجە بېرىدۇ. جىگەرنىڭ ھەزىم قۇۋۋىتىنى كۈچلەندۈرۈش ئۈچۈن مەجۈنى سەنجىرىنا (33 - نۇسخا) نى يېيىشكە بېرىپ، سىرتتىن ياغلاش ئۈچۈن سەبرى، ئانار گۈلى، ئانار پوستى، لادەن، مەۋرۇر قاتارلىقلارنى يۇمشاق سوقۇپ، گۈلاب بىلەن نەمدەپ جىگەر ئۈستىگە قويۇش؛ قورۇغۇچىلارنى بېرىشتە ئېھتىيات قىلىپ، توسالغۇنى ئېچىشقا دائىم دىققەت قىلىش لازىم. تۇتۇش قۇۋۋىتىنىڭ زەئىپلىكىدە ئالما شەربىتى، بىيە شەربىتى بېرىلىپ، زىرە، ئۈد ۋە ئالمىنى قوشۇپ سوقۇپ، جىگەر ئۈستىگە قويۇش كېرەك. جىگەرنىڭ چىقىرىپ تاشلاش قۇۋۋىتىنى كۈچلەندۈرۈش ئۈچۈن مائۇلجەبىن (181 - نۇسخا)، سىركەنجۈل ۋە ھېلىلە مۇرايىياسى بېرىلىدۇ. غىزاسىغا چالا پىشۇرۇلغان تۇخۇم سېرىقى ياخشى. ئادەتتە غىزاغا دارچىن، قارىمۇچ، پىلىپىل ۋە زەنجۈل سېلىپ بېرىش لازىم.

## 2 - پەسىل جىگەردىكى توسۇلۇش (سۇددىلىكەبەد)

جىگەر توسۇلۇش — جىگەرنىڭ ئۆز تومۇرلىرىدىكى توسۇلۇش ياكى ماسارىقا تومۇرىدىكى توسۇلۇشلاردىن ئىبارەت. ئالامىتى ۋە داۋاسى جەھەتتىن بىر - بىرىدىن پەرقلىنىدۇ.

## 1. جىگەر ئۆز تومۇرلىرىدىكى توسۇلۇش

سەۋەبى: جىگەرنىڭ ھەر خىل جاراھەتلىرىدىن كېيىن جىگەر تومۇرلىرىنىڭ تارقىلىشى قېلىشى؛ جىگەرنىڭ ياللۇغلىنىشى؛ جىگەر تومۇرلىرى ئىچىگە ھەر خىل شىرلاش، قويۇق ۋە قاتتىق ماددىلارنىڭ ئولتۇرۇپ قېلىشى. توسۇلۇشنىڭ بۇ خىل سەۋەبلىرى كۆپ ئۇچرايدۇ. مەسىلەن: تاتلىق ۋە غەلىز تاماقلاردىن كېيىن كۈچلۈك تەن ھەرىكەت قىلىش، ھاراق ۋە مۇسەللەسلەرنى كۆپ ئىچىش، قورغۇچى نەرسىلەرنى كۆپ ئىستېمال قىلىش، بۇزۇلغان يېمەكلىكلەرنى يېيىش بىلەنمۇ توسۇلۇش كېلىپچىقىشى مۇمكىن. بەزىلەر جىگەر تومۇرلىرىنىڭ تۇغما تار بولۇشىنى بىر سەۋەب دەپ كۆرسىتىدۇ.

ئالامەتلىرى: قان ئازلىق ئالامەتلىرىنىڭ كۈندىن - كۈنگە زىيادە بولۇشى، رەڭگى سارغىرىش ئالامەتلىرى بىلەن بىللە تەرەت گۆش سۈيىدەك كېلىدۇ. جىگەر ساھەسىدە ئېغىرلىق ۋە ئاغرىش سىزىلىدۇ. توسۇلۇش جىگەرنىڭ ئۈستۈنكى قىرلىرىدا بولسا ئېغىرلىق ۋە ئاغرىش، جىگەر ئىششىشلارمۇ روشەن ئەمەس. توسىلىش ئېغىر بولسا بەدەندە ئىششىق كۆرۈلۈشى مۇمكىن. سۈيۈك مىقدارىمۇ ئازىيىدۇ. بۇ چاغدا نەپەس قىيىنلىشىش ۋە ماددىلارنى ئۆزلەشتۈرۈش ناچارلىشىش ئالامەتلىرى كېلىپچىقىدۇ. كېسەلنىڭ رەڭگى ئاقۇچ سېرىق بولىدۇ. جىگەر ياللۇغى بىلەن جىگەر توسىلىشىنىڭ پەرقى شۇكى، ياللۇغلىنىش قىزىتمىلىق ۋە ئاغرىش كۈچلۈك بولىدۇ. ئەمما توسۇلۇش قىزىتمىسىز بولۇش بىلەن ئېغىرلىق سېزىلىش كۈچلۈكرەك كېلىدۇ.

داۋاسى: توسالغۇ جىگەرنىڭ يۇقىرىقى قىرلىرىدا بولۇپ، سۈيۈك ئاز ۋە كېسەلنىڭ مىزاجى ئىسسىق تەرەپتە بولسا،

تۆۋەندىكى نۇسخا دورىلارنى سىركەنجىۋىل بىلەن قوشۇپ بېرىلىدۇ.

نۇسخا: ئارىپبەدىيان، ئوغرىتىكەن، كاسىنە ئۇرۇقى ھەربىرى تۆت مىسقالدىن، قوغۇن ئۇرۇقى ئالتە مىسقال، تەرخەمەك ئۇرۇقى بەش مىسقال، پىرسىياۋشان ئۈچ مىسقال، ئىتتۇزۇمى ئالتە مىسقال، كاسىنە يىلتىزى بىر سەر، كاسىنە ئۇرۇقى تۆت مىسقال، سېرىق يۆگەي ئۇرۇقى تۆت مىسقال، مەزكۇر دورىلارنى سوقۇپ، تۆت سائەت مىقدارى قايناق سۇغا چىلاپ، ئاندىن كېيىن يېرىمى قالغۇچە قاينىتىپ، سۈزۈپ تەييارلاپ، جىگەر ئۈستىگە چېپىلىدۇ. جۆدە، ئەپسەنتىن، رەۋەن چىنىلەرنى سوقۇپ، كەرەپشە ياكى كاسىنە سۈيى بىلەن ئارىلاشتۇرۇپ جىگەرگە چېپىشىمۇ مۇمكىن.

توسۇلۇش جىگەرنىڭ تۆۋەنكى تەرەپلىرىدە بولسا، كېسەلنىڭ مىزاجىغا قاراپ سۈرگە بېرىلىدۇ. بۇنىڭ تەركىبىدىكى دورىلار سېرىق ھېلىلە، قارا ھېلىلە، سانا، پۈنۈس، ئىتتۇزۇمى، ئامىلە، تەمرى ھىندى، تەرەنجىبىن، كاسىنە ئۇرۇقى ۋە يىلتىزىدىن ئىبارەت بولۇشى لازىم ياكى مۇۋاپىق دورىلار بىلەن ھۆقنە قىلىنىدۇ. جىگەردىكى توسۇلۇشنى ئېچىش ۋە سۈيدۈك ھەيدەش ئۈچۈن. بىمارنىڭ مىزاجىغا قاراپ مۆتىدىل ياكى ئىسسىق خۇسۇسىيەتلىك سىركەنجىۋىل بۇزۇرى (118 - ، 119 - نۇسخىلار) بېرىش ياخشى نەتىجە بېرىدۇ.

غىزالىنىش جەھەتتە قاننى قويۇقلاشتۇرىدىغان، ناچار ھەزىم بولىدىغان تاماقلاردىن پەرھىز قىلىش، تېز ھەزىم بولىدىغان سۈيۈك تاماقلارنى بېرىش لازىم.

## 2. ماسارىقنىڭ توسۇلۇشى

ماسارىقا توسۇلۇشىغا ئۇنىڭدا ھاسىل بولغان ماددىلار سەۋەب بولىدۇ. بۇنىڭ سەۋەبى بىرىنچى پەسىلدە سۆزلەندى.

ئالامەتلىرى: ماسارىقا ئورنىدا تارتىشقاندەك ئاغرىش ۋە ئېغىرلىق سېزىلىدۇ. ئاغرىش مەيدە ساھەسىدىن سېزىلىشى مۇمكىن. ئەمما جىگەردە ئىششىق ياكى مەيدىنىڭ ئۆزىدە بىرەر زەھەرلىنىش تاپقىلى بولمايدۇ. بىمار بارغانسېرى ئورۇقلايدۇ. توسالغۇنىڭ ھاسىل بولۇشى ئاستا داۋاملاشقاندا، بەدەن ئاجىزلاش كېيىنرەك پەيدا بولۇشى مۇمكىن. ئەمما مەيدە ساغلام تۇرۇقلۇق ئوڭ تەرەپ قورساقنىڭ كىندىكىگىچە بولغان ئارىلىقىدىكى ئېغىرلىق ۋە ئاغرىش بۇنىڭدىن دېرەك بېرىدۇ.

داۋاسى: جىگەر توسۇلۇشتا كۆرسىتىلگەن توسالغۇلارنى ئاچقۇچى ۋە ماددىنى سۇيۇلدۇرغۇچى دورىلارنى تاللاپ بېرىش لازىم. مەسىلەن: سىرکەنجۈڭگە بەدىيان، كاسىنە، ئوغرىتىكەن، قوغۇن ئۇرۇقى، سېمىزئوت ئۇرۇقى، ئىمتۇزۇمى، سېرىق يۆگەي ئۇرۇقى، نەرخەمەك ئۇرۇقى، سەۋزە ئۇرۇقىنى قوشۇپ قاينىتىپ بېرىلىدۇ.

### 3. جىگەر كۆپۈپ قېلىش

جىگەرگە ناچار ۋە يەللىك تاماقلارنىڭ يېلى پەيدا بولۇپ قېلىپ، قورساق تويغاندىن كېيىن غىزا ھەزىم بولۇپ كەتكەن چاغدا ئوڭ قوۋۇرغا ئاستىدا تارتىشقاندەك ئېغىرلىق ۋە ئاغرىش پەيدا بولىۋالىدۇ. ئەمما ئاغرىش ئانچە ئېغىر بولمايدۇ ھەم رەڭگى سارغايمايدۇ. جىگەر ساھەسىدە يەل مېڭىپ يۈرگەندەك سېزىلىدۇ.

داۋاسى: مەجۇنى جاۋارىش كۈمۈنى ۋە شەرىپىتى دىنارى بېرىلىدۇ (49 - ، 120 - نۇسخا)، ھاجەتكە قاراپ مۇۋاپىق سۈرگە بېرىلىدۇ. سوغۇق سۇ ئىچمەسلىك. ئىچىدىغان ئۇسۇزلۇقىغا بەدىيان، كاسىنە ۋە قىزىلگۈل ئەرقى بېرىلىدۇ.



تۈز ۋە ئىسسىق كۈل ئېلىپ جىگەرگە ئىسسىق ئۆتكۈزۈش ۋە ئەتىگەندە مۇنچىغا چۈشۈش كېرەك.

#### 4. جىگەر سانجىلىپ ئاغرىش (شەرقەتۈلكەبەد)①

ئالامەتلىرى: كۆپىنچە سەھەردە ناشتىدىن ئىلگىرى، قاتتىق ئەمگەك ياكى مۇنچىدىن چىقىپلا سوغۇق بىر نەرسە ئىچسە، بىردىنلا ئوڭ تەرەپ قوۋۇرغا ئاستىدا چىدىغۇسىز سانجىقىسىمان ئاغرىق پەيدا بولىدۇ. ئاغرىشنىڭ ئالاھىدىلىكى شۇكى، تېز باشلىنىدۇ ۋە تېز يوقىلىپ كېتىدۇ. بۇنىڭغا سەل قارالسا ياكى خاتا گۇمان قىلىنسا، جىگەر ياللۇغى ياكى سۇلۇق ئىششىق كەلتۈرۈپ چىقىرىدۇ.

داۋاسى: ماتا ياكى بىر پارچە رەخنى قايناق سۇغا چىلاپ، دەرھال جىگەر ساھەسىگە قويۇش لازىم. قايناق سۇ ئىچكۈزۈلىدۇ ۋە سۈمبۈل، مەستىكىلەرنى سوقۇپ، تۇخۇم سېرىقى بىلەن قوشۇپ ئاغرىق بار جايغا قويۇلىدۇ.

### 3 - پەسىل جىگەر ئىششىقلىرى

#### 1. جىگەرنىڭ ماددىلىق ئىششىقى

جىگەردىكى ئىششىق خىلىتلار (ماددىلار) سەۋەبىدىن بولسا، بۇ ماددىلىق ئىششىق (ۋەزەمى ماددى) دەپ ئاتىلىدۇ. ئىششىق جىگەرنىڭ دۆڭچىسى ياكى ئاستىنقى قىر قىسىملىرىدا بولۇشى مۇمكىن. ئەمما بەزىدە ھەر ئىككىلا قىسىمنىڭ ئىششىقىغۇ ئۇچرايدۇ. ئىششىقنىڭ قايسى جايىدا ئىكەنلىكىنى تۆۋەندىكى

① ئادەتتە جىگەر كېسەللىكلىرىنىڭ كۆپچىلىكىدە جىگەردە ئاغرىش بولىدۇ. كېسەلنىڭ ئالامەتلىرىدىن بىرى سانجىلىپ ئاغرىش بۇلاردىن پەرقلىنىدۇرۇلگەن.

ئالامەتلەردىن پەرقلەشكە بولىدۇ. مەسىلەن: ئىششىق جىگەر دۆڭچىسىدە (يۇقىرىقى قىرلىرىدا) بولغاندا قاتتىق پۈتەل، دەم تۇتۇلۇش بىلەن سۈيدۈك توختايدۇ. جىگەر ئۈستىدە يېرىم ئايىمان ئاغرىيدىغان دائىرە شەكىللىنىدۇ. ئەگەر ئىششىق جىگەرنىڭ تۆۋەنكى قىرىدا بولسا، كۆڭلى ئايىنىش، سەپىر (سېرىقسۇ) قەي قىلىش، قول - پۈت سۈۋۈپ كېتىش ۋە ھوشىدىن كېتىش قاتارلىق ئالامەتلەر بولىدۇ. ھەر ئىككىلا قىسمىدا يەنى، پۈتۈن جىگەردە ئىششىق بولغاندا قايسى قىسمىنىڭ ئىششىقى كۈچلۈك بولسا، قارشى تەرەپنىڭ ئالامەتلىرى ئانچە روشەن بولمايدۇ. ئەمما ئەتراپلىق كۆرگەندە ئازدۇر - كۆپتۈر تېپىلىشى مۇمكىن.

ئالامەتلىرى: (1) قان ۋە سەپىرادىن بولغان جىگەر ئىششىقلىرىدا ھارارەت، تەشئالىق، جىگەر ئەتراپىدا ئېغىرلىق سېزىلىش، ئىشتەي تۇتۇلۇش ۋە ئىششىقنىڭ بارغانسېرى تۆۋەنگە قاراپ راۋاجلانغانلىقى قاتارلىق ئورتاق ئالامەتلەر بولىدۇ. قاندىن بولغاندا ئېغىرلىق كۈچلۈكرەك؛ سەپىرادىن بولغاندا جىگەردە ئېچىشىش ۋە سېرىقلىق كۆپرەك بولىدۇ. بۇلار قان ۋە سەپىرادىن بولغان ئىششىقنىڭ ماددىلارغا خاس ئالامەتلىرىدىن ئىبارەتتۇر. ئەمما ئىششىقنىڭ جايلاشقان يېرىگە قاراپ، يۇقىرىقى ئومۇمىي ئالامەتلەر بىلەن قوشۇلۇپ كېلىدۇ. بولۇپمۇ، بۇ تۈردە ئىششىقنىڭ مەئىدىگە بەرگەن تەسىرى كۈچلۈك بولغاچقا، ھەزىمنىڭ بۇزۇلۇشى بىلەن بىللە ھېق تۇتۇش روشەن ھالدا ئېغىر كېلىدۇ. كۆپ ھاللاردا، قەۋزىيەت ئېغىر بولغاندا چوڭ ئۈچەي ياللوغى (قۇلۇنجى) دەپ خاتا گۇمان تۇغۇلىدۇ (چۈنكى ھۆ ۋە ھېق، ئۈچەي ئاغرىشى بولىدۇ). بۇ چاغدا قۇلۇنجىغا قارشى دورا بەرگەندە ئېغىر ئاقمۇۋەتلەر كېلىپچىقىدۇ. ئەمما ئىششىق ماسارىقا تومۇرلىرىنى توسۇپ ئوزۇق

ماددىلارنىڭ جىگەرگە كېلىشى توسىلىپ قالغاندا، ئەكسىچە ئاغرىقنىڭ ئىچى سۈرۈپ كېتىدۇ. ئەبۇ ئەلى ئىبن سىناننىڭ قارىشىچە، جىگەر ئىششىقىدىكى ئىچ سۈرۈش ئاغرىقنىڭ ئاقىۋىتى ناچارلىقىنى كۆرسىتىدۇ. تومۇر ھەرىكىتى قاندىن بولغاندا چوڭ ۋە تېز، سەپرادىن بولغاندا كىچىك ۋە تېز بولىدۇ. سەپرادىن بولغان ئاغرىقلارنىڭ سۈيدۈكى يالقۇن رەڭلىك، قاندىن بولغانلاردا بولسا قىزغۇچ رەڭدە كېلىدۇ.

داۋاسى: ئوكھەل ۋە باسلىق تومۇرىدىن قان ئېلىنىدۇ. قاننى كېسەلنىڭ ئومۇمىي ئەھۋالىغا قاراپ ئاز - ئازدىن بىرقانچە قېتىم ئېلىش لازىم. قان ئېلىپ بولغاندىن كېيىن، كاسىنە، ئىتتۇزۇمنى قاينىتىپ سۈيىنى ئانار شەرىپتى (47 - نۇسخا) ۋە قەنت بىلەن تەييارلىغان سىركەنجىۋىلەر بىلەن قوشۇپ بېرىلىدۇ. (سەپرادىن بولغانلىرىدا قان ئېلىنمايدۇ). ئانار شەرىپتىنى يالغۇز ھالدا ياكى باشقا قورغۇچى مېۋە سۈلىرى، مەسىلەن: بىيە ۋە ئالما سۈلىرى بىلەن بىللە بېرىشكە بولمايدۇ. ئىششىق جىگەرنىڭ تۆۋەنكى قىسمىدا بولغاندا، سۈيدۈك ھەيدىگۈچى تەسىرگە ئىگە دورىلارنى بەرمەستىن ئىچىنى يۇمشاق تۇتۇشقا دىققەت قىلىش لازىم. ئەگەر قەۋزىيەت كۈچلۈك بېرىلسە، كاسىنە ئۇرۇقى ۋە ئىتتۇزۇمنى قايناتقان سۇدا پۈنۈس، خىيارشەنبەرنى ئېرىتىپ سۈزۈپ ئىچىشكە بېرىلىدۇ. دورا مىقدارى كېسەل ئەھۋالىغا قاراپ بولسا بېرىلسە ياكى ھۆقنە قىلىسمۇ بولىدۇ.


ئىششىق جىگەرنىڭ ئۈستۈنكى قىسمىدا بولغاندا، سۈيدۈك ھەيدىگۈچى دورىلارنى بېرىش بىلەن تەرەتنىڭ ئېتىمالدا بولۇشىغا دىققەت قىلىدۇ. ئارپا سۈيى ۋە ئىسپىغۇل لوئابى بېرىلىدۇ.

سرتتىن چېپىش ئۈچۈن ئالدى بىلەن ئىششىق قانۇرغۇچى (راۋادىيات) لاردىن ئارپا ئۇنى، ئاق سەندەل كېپىكى، گۈلپ، كاسىنە سۈيى قاتارلىقلارنى باراۋەردىن ئېلىپ، جىگەر ساھەسىگە چېپىلىدۇ. ئەگەر ئېچىشىپ ئاغرىش كۈچلۈك بولسا، بۇ خىلدىكىلەرگە بىر ئاز كافۇر قوشۇش كېرەك. ئۇنىڭدىن كېيىن تارقاققۇچى دورىلار (مۇھەللىلەر) نى چېپىش كېرەك. مەسىلەن: بابۇنە، ئىككىلىلىك، زىغىر، شۇمشا، ئەنجۈر، گۈلبىنەپشە قاتارلىقلارنى باراۋەر مىقداردا ئېلىپ، بىر ئاز نەمدەپ جىگەر ساھەسىگە چېپىلىدۇ. ئىچى سۈرۈپ كېتىش ئەھۋاللىرى بولسا، تۆۋەندىكى قۇرس دورىنى بېرىش كېرەك.

تاباشىر، قىزىلگۈل، زىرخ ھەربىرى بەش مىسقالدىن يۈيۈلغان لەك (لەكى مەغسۇل) بىر مىسقال. زىراۋەن بىر مىسقال، زەپەر 1.5 مىسقال، دورىلارنى يۇمشاق سوقۇپ، ئەلگەكتىن ئۆتكۈزۈپ، سۇ بىلەن بىر مىسقالدىن قۇرس تەييارلاپ سايدا قۇرۇتۇپ، كۈنىگە بىر دانىنى ئانار شەرىبىتى ياكى زىرخ شەرىبىتى (47 - 89 - بىلەن) بېرىلىدۇ.

(2) بەلغەم ماددىسى كۆپ بلغان جىگەر ئىششىقنىڭ ئالاھىدە ئالامىتى شۇكى، جىگەر ساھەسىنىڭ ئاغرىشىغا قارىغاندا، ئېغىرلاشقانلىق سېزىمى ئارتۇق بولىدۇ، رەڭگى ئاقۇچ، تەرتىتى دائىم ئاق، يۇمشاق كېلىدۇ. تەشئالىق بولمايدۇ. بىمار ئۆزى ھارغىنلىق ھېس قىلىپ، روھىي كەيپىياتى ئىزىلەنگۈ بولىدۇ. ئىششىق جىگەرنىڭ يۇقىرىقى ياكى تۆۋەنكى قىسمىدا بولغانلىق ئالامەتلىرى (1) تارماقتىكى بىلەن ئوخشاش.


داۋاسى: ئىششىق جىگەرنىڭ يۇقىرىقى دۆڭچىسىدە بولسا، سۈيۈدۈك ھەيدىگۈچى دورىلاردىن قىزىلگۈل، رۇمبەدىيان، كەرەپشە ئۇرۇقى ئۈچ مىسقال، ئارپىبەدىيان يىلتىزى، كاسىنە يىلتىزى بەش مىسقالدىن، ئىزخىر، مەستىكى، جۇۋىنە،



سۈمبۇللارنى ئىككى مىسقالدىن ئېلىپ چالا سوقۇپ، ئېھتىياجغا لايىق سۇ بىلەن قاينىتىپ سۈزۈپ، ئۆزىنى يالغۇز ياكى سىركەنجۈل بۇزۇرى بىلەن قوشۇپ بېرىلىدۇ. ئەگەر ئىششىق ئاستىنقى قىسمىدا بولسا، ئايارەج پەيغىرا (16) - نۇسخا)دىن بىر مىسقال، غارىقۇندىن بىر مىسقالدىن قوشۇپ ھەب قىلىپ يېيىشكە بېرىلىدۇ. ياخشىسى ھۆقنە قىلىش لازىم ياكى كەچتە ئايارەج بىلەن غارىقۇننى بىر مىسقالدىن بېرىپ، ئەتىگەندە قۇرسى ئەپسەنتىن (128 - نۇسخا) ياكى قۇرسى رەۋەن (124 - نۇسخا) بېرىلىدۇ.

3) سەۋدا ماددىسى كۆپ بولغان جىگەر ئىششىقىدا سەيرانىڭ جىگەردە تۇتۇلۇپ قېلىشى بىلەن ئىششىق باشقا تۈردىكىلەرگە قارىغاندا قاتتىق بولۇپ، جىگەرنى سىرتتىن تۇتۇپ كۆرگەندە قولغا قاتتىق بىلىنىدۇ. تەشئالىق بولمايدۇ. ئېغىز قۇرۇيدۇ، ھارارەت بەزىدە بار، بەزىدە يوق، بەدەن قارامتۇل سېسىق رەڭدە بولىدۇ.

داۋاسى: ماددىنى پىشۇرۇش ئۈچۈن، ھەر كۈنى ئارپىبەدىيان، كاسىنە ئۇرۇقى، كەرەپشە ئۇرۇقى، گاۋزىيان ۋە ناۋاتلارنى مۇۋاپىق مىقداردا ئېلىپ قاينىتىپ بېرىلىدۇ. سىرتتىن سۈركەشكە موم يېغى بېرىلىدۇ ياكى تۆۋەندىكى تەركىبىنى تەييارلاپ سىرتتىن جىگەر ساھەسىگە چېپىلىدۇ. شۇمشا، ئەنجۈر، مۇقەل، ئوشەق، ئىكلىلىملىك، ئاق سەندەل كېپىكى، سۈمبۇل، ئاق موم، گۈل يېغى، ئاق مومنى گۈل يېغىدا بىر ئاز قىزىتىپ ئېرىتكەندىن كېيىن، قالغان دورىلارنى يۇمشاق سوقۇپ، ياغ بىلەن ئارىلاشتۇرۇپ تەييارلىنىدۇ. سەۋدانى سۈرۈپ چىقىرىش ئۈچۈن مائۇلئۇسۇل ياكى مەتبۇخى ئەپتىمۇن بىلەن مەجۇنى نۇجام (121 - ، 125 - نۇسخىلار) بېرىلىدۇ. بەزىلەر بىر ياشلىق تۆگە سۈتىنى قەنت بىلەن بېرىشنى ياكى ئۈچ مىسقالدىن



سېرىق ھېلىلە، قارا ھېلىلە، بىر مىسقالدىن چىگىدى ئۇرۇقى،  
رۈمبەدىيان ئېلىپ سوقۇپ، كۈنىگە بىر پىسالە سۈت بىلەن  
بېرىشنى تەۋسىيە قىلىدۇ.

4) يىقىلىش ياكى ئۇرۇلۇش بىلەن يولغان چىگىدى  
ئىششىقلىرىدا، دەرھال بىر ئاز قان ئېلىۋېتىش بىلەن،  
ئىسپىغۇل لوئابغا بىر مىسقال گىل ئەرمىنى قوشۇپ بېرىلىدۇ.  
ئۇنىڭدىن كېيىن رەۋەن، ئوردان، دارچىنلارنى بىر مىسقالدىن  
ئېلىپ، يۇمشاق سوقۇپ تالقانلاپ، بىر مىسقال تالقاننى شەرىپىتى  
بىنەپشە (74 - نۇسخا) بىلەن بېرىلىدۇ. ئەبۇ ئەلى ئىبن سىنا  
ئۆز تەجرىبىلىرىدە بۇ خىلدىكى چىگەر ئىششىقلىرىدا زىراۋەندە،  
گىلى ئەرمىنى ۋە ھەببۇلئاس ئىچكۈرۈشنىڭ ياخشى نەتىجە  
بەرگەنلىكىنى يازغان. سىرتتىن چېپىش ئۈچۈن 122 - ، 123 -  
نۇسخىلاردىكى چېپىلىدىغان دورىلاردىن بىرى بېرىلىدۇ.

## 2. قورساق كىرگىت گۆشلىرىنىڭ ئىششىقى (ۋەردىمى ئەزلى بەتتىنى)

بۇ كېسەل چىگەر كېسەللىكلىرى بىلەن مۇناسىۋەتلىك  
ئەمەس، لېكىن كەيپىيات ۋە ئورنى جەھەتتىن چىگەر  
ئىششىقلىرى بىلەن ئوخشاش بولغاچقا، چىگەر كېسەللىرى بىلەن  
خۇسۇسەن چىگەر ئىششىقلىرى بىلەن ئارىلاشتۇرۇپ قويماسلىق  
ئۈچۈن (بولۇپمۇ، قورساق ئوڭ تەرەپ كىرگىت گۆشلىرىنىڭ  
ئىششىقىنى) ئالاھىدە بۇ پەسىلدە تونۇشتۇرۇلدى. قورساقنىڭ  
ئاق كىرگىت گۆشلىرى ئۈزۈنسىغا جايلاشقان بولۇپ، بۇلاردىكى  
ئىششىقمۇ ئۈزۈنسىغا ئورۇنلىشىدۇ. بەزىدە بىر تەرىپى توم،  
يەنە بىر تەرىپى ئىنچىكە خۇددى چاشقان قوپرۇقىدەك شەكىل  
پەيدا قىلىدۇ ۋە سىرتتىن روشەن كۆرۈنۈپ تۇرىدۇ ياكى قول  
بىلەن سىيلاپ كۆرگەندە سېزىلىدۇ. ئىششىق ئوڭ تەرەپتە بولسا،

ھارارەت ۋە ئاغرىش جىگەر ئىششىقىنى ئەسلىتىدۇ، ئەمما جىگەر ئىششىقى ئوڭ تەرەپ قورساق ئاستىدا بېرىم ئايىسىمان ئاغرىشلىق دائىرە شەكىللىنىپ، باسقاندىلا بىلىنىدۇ ۋە باشقا ئالامەتلىرى بار بولىدۇ، لېكىن قورساق كىرگىت گۆشلىرى ئىششىقلىرىدا جىگەر خىزمىتىگە ئائىت ئالامەتلەر بولمايدۇ.

داۋاسى: سۈرگە بېرىلىدۇ. ئۈنىڭدىن كېيىن شورغۇچى ۋە تارقانقۇچى دورىلارنى سىرتتىن چېپىلىدۇ. ماددىسى پىشقاندىن كېيىن ئەگەر يىرنىڭ يىغىلسا تىخ بىلەن يىرنىڭ چىقىرىلىدۇ. بۇ چارىلەر كىچىكىپ قالسا، ماددىنىڭ باشقا ئەزالارغا تارقاپ كېتىش ياكى يىرنىڭ خالتىسى يېقىن ئەزالارغا ئېغىز ئېلىش خەۋپى بار، بۇ يامان ئاقىۋەتلەرگە سەۋەب بولىدۇ.

### 3. جىگەرنىڭ يىرنىڭ ئىششىقى (دۈبەيلە تۈلكەبەد)

جىگەرنىڭ ئىسسىقلىقتىن بولغان ئىششىقلىرى تارقاپ كەتمەي ئۇزۇن تۇرۇپ قالغاندا، يىرنىڭ خالتىسىمان ئىششىقلارغا ئايلىنىدۇ، مەيدىدىكى يىرنىڭ ئىششىقلار بىلەن ئوخشاش ئۆزگىرىشلەرنى بېرىدۇ.

ئالامەتلىرى: يۇقىرى قىزىتما، يۈز قىزىرىش، ئاغرىش، تەشئاللىقنىڭ كۈچلۈك بولۇشى، ئىشتىھا تۈتۈلۈشلەر كۆرۈلىدۇ، جىگەرنىڭ ئاغرىشى سانجىسىمان بولۇپ، كېسەل ئوڭدا ياتقاندا ئاغرىش ئېغىرلىشىدۇ، بارغانسېرى ئۆپكە ۋە مەيدىلەرگىمۇ تەسىر بېرىدۇ، كۆپىنچە ئۈچەي ياكى مەيدىگە ئېغىز ئېلىپ يىرنىڭ چىقىدۇ.

داۋاسى: ئەگەر مەنى قىلىنىدىغان ئەھۋاللار بولمىسا، قان ئېلىش، ھىجامەت قويۇش لازىم. مەدە ئۈچەي تەرەپكە مايىل بولسا، يەڭگىل سۈرگە دورىلارنى بېرىش كېرەك، بۆرەككە مايىل بولسا، كۆرسىتىپ ئۆتۈلگەن سۈيدۈك ھەيدىگۈچى دورىلاردىن

بېرىلىدۇ، سىرتتىن جىگەر ئىششىقىدا كۆرسىتىلگەن ئىششىق ياندۇرغۇچى دورىلار چېپىلىدۇ، بۇ چاغدا تازىلاش مەقسىتى بىلەن قەنت سۈيى، گۈلاب ياكى سىركەنجىۋىللىرىنى يالغۇز ياكى ئارىپا سۈيى بىلەن ئىچكۈزۈلىدۇ، تۈز ۋە ئەگرى تەرخەمەك ئۇرۇقلىرىغا قوغغۇن ئۇرۇقى، كۆكتار شىرىلىرىنى چىلان ياكى نېلۋېز شەرىپتى بىلەن بېرىلىدۇ، جىگەرنىڭ ئەسلىگە كېلىشىنى تېزلىتىش ئۈچۈن، ئەت ئالدۇرىدىغان دورىلاردىن كۈندۈز بىلەن خۇنسىياۋشان، كاسىنە ۋە كەرەپشە ئۇرۇقلىرىنى سىركەنجىۋىل، مائۇلئۇسۇللاردىن بىرى بىلەن بېرىلىدۇ.

#### 4. جىگەرنىڭ تارتىشىشى (خەفەتۈلكەبەد)

بەدەن تېرىسى ياكى قاپاقنىڭ لىكىلداپ تارتىدەك بىر خىل سېزىم جىگەردە سېزىلىدۇ. بۇ تىبابەتتە «خەفەتۈلكەبەد» دەپ ئاتىلىدۇ. جىگەردىكى نوسالغۇلار سەۋەبى بىلەن پەيدا بولىدىغان بىر خىل كېسەللىك بولۇپ ناھايىتى ئاز ئۇچرايدۇ. ئالامەتلىرى: كېسەل كىشى جىگەر ساھەسىدە يۇقىرىدا ئېيتقاندەك، بىر سېزىم سېزىش بىلەن ئەڭ جىگەردە ئاغرىق ھېس قىلىدۇ. جىگەرگە بىر نەرسە سانجىلغاندەك سېزىلىدۇ. پېشانىسى تەرلەيدۇ، تېز پەيدا بولۇپ، تېز يوقاپ كېتىدۇ. ئۇنىڭدىن باشقا، جىگەر نوسۇلۇشنىڭ بەزى بىر ئالامەتلىرى بىللە كېلىدۇ.

داۋاسى: توسالغۇنى ئېچىش ئۈچۈن سىركەنجىۋىل بۇزۇرى مۆتىدىل (118 - نۇسخا) گە ئالاھىدە مامىرائىچىن، زەپەر، رەۋەن ۋە زىرخىلەرنى قوشۇپ بېرىلىدۇ. جىگەرنى خىلمىتلاردىن تازىلاش مەقسىتى بىلەن شىزخىر، بايۈنە، شاھتەررە، ئەپسەنتىن ۋە غاپەسلەرنى مۇۋاپىق مىقداردا قوشۇپ بېرىلىدۇ.



## 5. جىگەر (ئۆتتە) تاش پەيدا بولۇش

جىگەردە تاشلارنىڭ پەيدا بولۇشىدىكى سەۋەب، سەپرا (ئۆت) يوللىرىدىكى توسالغۇلار تۈپەيلىدىن ئوتنىڭ ياخشى راۋان بولماي، تەدرىجىي ئۇنىڭ تەركىبلىرى چۆكۈشتىن ئىبارەتتۇر. يەنە باشقا سەۋەبلىرى بۆرەكتە تاش پەيدا بولۇش سەۋەبى بىلەن ئوخشاپ كېتىدۇ (بۆرەك كېسىلىگە قاراڭ).

ئالامەتلىرى: تاماق مەيدىدە تولۇق ھەزىم بولغاندىن كېيىن ھاسىل بولغان كەيلىۈس جىگەرگە شىمىرىلىپ ئۆتكەن چاغدا كۆڭلى ئاينىش بىلەن قەي قىلىدۇ. شۇنىڭ بىلەن تەڭ جىگەر ساھەسىدە قاتتىق سانجىقسىمان بىر ئاغرىق سېزىلىدۇ. بۇ تۇتقاقلۇق بولۇپ، ئاغرىش بەزىدە يەڭگىل، بەزىدە ئېغىر بولىدۇ. ئوڭ تەرەپ باسلىقتىن ئالغان قان تېگىدە قۇم تېپىلىدۇ.

داۋاسى: قوغۇن ئۇرۇقى، ئوغرىتىكەن، پىرسىياۋشان، كەرەپشە ئۇرۇقى، ئارپىبەدىيان، بەدىيان يىلتىزى، كاسىنە يىلتىزى قاتارلىقلارنى قاينىتىپ ئىچىشكە بېرىلىدۇ. تاشنى پارچىلاپ چىقىرىش ئۈچۈن بۆرەكتىكى تاشنى چىقىرىش ئۇسۇلى قوللىنىلىدۇ (بۆرەكتىكى تاش، قۇم كېسىلىگە قاراڭ).

## 6. جىگەرنىڭ كىچىكلىشىپ قېلىشى (ھىزاكەبەد)

جىگەر ئۆز ئەسلىدىكى ھالىدىن ئۆزگىرىپ قېتىپ كىچىكلىشىپ قالىدۇ. بۇ جىگەرنىڭ ياللۇغلىنىشى ۋە ھەر خىل زەھەرلىنىشلىرىنىڭ ئاقىۋىتىدۇر.

ئالامەتلىرى: جىگەر بار تەرەپتە ئېغىرلىق سېزىش، سانجىقسىمان ئاغرىشلار كېلىپچىقىدۇ، ھەزىم ناچارلىشىدۇ.

كېسەل قانچە ياخشى ئوزۇقلانسا، كۈندىن - كۈنگە ئورۇقلايدۇ، ئىچى سۈرۈپ تۇرىدىغان بولۇپ قالىدۇ. داۋاسى: ئوزۇقلىنىش جەھەتتە مىقدارى ئاز، قۇۋۋىتى كۆپ غىزالارنى، مەسىلەن: قۇش گۆشلىرىنىڭ شورپىسى قاتارلىقلارنى بېرىش لازىم. يۇمشاقچۇچى ۋە ئارقاقچۇچى دورىلارنى سىرتتىن چېپىلىدۇ. ئىچىدىن بېرىدىغان دورىلارمۇ مۇشۇ ئاساستا بولۇپ شەرىپتى بۇزۇرى (101 - نۇسخا)، مائۇلۇسۇل (121 - نۇسخا)، ئايارەج پەيقرى (16 - نۇسخا) بېرىلىدۇ.

## 7 - جىگەر كېسىلى سەۋەبىدىن بولىدىغان ئىچ سۈرۈشلەر

جىگەرنىڭ ھەر خىل زەھەرلىنىشلىرى تۆۋەندىكىچە بىرقانچە خىل ئىچى سۈرۈشلەرنى كەلتۈرۈپ چىقىرىدۇ. ئۇلار ئالامەت ياكى داۋاسى جەھەتتىن، شۇ خىلدىكى جىگەر زەھەرلىنىشى بىلەن ئوخشاش بولغاننىڭ سىرتىدا، ئايرىم ھاللاردا مەلۇم ئالاھىدىلىكلىرىمۇ بولىدۇ.

1) جىگەردىن بولغان يىرىڭلىق ئىچ سۈرۈش: جىگەرنىڭ يىرىڭلىق ئىششىقى ئۈچەيگە ئېغىز ئېلىش سەۋەب بولىدۇ. بۇ چاغدا جىگەر يىرىڭلىق ئىششىقىنىڭ ئالامەتلىرى بولغاندىن تاشقىرى، ئىچى سۈرگەندە يىرىڭلىق تەرەت كېلىدۇ. بۇ خىل ئەھۋال مەيدىنىڭ يىرىڭلىق خالتىسىمان ئىششىقىدىمۇ كۆرۈلىدۇ. پەرقى شۇكى، جىگەردىن بولغاندا تەرەت سېسىق پۇرايدۇ، مەيدىدىن بولغاندا بەك سېسىق پۇرايدۇ، قورساق ئاغرىيدۇ. داۋاسى جىگەر يىرىڭلىق ئىششىقى بىلەن ئوخشاش.

2) جىگەردىن بولغان گۆش يوغان سۈدەك ئىچ سۈرۈش: چوڭ تەرەت گۆش يوغان سۈدەك كېلىدۇ. سەۋەبى جىگەرنىڭ ئوزۇق ماددىلارنى شىمىرىش قۇۋۋىتىنىڭ بۇزۇلۇشىدىن ئىبارەتتۇر. بۇ خىلدىكى ئىچ سۈرۈشنى ئەبۇ ئەلى ئىبن سىنا ۋە ئۇنىڭدىن

كېيىنكى ھۆكۈمالار قۇرۇق ئۈزۈم ئۇرۇقى بىلەن داۋالاپ ساقايتقانلىقىنى يازغان. ئىچ سۈرۈشنى توختاتقۇچى باشقا دورىلار نەتىجە بەرمەستىن، ئۈزۈم ئۇرۇقى ياخشى نەتىجە بېرىدۇ. (3) جىگەردىن بولغان قانلىق ئىچ سۈرۈش: جىگەر سەۋەبىدىن قان تومۇرلارغا قان تولۇپ كېتىپ، ئۈچەي ئۇششاق تومۇرلىرى يېرىلىپ قان ئارىلاش ئىچ سۈرىدۇ. كۆرۈلىدىغان چارىلەر مۇنداق: ئاغرىقنىڭ قول - پۇت ۋە ئەمچەكلىرى تېڭىلىدۇ. قۇرسى كەھرىۋا (71 - نۇسخا)دىكى دورىلارغا بىر مىسقال رەۋەن ئۇرۇقىنىڭ شىرسى بىلەن بېرىلىدۇ. غىزانى ئاز - ئاز مىقدار بىلەن بېرىش لازىم ۋە شەرىپتى ئەنجىباھار (72 - نۇسخا) بېرىلىدۇ.

بۇلاردىن باشقا، يەنە جىگەردىكى سەپرا ۋە سەۋدانىڭ كۆپلۈكى سەۋەبى بىلەن ئىچ سۈرۈشمۇ مۇمكىن. بۇ چاغدا تەرەتتە سەپرا ۋە سەۋداغا خاس ئالامەتلەر بىلەن بىللە جىگەرنىڭ شۇ خىلدىكى زەھەرلىنىشلىرى مەۋجۇت بولىدۇ. جىگەرنىڭ سەپرا ۋە سەۋدا سەۋەبلىك يولغان بۇزۇلۇشلىرىغا چارە كۆرۈلسە، ئىچى سۈرۈشمۇ توختاپ قالىدۇ. بەزىلەر مەجۇنى پۈدىنە (126 - نۇسخا) بېرىشنى تەكلىپ قىلىدۇ.

جىگەر زەھەرلىنىشىدىن بولغان ئىچ سۈرۈشلەر بىلەن ئۈچەي زەھەرلىنىشىدىن بولغان ئىچ سۈرۈشنى توغرا پەرق ئەتمىگەندە، داۋالاش توغرا بولماي كېسەل ئازابلىنىپ ناچار ئاقسۆڭەكلەرنى كەلتۈرۈپ چىقىرىدۇ. شۇنىڭ ئۈچۈن تۆۋەندىكى بىرقانچە جەھەتلەرگە قاراپ پەرقلەش كېرەك:

(1) ئومۇمەن جىگەردىن بولغانلىرىدا مەيدە ياكى ئۈچەيدە ئالاھىدە زەھەرلىنىش بولمايدۇ؛ مەيدىدىن بولغانلىرىدا جىگەر خىزمىتى ساغلام بولىدۇ.

2) ئۈچەيدىن بولغان ئىچ سۈرۈشلەردىن قورساقتا تولغاچ ئاغرىش قاتتىق بولىدۇ، جىگەردىن بولغانلىرىدا ئاغرىش بولمايدۇ.

3) جىگەر سەۋەبىدىن بولغان قانلىق ئىچ سۈرۈشتە يەل بولىدۇ، ھەمدە ئارىلاپ ئۆزلۈكىدىن توختاپمۇ قالىدۇ. ئەمما ئۈچەي سەۋەبىدىن بولغاندا ئىچ سۈرۈش دورىسىز توختمايدۇ.

4) جىگەر سەۋەبىدىن بولغان ئىچ سۈرۈش ئۈزۈنغا سوزۇلىدۇ، كېسەل ئورۇقلاپ كېتىدۇ. ئۈچەيدىن بولغاندا مۇددەت قىسقا ۋە ئۆتكۈر بولىدۇ.

5) جىگەردىن بولغان ئىچ سۈرۈشتە قان كەلگەندە سېسىق پۇرايدۇ ۋە تولغاچ بولمايدۇ. قان ساپ ھالدا تامچىدەك كېلىدۇ. بەزىلەر بۇنى بوۋاسىر نەتىجىسىدىكى قاناش دەپ خاتا گۇمان قىلىدۇ. ئۈچەيدىن بولسا سېسىق بولمايدۇ ۋە تولغاچ ئاغرىيدۇ.

### سۇلۇق ئىششىقلار

سۇ ئالمىشىشنىڭ بۇزۇلۇشى (سۇ ئىلقۇنىيە)

بۇ پۈتۈن بەدەنلىك سۇلۇق ئىششىق (ئىستىسقا)نىڭ دەسلەپكى باسقۇچىدىن ئىبارەت.

سەۋەبى: جىگەرنىڭ مىزاجى بۇزۇلۇش، جىگەر زەئىپلىكى ۋە ھەزىمنىڭ ناچارلىقى؛ ئەمگەك قىلماسلىق؛ ھەيزنىڭ توختاپ قېلىشى.

ئالامەتلىرى: چىرايى ئاق سېرىق رەڭگە كىرىپ قالىدۇ. يۈز، قاپاقلار بىر ئاز ئىششىيدۇ ۋە بوشىشىپ قالىدۇ. پۈتۈن بەدەن ماغدۇرسىزلىنىدۇ، تامام ھەزىم قىلىشى بۇزۇلىدۇ. كېيىنچە ئىششىق خېمىردەك يۇمشاقلىشىپ قول - پۇتلارغىچە يېتىپ بارىدۇ. قورساق ئېسىلىدۇ، يەل بولىدۇ ۋە چوڭ تەرەت سانى

كۆپىيىدۇ. چىش مىلىكىلىرى ئاقىرىپ كالىيوكلار  
جاراھەتلىنىدۇ. (بېرىلىدۇ) تاماقتىن كېيىنلا تەرەت قىستايدۇ.

داۋالاش: دەسلەپكى دەۋرلىرىدە بەدەندە كېرەكسىز  
سۇيۇقلۇقنىڭ يىغىلىپ قالماسلىقى ئۈچۈن ھەرىكەت قىلىش،  
يول مېڭىش قاتارلىق تەنھەرىكەتلەرنى قىلىش لازىم. بەدەننى  
ماددىدىن تازىلاش ئۈچۈن ئايارەج پەيىقىرا (16 - نۇسخا)  
بېرىلىدۇ. شەرىپىتى ئەپسەنتىن II (127 - نۇسخا) نىڭ  
مەنپەئەتى زور. بۇلارنى بەرگەندىن كېيىن سۇيدۈك ماڭدۇرغۇچى  
دورلارنى بېرىش لازىم. توغرىغۇ، تۇز، گۈڭگۈرتلەرنى سالغان  
ئىسسىق سۇغا كىرىپ يۇيۇنۇش كېرەك. دائىملىق ئىچىش ئۈچۈن  
كاسىنە ئەرقى ۋە بەدىيان ئەرقى بېرىلىدۇ. غىزاسى ناتلىق  
تەملىك بولۇشى ۋە دارچىن، زەپەر، پىلىپىل ۋە مەستىكىلەرنى  
قوشۇپ بېرىش كېرەك. ھەيزنىڭ توختاپ قېلىشىدىن بولسا،  
مەنئى قىلىنىدىغان ئەھۋاللار بولمىسا قان ئېلىش مۇمكىن.  
لېكىن قان ئالمىغان ياخشى. ماددىنى سۈرگۈچى دورىلاردىن  
ئايارەج پەيىقىرا (16 - نۇسخا)، مەتبۇخى ئەپتىمۇن (20 -  
نۇسخا)، شەرىپىتى ئەپسەنتىن I (91 - نۇسخا) بېرىلىدۇ. بۇ  
كېسەلگە يۇقىرىقى چارىلەر بىلەن بىللە مەيدىنى  
قۇۋۋەتلەندۈرگۈچى دورىلارنىمۇ بېرىش كېرەك.

### سۇلۇق ئىششىق (ئىستىسقا)

ئىستىسقا دېگەن سۆز پۈتۈن بەدەن سۇلۇق ئىششىقنىڭ  
ئومۇمىي ئاتالمىسى بولۇپ، بۇ بەزىبىر ئالاھىدە ئالامەتلىرىگە  
قاراپ گۆش سۇلۇق ئىششىقى (ئىستىسقا ئىھمى)، قىسقۇچ  
سۇلۇق ئىششىق (ئىستىسقا زىققە) ۋە ناغرىسىمان سۇلۇق  
ئىسسىق (ئىستىسقا تەبەلى) دەپ ئۈچ قىسىمغا بۆلۈنىدۇ. گۆش  
سۇلۇق ئىششىقىدا ماددا بەدەننىڭ ئۈزە قىسمىدا بولسا، باشقا  
ئىككى خىلىدا ئىششىق چوڭقۇر قاتلاملاردا بولىدۇ.

سەۋەبى: سۇلۇق ئىششىقنىڭ ئورتاق سەۋەبلىرى بار بولۇپ، تۆۋەندىكىچە بىرقانچە خىلغا مەركەزلەشتىدۇ:

(1) جىگەرنىڭ ئومۇمىي زەئىپلىكى، جىگەر مىزاجىنىڭ بۇزۇلۇشلىرى.

(2) بەدەندىن كۆپ قان كېتىش ياكى ئادەتتە مېڭىپ تۇرغان قانلارنىڭ (مەسىلەن: ھەيزنىڭ) توختاپ قېلىشى.

(3) جىگەرنىڭ قوشنا ئەزالىرى (يۈرەك، مەيدە، تال ۋە ئۆپكە) دىكى زەھەرلىنىشلەرنىڭ جىگەر خىزمىتىگە تەسىر بېرىشى.

(4) پۈنۈن بەدەنلىك ئىسسىق مىزاج بۇزۇلۇشلۇق ئاغرىقلار.

#### گۆش سۇلۇق ئىششىقى (ئىستىسقا ئىلھامى)

ئالامەتلىرى: پۈتۈن بەدەن تونۇردىن چىققان ناندىك بوشاڭ ۋە كۆپۈشكەن بولۇپ، بارماق بىلەن باسقاندا ئويمانلىشىپ ئۇزۇن ۋاقىتقىچە ئەسلىگە قايتمايدۇ. باسقان جاينىڭ قېنى قاچىدۇ (ئاقىرىپ قالىدۇ). تاماق ھەزىم قىلىش بۇزۇلىدۇ. ئېغىز ئىچى ئاچچىق بولۇپ، ئادەتتە سۈيدۈك ئاق، تەشئالىق كەم ۋە چوڭ تەرەت راۋان بولىدۇ. ئەمما ھارارەت بىللە بولغاندا تەشئالىق كۈچلۈك ۋە سۈيدۈك قىزىل كېلىدۇ. يىغىلغان سۈيۈقلۈك شىرىلىك ۋە سوزۇلۇشچان بولىدۇ. بۇ ئالامەتلەر جىگەرنىڭ زەھەرلىنىش دەرىجىسىگە قاراپ ئېغىر ياكى يېنىك بولۇشى مۇمكىن.

داۋاسى: ئەسلىي سەۋەبىنى يوقىتىش، مەسىلەن: مەيدىدىن بولسا، قەي بىلەن ماددىنى تازىلاپ گۈلقەنت بىلەن رۇمبەدىيان يېگۈزۈش كېرەك. جىگەرنىڭ مىزاجىنى ئۆزگەرتىش، مەسىلەن: سوغۇق تەرەپتە بولسا ئىسسىقلىققا ئۆزگەرتىش كېرەك. ئۇنىڭ ئۈچۈن داۋائىل كۆركەم (188 - نۇسخا) دىن بىرىنى بېرىش مۇمكىن. سىرتتىن چېپىش ئۈچۈن جىگەرنىڭ سوغۇق مىزاجلىق كېسەللىكىدە كۆرسىتىپ ئۆتۈلگەن ئىسسىق دورىلار

ئىشلىتىلىدۇ. ئەمما بەك ئىسسىق دورىلار ئىشلەتمەسلىك كېرەك. سۈرگە دورىلار بېرىشكە ھاجەت بولسا ھەببى رەۋەن (128 - نۇسخا) جىگەر كېسىلى ۋە ئىستىسقا ئۈچۈن خاس دورىدۇر. ئىچىشكە جۇۋىتە، رۇمبەدىيان سۈيى بېرىلىدۇ. ئەگەر ئىستىسقا ئىسسىقتىن بولۇپ قىزىتمىسى بولسا، ئالدى بىلەن، ھارارەتنى پەسەيتىش چارىلىرىدىن جىگەر كېسەللىكىدە كۆرسىتىلگەنلەر قىلىنىدۇ. كاسىنە سۈيى بىلەن تۆگە سۈتى ئىچكۈزۈلىدۇ. تەجرىبىلەرگە قارىغاندا كاسىنە سۈيى بىلەن تۆگە سۈتى ئىچكۈزۈلىدۇ. تەجرىبىلەرگە قارىغاندا، كاسىنە ھۆل يوپۇرمىقى سۈيىنىڭ بۇ جەھەتتە مەنپەئەتى بەك ياخشى. بىنەپشە شەرىبىتى بېرىلسىمۇ بولىدۇ. يۆتەل بولسا زۇپا شەرىبىتى (10 - نۇسخا) بېرىلىدۇ. ئىششىقنى قايتۇرۇش ئۈچۈن، داۋاملىق بېرىدىغان دورىلاردىن شەرىبىتى بۇزۇرى II (130 - نۇسخا)غا ئىتئۇزۇمى قوشۇپ تەييارلاپ بېرىش كېرەك (شەرىبىتى بۇزۇرىنىڭ I سى سوغۇقتىن بولغان ئىستىسقاغا بېرىلىدۇ). ئىچىدىغان سۇنىڭ مىقدارىنى چەكلەش لازىم. ئەڭ ياخشىسى ئۇسۇزۇلۇقىغا ئارىپبەدىيان ياكى كاسىنە ئەرەقلىرىنى بېرىش كېرەك. ئانار بېرىش تەشئالىقنى پەسەيتىپلا قالماستىن، بەلكى ئىستىسقانىڭ ئۆزىگىمۇ ناھايىتى پايدىلىق. بەزى رىۋايەتلەرگە قارىغاندا، پەقەت ئانار بىلەنلا ئىستىسقا ساقىيىپ كەتكەن. بەزىلەر كۈنىگە بىر مىسقال تەرىياقى فارۇق (186 - نۇسخا)، مائۇلئۇسۇل، (105 - نۇسخا) بىلەن بېرىشنى تەۋسىيە قىلغان. سۈيۈقلۈقنى شىمىرتىش ئۈچۈن، سىرتتىن دورا چېپىش ياكى تەرلىتىپ چىقىرىش چارىلىرىنى ئويلاپ بېقىش كېرەك. مۇۋاپىق بولغانلىرىدىن بىرىنى تاللاپ ئىشلەتسە بولىدۇ. مەسىلەن: مۇنۇ دورىلاردىن بىرىنى قىلسا بولىدۇ:

(1) توغرىغۇ بىلەن بابۇنە يېغىنى ئارىلاشتۇرۇپ بەدەنگە سۈركەش كېرەك.

(2) تۈزنى يۇمشاق سوقۇپ، كالىمنىڭ چاڭايىغى، يادامىغى، دارچىن، زىراۋەن، سەلىخە، قەسبۇزەرەرە، گۈلشەۋسەن يېغىنى سىرىكتۈرۈپ، ماي تەييارلاپ سۈركىلىدۇ.

(3) شۇمشا ئالىمىنى، كەپتەر سايمىقى، كۆپۈككەرپا، سەستىكىنى سىرىكىدە ئېزىپ، پۈتۈن بەدەنگە چېپىش كېرەك.

(4) كالا ئېزىكى، قوي مايىقى، ئال (گۈزۈم) ياغاچلىرىنىڭ كۈلى ۋە توغرىغۇلارنى ئېھتىياھقا لايىق ئېلىپ سىرگە بىلەن بەدەنگە سۈرتۈش كېرەك.

تەرلىتىش چارىلىرىدىن بىرىنى تاللاپ ئىشلەتسە بولىدۇ. مەسىلەن: قىزىق قۇمغا كۆمۈلۈش، ئاپتايقا ئارقىسىنى قىلىپ تۇرۇپ، پۈتۈن بەدەننى ياكى ئىششىق بار قىسمىنى كۈمۈش كېرەك. ئىسسىق مۇنچىدا تەرلىنىش (سۇ قۇيماسلىق لازىم)، شور سۇلۇق دەريالاردا چۈمۈلۈش ياكى گۇڭگۈرتلۈك ئىسسىق بۇلاقلار (ئارشاڭ) دا يۈيۈنۈش كېرەك. يۇقىرىقىلاردىن مەقسەت بەدەندىكى يىغىلىپ قالغان سۈنى چىقىرىپ تاشلاشتىن ئىبارەت.

### قىسقۇچى سۇلۇق ئىششىق (ئىستىسقا ئىزىقى)

بۇنىڭدا گۆش سۇلۇق ئىششىقىغا قارىغاندا ئىششىق خېلى ئېغىر بولۇپ، نەپەس ئېلىشنى قىسىپ قويدۇ.

سەۋەبى: يۇقىرىدا بايان قىلىنغان ئومۇمىي سەۋەبلەردىن تاشقىرى، بەدەننىڭ تارتىش ۋە چىقىرىپ تاشلاش قۇۋۋەتلىرىنىڭ بۇزۇلۇشى ياكى ئۇلاردىن بىرىنىڭ زەئىپلىشىشى بىلەن كۆپ مىقداردا سۇ بەدەندە يىغىلىپ قالىدۇ.

ئالامەتلىرى: ئىششىق قورساققا بەكرەك بولۇپ، قورساق خۇددى سۇ قاچىلانغان تۈلۈمدەك كۆپۈپ كېتىدۇ. قورساقنى ئۇرۇپ كۆرگەندە سۇنىڭ چالغۇنغان ئاۋازى ئاڭلىنىپ، قولغا دولقۇنى سېزىلىدۇ. ئوڭدا يېتىپ بىر تەرەپكە ئۆرۈلگەندە، بۇ خىل ئەھۋال كېسەلنىڭ ئۆزىگىمۇ سېزىلىدۇ. ئىششىق بەل، جىسىنى ئەزا،



ئۇرۇقدانلارغىچە ھەتتا يۈز، قول، پۇتلارغىچە بارىدۇ. تەپەسلىنىش ئېغىرلىشىدۇ. ھارارەت بولمىغاندا سۈيدۈك ئاق كېلىدۇ. تەشئالىق بولمايدۇ. بەدەن رەڭگى ئاقارغان ھالدا بولۇپ، كېسەل بەدەننىڭ دائىم سوغۇق بولۇشى بۇ خىلدىكى ئىستىسقانىڭ ئالاھىدىلىكىدۇر. قىزىتما پەيدا بولۇپ قالسا، سۈيدۈكنىڭ رەڭگى قىزىل، بەدەنلىرى قىزىق بولۇپ قېلىشى مۇمكىن. ئىششىقنى يارماق بىلەن باسقاندا ئويلانسىمۇ دەرھال يوقاپ كېتىدۇ، ئالدىنقىسىدەك ئۇزاق تۇرمايدۇ.

داۋاسى: ھارارەتنى پەسەيتىش ئۈچۈن، سىركەنجىۋىل بىلەن كاسنە سۈيى بېرىلىدۇ. ئەگەر ھارارەت بولمىسا، ھەسەل قوشقان سىركەنجىۋىل ياكى شەرىپتى بۇزۇرى I (128 - نۇسخا) بېرىلىپ مىزاج تەڭشىلىدۇ. ئىچىنى بوشتىش ئۈچۈن پۇنۇسنى قايناق سۇغا چىلاپ تەمىنى چىقىرىپ، بادام يېغى قوشۇپ بېرىلىدۇ.

بەدەندىكى سۈيۈقلۈقنى تارقىتىش ۋە سۈيدۈك ھەيدەش ئۈچۈن مىزاجى ئىسسىقتىن بولسا كەلكلانەج I (131 - نۇسخا)، سوغۇق بولسا كەلكلانەج II (132 - نۇسخا) بېرىلىدۇ. سۈيدۈك ھەيدەش ئۈچۈن بۇ كېسەلگە خاس دورىلاردىن قۇرسى مازەرىيون I (138 - نۇسخا) ياكى قۇرسى مازارىيون II (134 - نۇسخا) بېرىلىدۇ. مەيلى قايسى خىلدىكى سۈيدۈك ھەيدىگۈچى دورىلار بولمىسۇن ئالماشتۇرۇپ بېرىش كېرەك. دائىم بىر خىلدىكىنى بېرىش بەزىدە ئۈنۈم بەرمەيدۇ قالىدۇ.

قايسى خىلدىكى ئىستىسقا بولمىسۇن، جىگەر مىزاجىنى تەڭشەپ ۋە سۈيدۈكنى ماغدۇرۇپ (بەدەندىكى سۈيۈقلۈق چىقىرىدىغان) دورىلارنى بەرگەندىن كېيىنلا جىگەرنى قۇۋۋەتلەندۈرىدىغان قۇرسى ئەنبەر بارس (135 - نۇسخا) بېرىش كېرەك. ماددىسى كۈچلۈك بولمىسا، تۆگە سۈتىنىڭ مەلۇم

نەتىجىسى بار. غىزاسىغا تۇخۇم شورپىسى تۇرۇلغا گۆشى ۋە شورپىسى بېرىلىدۇ. بەزىلەر قورساقنى تېشىپ سۈنۈپلىنى ۋە داغلاش چارىلىرىنىمۇ قوللىنىپ كۆرگەن. ئەمما خەنزۇ كۆپ نەتىجىسى ئاز، سۈيەنە يىغىلىپ قالىدۇ.

### ناغرىسىمان سۇلۇق ئىششىق (ئىستىسقا ئىتەبەلى)

سۇلۇق ئىششىق بىلەن بىللە تېرە ئاستىدا ھاۋامۇ بولغان سۇلۇق ئىششىقنى ناغرىسىمان سۇلۇق ئىششىق (ئىستىسقا ئىتەبەلى) دەپ ئاتىلىدۇ. مەيدە ھەزىمىنىڭ بۇزۇلۇشى ۋە جىگەر ئاغرىقلىرى مۇھىم ئورۇندا تۇرىدۇ. جىگەرنىڭ زەھەرلىنىشى سۇلۇق ئىششىقنى كەلتۈرسە، مەيدە ھەزىمىنىڭ بۇزۇلۇشى يەل پەيدا قىلىدۇ.

ئالامەتلىرى: ئىششىق قورساققا بولىدۇ. قورساقنىڭ شەكلى خۇددى پۈدىگەن تۈلۈمدەك بولۇپ قالىدۇ. ئەمە ئالدىنقىسىدەك ئېغىرلىق سېزىلمەيدۇ. قورساققا بەزىدە سانجىق ۋە چىڭقىلىش سېزىملىرى بولىدۇ. قول بىلەن قورساققا ئۇرۇپ كۆرگەندە دۇمباقتەك ئاۋاز چىقىدۇ. كىندىكنىڭ سىرتقا چىقىپ قېلىشى بۇ كېسەلدە ئالاھىدە بىر ئالامەت بولۇپ ھېسابلىنىدۇ. بىرىنچى ۋە ئىككىنچى تۈرىدە بۇنداق ئالامەت بولمايدۇ.

داۋاسى: سۇيۇقلۇقلارنى بەدەندىن چىقىرىش ئۈچۈن كۆرسىتىپ ئۆتۈلگەن تەدبىرلەر قىلىنىدۇ. بۇ جەھەتتە جىگەرنىڭ مىزاجىغا رىئايە قىلغان ھالدا چارە قىلىش كېرەك. ئەمما ئىسسىقلىق بەك ئارتۇق بولۇپ كەتمەسلىكى لازىم. چۈنكى مۇنداققا ئۇسساش كېلىپچىقىدۇ. كۈندۈر ۋە زىرىنى باراۋەر مىقدارلاردا ئېلىپ دائىم ئېغىزدا چايناپ تۇرۇپ سۈيىنى يۈتۈپ بېرىش، گۆش سۇلۇق ئىششىقىدا كۆرسىتىلگەن سىرتتىن چاپىدىغان دورىلارنى قىلىش كېرەك. يەنى تارقىتىش ئۈچۈن مەجۈنى سەنجىرىنا (33 - نۇسخا) بېرىش بىلەن سۇزاپ

يوپۇرمىقى، ئادراسمان، ئارپىبەدىيان، كەرەپشە ئۇرۇقى، توغرىغۇ، قارا شېكەرلەرنى بىرلەشتۈرۈپ، كىچىك شامچىلارنى تەييارلاپ ئارقا يولغا تىقىپ قويۇش كېرەك. قالغان ئالامەتلىرىگە قاراپ گۆش سۇلۇق ئىششىقىدا كۆرسىتىلگەن چارىلەر قىلىنىدۇ. ناغرىسىمان سۇلۇق ئىششىق ئۇزۇنغا سوزۇلغاندا، ئىششىق قېتىپ قېلىپ، باشقا ئالامەتلەر بىر ئاز يېنىكلىشىدۇ. بۇنى تەبەلى ھەپنى دەپ ئاتىلىدۇ. بۇ چاغدا ئومۇمىي چارىلەر بىلەن بىللە، يۇمشاتقۇچى دورىلار ۋە بايۇنە، ئىككىلىملىك، مەرزەنجۇش، سۆتەر، سۇزاپ ئۇرۇقى، قۇندۇزقەھرى ۋە يۇلغۇن كولى قاتارلىقلارنى سوقۇپ ئارىلاشتۇرۇپ، سۇزاپ سۈيى ۋە تۆگە سۈيى بىلەن تەمدەپ قورساققا قويۇش كېرەك. ئىچىدىغان چېيىغا ئىتتۈزۈمى، كاسىنە ئۇرۇقى ۋە كاسىنە يىلتىزىنى قاينىتىپ بېرىش لازىم. ئىچىنى بوشتىش ئۈچۈن تۆۋەندىكىلەر بېرىلسە بولىدۇ:

سانا يەتتە مىسقال، بىنەپشە، نېلۈپەر، كاسىنە ئۇرۇقى ھەربىرى ئۈچ مىسقالدىن؛ سېرىق ھېلىلە، بەلىلە، ئامىلە ھەربىرى بەش مىسقالدىن؛ قۇرۇق ئۈزۈم 15 مىسقال؛ قارىئورۇك، چىلان 10 دانىدىن؛ سەرپىستان 20 دانە؛ پۇنۇس، خىيارشەنبەر، تەرەنجۈل 10 مىسقالدىن ئېلىنىدۇ. پۇنۇس بىلەن تەرەنجۈلنى ئايرىم ھالدا قايناق سۇغا چىلاپ تەمىنى چىقىرىپ، باشقا دورىلارنى سوقۇپ قاينىتىپ، يۇقىرىقىلارنىڭ سۈيىگە ئارىلاشتۇرۇپ سۈزۈپ يالغۇز ياكى سىركەنجۈل بىلەن بېرىلىدۇ. بەزىلەر بۇ خىلدىكى ئىستىسقاغا ھەببى سەگىنەچ (94 - نۇسخا) بېرىشنى تەۋسىيە قىلىدۇ.

### سېرىقكېسەل (يەرقان)

سېرىقكېسەل (يەرقان) تېبابەت سارغۇچ سېرىقكېسەل ۋە قارا

سېرىقكېسەل دەپ ئىككىگە بۆلۈنىدۇ. سارغۇچ سېرىقكېسەل جىگەر بىلەن ئۆتنىڭ زەھەرلىشىدىن پەيدا بولسا، قارا سېرىقكېسەل كۆپىنچە تال كېسەللىكلىرى نەتىجىسىدە پەيدا بولۇپ، رەڭگى قارىغا مايىل توق سېرىق رەڭدە بولىدۇ. بۇلار بەدەن ئالاھىدە ئالامەتلىرى ۋە سەۋەبلىرىنىڭ تۈرلىرىگە قاراپ بىر قانچىگە بۆلۈنىدۇ. تۆۋەندە ئۇلارنىڭ ئالامەتلىرى ۋە داۋاسى ئايرىم سۆزلىنىدۇ:

### 1. سارغۇچ سېرىقكېسەل (يەرقانى ئەسھەر)

1. سەپرادىن بولغان قىزىتمىلار بوهرانى سەۋەبى بىلەن سېرىقلىق چۈشىدۇ.

ئالامەتلىرى: سېرىقلىقنىڭ پەيدا بولۇشى بوهران كۈنلىرىگە توغرا كېلىدۇ، كۆڭلى ئاينىدۇ، ئېغىزى ئاچچىق، ئىچى قاتقان، ئىچكى ئەزالاردا سانجىق بولىدۇ.

داۋاسى: كېسەلنى ئىسسىق سۇدا ئولتۇرغۇزۇش، سىركەنجىۋىل ياكى يالغۇز كاسىنە سۈيى بېرىش كۇپايە قىلىدۇ.

2. جىگەر مىزاجىنىڭ ئىسسىقلىقى بۇزۇلۇشىدىن پەيدا بولىدۇ. بۇ خىلدىكى سەپراۋى غەيرى تەبىئىي قانغا ئارىلىشىپ پۈتۈن بەدەنگە تارايىدۇ. شۇنىڭ بىلەن سېرىقلىق ئومۇمىي بەدەنگە چۈشىدۇ. قەي قىلىش، كۆز ۋە بەدەندىكى سېرىقلىق بەك ئېغىر بولىدۇ. سۈيدۈك رەڭگى قارامتۇل كېلىدۇ. ئۈستىدىكى رۇسۇپ سېرىق بولىدۇ.

داۋاسى: جىگەردىكى قىزىتمىنى پەسەيتىش ئۈچۈن ئانار شەرىبىتى (47 - نۇسخا) ۋە ئارپا سۈيى بېرىلىدۇ. جىگەر ۋە بەدەندىن سەپرانى چىقىرىش ئۈچۈن، مەتبۇخى ئەپتىمۇن (20 - نۇسخا) گە مەھمۇدە (سوقمونييا) قوشۇپ بېرىلىدۇ. ئۇنىڭدىن كېيىن شەرىبىتى فەۋاكە (15 - نۇسخا) بېرىلىدۇ.

3. مىزاجىنىڭ ھەددىدىن زىيادە ئىسسىقلىقى ۋە ھارارەت تەسىرىدىن ئوت قانغا ئارىلىشىدۇ. شۇنىڭ بىلەن قاندىكى ئوت



مىقدارى ئېشىپ كېتىپ سېرىقلىق پەيدا قىلىدۇ.

ئالامەتلىرى: تۇيۇقسىزلا پۈتۈن بەدەن سارغىرىپ كېتىدۇ. سۈيۈدۈكمۇ توساتتىن سارغىرىپ بارغانسېرى قارىغا مايىللىشىدۇ، جىگەردىكى زەھەرلىنىشتىن بولغان سېرىقلىق چۈشۈشتىن شۇنىڭ بىلەن پەرقلىنىدىكى، جىگەردىن بولغان سېرىق چۈشۈشتە سۈيۈدۈك دەسلەپتە قىزىل بولۇپ، ئاستا - ئاستا سېرىقلىشىدۇ، بەدەندىكى سېرىقلىقمۇ بىردىنلا پەيدا بولماستىن، تەدرىجىي پەيدا بولىدۇ. ئالدى بىلەن ئىشتىھا تۇتۇلۇش قاتارلىق ھەزىم بۇزۇلۇش ئالامەتلىرى كۆرۈلىدۇ. تەشۋالىق ئۆتكۈر بولىدۇ. ئەمما مىزاجنىڭ ئىسسىقلىقىدىن بولغان سېرىقكېسەلدە بۇ بەلگىلەر بولمايدۇ.

داۋاسى: ئەينۇلا سۈيى، ئانار شەرىبىتى (47 - نۇسخا)، كاسىنە ئۇرۇقىنىڭ شىرىسى، سىركەنجىۋىل بېرىلىدۇ. ئۇنىڭدىن كېيىن، تازىلاش ئۈچۈن سېرىق ھېلىلە، شاھتەررە، ئەپسەنتىن، ئەينۇلا ۋە تەمرىھەندى قاتارلىقلار قاينىتىپ بېرىلىدۇ.

4) ئۆت خالتىسىنىڭ ياللۇغى ياكى ئۆت يولىرىدىكى توسۇلۇشلار سەۋەبى بىلەن بەدەندىكى ئوتنىڭ چىقىرىلىشى توسالغۇغا ئۇچراپ، بەدەندە ئۆت مىقدارى ئېشىپ كېتىپ سېرىقلىق پەيدا بولىدۇ.

ئالامەتلىرى: قىزىتما، قەي ۋە تىل قۇرۇپ گەز باغلاش قاتارلىق ئالامەتلەر بىلەن بىللە جىگەر ساھەسىدە ئېغىرلىق ۋە ئاغرىش سېزىدۇ. جىگەر ياللۇغى بولسا، جىگەر ياللۇغىغا تېگىشلىك ئالامەتلەر كۆرۈلىدۇ.

داۋاسى: جىگەر ياللۇغى بىلەن ئوخشاش.

## 2. سېرىقكېسەل (يەرقانى سەنەدى)

بۇ خىلدىكى يەرقانىنىڭ ئاساسىي سەۋەبى سەۋدانىڭ قان تەركىبىگە ئارىلىشىپ قېلىشى بولۇپ، بەدەن رەڭگى قارامتۇل



سېرىق رەڭگە كىرىدۇ. سۈيدۈك ۋە تەرەنتىنىڭ رەڭگىمۇ قارىغا مايىل بولۇپ قالىدۇ. بىرىنچى قىسىمدا سۈزلۈپ ئۆتكىنىمىزدەك، تال سەۋدانى ساقلايدىغان ئورۇن بولۇپ، كىرەك بولغاندا سەۋدا ماددىسىنى ئۆز يولى بىلەن مەيدىگە چىقىرىپ ئىشتىھا پەيدا قىلىدۇ ۋە ھەزىمگە ياردەم بېرىدۇ. دېمەك، قارا سېرىقكېسەل ئومۇمەن قىلىپ ئېيتقاندا، تالنىڭ زەھەرلىنىشى بىلەن مۇناسىۋەتلىك. شۇنداقلا جىگەرنىڭ زەھەرلىنىشى بىلەنمۇ مۇناسىۋەتلىكتۇر. چۈنكى سەۋدا ئەسلىدە جىگەردە ئىشلىنىپ چىقىپ تالغا بارىدۇ. شۇنىڭ ئۈچۈن قارا يەرقان تالنىڭ ۋە جىگەرنىڭ بىللە زەھەرلىنىشىدىن پەيدا بولىدۇ. قارا يەرقان سەۋەب ۋە قىسمەن ئالامەتلىرىگە قاراپ تۆۋەندىكىچە بۆلۈنىدۇ:

1) تالدىن مەيدىگە سەۋدا بارىدىغان يولدا توسالغۇ پەيدا بولغاندا تالدىكى سەۋدا سەرپ بولماي توپلىشىپ جىگەرگە قايتىپ كېلىدۇ. بۇنىڭ بىلەن جىگەردىكى سەۋدا مىقدارى ئېشىپ كېتىپ كۆپ مىقداردا سەۋدا قانغا ئارىلىشىپ - دە، ئەسلىدە قارامتۇل رەڭدە بولغان سەۋدا بەدەنگە غەيرىي تەبىئىي بىر رەڭ بېرىدۇ. ياكى جىگەردىكى تالغا سەۋدا بارىدىغان يول توسۇلۇپ قېلىپ، جىگەردىكى سەۋدا ئېشىپ كېتىپ، ئوخشاشلا قاندا سەۋدا ماددىسى كۆپىيىدۇ.

ئالامەتلىرى: قارامتۇل سېرىقلىق ئاستا - ئاستا يۈز بېرىدۇ. تالدىن مەيدىگە بارىدىغان يول توسالسا، چېپ تەرەپ يۇقىرىقى قورساق قىسمىدا ئاغرىش ۋە قانداق (سانجىق) بولىدۇ. جىگەردىن تالغا بارىدىغان يول توسۇلسا بۇ ئالامەتلەر ئوڭ تەرەپتە بولىدۇ. ھەر ئىككىسىدە سەۋەبسىز بىردىنلا ئىشتىھا تۈتۈلىدۇ، سۈيدۈك قارامتۇل كېلىدۇ.

داۋاسى: توسالغۇنى ئېچىش ئۈچۈن سىركەنجىۋىل بۇزۇرى (101 - نۇسخا) ۋە شەرىپتى كۈشۈش (136 - نۇسخا) بېرىلىدۇ.

قۇرسى غا پەس (137 - نۇسخا) ئومۇمەن جىگەر ۋە تالنىڭ تۈسۈلۈش خۇسۇسىيەتلىك كېسەللىكلەرگە ناھايىتى ئۈنۈملۈكدۇر. ماددىنى سۈرۈپ چىقىرىش ئۈچۈن ئاخىرىدا مەتبۇخى ئەپتىمۇن (20 - نۇسخا) بېرىلىدۇ. ئىچىش ئۈچۈن كاسىنە سۈيىگە سىركەنجىۋىل قوشۇپ بېرىلىدۇ. توخۇ گۆشىنى سىركە بىلەن پىشۇرۇپ بېرىش كېرەك.

2) كۈچلۈك ئىسسىقلىقنىڭ جىگەرگە بولغان تەسىرى ئاستىدا، غەيرىي تەبىئىي سەۋدا ھاسىل بولۇپ، قانغا ئۆتۈپ قارا سېرىق كېسەل پەيدا قىلىدۇ.

ئالامەتلىرى: قارا سېرىق كېسەلنىڭ پەيدا بولۇشى — قىزىتما، نەپەس ئېلىشنىڭ قىيىنلىشىشى يۈز بېرىدۇ. ئاغرىقتا تۈزلۈك روھىي ئالامەتلەر غەم - ئەندىشە قىلىش، قورقۇش ھەر خىل پىكىرلەر پەيدا بولىدۇ. سۈيدۈك ۋە تەرەت قارامتۇل رەڭدە كېلىدۇ.

داۋاسى: مەتبۇخى ئەپتىمۇن (20 - نۇسخا) بېرىلىدۇ. سوغۇقلۇق دورىلاردىن سىرتتىن سۈركەيدىغان دورا ياساپ سۈركىلىدۇ.

3) تالنىڭ ئۆزىگە تارتىش قۇۋۋىتى ۋە تۇتۇش قۇۋۋىتىنىڭ بۇزۇلۇشى سەۋەبىدىن قارا سېرىق كېسەل پەيدا بولىدۇ. چۈنكى تارتىش قۇۋۋىتى بۇزۇلغاندا، تالنىڭ شىمىرىش كۈچى ناچارلىشىپ جىگەردىن كېلىدىغان سەۋدادىن ئۆزىگە جەلپ قىلالمايدۇ. تۇتۇپ تۇرۇش كۈچى بۇزۇلسا، سەۋدانى ئۆزىدە تۇتۇپ تۇرۇشى بۇزۇلۇپ، سەۋدانىڭ قانغا چىقىشى بىلەن بۇ خىلدىكى بەرقان پەيدا بولىدۇ.

ئالامەتلىرى: تالنىڭ زەئىپلىك ئالامەتلىرى ئۆزۈندىن بېرى بار بولىدۇ (تال كېسەللىكىگە قارالغۇ). زېھنى تۆۋەن، گاراڭ بولۇپ

قالمدۇ. كۆز ئېقى ئاقىرىپ كېتىدۇ. قۇسۇش ھەم ئىچ سېۋرۇش بىلەن سەۋدا بىللە چىقىدۇ.

داۋاسى: تالنى كۈچلەندۈرۈش تەدبىرلىرىنى قىلىش كېرەك (تال كېسەللىكلىرىگە قاراڭ).

4) بوھران ئەتىجىسىدە غەيرىي تەبىئىي ماددىلار سىرتقى چىقىدۇ. تال كېسەللىكلىرىنىڭ بوھران كۈنلىرىدە كۆپلىگەن سەۋدا تال، جىگەردىن چىقىرىلىپ بەدەنگە قارا رەڭ پەيدا قىلىدۇ ۋە سۈيدۈك قارا بولىدۇ. ئەمما بۇ چاغدا ئاغرىقتا ئەسلىي كېسەللىكنىڭ بىر مۇنچە ئالامەتلىرى يەڭگىللىشىپ كېسەل راھەتلىنىپ قالىدۇ. بەدەننىڭ چىقىرىش كۈچىگە ياردەم بېرىش، تالنى كۈچەيتىش كېرەك، بوھراندىن بولغان سارغۇچ سېرىق كېسەلدىكى چارىلەرنى قىلسا بولىدۇ. مۇنچىغا چۈشۈش، بەدەنگە يابۇنە يېغى، سېرىقچىچەك يېغى ۋە چىغىرتماق باغلىرىنى سۈركەش كېرەك.



## IX ماقالە ، تال كېسەللىكلىرى

### 1 - پەسىل تالنىڭ مىزاج ئۆزگىرىشلىك ئاغرىقلىرى

تالنىڭ مىزاجىدىكى غەيرىي ئۆزگىرىشلەر — تالدا ئىسسىقلىقنىڭ، سوغۇقلىق، نەملىك، قۇرۇقلۇق ۋە ھۆل ئىسسىقلىقنىڭ ئېشىپ كېتىشىدىن ئىبارەتتۇر. بۇلاردا تال خىزمىتىنىڭ ئوخشاش بولمىغان ھالدىكى بۇزۇلۇشىدىن ئىبارەت ئورتاق ئالامەتلەردىن باشقا، يەنە ئۆزىگە خاس بولغان ئالاھىدە ئالامەتلەر كۆرۈلىدۇ ۋە ئۇلارغا مۇناسىپ داۋالاش چارىلىرى بار. ئۇلار تۆۋەندىكىچە:

تالدا ئىسسىقلىقنىڭ ئېشىپ كېتىشى: بۇنىڭدا بولىدىغان ئالامەتلەر سول تەرەپ يۇقىرىقى قورساق قىسمى ئېچىشىپ ئاغرىيدۇ، تەشئالىق بولىدۇ. سۈيدۈك ۋە تەرەتنىڭ رەڭگى قارامتۇل قىزىل رەڭگە كىرىپ قالىدۇ، تېنى قىزىيدۇ.

داۋاسى: سول تەرەپ ئوسلەم تومۇرىدىن قان ئالغاندىن، كېيىن، ئىتئۇزۇمى ۋە كاسىنە سۈيى (كۆك ھالدىكىسى ياخشى) لىرىنى بېرىش لازىم. ماددىنى سۈرۈپ چىقىرىش ئۈچۈن مەتبۇخى ھېلىكە (38 - نۇسخا) بېرىش كېرەك. ئەگەر قىزىتما بولسا قۇرسى كافۇر (76 - نۇسخا) ياكى قۇرسى ئاباشىر (112 - نۇسخا) بېرىلىدۇ.

تالدا سوغۇقلىقنىڭ ئېشىپ كېتىشى: بۇنىڭ ئالامەتلىرى، ئىشتىھا تۇتولىدۇ. تۆۋەن قىزىتما يۈز بېرىدۇ، تەشئالىق بولمايدۇ، قورساقتا يەل كۆپىيىپ قالىدۇ، كېكىرىش كۆپ

بولىدۇ ھەم ئېغىزدىن دائىم سۇ كېلىپ تۇرىدۇ. سول تەرەپ يۇقىرىقى قورساق قىسمىدا يېقىمىسىزلىق سېزىلىدۇ. داۋاسى: سىركەنجۈنل بۇزۇرى (ئىسسىق خۇسۇسىيەتلىكى) ياكى قۇرسى بۇزۇرى (119 - ، 137 - نۇسخىلار) بېرىلىدۇ. يېشىكە گۈلقەنت بېرىلىشى كېرەك. تالنى قىزىتىدىغان دورىلار تال ساھەسىگە سىرتتىن چېپىلىدۇ. بۇنىڭ ئۈچۈن ئەنجۈر، قۇستە، سىركە، سەدەپ، بىخ كەبىر، ئۇستقۇددۇس، ئاچچىق باداملارنى سوقۇپ ئارىلاشتۇرۇپ سىرتتىن چېپىلىدۇ.

تالدا قۇرۇقلۇقنىڭ ئېشىپ كېتىشى: بۇنداق ھاللاردا تال كېتىپ قالغاندا بولۇپ، بەدەن ئورۇق ۋە قۇرغاق كېلىدۇ. كېسەلنىڭ چىرايمۇ قارامتۇل كۆك رەڭگە كىرىپ قالىدۇ.

داۋاسى: بەدەن ئەملىكىنى ئاشۇرۇش ئۈچۈن بىنەپشە شەرىبىتى (69 - نۇسخا)، نېلۇپەر شەرىبىتى (75 - نۇسخا)، خەشخاش شەرىبىتى (74 - نۇسخا) دىن بىرىنى تاللاپ بېرىش كېرەك. ھۆل قاپاق، تەرخەمەك سۇلىرى بېرىلىدۇ. سېمىزئوت ئۇرۇقى، قاپاق، قوغۇن، ئاق لەيلى ئۇرۇقلىرىنى چېقىپ مېغىزلىرىنىڭ شىرىسىنى <sup>①</sup> چىقىرىپ ئىچىشكە بېرىلىدۇ. ئايال سۈتىنى بىنەپشە يېغى بىلەن قوشۇپ تالغا سۈركەش لازىم. غىزاسىغا ھۆللۈك تاماقلار، توخۇ گۆشى، پاققان گۆشى، قاپاق ئېشى بېرىلىدۇ.

تالدا ھۆل ئىسسىقلىقنىڭ ئېشىپ كېتىشى: سول تەرەپ قورساق ساھەسى دائىم ئىچىشىپ تۇرىدۇ. ئېغىرلىق ۋە سانجىقىسىمان ئاغرىش سېزىلىدۇ. بەدەن رەڭگى كۆكۈچ بولۇپ،

① شىرە (لوئاب) چىقىرىش ئۇسۇلى — مېغىز ۋە ئۇرۇق دورىلارنى چالا سوقۇپ كىچىك بىر خالتىغا سېلىپ تىكىپ بولغاندىن كېيىن، يېيالىگە سېلىپ ئۈستىدىن بىر ئاز قايناق سۇ قۇيۇپ بىر پەس قويمىز. ئۇنىڭدىن كېيىن قوشۇق بىلەن خالتىنى بېسىپ مىچغاندا ئاق شىرە چىقىدۇ. بۇنى باشقا قاچىغا سۈزۈپ ئالىمىز. بۇنى تەكرار قىلىنىدۇ.

بوشاڭ، ماغدۇرسىز كېلىدۇ. سۇيدۈك بەزىدە قارامتۇل رەڭگە كىرىپ قالىدۇ.

داۋاسى: سىركەنجىۋىل (118 - نۇسخا) تەركىبىگە ئۈچ مىسقال بىخ كەبىر قوشۇپ تەييارلاپ بېرىلىدۇ. قىزىلگۈل، يۇلغۇن مېۋىسى (داۋا)، مۇغاس، ئاق سەندەللەرنى باراۋەر مىقداردا ئېلىپ، سوقۇپ يۇلغۇن مېۋىسىنىڭ سۈيى بىلەن نەمدەپ تال ئۈستىگە چېپىلىدۇ.

### تالنىڭ ياللۇغلىنىشى (ۋەردىمى تال)

تالنىڭ ياللۇغلىنىشىغا خىلىتلاردىن قان، سەپرا ۋە بەلغەمنىڭ غەيرىي تەبىئىي ئۆزگەرگەن ھالىتى سەۋەب بولىدۇ. 1) قاندىن بولغان تال ياللۇغى: بۇنىڭ مۇھىم ئالامىتى، تال ساھەسىدىكى ئاغرىش، ئىچىشىش بىلەن بىللە تەشئالىق بولۇشى، قىزىتمىنىڭ ھەر تۆت كۈندە بىر قېتىم كۆتۈرۈلۈشىدىن ئىبارەتتۇر. سۇيدۈك قارا كېلىدۇ، سول تەرەپ تال بار جايىنى قول بىلەن تۇتۇپ كۆرگەندە قىزىق بىلىنىدۇ. باسقاندا قاتتىق ئاغرىق سېزىلىدۇ.

داۋاسى: ئىمكانىيەت بولسا سول تەرەپ باسلىق تومۇرىدىن قان ئېلىش لازىم. ئۇنىڭدىن كېيىن پۇنۇس، تەمرىھىندى، كاسىنە ۋە ئىتئۇزۇمنى قاندا بويىچە ئىچىشكە بېرىلىدۇ. ئەگەر قىزىتما بولسا قۇرسى كافۇر (76 - نۇسخا) ياكى قۇرسى تاپاشىر (112 - نۇسخا) نى شەرىپتى زىرشىك (89 - نۇسخا)لەر بىلەن بېرىش لازىم ياكى گۈلبىنەپشە، قىزىلگۈل، بىخ كەبىر، تەمرىھىندى، سېمىزئوت ئۇرۇقى شىرىسى بېرىلىدۇ. سىرتتىن چېپىش ئۈچۈن ئارپا ئۇنى، قىزىلگۈل، ئاق سەندەل، ھەمىشباھار، ئىتئۇزۇمى، ئاقاقىيا، مامسا، يۇمغاقسۇتلەرنى سىركە بىلەن ئارىلاشتۇرۇپ، تال ئۈستىگە قويۇشقا بېرىلىدۇ.

2) بۇزۇلغان سەپرانىڭ تالدا يىغىلىپ قېلىشىدىن بولغان تال ياللۇغى: ئېچىشىش، ئاغرىش تالدا ئېغىرلىق، بەدەندە قىزىتما ئېغىر بولىدۇ. پۈتۈن بەدەن سارغىرىپ كېيىنچە قىزىغا ئۆزگىرىدۇ.

داۋاسى: ماددىنى تازىلاش ئۈچۈن مەتبۇخى ھېلىلە (38) نۇسخە ۋە سىركەنجۈبىل (101 - نۇسخا) لەرنى بېرىش كېرەك. ئىششىقنى قايتۇرغۇچىلاردىن رۇسۇت، گىل ئەرمىنى، ئەنجۈر، خىيارشەنبەر، بۇغداي كېپىكى، ئىتتۇزۇمىنى سىركە بىلەن بىللە سىرتىن چىپىش ئۈچۈن بېرىلىدۇ. تۆۋەندىكى تالقان (سۇفۇپ) يېمىشكە بېرىلىدۇ:

سەمغى ئەرەبى بىر مىسقال، قىزىلگۈل ئىككى مىسقال، تاباشىر 1.5 مىسقال، ئاق سەندەل 1.5 مىسقال، كاسىنە ئۇرۇقى، ئۈچ مىسقال، زىرىق ئۈچ مىسقال، سېمىزئوت ئۇرۇقى، تەرخەمەك، قوغۇن ئۇرۇقلىرىنىڭ مېغىزلىرىدىن ھەر بىرىدىن ئۈچ مىسقالدىن ئېلىپ، يۇمشاق سوقۇپ، ئەلگەكتىن ئۆتكۈزۈپ كۈنىگە ئىككى مىسقالدىن بېرىلىدۇ.

3) بەلغەم سەۋەبىدىن بولغان تال ياللۇغى: تالدىكى ئاغرىش كەم بولىدۇ، لېكىن ئېغىرلىق سېزىدۇ. تىلى ۋە بەدەن رەڭگى ئاق بولىدۇ، تەرەت بىلەن سۈيدۈك ئاق كېلىدۇ. كۆزى ئالايغاندەك بولۇپ كۆرۈنىدۇ.

داۋاسى: بەلغەمنى تازىلاش ئۈچۈن ئايارەج پەيقرى ۋە مەتبۇخى ھېلىلە (16 -، 38 - نۇسخا) بېرىلىدۇ. ئۇنىڭدىن كېيىن تالنى قۇۋۋەتلەندۈرگۈچى دورىلار بېرىلىدۇ. بۇنىڭ ئۈچۈن ئوردان قۇرسى ياكى قۇرسى بىخ كەبىر (139 -، 140 - نۇسخا) لەرنى بېرىش مۇمكىن. مۇۋاپىق دورىلار ھۆقنە قىلىنىدۇ. تال كېسەللىكلىرىدە كۆرسىتىلگەن دورىلار سىرتىن چىپىلىدۇ.

## تالنىڭ زەئىپلىكى

تالنىڭ زەئىپلىكى ئۇنىڭ تارتىش (قوبۇل قىلىش)، تۇتۇپ تۇرۇش ۋە چىقىرىپ تاشلاش قۇۋۋەتلىرىنىڭ ئاجىزلىقىدىن ئىبارەتتۇر.

ئالامەتلىرى: تارتىش قۇۋۋىتى ئاجىزلاشقاندا ئىشتىھا يوقىلىدۇ، سەۋدا كېسەللىكىنىڭ ئالامەتلىرى كۆرۈلىدۇ. تۇتۇش قۇۋۋىتى ئاجىز بولسا، كۆڭۈل ئاينىش، قەي قىلىش ۋە ئىچى سۈرۈش يۈز بېرىدۇ. بۇلار سەۋدانىڭ ئالامەتلىرى (تەرەت ئاچچىق يامان پۇراقلىق، قارامتۇل رەڭلىك) بولىدۇ. ئەگەر چىقىرىپ تاشلاش قۇۋۋىتى ئاجىز بولسا تال چوڭىيىدۇ. ئىشتىھا بولمايدۇ. داۋاسى: تالنى قۇۋۋەتلەندۈرىدىغان ئوردان قۇرسى ياكى قۇرسى بىخ كەبىرلەر بېرىلىدۇ (140 -، 139 - نۇسخا) لەر، سىرتتىن چېپىش ئۈچۈن ئەپسەنتىن، سۈمبۈل، يۇلغۇن ياپرىقى، قەرد مانا، ئىزخىر، بىخ كەبىر، قىزىلگۈل، مۇقەللارنى ئېھتىياجغا لايىق ئېلىپ سوقۇپ، سىركە بىلەن ئەمدەپ تال ئۈستىگە قويۇش كېرەك.

## X ماقالە. ئۈچەي كېسەللىكلىرى

### 1 - پەسل ئۈچەيدىكى ھەزىمنىڭ بۇزۇلۇشلىرى

ئۈچەي تارىيىپ قېلىش (زەيقۇلئەمنا)

بۇ، ئۈچەينىڭ سىلىقلىشىپ قېلىش بىلەن بولغان ئىچ سۈرۈش كېسىلىدىن ئىبارەتتۇر. يەنى، مەيدىدىن ئۈچەيگە كەلگەن تاماق ئۈچەيدە ھەزىم قىلىنماستىلا چىقىپ كېتىدۇ. شۇنىڭ ئۈچۈن بۇنى ئۈچەينىڭ تېپىلغاق سۈرۈش كېسىلى دەپمۇ ئاتايدۇ. سەۋەبلىرىگە قاراپ بۇ كېسەل تۆۋەندىكى بىر قانچىگە بۆلۈنىدۇ:

بىرىنچى سەۋەبى: ئۈچەينىڭ ئىسسىقلىقى سەۋەبى بىلەن سەپرا ماددىسىنىڭ كۆپ بولۇشى ياكى ئۈچەي ئۈستۈنكى قەۋەتلىرىگە مۇدۈر (قاپارتما) لار چىقىشى تۈپەيلىدىن شىلمىلىق سۇيۇقلۇقنىڭ ئېشىپ كېتىشىدىن ئىبارەتتۇر.

ئالامەتلىرى: تاماقنىڭ مەيدىدىن ئۈچەيگە كېلىشى بىلەنلا قورساقتا ئاغرىش ۋە ئېچىشىش، چىشلىگەندەك سېزىلىش (سەپرا سەۋەبى بىلەن) پەيدا بولىدۇ. ھەزىم بولغان ۋە چالا ھەزىم بولغاندا تاماق قالدۇقلىرى بار بولغان سۇيۇق سېرىقسۇ ئارىلاش تەرەت كېلىدۇ. تەرەت چىقىش ۋاقتىدا سولڭ ئېچىشىدۇ. كېسەل سوغۇق سۇ ئىچىش بىلەن ئاغرىشى يېنىكەشكەنلىكىنى ھېس قىلىدۇ. ئاغرىش سېزىلىدىغان جايى كىندىك ئۈستى ياكى ئىككى يان تەرىپى، بەزىدە كىندىك ئاستىدىن ئىبارەت. ئۈچەي قەۋىتىگە چىققان قاپارتمىلار ئىچ تەرەپتە ياكى تاشقى تەرەپتە بولۇشى

مۇمكىن. ئەگەر ئىچ نەرەپتە بولسا، تەرەت زەرداب سۇ ئارىلاش كېلىدۇ. تاشقى تەرەپتە بولسا ئۇنداق بولمايدۇ.

داۋاسى: تۆۋەندىكى نۇسخىدىكى دورىلار بىلەن ھۆقنە قىلىنىدۇ:

نوقۇت، ئارپا ئۇنى، گۈرۈچ ھەربىرى بەش مىسقالدىن. كۆكنار پوستى، ئاق لەيلى ئۇرۇقى، ھەربىرى ئۈچ مىسقالدىن، سەمغى ئەرەبى، نىشاستە ھەربىرى بىر مىسقالدىن، گۈل يېغى ئۈچ مىسقال، لازىم مىقداردىكى سۇ بىلەن قاينىتىپ، سۈزۈپ، گۈل يېغىنى قوشۇپ ھۆقنە قىلىنىدۇ.

رەيھان ئۇرۇقى، كىنۇچە ئۇرۇقى، ياقىيوپۇرمىقى ئۇرۇقى ھەربىرىنى ئىككى مىسقالدىن ئېلىپ، قاچىغا سېلىپ ئوت (چوغ) ئۈستىدە قويىمىز. دورىلار تازا قىزىپ قورۇلغاندا، ئۈستىگە بىر ئاز قايناق سۇ قويۇپ ئارىلاشتۇرۇپ ئېلىپ، بىر مىسقالدىن كۈنگە 1 - 2 قېتىم ئانار شەرىپتى (47 - نۇسخا)، خەشخاش شەرىپتى (69 - نۇسخا) دىن بىرى بىلەن بېرىلىدۇ.

سرتتىن چېپىش ئۈچۈن ئارپا ئۇنى، ئانار گۈلى، قىزىلگۈل ۋە ئاق سەندەللەرنى ئالما سۈيى بىلەن ئارىلاشتۇرۇپ ئىشلىتىلىدۇ.

ئەگەر قىزىتمىسى بولسا، قان ئېلىشنى ئويلاپ كۆرۈش مۇمكىن. كاسىنە، سېمىز ئوت ئۇرۇقلىرىنىڭ شىرىسى ۋە بىيە سۈيى بېرىلىدۇ. ئاچچىق - چۈچۈك نەرسىلەرنى تاماق بىلەن بېرىشنى چەكلەش كېرەك.

ئىككىنچى سەۋەبى: خىلىتلارنىڭ كېرەكسىز سۇيۇقلىرى ئۈچەي پەردىلىرىگە يىغىلىپ، ئۈچەي تاملارنى سىلىملاشتۇرۇپ قويىدۇ. بۇ ئۈچەينىڭ تۈنۈپ تۇرۇش قۇۋۋىتىنى ئاجىزلاشتۇرۇپ ئىچ سۈرۈش پەيدا قىلىدۇ.

ئالامەتلىرى: كۆپلىگەن شىلمىشىق سۇيۇقلۇق ئارىلاشقان ۋە ھەزىم بولمىغان تاماق ماددىلىرى بولغان تەرەپ كېلىدۇ. ئەگەر ماددىلار كۈچلۈك بولسا ئۇنىڭ ئالامەتلىرى بىلىنە بولىدۇ. مەسىلەن: سەپرا بولسا ئېچىشىش، قاندىن بولسا، قىزىقىمۇ قوشۇلۇپ كېلىدۇ. بۇ ئەھۋال بەزىدە مەيدىدە يىغىلىپ قالغان كېرەكسىز سۇيۇقلۇق سەۋەبىدىن بولۇشىمۇ مۇمكىن.

داۋاسى: مۇۋاپىق دورىلار بىلەن قەي قىلدۇرۇش ياكى سۈرگە بېرىش بىلەن كېرەكسىز سۇيۇقلۇقنى چىقىرىپ تاشلاش كېرەك. سۈرگە ئۈچۈن مۇنۇ دورىلارنى بېرىش لازىم: سېرىق ھېلىلە پوستى ئىككى مىسقال، سۇماق، ھەببۇلئاس، موزا ھەربىرىنى بىر مىسقالدىن ئېلىپ، يۇمشاق سوقۇپ تالقانلاپ كۈنىگە 1 - 2 قېتىم ئىككى مىسقالدىن بېرىلىدۇ ياكى ئايارەج پەيقرى (16) - ئۇسخا) بەرسىمۇ بولىدۇ. ماددىنى تازىلاپ بولغاندىن كېيىن ئىچ سۈرۈشنى توختىتىش ئۈچۈن سۇقۇپ رۇمان (111 - ئۇسخا) ۋە قۇرمىسى گۈلنار (140 - ئۇسخا) بېرىلىدۇ. ئۇلاردىن كېيىن ئۈچەينىڭ تۇتۇش كۈچىنى قۇۋۋەتلەندۈرۈش ئۈچۈن قۇرمىسى تاباشىر (112 - ئۇسخا) بېرىلىدۇ. بۇ خىل ئاغرىقلارنى دەسلەپتە بىرەر كۈن ئاچ قويۇش ياخشى نەتىجە بېرىدۇ. كېيىنچە پاقالچاق گۆشى ياكى توخۇ گۆشى بېرىشكە بولىدۇ. ئەگەر قىزىتمىسى بولسا گۆش ياكى بېرىشكە بولمايدۇ.

3) ئومۇمىي بەدەن پالسىچى ياكى ئۈچەي ئۆزىنىڭ پالچىلىنىشى تۈپەيلىدىن، ئۈچەينىڭ تۇتۇش قۇۋۋىتى بۇزۇلۇپ تاماق ماددىلىرى ئۈچەيدە تۇرماستىنلا مېڭىپ كېتىدۇ.

ئالامەتلىرى: ئومۇمىي بەدەنلىك پالچىلىك ئالامەتلىرىنىڭ بولۇشى ياكى ئۈچەيگە يەل تولۇپ قورساق كۆپىدۇ. داۋاسى: پالچىنى داۋالاش بىلەن ساقىيىپ كېتىدۇ (ئىستىرخا ۋە پالەچكە قاراڭ).



## 2 - پەسىل ئىچ سۈرۈش (ئىسھال) لار

ئىچ سۈرۈش توغرىسىدا مەيدە ۋە جىگەر كېسەللىكلىرى بايانىدا توختىلىپ ئۆتكەن بولساقمۇ، بۇ پەسىلدىكى ئىچ سۈرۈشنى ئۈچەينىڭ زەھەرلىنىشى ئاساسىدىكى ئىچ سۈرۈشلەردىن ئىبارەت بولۇپ، سەۋەب ۋە ئالامەتلىرىگە قاراپ تۆت قىسىمغا بۆلۈنىدۇ.

### قانلىق ئىچ سۈرۈش (ئىسھال دەمەۋى)

قانلىق ئىچ سۈرۈشنى ئۈچەينىڭ قەۋەتلىرى سويۇلۇشى بىلەن بولغان قانلىق ئىچ سۈرۈش ۋە ئۈچەي قان تومۇرلىرىنىڭ شىكەسلىنىشى بىلەن بولغان قانلىق ئىچ سۈرۈش دەپ ئىككى چوڭ قىسىمغا بۆلۈنىدۇ. تۆۋەندە بۇلارنى ئايرىم - ئايرىم سۆزلەيمىز:

1. ئۈچەينىڭ ئىچكى يۈزى سويۇلۇشتىن بولغان قانلىق ئىچ سۈرۈش (ساھەج): سەپرانىڭ ئۈچەيگە قويۇلۇشى بىلەن ئۈچەي يۈزىنىڭ نېپىز قەۋەتلىرى كۆيۈپ سويۇلىدۇ ياكى بەلغەم ئۈچەيگە چۈشۈشى (نەزلە ماددىسىنىڭ ئۈچەيگە قويۇلۇشى) بىلەنمۇ بۇ ئەھۋال كېلىپچىقىدۇ. زەھەرلىك دورىلار سەۋدا ۋە قاتتىق تەرەتمۇ ئۈچەي يۈزىنى زەخملىيدۇ.

1) سەپرا ئۈچەيگە قويۇلغاندا بولىدىغان ئالامەتلەر: ئالدى بىلەن ئۈچەيدە ئېچىشىش بىلەن بىللە تولغاقسىمان ئاغرىش پەيدا بولىدۇ. كېيىن ئىچ سۈرىدۇ، تەرەتتە ئالدى بىلەن قويۇق شىلمىلىق نەرسە كېلىدۇ. كېيىنچە بۇنىڭغا قان قوشۇلىدۇ. ئۈچەينىڭ زەھەرلىنىشى يۇقىرىقى تەرەپتە بولسا، ئاغرىش، قىزىق سېزىلىش، ئېچىشىش ۋە كۆيگەندەك سېرىملەر كىندىك

ئۈستىدە بىلىنىدۇ، شۇنىڭ بىلەن ئىنجىق ۋە ئۇششالىق يامان بولىدۇ. ئەگەر زەھەرلىنىش ئۈچەينىڭ ئاستىنقى قىسمىدا بولسا، ئالدى بىلەن قان ۋە بەلغەمدەك نەرسىلەر كېلىپ كېتىش تەرەت كېلىدۇ، ئاغرىش، تولغاپ ئاغرىش قاتارلىق سۈيۈملەر كىندىك ئاستىدا بولىدۇ. زەھەرلىنىش چوڭ ئۈچەي (قولون ئۈچەي) دە بولسا، تەرەتتە قان بىلەن پوتلىدەك نەرسىلەر ئانچە كۆپ بولمايدۇ ۋە ياغ ئارىلاشمىغان كېلىدۇ. ئەمما ئىنچىكە ئۈچەيدە بولغاندا بۇ نەرسىلەر كۆپ بولۇپلا قالماستىن، ياغ ئارىلاشقان بولىدۇ. ئۈچەي يۈزى سۈيۈلۈشنىڭ بۇ خىلدىكى ئېغىر ئوتىدۇ. ئۈچەي تېشىلىپ كېتىش ھادىسىلىرىمۇ كۆرۈلىدۇ. ئۇنداقتا ئۆلۈمگە ئېلىپ بارىدۇ.

2) شور بەلغەمدىن بولغان ئۈچەي ئىچكى يۈزى سۈيۈلۈشنىڭ ئالامەتلىرى: قورساقنىڭ ناتىلانغاندەك ئاغرىشى ۋە ئېچىشىدىن ئىبارەت بولۇپ، تەرەت بىلەن قان ۋە قويۇق بەلغەمدەك نەرسىلەر كۆپ كېلىدۇ. ئىچ سۈرۈش ئالدىدا كۆپ يەل ماڭىدۇ. تولغاقسىمان ئاغرىق بار جايدا ئېغىرلىق ھېس قىلىنىدۇ. ئاغرىش بىرلا جايدا بولىدۇ، يۆتكەلمەيدۇ. نەزلە ياكى زۇكام بىلەن ئاغرىغان ھالدا ياكى زۇكامدىن ساقايغان مەزگىلدە يۈز بېرىدۇ. بۇ خىلدىكى سەۋەبمۇ ئۈچەينى يارا قىلىشى مۇمكىن.

داۋاسى: يېنىك ھاللاردا ئانار شەرىپىتى، لىمۇن شەرىپىتى قاتارلىق چۈچۈمەل شەرىپەتلەردىن بېرىلىدۇ. ماددا كۆپ بولسا، ئالدى بىلەن ماددىنى چىقىرىش چارىلىرىنى قىلىپ بولغاندىن كېيىنلا قاتۇرغۇچى دورىلارنى بېرىش كېرەك. ماددىنى سۈرۈش ئۈچۈن مەتبۇخى خىيارشەنبەر (54 - نۇسخا) ياكى مەتبۇخى تەمرىھىندى (115 - نۇسخا) بېرىلگەندىن كېيىن، ئىسپىغۇل لوئابى بېرىش شەرت. ئۇنىڭدىن كېيىن قاتۇرغۇچى دورىلادىن بېرىلىدۇ. مەسىلەن: ئىسپىغۇل، رەيھان ئۇرۇقى، چوڭ

پاقيويپۇرماق ئۇرۇقى، سەمغى ئەرەبى، گىل ئەرەبىنى 15 مىسقالدىن، كۆكنار ئۇرۇقى 10 مىسقال، پاقيويپۇرمىقنىڭ ئۇرۇقى، سېمىز ئوت ئۇرۇقى، نىشاستە ھەربىرى يەتتە مىسقالدىن ئېلىنىپ، ئۇرۇق دورىلار (ئىسپىغۇل، رەيھان، چوڭ پاقيويپۇرمىقى ئۇرۇقىدىن باشقىسى) نى ئالدى بىلەن يۇمشاق ئوتتا قورۇپ، ھەممە دورىلارنى يۇمشاق سوقۇپ، تالقان قىلىپ ئىككى مىسقالدىن كۆنىگە ئىككى قېتىم بېرىلىدۇ ياكى تۆۋەندە كۆرسىتىلگەن دورىلارنى ھۆقنە قىلىسىمۇ بولىدۇ (ئىسپىغۇلنى سوقۇش مەنى قىلىنىدۇ).

نۇسخا: سەمغى ئەرەبى، نىشاستە، خۇنسىياۋشان، پاقيويپۇرمىقنىڭ سىققان سۈيى، كۆيدۈرۈلگەن قەغەز، كۆيدۈرۈلگەن سەدەپ، قەلەي كۈشتىسى، تۇخۇم سېرىقى (خام) ھەربىرى ئۈچ مىسقالدىن، گۈرۈچ، ئارپا، ماش، ئانار گۈلى، ئانار پوستى ھەربىرى تۆت مىسقالدىن يېتەرلىك مىقداردىكى سۇ بىلەن قاينىتىپ، ماتا ئارقىلىق سۈزۈپ سىقىپ، سۈيىنى قائىدە بويىچە ھۆقنە قىلىش كېرەك. ئەگەر ئاغرىش بەك كۈچلۈك بولسا، بېرىلىدىغان تالقان دورىلارغا بىر فۇڭ مىقدارىدا ئەپيۈن قوشۇپ بېرىشكە بولىدۇ. بەزىلەر ئەپيۈن بېرىشكە توغرا كەلسە دورىلار تەركىبىگە قۇندۇز قەھرى ۋە زەپەر قوشۇپ بەرمىسە زەھەرلەيدۇ دېگەن كۆز قاراشلارنى ئوتتۇرغا قويغان. تاماق جەھەتتىن گۆش، شېكەر ۋە ياغلىق نەرسىلەر بېرىلمەيدۇ. ئەمما ئۇچار قاناتلار گۆشى بېرىشكە بولىدۇ.

3) سەۋدادىن ئۈچەي ئىچكى يۈزىنىڭ سويۇلۇشى: سەۋدانىڭ ئۈچەيگە قويۇلۇشىمۇ بۇ خىلدىكى ئىچ سۈرۈشنى كەلتۈرۈپ چىقىرىدۇ. ئالامەتلىرى ئېچىش قاتتىق بولىدۇ. تەرەت قارامتۇل رەڭدە كېلىدۇ. بۇنىڭ ئالاھىدىلىكى شۈكى، ئاغرىش، تارتىش (تەمەددۇد) بىلەن ئۆتىدۇ. ئېغىر ھاللاردا بىھۇشلۇق يۈز بېرىدۇ.

داۋاسى: سەۋدا ھاسىل قىلىدىغان نەرسىلەرنى چەكلەش بىلەن ماددىنى تازىلاش كېرەك. ئۇنىڭ ئۈچۈن ئالدى بىلەن خىيارشەنبەر ياكى مەتبۇخى ئەپتىمۇن (20 - نۇسخا) بېرىلىشى مۇمكىن. ئۇنىڭدىن كېيىن ئاغرىشنى پەسەيتىش ۋە ئىچ سۈرۈشنى توختىتىش ئۈچۈن سۇفۇپتىن (141 - نۇسخا) بېرىلىدۇ. چۈمەل نەرسىلەردىن ساقلىنىش لازىم.

4) قاتتىق تەرەتتىڭ ئۈچەي يۈزىنى زەخمىلەندۈرۈشى بىلەنمۇ قانلىق تەرەت كېلىشى مۇمكىن. بۇنىڭ ئالامىتى شۇكى، ئالدىدا قەۋزىيەت بولىدۇ. ئۇزاق ۋاقىت قۇرۇق نان ياكى باشقا قاتۇرغۇچى نەرسىلەرنى يېگەنلىك تارىخى بولىدۇ، قان تەرەتكە ئارىلاشمىغان ھالدا كېلىدۇ. قاتتىق ئاغرىش ياكى باشقا تولغاق ئالامەتلىرى بولمايدۇ.

داۋاسى: ئۈچەي يوللىرىنى مۇھاپىزەت قىلىش ئۈچۈن، ئالدى بىلەن ئىسپىغۇل ۋە بېيە ئۇرۇقىنىڭ شىرىلىرىنى بىنەپشە شەرىپىتى (74 - نۇسخا) بىلەن بېرىلىدۇ. بەزىلەر بۇ خىلدىكى كېسەللەردە سۈرگە بېرىپ خاتا قىلىدۇ. چۈنكى يامان ئاقمۇتەلەرنى كەلتۈرۈش ئېھتىمالى بار.

5) ئۆتكۈر تەسىرلىك ۋە زەھەرلىك دورىلارمۇ ئۈچەينىڭ يۈزىنى زەخمىلەپ قانلىق تەرەت ۋە قانلىق ئىچ سۈرۈش كەلتۈرۈپ چىقىرىدۇ. مەسىلەن: زەرىنخ، نۆشۈدۈز، گەجەلەرنى ئىستېمال قىلغاندا يۇقىرىدا سۆزلەپ ئۆتۈلگەن قان تولغاق تەك ئالامەتلەرنى كەلتۈرۈپ چىقىرىدۇ (بۇ دورىلار ھەققىدە زەھەرلىك دورىلار بابىدا تەپسىلىي سۆزلىنىدۇ). مەزكۇر دورىلارنى يېگەنلىكىگە قاراپ پەرقلەنگىلى بولىدۇ.

داۋاسى: قەي قىلىدۇرۇش، يېڭى سېغىلغان كالا سۈتى ئىچكۈزۈش كېرەك. بەزىدە كۈچلۈك سۈرگە دورىلارنى كۆپ مىقداردا ئىچىشمۇ ئۈچەي ئىچكى يۈزى سويۇلۇشنى كەلتۈرۈپ



چىقىرىشى مۇمكىن. مۇنداق چاغدا ئىسپىغۇل ۋە بىيە ئۇرۇقىنىڭ لوئابلىرىغا سەمغى ئەرەبى ۋە كەتىرا قوشۇپ ئىچكۈزۈلىدۇ ھەم 142 - نۇسخىدىكى تالقان دورا بېرىلىدۇ. تومۇرنى ئوتتا قىزىتىپ، قېتىققا چىلاپ، شۇ قېتىقنى ئىچىشكە بېرىلىدۇ.


2. ئۈچەي تامللىرىدىكى قان تومۇرلارنىڭ شىكەستلىنىشى تۈرلۈك جاراھەتلەر ياكى ئۈچەي ئىچكى يۈزىنىڭ سويۇلۇشى چوڭقۇر بولۇش بىلەن تومۇرلار ئېچىلىپ، تەرەت بىلەن كۆپ مىقداردا قان كېلىدۇ. ئەمما قورساق تولغاچ ئاغرىمايدۇ ھەم سوڭدا بوۋاسىر ئەسىرىمۇ بولمايدۇ.

داۋاسى: قۇرسى كەھرىۋا (71 - نۇسخا) نى شەرىپىتى ھەببۇلئاس (74 - نۇسخا) ياكى شەرىپىتى ئەنجىباھار (72 - نۇسخا) بىلەن بېرىش كېرەك. گىل ئەرمىنى، ئانار پوستى، موزىلارنى باراۋەردىن ئېلىپ سوقۇپ، 72 - نۇسخىدىكى شەرىپەت بىلەن كۈنىگە ئىككى مىسقالدىن بېرىش مۇمكىن. داۋاملىق قان كەلسە قورساققا ھىجامەت قويۇپ تۆت سائەت تۇرغۇزۇش كېرەك.

### يىرىڭلىق ئىچ سۈرۈش

تەرەت بىلەن يىرىڭنىڭ چىقىشى ئۈچەي ئىچكى يۈزى سويۇلۇش ئۈزۈنغا سوزۇلۇپ، زەھەرلەنگەن جاي ئوقۇنەت پەيدا قىلىشى ياكى ئۈچەيدىكى يىرىڭلىق جاراھەتلەرنىڭ ئېغىز ئېلىشىدىن ئىبارەت.

ئالامەتلىرى: ئىچ سۈرگەندە تەرەت بىلەن يىرىڭ ئارىلاش زەرداپ سۇ كېلىشى، سەۋەبلەردىن بۇرۇن ئۈچەي ئىچكى يۈزى سويۇلۇش كېسىلى بىلەن ئاغرىغانلىقى ياكى ئۈچەي جاراھەتلىرى ئالامەتلىرىنىڭ بولۇشى مۇھىم بەلگىسى ھېسابلىنىدۇ. تەرەت سېسىق پۇرىقىنىڭ يىرىڭغا خاس بولۇشى ئوقۇنەتنىڭ ئېغىرلىقىدىن دېرەك بېرىدۇ.



داۋاسى: ئالدى بىلەن ئۈچەينى يىرتىدىن تازىلاش كېرەك. بۇنىڭ ئۈچۈن ماش، ئارپا، سۇماق، ئانار پۈستىنى قاينىتىپ سۈيىنى ھۆقنە قىلىش كېرەك. بۇنىڭ بىلەن يىرنىڭ تازىلىنىپ قالماستىن، بەلكى ئۈچەيدىكى جاراھەتلەرنىڭ ئەت ئېلىشىغا ياردەم بېرىدۇ. ئەگەر يىرنىڭ كۆپ ۋە ئوقۇنەت ئېغىرلىقى مەلۇم بولسا ماش، گۈرۈچ، ئارپا ئۇنى ۋە يېرىم مىسقال ئۈزۈم ئۇرۇقىنى قوشۇپ بىر كېچە قايناق سۇغا چىلاپ، ئەتىسى قاينىتىپ تەمىنى چىقىرىپ سۈزۈپ، قۇرسى زەرنىخ (143 - نۇسخا) قوشۇپ ئېرىتىپ ھۆقنە قىلىنىدۇ. يىرنىڭ كېلىش توختىغاندىن كېيىن، شورلۇق بەلغەمدىن ئۈچەي يۈزى سۈيۈلۈشتا كۆرسەتكەن ھۆقنە قىلىنىدۇ.

بۇ كېسەلدە ئۈچەيدىن كەلگەن يىرنىڭ بەلغەم ماددىسى دەپ خاتا گۇمان تۇغۇلۇپ قېلىشى مۇمكىن. بۇنىڭ ئۈچۈن ئۆپكە سىل كېسىلىدە كۆرسىتىپ ئۆتۈلگەن يىرنىڭ بىلەن بەلغەمنى ئايرىش ئۈسۈلىنى قوللىنىپ ئېنىقلىغىلى بولىدۇ، سەپرا ياكى قان ماددىسى زىيادە بولسا قۇرسى زەرنىخ قوشۇلغان ھۆقنەنى قىلىشقا بولمايدۇ. خاس بەلغەمدىن بولسىمۇ ئۇنى ئىشلەتمەسلىك كېرەك (بۇنى تەرەتتىكى نەرسىنىڭ يىرنىڭ ياكى بەلغەم ئىكەنلىكىنى بىلىش بىلەن بەلگىلەش كېرەك).

### تولغاق (زەھىرە)

كېسەلنىڭ قورسقى قاتتىق تولغاپ ئاغرىيدۇ، ئىنجىق بولىدۇ ۋە پات - پات تەرەت قىستايدۇ. ئەمما تەرەتكە بارغاندا قۇرۇق ئىنجىق ۋە خېلى بىئاراملىقتىن ئاز مىقداردا شىلمىشىق بەلغەمدەك تەرسە كېلىپ، ئالامەتلەر سەل يېنىكلىشىپ قالىدۇ. بارغانسېرى بۇ ھال تۇتقاقلق شەكىل ئېلىپ تەكرارلىنىدۇ. تەرەت ئورنىغا ئازغىنە پوتلىدەك قان ئارىلاش بىر نەرسە كېلىدۇ.

ئاغرىق يەڭگىلەشكەنسېرى تۇتاقلىق ئارىلىقى ئۇزىراپ، تەرەت بىلەن ئازغىنە بەلغەمدەك نەرسە كېلىدۇ. بۇلار تولغاق كېسىلىدىكى ئومۇمىي ئالامەتلەر بولۇپ، ئۇنى كەلتۈرۈپ چىقىرىدىغان سەۋەبلەرگە قاراپ، يەنە ئايرىم ئالاھىدە بەلگىلەرمۇ كۆرۈلىدۇ.

سەۋەبى: 1. چوڭ ئۈچەينىڭ ئىسسىقلىقتىن ياللۇغلىنىشى سەۋەبىدىن كېلىپچىقىدۇ. مۇنداق كېسەلدە يۇقىرىقى ئالامەتلەر ئېغىر بولۇش بىلەن بىللە ئۈچەيدە تارتىشىش سېزىلىدۇ. ۋە پات - پات چوڭ تەرەتكە بارىدۇ. تەرەت كەلمەي ئازاب تارتىدۇ. ئاغرىش بىلەن تەڭ قىزىتما پەيدا بولۇپ، قۇرۇق ھۆ ۋە بەزىدە سۈيدۈك كەلمەسلىك كۆرۈلىدۇ.

2. سوغۇغا ئۆتكۈر سوغۇقلۇق تەسىر قىلىشى نەتىجىسىدە چوڭ ئۈچەيدە ئىچكى تەرەپكە قاراپ قىسقىرىش پەيدا بولىدۇ. بۇنى كېسەل تەرەت قىستىدى دەپ ئويلاپ تەرەتكە بارسا قىسقارغان ئۈچەي تەرەتنى ماڭغۇزماي ئىنجىقلاش نەتىجىسىدە ئۈچەينىڭ نېپىز قاتلىمى بىر ئاز سۈيۈقلۈك بىلەن كېلىپ ئاغرىش ۋە قىسقىرىش يەڭگىلەشكەندەك بولىدۇ.

3. ئۈچەي ئىچىدە قېتىپ قالغان گەندە تۇرۇپ قالغاندا بەدەن ئۇنى كۈچەپ ھەيدەيدۇ. ئەمما گەندە قۇرۇق بولغىنى ئۈچۈن ماڭماي ئىنجىق كۈچى بىلەن ئۈچەيدىكى شىلىملىق نەرسىلەر كېلىدۇ. بۇ يالغان تولغاق (زەھىرە كازىپ) دەپ ئاتىلىدۇ. تەرەت بىلەن كۆپ يەل كېلىدۇ. قورساق غولىدۇرلايدۇ. تەرەت شىلىملىق ئارىلاشقان قوناقىتەك، پۇرچاقتەك قاتتىق گەندىدىن ئىبارەت بولىدۇ. بۇنى بەزىلەر باشقا ئىچ سۈرۈشلەر بىلەن ئارىلاشتۇرۇپ قويۇپ، ئىچىنى قاتۇرغۇچى دورىلارنى بېرىپ خاتا داۋالاپ ۋاقتىنى ئۆتكۈزۈۋېتىدۇ. بۇنىڭ ئۈچۈن كېسەلگە شىرىلىك سۈيۈقلۈك پەيدا قىلغۇچى دورىلاردىن ئىسسىقغۇل، بالەنگو

قاتارلىق دورىلارنى سوقماستىن قانداق سۇ بىلەن بىر ئىچكۈزۈلىدۇ. ئەگەر تەرەت بىلەن بۇ دورىلار چىقسا ساغنا تولغاق ئەمەس.

4. سەپرا ۋە سەۋدا نەتىجىسىدىن بولغانلىرىدا ئومۇمىي ئالامەتلەر بىلەن سوغنىڭ ئېچىشى، تەشلىق ۋە قورساققا قىزىقلىق ھېس قىلىشلار بولۇپ، كېسەل سوغۇقلۇقتىن راھەتلەنگەندەك بولىدۇ.

داۋاسى: تولغاقنىڭ داۋاسى كۆرسىتىلگەن سەۋەبلىرىگە قاراپ ئېلىپ بېرىلىدۇ. ئومۇمەن ئېلىپ ئېيتقاندا، بۇ كېسەلدە دورىلارنى شامچە شەكلى بىلەن تەسىر قىلدۇرۇشنى ئاساس قىلىش كېرەك.

1) چوڭ ئۈچەينىڭ ئىسسىقتىن بولغان ياللۇغلىنىشىدا مەنى قىلىدىغان ھاللاردا بولمىسا، كىندىك ئاستىغا ھىجامەت قويۇش كېرەك. تاماق مىقدارنى ئازايتىش بىلەن، ماددىسىنى چىقىرىش، ئاغرىش ۋە تارتىشىنى پەسەيتىش ئۈچۈن كاسىنە، شاھتەررە، سېمىزئوت ئۇرۇقى ۋە چىلان قاتارلىقلارنى قاينىتىپ بېرىش لازىم. ئۇنىڭدىن كېيىن ئاق لەيلى گۈلى، ھەمىشباھار گۈلى، بىنەپشە، بابۇنە، كالىكەسەي يوپۇرماقلىرىنى قاينىتىپ، سۈيىنى ھۆقنە قىلىش كېرەك. تۆۋەندىكى دورىلار بىلەن شامچە تەييارلاپ سوغۇغا قويۇش كېرەك. ئىككىلىملىك، كالىكەسەي يوپۇرمىقى، شۇمىشا ئۈچ مىسقالدىن، مۇقەل يېرىم مىسقال، پىياز بىر دانە.

تەييارلاش ئۇسۇلى: ئالدى بىلەن پىيازنى ئوتقا كۆمۈپ پىشۇرۇش كېرەك. ئۇنىڭدىن كېيىن تازىلاپ يانچىپ، سۈيىدە مۇقەلنى ئېرىتىپ، قالغان دورىلار يۇمشاق سوقۇپ ئارىلاشتۇرۇپ، مۇۋاپىق مىقداردا شامچە ياساپ سوغۇغا قويۇلىدۇ. ئەگەر مۇمكىن بولسا كېسەلنى 1 - 2 قېتىم قەي قىلدۇرۇش



كېرەك. ئەگەر ئۈچەيدە ياللۇغلىنىش ئېغىر بولسا، ئالدى بىلەن ئۈچەي ياللۇغلىرى قاتارىدا داۋالاپ كۆرۈش كېرەك.

(2) سوغغا ئۆتكۈر سوغۇقلۇق تەسىر قىلغاندا سوغغا ئىسسىق ئۆتكۈزۈش، ئىسسىقلىق ياغلاردىن قۇستە ياكى بابۇنە يېغى بىلەن سوغنى ياغلاش كېرەك. بابۇنە سېرىقچىچەك ئۇرۇقى، ئىتئۇزۇمى، ئىككىلىملىكلەرنى قاينىتىپ چوڭ داسقا ئېلىپ، كېسەلنى ئولتۇرغۇزۇلسۇ.

(3) ئۈچەيدە قاتتىق گەندە تۇرۇۋالغاندا ئالدى بىلەن ئۈچەيدىكى قېتىپ قالغان تەرەتنى يۇمشىتىش ئۈچۈن، بىنەپشە شەرىپتى (47 - نۇسخا) گە خىيارشەنبەر شىرىسى (قايناق سۇدا ئېرىتىپ سۈزۈلگەن خىيارشەنبەر)، بادام يېغى قوشۇپ بېرىلىدۇ. ئىلمان سۇ ياكى مۇۋاپىق باشقا دورىلار بىلەن ھۆقنە قىلىش ۋە قايناق سۇنى كۆپرەك ئىچىش كېرەك.

(4) سەپرا ۋە سەۋدادىن بولغىنىدا ئىچىشكە ئانار شەرىپتى، لىمون شەرىپتى (47 - نۇسخا) بېرىلىدۇ. ھۆقنە ئۈچۈن گۈل يېغى، گىل ئەرمىنى، قەلەي كۈشتىسى، شادىنەج، ھۇمماز ئۇرۇقى، سېمىزئوت ئۇرۇقلىرىنىڭ قاينىتىلغان سۈيى بېرىلىدۇ. ھەم تۆۋەندىكى دورىلار بىلەن شامچە تەييارلاپ مەقئەتكە قويۇلىدۇ:

كۈندۈر، رۇسۇت، سەمغى ئەرەبى، ھەربىرى ئىككى مىسقال، زەپەر ئىككى مىسقال، ئەپيۈن بىر فۇڭ.

تەييارلاش ئۇسۇلى: دورىلارنى يۇمشاق سوقۇپ، ئەپيۈننى بىر ئاز سۇ بىلەن ئېرىتىپ، سوقۇلغان دورىنى خېمىردەك قىلىپ، مۇۋاپىق چوڭلۇقتا شامچە تەييارلاپ سايدا قۇرۇتۇپ، گۈل يېغى بىلەن ياغلاش سوغغا تىقىپ قويۇلىدۇ.

بەزىدە مەيدە بوش چاغلاردا چۈچۈمەل نەرسىلەرنى ئىستېمال قىلغانلىقتىنمۇ تولغاق پەيدا بولىدۇ. بۇنداقلاردا ناۋات سالغان چاي بىلەن چالا پىشۇرۇلغان تۇخۇم سېرىقى ۋە گىل ئەرمىنى، سەمغى ئەرەبى قوشۇپ بېرىلىدۇ.

## ئۈچەيگە يەل تولۇش

ئادەتتە بۇ قورساق ئېسىلىش، قورساق كۆيۈش دەپ ئاتىلىدىغان بىر نەرسىنىڭ ئۈچەيدە توپلىشىپ قېلىشىنى ئىبارەت.

سەۋەبى: يەل پەيدا قىلغۇچى تاماقلار، مەسىلەن: ئارپا ۋە پۇرچاق خىلدىكىلەرنى كۆپ ياكى داۋاملىق ئىستېمال قىلىش، كالا، ئۆچكە ۋە كېيىك گۆشلىرىدەك سىڭشى نەس ۋە كۈچلۈك تاماقلارنى كۆپ يېيىش، ئۈچەينىڭ سوۋۇپ قېلىشى، بۇنىڭ سەۋەبى سوغۇقلۇقلارنى كۆپ ئىستېمال قىلىش، سوغۇق سۇغا كۆپ چۆمۈلۈش قاتارلىقلار سەۋەب بولىدۇ.

ئالامەتلىرى: كۆرسىتىلگەن سەۋەبلەردىن بىرى بولۇش بىلەن بىللە، قورساق ئېسىلىش، يەل كېلىش ۋە قورساق غولىدۇرلاشتىن ئىبارەت ئالامەتلەرمۇ بولىدۇ. ئۈچەي سوۋۇپ كەتكەندە تاماقنى مۇۋاپىق ھالدا يەپ تۇرسىمۇ بۇ ھال داۋام قىلىۋېرىدۇ. بەزىلەردە ئىچ سۈرۈش بىللە كېلىدۇ.

داۋاسى: سەۋەبىنى يوقىتىش كېرەك. تاماقنى ئاز - ئازدىن بېرىش، يېيىشكە مەجۇنى كۈمۈنى ياكى جاۋارش پىلاپە (144 - نۇسخا) بېرىلىدۇ. ئەگەر ئىچ سۈرۈش بىللە بولسا، جاۋارش (145 - نۇسخا) سېزىلىدۇ.

### 3 - پەسىل چوڭ ئۈچەي كېسەللىكلىرى (قۇلۇنجى)

چوڭ ئۈچەي كېسەللىكلىرى (قۇلۇنجى) دەپ تىبابەتتە چوڭ ئۈچەيدىكى ھەر خىل زەھەرلىنىشلەر كۆزدە تۇتۇلىدۇ. ئادەتتە قورساقنىڭ باشقا كېسەللىك ئالامەتلىرى بىلەن ئىزاھلاپ بولمايدىغان ئاغرىقلىرى، يەنى قۇرۇق قورساق ئاغرىقلىرى،

قۇلۇنجى دەپ قويۇلىدۇ، قۇلۇنجى كېسەللىكلىرى ئۆز ئىچىگە قورساق ئاغرىش، چوڭ ئۈچەينىڭ توسۇلۇشى ۋە مەدەدە قۇرتلار سەۋەبىدىن قورساقنىڭ ئاغرىشى قاتارلىقلارنى ئۆز ئىچىگە ئالىدۇ.

### قۇرۇق قورساق ئاغرىش (قۇلۇنجى)

چوڭ ئۈچەي بار يەرلەردە ئاغرىش سېزىلىپ قەۋرىيەت بولۇپ، تەرەت قىيىنلىق بىلەن كېلىدىغان ئەھۋالنى قۇلۇنجى — قۇرۇق قورساق ئاغرىش دەپ ئاتىلىدۇ. جالينۇس: «چوڭ ئۈچەي (قۇلۇن) قورساقنىڭ ھەممە يېرىگە باراۋەر كېلىدۇ. شۇنىڭ ئۈچۈن ئۇنىڭ ئاغرىشى پۈتۈن قورساق قىسمىدا سېزىلىشى مۇمكىن» دېگەن قۇلۇنجى كېسىلى سەۋەبلىرىگە قاراپ بىرقانچە قىسىمغا بۆلۈنىدۇ: مەسىلەن: (1) قويۇق غىزالار، مەسىلەن: ھوردا پىشۇرۇلغان نان، گۈرۈچ تاماقللىرى ۋە سوغۇق يەللىك نەرسىلەر، ھۆل ئۈزۈم، شاپتۇل ۋە تەرخەمەك قاتارلىقلارنى داۋاملىق ياكى كۆپ مىقداردا يېيىش سەۋەبى بىلەن پەيدا بولىدۇ. بۇنىڭدىكى ئالامەتلەر قورساق كۆپىدۇ، يەل يۈرۈشىدۇ، قورساققا ئاغرىش بولۇپ يۆتكىلىپ تۇرىدۇ. بەزىدە ئىچ قېتىپ قالىدۇ. تەرەت قىيىنلىق بىلەن ماڭىدۇ. بەزىدە ئىچ سۈرۈش بىللە كېلىدۇ، كۆڭۈل ئاينىدۇ. (2) مالىخولىيا كېسىلىدە ئۇچرايدۇ. تۇيۇقسىز قورساق ئېسىلىش، چۈچۈمەل كېكىرىش كۆرۈلىدۇ. ئەمما ئاغرىش ئانچە ئېغىر بولمايدۇ. مالىخولىيانىڭ باشقا ئالامەتلىرى روشەن بولىدۇ.

(3) سەپرا قۇلۇنغا چۈشكەندە قورساقنىكى ئاغرىش ئېچىشىش بىلەن بىللە بولىدۇ. تەرىتى سېرىق رەڭدە بولۇپ، سولڭ ئېچىشىدۇ، ئەشئالىق بولىدۇ. شور بەلغەمنىڭ چوڭ ئۈچەيگە چۈشۈشىمۇ بۇ خىل ئاغرىق پەيدا قىلىشى مۇمكىن.

داۋاسى: قورساق ئاغرىشلاردا مەيلى قابى سەۋەبتىن بولمىسۇن، ئاۋۋال سورگە بېرىشكە بولمايدۇ. ھۆقنە ياكى شامچىلار بىلەن ئۆۋەنكى تەرەپ يولىنى ئاچقاندىن كېيىن، باشقا تەدبىرلەرنى كۆرۈش كېرەك:

1 - تۈردىكى قۇلۇنچىدا ئاۋۋال مۇۋاپىق دورىلار بىلەن ھۆقنە قىلىش لازىم، ۋە مۇنۇ نۇسخىدىكى شامچىنى قويۇش كېرەك: بۆرە ئەرمىنى 10 مىسقال، شەھمەنزەل، مۇقەل، سەگىنەج ھەربىرى بەش مىسقالدىن، سوقمونييا 2.5 مىسقال، قارا شېكەر توققۇز مىسقال، دورىلارنى يۇمشاق سوقۇپ، قارا شېكەر سۈيىدە خېمىر قىلىپ سېرىق ياغ ياكى گۈل يېغى بىلەن ياغلاپ، ئۇزۇنراق شامچە تەييارلاپ سايدا قۇرۇتۇپ ساقلىنىدۇ. ھاجەت بولغاندا ئىشلىتىلىدۇ.

ئۇنىڭدىن كېيىن ھەبىي ئايارەج (7 - نۇسخا) ۋە جاۋارش شەھرىياران (97 - نۇسخا) بېرىلىدۇ. بىر كېچە - كۈندۈزدىن كېيىن قېرى خوراز گۆشى شورپىسىغا دارچىن، زەنجۋىل، زىرە ۋە پىننە قوشۇپ بېرىلىدۇ. نوقۇت سۈيى ئىچۈرۈلىدۇ. ئۈسسۈزلۈك ئۈچۈن بەدىيان سۈيى ياكى ھەسەل سۈيى بېرىلسە ياخشى.

2 - تۈردىكى قۇلۇنچىدا يەڭگىل ھۆقنە دورىلىرى بىلەن تەرەتنى بوشتىپ، ئارقىدىن مەتبۇخى ئەپتىمۇن (53 - ، 20 - نۇسخا) بېرىلىدۇ (قالغان چارىلىرى ھەققىدە مالىخولىياغا قارالسۇن).

3 - تۈردىكى قۇلۇنچىدا — يۇقىرىدا كۆرسىتىلگەن شامچە ياكى مۇۋاپىق دوللار (تەركىبىدە تەمرىھىندى بار بولغان دورىلار) ھۆقنە قىلىنىپ بولغاندىن كېيىن، ئىسپىغۇل، بىيە ئۇرۇقى ۋە بالەنگو لوئابىلىرى بىلەن سېمىزئوت ئۇرۇقى ۋە پاقىيوپۇرمىقىنىڭ شىرىسى بېرىلىدۇ ۋە سەپرانى تازىلاش ئۈچۈن

كاسىنە ئۇرۇقى ۋە ئىنئۇزۇمى سۈيىگە خىيارشەنبەرنى ئېرىتىپ، سۈزۈپ ئىچىشكە بېرىلىدۇ. ئەگەر ھارارەت بولسا ئىسپىغۇلنى (سوقماستىن) گۈلاب ياكى ئانار سۈيىگە قوشۇپ بېرىلىدۇ.

### ئۈچەي توسۇلۇش

تېبابەتتە چوڭ ئۈچەيدىكى توسۇلۇش قۇلۇنجى ئىلتىۋا، ئىنچىكە ئۈچەيدىكى توسۇلۇش قۇلۇنجى ئىلاۋۇس<sup>①</sup> ئۈچەينىڭ توسۇلۇشى سەۋەب جەھەتتىن غەلىز بەلغەمدىن؛ غەلىز يەلدىن؛ چوڭ ئۈچەينىڭ ئىششىدىن؛ ئۈچەي تولغىشىپ قېلىشتىن؛ قاتقان گەندىنىڭ تۇرۇپ قېلىشىدىن؛ غەيرىي تەبئىي سەپرادىن؛ باشقا ئەزالاردىكى ئىششىقلارنىڭ ئۈچەينى بېسىشىدىن بولغان توسۇلۇشلار دەپ پەرقلەندۈرۈلىدۇ. ئۈچەي ئىچىنىڭ تۇغما تار بولۇشى ياكى تۇغۇلغاندىن كېيىنكى تۈرلۈك زەخمىلىنىشلەر بىلەن تارىيىپ قېلىشىمۇ توسۇلۇشقا سەۋەبچى بولىدۇ.

1) قويۇق بەلغەم سەۋەبى بىلەن ئۈچەي توسۇلۇش: قويۇق گەجەك بەلغەم ماددىسى تەرەتكە قوشۇلۇپ، قارىغۇ ئۈچەي (ئەۋەر) نى توساپ قويىدۇ.

ئالامەتلىرى: قاتتىق - قۇرۇق نەرسىلەرنى يېگەنلىك ۋە سېسىق كېكىرىش، تەرەتتە بەلغەمدەك نەرسىلەرنىڭ بولۇشى بۇ كېسەلنىڭ ئالدىدىكى ئەھۋاللاردىندۇر، ئۇنىڭدىن كېيىن ئىشتىھا تۇتۇلىدۇ ۋە كىندىك ئاستى چىڭقىلىدۇ. چوڭ تەرتى ئاز - ئازدىن توختاپ قالىدۇ (تەرەت ماڭمايدۇ)، قورساق كۆپىدۇ، چۈچۈمەل نەرسىلەرنى يېگۈسى كېلىدۇ، ئاغرىش قاتتىقلىشىدۇ، ئاغرىشنىڭ قاتتىق بولۇشىدىن كېسەل بىئارام بولىدۇ ۋە جىگەردە ھارارەت پەيدا بولۇشى بىلەن تەشنىالىق كۈچىيىپ،

① ئىلاۋۇس — ئەسلىدە لاتىنچە «ئىلىئوس» (ئۈچەي توسۇلۇش) تىن كەلگەن. دەپ ئاتىلىدۇ.

سۈيۈك قىزىل رەڭدە كېلىدۇ. بەزىلەر ئۇ ئەھۋالنى سەپرا نەتىجىسىدىكى ۋە رەم دەپ خاتا گۇمان قىلىدۇ. بۇ كېسەلگە سۈيۈكنىڭ قىزىل يولۇشى ۋە تەشئالمنى دىققەت قىلىپ، باھالەنمىگەندە خاتالىق تۇغۇلۇشى مۇمكىن. شۇنىڭ ئۈچۈن ئەللىرى بەلغەم ۋە سەپرانىڭ باشقا ئالامەتلىرىنى ئىزدەپ ئېنىقلاش كېرەك.

داۋاسى: ئالدى بىلەن تۆۋەندىكى شامچە ۋە ھۆقنىلەرنى قىلىپ ئۈچەي يولىنى ئېچىش كېرەك. ئۇنىڭدىن كېيىن جاۋارش شەھرىياران (97 - نۇسخا) گە شەھمەنزەل، غارىقۇن قوشۇپ قايناق سۇ بىلەن كۈنىگە تۆت مىسقال بېرىلىدۇ. شۇنىڭ بىلەن تەرەتتىڭ مېڭىشى ئوڭايلىشىپ كۆڭۈل ئايتىش ۋە قۇسۇش پەسىيدۇ. ئەھۋال ياخشىلانمىغىچە تاماق بېرىلمەيدۇ.

ھۆقنە دورىلىرى: سىيادان، تۇخۇمەك ئۈزۈمىنى 15 مىسقالدىن ئېلىپ، چالا سوقۇپ يېتەرلىك مىقداردىكى سۇ بىلەن (ئۈچ چوڭ چىنە سۇ قالغۇدەك) قاينىتىپ سۈزۈپ، ئۈستىگە قىزىلچا يوپۇرمىقىنىڭ سۈيى، كالىكەسەي سۈيى، سېرىق ماي يەتتە مىسقال، بادام يېغى تۆت مىسقالنى قوشۇپ ھۆقنە قىلىنىدۇ. ھۆقنە قىلىش سۈرئىتى ئوتتۇرا ھال بولغىنى ياخشى.

شامچە دورىسى: تۇرىۋوت، شەھمەنزەل، ئەنزىرۇت، توغرىغۇ، ئاق تۇز، قارا شېكەرنى ئۈچ مىسقالدىن ئېلىپ يۇمشاق سوقۇپ، قارا شېكەرنى بىر ئاز سۇدا ئېرىتىپ، دورىلارنى يۇغۇرۇپ توملۇقى ۋە ئۈزۈنلۈقى كۆرسەتكۈچ بارماق بىلەن باراۋەر شامچە ياساپ سېرىق ماي بىلەن مايلاپ مەقئەتكە قويۇلىدۇ. تاشقى تەرەپتىن چېپىش ئۈچۈن سىيادان، تۇخۇمەك ئۈزۈمىنى بەش مىسقالدىن ئېلىپ سوقۇپ، سېرىق ماي بىلەن قورساققا قويۇش ياكى سېرىقچىچەك يېغى، قىچا يېغىنى ئارىلاشتۇرۇپ قورساققا

سۇۋاش كېرەك. ئەگەر بۇلارغا بىر ئازدىن ئەپيۇن بىلەن قۇندۇز قەھرى قوشۇلسا تېخىمۇ ياخشى.

ئۈچەي توسۇلۇش كۆپ ۋاقىتلاردا باشقا كېسەللەردىكى ئاغرىشلار، مەسىلەن: قۇرۇق قورساق ئاغرىش، بۆرەك ئاغرىقى، بالىياتقۇ ئاغرىقلىرى، ۋە مەدە قۇرتلىرى سەۋەبىدىن بولغان ئاغرىشلار دەپ خاتا گۇمان قىلىنىشى مۇمكىن. شۇنىڭ ئۈچۈن بۇ كېسەللەكلەر بىلەن ئۈچەي توسۇلۇشنىڭ پەرقى تۆۋەندىكىچە:

(1) قورساق ساھەسىنىڭ باشقا ھەرقانداق ئاغرىقلىرىدا مەيلى مەيدە ۋە ئۈچەيلەردە بولمىسۇن، چوڭ تەرەت ئازدۇر - كۆپتۇر ماڭىدۇ ۋە يەل يوشۇرۇشۇپ يېنىكلەيدۇ. ئەمما ئۈچەي توسۇلۇشتا ئاغرىش ئېغىر بولىدۇ، قورساق بارغانسېرى ئېسىلىدۇ، چوڭ تەرەت پۈتۈنلەي كەلمەيدۇ، كېسەل سوغۇق تەرلەيدۇ، بەك بىئارام بولۇپ، قۇسۇش كۆپ ئازابلايدۇ.

(2) بۆرەك ئاغرىقلىرىدا، ئاغرىشنىڭ باشلىنىشى بۆرەك بار جايدا يەنى، بەل ساھەسىدە بولۇپ، پىچاق سانجىغاندەك ئاغرىيدۇ، يۆتكەلمەيدۇ. سۇيدۈك توختاش ياكى گاز كېلىش ئالامەتلىرى ياكى بۆرەكتە تاش بارلىقىنى بىلدۈرىدىغان باشقا ئالامەتلەر (بۆرەك ئاغرىقلىرىغا قارالغۇ) بولىدۇ. ئۈچەي توسۇلۇشلاردا بەل ئاغرىشىمۇ مۇمكىن. ئەمما ئاغرىش بىر جايدا بولماستىن يۆتكىلىپ تۇرىدۇ. باشلىنىشتا ئوڭ تەرەپ بەل يۇقىرىقى قىسمىدىن باشلىنىدۇ.

(3) بالىياتقۇ (رەھىم) نىڭ ئاغرىشى ئادەتتە تۆۋەندىكى قورساقتا — دوۋسۇن ئۈستىدە بولىدۇ ۋە ئالدى بىلەن بالىياتقۇغا خاس ئالامەتلەر، ھەيز توختاپ قېلىش بەلگىلىرى بولىدۇ (بالىياتقۇ ئاغرىقلىرىغا قارالغۇ).

(4) ئۈچەيدىكى مەدە قۇرتلار سەۋەبىدىن بولغان ئاغرىشلاردا كېسەلدىن مەدە قۇرت چۈشكەنلىكىنى سوراپ بىلگەندىن كېيىن

گۇمان قالمايدۇ. ئومۇمەن قىلىپ ئېيتقاندا، قەي ئاغرىش ۋە ئۈچەينىڭ كۆپۈش بىلەن كېلىپچىققان روشەن ھالدىكى ئېغىر قورساق ئېسىلىش، ياقالچەك گۆشلىرىنىڭ ئاغرىشى سەلبە بولغاندا ئۈچەي توسۇلۇشىنى ئويلاش لازىم.

2) قويۇق يەل (يادى غەلىم) دىن بولغان ئۈچەي توسۇلۇش، ئۈچەي قاتلاملىرى ياكى ئېمىز پەردىلىرىگە چۈشكەن قويۇق يەل ئۈچەي يوللىرىنى توساپ قويىدۇ.

ئالامەتلىرى: قورساقنىڭ ئاغرىشى بىرەر يەللىك سوغۇق نەرسە (ھۆل يېمىش، ئۆرۈك، تەرخەمەكلەرنى يېيىش) بىلەن باشلىنىدۇ. قورساق ئېسىلىدۇ ۋە غولىدۇرلايدۇ. ئاغرىش بارغانسېرى ئېغىرلىشىدۇ. ئەگەر سەۋەبى يۇمشاق يەلدىن بولغان بولسا، قورساققا ئىسسىق ئۆتكۈزۈش بىلەن كېسەللىك ئالامەتلىرى يەڭگىللىشىدۇ. ئەمما قويۇق يەلدىن ئوخشاش تۇرىدۇ. بەزىدە ئۈچەينىڭ يەل توپلاشقان جايى ئېنىق ھالدا كۆتۈرۈلۈپ تۇرىدۇ.

داۋاسى: شامچە ۋە ھۆقنە بىلەن توسۇلۇشنى ئېچىش كېرەك. بۇ خىلدىكى توسۇلۇشتا تۆۋەندىكى نۇسخىلار بېرىلىدۇ:

شامچە نۇسخىسى: شەھمەنزەل ئۈچ مىسقال، بۆرە ئەرمىنى، مۇقەل، جاۋشەر، سۇزاپ، قارا شېكەر ھەربىرى تۆت مىسقالدىن، قۇندۇزقەھرى 0.5 مىسقال، كۆرسىتىپ ئۆتۈلگەن ئۇسۇل بىلەن تەييارلاپ ئىشلىتىلىدۇ.

ھۆقنە نۇسخىسى — سۇزاپ، يالىپۇز، بابۇنە ھەربىرى بەش مىسقالدىن، مەرزەنجۇش، كەرەپشە ئۇرۇقى ھەربىرى ئۈچ مىسقالدىن، ئارپىبەدىيان، جۇۋنە ئىككى مىسقالدىن، ئەنجۈر بەش دانە. تەييارلاش ئۇسۇلى دورىلارنى چالا سوقۇپ، ئىككى چىڭ مىقدارى سۇ بىلەن يېرىمى قالغۇدەك قاينىتىپ، سۇزۇپ، بىر ئاز سېرىق ماي ئارىلاشتۇرۇپ ھۆقنە قىلىنىدۇ. شامچە ۋە ھۆقنەدىن



كېيىن ئۈچەي يولى ئېچىلىپ، تەرەت ماڭغاندىن كېيىنمۇ يەنە ئاغرىش بولسا (مۇنداق ئاغرىش يەڭگىلەرەك بولىدۇ)، بۇ ئۈچەينىڭ سوۋۇپ كەتكەنلىكىدىن شۇنداق بولىدۇ. بۇنىڭ ئۈچۈن ئۈچەينى قىزىتىش چارىلىرىنى قىلىش كېرەك. مۇنىڭ ئۈچۈن قوناق ئۇنى ۋە تۇزنى قىزىتىپ قورساققا قويۇش، سۇزاپ يېغى، يەسمەن يېغى بىلەن ياغلاش كېرەك ھەم مەجۈنى كۈمۈنى، مەجۈنى پىلاپە (49 - . 144 - نۇسخىلار) بېرىلىدۇ، ھەسەل سۈيى بېرىلىدۇ.

3) ئۈچەي ياللۇغى ۋە ئىششىقلىرى سەۋەبىدىن ئۈچەي توسۇلۇش: ئۈچەيدىكى ياللۇغلىنىش ۋە ئىششىقلىرى يولىنى توسۇپ قويغاندا، ئۈچەينىڭ توسۇلۇشىنى كەلتۈرۈپ چىقىرىدۇ. ئالامەتلىرى: قىزىتما بولىدۇ، لوقۇلداپ ئېچىشىپ ئاغرىيدۇ، تەشالىق ئېغىر بولىدۇ. توسۇلۇش ئالامەتلىرى ئاستا - ئاستا پەيدا بولۇپ، بارغانسېرى تەرەت كەلمەيدىغان دەرىجىسىگە يېتىپ بارىدۇ. سۈيدۈكمۇ توختايدۇ.

داۋاسى: توسۇلۇش ئالامەتلىرى روشەن بولمىغان چاغلاردا تەرەت يۇمشاق كېلىشنىڭ ئامالىنى قىلىپ، تەرەت ئۈچەيدە توپلىشىپ قېلىشىدىن ساقلىنىش كېرەك. بۇنىڭ ئۈچۈن تۆۋەندىكى نۇسخىدىكى شەرىپەتنى كۈنىگە ئۈچ قېتىم ئۈچ قوشۇقتىن بېرىش لازىم. پۈنۈس، ئەينۇلا ھەربىرى 15 مىسقالدىن، خىيارشەنبەر، سىرخىست ھەربىرى 10 مىسقالدىن، كاسىنە ئۇرۇقى، ئىتتۈزۈمى، كاكىنەچ ھەربىرى تۆت مىسقالدىن، ئاق لەيلى، ئىزخىر ئىككى مىسقالدىن، ھەمىشباھار ئۈچ مىسقال، گاۋزىبان ئۈچ مىسقال، گۈلبىنەپشە 12 مىسقال، خەشخاش ئۇرۇقى ئىككى مىسقال، بادام مېغىزى (يانجىلغان) 15 دانە، يۇقىرىقىلارنى ئۆلچەپ ئېلىپ، سۇ قويۇپ ئادەتتىكى شەرىپەت تەييارلاش ئۇسۇلى بىلەن تەييارلىنىدۇ. ئەگەر ئانار سۈيى قوشۇپ

بېرىلسە تېخىمۇ ياخشى. توسۇلۇش ئالامەتلىرى روشەن بولغاندا (ئالامەتلىرى ئېغىر بولسا) ئالدى بىلەن ھوقنە قىلىنىدۇ.

ھوقنە نۇسخىسى:

شۇمشا ئۇرۇقى، بابۇنە، زىغىر ھەربىرى بەش مىسقالدىن، ئارپا سۈيى ئىتتۈزۈمى سۈيى، خىيارشەنبەر (قايىناق سۇدا ئېرىتكەن)، ھەربىرى 15 مىسقال، چىلان 10 دانە، سەرپىستان 20 دانە، ئاق لەيلى ئۇرۇقى ئۈچ مىسقال، ئىسپىغۇل 15 مىسقال، تەرخەمەك ئۇرۇقى، قاپاق ئۇرۇقىنىڭ مېغىزى تۆت مىسقالدىن، بىنەپشە يېغى 10 مىسقال، بادام يېغى تۆت مىسقال، ئىسپىغۇلنىڭ لوئابىنى چىقىرىپ، شۇ دورىلارغا قوشۇلىدۇ. قالغان دورىلارنى چالا سوقۇپ يېتەرلىك مىقداردىكى سۇ بىلەن قاينىتىپ، سۈزۈپ ھەممىنى بىرلەشتۈرۈپ ئۈستىگە ياغ دورىلارنى قوشۇپ ھوقنە قىلىنىدۇ.

ئىششىقنىڭ قان، سەپرا ۋە بەلغەمدىن بولۇشى كۆپرەك ئۇچرايدۇ. يۇقىرىقى چارىلەر بىلەن ئۈچەي يولىنى ئاچقاندىن كېيىن ماددىسىغا قاراپ دورىلار بېرىلىدۇ ۋە چارە قىلىنىدۇ. قاندىن بولسا يۇقىرىقى چارىلەر يېتەرلىك. سەپرادىن بولغاندا شەرىپىتى بۇزۇرى ياكى شەرىپىتى بىنەپشىگە سوقمۇنىيا، تەرىپىندى قوشۇپ بېرىلىدۇ (29، - 130، - 74 - نۇسخىلار)، ئەگەر بەلغەمدىن بولغان بولسا ھوقنە دورىلىرىغا بەلغەم ماددىسىنى تازىلىغۇچى دورىلارنى قوشۇپ ئىچكۈزۈلىدۇ ۋە مەجۇنى تۇرىۋوت (146 - نۇسخا) دىن كۈنىگە بەش مىسقال بېرىلىدۇ.

4) ئۈچەينىڭ تولغىشى قېلىشى: ئۈچەينىڭ تولغىشى چىگىلىپ قېلىشى، ئۈچەي چاۋا بېغىشلىرىنىڭ ئالمىشىپ قېلىشى ياكى قورساق پەردىسىنىڭ يىرتىلىشىدىن پەيدا بولغان بوشلۇققا ئۈچەي كىرىپ قىسىلىپ قېلىش قاتارلىق سەۋەبلەر

بىلەن ئۈچەي تولغىشىپ قېلىش كېلىپچىقىدۇ. بۇ ھال كۆپىنچە چۇقۇق (پەتەق) نىڭ ئۇرۇقدانغا چۈشۈشلىرىدە ئۇچرايدۇ. تېبابەتتە بۇ چۇقۇقتىن بولغان ئۈچەي توسۇلۇش (قۇلۇنجى ئىلتىۋانى يەتەقى) دەپ ئاتىلىدۇ.

ئالامەتلىرى: ئەزەلدىن چۇقۇق كېسىلى بارلاردا تاسادىپىي ھالدا ئۇرۇقدان خالىتىسغا ئۈچەي چۈشۈپ ئەكسىگە كەلمەيدۇ. خالتا چوڭىيىدۇ. قاتتىق ئاغرىش ئۇرۇقدان خالىتىسىدا يۈز بېرىپ، ئۈچەي توسۇلۇشنىڭ يۇقىرىدا كۆرسىتىپ ئۆتۈلگەن ئالامەتلىرى كۆرۈلىدۇ ياكى ئېگىز جايدىن سەكرەش، ئېغىر نەرسە كۆتۈرۈش باھاسى بىلەن قورساقتا قاتتىق ئاغرىش سېزىدۇ. بۇ بارغانسېرى ئېغىرلىشىپ، توسۇلۇشنىڭ بەلگىلىرى (قورساق قاتتىق ئاغرىش، قۇسۇش، قورساق ئېسىلىش، تەرەت ماڭماسلىق، قاتتىق بىئارام بولۇش) كېلىپچىقىدۇ. ئەگەر توسۇلۇش كىچىك ئۈچەيدە بولسا، قۇسۇق بىلەن تەرەت ماددىسى چىقىدۇ. بۇ خىلدىكى توسۇلۇشنى تېبابەتتە قۇلۇنجى ئىلاۋۇس دەپ ئاتايدۇ.

داۋاسى: ئاغرىقنى ئوڭدا ياتقۇزۇپ، قورساقنى ئاستا مۇجۇپ ئۈچەينى ئۆز ئەكسىگە كەلتۈرۈش كېرەك. چۇقۇقنى ئاستىلىق بىلەن جايغا كىرگۈزۈش لازىم.

5) قاتتىق تەرەتنىڭ تۇرۇپ قېلىشىدىن ئۈچەي توسۇلۇش: تېبابەتتە قۇلۇنجى سەپىل دەپ ئاتىلىپ، تەرەتنىڭ قاتتىق قىسىملىرى قارىغۇ ئۈچەيدە تۇرۇۋېلىپ ئۈچەينى توساپ قويدۇ. سەۋەبى: قاتتىق نەرسىلەرنى كۆپ يېيىش؛ پارچە - پۇرات نەرسىلەرنى ھەددىدىن ئارتۇق يېيىش، ئۈچەيدىكى قۇرۇق ئىسسىقلىقنىڭ ئېشىپ كېتىشى بىلەن تەرەت ماددىسى ئۈچەيدە قېتىپ قېلىش؛ بەدەندىن كۆپ مىقداردىكى سۇ چىقىپ كېتىپ (مەسىلەن: كۆپ قۇسۇش، ئىچى سۈرۈش، قان كېتىش قاتارلىق

سەۋەبلەر بىلەن) ئۈچەيدە نەملىك ئازىيىپ، تاجاق ماددىلىرىدىكى نەملىكنى بەدەن تارتىپ كېتىپ تەرەت قۇرۇپ قېلىش ئۈچەينىڭ سېزىش قۇۋۋىتى بۇزۇلۇش بىلەن تەرەت ئۈچەيدىن چىقىرىلماي تۇرۇپ قېلىپ، بارا - بارا قېتىپ ئۈچەينى توسۇپ قويۇش؛ ئۈچەي سىلىدىن بولغان ئاقما (ناسۇر) قاتارلىق جاراھەتلەر تۈپەيلىدىن گەندىنىڭ ئۈچەيدە تۇرۇپ قېلىشى؛ ئۈچەيدىكى مەدە قۇرۇنلار پوملىشىۋېلىپ ئۈچەيگە قايلىشىپ قېلىش قاتارلىق سەۋەبلەر چوڭ تەرەتنى قاتۇرۇۋېتىپ، ئۈچەينى توساپ قويدۇ. ئالامەتلىرى: ئىلگىرى يۇقىرىقى سەۋەبلەردىن بىرى بارلىقى مەلۇم بولىدۇ ۋە ئۈچەي توسۇلۇشنىڭ كۆرسىتىپ ئۆتۈلگەن ئومۇمىي ئالامەتلىرى كۆرۈلىدۇ.

ئالاھىدە ئەھۋال شۇكى، ھارارەت ۋە قورساق تېرىسىنىڭ پارقىراپ تۇرغانلىقى بىلىنىپ تۇرىدۇ. داۋاسى: ھۆقنە قىلىپ توسالغۇ ئېچىلىدۇ.

ھۆقنە نۇسخىسى: بىنەپشە، ئىتتۇزۇمى، نېلۇپەر، ئاق لەيلى ئۇرۇقى، تەرخەمەك ئۇرۇقى، بابۇنە، ئارپا كېپىكى ھەربىرى يەتتە مىسقال، چىلان 10 دانە، سەرپىستان 20 دانە، خىيارشەنبەر يەتتە مىسقال، تەرەنجىۋىل 10 مىسقال، ئىسپىغۇل (لوئابى چىقىرىلىدۇ)، بىنەپشە يېغى، كۈنجۈت يېغى ھەربىرى بىر سەردىن.

تەييارلاش: ئالدى بىلەن دورىلارنى چالا سوقۇپ، يېتەرلىك مىقداردىكى سۇ بىلەن ئىككى چوڭ چىنە قالغىدەك قاينىتىپ مائا ئارقىلىق سۈزۈپ سىقىپ، تەرەنجىۋىل بىلەن خىيارشەنبەرنى سېلىپ، دورىلارنى يەنە بىر قېتىم قىزىتىپ، قايتا سۈزۈپ ئۈستىگە ياغلارنى قۇيۇپ ئىلمان ھالەتتە ھۆقنە قىلىنىدۇ. زۆرۈر كەلسە كۈنىگە بىر قېتىمدىن، 2 - 3 كۈن داۋاملاشتۇرسىمۇ بولىدۇ.

ھۆقنىدىن كېيىن ئەگەر ئۈچەيدە قىزىقلىق بولمىسا، توغرىغۇ، مەھمودە، شەھمەنزەللەرنى ئۈچ مىسقالدىن ئېلىپ، بىر ئاز قەنت بىلەن سوقۇپ كۈنگە مىسقالدىن بېرىش كېرەك. ئۈگەر ئۈچەيدە قىزىقلىق بولسا، مېۋە سۈلىرى (ئۆرۈك). شاپتۇل سۈيى) ياكى پىمەپشە، ئانار شەرىپتى (47 -، 74 - نۇسخىلار) نى بېرىش لازىم. تامىقىغا ئىككى كۈندىن كېيىن توخۇ شورپىسى بىلەن توقۇت سۈيى بېرىلىدۇ. تەرەت داۋمىلىق يۇمشاق كېلىشى ئۈچۈن، گۈلبىنەپشە توققۇز مىسقال، مەھمودە (سوقونىيا) دىن ئۈچ مىسقال ئېلىپ، يۇمشاق سوقۇپ ئىسپىغۇل لوئابى بىلەن قۇرس ياساپ، كۈنگە بىر دانىدىن بېرىپ تۇرۇش ياكى تۆۋەندىكى ھۆقنىنى كۈن ئارىلاپ قېلىش كېرەك: بىنەپشە بەش مىسقال، ئەنجۈر 10 دانە، تەرەنجىۋىل بىر سەر، چىلان 10 دانە، پادام يېغى (گۈل يېغى بولسىمۇ بولىدۇ) بىنەپشە يېغى بىر سەردىن. قائىدە بويىچە تەييارلاپ ھۆقنە قىلىنىدۇ.

ئۈچەي يولىنى ئېچىپ بولغاندىن كېيىن، سەۋەبلەر قايتا ھاسىل بولماسلىق ئامالنى قىلىش، مەسىلەن: ئۈچەينىڭ سېزىش قۇۋۋىتى بۇزۇلۇش مەۋجۇت بولسا تەرىقى فارىزى (186 - نۇسخا) ياكى سىرىدنتۇس (25 - نۇسخا) بېرىش كېرەك.

(6) يېقىن ئەزالاردىكى ياللۇغلىنىش ۋە ئىششىق سەۋەبىدىن بولغان ئۈچەي توسۇلۇش: دوۋساق، بۆرەك، جىگەر، تال قاتارلىقلارنىڭ ئىششىقى ئۈچەينى قىسمەن ياكى پۈتۈنلەي توسۇپ قويىدۇ. بۇنى تىبابەتتە شىرىك ئەزا تۈپەيلىدىن بولغان ئۈچەي توسۇلۇش (قولۇنچى مۇشتەرەكە) دەپمۇ ئاتىلىدۇ.

ئالامەتلىرى: كۆرسىتىلگەن قوشنا ئەزالار ئىششىقىغا خاس بولغان ئالامەتلەر (مەزكۇر ئەزالارنىڭ ياللۇغلىنىشلىرىغا قاراڭ) بار بولۇشى بىلەن ئۈچەي توسۇلۇش بەلگىلىرى كېلىپچىقىدۇ. داۋاسى: باشقا ئۈچەي توسۇلۇشلاردا كۆرسىتىلگەن شامچە ۋە

ھۆقىنىلەرنى قوللىنىش كېرەك. مۇۋاپىق تاپقاندا قەي قىلدۇرۇش چارىسىنى قوللىنىشقا بولىدۇ. بۇنىڭ ئۈچۈن كۆپ مىقداردىكى ئىلمان سۇ بىلەن كۈنجۈت يېغىنى ئارىلاشتۇرۇپ كىچىك قورۇش ئاندىن كېيىن ئاساسىي سەۋەبلىرىگە قارىتا ئىلاج قىلىپ تەرەتنى يۇمشىتىش چارىلىرىنى بىرلىكتە ئېلىپ بېرىش لازىم. كۆيدۈرۈلگەن چايان، بۇغا مۈڭگۈزى، قۇرۇتۇلغان سازاڭ قورت ۋە ھۆيۈپ گۆشىنى بىرلەشتۈرۈپ يېيىشكە بېرىپ، ئومۇمىي ئۈجەي توسۇلۇش كېسەللىكلىرىنى داۋالىغان خاتىرىلەرمۇ بار.

### چوڭ تەرەت كەلمەسلىك (ھەسرە)

چوڭ تەرەتنىڭ ئۇزۇن مۇددەت كەلمەسلىكى (قەۋزىيەت) ھەسرە دەپ ئاتىلىدۇ. بۇنىڭ قولۇنچىدىكى ئىچ قېتىشتىن پەرقى شۇكى: بۇنىڭدا ئاغرىش قاتارلىق غەيرىي نەبىئىي ھاللاردا بولمايدۇ. لېكىن بۇ ئەھۋال داۋام قىلسا ئۈجەي توسۇلۇش ياكى باشقا كېسەللەرگە سەۋەبچى بولۇپ قېلىشى مۇمكىن. شۇنىڭ ئۈچۈن بۇ كېسەلگە ئالاھىدە ئەھمىيەت بېرىپ داۋالاش لازىم. داۋامى: كېسەلنىڭ مىزاج ئەھۋالىغا قاراپ ئۈجەي توسۇلۇشتىكى چارىلەرنى قوللىنىشقا بولىدۇ ياكى مۇنۇ نۇسخىدىكى شەرىپەت بېرىلىدۇ. ئەنجۈر، بىنەشە، ئۇرۇقسىز قۇرۇق ئۈزۈم، ئاقلىغان چۈچۈكبۇيا يىلتىزى بىر سەردىن، پۈنۈس، خىيارشەنبەر يەتتە مىسقالدىن، بىستىپايەج، بادام يېغى ئىككى مىسقالدىن، تەرەنجىبىن ئىككى سەر.

تەييارلاش: خىيارشەنبەر، تەرەنجىبىن ۋە بادام يېغىدىن باشقىلىرىنى چالا سوقۇپ، بىر كېچە يېتەرلىك مىقداردىكى قايناق سۇغا چىلاپ، ئەتىسى سۈزۈپ ئۈستىگە تەرەنجىبىن سېلىپ قىيام قىلىنىدۇ. ئۇنىڭدىن كېيىن خىيارشەنبەرنى ئايرىم ھالدا ئازراق قايناق سۇ بىلەن ئېرىتىپ، سۈزۈپ، بادا

يېغىنى تەييار بولغان قىيام ئۈستىگە قۇيۇپ، ئەتە - ئاخشامدا  
ئۈچ قوشۇقتىن ئىچىشكە بېرىلىدۇ.

#### 4 - پەسىل ئۈچەي مەددە قۇرتلىرى

ئالامەتلىرى: ھەر خىل ئۇزۇنلۇقتىكى يىلاندىكى يۇمىلاق ۋە  
ئۇزۇن قۇرتلار تەرەت بىلەن ياكى قۇسۇق بىلەن چۈشىدۇ. بۇ  
مەددىنىڭ تۇرۇش ۋە كۆپىيىش جايى ئىنچىكە ئۈچەيلەردىن  
ئىبارەت. قورساق تولغاقسىمان ئاغرىپ، كۆپكەن ھالدا بولىدۇ.  
تومۇر ھەرىكىتى سۇس بولۇپ، كېسەل ھۇرۇنلىشىپ، مەيدە  
ئاغزىدىن قانلىق ھېس قىلىدۇ ۋە بىر نەرسە ماڭغانلىقىنى  
سېزىدۇ. بۇ ئەھۋال كۆپىنچە قورساق ئاچقاندا روشەن بىلىنىدۇ.  
دائىم ئىچى قاتىدۇ، قورسىقى ئىچىپلا تۇرىدۇ، كېچىلىرى  
ئۇيقۇدا چىشلىرىنى غۇچۇرلىتىدۇ، كۈندۈزى ئېغىر ئىچى قۇرغاق  
بولۇپ، كېچىسى دائىم ئاغزىدىن شالى ئاقىدۇ. كىچىك بالىلاردا  
تارتىشىپ قېلىش ۋە ھوشىدىن كېتىشلەرمۇ كۆرۈلىدۇ.

داۋاسى: ئالدى بىلەن ئۈچ كۈن داۋاملىق يېڭى ساققان سۈت  
ئىچكۈزۈپ، 4 - كۈنى تۆۋەندىكى دورىلاردىن بىرى بېرىلىدۇ.

(1) بەرەڭگى كابىلى، سىرخىست، تۇربۇت، قەنبىل ھەربىرى  
بەش مىسقالدىن، تىرمىس، قىزىل لوبىيا، قۇستە تەلىخە،  
ھەربىرى يەتتە مىسقالدىن، ئەمەن بىر سەر، ھىندى تۇزى بىر  
مىسقال. ئۇلارنى يۇمشاق سوقۇپ تالقان تەييارلىنىدۇ. كۈنىگە  
ئۈچ مىسقالدىن بېرىلىدۇ.

(2) بەرەڭگى كابىلى ئىككى مىسقال، دەرەنە بىر مىسقال،  
ئۇرۇقسىز خورما ئىككى دانە، ئۇلارنىمۇ سوقۇپ تالقان  
تەييارلاپ، ئاخشىمى ئۇخلاشتىن بۇرۇن ھەممىسىنى بىرلا  
ئىچىشكە بېرىلىدۇ.

دققەت قىلىشقا تېگىشلىك ئىشلار: (1) دورىلارنى سۈت بىلەن بېرىش لازىم. (2) دورىنى بېرىشتىن ئىلگىرى كېيىنكى بۆرىنى تېگىپ قويۇش كېرەك (مەقسەت دورىلارنىڭ پۈتۈنسى سۈزدۈرمەسلىك).  
ئەگەر دورىلارنى داۋاملىق ئىچەلمىسە، ھۆقنە ئارقىلىق كىرگۈزۈش لازىم.

ھۆقنە نۇسخىسى: سىيادان، قىزىل لوبىيا، بابۇنە بەش مىسقالدىن، ئەپسەنتىن يەتتە مىسقال، شاپنۇل غازىنى بىر سىقىم. بۇلارنى ئىككى چوڭ چىنە سۇ بىلەن قاينىتىپ، يېرىمى قالغاندا سۈزۈپ، بىر ئاز كۈنجۈت يېغى قوشۇپ ھۆقنە قىلىنىدۇ. مىزاجى ئىسسىق بولغانلارغا بەك ئىسسىق دورىلارنى بېرىشكە بولمايدۇ. ئۇنداقلارغا ئاچچىق ئانارنىڭ يىلتىزى ۋە قوۋزىقىنى بىر كېچە قايناق سۇغا چىلاپ ئەتسى تونۇرنىڭ قىزىقىدا پىشۇرۇپ، سىقىپ سۈيى ئۈچ كۈن بېرىلىدۇ.

شاپتۇل يوپۇرمىقى (كۆك يوپۇرمىقىنىڭ سۈيى بولغىنى ياخشى) ۋە شاتۇتنىڭ قوۋزىقىنى قاينىتىپ بېرىلسمۇ بولىدۇ. شامچە نۇسخىسى: شەمەنزەلدىن بىر مىسقال، قەمبىلدىن يېرىم مىسقالنى يۇمشاق سوقۇپ، كالا ئۆتى بىلەن شامچە ياساپ، بىر ئاز كۈنجۈت يېغى بىلەن ياغلاپ سوغۇغا قويۇش لازىم. يۇقىرىقى نۇسخىلارنىڭ دورىلىرىنى قاينىتىپ، قورساققا، كىندىك ئۈستىگە سىرتتىن قويسمۇ ياخشى ئۈنۈم بېرىدۇ.

### قاياق ئۇرۇقى مەدەدە (كۈدۈدانە)

ئالامەتلىرى: قاياق ئۇرۇقىدەك ياپىلاق ئاق مەدەدە بوغۇملىرى تەرەت بىلەن بەزىدە ئادەتتىكى چاغلاردا تەرەتسىزمۇ چىقىدۇ. ئورنى چوڭ ئۈچەينىڭ يۇقىرىقى قىسىملىرىدىن ئىبارەت. ئاغرىقنىڭ قورسىقى بەك ئاچىدۇ، ئاغزى كېچىسى قۇرغاق بولىدۇ، بەزىدە تەرەت قارامتۇل كېلىدۇ.





داۋاسى: بۇ خىلدىكى مەددىنى چۈشۈرۈشتە ھۆقنە قىلىشنى ئاساس قىلىش لازىم. يىلان مەددە قىسمىدا كۆرسىتىلگەن نۇسخىلاردىكى دورىلارنى نىسبەتەن كۈچلۈكرەك قىلىپ بېرىش كېرەك. ھەر كۈنى ئاخشىمى سىركە ئىچىپ يېتىش بەك تېز ئۈنۈم بېرىدۇ.

ھۆقنە نۇسخىسى — بەرەڭگى كابىلى، دەرمەنە ھەربىرى 1.5 مىسقالدىن، ئەمەكى ھىندى 1.5 مىسقال، تۇرپۇت، شەھمەنزەل بىر مىسقالدىن.

تەييارلاش ۋە ئىشلىتىش ئۇسۇلى يىلان مەددىدىكى نۇسخا بىلەن ئوخشاش. ئەگەر شامچە قويماقچى بولساق، يىلان مەددىدىكى شامچە نۇسخىسىنى ئىشلىتىش مۇمكىن. مەجۈنى قەبىل (198 - نۇسخا) نىڭ تەسىرىمۇ ياخشى.

### تۆتۈ مەددە

ئالامەتلىرى: كۆپىنچە كىچىك بالىلاردا ئۇچرايدۇ. قىلدەك ئىنچىكە قۇرت تەرەت بىلەن ناھايىتى كۆپ ساندا چىقىدۇ. بالىنىڭ سوڭى بەك قىچىشىپ كېسەلنى ئازابلايدۇ. قۇرتنىڭ ئورنى چوڭ ئۈچەينىڭ ئاستىنقى قىسمىدا بولىدۇ.

داۋاسى: شامچە قويۇش بىلەن ھۆقنە قىلىشنى ئاساس قىلىش كېرەك.

شامچە نۇسخىسى: قۇرۇق ئۈزۈم، ئاچچىقئۆرۈك مېغىزى، شاپتۇل مېغىزى، قۇستە شېرىن ھەربىرى بەش مىسقالدىن. يۇمشاق سوقۇپ مۇۋاپىق مىقداردا شامچە تەييارلاپ سوڭغا تىقىپ قويۇلىدۇ.

ھۆقنە نۇسخىسى: شەھمەنزەل، قەنتەرىيۈن، ئەمەك ھىندى، ئاچچىقئۆرۈك مېغىزى بىلەن شاكىلى، ئۇلار باراۋەر مىقدارىدا



ئېلىپ سوقۇپ، قاينىتىپ سۈزۈپ، قائىدە بويىچە ھۆقنە قىلىنىدۇ.

ئەگەر سوڭ ئەتراپى يارىلانغان بولسا (ئاتىلاش ياكى قۇرتلارنىڭ زېدە قىلىشى بىلەن) شاپتۇل مېغىزىنى سوقۇپ چېپىش كېرەك. زىيەت يېغىنى كۆيدۈرۈپ سوڭىنى ئىشلاش بىلەن بۇ خىلدىكى مەدە قۇرتلار چىقىدۇ. بۇ چاغدا چۈپتەك ياكى باشقا نەرسە بىلەن قۇرتنى تازىلىۋېتىش كېرەك.

## 5- پەسىل سوڭ (مەقەت) كېسەللىكلىرى

### بوۋاسىر

بوۋاسىر — كۆتەننىڭ باشلىنىشىدىكى تومۇرلارنىڭ ئەمچەكسىمان پۇلتايغان ئۆسۈكچىسىدىن ئىبارەت بولۇپ، سەۋەبى غەيرىي تەبىئىي سەۋدانىڭ تومۇرلاردا قېتىپ قېلىشىدىن ئىبارەت. بوۋاسىرنىڭ بەزىلىرى قانايىدۇ، بەزىلىرى قانمايدۇ، قانايىدىغانلىرى ئومىيا (قارىغۇ) بوۋاسىر، قانمايدىغانلىرىنى ۋامىي (كۆزلىك) بوۋاسىر دەپ ئاتىلىدۇ. بوۋاسىرلارنىڭ شەكلىگە قاراپ تۆۋەندىكى بىرقانچە تۈرلەرگە بۆلۈنىدۇ:

(1) يىلتىز تارتقان كۆچەتكە ئوخشايدۇ، كۆچەتسىمان (نەخلى) دەپ ئاتىلىدۇ.

(2) ئۈزۈنچاق قاتتىق خۇددى خورمىغا ئوخشايدۇ. ئۇنى خورمىسىمان (تەمىرى) دەپ ئاتىلىدۇ.

(3) يۇمىلاق ۋە يۇمشاق خۇددى ئۈزۈم دانىسىغا ئوخشايدۇ. ئۇلارنى ئۈزۈمسىمان (ئىنەبى) دەپ ئاتىلىدۇ.

(4) ئەنجۈردەك ياپىلاق شەكىلدە بولغىنى ئەنقۇرسىمان (تىنى) دەپ ئاتىلىدۇ.

(5) كىچىك پۇرچاقتەك قاتتىق بولىدىغىنى پۇرچاقسىمان (سۈلۈلى) دەپ ئاتىلىدۇ.

(6) ئۇزۇن ۋە يۇمشاق خۇددى ئۈجمىگە ئوخشايدىغىنى ئۈرمىسىمان (تۈتى) بوۋاسىر دەپ ئاتىلىدۇ. قانايىدىغان بوۋاسىرلارنىڭ ئاغرىشى قانمايدىغانلىرىغا نىسبەتەن ئاز بولىدۇ. ئەمما داۋا قوبۇل قىلىشى تەس. كۆچۈتسىمان ۋە ياپىلاق بوۋاسىرلار باشقا تۈرلىرىگە قارىغاندا ئېغىر ئۆتىدۇ. ئاغرىش قاتتىق ۋە بىر نەرسە چىشلىگەندەك سېزىلىش قان بىلەن سەپرانىڭ غالىبىلىقىنى، ئېغىرلىق بىلەن سانجىلىش ھېس قىلىشى قان ئويۇپ قالغانلىقىنىڭ ئالامەتلىرىدۇر.

داۋاسى: (1) ساغرا ۋە ئارقا تەرەپ ئىككى تاغاق ئوتتۇرىسىغا ھىجامەت قويۇش كېرەك. ماددىنى تازىلاش ئۈچۈن مەتيۇخى ھېلىكە (38 - نۇسخا) بېرىلىدۇ. جىگەر ۋە تالنى ئىسلاھ قىلىش ۋە تەرەتنى نورماللاشتۇرۇش ئۈچۈن ھېلىكە مۇرابباسى، ئامىلە مۇرابباسى ۋە ئىتىرىقىل سەغىر (5 - نۇسخا) بېرىلىدۇ. توخۇ شورپىسىنى كۆكتات سالماي بېرىلىدۇ. قاننى قويۇقلاشتۇرغۇچى يېمەكلىكلەردىن، مەسىلەن: كالا، كىيىك، ئۆردەك ۋە ئات گۆشلىرىدىن پەرھىز قىلىش كېرەك. ھەمدە سۈرلەنگەن گۆش، قېزا ۋە كۆكتاتلاردىن پىدىگەن، شوخلا، كۈدە، دانلىق ئاشلىقلاردىن ماشتىن پەرھىز قىلىش لازىم.

(2) يۇقىرىقى چارىلەر بىلەن نەتىجە بولمىسا، قۇرۇتۇش چارىلىرى بىلەن بوۋاسىر چۈشۈرۈلىدۇ. بۇ چارىلەر ئىسلاش ياكى سوغىغا، بوۋاسىر ئۆسۈكچىسىگە چېپىشتىن ئىبارەت.

(1) ئىسلاش ئۇسۇلى:

كېرەكلىك دورىلار — ئاس دەرەخ يوپۇرمىقى، جويۇز، سەرۋە، چەيزە يوپۇرمىقى، بىخ كەبىر، مۇقەل، يىلان پوستى، مۇرمەككى، شەھمەنزەللەرنى لازىم مىقداردا ئېلىپ، بىر داس تۆگە يېغىغا ئوت

تۇتاشتۇرۇپ يۇقىرىقى دورىلار ئۈستىگە سېلىنىدۇ. داسنىڭ ئەتراپىنى كېسەلنى شۇ تۆشۈككە ئولتۇرغۇزۇلىدۇ. ئەگەر كېسەل ناقەت قىلالسا ئۇزۇنراق ئىسلاش كېرەك. بۇ ئۇسۇل بوۋاسىرنى قۇرۇتۇپ چۈشۈرۈشنىڭ ئۈنۈملۈك چارىسىدۇر.

(2) دورا بىلەن قاتۇرۇش ئۇسۇلى:

ئانار پوستى، كۈندۈر، چۈپتى بەللۈت، جويۇز سەبزە ھەربىرى بەش مىسقالدىن، بىر سەرچە ئۈزۈم قاينىتىلغان سۇ بىلەن دورىلارنى ئېزىپ ئۇماچتەك ھالەتكە كەلتۈرۈپ، سوغغا، بوۋاسىر ئۆسۈكچىسىگە قويۇق چېپىش كېرەك.

(3) ئىسلاشنىڭ يەنە بىر نۇسخىسى:

مۇقەل (كۆك رەڭلىك)، كۈندۈر، ئۇدخام، بىخ كەبىر ۋە ئادراسمان ئۇرۇقىنى باراۋەر مىقداردا ئېلىپ، يۇقىرىقى ئىسلاش ئۇسۇلى بويىچە ئىسلاش كېرەك. ئاغرىش كۈچلۈك بولسا، قەلەي ئۇپىسى، ئاق موم ۋە گۈل يېغىنى ئارىلاشتۇرۇپ چېپىشقا بېرىلىدۇ. ئەگەر ئاغرىش بەك ئېغىر، چىڭقىلىش ۋە سانجىلىش بولسا بوۋاسىردىن قان ئاققۇزۇش لازىم كېلىدۇ. بۇنىڭ ئۈچۈن — پىياز سۈيى، كالا ئۆتى، قوي ئۆتىنى بىرلەشتۈرۈپ پاхта ياكى يۇغغا سۈركەپ سوغغا قويۇش لازىم. ئەگەر ئاغرىق داۋاملىق كۈچىيىپ بارسا، تۆۋەندىكى نۇسخىدىكى دورىلارنى چېپىش بىلەن ئاغرىق پەسىيدۇ.

ئىككىلىملىك ئۈچ مىسقال، ئەپيۈن بىر مىسقال، زەپەر يېرىم مىسقال، زىغىر ئۈچ مىسقال، تۇخۇم سېرىقى بىر دانە، ئاق لەيلى ئىككى مىسقال، پىياز بەش مىسقال، مئەسائىلە بىر مىسقال، كالا ئىلىكى، تۆگە ئىلىكى بەش مىسقالدىن.

تەييارلاش ئۇسۇلى: دورىلارنى سوقۇپ، ئىلىكلەرنى ئېرىتىپ قوشۇپ، تۇخۇم سېرىقىغا ئارىلاشتۇرۇپ سوغغا چېپىشقا بېرىلىدۇ.

بوۋاسىر قاناپ كەتكەندە قاننى توختىتىش چارىلىرى: (ئا)  
قۇرسى كەھرىۋيا (71 - نۇسخا)، مەجۇنى خۇبىسلەھەد (100 -  
نۇسخا)لەردىن بىرىنى يېيىشكە ۋە شىياڧى كوھلى (147 -  
نۇسخا)نى سوڭغا قويۇشقا بۇيرۇلىدۇ. ئىچىشكە ھەببى مۇقىل<sup>①</sup>  
يېرىلىدۇ.

(ب) تۆۋەندىكى دورىلار بىلەن سوڭنى يۇيۇش كېرەك. ئانار  
گۈلى، موزا، ھەببۇلئاس، قىزىلگۈل تۈگۈنچىسى، ئاقاقىيالار  
براۋەر مىقداردا ئېلىنىپ، قاينىتىپ قويۇق سۈيى بىلەن سوڭ  
يۇيۇشقا بېرىلىدۇ ياكى ھەرە ھۆكۈنىكى، مەدەستان ۋە ئۇپىلارنى  
قوشۇپ سوڭغا قويۇپ، لاتىنىڭ ئوتتۇرىسىنى تېشىپ (تەرەت  
تۆشۈكى ئۈچۈن) تېڭىپ قويۇش لازىم. ئەگەر بۇنىڭغا توشقان  
تۈكى قوشۇلسا ئۈنۈمى تېخىمۇ ياخشى بولىدۇ. بۇقىرىقلار ئۈنۈم  
بەرمىگەندە دورا بىلەن قاتۇرۇپ چۈشۈرۈش ياكى ئەسۋاب بىلەن  
كېسىش كېرەك. كېسىشنىڭ خەتىرى كۆپ. شۇنىڭ ئۈچۈن  
ئىلاج بار دورا بىلەن قاتۇرۇپ چۈشۈرۈش كېرەك. بۇنىڭ ئۈسۈلى  
تۆۋەندىكىچە:

نۇسخا: سىماب، نۆشۈدۈر ھەربىرى ئۈچ سەردىن، زەڭگەر 4.5  
سەر، سۇ تەگمىگەن ھاك 4.5 سەر، كۈندۈر 11 سەر، سېرىق  
زەرنىخ 14 سەر.

تەييارلاش: دورىلارنى ئېزىپ تاكى سىماب ئۆلگىچە<sup>②</sup> سالاپە  
قىلىنىدۇ. كېيىن قۇرۇتۇپ، سىركە قوشۇپ يەنە ئېزىپ  
ئارىلاشتۇرۇلىدۇ. ئۇماچتەك ھالغا كەلگەندە قاچىغا ئېلىپ قويۇپ  
ساقلىنىدۇ.

ئىشلىتىش ئۈسۈلى: ئالدى بىلەن ئارقا يولىنى تازىلاپ، دورىنى

① قەۋزىيەت بولسا، ھەببى مۇقىلنىڭ I - نۇسخىسى. ئىچى يۇمشاق كەلسە

II - نۇسخىسى يېرىلىدۇ.

② سىمابنىڭ ئۆلگىنى ئۇنىڭ باشقا دورىلارغا پۈتۈنلەي ئارىلىشىپ كېتىپ

كۆرۈنمەي قېلىشىدۇ - تەھرىر.

پەلكۈچ بىلەن بوۋاسىر ئۈستىگە چېپىش كېرەك (قويۇقراق چېپىلىدۇ).

دەققەت قىلىشقا تېگىشلىك ئىشلار: (1) ئالدى بىلەن بىر دانە بوۋاسىر پۈۋەكچىسىنى چۈشۈرۈپ بولغاندىن كېيىن ئەھۋالغا قاراپ ئىككىنچىسىنى چۈشۈرۈلىدۇ. ئەگەر بىرىنچىسىگە نەتىجە بەرمىسە، باشقا چارە ئىزدەش كېرەك.

(2) كېسەلنىڭ يۈرىكىنى كۈچلەندۈرۈش ۋە ئاغرىشقا چىداشلىق بېرەلشى ئۈچۈن داۋائىلمىشكى ياكى مەجۈنى مۇپەررىھى ياقۇتلاردىن بىرىنى بېرىش كېرەك.

ئەسۋاب بىلەن كېسىش ئۈچۈنمۇ ئالدى بىلەن يۈرەكنى قۇۋۋەتلەندۈرگۈچى دورىلاردىن بېرىپ، بىر - بىرلەپ كېسىپ، جاراھەت ئورنىغا قاتۇرغۇچى مەلھەملەر سۈركەپ قويۇلىدۇ.

بوۋاسىرنىڭ «يەل بوۋاسىر» دەپ ئاتىلىدىغان يەنە بىر تۈرى بار. ئۇنىڭ ئالاھىدە ئالامىتى شۇكى: ئاغرىش خۇددى قولۇنجى ئاغرىشلىرىدەك بولۇپ، بەزىدە ئاغرىق بەل ساھەسىگىچە يېتىپ بارىدۇ. بەزىدە تۆۋەنگە، ئۇرۇقدان ۋە جىسىنى ئەزالارغىچە بارىدۇ. قورساق ئېسىلىش، يەل تولا مېڭىش ۋە قانلىق نەرەت قىلىش قاتارلىق بەلگىلىرى بولىدۇ. بۇ خىلدىكى بوۋاسىر كۆپىنچە يىرىڭلىق ياللۇغلىنىش ۋە يىرىك ئاقمىسىغا ئۆزگىرىپ كېتىدۇ. داۋالاشتا بۇ خىل بوۋاسىر سەۋدا سەۋەبى بىلەن بولىدىغانلىقى ئۈچۈن ئالدى بىلەن مەتبۇخى ئەپتىمۇن (20 - نۇسخا) بېرىپ ماددىنى تازىلىغاندىن كېيىن، يەلنى يوقاتقۇچى دورىلاردىن جاۋارش شەھرىياران (97 - نۇسخا) ياكى مەجۈنى پىلاپە (143 - نۇسخا) بېرىلىدۇ ھەم بۇلارغا ماسلاشتۇرۇپ تۆۋەندىكى نۇسخىلاردىن بىرى بېرىلسە بولىدۇ:

1. نۇسخا: بۇزۇرغا، دۈرنەج ئەقرەبى، قارا ھېلىلە، شاھتەررە ھىندى، ئاقىرقەرھا، قارىمۇچ، پىلىپل كۈدە ئۇرۇقى، مۇقەل

ھەربىرى تۆت مىسقالدىن ئېلىپ، ئۇلارنى يۇمشاق سوقۇپ، ئەلگەكتىن ئۆتكۈزۈپ، كۈدە ئۇرۇقى سۈيى بىلەن ھەب قىلىپ، كۈنىگە ئىككى مىسقالدىن بېرىلىدۇ.

2. نۇسخا: بىخ كەبىر ئۈچ مىسقال، سۆتتەر (ياپچان) 1.5 مىسقالنى يۇمشاق سوقۇپ، جۈسەي سۈيى بىلەن ھەب قىلىپ كۈنىگە ئىككى مىسقالدىن يېيىشكە بېرىلىدۇ.

### سوك يىرىڭلىق ئاقمىسى (ناسۇرى مەقئەت)

مەقئەت ئەتراپى بەزلىرىنىڭ يىرىڭلىق ياللۇغى بولۇپ، بەزىسى تېشىلىپ ئۈچەيگە ئۆتمىگەن ھالەتتە بولىدۇ. بەزىسى تېشىلىپ ئۈچەيگە ئۆتكەن ئاقما يول شەكىللەندۈرىدۇ.

بىرىنچى تۈرىنىڭ ئالامەتلىرى: سوك (ئارقا يول) ئەتراپىدا دائىم يىرىڭ ۋە زەرداپ ئېقىپ تۇرىدىغان جاراھەتلەر بولىدۇ. سوك ساھىسى سەزگۈچى ئەسەبلەر كۆپ ۋە كۆپ ھەرىكەتلىنىپ تۇرىدىغان جاي بولغانلىقتىن، ئاغرىشى زىيادە، ساقىيىشى قىيىن بىر كېسەلدۇر.

داۋاسى: يىرىڭ، زەردابلارنى تازىلاپ چىقىرىپ تۇرۇش بىلەن شىيافى غەرب (تۆۋەندىكى نۇسخا) تەييارلاپ، دەل ناسۇر تۆشۈكىگە تامغۇزۇش كېرەك.

شىيافى غەرب نۇسخىسى:

مۈرمەككى، كۈندۈر، ئەنزىرۇت، خۇنسىياۋشان، سۈرمە، زەمچى، ئانار گۈلى، زەڭگەر ھەربىرى بىر مىسقالدىن، بۇ دورىلارنى يۇمشاق سوقۇپ، گۈلاب بىلەن خېمىردەك قىلىپ شامچە تەييارلاپ، سايدا قۇرۇتۇپ ساقلىنىدۇ. كېرەك بولغاندا سۇ بىلەن ئېرىتىپ ئىشلىتىلىدۇ.

ئىشلىتىش ئۇسۇلى: بىمارغا ئوڭدا ياتقۇزۇپ، ساغرىسىغا ئېگىز بىر نەرسە قويۇپ تۇرۇپ ئېرىتىلگەن دورىنى جاراھەت تۆشۈكىگە

تامغۇزۇپ، شۇ پىتى دورا قۇرۇپ بولغۇچە ياتقۇزۇلىدۇ.  
ئىككىنچى تۈرىنىڭ ئالامەتلىرى: تۆشۈك چوڭ ئۈچەيگە  
تۇتاشقانلىقتىن، بەزىدە تەرەت ۋە يەل جاراهەت ئۈشۈكلىرىدىن  
چىقىدۇ. بۇنى ئېنىقلاش ئۈچۈن سوڭ تۆشۈكىگە بىر نەرسە قويۇپ  
جاراهەت تۆشۈكىنى قول بىلەن باسقاندا يەل ياكى تەرەتنىڭ  
چىقىۋاتقانلىقى سېزىلىدۇ. بۇ جاراهەت چوڭ ئۈچەيگە ئۆتكەنلىك  
ۋە تېشىلگەنلىك ئالامىتى بولۇپ، دورىلارغا قارىغاندا دەستىكارە  
(ئوپىراتسىيە) بىلەن داۋالاش ياخشىراق ئۈنۈم بېرىدۇ.

### سوڭ ياللۇغلىنىش (ۋەدەمى مەقئەت)

سەۋەبى: ئىسسىق ماددىلار سەۋەبىدىن بەزىدە سوغۇق ماددىلار  
سەۋەبىدىن پەيدا بولىدۇ.

ئالامەتلىرى: 1) ئىسسىقلىقتىن بولغانلىرى تۈرلۈك ئىسسىق  
دورىلارنى كۆپ ئىستېمال قىلىش، سوڭنىڭ قىچىشىلىرى ياكى  
سوڭ بوۋاسىرىنى تىخ بىلەن كېسىش ياكى قاتۇرۇشلار  
تۈپەيلىدىن پەيدا بولۇشى مۈمكىن. شۇنىڭ ئۈچۈن بۇنىڭدىكى  
ئالامەت ئاساسەن مەقئەتنىڭ قاتتىق لوقۇلداپ ئاغرىشى ۋە  
سۈيۈكنىڭ تېمىپ تۇرۇشىدىن ئىبارەت. ئاغرىش ئاستا - ئاستا  
باشلىنىدۇ.

داۋاسى: ئالدى بىلەن توققۇز كۆز ئۈستىگە ھىجامەت قويۇش  
كېرەك. ئۈنىڭدىن كېيىن، تۆۋەندىكى دورىلاردىن بىرى تاللاپ  
بېرىلىدۇ:

1) قەلەي تۈزى بىر سەر، گۈل يېغى بەش مىسقال، ئاق موم  
بىر سەر، ئالدى بىلەن مومنى ئېرىتىپ، گۈل يېغىنى قوشۇپ  
ئۈستىگە قەلەي تۈزىنى سېلىپ تازا ئارىلاشتۇرۇپ مەلھەم  
تەييارلىنىدۇ.



(2) تۇخۇم ئېقى ۋە گۈل يېغىنى لازىم مىقداردا ئېلىپ قوغۇشۇن ياكى چويون ھاۋانچىدا ئېزىپ سوڭغا سۈركىلىدۇ. ئەگەر ئاغرىش بەك قاتتىق بولسا، بۇنىڭغا بىر ئاز (بىر فۇڭ مىقداردا) ئەپپۇن قوشۇلسا بولىدۇ.

يۇقىرىقىلاردىن تاشقىرى، سوۋۇق كەيپىياتلىق دورىلارنى مەسىلەن: رەيھان ئۇرۇقى، چىلان، ئەينۇلالارنى قايناق سۇغا چىلاپ، ناۋات سېلىپ بېرىلىدۇ.

ماددىنى چىقىرىش ئۈچۈن قەي قىلدۇرۇلسا ياخشىراق، بەزىدە ماددىنىڭ قېتىپ قېلىشى بىلەن ۋە رەمدە قېتىش بارلىققا كېلىدۇ. بۇنىڭ ئۈچۈن تۆۋەندىكى نۇسخا بېرىلىدۇ:

نۇسخا: ئىككىلىملىك، ئاق لەيلى، ئاقلانغان ماش، ئىئۇزۇمى يوپۇرمىقى، بىنەپشە ھەربىرى بەش مىسقالدىن، گۈل يېغى، بىنەپشە يېغى، تۇخۇم ئېقى، ھەمىشباھار يېغى ھەربىرى بەش مىسقالدىن، دورىلارنى يۇمشاق سوقۇپ قاينىتىپ، بىر پىيالچە سۇ قالغاندا ئېلىپ، ئۈستىگە ياغ دورىلارنى قوشۇپ تازا ئارىلاشتۇرۇپ تەييارلىنىدۇ ۋە لازىم بولغاندا مەقئەتكە سۈركىلىدۇ.

سوغۇق ماددا (بەلغەمدىن) بولغان سوڭ يالغۇغلىرىدا ھارارەت بولمايدۇ. ئاغرىش نىسبەتەن ئاز بولۇپ، ئومۇمىي بەدەندە بەلغەم غالىبلىق ئالامەتلىرى كۆرۈلىدۇ.

داۋاسى: ماددىنى پىشۇرۇش ۋە ئارقىتىش ئۈچۈن ئۆردەك يېغى، تۇخۇم سېرىقى ۋە سېرىق گۈل يېغىغا زىفت يېغى قوشۇپ سۈركىلىدۇ ياكى مەلھىمى داخلىيون (177 - نۇسخا) چېپىشقا بېرىلىدۇ. بۇ خىلدىكى كېسەللەرگە توخۇ تۇخۇمى سېرىقىنى يالغۇز ياكى قايناق سۇ بىلەن يۇمشىتىلغان نانغا ئارىلاشتۇرۇپ سوڭغا قويۇشنىڭ مەنپەئەتى بارلىقى تەجرىبىلەردىن ئۆتكەن.

## سوڭ يېرىلىش

سەپرا ۋە ھارارەتنىڭ غالبلىقى بىلەن خۇددى قول پوتاس يېرىلغانغا ئوخشاش سوڭ ئەتراپى قۇرۇپ يېرىلىدۇ. ئادەتتە خېلى كۆپ ئۇچرايدۇ.

ئالامەتلىرى: ئومۇمىي بەدەندە قۇرۇق ئىسسىقلىقنىڭ ئالامەتلىرى بولۇپ، سوڭ يېرىلىدۇ. تەرەت قىلغاندا، يۇغاندا ئېچىشىدۇ.

داۋاسى: سىرتتىن مەلھەمى ئەببەز (ئاق مەلھەم) نى چېپىشقا ياكى مۇم ۋە قىيروتى بىلەن ياغلاشقا بۇيرۇلىدۇ. ئەگەر داۋاملىق ئېچىشىش بولسا، بۇ سەپرانىڭ كۆپلۈكى بولۇپ، ماددىنى تازىلاش ئۈچۈن مەتبۇخى خىيارشەنبەر (54 - نۇسخا)، مەتبۇخى ھېلىكە (38 - نۇسخا) ياكى بىنەپشە شەرىپتىگە ئىسپىغۇل لوئابى قوشۇپ يېرىلىدۇ ۋە يۇقىرىقى مەلھەملەرمۇ بېرىلىدۇ.

ئۇنىڭدىن باشقا، سوڭ ياللوغلىرى ياكى بوۋاسىر سەۋەبى بىلەن، ۋە كۆپ قان يوقىتىش ياكى كۆپ ئىچ سۈرۈشتىن كېيىنمۇ سوڭنىڭ يېرىلىشى ئۇچرايدۇ. بۇنداقتا، سەۋەبىنى يوقىتىدىغان چارىلەر بىلەن بىللە، يۇقىرىدىكى چارىلەرنىمۇ قوشۇمچە قوللىنىش كېرەك. تەرەت يۇمشاق كېلىشىگە دىققەت قىلىش لازىم. بۇنىڭ ئۈچۈن ھەر كۈنى ئەتىگەندە بىنەپشە شەرىپتى (74 - نۇسخا) گە بىيە ئۇرۇقى قوشۇپ بېرىلىدۇ. ئىچ سۈرۈپ كەتسە، قورغۇچى دورىلاردىن بىرىنى بېرىش كېرەك.

## سوڭنىڭ پالەچلىنىشى (ئىستىرخايى مەقەد)

سوڭنىڭ پالەچلىنىشى سوڭ بىلەن ئۇرۇقدان ئوتتۇرىسىدىكى بەي (شەرەج) نىڭ پالەچ بولۇشىدىن ئىبارەت.



سەۋەبى: شەرەج پېيىنىڭ ئىچكى ياكى سىرتقى تەسىراتلار بىلەن زەھەرلىنىشى ياكى بوۋاسىر پۇۋەكچىلىرىنى كېسىۋالغاندا پېيىنىڭ زەھەرلىنىشىدىن ئىبارەت. بۇ ئىككى خىل سەۋەب بىلەن كېلىپچىققان سولڭ پالچىنى داۋالاش ئانچە ئوڭاي ئەمەس. بەزىلەردە مەزكۇر پەيگە ئىچكى تەرەپتىن مىزاج بۇزۇلۇشنىڭ تەسىرى قىلىشى، تاشقى تەرەپتىن مۇز ياكى قار ئۈستىدە ئۇزاق ئولتۇرۇپ قېلىپ سوغۇق ئۆتۈشمۇ پالچىلىكنى كەلتۈرۈپ چىقىرىدۇ.

ئالامەتلىرى: يۇقىرىقى سەۋەبلەرنىڭ مەۋجۇتلۇقى، سولڭ ئەتراپىنىڭ (بۆرمەكنىڭ) بوشىشىپ كېتىشى بىلەن يەل ھەتتا چوڭ تەرەتنىڭ ئۆزلۈكىدىن چىقىپ كېتىشى، چوڭ تەرەت تۇتالماسلىقلار كۆرۈلىدۇ.

داۋاسى: ماددىنى چىقىرىپ تاشلاش ۋە مىزاجىنى تۈزىتىش جەھەتتىن پالەج باياندا كۆرسىتىلگەن چارىلەر قىلىنىدۇ. قۇستە يېغى، قۇندۇزقەھرى يېغى ۋە پەرىپىيۇن ياغلىرىنى ئارىلاشتۇرۇپ، سولڭ ئەتراپى، شۇنىڭدەك شەرەج پېيى ئۈستىگە سۈرتۈش كېرەك. مېھرىگىياھنى سۇ بىلەن تاشقا سۈركەپ، سوڭغا چېپىشقا بېرىلىدۇ.

ئىتىرىفىل (5 - نۇسخا) ياكى ئىتىرىقىل مۇقەل (150 - نۇسخا) بېرىلىدۇ.

### سولڭ چىقىپ قېلىش (خۇرۇجى مەقئەد)

سەۋەبى: سوڭنى كۆتۈرۈپ تۇرغۇچى پەيلەر نەملىك نەملىك — بۇ يەردە مىزاجدىكى ئومۇمىي ھۆللۈك كۆزدە تۇتۇلىدۇ، تەسىرى بىلەن ياكى سوغۇق تەسىرى بىلەن بوشىشىپ كېتىپ، سولڭ تاشقىرىغا چىقىپ كېتىدۇ. بۇنىڭدا سوڭنىڭ ئورۇلۇپ چىقىشى



ئاسان بولۇپ، ئىچىگە كىرگۈزۈشمۇ ئاسان. سوڭ ئىچكى  
گۆشلىرىنىڭ ئىششىپ قېلىشى بىلەنمۇ سىرتقا چىقىپ قالىدۇ.  
ئۇنداقتا سوڭنىڭ چىقىشمۇ قىيىن شۇنداقلا كىرىپ كېتىشمۇ  
قىيىن.

ئالامەتلىرى: تەرەتتىن كېيىن ياكى ئىنجىقلاش باتىسى بىلەن  
سوڭ سىرتقا چىقىپ قالىدۇ.

داۋاسى: ئالدى بىلەن چىقىپ قالغان سوڭنى سەۋرچانلىق  
بىلەن ئىچىگە قايتۇرۇش لازىم. سوڭنى ئىچىگە كىرگۈزۈشتە،  
ئالدى بىلەن بوشاشتۇرغۇچى دورىلاردىن سۈركەپ بولغاندىن  
كېيىن، ئىچىگە كىرگۈزۈپ قاتۇرغۇچى دورىلارنى سۈركەش  
كېەك. مەسىلەن:

1 - قىسمىدا — گۈل يېغى بىلەن ياغلاپ، ئاندىن كېيىن  
ئىچىگە كىرگۈزۈپ ئۈستىدىن ئۇپا، ئانار گۈلى، موزا، زەمچە،  
سۈرمەك، ئانار پوستى، كۆيدۈرگەن سەدەپ، ئاقاقىيا،  
پاقيوپۇرمىقى، تۇزلارنى قوشۇپ، سوقۇپ سوڭغا قويۇپ ماتادىن  
تەرەت چىقىدىغان تۆشۈك ئېچىپ تېڭىپ قويۇلىدۇ.

2 - قىسمىدا — بىمارنى بىنەپشە، ئاق لەيلى، بابۇنە،  
چامغۇر، بەسەي قۇلقى ۋە زىغىر قايناتقان سۇدا ئولتۇرغۇزۇپ،  
سوڭ ئىچىگە كىرگۈزۈلىدۇ. ئۇنىڭدىن كېيىن ئۈستىدىن سېرىق  
چېچەك يېغى، بابۇنە يېغى ۋە موم يېغىنى باراۋەر مىقداردا ئېلىپ  
سوڭغا سۈرتۈپ، ئۈستىدىن قاتۇرغۇچى مەلھەم بىلەن ياغلاپ  
يۇقىرىدا كۆرسەتكەندەك قىلىپ قويۇش ھەم ئارىلاپ شاھى  
بەللۇت، ياۋا ئانار گۈلى، قىزىلگۈل خەمكى، بەرگىئاس  
قاتارلىقلار قايناتىلغان سۇ بىلەن نەمدەپ بېرىش كېرەك.  
جاراھەتلىنىش ئەھۋاللىرى كۆرۈلسە، سوڭ جاراھەتلىرىدە  
كۆرسىتىلگەن چارىلەرنى قىلىش كېرەك.

## سوڭ يارىلىرى (قۇرۇھى مەقئەد)

سوڭ ئەتراپى ۋە بەزىدە ئىچكى قىسىملىرىدا بولىدىغان دائىم شەلۋەرەپ تۇرىدىغان جاراھەت.

داۋاسى: قۇرۇتقۇچى ۋە ئاغرىق پەسەيتكۈچى دورىلارنى سىرت-تىن چېپىشقا بېرىلىدۇ. مەسىلەن: قوغۇشۇن كۈشتىسى، ئانار پوستى، ماش (ئاقلانغان) جۈپتى بەللۈت، جويۇز، سەبىرلەرنى يې-تەرلىك سۇدا قاينىتىپ، سۈيى ئاز ئاز قالغاندا ئۈستىگە قوي يې-خىدىن ئارىلاشتۇرۇپ ماي تەييارلاپ، سوڭغا چېپىشقا بېرىلىدۇ. ئەگەر ئاغرىش بەك بولسا بىر ئاز ئەپيۈن قوشۇش كېرەك.

### سوڭ قىچىشىش

سەۋەبى: تۇتۇقۇرت مەددىلەر، سەۋەدا ۋە قىزىق قاننىڭ پەيدا بولۇشى (بوۋاسىرنىڭ باشلىنىشىدا)، سەپرا ۋە شور بەلغەم. ئالامەتلىرى: (1) تۇتۇقۇرتلارنىڭ بولۇشى بىلەن سوڭ ئەتراپى قىچىشىدۇ. كۆپىنچە كېچىلىرى چىدىغۇسىز ھالدا قىچىشىدۇ. بۇنداقتا تۇتۇقۇرتنى يوقىتىش كۇپايە قىلىدۇ، ئالاھىدە داۋالاش ھاجەتسىز. (2) سەۋەدا، سەپرا ۋە شور بەلغەم سەۋەبى بىلەن بولغانلىرىدا مەزكۇر خىلىتلارنىڭ ئالامەتلىرى بىلەن بىللە سوڭ ئېچىشىپ قىچىشىدۇ.

داۋاسى: توققۇز كۆزگە ھىجامەت قويۇش كېرەك. ماددىلارنى تازىلاش ئۈچۈن مەتبۇخى ئەپتىمۇن (125 - نۇسخا) بېرىپ، تاماققا ھۆل سوغۇق نەرسىلەر بېرىلىدۇ. مۇقەلنى ئۆرۈك مېغىزى يېغىدا سۈرۈپ چېپىش كېرەك. سوڭغا بوۋاسىرلاردا كۆرسىتىلگەن شامچىلارنىڭ ماددىلارنى تازىلاش نەسىرى بارلىرىدىن بىرى ئىشلىتىلسە بولىدۇ.



## XI ماقالە . بۆرەك كېسەللىكلىرى

### 1 - پەسىل بۆرەكنىڭ مزاج ئۆزگىرىشلىك ئاغرىقلىرى بۆرەك مزاجىنىڭ ئىسسىقتىن بۇزۇلۇشى

ئالامەتلىرى: بۆرەك مزاجى مەيلى ماددىسىز ياكى ماددا سەۋەبى بىلەن بۇزۇلسۇن ئومۇمەن بەدەن قىزىيدۇ، تومۇر ھەرىكىتى تېز، تەشئالىق كۆپ بولىدۇ. سۈيدۈك رەڭگى قىزىل ياكى سېرىق رەڭدە كېلىدۇ. بۆرەك ساھەسىدە قىزىقلىق سېزىلىدۇ. كىچىك تەرەت تولا قىستاپدۇ. يەنى، سۈيدۈكنى ئۇزۇن ساقلاشقا بولمايدۇ. سۈيدۈك ئۈستىدە يىپتەك لەيلىگەن دۇغ بولىدۇ. بۇ خىلدىكى بۆرەك مزاجىنىڭ بۇزۇلۇشى قەنت سىيىش كېسىلى (زىيابتۇس) گە ئايلىنىپ قالىدۇ.

داۋاسى: ھۆل سوغۇق نەرسىلەر بېرىشنى ئاساس قىلىش كېرەك، مەسىلەن: ئانار شەرىبىتى (47 - نۇسخا)، زىرىق شەرىبىتى (89 - نۇسخا) ۋە خەشخاش شەرىبىتى (69 - نۇسخا) قاتارلىقلار بېرىلىدۇ. قۇرسى تاباشىر (112 - نۇسخا) نى ئوسۇڭ ئۇرۇقى قوشۇلغان سەندەل شەرىبىتى بىلەن بېرىلىدۇ. بەزىلەر بىر ئاز كافۇر قوشۇپ بېرىشنى تەشەببۇس قىلىدۇ. چۈنكى بۇ بۆرەكتىكى ھارارەتنى ئالىدۇ (ئەمما كافۇرنىڭ مىقدارى كۆپ ئاز بولسا جىنسىي ئاجىزلىق كەلتۈرۈپ چىقىرىدۇ). غىزاسى ئۈچۈن ماش، پالەك قوشۇلغان تاماقلار بېرىش كېرەك.



## قان سەۋەبى بىلەن بۆرەك مىزاجىنىڭ بۇزۇلۇشى

بۇ خىلدىكى بۇزۇلۇش قاننىڭ كۆپلۈكى سەۋەبىدىن بولىدۇ. بۇنىڭدىكى ئالامەت بەل، قول، پۇتلارنىڭ ئېغىرلىشىشى، بەلنىڭ تېلىپ ئاغرىشىدۇر.

داۋاسى: مىزاجنى ئۆزگەرتىش چارىلىرى كۆرۈلىدۇ. چىلان شەرىپىتى، كاسىنە سۈيى بېرىلىدۇ (قالغان چارىلەر 1 - قىسىمغا قارالسۇن).

سەپرا غالىبلىقى بولسا، ئىسسىقلىقتىن بۇزۇلغاندىكى ئالامەتلەر كۆرۈلىدۇ. بەدەن ۋە سۈيدۈكتە سەپرا ئالامەتلىرى بولىدۇ. بۇنىڭ ئۈچۈن پۈنۈس، خىيارشەنبەر، تەمرىھىندىلەرنى ئانار سۈيى، بىنەپشە شەرىپىتى ئېرىتىپ سۈزۈپ ئىچىشكە بېرىلىدۇ.

## بۆرەك مىزاجىنىڭ سوغۇقتىن بۇزۇلۇشى

ئالامەتلىرى: سۈيدۈك رەڭگى ئاق، تومۇر ھەرىكىتى سۇس ۋە بەدەنلىرى ئاق بولىدۇ. بەل تالىدۇ، بۆرەك بار جاي (بەلنىڭ تۆۋەن قىسمى) سوغۇق سېزىلىدۇ.

داۋاسى: ھەسەل بىلەن تەييارلانغان گۈلقەنت، مەجۈنى جاۋارش كۈمۈنى (49 - نۇسخا) لەرنى بەدىيان ئارقى بىلەن بېرىلىدۇ. زاراڭزا يېغى، ئاچچىق بادام يېغى، پىستە ۋە قۇستە يېغى بىلەن بۆرەك ساھەسىنى ياغلاش كېرەك. قۇشلارنىڭ گۆشى ۋە شورپىسىنى بېرىش لازىم. چۈچۈمەل تەملىك ۋە سوۋۇق نەرسىلەرنى يېيىشتىن پەرھىز قىلىش كېرەك.

## بۆرەكنىڭ كىچىكلىشىپ كېتىشى

سەۋەبى: بۆرەك مىزاجىنىڭ بۇزۇلۇشى؛ جىنسىي ئالاقىنى كۆپ قىلىش؛ دورا ئىچىپ كۆپلەپ سىيىش ياكى كۆپ ئىچ سۈرۈش.



ئالامەتلىرى: سۈيدۈكنىڭ رەڭگى ئاق، سۈزۈك بولىدۇ. بەدەن ئورۇق بولۇپ، ئارقا مېڭىنى بويلاپ يۇقىرىدىن تۆۋەنگە قاراپ ئاغرىش سىزىلىدۇ. جىنسىي كۈچى ئاجىزلىشىدۇ.  
 داۋاسى: ئالدى بىلەن سەۋەبىنى يوقىتىش، ئۇنىڭدىن كېيىن بۆرەكنى سەمىرىتىش چارىلىرىنى قىلىش كېرەك. بۇنىڭ ئۈچۈن بادام مېغىز، پىستە مېغىزى، پىندۇق مېغىزى، نارچىل (نارىل) مېغىزلىرىنى شېكەر قوشۇپ، سوقۇپ يېيىشكە بېرىلىدۇ. غىزاسغا توخۇ ۋە ئۆردەك يېغى بېرىش ياكى شۇ ياغلار بىلەن تاماق ياساپ بېرىش، ئىسسىق ھالدا بېرىش كېرەك. تەرەنجىبىندىن 30 سەرنى تازىلاپ، 20 سەر كالا سۈتى ۋە بىر مىقدار ناۋات بىلەن قىيام قىلىپ، ئىككى سەر مىقداردىن يېيىشكە بېرىلىدۇ.

### بۆرەك زەئىپلىكى (زەئفى گۈردە)

بۆرەك زەئىپلىكى دېگەنمىز: بۆرەكنىڭ سۈيدۈك ئىشلەپچىقىرىش خىزمىتىنىڭ تولۇق ئورۇنلىنالماسلىقىنى كۆرسىتىدۇ. بۆرەك زەئىپلىكى پەيدا بولۇشى تۆۋەندىكى بىرقانچە سەۋەبلەرگە باغلىق:

سەۋەبى: بۆرەك مىزاجىنىڭ بۇزۇلۇشى، بۆرەك يوللىرىدىكى ھەر خىل توسالغۇلار؛ بۆرەكنىڭ تاشقى زەخمىلەرگە ئۇچراپ زەھەرلىنىشى ياكى قوپال قاتناش ۋاسىتىلىرى (ياغاچ ھارۋا، سوكۇلداپ ماڭىدىغان ئات - ئۇلار) نىڭ قاتتىق سىلكىشى بىلەن زەھەرلىش قاتارلىقلار.

ئالامەتلىرى: بەلنىڭ بەلباغ باغلايدىغان جايى ئاغرىيدۇ، ئولتۇرۇش ۋە قوپۇش قىيىنلىشىدۇ، بەل تولغانسا ئاغرىق تېخىمۇ ئېغىرلىشىدۇ، جىنسىي كۈچى ئاجىزلىشىدۇ، سۈيدۈك








مقدارى ئازىيىدۇ، سۈيدۈك گۆش يوغان سۈدەك كېلىدۇ. سۈيدۈك بىر ئاز تۇرغۇزۇلغاندا ئۈستىدە كۆپۈكسىمان لەيلىمە رۇسۇپ پەيدا بولىدۇ.

داۋاسى: ئەگەر بۆرەك مىزاجىنىڭ بۇزۇلۇشىدىن كېلىپچىققان بولسا سەۋەبىنى يوقىتىپ، مىزاجىنى تەڭشەش لازىم. ماددىلاردىن بولسا تازىلاش ۋە سۈرۈپ چىقىرىش ئۈچۈن مۇناسىپ سۈرگە دورىلارنى بېرىش لازىم. ئىسسىق مىزاجىدىن بولغاندا، خۇنسىياۋشان، ئانار گۈلى، گىل ئەرمىنى، پاقىيويۇرمىقنىڭ سۈيى، سەمىي ئەرەبىدىن باراۋەر مىقداردا ئېلىپ، تالقان تەييارلاپ بېرىلىدۇ. ئاق سەندەل، قىزىلگۈل گۈلابى، ئاقاقىيا، ھەببۇلئاسلارغا سىركە قوشۇپ بەلگە سىرتتىن چېپىش لازىم. ئەگەر سوغۇقتىن بولسا ئىسسىقلىق دورىلار قىلىنسا بولىدۇ. ئەمما بۆرەك زەئىپلىكىگە ئىسسىقلىق قىلىشتىن ئەھتىيات قىلىش لازىم. بۆرەكنى كۈچلەندۈرۈش ئۈچۈن مەجۈنى لوپۇبى سەغىر (151 - نۇسخا) بېرىلىدۇ.

كالا ياكى تۆگە سۈتلىرىنى يالغۇز ياكى ئانار گۈلى ۋە گىل ئەرمىنى بىلەن بېرىلسە نەتىجىسى ياخشى. ئۈزۈم يوپۇرمىقىنى سىقىپ سۈيىگە تۈز تېمىتىپ توققۇز كۈن ئۇدا بېرىلسە، بۆرەك زەئىپلىكىگە ياخشى مەنپەئەت قىلىدۇ. غىزاسىغا قۇرۇق ئۈزۈمنى قوي بۆرەك يېغى ۋە كالا، پاقالچاق گۆشلىرى بىلەن بېرىلىدۇ. سۈت ئاش ۋە بۇغداي، ئارپا شىرىلىرى بىلەن تەييارلىغان ئاشلارغا سىركە قوشۇپ چۈچۈمەل قىلىپ بېرىش لازىم.

### بۆرەكنىڭ يەللىك ئاغرىشى (بادى گۈردە)

بۆرەك ئەتراپىدا پەيدا بولغان قويۇق يەل (بادى غەلىزە) نىڭ بۆرەك ئىچكى قىسمىغا تەسىر قىلىشى بىلەن كېلىپچىقىدۇ.



ئالامەتلىرى: بەل ساھەسىدە ئېغىرلىق ۋە سانجىلىق ئاغرىش بولىدۇ. ئاغرىش تۇتاقلىق تۈردە خۇددى تارتىشقانداك بولۇپ كېسەلنى بەك ئازابلايدۇ. ئېغىرلىق پۈتۈن بەل باغلىقى بويىچە سېزىلىدۇ. قورساق ئاچقاندا ئاغرىپ، تاماق ھەزىم بولغاندىن كېيىن يەڭگىللىشىپ قالىدۇ ۋە سانجىلىق كەمرەك بولىدۇ. داۋاسى: ماددىنى تارقاقچۇچى دورىلار بىلەن ھۆقنە قىلىش لازىم. مەسىلەن: سېرىقچېچەك، زىرە، سۇزاپ ئۇرۇقى، بابۇنلەرنى مۇۋاپىق مىقداردا ئېلىپ سۇدا قاينىتىپ، ھۆقنە قىلىش، بۇ دورىلارنىڭ تىرىپلىرىنى بەل ئۈستىگە قويۇش ياكى قۇست يېغى بىلەن بەلنى باغلاپ بېرىش كېرەك. سۇزاپ يېغىغا ئاق لەيلى، بۇغداي كېپىكى، تۈزلارنى قوشۇپ بەلگە تېڭىپ قويۇش لازىم. ئارپىبەدىيان، سۇزاپ، قىزىلگۈل، رۇمبەدىيان، بەدىيان يىلتىزى پوستى، بىخ كەبىر پوستىنى قاينىتىپ سۈيىگە ھەسەل سېلىپ ئىچىشكە بېرىلىدۇ. شەرىپتى بۇزۇرى (130 - نۇسخا) بېرىلىدۇ.

### بۆرەكنىڭ ئاغرىشى (ۋەجئىلكە بەد)

بۆرەك ئاغرىشى ئاساسەن بۆرەكنىڭ يەللىك ئاغرىشى ياكى بۆرەك زەئىپلىكىدىن پەيدا بولىدۇ. بۆرەكنىڭ ھەر خىل ياللۇغلىرى، يارىلىرىدا ئاغرىش مۇھىم ئالامەتلىرىدىن بىرىدۇر. داۋاسى: بۆرەك ئاغرىشىنى پەسەيتىدىغان دورىلارنى ئىشلىتىش بىلەن بىللە، ئاغرىش سەۋەبىنى داۋالاش چارىلىرىنى بىرلەشتۈرۈپ قوللىنىش لازىم. بۇنىڭ ئۈچۈن بابۇنە، سېرىقچېچەك، ئاق لەيلى، بەسەيلەرنى قاينىتىپ، سۈيى بىلەن بۆرەك ئۈستىنى (بەلنى) يۇيۇپ بېرىش كېرەك.



## 2 - پەسىل بۆرەك ياللۇغلىرى (ۋەرەمى گۈردە)

### بۆرەكنىڭ ماددىلىق ياللۇغلىنىشلىرى

بۆرەك ياللۇغىنىڭ ئاساسىي سەۋەبى ماددا بولغاندا، قان ۋە سەپرانىڭ قويۇقلىشىپ قېلىشى ھەمدە ئىسسىقلىق تەسىرى بىلەن پەيدا بولىدۇ.

ئالامەتلىرى: قىزىتما، تەشنىلىق، باش ئاغرىش ئۇيقۇسىزلىق بىلەن بەلنىڭ تېلىپ ئاغرىشى كۆرۈلىدۇ. سەپرادىن بولغاندا قۇسۇش، سۈيدۈك ئازىيىش، تەشنىلىق كۈچلۈك بولۇش بىلەن بىللە، سۈيدۈك زەڭگى ۋە بەدەن سېرىققا مايىل بولىدۇ. ئەگەر قاندىن بولسا، بەل ساھەسىدىكى ئېغىرلىق ۋە ئاغرىشنىڭ زىيادە بولۇشى بىلەن قان غالىبلىقىنىڭ باشقا ئالامەتلىرى بىللە قوشۇلۇپ كېلىدۇ.

ياللۇغلىنىش بىر تەرەپ بۆرەكتە ياكى ھەر ئىككىلا بۆرەكتە بولۇشىمۇ، بۆرەكتىكى مەلۇم قىسىملىرىدا، چوڭقۇر قاتلاملىرىدا ياكى ئۈستۈنكى پەردە ۋە سۈيدۈك چىقىرىش باش يولىدا بولۇشى مۇمكىن. بەزىدە بۆرەك بىلەن دوۋساق ئوتتۇرىسىدىكى يولدا بولغانلىقىمۇ ئۇچرايدۇ. مۇنداق ھاللاردا سۈيدۈك توختاپ قالىدۇ. ياللۇغلىنىش ئوڭ بۆرەكتە بولسا، ئاغرىش جىگەرگە يېقىن جايدا ئۈستۈنرەك تەرەپتە، سول تەرەپتىكى بۆرەكتە بولسا، ئاغرىش تۆۋەنرەك جايدا بولىدۇ. ياللۇغلىنىش بۆرەك پەردىسىدە بولسا ئاغرىش چىدىغۇسىز كۈچلۈك بېلىنىدۇ. بۇ مېڭە پەردىسىگە تەسىر بېرىپ، مېڭە پەردىسى غىدىقلىنىش ئالامەتلىرىدىن ئەس - ھوشىنى يوقىتىش، باش قاتتىق ئاغرىشلارنى كەلتۈرۈپ چىقىرىدۇ. قىزىتما تەرتىپسىز بولىدۇ.






داۋاسى: سافىن ۋە باسلىقتىن قان ئېلىشنى ئويلاپ بېقىش مۇمكىن. ئۇنىڭدىن كېيىنلا ئارپا سۈيى، ئىسپىغول لوئىيى، يىپە ئۇرۇقىنىڭ لوئابىنى بىنەپشە شەرىپىتى (74 - نۇسخا) بىلەن بېرىلىدۇ. بەلگە چېپىش ئۈچۈن ئارپا ئۇنى، ئىتتۇزۇمى، ئاق سەندەل، مامسا، كاسنە سۈيى، بىنەپشە يېغىنى ئارىلاشتۇرۇپ بېرىلىدۇ. ئەگەر قەۋزىيەت بولسا، مەتبۇخى ھېلىلە (38 - نۇسخا) ياكى پۈنۈس شىرىسىگە ئىسپىغول ۋە بادام يېغى قوشۇپ بېرىلىدۇ.

بۆرەك ياللۇغلىرىدا كېسەللىك ئالامەتلىرىنىڭ بىرىدىنلا يەڭگىلەشكەنلىكى ماددا پىشقانلىق بەلگىسىدۇر. بۇنداق چاغلاردا ماددىنى تازىلىغۇچى تەسىرگە ئىگە دورىلارنى بەلگە چېپىلىدۇ. سۈيدۈكتە يېرىڭ كۆرۈلسە، سۈيدۈك يوللىرىنى تازىلىغۇچى ۋە سۈيدۈك راۋان قىلغۇچى دورىلارنى، مەسىلەن، تەرخەمەك ئۇرۇقى، قوغۇن ئۇرۇقى، قاپاق ئۇرۇقىنىڭ مېخىزلىرىدىن شىرە چىقىرىپ بەدىيان سۈيى بىلەن بېرىلىدۇ ياكى بىنەپشە شەرىپىتى بىلەن سېمىزئوت ئۇرۇقىنىڭ شىرىسى ئىچىشكە بېرىلىدۇ. ئېغىرلىق ۋە ئاغرىش تۈگىگەنلىكتىن يېرىڭ تازىلىنىپ بولغانلىقى بىلىنىدۇ. بۇ چاغدا بۆرەكتىكى زەخمىنىڭ ئەسلىگە كېلىشىنى تېزلىتىش ئۈچۈن قۇرس كاكىنەچ (152 - نۇسخا) ۋە بىنادىق بۇزۇرى (153 - نۇسخا) بېرىلىدۇ. ئەمما يەنىلا ئاغرىش ۋە ئېغىرلىق بولسا ئۇلارنى بەرمەسلىك كېرەك.

ياللۇغلىنىشنىڭ سەۋەبى سوغۇق خىلىتلاردىن بەلغەم ياكى سەۋدا بولسا ئاغرىشقا قارىغاندا بەلدە ئېغىرلىق ئارتۇق بولىدۇ. پۈت - قوللىرى كۈچسىزلىنىدۇ، سۈيدۈك ئاز ۋە قويۇق كېلىدۇ. بۇ ۋاقىتتا بەزىدە سۇلۇق ئىششىق (ئىستىسقا) پەيدا بولىدۇ. ماددىنى تازىلاش ئۈچۈن ئايارەج پەيقر (16 - نۇسخا) بىرقانچە كۈن قايناق سۇ بىلەن بېرىلىدۇ. ئەگەر بۇنىڭ نەتىجىسى





بولمىسا، جۇۋىنە، زىرىنىڭ ھەربىرىنى بەش مىسقالدىن، مەستكى بىر مىسقال، سەبىرە ئىككى مىسقال ئېلىپ، يۇمشاق سوقۇپ، گۈلاب سۈيى بىلەن ھەب تەييارلاپ كۈنىگە بىر مىسقالدىن بېرىلىدۇ. ھەر كۈنى ئەتىگەندە زىغىر، شۇمشا، تەرخەمەك ئۇرۇقى، قوغۇن ئۇرۇقى قاتارلىقلارنىڭ لوئاب ۋە شىرىسىنى چىقىرىپ ئىچكۈزۈش كېرەك ياكى شەرىپتى بىنەپشە (2 - نۇسخا) ۋە شەرىپتى خەشخاش (69 - نۇسخا) دىن بىرىنى تاللاپ بېرىش كېرەك.

كېسەلنىڭ غىزاسىغا قوش گۆش شورپىسى ۋە نوقۇت سۈيىگە زىرە، پىننە سېلىپ بېرىلىدۇ. تامىقى، نېنى تۈزسىز بولۇشى شەرت. بۆرەكنىڭ ئاغرىشى بەزىدە ئۈچەي توسۇلۇش (قۇلۇنجى) ئاغرىقلىرى بىلەن ئارىلىشىپ كېتىدۇ. بۇنىڭ ئۈچۈن كېسەللىكلەردە كۆرسىتىلگەن پەرقلەش جەدۋىلىگە ئاساسەن بىر تەرەپ قىلىش لازىم. يەنە بىر مۇھىم ئايرىش ئۇسۇلى شۇكى: خاتا ھۆكۈم قىلىپ بۆرەك ياللۇغىدا ھۆقنە قىلىنسا ئاغرىش ئېغىرلىشىپ كېتىدۇ. ئەمما قۇلۇنجىدا ھۆقنىدىن كېيىن ئاغرىش يەڭگىلەشىپ قالىدۇ.

### بۆرەك يارىسى

دوۋساق جاراھەتلىرىنىڭ داۋامىدا بارلىققا كېلىدۇ ياكى خىلىتلار سەۋەبلىك ئۆز ئالدىغا پەيدا بولىدۇ.

ئالامەتلىرى: بەل ئاغرىيدۇ، ئاغرىش سانجىلغاندەك (بۆرەك ساھەدە) سېزىلىدۇ. سۈيدۈك بىلەن يىرىڭ ياكى يىرىڭدەك شىلىملىق نەرسىلەر كېلىدۇ. سۈيدۈك مىقدارى جەھەتتىن ئالاھىدە ئۆزگىرىش بولمايدۇ. سۈيدۈك رەڭگى قىزغۇچ بولسىمۇ سىيگەندە قىيىنلىش بولمايدۇ. جاراھەت بۆرەكنىڭ گۆش قىسمىدا بولسا ئاغرىش ئازراق؛ پەردە قىسمىدا بولسا ئاغرىش



بىلەن ئېچىشش ئېغىر بولىدۇ. جاراھەت بۆرەك بىلەن جىگەر ئوتتۇرىسىدا بولسا، ئاغرىش ئارقا تەرەپ تاغاق شىجە ئارقىلىپ بارىدۇ، بۆرەك بىلەن دوۋساق ئوتتۇرىسىدا پەيدا بولسا، ئاغرىش ۋە سانجىلىش سۈيدۈك يولى ۋە جىنسىي ئەزالارغىچە بارىدۇ. جاراھەت دوۋساق ياكى بۆرەكتە ئىكەنلىكىنى تۆۋەندىكىچە پەرقلەش كېرەك:


(1) جاراھەت دوۋساققا بولسا، سۈيدۈك ماڭغاندا ئاغرىش ياكى سانجىلىش بولىدۇ. بۆرەكتە بولسا، سۈيدۈك چىقىرىشتا قىيىنلىق بولمايدۇ.

(2) دوۋساقتىكى جاراھەتتە يىرىك كۆپ بولۇپ، سۈيدۈك سېسىق پۇرايدۇ. بۆرەكتىكى جاراھەتتە يىرىك مىقدارى ئاز، سۈيدۈكتە پۇراق بولمايدۇ.

(3) جاراھەت دوۋساققا بولغاندا پەقەت دوۋسۇن ئۈستىدىلا ئاغرىش سېزىلىدۇ. ئەمما بۆرەكتىكى جاراھەتتە يارىنىڭ ئورنىغا قاراپ يۇقىرى - تۆۋەنگە تارايدۇ.

داۋاسى: ماددىنى تازىلاش ئۈچۈن سۈرگە بېرىشكە بولمايدۇ. ئەمما قەۋزىيەتنى يۈمىشتىش ئۈچۈن يەڭگىل سۈرگە بېرىش مۇمكىن. قەي قىلدۇرۇش پايدىلىق. ئەگەر قىزىتما بولمىسا، بەدىيان يىلتىزى، كەرەپشە يىلتىزى، ئىزخىز، ئارپىبەدىيانلارنى قاينىتىپ سۈيىگە ھەسەل قوشۇپ بېرىلىدۇ. قىزىتما بولسا، تەرخەمەك، قوغۇن ئۇرۇقىنىڭ شىرىسى ۋە زىغىر لوئابىنى ھەسەل ياكى قەنت بىلەن ئىچىشكە بېرىلىدۇ. بۆرەك ساھەسىنى تاشقى تەرەپتىن يۇيۇش ئۈچۈن ئوغرىتىمكەن، بابۇنە، پىرسىياۋشان ۋە ئەگرى تەرخەمەك ئۇرۇقلىرى قاينىتىپ بېرىلىدۇ ھەم مۇنۇ نۇسخىدىكى تالقانىنى كۈنىگە ئىككى مىسقالدىن، ئىككى سەر ھەسەل سۈيى بىلەن ئىچىدۇ.

نۇسخا: كەرەپشە ئۇرۇقى، كۈندۈر، ئارپىبەدىيان، رۇمبەدىيان، زۇپا ھەربىرىدىن ئىككى مىسقالدىن ئېلىپ (مەھرەگىياھ،




ئەپپۇنلارنى بىمارنىڭ ئەھۋالىغا قاراپ قوشۇلسا بولىدۇ، يۇمشاق سوقۇپ تالغان تەييارلاپ كۆرسەتمە بويىچە بېرىلىدۇ. ئۇنىڭدىن باشقا، قۇرسى كاكنەچ (152 - نۇسخا) ۋە بىنادىق بۇزۇرى (153 - نۇسخا) لەر بۆرەك يارىلىرىدا ئۇنۇمى خىلى ياخشى دورىلاردۇر. غىزاسىغا تۇزسىز غىزالارنى بېرىش، جىنسىي ئالاقىنى مەنئى قىلىش لازىم.

قەنت سىيىش كېسىلى (زىيابتۇس) ①

زىيابتۇس كېسىلىدە ئاغرىق كىشى ئىچكەن سۇنى شۇ پېتى سۈيدۈك بىلەن چىقىرىدۇ. ئىچىلگەن سۇ بەدەن سەرپىياتىنى، يەنى ئۇسسۇزلۇقنى قاندۇرمايدۇ. بىمار كۆپ ئۇسسايدۇ، كۆپ ئىچىدۇ ۋە كۆپ سىيىدۇ. بۇ كېسەلنى «دۇلاپ» يەنى سۇ تارتقاچى دەپمۇ ئاتايدۇ. سەۋەبىگە قاراپ بۇ كېسەل تۆۋەندىكىچە ئىككى قىسىمغا بۆلۈنىدۇ: 1 - قىسمى: بۆرەك مىزاجىنىڭ ئىسسىقلىقتىن بۇزۇلۇشى نۆپەيلىدىن ئۇنىڭ ئۆزىگە تارتىش (جازىبە) قۇۋۋىتى ئېشىپ كېتىپ، تۇتۇش (ماسكە) قۇۋۋىتى تۆۋەنلەپ كېتىدۇ. بۇنىڭ بىلەن بۆرەك سۈيدۈكىنى ئۆزىدە تۇتۇپ تۇرالماي تېزلىكتە دوۋساققا ھەيدەيدۇ ۋە بۇنىڭغا ئەگىشىپ جازىبە قۇۋۋىتى مەيدە ۋە جىگەردىن داۋاملىق سۇ تەلەپ قىلىدۇ (شىمىرىدۇ)، بۇنىڭ بىلەن تەشۋالىق كېلىپچىقىدۇ. ئىچىلگەن سۇ يەنە دەرھال بەدەن سىرتىغا چىقىپ كېتىدۇ. بەدەندە قىزىتما كۆرۈلىدۇ، سۈيدۈك قىزىل بولىدۇ.

داۋاسى: بۆرەك مىزاجىنى (ئىسسىقلىقنى) تەڭشەش چارىلىرىنى قىلىش لازىم. ئانار شەرىپتى، چۈچۈمەل ئانار سۈيى ۋە لىمون شەرىپتى (47 - نۇسخا) ئىچىشكە بېرىلىدۇ. دورىلاردىن قۇرسى كافۇر (76 - نۇسخا)، قۇرسى تاباشىر (112 -

① زىيابتۇس — دوختۇرلۇقتا دىيابېت دەپ ئاتىلىدۇ.





نۇسخا) ۋە قۇرسى زىيابتۇس (154 - نۇسخە) لەر بېرىلىدۇ. ئۇسسۇزلۇقنى پەسەيتىش ئۈچۈن، سېمىز ئوت ئۇرۇقى ۋە تەرخەمەك ئۇرۇقىنىڭ شىرىسى، ئىسپىغۇل لوئابى بېرىلىدۇ. تاشقى تەرەپتىن بەلگە سۈركەش ئۈچۈن ئاق سەندەل، ئانار گۈلى، ئاقاقىيا، ئارپا شاكاللىرى سوقۇپ بېرىلىدۇ. غىزاسىغا قاتۇرغۇچى ۋە سوغۇق تەبىئەتلىك نەرسىلەرنى بېرىش كېرەك. بەزىلەر باسلىق تومۇرىدىن قان ئېلىشنى مۇۋاپىق دەپ تونۇغان.

2 - قىسمى: بۆرەك مىزاجىنىڭ سوغۇقتىن بۇزۇلۇشى ياكى پۈتۈن بەدەن مىزاجىدىكى سوغۇق كەيپىياتلاردىن پەيدا بولىدۇ. ئالامەتلىرى: جاراھەت بولماي، تەشنىلىق كۈچلۈك بولۇش بۇ كېسەلنىڭ ئالاھىدىلىكىدۇر. باشقا ئالامەتلىرى 1 - قىسمى بىلەن ئوخشاش.

داۋاسى: بۆرەكنى قىزىتىش ئۈچۈن مەسرىدستۇس (25 - نۇسخا) بېرىلىدۇ. قۇستە يېغىغا قۇندۇز قەھرى، ئاقاقىيالارنى قوشۇپ بەلگە سۈركەش كېرەك. ئەگەر گۇڭگۈرتلۈك ئارشاڭغا چۈشسە مەنپەئەتى ناھايىتى ياخشى. مەجۇنى بەللۇت (155 - نۇسخا) بۇ خىلدىكى زىيابتۇسقا پايدىلىق. ئەگەر ماددىلارنى تازىلاشقا ھاجەت بولسا، قەي قىلدۇرۇش كېرەك. تۇرۇپ (لوبۇ) گۇرۇقىنى قاينىتىپ، سۈيىگە سىركە ۋە كۆپ مىقداردا ئىلمان سۇ قوشۇپ ئىچۈرۈلسە قەي قىلىدۇ.

### بۆرەكتە تاش پەيدا بولۇش

بۆرەكتە تاش پەيدا بولۇش سەۋەبى، بەدەندىكى خام قالغان سۇيۇقلۇق ماددىلارغا غەيرىي تەبىئىي ھارارەتنىڭ، بۆرەكتىكى يىرىك، قان ۋە شىلىملىق ماددىلارغا ھارارەتنىڭ تەسىرى قىلىشى بىلەن تاش، قۇملار پەيدا بولىدۇ. بۇنىڭ ئۈچۈن ئۇزۇن ۋاقىت كېرەك. كىچىك بالىلاردا ھەتتا ئەمچەكتىكى بالىلاردىمۇ





ئۇچرايدۇ. بۇلاردىكى سەۋەب، ئانا سۈتىنىڭ بۇزۇلۇشىدۇر.

ئالامەتلىرى: ئالدى بىلەن سۈيدۈك قويۇق، ئەمما سۈزۈك بولىدۇ، بەلدە ئېغىرلىق سېزىلىدۇ. بۇ ھال بارغانسېرى ئېغىرلىشىپ ئاغرىق بېلىگە ئېغىر بىر نەرسە ئېسىپ قويغاندەك سېزىلىدۇ، سۈيدۈك سېرىق ياكى قىزىل رەڭدە، ئاغرىش تۇتاقلىق ۋە ناھايىتى قاتتىق بولىدۇ. بۇنى بەزىدە ئۈچەي توسۇلۇش ئاغرىقلىرى بىلەن ئارىلاشتۇرۇپ قويۇشلار ئۇچرايدۇ (بۇ ئىككى كېسەلنى پەرق ئېتىش ئۇسۇلى قۇلۇنچىدا تەپسىلىي سۆزلەندى). ئاغرىش بەزىدە يوقاپ كېتىشى ۋە يەنە بىردىنلا قوزغىلىپ قېلىشى مۇمكىن.

داۋاسى: بەدەندىن ماددىنى تازىلاشتا قەي قىلدۇرۇشنى ئاساس قىلىش لازىم. ئەگەر قان غالىبلىق ئالامەتلىرى بولسا قان ئالىسمۇ بولىدۇ. داۋالاش جەريانىدا بولمىسۇن ياكى ساقايغاندىن كېيىن بولمىسۇن، كېسەل تاش پەيدا بولۇشقا سەۋەب بولىدىغان نەرسىلەردىن پەرھىز قىلىش كېرەك. مەسىلەن: كەچتە تاماق يېيىش مەنىنى قىلىنىدۇ. سۈت، تۆگە گۆشى ۋە ھەزىم بولۇشى ناچار يېمەكلىكلەردىن پەرھىز قىلىش لازىم. قەۋزىيەت بولسا مۇۋاپىق دورىلار بىلەن ھۆقنە قىلىش مۇمكىن. ئەمما دورا مىقدارى ئازراق بولۇشى كېرەك. بولمىسا، ئاغرىشنى ئېغىرلاشتۇرۇپ قويىدۇ. ئاغرىش بەك قاتتىق بولغاندا، تۆۋەندىكى دورىلارنى قاينىتىپ سۈيىدە بىمارنى ئولتۇرغۇزۇش كېرەك:

سېرىقچىچەك، كەرەپشە، پالەك، پىرسىياۋشان، ھېلىلە، زاراڭزا، سېمىزئوت، كۈنجۈت شېخى، بۇلارنى لازىم مىقداردا ئېلىپ كۆپرەك سۇ بىلەن قاينىتىپ، چوڭ داسقا قۇيۇپ، بىر ئاز ئىلمان بولغاندا بىمارنى ئولتۇرغۇزۇلىدۇ ھەم بايۇنە يېغى ياكى بىنەپشە يېغى بىلەن بەل گەتراپلىرىنى ياغلاپ بېرىش كېرەك.



بۆرەكتىكى تاشنى چۈشۈرۈش چارىسى - بۇ دورىلار بىلەن تاشنى پارچىلاپ سۈيدۈك بىلەن سۈيدۈك يوللىرى ئارقىلىق چىقىرىشتىن ئىبارەت. مەجۈنى ئەقرەب (چايان مەجۈنى) (156 - نۇسخا) ئىككى فۇڭدىن ۋە مەجۈنى ھەجەرىل يەھۇد - (157 - نۇسخا) ئىككى مىسقالدىن ئېلىپ بىرلەشتۈرۈپ، كۈنگە ئىككى قېتىمدىن بېرىلىدۇ. بۇ جەرياندا سۈيدۈك ھەيدىگۈچى دورىلارنى، كېسەلنىڭ مىزاجىغا قاراپ يەنى، كېسەل ئىسسىق مىزاج بولسا سوغۇق تەرەپتىكى دورىلار، ئەگەر سوغۇق بولسا ئىسسىق تەرەپتىكى دورىلار بېرىلىدۇ. بۇ دورىلار سۈيدۈك راۋان قىلىش تەسىرىگە ئىگە ھەم تاشنى پارچىلاپ چۈشۈرۈش كۈچىگە ئىگە، بۇلار تۆۋەندىكىچە:

- 1) ئىسسىق تەرەپتىكى دورىلار - كەرەپشە ئۇرۇقى، رۇمبەدىيان، رەسمى بەدىيان (ئارپىبەدىيان)، تاغ يالىپۇزى، سىيادان ۋە ھەلىيۇن ئۇرۇقى.
  - 2) سوغۇق دورىلار - تەرخەمەك، تاۋۇز ۋە قاپاق ئۇرۇقلىرى، كاكىنەچ.
  - 3) مۆتىدىل دورىلار - پىرسىياۋشان، ئوردان، قوغۇن ئۇرۇقى.
- سۈيدۈك راۋان قىلغۇچى دورىلارنى داۋاملىق بېرىشكە بولمايدۇ، ئارىلاپ - ئارىلاپ بېرىش كېرەك.

### 3 - پەسىل دوۋساق كېسەللىكلىرى

دوۋساق ياللۇغى (ۋەدەمى ماسانە)

دوۋساق ياللۇغىنىڭ سەۋەبى ئاساسەن بۆرەك ياللۇغىنىڭ سەۋەبلىرى بىلەن ئوخشاش. ئەمما ئىسسىقلىقنىڭ تەسىر قىلىشى، بولۇپمۇ قىزىتمىلىق كېسەللىكلەردە كۆپ ئۇچرايدۇ. تاشنى تەرەپتىن زەخمىلىنىش بىلەنمۇ پەيدا بولىدۇ.



ئالامەتلىرى: دوۋسۇندا ئاغرىش ۋە چىڭقىلىش سېزىلىدۇ. تەشئالىق، ھارارەت بولىدۇ. كېسەل جۆلۈيدۇ. تىلىنى قارامتۇل گەز باغلايدۇ. سۈيدۈكنىڭ مېڭىشى بارغانسېرى قىيىنلىشىدۇ، نامچىلاپ كېلىدۇ. ھەتتا پۈتۈنلەي توختاپ قالىدۇ. ياللۇغلىنىش ئېغىر بولغاندا چوڭ ئۈجەينى بېسىپ قويۇش بىلەن چوڭ تەرەت ماڭمايدۇ.

داۋاسى: تەركىبىگە خىيارشەنبەر بىلەن ئىتئۇزۇمى قوشۇلغان سۇدا ھۆقنە قىلىنىدى. ئەمما سۈيدۈك ھەيدىگۈچى دورىلارنى بېرىشكە بولمايدۇ. بەلكى ئىششىق قايتۇرىدىغان يەڭگىلەرەك دورىلارنى بېرىش كېرەك. پۇنۇس، ئىتئۇزۇمى بىلەن تەرەنجۈبىنى بىنەپشە شەربىتى قوشۇپ بېرىش كېرەك. بىنەپشە، ھەمىشباھار، ئاق لەيلى گۈلى، ئارپا ئۇنىنى كاسنە سۈيى ۋە ئىتئۇزۇمى سۈيى بىلەن دوۋساق ئۈستىگە تېڭىلىدۇ. ئىششىقنىڭ قېتىپ قالماسلىقى ئۈچۈن، موم يېغى بىلەن دوۋساق ئۈستىنى ياغلاش كېرەك. كېسەل باشلىنىپ بىر ھەپتە ئۆتكەندىن كېيىن سوغۇقلىق دورىلارنى توختىتىپ، ئىششىقنى تارقاتقۇچى دورىلارنى، مۆتىدىل تەبىئەتلىكلەرنى، بابۇنە، زىغىر، پۇرچاق ئۇنىنى چېپىش لازىم. شۇنداق قىلغاندا ماددا توپلىشىپ يىرىڭ ھاسىل بولماسلىقى مۇمكىن. ئەگەر ماددا تارقاپ كەتمەي يىرىڭ ھاسىل قىلىپ قالسا، ئۇ چاغدا ماددىنى پىشۇرۇپ ئېغىز ئالدۇرۇشقا توغرا كېلىدۇ. بۇنىڭ ئۈچۈن بىنەپشە، ئىككىلىملىك، سېرىقچىچەك ئۇرۇقى، شۇمشىلارنى چالراق سوقۇپ ئارپا ئۇنى قوشۇپ، بىنەپشە سۈيى بىلەن نەمدەپ دوۋساق ئۈستىگە ئىسسىقراق ھالەتتە قويۇلىدۇ. ئۇنىڭدىن باشقا، چارىلىرى بۆرەك ياللۇغى بىلەن ئوخشاش. ئەگەر ئاغرىش بەك كۈچلۈك بولسا ئەپيۈن، زىغىر يېغى ۋە بادام يېغىنى ئارىلاشتۇرۇپ سۈركەش كېرەك. سۈيدۈك تۆشۈكىدىن ئىسپىغۇل



لوئابى ۋە قارىقات سۈيىنى تامغۇزۇش دوۋساق ياللۇغلىرىدا خېلى ياخشى نەتىجە بېرىدۇ.

تاشقى زەخمىلىنىش بىلەن بولغان دوۋساق ياللۇغلىرىدا دوۋسۇن ئۈستىدە روشەن كۆتۈرۈلۈپ تۇرغان ئىششىق بار بولۇپ، سۈيدۈك قىيىنلىق بىلەن ماخىدۇ. چوڭ تەرەت توختاپ قالىدۇ. بۇ چاغدا ئالدىراپلا سۈيدۈكنى تېز راۋان قىلىدىغان دورىلارنى بەرمەسلىك كېرەك. ئىششىقنى قايتۇرغۇچى دورىلارغا قوشۇپ مۇۋاپىق ھالدا بېرىشكە بولىدۇ. چېپىش ئۈچۈن بابۇنە، زىغىر، ئوشەق، كالا ئىلىكى، مۇقەل، ياپچان يېغى بېرىپ، ئىچىشكە تەرخەمەك ئۇرۇقى، قوغۇن ئۇرۇقى، ھەلىيۇن ئۇرۇقى، پىرسىياۋشان، پۈنۈس، خىيارشەنبەر چىلانغان سۇغا يادام يېغى قوشۇپ جۇلاپ قىلىپ بېرىلىدۇ.

### دوۋساق جاراھەتلىرى

سەۋەبى: قىزىق سەپرا ماددىسى دوۋساققا چۈشۈش بىلەن ئۇنىڭ نېپىز پەردىلىرىنى جاراھەتلەيدۇ. دوۋساقنىكى قۇم - تاشلار سۈركىلىپ دوۋساقنى يارا قىلىدۇ. دوۋساق ياللۇغلىرى ئېغىرلىشىپ جاراھەتكە ئايلىنىدۇ.

ئالامەتلىرى: سۈيدۈك قىيىنلىق بىلەن چىقىدۇ، دوۋسۇن ئېچىشىدۇ، سۈيدۈك سېسىق پۇرايدۇ. سۈيدۈك ئىچىدە كېپەكتەك ئۇششاق رۇسۇپلار بولىدۇ. دوۋساق ئەسەبلەر بىلەن مۇرەككەپ تۈزۈلگەن ئەزا بولۇپ، سېزىش ئەسەبلىرى نۇرغۇن. شۇنىڭ ئۈچۈن دوۋساق زەھەرلەنگەندە ئاغرىش چىدىغۇسىز دەرىجىدە كۈچلۈك بولىدۇ.

داۋاسى: دوساقنى تازىلاش ئۈچۈن ھەسەل ۋە شېكەر شەربەتلىرى بېرىلىدۇ. يىرىغنى تامامەن چىقىرىش ئۈچۈن، شىياقى ئەببەينى ئېرىتىپ ياكى ئايالنىڭ سۈتىنى سۈيدۈك



تۆشۈكىدىن تامغۇزۇش كېرەك. دورىلاردىن يېيىش ئۈچۈن قۇرسى كەھرېۋا (71 - نۇسخا) ۋە قۇرسى كاكىنەچ (152 - نۇسخا) بېرىلىدۇ. ئەگەر قىچىشىش بولسا، بىيە ئۇرۇقى لوئايى، ئايال سۈتى، بادام يېغىنى ھۆقنە ئەسۋاۋى ئارقىلىق سۈيدۈك تۆشۈكىدىن ماڭغۇزۇش كېرەك ياكى تىلىپ لوڭقا قويۇش كېرەك. غىزاسىغا سېرىق پۇرچاق سۈيى، توخۇ گۆشى، سۈت ئاش بېرىلىدۇ.

### دوۋساققا قان ئۇيۇپ قېلىش

قان سىيىش ياكى تاشقى زەخمىلىنىشتىن پەيدا بولىدۇ. ئالامەتلىرى: دوۋساق قاتتىق ئېچىشىدۇ. نەپەس قىيىنلىشىش، تىترەش، سوغۇق تەر چىقىش بىلەن بىللە دوۋسۇن ئەتراپلىرى سوۋۇپ كېتىدۇ. تومۇر ئىنچىكە سالىدۇ. ئېغىر بولغاندا ھوشىدىن كېتىدۇ.

داۋاسى: سىركەنجىۋىلىنىڭ ئۆزىنى يالغۇز ياكى تال (ئۈزۈم دەرىخى) نىڭ كۈلىنى قوشۇپ بېرىلىدۇ. قارا ئەمەن (بەرەنجاسىپ)، كەرەپشە ئۇرۇقى، لوبۇ ئۇرۇقىنى قاينىتىپ سۈيىنى يالغۇز ھالدا ياكى سىركەنجىۋىل قوشۇپ بېرىلىدۇ. توشقاننىڭ ئوغۇز سۈتى ۋە تال كۈلىنى بىرلەشتۈرۈپ سۈيدۈك تۆشۈكىدىن كىرگۈزۈلىدۇ ھەم دوۋساق ئۈستىگە تۆكۈلىدۇ. بابۇنە يېغى سۈركۈشمۇ ياخشى پايدا قىلىدۇ. باشقا چارىلەر نەتىجە بەرمىگەندە بۆرەك تېشى كېسەلدە كۆرسىتىلگەن چارىلەرنى ئىجرا قىلىش مۇمكىن.

### دوۋساق ئاغرىش (ۋەجىئەلەسانە)

دوۋساقنىڭ ئاغرىشى: دوۋساق ياللوغلىرى؛ دوۋساقنىڭ جاراھەتلىنىشى؛ دوۋساققا تاش قېتىش؛ يەل؛ دوۋساق مىزاجىنىڭ



ئىسسىق ياكى سوغۇقتىن بۇزۇلۇشى قاتارلىق ئەھۋاللاردا كۆرۈلىدۇ. تۆۋەندە دوۋساق مىزاجى بۇزۇلۇشتىن پەيدا بولغان ئاغرىش ئۈستىدە توختىلىپ ئۆتىمىز. باشقىلىرى مۇناسىۋەتلىك كېسەللىكلەردە سۆزلەندى.

دوۋساقنىڭ ئىسسىقلىق سەۋەبىدىن ئاغرىشى: سۈيدۈك ھەيدىگۈچى دورىلارنى كۆپ ئىستېمال قىلىش، بولۇپمۇ تېز تەسىر قىلىدىغان ئىسسىقلىق دورىلارنى كۆپ ئىستېمال قىلىشتىن پەيدا بولىدۇ.

ئالامەتلىرى: دوۋسۇن ئۈستى ئاغرىيدۇ، ئېچىشىدۇ. سۈيدۈك قىزىق بولۇپ، كۆيدۈرۈپ كېلىدۇ.

داۋاسى: تەرخەمەك ئۇرۇقى، قاپاق ئۇرۇقى، تەرخەمەك ئۇرۇقى، كاسىنە ئۇرۇقلىرىنىڭ شىرىسىنى چىقىرىپ، بىنەپشە شەرىبىتى (74 - نۇسخا) ۋە خەشخاش شەرىبىتى بىلەن (69 - نۇسخا) بېرىلىدۇ ياكى ئارپىبەدىيان بىلەن سىركەنجۈل قوشۇپ بېرىلسىمۇ بولىدۇ. تاشقى تەرەپتىن ئاق سەندەل، ئارپا ئۇنى، ئىتتۇزۇمى، كاسىنە سۈيى قاتارلىقلارنى چېپىش، بىنەپشە يېغى، نېلۇپەر يېغى ۋە قاپاق ئۇرۇقىنىڭ يېغىنى سۈيدۈك تۆشۈكىدىن كىرگۈزۈش كېرەك. بىنەپشە، نېلۇپەر، ئاق لەيلى ۋە ئىتتۇزۇمنى قاينىتىپ سۈيىنى دوۋسۇنغا قويۇش كېرەك. غىزاسغا پالەك، تۇخۇم سېرىقى، توخۇ گۆشىنى ئانار سۈيى بىلەن بېرىلىدۇ.

ئەگەر دوۋساقنىڭ مىزاجى سوغۇقتىن يۈزۈلسا، ئاغرىش نىسبەتەن يەڭگىل بولىدۇ. سۈيدۈك ئاق كېلىدۇ. ھەددىدىن ئارتۇق سوغۇق دورىلار، مەسىلەن: كافۇر، يۇمىخاقسۇت قاتارلىقلارنى ئىشلەتكەنلىك تارىخى بولىدۇ. ئاغرىش بىلەن تەڭ كېسەل توغلاپ تۇرۇپ خۇددى سوغۇق شامال باردەك سېزىلىدۇ.

داۋاسى: ئارپىبەدىيان، كەرەپشە ئۇرۇقى، پىننە، رۇمبەدىيان، سەۋزە ئۇرۇقلىرىنى باراۋەردىن ئېلىپ قاينىتىپ، سۈيگە شەربىتى دىنارى I (129 - نۇسخا) قوشۇپ بېرىلىدۇ. تاشقى تەرەپتىن سېرىقچىچەك يېغىغا بىر ئاز قۇندۇزقەھرى، بىر ئاز ھىڭ قوشۇپ سۈركەش كېرەك. يېپىشكە ھەسەل بىلەن تەييارلانغان گۈلقەنت، ئىترىفىل سەغىر (5 - نۇسخا)، ئەنجۈر مۇرابباسى بېرىلىدۇ.

بەزىبىر قىزىتمىلىق كېسەللەرنىڭ بوھران كۈنلىرى بەدەندىن ماددىلار چىقىرىلىشى بىلەن دوۋساققا كېلىپ ئاغرىش پەيدا قىلىدۇ. بۇ چاغدا سۈيدۈك راۋان قىلىدىغان دورىلارنى بېرىش كۇپايە قىلىدۇ.

### دوۋساق كۆپۈپ قېلىش

دوۋساققا يەل ياكى يەل بىلەن سۇيۇقلۇقنىڭ تولۇپ قېلىشى، دوۋساقنىڭ ئېسىلىشى يەنى، كۆپچۈپ قېلىشىنى كەلتۈرۈپ چىقىرىدۇ.

ئالامەتلىرى: دوۋساق چىڭقىلىدۇ ۋە ئېغىرلىق ھېس قىلىدۇ. ئەگەر چىڭقىلىش بىلەن ئېغىرلىق بولماي يۆتكىلىپ تۇرسا بۇ يەلنىڭ ئالامىتى؛ ئېغىرلىق ۋە چىڭقىلىش بىللە بولۇپ يۆتكەلمەي تۇرسا، بۇ سۇيۇقلۇق ئارىلاش ئىكەنلىكىدىن دېرەك بېرىدۇ. خۇددى دوۋساق يالۇغلىنىشىدىكىدەك روشەن ئىششىق كۆرۈلىدۇ. ئەمما ئاغرىش بولمايدۇ.

داۋاسى: ئاۋۋال ئىچىشكە بىر ئاز ئىككىلىملىك يېغى ۋە ئىسسىق خۇسۇسىيەتلىك مائۇلئۇسۇل (121 - نۇسخا) بېرىلىدۇ. ئىچىشكە يالپۇز سۈيى بېرىلىدۇ. گۈلسەۋسەن يېغى، مامسا، ھىڭلارنى دوۋسۇن ئۈستىگە سۈركەش ھەم سۈيدۈك تۆشۈكىدىن تامغۇزۇش كېرەك. زەپەر يېغىنى ئىچىش ياكى دوۋساققا سۈركەش



ياخشى نەتىجە بېرىدۇ. ئەگەر سۈيدۈك ئازىيىش ياكى قىيىنلىق بىلەن كېلىش ئەھۋاللىرى بولسا، بۆرەك كىسەللىرىدە كۆرسىتىلگەن چارىلەر قىلىنىدۇ.

## دوۋساقتا تاش تۇرۇپ قېلىش

بۆرەكتە پەيدا بولغان تاشلار دوۋساققا چۈشىدۇ ياكى بۆرەكتىگە ئوخشاش سەۋەبلەر بىلەن دوۋساقنىڭ ئۆزىدە قۇم تاشلار پەيدا بولۇش يەنى، دوۋساققا يىغىلغان سۈيدۈكتىكى ماددىلار مىزاج ئۆزگىرىش تەسىرى بىلەن ئۆزگىرىدۇ (تاش، قۇمدەك قاتتىق ماددىلارغا ئايلىنىپ قالىدۇ).

ئالامەتلىرى: كىچىك بالىلاردا كۆپ ئۇچرايدۇ. ئاياللاردا ئەرلەرگە قارىغاندا ئاز كۆرۈلىدۇ. چۈنكى ئاياللار سۈيدۈك يولى ئەرلەرگە قارىغاندا ماددىلارنىڭ چۆكۈشى ئۈچۈن قولايىسىز. ئاغرىش دوۋساق ئەتراپىدا بىردىنلا پەيدا بولىدۇ. بۇ بارغانسېرى جىنسىي ئەزا ساھەسىگە يېتىپ بارىدۇ. جىنسىي ئەزا تۈۋى سىيگەندە قىچىشىدۇ ۋە ھەرىكەتكە كېلىدۇ. سۈيدۈك ئوبدان مېڭىپ تۇرۇپ بىردىنلا توختاپ قالىدۇ ياكى تامچىلاپ چىقىدۇ. بۇ تاش دوۋساق تۆشۈكىگە كېلىپ توسۇلۇپ قالغانلىقتىن بولۇپ، ئاغرىش مۇشۇ چادىلا قاتتىق بولىدۇ. تاش تۆشۈكىگە كەلمىگەندە ئادەتتە ئاغرىش بولمايدۇ. بەزى بىمارلار سۈيدۈك كەلمەي ئازابلانغاندا بىرلا ئورنىدىن تۇرسا ياكى يانغا، ئارقىغا ئاغدۇرۇلسا بىردىنلا سۈيدۈك ھېچبىر ئاغرىقسىز مېڭىپ كېتىدۇ. بۇ تاشنىڭ دوۋساق تۆشۈكىدىن يىراقلاشقانلىقىدۇر. بۆرەكتە پەيدا بولغان تاشنىڭ رەڭگى سېرىق ياكى قىزىل بولىدۇ. دوۋساقتا پەيدا بولغان تاش ئاق ياكى قىزىلگۈل رەڭلىك كېلىدۇ.







داۋاسى: سوغۇق مىزاجلىق كىشىلەردە پەيدا بولىدىغان تاش يوغان ھەتتا تۇخۇمدەك پەيدا بولغانلىقى ھەققىدە يازما خاتىرىلەر بار. شۇنىڭ ئۈچۈن مۇنداق كىشىلەرگە تاشنى پارچىلاپ چۈشۈرىدىغان دورىلار كۈچلۈكرەك ياساپ بېرىلىشى كېرەك. چايان يېغى (رەۋغىنى ئەقرەب) (157 - نۇسخا) نى ئوغرىتىكەن يېغى ۋە بابۇنە يېغى بىلەن بىللە بىمارلارنىڭ پۇتلىرىنى كۆتۈرۈپ ياتقۇزۇپ، سۈيدۈك تۆشۈكىدىن تامغۇزۇش لازىم. يېيىش ئۈچۈن مەجۇنى سىرىتدۇس (25 - نۇسخا) ۋە سەنجىرىنا (33 - نۇسخا) بېرىلىدۇ. بۆرەكتىكى تاش كېسىلىدە كۆرسىتىلگەن مەجۇنلەر (156 - ، 157 - نۇسخا) لەرنى بەرسىمۇ بولىدۇ. ئەگەر بۇ چارە بىلەن ھەل بولمىسا، مەستىكارە بىلەن دوۋساقنى يېرىپ تاش ئېلىنىدۇ.

### سۈيدۈك كۆيگەندەك ئېچىشىپ كېلىش

سەۋەبى: بۆرەك ياكى دوۋساق ياللۇغى ۋە جاراھەتلىرىدە بىمار سىيگەندە خۇددى كۆيگەندەك ئېچىشىدۇ. بۇنى يۇقىرىدا سۆزلەپ ئۆتتۇق. تۆۋەندە جىگەرنىڭ زەھەرلىنىشى ۋە سەپرا سەۋەبى بىلەن بولىدىغان سۈيدۈك ئېچىشىپ كېلىشىنى سۆزلەيمىز.

ئالامەتلىرى: سۈيدۈكتە يىرنىڭ ياكى باشقا غەيرىي نەرسىلەر بولمىسىمۇ، سىيگەندە كۆيۈك ئېچىشىدۇ. جىگەر زەھەرلەنگەنلىك ياكى بەدەندە سەپرا غالىبلىق ئالامەتلىرى ۋە ھارارەت بولىدۇ.

داۋاسى: ئىسسىقغۇل، بىيە ئۇرۇقى لوئابى، سېمىزئوت ۋە تەرخەمەك، قوغۇن ئۇرۇقلىرىنىڭ شىرىلىرىنى شەرىپتى بىنەپشە (74 - نۇسخا) ياكى شەرىپتى خەشخاش (69 - نۇسخا) بىلەن قوشۇپ بېرىلىدۇ. بىنادىق بۇزۇرى (153 - نۇسخا) نى ئارپا سۈيى بىلەن يېيىشكە بېرىلىدۇ. جىسنىي ئالاقە بىلەن شورلۇق غىزالارنى يېيىش مەنىنى قىلىنىدۇ. بۇ كېسەل ئەگەر ئۆز





ۋاقتىدا داۋالانمىسا، دوۋساق ۋە بۆرەك جاراھەتلىرىگە ئايلىنىپ كېتىش ئېھتىمالى بار. سۈيدۈك يوللىرىدىكى جاراھەتلەردىمۇ سۈيدۈك كۆپكەندەك ئېچىشىپ كېلىدۇ. بۇ ھەقتە تاناسىل كېسەللىكلەر باھىدا سۆزلىنىدۇ.

### سۈيدۈك تۇتۇلۇش (ئېھتىباسى بەۋل)

سۈيدۈك تۇتۇلۇپ قېلىش بۆرەك ياكى دوۋساقنىڭ ياللۇغلىنىشلىرى، ھەر خىل جاراھەتلىرى، تاش پەيدا بولۇش ياكى دوۋساققا قان ئۇيۇپ قېلىشلار تۈپەيلىدىن بولىدۇ. ئۇلارنىڭ سەۋەب ۋە ئىلاجلىرى مەزكۇر كېسەللىكلەردە سۆزلەندى. بۇ يەردە يۇقىرىقىلاردىن باشقا، مەسىلەن: بۆرەك ۋە دوۋساق يوللىرىغا زىيادە گۆش ئۆسۈپ قېلىش، دوۋساق پەيلىرىنىڭ پالەچلىنىشى، خىلىتلار سەۋەبىدىن كېلىپچىققان سۈيدۈك تۇتۇلۇشلار سۆزلىنىدۇ.

1) سۈيدۈك يوللىرىغا زىيادە گۆش پەيدا بولۇش: جاراھەتلەردىن كېيىن سۈيدۈك يوللىرىدا تاتۇق قالغان ھالدا ساقىيىدۇ ياكى سۈيدۈك يوللىرىدا تەدرىجىي ھالدا ئۆسمە ئۆسۈپ سۈيدۈك يوللىرىنى توساپ، سۈيدۈكنىڭ تۇتۇلۇشىنى كەلتۈرۈپ چىقىرىدۇ. سەۋەب كۈچلۈك بولغاندا سۈيدۈك پۈتۈنلەي توختايدۇ. ئەگەر ئاجىزراق بولسا سۈيدۈك تامچىلاپ كېلىدۇ. سۈيدۈك يوللىرىدا بۇ خىلدىكى توسالغۇ ئومۇمەن بۆرەك بىلەن دوۋساق ئارىلىقىدا ياكى دوۋساق بىلەن چىقىرىش يولى ئارىلىقىدا بولىدۇ.

ئالامەتلىرى: بۆرەك بىلەن دوۋساق ئوتتۇرىسىدىكى توسۇلۇشلاردا بەل ساھەسىدە ئېغىرلىق سېزىلىدۇ. سۈيدۈك كۈندىن - كۈنگە ئازىيىدۇ ۋە سۈيدۈك يوللىرىدا باشقا ئالامەتلەر



مەسلەن: سۈيدۈك قىيىنلىق بىلەن كېلىش، سۈيدۈك بىلەن قان يىرىك كېلىشلەر كۆرۈلىدۇ، ئەمما سۈيدۈك يولى ۋە بۆرەكتە تاش تۇرۇپ قېلىشنىڭ كۆرسىتىپ ئۆتۈلگەن ئالامەتلىرى بولمايدۇ. بۇ ئۇنىڭ مۇھىم ئالامەتلىرىدۇر. ئاغرىقلار بۇ ئەھۋالنى ئوڭايلىقچە سەزمەستىن، تېۋىپ ئىنچىكىلەپ تەكشۈرۈپ كۆرگەندىلا سېزىلىدۇ. ئەمما ئۆسمە گۆش سۈيدۈك چىقىرىش يولىدا يەنى، جىنسىي ئەزادا بولغاندا، كېسەلنىڭ ئۆزىگە سېزىلىدۇ.

داۋاسى: ئالدى بىلەن سۈيدۈك يوللىرى ياللىغىلىنىش ۋە جاراھەت بار - يوقلۇقىنى ئوبدان قاراش لازىم. گۆش ئەگەر يۇقىرىقى سۈيدۈك يوللىرىدا ئۆسكەن بولسا، ئۇنىڭغا يۇمشاقچى دورىلارنى ئىچكۈزۈش ۋە شۇ دورىلار سۈيىدە ئولتۇرغۇزۇشتىن باشقا چارە يوق. (بۆرەك ۋە رەملىرىگە قاراڭ). بۇنىڭ نەتىجىسىمۇ ئانچە ياخشى ئەمەس. ئەگەر ئۆسكەن گۆش جىنسىي ئەزانىڭ سۈيدۈك چىقىرىش يولىدا بولسا ھەم ئۇنىڭ بىردىنبىر چارىسى جىنسىي ئەزا تۈۋىدىن ئىككى ئورۇقدان ئارىلىقىدىن تېشىپ ئەنبۇپ (ئىچى كاۋاك كۈمۈشتىن ياسالغان نەچچە) قويۇلىدۇ. بۇ كېسەلنىڭ ھاياتىنى قۇتقۇزۇپ قالىدۇ.

2) دوۋساق پەيلىرىنىڭ پالەچلىنىشى، دوۋساقنىڭ ھەيدەپ چىقىرىش قۇۋۋىتىنىڭ ئاجىزلىشىشى — بۇنىڭدىكى ئالامەتلەر يۇقىرىقىدەك بولۇپ، دوۋساق ئۈستىگە بارماق بىلەن چىكىپ كۆرگەندە سۈيدۈك جىنسىي يولىدىن تامچىلاپ چۈشىدۇ. قاناتىر<sup>①</sup> كىرگۈزگەندە توسالغۇ ياكى كېسەلدە ئازابلىنىش بولمايدۇ. دوۋساقنى ئۇۋۇلاپ بەرسە سۈيدۈك ماڭىدۇ.

داۋاسى: مۇرەككەپ ئىسسىق دورىلاردىن مەجۈنى سىرتۇس (25 - نۇسخا)، مەجۈنى بالادۇر (29 - نۇسخا)، تەرىياق كەبىر ۋە ماددە تۇلھايات (18 - نۇسخا)لەردىن بىرىنى ياكى ھەممىسىنى

① سۈيدۈك يولىنى تەكشۈرۈش ئەسۋابى.



مۇۋاپىق ھالدا بېرىش لازىم. بۇلارغا مەجۇنى سەنجىرىتا (33) -  
 نۇسخا) قوشۇلسىمۇ بولىدۇ. جويۇز يېغى ياكى فۇستە يېغى ۋە  
 سۇزاپ يېغىدىن قايسى بىرى بولسا ئۇنىڭغا دارچىن، سۈمبۈل،  
 سەلىخە، قەلەمپۇر ۋە بەسباسلەرنى باراۋەر مىقداردا سېلىپ  
 قاينىتىپ، دوۋساققا چېپىشقا بېرىلىدۇ.


3) دوۋساققا قورىغۇچى نەرسىلەر ۋە قۇرۇقلۇقنىڭ ئارتۇق  
 تەسىر قىلىشى: مەسىلەن: ئېغىر قىزىتمىلار، كۆپ ئىچى  
 سۇرۇش (بۇ كىچىك بالىلاردا كۆپرەك بولىدۇ) بىلەنمۇ سۈيدۈك  
 توختاپ قالىدۇ. مۇنداق ھاللاردا كۆرسىتىلگەن سەۋەبلەردىن  
 بىرى مەۋجۇت بولۇش بىلەن بىللە دوۋساق چېڭقىلىدۇ ۋە  
 نەملىكتىن راھەتلەنگەنلىك ھېس قىلىدۇ.

داۋاسى: ئىسپىغۇل ۋە بىيە لوئابلىرىغا بىنەپشە شەرىپتى ۋە  
 گۈل يېغى قوشۇپ بېرىلىدۇ. ئارپا سۈيىدە پالەكنى پىشۇرۇپ  
 قاپاق ۋە بادام يېغى سېلىپ بېرىلىدۇ. ئاق لەيلى، بابۇنە ۋە  
 زىغىرنى قاينىتىپ، سۈيى دوۋسۇنغا سىرتتىن قويۇلىدۇ.

4) دوۋساق گۆشلىرىنىڭ تارتىشىۋېلىشى (تەشەننۇج) سەۋەبى  
 بىلەنمۇ سۈيدۈك توختاپ قالىدۇ. بۇ دوۋساقنىڭ تاشقى تەرەپتىن  
 زەخمىلىنىشى ياكى ماددىلار سەۋەبىدىن دوۋساق ئۆزىدە  
 قىسقىرىشىنىڭ كۈچلۈكلۈكى بىلەن تۆشۈكى قىسىلىپ قېلىپ،  
 سۈيدۈك ماڭالمايدۇ ياكى ئومۇمىي بەدەندىكى تارتىشىش كېسىلى  
 سەۋەب بولىدۇ. بۇنىڭغا تارتىشىش (تەشەننۇج) كېسىلىدە  
 كۆرسىتىلگەن تەدبىرلەر قىلىنىدۇ.

5) سۈيدۈك يوللىرىدىكى قاتتىق ئاغرىش ياكى باشقا بىرەر  
 سەۋەب بىلەن ئاغرىق سىيەلمەستىن، كۆپ مىقداردا سۈيدۈك  
 دوۋساققا توپلىنىپ قالىدۇ. بۇ ھال ئۇزۇن داۋام قىلسا، سۈيدۈك  
 توختاپ قېلىش ئەھۋالى كېلىپچىقىدۇ.

داۋاسى: شۇمشا، زاراڭزا، ئاق لەيلى، يېسىۋېلەكنى قاينىتىپ  
 دوۋسۇنغا قويۇلىدۇ. دوۋسۇننى دىققەت بىلەن ئاستا ئوۋۇلاپ





بېرىش لازىم. ئالاھىدە داۋالاش ھاجەتسىز. سەۋەبىنى يوقىتىشقا ئەھمىيەت بېرىش لازىم. مۇنداق كىشىلەر سورۇنلاردا ئۇزۇن تۇرماسلىقى، سۈيدۈكنى ساقلىماي پات - پات سىيىپ تۇرۇشى كېرەك.

بۇلاردىن باشقا، ئۈچەي، بالىياتقۇنىڭ يالغۇغلىنىپ ئىششىشى ۋە ئومۇرتقا (بەل ئومۇرتقۇسى) سۆڭەكلىرىنىڭ چىقىپ كېتىشى ياكى باشقا زەھەرلىنىشلەردىمۇ سۈيدۈك تۇتۇلۇپ قالىدۇ. بۇلاردىكى ئالامەتلەر مەزكۇر سەۋەبلەرنىڭ مەۋجۇتلۇقى ۋە سۈيدۈك كەلمەسلىكتۇر. سەۋەبلەرنى داۋالاش بىلەن تۈزۈلۈپ كېتىدۇ.

### سۈيدۈك تامچىلاپ كېلىش (سلىسۇل بەۋل)

سەۋەبى: خىلىتلاردىن سەپرا سەۋەب بولىدۇ ياكى دوۋساقنىڭ تۇتۇپ تۇرۇش قۇۋۋىتى ئاجىزلىشىپ كېتىشتىن بولىدۇ. ئالامەتلىرى: كۆپ سىيگۈسى كېلىدۇ (قەدەمدە بىر سىيىدۇ) ئەمما تەرەتكە بارسا، 1 - 2 تامچە سۈيدۈك بىلەن توختايدۇ، ئېچىشىدۇ. جىسنىي ئالاقە بىلەن كۆپ شۇغۇللانغۇچىلار ۋە ئىسسىقلىق دورا ۋە غىزالارنى كۆپ ئىستېمال قىلغۇچىلاردا ئۇچرايدۇ، سۈيدۈك قىزىل كېلىدۇ.

داۋاسى: سېمىزئوت، قوغۇن، تەرخمەك، كۆكنار، قاپاق ۋە تەرخمەك ئۇزۇرلىرىنىڭ شىرىسى بېرىلىدۇ ھەم تۆۋەندىكى نۇسخىدىكى قۇرسى ماسكە بېرىلىدۇ:

نۇسخا: تاباشىر، يۇمغاقسۇت ئۇرۇقى، پاقىيوپۇرمىقى ئۇرۇقى، گىل ئەرمىنى، ئاق سەندەل، ئانار گۈلى، سەمغى ئەرەبى ھەربىرىدىن باراۋەر مىقداردا ئېلىپ، سوقۇپ سۇ بىلەن قۇرس تەييارلاپ، كۈنگە ئىككى مىسقالدىن بېرىلىدۇ.



بۇ ئەھۋال ئەگەر دوۋساقنىڭ تۇتۇش قورۇقۇشى ئاجىزلىقىدىن بولسا سۈيدۈك ئاق كېلىدۇ. دوۋسۇن بوشاشقان ھالدا يولۇپ، ئېچىشىش بولمايدۇ.

داۋاسى: ئىسسىق مەجۇناتلاردىن مەجۇنى سىرىدىتۇس (25 - نۇسخا)، ئىترىفىل كەبىر (1 - نۇسخا)، جاۋارش كۈندۈر (109 - نۇسخا) ۋە سەنجىرىنا (33 - نۇسخا) لاردىن بىرىنى تاللاپ، مۇۋاپىق كەلگەنلىرى بېرىلىدۇ. سىرتتىن چېپىش ئۈچۈن ئېنەك پىتى يېغى، يادام يېغى ۋە مومىيالار بېرىلىدۇ.

### سۈيدۈك تۇتالماسلىق (سىلىس بەۋل)

سۈيدۈك ئىختىيارسىز مېڭىپ كېتىشى سۈيدۈك تۇتالماسلىق دەپ ئاتىلىدۇ. بۇ سەۋەبلىرىگە قاراپ تۆۋەندىكى بىرقانچە تۈرگە بۆلۈنىدۇ:

1) سوغۇقلۇق تەسىرى بىلەن دوۋسۇن پەيلىرى بوشىشىپ كېتىپ، سۈيدۈك دوۋسۇنغا توپلانماستىن تۇرۇپ چىقىپ كېتىدۇ.

ئالامەتلىرى: بەدەندە سوغۇق مىزاجلىق ئالامەتلىرى مەۋجۇت بولىدۇ. سۈيدۈك ئاق ۋە ئېچىشىش، ئاغرىش بولمايلا ئىختىيارسىز ھالدا چىقىپ كېتىدۇ. كۆپىنچە سوغۇقتىن بولغان كېسەللەردىن كېيىن پەيدا بولىدۇ.

داۋاسى: قورغۇچى ۋە ئىسسىق دورىلاردىن كۈندۈر، مەستىكى، سەئدى كۇفى، خولىنجانلار بېرىلىدۇ. (باراۋەر مىقداردا ئېلىپ تالغان قىلىپ ياكى قاينىتىپ بېرىلىدۇ). بۇلارغا ئانار گۈلى، جۈپتى بەللۇت ۋە ھەبۇلئاسلارنى تەڭ مىقداردا قوشۇپ بېرىلسە تېخىمۇ ياخشى.

2) بەل ئومۇرتقىلىرىنىڭ زەھەرلىنىشى ياكى دوۋساق پەيلىرىنىڭ ھەر خىل زەخمىلىنىشىلىرى سەۋەبىدىن

كېلىپچىقىدۇ.

ئالامەتلىرى: بەلدىكى ۋە دوۋسۇندىكى زەھەرلىنىش روشەن بولۇپ، سۈيدۈك تۇتالمايدۇ.

داۋاسى: ئومۇرتقىلارنى ئۆز ئەسلىگە كەلتۈرۈش، سەۋەبىنى يوقىتىش مۇمكىن بولسا داۋالىغىلى بولىدۇ، ئەكسىچە بولغاندا ساقىيىشى تەس، ھىجامەت قويۇش، مۇناسىپ دورىلارنى سىرتتىن چېپىش كېرەك.

3) ئىسسىق كەيپىياتلارنىڭ تەسىرى بىلەنمۇ سۈيدۈك تۇتالماسلىق پەيدا بولىدۇ. بۇنىڭدىكى ئاساسىي ئالامەت قىزىتما، سۈيدۈكنىڭ قىزىللىقى ۋە سۈيدۈك ماڭغاندا ئېچىشىش ياكى قىزىق سېزىلىشلەردىن ئىبارەت.

داۋاسى: تاباشىر، ئانار گۈلى، قىزىلگۈل، گىل ئەرمىنى، سېمىزئوت ئۇرۇقىنى باراۋەر مىقداردا سوقۇپ سېمىزئوت سۈيى ياكى سېمىزئوت ئۇرۇقىنى قايناتقان سۇ بىلەن قۇرس تەييارلىنىدۇ. كۈنگە 1 - 2 مىسقالدىن يېيىشكە بېرىلىدۇ.

4) دوۋساققا قوشنا ئەزالار، مەسىلەن: بالىياتقۇ، چوڭ ئۈچەي ئىششىقلىرى دوۋساقنى بېسىپ قويۇشتىنمۇ كېلىپچىقىدۇ. ئۇنداقتا سەۋەبىنى بىر تەرەپ قىلىش كېرەك. سەۋەب يوقىلىش بىلەن ساقىيىپ كېتىدۇ.

### كېچىسى سىيىپ يېتىش (بەۋلى بىلقراش)

بۇ كېسەل كۆپىنچە گۆدەك بالىلاردا ئۇچرايدۇ. بەزىلىرى چوڭ بولغاندا ئۆزلۈكىدىن ساقىيىپمۇ كېتىدۇ، دورا بىلەن داۋالاشقا قارىغاندا، ئادەتلەندۈرۈش بىلەن داۋالاش ياخشى نەتىجە بېرىدۇ. مەسىلەن: كېچىلىرى پات - پات ئويغىتىپ سىيگۈزۈش، كەچقۇرۇندا سۇيۇق تاماق، چاي بەرمەسلىك ياخشى. ئەگەر مىزاجى سوغۇق بولسا گۈلسەۋسەن يېغىغا بىر ئاز پەرىپىيۇن قوشۇپ

دوۋسۇنغا سۈركەشكە بېرىلىدۇ. ھەسەل بىلەن تەييارلانغان گۈلقەنت يېيىشكە بېرىلىدۇ ھەم مەجۇنى جىنتىيانا بېرىلىدۇ. نۇسخا: زىرە (سىركىگە چىلاپ سۈزۈپ قۇرۇتۇلغىنى) كۈندۈر، ھەببۇلئاس بەش مىسقالدىن، ھەسەل 40 مىسقال، دورىلارنى يۇمشاق سوقۇپ ئەلگەكتىن ئۆتكۈزۈپ، ھەسەلگە ئېلەشتۈرۈپ مەجۇن تەييارلاپ كۈنگە ئىككى مىسقالدىن بېرىلىدۇ.

### قان سىيش (بەۋلىدەم)

سەۋەبى: بۆرەك قان تومۇرلىرىنىڭ يېرىلىشى (زەخمىلىنىش ياكى تومۇر دىۋارى چۈرۈكلەشكەندە قان مىقدارىنىڭ زىيادە بولۇشىدىن)؛ جىگەر ۋە بۆرەك زەئىپلىكى نەتىجىسىدە سۈيىدۈكتىن قاننىڭ سۈزۈلۈپ چىقىشى يېتەرسىز بولۇش، سۈيىدۈك يوللىرى (دوۋساق ۋە جىنسىي ئەزا) دىكى زەخمىلىنىشلەردىن قان سىيش كېلىپچىقىدۇ.

ئالامەتلىرى: بۆرەك قان تومۇرلىرى يېرىلغاندا قان ساپ ھالدا كېلىدۇ. زەھەرلىنىشنىڭ چوڭ - كىچىكلىكىگە قاراپ مىقدارى ئاز ياكى كۆپ بولىدۇ. كېسەلدە تېز تەسىر قىلىدىغان دورىلار ئىستېمال قىلغانلىق ياكى بۆرەك زەخمىلىنگەنلىك ئەھۋاللىرى بولۇپ، بەل ساھەسى ئاغرىپ تۇرىدۇ. جىگەر زەئىپلىكىدىن بولسا، كېسەلدە ئالدى بىلەن جىگەر زەئىپلىك ئالامەتلىرى (جىگەر زەئىپلىك كېسەللىكىگە قاراڭ) بولىدۇ. سۈيىدۈك گۆش يوغان سۈدەك كېلىدۇ.

داۋاسى: قۇرسى كەھرىۋا (71 - نۇسخا)، قۇرسى نەفسىدەم ياكى قۇرسى بەۋلىدەم (161 - نۇسخا)لەردىن بىرى بېرىلىدۇ. بۆرەك ۋە دوۋسۇن ساھەلىرىگە سوغۇق سۇ قويۇلىدۇ. گىل ئەرمىنى، ئاقاقىيا، ئاق سەندەل، قىزىلگۈل، ھەمىشپاھارنى





سوقۇپ، سۇ بىلەن خېمىر قىلىپ بۆرەك ساھەسىگە چېپىشقا  
بېرىلىدۇ. جىگەردىن بولسا، جىگەر خىزمىتىنى ياخشىلاش  
چارىلىرى قىلىنىدۇ (جىگەر كېسەللىرى بابىغا قاراڭ).

ئەگەر دوۋساق ياكى جىنسىي ئەزالاردىكى جاراھەتلەر  
سەۋەبىدىن قان سىيگەن بولسا، مەزكۇر ئەزالار ئاغرىش بىلەن  
بىللە سۈيدۈك سېسىق پۇرايدۇ، ئۇيۇل - ئۇيۇل قان چۈشىدۇ.  
ئۇنداقتا قۇرسى كاكىنەچ (152 - نۇسخا)، قۇرسى تاباشىر (112 -  
نۇسخا) ۋە كۈندۈر، گىل ئەرمىنىلەر بېرىلىدۇ.





## XII ماقالە. قورساق كىرگىت گۆشلىرىنىڭ يىرتىلىشى

### 1 - پەسىل چوقۇق (قېيىل) كېسەللىكلىرى

بىرەر سەۋەبتىن قورساق كىرگىت گۆش پەردىسى يىرتىلىپ ھاسىل بولغان كاۋاك جايغا ئىچكى ئەزالاردىن ئۈچەي ۋە چاۋىلار چۈشۈپ سىرتقا پۇلتىيىپ چىقىشى ياكى يەل ۋە سۇ چۈشۈپ قېلىشىغا تېبابەتتە «قېيىل» كېسەلى دەپ ئاتىلىدۇ. ئۇنىڭ پەيدا بولغان ئورنى ۋە چۈشكەن نەرسىگە قاراپ يەنە باشقا ناملار بىلەنمۇ ئاتىلىدۇ. مەسىلەن: ئۈچەينىڭ دۆۋسۈن ساھەسىگە چۈشۈشى «يەتەق»، ئۇرۇقدان خالتىسىغا چۈشۈشى «قورۇ» دەپ ئېيتىلىدۇ.

### پەتەق (چوقۇق)

چات ئارىلىقىدىكى كىرگىت گۆش پەردىسى قاتتىق ئاۋاز بىلەن ۋارقىراش، ئېغىر نەرسە كۆتۈرۈش ياكى قاتتىق ئىنجىقلاش سەۋەبى بىلەن يىرتىلىپ كېتىدۇ. بۇ چاغدا چات ئارىلىقىدا بىر كاۋاك جاي ھاسىل بولۇپ قېلىپ، ئۇنىڭغا ئۈچەي، چاۋا ياكى يەل، سۇ چۈشۈۋالىدۇ. نەتىجىدە، چات (يىرىق) ئارىلىقىدا پۇلتىيىپ چىقىپ تۇرغان ئىششىق پەيدا بولىدۇ. بۇ خەلق ئارىسىدا چوقۇق، پوداق دەپ، تېبابەتتە پەتەق دەپ ئاتىلىدۇ، ئۇنىڭ تۆۋەندىكىچە بىرقانچە تۈرلىرى بار:



1) ئۈچەي پەتەقى — يىرتىلغان جايغا ئۈچەي چۈشىدۇ، ئىششىق ئاستا - ئاستا يوغىنىدۇ. يۇقىرىغا قايتۇرۇش قىيىن بولىدۇ. باسقاندا كوركىرايدۇ. بەزىدە بۇ جايغا چۈشكەن ئۈچەي تولغىشىپ قېلىپ ياكى قىسىلىپ قېلىپ، ئۈچەي توسۇلۇشىنى كەلتۈرۈپ چىقىرىدۇ.

داۋاسى: ئالدى بىلەن ئۈچەينى ئىچىگە كىرگۈزۈش كېرەك. ئەگەر قول بىلەن باسقاندا كىرمىسە، ئاغرىقنى بىر ئاز ئىسسىق سۇغا ئولتۇرغۇزۇش ياكى بابۇنە يېغىنى قىزىتىپ ياغلاش بىلەن ئاسان كىرىپ كېتىدۇ. ئۇنىڭدىن كېيىن تۆۋەندىكى دورىلارنى پەتەق بار تەرەپكە دوۋسۇندىن تارتىپ پۈتۈن چات ئارىلىقىغا سۈركەپ ماتا بىلەن تېڭىپ قويۇلىدۇ.

نۇسخا: مەستىكى رۇمى، ئەنزىرۇت، كۈندۈر، جويۇز، قارىغاي يوپۇرمىقى، ئاقاقىيا، گۈلنار، مۇرمەككى، پىرسىياۋشان، زەمچە، رۇسۇت، ئارچا مېۋىسى، سەبرە، سۇقۇترى ئۈچ مىسقالدىن ئېلىپ سوقۇپ، بېلىق يېغىدىن ئالتە مىسقال قوشۇپ ياغ دورا تەييارلىنىدۇ.

ئىشلىتىش ئۇسۇلى: ماتانى ئىنتۇزۇمى سۈيى بىلەن ئەمدەپ، دورىنى كۆرسىتىلگەن جايلارغا سۈركىگەندىن كېيىن ماتا بىلەن تېڭىپ پەتەق چىققان جايغا چەمبەر سېلىپ قويۇش لازىم. كېسەلنى ھەرىكەت قىلغۇزماي ئوڭدا ياتقۇزۇلىدۇ. ئەگەر كېسەل تاقەت قىلالىسا، قانچە ئۇزۇن ياتسا شۇنچە ياخشى. ھەرىكەت قىلىش توغرا كەلگەندە ئاستا ھەرىكەتلىنىش لازىم. يەللىك تاماقلاردىن، مەسىلەن: پۇرچاق جىنىسلىق دانلار، قازان تېنى، قىيمىلىق تاماق، ئامۇت قاتارلىقلاردىن پەرھىز قىلىنىدۇ. قاتتىق ئاۋاز بىلەن سۆزلەش، ئىنجىقلاش، جىنسىي ئالاقە مەنى



قىلىنىدۇ. ھەر تاماقتىن كېيىن جاۋارش كۈمۈنى (49) -  
 نۇسخا) بېرىلىدۇ. چاي ئورنىدا رۇمبەدىيان، چىڭگىسى ئۇرۇقى،  
 جۇۋىنە ۋە زەنجۋىل قاينىتىپ بېرىلىدۇ.

(2) چاۋا پەتىقى — بۇنىڭ ئالامىتى شۇكى، باسقاندا  
 كوركراش بولمايدۇ، قاتتىق بولىدۇ. ئىچىگە كىرگۈزۈش  
 قىيىن. چارىسى ئۈچەي پەتىقى بىلەن ئوخشاش.

(3) يەل پەتەق — سىرتقا چىقىشى تېز ۋە چوڭراق بولىدۇ.  
 سىلىق باسقاندا ئاسانلا يوقاپ كېتىدۇ. ئەمما تولا كوركرىدۇ.

داۋاسى: يەلنى سىڭدۈرگۈچى دورىلار، مەسىلەن: جاۋارش  
 كۈمۈنى (49 - نۇسخا) يېيىشكە، پەنجى ئەنگۈشت، سۇزاپ،  
 ئېگىر، پىننە، مەرزەنجۇش ۋە جۇۋىنەلەرنى قاينىتىپ ئىچىشكە  
 ۋە سۈركەشكە بېرىلىدۇ. ئۈچەي پەتىقىدىكى تېڭىش-چارىسى  
 بىلەن چەمبەر سېلىپ قويۇلىدۇ.

(4) سۇلۇق پەتەق — بۇ ئۇرۇقدانغا چۈشىدۇ. تۇخۇم قېپىدا  
 سۇنىڭ لىقىلداپ تۇرغانلىقى ۋە تېرىنىڭ سۈزۈكلۈكى روشەن  
 بىلىنىپ تۇرىدۇ. قىسقۇچى سۇلۇق ئىشىشى كېسىلىدە  
 سۆزلەنگەن چارىلەر قوللىنىلىدۇ. ئەگەر بۇنىڭ بىلەن ھەل  
 بولمىسا بەزى بەزىلى — تېبابەتتە بوشلۇقلاردىن سۇ ئېلىش  
 ئۈچۈن قوللىنىدىغان ئەسۋاب بىلەن سۇ ئېلىنىدۇ. سۇنىڭ قايتا  
 يىغىلماسلىقى ئۈچۈن ئارپا ئۇنى بىلەن كالا يۇڭىنى ئېلەشتۈرۈپ  
 ئۇرۇقدانغا چېپىلىدۇ. سۇنى كۆپ ئىچىش مەنىنى قىلىنىدۇ.

(5) قاتتىق پەتەق — بۇ خىلدىكى پەتەق «قورۇلەھمى»  
 دېيىلىدۇ. ئۇرۇقدان خالتىسىغا قاتتىق قويۇق خىللىتلارنىڭ  
 چۈشۈشى بىلەن پەيدا بولىدۇ. كۆرۈنۈشتە ئۇرۇقدان  
 ئىشىغاندەك تۇرسىمۇ، لېكىن يالغۇزلىقىدىن ئەسەر  
 بولمايدۇ.





داۋاسى: مەتبۇخى ئەپتىمۇن (20 - نۇسخا) بىلەن ماددىنى نازىلاپ، يۇمشاتقۇچى دورىلاردىن يۇقىرىدا كۆرسىتىپ ئۆتۈلگەنلەرنى تاللاپ سىرتتىن چېپىشقا بېرىلىدۇ.

### قورساق پەتغى

قورساقنىڭ كىرگىت گۆشلىرى ياكى تېرە ئاستىدىكى پەردە (سەفاق) يۇقىرىدا سۆزلەنگەندەك سەۋەبلەردىن يىرتىلىپ كېتىدۇ. بۇ بەزىدە كىندىك ئاستىدا، بەزىدە كىندىك ئۈستىدە بولىدۇ. يىرتىلغان جايدىن شۇنىڭ تېگىدىكى ئەزالار چىقىپ پۇلتىيىپ قورساق تېرىسىنى كۆتۈرۈپ تۇرىدۇ. بەزىدە بۇ جايغا يەل ۋە سۇمۇ كېلىپ چۈشۈپ قالىدۇ؛ يەللىك نەرسىلەرنى ئىستېمال قىلىش ياكى ھەرىكەت سەۋەبىدىن ئىششىق تۈگۈنچە بارغانسېرى چوڭىيىدۇ. بۇ ئەھۋال ئاياللاردا كۆپرەك ئۇچرايدۇ. داۋاسى: ئۈچەي پەتغى بىلەن ئوخشاش.

### يەل كىندىك

يېڭى تۇغۇلغان بالىلاردا كىندىكنى ياخشى بوغماسلىق، ئەمچەكتىكى بالىلاردا كۆپ يىغلاش بىلەن كىندىك سىرتقا پۇلتىيىپ چىقىپ قالىدۇ. بەزىدە كىندىك ئاستىدىن ئوشۇق گۆش ئۆسۈپ چىقىش بىلەن پەيدا بولىدۇ. داۋاسى: ۋاقتى ئۆتۈپ كەتسە داۋالاش قىيىن، ئالدى بىلەن كىندىكنىڭ چىقىپ قېلىش سەۋەبلىرىنى ئوبدان بىلىش لازىم. قورساق كىرگىت پەردىلىرىنىڭ يىرتىلىشىدىن بولسا پەتەقلەردە كۆرسىتىلگەن تەدبىرلەر قوللىنىدۇ. سۇ چۈشكەن ئالامەتلىرى بولسا، قورساققا سۇ چۈشۈش كېسىلىدە كۆرسىتىلگەن چارىلەر قىلىنىدۇ.



كىندىك ئاستىدىن گۆش ئۆسۈپ چىققان بولسا، پۇلتايغان  
ئىششىق قاتتىق بولىدۇ، بىر ھالەتتە تۇرىدۇ، باسقاندا كىرىپ  
كەتمەيدۇ، رەڭگى قارامتۇل ياكى بىنەپشە رەڭگىدە بولىدۇ.  
داۋاسى: كىندىك ئۈستىگە زۇلۇك قويۇلىدۇ ياكى دەشتىكارە  
بىلەن داۋالىنىدۇ.



## XIII ماقالە . قول - پۇت ۋە بەل كېسەللىكلىرى

### 1 - پەسىل بەل - ئومۇرتقا كېسەللىكلىرى

#### ئومۇرتقا چىقىپ كېتىش (ھوددەبە)

بەل ئومۇرتقىلىرىنىڭ چىقىپ كېتىشى ئومۇرتقىنىڭ ئۆز بوغۇمىدىن ئەڭ ياكى سولغا تەيىپ (سۈرۈلۈپ) كېتىشى ئالدى - كەينىگە چىقىپ كېتىشىدىن ئىبارەت.

سەۋەبى: ئومۇرتقا (مەپسەل) لىرى ئەتراپىدىكى گۆش ۋە پەيلەرنىڭ ياللۇغلىنىشى؛ بوغۇم بوشلۇقلىرىغا قويۇق يەل تولۇۋېلىش، بوغۇمنى تۇتۇپ تۇرغۇچى چاندېرلارغا نەملىك سىڭىپ بوشىشىپ قېلىشى؛ ئومۇمىي بەدەن تارتىشىنىڭ بەل گۆشلىرىگە بولغان زور تەسىرى؛ زەخىملىنىش، يىقىلىش، ئۇرۇلۇشلار.

ئالامەتلىرى ۋە داۋاسى: (1) ياللۇغلىنىشتىن بولغانلىرىدا: ئومۇرتقىنىڭ ئۇزاقتىن بۇيان ئاغرىشىغا بىردىنلا قىزىتما ئۆرلەش ۋە ئاغرىشنىڭ يامانلىشىشى قوشۇلۇپ كېلىدۇ، تومۇر ھەرىكىتى تېزلىشىدۇ، بەل ساھەسىدە ئېغىرلىق ۋە مىدىرلىغاندا قادىلىپ ئاغرىش يۈز بېرىدۇ.

داۋاسى: شۇمشا ئۇرۇقى، زىخىر لوئابى، توخۇ يېغى، ئىلىك، بىنەپشە، ئاق لەيلىلەرنى ئىششاق بار جايغا قويۇپ تېخىش كېرەك. خىيارشەنبەر شىرىسىگە بادام يېغى قوشۇپ ئىچىشكە





بېرىلىدۇ ۋە ھۆقنە قىلىنىدۇ، بۇلارنىڭ سىرتىدا، باشقا ئەزالارنىڭ ياللۇغلىنىشلىرىدا كۆرسىتىلگەن تەدبىرلەر قىلىنىدۇ.

(2) بوغۇم بوشلۇقلىرىدىكى يەل سەۋەبىدىن بولغاندا (بۈگۈن تېبابەتتە «ھۈدە بە رىياھى فەرەس» دەپ ئاتىلىدۇ)، بەل ئاغرىيدۇ، ئاغرىش بويۇندىن باشلاپ تۆۋەنگە قاراپ يۆتكىلىپ تۇرىدۇ، ھارارەت ئۆرلەيدۇ، بەل سىرتقا ئىگىلىگەن ھالدا بولىدۇ، ئېغىرلىق بولمايدۇ، دەسلەپتە ئاغرىش ئېغىر بولۇپ، كېيىنچە پەسىيىپ قالىدۇ.

داۋاسى: مائۇلۇسۇل (159 - نۇسخا) بىلەن ھەببى مەنتىن (27 - نۇسخا) بېرىپ، ئارقىدىن يەلگە ھىجامەت قويۇلىدۇ، سۆڭەك، بابۇنە يېغى ۋە پەرىپىيۇن قاتارلىقلارنى ئارىلاشتۇرۇپ بەلگە چېپىپ تېگىلىدۇ.

(3) چاندىر باغلاملارغا نەملىك تەسىر قىلىشتىن بولغاندا يۇقىرىدا كۆرسىتىلگەن ئالامەتلەردىن باشقا، زەھەرلەنگەن جايغا ياغ دورىلارنى سۈركەپ قويسا. تېرىگە سىڭمەي شۇ پېتى قالىدۇ. داۋاسى: 2 - قىسىمدا كۆرسىتىلگەن چارلەر قىلىنىدۇ، ۋە چېپىش ئۈچۈن ئىسسىق كەپپىياتتىكى ياغلاردىن سۇزاپ يېغى، ئاقىرقەرھە يېغى بېرىلىدۇ.

(4) تارتىشىش سەۋەبىدىن بولغاندا، ئومۇمىي بەدەن ياكى بەل ساھەسىدە تارتىشىش ئالامەتلىرى كۆرۈلىدۇ. (چارىسى ئۈچۈن تارتىشىش «تەشەننۇج» كېسىلى بابىغا قاراڭ).

(5) سىرتقى زەخمىلىنىشتىن بولغاندا سەۋەبىنىڭ مەۋجۇتلۇقى بىلەن بەلنىڭ قاتتىق ئاغرىشى بىللە بولىدۇ. ھارارەت ياكى باشقا ئەھۋاللار روشەن بولمايدۇ. بەلنىڭ ھەرىكىتى چەكلىنىدۇ.

داۋاسى: قوزغالغان ئومۇرتقا ئۈستىگە ئوت بىلەن ھىجامەت قويۇپ، ئەكسىگە كەلتۈرۈش كۇپايە قىلىدۇ، ئۇنىڭدىن كېيىن





زۇپتى رۇمى، مۇقەل ۋە ئاقىرقەرھالارنى باراۋەردىن ئېلىپ،  
يۇمشاق سوقۇپ، بىر ئاز نەمدەپ بەلگە سۈركەشكە بېرىلىدۇ.

### غول ئاغرىش (ۋە جىئلەھەرە)

غول يەنى، ئىككى تاغاقىتىن بەلگىچە بولغان جاينىڭ ئاغرىشى  
كۆپ ئۇچرايدۇ، بۇ كېسەل سەۋەب ۋە قىسمەن ئالامەتلىرىگە قاراپ  
تۆۋەندىكى بىرقانچە تۈرلەرگە بۆلۈنىدۇ:

(1) مىزاجنىڭ ماددىلار سەۋەبىدىن ياكى ماددىسىز ھالدا  
بۇزۇلۇشىدىن كېلىپچىقىدۇ. كۆپىنچە سوغۇقتىن بولۇپ، مۇھىم  
ئالامەتلىرى غول ئاغرىيدۇ، ئېغىرلىق ھېس قىلىنىدۇ. سوغۇق  
نەرسىلەر ياكى سوغۇق ھاۋانىڭ تەسىرى ئاغرىشنى  
ئېغىرلاشتۇرىدۇ. ئەمما يول مېڭىش ياكى باشقا ھەرىكەتلەر بىلەن  
ئاغرىش يەڭگىللىشىپ قالىدۇ. ئۇزۇنغا سوزۇلىدۇ.

داۋاسى: مىزاجنى تەڭشەش ئۈچۈن مائۇلئۇسۇل (159 -  
نۇسخا) بىلەن ھەسەل سۈيى بېرىلىدۇ. مەجۇن دورىلاردىن  
سەنجىرىنا (33 - نۇسخا) ۋە مەسرىدىستۇس (25 - نۇسخا)  
بېرىلىدۇ. چېپىش ئۈچۈن قۇستە يېغى، بابۇنە يېغى، مۇقەل  
ئوشەق، شۇمشا، ھەببۇلغارلارنى زىغىر لوئابى ۋە ئىنەك پىتى  
يېغى بىلەن غولغا سۈركەشكە بېرىلىدۇ. غىزاسغا نوقۇت سۈيى  
ۋە قۇش گۆشلىرى بېرىلىدۇ.

(2) غول ساھەسىدىكى ئومۇرتقا گۆش ۋە پەيلىرىگە غەيرىي  
تەبىئىي بەلغەم (خام بەلغەم) ياكى قويۇق يەل كېلىشى بىلەن غول  
ئاغرىش پەيدا بولىدۇ.

ئالامەتلىرى: غولنىڭ ئاغرىشى ئاستا - ئاستا كېلىپچىقىدۇ.  
ۋاقىت ئۆتكەنسەرى ئاغرىش ئېغىرلىشىدۇ. بولۇپمۇ،  
ھاياجانلىنىش ياكى روھىي قوزغىلىش ۋە جىنسىي ئالاقىدىن  
كېيىن ئاغرىش كۈچىيىدۇ. ئادەتتە يەلكە ۋە غول ئەتراپى دائىم



ئېغىر سېزىلىدۇ. ئاغرىش ئېغىر بولغاندا كۆزنى قاراڭغۇلىشىدۇ،  
ئاغرىش يۆتكىلىپ تۇرىدۇ.

داۋاسى: بەلغەم ماددىسىنى پىشۇرۇش ئۈچۈن ھەببى سورۇنجان  
(37 - نۇسخا) بېرىلىدۇ. قەي قىلدۇرۇشنىڭ مەنپەئەتى غول

مۇنچىغا چۈشۈش، دەم ئېلىش بىلەن بىللە، سىرتتىن غول  
يېغى، بىنەپشە يېغى ۋە ئاق لەيلىلەر چېپىشقا بېرىلىدۇ.

(3) يۈرەك ئاجىزلىقى ياكى قوشنا ئەزالاردىكى زەھەرلىنىشلەر  
غول ئاغرىشىغا سەۋەبچى بولىدۇ.

ئالامەتلىرى: يۈرەك زەڭگىلىكىنىڭ ئالامەتلىرى مەۋجۇت  
بولىدۇ. كۆز ئاغرىقى بار كىشىلەردىمۇ غول ئاغرىش ئۇچرايدۇ.

ئومۇمەن بۇ خىلدىكى غول ئاغرىشلاردا ئەرلەردە جىنسىي  
قابىلىيەت تۆۋەن بولىدۇ.

داۋاسى: يۈرەك ئاجىزلىقىنى داۋالاش (يۈرەك كېسەللىكلەرگە  
قارالغۇ). ۋە باشقا سەۋەبلىرىنى ئۆز قاندىسى بويىچە داۋالاش

ھەمدە يۇقىرىدا كۆرسىتىلگەن ياغلار بىلەن ياغلاش مۇمكىن.

(4) بالىياتقۇ زەھەرلىنىشى ۋە ھەيزنىڭ توختاپ قېلىش  
سەۋەبى بىلەنمۇ ئاياللاردا غول ئاغرىش كېلىپچىقىدۇ. بەزى

ئاياللار ھەيز مەزگىللىرىدە ئاغرىپ، ھەيز كۆرگەندىن كېيىن  
ساقىيىپ كېتىدۇ.

داۋاسى: بالىياتقۇ كېسەللىكىنىڭ ئالامەتلىرىگە قاراپ تەدبىر  
قىلىش كېرەك. ئەگەر ھەيز توختاپ قالغان ياكى قالايمىقانلاشقان

بولسا، مۇنۇ نۇسخىدىكى شەرىپەت بېرىلىدۇ.

نۇسخا: كەرەپشە ئۇرۇقى بىر مىسقال، شۇمشا، رۇمبەدىيان،  
سېرىقچېچەك ئۇرۇقى، جۇۋىنە ھەربىرى تۆت مىسقالدىن،

تەرخەمەك، قوغۇن ئۇرۇقى ھەربىرى تۆت مىسقالدىن، ئوردان  
ئىككى مىسقال، قەنت سەككىز سەر. دورىلارنى چالا سوقۇپ،  
ئىككى جىڭ سۇغا بىر كېچە چىلاپ قويۇپ ئەتىسى 0.5 قالغىدەك



قاينىتىپ، ماتا ئارقىلىق سۈزۈلىدۇ. تىرىپلىرىنى سىقىپ، سۈيگە قەنت سېلىپ قىيام قىلىپ تەييارلاپ، بىر ھەپتىگىچە بىر پىيالىدىن، كۈنگە 1 ~ 2 قېتىم ئىچىدۇ.

### بەل ئاغرىش (ۋە جىلخاسرە)


غول ئاغرىشنىڭ سەۋەبلىرى بەل ئاغرىقىنى كەلتۈرۈشى مۇمكىن. ئەمما كۆپىنچە بەلغەم ۋە يەل سەۋەب بولىدۇ. داۋاسى: ئالامەت ۋە سەۋەبلىرىگە قاراپ غول ئاغرىشتىكى چارىلەر قوللىنىلىدۇ ھەم تۆۋەندىكى شامچە قويۇلىدۇ:

نۇسخا: ئوشەق، رۇمبەدىيان، زەنجىۋىل، كەرەپشە ئۇرۇقى، شەھمەنزەل، سۆرۈنجان، ماھىزەھرىج، مۇقەللەرنىڭ ھەربىرىنى باراۋەر مىقداردا ئېلىپ يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقى قاينىتىلغان سۇ بىلەن شامچە تەييارلاپ، سايدا قۇرۇتۇپ ساقلىنىدۇ. گۈل يېغى بىلەن ياغلاپ كۈنگە بىر قېتىم سوغغا تىقىپ قويۇلىدۇ.

### 2 - پەسىل سۆڭەك ۋە بوغۇم ئاغرىقلىرى

بۇ يەردە سۆڭەك ۋە بوغۇملارنىڭ ئاغرىشلىرىلا سۆزلىنىدۇ. ئۇلارنىڭ باشقا كېسەللىكلىرى مۇناسىۋەتلىك بايلاردا سۆزلىنىدۇ.

تېبابەتتە سۆڭەك بوغۇملىرىنىڭ ئاغرىشى بوغۇم ئاغرىقى (ۋە جىئىلمو پاسىل)، يانپاش بوغۇم ۋە يانپاش سۆڭەكلەرنىڭ ئاغرىشى (ۋە جىئىلۋەرەل)، يانپاش بوغۇمىدىن تارتىپ تاكى ئوشۇققىچە بولغان سۆڭەك قىسمىنىڭ ئاغرىشى (ئىرقۇننىسا) ۋە ئوشۇقتىن تۆۋەنگىچە، تاپان، پەنجە بوغۇمى ۋە سۆڭەكلىرىنىڭ ئاغرىشى نۇقرەس دەپ ئاتىلىدۇ. بۇلاردىن باشقا، سۆڭەك ۋە



بوغۇم ئاغرىقلىرىنى ئومۇملاشتۇرۇپ «مۇياسىل» دېگەن ئاتالغۇ بىلەن ئاتاش ئادەت بولۇپ قالغان.

بوغۇم ئاغرىقى (مۇياسىل) ئىششىقلىق ياكى ئىششىقسىز بولىدۇ. ئىششىقسىز بولغىنى ياللۇغلىنىشتىن، ئىششىقلىق بولغىنى كۆپىنچە ماددىلار سەۋەبىدىن كېلىپچىقىدۇ. ئەمما ئىششىق يىرىك يىغمايدۇ.

يۇقىرىدا كۆرسىتىپ ئۆتۈلگەن سۆڭەك ۋە بوغۇم ئاغرىقلىرىنىڭ مەيلى قايسى تۈرى بولسۇن، ئومۇمەن بىرقانچە ئورتاق سەۋەبلەرگە ئىگە ھەم يەنە ئۆز ئالدىغا ئالاھىدە ئالامەتلىرىمۇ بار. تۆۋەندە ئومۇمىي سەۋەبلىرىنى كۆرسىتىپ ئۆتىمىز:

1) ماددىلارنىڭ بوغۇم ياكى سۆڭەكلەرگە، ئۇلارنى ئوراپ تۇرغۇچى گۆش ۋە پەيلەرگە چۈشۈشىدىن بولىدۇ. ئەمما ھەرىكەت چاندىرلىرىغا چۈشمەيدۇ (سىڭمەيدۇ). ئەگەر چاندىرلارغا سىڭىپ قالسا، ئۇنداقتا تارتىشىش كەلتۈرۈپ چىقىرىدۇ.

2) بوغۇملارنىڭ زەئىپلىكى، بوشاپ قېلىشى ياكى شۇ ئەزا مىزاجىنىڭ بۇزۇلۇشى بىلەن ماددىلار بوغۇملارغا كېلىپ يىغىلىدۇ. بۇنىڭ سەۋەبى كۆپ يەپ، ئاز ھەرىكەت قىلىش تۈپەيلىدىن، بەدەندىن چىقىپ كېتىشكە تېگىشلىك كېرەكسىز ماددىلار بوغۇملارغا چۈشىدۇ.

مەيدىنىڭ ھەزىم قىلىش قۇۋۋىتى ناچارلىشىش نەتىجىسىدە يىشىمغان خىلىتلار پەيدا بولۇپ بوغۇملارغا چۈشىدۇ.

تەرتىپسىز ئوزۇقلىنىش، ھاراقنى كۆپ ئىچىش ۋە ئاچ قورساققا مۇنچىغا چۈشۈش ياكى ئىسسىق مۇنچىدىن چىقىپلا سوغۇق سۇ ئىچىش بىلەن ماددا بوغۇملارغا چۈشىدۇ.

زۇكام نەزلىسى بوغۇملارغا چۈشىدۇ. ھەيز توختاپ كەتكەن مەزگىلىدە ئاياللاردا بولىدىغان ئۆزگىرىشلەرنىڭ بىرى شەكلىدە يۈز بېرىدۇ.



قۇلۇنجى كېسەللىكلەرنى داۋالاشتا سۈرگە بېرىلسە،  
 ماددىلار سىرتقا چىقىپ كېتەلمەي بوغۇملارغا چۈشىدۇ.  
 ماددىسىز بولغان مۇپاسىللارنى ماددىسىز دەپمۇ بولمايدۇ،  
 چۈنكى مەيلى يەل ياكى باشقا سەۋەبلەردىن بولغان مۇپاسىللاردا  
 ئازدۇر - كۆپتۈر ماددا ئارىلاشقان ۋە ماددىلار يەككە، باشقا  
 ماددىلار بىلەن قوشۇلغان بولىدۇ. بەلغەم بىلەن سەپرانىڭ  
 قوشۇلۇشى كۆپرەك ئۇچرايدۇ. ئەمما بەلغەم، يەل، سەۋدانىڭ  
 بىرىكىشىدىن پەيدا بولغىنى كەم ئۇچرايدۇ.

### بوغۇملارنىڭ ئاغرىشى (ۋە جىلموپاسىل)

بوغۇملار (سۆڭەكلەر بىر - بىرىگە تۇتاشقان ئورۇن) نىڭ  
 ئاغرىشى يۇقىرىدا كۆرسىتىپ ئۆتۈلگەن ئورتاق سەۋەبلەردىن  
 باشقا، سەۋەب ۋە ئالامەتلىرىگە ئاساسەن تۆۋەندىكىچە ئالتە تۈرگە  
 بۆلۈنىدۇ:

1) ماددىسىز مىزاج بۇزۇلۇشتىن — ئىسسىق - سوغۇق،  
 ھۆل - قۇرۇقلۇقنىڭ غالب بولۇشىدىن كېلىپچىقىدىغان بوغۇم  
 ئاغرىقى.

ئالامەتلىرى: بوغۇملاردىكى (ياكى زەھەرلەنگەن بوغۇمدىكى)  
 ئاغرىش تەدرىجىي ھالدا پەيدا بولىدۇ. ئېغىرلىق ۋە ئىششىق  
 روشەن بولمايدۇ. سەۋەبىنىڭ كەيپىياتىغا مۇناسىۋەتلىك  
 ئالامەتلەر بولىدۇ، مەسىلەن: ئىسسىقتىن بولسا بوغۇم قىزارغان  
 ۋە تۇتۇپ كۆرگەندە، بەدەننىڭ باشقا جايلىرىدىن قىزىق  
 سېزىلىدۇ. سوغۇق ۋە نەمدىن بولغاندا، ئەسلىگە نىسبەتەن  
 ئاقارغان ۋە سوغۇق سېزىلىدۇ ۋە باشقىلار.

داۋاسى: مىزاجنى ئۆزگەرتىشنى ئاساس قىلىش كېرەك.  
 ئىسسىقتىن بولسا سوغۇقلۇق قىلىنىدۇ. يەنى، لىمون شەرىبىتى





ۋە ئانار شەربىتى (47 - نۇسخا) بېرىلىدۇ. سۈرگە بېرىش ياكى قان ئېلىشقا بولمايدۇ. قۇرۇقلۇق ئالامەتلىرى بولسا بادام يېغى، گۈل يېغى، قاپاق غۇرۇقى ياغلىرىدىن بىرى ياغلاشقا بېرىلىدۇ. سوغۇقلۇقتىن بولغان بوغۇم ئاغرىقلىرىدا سوغۇقتىن بولىدىغان ياللۇغلىنىشلاردا كۆرسىتىپ ئۆتۈلگەن ئىسسىقلىق دورىلار تاللاپ ئىشلىتىلىدۇ.

(2) ماددىي سەۋەبلەردىن قان كۆپ بولۇشتىن پەيدا بولغان بوغۇم ئاغرىقلىرى كېلىپچىقىدۇ.

ئالامەتلىرى: زەھەرلەنگەن بوغۇم روشەن ھالدا قىزارغان بولۇپ، پۈتۈن بەدەن قىزىدۇ، لوقۇلداپ قاتتىق ئاغرىدۇ، بوغۇم ئۈستىدىكى تومۇرلار كۆپۈپ قالىدۇ. ئىششىق يوغان ۋە سانجىلغاندەك سېزىلىدۇ.

داۋاسى: ئەگەر مەنى قىلىدىغان ئەھۋاللار بولمىسا، قارشى تەرەپ تومۇرىدىن قان ئېلىنىدۇ. ئاغرىش قول بوغۇملىرىدا بولسا ئوكھەل تومۇرىدىن، پۈتتە بولسا ساقىن تومۇرىدىن ئاغرىقنىڭ ئومۇمىي ئەھۋالىغا قاراپ بىر قېتىم ياكى بىر قانچە قېتىم ئاز - ئازدىن قان ئېلىشقا بولىدۇ. قان ئېلىش مەنى قىلىنسا ئاغرىش بار جايىنىڭ ئاستىغا ھىجامەت قويۇلىدۇ. ئىككى كۈن ئۆتكەندىن كېيىن سىر كەنجۈلىگە سۇ قوشۇپ ئىككى مىسقال قوغۇن ساپىغى تالقىنى بىلەن ئىچكۈزۈپ قەي قىلدۇرۇلىدۇ. ئەگەر سۈرگە بېرىشكە توغرا كەلسە بىنەپشە، گاۋزىبان، چىلان، سەرپىستان ۋە ئىتئۇزۇمى بىلەن جۇلاب قىلىپ بېرىلىدۇ. مەلۇم ۋاقتى ئۆتكەندىن كېيىن ماددىنى تازىلاش ئۈچۈن مەتبۇخى سۈرۈنجان (160 - نۇسخا) بېرىلىدۇ. ھارارەت كۆپ بولسا، ئارپا سۈيى ياكى ئانار سۈيىگە تەمرىھىندى چىلاپ بېرىش مۇمكىن ياكى سىر كەنجۈل بۇزۇرى (101 - نۇسخا) بەرسىمۇ بولىدۇ. ئاغرىق پەسەيتىش ۋە ئىششىقنى ياندۇرۇش ئۈچۈن (ئەگەر



قىزىتما بولسا) ئاق سەندەل، قىزىل سەندەل، يۆتەل، مامىسا، ئاقاقىيالارنى باراۋەر مىقداردا ئېلىپ يۇمغاقسۇت ياكى كاسىنە سۈيى بىلەن ئاغرىق بار جايغا چېپىلىدۇ. ئاغرىش بەك قاتتىق بولسا ئەپيۇندىن ئاز قوشۇش مۇمكىن. ئاغرىق بىر ئاز پەسەيگەندىن كېيىن ماددىنى يۇمشىتىش ئۈچۈن بىنەپشە بىلەن ئاق لەيلىنى سوقۇپ (كۆك ھالدىكىسى ياخشى) بوغۇم ئۈستىگە تېكىپ قويۇلىدۇ. ئۇنىڭدىن كېيىن ماددىنى قايتۇرۇش ئۈچۈن تۆۋەندىكى دورا تەييارلاپ چېپىلىدۇ:

زىغىر، شۇمشا ھەرىبىرى بەش مىسقالدىن، بادام يېغى ئۈچ مىسقال، ئاق موم يەتتە مىسقال، ئىككىلىملىك، بابۇنە، گۈل يېغى ھەرىبىرى ئۈچ مىسقالدىن، تەييارلاشتا ئالدى بىلەن زىغىر بىلەن شۇمشىنىڭ شىرسى ئېلىنىدۇ. ئىككىلىملىك يۇمشاق سوقۇلىدۇ، ياغ دورىلارنى ئوتتا بىر ئاز قىزىتىپ، موم سېلىپ ئېرىتىپ، ئۈستىگە لوئاب ۋە سوقۇلغان ئىككىلىملىك، بابۇنلىرىنى سېلىپ تازا ئارىلاشتۇرۇپ سىرتتىن سۈركەشكە بېرىلىدۇ.

3) قان بىلەن سەپرا ياكى نوقۇل سەپرا سەۋەبىدىن يولغان بوغۇم ئاغرىقى.

ئالامەتلىرى: قاتتىق ئاغرىش ۋە ئېچىشىش بۇ تۈردىكى بوغۇم ئاغرىقىغا خاس ئالامەتتۇر. تومۇر ھەرىكىتى تېز، بوغۇم ئۈستى سېرىققا مايىل قىزىل بولىدۇ. بەزى كىشىلەردە سۈيدۈك سارغىيىش، كۆڭۈل ئاينىش قاتارلىق ئەھۋاللار كېلىپچىقىدۇ. بۇ كېسەل ئورۇق كىشىلەردە كۆپرەك ئۇچرايدۇ. بۇنداق كىشىلەرنىڭ يۈرىكى ۋە بەدىنىنى كۈچلەندۈرۈشكە ئالاھىدە دىققەت قىلىش كېرەك.

داۋاسى: مەتبۇخى ھېلىلە (38 - نۇسخا) ياكى مەتبۇخى ئەپتىمۇن (20 - نۇسخا) دىن بىرى بېرىلىدۇ. مۇمكىنقەدەر



ئالاھىدە سۈرگە بەرمەسلىك كېرەك. تازىلىغاندىن كېيىن سىركەنجىۋىل بېرىشنىڭ پايدىسى زور. ئەمما بەك چۈچۈكبۇيا بولۇپ كېتىشتىن ساقلىنىش لازىم. چېپىش ئۈچۈن ئىسپىغۇلىنى سىركە بىلەن ئېلەشتۈرۈپ ياكى تەرخەمەك سۈيى، قاپاق سۈيى، ھەمىشباباھار سۈيى قاتارلىقلاردىن بىرى بېرىلىدۇ. ئاغرىشنى پەسەيتىش ئۈچۈن، سۆرۈنجانغا باراۋەر مىقداردا شېكەر قوشۇپ تالقان قىلىپ، كۈنىگە ئۈچ مىسقالدىن سوغۇق سۇ بېرىلىدۇ.

4) بەلغەمدىن بولغان بوغۇم ئاغرىقى:

ئالامەتلىرى: بوغۇملاردا ئېغىرلىق سېزىلىدۇ. قاتتىق ئاغرىش ياكى قىزىتما بولمايدۇ. يۈرەك ھەرىكىتى ئاجىز، زەھەرلەنگەن بوغۇم ئىششىغان، سىرتى قوغۇشۇن رەڭلىك بولىدۇ. سوغۇقلىق تەسىر قىلغاندا ئاغرىش كۈچىيىدۇ، ئەمما قىزىتما پەسىيىپ قالىدۇ. ئۇنىڭدىن باشقا، بەلغەمگە خاس باشقا ئالامەتلەرمۇ كۆرۈلىدۇ.

داۋاسى: ئاۋۋال قەي قىلدۇرۇش كېرەك، بۇنىڭ ئۈچۈن سېرىقچېچەك ۋە چۈچۈكبۇيا يىلتىزى قاينىتىلغان سۇغا ھەسەل قوشۇپ ئىچكۈزۈلىدۇ. قەي قىلدۇرۇشتىن مەقسەت بەلغەم ماددىسىنى بەدەندىن چىقىرىپ تاشلاشتىن ئىبارەت. ئەگەر بۇنىڭ بىلەن نەتىجە كۆرۈلمىسە، بەلغەم پىشۇرۇش ئۈچۈن تۆت كۈن ئۇدا ھەسەل بىلەن تەييارلىغان گۈلقەنت بەدىيان ئىرقى بىلەن بېرىلىدۇ ياكى ئۈچ كۈن داۋاملىق مائۇلئۇسۇلغا ئىسەنەك پىتى يېغى قوشۇپ، 4 - كۈنى مەخسۇس مائۇلئۇسۇل (159 - نۇسخا) بېرىلىدۇ. ماددا پىشقاندىن كېيىن ھەببى سۆرۈنجان (37 - نۇسخا) ياكى ھەببى مەنتىن (27 - نۇسخا)دىن بىرى بېرىلىدۇ. بۇ دورىلار بىر ھەپتە داۋاملىق بېرىلىدۇ، بىرنەچچە كۈن ئۆتكۈزۈپ يەنە بىرنەچچە ھەپتە داۋاملىق بېرىلىدۇ. بۇ دورىلار







بەدىيان، كەرەپشە ئۇرۇقى ۋە تەرخەمەك ئۇرۇقلىرىنى قايناتقان سۇ بىلەن بىللە بېرىلسە مەنپەئەتى تېخىمۇ ياخشى. سىرتتىن ماددىلارنى تارقاقچى دورا ئىشلىتىشنىڭ پايدىسى يوق. شۇنىڭ ئۈچۈن بۇ خىلدىكى كېسەللەردە بوغۇم ئىششىقنى قايتۇرۇش ئۈچۈن بېرىلىدىغان سىرتقى دورىلارغا سەبەر، ئاق لەيلى، بابۇنلەر ۋە ئىنەك پىتى يېغى بېرىش يېتەرلىك. شۇنى ئەستە تۇتۇش لازىمكى، بوغۇم ئاغرىقلىرىنىڭ قايسى خىلدىكىسى بولمىسۇن، سۆرۈنجاننى ئېغىز ئارقىلىق بېرىش، يا سىرتتىن يالغۇز ھالدا ياكى باشقا دورىلار بىلەن بىللە چېپىشنىڭ پايدىسى كۆپ، ئەمما مەيدىنى بۇزۇش ئېھتىمالى بولغانلىقى ئۈچۈن زەنجىۋىل بىلەن زىرە قوشۇپ بېرىلىدۇ ۋە بوغۇملارنى موم يېغى بىلەن ياغلاپ تۇرۇش كېرەك. چۈنكى سۆرۈنجان بوغۇملارنى قاتۇرۇپ قويىدۇ.

(5) سەۋدا ماددىسىنىڭ بوغۇملارغا تەسىر قىلىشىدىن بولغان بوغۇم ئاغرىقى:

ئالامەتلىرى: زەھەرلەنگەن بوغۇمدىكى ئىششىق قاتتىق بولسىمۇ، ئەمما ئاغرىش ياكى سانجىلىش ئانچە ئېغىر بولمايدۇ. ئىششىقنىڭ رەڭگى كۆككە مايىل بولۇپ، كېسەلدە ئەسەبى (روھىي) ئالامەتلەر قوشۇلۇپ كېلىدۇ. تاماقنى كۆپ يەيدۇ. ئۆزى ئورۇق بولىدۇ. ھۆل نەرسىلەردىن راھەتلىنىدۇ.

داۋاسى: سەۋدانى پىشۇرۇپ بولغاندىن ئۇنى سۈرۈپ چىقىرىش ئۈچۈن مەتبۇخى ئەپتىمۇن (20 - نۇسخا) بېرىپ، ئاندىن مەجۇنى جاۋارش كۇمۇنى (49 - نۇسخا) بېرىلىدۇ. ئىششىقنى يۇمشىتىش ۋە تارقىتىش ئۈچۈن بابۇنە، شۇمشا، زىغىر، مۇقەل، جاۋشىر، ئۇدخام، ئەنجۈرلەرنى باراۋەر مىقداردا ئېلىپ سوقۇپ، قوي يېغى، زەيتۇن يېغىنى ئارىلاشتۇرۇپ سەل قىزىتىپ ئۈستىگە دورىلارنى سېلىپ، ماي دورا تەييارلاپ ئىششىغان



بوغۇمغا سۈركەش ئۈچۈن بېرىلىدۇ. ئەگەر تۆۋەن نۇسخىدىكى ياغ دورىنى تەييارلاپ بەرسە، بۇ خىلدىكى بوغۇم ئاغرىقلىرىدا مەنپەئەتى بەك ياخشى:

نۇسخا: گۈلسەۋسەن، قۇستە يېغى، ئىنەك پىتى يېغى، زاراڭرا يېغى ھەربىرى بەش مىسقالدىن، قوي قۇيرۇق يېغى، توخۇ يېغى، ئۆردەك يېغى ھەربىرى ئىككى سەردىن، ئاق موم يەتتە مىسقال، بابۇنە، مەرزەنجۇش، ھاشا، شۇمشا ھەربىرى بەش مىسقالدىن.

تەييارلاش: ئۇسۇلى ئالدى بىلەن چۆپ دورىلارنى بىر ئاز سۇدا قاينىتىپ، راسا تەمىنى چىقىرىپ ماتا ئارقىلىق سۈزۈپ، تىرىپىنى سىقىپ، سۈيىگە ياغ دورىلارنى سېلىپ سۇ تۈگەپ كەتكىچە قاينىتىلىدۇ. ئاندىن، ئۈستىگە مومنى سېلىپ تازا ئارىلاشتۇرۇپ شېشە قاچىلاردا ساقلىنىدۇ.

6) يەلدىن بولغان بوغۇم ئاغرىقلىرىدا، ئاساسەن بوغۇمدىكى ئاغرىق يۆتكىلىپ تۇرىدۇ. ئىششىق يۇمشاق بولىدۇ، ھارارەت ئالامەتلىرى بولمايدۇ. يەللىك نەرسىلەرنى (مەسىلەن: ئارپا، كالا گۆشى، كاۋا، ياڭيۇ قاتارلىقلار) ئىستېمال قىلسا ئاغرىق ئېغىرلىشىپ قالىدۇ.

داۋاسى: گۈلقەنتىنى بەدىيان ئەرقى بىلەن بېرىپ شەرىپىتى بۇزۇرى (130 - نۇسخا) بېرىلىدۇ. ھەبىبى سۆرۈنجان (37 - نۇسخا) ياكى سوفۇپى سۆرۈنجان (35 - نۇسخا) دىن بىرى بېرىلىدۇ. سىرتتىن چېپىش ئۈچۈن 6 - تۈردىكى ياغلاردىن بىرى بېرىلسە بولىدۇ.

بوغۇم ئاغرىقلىرىدا ئادەتتە كۆپ ئىشلىتىلىدىغان ئاغرىق (بوغۇم ئاغرىقلىرى ۋە سۆڭەكتىكى ئاغرىقلارنى) پەسەيتىدىغان تۆۋەندىكى دورىلار بار:



- (1) سۆرۈنجان بىلەن ناۋاتنى باراۋەر مىقداردا ئېلىپ، سوقۇپ كۈنگە ئۈچ مىسقالدىن سوغۇق سۇ بىلەن بېرىلىدۇ.
- (2) ئۈچ مىسقال قۇرۇق يۇمغاقسۈتنى باراۋەر مىقداردىكى شېكەر بىلەن سوقۇپ ئىچىشكە بېرىلىدۇ.
- (3) ئىككى مىسقال ئاق كۆكنار ئۇرۇقىنى باراۋەر مىقداردىكى شېكەر بىلەن سوقۇپ بېرىلىدۇ.
- (4) ئىسپىغۇلنى قىزىق سۇ بىلەن تازا مېچىپ، گۈل يېغى ئارىلاشتۇرۇپ ئاغرىغان جايغا سۈركىلىدۇ.
- (5) شۇمشىنى سىركىگە قوشۇپ، بوغۇم ئۈستىگە چېپىشقا بېرىلىدۇ.

### يانپاش بوغۇمى ۋە سۆڭەكلەر ئاغرىش (ۋە جىئىلۇەرەك)

سەۋەبى: ئومۇمىي مۇپاسىلار سەۋەبى بىلەن ئوخشاش بولۇپ، بەزىدە تاسادىپىي ھاللار، مەسىلەن: ئۇلاققا مىتىش، سەكرەش باھانىسى بىلەن ئاغرىش باشلىنىپ كېتىدۇ.

ئالامەتلىرى: يانپاش تەرەپ بوغۇمىغا قوشۇلۇپ، بەزىدە پۈتۈن يانپاش سۆڭەكلىرى ئاغرىپ كېتىدۇ. ماددا چوڭقۇر قاتلامدا بولغانلىقى ئۈچۈن تاشقى كۆرۈنۈشتە ئىششىق بولمايدۇ. سەۋەبى ماددىلارغا قاراپ يەرلىك ۋە ئومۇمىي بەدەنلىك ئالامەتلەر كۆرۈلىدۇ. مەسىلەن: قان غالىبلىقى بولسا، يەرلىك جاي ياكى پۈتۈن بەدەندە قىزىتما بولىدۇ. قىزىتما بولىدۇ. قاتتىق ۋە سانجىلىپ ئاغرىيدۇ. يانپاش ئېغىر ۋە قىزىرىپ تۇرىدۇ. كېسەللىك ئۇزۇنغا سوزۇلسا ئىرقۇننىساغا ئايلىنىدۇ.

داۋاسى: مەنى قىلىدىغان ھاللار بولمىسا ئاغرىق تەرەپتىن قان ئېلىش كېرەك. بولمىسا، ھىجامەت قويۇلسا بولىدۇ. تاشقى تەرەپتىن چېپىشقا قانۇرغۇچى دورىلارنى ئىشلەتمەسلىك كېرەك. ھارارەت بولمىسا ئاغرىق پەسەيتىش ئۈچۈن زىغىر، بابۇنە، سېرىق



چېچەك ۋە ئاق لەيلىلەرنى چېپىش كېرەك. ئەگەر ھارارىت بولسا قاننىڭ كۆپلۈكىدىن بولغان بوغۇم ئاغرىقىدا كۆرسىتىلگەن چارىلەر قىلىنىدۇ. يېپىشكە ھەببى مەنتىن (27 - نۇسخا) بىلەن ھەببى سۆرۈنجان (37 - نۇسخا) بېرىلىدۇ. بۇلار بىلەن نەتىجە ھاسىل بولمىسا، گۇڭگۇرتلۇك ئارىشاڭلارغا چۈشۈش ۋە يانپاش بوغۇم ئۈستىنى داغلاش<sup>①</sup> كېرەك ياكى بوغۇمغا ئوتلۇق ھىجامەت قويۇش لازىم.

### ھوشۇق ۋە تاپان سۆڭەك بوغۇملىرىنىڭ ئاغرىشى (نۇقرەس)

بۇ كېسەللىكتە ئاغرىش ھوشۇقتىن باشلىنىپ، ئاياق تاپان سۆڭەكلىرى ۋە بارماق بوغۇملىرىغىچە بارىدۇ. ھەتتا پاقالچەك تەرەپلىرىگىمۇ مېڭىپ ئىششىشى مۇمكىن. قول بارماق سۆڭىكى ۋە بوغۇملىرىنىڭ ئاغرىپ ئىششىپ كېتىشىمۇ نۇقرەس دەپ ئاتىلىدۇ.

ئالامەتلىرى: ھوشۇق، قول بىلەزۈك بوغۇملىرى ياكى ئاياق، ئالغان پەنجە سۆڭەكلىرىدە چىدىغۇسىز ئاغرىش پەيدا بولۇپ، بوغۇم ئىششىيدۇ. ئېغىر ھاللاردا ئاغرىش ۋە ئىششىق بوغۇملاردىن ئەتراپقا تارقىلىشىمۇ مۇمكىن. پۈت چوڭ بارمىقى ياكى قول باش بارمىقىغا چۈشسە ئاغرىش تېخىمۇ زىيادە بولىدۇ. بەزىلەر بۇ كېسەلنى ئاتا - بوۋىلاردىن مىراس قالىدۇ، دەپ قارايدۇ.

داۋاسى: يۇقىرىقىدەك داۋالاش ئېلىپ بېرىلىدۇ. ئەمما بۇ كېسەلگە سوغۇقلۇق قوللىنىشقا بولمايدۇ، مېڭە ۋە يۈرەككە تەسىر بېرىدۇ. ئەگەر سوغۇق دورىلارنى ئاغرىق پەسەيتكۈچى دورىلارنى چاپقاندا باش قېپىش ياكى كۆڭۈل ئاينىپ يۈرەك

① داغلاش: مەخسۇس ئۈچ قىرلىق بىر تومۇر ئەسۋاب بولۇپ، ئوتتا قىزىتىپ

تۇرۇپ كۆرسىتىلگەن جايغا يېقىلىدۇ.



سېلىش قاتارلىق ئالامەتلەر يۈز بەرسە، بابۇنە ۋە ئاق لەيلى قايناتقان سۇ بىلەن بوغۇمنى يۇيۇش كېرەك.

### 3 - پەسىل ئاياق قان تومۇرلىرى كېسىلى

ئاياق قان تومۇرلىرى كېسىلى پاقالچاق كۆك تومۇرنىڭ ئەگرى - بۈگرى كېڭىيىپ كېتىشى (داۋالى) ۋە ئاياقنىڭ پىل پۈتسەك يوغىناپ كېتىشى (دائىلىپىل) كېسەللىكلەردىن ئىبارەتتۇر. ئۇلارنى تۆۋەندە ئايرىم - ئايرىم بايان قىلىمىز:

#### ئاياق كۆك تومۇرنىڭ ئەگرى - بۈگرى كېڭىيىپ كېتىشى (داۋالى)

سەۋەبى: قاندىكى كۆيگەن سەۋدا ۋە قان ماددىسىنىڭ ئاياق تومۇرلىرىغا كېلىپ تۆكۈلۈشى بىلەن پەيدا بولىدۇ. يۈك كۆتەرگۈچى ھاممىلار، ئۇزاق سەپەردە پىيادە ماڭغۇچىلار، يارىدارلار ۋە دائىم ئۆرە تۇرغۇچىلاردا كۆپ ئۇچرايدۇ. ئالامەتلىرى: ئاياقتا ئاغرىش تېلىش ۋە ئالامەتلىرى بولۇپ، تەدرىجىي ھالدا قان تومۇرلار تېرىدىن كۆتۈرۈلۈپ، چوڭ ئەگرى - بۈگرى كۆرۈنۈشكە كىرىپ قالىدۇ. پاقالچاقنىڭ شەكلىنىمۇ بىر ئاز ئۆزگەرتىدۇ. تومۇرلار كېڭەيگەن ۋە كۆكەرگەن ھالدا بولىدۇ. ئۇزۇنغا سوزۇلسا داۋاسى مۇشكۈل.

داۋاسى: سەۋدا ۋە بەلغەم ماددىلىرىنى تازىلاش ئۈچۈن چارە قىلىش كېرەك. قەي قىلدۇرۇش ۋە ئايارەج پەيىقىرا (16) - نۇسخا)نى يالغۇز ياكى گىل ئەرمىنى قوشۇپ بېرىش كېرەك. سۈرگە بېرىپ بولغاندىن كېيىن پاقالچاقنى ماتا بىلەن بوشراق قىلىپ تېڭىپ قويۇش لازىم. باشقا تەدبىرلەر دائىلىپىل بىلەن ئوخشاش.





### پىل پۇتى كېسىلى (دائىلىپل)

كېسەلنىڭ بىر ياكى ئىككىلا پۇتى خۇددى پىلنىڭ پۇتىدەك يوغىناپ كېتىدۇ. يۇقىرىدىكى قان تومۇر ئەگرىلىشىپ كېڭىيىشتە ماددا قان تومۇرلاردا بولسا، بۇنىڭدا ماددا قان تومۇردا، مىشەك گۆش ۋە تاپان گۆشلىرىدە بولىدۇ.

سەۋەبى: قويۇق غەيرىي تەبىئىي قان ۋە سەۋدانىڭ پۇت تومۇرلىرى ۋە گۆشلىرىگە قوشۇلۇشى؛ قويۇق بەلغەمنىڭ ئاياقلاردا يىغىلىپ قېلىشىدىن پەيدا بولىدۇ.

ئالامەتلىرى: پۇت ئىشىشىدۇ، ئىشىق قاتتىق بولۇپ، تۇتۇپ كۆرگەندە ئىسسىق سېزىلىدۇ. كېسەل باشلىنىشىدا تېرە قىزغۇچ رەڭدە بولۇپ، بارغانسېرى مائىسارەڭگە ياكى قارامتۇل كۆكۈچ رەڭگە كىرىپ قالىدۇ. پاقالچاق تېرىسى بۇزۇلۇپ، كېيىنچە يارىغا ئايلىنىدۇ. ئەمما سەزگۈ ئەسەبلىرىنىڭ بۇزۇلۇشى نەتىجىسىدە جاراھەتلەنگەن جاي ئاغرىمايدۇ. بۇ پىل پۇتى كېسىلىنىڭ ئالاھىدىلىكىدىن بىرىدۇر.

داۋاسى: قان ئېلىش ياخشى چارە ھېسابلىنىدۇ. باسلىق تومۇرىدىن قان ئېلىش كېرەك. سەۋدانى تازىلاش ئۈچۈن مەتبۇخى ئەپتىمۇن (20 - نۇسخا) بېرىلىدۇ. سۈرگە ئۈچۈن ئىسسىق كەپپىياتلىق دورىلار بېرىشكە بولمايدۇ. چېپىش ئۈچۈن ئاقاقىيا ۋە ئوسارە لىيەھەتتۇسلارنى باراۋەر مىقداردا ئېلىپ، سۇدا ئېرىتىپ چېپىش، مېڭىشتىن ساقلىنىش كېرەك. دائىم پۇتىنى يۇقىرى قىلىپ يېتىشكە ئادەتلىنىش لازىم. يول مېڭىشقا توغرا كەلسە پۇتقا سەمغى ئەرەبى، موزا، داۋا، ئاقاقىيالارنى چېپىپ، ئۈستىدىن ماتا بىلەن تېڭىپ قويۇپ مېڭىش لازىم. ھەرىكەتتە پۇتقا ئېغىرلىق چۈشۈپ قېلىشتىن ساقلىنىش كېرەك.



قويۇق بەلغەمدىن بولغان دائىلىپىلدا ئىششىق يۇمشاق ۋە  
سوغۇق بولىدۇ. ئېغىرلىق بولمايدۇ.

داۋاسى: بىر - ئىككى قېتىم قەي قىلدۇرۇش كېرەك.  
ئۇنىڭدىن كېيىن ھەر كۈنى سەھەردە ئىترىفىل سەغىر (5 -  
نۇسخا) گە بىر مىسقال كۈندۈر، يېرىم مىسقال زەنجىۋىل قوشۇپ  
بېرىلىدۇ. بۇ كېسەلدە ئاغرىقنى ئاچ قالدۇرۇش پايدىلىق.  
سىرتتىن چاپىدىغان باشقا چارىلەر يۇقىرىقى بىلەن ئوخشاش.  
بەزىلەر دائىلىپىل ئېغىر بولماي ھەرىكەتكە تەسىر بەرمىسە  
داۋالىماسلىقنى تەشەببۇس قىلىدۇ.



## XIV ماقالە. قىزىتمىلار (تەپلەر)

### 1 - پەسىل بىر كۈنلۈك قىزىتمىلار (تەپى يەۋمى)

بەدەندىكى ھارارەت قانداق ھاسىل بولىدۇ ۋە يۈرەك ھەرىكىتى ئارقىلىق بەدەننى ئۆز ئېتىمالىدىكى ئىسسىقلىق بىلەن تەمىنلەپ تۇرىدۇ. ھارارەتنىڭ ھەر خىل سەۋەبلەر تۈپەيلىدىن كېلىپچىققان غەيرىي تەبىئىي ھالىتى (يەنى، «ھارارىتى غەربە» يۈرەكتىكى قۇۋۋەتلەر (روھ) بىلەن بىللە پۈتۈن بەدەن قىزىل تومۇرلىرى ئارقىلىق ئەزالارغا تارقىلىپ، تەپ يەنى قىزىتما ھالىتىنى پەيدا قىلىدۇ. ئۇلار سەۋەبلىرىگە قاراپ كۈنلۈك قىزىتما (تەپى يەۋمى)، خىلىتلىق قىزىتما (تەپى خىلىتى) ۋە جۈدەتكۈچى قىزىتما (تەپى دىققى) دېگەن ئۈچ چوڭ تۈرگە بۆلۈنىدۇ. ئۇلار يەنە ئۆز نۆۋىتىدە بىرقانچە كىچىك تۈرلەرگە ئايرىلىدۇ. بىز بۇ پەسىلدە سۆزلەيدىغان بىر كۈنلۈك قىزىتما ئۈچ چوڭ ۋە 23 كىچىك تۈرگە بۆلۈنىدۇ. تۆۋەندە ئۇلارنىڭ بەزى مۇھىملىرىنى كۆرسىتىمىز:

1) تەبىئىي قۇۋۋەت (قۇۋۋەتتى تەبىئىيە — جىگەردىكى قۇۋۋەت) نىڭ ھارارىتى غەربە بىلەن بىرىكىشىدىن بولىدىغان بىر كۈنلۈك قىزىتما. بۇنىڭدا ھەزىم قىلىشىنىڭ بۇزۇلۇشى، ئىسسىق تاماقلارنى كۆپ ئىستېمال قىلىش، ئىچ سۈرۈش سەۋەبلىرى بىلەن قىزىتما ھاسىل بولىدۇ.

2) ھاياتلىق قۇۋۋىتى (قۇۋۋىتى ھاياۋانىي — يۈرەكتىكى قۇۋۋەت) بىلەن ھارارىتى غەربەنىڭ بىرىكىشىدىن بولىدىغان





بىر كۈنلۈك قىزىتما: غەم، قورقۇش، خۇشلۇق ۋە مۇنچىغا چۈشۈش سەۋەبلىرىدىن ھاسىل بولىدۇ.

(3) سېزىش قۇۋۋىتى (قۇۋۋىتى نەپسانىيە — مېڭىدىكى قۇۋۋەت) بىلەن ھارارىتى غەربەنىڭ بىرىكىشىدىن بولىدىغان بىر كۈنلۈك قىزىتما: ئۇيقۇسىزلىق، ۋەھىمە، تولا پىكىر - خىيال قىلىش تۈپەيلىدىن ھاسىل بولىدۇ.

ئالامەتلىرى: بىر كۈنلۈك تەپتىكى بەدەن قىزىشىنى بەزىلەردە بەدەننى تۇتۇپ كۆرۈش ئارقىلىق بىلگىلى بولمايدۇ. بەزىلەردە بولسا قولغا روشەن سېزىلىدۇ. قىزىتما ۋاقتى ئادەتتە بىر كۈندىن ئاشمايدۇ. بەزىدە ئۈچ كۈنگىچە دۆۋاملىشىدىغان قىزىتمىلارمۇ بار. بىر كۈنلۈك تەپ قاتارىغا كىرىدۇ. كۆپ ۋاقىتلاردا تەپى يەۋمى باشقا تەپلەرگە ئايلىنىپ كېتىشى مۇمكىن.

داۋاسى: بىر كۈنلۈك تەپلەرنى سەۋەب ۋە ئالامەتلىرىگە (تومۇر ھەرىكىتى، سۈيدۈك رەڭگىگە) قاراپ سەۋەبىنى يوقىتىشنى ئاساس قىلغان ھالدا داۋالىنىدۇ. قان كۆپلۈكى سەۋەب بولمىغانلىرىدا سۈرگە بېرىشنىڭ ھاجىتى يوق، تەرلىنىش، مۇنچىغا چۈشۈش ۋە كېسەللىكلەرنىڭ ئۆزىدە سۆزلەپ ئۆتۈلگەن چارىلەر قىلىنىدۇ.

## 2 - پەسىل خىلىتلىق قىزىتمىلار (تەپى خىلىتى ياكى ھۈممىياتى خىلىتى)

خىلىتلىك قىزىتمىلار تۆت خىلىت يەنى، قان، سەپرا، سەۋدا ۋە بەلغەم سەۋەبىدىن پەيدا بولۇپ، ئۇلار بىر خىل خىلىتتىن ياكى بىردىن ئوشۇق خىلىتلار تۈپەيلىدىن كېلىپ چىقىشى مۇمكىن. بىر خىلىتتىن بولغىنى ئاددىي (موفرەد) قىزىتما ۋە





كۆپ خىلىتتىن بولغىنى مۇرەككەپ قىزىتما دەپ ئايرىلىدۇ. ئۇلار يەنە مىكروبولۇق (ئوفۇنەتلىك) ۋە مىكروپىسىز (ئوفۇنەتسىز) قىزىتما دەپمۇ پەرقلەندۈرىدۇ.

### قان ماددىسىدىن بولغان قىزىتما (تەپى دەمەۋى)

سەۋەبى: قان مىقدارىنىڭ ئۆلچەمدىن ئېشىپ كېتىشى ياكى قاندا ئوفۇنەت (مىكروپ) بولمىغان ھالدا ھارارەتنىڭ پەيدا بولۇشى؛ قاندا ئوفۇنەت يەنى مىكروپ پەيدا بولۇشى.

ئالامەتلىرى: بەدەندە قان ئېشىپ كېتىش ئالامەتلىرى بولىدۇ. مەسىلەن: يۈز ۋە كۆز قىزىرىدۇ، قان تومۇرلار كۆپىدۇ، بۇرۇن ئىچى ۋە قاشلىرى قىچىشىپ تۇرىدۇ. تومۇر ھەرىكىتى چوڭ، توم، تېز بولىدۇ. سۈيدۈك قويۇق ۋە قىزىل رەڭدە كېلىدۇ. قىزىتما داۋاملىق بىر خىل بولۇپ، تەر چىقمايدۇ. ئوفۇنەت بولسا بۇ ئالامەتلەرگە تەرەت ۋە سۈيدۈكنىڭ سېسىق پۇراقلىق كېلىشى قوشۇلىدۇ ھەم بەدەنلىرى قۇرغاقلىشىپ قالىدۇ.

داۋاسى: ئەڭ تېز چارە باسلىق ياكى ئوكھەل تومۇرىدىن قان ئېلىشتىن ئىبارەتتۇر. بۇ كېسەلدە ماددىنى پىشۇرۇشنى كۈتۈشنىڭ ھاجىتى يوق. كېسەللىكنىڭ 7 - كۈنلىرىگىچە ئەگەر بوھران بولمىسا، قان سېلىپ ئالغاندىن ياخشى چارە يوق. ئەگەر قان ئېلىشقا توغرا كەلمەيدىغان ھاللار بولسا غولنى تىلىپ لوڭقا (ھىجامەت) قويۇش لازىم. ئاغرىق گۆدەك بالا بولسا زۇلۇك سېلىپ قان ئېلىۋەتسە بولىدۇ. قاننى سوۋۇتۇش ئۈچۈن ھۇمماز، ئوتروج، لىمون سۇلىرى بېرىلىدۇ. ئەدەس (ئاچ قىزىل رەڭلىك پۇرچاق) نى سىركە بىلەن پىشۇرۇپ بەرسىمۇ بولىدۇ.

ئوفۇنەتلىك قىزىتىمدا ئوفۇنەت تومۇرىنىڭ سىرتىدا يەنى، بىر ئەزادىكى ياللۇغلىنىش ياكى ئىششىق جاراھەتكە ئالاقىدار بولسا، ئۇنى قوشۇلغان قىزىتما (تەپى ئارىزى) دەپ ئاتىلىدۇ.





بۇنداقتا سەۋەب بولغان ياللۇغلىنىشنى ئىششىق جاراھەتنى ساقايتىش بىلەن قىزىتما قايتىدۇ. ئەگەر ئوفۇنەت تومۇر ئىچىدە بولسا، قان ئالغاندا قاننىڭ قىيامى سۇيۇق ۋە سەپرا ئارىلاش چىقسا (سېرىققا مايىل بولسا)، چىلان شەرىبىتى ۋە ئانار شەرىبىتى (47 - نۇسخا) بېرىلىدۇ. ئەگەر قان قويۇق بولسا، ئاددىي سىرکەنجىۋىل، كاسىنە يىلتىزى ۋە چۈچۈكبۇيا يىلتىزى قاينىتىلغان سۇ بېرىلىدۇ. ئۇنىڭدىن كېيىن تەمىرىمەندى ۋە ئەينۇلانى قايناق سۇغا چىلاپ، تەمىنى چىقىرىپ ئىچىشكە بېرىلىدۇ ۋە شەرىبىتى بىنەپشە (74 - نۇسخا) شەرىبىتى خەشخاش (69 - نۇسخا) دىن بېرىلىدۇ. شۇنىڭغا دىققەت قىلىش كېرەككى، بۇ خىلدىكى قىزىتمىلاردا دەرھال ھارارەت چۈشۈرگۈچى سوغۇقلۇق دورىلارنى بېرىشكە بولمايدۇ. بۇنداقتا قىلغاندا بەلغەمدىن بولغان سەرسام پەيدا قىلىشى مۇمكىن، تەرەتنىڭ دائىم يۇمشاق كېلىشىگە دىققەت قىلىش لازىم. بوھراندىن كېيىنمۇ ئىككى سەر كاسىنە سۈيىگە بىر پېرىم سەر سىرکەنجىۋىل قوشۇپ بېرىلىدۇ. ئەگەر كېسەلدە يۆتەل بىللە بولسا چۈچۈمەل دورىلارنى بەرمەسلىك كېرەك. ئۇنىڭ ئورنىغا بىيە ۋە ئىسپىغۇل لوئابلىرىنى بىنەپشە شەرىبىتىگە قوشۇپ بەرسە بولىدۇ. ئەينۇلا سۈيى يۆتەل قوزغىمايدۇ. بۇ خىلدىكى قىزىتمىلاردا يۆتەل بولسىمۇ ئۇنى بېرىشكە بولىدۇ، دائىم ئىچىپ تۇرۇشقا چىلان سۈيى ياكى چىلان شەرىبىتى بېرىلىدۇ.

### سەپرادىن بولىدىغان قىزىتما (تەپى سەپراۋى)

سەپرادىن بولغان قىزىتما ئاددىي ۋە مۇرەككەپ دەپ ئىككى تۈرگە بۆلۈنىدۇ. ئاددىيسى خاس سەپرادىن بولۇپ، مۇرەككەپى باشقا ماددا ئارىلاشقانلىقتىن كېلىپچىقىدۇ.





ئالامەتلىرى: بەدەندە سەپرا غالىبلىقىدىن باشقا تۆۋەندىكىچە ئالامەتلەر كۆرۈلىدۇ.

(1) ماددا تومۇر ئىچىدە بولسا قىزىتما بىر كۈن بولۇپ، بىر كۈن بولمايدۇ (يوشۇرۇنىدۇ) تېبابەتتە بۇنى «غەيبى لازىم» دەپ ئاتىلىدۇ. ئەگەر ماددا يۈرەككە يېقىنراق بىرەر تومۇرلاردا بولسا، ئومۇمىي ئالامەتلەر ناھايىتى ئېغىر بولۇپ، بۇنىسى ئادەتتە كېزىك (تەپى مۇھرىقە) دەپ ئاتىلىدۇ. ئۇلارنىڭ پەرقى مۇنداق:

(1) تەپى مۇھرىقىدە (كېزىكتە) قىزىتما ۋە بەدەندىكى سانجىق غەيبى لازىمىگە قارىغاندا زىيادە بولىدۇ.

(2) تەپى مۇھرىقىدە ئومۇمىي بەدەن يوشىشىپ كېتىدۇ.

(3) تەپى مۇھرىقىدە تىنچسىزلىنىش، قۇرۇق ھۆ، ئەقلى - ھوشى جايىدا بولماسلىق، جۆيلۈش (ھەزىيان)، تىل قارامتۇل گەز باغلاش، يۈرەك سېلىش ۋە ھوشىدىن كېتىش ئەھۋاللىرى كۆرۈلىدۇ. ئەمما غەيبى لازىمدە بۇ ئەھۋاللار بولمايدۇ.

(2) ماددا تومۇرنىڭ سىرتىدا بولسا، غەيبى دائىرە دەپ ئاتىلىپ، يەككە بولسا غەيبى خالىس، باشقا ماددىلار، مەسىلەن: بەلغەم قوشۇلۇپ كەلگەن بولسا، غەيبى غەيرىي خالىسە دېيىلىدۇ. ئەگەر بەلغەم بىلەن بىرىكىشى مۇستەھكەم بولمىسا شەترۇل غەيبىپ دېيىلىدۇ. غەيب دائىرىدە قىزىتما بىر كۈن بولۇپ، بىر كۈن بولمايدۇ. غەيرىي خالىستا بىر كۈن قىزىتما ئېغىر بولسا، ئىككىنچى كۈنى يەڭگىل بولىدۇ. ئىككىسى بىرلەشكەندە قىزىتما ھەر كۈنى بولىدۇ. ئومۇمەن قىلىپ ئېيتقاندا، شەترۇل غەيب بەلغەم ۋە سەپرانىڭ بىرىكىشىدىن ئىبارەت مۇرەككەپ ماددىدىن تۇغۇلغان قىزىتما بولۇپ، ماددىلارنىڭ ئوفۇنەت ھاسىل قىلغان ئورنى باشقا بولىدۇ. خىلىتلار ئوتتۇرىسىدىكى پەرقنى قىزىتمىنىڭ ئالاھىدىلىكىگە قاراپ ئايرىش مۇمكىن. چۈنكى قىزىتمىنىڭ ئۆزگىرىش ۋە ئالاھىدىلىكلىرى — ماددىنىڭ ئاز -



كۆپلۈكى، قويۇق - سويۇقلۇقى، بىرىكىشىنىڭ مۇستەھكەم ياكى مۇستەھكەم ئەمەسلىكىگە باغلىق بولۇپ، چېكى مۇقىم ئەمەس. بەزىدە غەيبى دائىرە بەلغەمى دائىمىگە ئارىلىشىپ كېتىدۇ. بۇ شەرتلۈك غەيب خالىسە دېيىلىدۇ ياكى غەيبى لازىمە بەلغەمى دائىرىگە ئارىلىشىپ كېتىدۇ ۋە ھاكازا، بەزىدە بەلغەم سەپرادىن زىيادە (غالب) بولسا، بەزىدە ھەر ئىككىلا خىلىت باراۋەر بولىدۇ. روشەن بولغان خاسراق ئالامىتى شۇكى، قىزىتما بىر كۈن ئۇزۇنراق بولسا، ئەتىسى قىزىتما ۋاقتى قىسقا ئەمما ھارارەت ئۈستۈن ۋە بىئاراملىق كۆپ بولىدۇ. بەلغەم غالب بولسا، قىزىتمىنىڭ نۆۋىتى ئۇزۇنراق، جۇغۇلداش، بەدەن تېرىسى قۇرۇلۇش، ئەسنەش بىلەن كېرىلىش ئازراق بولىدۇ. تومۇر ھەرىكىتى تەرتىپسىز، قول - پۇتلىرى سوغۇق بولۇپ، تەسلىكتە ئىسسىدۇ، سۈيدۈك ئاق كېلىدۇ. سەپرا غالب بولسا، قىزىتمىنىڭ تەكرارلىنىش ۋاقتى قىسقاراق، تەشئالىق زىيادە بولىدۇ. تىترەش ۋە توڭلاش كۆپ بولۇپ، ئاسانلا ئىسسىپ كېتىدۇ. سۈيدۈك رەڭلىك كېلىدۇ. ئەگەر سەپرا بىلەن بەلغەم تەڭ بولسا، ئالامەتلەرمۇ ئوخشاش بولۇشى مۇمكىن.

داۋاسى: سەپرا ماددىسىغا قارىتا سوغۇقلۇق ۋە ھۆللۈك تەدبىرلىرى قوللىنىلىدۇ. ئەگەر قەۋزىيەت بولسا سۈرگە بېرىش، ماددا يېشقان بولسا تازىلاش لازىم. ئەمما ماددا تومۇر ئىچىدە بولسا قاتتىق سوغۇقلۇق قىلىشقا بولمايدۇ. بەلكى ماددىنى پىشۇرۇپ چارىلىرىنى قىلىش كېرەك. قىزىتما ئەھۋالىغا قاراپ ئۇنى پەسەيتىش چارىلىرىنى قىلىش كېرەك. بولۇپمۇ، كېزىكتە شۇنداق قىلىش زۆرۈر. دەسلەپكى چاغلاردا مۇنچىغا چۈشۈرۈشكە بولمايدۇ. ئەينۇلادىن 30 دانە، تەرىھىندىن بىر سەر ئېلىپ، قايناق سۇغا چىلاپ، تەمىنى چىقىرىپ ئىسپىغۇل لوئابى ۋە ئارپا سۈيى بىلەن ئىچىشكە بېرىلىدۇ ۋە لىمون شەرىپتى بىلەن سېمىزئوت ئۇرۇقىنىڭ شىرىسى قوشۇپ بېرىلىدۇ. يۈرەكنىڭ



قىزىقلىقىنى پەسەيتىش ئۈچۈن ئاق سەندەلنىڭ سىركە قوشۇپ چۈچۈمەل قىلىنغان شەرىپتى بېرىش لازىم. لاتىدەك بىر نەرسىنى سەندەل گۈلابى ۋە ئازراق كافۇر قوشۇلغان سۇ بىلەن نەمدەپ كۆكرەككە قويۇش لازىم. ئەگەر ھارارەت بەك زىيادە بولسا قۇرسى كافۇر (76 - نۇسخا) بېرىش كېرەك. تەرەتنى يۇمشىتىش ئۈچۈن تەمرىھىندىنىڭ تەمى چىقىرىلغان سۇغا شىرخىست قوشۇپ بېرىش كېرەك ياكى خىيارشەنبەرنىڭ تەمى چىقىرىلغان سۇغا يىمىش سۇلىرى قوشۇپ بېرىلسە بولىدۇ. ئەمما قاتتىق سۈرگە بېرىشتىن ساقلىنىش كېرەك. غىزا جەھەتتىن مىزاج كەيپىياتىغا مۇۋاپىق بولغان سوغۇقلۇق غىزالارنى بېرىش مۇمكىن. ئەمما كېسەل كىشىنىڭ مەيلىگە قاراش مۇھىم. قىزىتمىلاردا سۈرگە ئۈچۈن تەرەنجىبىن بېرىشكە بولمايدۇ. چۈنكى تەرەنجىبىن ھارارەت تەسىرى بىلەن ئۆزگىرىپ سەپراۋى كەيپىياتلارنى كەلتۈرۈپ چىقىرىدۇ. شۇنىڭ ئۈچۈن تەمرىھىندى ۋە ئەينۇلا سۇلىرىنى قوشۇپ ياكى ئۇنىڭ ئورنىغا شىرخىست بېرىلىدۇ. ئومۇملاشتۇرۇپ ئېيتقاندا، قىزىتمىلارنى داۋالاشتا ماددىي ياكى ماددىسىزلىقى، مۇرەككەپ ياكى ئاددىيلىقىنى نەزەرگە ئېلىپ تەدبىر قوللىنىش كېرەك.

سەپرادىن بولغان كېزىك (تەپى مۇھرىقە سەپراۋى) ھەددىدىن كۆپ تەرلەپ كېتىش، ئېغىر دەرىجىدە بۇرۇن قاناش، ئۇيقۇ بېسىش، نەپەس قىيىنلىشىش، تولا چۈشكۈرۈش ۋە ئايلىنىپ كېتىشتەك ئەھۋاللار بىلەن مۇرەككەپلىشىدۇ. بۇنىڭغا ئۆز ۋاقتىدا چارە قىلىش كېرەك. ئەمما بوھران ۋاقتلىرىدا بولغان تەرلەش ۋە بۇرۇن قاناشلار ئېتىدالدا بولسا، كېسەللىك ئالامەتلىرى يېنىكلىشىدۇ. بۇنى يۇقىرىقىلارغا ئارىلاشتۇرۇپ قويماسلىق كېرەك. مۇرەككەپلىشىشلەرگە ئاغرىقنىڭ مىزاجى ۋە كەيپىياتىغا قاراپ چارە قىلىش لازىم.



1) كۆپ تەرلەپ كەتكەندە كېسەل ماغدۇرسىزلىنىدۇ. بۇ چاغدا ئۈستىدىكى كىيىملىرىنى يەڭگىلەشتۈرۈش ۋە ئوي ھاۋاسىنى تەڭشەش كېرەك. ئەمما بەدەندىكى تەرلەر سۈرتۈپ تازىلانمايدۇ. ئۆزى قۇرۇپ كېتىشىگە يول قويۇلىدۇ. ئەگەر بۇنىڭ بىلەن ھەل بولمىسا، سەمغى گەرەبىنى ئىسپىغۇل ۋە بىيە لوئابلىرىغا قوشۇپ بەدەنگە سۈركىلىدۇ.

2) بۇرۇن بەك قاناپ كەرسە، باش ۋە پېشانىگە مۇز قويۇلىدۇ. پۈت - قول، ئەمچەكلەر تېگىلىدۇ ۋە بۇرۇن قاناش كېسىلىدە سۆزلەنگەن چارلەر قىلىنىدۇ.

3) ئۇيقۇ بېسىش، دائىم ئۇخلاش ئەھۋاللىرى ئادەتتىن تاشقىرى بولسا، ھەر خىل چارلەر بىلەن يەنى، ئۈنلۈك سۆزلەش، شەپە قىلىش، قول - پۇتلىرىنى چىڭ تېگىش ئارقىلىق ئۇخلاتماسلىق مۇمكىن.

4) نەپەس قىيىنلىشىش، دەم سېقىش ئەھۋاللىرى بولغاندا، كۆكرەككە بىنەپشە ۋە موم يېغى سۈركىلىدۇ ياكى بىنەپشە، ئاق لەيلى، زاراڭزا مېغزلىرىنى سوقۇپ موم يېغى بىلەن ئارىلاشتۇرۇپ كۆكرەككە چېپىلىدۇ.

5) چۈشكۈرۈك تولا كېلىپ زادى ئارام بەرمىسە، ئاغرىقنىڭ كۆز، پېشانە، بۇرۇنلىرىنى ئۇۋۇلاش كېرەك. كېكىرىك پەيدا قىلىدىغان نەرسىلەرنى بېرىپ كېكىرتىش، بىنەپشە يېغىنى بىر ئاز قىزىتىپ، قۇلاق ئىچىگە بىر تامچە تامغۇزۇش ياكى گەندەنگە ئىسسىق ئۆتكۈزۈش لازىم.

6) ھوشىدىن كەتكەندە سەندەل، كافۇرلارنى يورىتىش بىلەن ئايلىنىپ كېتىش كېسەللىكىدە سۆزلەنگەن چارلەر قىلىنىدۇ. سىركەنجىۋىلىنى قايناق سۇغا تەڭشەپ كېسەلنىڭ بۇرىنى بىردەم تۇتۇپ تۇرۇپ گېلىگە قويۇلىدۇ. بۇنىڭ بىلەن بىمار ھوشىغا كېلىپلا قالماستىن، بەلكى مەيدە ئېغىزىغا

توپلىشىۋالغان ماددا سىركەنجىۋىلىنىڭ ياردىمى بىلەن تۆۋەنگە چۈشۈپ تەرەت بىلەن چىقىپ كېتىشى مۇمكىن. مۇرەككەپ تەپلەردە قۇرسى گۈل I ، II ، 162 ، 163 - نۇسخىلار) نىڭ ئالاھىدە نەتىجىسى كۆرۈلىدۇ.

### بەلغەمدىن بولغان قىزىتما (تەپى بەلغەمى)

بەلغەمدىن بولىدىغان قىزىتمىنىڭ ماددىسى تومۇر ئىچىدە ياكى سىرتىدا يەنى، كاۋاك ئەزالاردىن ئۆپكە، ئۈچەي، مەيدىلەردە بولىدۇ. ماددا ئۇقۇنەتلەنگەندە ئىز باسىدىغان قىزىتما (تەپى نائىبە)، ئايلىنىپ تۇرىدىغان قىزىتما (تەپى دائىرە)، دائىمى قىزىتما (تەپى مەۋازىيە) لەر پەيدا بولىدۇ. يەنى، قىزىتما نۆۋىتى بىر كېچە كۈندۈز بولۇپ، قىزىتما ئاياغلاشماي تۇرۇپ ئىككىنچى دەۋرى باشلىنىدۇ. ئۇنىڭدىن باشقا، تۆۋەندىكى ئالامەتلەرمۇ كۆرۈلىدۇ.

(1) سۈيۈكنىڭ رەڭگى كېسەللىكنىڭ دەسلەپكى چاغلىرىدا ئاق، سۈزۈك بولۇپ، ئاخىرقى دەۋرلىرىدە قىزىل ۋە قويۇققا ئايلىنىدۇ.

(2) تومۇر ھەرىكىتى سۇس، كىچىك ۋە مۇختەلىپ بولۇپ، كېيىن بىر تۇتاش تومۇرغا ئايلىنىدۇ.

(3) تەشئالىق بولمايدۇ. ئەگەر تۈزلۈك بەلغەمدىن بولسا ياكى سەپرا ئارىلىشىپ قالسا، تەشئالىق پەيدا بولىدۇ. لېكىن سەپرادىن بولغان قىزىتمىدىكىدەك بولمايدۇ.

(4) قىزىتما ئالدىدا كۆڭۈل ئاينىدۇ ۋە ھۆ تۇتىدۇ، ئىشتىھا تۇتۇلىدۇ. بۇ مەيدە ئاجىزلىقى پەيدا بولغانلىقىدىن دېرەك بېرىدۇ.

(5) بەدەن رەڭگى كۆككە (قەلەي رەڭگىگە) مايىل بولۇپ، يۈز، قاپاقلىرى سۇسلاشقان ۋە كۆپۈپ قالغاندەك كۆرۈنۈشكە





كېلىدۇ. بەدەنمۇ بوشاشقان، كۆكرەك ۋە بېقىنلاردا سانجىقسىمان ئاغرىشلار بولىدۇ.

(6) سول تەرەپ قورساقنىڭ يۇقىرىقى قىسمىدا ئېغىرلىق سېزىلىدۇ، تال چوڭىيىدۇ.

(7) ئېغىز ئىچى نەم بولۇپ، تەمسىز (ئاچچىق ئەمەس) بولۇپ قالىدۇ.

(8) قەي قىلغاندا ياكى ئىچى سۈرگەندە بەلغەم بىللە چىقىدۇ. ئادەتتە تەرىتى يۇمشاق بولىدۇ.

(9) تەر چىقىش كەم بولۇپ، تەرلىگەندە ھەممە ئەزا تەكشى تەرلىمەيدۇ. يەنى باشتىن - ئاياغقىچە تەر چىقىماستىن باش تەرلىگەندە ئاياق تەرەپ تەرلىمەيدۇ، ئاياغ تەرلىگەندە باش تەرەپ تەرلىمەيدۇ. پۈت - قوللىرى سىرقىرايدۇ (بوھران بولغاندا تەر كۆپ چىقىدۇ).

(10) قىزىتىش سەپرادىن بولغان قىزىتمىدەك ئېغىر ئۆتمەيدۇ، ئەمما ياخشى داۋالانمىسا، قىزىتما ئايلاپ سوزۇلۇپ كېتىشى مۇمكىن.

(11) قىزىتما باشلىنىش ئالدىدىكى توڭلاش، تىترەش، ئەسنەش كېرىلىشلەر ماددىنىڭ تۈرىگە قاراپ ھەر خىل بولۇشى مۇمكىن. يەنى، بەزىلىرىدە توڭلاش بىلەن تىترەش ناھايىتى قاتتىق بولىدۇ. مۇنداق قىزىتما بەزىگەك (تەپى لەرزە) دەپ ئاتىلىدۇ. بەزىدە تىترەش ۋە توڭۇش ئازراق بولىدۇ.

(12) ئادەتتىكى چاغلاردا بىمار كىشى ئۆزىدە قىزىتما بارلىقىنى سەزمەيدۇ. ئەمما ئۇزۇنراق تۇتۇپ تۇرغاندا ھارارەت بارلىقىنى ۋە قىزىتمىنىڭ «تېگى - تېگىدىن» چىقىۋاتقانلىقىنى سېزىدۇ.

داۋاسى: بىر ھەپتىگىچە ھەسەل بىلەن تەييارلانغان سىركەنجىۋىل ۋە ھەسەل سۈيىگە زۇپا قاينىتىلغان سۇ قوشۇپ



بېرىلىدۇ. بىر ھەپتىدىن كېيىن سىركەنجىۋىلگە كۆپ مىقداردا ئىلمان سۇ قوشۇپ ئىچكۈزۈپ قۇستۇرۇلىدۇ. ئەگەر دەل قىزىتما باشلىنىش (بەزگەك تۇتۇش) ئالدىدا قەي قىلىدۇرۇلسا، مەنپەئەتى بەك ياخشى. خاس سىركەنجىۋىل بىلەن كۆيىدىغان قۇسمىسا، تۇرۇپ ياكى ئۇرۇقىنى قاينىتىپ ئىچكۈزۈلىدۇ. ياخشى. خاس سىركەنجىۋىل بىلەن ئوبدان قۇسمىسا، تۇرۇپ ياكى ئۇرۇقىنى قاينىتىپ ئىچكۈزۈلىدۇ. ئارلاپ - ئارلاپ رۇمبەدىياننى سوقۇپ گۈلقەنت بىلەن بېرىلىدۇ. بەزىدە بۇنىڭغا مۇۋاپىق مىقداردا زىرە، پىننە ۋە مەستىكى قوشۇلىدۇ. قەۋزىيەت بولسا، داۋائىل تۇرىۋات (164 - نۇسخا) بېرىلىدۇ. ئۇنى ھەر كۈنى ئاخشامدا بىر مىسقالدىن بېرىلسە بولىدۇ. ئەگەر كۆپرەك بېرىش لازىم بولسا، ئىككى مىسقالدىن بېرىلىدۇ ۋە ئەتىسى سەھەردە بەش مىسقال گۈلقەنت يېگۈزۈپ ناشتىدىن كېيىن بىر سەر ھەسەل بىلەن تەييارلىغان سىركەنجىۋىل بېرىلىدۇ. مېڭە زەئىپلىك ئالامەتلىرى، مەسىلەن: باش ئاغرىش، باش قېيىش قاتارلىقلار بولسا سىركەنجىۋىل بېرىشكە بولمايدۇ بەلكى گۈلقەنتنى يالغۇز ياكى بەدىيان ئارقىگە قوشۇپ بېرىش كېرەك. بەلغەم سۈرگىسى بېرىپ تازىلانغاندىن كېيىن، قۇرسى گۈل ۋە قۇرسى غاپەس بېرىلىدۇ. ئەگەر ئېھتىياج بولسا، ياخشىلاش ئۈچۈن مائۇلىئۇسۇل بېرىش كېرەك. ئاندىن كېيىن بەدىيان يىلتىزى، كەرەپشە يىلتىزى، ئىزخىر بەش مىسقالدىن، پىرسىياۋشان تۆت مىسقال، مەستىكى، كەرەپشە ئۇرۇقى ئىككى مىسقالدىن ئېلىنىپ، ئۇلارنى 20 سەر سۇ بىلەن بىلەن قاينىتىپ، يېرىمى قالغاندا سۈزۈپ بىر سەر گۈلقەنت بىلەن ئىچكۈزۈلىدۇ. ماددا سۈرگىلىرىدىن كېيىن بەزى قۇۋۋەتلىك دورىلار يەنى، تەرىپاقى فارۇق ياكى مەسرىدستۇس (25 - نۇسخا) دىن بىرى بېرىلسە بولىدۇ. قارىمۇچ، قاقىلە ئۇرۇقى ۋە ناۋاتىنىڭ



ھەربىرىنى ئۈچ مىسقالدىن ئېلىپ سوقۇپ، يېيىشكە بېرىلسە بەزگەك بولىدۇ. قارىمۇچ، قاقىلە ئۇرۇقى ۋە ناۋاتنىڭ ھەربىرىنى ئۈچ مىسقالدىن ئېلىپ سوقۇپ يېيىشكە بېرىلسە بەزگەك (تەپى لەرزە)نى داۋالاشتا زور ئۈنۈم بەرگەنلىكى توغرىسىدا خاتىرىلەر بار. غىزاسى ئۈچۈن ئوقۇت خۇش پۇراق دورىلار بىلەن پىشۇرۇپ بېرىلىدۇ. ئاقلانغان ماش قايناتمىسىغا زىرە، كۈدە ۋە بىر ئاز سېرىقچىچەك سېلىپ بېرىلىدۇ. ئومۇمەن غىزاسىغا بەلغەمنى كەسكۈچ نەرسىلەر، مەسىلەن: سىركە، دارچىن قاتارلىقلارنى قوشۇپ بېرىش لازىم. بەلغەمنى زىيادە قىلغۇچى سۈت ۋە بېلىق گۆشىدىن پەرھىز قىلىنىدۇ.

### سەۋدادىن بولغان قىزىتما (تەپى سەۋداي)

سەۋدادىن بولدىغان قىزىتما خۇددى باشقا قىزىتمىلارغا ئوخشاش تومۇر ئىچىدە ۋە تومۇر سىرتىدا ئوفۇنەتلەنگەن قىزىتما دەپ بۆلۈنىدۇ. چۈنكى سەۋدا تومۇر ئىچىدە ئوفۇنەتلەنگەندە (مىكروپ قوشۇلغاندا) قىزىتما يەڭگىل باشلىنىپ، ھەر تۆت كۈندە بىر قىزىتما پەيدا بولىدۇ. بۇ تۆت كۈنلۈك قىزىتما (تەپى رۇبىيى) دەپ ئاتىلىدۇ. ئەگەر تومۇر سىرتىدا ئوفۇنەتلەنسە، قىزىتما قاتتىق باشلىنىپ ئايلىنىپ تۇرىدىغان تۆت كۈنلۈك قىزىتما (تەبىئىي رۇبىيى دائىرە) دەپ ئاتىلىدۇ. يۇنان تىلىدا تىرىتاۋۇس يەنى، قايتىلانا قىزىتما قايتىلانا قىزىتما ئادەتتە «ئۆرە كېزىك» دەپمۇ ئاتىلىدۇ. دېگەن ئاتالغۇ بىلەن ئاتىلىدۇ.

ئالامەتلىرى: كىتابنىڭ بىرىنچى قىسمىدا سۆزلەپ ئۆتۈلگىنىدەك غەيرىي تەبىئىي سەۋدانىڭ پەيدا بولۇشىغا خىلىتلارنىڭ كۆيۈشى سەۋەب بولىدۇ. دېمەك، غەيرىي تەبىئىي سەۋدادىن بولغان كېسەللەردە، جۈملىدىن سەۋدادىن بولدىغان



قىزىتىملاردا ئەسلىي كۆيگەن خىلىتىنىڭ ئالامەتلىرىمۇ بىللە كېلىدۇ. مەسىلەن:

(1) سەپرا كۆيۈشتىن پەيدا بولغان سەۋداۋى قىزىتىملاردا ھارارەت ئۈستۈن، تومۇر ھەرىكىتى تېز، قاتتىق ۋە بىر تۇتاش، تەشئالىق كۆپ بولۇپ، بەزى كىشىلەردە كۆڭۈل ئاينىشىمۇ كۆرۈلىدۇ.

(2) قاننىڭ كۆيۈشىدىن بولغىنىدا بەدەن كۈندىن - كۈنگە ئورۇقلايدۇ، قارامتۇل رەڭگە كىرىدۇ. سۈيدۈك قىزىل، ئېغىز ئىچى تاتلىق بولىدۇ.

(3) بەلغەم كۆيگەندىن كېيىن بولسا، سۈيدۈك ئاق ۋە قويۇق، قىزىتما ئېتىمالدا، تومۇر ھەرىكىتى ئاستا بولىدۇ. ئۇيقۇسىرايدۇ.

(4) سەۋدا كۆيۈشتىن بولسا، جۆيلۈش، قورقۇش قاتارلىق ئەھۋاللار بىلەن بىللە ھارارەت يۈز بېرىدۇ ۋە بەدەن قارامتۇل ياكى كۆك رەڭگە كىرىپ قالىدۇ.

سەۋداۋدا قىزىتىملارنىڭ تۆت كۈندە قايتىلىنىش دائىرىسىدىن (تەبى رۇبى دائىرە) دىن چىقىپ كەتكەنلىرى بەش كۈنلۈك قىزىتما (تەبى خەمسە)، يەتتە كۈنلۈك قىزىتما (تەبى سەبئە)، توققۇز كۈنلۈك قىزىتما (تەبى تۈسسە) ۋە ھاكازا دەپ ئايرىلىدۇ. يەنى، قىزىتمىنىڭ پەيدا بولۇش كۈن ئارىلىقلىرىغا ئاساسلىنىپ ئاتىلىدۇ.

داۋاسى: سەۋەبچى خىلىتلارغا ئاساسەن داۋالاش ئېلىپ بېرىلىدۇ. ئالدى بىلەن ماددا پىشۇرۇلىدۇ. ئاندىن:

(1) قاننىڭ كۆيۈشىدىن بولغان سەۋداۋى قىزىتىملاردا ماددىنى تازىلاش ئۈچۈن مەتبۇخى گەپتىمۇن (20 - نۇسخا) ۋە مائۇلجەبىن بېرىلىدۇ ياكى سەۋدانى تازىلىغۇچى ئانچە ئىسسىق بولمىغان دورىلار، مەسىلەن: بىنەپشە، شاھتەررە، سېرىق ھېلىلە،

خيارشەنبەر ۋە تەرەنجىبىنلەر مۇۋاپىق مىقداردا ئېلىنىپ،  
قائىدە بويىچە قاينىتىپ بېرىلسە بولىدۇ. ھارارەت زىيادە بولسا،  
سىركەنجىۋىل بىلەن كاسىنە سۈيى بېرىش كېرەك. ئۇزاق بولغان  
كېسەللەردە قىزىتما بولغان كۈنلەردە بەش مىسقال گۈلقەنت  
سىركەنجىۋىل بىلەن بىللە بېرىلىدۇ. كېسەل باشلىنىپ 20 كۈن  
بولغاندىن كېيىن سۈرگە ئۈچۈن مەتبۇخى ھېلىلە، مەتبۇخى  
شاھتەررە (38 - نۇسخا) بېرىش مۇمكىن. غىزاسىغا قۇش گۆشى  
شورپىسىغا نوقۇت سېلىپ ماش گۈرۈچ قىلىپ بېرىلىدۇ.

(2) بەلغەم ۋە سەۋدا كۆيۈشتىن بولغان قىزىتىمدا ھەر  
ئەتىگەندە ھەسەل بىلەن تەييارلىغان گۈلقەنتتىن بىر سەر،  
بەدىيان سۈيى ؟؟؟ سەر، كەرەپشە ئۇرۇقى سۈيىدىن بىر سەر  
ئېلىپ، ئۇلارنى قوشۇپ بىر قاينىتىپلا ئىچىشكە بېرىلىدۇ.  
قىزىتما تۇتۇش نۆۋىتى كەلگەن كۈنى ھارارەت باشلانغاندا سېرىق  
چېچەك ۋە ئوبۇ ئۇرۇقىنى سوقۇپ، سىركەنجىۋىل بىلەن بىللە  
بېرىپ قۇستۇرۇش كېرەك. قۇسۇپ بولغاندىن كېيىن مەيدىنى  
كۈچلەندۈرۈش ئۈچۈن گۈلقەنت بېرىلىدۇ. ئۇنىڭدىن كېيىن، ياز  
پەسلى بولسا سىركەنجىۋىل بۇزۇرى (101 - نۇسخا)، قىش  
كۈنلىرىدە مەجۇنى پىلاپە (144 - نۇسخا)، مەسرىدىتۇس (25 -  
نۇسخا) بېرىپ، ماددا پىشقاندىن كېيىن، كۈچلۈك سۈرگىلەردىن  
مەتبۇخى ئەپتىمۇن (20 - نۇسخا)، ھەببى ئەپتىمۇن (14 -  
نۇسخا) ياكى ئەپتىمۇن سالغان سىركەنجىۋىللىرىدىن بىرى  
بېرىلىدۇ. بۇ خىلدىكى قىزىتمىلاردا تال ۋە جىگەرنىڭ قېتىپ  
قېلىشى ئۇچرايدۇ. بۇنىڭغا دىققەت قىلىش لازىم. بۇنىڭ ئۈچۈن  
قۇرسى زىرشىك (شەرىپىتى زىرشىك (89 - نۇسخا) بولسىمۇ  
بولىدۇ). قۇرسى غاپەس (165 - نۇسخا) بېرىلىدۇ.

(3) سەپرا كۆيۈشتىن بولغان قىزىتما — بۇ قىسىمدا  
كۆرۈلىدىغان چارىلەر ھۆل - سوغۇقلىقتىن بولۇشى لازىم.

بۇنىڭ ئۈچۈن ئالدى بىلەن كاسىنە ئۇرۇقى، تۇر ۋە ئەگرى تەرخىمەك ئۇرۇقلىرىنىڭ شىرىسىنى چىقىرىپ، سىر كەنجىمۇپىل ياكى ئەينۇلا ۋە تەرىپىنىدى سۇلىرى بىلەن بېرىلىدۇ. كىچىك سۈيى، چىلان شەرىپىتى ۋە سېمىزئوت شىرىسىنى قوشۇپ بەرسىمۇ بولىدۇ. ئەگەر سۈرگە بېرىشكە ھاجەت بولسا بىنەپشە، ئەينۇلا، سەرىپىستان، ئۇرۇقسىز ئۈزۈم، چۈچۈكبۇيا يىلتىزى، كاسىنە ئۇرۇقىنى ئېھتىياجغا لايىق مىقداردا ئېلىپ قاينىتىپ سۈيىگە خىيارشەنەبەر سېلىپ، ئېرىگەندىن كېيىن سۈزۈپ ئىچىشكە بېرىلىدۇ. يۇقىرىقى چارىلەردىن كېيىن مەتبۇخى ھېلىلە (38 - نۇسخا) بېرىلىدۇ. غىزاسىغا ماش گۈرۈچنى چۈچۈمەل قىلىپ بېرىش كېرەك. ئەگەر كېسەل بەك زەئىپ بولسا، قۇش گۆشلىرىنىڭ شورپىسى ۋە گۆشنى بېرىش مۇمكىن.

### جۈدەتكۈچى قىزىتما (تەبىي دىق)

ھارارىتى غەرىبەنىڭ پەي، تومۇر سۆڭەكلەرگە ۋە باشقۇرغۇچى ئەزا (ئەزائى رەئىسە) لارغا تەسىر قىلىش بىلەن ئۇلاردىكى ئۈچ خىل سۇيۇقلۇقنى زاي قىلىش نەتىجىسىدە كېلىپچىققان قاتتىق ئورۇقلاش جۈدەتكۈچى قىزىتما دەپ ئاتىلىدۇ. تېبابەت ئىلىمىدە بەدەندە ئۈچ خىل سۇيۇقلۇق مەۋجۇت دەپ ھېسابلىنىپ، ئۇلارنىڭ بەدەندىكى ئەھمىيىتى تۆۋەندىكىچە ئىزاھلىنىدۇ.

بىرىنچى سۇيۇقلۇق: بەدەندىكى ئۇششاق قان تومۇرلار ئارقىلىق پەي، ئەسەب، سۆڭەكلەرگە تارقىلىپ تۇرىدىغان سۇيۇقلۇق بولۇپ، بەدەندە ئۇزۇق ماددىسى يېتىشمىگەندە، ئۇنىڭ ئورنىغا سەرىپ بولۇپ ماددا ئالمىشىش (مايە تەھەللۇل) نى ئورۇندايدۇ.



ئىككىنچى سۇيۇقلۇق — بەدەندىكى گۆش ۋە تېرىگە ئارىلاشقان، تېخى قاتمىغان بىر خىل سۇيۇقلۇق. ئۇ ئەزالارنىڭ نەملىكىنى ساقلايدۇ. كۈچلۈك ھارارەت تەسىرى بىلەن تارقاپ كېتىپ ئورنىغا يېڭىسى كېلىپ تۇرىدۇ.

ئۈچىنچى سۇيۇقلۇق — پەي - تارمۇش، سۆڭەكلەرگە ئارىلىشىپ كەتكەن سۇيۇقلۇق بولۇپ، مەزكۇر ئەزالارنىڭ تۇتۇپ تۇرۇش خىزمىتىنى ئورۇنلايدۇ.

بىرىنچى سۇيۇقلۇق بەدەندىكى ئاساسىي سۇيۇقلۇق بولۇپ، ئۇنىڭ ئارتۇقچە سەرپ بولۇپ كېتىشى باشقا سۇيۇقلۇقلارنىڭ سەرىپىياتىنى كۈچەيتىۋېتىدۇ. بۇ سەرپ بولۇش كۆپىنچە يۈرەك ئەتراپىدىن باشلىنىدۇ. بىرىنچى سۇيۇقلۇقنىڭ سەرپ بولۇشى جۈدە تىكۈچى قىزىتمىنىڭ باشلىنىشىدىن ئىبارەت بولۇپ، باشقا قىزىتمىلاردىن پەرق قىلىش قىيىن. بىرىنچى سۇيۇقلۇق تۈگەپ ئىككىنچى سەرپ بولۇشقا باشلىغاندا، جۈدە تىكۈچى قىزىتما 2 - دەۋرگە كىرگەن بولۇپ، كېسەل ئورۇنلاشقا باشلايدۇ. ئىككىنچىسى تۈگەپ، ئۈچىنچىنىڭ سەرپ بولۇشقا باشلىشى جۈدە تىكۈچى قىزىتمىنىڭ 3 - دەۋرى يەنى، ئەڭ يامان دەۋرى ھېسابلىنىدۇ. چۈنكى بۇ دەۋردە كېسەل بەك ئورۇنلاپ كېتىدۇ. تېرىلەر چۈشىدۇ (كېپەكلىشىدۇ)، ھەتتا چاچ، تۈكلەرمۇ چۈشۈپ كېتىدۇ. كېسەل «بىر تېرە - بىر سۆڭەك» دىن ئىبارەت بولۇپ، گۆش قالماي خۇددى ئۆلۈكتەك ھالغا كېلىپ قالىدۇ. داۋالاش قىيىن خۇددى ئۆلۈكتەك ھالغا كېلىپ قالىدۇ. داۋالاش قىيىن.

سەۋەبلىرى: 1) ئۆتمۈشتىكى سەۋەبلەر (ئەسۋابى سابىقە) يەنى، باشقا كېسەللەرنىڭ ئاقىۋىتى بولۇپ كېلىدۇ. مەسىلەن: كېزىك (تەپى مۇھرىقە)، ئىسسىقتىن بولغان كۆكرەك پەردىسىنىڭ ياللۇغى، بىر كۈنلۈك قىزىتما، بەلغەمدىن بولغان قىزىتما ئاشقازان، بۆرەك، ئۆپكە ۋە جىگەر قاتارلىق ئەزالارنىڭ






ئىسسىقتىن بولغان ياللۇغلىرىنىڭ ئاسارىتى بولۇپ كېلىدۇ. دېمەك بۇ خىلدىكى ئاغرىقلارنى داۋالاشتا دىققەت قىلىنسا، جۈدەتكۈچى قىزىتمىغا ئايلىنىپ قالىدۇ. ئوقۇتۇشنىڭ قىزىتمىلار بۆرەككە كۆپرەك تەسىر بەرگەنلىكى ئۈچۈن، بۇ خىلدىكى قىزىتمىلار ئاسانلا جۈدەتكۈچى قىزىتمىغا ئايلىنىدۇ. كېسەل ئەھۋالنىڭ ئېغىرلىقىغا ۋە ماغدۇرسىزلىقىغا قاراپ بەزى تېۋىپلار ئىسسىقلىق دورىلارنى (مەسىلەن: داۋائىلمشكى، مائۇللەھمى) بېرىپ خاتا قىلىدۇ - دە، جۈدەتكۈچى قىزىتما كەلتۈرۈپ چىقىرىدۇ.

(2) تاشقى سەۋەبلەر (ئەسبابىي بادىسە): غەم، قورقۇنچ، ئاچچىقلىنىش قاتارلىق نېرۋا پائالىيەتلىرى (ھەرىكەتلىك نەفسانىي) ياكى ئارتۇقچە جاپا چېكىش، ئاچ قېلىش (بولۇپمۇ، قۇرۇق ئىسسىق مىزاجلىقلار ئاچ قېلىش) تىن پەيدا بولىدۇ.

ئالامەتلىرى: (1) تومۇر ھەرىكىتى قاتتىق، زەئىپ بىر تۇتاش بولىدۇ. قىزىتما بوش بولۇپ، سىرتتىن تۇتۇپ كۆرگەندە ئاسان بىلىنمەيدۇ. سۈيۈكنى ئىنچىكىلەپ تەكشۈرۈپ كۆرگەندە ياغ تامچىلىرى بارلىقى بىلىنىدۇ. كېسەل ئورۇقلاشقا باشلىغاندىن كېيىن، ھارارەت كۆتۈرۈلىدۇ. تومۇر ھەرىكىتى توم ۋە كۈچلۈك بولۇشقا باشلايدۇ. بۇنداق چاغلاردا (ھارارەت ئۈستۈن بولغان چاغلاردا) بەزى كىشىلەر ئوزۇقلىنىشنى چەكلەپ قويدۇ. مۇنداق قىلىش خاتا. ئۇلار جۈدەتكۈچى قىزىتمىدا باشقا قىزىتمىلارداك قۇۋۋەتلىك غىزالار (ئوزۇقلۇققا باي تاماقلار)نى بەرگەندە قىزىتما كۈچىيىپ كېتىدۇ دەپ قارايدۇ. ئەمما جۈدەتكۈچى قىزىتمىدا ئۇنداق بولمايدۇ.

(2) جۈدەتكۈچى قىزىتما ئىككىنچى دەۋرگە بارغاندا كۆز ئالمىسى ئىچىگە كىرىپ كېتىدۇ ۋە كۆزدە قۇرۇق چاپاقلار پەيدا بولىدۇ. بەدەندىكى سۆڭەكلەرنىڭ قىرغاقلىرى روشەن چىقىپ







قالدۇ. بۇ ئەھۋال بولۇپمۇ بەل ساھەسىدە كۆپرەك كۆرۈنىدۇ. سۆڭەكسىز بوشلۇق جايلار تېخىمۇ چوڭقۇرلىشىپ كېتىدۇ. پىشانە تېرىلىرى قۇرۇقلىشىپ، قاپاقلرى ئېغىرلىشىپ كۆزىنى ئاچالماي قالىدۇ. بويۇن ئىنچىكىلىشىپ، قاڭشار ئۇچلۇق بولۇپ قالىدۇ.

(3) جۈدەتكۈچى قىزىتما 3 - دەۋرگە كەلگەندە بىمارنىڭ چېچى چۈشۈپ، تېرىلىرى كېپەكلىشىپ چۈشۈشكە باشلايدۇ. بەدەندە تېرە ۋە سۆڭەكتىن باشقا نەرسىنىڭ ئەسىرى قالمايدۇ. بۇ ئۆلۈم ئالدىدىكى بەلگىدۇر.

داۋاسى: جۈدەتكۈچى قىزىتما ئىكەنلىكى ئېنىقلانغاندىن كېيىن دەرھال داۋالاشنى باشلاش، داۋالاش كېسەل بەدىنىنى ھۆللەشتۈرۈش ئاساسىدا ئېلىپ بېرىلىشى لازىم.

1) ئاق سەندەل گۈلابى، قىزىلگۈل گۈلابى، يۇمغاقسۈت سۇلىرى بىلەن نەملەنگەن لاتا كېسەلنىڭ كۆكرىكىگە قويۇلىدۇ. سېمىز ئوت يوپۇرمىقى، ھەمىشەباھار سۈيى، گۈل يېغى ۋە بىنەپشە يېغىنى بىرلەشتۈرۈپ كۆكرەك ۋە غولغا قويۇلىدۇ. ئەمما بۇلارنى ئىشلىتىشتە كېسەلنىڭ ئەھۋالىغا قاراش لازىم. ئەگەر بىماردا تىترەش پەيدا بولسا، نەمدەلگەن لاتىنى بىر ئاز ئىسسىتىپ قويۇش؛ قاپاق مېغىزىنىڭ يېغى، بىنەپشە يېغىنى غول، كىندىك، ئالىقان، تاپان، بۇرۇن، قۇلاق ۋە سوڭغا سۈركەش كېرەك.

2) سۈت، قېتىق بىلەن داۋالاش جۈدەتكۈچى قىزىتىمىدا مۇھىم ئورۇن تۇتىدۇ. سۈت، قېتىق بېرىشتە تۆۋەندىكى بىر قانچە ئىشلارغا دىققەت قىلىش لازىم:

(1) جۈدەتكۈچى قىزىتىمدىن باشقا قىزىتىملار بولماسلىقى كېرەك.

(2) بىمارنىڭ بەدىنىدە ئوفۇنەتلەنگەن باشقا خىلىتلارنىڭ بولماسلىقى كېرەك.





(3) كېسەلدە سۈت ئىچكەندىن كېيىن ئىچى سۈرۈپ كېتىدىغان ياكى مەيدىدە سۈت ئۇيۇپ قېلىپ، پىشلاق بولۇپ قۇسىدىغان ئەھۋاللىرى بولماسلىقى كېرەك. شۇنىڭدەك كېسەلگە سۈت بەرگەندىن كېيىن سۈتنى ئۇيۇتىدىغان دورا ۋە تاماقلارنى بەرمەسلىك كېرەك.

بېرىلىدىغان سۈت ئۆشكە ياكى ئېشەك سۈتىدىن بىرى بولسا بولىدۇ. ئېشەك سۈتى تەجرىبىدىن ئۆتكەن، سۈت بىلەن داۋالاشتىكى ئۇسۇل چارىلەر ۋە سۈتنىڭ مىقدارى توغرىسىدا ئۆپكە سىلىنى داۋالاشتا تەپسىلىي سۆزلەنگەن، شۇنىڭغا قارالسا بولىدۇ. ئەگەر سۈت بەرگەندە بىرەر غەيرىي ئەھۋاللار يۈز بەرسە، سۈت بېرىشنى توختىتىپ، تاۋۇز، تەرخەمەك ۋە سېمىزئوت سۇلىرىنى ئىچكۈزۈش ياكى قۇرسى كافۇر بېرىش كېرەك ھەم بىنەپشە شەربىتى بىلەن ئەينۇلا سۈيى بېرىپ تەرىتىنى يۇمشىتىش ئارقىلىق سۈتنىڭ تەسىرىنى چىقىرىپ تاشلاش كېرەك.

قېتىق بەرگەندە ئەگەر ئوفۇنەتلىنىش ئەھۋاللىرى بولسا، تۆۋەندىكى قۇرس بىلەن بىللە بەرسە بولىدۇ:

تاباشىر تۆت مىسقال، قىزىلگۈل ئالتە مىسقال، تۈز، ئەگرى تەرخەمەك ئۈرۈقلىرىنىڭ مېغىزى، قاپاق مېغىزى، سېمىزئوت ئۈرۈقى ئۈچ مىسقالدىن، گىل ئەرمىنى، كەھرىۋا، ھەربىرى ئىككى مىسقالدىن، دورىلارنى يۇمشاق سوقۇپ، ئىسپىغۇل لوئابى بىلەن خېمىر قىلىپ، قۇرس ياساپ سايدا قۇرۇتۇپ تەييارلاپ، بىر مىسقالدىن بېرىلىدۇ.

(3) جۈدە تىكۈچى قىزىتمىنىڭ باشقا مۇرەككەپ دورىلىرى:

(1) ھەر كۈنى سەھەردە قۇرسى كافۇرنى شەربىتى خەشخاش (69 -، 76 - نۇسخىلار) ۋە ئاتلىق ئانار سۈيى بېرىلىدۇ.





(2) كۈنچىققاندىن كېيىن سەرتان (قىسقۇچپاقا) كاشكاپىغا تاتلىق ئانار سۈيى قوشۇپ بېرىلىدۇ. تۆت سائەت ئۆتكەندىن كېيىن چىلان شەرىبىتى ياكى خەشخاش شەرىبىتىگە 20 مىسقال قۇرۇق ئۇزۇم قوشۇپ بېرىلىدۇ.

(3) كەچتە ئىسپىغۇل لوئابى ياكى چىلان، سېمىزئوت ئۇرۇقى، شېكەر، بادام يېغى قاتارلىقلار بىلەن جۇلاپ بېرىلىدۇ. سەرتان كاشكاپنىڭ نۇسخىسى: دەريا قىسقۇچپاقىسى (سەرتانى نەھرى) نىڭ چىشىسىنى ئېلىپ، مۇڭگۈز ۋە پۇتلىرىنى كېسىپ تاشلىغاندىن كېيىن، تۈز ۋە گۈل بىلەن بىرقانچە قېتىم چايقاپ، سېسىق پۇراقلىرىنى چىقىرىۋېتىپ، توغراپ ھۆل قاپاق سۈيى، ئارپا شىرىبىسى بىلەن پىشۇرۇپ، ئۈستىگە يانچىلغان قاپاق مېغىزى بىلەن بادام مېغىزى سېلىپ ئىچىشكە بېرىلىدۇ. بۇلارنىڭ مىقدارى چەكلەنمەيدۇ. كېسەلنىڭ خاھىشىغا قاراپ بەلگىلىسە بولىدۇ. سەرتاننىڭ ئۈستىگە يىڭنە سانجىغاندا ئاق سۈتتەك بىرنەرسە چىقسا، ئۇ چىشى بولىدۇ.

(4) ئەگەر قەۋزىيەت بولماي تەرىتى يۇمشاق بولسا، يۇقىرىقىلاردىن تاشقىرى قۇرسى خەشخاش (168 - نۇسخا)، قۇرسى مەرۋايىت (167 - نۇسخا) بېرىلىدۇ. قۇرسى مەرۋايىتىنى ئەھۋالغا قاراپ بەزىدە شەرىبىتى خەشخاش، ئېشەك سۈتى بىلەن ياكى سۇفۇپى سەرتان (سىل كېسەللىكىگە قارالغ) دىن ئۈچ مىسقال قوشۇپ تەييارلاپ بېرىلىدۇ. ئىچى سۈرۈپ كەتكەن ھاللاردا تۆۋەندىكى نۇسخە بېرىلىدۇ:

نۇسخا: گىل ئەرمىنى بەش مىسقال، شاھى بەللىۈت (قورۇلغان)، ھۇمماز ئۇرۇقى، قىزىلگۈل ھەرىبىرى تۆت مىسقالدىن، تاباشىر، كەھرىۋا ئۈچ مىسقالدىن، ئۇرۇقىدىن تازىلانغان زىرىق ئالتە مىسقال، دورىلارنى يۇمشاق سوقۇپ





ئەلگەكتىن ئۆتكۈزۈپ، ئىسپىغۇل لوڭايى بىلەن قۇرس تەييارلاپ،  
 ھەر كۈنى ئاخشامدا بىر مىسقالنى ئالما سۈيى بىلەن بېرىلىدۇ.  
 بەزى نۇسخىلاردا يۇقىرىغا سۈمبۈل، سەرتان بىر مىسقالدىن  
 سەمغى ئەرەبى ئۈچ مىسقال قوشۇپ تەييارلاش تەكلىپ قىلىنىدۇ.  
 (5) يەڭگىل (تېز ھەزىم بولىدىغان) تاماقلارغا تۇخۇم سېرىق  
 قوشۇپ بېرىش كېرەك. تۇرۇنجى، زەنجىۋىل، شاپتۇل  
 مۇراببالىرى بېرىشكە مۇمكىن. گۆش سۈيى (مائۇللەھمى) ھەم  
 غىزا ھەم داۋا سۈپىتىدە بېرىلىدۇ.

گۆش سۈيى (مائۇللەھمى) تەييارلاش ئۇسۇلى:

ياش پاقلان گۆشىنى ئېھتىياجغا لايىق ئېلىپ، ئۇنىڭدىن  
 ياغلارنى ئېلىپ تاشلاپ خاس گۆش قالغاندا يۇمشاق قىيما  
 قىلىنىدۇ. قىيمنى بىر پارچە ماتا ياكى داكىدەك رەختتىن  
 ياسالغان خالتىغا ئېلىپ، پاكىز داستا ئۈستىگە ئاز - ئازدىن  
 ئىلمان سۇ قويۇپ مېجىلىدۇ. بۇنىڭدىن چىققان سۇ باشقا بىر  
 قاچىغا يىغىلىدۇ تاكى گۆشنىڭ تەمى قالمىغىچە مېجىش  
 تەكرارلىنىدۇ. يىغىلغان گۆش سۈيى كىچىك قازانغا قۇيۇلۇپ  
 ئاستا ئوت بىلەن قاينىتىلىدۇ ۋە قايناش ئالدىدا ئۈستىگە  
 يىغىلغان كۆپۈك ئېلىپ تاشلىنىدۇ. ئۇزاق قاينىتىپ  
 ئولتۇرۇشنىڭ ھاجىتى يوق، قازان بىر - ئىككى ئۆرلەپ چىقسا  
 يېتەرلىك. مۇشۇنىڭ بىلەن گۆش سۈيى تەييارلىنىدۇ. بۇنىڭغا  
 قوشىدىغان دورىلار بىمارنىڭ ئەھۋالى، مىزاجى ۋە بېرىدىغان  
 كېسىلىگە قاراپ ھەر خىل بولىدۇ. جۈدە تىكۈچى قىزىتما ئۈچۈن  
 بېرىلگەندە تۇز، قۇرۇق يۇمغاقسۇت، زىرە، پىننە قوشۇلىدۇ (بەزى  
 كىتابلاردا گۆش سۈيىنى كاۋاپتىن چىققان سۈنى يىغىۋېلىش  
 ئارقىلىق تەييارلاش كۆرسىتىلىدۇ. ئەمەلىي تەجرىبىلەرگە  
 قارىغاندا يۇقىرىدىكى ئۇسۇل بىلەن تەييارلاش مۇۋاپىق).



### 3 - پەسل يۇقۇملۇق قىزىتمىلار (تەپى ۋابائى)

كىشىلەر ئارىسىدا كەڭ تارقىلىپ كېتىدىغان قىزىتمىلىق يۇقۇملۇق ئاغرىقلار، يۇقۇملۇق قىزىتمىلار دېگەن ئومۇمىي نام بىلەن ئاتىلىدۇ. بۇنىڭ دائىرىسىگە قىزىل، ياۋا چېچەك، ۋابا (خولېرا)، ئائۇن (چۇما)، ئەسۋىلىك كېزىك (تەپى ئەسپە) قاتارلىقلار كىرىدۇ. ئەمما كۆپچىلىك تىبابە ئەسەرلىرىدە يۇقۇملۇق قىزىتما (تەپى ۋابائى) دېگەندە تارقىلىشى، ئۆلۈم بېرىشى تېز ۋە دەھشەتلىك بولغان ئائۇن (چۇما) كېسىلى كۆزدە تۇتۇلىدۇ. يۇقۇملۇق قىزىتمىلارنى تارقىتىدىغان ۋاستىلار:

(1) مەھەللە ۋە ئۆيىچىدە نەرسىلەر سېپىپ چىرىگەندە ۋە ئېرىق - كۆلچەكلەردىكى تۇرغۇن سۇلار ھاۋا ئىسسىپ سېسىق پۇراق، ئوفۇنەت (سېسىق پۇراق) جارسىم (مىكروب) پەيدا قىلىدۇ. ھاۋا داۋاملىق قىزىش بىلەن بۇ ئوفۇنەتلەر ھاۋاغا ئارىلىشىپ ئەتراپتىكى ھاۋانى بۇلغايدۇ. بۇ خىلدىكى ھاۋا نەپەسلىنىش ياكى باشقا ۋاستە (سۇ، يېمەك - ئىچمەك)لەر ئارقىلىق ئادەم بەدىنىگە كىرگەندە بەدىنىدىكى خىلىتلارنىمۇ ئوفۇنەتلەندۈرىدۇ (خۇسۇسەن تېنى ئاجىز، خىلىت كۆپ كىشىلەرگە ئوڭاي يۇقىدۇ). بۇ خىلدىكى تارقىلىشچان قىزىتمىلاردا يۈرەكتىكى خىلىتلار ئاسان ۋە تېز ئوفۇنەتلىنىدۇ. شۇنىڭ بىلەن يۇقۇملۇق كېسەللەر تارقىلىپ ئادەملەر ئۈچۈن زور دەھشەت ۋە ئۆلۈم كەلتۈرىدۇ. كېسەللىكنىڭ ئەتراپقا تارقاپ كېتىشىدە ساق كىشىلەرنىڭ بىمارلارغا يېقىن مۇناسىۋەتتە بولۇشى مۇھىم ئورۇننى ئىگىلەيدۇ.

(2) يۇقۇملۇق قىزىتمىلار ياز ۋە كۈز پەسىللىرىدە كۆپ تارقىلىدۇ. ياز كۈنلىرى ھاۋا بەك ئىسسىق، يامغۇر يېغىنلار



كۆپ، ھاۋا بۇلۇتلۇق ۋە تۈتەك بولۇپ تۇرۇشى، شامال، بوراننىڭ كۆپ چىقىشى يۇقۇملۇق كېسەللىكلەر پەيدا بولۇپ تارقىلىشنىڭ ئەپلىك شارائىتىدىن ئىبارەت.

(3) ھەر خىل ھاشاراتلار، مەسىلەن: پاشا، چىۋىن، بۇرغىلەر ۋە غاجلىغۇچى ھايۋانلار جۈملىدىن چاشقانلارنىڭ كۆپىيىپ قېلىشىمۇ بۇ خىلدىكى يۇقۇملۇق قىزىتمىلارنىڭ تارقىلىشىدا چوڭ رول ئوينايدۇ. بولۇپمۇ، تائۇن (چۇما) كېسىلىدە چاشقانلار كۆپىيىپ قالىدىغانلىقى ۋە جايلىرىدا سۇغۇر ۋە چاشقان ئۆلۈكلىرىنىڭ كۆپىيىپ قالىدىغانلىقى توغرىلىق خاتىرىلەر بار. يۇقۇملۇق كېسەللەردىن تولغاق (ھەيزە) توغرىسىدا ئۈچەي كېسەللىكلىرىدە، ئەسۋىلىك كېزىك (تەپى ئەسۋە) توغرىسىدا خىلىتلاردىن بولىدىغان تەپلەردە سۆزلەندى. تۆۋەندە چېچەك، قىزىل، تائۇن<sup>①</sup> لارنىڭ ئالامەتلىرى ۋە داۋاسى سۆزلىنىدۇ.

### تائۇن (چۇما) كېسىلى

ئالامەتلىرى: (1) كېسەللىنىشنىڭ دەسلىپىدىلا قاتتىق قىزىتما باشلىنىدۇ. قىزىتما كېچىلىرى بەكرەك بولىدۇ. (2) نەپەس ھەرىكىتى بۇزۇلىدۇ. بەزىدە نەپەس قىيىنلىشىدۇ. نەزىدە كېسەل تىنىپ ئۆلگۈرمەيدۇ. بەزىدە ناھايىتى چوڭ (چوڭقۇر) نەپەس ئالىدۇ. ئېغىر ھاللاردا بىمارنىڭ چىقارغان نەپەسى بەك سېسىق پۇرايدۇ. بۇ ئۆلۈم ئالدىدىكى ئالامەتلەردىن بولۇپ ھېسابلىنىدۇ.

(3) تەرلەيدۇ، تەر سېسىق پۇراقلىق، يېپىشقاق چىقىدۇ.

① تىبابەتتە «تائۇن» دېگەندە چات، قولىتۇق ۋە قۇلاق ئارقىسىدىكى چوڭ بەزىلەرنىڭ يامان سۈپەتلىك ياللۇغلىنىشلىرى چۈشىنىلىدۇ. چۇما كېسىلى «تائۇنى ۋابائى» دېيىلىپ بەز چۇماسىنى ئوقتۇرىدۇ. لېكىن ئوقۇشقا ئاسان بولۇش ئۈچۈن بۇ كىتابتا چۇما كېسىلى «تائۇن» دەپلا ئالدۇق — تەھرىر.





(4) تومۇر ھەرىكىتى كىچىك ۋە بىر تۇتاش بولىدۇ.  
 (5) سۇيىدۇك قارامتۇل قىزىل رەڭدە بولۇپ، ئۈستىدىكى دۇغ قارا رەڭلىك كېلىدۇ. چوڭ تەرەت كۆپۈكلۈك، بەترەڭ ۋە بەك سېسىق بولۇپ، بەزىدە تەرەتتە قان كېلىدۇ.  
 (6) تال چوڭىيىدۇ. بەزىدە سۇلۇق ئىششىق (ئىستىسقا) يۈز بېرىدۇ.

(7) كۆڭۈل ئاينىپ، سەپرا (سېرىق ئاچچىقسۇ) قۇسىدۇ. تاماق يېيىشنى خالىمايدۇ. مەيدە ۋە يۈرەك ئەتراپلىرىدا ئاغرىش سېزىلىدۇ.

(8) تەشئالىق قاتتىق، ئېغىز ئىچى قۇرۇق بولۇپ چىش تۈۋى ئېغىز ئىچى ئىششىيدۇ، قانايدۇ. ئۇيقۇسىزلىق، جۈپلۈش ۋە ھوشىدىن كېتىشلەر يۈز بېرىدۇ.

(9) بەدەنگە قىزىل ئەسۈپلەر چىقىپ قايتىدۇ، يەنە چىقىدۇ. كۆپ ھاللاردا قولىق ۋە يىرىق بەزلىرى ئىششىيدۇ، ئۇ تېرىدىن خېلى كۆتۈرۈلۈپ تۇرغان چوڭ قارامتۇل كۆك ياكى قىزغۇچ رەڭلىك بولىدەك ئىششىقتىن ئىبارەت. ئۇ ناھايىتى ئاز ئېغىز ئالىدۇ.

(10) ئېغىر ھاللاردا قان قۇسىدۇ. كۆكرەكتە سانجىقسىمان ئاغرىش پەيدا بولۇپ، كۆكرەك پەردە ياللۇغى ۋە ئۆپكە ياللۇغىنىڭ ئالامەتلىرى كۆرۈلىدۇ، يۆتەل پەيدا بولىدۇ. بەلغەم بەزىدە كۆك، قارامتۇل كۆك ياكى قان - يىرىك ئارىلاش كېلىدۇ.

(11) ئاخىرقى مەزگىلىدە مېڭە پەردە ياللۇغىنىڭ ئالامەتلىرى يۈز بېرىپ، پۇت - قوللار تارتىشىش، گەجگە قېتىپ قېلىش بىلەن بەدەتلىرى سوۋۇپ ئۆلۈپ كېتىدۇ. يۇقىرىقى ئالامەتلەر تاۋن (جۇما) يۇقتۇرۇپ ئالغان كېسەللەرنىڭ ھەممىسىدە بىردەك مەۋجۇت بولۇشى ياكى بىر قانچىسىلا بولۇشى مۇمكىن. ھەتتا ھېچقانداق قىزىتما ئالامەتلىرى بولماستىن تۇرۇپ كېسەل





بىردىنلا ئاجىزلىشىپ ئۆلۈپ كېتىشى مۇمكىن.  
داۋاسى: تائۇن (تائۇن ۋابائى) پەيدا بولغاندىن كېيىن (ساقچىلار  
ئاغرىق بار جايدىن يىراق بولۇشى، يېقىن كەلمەسلىك كېرەك)،  
ئۆيىچىنى ئوفونەتتىن تازىلاش ئۈچۈن خۇش پۇراق نەرسىلەر  
بىلەن ئىسرىق سېلىش ۋە سىركە گۈلاب چېچىش؛ چاشقان ۋە  
بۇرگىلەرنى يوقىتىش لازىم.

كېسەل يۇقتۇرۇپ ئالغان كىشىگە سۈرگە بېرىشكە ۋە قان  
ئېلىشقا بولمايدۇ. ھەر كۈنى سەھەردە قۇرسى كافۇر (76) -  
نۇسخا) نى بىيە، ئالما، غورا سۇلىرى ياكى لىمون قاتارلىق مېۋە  
سۇلىرى بىلەن بېرىلىدۇ. ئەگەر بۇلار بولمىسا، سىركە بىلەن  
سوۋۇتۇلغان گۈلاب بېرىلىدۇ. شۇنىڭغا دىققەت قىلىش لازىمكى،  
بۇ كېسەلدە ئۈسسۈزلۈقنى ئاز بېرىش ۋە بىمارنى ئاچ قويۇش  
خاتا. قۇشلارنىڭ گۆشىگە ئەينىنۇلا، سۇماقلارنى قوشۇپ پىشۇرۇپ  
بېرىلىدۇ. كېسەل بار ئۆيگە كافۇر، سەندەل ۋە گۈلابلاردىن  
ئىبارەت پۇراقلىق ئېرىتمىلەرنى چېچىش ۋە خۇش پۇراق  
ئىسرىقلارنى كۆيدۈرۈش لازىم. ئەمما ئىسرىق كېسەلگە بەك  
يېقىن جايدا بولۇپ، ئۇنىڭ نەپەس ئېلىشىغا دەخلى بەرمەسلىكى  
كېرەك. كافۇر، سەندەل ۋە گۈلابنى شېشىدەك نەرسىگە ئېلىپ،  
كېسەلگە پات - پات پۇرىتىپ تۇرۇش، نېپىز رەخلەرنى ئۇلاردا  
نەمدەپ كۆكرىكىگە يېپىش كېرەك. تارتىشىپ قېلىش  
ئەھۋاللىرى يۈز بەرگەندە بىمارنى ئىسسىق يۆگەش لازىم.  
داۋلاشتىن ئاساسىي مەقسەت قىزىتمىنى چۈشۈرۈش ۋە يۈرەك،  
مېڭە قاتارلىق باشقۇرغۇچى ئەزالارغا قۇۋۋەت بېرىشتىن  
ئىبارەت. كافۇر، سەندەل، گۈلابلار ۋە باشقا خۇش پۇراقلىق  
نەرسىلەر بۇ مەقسەتكە ناھايىتى ئۇيغۇن كېلىدۇ. يەنە كاسىنە،  
ئىتتۇزۇمى سۈيى قاتارلىقلارنى سىركەنجۈل بىلەن بېرىلىدۇ.  
سۈت، قېتىق ۋە يېلىق گۆشى قاتارلىق يېمەكلىكلەر





بېرىلمەيدۇ. بەزىلەر ھەرقانداق گۆش بېرىشنى توغرا كۆرمەيدۇ. ئەگەر بېرىش لازىم كەلسە، سىركە بىلەن پىشۇرۇپ بېرىش لازىم. بىمارنىڭ ئومۇمىي ئەھۋالى بىر ئاز ياخشىلانغاندىن كېيىن تەرياقى فارۇق، مەسىرىدنتوس (25 - نۇسخا) بېرىش مۇمكىن. بەزىلەر ھىڭ، سەيرە، مۇرمەككى ۋە زەپەرنى باراۋەر مىقداردا ئېلىپ ھەسەلگە قوشۇپ يېسە، مەنپەئەتى ياخشى دەپ قارايدۇ.

### قىزىل (ھوسبە)

قىزىل كېسىلى بالىلار، خۇسۇسەن بوۋاقلاردا كۆپ ئۇچرايدىغان قىزىتمىلىق يۇقۇملۇق كېسەللەرنىڭ بىرى بولۇپ، يىلنىڭ ھەرقانداق پەسلىدە پەيدا بولىدۇ. بولۇپمۇ، قىش ۋە ئەتىياز پەسىللىرىدە كۆپرەك ئۇچرايدۇ.

ئالامەتلىرى: ئالدى بىلەن بۇرۇن قىچىشىپ، كۆز ۋە بۇرۇندىن تولا سۇ ئاقىدۇ، چۈشكۈرىدۇ، كۆز ئىچى قىزىدۇ، باش ئاغرىپ پۈتۈن بەدەن ئېغىرلىشىدۇ، ئۇيقۇدا چۈچۈيدۇ، قىزىتما پەيدا بولىدۇ. كېسەل بەل ۋە غول ساھىلىرى ئاغرىشىدىن زارلىنىدۇ. تىنچىسىز ۋە بىئارام بولىدۇ. بالىلار بولسا تولا يىغلايدىغان بولۇپ قالىدۇ. يۆتەل بولۇپ، سۇيۇق بەلغەم چىقىرىدۇ. بۇ ئەھۋاللار بىرقانچە كۈن داۋام قىلغاندىن كېيىن بەدەن تېرىسىگە قىزىل رەڭلىك ماش چوڭلۇقىدا ئەسۋىلەر چىقىدۇ. سۈيدۈكى قىزىل بولۇپ، كۆز، كاناي، ئۆپكە ۋە بوغۇملار زەھەرلىنىدۇ.

داۋاسى: كىچىك بالىلارنىڭ غولىغا زۇلۇك قويۇلىدۇ. بىر ياشقا توشمىغانلارغا زۇلۇك قويۇشقا بولمايدۇ. ئەمما ئەسۋە چىقماستىن تۇرۇپ قان ئېلىش ياكى قاننى سوۋۇتىدىغان دورىلارنى بېرىشكە بولمايدۇ بەلكى بەدەننىڭ قىزىلىنى سىرتقا تەپتۈرۈپ چىقىرىشقا ياردەم قىلىش كېرەك. بۇنىڭ ئۈچۈن كېسەلنى ئىسسىق يۆگەش بىلەن ئۆيىنچىنى ئىسسىق تۇتۇش





كېرەك ۋە چىلان شەرىپتى ئىچكۈزۈش لازىم. قىزىل چىقىپ بولغاندىن كېيىن، ئاق سەندەل، گۈلاب، كافۇرلارنى يۇرتتىن رەختنى نەمدەپ بەدىنىگە يېپىش چارىلىرى قىلىنىدۇ. ئارپىبەدىيان، كەرەپشە ئۇرۇقى، ئىتئۇزۇمىگە قەنت سېلىپ بېرىلىدۇ. كۆپ مىقداردا قايناق سۇ ئىچكۈزۈپ تۇرۇلىدۇ. ئەگەر قەۋزىيەت بولسا مۇۋاپىق يەڭگىل سۈرگىلەرنى بېرىش مۇمكىن. ئەمما قىزىلدىن كېيىن ئىچ سۈرۈپ كېتىش كېسەل بالا ئۈچۈن چوڭ خەتەر تۇغدۇرۇشى مۇمكىن. مۇنداق چاغلاردا ھەببۇلئاس، سەمغى ئەرەبى ۋە گىل ئەرمىنىلەر ياكى قۇرسى تاباشىر (112 - نۇسخا) بېرىلىدۇ. ئەگەر قان ئارىلاش ئىچ سۈرسە، ئەنجىباھار شەرىپتى (72 - نۇسخا) بىلەن قۇرسى تاباشىر بېرىش كېرەك.

بەزىدە بۇرۇن قاناشلارمۇ ئۇچرايدۇ. ئازراق قان چىقسا زىيانلىق ئەمەس، ئەگەر بەك قاناپ كەتسە بۇرۇن قاناش كېسىلىدە كۆرسىتىپ ئۆتۈلگەن چارىلەر قىلىنىدۇ. قىزىلنىڭ چىقىش مۇددىتى تۆت كۈندىن يۇقىرى بولىدۇ.

قىزىلدىن كېيىن بۇرۇن، كاناي، ئۆپكە، بوغۇملارنىڭ زەھەرلىنىشى كۆپ ئۇچرايدۇ. بۇنىڭ ئۈچۈن قىزىل چىقىشى بىلەنلا بۇ ئەزالارنى ساقلاش ئۈچۈن تۆۋەندىكى چارىلەرنى قىلىش لازىم:

1) بىر ئاز كافۇرنى ئېرىتىپ بۇرۇنغا تامغۇزۇش، بۇرۇننى ئىسسىق سۇ بىلەن پاكىزلاپ، پۈتۈپ قالماسلىقىغا دىققەت قىلىش كېرەك. ئارقىدىن ھەببۇلئاس يېغى بىلەن گۈل يېغى تامغۇزۇش كېرەك.

2) ئانار سۈيىنى ئاز - ئازدىن ئىچكۈزۈپ تۇرۇش لازىم. سىماق، ئاقلانغان ماش، قىزىلگۈللەرنى گۈلابتا قاينىتىپ، غار - غار قىلغۇزۇش كېرەك.





3) قىزىلىدىن كېيىن ئۆپكە زەھەرلەنگەنلىك ئالامەتلىرى يۆتەل ئېغىرلىشىش، ھارارەت كۆتۈرۈلۈشتىن ئىبارەت. بۇنىڭ ئۈچۈن مەسكە يېغى بىلەن ئانار شەرىبىتى (4 - نۇسخا)، ئىسپىغۇل ۋە بىيە لوئابلىرى ھەمدە تۆۋەندىكى نۇسخىدىكى دورا تەييارلاپ بېرىلىدۇ:

نۇسخا: قورۇلغان بادام مېغىزى بىر مىسقال قەنت 3 - 4 مىسقال، ئىسپىغۇل لوئابى ئىككى مىسقال، سەمغى ئەرەبى، نىشاستە، تەرخەمەك ئۇرۇقى، سېمىزئوت ئۇرۇقى ئۈچ مىسقال، سوقۇشقا تېگىشلىك دورىلارنى سوقۇپ، ئىسپىغۇل لوئابى ۋە ئازراق قىيام بىلەن يالايدىغان دورا (لوئۇق) تەييارلىنىدۇ. 1 - 2 مىسقالدىن كۈنىگە ئىككى قېتىم بېرىلىدۇ.

4) بوغۇملاردا ئاغرىش ۋە ئېچىشىش يۈز بەرگەندە كافۇر، سەندەل ۋە قىزىلكۈل قاتارلىقلارنى سوقۇپ سىركە قوشۇپ بوغۇملىرىغا تېگىپ قويۇش لازىم. غىزاسغا ئارپا، ماش سۇلىرىغا ئانار، بىيە ۋە ئىسپىغۇل لوئابلىرى ۋە قاپاق سېلىپ پىشۇرۇپ بېرىلىدۇ ۋە ھۆل سوغۇق غىزا بېرىلىدۇ. گال ئاغرىغاندا ۋە يۆتەل كۆپ بولغاندا چۈچۈمەل نەرسىلەردىن ساقلىنىش كېرەك.

### ياۋا چېچەك (جۇدى)

ئالامەتلىرى: رەسمىي چېچەك چىقىشتىن بۇرۇنقى ئالامەتلىرى قىزىل بىلەن ئوخشاش. ئەمما قىزىتمىنىڭ يۇقىرى بولۇشى ۋە بىمارنىڭ ھوشىدىن كېتىشى كۆپ ئۇچرايدۇ. ئەسۋىلەر قىزىلغا قارىغاندا چوڭراق ۋە رەڭگى توقراق چىقىپ، ئۇلار ئىچىگە ماددا يىغىلىپ ئوفۇنەتلىنىپ يىرىڭلايدۇ ۋە سېرىق زەرداب يىغىلىدۇ. بۇ ھال تېبابەتتە يىرىڭلىق پۈۋەكچە «ئابلە» دەپ ئاتىلىدۇ. پۈۋەكچىدىكى يىرىڭ ۋە زەردابىلار پىشقاندا كېسەلنىڭ ئەھۋالى يەنىمۇ ئېغىرلىشىدۇ. ئۇلار قۇرۇپ قاقچىلانغاندا يېنىكلىشىدۇ.



قاقاچ چۈشكەندىن كېيىن ساقايماس تاتۇق ئىس (چوقۇر) قالىدۇ. چېچەك كۆكرەك ۋە يۈز قىسمىغا، بۇرۇن ھەتتا كۆز ئىچىگىمۇ چىقىدۇ. بۇ قارىغۇلۇق ۋە بۇرۇن پۈتۈپ قېلىشلارنى كەلتۈرۈپ چىقىرىدۇ. چېچەكنىڭ ئوفۇنىتى باشقۇرغۇچى ئەزالاردىن مېيە ۋە يۈرەككە ئېغىر تەسىر بەرسە ئۆلۈم بىلەن ئاياقلىشىدۇ.

داۋاسى: ئومۇمىي داۋاسى قىزىلغا ئوخشاش (قىزىل كېسىلگە قارالسۇن) بۇرۇن، گال بولۇپمۇ كۆزنى ئاسراش چارىلىرىنى ياخشى ئىشلەش كېرەك. كۆزگە ئىسپاھان سۈرمىسىنى سىركە بىلەن ئېرىتىپ تامغۇزۇش چېچەكنىڭ كۆزىنى خاراب قېلىشىدىن ساقلايدۇ.

قىزىل ۋە چېچەك تارقالغان چاغلاردا بىمارلارغا چىلان شەرىپتى، ئىسپىغۇل، بىيە لوئابلىرىنى بېرىپ تۇرۇش كېرەك ۋە بىمار بالىلارغا يېقىن يولاتماسلىق كېرەك.

#### 4 - پەسىل بوھران<sup>①</sup> ھەققىدە ئومۇمىي چۈشەنچە

«بوھران» كېسەللىك جەريانىدىكى بىر باسقۇچلۇق ئەھۋالدىن ئىبارەت. تېبابەت ئىلمىگە ئاساسەن، كېسەللىك بىلەن بەدەن ئوتتۇرىسىدىكى كۈرەشنىڭ ئىككى خىل نەتىجىسى بولىدۇ. يەنە بەدەن غالىب كېلىپ، كېسەللىك مەغلۇپ بولۇپ، ئاغرىق ساقىيىدۇ ياكى بەدەن مەغلۇپ بولۇپ، كېسەللىك غالىب كېلىپ كېسەل ئۆلىدۇ ياكى ئۆمۈرلۈك مېيىپ بولۇپ قالىدۇ، يا بولمىسا ياشقا كېسەللىككە ئايلىنىپ قالىدۇ. شۇڭا بوھران يۈز بېرىدىغان كۈنلەر، ئۇنىڭدا كۆرۈلىدىغان ئالامەتلەر ۋە مۇناسىۋەتلىك چارىلەرنى بىلىش تېۋىپ ئۈچۈن بەك مۇھىم. چۈنكى داۋالاشتا بۇ كۈنلەردە ماددىنى قوزغىتىدىغان چارىلەر مەنىي قىلىنىدۇ.

① بوھران — كىرىس دېگەنلىك بولىدۇ.

## بوهراننىڭ تۈرلىرى

1) بەدەن كېسەل ئۈستىدىن غەلبە قازىنىدۇ، سەۋەبچى ماددا پۈتۈنلەي بەدەندىن چىقىپ كېتىپ كېسەل ساقىيىدۇ. ياخشى بوهران (بوهرانى مەھمۇدە) دەپ ئاتىلىدۇ.

2) كېسەل غالب كېلىپ، بەدەن يېڭىلىدۇ، كېسەل ئۆلىدۇ. بۇ تەنۈر بوهران (بوهرانى رەددى) دەپ ئېيتىلىدۇ.

ياخشى بوهران ئۆز نۆۋىتىدە تۆۋەندىكى تارماقلارغا بۆلۈنىدۇ:

1. بەدەن غالب كېلىدۇ، ئەمما ماددىلارنى بىردىنلا سۈرۈپ چىقارماي ئاستا - ئاستا ۋە ئاز - ئازدىن چىقىرىپ تاشلايدۇ.

2. بەدەن باشتا غالب بولسىمۇ، روشەن بىلىنمەيدۇ. ماددىلارنى ئاز - ئازدىن چىقىرىپ، ئاخىرىدا بىرلا چىقىرىپ تاشلاپ كېسەللىكنى مەغلۇپ قىلىدۇ. بۇ ئىككى تۈرى تولۇقسىز بوهران (بوهرانى ناقىس) دەپ ئاتىلىدۇ.

تەنۈر بوهرانمۇ تۆۋەندىكىچە خىلغا بۆلۈنىدۇ.

1. كېسەللىك غالب بولسىمۇ، بوهران ياردىمى بىلەن بەدەننى بىراقلا ئاجىزلاشتۇرماي، بەلكى تەدرىجىي ھالدا ھالاك قىلىدۇ.

2. كېسەللىك غالبلىق ئالامەتلىرى روشەن بولمايدۇ. كېسەلنىڭ ئاخىرىدا بەدەننى بىرلا يېڭىپ ھالاك قىلىدۇ.

3. ماددىلارنىڭ بەدەندىكى ئەھۋالى مەلۇم بىر مۇددەتكىچە باراۋەر بولۇپ كېلىپ، (بەدەننىڭ كۈچلۈك بولۇشى تۈپەيلىدىن)، كېيىنچە ماددا پىشالماي، باشقۇرغۇچى ئەزالارغا تەسىر بېرىپ، كېسەللىك ئۈزۈنغا سوزۇلىدىغان كېسەللىككە ئۆزگىرىدۇ.

4. كېسەل ئۈزۈنغا سوزۇلۇش ياكى باشقۇرغۇچى ئەزالارنىڭ بىراقلا قايتۇرۇشى بىلەن ماددا باشقا ساق ئەزالارغا تۆكۈلىدۇ. بۇ



كۆچكەن بوھران (بوھرانى ئىنتىقالى) دەپ ئاتىلىدۇ. كىتابنىڭ بىرىنچى قىسمىدا سۆزلەنگەندەك ھەرقانداق كېسەللىكنىڭ تۆۋەندىكىچە تۆت باسقۇچى بولىدۇ:

بىرىنچى كېسەلنىڭ باشلىنىش دەۋرى بولۇپ، بەزىلەر بۇ دەۋر كېسەللىكنىڭ 3 - كۈنىگىچە ئۆتكەن دەۋرى دەپ قارايدۇ. بۇ دەۋرىدە بوھران يۈز بەرسە، چوقۇم ئۈتەتۈر بوھران بولۇپ، بىمار كىشىنى ھالاك قىلىدۇ. چۈنكى بۇ مەزگىلدە بەدەننىڭ كۈچى تۈپەيلىدىن ئەمەس، بەلكى كۈچلۈكلۈكىدىن بوھران يۈز بېرىدۇ.


ئىككىنچىسى كېسەللىك ئالامەتلىرى روشەنلەشكەن دەۋرى، ئۈچىنچىسى كېسەللىك ئالامەتلىرى ئېغىرلىشىپ بىر خىل توختىغان دەۋرى، بۇ دەۋردىكى بوھراننى ياخشى دېگىلىمۇ، يامان دېگىلىمۇ بولمايدۇ. تۆتىنچى كېسەللىك ئالامەتلىرى تۆۋەنلەشكە باشلىغان دەۋرى، بۇ دەۋردىكى بوھران ئەڭ ياخشى بوھراندۇر.

### بوھران كۈنلىرى

قەدىمكى تېۋىپلار ئۆزلىرىنىڭ ئۇزاق يىللىق كۆزىتىشلىرىگە ئاساسەن، قىزىتمىلىق كېسەللەردىكى بوھران كۈنلىرىنى تۆۋەندىكى ئۈچ چوڭ تۈرگە ئايرىغان:

1. تولۇق بوھران كۈنلىرى كېسەللىكنىڭ 4-، 7-، 14-، 20-، 21-، 24-، 31-، 34-، 37-، 40- كۈنلىرى.  
 بوھران ئارىلىقىدىكى كۈنلەر — كېسەللىكنىڭ 3-، 5-، 9-، 11-، 13-، 17- كۈنلىرى. بۇ كۈنلەردە بوھران يۈز بېرىش مۇقىم ئەمەس.

2. تولۇقسىز بوھران (بوھرانى ناقىس) بولىدىغان كۈنلەر. 6-، 8-، 10-، 12-، 15-، 16-، 18- كۈنلىرى.



بوھران ھېسابلانمايدىغان بوھران 22، -، 23، -، 25، -، 26، -، 28، -، 29، -، 30، -، 32، -، 33، -، 36، -، 38، -، 39 - كۈنلەردە يۈز بەرگەن بوھرانلار.

ئومۇمەن قىزىتمىلىق كېسەللەردە بوھران تاق كۈنلىرى بولىدىغانلىقى كۆزىتىلگەن. ئەمما كۈن ئارىلايدىغان قىزىتمىلاردا 11، -، 14 - كۈنلىرى بوھران بولۇشى مۇمكىن. 8 - كۈنلىرىگىچە بولغان بوھران قاتتىق ئۆتىدۇ.

### بوھران ئالامەتلىرى

بوھران — بۇرۇن قاناش، قۇسۇش، ئىچى سۈرۈش، سۈيدۈك بەك كۆپ كېلىش، تەرلەش قاتارلىق ئالامەتلەر بىلەن ئىپادىلىنىدۇ. بۇرۇن قاناش، ئىچى سۈرۈش ۋە قەي قىلىش تولۇق بوھران ھېسابلىنىدۇ. تەرلەش ۋە سۈيدۈك راۋان بولۇپ كېتىش بىلەن كەلگەن بوھران تولۇق بولمايدۇ. چۈنكى بۇنىڭدا ماددىنىڭ سۇيۇق قىسمى چىقىپ، قاتتىق قىسىملىرى قېپقالىدۇ.

بەزى كېسەللىكلەرنىڭ ئالاھىدە بوھران شەكلى بولىدۇ. مەسىلەن: بەزىگە ۋە ئىككى كۈنلۈك قىزىتمىلاردا بوھران تەرلەش ۋە ئىچى سۈرۈشلەر بىلەن ئىپادىلىنىدۇ. ئەسۋىلىك كېزىك بوھرانى بۇرۇن قاناش بىلەن ئىپادىلىنىدۇ.

مېڭە پەردە ياللۇغىدا كۆپرەك تەرلەش ياكى بۇرۇن قاناش بىلەن ئىپادىلىنىدۇ. تۆت كۈنلۈك قىزىتما بوھرانى تەرلەش بىلەن، ئىچ سۈرۈش بىلەن ئىپادىلىنىدۇ.

تەجرىبىلەرگە قارىغاندا، بوھراننىڭ ياخشىسى بۇرۇن قاناش، ئۇنىڭدىن قالسا ئىچ سۈرۈش، ئاندىن قەي قىلىش، سۈيدۈك راۋان بولۇش، ئەڭ ئاخىرقى تەرلەش بىلەن ئىپادىلانغانلىرى ھېسابلىنىدۇ.





## بوھران ئالدىدىكى ئالامەتلەر

بوھران ئالدىدىكى ئالامەتلەر يەنى، بوھراندىن خەۋەر بەرگۈچى ئالامەتلەر ماددىلارنىڭ چىقىپ كېتىشى ئۈچۈن ھەرىكەت قىلىشىدىن ئىبارەت. بوران كۈنلىرى كېسەلنىڭ ئەسلىدىكى ئالامەتلىرىگە باش ئاغرىش، باش قېيىش، ئىككى چېكىسى چىقىلىش، قۇلاق غوغۇلداش، قۇلاق ئېغىرلىشىش، قورساق غولدۇرلاش، كۆز خىرەلىشىش قاتارلىق ئالامەتلەر قوشۇلۇپ كېلىدۇ.

يۇقىرىقى ئالامەتلىرى بىماردا كۆرۈلگەندە بەدەنگە ياردەم بېرىش بىلەن ماددىنىڭ چىقىرىلىشىغا دىققەت قىلىنىدۇ. مەسىلەن: بوھران تەر بىلەن بولىدىغانلىق ئالامەتلىرى بولسا بىمارنى دورا، ھور بىلەن ياكى قېلىن نەرسىلەر بىلەن ئوراش ئارقىلىق تەرلىتىش كېرەك. بوھراننىڭ بۇرۇن قاناش بىلەن ئۆتىدىغانلىق ئالامەتلىرى كۆرۈلگەندە باشنى ئىسسىق تۇتۇش، باشقا ئىسسىق سۇ قويۇش لازىم. ئاغرىقنىڭ مىزاج ئەھۋالىغا قاراپ قۇستۇرۇش، سۈرگە ۋە سۈيدۈك ھەيدىگۈچى دورىلارنى بېرىش لازىم. بوھراندا بۇرۇن قاناش بىلەن ئىچى سۈرۈش ھەددىدىن ئارتۇق بولۇپ كەتسە، بۇنى توختىتىشقا توغرا كېلىدۇ. بوغۇم، پۇت - قوللارغا ئاغرىش پەيدا بولۇپ قالسا، ماددىنىڭ بۇ جايلارغا چۈشۈپ قالماسلىقى ئۈچۈن بەدەننى تۇتۇپ ئۇۋۇلاش، بوغۇملارنى تېغىش قاتارلىق چارىلەر كۆرۈلىدۇ.

بوھران كۈنلىرىنى ھېسابلاشتا كېسەللىك چۈشتىن كېيىن باشلانغان بولسا بىر كۈن ھېسابلاشقا بولمايدۇ. چۈشتىن بۇرۇنقىسى بىر كۈن ھېسابلىنىدۇ. بوھران كۈنلىرىدە بىمارنى ھەرىكەت قىلدۇرماستىن، روھىي جەھەتتىن ئارام بېرىش لازىم.







## XV ماقالە تاناسىل ئەزالار كېسەللىكلىرى

### 1 - پەسىل ئەرلەر تاناسىل ئەزا كېسەللىكلىرى

#### جىنسى ئاجىزلىق زەئفى باھ

جىنسى ئاجىزلىق — جىنسى قابىلىيەتنىڭ ئاجىزلىشىشى، جىنسى قابىلىيەتنىڭ پەقەت بولماسلىقى ۋە ئۇنىڭ يوقىلىشىدىن ئىبارەتتۇر. جىنسى ئىنتىلىشىنىڭ ئويغىنىشى ۋە ئەرلىك ئەزانىڭ ھەرىكەتكە كېلىشى تېبابەتتە ئومۇملاشتۇرۇپ «قۇۋۋەتى باھ» دەپ ئاتىلىدۇ. بۇ قۇۋۋەت جىنسى ئالاقە (جىما) ھەرىكىتى بىلەن ئىپادىلىنىدۇ. بۇ، باشقۇرغۇچى ئەزالارنىڭ شۇنىڭدەك پۈتۈن بەدەننىڭ ساغلاملىقىغا باغلىق. كىتابىمىزنىڭ بىرىنچى قىسمىدا كۆرسىتىپ ئۆتكىنىمىزدەك، بەزىلەر باشقۇرغۇچى ئەزالار قاتارىغا جىنسى بەزىلەرنىمۇ قوشىدۇ. چۈنكى جىنسى بەزىلەر كىشىلەر سالامەتلىكىگە زور ئەھمىيەتكە ئىگە. مېڭە، يۈرەك، جىگەرلەرنىڭ جىنسى بەزىلەر خىزمىتىگە زور مۇناسىۋىتى بار.

جىنسى ئاجىزلىق — جىنسى ئىنتىلىش (شەھۋەت) نىڭ بولماسلىقى ۋە جىنسى ئەزانىڭ ئىستىرخاسى (بوشىشىپ كېتىشى) دېگەن ئىككى چوڭ قىسىمغا بۆلۈنىدۇ.

#### جىنسى ئىنتىلىشنىڭ بولماسلىقى

بۇ سەۋەب جەھەتتىن ئۆۋەندىكىچە بىرقانچىغا بۆلۈنىدۇ: (1)





باشقۇرغۇچى ئەزالارنىڭ كېسەللىنىشى ۋە ئوزۇقلۇقنىڭ يېتەرسىزلىكىدىن بولغان تۈرى:

ئوزۇقلۇقنىڭ يېتەرسىزلىكى ۋە بەدەننىڭ زەھىپ بولۇشى تۈپەيلىدىن قان ئازلىق كەلتۈرۈپ چىقىرىپ، مەنىيەنىڭ ئازىيىشىغا سەۋەبچى بولىدۇ. ئۇنداقتا، جىنسىي ئىنتىلىش يوقىلىدۇ. بۇ چاغدا بەدەن ئورۇق، ئاجىز، چىرايى سېرىق، تېرە قۇرغاق ۋە ئىشتىھاسى تۈتۈلغان بولۇپ، ئوزۇقلۇق ئىنچىلىق ئىپادىلىرى كۆرۈلىدۇ.

داۋاسى: بەدەننى كۈچلەندۈرۈش ئۈچۈن ئوزۇقلۇقنى ياخشىلاش، قۇۋۋەتلىك غىزالارنى بېرىش، دەم ئېلىشنى مۇۋاپىقلاشتۇرۇش، بىر مەزگىل جىنسىي ئالاقىنى توختىتىش لازىم. دورىلاردىن لوبۇبى كەبىر (171 - نۇسخا) نىڭ مەنپەئەتى ياخشى.

(2) مەنىيە ئىشلەپچىقارغۇچى ئەزا — ئۇرۇقدان مىزاجنىڭ بۇزۇلۇشى ۋە زەھەرلىنىشىدىن كېلىپچىقىدىغان تۈرى: بۇنداقتا جىنسىي ئالاقىدا مەنىيە ئاز ياكى بەك قوپۇق چىقىدۇ. ھەتتا چىقىمىسىمۇ مۇمكىن.

داۋاسى: مىزاجنى ئىسلاھ قىلىش لازىم. ئەگەر قۇرۇقلۇق بەلگىلىرى بولسا، ھۆللۈك چارلەر قىلىنىشى، مەسىلەن: غىزاسىغا سۈت، گۆش شورپىسى بېرىش، مۇنچىغا پات - پات چۈشۈشكە بۇيرۇش كېرەك. زەنجىۋىل مۇرابباسى مەنىيەنى كۆپەيتىش ئۈچۈن ناھايىتى مەنپەئەتلىك، نامىقى تەركىبىدە نوقۇت ۋە ئىسسىق دورىلاردىن كاۋاۋىچىن، دارچىن، خولنىجان قاتارلىقلار بولۇشى لازىم. قۇشقاچ گۆشىنى كاۋاپ قىلىپ يېسە بولىدۇ. مەجۇناتلاردىن لوبۇبى كەبىر (171 - نۇسخا) بېرىلىدۇ. كۈندە چالا پىشۇرۇلغان بەش دانە تۇخۇم سېرىقىغا يېرىم مىسقال ھىڭنى قوشۇپ يېپىشكە بۇيرۇلىدۇ. ئەگەر بەدەندە نەملىك زىيادە





ئالامەتلىرى بولسا، ئۇنداقتا ئىترىفىل كەبىر (1 - نۇسخا)،  
ئىترىفىل سەغىر (5 - نۇسخا) ۋە مەجۈنى خۇبىسلەھەدە (100 -  
نۇسخا) بېرىلىدۇ. ھۆللوك غىزالاردىن پەرھىز قىلىش كېرەك.  
(3) مەنىي ئىشلىنىشى ياخشى بولغان ھالدا غىدىقلىنىش  
(دەغدە غە لەزغى) بولماسلىقتىن كېلىپچىقىدىغان تۈرى:

بۇ خىل ئەھۋال قۇۋۋىتى باھنىڭ بولماسلىقىنى كەلتۈرۈپ  
چىقىرىدۇ. ئەپپۇن، كۆكنار ئىستېمال قىلغۇچىلاردا ۋە نەشە  
چېكىدىغان بەڭگىلەردە كۆپ ئۇچرايدۇ. جىنسىي ئالاقىدا لەززەت  
بولمايدۇ. مەنىي كۆپ بولسىمۇ قويۇق، سېرىق رەڭدە كېلىدۇ.

داۋاسى: ئىسسىق ۋە قوزغاتقۇچى دورىلار بېرىلىدۇ. مەجۈنى  
زەر ئۇنى، مەجۈنى بۇزۇرى (170 - نۇسخا) ياكى لوبۇبى كەبىردىن  
بىرى بېرىلىدۇ. ئوغرىتىكەن، زەنجىۋىللىرىنى قاينىتىپ، سۈيىگە  
سۈت ۋە ئاقىرقەرھا، نارجىل قوشۇپ ھۆقنە قىلىنىدۇ.

(4) ئۇزۇن مۇددەت جىنسىي ئالاقە قىلماسلىقتىن  
كېلىپچىقىدىغان تۈرى:

ئۇزاق مەزگىل جىنسىي ئالاقىدا بولمىغان كىشىلەر بىردىنلا  
جىنسىي ئالاقىدە بولۇپ قالغاندا كېرەككە كەلمەيدۇ. ھەتتا  
ئېھتىلاممۇ بولمايدىغان ھالغا كېلىپ قالىدۇ.

داۋاسى: سۆسەن يېغى، موم يېغى، كالا ئۆتلىرىنى جىنسىي  
ئەزا ۋە دوۋسۇنغا سۈركەشكە بېرىلىدۇ. ئۇرۇقدان خالتىسىغا  
ئاقىرقەرھا يېغىغا چىگىت يېغىنى قوشۇپ سۈركىلىدۇ.

(5) يۈرەك، مېڭە ۋە بۆرەكلەردىن زەھەرلىنىشلەردىن  
كېلىپچىقىدىغان تۈرى:

مەزكۇر ئەزالار كېسەللەنگەنلىك ئالامەتلىرى بولۇش بىلەن  
بىللە، جىنسىي ئاجىزلىقمۇ كېلىپچىقىشى مۇمكىن. ئۇنداقتا  
سەۋەب بولغان كېسەلگە چارە قىلىنسا كۇپايە قىلىدۇ.





## جنسي ئەزا بوشاپ پالەچلىنىشى (ئىستىرخاىى زەكەن)

جنسي ئەزا پەيلىرىنىڭ پالەچلىنىشى تۈپەيلىدىن ئۇنىڭ بوشىشىپ كېتىشى جنسي ئەزا ئىستىرخاسى دەپ ئاتىلىدۇ؛ ئۇ، تۇغما بولۇشى مۇمكىن ۋە بەلدىن تۆۋەنكى ئەزالار پالەچلىكىنىڭ ئاقىۋىتى بولۇپ يۈز بېرىشى؛ جنسي ئەزا ۋە پەيلىەرگە قاتتىق سوغۇق ئۆتۈپ كېتىشى ياكى بەلغەم ماددىسىنىڭ تۆكۈلۈشى؛ مېڭە ھەرىكەت ئەسەبلىرىنىڭ خىزمىتى بۇزۇلۇشلاردىن كېلىپچىقىشىمۇ مۇمكىن.

داۋاسى: پالەچ بابىدا كۆرسىتىپ ئۆتكەن چارىلەر قىلىنىدۇ.

## مەنىي تېز كېتىپ قېلىش (سۈرئىتى ئىنزال)


جنسي ئالاقە ئۈستىدە ھەتتا شەھۋەت قوزغالغان چاغلاردا مەنىينىڭ ئادەتتىن تاشقىرى تېز كېتىپ قېلىشى «سۈرئىتى ئىنزال» دېيىلىپ، تۆۋەندىكىچە بىرقانچە سەۋەبتىن كېلىپچىقىدۇ:

1) مەنىي ئىشلەش ۋە ساقلاش ئەزالىرىنىڭ تۇتۇش قۇۋۋىتى ئاجىزلىشىشى، بۇنداق مەنىي ئاق، سۈيۈك سۈدەك سوغۇق بولىدۇ.

داۋاسى: قەي قىلدۇرۇش بىلەن بەلغەم سۈرگىسى بېرىلىدۇ. مەجۈنى خۇبىسلەھەدىد (101 - نۇسخا)، سۈرگە ئۈچۈن ئايارەج پەيقرى (16 - نۇسخا) بېرىش مۇمكىن. تۆۋەندىكى شەرىبەت (شەرىبىتى پەنجىنۇش) تەييارلاپ بېرىلسە بولىدۇ:

نۇسخا: ئۈزۈم سۈيى 54 سەر، سۇماق، موزا، گۈلنار، قىزىلگۈل، كۈندۈر، سۆڭەتەر، سەئىدى كۇفى بىر سەردىن؛ زەپەر، زەمچى بىر مىسقال، قائىدە بويىچە سىركە بىلەن ئىشلەنگەن (مۇدەببەر قىلىنغان). تۆمۈر پوقى ئۈچ سەر.





تەييارلاش: دورىلارنى سوقۇپ، ئۈزۈم سۈيى بىلەن  $1/3$  قىسمى قالغىچە قاينىتىپ، ماتار ئارقىلىق سۈزۈپ سىقىپ، شېشە ياكى چىنە - قاچىلاردا ساقلىنىدۇ. كۈنگە ئىككى قېتىم، ھەر قېتىمدا 3 — 5 مىسقالدىن بېرىلىدۇ.

(2) قاننىڭ كۆپلۈكى ۋە مەنىنىڭ زىيادىلىكىدىن بولىدۇ. بۇنىڭدا جىنسىي ئاجىزلىق ياكى جىنسىي ئەزا پالەچلىكى بولماستىن، پەقەت مەنىي تېزلا مېڭىپ كېتىدۇ. بەزىلەر بۇنى بىر مەزگىل جىنسىي ئالاقىدا بولماسلىقتىنمۇ كېلىپچىقىدۇ، دەپ قارايدۇ.

داۋاسى: ئانار شەرىبىتى قاتارلىق قاننى تەڭشەيدىغان شەرىبەتلەر مەسىلەن: سىركەتەنجۈل (100 - نۇسخا) ۋە ئانار شەرىبىتى (47 - نۇسخا) بېرىلىدۇ. قۇۋۋەتلىك غىزالارنى بىر مەزگىل ئازراق ئىستېمال قىلىش، ئاچچىق - چۈچۈك نەرسىلەرنى كۆپرەك يېيىش تەۋسىيە قىلىنىدۇ.

(3) مەنىي تەركىبىدە سەپرا بولۇشىدىن كېلىپچىقىدۇ. جىنسىي ئالاقىدىن لەززەتلەنمەي تۇرۇپلا مەنىي مېڭىپ كېتىدۇ، بۇنىڭ مەخسۇس ئالامىتى شۈكى، كەلگەن مەنىي قىزىق بولۇپ جىنسىي ئەزا يوللىرى ئېچىشىپ كۆيگەندەك سېزىم بېرىدۇ، مەنىي سېرىق كېلىدۇ.

داۋاسى: ھۆل سوغۇقلىق نەرسىلەرنى بېرىش كۇپايە قىلىدۇ، بۇنىڭ ئۈچۈن شەرىبىتى خەشخاش (69 - نۇسخا)، سېمىز ئوت ئۇرۇقىنىڭ شىرىسى، ماش، گۈرۈچلەر بېرىلىدۇ.

(4) باشقۇرغۇچى ئەزالاردىن بىرىنىڭ ئاجىزلىقىدىن بولىدۇ. بۇنىڭدا قۇۋۋىتى باھ ئاجىزلىق بىلەن مەنىي تېز كېتىپ قېلىش قوشۇلۇپ كېلىدۇ. بۇ خىل ئەھۋاللار جىنسىي ئالاقە بىلەن كۆپ شۇغۇللانغان كىشىلەردە كۆپ كۆرۈلىدۇ.



داۋاسى: جىنسىي ئاجىزلىقنى داۋالاش چارىلىرى بويىچە  
داۋالاش ئېلىپ بېرىلىدۇ.

### جىنسىي ھەۋەسنىڭ كۆپ بولۇشى

مېڭە ۋە سەزگۈ ئەسەبلىرىنىڭ قوزغىلىشچانلىقىدىن جىنسىي  
ئالاقىغا كۆپ بېرىلىپ كېتىش دەسلەپتە روشەن كېسەللىك  
بەلگىلىرى بەرمىسىمۇ، بارا - بارا باشقۇرغۇچى ئەزالارنى،  
شۇنىڭدەك باشقا ئەزالارنى زەھەرلەپ قويدۇ.

ئالامەتلىرى: جىنسىي ئالاقىدىن كېيىن يۈرەك سېلىپ كېتىدۇ  
ۋە ئادەتتىكى چاغلاردا يۈرەك زەئىپلىك ئالامەتلىرى بولىدۇ.  
مېڭىگە زەھەر يەتكەندە جىنسىي ئالاقىدىن كېيىن باش قايىدۇ.  
جىگەر، مەيدىلەر زەھەرلەنسە، ئىشتىھا تۇتۇلۇپ كۈندىن - كۈنگە  
ئورۇقلاش كۆرۈلىدۇ.

داۋاسى: جىنسىي ئالاقىنى مەنىي قىلىش بىلەن بىللە  
ئالامەتلىرىگە قاراپ زەھەرلەنگەن ئەزالار خىزمىتىنى ئەسلىگە  
كەلتۈرۈش چارىلىرى قىلىنىدۇ. ئومۇمىي بەدەندىكى باشقا  
ئالامەتلىرىگە قاراپ مەتبۇخى كەپتىمۇن ۋە سەۋدانى سۈرگۈچى  
دورىلارنى بېرىش كېرەك.

### قانلىق مەنىي كېلىش (مەنىيىدەم)

بۇ خىل ئاغرىقتا جىنسىي ئالاقىدا مەنىي بىلەن بىللە قان  
كېلىدۇ ياكى پۈتۈنلەي قان كېلىدۇ.

سەۋەبى: ئورۇقدان قان تومۇرلىرىنىڭ زەخمىلىنىشى ياكى  
مەنىي ئىشلەش ئەزالىرىدىكى كېسەللىك ئۆزگىرىشلىرى  
تۈپەيلىدىن، مەنىي ئورنىغا قان يىغىلىشى مۇمكىن.



داۋاسى: بۆرەك ۋە مۇناسىۋەتلىك ئەزالار خىزمىتىنى ياخشىلاش، ئاغرىش ۋە ياللۇغلىنىشلار بولسا مۇناسىپ چارىلەرنى كۆرۈش كېرەك. مەنىي ئىشلەپچىقىرىش ئەزالىرىدا كېسەللىك بولغان تەقدىردە ئاغرىش ۋە ياللۇغلىنىش ئىپادىلىرى بولماسلىقى مۇمكىن. مۇنداق چاغدا مەستىكى يېغى بىلەن ئۇرۇقدان خالتىسىنى ياغلاشقا بۇيرۇلىدۇ.

مەستىكى يېغىنىڭ تەركىبى ۋە ياساش ئۇسۇلى: بەش سەر مەستىكىنى سوقۇپ، باراۋەر مىقداردا كۈنجۈت يېغى ياكى گۈل يېغى قويۇلغان شېشىگە سېلىپ، سۇ قويۇلغان قاچىدا تۇرغۇزۇپ قايىتىلىدۇ. مەستىكى ئېرىپ ياغ بىلەن تامامەن ئارىلاشقاندا، مەستىكى يېغى تەييار بولىدۇ.

### كۆپ ئېھتىلام بولۇش (كەسرەتى ئېھتىلام)

سەۋەبى: مەنىي تېز كېتىش، جىنسىي ئاجىزلىق ۋە پۈتۈن بەدەندە سوغۇقلۇقنىڭ غالبلىقى تۈپەيلىدىن كېلىپچىقىدۇ.

داۋاسى: مەنىي تېز كېتىشتىكى چارىلەر قىلىنىدۇ. زىغىر پاخلىدىن ياسىغان ياستۇق ۋە كۆرپىلەردە يېتىش، سۆگەت يوپۇرمىقى ۋە قىزىلگۈلنى چۈشەك قىلىپ يېتىش كېرەك. قەدىمكى كىتابلاردا كۆپ ئېھتىلام بولىدىغان كىشىلەر قوغۇشۇننى ئېپىزىلەپ بېلىگە تېڭىۋېلىشنى تەۋسىيە قىلغان خاتىرىلەر بار. سىناپ كۆرۈش مۇمكىن. تۆۋەنكى نۇسخىلاردىكى دورىلاردىن بىرى بېرىلسە بولىدۇ:

نۇسخا: (1) سۇزاپ ئۇرۇقى ئۈچ مىسقال، بەش بارماق ئۇرۇقى ① سۆسەن يىلتىزى ئىككى مىسقال، ئانار گۈلى، قىزىلگۈل بىر يېرىم مىسقالدىن، سوقۇپ تالقان قىلىپ سۈت ياكى قېتىق بىلەن

① بەش بارماق (پەنجى ئەنگۈش) — ئىسسىق ئىقلىملىق جايلاردا ئۆسىدىغان لىمون جىنسلىق بىر دەرىخىنىڭ مېۋىسى. پىشقاندا بىرقانچە پارچىغا ئايرىپ خۇددى بارماققا ئوخشاش كۆرۈنىدۇ. خەنزۇچە فوشۇ (بۇددا قولى) دەيدۇ.





كۈنگە ئىككى قېتىم ھەر قېتىمدا ئىككى مىسقالدىن بېرىلىدۇ.  
(2) سىياداننى قورۇپ باراۋەر ھەسەل بىلەن بېشىگە بېرىلىدۇ.

(3) قۇندۇزقەھرى بىر مىسقال، سېمىزئوت ئۇرۇقى يەتتە مىسقال، سېرىق ھېلىلە تۆت مىسقال، بەلىلە پوستى يەتتە مىسقال، ئامىلە پوستى ئالتە مىسقال، دورىلارنى سوقۇپ تالقاپ ياساپ، 1 - 2 مىسقالدىن كۈنگە ئىككى قېتىم بېرىلىدۇ. بۇلاردىن باشقا جىنسىي ئاجىزلىق ۋە بەدەندىكى ئالامەتلىرىگە قاراپ، باشقۇرغۇچى ئەزالار قۇۋۋەتلەندۈرۈلىدۇ.

## 2 - پەسىل ئۇرۇقدان ۋە جىنسىي ئەزا كېسەللىكلىرى

### ئۇرۇقدان ياللۇغى (ۋە رەمى ئۈنسىيىن)

ئۇرۇقدان ياكى ئۇرۇق بېزى مۇرەككەپ تۈزۈلگەن ۋە پەي، قان تومۇر ۋە ئەسەبلەر چىرماشقان بىر ئەزادىن ئىبارەت. شۇنىڭ ئۈچۈن قان سەپرا ياكى سەۋدا خىلىتلىرىدىن ياللۇغلىنىپ ئىششىقا قاتتىق ئاغرىيدۇ.

ئالامەتلىرى: ئۇرۇقدان ھەر خىل دەرىجىدە ئىششىيدۇ. بولۇپمۇ، قاندىن بولغان ياللۇغلىنىشتا ئىششىق چوڭ بولىدۇ. ئاغرىش قاتتىق، رەڭگى قىزىل ۋە قىزىق بىلىنىدۇ. ئېغىرلىق سېزىلىدۇ. بەدەندە قىزىتما ۋە قان غالىبلىق بەلگىلىرى كۆرۈلىدۇ. سەپرادىن بولغاندا ئېچىشش قوشۇلۇپ، ئۇرۇقدان خالتىسىنىڭ تېرىسى پارقىراپ تۇرىدۇ. كېسەل ئۇسسايدۇ ۋە ئاغزى ئاچچىق بىلىنىدۇ.

ياللۇغلىنىش ئۇرۇقدان بىلەن تېرە ئارىلىقىدا بولسا ئالامەتلەر يەڭگىلەرەك بولۇپ، بەزىنىڭ ئۆزىدە بولغاندا ئېغىر ئۆتىدۇ. قىزىتما بىلەن تەشئالىق زىيادە بولىدۇ. بەلغەمدىن







بولغان ياللۇغلىنىشنىڭ كەيپىياتى سوغۇق بولۇپ، ئاغرىش ۋە ئېچىشىش ئازراق بىلىنىدۇ، لېكىن ئىششىق چوڭ بولىدۇ.

داۋاسى: ئەگەر قان ئېلىشقا بولمىسا پاقالچاق ۋە غولغا ھىجامەت قويۇلىدۇ. ماددىنىڭ ئەھۋالىغا قاراپ سۈرگە ئۈچۈن مەتبۇخى ھېلىلە (38 - نۇسخا) بېرىلىپ ماددا تازىلىنىدۇ. ئۇنىڭدىن كېيىن يەرلىك قىزىتمىنى پەسەيتىش ۋە ئىششىق ياندۇرۇش چارىلىرى قىلىنىدۇ. بۇنىڭ ئۈچۈن بىر پارچە رەخنى سىركە بىلەن نەمدەپ ئىششىق جايغا يېپىپ قويۇلىدۇ. گۈلاب، ئىسپىغۇل لوئابى، كۆك يۇمغاقسۇت سۈيى ۋە ئىتتۇزۇم سۈيى چېپىلىدۇ.

ئاغرىش بەك قاتتىق بولسا، يۇقىرىقىلارغا تەرخەمەك ئۇرۇقى بىلەن كۆكناز قوشۇش كېرەك. ئىششىقنى قايتۇرۇش ئۈچۈن بابۇنە، ئىككىلىملىك، زىرىلەرنى سوقۇپ گۈل يېغى ۋە تۇخۇم سېرىقى بىلەن ماي تەييارلاپ، ئىششىغان بەزگە قويۇلىدۇ. زىغىر شىرىسى بىلەن بەسەي ياپىرقى، شۇمشىلارنى سوقۇپ، ئازراق ھەسەل ئېلەشتۈرۈپ چېپىلىدۇ. قەۋزىيەت بولسا مۇۋاپىق سۈرگە بېرىش مۇمكىن. ئەمما ئالاھىدە سۈيدۈك راۋان قىلغۇچى دورىلارنى بېرىشكە بولمايدۇ.

بەلغەم ماددىسى غالىب بولغاندا ماددىنى پىشۇرۇش ئۈچۈن ئەتە - ئاخشامدا ئارىپبەدىيان ۋە چۈچۈكبۇيا، ئارىپبەدىيان يىلتىزلىرىنى قاينىتىپ سۈيىگە گۈل قەنت سېلىپ بېرىلىدۇ. سۈرگە ئۈچۈن ھەببى قوقىيا (17 - نۇسخا) ياكى ھەببى ئايارەج (7 - نۇسخا) بېرىلىدۇ. تۆۋەندىكى دورىلار سىرتتىن چېپىشقا بېرىلىشى كېرەك:

نۇسخا: قارا ئەمەن، سېرىق چېچەك، بابۇنە، ئىككىلىملىك، شۇمشا، زىرە ھەربىرى ئۈچ مىسقالدىن، تۇخۇم سېرىقى بىر دانە، زىغىر شىرىسى بەش مىسقال، گۈل يېغى بەش مىسقال، ھەسەل



بەش مىسقال، پۇرچاق ئۇنى، نوقۇت ئۇنى ھەرىبىرى ئىككى  
مىسقالدىن، مەزكۇر دورىلارنى يۇمشاق سوقۇپ رىخىش شىرىسى،  
گۈل يېغى ۋە ھەسەل بىلەن ئارىلاشتۇرۇپ چاپىدىغان بولسا  
تەييارلاپ ئىششىق ئۇرۇقدانغا قويۇلسدۇ.

يەل سەۋەبىدىنمۇ ئۇرۇقدانلار ئىششىدۇ. ئۇ قىزىللىق  
ئېغىرلىق بولماسلىق بىلەن باشقا خىلدىكى ۋەرەملەردىن  
پەرقلەندۇ. قوناق ئۇنى، كېپەك تۇزلارنى قىزىتىپ تېخىش  
بىلەن قايتىپ كېتىدۇ.

### ئۇرۇقداننىڭ چوڭىيىپ كېتىشى

ئىككى ئۇرۇقداننىڭ ئۈستىگە ياغ ئۆسۈپ قېلىش بىلەن  
ئۇلار ئادەتتىكىدىن چوڭىيىپ قالىدۇ. بۇنداق زورىيىش  
يالغۇلانغانلىقتىن ھاسىل بولمىغاچقا ئاغرىمايدۇ، ئەمما  
ئېغىرلىشىپ تۇرىدۇ.

داۋاسى: ئاق تىكەن يىلتىزى، مېھرىگىياھ، كۆكنار پوستى،  
بولەي تاش (سۈرۈپ)، كۆك يۇمىغاقسۈت سۈيىنى باراۋەر مىقداردا  
ئېلىپ بەزگە چېپىش لازىم ياكى گىل ئەرمىنىگە قوشۇپ  
چاپسىمۇ بولىدۇ.

بەزىدە بۇنىڭ ئەكسىچە يامان سوغۇقلۇقنىڭ تەسىرى بىلەن  
ئۇرۇق بەزلەر كىچىكلىشىپ قورۇلۇپ قالىدۇ. بۇنىڭ ئۈچۈن  
مۇنچىغا چۈشۈش، ئىسسىق ياغلار بىلەن ياغلاش لازىم.

ئۇرۇقدان خالتىسىنىڭ تومۇرلىرى كېڭىيىپ ئەگرى -  
بۈگرى كۆپۈپ قېلىش (داۋالى سەفەن)

ئۇرۇقدان خالتىسىنىڭ تومۇرلىرى خۇددى پاقالچاق قان  
تومۇرلىرىنىڭ ئەگرى - بۈگرىلىشىپ كېڭەيگەننى (داۋالى

كېسىلى) گە ئوخشاشلا كېڭىيىپ ۋە ئەگرى - بۈگرىلىشىپ قالىدۇ. بۇ كۆپىنچە چەت تەرەپ ئۇرۇقدان تېرىسىدە كۆرۈلىدۇ. ئالامەتلىرى: ئۇرۇقدان خالتىسىنىڭ تومۇرلىرى كۆك رەڭدە ئەگرى - بۈگرى كۆپۈپ نۇرغانلىقى كۆرۈلىدۇ. ئېغىر ھاللاردا تارتىشىش ۋە تېلىش بىلەن مېڭىشقا تەسىر بېرىدۇ. داۋاسى: پاقالچاق كۆك تومۇرىنىڭ ئەگرى - بۈگرى كېڭىيىش كېسىلى بىلەن ئوخشاش.

### جىنسى ئەزا ئۇرۇقدان خالتىسىنىڭ قىچىشقاق كېسىلى

سەۋەبى: كۆپىنچە سەپرانىڭ زىيادىلىكىدىن ياكى سەپرا بىلەن قان ئارىلاشقانلىقتىن بولىدۇ. داۋاسى: قان ئېلىشقا توغرا كەلمىسە، پاقالچاق ۋە ساننىڭ ئىچكى تەرىپىگە ھىجامەت قويۇش كېرەك. مەتبۇخى ھېلىلە (172 - نۇسخا) ۋە مەتبۇخى شاھتەررە (38 - نۇسخا) بىلەن ماددا تازىلىنىدۇ. ئىسسىق سۇ بىلەن دائىم تازىلاپ ئارقىدىن سىركە، گۈل يېغى ۋە تۇخۇم ئېقىنى بىرلەشتۈرۈپ چېپىلىدۇ. مامىسانى كەرەپشە ياكى يۇمغاقسۇت سۈيى بىلەن چېپىش كېرەك.

### سۈيدۈك يولىنىڭ توسۇلۇپ قېلىشى

سەۋەبى: سۈيدۈك يولىدا جاراھەت ياكى ئۆسمە پەيدا بولۇش؛ قويۇق شىرلىك خىلىت ماددىلىرىنىڭ تۇرۇپ قېلىش سەۋەب بولىدۇ.

ئالامەتلىرى: سىيگەندە ئاغرىپ، ئېچىشىپ، سىيىش قىيىنلىشىدۇ. يىرىك ئارىلاشقان شىرلىك ماددىلار ئېقىپ چىقىدۇ.

داۋاسى: قان غالىبلىقى كۆرۈلسە، ئاياغغا شەخەك قويۇش كېرەك. سېمىز ئوت، قوغۇن ئۇرۇقلىرىنىڭ شىرىسى ۋە خەشخاش شەرىپتى (69 - نۇسخا) بېرىلىدۇ. سۈيدۈك يولىدا شىرىلىك نەرسىلەر كۆپ بولسا شەرىپتى بۇزۇرى (132 - نۇسخا) بېرىلىدۇ. بابۇنە، ئىككىلىملىك، مەرزەنجۇشلەرنى قاينىتىپ، ئىسسىقراق ھالدا جىنسىي ئەزاغا قويۇلىدۇ. رۇمبەدىيان، كەرەپشە ئۇرۇقى، قوغۇن ئۇرۇقى، ھەلىيۇن ئۇرۇقى، ئارپىبەدىيان قاتارلىق سۈيدۈك راۋان قىلغۇچى دورىلار بېرىلىدۇ. ئەگەر توسۇلۇش سۈيدۈك يولىدا ئۆسمە سەۋەبىدىن بولسا، ئاغرىماسلىق، قان يىرىك بولماسلىق ۋە سۈيدۈك قىيىنلىق بىلەن كېلىش قاتارلىق ئالامەتلەر كۆرۈلىدۇ. بۇنىڭ ئۈچۈن قەلەي كۈشتىسىنى گۈل يېغى بىلەن ئېرىتىپ، زەكەر تۆشۈكىدىن تامغۇزۇش كېرەك. بۇنىڭ بىلەن نەتىجە بولىمىغاندا ئەنئەنىۋىي (مېتال كاتېر) سېلىنىدۇ.

### 3 - پەسىل ئاياللار كېسەللىكلىرى

#### تۇغماسلىق

تۇغماسلىق تېبابەتتە «ئۇقۇرى» دەپ ئاتىلىدۇ. تۇغماسلىق — ھەقىقىي تۇغماسلىق، غەيرىي ھەقىقىي تۇغماسلىق دەپ ئىككىگە بۆلۈنىدۇ. ھەقىقىي تۇغماسلىق دەپ تۇغما ھالدىكى تۇغماسلىققا، يەنى شۇ كىشىنىڭ تۇغۇتۇلۇشىدىكى تاناسىل ئەزالاردىكى كەمتۈكلەرگە ئېيتىلىدۇ. غەيرىي ھەقىقىي تۇغماسلىق دەپ تۇغۇلغاندىن كېيىن ياكى بىر قانچىنى تۇغۇپ بولغاندىن كېيىن ھەر خىل كېسەللىكلەر سەۋەبىدىن تۇغماس بولۇپ قالغانلىققا ئېيتىلىدۇ.



تۇغماسلىقنىڭ سەۋەبلىرى ئەر - ئايال ھەر ئىككىلا تەرەپتە بولۇشى مۇمكىن. تۇغماسلىقنى داۋالاش ئۈچۈن ئالدى بىلەن، قايسى تەرەپنىڭ سەۋەبچى ئىكەنلىكىنى ئايرىش لازىم. بۇنىڭ ئۈچۈن تۇغماسلىق ئايال تەرەپتىكى ئېنىقلانغاندىن كېيىن تۆۋەندىكى سەۋەبلەرنى ئىزدەپ شۇ ئاساستا داۋالاش ئېلىپ بېرىلىدۇ.


1) مىزاجنىڭ ماددىسىز بۇزۇلۇشى سەۋەبلىك تۇغماسلىق؛

مىزاجنىڭ ماددىسىز بۇزۇلۇشلىرى دېگىنىمىز، بەدەن كەيپىياتىدا، ئىسسىقلىق، سوغۇقلىق، قۇرۇقلۇق ۋە نەملىكلەردىن بىرىنىڭ ئۆلچەمدىن زىيادە بولۇپ قېلىشىدىن ئىبارەت غەيرىي تەبىئىي ئەھۋالنى كۆرسىتىدۇ. بۇ ئومۇمىي بەدەندە، شۇنداقلا بالىيەتتە (رەھىم) دە ئۆز ئىپادىسىنى كۆرسىتىدۇ.

ئالامەتلىرى: ئومۇمىي بەدەندە بۇزۇلغان ياكى ئۆلچەمدىن زىيادە بولغان مىزاجنىڭ ئالاھىدە ئالامەتلىرى كۆرۈلىدۇ (بىرىنچى قىسىم مىزاجلارغا قاراڭ).

ئىسسىقلىقتىن بۇزۇلغاندا، ئومۇمىي ئالامەتلەر بىلەن بىللە ھەيز قارامتۇل ۋە قويۇق كېلىدۇ. بۇنىڭ ئۈچۈن مىزاجنى ئۆزگەرتىشكە؛ بىنەپشە، نېلۇپەر، خەشخاش، ئالما سۈيى، ئاق سەندەل، لىموندىن تەركىب تاپقان شەربەت بېرىلىدۇ ھەم تەمىرىيەندى، ئەينۇلا ۋە پۈنۇس، خىيارشەنبەرنىڭ تەمى چىقىرىلغان سۈيى بېرىلىدۇ. بالىيەتتە مىزاجنى تەڭشەش ئۈچۈن ئۆردەك ۋە توخۇ يېغىنى بىنەپشە يېغى بىلەن قوشۇپ يۇيۇپ تازىلاپ، ھورلانغان يۇڭدا پىلتە ياساپ جىنسىي يولغا قويۇلىدۇ.

سوغۇقتىن بولغانلىرىدا ئومۇمىي بەدەندىكى ئالامەتلەردىن تاشقىرى، ھەيز ئاز ۋە ئۇزۇن مۇددەتتە رەڭگى ئاقۇچ ۋە سۇيۇق كېلىدۇ. دوۋسۇندا تۈك شالاڭلىشىپ كېتىدۇ. پۈتۈن بەدەن






مىزاجىنى ئۆزگەرتىش ئۈچۈن، مەسىرىدە 25 - نۇسخا) ۋە داۋائىلىمىشكى (22 - نۇسخا) بېرىلىدۇ. زەپەر، سۈمبۈل، ئىككىلىملىك، سازەنجى ھىندى، قەردمانە، ئۆردەك يېغى دېگەن يېغىدىن لازىم مىقداردا ئېلىپ يۇيۇپ تازىلاپ ھورلانغان قوي يۇغى بىلەن ئارىلاشتۇرۇپ جىنسىي يولغا قويۇش كېرەك. ھەيزدىن كېيىن قىزىل زەرنىخ، مۇرمەككى، جويۇز، سەۋرە، سەئەسائىلە، قۇننە، ھەببۇلغارلارنى باراۋەر مىقداردا ئېلىپ، كۆيدۈرۈپ چىققان ئىس بىلەن جىنسىي يول ئىسلىنىدۇ.

قۇرۇقلۇقتىن بولغانلىرىدا، ئومۇمىي بەدەندىكى قۇرۇقلۇق ئالامەتلىرىدىن باشقا، ھەيز كەلمەسلىك، قەۋزىيەت ۋە جىنسىي يول قۇرغاقلىشىشلار بولىدۇ، بەدەن مىزاجىنى ئۆزگەرتىش ئۈچۈن، دائىم سۈت ئىچىش بىلەن شەرىپتى بېنەپشە ۋە شەرىپتى نېلۇپەر (74 - نۇسخا) بېرىلىدۇ. جىنسىي يولغا يۇقىرىدا كۆرسىتىلگەن دورىلار قويۇلىدۇ.

نەملىك بولغانلىرىدا: ئومۇمىي بەدەندىكى نەملىك ئالامەتلىرىدىن باشقا، جىنسىي يولنىڭ داۋائىم نەملىشىپ تۇرۇشى ۋە ئاق خۇن كۆپىيىشلەر يۈز بېرىدۇ. بۇنىڭ ئۈچۈن سېرىق چېچەكنى سىركە بىلەن كۆپ سۇدا قاينىتىپ ئىچكۈزۈپ، قەي قىلدۇرۇش ياخشى نەتىجە بېرىدۇ. شەھمەنزەل، ئەنزىرۇت، شىبىت، سۇماق، ئۈد ھىندى، زەپەر ۋە مۇرمەككىلەرنى باراۋەردىن ئېلىپ سوقۇپ، ئېرىتىلگەن ھەسەل ئارىلاشتۇرۇپ پۇچۇلانغان قوي يۇغى بىلەن جىنسىي يولغا قويۇلىدۇ.

(2) ئومۇمىي بەدەن ۋە بالىياتقۇ مىزاجىنىڭ ماددىلىق بۇزۇلۇشلىرىدىن كېلىپچىققان تۇغماسلىق:

ئالامەتلىرى: بۇزۇلغان خىلىتلار (مەسىلەن: قان، سەپرا، سەۋدا ۋە بەلغەم) ئۈچۈن خاس بولغان ئومۇمىي بەدەن ئالامەتلىرى كۆرۈلىدۇ (خىلىتلار بايانىغا قاراڭ).





داۋاسى: قان ئالامەتلىرى بولسا، ئاياغ تەرەپلەرگە ھىجامەت قويۇش كېرەك. نوقۇئى تەمرىھىندى (55 - نۇسخا) بېرىلىدۇ. بەلغەمدىن بولسا، قەي قىلدۇرۇش، ھەببى ئايارەج (7 - نۇسخا) ۋە ئايارەج پەيقرى (16 - نۇسخا) بىلەن بەدەن ۋە بالىياتقۇنى بەلغەم ماددىسىدىن تازىلاش كېرەك. سەۋدادىن بولسا مەتبۇخى ئەپتىمۇن (20 - نۇسخا) بېرىلىدۇ. سەپرادىن بولغاندا مەتبۇخى ھېلىلە بىلەن مەتبۇخى تەمرىھىندى (115 - نۇسخا) بېرىلىدۇ.

3) ئايال كىشى بەك سەمرىپ كېتىپ، بالىياتقۇدا ياغ كۆپىيىپ قېلىشىدىن كېلىپچىققان تۇغماسلىق:

ئالامەتلىرى: قورسقى يوغان، بەدىنى سېمىز بولۇپ، ئىش ۋە ھەرىكەتتە نەپەس قىستايىدۇ.

داۋاسى: ئورۇقلىتىش تەدبىرلىرىنى قىلىش لازىم. مەسىلەن: ئەمگەك قىلدۇرۇش، ھىجامەت قويۇش ۋە مىزاجىغا قاراپ سۈرگە بېرىش كېرەك. قۇۋۋەتلىك غىزالارنى ئاز بېرىش، ئىترىفىل سەغىر (5 - نۇسخا)، جاۋارش كۆمۈنى (49 - نۇسخا) بېرىلىدۇ. داۋائىل لوك (173 - نۇسخا) نىڭ بۇ جەھەتتە مەنپەئەتى زور.

4) ئايال بەك ئورۇق ۋە زەئىپ بولۇش تۈپەيلىدىن كېلىپچىققان تۇغماسلىق:

ئورۇق ۋە زەئىپ ئاياللارنىڭ بالىياتقۇسىدا ئورۇقنىڭ تۇتۇلۇشى ناچارلىشىپ ھامىلە بولمايدۇ.

داۋاسى: لوبۇبى كەبىر ۋە سەغىر (171 - نۇسخا) لەردىن بىرى بېرىلىدۇ. تەرەنجىۋىل بىلەن ھالۋا تەييارلاپ يېيىشكە، مېغىزلىق نەرسىلەرنى كۆپ يېيىشكە بۇيرۇپ، سەمرىتىشكە ئامال قىلىنىدۇ.

5) ھەيز توختاپ قېلىش تۈپەيلىدىن تۇغماسلىق:

ھەيز توختاش (كېسىلىش) يېشىغا بارماستىن تۇرۇپ، ھەيز كەلمەسلىك تۇغماسلىقنىڭ بىر سەۋەبى بولۇپ قېلىشى مۇمكىن.





داۋاسى: ھەيز ماغدۇرۇش چارىلىرىنى قىلىش لازىم (ھەيز كەلمەسلىك كېسىلىگە قاراڭ).

(6) بالىياتقۇدا ھەر خىل ياللۇغلىنىش، ئىششىق، چارھەت ۋە گوۋش ئۈنۈش تۈپەيلىدىن بولغان تۇغماسلىق:

(7) بالىياتقۇدا قويۇق يەل ھاسىل بولۇش سەۋەبىدىن تۇغماسلىق:

ئالامەتلىرى: دوۋسۇن ۋە كىندىك ئارىلىقىدا دۇمباق ئىششىق پەيدا بولۇپ، باسقاندا يەلدەك يوقىلىپ كېتىدۇ. ئاغرىش ياكى باشقا ياللۇغلىنىش ئالامەتلىرى بولمايدۇ. قورساق ئاستىنقى قىسمى كۆپكەندەك سېزىلىدۇ. يەللىك نەرسىلەرنى كۆپ ئىستېمال قىلغانلىق تارىخى بولىدۇ (يۇنداقلار ئەگەر ھامىلە بولۇپ قالسىمۇ بالىسى چۈشۈپ كېتىدۇ).

داۋاسى: ھەر كۈنى ئىككى قېتىم (ئەتە - ئاخشام) بەدىيان ئەرقى بىلەن گۈلقەنت ۋە شەرتىبىتى مائۇلئۇسۇل (105 - نۇسخا) بىلەن ئىنەك پىتى يېغى بېرىلىدۇ. جاۋارش كۈمۈنى (49 - نۇسخا) بېرىپ يەل تازىلىنىدۇ.

(8) بالىياتقۇ ئاغزىنىڭ مايماقلىشىپ قېلىشىدىن تۇغماسلىق: ئالامەتلىرى: ئاغرىپ ھەيز كۆرىدۇ. ئادەتتىكى چاغلاردا جىنسىي يولدىن شىرىلىك سۇيۇقلۇق چىقىپ تۇرىدۇ. بۇ ئەھۋال بىرىنچى تۇغۇتتىن كېيىن بالىياتقۇنىڭ ئۆز ئورنىغا توغرا كەلمىگەنلىكى ياكى ئۇنىڭ پەي باغلاملىرىغا زەھەر يەتكەنلىكىدىن بولۇشى مۇمكىن.

داۋاسى: سەۋەبلىرىنى تېپىپ ئۇنى داۋالاشنى ئاساس قىلىش، ئۇنىڭغا قوشۇمچە تۆۋەندىكى چارىلەرنى كۆرۈش كېرەك:

ئەنجۈر، بابۇنە، شۇمشا، زاراڭزا، زىغىرلارنى پاراۋەر-مىقداردا ئېلىپ، بىر چوڭ چىنە سۇ بىلەن قاينىتىپ، بىر ئاز گۈل يېغى قوشۇپ ئىلمان ھالەتتە ھۆقنە ئەسۋابى ئارقىلىق جىنسىي يولغا







كىرگۈزۈپ، بالىياتقۇ چىلاندىرۇلىدۇ. دېڭىزىيا (فادى زەھرە  
 ھاياۋانى) نى ئىستېمال قىلىش ھەر خىلدىكى تۇغماسلىقلار  
 ئۈچۈن ياخشى مەنپەئەت بەرگەنلىكى توغرىسىدا خاتىرىلەر بار.

### ھامىلىدارلىق ئالامەتلىرى ۋە دىققەت قىلىشقا تېگىشلىك ئىشلار

ھامىلىدار بولغانلىق ئالامەتلىرىدىن مۇھىملىرى — ھەيز  
 توختىشى بولۇپ، بالىياتقۇ ئېغىزى يۈمۈلۈپ قالىدۇ. بۇ چاغدا  
 ھامىلىدار ئايال كىندىك بىلەن دوۋسۇن ئارىلىقىدا يەڭگىل  
 يېقىسىمىزلىق ياكى ئاغرىش سېزىدۇ. جىنسىي ئالاقىدىن  
 قاچىدۇ. ئەمچەك تۈگمىسى ئەتراپى قارا رەڭگە كىرىدۇ، كۆز ئېقى  
 كوكۇمتۇل بولۇپ قالىدۇ. كۆڭلى ئاينىش، قۇسۇش، بەزى  
 نەرسىلەرگە ئامراق، بەزى نەرسىلەردىن يىرگىنىدىغان بولۇپ  
 قېلىشقا ئوخشاش ئەھۋاللار كۆرۈلىدۇ. بۇ ئادەتتە سېزىك دەپ  
 ئاتىلىدۇ. بەزى ئاياللار ھەر خىل غەلىتە نەرسىلەر، مەسىلەن:  
 سېغىز توپا، گەز، ساپال قاتارلىقلارنى يېيىشكە ئامراق بولۇپ  
 قالىدۇ. بۇلار ھامىلىدارلىقنىڭ دەسلەپكى ئالامەتلىرى بولۇپ،  
 ئۇنىڭدىن كېيىن قورساق روشەن ھالدا چوڭىيدۇ. قورساقتىكى  
 بالىنىڭ مىدىرلىشى ھەممىگە ئايان ئالامەتتۇر.

### ھامىلىدارلىقتا دىققەت قىلىشقا تېگىشلىك ئىشلار

ھامىلىدار ئاياللار ھامىلە ۋە ئۆزىنىڭ سالامەتلىكىنى ساقلاش  
 ئۈچۈن تۆۋەندىكى نۇقتىلارغا دىققەت قىلىش لازىم:

(1) ھامىلە يەتتە ئايلىق بولۇشتىن بۇرۇن ئېغىر نەرسە  
 كۆتۈرۈش، سەكرەش، ئېغىر ئەمگەك قىلىش، ئۈنلۈك ۋارقىراش،  
 غەم - قايغۇ، غەزەپ، قورقۇپ كېتىش قاتارلىق ئىشلاردىن



ساقلىنىش لازىم. سۈرگە ئىچىش، قان ئالدۇرۇش قاتارلىقلار مەنى قىلىنىدۇ. ھامىلىدارلىقنىڭ دەسلەپكى يېرىقانچە ئىپتىدا جىسنىي ئالاقە چەكلىنىدۇ.

(2) 7 - ئايلىقتىن كېيىن، يۇقىرىقىلارغا دىققەت قىلىش بىلەن بىللە غىزاسىغا ئەھمىيەت بېرىش لازىم. يەللىك نەرسىلەر (پۇرچاق خىلىدىكى دانلار، كاۋا، بەرەڭگى، كۈدە قاتارلىقلار) دىن پەرھىز قىلىش كېرەك. ئەگەر سۈرگە بېرىشكە توغرا كەلگەندە مەجۇنى خىيارشەنبەر بېرىلىدۇ ياكى قان ئېلىش بەك زۆرۈر بولغاندا، ئۇنىڭ ئورنىغا ھىجامەت قويۇلىدۇ. ھامىلىدار ئايال ۋە ھامىلىنىڭ ساغلام بولۇشى ئۈچۈن داۋائىلمىشكى (22 - نۇسخا)، مۇپەرىھى ياقۇتى (84 - ، 85 - نۇسخىلار) ياكى مەسىرىدەتۇس (25 - نۇسخا) بېرىلىدۇ.

(3) سىزىك ئالامەتلىرى تۆت ئايلىقتىن ئالدىنقى ۋاقتىدا بولسا توختىتىش ھاجەتسىز، ئۇنىڭدىن كېيىن يەنە داۋاملىق كۆڭلى ئايىنىش، قۇسۇش يۈز بېرىپ سالامەتلىكىگە تەسىر يەتكۈزۈسە ئۇنى توختىتىش لازىم. (مەيدە كېسەللىكلىرىگە قاراڭ). مەجۇنى كۈمۈنى (49 - نۇسخا) ۋە سۇفۇپى مۇقەۋۋى مەيدە (174 - نۇسخا) بېرىلىدۇ.

(4) ھامىلىدارلىقتا ھەيز مېڭىپ كەتسە دەرھال چارە قىلىش كېرەك. بۇنىڭ ئۈچۈن قۇرسى كەھرىۋا (71 - نۇسخا) بېرىلىدۇ. ماش، ئانار گۈلى، ئانار پوستى، ئەنجۈرلەرنى سىركە بىلەن قاينىتىپ، تىرىپلىرىنى قورساق ۋە دوۋسۇنغا تېڭىش لازىم.

(5) يۈرەك سېلىش، فەفاقان تۇتۇش ۋە پۈت دۈمبىسىگە ئىششىق پەيدا بولۇش قاتارلىق يۈرەك، بۆرەك ۋە مېڭە زەھەرلەنگەنلىك ئالامەتلىرى كۆرۈلسە، سەۋەبلىرىگە قارىتا چارە قىلىنىدۇ.



(6) ئاي كۈنى يېقىنلاشقاندا ھەر كۈنى كەچتە ئاتلىق بادام مېغىزى يېيىش، چۈچۈمەل نەرسىلەردىن پەرھىز قىلىش لازىم. سېرىق چېچەك، بابۇنە ۋە زىغىر ياغلىرى بىلەن بەل، توققۇز كۆز ئەتراپلىرىنى ياغلاپ بېرىش لازىم.

### كۆپ بويىدىن ئاجراش (كەسرەتى ئىسقات)

ھامىلىدارلارنىڭ بويىدىن ئاجراش (بالا چۈشۈپ كېتىش) ئادەتتە تاسادىپىي بويىدىن ئاجراش ياكى ئادەتلەنگەن بويىدىن ئاجراش دەپ ئىككى خىلغا بۆلۈنىدۇ.

تاسادىپىي بويىدىن ئاجراشنىڭ سەۋەبى تاشقى زەخملىنىش، مەسىلەن: يىقىلىش، بەلگە زەربە تېگىش قاتارلىق تاسادىپىي ھادىسىلەر تۈپەيلىدىن ۋە ئىچكى جەھەتتىن ھامىلىدارلىق كېسىلى ياكى ھامىلىدارلىقتا كۆپ قان كېتىش، ئىچ سۈرۈش، روھىي تەسىراتلار، ھىڭغا ئوخشاش سېسىق پۇراقلىق نەرسىلەردىن قاتتىق سەسكىنىش ۋە قوپال جىنسىي ئالاقە قاتارلىق سەۋەبلەردىن كېلىپچىقىدۇ.

ئادەتلەنگەن (كۆپ) بويىدىن ئاجراش ھەر قېتىمقى ھامىلىدارلىقتا، تۆۋەندىكى سەۋەبلەر تۈپەيلىدىن بالا چۈشۈپ كېتىشتىن ئىبارەت بولۇپ، بالا چۈشۈپ كېتىش ئادەتكە ئايلىنىپ قالىدۇ.

مېڭە ۋە روھىي كېسەللىكلەرگە ئوخشاش ئومۇمىي بەدەن كېسەللىكلىرى؛ بالىياتقۇ مىزاجىنىڭ ماددىلىق ياكى ماددىسىز بۇزۇلۇشلىرى؛ بالىياتقۇ سۈيۈقلۈكلىرىنىڭ كۆپلۈكى؛ بالىياتقۇ ئاغزىنىڭ بوشاپ كېتىشى (تەبىئىي ياكى كېسەللىك سەۋەبلىرى بىلەن)؛ بەدەن ئاجىزلاپ كېتىشى تۈپەيلىدىن بويىدىن ئاجراش كۆپ ئۇچرايدۇ.





داۋاسى: تاسادىپىي چۈشۈكلەردە كەلگۈسىدىكى  
ھامىلىدارلىقتا مەزكۇر سەۋەبلەرگە دىققەت قىلىش،  
ھامىلىدارلىقتا دىققەت قىلىشقا تېگىشلىك ئىشلارغا ئەمەن  
قىلىش لازىم.

ئادەتلەنگەن بالا چۈشۈپ كېتىشتە:

(1) مېگە، يۈرەكنى كۈچلەندۈرۈش ئۈچۈن مەجۇنى مۇپەررىھى  
ياقۇتى (تەركىبىگە ياقۇت سېلىنغانى، يەنى 84 - نۇسخا،  
داۋائىلمشكى 22 - نۇسخا)، شەرىپتى ئەبرىشم (86 - نۇسخا)،  
خەمىرى گاۋزىبان ئەنپەرى (32 - نۇسخا) لەردىن بىرى ياكى  
ھەممىسىنى بېرىش، روھىي جەھەتتىن ئالاھىدە دىققەت قىلىپ،  
ناچار تەسىراتلاردىن ساقلاش لازىم؛ قۇرۇق - سوغۇقلۇق  
نەرسىلەردىن پەرھىز قىلىشقا، ھۆل - ئىسسىق نەرسىلەر  
ئىستېمال قىلىشقا بۇيرۇلىدۇ.

(2) بالىياتقۇ مىزاجى بۇزۇلۇشتىن بولغانلىقى بىلىنسى،  
سەۋەبىگە قارىتا چارە قىلىش كېرەك (بالىياتقۇ مىزاجى بۇزۇلۇش  
ماۋزۇسىغا قاراڭ).

(3) بالىياتقۇ ئاغزى بوشاپ كېتىش، بالىياتقۇدا سۇيۇقلۇق  
كۆپىيىپ كېتىشلەردىن بولسا مائۇلئۇسۇل (105 - نۇسخا) ۋە  
شەرىپتى بۇزۇرى (130 - نۇسخا) بىلەن بىللە تۆۋەندىكى نۇسخا  
بېرىلىدۇ:

نۇسخا: ئايلىشى دۈرنەج ئەقرەبى ھەرىبىرى ئىككى  
مىسقالدىن، تېشىلمىگەن مەرۋايىت كەھرۇئا، ئۇد ھىندى ئۈچ  
مىسقالدىن، ئۆشەنە، سۇمبۇل 0.5 مىسقالدىن. مەزكۇر دورىلارنى  
يۇمشاق سوقۇپ، ئەلگەكتىن ئۆتكۈزۈپ، ئىككى باراۋەر ھەسەل  
قوشۇپ مەجۇن ياساپ، ھەر كۈندە تاماقتىن كېيىن بىر مىسقالنى  
قايناق سۇ بىلەن بېرىلىدۇ.





(4) ئورۇق - ئاجىز ھامىلىدارلارغا قارىتا سەمىرىتىش چارىلىرى قىلىنىدۇ (تۇغماسلىق بابىغا قاراڭ).

### قىيىن تۇغۇت

سېمىز، بالىياتقۇسىنىڭ ئېغىزى سوغۇقلۇق تەسىرىدىن قۇرۇقلۇپ قالغان، داس سۆڭىكى كېسەللىك ياكى تۇغما ھالدا تار بولغان ئاياللارنىڭ تۇغۇتى قىيىن ئۆتىدۇ. بەزىدە ھامىلە توغرا كېلىپ قالغاندىمۇ تۇغۇش قىيىنلىشىدۇ. بۇنداقلارنىڭ ھامىلىدارلىق دەۋرىدە ياكى ئۇنىڭدىن ئىلگىرى مەزكۇر ئالامەتلەر بولىدۇ (تۇغماسلىق بابىغا قاراڭ).

داۋاسى: قىيىن تۇغۇتنىڭ ئالدىنى ئېلىش بەك مۇھىم. چۈنكى نۇرغۇن ئەھۋاللاردا، ھامىلىدارلىق مەزگىلىدە داۋاملىق تەكشۈرۈش، تېگىشلىك چارىلەرنى كۆرۈش ئارقىلىق قىيىن تۇغۇتنىڭ ئالدىنى ئالغىلى بولىدۇ. شۇڭا ھامىلىدارلىقنىڭ دەسلەپكى مەزگىلىدىن باشلاپلا تۇغۇت قوبۇل قىلغۇچىلار، دوختۇرلارغا تەكشۈرتۈپ تۇرۇش، بالا قورساققا توغرىسىغا يېتىپ قالغان بولسا، ئۆز ۋاقتىدا سىرتتىن ئايلىاندۇرۇپ تۈزلەش؛ ھامىلىدارلىقنىڭ كېيىنكى ئايلىرىدا يېتىۋالماي كۆپرەك مېڭىپ ھەرىكەتلىنىپ تۇرۇش كېرەك.

سەككىز ئايلىقتىن كېيىن، بەدىنى قوبۇل قىلغۇدەك مىقداردا سۈت ئىچكۈزۈپ تۇرۇلىدۇ. ئاي - كۈنلىرى يېقىنلىشىپ قالغاندا مۇنچىغا چۈشۈپ تەرلىنىش، مۇناسىپ ھۆل - ئىسسىق مايلا بىلەن ياغلىنىپ تۇرۇش كېرەك.

تولغاق باشلانغاندىن كېيىن، قۇندۇزقەھرى بىلەن كۈندۈرنى سوقۇپ بۇرۇنغا تارتتۇرۇپ چۈشكۈرتۈش مۇمكىن. تۇغۇش ئالدىدا چوڭ - كىچىك تەرەت قىلدۇرۇش، ياغلىق تاماق بىلەن ئوزۇقلاندۇرۇش كېرەك.



خيارشەنبەر پوستىنى يۇمشاق سوقۇپ، قايناق سۇغا چىلاپ،  
بىنەپشە شەرىبىتى (74 - نۇسخا) ياكى توقۇت سۈيى بىلەن  
ئىچكۈزۈلسە، بالا ئاسان تۇغۇلىدۇ.

### بالا ھەمراھى چۈشمەسلىك

بالا تۇغۇلۇپ بولغاندىن كېيىن بالا ھەمراھى چۈشمەسە ياكى  
بالا ئۆلۈك بولۇپ تۇغۇلماي قالسا، بۇنىڭغا دەرھال چارە قىلىش  
لازم. بولمىسا، ئايالنىڭ ھاياتىغا تەسىر يېتىدۇ.

ئالامەتلىرى: بالا ھەمراھى چۈشمىگەن بولىدۇ. بالا ئۆلگەن  
بولسا قورساققا ھەرىكەت سېزىلمەيدۇ، قورسىقى سوۋۇپ  
كېتىدۇ، تومۇرى ۋە نەپسى تېزلىشىدۇ.

ئۆلۈپ قالغان بالا ياكى ھەمراھىنى چۈشۈرۈش تەدبىرلىرى  
ئوخشاش.

مۇشكى تارامشىكى ئىككى مىسقال، پىرسىياۋشان، ئارچا  
مېۋىسى، تۇرمۇش، پۈدىنە ھەربىرى ئۈچ مىسقالدىن ئېلىنىپ،  
دورلارنى سوقۇپ، ئىككى مىسقال ناۋات قوشۇپ يېيىشكە  
بېرىلىدۇ.

كۈندۈش، سىيادانلارنى باراۋەر مىقداردا ئېلىپ، سوقۇپ  
بۇرۇنغا تارتقۇزۇش ئارقىلىق چۈشكۈرتۈلىدۇ (چۈشكۈرۈك  
كەلگەندە بۇرۇننى تۇتۇپ تۇرۇلسا، ئىچكى بېسىم قۇۋۋىتى بىلەن  
ئۆلۈك بالا ياكى چۈشمىگەن بالا ھەمراھى چۈشۈپ كېتىشى  
مۇمكىن). ئەڭ ياخشىسى دوختۇرخانىلارغا ئاپىرىپ، دوختۇرلۇق  
ئۈسۈللىرى ئارقىلىق تۇغۇتلۇق ئايالنىڭ بىخەتەرلىكىگە قىلىش  
لازم.

تۇغۇتتىن كېيىن قورساق ئاغرىش ئەھۋاللىرى يۈز بەرسە،  
ئىچىشكە مائۇلئۇسۇل بۇيرۇپ، ئارپا سۈيى ۋە ياغلىق شورپا



ئىچكۈزۈلىدۇ؛ زىغىر شىرىسى ھۆقنە قىلىنىدۇ. ئىزخىر، سۆتەر، سەلخەلەرنى قاينىتىپ ئىچىشكە بېرىلىدۇ.

### ھامىلىنى چۈشۈرۈش

ھامىلىدارلىق ئايالنىڭ سالامەتلىكى ۋە ھاياتىغا خەۋپ يەتكۈزىدىغان ھاللاردا، ھامىلىدارلىقنىڭ دەسلەپكى ئايلىرىدا تۆۋەندىكى چارىلەر ئارقىلىق ھامىلىنى چۈشۈرۈۋېتىشكە توغرا كېلىدۇ. لېكىن بۇ چارىنى ھامىلىنىڭ ۋاقتى، ھامىلىدار ئايالنىڭ سالامەتلىك ئەھۋالىغا قاراپ قوللىنىش زۆرۈر. بولمىسا، ئانىنىڭ ھاياتى، سالامەتلىكىگە زىيان يېتىدۇ.

چارىلىرى: ئۆلۈك بالىنى چۈشۈرۈش ۋە بالا ھەمراھىنى چۈشۈرۈش چارىلىرىنىڭ ھەممىسىنى بۇ مەقسەت ئۈچۈن قوللىنىشقا بولىدۇ.

ئەپسەنتىن بىلەن شاھتەررنى بىرقانچە ھەسسە مىقداردا (2 - 3 مىسقال مىقدارى) ئېلىپ، قاينىتىپ ئىچىشكە بېرىلسە ھامىلە چۈشۈپ كېتىدۇ.

كۈنجۈتنى سىركە بىلەن سوقۇپ، قايناق سۇ قوشۇپ ئىچىشكە بېرىلىدۇ. يېرىم مىسقال ھىڭ، بىر مىسقال مۇرمەككى، ئۈچ مىسقال قۇرۇق سۇزاپنى يۇمشاق سوقۇپ، ئارچا مېۋىسى قايناتقان سۇ بىلەن ئەتە - ئاخشامدا بىر قېتىمدىن بېرىلسە، (پۈتۈن دورا مىقدارىنى بىر كۈندە ئىككىگە بۆلۈپ ئىچىلىدۇ). ئىككى سەر كۈنجۈتنى سوقۇپ، ئىككىگە بۆلۈپ ئەتە - ئاخشامدا بېرىلىدۇ.

يۇقىرىقى چارىلەرنى قىلىشتىن بۇرۇن ئايال مۇنچىغا چۈشۈپ، قورسىقىنى ئىنەك پىتى يېغى بىلەن ياغلاپ، مايلىق شورپا ئىچىپ تۇرۇشى كېرەك. دورىلارنى بېرىش جەريانىدىمۇ بۇ چارىلەر قىلىنىدۇ.





### ھامىلىدارلىقتىن ساقلىنىش چارىلىرى

جىنسىي ئالاقىدار ئەر كىشى مەنىيىنى سىرتقا چىقىرىش ئارقىلىق ئەرلىك ئۇرۇقىنى بالىياتقۇغا چۈشۈرمەسلىك كېرەك. جىنسىي ئالاقىدىن كېيىن ئايال دەرھال گورنىدىن تۇرۇپ بىرقانچە قېتىم سەكرەپ مەنىيىنى سىرتقا چىقىرىۋېتىشى مۇمكىن.

تۆۋەندىكى شامچىلارنى تەييارلاپ، جىنسىي ئالاقىدىن كېيىن ئايال كىشى جىنسىي يولىغا (بالىياتقۇ بويىنغا يەتكۈدەك قىلىپ) قويۇۋالسىمۇ، ھامىلىدار بولۇشنىڭ ئالدىنى ئېلىش مۇمكىن.

ئانار پوستى ئاستىدىكى گۆشلۈك قىسمى بىلەن زەمچىنى باراۋەر مىقداردا سوقۇپ، ئازراق سۇدا نەمدەپ، شامچە تەييارلاپ سايدا قۇرۇتۇپ قويۇلىدۇ. لازىم بولغاندا كۈنجۈت يېغى بىلەن ياغلاپ ئىشلىتىلىدۇ.

يىننە بىلەن چاشقان مايىقىنى سوقۇپ، ھەسەل قوشۇپ شامچە تەييارلاپ ئىشلىتىلىدۇ.

جىنسىي ئالاقىدىن كېيىن، سوقۇلغان ساپ پىلىپىلنى ھەسەلگە ئارىلاشتۇرۇپ، پەلكۈچ بىلەن جىنسىي يولىدىن كىرگۈزۈش لازىم.

### يالغان ھامىلىدارلىق (رىجا)

بەزى ئاياللاردا ھەيز توختاپ كېتىپ، راست ھامىلىدارلىقنىڭ قىسمەن بەلگىلىرى پەيدا بولىدۇ. بەزىلەردە ھەتتا قورساق چوڭىيىدۇ، قورسىقى تەۋرەيدۇ. بۇ ئەھۋال يالغان ھامىلىدارلىق دەپ ئاتىلىدۇ.







سەۋەبى: يالغان ھامىلىدارلىقنىڭ ئەڭ كۆپ ئۇچرايدىغان سەۋەبى بالىياتقۇدا ياكى قورساق ئىچىدە ھەر خىل چوڭلۇقتا ئۆسمە گۆش پەيدا بولۇپ قېلىشتىن ئىبارەتتۇر. بەزىدە قورساققا سۇ يىغلىشىمۇ يالغان ھامىلىدارلىق بەلگىلىرىنى كەلتۈرۈپ چىقىرىدۇ.

ئالامەتلىرى: يالغان ھامىلىدارلىق بەلگىلىرى ھەقىقىي ھامىلىدارلىققا پۈتۈنلەي ئوخشاش بولۇپ كەتمەيدۇ. مەسىلەن: بالا مىدىرلاش سېزىمى بالا تەۋرىگەندەك بولماي، ناھايىتى سۇس بېلىنىدۇ، ئەمما ئايال كىشى ھامىلىدار بولۇپ قالدۇم دېگەن گۇماندا بولغانلىقى ئۈچۈن بەزىبىر يوق سېزىملەرنى سەزگەندەك قىلىدۇ. ئەمما ئاي كۈنى توشۇپ (ھەتتا ئاي، يىللار ئۆتۈپ) كەتسىمۇ تۇغمايدۇ.

يەلدىن بولغان يالغان ھامىلىدارلىقتا قورساق ئېسىلگەندەك سېزىلىش، سانجىق پەيدا بولۇش ۋە ناغرىسىمان قورساققا سۇ چۈشۈش ئالامەتلىرى كۆرۈلىدۇ.  
داۋاسى: يۇقىرىقىلار بىلەن ئوخشاش.

بۇ چارىلەر بىلەن ھەيز توختىمىسا ئانار گۈلى، قىزىلگۈل، موزا، شاھى بەللۇتلارنى يۇمشاق سوقۇپ، گۈل يېغى قوشۇپ پاكىز پاختىغا سېلىپ، جىنسىي يولىغا تىقىپ قويۇش كېرەك.

### بالىياتقۇ ياللىغى ۋە جاراھەتلىرى

بالىياتقۇ ياللىغى ۋە جاراھەتلىرى سىرتقى ئامىل، يەنى زەخمىلىش، ئۇرۇلۇش ۋە يىقىلىش قاتارلىق ھادىسىلەردىن؛ ئىچكى سەۋەبلەر — قىيىن تۇغۇت، تۇغۇتتىكى زەخمىلىنىشلەر ۋە ئىسسىق خىلىتلارنىڭ بالىياتقۇغا چۈشۈشى، پاسكىنلىق تۈپەيلىدىن پەيدا بولىدۇ.

ئالامەتلىرى: دوۋسۇن بىلەن كىندىك ئارىلىقى ئاغرىيدۇ. ئاغرىش بارغانسېرى ئېغىرلىشىپ قىزىتما پەيدا بولۇشى





مۇمكىن. دەسلەپ جىنسىي يولىدىن قانلىق سۇيۇقلۇق كېلىدۇ. بۇ بالىياتقۇ تومۇرلىرى زەھەرلەنگەنلىك ئىپادىسى بولۇپ، كېيىنچە مەزكۇر قانلىق سۇ قويۇقلىشىپ، سېسىق پۇراق ھاسىل قىلىدۇ. بۇ ياللۇغلىنىشنىڭ ئوفۇنەتلەنگەنلىكىنى، يىرىك ئارىلاش سۇيۇقلۇق كەلسە، ياللۇغلىنىشنىڭ يىرىك پەيدا قىلغانلىقىنى بىلدۈرىدۇ.

داۋاسى: گۆشلۈك تاماقلار بېرىلمەيدۇ. قۇرسى كەھرىۋا (71 - نۇسخا) بېرىش بىلەن تۆۋەندىكى نۇسخىدىكى دورىنى تەييارلاپ جىنسىي يولغا قويۇش ۋە ھۆقنە ئۇسۇلى بىلەن بالىياتقۇغا بېرىش كېرەك.

نۇسخا: ئەنزىرۇت، كۈندۈر، خۇنسىياۋشان، مۇرمەككى، زەمچە، ئانار پوستى، جويۇز، سەرۋىلەرنىڭ ھەربىرىدىن بەش مىسقالدىن ئېلىپ، يۇمشاق سوقۇپ، ئەلگەكتىن ئۆتكۈزۈپ، پاقىيويۇرمىقنىڭ سۈيى ياكى ئانار سۈيى بىلەن سۇيۇقلاندۇرۇپ پاختىغا مېلاپ جىنسىي يولغا چوڭقۇر تىقىپ قويۇش كېرەك (بۇ ئۇسۇل تېبابەتتە پەرزىجە دېيىلىدۇ). ئەگەر يىرىك پەيدا قىلغان بولسا، گۈل يېغى، بىنەپشە يېغى ۋە شېكەر سۈيىنى لازىم مىقدارىدا ئېلىپ، ھۆقنە ئەسۋابى بىلەن بالىياتقۇغا قويۇپ، يىرىك ۋە ئوفۇنەت تازىلىنىدۇ. يىرىك تازىلىنىپ بولغاندىن كېيىن، مەلھىمى باسلىقۇن (177 - نۇسخا) ۋە گۈل يېغى بالىياتقۇغا ھۆقنە قىلىنىدۇ.

### بالىياتقۇنىڭ يىرىكلىق ئاقىمىسى (ناسۇر رەھىمى)

ئالامەتلىرى: بالىياتقۇدىن داۋاملىق يىرىكلىق زەرداب سۇ كېلىدۇ، ئاغرىيدۇ، تارتىشىپ قېلىش ۋە مېڭىگە زىيان يېتىش خەۋپى بار.

داۋاسى: بالىياتقۇ جاراھەتلىرىدىكى دورىلارنى كۆپرەك مىقداردا ئىشلىتىلىدۇ. بالىياتقۇ ئىششىغان بالسا، تۆۋەندىكى نۇسخىدىكى شەرىپەت بېرىلىدۇ.

نۇسخا: چىلان 20 دانە، ئەينۇلا 15 دانە، نېلۇپەر، ئاق لەيلى ئۈچ مىسقال، شاھتەررە، ھۇماما بەش مىسقالدىن، سەندەل، قەسبۇزەررە، قىزىلگۈل ھەربىرى ئىككى مىسقالدىن، سانا بەش مىسقال. قۇرۇق ئۇرۇم 20 دانە، ئىتئۇزۇمى، ئوسما ياپرىقى ھەربىرى ئۈچ مىسقالدىن، تەرخەمەك ئۇرۇقى، قوغۇن ئۇرۇقى بەش مىسقالدىن، خىيارشەنبەر بىر سەر، تەرەنجۈل ئىككى سەر، بادام يېغى بەش مىسقال. تەييارلاش ئۇسۇلى (172 - نۇسخا) بىلەن ئوخشاش.

### ئاق خۇن كېسىلى (سەيلانى رەھىم)

خىلىتلار تەسىرى بىلەن بالىياتقۇدىن دائىم ھەر خىل سۈيۈقلۈقلار (قان ۋە سەۋدە، سەپرا، بەلغەمنىڭ كېرەكسىز غەيرىي تەبىئىي سۈيۈقلۈقلىرى) نىڭ چىقىپ تۇرۇشى ئاق خۇن كېسىلى (سەيلانى رەھىم) دەپ ئاتىلىدۇ.

بەلگىسى: خىلىتلارنىڭ غالىبلىقىغا قاراپ بەلگىلىرى بولىدۇ. بىراق، ئاق خۇن كېسىلى بار ئاياللارنىڭ چىرايىدا پارقرىق نۇر ئازىيىپ كېتىدۇ. روھىي ئالامەتلەرمۇ بولىدۇ.

داۋاسى: قاندىن بولسا خەرنۇپ، چۈپتى بەللۇت، كۆيدۈرۈلگەن موزىلارنى ھەببۇلئاس سۈيى بىلەن نەملەپ جىنسىي يولىغا قويۇلىدۇ. سەۋدادىن بولسا گاۋزىبان ۋە بەلنگۇ قاتارلىق دورىلار بىلەن ماددىنى پىشۇرۇپ بولغاندىن كېيىن، مەتبۇخى ئەپتىمۇن بېرىپ، ماددا سۈرۈپ چىقىرىلىدۇ. ئۇنىڭدىن كېيىن ئۈچ مىسقال سەمغى ئەرەبىنى قورۇپ، تالماكھانا، تەمرىھەندى مېغىزىنى ئىككى مىسقالدىن ئېلىپ، ھەممىسىنى سوقۇپ كۈندە ئىككى



مىسقالدىن قايناق سۇ بىلەن ئىچىشكە بېرىلىدۇ. بەلغەمدىن بولغان بولسا، ئايارەج پەيقرە بېرىپ بەلغەمنى تازىلاپ بولغاندىن كېيىن چىغىرتماق يىلتىزى، ئىزخىر، چۈچۈكبۇيا يىلتىزى، پاراسيۇن، قارا نوقۇتلارنى ئېھتىياجغا لايىق ئېلىپ، قاينىتىپ تەمىنى چىقىرىپ، مەزكۇر سۇغا بەش مىسقال ئايارەج پەيقرە (16 - نۇسخا) قوشۇپ جىنسىي يولىغا ھۆقنە قىلىنىدۇ. ئەگەر بالىياتقۇدا ئىچىشش ئالامەتلىرى بولسا، بۇ ھۆقنەنى قىلماسلىق كېرەك. سەۋدادىن بولغاندا مەتبۇخى ھېلىلە (38 - نۇسخا) بېرىپ، ئاندىن كېيىن پاقىيويۇرمىقى ئۇرۇقى، سېمىزئوت، بالەنگۇ، بىيە ئۇرۇقى، ئىسپىغۇل لوئابلىرىنى قاينىتىپ جىنسىي يولىغا ھۆقنە قىلىشقا ۋە ئىچىشكە بېرىلىدۇ.

### ھەيز كەلمەسلىك

ھەيز توختاش يېشىغا بارماستىن تۇرۇپ ھەيز كەلمەي قېلىش كۆپ ئۇچرايدىغان كېسەللىك بولۇپ، ئاياللار سالامەتلىكىگە زور تەسىر يەتكۈزىدۇ. سەۋەبلىرىگە ئاساسەن بۇ كېسەل بىرقانچە خىلغا بۆلۈنىدۇ:

قان ئازلىقتىن ھەيز كەلمەسلىك:

سەۋەبى ۋە ئالامىتى: بۇرۇن كۆپ قان كەتكەن، ئىچ سۈرگەن ۋە كۆپ مىقداردا قان ئالغانلىق تارىخى بولىدۇ ياكى ئۇزاق ئىچ قېلىش ۋە ئوزۇقلىنىش ناچارلىقلىرىمۇ سەۋەب بولۇشى مۇمكىن. مۇنداقلارنىڭ چىرايى سېرىق، ئۆزى ئورۇق ۋە زەئىپ بولىدۇ.

داۋاسى: ئوزۇقلىنىشنى ياخشىلاپ، قۇۋۋەتلىك تاماقلارنى بېرىش لازىم. تۇخۇم سېرىقنى چالا پىشۇرۇپ بېرىش، گۆش ۋە ياغلىق شورپا، سۈت، شېكەرلەرنى ئىستېمال قىلىش ۋە كۆپرەك دەم ئېلىش كېرەك.





قان قويۇقلىشىپ قېلىشى ياكى قويۇق خىلىتلار قانغا قوشۇلۇپ قېلىشتىن ھەيز كەلمەسلىك.

ئالامەتلىرى: بەدەنلىرى ئاق ۋە سۇس بولىدۇ. كۆكرىپ تۇرغان تومۇرلار تېرىدىن كۆتۈرۈلۈپ تۇرىدۇ. سۈيدۈك كۆپ، ھەزىمى ناچار بولۇپ، تەرىتىدىن بەلغەمدەك نەرسىلەر كېلىدۇ. كۆپ ئۇخلايدۇ، ھەيز كەلسە خۇددى ئۆپكىنى قانسراتقان سۈدەك سۇس قىزىل كېلىدۇ.

داۋاسى: پاقالچاققا ھىجامەت قويۇلىدۇ. ئايارەج پەيقر (16) - نۇسخا) بىلەن ماددىلار تازىلىنىدۇ ياكى مۇنۇ نۇسخىدىكى دورىلار بېرىلىدۇ.


نۇسخە: كەرەپشە ئۇرۇقى، گۆشەنە بەش مىسقالدىن، رۇمبەدىيان، پىرسىياۋشان، قوغۇن ئۇرۇقى، پىننە، مۇشكى تارامىشكى، ئارپىبەدىيان ھەربىرى ئۈچ مىسقالدىن، گۈلقەنت ئىككى سەر، دورىلارنى چالا سوقۇپ، ئىككى چوڭ چىنە سۇ قويۇپ يېرىمى قالغىچە قاينىتىپ، سۈزۈپ، گۈلقەنتنى قوشۇپ، مەجۈنى بۇدەنە بىلەن (126 - نۇسخا) بىر كۈندە ئىچىپ بولىدۇ. بالىياتقۇ تومۇرلىرىنىڭ قېتىپ قېلىشىدىن ھەيز كەلمەسلىك.

ئالامەتلىرى: تومۇر ھەرىكىتى مۇختىلىپ، بەدەن رەڭگى ئاق بولىدۇ. ئومۇمىي بەدەندە ئېغىرلىق ۋە روھىي ئالامەتلەر كۆرۈلىدۇ.

داۋاسى: تۇغماس كېسىلىدە كۆرسىتىلگەن چارىلەرنى قىلىش ۋە قۇرسى مۇرەككە (176 - نۇسخا) بېرىلىدۇ.

قىزلىق پەردە پۈتەي بولغانلىقتىن ھەيز كەلمەسلىك: بالاغەتكە يەتكەن قىزلاردا ئۇچرايدۇ. ھەيز كۈنلىرىدە دوۋسۇن قاتتىق ئاغرىپ چىققىلىدۇ. تەكشۈرگەندە قىزلىق پەردە پۈتەيلىكىنى كۆرگىلى بولىدۇ.

داۋاسى: تىغ بىلەن كېسىپ يولنى ئېچىش كېرەك.



## بالياتقۇ چىقىپ قېلىش (خۇرۇجى رەھىم)

بالياتقۇ پەيلىرى سۈزۈلۈپ كەتكەندە، بالياتقۇنىڭ بىر قىسمى تۆۋەنگە چۈشىدۇ. بەزىدە بالياتقۇنىڭ پۈتۈن قىسمى جىنسىي يولدىن چىقىپ قالىدۇ.

سەۋەبى: كۆپ بالا تاشلاش، ئېگىز جايدىن سەكرەش، ئېغىر يۈك كۆتۈرۈش، ئەمگەكنىڭ بەدەن قابىلىيىتىدىن ئارتۇق بولۇشى، تۇغۇتتىن كېيىن بالياتقۇ ئەسلىگە كەلمەستىن تۇرۇپ ھەرىكەت قىلىش قاتارلىقلار سەۋەب بولىدۇ. ئوتتۇرا ياشلىق ۋە قېرى ئاياللاردا كۆپ ئۇچرايدۇ.

ئالامەتلىرى: ئالدى بىلەن بەل ۋە سوك چىڭقىلىش، تېلىش ۋە ئاغرىشقا ئوخشاش سېزىملار تەدرىجىي ھالدا ئېغىرلىشىپ بارىدۇ، جىنسىي يولدا بالياتقۇ چىڭقىلىپ سېزىلىدۇ. كېيىنچە روشەن ھالدا سىرتقا چىقىدۇ. ھەرىكەتكە دەخلى قىلىدۇ. ئىشتانغا سۈركىلىپ يارا ھاسىل قىلىدۇ. كېسەل بەك ئازاب چېكىدۇ، شەلۋەرەپ تۇرىدۇ.

داۋاسى: بالياتقۇنى پاسكىنچىلىقتىن تازىلاپ، تۆۋەنكى نۇسخىدىكى دورىلاردا يۇيۇپ، گۈل يېغى، ئازراق زەپەر ۋە باشقا خۇش پۇراق دورىلار بىلەن بالياتقۇ يۇقىرىقى قىسمىنى ياغلاپ جىنسىي يول ئىچىگە كىرگۈزۈپ، تۆۋەندە يېزىلغان جىنسىي يولغا كىرگۈزىدىغان دورا نۇسخىسىنى تەييارلاپ جىنسىي يولغا قويۇپ، پاكىز لاتا بىلەن چىڭ قىلىپ تارتىپ ياغلاپ قويۇلىدۇ. بۇ ئىشلارنى ئايال ئوڭدا ياتقان شارائىتتا ئىشلىتىلىدۇ.

(1) نۇسخا: چىلان 15 دانە، ئاق لەيلى گۈلى بەش مىسقال، بىنەپشە بەش مىسقال، گاۋزىبان، قىزىلگۈل، ئىتتۇزۇمى ھەربىرى ئۈچ مىسقالدىن، قۇرۇق ئۇزۇم 20 دانە، ئەينۇلا 10 دانە، قارا شېكەر بىر سەر، قىزىلچا سۈيى، ئىتتۇزۇم سۈيى



ئىككى سەردىن، گۈل يېغى بىر سەر، دورىلارنى چالا سوقۇپ، ئېھتىياجغا لايىق سۇ بىلەن قاينىتىپ تەمىنى چىقىرىپ سۈزۈپ، سۈيگە شېكەر، سۇيۇق دورىلار ۋە گۈل يېغى قوشۇپ تەييارلىنىدۇ. سىرتقا چىقىپ قالغان بالىياتقۇنى چايقاشقا ياكى بالىياتقۇ تېخى سىرتقا چىقمىغان بولسا، جىنسىي يولغا ھۆقنە قىلىشقا ئىشلىتىلىدۇ.

(2) نۇسخا: قورنە، مومىيا، تاباشىر، خەرنۇپ، فۇپەل، موزا، ئاقاقىيا، داۋا ھەربىرى تۆت مىسقالدىن، دورىلارنى يۇمشاق سوقۇپ، زەمچە سۈيى ياكى رەيھان سۈيى بىلەن سۇيۇلدۇرۇپ (ئۇماچ ھالىغا كەلسە بولىدۇ) ئۆچكە تىۋىتى ياكى پاختىغا ئوبدان سىڭدۈرۈلىدۇ. يۇقىرىدا كۆرسىتىلگەن چارىلەر بويىچە بالىياتقۇغا كىرگۈزۈلۈپ، ئاندىن مەزكۇر پاختىنى بالىياتقۇ گەۋدىسىگە يېقىن ھالدا جىنسىي يولغا قويۇپ، ھەيز لاتىسى باغلىغاندەك پاكىز ماتا بىلەن تېڭىلىدۇ. ئايال يەتتە كۈنگىچە ئورنىدىن تۇرماسلىقى ۋە ھەرقانداق ھەرىكەت قىلماسلىق، ئىككى كۈنگىچە ئوڭدا ياتقان ھالىتىنى ئۆزگەرتمەسلىكى كېرەك. 3 - كۈنى يۇقىرىدىكى دورا قايتا يەڭگۈشلىنىپ، داۋالاش بىر قانچە قېتىم تەكرارلىنىدۇ. ساقايغاندىن كېيىنمۇ ئېغىر نەرسە كۆتۈرۈشتىن ساقلىنىش لازىم.

يۇقىرىقى چارىلەر بىلەن بىللە، توققۇز كۆز ۋە ئەمچەك ئاستىغا قان چىقارماي ھىجامەت قويۇش كېرەك.

بۇ كېسەلگە ئىشلىتىلىدىغان ھۆقنە دورىسى ياكى جىنسىي يولغا كىرگۈزۈلىدىغان دورىلارغا سېسىق پۇراقلىق دورا ئەشياسلىرى قوشۇلۇپ قېلىشتىن ساقلىنىش لازىم.

بالىياتقۇ يامان سۈپەتلىك ئۆسۈمىسى (سەرتانى رەھىمى)

بالىياتقۇ يالغۇغى ۋە جاراهەتلىرى ساقايماي سەرتان (راك) قا





ئۆزگىرىپ قېلىش ھادىسىسى خېلى كۆپ ئۇچرايدۇ. سەۋەبى — سەۋدانىڭ كۆيگەنلىكىدۇر.

ئالامەتلىرى: بالىياتقۇدا قاتتىق ۋە ئېغىز ئالمايدىغان كوكۇمتۇل قىزىل ئىششىق كۆرۈنىدۇ. قان ۋە زەرداب چىقىپ تۇرىدۇ، تۇتقاندا ئىسسىق بىلىنىدۇ. ئېچىشىپ قاتتىق ئاغرىش كېسەلنى بەك ئازابلايدۇ، ئاغرىش كۆكرەك تەرەپلىرىگە قاراپ ماڭىدۇ. باش قاتتىق ئاغرىپ كېتىدۇ. بەزىدە كۆزىمۇ ئاغرىيدۇ، كېسەل تېز ئورۇقلايدۇ. ئالدى بىلەن پاقالچاق گۆشلىرى يىگىلەپ كېتىدۇ، پۇت دۈمبىسى ئىششىپ، قورساققا سۇ يىغىلىدۇ. كېيىن پۈتۈن بەدەنلىرى ئىششىپ ياكى ئورۇقلاپ قۇرۇپ ئۆلۈپ كېتىدۇ.

داۋاسى: كېسەلنى دەسلەپكى ۋاقتىدا تونۇپ، ئۆز ۋاقتىدا دەستىكار (ئوپپىراتسىيە) قىلىپ داۋالانسا، ھاياتىنى قۇتقۇزۇپ قالغىلى بولىدۇ. كېسەل ئازابلىرىنى يېنىكلىتىش ئۈچۈن بالىياتقۇ كېسەللىكلەردە كۆرسىتىپ ئۆتۈلگەن ئاغرىق پەسەيتكۈچى ھۆقنە دورىلىرى ئىشلىتىلىدۇ ۋە ياللۇغلىنىشنى قايتۇرغۇچى دورىلار جىنسىي يولغا كىرگۈزۈلىدۇ. شۇمىشا، بابۇنە، زىغىر، بەسەي، ئاق لەيلى، ھەمىشباھارلارنى قاينىتىپ سۈيىدە ئولتۇرغۇزۇلىدۇ.

ھىستېرىيە (ئېھتىناقى رەھىمى)

«ئېھتىناقى رەھىمى» سۆزى بالىياتقۇ بوغۇلۇپ قېلىش دېگەنلىك بولۇپ، ئاياللاردا كۆپ ئۇچرايدىغان ھىستېرىيە كېسەلنى كۆرسىتىدۇ. ئۇ تارتىشىپ قېلىش، ھوشىدىن كېتىش، بىر مەزگىل سۆزلىمەس، كۆزى كۆرمەس بولۇپ قېلىشتەك ئالامەتەلەر بىلەن ئۆتىدۇ. ئۇنى تۇتقاق كېسەلدىن پەرقلەندۈرۈش لازىم. ھىستېرىيەدە گەرچە سەۋەبىچى







ماددا ۋە كېسەلنىڭ قوزغىلىشى بالىياتقۇدىن باشلانسىمۇ، مېڭە ۋە يۈرەك قاتارلىق باشقۇرغۇچى ئەزالارغا تەسىر كۆرسىتىپ، يۇقىرىدا سۆزلەنگەن ئالامەتلەر كېلىپچىقىدۇ.

سەۋەبى: ئاياللار ھەيز خۇنى كەلمەسلىك بالىياتقۇ ئىچىدە ئوفۇنەت ۋە بۇخارات پەيدا قىلىدۇ. ئۇلار بالىياتقۇ ناملىرىغا تەسىر قىلىپ تارتىشىش ھالىتىنى كەلتۈرۈپلا قالماستىن، بەلكى مېڭە ۋە يۈرەككە ئۆرلەيدۇ.


ئالامەتلىرى: كېسەل تۇتۇش ئالدىدا ئاغرىقنىڭ ئەقلى - ھوشى قاراڭغۇلىشىدۇ، باش ئاغرىيدۇ، كۆزى قاراڭغۇلىشىدۇ، ئاغزى، يۈزى ئىختىيارسىز ھەرىكەت قىلىدۇ، رەڭگى تاتىرىدۇ، كۆزى ياشاڭغۇراپ، دوۋسۇن ساھەسىدە بىر يېقىمىسىزلىق پەيدا بولۇپ، يۈرەككە قاراپ ماڭغاندەك سېزىلىدۇ. پۇت - قوللىرى بوشىشىپ كېتىدۇ، نەپەس ۋە تومۇر ھەرىكىتى تېزلىشىدۇ، كېسەل يىقىلىپ ھوشىدىن كېتىدۇ. بۇ چاغدا رەڭگى سارغىرىپ، تومۇر ۋە نەپەس ئىشلىرى ئاستىلىشىپ، سېزىملىرى يوقىلىدۇ.

ھىستېرىيەنىڭ تۇتقاق كېسەلدىن پەرقلىنىدىغان يېرى شۇكى: تۇتقاق كېسەلدە بالىياتقۇغا مۇناسىۋەتلىك سەۋەبلەر ۋە ئالامەتلەر (ھەيز كەلمەسلىك، جىنسىي تۇرمۇشتىكى ئەھۋاللار ۋە بالىياتقۇ، دوۋسۇندىكى يېقىمىسىزلىقلار) بولمايدۇ. ئېغىزدىن كۆپۈك كېلىپ تۇرىدۇ. ئەمما ھىستېرىيەدە كۆپۈك كەلمەيدۇ.

كېسەل ھوشىغا كەلگەندىن كېيىن تۇتقاقلىق تۇتقان چاغدىكى ئەھۋاللارنى سۆزلەپ بېرەلەيدۇ. تۇتقاق كېسەلدە سۆزلەپ بېرەلمەيدۇ.

تۇتقاق كېسەلدە ھوشسىز ھالەتتە ياتقاندا ئالاقزەدىلىك بولىدۇ. قول ئالىقانلىرى ئوچۇق ياتىدۇ. ھىستېرىيەدە مۇنداق بولمايدۇ.

داۋاسى: كېسەل تۇتۇش بەلگىلىرى كۆرۈلگەندە بەدەن ۋە قول - پۇتلىرىنى ئۇۋۇلاش ۋە تېڭىش لازىم. تۈز ۋە قىچىنى قاينىتىپ





پۇتلىرىنى يۇيۇش، ھوشسىز بولسا بەدەنگە سوغۇق سۇ پۇرگۈش لازىم. قۇندۇز قەھرى، كۈندۈر، كۈندۈش قاتارلىق دورىلارنى جاۋشىر ۋە شورپا قاتارلىق ئۆتكۈر پۇراقلىق دورىلارنى قوشۇپ سوقۇپ پۇرتىش لازىم ياكى مۇقەل، گۈڭگۈرت ۋە يۇڭ - چۈپۈر قاتارلىق سېسىق پۇراقلىق نەرسىلەرنى كۆيدۈرۈپ پۇرتىش؛ خۇش پۇراق مايلا، ئىپار، ئەنبەرلەرنى يالغۇز ياكى باشقا خۇش پۇراقلىق سۇلاردا ئېرىتىپ، جىنسىي يول ئارقىلىق بالىيانۇغا قويۇش كېرەك. كىندىك ئاستى، پاقالچاق، تېز ۋە يوتا قاتارلىق جايلارغا ھىجامەت قويۇش لازىم. بالىياتقۇنى ھەرىكەتلەندۈرۈش ئۈچۈن پىلىپىل، زەنجىۋىلەرنى مۇۋاپىق ياغلار بىلەن جىنسىي يولغا قويۇش كېرەك. ئەھۋالغا قاراپ بۇ چارىلەرنى كېسەل ھوشىغا كەلگىچە تەكرارلاش مۇمكىن. ھوشىغا كەلگەندىن كېيىن، مىزاج ئەھۋالىغا قاراپ، ماددىلارنى تازىلاش ئۈچۈن ھەببى ئىستەمخىقۇن (11 - نۇسخا)، ئايارەج پەيقرى (16 - نۇسخا) ئايارەج لوغانزىيا (175 - نۇسخا) دىن بىرى بېرىلىدۇ. ئەڭ ياخشى چارە ھەپتىدە بىر قېتىم ئايارەج پەيقرى بېرىپ، ئارقىدىن مەجۇنى نۇجا (19 - نۇسخا) بېرىلىدۇ. ئارىلاپ داۋائىلمىشكى (22 - نۇسخا) بىلەن ھەسەل سۈيى بېرىلىدۇ. ئەگەر تۇتقاقلىقتىن كېيىن ھارارەت بولۇپ، كۆز ئىچى قىزىل تۇرسا، ئىسسىق تەبىئەتلىك دورىلارنى بېرىشكە بولمايدۇ. تۇتقاقلىق ئۆتۈپ كەتكەندىن كېيىن ھىجامەت قويۇشنى ئويلاپ كۆرۈش مۇمكىن.

### بالىياتقۇ سۇلۇق ئىششىقى

ئالامەتلىرى: ھەيز توختايدۇ، قورساقنىڭ كىندىك ئاستى قىسمى دوۋسۇن ساھەسىدە ئىششىق كۆرۈلىدۇ. باسقاندا خۇددى قورساق سۇلۇق ئىششىقىدەك سۇ بارلىق ئالامەتلىرى بولىدۇ،



ئاغرىمايدۇ. جىنسىي يول ئارقىلىق تەكشۈرۈپ قارىغاندا، بالياتقۇ چوڭىيىپ قالغانلىقىنى كۆرگىلى بولىدۇ. بالياتقۇدىن سۇيۇقلۇق كېلىپ تۇرىدۇ.

داۋاسى: سىقىلىشلىق قورساقا سۇ يىغىلىش چارىلىرىدىن تاللاپ ئىشلىتىش، قەي قىلدۇرۇش، سۇيدۈك راۋان قىلىدىغان دورىلارنى بېرىش مۇمكىن. بەزىلەر خەربەق سەپىتىنى سوقۇپ قابىز دورىلار بىلەن جىنسىي يولغا قويۇشنى تەشەببۇس قىلىدۇ.

### بالياتقۇ يەللىك ئىششىقى

تىبابەتتە بۇ كېسەل بالياتقۇنىڭ كۈنجۈت قېلىشى «نەفخەتى رەھىمى» دەپ ئاتىلىدۇ.

سەۋەبى: قىيىن تۇغۇت ياكى بالياتقۇ مىزاجىنىڭ سوغۇقتىن بۇزۇلۇشى بولۇپ، ئۇ بالياتقۇ ھارارىتىنى تۆۋەنلەشتۈرۈپ، قويۇق يەل (بادى غەلىز) توپلىشىشقا ئېلىپ كېلىدۇ.

ئالامەتلىرى: كىندىك ئاستىدا دۈگۈلەك ئىششىق كۆتۈرۈلۈپ چىقىدۇ. كۆپۈپ ئاغرىيدۇ. باسقاندا ئاغرىش يانپاش سۆڭىكى ئەتراپىغا ۋە مەيدە تەرەپكە قاراپ ماڭىدۇ، چېكىپ كۆرگەندە ناغرىدەك ئاۋاز بېرىدۇ.

داۋاسى: ئايارەج پەيقرى (16 - نۇسخا) نى بېرىپ، يەل ماددىسىنى ھەيدەش لازىم. ئۇنىڭدىن كېيىن، يەل توپلىشىشتىن ساقلىنىش ئۈچۈن جاۋارش كۈمۈنى (49 - نۇسخا)، سەنجىرىنا (33 - نۇسخا) ۋە مائۇلۇسۇل (105 - نۇسخا) بېرىلىدۇ. ئىچىش ئۈچۈن بابۇنە، سېرىقچېچەك، مەرزەنجۇش، سۇزاپ، كەرەپشە ئۇزۇقى، ئارپىيەدىيان، ياۋا ئەمەن، زېرە ۋە جۇۋىنىلەرنى مۇۋاپىق مىقداردا ئېلىپ، قاينىتىپ بېرىلىدۇ ھەم جىنسىي يولغا ھۆقنە قىلىنىدۇ. سېرىقچېچەك يېغى بىلەن سىرتتىن ياغلىنىدۇ.





## XVI ماقالە تاشقى ئەزا كېسەللىكلىرى

### 1 - پەسىل تېرە كېسەللىكلىرى

تېرە كېسەللىكلىرى — تېرە ياللۇغلىرى، مۇدۇرلار، جاراھەتلەر، ھەر خىل يىرىڭلىق جاراھەت ۋە تۈرلۈك ئىششىقلارنى ئۆز ئىچىگە ئالىدۇ.

تېرە ئاستى ھۆكۈنەك توقۇلما يىرىڭلىق ياللۇغى (فىلىغمونى)

سەۋەبى: بۇزۇلغان ۋە ئوفۇنەتلەنگەن (مىكروبلانغان) قان سەۋەب بولىدۇ.

ئالامەتلىرى: تېرىدىن كۆتۈرۈلۈپ تۇرىدىغان كەڭ يېيىلغان تېرە ئاستى ئىششىقىدىن ئىبارەت بولۇپ، زەھەرلەنگەن تېرە قىزىرىدۇ. تۇتۇپ كۆرگەندە ئىسسىق سېزىلىدۇ. لوقۇلداپ چىدىغۇسىز دەرىجىدە ئاغرىيدۇ. يەرلىك تومۇرلار كۆپكەن ھالدا كۆرۈنىدۇ. سۈيۈك قىزىل، تومۇر ھەرىكىتى تېز بولىدۇ. ئىششىق بار جايغا قولىنى قويۇپ تۇرۇلسا، يەرلىك تومۇرلارنىڭ قولغا ئۇرۇۋاتقانلىقى سېزىلىدۇ. ماددىنىڭ توپلىشىش ئەھۋالىغا قاراپ چىڭقىلىش بارغانسېرى ئېغىرلىشىدۇ. ھارارەت كۆتۈرۈلىدۇ. مېڭە ۋە يۈرەككە تەسىر بەرگەندە، شۇ ئەزالارنىڭ كېسەللىك ئالامەتلىرى كۆرۈلىدۇ.

داۋاسى: قارشى تەرەپتىن قان ئېلىش، يەنى ئىششىق بەدەننىڭ ئوڭ تەرىپىدە بولسا سول تەرەپ، قان تومۇرلىرىدىن



(قىيغالدىن)، سول تەرەپتە بولسا، ئوڭ تەرەپ تومۇرلاردىن قان ئېلىش كېرەك. ئەگەر كېسەللىك يېڭىلا باشلانغان بولسا، يەنى ئىششىق قاتتىق، قىزارغان ۋە بەدەن ھارارىتى، يەرلىك تېرە ھارارىتى يۇقىرى بولسا، ماددىلارنى قايتۇرغۇچى دورىلار، مەسىلەن: ئاق سەندەل، فۇپەل، گىل ئەرمىنى، قىزىل سەندەل، مامىيسا، ئاقاقىيا، قىزىلگۈل، كاسىنە ئۇرۇقلىرىنى لازىم مىقداردا ئېلىپ، ئازراق سوقۇپ، كاسىنە سۈيى بىلەن (كاسىنە ئارقى بولسا تېخىمۇ ياخشى) نەمدەپ ئىششىغان جاي ئۈستىگە قويۇش لازىم. شۇ نەرسىنى چۈشىنىش كېرەككى، بۇ دورىلارنى چېپىشتىن مەقسەت — يەرلىك ئورۇنغا ماددىغا قارشى قۇۋۋەت بېرىش ۋە ماددىلارنىڭ داۋاملىق كېلىشىنى توساشتۇر. شۇنىڭ ئۈچۈن دورىلارنى قويۇشتا تېرىنىڭ ساق قالغان چېگرىسىغا كۆپرەك قويۇش لازىم. ئىششىقنىڭ تەرەققىي قىلغان دەۋرىدە بولسا، يۇقىرىقىلارغا يۇمشاتقۇچى تەسىرگە ئىگە دورىلارنى ئارپا ئۇنى كۆك يۇمىغاقسۇت، كۆك ئاق لەيلى، كۆك ھەمىشباھارنى باراۋەر مىقداردا ئېلىپ قوشۇش كېرەك. ئاندىن كېيىن پۇرچاق ئۇنى، ئاق لەيلى، ھەمىشباھار، بابۇنە قاتارلىق بوشاشتۇرغۇچى ۋە تارقاقچى دورىلارنى قوشۇپ چېپىش لازىم. ئىششىق قايتىش دەۋرىگە كۈچىسە ماددىنى تارقاقچى بابۇنە، ئىككىلىملىك، زىغىر، شۇمىشا قاتارلىقلارنى چېپىش لازىم. ئەگەر ماددىلار يىغىلىپ (ئىششىق تېخىمۇ كۆتۈرۈلۈپ ئاقىرىپ مېلىقلىسا) زىغىر، ئەنجۈرنى سوقۇپ، ئازراق سۇ بىلەن نەمدەپ ئاغرىق جايغا قويۇپ تېڭىلسا، ئېغىز ئېلىپ يىرىك چىقىپ كېتىدۇ. ئەگەر ئۆزلۈكىدىن ئېغىر ئالمىسا، تېخ بىلەن يېرىپ يىرىڭنى تامامەن چىقىرىۋېتىش لازىم.

تېرە ئاستى ھۆكۈنەك توقۇلما ياللۇغىنى داۋالاشتا ھەم تېرىدىكى باشقا ياللۇغلىنىشلىق جاراھەتلەرنى داۋالغاندا،

يۇقىرىدا كۆرسىتىلگەن تەرتىپ بويىچە چارە قىلىنىدۇ. ئەمما قۇلاق ئارقىسى، قولتۇق، چاتىراق، باش، كۆكرەكتىكى جاراھەتلەرگە قايتۇرغۇچى دورىلارنى چاقىلى بولمايدۇ. بولمىسا ماددا ۋە ئوفۇنەتلەر باشقۇرغۇچى ئەزالارغا ئۆتۈپ كېتىپ خەتەرلىك ئەھۋاللار كېلىپچىقىدۇ. بۇنداقلاردا يۇمشاتقۇچى ۋە پىشۇرغۇچى دورىلارنى چېپىپ، ئۆزىچە ئېغىز ئالدۇرۇپ يىرىغىنى چىقىرىش ياكى يېرىش كېرەك. كېسەل كىشىدە قەۋزىيەت بولسا تەمرىھىندى، پۇنۇس، خىيارشەنبەرلەرنى باراۋەر مىقداردا ئېلىپ، قايناق سۇدا تەمىنى چىقىرىپ ئىچكۈزۈلىدۇ ياكى مەتبۇخى ھېلىلە (38 - نۇسخا) بېرىلىدۇ.

### قارا سان كېسىلى (سقا قىلۇس) ①

تېرە ۋە گۆشنى كەڭ دائىرىدە چىرىتىپ ئولتۇرىدىغان خەۋپلىك كېسەللىك بولۇپ، خەلق ئارىسىدا قاراسان دېگەن نام بىلەن ئاتىلىدۇ.

سەۋەبى: قاننىڭ ئوفۇنەتلىنىپ بۇزۇلۇشى سەۋەب بولىدۇ. كېسەل ماددىسى قان تومۇرلاردا بولۇپمۇ، شىريان تومۇرلىرىدا توپىلىشىپ، گۆش ۋە تېرىلەرنىڭ ئوزۇق ۋە ھاۋا بىلەن تەمىنلىنىشىنى توسۇپ قويدۇ. نەتىجىدە، شۇ چاي ھاياتلىقتىن مەھرۇم بولۇپ ئۆلىدۇ. بۇنداق جاي يەنە ئوفۇنەت ئۈچۈن ماكان بولۇپ، چىرىش تەرەققىي قىلىپ ئەتراپقا تارايىدۇ. ھەتتا پۈتۈن بىر ئەزانى (قول - پۈتنى) چىرىتىپ، ئادەمنى ھالاك قىلىدۇ.

ئالامەتلىرى: دەسلەپتە زەھەرلەنگەن جايدىكى سەزگۈ ئەسەبلىرى تولۇق زەھەرلىنىپ كەتمىگەنلىكتىن، ئاغرىش سېزىمى بولىدۇ. بەزىدە تېشىلىپ قان زەرداب ئاقىدۇ. بەزىدە تېرىنىڭ يۈزى ساق كۆرۈنۈپ، تېرە ئاستى سېسىغان قوغۇندەك چىرىپ ماڭىدۇ.

① سقا قىلۇس: ھازىرقى زامان تېبابىتىدە گانگېرنا دەپ ئاتىلىدۇ.




سېسىق پۇرايدۇ. ئەڭ ئالاھىدە ئالامىتى شۇكى، زەھەرلەنگەن جاي قارا بولىدۇ. سىرتتىن قارىغاندا ئىششىغان، قارامتۇللاشقان تېرە ساق تېرىدىن ئايرىلىپ تۇرىدۇ، ھارارەت يۈز بېرىدۇ. بەزىدە مېڭە كېسەللىك ئالامەتلىرى يۈز بېرىپ مېڭە پەردىسىنىڭ ياللۇغىنى كەلتۈرۈپ چىقىرىشىمۇ مۇمكىن.

داۋاسى: كېسەلنىڭ دەسلەپكى دەۋرىدە بولسا ماددا چوڭقۇرلىشىپ، ئوقۇنەت زىيادە بولۇپ كەتمەسلىكى ئۈچۈن زەخمىلەنگەن جايغا ھىجامەت قويۇلىدۇ. ھىجامەتنى ئىلاج بار كۈچلۈك قويۇپ، چوڭقۇر قاتلاملاردىكى بۇزۇق قاننى چىقىرىش كېرەك ياكى تىخ بىلەن يېرىپ، گۆش ئارىسىدىكى قويۇق ماددىلارنى چىقىرىش لازىم. ئاندىن كېيىن زەخمىلەنگەن جايغا پۇرچاق ئۇنى، سەگىنەچ ۋە سىركىنى بىرلەشتۈرۈپ چېپىش لازىم ياكى گىل ئەرمىنى، موزا، زەمچە كۆشتىسى قاتارلىقلارنى ھەسەل بىلەن قوشۇپ چېپىش كېرەك. ئەگەر كېسەل تەرەققىي قىلىپ قارىداپ ماڭغان بولسا ھايال قىلماستىن، مەزكۇر ئەزانى جەرراھلىق ئىلمى <sup>①</sup> بويىچە كېسىپ تاشلاش شەرت.

### يامان يارا (ھومرە، سۇرخى باد)

تېرە ئۈستىدە كۆتۈرۈلۈپ تۇرىدىغان قىزىل رەڭلىك قاپارچۇقتىن ئىبارەت بولۇپ، سەپرادىن بولغىنى نوقۇل يامان (خاس سۇرخى باد)، سەپرا ۋە قان بىلەن ئارىلاش بولغىنى نوقۇل بولمىغان يامان يارا (غەيرىي خاس سۇرخى باد) دەپ ئاتىلىدۇ. ئالامەتلىرى: نوقۇل يامان يارىدا پارقىراپ تۇرغان توق قىزىل رەڭلىك يېيىلغان ئىششىق (تېرە ياللۇغى) روشەن ھالدا تېرىدىن كۆتۈرۈلۈپ تۇرىدۇ. قاتتىق ئېچىشىپ كۆيگەندەك سېزىلىدۇ. بەدەن قىزىيدۇ، تۇتۇپ كۆرگەندە تېرىمۇ قىزىق بولۇپ، باسقاندا

① جەرراھلىق ئىلمى خىرۇرگىيە ئىلمى.





رەڭگى يوقىلىدۇ. ئەتراپقا تارايدۇ. نوقۇن ئەمەس بولسا، ئانچە ئېچىشمايدۇ، ئەتراپقا كېڭەيمەيدۇ. باسقاندا رەڭگى ئۆزگەرمەيدۇ. ھەر ئىككىسىدە سۈيدۈك قىزىل، قويۇق، تومۇر ھەرىكىتى يوغان ۋە تېز بولىدۇ.

داۋاسى: ماددىنى تازىلاش ئۈچۈن مەتبۇخى ھېلىلە II (178) نۇسخا) بېرىلىدۇ. بەدەن تازىلىنىپ بولغاندىن كېيىن ھۆل قاپاق تىرىپى، سېمىز ئوت، ئوسۇڭ، پاقىيوپۇرمىقىنى بىر ئاز يانجىپ، ئىسپىغۇل لوئابىنى بىرلەشتۈرۈپ زەھەرلەنگەن جايغا قويۇش لازىم. تارقاتقۇچى دورىلارنى چېپىشنىڭ ھاجىتى يوق. ئەگەر قان بىلەن سەپرا ئارىلاشقان بولسا ئاۋۋال قان ئېلىش، كېيىن گىل ئەرمىنى، ئاق سەندەل، قىزىل سەندەللەرنى قايناق سۇ ئىچىدە تاشقا سۈركەپ، زەھەرلەنگەن جايغا سۈركىلىدۇ.

### كوزا يارا (جەمىرە)

گۆش ۋە تېرىنى چوڭقۇرلاپ يەپ ماڭدىغان يەل كېسەل بولۇپ، بەزىلەر ئۇنى ئاتىشەك (سېفلىس) نىڭ بىر تۈرى دەپ ئاتىلىدۇ.

سەۋەبى: غەيرى تەبىئىي سەپرانىڭ قانغا قوشۇلۇشىدىن بولىدۇ.

ئالامەتلىرى: ئالدى بىلەن يارا چىقىدىغان ئورۇن قاتتىق قىچىشىپ بىر ياكى بىر قانچە (كۆپىنچە بىر دانە) قاپارتما ھاسىل بولىدۇ. بۇ قاپارتما دەسلەپتە قىزارغان ھالدا بولۇپ، كېيىنچە قارامتۇل رەڭگە كىرىدۇ، ناھايىتى قاتتىق ئاغرىيدۇ. خۇددى ھەرە چاققاندىك، كۆيگەندەك سېزىم يۈز بېرىدۇ. قاپارتما تېز ۋاقتى ئىچىدە ئويۇلغان جاراھەتكە ئايلىنىدۇ. ئەتراپتىكى ئەزالارغا تەسىر بېرىپ يالغۇغلىنىشلىق دائىرە ھاسىل قىلىدۇ.





داۋاسى: ماددىنى تازىلاش ئۈچۈن، تۆۋەندىكى نۇسخىدىكى مەتبۇخ يېرىلىدۇ:

نۇسخا: تەمرىھىندى، پۈنۈس، خىيارشەنبەر ھەربىرى بىر سەردىن، سېرىق ھېلىلە ئىككى سەر، ئىتتۇزۇمى، كاسىنە ئۇرۇقى، شاھتەررە، سانا، قىزىلگۈل ھەربىرى ئۈچ مىسقالدىن، ئەينۇلا 20 دانە، چىلان 30 دانە، چىلاپ 30 دانە، تەرەنجىۋىل ئىككى سەر.


تەييارلاش: ئالدى بىلەن تەمرىھىندى، پۈنۈس، خىيارشەنبەر ۋە تەرەنجىبىنلەرنى ئايرىم قاچىغا سېلىپ، ئۈستىگە قايناق سۇ قويۇپ ئېرىتىپ، راسا تەمى چىققاندىن كېيىن داكا ئارقىلىق سۈزۈلىدۇ. قالغان دورىلارنى سوقۇپ، ئىككى چوڭ چىنە سۇغا بىر كېچە چىلاپ يېرىمى قالغۇدەك دەرىجىدە قاينىتىپ سۈزۈپ، ئويدان سىقىپ، يۇقىرىقى تەييارلىغان دورىلار بىلەن قوشۇپ بىر پىيالىدىن، كۈنگە 2 - 3 قېتىم ئىچىدۇ.

يۇقىرىقى دورىدىن مامىسا، رۇسسۇت، ئاقاقىيالارنى كاسىنە سۈيى بىلەن ئېزىپ جاراھەتكە چېپىلىدۇ ھەم تۆۋەندىكى نۇسخىدىكى دورىلار جاراھەتكە چېپىشقا يېرىلىدۇ:

نۇسخا: مۇزا، كۈندۈر، ھەربىرى يەتتە مىسقالدىن، زاك، زەمچى، مۇرمەككى ھەربىرى تۆت مىسقالدىن، زىراۋەندە 12 مىسقال، دورىلارنى يۇمشاق سوقۇپ، رەيھان شارابى بىلەن سۇيۇقلاندۇرۇپ جاراھەتكە چېپىلىدۇ ياكى چېپىشقا مەلھىمى ئىسپىداچ (179 - نۇسخا) يېرىلىدۇ.

### نارفارسى

ئالامەتلىرى: ئىچىگە سۇ تولغان قاپارتمىلار پەيدا بولۇپ، قاتتىق ئېچىشىدۇ، قىچىشىدۇ، كۆيگەندەك سېزىملەر بولىدۇ. قاپارتمىلار يېرىلىپ قاقچ باغلاپ، كېپەكلىشىپ ساقىيىدۇ ياكى



سېرىقسۇ چىقىپ تۇرىدۇ. قاپارتمىلار سۇ يىغىشتىن بۇرۇن خۇددى توز (تاۋۇس) قۇيرۇقىدەك سىزىقچىلار ھاسىل قىلىدۇ. بۇ ئالامىتىگە قاراپ بەزىلەر ئۇنى يەل يارا (سىفىلىس) نىڭ بىر خىلى دەپ ئاتايدۇ.

داۋاسى: مەتبۇخى ھېلىلە (38 - نۇسخا) ۋە تۆۋەندىكى نۇسخىدىكى دورىلار بېرىلىدۇ.

نۇسخا: چىلان 100 دانە، تەمرىھىندى ئىككى سەر، ئانار دانىسى تۆت سەر، ئارپا سۈيى، قاپاق سۈيى، ئىسپىغۇل لوئابى ھەربىرى بىر سەردىن.

تەييارلاش: چىلاننى پارچىلاپ ئۈچ چوڭ چىنە سۇ قۇيۇپ، يېرىمى قالغۇچە قاينىتىپ، ئۈستىگە ئىسپىغۇل لوئابىدىن باشقىلىرىنى سېلىپ، تەمىنى چىقىرىپ سۈزۈپ ئىسپىغۇل لوئابىنى قوشۇپ بىر پىيالىدىن كۈنگە 3 - 4 قېتىم بېرىلىدۇ. سىرتتىن چېپىش ئۈچۈن: قەلەي تۈزى، مەدەستان، ئاق سەندەل تۆت مىسقالدىن، كافۇر، رۇسۇت ھەربىرى بىر مىسقالدىن، ئىسپىغۇل لوئابى بەش مىسقال. ياقىيوپۇرمىقنىڭ سۈيى ئۈچ مىسقال، قىزىلگۈل لوئابى بىر سەر، دورىلارنى يۇمشاق سوقۇپ، ئەلگەكتىن ئۆتكۈزۈپ، سۇ ۋە لوئابلار بىلەن قويۇق ئوماچتەك دورا تەييارلاپ، جازاھتەك قويۇق چېپىلىدۇ ياكى پاكىز لاتىغا سۈركەپ جازاھتەك ئۈستىگە قويۇلىدۇ. يىرىڭلاش ۋە شەلۋەرەشلەر كۆرۈلسە، سۈركەشكە مەلھىمى ئىسپىداچ (179 - نۇسخا) بېرىلىدۇ.

### سۇلۇق قاپارتما

ئالامەتلىرى: كۆيگەندە ھاسىل بولىدىغان پۇرچاق ياكى ئۇنىڭدىن چوڭراق سۇلۇق قاپارتمىلار.

داۋاسى: قاننى تازىلاش ئۈچۈن ئىچىشكە ئانار شەرىپتى، چىلان شەرىپتى، يېيىشكە سىركە بىلەن پىشۇرۇلغان ماش، چىلان



بېرىلىدۇ. پاكىز يىغىنە بىلەن جاراھەتنىڭ سۈيىنى چىقىرىۋېتىپ، ئاندىن زەرچىۋە، خېنە، قىزىلگۈل تۆت مىسقالدىن، زەپەر، كافۇر يېرىم مىسقالدىن ئېلىپ، سوقۇپ بىر ئاز گۈلاب بىلەن سۇيۇقلاندۇرۇپ قاپارتمىلارغا چېپىلىدۇ ياكى مەلھىمى ئىسپىداج (179 - نۇسخا) بىلەن ياغلىنىدۇ.

### يەلتاشما (شرا)

ياپىلاق قىزىلغا مايىل قاپارتمىلار بولۇپ، ئېشەك يېمى دەپمۇ ئاتىلىدۇ.

سەۋەبى: ئوت، قان ۋە بەلغەم ماددىلىرىدىن ھاسىل بولغان يەللەر سەۋەبىدىن كېلىپچىقىدۇ.

ئالامەتلىرى: كۆپىنچە تۇيۇقسىز قىچىشىش ۋە بىئاراملىق بىلەن بەدەندە قىزىل قاپارتمىلار پەيدا بولىدۇ. ئۇلار ياپىلاق شەكىلدە، تېرىدىن ئېنىق ھالدا كۆتۈرۈلگەن ھەر خىل چوڭلۇقتا بولۇپ، بەزىلىرى تېرىدىن كۆتۈرۈلۈپ چىقىمىسىمۇ مۇمكىن. بەزىلىرىدىن سۇ ئاقىدۇ. قان ماددىسى سەۋەبىدىن بولسا، بەدەندە باشقا قان غالىبلىق بەلگىلىرى قىزىتما، نەپەس ۋە تومۇر ھەرىكىتى تېزلىشىش، كۆز ئىچى قىزىرىشتەك ئالامەتلەر بولۇپ، بەدەنگە كەڭ تارقىلىپ تۇرىدۇ. سەپرادىن بولغانلىرى ئانچە قىزىل بولماي، ئېچىشىش ۋە قىچىشىش ئېغىر بولىدۇ. بەلغەمدىن بولغاندا رەڭگى تېرە رەڭگىدىن ئانچە پەرقلىنمەيدۇ. ئەمما قاپارتمىلار چوڭ ۋە تېرىدىن خېلى كۆتۈرۈلگەن ھالدا بولىدۇ. كېچىسى كۆپ قىچىشىدۇ.

داۋاسى: ئانار شەرىبىتى (47 - نۇسخا)، ئەينۇلا ۋە قارىئۆرۈك سۇلىرىنى بېرىش لازىم. ھارارەت ۋە بىئاراملىق زىيادە بولسا، قۇرسى كافۇر (76 - نۇسخا) بېرىلىدۇ. يەرلىك قىزىتمىنى پەسەيتىش، تېرىنى يۇمشىتىپ تەر تۆشۈكلىرىنى ئېچىش ئۈچۈن

گۈلاب، سىركە، گۈل يېغىنى ئارىلاشتۇرۇپ تېرىگە سۈركەشكە بېرىلىدۇ ياكى پاقىيوپۇرمىقى، پالەك، ئوسۇڭنى يانچىپ سۈركەش ۋە سىركە بىلەن پىشۇرۇپ يېيىش تەۋسىيە قىلىنىدۇ. بۇ ئۈچۈن بەلغەمدىن بولغانلىرىدا ماددىنى سۈرۈپ چىقىرىش ئۈچۈن مەتبۇخى ھېلىلە (38 - نۇسخا) گە تۈربۇت قوشۇپ بېرىلىدۇ. ھەسەل بىلەن تەييارلىغان سىركەنجىۋىل بېرىش مۇمكىن. مۇنچىغا چۈشۈش پايدىلىق.

### تلىما (ماشرا)

خەلق ئىچىدە تلىما ۋە ماش يارا دېگەن نام ئاتىلىدىغان كېسەللىك بولۇپ، كۆپىنچە يۈزدە، باشتا پەيدا بولىدۇ. بەزىلەر بۇنى يۈزدىكى بەلغەمنى دەپمۇ ئاتىغان.

سەۋەبى: قىزىق قان بىلەن سەپرا بىرىكىپ، ئوفۇتەت پەيدا قىلىشىدىن ئېرە ئاستىدا يۈز بەرگەن يامان ياللۇغلىنىشتىن ئىبارەتتۇر.

ئالامەتلىرى: ئالدى بىلەن يۈز قىزىرىپ قىچىشىشقا باشلايدۇ. كېيىنچە يۈز، پېشانە، قۇلاقنىڭ ئالدى - كەينى، ھەتتا پۈتۈن باش قىسمى ئىششىيدۇ. ئوتتا كۆيگەندەك كۆيۈپ، ئېچىشىپ قاتتىق ئاغرىيدۇ. باش، قۇلاق ۋە بويۇنلارمۇ زىڭىلداپ ئاغرىيدۇ. ماددا مېڭە قان تومۇرلىرىغا چۈشۈپ قالسا سەرسام، مېڭە پەردە ياللۇغىنىڭ ئالامەتلىرى بىللە كېلىپ، ئېغىر ھاللاردا ئۆلۈمگە ئېلىپ بارىدۇ.

داۋاسى: غول، باش ئارقا قىسمىنى تىلىپ ھىجامەت قويۇلىدۇ. ئىچىنى يۇمشىتىش ئۈچۈن شەربىتى فەۋاكە (15 - نۇسخا) بېرىلىدۇ. ئاق سەندەل، رۇسۇت، گىل ئەرمىنى، كۆك يۇمغاقسۇت، سېمىزئوت، ئىتئۇزۇمى قاتارلىقلارنى بىرلەشتۈرۈپ ئازراق يانچىپ، گال، بويۇن، كۆكرەك ئەتراپىغا سۈركەش ۋە



ئېغىز، تاماقنى چايقاش لازىم. ئازراق كافۇرنى گۇلابتا ئېرىتىپ، توخۇ پېمى بىلەن يۈزگە چېپىش كېرەك. كېسەلگە دائىم ماش، چىلان ۋە يۇمغاقسۈتلەرنى قاينىتىپ بېرىلىدۇ. بەزىلەر باشنى ئوبدان ئوراپ تۇرۇپ يېشىل ماش قايناتقان سۇنىڭ ھورى بىلەن يۈزنى تەرلىتىش ۋە يېشىل ماشنى پىشۇرۇپ ئارپا سۈيى ۋە كۆك يۇمغاقسۈت بىلەن ئىچۈرۈش تەكلىپ قىلىنىدۇ. ئومۇمەن تىلىمنىڭ داۋاسى ھۆل سوغۇقلىقنى ئاساس قىلىش لازىم.

### بەزىلەر ياللۇغى (مۇغابىن)

قۇلاق ئارقىسى، قولىق ۋە چاتىرادىكى بەزىلەرنىڭ ياللۇغى بولۇپ، بۇ خىل بەزى ياللۇغى تائۇن (چۇما) كېسىلىدىكى بەزى ئىششىقتىن پەرقلىنىدۇ، خەتەرلىك ئەمەس.

سەۋەبلىرى: (1) باشقۇرغۇچى ئەزالار ئۆزىدىكى ماددىلارنى يېقىن ئورۇنلاشقان چوڭ بەزىلەرگە چۈشۈرىدۇ. شۇنىڭ بىلەن مەزكۇر جايلاردىكى بەزىلەر ئىششىپ، روشەن ھالدا ئىششىق كۆتۈرۈلۈپ چىقىدۇ.

(2) ئەزالارنىڭ بىرىدە (تاشقى تەرەپتە) يىرنىڭ ۋە ئوقۇنەتلىك ياللۇغلىنىش پەيدا بولغاندا، مەزكۇر جايغا يېقىن بولغان جايدىكى بەزىلەردە ئىششىق پەيدا بولىدۇ. بۇ بەدەننىڭ قوغدىنىش چارىلىرىدىن بېرىدۇ.

مەسىلەن: ئايغالاردىكى جاراھەتلەردە چاتىراغا «يۇمشاق» چۈشىدۇ ۋە باشقىلار. بۇنى بەزى كىتابلاردا «باغىرە» دېگەن نام بىلەن يازىدۇ.

ئالامەتلىرى: مەۋجۇت سەۋەبلەرگە ئاساسەن، چوڭ - كىچىكلىكى ئوخشاش بولمىغان ئىششىقلار كۆرۈنىدۇ، ئاغرىيدۇ. بېسىپ كۆرگەندە بەزىلىرى مىدىرلايدۇ، بەزىلىرى مىدىرلىماسلىقى مۇمكىن. ئەمما ياللۇغلىنىش ئالامەتلىرى



روشن بولمايدۇ. كۆپىنچە قۇلاق ئارقىسى، قولتۇق، چاتلاردا كۆرۈلىدۇ.

داۋاسى: سۈرگە بېرىش كېرەك. ئېغىر بولمىغاندا، ئالامەتتە سۈرگە بېرىش ياكى قان ئېلىش ھاجەت ئەمەس. بىنەپشە رەڭلىك پارپىنى ئىلمان سۇدا تاشقا سۈرۈپ ئىششىق ئۈستىگە بىرقانچە قېتىم چېپىش كۇپايە قىلىدۇ. (مەسىلەن: ئادەتتىكى يۇمشاقلاردا). ئەگەر باشقۇرغۇچى ئەزالار جۈملىدىن مېڭىنىڭ زەھەرلىنىش ئالامەتلىرى بار بولسا، ماددىنى يۇمشاتقۇچى دورىلاردىن بىنەپشە گۈلى، ئاق لەيلى گۈلىنى يۇمشاق سوقۇپ، ئازراق گۈل يېغى ياكى بىنەپشە يېغى بىلەن ئىششىققا چېپىلىدۇ. شۇنىڭغا دىققەت قىلىش كېرەككى، ماددىنى قايتۇرغۇچى دورىلارنى چاپماسلىق لازىم. چۈنكى مۇنداق قىلغاندا ماددا ئەسلىي كەلگەن جايغا قايتىپ كەتسە، يامان ئاقسۇۋەت كەلتۈرۈپ چىقىرىشى مۇمكىن. ئەگەر ماددىلار كۆپ يىغىلىپ يىرنىڭ پەيدا قىلغان بولسا، ماددىنى پىشۇرۇپ ئېغىز ئالدۇرىدىغان دورىلارنى ئىشلىتىشكە توغرا كەلسە، يۈرەك، مېڭە ۋە جىگەر قاتارلىق باشقۇرغۇچى ئەزالارنى قۇۋۋەتلەندۈرۈش چارىلىرىنى بىللە ئېلىپ بېرىش لازىم.

### چىققان (دومۇل)


سەۋەبى: غەيرىي تەبىئىي قان ماددىسى سەۋەب بولىدۇ. ئالامەتلىرى: دەسلەپتە كىچىك، قىزىل رەڭلىك قاپارتما پەيدا بولۇپ، بارغانسېرى چوڭىيىپ ئۈچى ئۈچلۈك، تۇۋى يوغان مونەككە ئايلىنىدۇ. شۇڭا خەلق ئارىسىدا «تۇۋى يوغان»، «كۆتى يوغان» دەپمۇ ئاتايدۇ. قاتتىق ئاغرىيدۇ، يەرلىك قىزىتما يۈز بېرىدۇ، بەزىدە ئومۇمەن بەدەن قىزىشمۇ مۇمكىن. گاهىدا ياپىلاقلىشىپ قالىدۇ، يىرنىڭ - زەرداب يىغىدۇ.

داۋاسى: دەسلەپكى مەزگىلىدە پاقالچاققا ھىجامەت قويۇش؛

خىلىت ئەھۋالىغا قاراپ سۈرگە بېرىش ئارقىلىق ماددىنى بەدەندىن چىقىرىپ تاشلاش لازىم. ئىچىشكە سىركەنجىۋىل بېرىلىدۇ ۋە فۇپەل، كافۇرنى گۈلابتا تاشقا سۈركەپ چىققانغا چېپىلىدۇ ياكى سېمىزئوت، ئىسپىغۇل لوئابى، گۈلابلارنى چېپىش كېرەك. بۇ دورىلارنى قىلىپ ئۈچ كۈندىن كېيىن ئىسپىغۇل بىلەن تۇخۇم ئېقى چېپىلىدۇ. بۇنىڭدىن مەقسەت ماددىنى يىغىش ۋە پىشۇرۇشتۇر. ماددا يىغىلىپ پىشقاندا (ئۇچى ئاقارغاندا) پاكىز تىخ بىلەن يېرىپ يىرىغىنى چىقىرىۋېتىش لازىم ۋە گۆش ئۈندۈرۈش ئۈچۈن ئانار گۈلى، موزا، سەبزە، زەپچۈنلەرنى سوقۇپ بېسىش كېرەك.

چىققاننىڭ ھەممىسى ئۆزىچە ئېغىز ئالمايدۇ ياكى بىرلا قېتىم بىلەن يىرىك تازىلىنىپ كەتمەيدۇ ياكى بىرقانچە يەردىن ئېغىز ئېلىپ خېلى ۋاقىتقىچە يىرىك ئېقىپ تۇرىدۇ. شۇڭا ماددىلارنى پىشۇرىدىغان كۈچلۈكرەك دورىلارنى بېرىش لازىم (ئادەتتە كۆپ يەردىن ئېغىز ئالغانلىرى «غەلۋىرەك» دەپ ئاتىلىدۇ).

نۇسخا: ئەنجۈر، مەستىكى، مەرزەنجۈش، گىل ئەرمىنىلەرنى ئۈچ مىسقالدىن ئېلىپ، دورىلارنى يۇمشاق سوقۇپ بىر ئاز دۇغاپ بىلەن نەمدەپ، قىزىتىپ جاراھەت ئۈستىگە قويۇپ تېڭىلىدۇ ياكى خېمىر تۇرۇش، تۈز، زىغىر يېغى، ھەسەللەرنى مەلھەمدەك قىلىپ يارىغا قويۇپ تېڭىلىدۇ. ماددا پىشىپ توپلانغانلىقى بىلىنمە، ئېغىز ئالدۇرۇش ئۈچۈن ئۆۋەندىكى دورىلارنى چېپىش كېرەك: خېمىرتۇرۇچ، كەپتەر مايىقى، سۈتەگمىگەن ھاك، تۇخۇم سېرىقى، ھەسەللەرنى لازىم مىقداردا ئېلىپ، مەلھەم تەييارلاپ جاراھەت ئۈستىگە قويۇش كېرەك. يىرىغىنى تولۇق چىقىرىش ئۈچۈن، قائىدە بويىچە يېرىش ئەڭ ياخشى چارە.



چىقان پەيدا بولغان كۈندىلا سۇ تەككىمگەن ھاكىنى تۇخۇم ئېقى ياكى كۈنجۈت يېغىغا ئارىلاشتۇرۇپ چىپاسا، ئۇ بوقاپ كېتىدۇ، چوڭىيىپ يىرىك يىغمايدۇ. بەزى كىشىلەرگە چىقان كۆپ ياكى ھەر يىلى چىقىدۇ. مۇنداق كىشىلەر ھەر يىلى ياز (باھار) پەسلىدە مزاق ئەھۋالىغا قاراپ سۈرگە ئىچىپ بەدەننى تازىلاپ تۇرۇشى لازىم.

### يىرىك خالتىسى (دۈبەيلە)

ئالامەتلىرى: دەسلەپ كۆرۈلىدىغان ئالامەتلىرى چىققانغا ئوخشاش ئەمما جاراھەتنىڭ رەڭگى تېرە رەڭگىدىن پەرقلىنمەيدۇ، تېرە ئاستىدا كەڭ يېيىلىپ بىلىنمەستىن، يىرىك - زەرداب يىغىلىدۇ. يۇمىلاق ياكى ياپىلاق شەكىلدە تېرىدىن سەل كۆتۈرۈلگەن ئىششىق ھاسىل بولىدۇ. باسقاندا ئاغرىيدۇ. ياللۇغلىنىشنىڭ تەرەققىي قىلىشى ۋە ماددىنىڭ يىغىلىش ئەھۋالىغا قاراپ ھارارەت، ئاغرىش يۈز بېرىدۇ، يىرىكلىق خالتا ئۈزە بولسا باسقاندا قاتتىق ئاغرىيدۇ ۋە بېسىلغان ئورۇن ئويمانلىشىدۇ. يىرىكلىق خالتا بەك چوڭقۇردا بولسا ئويمانلاشمايدۇ، ئاغرىش ئانچە كۈچلۈك بولمايدۇ، تەرەققىي قىلسا گۆشلەر چىرىپ كېتىدۇ.

داۋاسى: مۇۋاپىق دورىلارنى بېرىپ ماددىلار تومۇردىن چىقىرىلغاندىن كېيىن تېرىنى نېپىزلەشتۈرۈش، يىرىكلىق سۈيۈلدۈرۈش ۋە پىشۇرۇش چارىلىرىنى قىلىش كېرەك. بۇنىڭ ئۈچۈن زەيتۇن يېغى، گۈل يېغى، كالىنىڭ بۆرەك يېغى، زىغىر ۋە شۇمىشا شىرىلىرىنى بىرلەشتۈرۈپ زەھەرلەنگەن جايغا چېپىش لازىم. ئەڭ ياخشىسى مەلھىمى داخلىيون (177 - نۇسخا)نى سۈركەش كېرەك. ماددا پىشقاندىن كېيىن تېرە ئاستى يۇمشاپ مىلىقلاپ كېتىدۇ. بۇ چاغدا تىخ بىلەن يېرىپ يىرىكلىق چىقىرىش لازىم. ئەگەر يىرىك بەك كۆپ بولسا، بىراقلا چىقىرىشقا







بولمايدۇ، پاكىز داكا تىقىپ قويۇپ ئاستا - ئاستا ئېقىتىپ چىقىرىش لازىم. چۈنكى كۆپ مىقداردىكى يىرىغىنى بىراقلا چىقىرىش بىلەن كېسەل كىشى ئايلىنىپ كېتىشى مۇمكىن. يىرىك تازىلىنىپ بولغاندىن كېيىن يېڭى گۆش ئۈندۈرۈش ئۈچۈن، مەدەستىندىن بەش مىسقال، گۈل يېغى، سىركىدىن بىر مىسقالدىن، قەلەي كۈشتىسىدىن بەش مىسقال، كافۇردىن بىر مىسقال ئېلىپ، ئالدى بىلەن مەدەستىنى يۇمشاق سوقۇپ، سىركە بىلەن ياخشى ئارىلاشتۇرغاندىن كېيىن، گۈل يېغى قويۇلىدۇ، ياغ بىلەن ئويدان ئېلىشىپ بولغاندىن كېيىن ئۈستىگە قەلەي كۈشتىسىنى سېلىپ تەييارلىنىدۇ ۋە جاراھەت ئىچىگە كىرگۈزۈپ ياغلىنىدۇ.

بەزىدە يىرىغىلىق خالتا بەك چوڭقۇر بولسا، يارغاندا يىرىك چىقماستىن تۇرۇپ قان چىقىشى مۇمكىن، بۇ چاغدا يىرىك يوق دەپ ئەمەلنى توختىتىپ قويماستىن ئېھتىيات بىلەن چوڭقۇر يېرىش لازىم. بۇنداق چوڭقۇر يىرىغىلىق خالتىلاردا ماددىنى سۈيۈقلاشتۈرۈشنى ئاساس قىلىپ سىرتتىن دورا چېپىش لازىم.

### ئاغرىقسىز ئىششىقلار (ۋە رەمى روخۇد)

بەدەندە ئاغرىمايدىغان ۋە ياللۇغلىنىشنىڭ باشقا بەلگىلىرى بولمايدىغان ئىششىقلار بولىدۇ. ئۇلار «روخۇد» ياكى «ئۇزما» دەپ ئاتىلىدۇ.

سەۋەبى: مىزاج بۇزۇلۇشى ياكى بەلغەم ماددىسىنىڭ غالىب بولۇشى ئاساسىي سەۋەبلىرىدىن ئىبارەتتۇر.

ئالامەتلىرى: بەدەندە تېرە ئۈستىدىن خېلى كۆتۈرۈلۈپ تۇرغان ھەر خىل چوڭلۇقتىكى ئىششىقلار بولىدۇ. باسقاندا ئوتتۇرىسى ئويمانلىشىدۇ، ئاغرىمايدۇ، قىزارمايدۇ، بەدەندە ھارارەت بولمايدۇ. ئەمما شۇ جايدا ئېغىرلىق سېزىلىدۇ.



داۋاسى: ئالدى بىلەن بەلغەم ماددىسىنى پىشۇرىدىغان چارلەرنى قىلىپ، سۈرگە ئۈچۈن ھەببى ئاپارەج (7 - نۇسخا) ۋە ھەببى رەۋەن (128 - نۇسخا) بېرىلىدۇ. چېپىش ئۈچۈن ئۈز بىلەن زەيتۇن يېغى بېرىلىدۇ. ماددىنىڭ قايتا يىغىلماسلىقى ئۈچۈن بۆرە ئەرمىنى، تال ياغىچىنىڭ كۈلىنى سىركەگە ئارىلاشتۇرۇپ چېپىشقا بېرىلىدۇ ياكى ئاقاقىيا، سەبە، سەئدە، شىيافى مامىسا، زەپەر، گىل ئەرمىنلەرنى باراۋەر مىقداردا ئېلىپ، يۇمشاق سوقۇپ، سىركە بىلەن ئوماچ ھالىتىدىكى سۇيۇق دورا تەييارلىنىدۇ ۋە داكىغا سۈركەپ روخۇد ئۈستىگە قويۇپ تېخىلىدۇ.

### يەل ئىششىق (نەفغە)

يۇقىرىدىكى ئاغرىماسلىق ئىششىق بىلەن ئوخشاش كۆرۈنۈشتە بولىدۇ، ئەمما قاتتىق ئەمەس. باسقاندا يوقىلىپ كېتىدۇ، قويۇپ بەرسە يەنە ئۆز ھالىغا كېلىدۇ. سەۋەبى: قويۇق يەلدىن ئىبارەت.

ئالامەتلىرى: ھەر خىل چوڭلۇقتىكى شاردەك پۇلتىيىپ چىققان ئىششىقلاردىن ئىبارەت بولۇپ ئاغرىمايدۇ، قىزىمايدۇ ياكى ئېغىرلىق ھېس قىلىنمايدۇ. قول بىلەن بېسىپ كۆرگەندە ئويمانلاشماي يوقىلىپ كېتىدۇ. قولى ئالغاندا ئۆز ئەكسىگە كېلىدۇ.

داۋاسى: يەل پەيدا قىلغۇچى ئوزۇقلارنى، مەسىلەن: پۇرچاق خىلدىكى دانلار، كالا گۆشى، ياڭيۇ قاتارلىقلار چەكلىنىدۇ ۋە توپلانغان يەلنى تارقىتىش ئۈچۈن، زىرە بىلەن قوناق ئۇنىنى قىزىتىپ تېڭىش ياكى تال ياغىچىنىڭ كۈلى، داۋا (يۇلغۇن مېۋىسى) ۋە ئارچا مېۋىسىنى سوقۇپ، سۇ بىلەن سۇيۇلدۇرۇپ چېپىش كېرەك. يېيىش ئۈچۈن جاۋارش كۈمۈنى (49 -



نۇسخا)، گۈلقلەنتلەرنى بەدىيان ئەرقى (130 - نۇسخا) ياكى شەرىپتى بۇزۇرى (129 - نۇسخا) بىلەن بېرىلىدۇ.

### پوقاق (سەلئە)

گالدا ئېسىلىپ تۇرىدىغان ئىششىق بولۇپ قاتتىق يۇمشاقلىقى ۋە چوڭ - كىچىكلىكى ھەر خىل بولىدۇ.

سەۋەبى: قويۇق بەلغەمدىن بولغان بەز ئىششىقىدىن ئىبارەت.

تۈرلىرى: تېبابەت پوقاق ئاساسەن بەش خىلغا بۆلۈنىدۇ:

1) ياغ پوقاق (سەلئەي شەھمىيە): ياغلارنىڭ كۆپۈپ قېلىشىدىن كېلىپچىقىپ، يۇمشاق، ھەرىكىتى ئەركىن (مىدىراتسا خالتىسى ئىچىدە مىدىرلايدۇ). ئىچىدىكى ماددىلار ئاساسەن ياغدىن ئىبارەت بولىدۇ.


2) ھەسەلسىمان پوقاق (ئەسەلسە): ياغ پوقاققا ئوخشاپ كېتىدۇ. ئەمما بەزىلەر ئىچىدىكى ماددا ھەسەلدەك قويۇق ۋە شىرىلىك كېلىدۇ.

3) پاتقاقسىمان پوقاق (سەلئەي ئارود خالىيە) ئىششىقتىكى ماددىلار پاتقاق تەك يۇمشاق بولۇپ، باسقاندا مىلىقلاپ تۇرىدۇ.

4) يۇمشاق پوقاق (شىرازىيە): بەكمۇ يۇمشاق، خۇددى ھالۋىدەك بولىدۇ. مىدىرمايدۇ.

5) بەز پوقاق (سەلئەي غودۇدى) بەزدەك قاتتىق، تۈگۈن - تۈگۈن بولىدۇ، مىدىرلىمايدۇ.

داۋاسى: بەلغەمنى سۈرۈپ چىقىرىش ئۈچۈن سۈرگە ئىچكۈزۈپ، تاشقى تەرەپتىن چېپىشقا دورا بېرىلىدۇ. ماددىنى تارقىتىش ئۈچۈن مەلھىمى داخلىيون (177 - نۇسخا) بېرىلىدۇ. دەسلەپكى دەۋرىدىكى پوقاقلارنى داۋالاش مۇمكىن. ئەمما كونىراپ كەتكەن پوقاقلارنى جەرراھلىق قائىدىسى بويىچە كېسىپ ئېلىپ



تاشلاش لازىم. ئاقمۇچ، چىلان دەرىخىنىڭ يورنىنى باراۋەر مىقداردا قاينىتىپ سۈيىنى ئىچىشكە بېرىدىغان ياكى تېگىن ئۆسۈملۈكى (خەيدەي) بىلەن ئاقمۇچنى قاينىتىپ ئىچكۈزىدىغان چارىلەر بولۇپ، ئۈنۈمى ياخشى.

### توپۇق (ئوقدە)

گۆش ۋە چاندىردىن تۈزۈلگەن ئوسمىدىن ئىبارەت بولۇپ، بەدەندە سۆڭەك ۋە ئۈزە چاپلاشقان ئورۇنلاردا ئۇچرايدۇ. سەۋەبى: شور ياكى كۆيگەن ماددىلاردىن پەيدا بولىدۇ.

ئالامەتلىرى: پېشانە، قول، پۇت، بارماق يانلىرى، قۇلاق ئارقىسى قاتارلىق جايلاردا كۆپرەك، ئاللىقان ۋە تاپانلاردا ئازراق ئۇچرايدۇ. بەزىلىرى كىچىك ياخاقتەك، بەزىلىرى چوڭ ياخاقتەك كېلىدۇ، ماددىلارنىڭ توپلىنىش ئەھۋالىغا قاراپ بەزىسى ئاغرىيدۇ. باسقاندا بەزىلىرى قاتتىق، بەزىلىرى بىر ئاز يۇمشاق بىلىنىپ، تېرىنى تېگىدىن كۆتۈرۈپ تۇرىدۇ.

داۋاسى: ئاغرىش بولسا، ئاۋۋال موم يېغى بىلەن بىرقانچە كۈن ياغلاپ يۇمشىتىش ۋە ئاغرىقنى پەسەيتىش مەقسىتىگە يېتىش كېرەك. ئۇنىڭدىن كېيىن، توپۇقنى قول ياكى باشقا قاتتىق نەرسە بىلەن بېسىپ بىر ئاز زەخمىلەندۈرۈپ، ئۇنىڭ ئۈستىگە سەبرە، رۇسۇت، ئاقاقىيالارنى باراۋەر مىقدارىدا ئېلىپ، يۇمشاق سوقۇپ سىركە بىلەن نەمدەپ، توپىسىدىن قېلىن قوغۇشۇن تاختىسى قويۇپ تېڭىپ قويۇش لازىم. ماددىنى قايتۇرۇش تەسىرىگە ئىگە دورىلاردىن گۈلسەۋسەن يىلتىزى، ئاق لەيلى، ھەمىشباھار، زىغىر، بابۇنە ۋە زاراڭزىلارنى تەڭ مىقداردا ئېلىپ، سۇدا قاينىتىپ سۈيىنى قىزىق ھالدا توپۇققا قويۇش ۋە تىرىپلىرىنى سۈزۈپ ئۈستىگە چېپىش كېرەك.



يۇقىرىقى چارىلەر ئۈنۈم بەرمىسە، يۇمشاتقۇچى دورىلارنى ياكى مەلھىمى داخلىيونى بىرقانچە قېتىم قويۇپ يۇمشىتىپ بولغاندىن كېيىن تىغ بىلەن كېسىپ، توپۇقنى ئوبدان قىرىپ ئېلىۋېتىش لازىم. كەسكەندىن كېيىن پەيدا بولغان جاراھەتكە يېڭى گۆش ئۈندۈرۈش ئۈچۈن، يىرىڭ خالتىلىق ئىششىقتا كۆرسىتىپ ئۆتۈلگەن مەلھەمنى قويۇش مۇمكىن.

### چاشقان يارىسى (خانازىر)

بويۇن ۋە كۆكرەك ئۈستى ساھەسىدىكى بەزلەرنىڭ سىل خۇسۇسىيەتلىك ئىششىقى، ۋاقتىدا ۋە توغرا داۋالانمىسا، ئېغىر ئېلىپ ئاقما (ناسۇر) شەكىللىنىپ چىقىدۇ. سەۋەبى: قويۇق بەلغەم بىلەن جاراسىم (مىكروپ) بىرلىشىپ پەيدا قىلىدۇ.

ئالامەتلىرى: كۆپىنچە بويۇن، جاغ ئاستى، ئوقۇرەك ۋە قولتۇق تېرىلىرىدە ئۇچرايدۇ. دەسلەپ تېرە ئاستىدىن كۆتۈرۈلۈپ تۇرىدىغان كىچىك مۇدۇر پەيدا بولىدۇ. ئاغرىيدۇ، تېرە ئاستىدا مىدىرلاپ تۇرىدۇ. كېيىنچە گۆش ۋە تېرە چاپلىشىپ كېتىدۇ. تېشىلىپ سېرىق زەرداب سۇ ياكى يىرىڭ چىقىپ تۇرىدىغان ئاقما جاراھەتكە ئايلىنىدۇ. زەخمىلەنگەن ئورۇندا قاتار تىزىلغاندەك جاراھەتلەر كۆرۈنۈپ تۇرىدۇ. جاراھەت داۋاملىق بولمايدۇ.

داۋاسى: ماددىنى تازىلاش ئۈچۈن ئىترىفىللىرىدىن بىرى ياكى ئايارەج پەيقرى (1، -، 5، -، 16 - نۇسخىلار) بېرىلىدۇ. يۇمشاق، تېز ھەزىم بولىدىغان بەدەننى كۈچەيتىدىغان غىزالار بېرىلىدۇ. چۈچۈمەل ۋە ئاچچىق نەرسىلەرنى بېرىش مەنئى قىلىنىدۇ. كەچ تەرەپتە تاماقنى بەك كەچ بېيىشتىن ۋە روھىي غىدىقلىنىشلاردىن

ساقلىنىش لازىم. ماددىنى تازىلاپ بولغاندىن كىيىن ئىششىق قايتۇرغۇچى دورىلارنى چېپىش كېرەك. ئۇلار: قىچا، ئەنجۈر ئۇرۇقى، كۆپۈكسىدەريا، زىراۋەندە، مۇقەل، گۆشەن، كونا زەيتۇن يېغى ۋە ئاق موملاردىن ئىبارەت بولۇپ، مۇۋاپىق مىقداردا ئېلىپ، مايسىمان دورا تەييارلاپ جاراھەت ئۈستىگە قويۇلىدۇ. ھەم مەلھىمى داخلىيون (177 - نۇسخا) سىرتتىن مايلاشقا بېرىلىدۇ.


يىرىك ۋە زەردابىلار كۆپىيىپ كەتسە، بۇنى چىقىرىپ تاشلاش لازىم. بۇنىڭ ئۈچۈن قىزىل لوبىيا ئۇنى، زەيتۇن يېغى ۋە كىچىك بالا سۇيىدۈكىنى بىرلەشتۈرۈپ جاراھەت ئۈستىگە قويۇلسا، يىرىك، زەردابىلارنى ئاققۇزۇپ چىقىرىدۇ. تازىلىنىپ بولغاندىن كېيىن قۇرسى فىلدىفون (46 - نۇسخا) نى سوقۇپ تالقان ھالدا جاراھەت ئۈستىگە يېپىلىدۇ. بۇ كونا بۇزۇلغان گۆشلەرنى يەپ، يېڭى گۆش ئۇندۇرىدۇ.

چاشقان يارىسىنىڭ ئالاھىدە دورىسى ئىترىفىل غۇدودى (180 - نۇسخا) بولۇپ، يۇقىرىقى چارىلەر بىلەن بىرلىكتە ئېلىپ بېرىلىدۇ ۋە قوي مۇڭگۈزى ئىچىدىكى پوردەك قىسمىنى ئېلىپ كۆيدۈرۈپ، كۈلىنى كۈنىگە ئىككى مىسقالنى ئازراق شېكەر بىلەن بىر ھەپتە يېيىشكە بېرىلىدۇ.

خانازىر ئۇزۇنغا سوزۇلىدىغان ئاغرىقدۇر. دورىلار بىلەن نەتىجە بولمىسا، جەرراھلىق ئۇسۇلى بىلەن كېسىپ قىرىپ ئېلىنىدۇ ۋە يېڭى گۆش ئۇندۇرىدىغان دورىلار چېپىلىدۇ.

### سەرتان (راك)

بەدەننىڭ مەلۇم ئەزاسىدا پەيدا بولىدىغان ۋە قان تومۇرلار ئارقىلىق باشقا ئەزالارغىمۇ كۆچۈپ يامرايدىغان بىر خىل سەپراۋى ئىششىق مونەكچە سەرتان دەپ تاتىلىدۇ. ئۇنىڭ سەرتان



دەپ ئاتىلىپ قېلىشىدىكى مۇھىم سەۋەب، دېڭىزدا بولىدىغان سەرتان بەھرى (دېڭىز قىسقۇچپاقىسى — راک) سۇدا پۈت - قوللىرىنى سوزۇپ تۇرغاندەك بۇ سەرتان ئىششىقنىڭمۇ بەدەنگە ئۆز تومۇرلىرى بىلەن مۇستەھكەم يامراپ تۇرۇشىدىن ئىبارەتتۇر. چۈنكى سەرتان (راك) ئۆسمىسى چوڭايغاندا، ئۇنىڭ يىلتىزلىرى بەدەن توقۇلمىلىرىغا كەڭ تارقىلىپ دەرەخ يىلتىزىدەك يامراپ كېتىدۇ.

سەۋەبى: سەرتاننىڭ نۇپ سەۋەبى تازا روشەن ئەمەس. قەدىمكى ھۆكۈمالار ئۇنى سەۋدا ماددىسىنىڭ ياكى سەپرا ئارىلاش بەلغەم ماددىسىنىڭ كۆيۈشۈدىن كېلىپچىقىدۇ دەپ قارايدۇ. كۆيگەن سەۋدادىن بولغان سەرتاندا قان بولمايدۇ. سەپراۋى سەۋدادىن بولسا، ئۇ ئەلۋەتتە ئىششىيدۇ.

ئالامەتلىرى: سەرتان ئۆسمىسى دەسلەپتە پەيدا بولغاندا مەخپىي (يوشۇرۇن) ھالەتتە بولىدۇ. ئۇنىڭ ئاشكارىلىنىشى كۆپ چاغلاردا ئالامەتلىرىدىن كېيىن بولىدۇ. دەسلەپتە كىچىك پۇرچاق ياكى ئۆشكە (بادام) چوڭلۇقىدا، قاتتىق، يۇمىلاق مونەكچە ھاسىل بولۇپ، ئاندىن كېيىن تېزلا چوڭىيىپ كېتىدۇ. سەرتان ئىششىقى ۋە ھارارىتى كۈچەيگەنسېرى خۇددى سەرتان (قىسقۇچپاقا) نىڭ پۈتۈنغا ئوخشاش قارا، كۆك تومۇرلار پەيدا بولىدۇ ۋە ئوت يالقۇنغا ئوخشاش دائىم لاۋۇلداپ تۇرىدۇ.

سەرتان جاراھەتلەنگەندە قارا ۋە قورقۇنچلۇق جاراھەت ھاسىل بولىدۇ. يارىنىڭ ئاغزى قىزىل ياكى كۆك رەڭدە ئورۇلۇپ چىقىپ، يىرگىنىچلىك تۈسكە كىرىدۇ، سېسىق زەرداب ئېقىپ تۇرىدۇ. سەرتان ئۆسمىسىنىڭ ئاغرىشى كۆيگەندەك ئېچىشىپ تۇرۇشى تۈپەيلىدىن، بەزى ئاغرىقلار ئازابلىنىپ ھوشىدىن كېتىپمۇ قالىدۇ.



خۇلاسە: سەرتان ناھايىتى ئېغىر ۋە خەتەرلىك كېسەللىك بولۇپ، ساقىيىشىدىن ئۈمىد تۇتۇش تەس. ئەمما كېسەلنىڭ باشلىنىشىدا تونۇپ ۋە توغرا تەدبىرلەر كۆرۈلسە، ئۇنى توختىتىشقا ۋە كۈچىيىپ كېتىشىنى توسۇشقا ئىمكانىيەت بار. داۋاسى: تېبابەتتە سەرتان كېسەلنى داۋالاش دورا ئىچكۈزۈش؛ سىرتتىن دورا چېپىش ۋە دەستىكار بىلەن (ئوپىراتسىيە قىلىپ) داۋالاشتىن ئىبارەت ئۈچ چوڭ تارماققا بۆلۈنىدۇ. سەرتاننى داۋالاشتا قەدىمكى مەشھۇر تېۋىپلارنىڭ نۇرغۇنلىغان ئەمەلىي تەجربىلىرى توپلانغان. ئاتاقلىق تېبابەت ئالىمى ئىبنى سىناننىڭ تۆۋەندىكى سۆزلىرى سەرتان كېسەلنى داۋالاشتا بەلگىلىك نەزەرىيە ئاساسى بولۇپ خىزمەت قىلىدۇ؛ «سەرتاننى دەسلەپكى ۋاقتىدا تونۇپ داۋالاش ئېلىپ بېرىلسا ئۇنىڭ كۈچىيىپ كېتىشىنى توساشقا ئۈمىد تۇتۇش مۇمكىن. ھەتتا ئۇنى بىر ھالەتتە تۇرغۇزغىلى ۋە جاراھەتلەندۈرمىگىلى بولىدۇ. بەزى ھاللاردا سەرتان باشلىنىشىدىلا داۋالانسا، ھەتتا ساقىيىپمۇ كېتىدۇ، ئەمما تەلتۈكۈس ساقىيىشى تەسەرەك. كۆپىنچە سەرتان ئىچكى ئەزالاردا ۋە مەخپىي تەرەققىي قىلىۋاتقان بولىدۇ. سەرتان بىلەن ئاغرىغانلارغا ئارپا سۈيى، يېڭى بېلىق ۋە تۇخۇم سېرىقىغا ئوخشاش بەدەننى كۈچەيتىپ ياخشى قان پەيدا قىلىدىغان، سوغۇق ۋە ھۆللۈك يەتكۈزىدىغان نەرسىلەرنى بېرىش، زىيان قىلىدىغان تاماقلاردىن پەرھىز قىلىش مۇۋاپىق. ئەگەر سەرتان ئۆسكەن جايدا ھارارەت بولسا، ياغ تەركىبى چىقىرىپ تاشلانغان ئايران ئىچكۈزۈش، يېڭى قاپاق يېگۈزۈش لازىم. سەرتان كىچىك بولسا دەستىكارە (ئوپىراتسىيە) قىلىپ داۋالسا بولىدۇ. لېكىن ئىلاجى بار باشقا ئۇسۇل بىلەن يوقىتىش پايدىلىق. چۈنكى كۆپ ۋاقىتلاردا سەرتاننى كەسكەندە، ئۇنىڭ يامانلىشىشى (تەرەققىياتىنىڭ تېزلىشىشى) كۆرۈلىدۇ. ئەگەر





ئوپپراتسىيە قىلىپ داۋالاشقا توغرا كەلسە، يىلتىزنى قىرىپ تازىلىۋېتىش زۆرۈر، بەزىدە ئۆسمىنى كېسىپ يىلتىزنى تازىلىۋەتكەندىن كېيىن داغلاشقا توغرا كېلىدۇ. لېكىن داغلاشتا قاتتىق ئېھتىيات قىلىش لازىم. چۈنكى سەرتان يۈرەك، جىگەر، مېڭدەك نازۇك ئەزالاردا بولسا داغلاش خەۋپ - خەتەرگە ئېلىپ بارىدۇ. سەرتاننى ئوپپراتسىيە قىلغاندا ئۆسمىدىن قان ئېقىپ، باشقا تومۇرلار ئارقىلىق بۆلەك ئەزالارغىمۇ يامراپ كېتىشى ئېھتىمالى بار. شۇڭا بەدەننى تازىلايدىغان سۈرگە بېرىش ۋە قان ئېلىش، بىمارغا يېڭى، ساپ قان يارىتىدىغان تاماقلارنى بېرىپ بەدەننى كۈچەيتىش كېرەك.»

ئىبن سىنا يەنە مۇنداق دەپ كۆرسىتىدۇ: «قەدىمكى ھۆكۈمالارنىڭ بايان قىلىشىچە، بىر تېۋىپ سەرتان كېسىلى بىلەن ئاغرىغان ئايالنىڭ بىر ئەمچىكىنى يىلتىزىدىن كېسىپ تاشلىغان بولسىمۇ، كېيىن ئۇنىڭ يەنە بىر ئەمچىكىدە سەرتان پەيدا بولغان. بىزنىڭ قارىشىمىزچە، ئىككى ئەمچەككە سەرتان گەردەن ئارقىلىق ئۆتكەن بولۇشى، شۇنداقلا سەرتان ماددىسىنىڭ كۈچىيىشىدىن كېلىپچىققان بولۇشى مۇمكىن، بۇ ئېنىق.»

ئىبن سىنانىڭ بۇنىڭدىن 1000 يىل ئىلگىرى يازغان سۆزلىرىگە ئاساسەن تېبابەتتە تۆۋەندىكىچە داۋالاش چارىلىرى قوللىنىلىپ كەلمەكتە:

### 1. دورا ئىچكۈزۈپ داۋالاش

سەرتان كېسىلى باشلىنىشىدا تونۇلسا، ئالدى بىلەن سەرتان پەيدا بولغان ئەزادىن قان ئېلىش كېرەك. لېكىن بۇ چارىنى كېسەل كىشىنىڭ قۇۋۋىتى، يېشى، مىزاجى ۋە مۇۋاپىق كېلىدىغان پەسىل قاتارلىق ئەھۋاللىرى يار بەرگەندە ئاندىن قوللىنىش كېرەك. ئەگەر سەرتان بىلەن ئاغرىغان كىشى ئايال





بولسا ھەيزنى راۋان قىلىدىغان ئىلاجلارنى قوللىنىش كېرەك.  
 دورا ئىچكۈزۈش جەھەتتە سەۋدا ماددىلىرىنى تازىلىغۇچى  
 دورا — سۈرگە بېرىش، مەسىلەن: ئەپتىمۇن شەرىپىتى، غارىفۇن  
 شەرىپىتى بېرىش لازىم. ئۇنىڭدىن باشقا سەۋداۋى خىلىت ۋە  
 قاننى تازىلىغۇچى دورىلارنى بىر - ئىككى قېتىم بىلەن  
 توختىتىپ قويماي تاكى بەدەن تازىلانغىچە تەكرار - تەكرار  
 ئىستېمال قىلدۇرۇش زۆرۈر. بۇ مەقسەتتە قارا ھېلىلىدىن بەش  
 مىسقال، ئەپتىمۇندىن بەش مىسقال، ئۈستقۇددۇس، بىستىپايەج  
 ئالتە مىسقالدىن، ھىندى تۈزىدىن ئىككى مىسقال، قارا خەربەق  
 ئۈچ مىسقال، غارىفۇندىن بەش مىسقال ئېلىپ، سوقۇپ، تاسقاپ  
 سۇ بىلەن خېمىر قىلىپ كۇمىلاچ ياسىلىدۇ ۋە كۈندە ئىككى  
 داندىن ئۈچ قېتىمدىن ئىچىشكە بېرىلىدۇ. بۇ دورىلارنى  
 قاينىتىپ شەرىپەت قىلىپ، ھەر قېتىمدا 4 - 6 مىللىلىتىردىن  
 ئىچىشكە بېرىلسىمۇ بولىدۇ.

يۇقىرىدىكى چارىلەر بىلەن بەدەن تازىلانسا، مۆتىدىل  
 دورىلارنى بېرىشكە باشلاش، ھۆللۈك يەتكۈزگۈچى دورىلارنى  
 بېرىش بىلەن سەۋدا خىلىتلىرىنى پەسەيتىش كېرەك. شۇنداق  
 قىلغاندا بەدەندە ساپ ياخشى قان پەيدا بولىدۇ. تامىقىغا پاققان  
 گۆشى، چۈجە گۆشى، موزاي گۆشى، يېڭى بېلىقلارغا  
 بەقلەتۇلىمانى، قاپاق، پىشمىغان ئۈزۈملەرنى قوشۇپ شورپا  
 قىلىپ بېرىش كېرەك ھەمدە ئارپا سۈيى، ئايران (مائۇلجەبىن)  
 ۋە سەۋدانى بوشاتقۇچى تالغان دورىلارنى كۆپرەك بېرىش لازىم.  
 بەزى ھۆكۈمالار قارا يىلان گۆشىنى سۇ ياكى رەيھان  
 شەرىپىتىدە قاينىتىپ تۈز سېلىپ ئىچكۈزۈپ بېرىلسە، سەرتان  
 ماددىسىنى يوقىتىدۇ، دەپ تەكىتلەيدۇ.

قاننى تازىلاش ئۈچۈن گاۋزىبان شەرىپىتى، كاسىنە ئۇرۇقى،  
 بادرنەجبۇيا، چۈچۈكبۇيا يىلتىزلىرىنى قاينىتىپ شېكەر قوشۇپ



ئىچكۈزۈلسە بولىدۇ.

يەنە بەزى تېۋىپلار سەرتان كېسىلىنى داۋالاشتا، تۆۋەندىكى دورىنى كۇمىلاچ ياكى قايناتقان شەرىبەت شەكلىدە ئىشلىتىشنى تەكىتلەيدۇ: قارا خەرىبەقنى قوي سۈتگە ئۈچ كۈن چىلاپ قويۇپ، قۇرۇتۇپ ماھى زەھرەج (بىر خىل بېلىق — ت)، ھەببۇلخارنىڭ ھەربىرىدىن ئۈچ ھەسسە، ھەشقىپچەك ئۇرۇقى يېرىم داڭ<sup>①</sup>، ئەپسەنتىن غارىقۇن ئىككى داڭدىن، ئاپارەج پەيقرى بىر مىسقال، ھىندىستان تۇزى، سوقمونييا بىر داڭدىن، مەزكۇر دورىلارنى سوقۇپ كالىكەبەسەي ياپرىقىنىڭ سىقىلغان سۈيى بىلەن خېمىر قىلىپ، قارىمۇچ چوڭلۇقىدا كۇمىلاچ تەييارلىنىدۇ ياكى قاينىتىپ ھەر قېتىمدا 1.5 مىسقالدىن ئىچىلىدۇ. ئۇلارنىڭ پىكىرىچە، مەزكۇر دورا سەرتان ئۆسمىسىگە تەسىر قىلسا ئۆسمىنىڭ ھەجمى كىچىكلەيدۇ ۋە يۇمشايدۇ. ئۇنداقتا، مەزكۇر دورىنى يەنە داۋاملاشتۇرۇش كېرەك.

## 2. سىرتتىن دورا سۈركەپ داۋالاش

سەرتاننى سىرتتىن داۋالاشتىمۇ تۆۋەندىكى تۆت مەقسەت كۆزدە تۇتۇلىدۇ: سەرتاننى يوقىتىش (بۇ مەقسەتكە يېتىش تەس): تەرەققىي قىلىشنى توساش؛ جاراھەتلەندۈرمەسلىك؛ ئىششىقنى كىچىكلەتىش.

سەرتاننى يوقىتىش مەقسىتىدە ئىشلىتىلىدىغان دورىلار سەرتاننى بوشىتىدىغان، تەرەققىياتىنى ئاستىلىتىدىغان ۋە ناچار قاننى تۈزىتىدىغان بولۇشى شەرت. چۈنكى ناچار، بۇزۇق قان، يامان خىلىتلار سەرتاننى پەيدا قىلىدۇ. لېكىن دورا بەك كۈچلۈك بولماسلىقى كېرەك. چۈنكى قاتتىق غىدىقلىغۇچى كۈچلۈك

① داڭ — 16 دانە ئارپا ئېغىرلىقى بىلەن تەڭ ئېغىرلىق ئۆلچىمى تەڭ ئېغىرلىقى بىلەن تەڭ ئېغىرلىق ئۆلچىمى.



دورلار سەرتانى تېز يامانلاشتۇرۇۋېتىدۇ. شۇنىڭ ئۈچۈن كۆيدۈرگۈچى دورىلارنى ئىشلىتىشتىن ساقلىنىش لازىم. ئادەتتە مەدەندىن ئۆسۈملۈكتىن ئېلىنغان دورىلار، مەسىلەن: تازىلانغان توتىيا، گۈل يېغى، تۈگۈرمەن تېشى (كۆپ خىل ئاشپاز بىرىكىمىدىن ھاسىل بولىدۇ)، بۆلەي تېشى (بۇلارنى سۇياكى سىركە بىلەن بىللە ئاشقا سۈركەپ يۇمشىتىپ ئىشلىتىلىدۇ)، مىس مەدىنى (رۇدىسى)، قوغۇشۇن، يۇمغاقسۇت سۈيى، پىشمىغان ئۈزۈم، ئىتتۇزۇمنىڭ سۈيى، كۈدە ئۇرۇقى، پاقىيوپۇرمىقى (بارتەك) سۈيى، سېمىزئوت سۈيى، كاسىنە سۈيى، كاكىنەچ (شوخلەك) سۇلىرىنى ئىشلىتىش بەلگىلىك ئۈنۈمگە ئىگە.

(1) تۇتىيا<sup>①</sup>دىن ياسىلىدىغان مەلھەم تەركىبى: تازىلانغان تۇتىيا، مۇردارسەنگى، سەفداپ بىر ھەسسە، موم 1/4 ھەسسە، مەدەن دورىلارنى سوقۇپ، مومنى گۈل يېغى بىلەن قورۇپ يۇقىرىدىكى دورىلارغا قوشۇپ مەلھەم قىلىنىدۇ. بۇ مەلھەمنى سەرتان ئۆسمىسىگە سىرتتىن چېپىلىدۇ.

(2) قوغۇشۇن مەلھىمى: قوغۇشۇن كۈشتىسىنىڭ تالقىنى، قەلەي كۈشتىسى، ئۇيا، تۇتىيا، پاقىيوپۇرمىقىنىڭ سۈيى ھەربىرى ئىككى مىسقالدىن، نىشاستە، سەمغى ئەرەبى ئۈچ مىسقالدىن، تەييارلاشتا: دورىلارنى يۇمشاق سوقۇپ، ئەلگەكتىن ئۆتكۈزۈپ، بىر سەر ئاق مومنى تومۇر قاچىدا ئېرىتىپ، ئۈستىگە گۈل يېغى قويۇپ ئارىلاشتۇرۇپ ئوتتىن ئېلىنىدۇ. ئۇنىڭغا سوقۇلغان دورىلارنى سېلىپ تەكشى ئارىلاشتۇرغاندىن كېيىن، چىنە - قاچىدا ساقلاپ لازىم كەلگەندە، سەرتان ئۈستىگە چېپىشقا ئىشلىتىلىدۇ.

(3) گىل ئەرمىنىنى ئىتتۇزۇمى سۈيى ۋە كۆك يۇمغاقسۇت سۈيى بىلەن ئېزىپ چېپىلىدۇ.

① تۇتىيا — زىنك (zn) مەدىنى.





(4) سەرتاننى جاراھەتلىنىشكە قويماسلىق كېرەك. بۇنىڭ ئۈچۈن پىشىمىغان ئۈزۈمنى سوقۇپ تېڭىش، دەريادىن تۇتۇلغان قىسقۇچپاقا (سەرتان) نى كۆيدۈرۈپ سوقۇپ، ئىقلىمىيا ياكى ئاق قەلەي كۈشتىسى قوشۇپ چېپىش پايدىلىق.

(5) قوغۇشۇننى كاھۇ (ئوسۇڭ) سۈيى ياكى ئىسپىغۇل شىرىسىدە ئېزىپ چاپسا، ئۈنۈمى ياخشى.

(6) تۈگۈرمەن تېشىنىڭ ئېرىتمىسى، مىس مەدەنىي، قوغۇشۇنلارغا گۈل يېغى، يۇمغاقسۈت سۈيى، پىشىمىغان ئۈزۈم سۇلىرىنى قوشۇپ تېڭىش كېرەك.

سەرتان جاراھەتلىنگەن بولسا زەرداب ئاقىدۇ. مۇنداق چاغدا تۆۋەندىكى چارىلەرنى قوللىنىش كېرەك:

(1) يۇيۇلغان تۇتىيا، گىلى مەختۇم، قىزىلگۈل، گىل ئەرمىنىلەرنى باراۋەر مىقداردا ئېلىپ، قەلەي ھاۋانچىدا گۈل يېغى بىلەن بىللە قوشۇپ ئوبدان سوقۇپ جاراھەتكە تېڭىش لازىم.

(2) دەريادا ياشايدىغان قىسقۇچپاقىنى تۇتۇپ، يېرىپ ئىچىنى تازىلاپ ئۆسمە ئۈستىگە تېڭىش لازىم. (بۇنى كۈندە بىر ياكى ئىككى قېتىم تەكرارلىسا بولىدۇ) ياكى قىسقۇچپاقىنى كۆيدۈرۈپ كۈلىنى نېفىت ۋە گۈل يېغى بىلەن بىللە مەلھەم قىلىپ تاغسىمۇ بولىدۇ.

### 3. دەستكارە (ئوپېراتسىيە) بىلەن داۋالاش

سەرتاننى ئىمكانىيەتنىڭ بېرىچە باشقا چارىلەر بىلەن داۋالاش لازىم. ئەگەر ئوپېراتسىيە قىلىپ داۋالاشقا توغرا كەلگەندە، ئۇنىڭ يىلتىزلىرىنى قالدۇرماي تازىلىۋېتىش زۆرۈر. بولمىسا، قايتا



ئۆسۈپ چىقىشى ياكى باشقا ئەزالارغا يۆتكىلىشى چوقۇم. لېكىن نازۇك ئەزالاردا بولغاندا بۇ چارنى قوللانغىلى بولمايدۇ. كېسىپ تاشلىغاندىن كېيىن، ئۆسمە ئۈنگەن جاي ئەتراپىنى داغلاشقا پايدىسى بار. بىراق چوڭ قان تومۇرلارغا، نازۇك ئەزالارغا يېقىن جايلىرىنى داغلاش مۇمكىن ئەمەس. ئوپىراتسىيەدىن ئىلگىرى سەرتان ئۆسمىسىنىڭ ئەتراپىنى موم ۋە گۈل يېغى بىلەن نەمدەپ، ئۈستىگە قوغۇشۇنغا ئىسپىغۇل شىرسى، بىيە ئۇرۇقىنىڭ شىرسىنى ئارىلاشتۇرۇپ مەلھەم قىلىپ تېخىش لازىم. بۇنى ئۇدا بىر قانچە كۈن داۋاملاشتۇرۇلسا، سەرتاننىڭ ئەتراپىدىكى يىلتىزلىرى ئاشكارىلىنىپ، ئاندىن مەزكۈر يىلتىزلارنى داغلاپ ۋە كېسىپ تاشلاش كېرەك. كېسىلگەن ئورۇننى ھۆل زۇپا سۈيى، بىيە شىرسى، موم، گۈل يېغى، بىنەپشە ياغلىرىنى ئارىلاشتۇرۇپ تەييارلانغان سۇيۇق مەلھەم بىلەن تېخىپ، تېخىق ئۈستىنى دائىم نەم تۇتۇش ئۈچۈن ئىتتىۈزۈمى سۈيى قۇيۇپ تۇرۇش كېرەك. بەزى ھۆكۈمالار تېخىقنى ئادەم سۈتى بىلەن ھۆلەپ تۇرۇش پايدىلىقراق ئىكەنلىكىنى كۆرسىتىدۇ.

### ماخاۋ (جوزام - دائىل ئەسەد)

يۇقۇملۇق ھەمدە ۋاقتىدا توغرا داۋالانمىسا، ئاقىۋىتى ناچار كېسەلدىن ئىبارەتتۇر. «جوزام» دېگەن «ئايرىلغۇچى» دېگەن سۆز بولۇپ، كېسەلنىڭ بەدەنلىرى ئېقىپ، كېسىلگەندەك ئاچاراپ چۈشۈپ كېتىدۇ. كېسەلنىڭ يۈزى شىرنىڭ يۈزىدەك بولۇپ قالىدىغانلىقى ئۈچۈن «شىر كېسىلى» (دائىل ئەسەد) دەپمۇ ئاتىلىدۇ.

سەۋەبى: غەيرىي تەبىئىي كۆيگەن سەۋدا سەۋەبىچى بولىدۇ.





ئالامەتلىرى: ئالدى بىلەن بەدەن تېرىسىدە قىزىل ياكى قارامتۇلغا مايىل داغلار پەيدا بولىدۇ، ئاندىن كېيىن مەزكۇر داغلاردىن ھەر خىل چوڭلۇقتىكى قاپارتمىلار پەيدا بولىدۇ. تېشىلىپ ئاقىدۇ، سېرىق زەرداب سۇ چىقىدۇ. مۇنداق ئالامەتلەر بەدەننىڭ كۆپ جايلىرىدا پەيدا بولۇشقا باشلاپ، پۈتۈن بەدەننى قاپلايدۇ. ئوقۇنەت يۈرەككە تەسىر بېرىپ، تۆت كۈنلۈك قىزىتما (تەپى رۇبىي) پەيدا بولىدۇ. تېرىدىكى جاراھەتلەر بارغانسېرى چوڭقۇرلىشىپ سېسىشقا باشلايدۇ، بۇرۇن ئولتۇرۇشۇپ كېتىدۇ. قۇلاق چىقىپ كىشىلەر قاچىدۇ. شەكلى ئۆزگىرىپ يۈزلىرى مۇدۈرلۈك ئىشىشىپ، خۇددى شىرنىڭ يۈزىدەك قورقۇنچلۇق قىياپەتكە كىرىدۇ، ئاۋاز پۈتىدۇ، چاچ، ساقال، كىرىپىكلەر تۆكۈلىدۇ، بەزىدە ماخاۋ قارا سېرىق كېسەل يۈز بېرىش بىلەن باشلىنىدۇ. ئۇنداقتا، پۈتۈن بەدەن رەڭگى قارىداپ كەتكەندىن كېيىن، ماخاۋنىڭ خاس بەلگىلىرى چىقىشقا باشلايدۇ. كېسەل جاراھەتلىرىدە ئاغرىش سەزمەيدۇ، كېچىسى ياخشى ئۇخلىيالمىدۇ. قورقۇنچلۇق چۈشلەرنى كۆرىدۇ، كۆزلىرى ياشاڭغىراپ نۇرسىزلىنىدۇ، پۈت ۋە قول بارماقلىرى قىسقىرىپ ئېگىلىپ قالىدۇ، بەزىلەر قارىغۇ بولۇپمۇ قالىدۇ، تىرناقلىرى يېرىلىدۇ، باشقۇرغۇچى ئەزالارغا تەسىر بېرىشى نەتىجىسىدە نەپەس قىسىلىش، يۈرەك زەئىپلىشىشلەر بىلەن ئۆلۈپ كېتىدۇ.

داۋاسى: ماخاۋ بەدەننىڭ ئەسلىي مىزاجىنىڭ ئۆزگەرتىپ تاشلايدۇ، شۇنىڭ ئۈچۈن ماخاۋنى بالدۇرراق، توغرا ۋە سەۋرچانلىق بىلەن داۋالاش زۆرۈر. بەدەندە بۇزۇلۇش يۈز بېرىشتىن بۇرۇن، دەسلەپكى چاغلاردا داۋالاش ئېلىپ بېرىلسا، بىمارنى جىسمانىي جەھەتتىكى ئازاب ۋە ئۆلۈمدىن ساقلاپ قېلىش ئىمكانىيىتى بار.



مۇۋاپىق دورىلارنى بېرىپ قۇستۇرۇش ئارقىلىق بۇزۇق ماددىلار بەدەندىن چىقىرىپ تاشلىنىدۇ. بۇنىڭ ئۈچۈن سېرىقچىچەك ئۇرۇقى، تۇرۇپ ئۇرۇقلىرىنى قايناتقان سۈنئىي ئىچكۈزۈپ قەي قىلدۇرۇش مۇمكىن.

يەنە مەتبۇخى شاھتەررە (172 - نۇسخا) بىرقانچە قېتىم تەكرار بېرىلىپ، ئارقىدىن مەتبۇخى ئەپتىمۇن (20 - نۇسخا) بىلەن مائۇلجەبىن (181 - نۇسخا) بېرىلىدۇ. بۇرۇنغا بىنەپشە يېغى تامغۇزۇش؛ بىنەپشە يېغى، قاپاق ئۇرۇقى يېغى، سېرىق ماي، ئادەم سۈتىنى پۈتۈن بەدەنگە سۈركەش لازىم. ئەفئائىلنىڭ گۆشىنى پىشۇرۇپ يېيىشكە بېرىش ۋە تەرياقى فارۇق (186 - نۇسخا) قاتارلىق دورىلار بىلەن مېڭە، يۈرەكنى قۇۋۋەتلەندۈرۈش ماخاۋ كېسىلىنى داۋالاشتا كۆپ قوللىنىدىغان چارىلەردۇر.

كېسەل تۈزلانغان گۆش ۋە كۈنراپ قالغان يېمەكلىكلەردىن پەرھىز قىلىش شەرت. پالەك، كۈدە ۋە قىزىلچا سالغان توخۇ شورپىسى، ئارپا نېنى قاتارلىقلار بىلەن ئوزۇقلىنىشى لازىم. چاي ئورنىدا بەدىيان سۈيى بېرىلىدۇ. يېڭى ساغقان سۈتنى يالغۇز ياكى ھەسەل قوشۇپ بېرىلىدۇ.

### تاز كېسىلى (سۇئىقە)

كۆپىنچە باشنىڭ چاشلىق قىسمىدا، بەزىدە بەدەن تېرىلىرىدە ئۇچرايدىغان كېسەللىك بولۇپ، بالىلار ۋە ئۆسمۈرلەردە كۆپرەك كۆرۈلىدۇ. تېبابەتتە تاز ھۆل تاز (سۇئىقە رەتەپ) ۋە قۇرۇق تاز (سۇئىقە يابەس) دەپ ئىككى چوڭ تۈرگە بۆلۈنىدۇ.

ئالامەتلىرى: ئالدى بىلەن تېرىدە ئۇششاق مۇدۇرلار پەيدا بولۇپ، ئەتراپقا تاراشقا باشلايدۇ. بۇلار دەسلەپتە قۇرۇق بولۇپ، قىچىشىدۇ. تاتلاش بىلەن سېرىقسۇ چىقىپ جاراھەتكە ئايلىنىپ ۋە قۇرۇق سېرىق قاقچ باغلايدۇ، تاتىلاپ قاقچلار ئاجراسا





تېگىدىن سېرىقسۇ چىقىپ تۇرغان قىزىل يارا يۈزى كۆرۈنۈپ تۇرىدۇ.

ھۆل تاز بولسا، دائىم سۇ چىقىپ تۇرىدۇ، بۇ كۆپىنچە كىچىك بالىلاردا كۆپ ئۇچرايدۇ ۋە خۇددى چاشقان سۇيدۈكىدەك پۇرايدۇ. قۇرۇق تاز يارىسىدىن سۇ چىقماستىن، تۈزاندەك كىپەكلەر ئۆرلەپ تۇرىدۇ. ئۈستى ئاق قوماق باغلاپ تۇرىدۇ، كۈنرىغانسېرى باش تېرىسىدە تۈك ئۈنمەيدىغان تاتۇق قالىدۇ.

داۋاسى: ھۆل تازلاردا ئالدى بىلەن ماددىنى چىقىرىپ تاشلاش ئۈچۈن، زۈلۈك قوندۇرۇش ياكى ھىجامەت قويۇش لازىم.

بۇزۇق قان ۋە كېرەكسىز ماددىلارنى تازىلاش ئۈچۈن مەتبۇخى ھېلىلە (38 - نۇسخا) بېرىلىدۇ ۋە تۇزلانغان گۆش، كالا گۆشى، ئاچچىق ئۆتكۈر نەرسىلەردىن پەرھىز قىلىش، پالەك ۋە چالا پىشۇرۇلغان تۇخۇم سېرىقى بىلەن ئوزۇقلاندۇرۇش لازىم.

تاشقى تەرەپتىن چېپىش ئۈچۈن تۆۋەندىكى نۇسخىلاردىن تاللاپ ئىشلىتىش مۇمكىن.

نۇسخا: زەچىۋە بىر سەر، ئاچچىق بادام مېغىزى بىر سەر، ئانارگۈلى، رال، كۆيدۈرۈلگەن ئاق تۇز، موزا، ھەببۇلىئاس ھەربىرى ئۈچ مىسقالدىن، گۈلسەۋسەن يىلتىزى بىر سەر، ئاقاقىيا، قەمبىل ئىككى مىسقالدىن، سىركە، گۈل يېغى بىر سەردىن.

تەييارلاش: دورىلارنى يۇمشاق سوقۇپ، ئەلگەكتىن ئۆتكۈزۈپ، سىركە ۋە گۈل يېغى بىلەن ئېلەشتۈرۈپ، قويۇق مايدەك دورا تەييارلىنىدۇ.

نۇسخا: زەچىۋە، ئانار پوستى، مەدەستان، خېنىلەرنى باراۋەر مىقداردا ئېلىپ يۇمشاق سوقۇپ، ئەلگەكتىن ئۆتكۈزۈپ، سىركە ۋە گۈل يېغى بىلەن ماي دورا تەييارلىنىدۇ.

قۇرۇق تازدا سەۋدانىڭ غالىبلىقى كۆپرەك ئۇچرايدۇ، شۇنىڭ





ئۈچۈن مەتبۇخى ئەپتىمۇن (20 - نۇسخا) بىلەن ماددا سۈرۈپ چىقىرىلىدۇ. بەدەندە نەملىكنى كۆپەيتىش ئۈچۈن ھۆل تاماقلارنى بېرىش كېرەك. ئالدى بىلەن چاچنى چۈشۈرۈپ تاشلاش لازىم. ئەگەر بۇنىڭغا تاقەت قىلالمىسا، ئاق تۇز بىلەن سىركىنى ئارىلاشتۇرۇپ، ئىلمانراق ھالدا باشقا سۈركەپ، كېيىن ئىسسىق سۇدا باشنى سويۇنلاپ يۇيۇش لازىم. باشنى قۇرۇتۇپ تۆۋەندىكى نۇسخىلاردىكى مەلھەملەرنى چېپىپ، باشنى ماتا بىلەن ئوراپ قويۇش كېرەك:

نۇسخا: ئاق لەيلى ئۇرۇقىنىڭ لوئابى، زىغىر لوئابى، بىنەپشە سۈيى، قاپاق ئۇرۇقىنىڭ يېغى، تاتلىق بادام يېغى، توخۇ ۋە ئۆردەك يېغى، ئاق موملارنى باراۋەر مىقداردا ئېلىپ، مومنى ئېرىتىپ، قالغان ياغلارنى ئۇنىڭ ئۈستىگە قۇيۇپ ياخشى ئارىلاشتۇرغاندىن كېيىن، بىنەپشە سۈيىنى قۇيۇپ تەييارلىنىدۇ، پاكىز قاچىلاردا ساقلىنىدۇ.

نۇسخا: مەدەستان، زەرچىۋىنى باراۋەر مىقداردا ئېلىپ، زەيتۇن يېغى ئۈچ باراۋەر ئېلىنىدۇ. مەدەستاننى ئايرىم ئېزىپ، زەچىۋىنى يۇمشاق سوقۇپ، ئەلگەكتىن ئۆتكۈزۈپ، زەيتۇن يېغى ئارىلاشتۇرۇپ مەلھەم تەييارلىنىدۇ. (زەيتۇن يېغى ئورنىغا كۈنجۈت يېغى بولسىمۇ بولىدۇ).

نۇسخا: زاك، تۇز، گۈڭگۈرت سېرىقى، سىماب كۈشتىسى، موزا، زەچىۋە، زىراۋەندە، مەدەستان ھەربىرى ئىككى مىسقالدىن، سىركە، گۈل يېغى بىر سەردىن.

تەييارلاش: دورىلارنى يۇمشاق سوقۇپ، ئەلگەكتىن ئۆتكۈزۈپ سىركە ۋە گۈل يېغى ئارىلاشتۇرۇپ قويۇق ھالدىكى ماي دورا تەييارلىنىدۇ.

ئىشلىتىشتە، دەسلەپتە بىرىنچى نۇسخىدىكى ماي دورىلاردىن كېيىن ئىككىنچى ۋە ئۈچىنچى نۇسخىلاردىكىلەردىن بىرىنى تاللاپ بېرىش كېرەك.

قۇرۇق تازدا: مەتبۇخى شاھتەررە (172 - نۇسخا) ياكى مەتبۇخى ئەپتىمۇن (20 - نۇسخا) بىلەن ماددەنى سۈرۈپ چىقىرىش. ئاق لەيلى ۋە ھەمىشباھارنى قاينىتىپ سۈيى بىلەن باشنى يۇيۇش كېرەك، ئاندىن كېيىن كۆيدۈرۈلگەن سەدەپ، كۆپۈكىدەريانى سوقۇپ، تۇخۇم ئېقى بىلەن باشقا چېپىش لازىم. تاز كېسىلى بار بالىلار بىلەن ساق بالىلارنى بىر ئورۇندا ياتقۇزماسلىق، داۋالاش جەريانىدا يېڭى باش كىيىم ئالماشتۇرۇش، تاز كېسىلى تارقىلىشقا سەۋەبچى بولىدىغان ساتراچلىق سايمانلىرىنى زەمچە سۈيى بىلەن تازىلاپ ئىككىنچى كىشىگە ئىشلىتىش لازىم.

### قوتۇر (جەرەپ)

سەۋەبى: بۇزۇلغان قان ۋە شور بەلغەم سەۋەبىدىن پەيدا بولىدۇ. ئازابلىغۇچى قىچىشىلار بىلەن داۋام قىلىدۇ، كىشىلەرگە بىر - بىرىدىن يۇقۇپ، كەڭ تارقىلىپ كېتىش ھادىسىلىرى دائىم كۆرۈلىدۇ.

ئالامەتلىرى: ئالدى بىلەن قول بارماقلىرى ئارىسىدا ئۇششاق مۇدۇر پەيدا بولىدۇ، قاپارتمىلار دەسلەپتە قىزىل رەڭلىك بولۇپ، تاتىلاش بىلەن بۇزۇلۇپ سىھىرىق زەرداب سۇ چىقىدۇ. قاتتىق قىچىشىدۇ. قوتۇر قۇرۇق ۋە ھۆل دەپ ئىككى خىلغا بۆلۈنىدۇ. قۇرۇق قوتۇردىن سۇ چىقمايدۇ. تېرە قېلىنلىشىپ كېپەكلىشىپ تۇرىدۇ. ھۆل تۈرىدىن تاتىلاش بىلەن سۇيۇقلۇق چىقىدۇ. سۇيۇقلۇقلارنىڭ رەڭگى، سەۋەبچى ماددىسىغا قاراپ ھەر خىل بولۇشى مۇمكىن، يەنى كۆيگەن سەپرادىن بولسا سېرىق، بەلغەمدىن بولسا ئاق ۋە قاندىن بولغانلىرىدا قىزغۇچ كېلىدۇ. سەپرادىن بولغىنىدا ئېچىشىش كۆپرەك بىلىنىدۇ. ئوفۇنەتلەنسە




يىرىڭلىق سۇ چىقىپ تۇرىدۇ. قۇرۇق ياكى ھۆل قوتۇر پەيدا بولغان تېرە ئاستىدا بىر خىل سالجىدەك ھاشىرات پەيدا بولۇپ، ئۇ «سېبان» دەپ ئاتىلىدۇ.

داۋاسى: قۇرۇق قوتۇرلاردا مۇنچىغا چۈشۈپ ياكى ئىسسىق سۇ بىلەن يۇيۇش ھەم بەدەنگە نەملىك پەيدا قىلغۇچى چارىلەرنى قىلىش ۋە ھۆل غىزالارنى كۆپرەك بېرىش؛ قۇرۇقلۇقنى كۆپەيتكۈچى بارلىق بەرسىلەرنى چەكلەش لازىم. سىرتتىن سېرىق پۇرچاق ئۇنىنى قىزىلچا سۈيى بىلەن چېپىش لازىم. تېرە نەملىك ياكى يۇمشاقلىق پەيدا قىلغاندىن كېيىن، مائۇلجەبىن (181 - نۇسخا) بېرىلىدۇ. ئارىلاپ بىرقانچە قېتىم سۈرگە بېرىلىدۇ. ئەمما سۈرگە ئارىلىقىدا نەملىك ئۆتكۈزۈشنى ئەستىن چىقارماسلىق كېرەك. ئاندىن كېيىن قارىئۆرۈك مېغىزى، تەمرنەندى مېغىزىدىن بىر سەردىن، سىماب كۈشتىسىدىن بىر مىسقال ئېلىپ يۇمشاق سوقۇپ، كۈنجۈت يېغى ۋە قېتىق بىلەن ئۇماچتەك قويۇق دورا تەييارلاپ ئۈچ كۈن ئۇدا سۈرتۈپ، ئەتىسى مۇنچىغا چۈشۈپ يۇيۇنۇش، كىيىم - كېچەكلەرنى يەڭگۈشلەپ، قايناق سۇغا بېسىش، يوتقان - كۆرىپىلەرنى ئاپتاپقا سېلىش لازىم.

ھۆل قوتۇردا سەۋەبچى ماددىنىڭ ئەھۋالىغا قاراپ سۈرگە بېرىش، مەسىلەن: ئېچىشىش كۆپ بولۇپ سېرىقسۇ ئېقىپ تۇرسا، مەتبۇخى ھېلىلە (38 - نۇسخا) تەركىبىگە ئەپسەنتىن ۋە مامىرانچىن قوشۇپ تەييارلاپ بېرىدۇ ياكى مەتبۇخى خىيارشەنبەر (54 - نۇسخا) بەرسىمۇ بولىدۇ. كاسىنە سۈيىگە تەمرنەندىنى بىر كېچە چىلاپ قويۇپ، ئەتىسى راسا سىقىپ، ماتادىن ئۆتكۈزۈپ سۈزۈپ ئىچىشكە بېرىلىدۇ. ئۈچ كۈن ئۇدا ئېچىپ، ئۈچ كۈن ئىچمەيدۇ. ماددا تازىلىنىپ بولغاندىن كېيىن كۈمۈش ئىقلىمىياسى، ماش ئۇنى بەش مىسقالدىن، سىماب كۈشتىدىن بىر مىسقال ئېلىپ، يۇمشاق سوقۇپ سىركە بىلەن





چاپىدىغان دورا تەييارلىنىدۇ. ئۇنى قوتۇرغا سۈركەپ، ئۈچ كۈندە بىر قېتىم مۇنچىدا يۇيۇنىدۇ. بۇ چارنى بىرقانچە قېتىم تەكرارلاش كېرەك. يۇقىرىقى دورىغا يەنە مەدەستىن بىلەن شەمەزەل قوشۇپ تەييارلانسىمۇ بولىدۇ. مىزاجنى ھۆللەشتۈرۈپ تۇتۇش ئۈچۈن شەرىپتى بىنەپشە (65 - نۇسخا) ياكى مەجۇنى بىنەپشە (74 - نۇسخا) دىن بىرنى بېرىپ ئورۇش لازىم.

### قۇرۇق قىچىشقا (ھىككە)

قوتۇر بىلەن قۇرۇق قىچىشقا قىچىشقا قىچىشقا پەرقى شۇكى، قۇرۇق قىچىشقاقتا زەھەرلەنگەن جايى كەڭ بولىدۇ ۋە تېرە ئەسلىي رەڭگىدىن قىزىرىپ ئۆزگەرگەن بولسىمۇ، قوتۇردەك روشەن ھالدىكى قاپارتچۇق، زەخملىنىشلەر بولمايدۇ. تۈزلانغان بېلىق، تۈزلانغان گۆشنى كۆپ يېگۈچىلەردە، قان كۆپەيدىغان قۇۋۋەتلىك دورىلارنى زىيادە ئىستېمال قىلىدىغان، مۇنچىغا بارماي تېرىدىكى تەر تۆشۈكلىرى (مىساملار) ئېتىلىپ قالغان ئادەملەردە كۆپرەك ئۇچرايدۇ. قېرى كىشىلەردىكى قۇرۇق قىچىشقا بەدەندىكى تەبىئىي ھارارەتنىڭ ئاجىزلىشىشى ۋە جىگەر خىزمىتىنىڭ بۇزۇلۇشى بىلەن مۇناسىۋەتلىك بولىدۇ. جىنسىي ئەزا، مەقەت ۋە جىنسىي يوللاردا شۇ ئەزادىكى خىلىتلارنىڭ بۇس، بۇخاراتلىرى ياكى ئومۇمىي بەدەندىكى بۇخاراتلار سەۋەبىدىن قۇرۇق قىچىشقاقلار پەيدا بولىدۇ. كىچىك بالىلار ھەتتا بوۋاقلاردىمۇ پەيدا بولۇپ، خېلى ئازابلايدۇ.

داۋاسى: ھىجامەت قويۇش، كىچىك بالىلارغا زۇلۇك قوندۇرۇش كېرەك (زەھەرلەنگەن تېرىگە قوندۇرۇلسا تېخىمۇ ياخشى). ئاندىن كېيىن مائۇلجەبىن (181 - نۇسخا) بېرىپ. ماددىلار قويۇقلۇقىنى تەڭشەش ۋە سۇيۇقلاندىرۇش لازىم. شۇنىڭدەك تۆۋەندىكى نۇسخىدىكى دورا قاينىتىپ بېرىلىدۇ:



نۇسخا: سېرىق ھېلىلە، بەلىلە پوستى بىر سەردىن، قارا ھېلىلە، ئاقلانغان ئامىلە بىر سەردىن، ئۇرۇقسىز قۇرۇق مۇزۇم، شاھتەررە بەش مىسقالدىن، تۇرپۇت تۆت مىسقال، خىيارشەنبەر يەتتە مىسقال، تەمرى ھىندى، تەرەنجىبىن بىر سەردىن، بادام يېغى بىر مىسقال.

تەييارلاش: ئالدى بىلەن خىيارشەنبەر، تەمرىھىندى ۋە تەرەنجىبىن ئايرىم قاچىغا سېلىپ، ئۈستىگە بىر ئاز قايناق سۇ قويۇپ ئۈستىنى دۈملەپ قويۇلىدۇ. قالغان دورىلارنى چالا سوقۇپ، تۆت چوڭ چىنە سۇغا بىر كېچە چىلاپ، گەتسى يېرىمى قالغۇچە قاينىتىپ، داكىدىن ئۆتكۈزۈپ، تىرىپىنى ئوبدان سىقىپ بۇلارنىڭ ئۈستىگە دۈملەپ قويغان دورىلارنى ئوبدان مىجىپ، تەمىنى چىقىرىپ سۈزۈپ تازىلىنىدۇ ۋە قايتىدىن يەنە بىرلا قاينىتىپ ئېلىپ، بادام يېغىنى قويۇپ تەييارلىنىدۇ. پۈتۈن دورىنى بىر كۈندە ئۈچكە بۆلۈپ ئىچىپ تۈگىتىلىدۇ. كۆك كەرەپشە سۈيىگە گۈل يېغى، سىركە ۋە بىر ئاز توغرىغۇ قوشۇپ بەدەنگە سۈركەش ئۈچۈن بېرىلىدۇ. جىنسىي ئەزالاردا بولغان قىچىشقا ئۈچۈن زەمچە، قەتران<sup>①</sup> بىر مىسقالدىن، ھەسەل ئىككى مىسقال، سوقۇپ ھەسەل ئارىلاشتۇرۇپ قىچىشىدىغان جايغا چېپىش لازىم ياكى شۇمشا، زىغىرلارنى باراۋەر مىقداردا ئېلىپ، ئۈچ باراۋەر ھەسەل بىلەن قاينىتىپ پاختا ياكى داكىغا يۇقتۇرۇپ چاپلاش لازىم. كىچىك بالىلار ياكى ئەمچەكتىكى بالىلاردا بولسا، قىزىلگۈل، بىنەپشە، نېلۇپەر، ئاقلانغان ئارىپلارنى باراۋەر مىقداردا ئېلىپ، قاينىتىپ سۈيىدە بەدەنلىرىنى يۇيۇش كېرەك. ئەمچەكتىكى بالىلارغا سۈرگە بېرىش لازىم بولسا، ئانىسىغا بەرسە سۈت بىلەن تەسىر كۆرسىتىدۇ.

① قەتران — لاتىنچە نامى پىكىس لىكۇندا.

## ئىسسىقلىق (ھەسەپ)

ئىسسىق پەسىللەردە كۆپ ئۇچرايدىغان كېسەل بولۇپ، تېرىگە كەڭ تارقالغان، قىزىل، بەكمۇ ئۇششاق تاشمىلار چىقىپ قىچىشىدۇ، ئېچىشىدۇ ھەتتا ئاغرىيدۇ. كۆكرەك، پېشانە قىسىملىرىدا كۆپ ئۇچرايدۇ، نەملەشمەيدۇ، ئوفۇنەت ھاسىل قىلسا يېرىڭلىق قاپارتمىلارنى كەلتۈرۈپ چىقىرىشى مۇمكىن. مۇھىم ئالامەتلىرى بەدەن قىچىشىدۇ. تاشمىلار خۇددى تىكەندەك ئۇچلۇق ۋە كۆپ سانلىق بولىدۇ. گامھدا بوۋاق بالىلارنى ھەددىدىن ئارتۇق ئىسسىق يۆگەپ قويغاندىمۇ ئىسسىقلىق تېشىپ چىقىشى مۇمكىن.

داۋاسى: سەپرا ۋە قان ماددىسىنى سۈرگۈچى سۈرگىلەر بېرىلىدۇ. ئاندىن تۆۋەندىكى نۇسخىدىكى دورىلارنى قاينىتىپ بەدەن يۇيۇلىدۇ:

(1) نۇسخا: بابۇنە، ئىككىلىملىك باراۋەر مىقداردا، بۇغداي كېپىكى ئىككى ھەسسە.

(2) نۇسخا: گۈل يېغى، سىركە بىر ھەسسە، پىننىدىن يېرىم ھەسسە بىرلەشتۈرۈپ بەدەنگە سۈركەشكە بېرىلىدۇ. موزا، زەرچىۋىلەرى باراۋەر مىقداردا ئېلىپ، يۇمشاق سوقۇپ، سىركە ۋە گۈل يېغى بىلەن سۇيۇقلاندۇرۇپ تاشمىلارغا سۈركىلىدۇ، سوغۇق سۇدا كېپەك شىرسىنى چىقىرىپ، بىر سائەتتىن كېيىن يۇيۇپ تاشلاش لازىم.

## قارا تەمرەتكە (قۇبا) ①

تېرە ئۈستىدە پەيدا بولىدىغان قۇرۇق ۋە قارامتۇل رەڭلىك تەمرەتكىدىن ئىبارەت.

① قۇبانى بەزىلەر چالاش دەپ ئاتايدۇ. ئەمما قۇبا پەقەت تېرىدىكى زەھەرلىنىش كۆزدە تۇتىلىدۇ، چالاش بولسا — ئومۇمىي بەدەن كېسىلىدۇر.



ئالامەتلىرى: ئالدى بىلەن تېرە ئۈستىدە قىزىل، قاتتىق قاپارتمىلار پەيدا بولۇپ، قىچشىدۇ. تېرە بارغانسېرى قۇرۇپ ئۈستى قارامتۇل قاسراقلىق شەكىل ئالىدۇ؛ ساق تېرە بىلەن سىزىق تارتقاندەك ئايرىلىپ تۇرىدۇ. ئۇزۇنغا سوزۇلۇپ تېرىنى زەخمىلەيدىغان ياكى بېلىق تەڭگىسىدەك قاسراقلىشىپ ئاسانلا ساقىيىپ كېتىدىغان خىللىرى بولىدۇ. ئۇزۇنغا سوزۇلىدىغان خىلدا تېرە زەخمىلىنىپ، زەرداب سۇ ئېقىپ شەلۋەرەپ تۇرىدۇ. قۇبانىڭ تەرەققىياتى ئۈچ باسقۇچقا بۆلۈنىدۇ. بىرىنچى باسقۇچتا، تېرە ئۈستىدىكى زەخمىلىنىش گۆشكە يەتمىگەن، قىزغۇچ رەڭدە بولىدۇ، ئاسان داۋالاش مۇمكىن؛ ئىككىنچى باسقۇچتا، زەخمىلىنىش تېرىدىن ئۆتۈپ گۆشكە بىر ئاز تەسىر قىلىدۇ؛ ئۈچىنچى باسقۇچتا، ئۆتكۈرلىشىپ گۆشكە كۆپرەك تەسىر قىلىپ، تېرە رەڭگى قارىيىپ كېتىدۇ.

داۋاسى: بىرىنچى باسقۇچىدا بۇغداي يېغى سۈركەشنىڭ ئۈنۈمى ياخشى ياكى سىركە، توخۇ يېغى، موم يېغى، يۇمغاقسۈت ياكى سەيرە قاتارلىقلارنى يالغۇز ياكى بىرلەشتۈرۈپ تېرىگە سۈركەش كۇپايە قىلىدۇ، ئاچچىق ئۆرۈك يېلىمى ياكى ھېلىلىنى سىركە بىلەن سۈركەپ چېپىشمۇ ياخشى ئۈنۈم بېرىدۇ.

2 - باسقۇچىدا، تېرىگە زۇلۇك قوندۇرۇش لازىم. ئۈنىڭدىن كېيىن ئوشەق، كۈندۈش، زەچمۇ، قەردمانىلەرنى باراۋەر مىقداردا ئېلىپ يۇمشاق سوقۇپ، سىركە بىلەن سويۇلدۇرۇپ چېپىشقا بېرىلىدۇ.

3 - باسقۇچىدا يۇقىرىقى دورىلار بىلەن بىللە، ئىچىدىن ئىچىشكە مەتبۇخى ئەيتىمۇن (20 - نۇسخا) نى مائۇلجەبىن (181 - نۇسخا) بىلەن بىللە بېرىلىدۇ. تېرە زەخمىلەنگەن بولسا، چېپىشقا مەلھىمى ئىسپىداج (179 - نۇسخا) بېرىش بىلەن بىللە، بەدەننى قۇۋۋەتلەندۈرۈش چارىلىرىنى قىلىش كېرەك.





## بۇغداي يېغى چىقىرىش ئۇسۇلى

ئاق بۇغدايدىن لازىم مىقداردا ئېلىپ، ئەخەلەت ۋە باشقا ئۇرۇقلاردىن تازىلاپ چوڭراق ياپىلاق تۈز تاش ئۈستىدە يېيىتىپ، ئۇنىڭ بىلەن تەڭ كېلىدىغان تاختاي تومۇرنى ئوتتا قىزىتىپ بۇغداي ئۈستىگە قويۇپ، ئويىسىدىن يەنە بىر ئېغىر تاش بىلەن باستۇرۇپ قويۇلىدۇ. تاشنىڭ ئەتراپلىرىغا بۇغدايدىن چىققان ياغ ساقىپ چۈشىدۇ. بۇنى يىغىپ ئېلىپ پاكىز قاچىدا ساقلىنىدۇ. بۇ ھەرقانداق تېرە تەمرەتكىلىرىگە پايدىلىق.

### سوغان (سوبوز)

بەدەندە كېرەكسىز سۇيۇقلۇقلارنىڭ يىغىلىپ قېلىشىدىن پەيدا بولىدۇ. كۆپىنچە يۈز تېرىلىرىگە چىقىدۇ. كۆكرەك ياكى باشقا جايلارغىمۇ تارايدۇ. رەڭگى قىزىل ياكى ئاقۇچ بولۇپ، تېرىدىن روشەن كۆتۈرۈلۈپ تۇرىدۇ. باسقاندا رەڭگى ئۆزگەرمەيدۇ؛ ئەگەر ماددىسى ئىسسىق بولسا، قان غالىبلىق ئالامەتلىرى بولىدۇ.

داۋاسى: مەتبۇخى ھېلىلە (20 - نۇسخا) ياكى مەتبۇخى ئەپتىمۇن (38 - نۇسخا) بېرىلىدۇ. سۈرگە ئۈچۈن ھەببى ئايارەج (7 - نۇسخا) بېرىش مۇمكىن. سۇزاپ، مۇرمەككىلەرنى باراۋەر مىقداردا ئېلىپ، سوقۇپ سىركە قوشۇپ چېپىش كېرەك.

دانخورەكمۇ سوغاننىڭ بىر تۈرى بولۇپ، «سۈبۈزى لەبەنى» (سۈتلۈك سوغان) دەپ ئاتىلىدۇ. ئۇ چوڭراق قاپارتمىلاردىن ئىبارەت بولۇپ، ئىچىدە ياققا ئوخشاپ ئاق نەرسە تولۇپ تۇرىدۇ، قول بىلەن باسقاندا ئاق ئۇيۇل نەرسە چىقىپ كېتىپ ئاغرىمايدۇ، كۆپىنچە، پېشانە ۋە يۈز قىسىملىرىدا پەيدا بولىدۇ.

داۋاسى: ھەببى قوقسىيا (7 - نۇسخا) ياكى ھەببى ئايارەج (17 - نۇسخا) بېرىپ ئىچى سۈرگۈزۈلسدۇ. بۇنىڭ بىلەن بەدەن ۋە باش تەرەپتىكى ماددىلار تازىلىنىدۇ. تاشقى تەرەپتىن پورچاق ئۈنى كۆيدۈرۈلگەن تۇخۇم شاكىلى، كۆيدۈرۈلگەن سۆڭەك، قىمۇلىيالارنى باراۋەر مىقداردا ئېلىپ يۇمشاق سوقۇپ، قاينىتىپ سۈيى بىلەن يۈز يۈيۈلسدۇ ۋە خەربەق سەفت ۋە چىغىرتماق يىلتىزنى سىركىدە سۈركەپ دانخورەككە چېپىش كېرەك ياكى زىغىر، قىزىل لوبىيا، سىيادان، ئۈزۈم ياغچىنىڭ كۆيدۈرۈلگەن كۈلىنى باراۋەر مىقداردا ئېلىپ، سوقۇپ سىركە قوشۇپ چېپىشقا بېرىلىدۇ.

### سۆڭەل (سالىل)

كۆپىنچە تېرە رەڭگىدىكى تېرىدىن كۆتۈرۈلۈپ تۇرىدىغان قاپارتمىلار بولۇپ، ئۇچى يۇمىلاق، تۈۋى ئىنچىكە بولغانلىرى «مىسمارى»، ئۇزۇن ساڭگىلاپ تۇرىدىغانلىرى «قىرۇنا» دەپ ئاتىلىدۇ. كېيىنكى خىلى تەتۈرگە يانغان، ئەگرى مەخدەك شەكىلدە كۆرۈنىدۇ. بەزىلىرى موگۇغا ئوخشاپ كېتىدۇ. سۆڭەلنىڭ نەملىشىپ تۇرىدىغانلىرى، كۆپىنچە دائىم سۈركىلىپ تۇرىدىغان جايلاردا، مەسىلەن: بارماق ئارىلىقلىرى، قولتۇق قاتارلىق جايلاردا ئۆسۈپ چىقىدۇ.

سەۋەبى: قويۇق خىلىتلارنىڭ كىچىك قان تومۇرلارغا قويۇلغانلىقىدىن، مەسىلەن: سەۋدا بىلەن بەلغەمنىڭ بىرىكىشىدىن پەيدا بولىدۇ.

داۋاسى: ماددىنى پىشۇرۇش ئۈچۈن مائۇلۇسۇل (105 - نۇسخا) بادام يېغى قوشۇپ ئىچكۈزۈلىدۇ. سۈرگە ئۈچۈن مەتبۇخى ئەپتىمۇن (20 - نۇسخا) بېرىلىدۇ. تۆۋەندىكى سۆڭەل چۈشۈرىدىغان دورىلارنى بىرقانچە كۈن سۆڭەلگە چېپىلىدۇ:



(1) بۆرە، كەھرېۋا، بۆرە ئەرمىنى، بۆرەك، خەرنۇبلاردىن بىرىنى ياكى ھەممىنى بىرلەشتۈرۈپ، سىركە بىلەن سۇيۇلدۇرۇپ سۆڭەلگە چېپىلىدۇ. مۇشۇ دورىنى بىرقانچە قېتىم تەكرار سۈركەش بىلەن چۈشۈپ كېتىدۇ.

(2) سىيادان، ئاق تۇزلارنى باراۋەر مىقداردا ئېلىپ، يۇمشاق سوقۇپ، ئەلگەكتىن ئۆتكۈزۈپ، ئۆتكۈر سىركە بىلەن ئۇماچتەك ھالغا كەلتۈرۈپ سۆڭەلگە چېپىپ قويۇلسا، سۆڭەل ئۆزىچە چۈشۈپ كېتىدۇ.

(3) داۋا (يۇلغۇن مېۋىسى) نى سوقۇپ، سىركە بىلەن سۆڭەلگە قويۇق ھالدا چېپىلىسىمۇ سۆڭەل چۈشىدۇ.

(4) تۇخۇمدەك ئۈزۈمى، شاھتەررە ھىندىنى باراۋەر مىقداردا ئېلىپ، سىركە بىلەن يۇقىرىقىدەك ئىشلىتىلىسىمۇ بولىدۇ.

(5) گۇڭگۈرت پوقى، بورەق (ئورنىغا توغرىغۇ ئىشلىتىش مۇمكىن) باراۋەر مىقداردا، كۈندۈش، يېرىم ھەسسە ئېلىپ يۇمشاق سوقۇپ، سىركە بىلەن يۇقىرىقىدەك ئىشلىتىلىدۇ. بۇنىڭغا زەرنىخ بىلەن زىراۋەندە، توغرىغۇدىن تەڭ مىقداردا ئېلىپ قوشۇلسا، نەتىجىسى تېخىمۇ ياخشى.

### پاقالچاق يارىسى (بەتەم)

پاقالچاقلاردا خۇددى ئوسما ئۇرۇقىدەك مۇدۇر قاپارتمىلار پەيدا بولۇپ، كېيىنچە قاپارتمىلاردىن قارامتۇل كۆكۈچ رەڭلىك زەرداپ سۇ ئاقىدۇ ۋە ساقىيىشى تەس بولغان، ئۇزۇن مۇددەت داۋام قىلىدىغان جاراھەت شەكىللىنىپ چىقىدۇ. بۇ سەۋدا ماددىسىنىڭ پۈتۈن بەدەندىن ئاياغقا تۆكۈلگەنلىكىدىن پەيدا بولىدۇ.

داۋاسى: قان ئېلىشقا مۇمكىن بولمىسا، تەكرار - تەكرار ھىجامەت قويۇش، زۈلۈك قوندۇرۇش، ئىلاجى بار قاپارتمىلار



ئىچىدىكى ماددىلارنى چىقىرىپ تاشلاش لازىم قەي قىلدۇرغۇچى دورىلارنى بېرىپ قۇستۇرۇش كېرەك. ئۇنىڭدىن كېيىن كۆيدۈرۈلگەن خېنە، داۋا، ئۇزۇن زىراۋەندە، بخ كەبىر يۈستى مامىرانچىنلارنى تەڭ مىقداردا ئېلىپ، يۇمشاق سوقۇپ ئىككى ھەسسە سىركە، بىر ھەسسە زەيتۇن يېغى قوشۇپ، مايسىمان قويۇق دورا تەييارلاپ سىرتتىن چېپىش كېرەك. ئۇزۇنغىچە ساقايىمىغان پاقالچاق يارىسىغا يېڭى سەۋزىنى قىرىپ، سىقىپ سۈيىنى چىقىرىپ داكىنى چىلاپ تېڭىپ بەرسە ياكى شوخلىنىڭ سۈيىگە داكىنى چىلاپ تېڭىپ بېرىلسە ساقىيىشى تېزلىشىدۇ.

### ئۈجمىسىمان ئۆسمە (تۇتى)

شەكلى ئۈجمە (جۈجمە) گە ئوخشايدىغان كۈل رەڭلىك، جاراھەتلىنىپ تۇرىدىغان ئۆسمىدىن ئىبارەت بولۇپ، كۆپىنچە سول تۆشۈكى يانلىرىدا، جىنسىي لەۋلەردە ۋە ئەرلەر ئۇرۇقدان خالىتىسى ئاستىدا پەيدا بولىدۇ. بەزىدە يۈز قىسىملىرىدىمۇ (ئېڭەك، كالىپۇكلار) ئۇچرايدۇ، پەيدا بولغان جايلارغا قاراپ ھۆللەشكەن (مەقەت ۋە جىنسىي لەۋلەردە) ياكى قۇرۇق (يۈزدە) بولۇشى مۇمكىن.

داۋاسى: مەلھىمى زەڭگارىنى ئۆسمە ئۈستىگە قويۇق سۈرتۈپ قويۇلسا، بىرقانچە ۋاقىت ئۆتكەندىن كېيىن چۈشۈپ كېتىدۇ. تېڭىدىن پەيدا بولغان جاراھەتكە يېڭى گۆش ئۇندۇرگۈچى دورىلار چېپىلىدۇ. زەڭگارىنى چاپقاندا بەدەندە قىزىتما پەيدا قىلىشى مۇمكىن. شۇنىڭ ئۈچۈن جاراھەت بار چاغلاردا ئىشلەتمەسلىك لازىم.

## تېرە ئاستىغا قان چۈشۈش (ئوبۇرسىما)

سەۋەبى: تاشقى زەخمىلىنىش (يىقىلىش، ئۇرۇلۇش) بىلەن تېرە ئاستى ئۇششاق قان تومۇرلىرىنىڭ زەھەرلىنىشى نەتىجىسىدە، تېرە ئاستىغا قان چۈشىدۇ ياكى قان تەركىبىنىڭ بۇزۇلۇشى بىلەن تېرە ئاستىغا چېكىتسىمان قان چۈشۈشى مۇمكىن.

ئالامىتى: تېرە ئاستىدا كۆك رەڭدە تېرىدىن كۆتۈرۈلمىگەن ھەر خىل چوڭلۇقتىكى قانلىق چېكىت ۋە داغلار كۆرۈنىدۇ. بۇلارنى دىققەت بىلەن قارىغاندا ياكى قول بىلەن بېسىپ تۇرغاندا، تومۇر كېڭىيىگەندە كۆتۈرۈلىدۇ، تارايغاندا تۆۋەنلەيدۇ، باسقاندا ئويمانلىشىدۇ. قويۇپ بەرگەندە دەرھال ئەكسىگە كېلىدۇ.

داۋاسى: شاھ بەللۇت، موزا، ئاقاقىيا قاتارلىق قورنىغۇچى دورىلارنى مۇۋاپىق مىقداردا ئېلىپ سوقۇپ، سۇ بىلەن سۇيۇق ئۇماچ ھالەتكە كەلتۈرۈپ، قانغان نۇقتا ئۈستىگە چېپىپ مەھكەم تېڭىپ قويۇش، ھەرىكەتنى بىر مەزگىل چەكلەش لازىم.

### يەل يارا (ئابىلە فەرەڭگى، ئاتشەك)<sup>①</sup>

يۇقۇمچان ۋە كېسەلنىڭ ئۆز بەدىنىدە ئېغىر جىسمانىي كەمتۈكلۈكلەر كەلتۈرۈپ چىقىرىدىغان يارىلىق كېسەللىك بولۇپ، جىسمى ئالاقە، قاچا - قۇچىلار ئارقىلىق يۇقۇپ، ئەر - ئاياللارنىڭ جىنسىي ئەزاسىدا، كالىپۇكتا قاتتىق مونەكچە پەيدا

① ئابىلە فەرەڭغى — فىرانسۇز يارىسى دېگەنلىك بولۇپ، سىغىلى كېسىلىنى كۆرسىتىدۇ. بۇ كېسەل دەسلەپتە ئىسپانىيەلىكلەر ئارقىلىق فىرانسىيەگە، ئاندىن ئۇلاردىن ياۋروپاغا تارقالغاچقا قەدىمكى كىتابلاردا، فىرانسۇز يارىسى، دەپ يېزىلغان.



بولۇش بىلەن باشلىنىدۇ. مونەكچە بىر مەزگىلدىن كېيىن يوقىلىپ كېتىپ قايتا پەيدا بولغاندا جاراھەت ھاسىل قىلىدۇ. جاراھەتتىن زەرداب سۇ ئېقىپ تۇرىدۇ، بارغانسېرى يوغانىدۇ. ئەگەر ۋاقتىدا توغرا تولۇق داۋالانمىسا، يارا ھاسىل بولغان ئەزالاردا بۇزۇلۇش كېلىپچىقىدۇ. مەسىلەن: بۇرۇن ئولتۇرۇشۇپ كېتىدۇ. سۆڭەككە تەسىر قىلغاندا سۆڭەك قايناپ چىقىدۇ. ھەرىكەت دەخلىگە ئۇچرايدۇ؛ ئەڭ مۇھىمى مېڭە، يۈرەك قاتارلىق باشقۇرغۇچى ئەزالاردا ئۆزگىرىش پەيدا قىلىدۇ. يەل يارا ئوفۇنەت (مىكروب) لىق كېسەللىك بولۇپ، كېسەللىك يۈز بېرىشكە شارائىت تۇغدۇرۇپ بەرگەن خىلىتلارنىڭ ئالاھىدىلىكىگە ئاساسەن، ئۇنىڭ تۆۋەندىكى خىللىرى بار:

1) قان ئالامەتلىرى غالىب بولغان تۈرى — باش ئېغىر بولۇپ، باشتىكى قىزىل تومۇرلار قان بىلەن تولۇپ، كۆپكەندەك كۆرۈنىدۇ. يۈزى قىزىل، كۆز چاننىقىدا ئېغىرلىق سېزىدۇ. بۇ تۈرىدە جاراھەت قىزىل قاپارتمىلاردىن ئىبارەت بولۇپ، كۆپىنچە نەملەشمەيدۇ. بەزىدە سۇلۇق قاپارتمىلارغا ئايلىنىدۇ.

داۋاسى: ھىجامەت قويۇلىدۇ، مەتبۇخى سانا (183 - نۇسخا) ياكى تۆۋەندىكى نۇسخىدىكى سۈرگە بېرىلىدۇ.

نۇسخا: سانا يەتتە مىسقال، قىزىلگۈل تۆت مىسقال، سېرىق ھېلىلە پوستى، قارا ھېلىلە ھەربىرى بەش مىسقالدىن، چۈچۈكبۇيا يىلتىزى، ئارپىبەدىيان، شاھتەررە گاۋزىبان، بادەرەنجىبۇيا، بىنەپشە، نېلۇپەر ئۈچ مىسقالدىن، سەرىستان 60 دانە، ئۇرۇقسىز ئۈزۈم 60 دانە.

تەييارلاش: سانا، قىزىلگۈل، نېلۇپەر بىنەپشە ۋە ئۈزۈمدىن باشقىلىرىنى چالا سوقۇپ، ھەممە دورىلارنى ئىككى چوڭ چىنە سۇغا بىر كېچە چىلاپ، ئەتىسى يېرىمى قالدۇچە قاينىتىپ، سىقىپ، سۈزۈپ ئۈچكە بۆلۈپ بىر كۈندە ئېچىپ بولىدۇ. چىلاپ





سۈيى بىلەن كۈنگە ئۈچ مىسقال مەجۈنى شاھتەررە بېرىلىدۇ. جاراھەتكە سىرتتىن چېپىش ئۈچۈن تۆۋەندىكى مەلھەم ئىشلىتىلىدۇ:

(1) نۇسخا: ئۇزۇن زىراۋەندە ئىككى مىسقال، كۈندۈش بىر مىسقال، ئاچچىق ئۆرۈك مېغىزى بىر سەر، سىماب كۈشتىسى ئىككى مىسقال.

تەييارلاش: دورىلارنى يۇمشاق سوقۇپ، سىركە ۋە گۈل يېغى بىلەن قويۇق ماي دورا تەييارلىنىدۇ.

(2) سەپرا ئالامەتلىرى غالىب بولغان تۈرى: بەدىنى ئورۇق سېرىققا مايىل، ئاغزى ئاچچىق ۋە تەشئالىق كۆپ بولىدۇ. تومۇر ھەرىكىتى تېزلىشىش ۋە باش ئاغرىش، ئاچچىقى يامان بولۇپ قېلىش، ئۇيقۇ كەلمەسلىكتەك روھىي بەلگىلەر قوشۇلۇپ كېلىدۇ. سۈيدۈكى قىزىل كېلىپ، كۆز ئالدىدا يوق نەرسىلەر — پاشا، كۈمۈتلەر ئۇچقانداك كۆرۈنىدۇ. بەدەندىكى بارىلار ھۆل قاپارتمىلار بولۇپ، دائىم سېرىقسۇ چىقىپ تۇرىدۇ، جاراھەت يۈزى تەكشى ۋە چوڭقۇر بولىدۇ.

داۋاسى: سىركەنجىۋىل بۇزۇرى (100 - نۇسخا)، ئانار شەرىپتى قاتارلىقلارنى بېرىپ، سەپرانى پەسەيتىش كېرەك، ماددىنى سۈرۈپ چىقىرىش ئۈچۈن سۈرگە بېرىلىدۇ.

نۇسخا: سېرىق ھېلىلە پوستى، سانا ھەرىبىرى بەش مىسقالدىن، شاھتەررە بەش مىسقال، تەمرىھىندى، ئەينۇلا 15 مىسقال، كاسىنە ئۇرۇقى، ئاق لەيلى، ئىتگۈزۈمى، زىراۋەندە، قىزىلگۈل ھەرىبىرى ئۈچ مىسقالدىن، چىلان توققۇز دانە، سەرىپىستان توققۇز دانە، تەرەنجىبىن بىر سەر.

تەييارلاش: تەرەنجىبىن، تەمرىھىندىلەردىن باشقىلىرىنى چالا سوقۇپ، ئىككى چوڭ چىنە سۇغا بىر كېچە چىلاپ، يېرىمى قالغۇچە قاينىتىپ، تىرىپى سىقىپ سۈزۈلىدۇ، باشقا دورىلارنى





قايىناق سۇغا چىلاپ ئوبدان تەمىنى چىقىرىپ سۈزۈپ، يۇقىرىدىكى دورىلارغا قوشۇلىدۇ. تەييار بولغان دورىنى بىراقلا ياكى بىراقچىگە بولۇپ بىر كۈندىلا ئىچىپ بولۇش لازىم. يارغا سىرتتىن ئىشلىتىش ئۈچۈن:

(1) نۇسخا: شادىنەج ئەدەسى، كۈندۈش، ئەنزىرۇت ھەربىرى بىر مىسقالدىن، گۈل يېغى 12 مىسقال، ئاق موم 1.5 سەر. تەييارلاش ئۇسۇلى: شادىنەج ئېزىلىدۇ. باشقىلىرىنى يۇمشاق سوقۇپ، ئەلگەكتىن ئۆتكۈزۈپ، ئاۋۋال گۈل يېغىنى بىر ئاز قىزىتىپ بولغاندىن كېيىن، ئۈستىگە ئاق موم سېلىپ ئېرىتىپ، باشقا دورىلارنى قوشۇپ ماي دورا تەييارلىنىدۇ.

(2) نۇسخا: ئەنزىرۇت، شادىنەج، ئاقاقىيا، ئانار گۈلى، خۇنسىياۋشان، زىراۋەندە ھەربىرى ئىككى مىسقالدىن، بۇلارنى يۇمشاق سوقۇپ، ئەلگەكتىن ئۆتكۈزۈپ، تالقان دورا تەييارلاپ، جاراھەت ئۈستىگە سېپىشكە بېرىلىدۇ.

(3) بەلغەم ماددىسى غالىب بولغان تۈرى: بەلغەم ئوفۇنەتلەنگەن بولۇپ، بوغۇملار ئاغرىيدۇ. تېرە ئۈستى سوغۇق، جاراھەت ھۆل، ئەتراپى ئاقۇچ رەڭدە كېلىدۇ. ئېغىز - بۇرۇندىن سۇ ئېقىپ تۇرىدۇ. سوغۇق ھاۋا ۋە سوغۇقلۇقلار كېسەلنى ئېغىرلاشتۇرۇپ قويدۇ.

داۋاسى: ماددىنى سۈرۈپ چىقىرىش ئۈچۈن ئالدى بىلەن ھەببى ئىستەمخىقۇن (11 - نۇسخا) ياكى ھەببى قوقىيا (17 - نۇسخىلار) بېرىلىدۇ. ھەپتىدە بىر كۈن سىركەنجۈزىل، ئەبكامە، سىركە، ئاقىرقەرھە بىلەن قۇستۇرۇش كېرەك. ماش، قىزىلگۈل، شۇمشا ئۇرۇقى، شەھمەنزەللەرنى باراۋەر مىقداردا ئېلىپ، قاينىتىپ ئۇنىڭغا كەرەپشە سۈيى قوشۇپ سۈيىدە يارىنى يۇيۇشقا بۇيرۇلىدۇ. گۈل يېغى ۋە كالا - پاقالچاق يىلىكى بىلەن ئاقىرقەرھە، قۇستە، مەدەستان، ئەنزىرۇت خۇنسىياۋشانلارنى





ئارىلاشتۇرۇپ، ماي دورا تەييارلاپ چېپىشقا بېرىلىدۇ ياكى مۇنۇ  
نۇسخىدىكى دورا تەييارلاپ بېرىلىدۇ.

نۇسخا: كۈندۈش ئىككى مىسقال، زىراۋەندە، زەرچىۋە، سىماب  
كۈشتىسى ئىككى مىسقال. سىركە، قاپاق ئۇرۇقىنىڭ يېغى  
يېتەرلىك مىقداردا.

تەييارلاش: دورىلارنى سوقۇپ، ياغنى بىر ئاز ئىسسىتىپ  
ئارىلاشتۇرۇپ، ئۈستىگە سىركىنى قويۇپ، قويۇق ئۇماچتەك  
دورا تەييارلىنىدۇ، سىرتتىن سۈركىلىدۇ.

(4) سەۋدا غالىب بولغان تۈرى: بەدەن رەڭگى قارامتۇل،  
ئىسلاشقانداك بولۇپ قالىدۇ. بەدەن ئېغىرلىشىدۇ، تومۇر  
ھەرىكىتى ئاستا ۋە كىچىك بولۇپ، سۈيدۈك ئاق كېلىدۇ.  
جاراھەت ئويۇلۇپ كەتكەن ياكى قايناپ چىققانداك بولۇپ، ئىچى  
قارامتۇل قىزغۇچ رەڭدە، قۇرغاق كۆرۈنىدۇ. بەزىلىرىنىڭ  
ئۈستى كېپەكلىشىپ، قارامتۇل قاسراق باغلايدۇ، روھىي  
ئالامەتلەر ئېغىرلىشىدۇ. ئۇيقۇسىز، خام خىيالچان، كىشىلەردىن  
قاچىدىغان بولۇپ قالىدۇ. جاراھەت چوڭقۇرلىشىپ،  
سۆڭەكلەرگىچە يېتىپ بېرىپ ئېغىر ئازاب كەلتۈرىدۇ. ساقايماي  
ئۇزۇن داۋام قىلىدۇ.

داۋاسى: ماددىنى سۈرۈپ چىقىرىش ئۈچۈن مەتبۇخى ھېلىلە  
(38 - نۇسخا) ۋە مەتبۇخى ئەپتىمۇن (20 - نۇسخا) بېرىلىدۇ.  
ھېلىلە مۇرابباسى بىلەن تەركىبىدە بىخ كەبىر بولغان  
سىركەنجىۋىل ھەسلىنى داۋاملىق بېرىش كېرەك. ئايارەج  
پەيقرانى ھەسەل سۈيى بىلەن بەرسىمۇ بولىدۇ. ئارىلاپ  
تۆۋەندىكى سۈرگە بېرىلىدۇ:

نۇسخا: سېرىق ھېلىلە پوستى 15 مىسقال، سانا، شاھتەررە  
بەش مىسقالدىن، كاسىنە ئۇرۇقى، بىستىپايەج، ئەپسەنتىن ئۈچ  
مىسقالدىن، ئەپتىمۇن بەش مىسقال، خىيارشەنبەر بىر سەر،  
تەرەنجىبىن بىر سەر، بادام يېغى بىر مىسقال.



تەييارلاش: ئادەتتىكى قايناتما ئۇسۇلدا تەييارلىنىدۇ.  
 جاراھەتكە سىرتتىن سۈركەش ئۈچۈن:  
 كۈندۈش، كۈمۈش ئىقلىمىياسى ھەربىرى ئىككى مىسقالدىن،  
 گۈڭگۈرت ئۈچ مىسقال، زىراۋەندە، زەرچىۋە، سىماب كۈشتىسى  
 ھەربىرى ئىككى مىسقالدىن، سىركە، گۈل يېغى يېتەرلىك  
 مىقداردا.

تەييارلاش: يۇقىرىقىدەك ئۇسۇل بىلەن تەييارلىنىدۇ.  
 قىزىلگۈل، ئەنزىرۇت، باراۋەر مىقداردا ئېلىپ، يۇمشاق  
 سوقۇپ جاراھەتكە سېپىش لازىم. بۇلار بىلەن تۆۋەندىكى مەجۈن  
 بېرىلىدۇ:

ھېلىكە پوستى، ئامىلە، تۇربۇت، زەنجىۋىل، شاھتەررە  
 ھەربىرى بەش مىسقالدىن، قەنبىل تۆت مىسقال، ئەپتىمۇن ئۈچ  
 مىسقال، قەنت 10 سەر.

تەييارلاش: دورىلارنى يۇمشاق سوقۇپ، ئەلگەكتىن ئۆتكۈزۈپ،  
 قەنتنى قىيام قىلىپ مەجۈن تەييارلىنىدۇ.

## 2 - پەسىل تېرە رەڭگى ئۆزگىرىش كېسەللىكلىرى ئاقكېسەل (بەرەس)

ئاقكېسەل — بەرەس، ئاۋلاق، پىسە دېگەن ناملار بىلەن  
 ئاتىلىدىغان كېسەللىك بولۇپ، تېرىدە ھەر خىل چوڭلۇقتىكى  
 ئاق داغلار چۈشۈش بىلەن ئىپادىلىنىدۇ. داغنىڭ  
 خۇسۇسىيىتىگە قاراپ تېبابەتتە ئاق بەرەس ۋە ئاق بەھەق دەپ  
 ئىككى تۈرگە ئايرىلىدۇ.

سەۋەبى: ئاقكېسەلنىڭ مۇتلەق سەۋەبى ئېنىق ئەمەس. بىراق  
 تېبابەتتە بەدەندە قويۇق بەلغەم (بەلغىمى غەلىز) نىڭ  
 غالىبلىقىدىن پەيدا بولىدۇ دېگەن كۆز قاراش مەۋجۇت.





ئالامەتلىرى: تېرە ئۈستىدە ھەر خىل چوڭلۇقتىكى ئاق داغلار پەيدا بولىدۇ. ئۇنداق داغلار بەدەننىڭ مەلۇم جايلىرى بىلەن چەكلىنىشى مۇمكىن. بۇ «بەھق» دېيىلىدۇ. ئەگەر داغلار بەدەننىڭ كۆپ يېرىگە تارىغان ۋە ئۆزئارا بىرىكىپ يېيىلغان بولسا ئۇ «بەرەس» دېيىلىدۇ. داغلار ئاغرىمايدۇ. ئەمما كېسەلنىڭ تېرىسىدىكى تەبىئىي ئاق رەڭنى ئۆزگەرتىۋېتىپ، يۈز ساھەسىدىكى داغلار قىياپەتنى قىسمەن ئۆزگەرتىۋېتىدىغانلىقى ئۈچۈن، كېسەل كىشى روھىي ئازاب چېكىدۇ.

بەرەس بىلەن بەھقنى تۆۋەندىكى نۇقتىلارغا قاراپ بىر - بىرىدىن پەرقلەندۈرۈش مۇمكىن:

(1) بەھق كۆپىنچە چەكلىك دائىرىدە بولىدۇ. بەرەس كەڭ يامراشقا مايىل كېلىدۇ. بەھق توساتتىن بىلىنىپ، داۋالاش بىلەن تېزلا ساقىيىپ كېتىدۇ؛ بەرەس ئاستا پەيدا بولۇپ، تەدرىجىي كېڭىيىپ يامرايدۇ، ئۇزاق مۇدەت داۋالاش تەلەپ قىلىنىدۇ.

(2) بەھق مەيلى قانچە كۈن بولسۇن، تېرىگە يىڭنە سانجىغاندا قان چىقىدۇ. بەرەسنىڭ دەسلەپكى دەۋرلىرىدە قان چىقىسىمۇ، كېيىن قان چىقماستىن ئاقۇچ سۈيۈقلۈك چىقىدۇ (تېرىگە يىڭنە سانجىپ كۆرگەندە گۆشكە سانجىپ تاشلاشتىن ساقلىنىش ئۈچۈن، تېرىنى كۆتۈرۈپ تۇرۇپ سانجىش كېرەك).

(3) بەھقتە داغ چۈشكەن تېرە سېرىققا مايىللىشىپ قالىدۇ، داغ ئورنىدىكى تۈكلەر ئاقارمايدۇ. بەرەستە ئاقارغان تېرە ئۈستى پارقىراپ تۇرىدۇ، تۈكلەرمۇ ئاقىرىپ كېتىدۇ.

(4) بەھقتە تېرىنى ئۇۋۇلسا قىزىرىدۇ، بەرەستە ئانچە ياخشى قىزارمايدۇ.

بەرەس بىلەن بەھق يۇقىرىدىكىدەك پەرقلەنسۇمۇ، كۆپ ھاللاردا ئېنىق ئايرىۋېلىش تەس. شۇنىڭدەك ھەر ئىككىسىنىڭ داۋاسى، پەرھىز قىلىدىغان ئىشلار ئاساسەن ئوخشاش.





داۋاسى: ئاقكېسەلنى داۋالاش سەۋرچانلىقى ۋە كېسەل كىشىلەرنىڭ روھىي، ماددىي جەھەتتىن ھەمكارلىشىشىنى تەلپ قىلىدىغان ئىش، شۇڭا ئۇنى تەرتىپلىك ھالدا ئېلىپ بېرىش لازىم، داۋالاشتا ھەر خىل سۈرگىلەر ياردىمى بىلەن سەۋەبىجى ماددىنى چىقىرىپ تاشلاش، ئىچىدىغان دورا بېرىش، سىرتتىكى دورا چېپىش، كۈن نۇرىغا قاقلاش ۋە ئومۇمىي بەدەننى كۈچەيتىش، پەرھىز قىلىش چارىلەرنى كۆرۈشتىن ئىبارەت بىر قاتار مۇرەككەپ داۋالاش ئۇسۇلى قوللىنىلىدۇ. ئۇنىڭ بىر تارىمىقى كەم بولسا، داۋالاش ئۈنۈمى كۆڭۈلدىكىدەك بولماسلىقى مۇمكىن.

بۇزۇق بەلغەمنى چىقىرىپ تاشلاش ئۈچۈن، داۋالاشنىڭ دەسلەپتىلا سەۋدا ۋە بەلغەم سۈرگىسى بېرىلىدۇ. شۇنىڭدەك داۋالاش داۋامىدىمۇ بىرقانچە قېتىم سۈرگە دورىلىرى بېرىپ تۇرۇلۇشى لازىم.

دەسلەپكى سۈرگىدىن بىر كۈن كېيىن، ئىچىش ئۈچۈن تۆۋەندىكى دورىلاردىن بىرىنى تاللاپ ئىشلىتىش كېرەك: تەجرىبىلەرگە قارىغاندا ئەتىراپ مەجۇنى ئاقكېسەلنى داۋالاشتىكى ئاساسىي دورا ھېسابلىنىدۇ. تۆۋەندە ئىچىلىدىغان دورىلارنىڭ بىرقانچە نۇسخىسىنى كۆرسىتىپ ئۆتىمىز:

(1) بىر كېچە سىركىگە چىلاپ قۇرۇتۇلغان ئەتىراپ، ئاقىرقەرھا، بىخ كەبىر، شاھتەررە ھىندى ھەربىرى ئىككى مىسقالدىن، ھەسەل 24 مىسقال، دورىلارنى يۇمشاق سوقۇپ، قائىدە بويىچە كۆپۈكى ئېلىنغان ھەسەل بىلەن مەجۇن قىلىنىدۇ. كۈندە 1.5 مىسقالدىن 10 كۈن ئىستېمال قىلىدۇ. كېيىن ئىككى مىسقالدىن 10 كۈن بېرىلىدۇ. مۇشۇنداق مىقدارنى ئاشۇرۇپ چوڭ كىشىلەرگە ئەڭ يۇقىرى كۈنلۈك مىقدار بىر سەرگە يەتكۈزۈلىدۇ.





(2) نۇسخە، ئەتىرلەل بىر ھەسسە، ئاقىرقەرھە، تۇربۇت، توم زەنجىۋىل ھەربىرى 1/5 ھەسسە، ھەسەل ئومۇمىي دورا مىقدارىدىن ئۈچ ھەسسە.

تەييارلاش ئۇسۇلى ۋە ئىچىش مىقدارى يۇقىرىدىكى بىلەن ئوخشاش.

(3) مەجۇنى بەرەس: تەركىبى — قىزىلگۈل سەككىز سەر، ئوغرىتىكەن ئۇرۇقى ئالتە مىسقال، ئاقىرقەرھە ئىككى سەر، توم زەنجىۋىل 1.5 سەر، ئاق تۇربۇت ئىككى سەر، تاغ زىرىسى ئۈچ سەر، كۆپۈكى ئېلىنغان ھەسەل 60 سەر.

تەييارلاش ئۇسۇلى: تاغ زىرىسىنى بىر كېچە سىركىگە چىلاپ، سۈزۈپ قۇرۇتۇپ سوقۇلىدۇ. باشقا دورىلارنىمۇ سوقۇپ ئەلگەكتىن ئۆتكۈزۈپ، كۆپۈكى ئېلىنغان ھەسەلگە ئارىلاشتۇرۇپ مەجۇن قىلىنىدۇ. دەسلەپ ھەر كۈندە يېرىم سەردىن يېيىشكە باشلاپ، بارغانسېرى مىقدارىنى ئاشۇرۇپ، كۈندە ئىككى سەرگە يەتكۈزۈلىدۇ.

يۇقىرىدىكى دورىلاردىن بىرىنى ئىچىشكە باشلاپ، 2 - 3 كۈندىن كېيىن بىمار كىشى داغ چۈشكەن جايىنى كۈن نۇرىغا قاقلاشقا باشلايدۇ. كۈن نۇرى تېرىگە تىك چۈشۈشى، قاقلاش ۋاقتى كۈندە ئاز - ئازدىن ئۇزارتىلىشى لازىم. كۈن نۇرىغا قاقلانغاندىن كېيىن تېرىنىڭ داغ چۈشكەن جايلىرى سۇ كۆتۈرۈلۈپ چىقىشى، قاقچ باغلىشى مۇمكىن. بۇ چاغدا كۈن نۇرىغا قاقلاچىنى توختاتسىمۇ بولىدۇ (بەك ئېغىر يارىلانسا توختىتىش كېرەك).

دورا ئىچىش بىلەن بىر ۋاقىتتا، داغلارغا تۆۋەندىكى دورىلاردىن بىرىنى سۈركەش لازىم:

(1) قىزل لوبىيا، بىخ كەبىر بىر ھەسسە، شەترەنجى ھىندى، ئاقىرقەرھە، تۇرۇپ ئۇرۇقى، كۈندۈش، قىچا يېرىم ھەسسە،





قۇرۇق دورىلارنى يۇمشاق سوقۇپ، ئەلگەكتىن ئۆتكۈزۈپ، سېركە قوشۇپ ئوماچ ھالغا كەلتۈرىدۇ. داغ چۈشكەن جايغا سۈركەسە، تېرىنى قىزارتىش تەسىرىنى كۆرسىتىدۇ.


(2) زەمچە، شورا، ئوردان، گىل ئەرمىنى، شاھتەررە ھىندى، تومۇر دېتى، ئوسمانىل بويىغىنى باراۋەر مىقداردا ئېلىپ، سوقۇپ سىرگە بىلەن سۇيۇقلاندۇرۇپ تەييارلىنىدۇ. بۇ دورا تېرىدىكى ئاقارغان جايىنىڭ رەڭگىنى ئەسلىگە كەلتۈرۈش تەسىرىنى كۆرسىتىدۇ. بۇنى دورا ئىچىپ، كۈن نۇرىغا قاقلاپ سۇ كۆتۈرۈلۈپ چىققان (پۈتۈنلۈكى بۇزۇلغان) تېرىگە سۈركەسە ياخشى ئۈنۈم بېرىدۇ.

سىرتتىن چاپىدىغان دورىلارنى ئىشلىتىۋاتقان جەرياندا موزا قاينىتىلغان سۇ ياكى زاك سۈيى بىلەن ئالدىنقى قېتىم چېپىلغان دورىنى يۇيۇپ تاشلاپ، (2) نۇسخىدا كۆرسىتىلگەن بويىچە دورىنى چېپىش لازىم.

ئومۇمەن داۋالاش جەريانىدا ئارىلاپ سۈرگە بېرىپ ماددىلارنى سۈرۈپ چىقارغاندىن تاشقىرى، ئىترىفىل كەبىر (1 - نۇسخا)، ئىترىفىل سەغىر (5 - نۇسخا)لارنى بېرىپ مىزاجنى تەڭشەپ تۇرۇش، شۇنىڭدەك مەجۇنى كەلكىلانەج (132 -، 131 - نۇسخىلار)، قۇرسى بەرەڭگى، تەرىپاق ۋە مەجۇنى مەسىرىدىتۇس (25 - نۇسخا)لاردىن بىرىنى بېرىش لازىم.

بەرەسنى داۋالاش جەريانىدا ۋە داۋالاشتىن كېيىن خېلى بىر مەزگىلگىچە قۇۋۋەتلىك تاماقلارنى بېرىش، ياۋا قوشلار (ئۇلا كەكلىك، كۆك كەپتەر باچكىلىرى) نى كاۋاپ قىلىپ بېرىش، سۈت، قېتىق ۋە بېلىق گۆشى، تۈزلانغان گۆشلەر ھەمدە بەلغەم كۆپەيتىدىغان پۇرچاق خىلىدىكى دانلىق ئاشلىقلار، ھۆل مېۋە بەزى كۆكتاتلاردىن پەرھىز قىلىش لازىم.





يۇقىرىدا كۆرسىتىلگەن دورىلاردىن تاشقىرى، تۆۋەندىكى بىر قانچە خىل چارىلەرمۇ بەرەس كېسىلىنى داۋالاشتا مەلۇم ئۈنۈمگە ئىگە. سىناپ ئىشلىتىش مۇمكىن:

(1) قارا يىلاننى تۇتۇپ، ئۇنىڭ قېنىنى بەرەس دېغىغا قايتا - قايتا سۈركەش لازىم. ئاندىن يىلاننىڭ قورسىقىنى يېرىپ، ئىچىگە بەلگىلىك مىقداردا شاھتەررە چۆپىنى تىقىپ، يىلان قورسىقىنى قايتا تىكىپ، ئاستا ئوتتا كاۋاپ قىلىنىدۇ، ئاندىن شاھتەررىنى چىقىرىپ ئېلىپ، داغ چۈشكەن تېرىگە سۈركەپ بېرىش لازىم.

(2) زۇپتى رۇمى، شورا، قىزىل قىچا، ئاق ۋە قارا خەرىق، تۇخۇمەك ئۈزۈمى، ھاك، زەرنىخ، قارا توغرىغۇ، ياۋا پىياز (ئەنسىل)، شاھتەررە ھىندى، ئاقىرقەرھا، سىيادان، بىخ كەبىر پوستى قاتارلىق دورىلارنى يالغۇز ياكى بىر قانچىسىنى بىرلەشتۈرۈپ، كونا سىركە (قانچە كونا بولسا شۇنچە ياخشى) دەپ تاشقا سۈركەپ (ياكى ئېرىتىپ) ئاق داغقا چاپسا بولىدۇ.

### قارا داغ (بەرەس ئەسۋەد)

تېرە يۈزىگە قارا داغ چۈشۈشتىن ئىبارەت كېسەللىك بولۇپ، ئىككى خىلغا بۆلۈنىدۇ:

بىر خىلىدا، داغ ئۈستىنى قول بىلەن سۈركەسە، قارا كېپەك چۈشىدۇ. بۇ ياشلاردا ئۇچرايدۇ.

يەنە بىر خىلىدا تېرە قارامتۇل رەڭگە كىرىش بىلەن قوتۇردەك قېلىنلىشىپ قالىدۇ، قىچىشىدۇ.

داۋاسى: ئالدىنقى تۈرىنى داۋالاشتا مەتبۇخى ئەپتىمۇن (20) - نۇسخا)، مائۇلجەبىن (181 - نۇسخا) لار بېرىلىدۇ. مىزاجىنى تەڭشەش ئۈچۈن مۇنچىغا كىرىش ۋە ھۆللىك نەرسىلەرنى



ئىستېمال قىلىش، سىرتتىن مۇنۇ دورىلارنى چېپىش كېرەك. قارا خەربەق، زەرنىخ، زاك، گۈڭگۈرت، تورۇپ ئۇرۇقى، بىستىپايەج، كۈندۈش، قۇستە تەلىخ، زاغۇنلارنى سوقۇپ، سىرگە بىلەن سۇيۇلدۇرۇپ چېپىلىدۇ. كېيىنكى تۈرىنى داۋالاش ئۈچۈن، ئاۋۋال سۈرگە بەرگەندىن كېيىن، سىرتتىن يۇقىرىقى دورىلار چېپىلىدۇ.

### داغ (كەلەق)، سەپكۈن (نەمەش)

يۈز تېرىسىدە پەيدا بولىدىغان تار ياكى كەڭ دائىرىلىك قارا داغ «كەلەق» دەپ ئاتىلىدۇ. چېكىتسىمان داغلار سەپكۈن (نەمەش) دېيىلىدۇ. ئۇلارنىڭ پەيدا بولۇشىغا تېرە ئاستىغا چۈشكەن غەيرىي تەبىئىي ماددىلار (قان، سەۋدا) نىڭ بۇخاراتلىرى سەۋەب بولىدۇ. بەزى قىزىتمىلار، (مەسىلەن: تۆت كۈنلۈك قىزىتما) ھامىلىدارلىق، ھەيز توختاپ قېلىش، كۈن نۇرىدا كۆيۈش، جىگەر كېسىلىدىن كېيىن پەيدا بولۇپ چىقىدۇ. سەپكۈن ئاتا - ئانىدىن مىراس بولۇپ قېلىشىمۇ مۇمكىن.

ئالامەتلىرى: پىشانە، مەڭزى ۋە ئېڭەك تېرىسىدە چەكلىك دائىرىلىك ياكى كەڭ تارقالغان ھالەتتىكى سارغۇچ، قارامتۇل داغلار پەيدا بولىدۇ. بەزىدە كېسەل ساقىيىپ، ھامىلە تۇغۇلغاندىن كېيىن تەدرىجىي يوقىلىپ كېتىدۇ. ئەكسىچە بەزى كىشىلەردە مەڭگۈگە تۇرۇپ قالىدۇ، كۈن نۇرى ئاستىدا يۈرگەندە بارغانسېرى قېنىقلىشىپ كېتىدۇ.

سەپكۈن تولىسراق بۇرۇن ئۈستى ۋە كۆز ئەتراپىدا ئورۇنلىشىدۇ، قىسمەن كىشىلەرنىڭ يۈز تېرىسىنى پۈتۈنلەي قاپلاپ كېتىشى مۇمكىن.

داۋاسى: قان ۋە سەۋدا ماددىسىنى بەدەندىن چىقىرىپ تاشلاش ئۈچۈن، ئەپتىمۇندىن يەتتە مىسقال، تۇربۇت، غارىقۇن بىر



مىسقالدىن ئېلىپ، يۇمشاق سوقۇپ تالقانلاپ ئىككى قېتىمدا  
 سىركەنجىۋىل بىلەن يېيىشكە بېرىلىدۇ. سىرتتىن چېپىش  
 ئۈچۈن: توغرىغۇ، قارمۇچ ئىككى مىسقالدىن، قوغۇن ئۇرۇقى،  
 قىزىل لوبىيا كۈنجۈت، تۇرۇپ ئۇرۇقى تۆت مىسقالدىن، كۈندۈش  
 بىر مىسقال، بادام مېغىز، گۈل سۆسەن يىلتىزى، قىچا،  
 تۇخۇمەك ئۈزۈمى، ئانار گۈلى، قىزىلگۈل بەش مىسقالدىن،  
 مامىرانچىن (زەچمۈە) ئىككى مىسقالدىن، نوقۇت، كەتىرا ئىككى  
 مىسقال، گۈرۈچ، بۇغداي كۆپۈكى ئىككى سەر، ئايال سۈتى 15  
 مىسقال، ئالتە دانە تۇخۇمنىڭ ئېقى، ئەنجۈر شىرىسى بەش  
 مىسقال، تەييارلاشتا دورىلارنى يۇمشاق سوقۇپ، ئەلگەكتىن  
 ئۆتكۈزۈپ، سۈت، تۇخۇم ئېقى ۋە ئەنجۈر شىرىسى بىلەن قويۇق  
 ھالدىكى دورا تەييارلىنىدۇ. ھەر كۈنى كەچتە يۈزنى ئىسسىق سۇ  
 بىلەن يۇيۇپ، ئارقىدىن مەزكۈر دورىلارنى قويۇق چېپىپ ئەتىسى  
 سۇ بىلەن يۇيۇۋېتىلىدۇ. داغ كونا بولسا بۇ دورىلارغا سىماب  
 كۆشتىسىدىن ئىككى مىسقال قوشۇش كېرەك. ئەنجۈر شىرىسى  
 مۇنداق تەييارلىنىدۇ: ئوبدان پىشقان ئەنجۈردىن بىرقانچىنى  
 ئېلىپ، تازا مىچىپ داكىدىن سۈزۈپ ئۆتكۈزۈپ سىقىپ  
 قايناتسا، ئاق رەڭلىك شىرە ھاسىل بولىدۇ. بۇ دائىم يۈزگە  
 سۈركەپ يۈرسە بولىدۇ. ھۆل ئەنجۈر بولمىسا، ئەنجۈر قېقىنى  
 بىر كېچە قايناق سۇغا چىلاپ قويۇپ، قاينىتىپ تەمى چىقىرىلسا  
 بولىدۇ.

### مەڭ (خىلال)

تۇغما مەڭنى داۋالاپ ساقايتقىلى بولمايدۇ. مەڭنىڭ بەزىلىرى  
 كىشىلەر، بولۇپمۇ ئاياللار ئۈچۈن زىننەت بولىدۇ. داۋالاش  
 ھاجەتسىز، ئەگەر كۆپ بولۇپ ياكى جاراھەتلىنەتسە، ئالدى بىلەن  
 بەدىنىنى سەۋدا ۋە غەيرىي تەبىئىي قاننى تازىلاش ئۈچۈن سۈرگە

بېرىلىپ، مەڭنى كۆيدۈرۈپ چۈشۈرۈش ئۈچۈن، ئاقكېسەلدە  
كۆرسىتىلگەن زەرنىخ، گۈڭگۈرتنى سىركە بىلەن چېپىش  
چارىسىنى قوللىنىپ، بەرەستە كۆرسىتىلگەن كونا سىركە بىلەن  
يۇيۇلىدۇ ۋە سەپكۈن داغدا كۆرسەتكەن دورا سۈرتىلىدۇ.

### تېرە كۆكۈرۈپ قېلىش

يىقىلىش، ئۇرۇلۇش ياكى سوقۇلۇشلار بىلەن تېرە ئاستىدىكى  
ئۇششاق قان تومۇرلاردىن چىققان قان تېرە ئاستىغا يىغىلىپ  
قالدۇ ياكى قان ئالغاندا كۆپ مىقداردىكى قان سىرتقا  
چىقماستىن، تېرە ئاستىغا چۈشۈپ قالىدۇ.

داۋاسى: كالىكېسەي ياكى چەلەڭ قۇلىقى (يوپۇرمىقى)،  
پىننە، زەرنىخ ۋە سىركە قاتارلىقلارنى بىرلەشتۈرۈپ سوقۇپ  
تېرىگە قويۇش كېرەك.

### تېرە رەڭگىنىڭ بۇزۇلۇشلىرى

تېرە رەڭگىنىڭ ئەسلىدىكى تەبىئىي ھالىدىن ئۆزگىرىپ  
كېتىشى تۆۋەندىكى بىرقانچە قىسىمغا بۆلۈنىدۇ:

(1) بەدەندە كۆپىيىپ قالغان كېرەكسىز ماددىلار تېرە  
ئارقىلىق سىرتقا چىقىرىلىش تۈپەيلىدىن تېرىنىڭ رەڭگى  
ئۆزگىرىدۇ، بۇنداقلار داغ كېسىلىدىكى چارە بىلەن ساقىيىپ  
كېتىدۇ.

(2) بەدەندە مەۋجۇت خىمىتلار بىرەرسىنىڭ غالىب بولۇشى  
تۈپەيلىدىن تېرىنىڭ رەڭگى ئۆزگىرىدۇ. مەسىلەن: قان غالىب  
بولسا تېرە قىزىرىدۇ، سەپرا غالىب بولسا سارغىيىدۇ. بەلغەم  
غالىب بولسا ئاقىرىدۇ. سەۋدا غالىب بولسا تېرە قارىيىپ

كېتىدۇ. بۇنداق ئەزالاردا خىلىتلارغا مۇناسىۋەتلىك زەھەرلىنىش ئالامەتلىرىمۇ روشەن بولىدۇ. بۇ خىل تېرە رەڭگى ئۆزگىرىشلەرنى داۋالمىسىمۇ يۈرەك، تال، جىگەر شۇنىڭدەك مەيدە كېسەللىكلىرىدەك سەۋەبچى كېسەللىكلەرنىڭ ساقىيىشى بىلەن يوقىلىپ كېتىدۇ.

(3) كۈن نۇرىدا ئۇزۇن ۋاقىت تۇرۇشتىن تېرە رەڭگى بۇزۇلۇش: بۇنىڭدا تېرە رەڭگى قىزىرىپ كۆيگەندەك ئېچىشىدۇ، ئۇنى داۋالاش ھاجەتسىز. ئېغىر بولسا ماش ئۇنى، تۇخۇم ئېقى، ئاچچىق بادام شاكىلى (يۇمشاق سوقۇپ)، نىشاستىلەرنى سۈت بىلەن ياكى موگۇ سۈيى بىلەن سۈيۈك ئۇماچتەك ھالغا كەلتۈرۈپ سۈركىلىدۇ.

(4) بەدەن رەڭگىنى ئۆزگەرتىش تەسىرىگە ئىگە دورىلاردىن چۈۋىنە زىرە ۋە باشقىلارنى كۆپ ئىستېمال قىلىش بىلەن بەدەن رەڭگى ئۆزگىرىپ كېتىدۇ. دورىلار توختىتىلغاندىن كېيىن ئاستا - ئاستا ساقىيىپ كېتىدۇ.

(5) ئۇزاق كېسەل بولغۇچىلار ۋە بەدەننى ئورۇقلاپ كەتكەنلەرنىڭ رەڭگىمۇ ئۆزگىرىپ كېتىدۇ. بۇنداقلارغا ئوزۇقلۇققا باي تاماقلارنى بېرىش، مائۇللەھمى بېرىش لازىم («جۈدەتكۈچى ئىستېما»غا قاراڭ). تۇخۇمنى چالا پىشۇرۇپ قەنت ۋە سۈت بىلەن بېرىش كۇپايە قىلىدۇ.

ئومۇمەن بەدەن رەڭگى بۇزۇلۇشنىڭ قايسى تۈرى بولسۇن، ئىترىقىل كەبىر بېرىلسە نەتىجىسى ياخشى.

### 3 - پەسىل تېرىنىڭ باشقا كېسەللىكلىرى

#### باش كېپەكلىشىش (ھۇزاز)

باش تېرىسىدىن خۇددى بۇغداي كېپىكىدەك بەرسىلەر ئاجراپ چۈشىدۇ.



داۋاسى: ئالدى بىلەن بەدەندە قايسى ماددا غالىبلىق ئالامەتلىرى بولسا، شۇلارغا قاراپ سۈرگە بېرىلىدۇ. ئۈنچىدىن كېيىن قاپاق مېغىزىدىن چىقارغان ياغ، بادام يېغى ۋە بىنەپشە ياغلىرىنى بىرلەشتۈرۈپ باشقا سۈركەش كېرەك ياكى ئاق لەيلى پۇرچاق، نوقۇت ئۇنى، ئىسپىغۇل لوئابى قاتارلىقلارغا سۈركە قوشۇپ باشقا سۈركەش كېرەك.

### تېرە يېرىلىش

تاشقى تەرەپتىن كۈن نۇرى، قۇرغاق ھاۋا، شامال، توپا - چاڭ، سىرتتىن ئىشلىتىلگەن زاك، زەمچىلەرنىڭ تەسىرى بىلەن قول، پۇت، يۈز تېرىلىرى يېرىلىپ كېتىدۇ؛ ئىچكى سەۋەبلەردىن بەدەندە قۇرغاقلىقنىڭ بەك ئېشىپ كېتىشى، چالاش، جىگەر خىزمىتى بۇزۇلۇش قاتارلىقلار تۈپەيلىدىن ئوچۇق تۇرىدىغان قىسىملار (يۈز، قول، پۇت) تېرىلىرى يېرىلىشى مۇمكىن.

داۋاسى: ھۆللەندۈرۈش خۇسۇسىيىتىگە ئىگە مايىلار بىلەن بىنەپشە يېغى، بادام يېغى، گۈل يېغى، توخۇ، ئۆردەك ياغلىرىنى كالا يىلىكى قاتارلىقلار بىلەن ياغلاش كۇپايە قىلىدۇ. ئىچكى سەۋەبلەردىن بولسا، يېمەك - ئىچمەكلىرىدە بەدەننى ھۆللەندۈرۈشكە دىققەت قىلىش لازىم. دورىلاردىن بىيە سىركەنجىۋىلىنى ۋە سىركەنجىۋىل ئەپتىمۇن (88 - نۇسخا) بېرىلىدۇ. مەستكى، قەلەي كۈشتىسى ۋە نىشاستىلەرنى سوقۇپ گۈل يېغى، بادام يېغى، موم يېغى ۋە تۇخۇم ئېقى بىلەن ئېلەشتۈرۈپ يېرىلغان جايغا سۈركەش لازىم. سۇنچاق (پۇت ئارقىسى) ۋە ئالمقانلار يېرىلغاندا موزا، كەترانى باراۋەر مىقداردا ئېلىپ يۇمشاق سوقۇپ، ئەلگەكتىن ئۆتكۈزۈپ، ئۆچكە يېغى بىلەن ئېلەشتۈرۈپ چېپىشقا بېرىلىدۇ. يېرىق گۆشكە يەتكەن





بولسا گۈل يېغى ياكى زەيتۈن يېغى بىلەن داغلىنىدۇ. ئۇنىڭدىن كېيىن مەدەستانى خېنە سۈيىدە سۈركەپ چېپىلىدۇ.

### چالاش (قۇبا)

غەيرىي تەبىئىي سەۋدا ۋە قاندىن پەيدا بولىدىغان كېسەللىك بولۇپ، ئادەتتە قۇرۇق ئىسسىق كېسىلى دەپ ئاتىلىدۇ. بۇنىڭ ۋۇجۇدقا كېلىشىدە ئوزۇقلىنىشنىڭ ناچارلىقىنىڭ ئالاھىدە تەسىرى بار. خىلىتلارغا قاراپ تېرە قارامتۇل ۋە قىزغۇچ رەڭگە كىرىدۇ، بۇ خىل ئۆزگىرىش كۆپىنچە گەرەن، بويۇن، كۆكرەك، قول، پۇت دۈمبىلىرىدە كۆرۈلىدۇ. تېرە قۇرغاقلىشىپ بېلىق قاسراقلىرىدەك قاسراقلىشىپ، قېلىنلىشىدۇ. بۇنىڭغا ئەگىشىپ ئومۇمىي بەدەندە ئۇيقۇسىزلىق، ئويچانلىق، ھەر خىل يامان خىياللارنى قىلىش، جۆيلۈش ھادىسىلىرى كېلىپچىقىدۇ. ئەس - ھوشى جايىدا بولمايدۇ، تىلى ئاق ياكى قىزىل رەڭدە ۋە يېرىلغان بولىدۇ. سەپرا غالىب بولسا كۆپ ئۇسسايدۇ، ئاغزى ئاچچىق بولىدۇ. سۈيىدۈكى قىزغۇچ سېرىق رەڭدە كېلىدۇ. تومۇر ھەرىكىتى تېز ۋە كىچىك بولىدۇ، ئىشتىھا تۈنۈلىدۇ، قورسىقى ئاغرىپ، ئىچى سۈرىدۇ.

داۋاسى: بىيە سىركەنجىۋىل (88 - نۇسخا) ۋە مائۇلجەبىن (181 - نۇسخا) بېرىلىدۇ. ئىچىش ئۈچۈن كاسىنە ئەرقى ۋە بىدىمۇشكى ئەرقى بېرىلىدۇ. كۆك قاپاق بىلەن ئاش قىلىپ كۆك يۇمىغاقسۇت، پالەك سېلىپ، بىر ئاز بادام يېغى قوشۇپ بېرىش لازىم. بېرىلىدىغان نان ئۈچۈن كېپەكلىك ئۇندا ياققان نان، چالا پىشۇرۇلغان تۇخۇم، مائۇلئەھمى («جۈدەتكۈچى ئىسسىتما» غا قاراڭ)، مائۇلجەبىن (181 - نۇسخا) بېرىلىدۇ. سىرتتىن چېپىش ئۈچۈن تۆۋەنكى نۇسخىدىكى دورا، ماددىنى سۈرۈپ تازىلاش ئۈچۈن مەتبۇخى ئەپتىمۇن (184 - نۇسخا) بېرىلىدۇ.





نۇسخا: توخۇ يېغى، ئۆردەك يېغى، كالا يىلىكى ھەربىرى تۆت سەردىن، ئاق موم بىر سەر، زىغىر، قاپاق ئۇرۇقى مېغىزى بىر سەر، كۈنجۈت يېغى تۆت سەر، ئاق لەيلى ئۇرۇقى شۇمىدا ئۇرۇقى، زىغىر، ئىسپىغۇل، بىيە ئۇرۇقى بىر سەر، كەتىرا، نىشاستە ھەربىرى ئىككى مىسقالدىن.

تەييارلاش: ئالدى بىلەن زىغىر، ئىسپىغۇل، ئاق لەيلى ئۇرۇقى ۋە شۇمىشلارنى سۇغا چىلاپ شىرىسى (لوئابى) چىقىرىلىدۇ. كەتىرانى سوقۇپ نىشاستە بىلەن ئارىلاشتۇرۇپ ئەلگەكتىن ئۆتكۈزۈلىدۇ. ياغلارنى تۆمۈر قاچىدا قىزىتىپ، ئۈستىگە ئاق موم سېلىپ ئېرىگەندە لوئابىلار قويۇلىدۇ، لوئابىلارنىڭ سۈيى قالمىغاندا سوقۇلغان دورىلارنى سېلىپ، ياخشى ئارىلاشتۇرۇپ تەييارلاپ شېشە قاچىلاردا ساقلاپ ئىشلىتىلىدۇ.

#### 4 - پەسىل چاچ كېسەللىكلىرى

##### چاچ چۈشۈش (دائىلسۆڭلەپ)

چاچ چۈشۈش — چاچ ئۆزى چۈشۈش ۋە تېرە قوشۇلۇپ چۈشۈش دەپ ئىككى تۈرگە بۆلۈنىدۇ. دائىلسۆڭلەپ دېگەن سۆز «تۈلكە كېسىلى» دېگەن مەنىنى بىلدۈرىدۇ. تۈلكىلەرنىڭ تۈكى چۈشۈشكە ئوخشىتىپ شۇ نام بېرىلگەن. تېرە بىلەن قوشۇلۇپ چۈشۈش «دائىل ھەييە» (يىلان كېسىلى) دېگەن سۆز بولۇپ، خۇددى يىلان تېرە تاشلىغاندەك ئادەم تېرىسىنىڭ چاچ - تۈكلەر بىلەن تۈكۈلۈشىنى ئىپادىلەيدۇ. بۇ ئىككى كېسەلنىڭ قايسى بىرىدە بولسۇن، چاچ - ساقال - بۇرۇن ۋە قاش - كىرىپىكلەر چۈشۈپ كېتىدۇ.

سەۋەبى: غەيرىي تەبىئىي خىلىتلارنىڭ تېرە ۋە چاچ يىلتىزلىرىغا تەسىر قىلىشى، يەنى بەلغەم ياكى قاننىڭ كۆيۈشى



سەۋەب بولىدۇ. چاچ چۈشۈشنى داۋالاش مۇمكىن. تېرە قاسراقلىشىپ چۈشۈش كېسىلىنىڭ<sup>①</sup> ساقىيىشى تەسەرەك.

ئالامەتلىرى: چاچلار (تۈكلەر) چۈشۈش بىلەن بىللە، ھەر خىل خىلىتلاردا غالىبلىق ئالامەتلىرى ئىپادىلىنىشى مۇمكىن. مەسىلەن: بەلغەم غالىب بولسا يەرلىك ئورۇن ئاق، يۇمشاق بولىدۇ؛ بەدەندىمۇ بەلغەم ماددىسى كۈچلۈك ئالامەتلىرى كۆرۈلىدۇ. سەپرادىن بولغانلىرىدا بەدەن سېرىق ۋە ئورۇق، تېرە يىرىك بولىدۇ؛ قاندىن بولغانلىرىدا باش ئېغىر، ئاغزى تاتلىق، كۆزى قىزىل ۋە چاچ چۈشكەن جاينىڭ رەڭگىمۇ قىزىل كېلىدۇ؛ سەۋدادىن بولغانلىرىدا تېرە قارامتۇللىشىدۇ ۋە روھى ئالامەتلەر مەۋجۇت بولىدۇ.

داۋاسى: ئالدى بىلەن ماددىلارنى پىشۇرۇلىدۇ ۋە ئۇنىڭدىن كېيىن سۈرگۈچى دورىلار بېرىلىدۇ. مەسىلەن: بەلغەم ماددىسى غالىب بولغاندا مائۇلئۇسۇل (105 - نۇسخا) بېرىپ، ئارقىدىن ھەببى قوقىيا (17 - نۇسخا) بۇيرۇلىدۇ ياكى ھەببى ئايارەج (7 - نۇسخا) ۋە ھەببى شەببىار (82 - نۇسخا) بېرىلىدۇ. ماددىلار تازىلىنىپ بولغاندىن كېيىن، ياۋا پىياز سۈيىنى سۈركەش، قىچا، ئاقىرقەرھە، پەرىپىيۇن ۋە كالا ئۆتى سۈركەش، گۈل يېغى، شاھ بەللۇت، ئاق موم، گۈلسەۋسەن يوپۇرمىقىنىڭ سۈلىرىنى تۇخۇم سېرىقىغا ئارىلاشتۇرۇپ، سىرتتىن سۈركەش كېرەك.

2) سەپرا ماددىسى غالىب بولغاندا، مەتبۇخى ھېلىلە (38 - نۇسخا)، مەتبۇخى خىيارشەنبەر 54 - نۇسخا بېرىلىپ، سىرتتىن سىركە بىلەن گۈل يېغى ياكى ھۇزۇر، كۆپۈكىدەريا، ھەبۇلئاس سۈيى، ئاق لەيلى گۈلى، بۇغداي كېپىكى شىرىلىرىنى ئارىلاشتۇرۇپ سۈركەش كېرەك.

① تېرە قاسراقلىشىپ چۈشۈش كېسىلى دوختۇرلۇقتا تېرە چۈشىدىغان تېرە ياللۇغى دەپ ئاتىلىدۇ.



قان ماددىسى غالىب بولغاندا، ھىجائىت قويۇش، ئېلۇپەر،  
بىنەپشە، كاسىنە ئۇرۇقى، ئىتتۇزۇمى، نەرىھەندى قاتارلىقلارنى  
چىلان شەرىپتى بىلەن بېرىپ، سىرتتىن سۈركەشكە سەۋدا  
ماددىسى غالىبلىقتىكى دورىلار ئىشلىتىلىدۇ.

سەۋدا ماددىسى غالىب بولغاندا، مەتبۇخى ئەپتىمۇن (20)  
نۇسخا) مائۇلجەبىن (181 - نۇسخا) بېرىلىدۇ. مۇنچىغا چۈشۈش،  
بادام يېغى، بىنەپشە يېغى بىلەن ياغلاش لازىم. بۇ خىلدىكى چاچ  
چۈشۈشلەرگە مەخسۇس سىرتتىن سۈركەش ئۈچۈن:

(1) ياۋا پىياز سۈيى، خوراز يېغى، يولۋاس يېغىنى باراۋەر  
مىقداردا ئارىلاشتۇرۇپ بېرىلىدۇ.

(2) پەرىپىيۇن، قومۇش يىلتىزى، مېھرىگىياھ گۈلى، تۇرۇپ  
سۈيىنى كونا زەيتۇن يېغى بىلەن بىرلەشتۈرۈپ بېرىلىدۇ.

### چاچ سۇنۇپ چۈشۈش (تەساقۇتى شەئىر)

چاچلار چۈشكەندە سۇنۇپ چۈشۈشتىن ئىبارەت بولۇپ،  
بەدەندە چاچلارنىڭ ئۆسۈشىگە ياردەم بەرگۈچى قۇۋۋەتنىڭ  
يېتەرسىزلىكىدىن كېلىپچىقىدۇ. جۈدەتكۈچى قىزىتما، ئۇزۇنغا  
سوزۇلمىدىغان كېسەللىكلەر، يەل يارا (سفىلس) لەردە ئۇچرايدۇ.  
تاز كېسىلىدىمۇ چاچلار سۇنىدۇ.

ئالامەتلىرى: بەدەن ئورۇق، ئىشتىھا تۇتۇلغان بولۇپ، چاچ،  
ساقاللار سۇنۇپ چۈشىدۇ. چاچ چۈشكەن جاي تېرىسى يۇمشاپ  
قالدۇ.

داۋاسى: بەدەننى ھۆللەندۈرۈش تەدبىرلىرىنى كۆرۈش بىلەن  
ئوزۇقلىنىشنى ياخشىلاش، ياخشى دەم ئالدۇرۇش كېرەك. ئاچچىق  
بادام يېغى بىلەن چاچنى ياغلاش ياكى ئامىلە يېغى سۈركەش  
كېرەك. ئامىلە يېغى تەييارلاش ئۇسۇلى مۇنداق:





ئامىلە پوستى، ئاس يوپۇرمىقى، سەنۋەر دەرىخىنىڭ يىلتىزىنى باراۋەردىن ئېلىپ، يېتەرلىك مىقداردىكى سۇغا بىر كېچە چىلاپ قۇيۇپ، ئەتىسى قاينىتىپ سۈزۈپ، سۈيىگە باراۋەر مىقداردا كۈنجۈت يېغى قويۇپ قاينىتىلىدۇ. سۇ تۈگەپ ياغ قالغاندا شېشىگە ئېلىپ ساقلىنىدۇ ۋە كېرەك بولغاندا ئىشلىتىلىدۇ. تازىدىن بولغانلىرىدا تازىنى داۋالاش بىلەن بىللە ئاق لەيلى ئۇرۇقىنىڭ شىرسى ۋە ھەمىشباھار سۇلىرىنى سۈركەش كېرەك.

### چاچنىڭ يېرىلىپ كېتىشى (تەشەققۇتى شەتىر)


بۇ كېسەلدە چاچ ئۈچ تالا - تالا بولۇپ ئېتىلىپ (يېرىلىپ) كېتىدۇ. چاچ ئۆسۈشتىن توختايدۇ، پارقىرىماي قالىدۇ. بۇنى ئادەتتە بىردىنلا بايقىغىلى بولمايدۇ، ئىنچىكىلەپ قارىغاندىلا كۆرۈش مۇمكىن.

داۋاسى: قان كۆپلۈك ئالامەتلىرى بولسا ھىجامەت قويۇش، ماددىنى تازىلاش ئۈچۈن مەتبۇخى ئەپتىمۇن (20 - نۇسخا) بېرىش كېرەك. ئەگەر قۇرۇقلۇق بولسا، سۈرگە بېرىشكە بولمايدۇ. بادام يېغى، بىنەپشە يېغى بىلەن ياغلاش لازىم.

### باشتىن ياغ تەپچىپ چىقىش

بۇ كېسەلدە چاچنى ياغلاپ قويغاندەك ياغ چىقىپ تۇرىدۇ، باش كىيىملىرى، ياستۇقلار دائىم ياغلىشىپ كېتىدۇ. سەۋەبى، باش تېرىسىدە ياغ ماددىلىرى زىيادە بولۇپ كېتىشىدۇر.

داۋاسى: ھەببى ئاپارەج (7 - نۇسخا) ياكى ھەببى قوقىيا (17 - نۇسخا) بىلەن ماددىدىن تازىلاپ بولغاندىن كېيىن، ئىترىفىل كەبىر (1 - نۇسخا) ياكى ئىترىفىل سەغىر (5 - نۇسخا)



بېرىلىدۇ. توز، ئوسما، پىننىلەرنى قوشۇپ قايناتقان سۇ ياكى بۇغداي كېپىكى، ئاق لەيلى قايناتقان سۇ بىلەن باشنى پويۇش كېرەك. باشقا ئاچچىق بادام يېغى سۈرۈش لازىم.


### چاچنىڭ بۇرۇن ئاقىرىپ كېتىشى

ياشانغاندا چاچنىڭ ئاقىرىشى تەبىئىي ئەھۋال. ئەمما قان ئۆزىنىڭ ئېتىدالدىكى قويۇقلۇقى، شىرىسى ۋە ھارارىتىنى ساقلاپ قالالسا چاچ ئاقارمايدۇ. ۋاقىتسىز ئاقىرىشنىڭ سەۋەبى قاننىڭ يۇقىرىدىكى خۇسۇسىيەتلىرىنىڭ بۇزۇلۇشىدىن ئىبارەت. چاچنىڭ ۋاقىتسىز ئاقىرىشى ئاتا - ئانىدىن مىراس بولۇپ قالىدۇ (ئىرسىي بولىدۇ) دېگۈچىلەرمۇ بار؛ چاچنىڭ ۋاقىتسىز ئاقىرىشى روھىي ئامىل ۋە تەسىراتلارغا باغلىقلىقى ئېنىق.

داۋاسى: ھەپتىدە بىر قېتىم بەلغەم سۈرگىسى بېرىلىپ، ھەر ئايدا بىر ھەپتە ئىترىفىل سەغىر (5 - نۇسخا) ئىچىشكە بۇيرۇلىدۇ. ھەر كۈنى ناشتدا بىر دانە ھېلىلە مۇرابباسى بېرىلىدۇ. چاچ ۋاقىتسىز ئاقىرىشنىڭ ئالدىنى ئېلىش ۋە چاچنىڭ قارىلىقىنى ساقلاپ قېلىش ئۈچۈن، مەجۇنى بالادۇر (185 - نۇسخا)، جاۋارش جالنىس (3 - نۇسخا)، مەسرىدىتۇس (25 - نۇسخا) قاتارلىقلاردىن بىرىنى داغىم ئىچىپ يۈرۈشكە بۇيرۇلىدۇ. بۇ جەھەتتىن تۆۋەندىكى بۇسخا مەخسۇس چارە ھېسابلىنىدۇ:

نۇسخا: سېرىق ھېلىلە پوستى بىر سەر، قارا ھېلىلە بىر سەر، كۈندۈز، لۇبان، تاباشىر ھەربىرى بەش مىسقالدىن، پىلپىل 2.5 مىسقال، زەنجىۋىل، ئىگىر، قىزىلگۈل ھەربىرى 1.5 مىسقالدىن، ئاق سەندەل، كاسىنە ئۇرۇقى ھەربىرى ئۈچ مىسقالدىن، ھەسەل 7.5 سەر، ھېلىلە مۇرابباسى 7.5 سەر.

تەييارلاش: دورىلارنى يۇمشاق سوقۇپ ئەلگەكتىن ئۆتكۈزۈپ، ھەسەلنى بىر قاچىغا ئېلىپ، چوڭراق قاچىغا سۇ قۇيۇپ، ھەسەل



قاچىلانغان قاچىنى ئۇنىڭغا سېلىپ ئوتتا ئېرىتكەندىن كېيىن، ئۈستىگە ھېلىلە مۇرابباسى سېلىنىپ، ياخشى ئارىلاشتۇرۇلىدۇ. ئۇنىڭدىن كېيىن سوقۇلغان دورىلارنى سېلىپ ئارىلاشتۇرۇپ مەجۇن تەييارلىنىدۇ. كۈنىگە ئۈچ مىسقالدىن يېپىشكە بېرىلىدۇ.

### چاچنى مۇھاپىزەت قىلىش ئۇسۇللىرى

چاچنى مۇھاپىزەت قىلىش ئۈچۈن ئومۇمىي بەدەننىڭ سالامەتلىكىنى ساقلاش بەك مۇھىم، ئومۇمىي بەدەن ساق بولسا، چاچمۇ ساغلام ئۆسىدۇ. باش تېرىسىنى تەرتىپلىك ھالدا تىرىناق ياكى تارغاق بىلەن غىدىقلاپ، ئۇنىڭ قارشىلىق كۈچىنى ئۆستۈرۈش بەلگىلىك ئەھمىيەتكە ئىگە. چاچنى شۇلتىسى ئاز سۇ بىلەن يۇيۇش پايدىلىق. يالاڭباش يۈرۈش چاچ چۈشۈشكە مەلۇم دەرىجىدە سەۋەبچى بولىدۇ. چاچنى مۇھاپىزەت قىلىش ئۈچۈن تۆۋەندىكى دورىلارنىڭ ئۈنۈمى خېلى ياخشى:

- 1) قارا ھېلىلىنى قايناتقان سۇ، ئىرمىس سۈيى، تاتلىق بەرەڭگى (تاتلىقياڭيۇ - چۆقۇندەر) سۈيى، ئامىلە سۈيى (قۇرۇق ئامىلە قايناتقان سۇ) قاتارلىقلار بىلەن چاچنى يۇيۇش كېرەك.
- 2) لادەن يېغى بىلەن چاچنى ياغلاپ تۇرۇش لازىم. لادەن يېغى تۆۋەندىكىچە تەييارلىنىدۇ:

نۇسخا: لادەن ئىككى مىسقال، كۈنجۈت يېغى تۆت سەر، قارا ھېلىلە 10 مىسقال، تاتلىقياڭيۇ سۈيى 10 مىسقال، قىزىل لوپيا سۈيى 10 مىسقال. تەييارلاشتا قارا ھېلىلە بىلەن لادەننى سوقۇپ، يۇقىرىدىكى سۇلارغا بىر كېچە - كۈندۈز چىلاپ، ئەتىسى كۈنجۈت يېغى قۇيۇپ قاينىتىپ، سۈيى تۈگەپ يېغى قالغاندا ئېلىپ شېشە قاچىلاردا ساقلىنىدۇ، لازىملىق مىقداردا ئىشلىتىلىدۇ.





3) چاچنى ئۇزارتىش ئۈچۈن، باشنى دائىم ئامىلە قايىناتقان سۇ بىلەن يۇيۇش پايدىلىق (نۇشدارى تەييارلاش جەريانىدا ئامىلەنى يۇغان سۇ بولسا ناھايىتى ياخشى). ئاس يېنىۋىمىقى قىزىلگۈللەرنى يۇمشاق سوقۇپ، ئامىلە سۈيىگە ئارىلاشتۇرۇپ باشقا چېپىش كېرەك ياكى تاتلىقياڭخىۋ سۈيىگە سوقۇلغان قىچىدىن ئازراق ئارىلاشتۇرۇپ سۈركىسىمۇ بولىدۇ.

4) چاچ ئۈندۈرۈش ئۈچۈن، كونا زەيتۇن يېغى، قەيسوم چوپىنىڭ كۈلى ۋە كۆپۈكىدەريالارنى ئارىلاشتۇرۇپ سۈركەش ۋە چاچ چۈشۈش ماۋزۇسىدىكى چارىلارنى قوللىنىش لازىم. ئەگەر داۋالاش مەقسىتىدە چاچنى چۈشۈرۈشكە توغرا كەلسە، مۇنۇ چارىلاردىن بىرىنى قوللىنىش مۇمكىن:

(1) سۇ تەگمىگەن ھاك، زەرنىخ تۆت مىسقالدىن، كۆيدۈرۈلگەن سەدەپ، كۆپۈكىدەريا، گەجىدىن ئىككى مىسقالدىن ئېلىپ، سوقۇپ ئۈچ دانە تۇخۇم ئېقىغا ئارىلاشتۇرۇپ تەييارلىنىدۇ. ئۇنى باش تېرىسىگە چېپىپ بىر قانچە سائەت يۈگەپ قويۇلسا، چاچ چۈشۈپ كېتىدۇ.

(2) مىڭدىۋانە ئۇرۇقى، ئەپيۈن، شۇكران، مېھرىگىياھ كۈلى قاتارلىقلارنى سىركە بىلەن ئېلەشتۈرۈپ چېلىسىمۇ بولىدۇ.

(3) موزا بىلەن چۈمۈلە تۇخۇمىنى سوقۇپ، تاشپاقا قېنى قوشۇپ چېپىش كېرەك.

ئەگەر چاچ (تۈك) نى چۈشۈرۈپ مەزكۈر بولۇپ دورىلارنى چاپسا، شۇ ئورۇنغا قايتا تۈك ئۈنمەيدۇ.

## 5 - پەسىل ترناق كېسەللىكلىرى

### ترناققا ئاق چۈشۈش

غەلىز بەلغەمنىڭ ترناققا چۈشۈشىدىن كېلىپچىقىپ، ترناققا ھەر خىل چوڭلۇقتىكى ئاق چېكىتلەر پەيدا بولىدۇ.





داۋاسى: بەلغەمنى سۈرۈپ چىقارغاندىن كېيىن، ئۆزىچە، ساقىيىمۇ كېتىدۇ، ئەگەر يەنىلا شۇ پېتى تۇرسا، زىغىر بىلەن شۇمشىنى سوقۇپ ھەسەلگە ئارىلاشتۇرۇپ تىرناققا چېپىلىدۇ ۋە زۇپتى رە تەپ، ئۆشكە تۇۋىقىنىڭ كۈلى ۋە قومۇش يىلتىزلىرىنى بىرلەشتۈرۈپ سوقۇپ چېپىش كېرەك.

### تىرناق سارغىيىپ قېلىش


تىرناقلارغا سېرىق رەڭلىك داغلار چۈشۈپ تىرناق رەڭگىنى ئۆزگەرتىپ قويدۇ. قان ئازلىق ئېغىر كىشىلەردە ۋە سەپىرا غالىب كىشىلەردە كۆپرەك ئۇچرايدۇ.

داۋاسى: قان ئازلىق روشەن بولسا كۆپەيتكۈچى دورىلارنى بېرىشكە كېرەك. بەدەننى سەپىرادىن تازىلاش ئۈچۈن، مەتبۇخى ھېلىلە (38 - نۇسخا) بېرىلىدۇ. زاغۇننى يۇمشاق سوقۇپ، سىرگە قوشۇپ سىرتتىن چېپىلىدۇ.

### پور تىرناق

تىرناق قېلىنلىشىپ يېرىلىپ كېتىش «پور تىرناق» دېيىلىدۇ. بەزىلەر بۇنى تىرناقنىڭ جوزام كېسىلى دەپ قارايدۇ، ئەمەلىيەتتە ئۇ تىرناقنىڭ تاز كېسىلىدىن ئىبارەت بولۇپ، تىرناق چۈرۈكلىشىپ سۇنىدۇ. كۆپىنچە تاز كېسىلى بارلاردا بولىدۇ.

داۋاسى: سەۋدانىڭ كۆيۈشى سەۋەب بولغانلىقى ئۈچۈن، ئالدى بىلەن مەتبۇخى ئەپتىمۇن (20 - نۇسخا) بېرىلىدۇ. بەدەننى ھۆللەندۈرۈشكە تىرىشىلىدۇ؛ موم يېغى، ئۆردەك ياغلىرى بىلەن ياغلاش ۋە مەلھىمى داخلىيون (177 - نۇسخا) مايلاش كېرەك. بۇنىڭ بىلەن ئەسلىدىكى زەھەرلەنگەن تىرناق يۇمشاپ ئاجراپ





تېگىدىن يېغى ساغلام تىرناق ئۆسىدۇ، بىرىدە ساق تىرناقلىرىنىڭ ئاغرىشى ئۇچرايدۇ، ئۇنى داۋالاش ئۈچۈن قاپاق يوپۇرمىقى، ئاس يوپۇرمىقىنى سوقۇپ، تىرناققا قويۇپ ئۈستىنى تېگىپ قويۇش كېرەك ياكى خام ئانارنى مۇسەللەستە قاينىتىپ، پىشۇرۇپ ئانارنى يانچىپ تىرناق ئۈستىگە قويسا بولىدۇ.

### تىرناقنىڭ باشقا زەخمىلىنىشلىرى

(1) تىرناق يانچىلىپ كېتىش، ئۇرۇلۇش، سوقۇلۇشلار بىلەن تىرناقنىڭ يانچىلىپ كېتىشى كۆپ ئۇچرايدۇ، مۇنداق چاغلاردا ئاغرىش قاتتىق بولىدۇ.

داۋاسى: ئاغرىشنى توختىتىش ئۈچۈن، ئالدى بىلەن ئانار يوپۇرمىقى ياكى ئاس يوپۇرمىقىنى سوقۇپ تىرناق ئۈستىگە قويۇش لازىم. ئاغرىش پەسەيگەندىن كېيىن، بۇغداي ئۇنىغا زەيتۇن يېغى قوشۇپ تىرناققا قويۇش ياكى چەلەڭنى سوقۇپ، ئېرىتىلگەن ئۆچكە يېغى قوشۇپ قاينىتىپ، سۈيى قالغاندا ئېلىپ تىرناققا چېپىش لازىم. بۇ تىرناقنى مۇھاپىزەت قىلىدۇ. ئەگەر تىرناق جاراھەتلەنگەن بولسا، ئەنزىرۇتنى سوقۇپ جاراھەت ئۈستىگە سېپىش كېرەك.

(2) تىرناق تۇۋىنىڭ قىچىشىشى — تىرناق تۇۋى قىچىشقاندا ماش، پۇرچاق قاينىتىلغان سۇ بىلەن تىرناقنى ۋە تىرناق تۇۋىلىرىنى يۇيۇش، زۆپتى رۇمىنى سۇ بىلەن چېپىش ياكى ئەنجۈرنى سوقۇپ چېپىش لازىم.

(3) تىرناقنىڭ سۇنۇشى: تىرناق خۇددى سىڭىر تېشىدەك قات - قات بولۇپ سۇنىدۇ. بۇ كۆپىنچە قان ئازلىقتىن كېلىپچىقىدۇ.

داۋاسى: گۈلقەنت بىلەن سىركەنجۈنل ۋە ماۋلۇسۇل (105) - نۇسخا) بېرىپ، ماددا پىشۇرۇلغاندىن كېيىن مەتبۇخى ئەپتىمۇن (20 - نۇسخا) بۇيرۇلىدۇ. سىرتتىن بادام يېغى بىلەن قوي





چاۋىسىنى بىرلەشتۈرۈپ تىرناققا داۋاملىق چېپىش كېرەك.  
 4) تىرناق ئاستىدا قان ئۈيۈپ قېلىش: تاشقى زەخىملىنىش  
 تۈپەيلىدىن تىرناق ئاستىغا قان چۈشىدۇ.  
 داۋاسى: زۇپتى رۇمى، قىزىل زەرنىخ، پەتەرئاسالىيون،  
 بىنەپشە قاتارلىقلارنى سىركە بىلەن قوشۇپ چېپىش لازىم.

### سۆينەك (داخەس)

تىرناق ئەتراپى گۆشنىڭ يىرىڭلىق ياللۇغى سۆينەك، كوكىنە  
 (ئەرەبچە داخەس) دەپ ئاتىلىپ، خېلى كۆپ ئۇچرايدىغان  
 كېسەللىكتۇر. بارماق ئېرىقچىسى تېرە ئاستى گۆشلىرىنىڭ  
 ئوقۇنەتلىنىشىدىن كېلىپچىقىدۇ.

مەزكۇر جاي قىزىرىپ ئىششىيدۇ، لوقۇلداپ قاتتىق  
 ئاغرىيدۇ، ياللۇغلىنىش پۈتۈن بارماقنى قاپلايدۇ، بەدەن ھارارىتى  
 يۇقىرى كۆتۈرۈلىدۇ، شۇ تەرەپ قولتۇققا يۇمشاق چۈشىدۇ،  
 ۋاقتىدا داۋالانمىسا، تىرناق كۆچۈپ چىقىپ كېتىدۇ.

داۋاسى: سۈرگە بېرىلىدۇ، ئارپا سۈيى ئىچىشكە بۇيرۇلىدۇ.  
 دەسلەپكى مەزگىلدە بىر چىنىگە قايناق سۇ قويۇپ، سۆينەك بار  
 بارماقنى سۇغا تىقىپ تارتىۋېلىپ داغلاش، بۇنى ئاغرىش  
 پەسەيگىچە داۋاملاشتۇرۇش كېرەك. موزىنى سورۇپ، تومۇر دېتى  
 بىلەن ئارىلاشتۇرۇپ ئاغرىق جايغا قويۇلىدۇ؛ پىيازنى ئوتقا  
 كۆمۈپ پىشۇرۇۋېلىپ، قىزىق ھالدا بارماق پاتۇرۇلىدۇ. بارماقنى  
 شۇ جايغا تىقىپ تۇرۇپ بارماق تېڭىپ قويۇلىدۇ ياكى كالا ۋە  
 قوينىڭ يېڭى ئۆت خالتىسىغا زەھەرلەنگەن بارماقنى تىقىپ  
 تۇرۇش كېرەك.

ئەگەر تىرناقنى چىقىرىۋېتىشكە توغرا كەلسە، ئالدى بىلەن  
 مەلھىمى داخلىيون (177 - نۇسخا) نى تىرناق ئۈستىگە قويۇپ  
 ئارقىدىن زەرنىخ، جاۋشىر ۋە ئاچچىق بادام يېغى قوشۇپ





تىرناققا قويۇلسا تىرناق چۈشۈپ كېتىدۇ. ئۇنىڭدىن كېيىن بارماقنى ۋە تىرناقنى مۇھاپىزەت قىلىش چارىلىرى بىلەن يېڭى تىرناق ئۆستۈرۈلىدۇ.

## 6 - پەسىل تەر كېسەللىكلىرى


### كۆپ تەرلەش

كۆپ تەرلەش تۆۋەندىكى بىرقانچە سەۋەبلەردىن بولىدۇ:  
 (1) بەدەندىكى سۇيۇقلۇق ھەددىدىن زىيادە كۆپىيىپ، بەدەن ئۇنى سىرتقا ھەيدىشى؛ بەدەندە تارتىش ۋە تۇتۇش قۇۋۋىتىنىڭ ئاجىزلىشىشى؛ قىزىتمىلىق ئاغرىقلاردا بوھران كۈنلىرىدە بەدەن كېسەللىك ئۈستىدىن غەلبە قىلغاندا سەۋەبچى ماددىنىڭ تەرلەش يولى بىلەن سىرتقا چىقىرىلىشى؛ يۇقىرى ھارارەتلىك شارائىتلاردا ئەمگەك قىلىش.

ئالامەتلىرى: يۇقىرىقى سەۋەبلەردىن بىرى مەۋجۇت بولۇش بىلەن بىللە، ئادەتتىكىدەك كۆپ تەرلەپ كېتىش كۆرۈلىدۇ. مەسىلەن: بەدەننىڭ تارتىش ۋە تۇتۇش قۇۋۋىتى ئاجىز بولغاندا، كۆپ تەرلەش تۈپەيلىدىن كۈندىن - كۈنگە ئورۇقلاپ ماغدۇرسىزلىنىدۇ ۋە ئاسانلا چارچايدىغان بولۇپ قالىدۇ.

داۋاسى: تاماقنى قۇۋۋەتلىك، ئەمما مىقدارىنى ئاز بېرىش، تۈزلۈك گۆش بىلەن ئوزۇقلاندۇرۇش، ئەمگەكنى كۆپرەك قىلىش، گۈرۈچ، سۇماق، يۇمغاقسۇت، ماش، چىلانلارنى قاينىتىپ ئىچىشكە بۇيرۇش، ئاز - ئازدىن بىرقانچە قېتىم شەربىتى خەشخاش بېرىش لازىم. تاشقى تەرەپتىن چېپىش ئۈچۈن تۆۋەندىكىلەردىن بىرى بېرىلىدۇ:

- (1) موزا، قەلەي كۈشتىسىنى گۈلاب بىلەن سۈرۈپ چېپىش.
- (2) ئانار گۈلى، ھەببۇلئاس، قىزىلگۈل، رۇسۇت، ئاقاقىيا ۋە







كۈندۈزلاردىن بىرقانچىسىنى ياكى بىرىنى گۈل يېغى بىلەن قوشۇپ چېپىش كېرەك.

(3) كالىكەسەي سۈيى، لىمون سۇلىرىنى كافۇر بىلەن چېپىش مۇمكىن.

(4) بىيە ئۇرۇقىنىڭ لوئابى، ئىسپىغۇل لوئابى بەدەنگە چېپىلىدۇ.

(5) كەرەپشە سۈيىنى بىر ئاز گۈلاب ۋە سىركە قوشۇپ بەدەنگە سۈركىلىدۇ. تەرلەشنى توختىتىش ئۈچۈن نۆۋەندىكى نۇسخا تەجرىبىدىن ئۆتكەن:

نۇسخا: ئالما سۈيى، لوبۇ سۈيى، قىزىلگۈل ئىرقى، گۈل يېغى، كۈنجۈت يېغىنى باراۋەر مىقداردا ئېلىپ، ئاستا ئوتتا قاينىتىلىدۇ، سۈيى تۈگەپ خاس ياغ قالغاندا شېشىگە ئېلىپ قويۇپ، ھاجەت بولغاندا بەدەنگە سۈركىلىدۇ، ئىچىشكە سىركەنجىۋىل بېرىلىدۇ.

### سېسىق تەرلەش

بۇزۇلغان خىلىتلارنىڭ ئوفۇنەت ھاسىل قىلىشىدىن (ئومۇمىي بەدەندە ياكى قولتۇق ۋە پۇتتا) پەيدا بولىدۇ. بولۇپمۇ، ھەرىكەتتىن كېيىن ياكى جىنسىي ئالاقىدىن كېيىن ئالاھىدە سېزىلىدۇ (سېسىق پۇرايدۇ). بەزىدە سېسىق دورىلار ھەك ۋە ئۇنىڭ يىلتىزى، سامساق قاتارلىقلارنى كۆپ ئىستېمال قىلغۇچىلاردا ئۇچراپ، كۆپىنچە سۈركىلىپ تۇرىدىغان ئەزالار يەنى قولتۇق، چاتراق، ئۇرۇقدان خالىتىسىنىڭ ئاستى قاتارلىق جايلاردا بىلىنىدۇ.

داۋاسى: سۈركە بېرىش ئارقىلىق بەدەننى كېرەكسىز ماددىلاردىن تازىلاش ۋە مىزاجىنى ئېتىدالغا كەلتۈرۈش ئۈچۈن سىركەنجىۋىل بېرىش، پات - پات يۇيۇنۇپ تۇرۇش لازىم. ماش،





سېرىقچېچەك ئۇرۇقى ۋە گۈلى، چىغىز ئىماق يىلتىزى، يوپۇرمىقى، ئاق سەندەللەرنى قاينىتىپ بەدەننى يويۇش كېرەك. ئۆشە، قىزىلگۈل، سۈمبۈل، زەمچىلەرنى يۇمشاق سوقۇپ، كۈندە تەرلەيدىغان جايلارغا سېپىش لازىم. بۇلاردىن تاشقىرى، يۇقىرىدا كۆرسىتىپ ئۆتۈلگەن تەر توختاتقۇچى دورىلاردىن تاللاپ ئىشلىتىش كېرەك.

## 7 - پەسىل سېمىزلىك ۋە ئورۇقلاش كېسىلى

ھەددىدىن زىيادە سېمىزلىك ۋە ئورۇقلاش غەيرىي تەبىئىي ئەھۋال يەنى، كېسەللىك بولۇپ، ئۇلارنى ئۆز ۋاقتىدا داۋالاش ئارقىلىق ساقلىقنى ساقلاش لازىم. ئورۇقلاپ كېتىش:

سەۋەبى: (1) ئوزۇقلىنىش بۇزۇلۇش بىلەن بەدەندە ماددا ئالمىشىش (مايەتەھەللىل) ناچارلىشىپ ئورۇقلايدۇ. بۇنداق كىشىلەر يېگەن قۇۋۋەتلىك نەرسىلەر چوڭ تەرەت بىلەن چىقىپ كېتىدۇ - دە، بەدەن بەھرىمەن بولالمايدۇ. (3) تاماقتا ئوزۇقلۇق ناچار بولۇپ، بەدەن ئۇنى قوبۇل قىلمىغاندىمۇ كىشى ئورۇقلايدۇ. (4) مىزاجنىڭ بۇزۇلۇشى ئىشتىھانى تۇتىدۇ. ھەزىمىنى بۇزىدۇ. بۇلارمۇ ئورۇقلاشنى كەلتۈرۈپ چىقىرىدۇ. (5) باشقۇرغۇچى ئەزالارنىڭ، بولۇپمۇ جىگەرنىڭ زەھەرلىنىشى ۋە چاۋا قان تومۇرلىرىدىكى غەيرىي تەبىئىي ئەھۋاللار ئوزۇقلۇقلارنىڭ ئۆز يولى بىلەن شىمىرلىشىگە تەسىر بېرىپ، بەدەندە ئورۇقلاش كەلتۈرۈپ چىقىرىدۇ. (6) روھىي ئامىللار غەزەپلىنىش، قورقۇش، روھىي زەربە ۋە ھەددىدىن زىيادە جىنسىي ئالاقىلاردىمۇ ئورۇقلاش كېلىپچىقىدۇ.

ئالامەتلەر: ئاغرىق كىشىلەر بارغانسېرى ئورۇقلاۋاتقانلىقىنى ھېس قىلىدۇ. تېرە قۇرغاقلىشىپ، قارىيىپ، سارغۇچ تۇس



ئالدى، كىشى ماغدۇرسىزلىنىدۇ. ئوتتۇرا ياشتىن ئاشقان كىشىلەردە ھېچقانداق كېسەللىك ئالامەتلىرى بولماي تۇرۇپ، سەۋەبسىز ھالدا ئورۇقلاش ئېغىرلىشىۋەرسە، سەرتان كېسىلىدىن گۇمان قىلىپ تەكشۈرتۈش لازىم.

داۋاسى: ئالدى بىلەن سەۋەبىنى يوقىتىش، ئوزۇقلۇقلاردىن ھۆل ۋە ياغلىق نەرسىلەر بېرىشنى ئاساس قىلىش كېرەك. مۇنچىغا كىرىش، بەدەننى ھۆللەندۈرۈش خۇسۇسىيەتلىك ماي دورىلار بىلەن مۇۋاپىق مايلاپ تۇرۇش، يېتەرلىك دەم ئېلىش لازىم. تۆۋەندىكىلەردىن تاللاپ ئىشلىتىلسە بولىدۇ:

(1) پۇرچاق تۈرىدىكى دانلار، بادام مېغىزى، قاپاق ئۇرۇقىنىڭ مېغىزى، ئارپا سۈيى، ئانار سۇلىرىنى يالغۇز ياكى بىرىكتۈرگەن ھالدا ئىستېمال قىلدۇرۇلسا، تېز سەمرىشكە ياردەم بېرىدۇ.

(2) چىلان بىلەن قۇرۇق ئۈزۈمنى لازىم مىقداردا ئېلىپ، يېتەرلىك سۇ بىلەن ياخشى قاينىتىپ، سۈزۈپ، سىقىپ ئېلىنىدۇ. بادام مېغىزى، كۆكنار ئۇرۇقى، سەمغى ئەرەبىنى ئوتتا بىر ئاز قۇرۇتۇپ، يۇمشاق سوقۇپ چىلان ۋە ئۈزۈم سۈيىگە سېلىپ قاينىتىلىدۇ. تازا قايناپ سۈيى قالماي ھالۋىدەك بىر نەرسىگە ئايلانغاندا، ئۈستىگە بىر ئاز بىنەپشە يېغىنى قوشۇپ رەسمى ھالۋا تەييارلاپ يېيىشكە بېرىلىدۇ.

(3) نوقۇتنى ئاقلاپ، يېڭى سۈتكە چىلاپ، سۈتنى تامامەن ئېچىپ بولغاندىن نوقۇت قۇرۇتۇپ قويۇلىدۇ. ئاقلانغان ئارپا، گۈرۈچ، بۇغدايلاردىن بىر ھەسسە، چىلانغان نوقۇت 10 ھەسسە ئېلىپ، يېتەرلىك مىقداردىكى سۈت ۋە قەنت بىلەن قاينىتىپ، ئۈستىگە بىر ئاز قۇرۇق ناننى يۇمشاق سوقۇپ ئارىلاشتۇرۇپ ھالۋا تەييارلىنىدۇ. بۇ سەمرىشنىڭ ياخشى چارىسىدۇر. تېز كۈندىلا روشەن نەتىجە بېرىدۇ.






نۇسخا: ئاق تۇدەرى، قىزىل تۇدەرى، كۆكتار ئۇرۇقى ھەربىرى بەش مىسقالدىن، ھەبىي مۆھلەپ، زەنجىۋىن، گۈلدار چىن، دارچىن، شاقاقۇل، سىيادان، بوزىدان ھەربىرى ئۈچ مىسقالدىن، زەپەر ئۈچ مىسقال، بادام مېغىزى 16 سەر، ئورمان ياڭىقى (پىندۇق) بەش مىسقال، كۈنجۈت يېغى ئىككى سەر، شېكەر 26 سەر، گۈلاب بىر چوڭ چىنە.

تەييارلاش: دورىلارنى يۇمشاق سوقۇپ، ئەلگەكتىن ئۆتكۈزۈپ (بادام مېغىزىنى ئايرىم گويدان يانچىپ سالسا بولىدۇ) گۈلاب، شېكەر قوشۇپ يۇمشاق ئوتتا قاينىتىپ، كۈنجۈت يېغىنى ئاز - ئازدىن قاينىتىپ قوچۇپ بېرىلسە، ھالۋىدەك بىر نەرسە تەييار بولىدۇ. شۇنى يېيىشكە بېرىلىدۇ.

2) سېمىزلىك: ھەددىدىن زىيادە سېمىزلىك تۆۋەندىكىدەك ھەر خىل غەيرىي تەبىئىي ھاللاردا كېسەللىككە دۇچار قىلىشى مۇمكىن. نەپەس قىيىنلىشىشىنى كەلتۈرىدۇ، بەدەندىكى سۈيۈقلۈقنىڭ تۇتۇلۇپ قېلىشى، تومۇرلارنىڭ توسۇلۇشىنى كەلتۈرۈپ چىقىرىپ، ئايلىنىپ كېتىش (غەشھى) كېسىلىگە سەۋەبچى بولىدۇ.

قان تومۇرلار ئاسانلا قانايىدىغان، قان توختىمايدىغان ۋە تېرە ئاستىلىرىغا قان چۈشىدىغان ئەھۋاللارنى پەيدا قىلىدۇ. يۈرەك ئەتراپىغا ياغ توپلىشىپ، يۈرەك سېلىش، خەفاقان كېسىلىنى كەلتۈرۈپ چىقىرىدۇ، ئەر ياكى ئايالنىڭ پەرزەنتسىزلىكىگە سەۋەبچى بولۇشى مۇمكىن. پالەچلىككە ئېلىپ بېرىشى، مەيدە سەۋەبىدىن بولىدىغان ئىچ سۈرۈشكە سەۋەب بولۇشى ئېھتىمال، بۇلاردىن باشقا، سېمىزلىك ئادەمنىڭ كېسىلىگە ئاسان باھا بەرگىلى بولمايدۇ، چۈنكى زەھەرلەنگەن ئەزانى بىلىش تەس ھەم سېمىز كىشىلەر تاسادىپىي ھاللاردا، مەسىلەن: رىيازەت، ئاچلىق، تەشئالىق ۋە قىزىتمىلىق كېسەللەرگە دېگەندەك چىداشلىق بېرەلمەيدۇ.





داۋاسى: سۈرگە ۋە سۈيدۈك ھەيدىگۈچى دورىلارنى بېرىش؛  
 ئوتتۇرا دەرىجىلىك ئوزۇقلۇق قىممىتىگە ئىگە تاماقلارنى  
 بېرىش؛ كۆپرەك ئەمگەك ۋە ھەرىكەت قىلىش، ئاز دەم ئېلىش،  
 ئاز ئۇخلاشقا بۇيرۇش كېرەك. مۇنچىغا كىرىپ كۆپ تەرلىنىش،  
 قۇرۇقلۇق خۇسۇسىيىتىگە ئىگە ياغلارنى، مەسلەن: قۇستە  
 يېغى، پەرىپىيۇن يېغى، سېرىقچېچەك يېغى قاتارلىقلارنى بەدەنگە  
 سۈركەشكە؛ ئىترىفىل كەبىر (1 - نۇسخا) ۋە ئىترىفىل سەغىر  
 (5 - نۇسخا)لەرنى دائىم ئىچىشكە بېرىش، ئارىلاپ مەجۇنى  
 جاۋارىش كۈمۈنى (49 - نۇسخا)، سەنجىرىنا (33 -  
 نۇسخا)لەردىن بېرىپ تۇرۇش كېرەك. ئەفئال يىلىنىنىڭ گۆشىنى  
 يېيىشكە بېرىلسە، سېمىزلىك كېسىلىگە بەك ياخشى نەتىجە  
 بېرىدۇ. تۆۋەندىكى نۇسخمۇ سېمىزلىك كېسىلىنى داۋالاشتا  
 (ئورۇقلىتىشتا) كەڭ قوللىنىلىدۇ.

نۇسخا: جۇۋىنە، بەدىيان، سۇزاپ، زىرە ھەربىرى ئۈچ  
 مىسقالدىن، مەرزەنجۇش بىر مىسقال، بۆرە ئەرمىنى، لەكى  
 مەغسۇل ھەربىرى ئىككى مىسقالدىن.  
 تەييارلاش: دورىلارنى يۇمشاق سوقۇپ، ئەلگەكتىن ئۆتكۈزۈپ،  
 تالقان تەييارلاپ كۈنىگە 1 - 2 قېتىم، 1 - 2 مىسقالدىن  
 بېرىلىدۇ.

## 8 - پەسىل ئۇششۇك ۋە كۆيۈك

### ئۇششۇك

سوغۇق تەسىرى بىلەن بەدەننىڭ قىسىملىرى (قول، پۇت،  
 بۇرۇن قۇلاقلا) نىڭ ئۇششۇپ قېلىشى، چىرىش ۋە  
 ئوفۇنەتلىنىشى ئۇششۇك يارىسى دېيىلىدۇ.





داۋاسى: ئۇششۇگەن جاي كۆكەرگەن ھالىتىدە تۇرۇپ تېخى ئوفۇنەت ھاسىل قىلمىغان (قارا رەڭگە كىرمىگەن) بولسا زەمبۇن يېغى، كۈنجۈت يېغى، يەسمەن ياغلىرىنى قوشۇپ ياغلاشقا بېرىلىدۇ. ئەگەر ئىششىغان، قارا يىغان بولسا بۇغداي سامىنى، سېرىقچىچەك، گۈلسەۋسەن، چامغۇر، بەسەي، يالپۇز، ئەمەن مەرزەنجۇش، شۇمشا، زىغىر، بابۇنە، ئىككىلىملىكلەردىن بىرىنى ياكى بىرقانچىسىنى بىرلىكتە قاينىتىپ، سۈيىنى ئۇششۇگەن جايغا قويۇش، ماشىنى يۇمشاق سوقۇپ ھاراق بىلەن يۇغۇرۇپ ئۈستىگە قويۇش، ئەگەر ئىششىق بولسا، ئۈستىگە ھىجامەت قويۇش كېرەك. ھىجامەتتىن كېيىن گىل ئەرمىنىنى ھەسەل ۋە سىركە بىلەن قوشۇپ چېپىش، بىر سائەتتىن كېيىن ھاراق ۋە سىركىنى بىر ئاز قىزىتىپ يۇيۇش مۇمكىن. ئۆلگەن گۆشلەرنى چۈشۈرۈش ئۈچۈن تانلىمىياڭيۇ يوپۇرمىقى ياكى ئۆزى ۋە كالىكەسەينى باراۋەردىن ئېلىپ، سوقۇپ بىر ئاز سۇغا چىلاپ ئېلىپ، كالا يېغى ۋە مەشكە ماي بىلەن ئېلىشتۈرۈپ زەھەرلەنگەن جايغا تەكرار قويۇش، ئۆلگەن گۆشلەر چۈشۈپ كەتكەندىن كېيىن، يېڭى گۆش ئۈندۈرۈش ئۈچۈن تەدبىر قىلىش كېرەك. ئەگەر بۇنىڭ بىلەن ھەل بولمىسا يېرىپ زەرداب ۋە بۇزۇلغان ماددىلارنى چىقىرىپ تاشلاپ، جاراھەتكە تېگىشلىك تەدبىر قىلىش؛ ئەگەر ئۇششۇك ئېغىر بولۇپ ئەتراپىغا كېڭىيىپ قارىداپ ماڭسا، باشقا چارە - تەدبىرلەر كار قىلمىسا، شۇ ئەزانى قارا يىغان جايىنىڭ يۇقىرىسىدىن كېسىپ تاشلاش ۋە جىراھىيە تەدبىرلىرىنى قوللىنىش كېرەك.

### كۆيۈك

كۆيۈش — ئوتتا، سۇدا، قىزىق تومۇر، كۈن نۇرى، قىزىق ماي تەسىر قىلىشتىن كېلىپچىقىدۇ. دورىلار بىلەن كۆيۈش

چاقماق نۇرى بىلەن كۆيۈش ئاز ئۇچرايدۇ.

1) ئوتتا كۆيۈش: يەڭگىل ھاللاردا سۇ كۆتۈرۈلۈپ چىقمايدۇ. بۇنداق ھاللاردا يەرلىك ھارارەتنى پەسەيتىش يېتەرلىك، مەسىلەن: داكىدەك بىر نەرسىنى سوغۇق سۇ بىلەن ھۆلدە سوغۇق ئۆتكۈزۈلىدۇ ياكى مۇزدەك سۇغا تەكرار - تەكرار چىلاپ تۇرۇلىدۇ، بۇنىڭدا دەسلەپ ئاغرىيدۇ، كېيىن ئاغرىش توختايدۇ. گىل ئەرمىنى سۇ ياكى سىركە بىلەن ئېزىپ سۈركىلىدۇ. ئەگەر ئېغىر بولمىسا، قارا سىياھ، سەمغى ئەرەبلەرنى يۇمشاق سوقۇپ، تۇخۇم ئېقى ئېلەشتۈرۈپ چېپىش، قېتىق، سۈت، تۇخۇم ئېقىنى قايتا - قايتا چېپىش بىلەن سۇ كۆتۈرۈشنىڭ ئالدى ئېلىنىدۇ. كۆيگەن جايىنى بۇزۇشتىن ساقلىغىلى بولىدۇ. شۇنىڭدەك تۆۋەندىكىلەردىن قايسى بىرى بولسا شۇنى كۆيگەن جايغا سۈركەش كېرەك.

تۇخۇم ئېقىنى يالغۇز ياكى گۈل يېغى بىلەن قوشۇپ چاپسىمۇ بولىدۇ. بىر مىسقال كافۇرنى سوقۇپ بىر پىيالە قېتىققا ئېلەشتۈرۈپ چېپىش مۇمكىن. ماشنى ئاقلاپ قىزىلگۈل بىلەن قاينىتىپ، ماش ئوبدان پىشقاندىن كېيىن، بىر ئاز ئارپا ئۇنى ۋە گۈل يېغى قوشۇپ چېپىلىدۇ. ئاقلانغان ئارپا، ئاق لەيلى گۈلى ۋە غولى، ھەمىشباھارلارنى سوقۇپ، بىر ئاز سۇ بىلەن قاينىتىپ پىشۇرۇپ، سىقىپ سۈيىگە بىر ئاز كۆك يۇمغاقسۈت سۈيى، قەلەي كۆشتىسىنى ئارىلاشتۇرۇپ، قويۇق ئوماچتەك دورا تەييارلاپ كۆيگەن جايغا سۈركەش مۇمكىن. كۆيگەن جاي سۇ كۆتۈرۈپ قېتىپ قارا قاقاش باغلاپ قالغان بولسا مەلھىمى ئىسپىداج (179 - نۇسخا) چېپىشقا بېرىلىدۇ ياكى تۆۋەندىكىلەردىن بىرى ئىشلىتىلىدۇ:

1) ھاك مەلھىمى: يۇيۇلغان ھاكتىن گۈل يېغى ياكى كۈنجۈت ياغلىرى بىلەن ماي دورا تەييارلاپ، ئۇنىڭغا گىل، قىيمۇلىيا



قوشۇپ، كۆيگەن يەرگە چېپىش كېرەك. ھاكىنى يۇيۇش ئۇسۇلى مۇنداق: ئادەتتىكى ھاكىنى ماتادىن تىكىلگەن كىچىك مىخ خالتىغا ئېلىپ، سۇ ئالغان قاچىغا سېلىپ تازا مالتىلاپ ھەرىكەتلەندۈرۈلىدۇ. قاچىنىڭ تېگىگە ئورناپ قالغان ھاك يۇيۇلغان ھاك بولىدۇ. بۇنى يەنە قايتا يەتتە قېتىم سۇ بىلەن چايقىغاندىن كېيىن ئىشلىتىلىدۇ.

(2) توخۇ سۆڭىكى بىلەن تۈزنى تۆمۈر قاچىغا سېلىپ، كۆيدۈرۈپ، ئۇلارغا يۇمشاق سوقۇلغان گۈرۈچ، ئۇپلارنى قوشۇپ تۇخۇم ئېقى بىلەن ئارىلاشتۇرۇپ چېپىش كېرەك. بۇنىڭغا بىنەپشە يېغى قوشۇلسا، تەسىرى تېخىمۇ ياخشى بولىدۇ.

(2) قايناق سۇ بىلەن كۆيۈش: بۇنىڭدا ئوتتا كۆيگەندىكىگە ئوخشاش چارە قىلىنىدۇ. سوغۇق سۇ قويۇش ياكى داكىدەك بىر نەرسىنى مۇز سۈيى (ياكى كۆل سۈيى) بىلەن نەمدەپ كۆيگەن جايغا قويۇش لازىم. كۆل سۈيىنىڭ ئۆزىنى كۆيگەن جايغا تۆكۈش كېرەك. كۆل سۈيى تەييارلاش ئۈچۈن ئوتۇن كۈلىدىن مەلۇم مىقداردا ئېلىپ، ئۈستىگە سۇ قويۇپ تازا ئارىلاشتۇرۇپ تىندۈرۈلىدۇ ئۈستىدە سۈزۈلۈپ چىققان سۇنى باشتا بىر قاچىغا تۆكۈۋېلىپ، ئۇنىڭغا يەنە كۈل سېلىپ ئاۋۋالقىدەك تەكرارلىنىدۇ (2 - 3 قېتىم ياكى كۆپرەك). شۇنىڭ بىلەن كۆل سۈيى تەييار بولىدۇ. چاچنى كۆيدۈرۈپ، تۇخۇم ئېقى ئارىلاشتۇرۇپ كۆيگەن جايغا سۈركەشمۇ مۇمكىن.

(3) كۈن نۇرى بىلەن كۆيۈش: كافۇر مەلھىمى ۋە سىركە مەلھىمى سۈركەشكە بېرىلىدۇ. سىركە مەلھىمى تەييارلاش ئۇسۇلى:

مەدەستان توققۇز سەر، كونا زەيتۇن يېغى 18 سەر، ئۆتكۈر سىركە 27 سەر، بۇلارنى تۆمۈر قاچىغا سېلىپ، ئاستا ئوت ئۈستىدە قويۇپ تۇرۇپ قاينىتىش كېرەك. مەدەستان ئوبدان





ئارىلىشىپ بولغاندىن كېيىن يەنە قاينىتىپ، قويۇق ھالغا كەلتۈرۈپ تەييارلىنىدۇ. ئەگەر كۆيگەن يەر سۇلۇق جاراھەتكە ئايلىنىپ قالغان بولسا، بىر ئاز زەنجىۋىلىنى سوقۇپ ئارىلاشتۇرۇپ كېرەك.

4) دورىلار بىلەن كۆيۈش: تېبابەت دورىلىرى ئىچىدە بالادۇر سۈيى بىلەن كۆيۈش ئۇچرايدۇ. بۇنىڭ ئالامىتى قايناق سۇ بىلەن كۆيگەنگە ئوخشاش بولۇپ، سۇ كۆتۈرۈپ چىقىدۇ ۋە ئېغىر جاراھەتلىنىدۇ. سېرىق زەرداب سۇ ئاقىدۇ. بۇنداق ھاللاردا ئالدى بىلەن سۇلۇق قاپارتمىنى يېرىش ۋە زەخمىلەنگەن جايدىكى يىغىلغان زەردابنى چىقىرىش ئۈچۈن ھىجامەت قويۇش ياكى گۆشنى تىلىش بىلەن زەخمىلەنگەن جاىغا سىركە مەلھىمى قويۇش كېرەك. يەنە ھەر خىل تىزىپلار بىلەنمۇ كۆيۈش مۇمكىن، بۇنداق چاغدا دەرھال شۇلتىلىق سۇ بىلەن زېرىكمەي يۇيۇش، ئاندىن يۇقىرىقىدەك چارىلەرنى كۆرۈش لازىم.

## 9 - پەسىل جاراھەت ۋە يارا

### جاراھەتلەر

تېرە ياكى تېرە، گۆش ۋە سۆڭەك پۈتۈنلۈكىنىڭ بىردەك بۇزۇلۇشى جاراھەت دەپ ئاتىلىدۇ. جاراھەت يىرىڭلىسا، يىرىڭلىق جاراھەت (قۇرۇھ) دەپ ئېيتىلىدۇ. جاراھەتلەر كىچىك، چوڭ، ئاددىي (بەدەن مىزاجلىرى بۇزۇلمىغان)، مەركىزىي قىسمى ئولتۇرۇشۇپ كەتكەن (جاراھەتى غايىر)، جاراھەت مەركىزىدىن بۇزۇلغان توقۇلمىلار ئاجراپ چۈشۈپ تۇرىدىغان (جاراھەتى مۇنخىلە) ۋە ئىككى گىرۋىكىنى يېقىنلاشتۇرغىلى بولمايدىغان دېگەندەك تۈرلەرگە بۆلۈنىدۇ.





جاراھەتلەر ئەسلىدە تاشقى كېسەللەر ئىلمى (ئىلمىي جەرراھىيە) گە مۇناسىۋەتلىك بولسىمۇ، كىتابىمىزدا بۇ ھەقتە قىسقىچە توختىلىپ ئۆتىمىز:

باشقۇرغۇچى ئەزالاردا بولىدىغان جاراھەتلەرنىڭ ئاقىۋىتى ياخشى ئەمەس، مەسىلەن: يۈرەك، مېڭە جاراھەتلىرى كۆپرەك ئېغىر ئاقىۋەتلەرگە سەۋەبچى بولىدۇ. جىگەر جاراھىتى گەرچە قورقۇنچلۇق بولسىمۇ، ئەمما ساقىيىشىغا ئۈمىد باغلاش مۇمكىن، باشقا ئەزالاردىن چوڭ قان تومۇر ۋە ئەسەب (نېرۋا) مول جايلىرىدىكى جاراھەتلەر خەتەرلىك. كۆكرەكتىكى جاراھەتلەرگە ھېق تۇتۇش ۋە كۆڭۈل ئاينىش قوشۇلۇپ قالسا خەتەردىن دېرەك بېرىدۇ. تۆۋەندە جاراھەتلەرنىڭ ئومۇمىي چارىسى ھەققىدە قىسقىچە سۆزلەپ ئۆتىمىز:

جاراھەت يېڭى بولسا، ئۇنىڭغا كىرىپ قالغان يات نەرسىلەرنى ئېھتىيات بىلەن ئېلىپ تاشلاش، ئەگەر قان چىقىپ تۇرسا، دەرھال ئۇچبۇرجەك تېڭىق بىلەن چىڭ تېڭىش كېرەك. جاراھەت ئىچى تازىلىنىپ بولغاندىن كېيىن، جاراھەتنى ئوتتۇرا ھال چىڭلىقتا تېڭىلىدۇ. بەك چىڭ بولۇپ كەتسە، قان تومۇرلارنى توساپ قويۇپ گۆشلەرنىڭ ئۆلۈشى (چىرىشى) نى كەلتۈرۈپ چىقىرىدۇ. بوش بولۇپ قالسا پاسكىنىلىشىپ ئوفۇنەتلىنىدۇ. جاراھەت كونا ئەمما يىرىنغىسىز بولسا، ئۆلگەن ياكى ئاجرىغان گۆشلەرنى ئېلىۋېتىش ھەمدە ماددا يىغىلىپ قالمىسۇن ئۈچۈن، ئاق سەندەل، قىزىل سەندەلنى باراۋەر مىقداردا ئېلىپ، كاسىنە ياكى يۇمغاقسۇت سۈيىدە سۈرۈپ جاراھەتكە ۋە جاراھەت ئەتراپىغا چېپىلىدۇ ۋە سەندەل گۈلابى بىلەن نەمدەلگەن داكا پارچىسىنى قويۇپ تېڭىلىدۇ. يېڭى گۆش ئۈندۈرۈش ئۈچۈن، خۇنسىياۋشان ئىككى ھەسسە، مۇرمەككى، سەبزە، كۈندۈز بىر ھەسسەدىن ئېلىنىپ، يۇمشاق سوقۇپ ئەلگەكتىن ئۆتكۈزۈپ، جاراھەتكە




تەكشى سېپىلىدۇ. ئەگەر جاراھەتنىڭ ئاغزى چوڭراق بولسا، ئىلاجى بار ئىككى قىرغاقنى بىرلەشتۈرۈش، ئامال قىلىپ تېڭىش ياكى ئەۋرىشىم (يىپەك يىپ) بىلەن تىكىپ، ئۈستىگە گۆش ئۈندۈرگۈچى دورىلارنى سېپىپ تولدۇرۇلىدۇ.

ئەگەر جاراھەت يۈزى كەڭ ھەمدە يىرىڭلىغان بولسا، يىرىڭنى قۇرۇتقۇچى، نەملىكنى يوقاتقۇچى ۋە تازىلىغۇچى دورىلار ئىشلىتىلىدۇ. مەسىلەن: كۈندۈر، سەبرە، زىراۋەندە، ئىرسا (چىغىرتماق يىلتىزى)، كۈمۈش ئىقلىمىياسى، تۇتىيالارنى يۇمشاق سوقۇپ، موم يېغى قوشۇپ جاراھەتكە قويۇش ياكى قۇرۇق ھالدا سېپىش كېرەك. تېڭىقنى كۈندە بىر ياكى ئىككى قېتىم يۆتكەپ تۇرۇش، جاراھەت ئۈستىگە زەردابىلارنى شىمىرىش ئۈچۈن ياغسىز پاختا قويۇپ تېڭىش كېرەك. يىرىڭ زەردابىلار ئۆگەش بىلەن كۆرسىتىپ ئۆتكەن گۆش ئۈندۈرگۈچى دورىلارنى سېپىش لازىم. بۇ دورىلارنى قۇرۇتقۇچى خۇسۇسىيەتلىك ۋە ئېچىشتۈرمايدىغان بولۇشى لازىم. جۈملىدىن مەدەستەن، كۆيدۈرۈلگەن ئەمەن، موزا، ئانار گۈلى، سەبرە ۋە زەرچىۋىلەرنى ئىشلىتىش مۇمكىن. بۇنىڭغا سېرىق ھېلىلە پوستى ۋە گۈل سۆسەن ياپرىقىنى قوشسا تېخىمۇ ياخشى.

يىقىلىش ياكى باشقا سەۋەبلەردىن بولغان سۇنۇشلاردا سۇنۇقلارغا چارە كۆرۈش تەرتىپى بويىچە چارە قىلىش؛ جاراھەت قانداقتان بولسا قان توختىتىش چارىلىرى بويىچە بىر تەرەپ قىلىش لازىم:

جاراھەتلەردىن قان ئېقىش، شۇ جايدىكى چوڭراق كۆك تومۇر (ۋەرىد) ياكى قىزىل تومۇر (شىريان) لارنىڭ زەخمىلىنىشىگە باغلىق. ئادەتتە جاراھەتلەرنىڭ كۆپچىلىكىدە ئازدۇر - كۆپتۇر قاناش بولۇپ، ئاددىي چارىلار بىلەن ياكى ئۆزلۈكىدىن توختاپ قالىدۇ. لېكىن داۋاملىق قاناش كېسەل ئۈچۈن خەۋپلىك بولۇپ، تۆۋەندىكى چارىلەردىن بىرىنى مۇۋاپىق قوللىنىش لازىم.





(1) سىركە ۋە گۈلابتا چىلانغان رەخ (داكا) پارچىسى جاراھەت ئىچىگە تىقىلىدۇ (سىركە قانچە كۈچلۈك بولسا شۇنچە ياخشى).

(2) قىزىل تومۇردىن چىققان (يۈرەكتىن كەلگەن قان) بولسا يارىلانغان جاي يۇقىرىسىدىن؛ كۆك تومۇردىن چىققان (يۈرەككە بارىدىغان قان) بولسا جاراھەت ئاستىدىن باغلام سېلىپ قويۇش كېرەك. قاننىڭ قايسى تومۇردىن چىقىۋاتقانلىقىنى تۆۋەندىكى بەلگىلەرگە قاراپ بىلىۋېلىش مۇمكىن. قان سۈزۈك، قىزىل رەڭدە ئېتىلىپ چىقسا (چوڭراق تومۇر قانىغاندا) ۋە جاراھەتلەنگەن كىشى (مەجرۇھ) تېزلا ماغدۇرسىزلىنىپ ھوشىدىن كەتسە، قاننىڭ قىزىل تومۇر (شېرىيان) دىن چىقىۋاتقانلىقىنى بىلدۈرىدۇ. قان قويۇق، قارامتۇل رەڭدە ئاستا چىقسا ۋە مەجرۇھ ئاسان ھالسىزلانمىسا، دېمەك قان كۆك تومۇر (ۋەرد) دىن چىقىۋاتقان بولىدۇ.

(3) تۆۋەندىكى قان توختاتقۇچى دورىلار ئىشلىتىلىدۇ:

(1) پۇرچاق ئۇنى، خۇنسىياۋشان، سەبەرە، كۆيدۈرۈلگەن موزىلارنى يۇمشاق سوقۇپ، ئەلگەكتىن ئۆتكۈزۈپ، سىركە، تۇخۇم ئېقى بىلەن ئېلەشتۈرۈپ جاراھەت يۈزىگە قويۇلىدۇ.

(2) سەمغى ئەرەبى، خۇنسىياۋشان، ئەنزىرۇت، كۈندۈر قاتارلىقلارنى يۇمشاق سوقۇپ، سەمغى ئەرەبى سۈيى ياكى سىركە بىلەن نەمدەپ جاراھەت يۈزىگە قويۇلىدۇ. يۇقىرىقى دورىلارنى جاراھەت يۈزىگە قويۇش بىلەن جاراھەت ئۈستى چىڭ قىلىپ تېڭىلىشى لازىم. مۇمكىن بولسا تېڭىق بىر ھەپتىگىچە شۇ ھالدا تۇرۇش كېرەك. بۇ چارىلەر بىلەنمۇ قان توختىماي ئېقىپ تۇرسا، سۇ تەگمىگەن ھاك بىلەن زاكىنى باراۋەر مىقداردا ئېلىپ، سوقۇپ جاراھەت يۈزىگە سېپىش كېرەك. بۇ قان تومۇرنىڭ ئۈزۈلگەن ئاغزىنى كۆيدۈرۈش ئۇسۇلىدىن ئىبارەت. بەزىلەر ئالتۇن زىخنى ئوتتا تازا قىزىتىپ، قان چىقىۋاتقان تومۇرنى داغلاشنى



كۆرسىتىدۇ. ئەمما بۇ چارىلار باشقا ئۇسۇللار ئۈنۈم بەرمىگەندە، كېسەلنىڭ ھالى ئېغىرلاشقاندىلا قوللىنىلىدۇ. ئادەتتىكى ھاللاردا كونا ۋە ئۆتكۈر سىرگە ئەڭ ياخشى قان توختاتقۇچى ھېسابلىنىدۇ.

## يارىلار

تېبابەتتە يارىلار «قۇرۇھ» دەپ ئاتىلىپ، بەدەننىڭ گۆشلۈك قىسمىغا پەيدا بولىدىغان چاقلاردىن ئىبارەتتۇر. ئالامەتلىرىگە قاراپ يارىلار بىرقانچە خىلغا ئايرىلىدۇ.

1) ئاددىي يارا (قۇرۇھى بەست): ئاغرىش، زەرداب ئېقىش ۋە ئېچىشىش قاتارلىق ئالامەتلەر ئاز بولىدۇ. بۇنداق يارىلار كىچىك بولسا، سىرگە ۋە ھەسەل سۈيى بىلەن كۈنىگە بىرقانچە قېتىم يۇيۇپ تۇرۇش كېرەك. قېتىشقا باشلىغاندا گۈل يېغىغا چىلانغان پاختا قويۇلىدۇ. ئەگەر دائىرىسى كەڭ بولۇپ زەرداب سۇ ۋە يىرنىڭ يىغىش ئەھۋاللىرى كۆرۈلسە، مەدەستان، زەرچىۋىلەرنى پاراۋەر ئېلىپ، سوقۇپ، سىرگە ۋە زەيتۇن يېغى (كۈنجۈت يېغى بولسىمۇ بولىدۇ) بىلەن ماي دورا تەييارلاپ يارىغا قويۇلىدۇ. ئەگەر يارا قاتتىق بولسا يۇقىرىقى دورىلارغا موزا، ئانار گۈلى، زەمچە ئىقلىمىيا، سۆسەن يوپۇرماقلىرى ۋە ئازراق زەڭگىر ئارىلاشتۇرۇپ كېرەك. يارىلارغا گۆش ئۈندۈرگۈچى دورىلارنى ئىشلەتكەندە ئېغىزى ئاسانلا پۈتۈپ قېلىپ، تېگى كاما بولۇپ قالىدۇ. بۇنىڭغا دىققەت قىلىپ، گۆش ئۈندۈرگۈچى دورىلارنى يارىنىڭ تېگىدىن قويۇش كېرەك. بۇ خىلدىكى جاراھەتلەر ئۈچۈن تۆۋەندىكى نۇسخىدىكى مەلھەم بېرىلىدۇ:

نۇسخا: مەدەستان ئۈچ سەر، زەيتۇن يېغى توققۇز سەر (كۈنجۈت يېغى بولسىمۇ بولىدۇ) ئەنزىرۇت، خۇنسىياۋشان، كۈندۈر، زۇپتى ھەربىرى ئىككى مىسقالدىن.





تەييارلاش: ئالدى بىلەن مەدەستانىنى يۇمشاق سوقۇپ، ئەلگەكتىن ئۆتكۈزۈپ ياغدا پىشۇرۇش كېرەك. ياغ يېتەرلىك دەرىجىدە قويۇقلاشقاندا قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، ياغ بىر ئاز ئىلمان بولغاندا ئۈستىگە سېلىپ تازا ئارىلاشتۇرۇپ مەلھەم تەييارلىنىدۇ.

(2) مۇرەككەپ يارىلار: باشقا ئەزادىكى كېسەللىكلەر بىلەن قوشۇلۇپ كەلگەن يارىلاردىن ئىبارەت بولۇپ، قاتتىق ئاغرىش ۋە ئىششىق بىلەن ئۆتىدۇ.

داۋاسى: ساقىيىش تەس بولغان يارىلار: بۇ خىلدىكى يارىلار ياشانغانلاردا كۆرۈلۈپ يىلاپ سوزۇلۇپ كېتىدۇ. ئۇنداق بولۇشنىڭ سەۋەبى: قان ئازلىق؛ قانغا تۈرلۈك غەيرىي تەبىئىي خىلىتلارنىڭ ئارىلىشىشى؛ ئومۇمىي بەدەن مىزاجىنىڭ بۇزۇلۇشى؛ يارا ئىچىدە بىخلىما گۆشلەر ئۆسۈپ قېلىپ، يارىنىڭ ساقىيىشىغا تەسىر بېرىشى؛ يارىغا چاپقان دورىلارنىڭ توغرا بولماسلىقىدىن ئىبارەتتۇر.

داۋاسى: ئوزۇقلىنىشنى ياخشىلاپ، يارا ئەتراپىنى دائىم قول بىلەن بېسىپ، يەرلىك ئورۇننىڭ قان بىلەن تەمىنلىشىنى ياخشىلاش؛ پاكىز داكىنى قايناق سۇغا چىلاپ يارىغا ئىسسىق ئۆتكۈزۈش كېرەك. مەتبۇخى ھېلىلە (38 - نۇسخا)، مەتبۇخى ئەپتىمۇن (20 - نۇسخا) بېرىپ، بەدەندىكى بۇزۇق خىلىتلارنى تازىلاش ۋە سىرتتىن تۆۋەندىكى مەلھەملەرنى ئىشلىتىش لازىم.

(1) مۇرداسەڭ مەلھىمى: تەركىبى مەدەستان، سىركە ھەربىرى ئۈچ سەردىن، زەيتۇن يېغى توققۇز سەر، ئانار گۈلى، موزا، زەرچىۋە، كۆيدۈرلۈگەن مىس، سىرەنجى ئىقلىمىيا، زەمچى ھەربىرى ئۈچ مىسقالدىن، مەدەستانىنى يۇمشاق سوقۇپ، ئەلگەكتىن ئۆتكۈزۈپ، سىركە ۋە ياغ بىلەن ئارىلاشتۇرۇپ، سىركە تۈگەپ ياغ قالغۇچە سۇس ئوتتا قاينىتىلىدۇ (دققەت





قىلىپ مالتىلاپ تۇرمىسا مەدەستان كالىكلىشىۋالىدۇ، ئۇنىڭدىن كېيىن قالغان دورىلارنى يۇمشاق سوقۇپ ئەلگەكتىن ئۆتكۈزۈپ، ياغ ئىلمان بولغان چاغدا قوشۇپ ئارىلاشتۇرۇپ مەلھەم تەييارلىنىدۇ. يارا دائىم نەملىشىپ تۇرىدىغان ھاللاردا يارىغا سۈركەشكە بېرىلىدۇ.

(2) يارا ئىچىدە گۈلۈك گۆشلەر پەيدا بولۇپ، يارىنىڭ ساقىيىشىغا تەسىر بەرگەندە، مەلھىمى زەڭگىر (182 - نۇسخا) بىلەن تازىلىغاندىن كېيىن يۇقىرىدا كۆرسىتىپ ئۈنۈلگەن مەلھەم بېرىلىدۇ.

(3) مەلھىمى ئىسپىداج (179 - نۇسخا) ئىشلىتىش مۇمكىن.

(4) ئاقما يارا (ناسۇر): بەزىلەرنىڭ قارشىچە، ئېغىز ئالغان يىرىڭلىق جاراھەت 40 كۈندىن ئېشىپ كەتسە ئاقما يارىغا ئايلىنىدۇ. ئومۇمەن قىلىپ ئېيتقاندا، ئاقما يارا دائىم سېرىق زەرداب، يىرىك، قان ئارىلاش سۇيۇقلۇقلار ئېقىپ تۇرىدىغان، تېرە ئاستىغا يىلتىز تارتىپ ھەر تەرەپلەرگە يول ئېلىپ ماڭىدىغان ئۈستى قاتتىق يارىدىن ئىبارەت. ئاغرىش ئانچە كۆپ بولمايدۇ. بەزىدە يارىنىڭ ئاغزى پۈتۈپ قېلىپ ساقايغاندەك قىلىسىمۇ، يەنە جايىدىن ياكى باشقا بىر تەرەپتىن تېشىلىپ ئاقىدۇ. ئاقما يارا ھاسىل قىلغان يول بەزىدە تۈز، بەزىدە ئەگرى بولىدۇ. ھەتتا بەزى ئاقمىلار گۆشنىڭ قېلىن قاتلاملىرىدىن ئۆتۈپ سۆڭەككە يېتىپ بېرىشى مۇمكىن. مۇنداق ھاللاردا ئاقمىنىڭ تۆشۈكىدىن سىم تېقىپ تەكشۈرۈپ كۆرگەندە قاتتىق بىر نېمىگە تاقىلىدۇ، ئەنە شۇ سۆڭەكتىن ئىبارەتتۇر. ئاقما يارا بىر جايدا بىر تۆشۈككۈك ياكى بىر قانچە تۆشۈككۈك بولۇشى مۇمكىن. كۆز بۇرجىكىدىكى ئاقما يارا «غەزەپ» دەپ ئاتىلىپ، ھەمىشە يىرىك تۈپلىنىپ قېلىشى، سىققاندا يىرىك چىقىپ كېتىشى مۇمكىن. كۆكرەك ئەتراپلىرىدىكى ئاقمىلار كۆكرەك پەردىسىگە قەدەر يول ئالىدۇ.



داۋاسى: ئالدى بىلەن ئاقما ئىچىدىكى زەرداپ ۋە يىرىقلارنى تازىلاپ چىقىش ئۈچۈن، تۆۋەندىكى سۇلار بىلەن كۈندە بىر ياكى بىرقانچە قېتىم يۇيۇش كېرەك:

(1) تال (ئۈزۈم) كۈلىنى تەكرار چىقارغان گۈلابقا چىلاپ سۈزۈپ، تەييارلانغان سۇ بىلەن يۇيۇش كېرەك.

(2) زەرنىخ بىلەن ئۆشۈدۈر باراۋەر مىقداردا ئارىلاشتۇرۇلغان قايناق سۇنى بىر ئاز ئىلمان قىلىپ سۇپۇنلاپ يۇيۇش كېرەك. مەزكۇر ئىككى خىل سۇنىڭ كۈندە بىر خىلىنى ئالماشتۇرۇپ يۇيۇلسا تەسىرى تېز بولىدۇ. ئاقما يارا بىرقەدەر تازىلىنىپ بولغاندىن كېيىن، ئەنزىرۇت، سەبىرە، كۈندۈر، خۇنسىياۋشان، گەپپۇن، زەپەر قاتارلىق دورىلارنى يۇمشاق سوقۇپ، بۇغداي ھارىغىغا چىلانغان پاختىنى مەزكۇر تالقان دولبارنى مەلەپ ئاقما ئۈستىگە قويۇش كېرەك. بۇلار نەتىجە بەرمىسە كېسىش، ئاندىن كېيىن گۆش ئۈندۈرگۈچى دورىلارنى قويۇش لازىم.

### چاچراتقۇ (قۇرھى سائىيە)

ئەتراپقا چاچرىغۇچى يارا بولۇپ، دائىم سېرىقسۇ چىقىپ تۇرىدۇ. مەزكۇر سۇيۇقلۇق تەگكەنلا يەرگە يەنە يارا چىقىدۇ. يارىنىڭ ئەھۋالىغا قاراپ كېسەل كىشى قىزىيدۇ. يۈرەك سېلىش قاتارلىق ئالامەتلەرنى بېرىدۇ ۋە كۆپىنچە ئوفۇنەت پەيدا قىلىدۇ (يۇقۇملىنىدۇ).

داۋاسى: سەپرا سۈرگىسى بېرىلىدۇ. مىزاجنى تەڭشەش ئۈچۈن ئانار شەرىپتى (47 - نۇسخا) ۋە تەمرىھىندىنىڭ چىلانما سۈيى ئىچىشكە بېرىلىدۇ. يارا ئۈستىگە تۇتىيا، مەدەستان، كۆيدۈرۈلگەن قەغەز، كۈمۈش ئىقلىمىياسى، مىس سۈيى، مىس ئۇپىسى، مامىرانچىنلارنى باراۋەر مىقداردا ئېلىپ، يۇمشاق





سوقۇپ ياكى ھاراق بىلەن سۇيۇقلاندۇرۇپ چېپىلىدۇ. غىزاسىغا پالەك، سۇماق، توخۇ گۆشى ۋە شورپىسى بېرىلىدۇ.

## 10 - پەسىل يىقىلىش، ئۇرۇلۇش (زەربە)

يىقىلىش ياكى ئۇرۇلۇش بىلەن تاشقى ئەزالار زەخملىنىپلا قالماستىن، بەلكى ئىچكى ئەزالارمۇ زەھەرلىنىدۇ. شۇنىڭ ئۈچۈن مۇنداق ھاللاردا ئومۇمىي بەدەن ۋە باشقۇرغۇچى ئەزالارنىڭ ئەھۋالىغا دىققەت قىلىش ھەمدە ئۇلارغا قۇۋۋەت بېرىش كېرەك.

1) قاناش ۋە قىزىتما بولمىسا، گىل ئەرمىنى تۇخۇم ئېقىغا ئارىلاشتۇرۇپ زەھەرلەنگەن جايغا سۈركەش؛ مۇغاس، ئاقاقىيا، سەرۋە يوپۇرمىقى، سەبرە، ئاقلانغان ماش، ۋە ئاس سۇلىرىنى بىللە چېپىش كېرەك. زەربە تەگكەن جايغا دەرھال ھىجامەت (لوڭقا) قويۇلسا نەتىجىسى ياخشى بولىدۇ. ئەگەر قىزىتما بولسا ۋە يەرلىك قىزىش ئىششىق ئەھۋاللىرى كۆرۈلسە قىزىلگۈل، ماش، گىل ئەرمىنى، ئاق سەندەل، پوپەل (سۇپارى) لارنى يۇمشاق سوقۇپ، گۈلاب ئارىلاشتۇرۇپ، زەھەرلەنگەن جايغا چېپىش كېرەك. غىزاسىغا ماش، نوقۇتلار بىلەن ماش گۈرۈچ ئاش قىلىپ بېرىش لازىم. بىر ھەسسە رەۋەن، يېرىم ھەسسە ئوردان، گىل ئەرمىنى يۇمشاق سوقۇپ، نوقۇت چىلانغان سۇ بىلەن ئىچىشكە بېرىلىدۇ. يىقىلىش، ئۇرۇلۇش قاتارلىق زەربىلەردە مەيلى ئىچكى ئەزا ياكى تاشقى ئەزا زەخملىنىگەن بولسۇن ياكى سۆڭەكلەر زەخملىنىگەن بولسۇن، مەدەندىن چىققان مومىيانى گۈلاب ياكى سىركىدە تاشقا سۈركەپ سىرتتىن چېپىشقا ياكى يالغۇز ئۆزىنى يېيىشكە بېرىش ناھايىتى تېز مەنپەئەت قىلىدۇ. قاننىغان بولسا جاراھەتلەر بايدا كۆرسىتىپ ئۆتۈلگەندەك چارە قىلىنىدۇ.





(2) قاتتىق ئۇرۇلۇش ياكى يىقىلىشتىن باش زەربە يېگەندە دەرھال قىيغال تومۇرىدىن قان ئېلىنسا، مېگە ئىشىشىپ قېلىشى ۋە قان ئۇيۇپ قېلىشتىن ساقلانغىلى بولىدۇ. لېكىن بۇنى كېسەل ئەھۋالغا قاراپ قوللىنىش شەرت. ئۇنىڭدىن كېيىن يۇمشاق سۇغا دورىلار بىلەن ھۆقنە قىلىش ياكى تەمرىھىندىنى قايناق سۇغا چىلاپ تەمىنى چىقىرىپ بېرىش كېرەك. باش ساھەسىگە گۈل يىغى ۋە گۈلاب سۈركەش. ئانار گۈلى، ئانار پوستى، ئاس يوپۇرمىقىنى ئازراق سوقۇپ، سىركە بىلەن قاينىتىپ باشقا چېپىش كېرەك. بۇنىڭغا ئۇد ۋە قەسىبۇزەرسە قوشۇلسا ئۈنۈمى تېخىمۇ يۇقىرى كۆتۈرىدۇ. 3 - كۈنىگىچە يېيىشكە خوراز مېڭىسى بېرىلىدۇ.

(3) كۆكرەك زەربە يېگەندە بەزى ئېغىر چاغلاردا كۆكرەك پەردىسى زەخملىنىدۇ ۋە قانلىق بەلغەم تاشلايدۇ. بۇنداق چاغدا كەھربا، ئانار گۈلى، گىل ئەرمىنى خۇنسىياۋشان، لوك لارنى باراۋەر مىقداردا ئېلىپ، يۇمشاق سوقۇپ، ئەلگەكتىن ئۆتكۈزۈپ سېمىزئوت سۈيى (ياكى ئۇرۇقىنى قايناتقان سۈيى) بىلەن؛ ئەگەر ئاغرىش بەك قاتتىق بولسا نوقۇت چوڭلۇقىدا ئەپيۈن قوشۇپ، كۆكرەك قىسمىغا قويۇلىدۇ. يىغىش ئۈچۈن قۇرسى كەھرىۋا (71 - نۇسخا) ۋە ئەنجىباھار شەرىپىتى (72 - نۇسخا) بېرىلىدۇ.

(4) مەيدە زەربە يېگەندە، ئەھۋال ئېغىر بولسا، مەيدە قان تومۇرلىرى زەھەرلىنىپ قان قۇسۇش كېلىپچىقىدۇ. قان توختىتىش ئۈچۈن كۆيدۈرۈلگەن مارجان، كەھرىۋانى باراۋەر مىقداردا ئېلىپ، سوقۇپ گۈلقەنتكە ئارىلاشتۇرۇپ يېيىشكە بېرىلىدۇ. ئاقاقىيا، مەستىكى قىزىلگۈل، سۈمبۈلىنىڭ ھەربىرىدىن بەش مىسقالدىن، زەپەر، سەبىرە، قارىغاي مېۋىسىنىڭ ھەربىرىدىن بىر مىسقالدىن ئېلىپ، يۇمشاق سوقۇپ، پاقىيوپۇرمىقى سۈيى بىلەن قويۇق ئوماچتەك دورا تەييارلاپ،



مەيدىگە تاشقى تەرەپتىن چېپىلىدۇ (ئۇلارنى مەجۈندەك قىلىپ يېيىشكە بەرسىمۇ بولىدۇ).

5) تال، جىگەرگە زەربە تەگكەندە جىگەر ياكى تال بار تەرەپتە قاتتىق ئاغرىش بولىدۇ. بۇ چاغدا رەۋەن، ئوردان بەش مىسقالدىن، لوك، تاباشىر ھەربىرى ئۈچ مىسقالدىن ئېلىنىپ، يۇمشاق سوقۇپ گۈلاب ياكى كاسىنە ئارقى بىلەن يېيىشكە بېرىلىدۇ. تاشقى تەرەپتىن چېپىش ئۈچۈن: ئاق سەندەل، قىزىلگۈل، بىنەپشە بەش مىسقالدىن، ئارپا ئۈنىدىن يەتتە مىسقال، زەپەردىن بىر مىسقال، كافۇردىن يېرىم مىسقال ئېلىپ، گۈلاب، گۈل يېغىدىن يېتەرلىك مىقداردا قوشۇپ چېپىش كېرەك. ئەگەر يەرلىك جايدا قىزىتما بولسا قىزىلگۈلدىن بەش مىسقال، سۈمبۇل، مەستىكى، دارچىن، لادەننىڭ ھەربىرىدىن ئىككى مىسقالدىن، ھەببۇلئاستىن ئۈچ مىسقال ئېلىپ، يۇمشاق سوقۇپ، گۈل يېغىنى بىر ئاز قىزىتىپ، ئارىلاشتۇرۇپ سوۋۇتۇپ ياغلاشقا بېرىلىدۇ.

6) ئۇرۇلۇش ۋە يېقىلىش بىلەن تارتمۇش - پەيلەر زەھەرلەنگەندە زەھەرلەنگەن جاينىڭ ھەرىكىتى توختايدۇ، روشەن ئىششۇق ۋە قاتتىق ئاغرىش بولىدۇ. بۇنداق ھاللاردا ئالدى بىلەن ئاغرىقنى پەسەيتىش ئۈچۈن ماش ئۈنىدىن بىر سەر، گىل ئەرمىنىدىن 3.5 مىسقال، سەبرە، زەپەر سوكلەردىن بىر يېرىم مىسقالدىن ئېلىپ ئۇلارنى يامغۇر سۈيى، گۈل يېغى بىلەن قوشۇپ چېپىش لازىم (يامغۇر سۈيى ئورنىغا گۈلاب بولسىمۇ مەيلى)، ئۇنىڭدىن كېيىن يەرلىك ئورۇندىكى ماددىلارنى تارقىتىش ئۈچۈن ئاق لەيلى، بىنەپشە، ئىككىلىملىكلەرنى يۇمشاق سوقۇپ، گۈلسەۋسەن يېغى، سېرىقچىچەك يېغى ياكى بابۇنە يېغىنىڭ بىرى بىلەن قوشۇپ چېپىش كېرەك.

7) بوغۇملارغا زەربە تەگكەندە: كۆپىنچە يىقىلىش سەۋەبى بىلەن يۈز بېرىپ تېز ۋە جەينەك بوغۇملىرىدا ئۇچرايدۇ. ئاغرىيدۇ، ئىششىيدۇ، ھەرىكەت قىيىنلىشىدۇ. بۇنداق ئەھۋاللاردا ئالدى بىلەن، گۈل يېغنى ياكى ئاق لەيلى يىلتىزنى (كۆك بولغىنى ياخشى) سوقۇپ، يالغۇز ھالدا ياكى ئىككىسىنى قوشۇپ بوغۇم ئۈستىگە قويۇپ، ئۈستىدىن ماتا بىلەن تېخىپ قويۇلىدۇ. ئەتىسى ۋالڭ (ئىتىياڭقى) نى قوي مېيى ئىچىدە تاشقا سۈرۈپ چېپىپ قويۇش كېرەك.

8) تاياق تېگىش ياكى يىقىلىش بىلەن گۆشلەر بۆلۈنۈپ كېتىدۇ: قاتتىق تاياق زەربىسى بىلەن كۆپىنچە پەللىك ۋە پاقالچاق گۆشلىرى يېرىلىپ كېتىدۇ، ئاغرىش ۋە روشەن ھالدىكى غەيرىي تەبىئىي ئۆزگىرىشلەر بولىدۇ. بۇنداق چاغدا ئالدى بىلەن دەرھال بۆلۈنۈپ كەتكەن جايلارنى قولدا ئۇۋۇلاپ ئۆز ئەكسىگە كەلتۈرۈش كېرەك. ئۇنىڭدىن كېيىن زىغىر پاخلىدىن توقۇلغان رەخنى گۇلابقا چىلاپ ئارقا - ئارقىدىن قويۇش كېرەك. يېڭىلا سويۇلغان قوي تېرىسى بىلەن زەخمىلەنگەن جايىنى يۆگەش بەك ياخشى ئۇنۇم بېرىدۇ.

## 11 - پەسل باشقا تېرە كېسەللىكلىرى

### پىتلاپ كېتىش (قەمىل، سېپەش)

پىتلاپ كېتىش — پات - پات يۇيۇنۇپ تۇرماسلىق، كىيىملەرنى يۆتكەمسەلىك قاتارلىق پاسكىنچىلىقتىن پەيدا بولىدۇ.

داۋاسى: كىيىم - كېچەك ئالماشتۇرۇش ۋە ئورۇن - كۆرپە، بەدەننىڭ تازىلىقىغا رىئايە قىلىش پىتلاپ كېتىشنىڭ ئالدىنى ئېلىشتىمۇ، داۋالاشتىمۇ مۇھىم چارىدۇر. بەدەننى شور سۇ بىلەن يۇيۇش كېرەك. دىنلى يوپۇرمىقى، مۇنەزەج، كۈمۈش پوقى،



ئاچچىق باداملارنى سوقۇپ ئېلەشتۈرۈپ، بەدەنگە سۈركەش لازىم ياكى قىل يۇرغا (سۇسمار) مايىقى، نۆشۈدۈرلەرنى سىركە بىلەن ئېزىپ بەدەنگە (پىت كۆپ جايلارنى ئاساس قىلىپ) سۈركەش كېرەك. ئەگەر بۇنىڭ بىلەن نەتىجە بولمىسا قۇستە تەلىخ، زىراۋەندە، زەرىنخەلەرنى سىركە ۋە كالا ئۆتى بىلەن ئارىلاشتۇرۇپ بەدەنگە سۈركەش كېرەك. ئەگەر پىت بەدەنگە سالجىدەك قانداقلىق قالغان بولسا، مەسائىلە، ئاقمۇچ، ئانار پوستىنى قاينىتىپ يۇيۇش كېرەك. بىر مىسقال سىمابنى بەش مىسقال ئۈزۈم بىلەن ئۆلتۈرۈپ (ئۈزۈم بىلەن سىمابنى ھاۋانچىدا بىردەم يانچىلسا، سىماب ئۈزۈم بىلەن ئېلىشىپ كېتىدۇ. بۇ سىمابنى كۈشتە قىلىشنىڭ بىر خىل ئۇسۇلى)، بىر قانچە تال توم يىپقا سۇۋاپ، پىتلاپ كەتكەن ئادەمنى يۇيۇندۇرۇپ، كىيىملىرىنى ئالماشتۇرغاندىن كېيىن، ئۇنىڭ بويىنى، قولتۇقى ۋە بېلىگە بىر قانچە كۈن باغلاپ قويۇلسا، پىت يوقاپ كېتىدۇ.

### يۈز، پېشانە تېرىسىگە قورۇق چۈشۈش

قېرىلىقتىن قورۇق چۈشۈش بىر تەبىئىي ھادىسىدىن ئىبارەت. ئەمما بەزىدە بەدەندىكى خىلىتلار، بولۇپمۇ مېڭىدىكى خىلىتلار سەۋەبى بىلەن ياكى بەدەندە قۇرۇقلۇق كۈچىيىپ كېتىشى تۈپەيلىدىن تېرىگە ئوڭايلا قورۇپ چۈشۈپ قالىدۇ. داۋاسى: بىنەپشە يېغى، قاپاق ئۇرۇقىنىڭ يېغى، ئايال سۈتىنى ئايرىم ياكى ئارىلاش ھالدا سىرتتىن چېپىشقا بۇيرۇلىدۇ. مېڭىدىكى ماددىلارنى تازىلاش ئۈچۈن ھەببى ئايارەج (7 - نۇسخا) بېرىلىدۇ. زۇپانى تۇخۇم ئېقى بىلەن چېپىش ۋە موم يېغى بىلەن ياغلاپ تۇرۇش كېرەك.

### ياتاق يارىسى (كۆرپە يارىسى)

ئۈزۈنغا سوزۇلغان ئاغرىقلار جۈدەپ كەتكەندە بەل، ساغرا





(پەللەك) ۋە توققۇز كۆز ساھەسىدە ياراھاسىل بولىدۇ. ئورۇن ۋاقىت بىر تەرەپ بىلەنلا يېتىش تۈپەيلىدىن ئورۇن - كۆرپىلەر سۈرۈپ، پېتىپ تېرىنى يارا قىلىدۇ. بۇ دەسلەپتە تېرىنىڭ ئاقىرىپ كېتىشى ۋە قىزىرىشىدىن ئىبارەت بولۇپ، كېيىنچە تېشىلىپ ئاسان ساقايماس جاراھەتكە ئايلىنىپ، ئاغرىق ئازابىنى ئېغىرلاشتۇرىدۇ ۋە كېسەلنى يامانلاشتۇرۇپ قويدۇ.

داۋاسى: ئۇزۇنغا سوزۇلغان بىمارلار ۋە بەدىنى ئاجىز، ئورۇق كىشىلەرنىڭ ئورۇن - كۆرپىلىرىگە دائىم دىققەت قىلىپ بىمارنىڭ تېرىسىنى زەھەرلىنىشتىن ساقلاش لازىم. ئەگەر بەل ۋە پەللەك ساھەسىدە قىزىرىپ قالغان جايلىرى بولسا، رۇسۇت، ئاقاقىيا، گىل ئەرمىنى، موزا، ئانار گۈلى قاتارلىقلارنى سوقۇپ ماي قوشۇپ چېپىش كېرەك. سىركە بىلەن گۈلابنى مۇز ياكى قار بىلەن سوۋۇپ سۈركەش كېرەك. ئەگەر تېشىلىپ يىرىڭلاش ھادىسىلىرى كۆرۈلسە، سىرتتىن چېپىشقا بەلھىمى ئىسپىداج (179 - نۇسخا) بېرىلىدۇ. بىمارنىڭ تېگىدىكى بارلىق قاتتىق نەرسىلەرنى ئېلىپ تاشلاپ يۇمشاق كۆرپە سېلىپ بېرىش، جاراھەتلەنگەن جاي يوتقان - كۆرپىگە تەگمەيدىغان قىلىپ ئورۇن سېلىپ بېرىش كېرەك.





## XVII ماقالە سۇنۇق ۋە چىققىلار

### 1 - پەسىل سۇنۇق<sup>①</sup>

تېرە زەخمىلەنگەن سۇنۇق (يېپىق سۇنۇق)

سۆڭەكلەر سۇنغاندىن كېيىن ئەگەر گۆش ۋە پەيلەر ئۈزۈلگەن ياكى بۆلۈنۈپ كەتكەن بولسا، ئەزادىكى غەيرىي تەبىئىي ئەھۋال روشەن كۆرۈنىدۇ. ئۇنداق بولمىغاندا پەقەت مەزكۇر ئەزا ھەرىكەتسىزلىنىپلا قالىدۇ. ساق ئەزاغا قارىغاندا ئۇزۇن - قىسقىلىقتا پەرقلىنىدۇ. قول بىلەن بېسىپ كۆرگەندە سۆڭەك سۇنغانلىقى بىلىنىدۇ.

داۋاسى: سۇنغان ئەزانى تەكشى تارتىپ، سۇنغان سۆڭەكنىڭ ئىككى ئۇچى ئۇدۇللاشتۇرۇلىدۇ. ئەزانى تارتقاندا ئىككى كىشى بىرسى ئارقىدىن، بىرسى ئالدىدىن تارتىش كېرەك. ئەمما بەك كۈچەپ تارتماسلىق لازىم. ئەزا ئەسلىدىكى شەكلى، ھالىتىگە كەلسە ۋە ساق ئەزا بىلەن تەڭلەشسە كۆپايە قىلىدۇ. بۇ ھالەتنى ساقلاپ تۇرۇپ دەرھال تېڭىشقا باشلاش كېرەك. ئالدى بىلەن سۇنغان جاينىڭ ئەھۋالىغا قاراپ مومىيانى سوقۇپ<sup>②</sup> (ئەلگەكتىن ئۆتكۈزۈپ) تۇخۇم ئېقىغا ئارىلاشتۇرۇپ سۇنغان ئەزا دائىرىسىگە سۈركەش كېرەك. تېڭىق بەك بوش ياكى ھەددىدىن زىيادە چىڭ بولۇپ كەتمەسلىكى لازىم.

① تېبابەتتە سۇنۇقلار توغرىسىدا ئالاھىدە ساۋاتلار بار. بۇ يەردە سۇنۇقلار توغرىسىدىكى ئاددىي ۋە ئوڭاي چارىلار ئۈستىدىلا توختىلىمىز.

② مومىيانى تۇخۇم ئاق سېرىقى بىلەن تاشقا سۈرۈپ چاپسىمۇ بولىدۇ.





تېڭىش ئۇسۇلى: سۇنغان ئەزانىڭ چوڭ - كىچىكلىكىگە قاراپ تېڭىق ماتېرىيالى (ئوسابە) نىڭ كەڭ - تەز ۋە ئۇزۇن - قىسقىلىقى بەلگىلىنىدۇ. كەڭلىك جەھەتتىن كۆكرەك قىسمى ئۈچۈن بىر غىرىچ؛ يەلكە، قول - پۇتلار ئۈچۈن 3 - 4 ئىلىك كەڭلىكتە بولسا كۇپايە. ئالدى بىلەن سۇنغان جايدىن باشلاپ ئۈچ قەۋەت تېڭىپ يۇقىرىغا مېڭىش كېرەك. يەنە بىر لاتا بىلەن سۇنغان جاينىڭ ئاستىدىن ئۈستۈنگە قاراپ تېڭىلىپ، تۆت قات قىلغاندىن كېيىن قايتۇرۇپ يەنە تۆۋەنگە چۈشۈرۈلىدۇ. لاتىنى ئوراشتا سۇنغان ئورۇننىڭ چىڭراق ۋە باشقا جايلار بوشراق تېڭىلىشىغا دىققەت قىلىش لازىم. تەكشى تېڭىلىشى، ئېگىز - پەس ياكى چوڭقۇر بولۇپ قالماسلىقى كېرەك. ئەگەر تەكشىسىزلىك ئەھۋاللىرى بولسا مۇۋاپىق ھالدا داكا پارچىلىرى قويۇپ تۈزلەش كېرەك. ئاندىن كېيىن، ياغاچتىن سۇنغان ئەزاغا لايىق تۈز تاختاي تەييارلاپ، تېڭىق ئۈستىگە قويۇپ يەنە بىر قات تېڭىپ قويۇلىدۇ. بۇ خىل تاختاي تېبابەتتە «جەبرە» دەپ ئاتىلىدۇ. ئۇنىڭ سۇنغان جايغا ئۇدۇل كېلىدىغان قىسمى باشقا قىسمىدىن قېلىنراق بولۇشى كېرەك. ئاستى - ئۈستى ۋە ئىككى يانغا يەنى تۆت تەرەپكە قويۇلىدۇ.

تېڭىقتىن كېيىنكى ئىشقىنىڭ ئالدىنى ئېلىش ئۈچۈن ئەھۋالغا قاراپ يەڭگىل سۈرگە بېرىش كېرەك. ئوڭاي سىڭىدىغان تاماقلار بېرىلىدۇ. توخۇ شورپىسى چالا پىشۇرۇلغان تۇخۇم، كالا پاقالچاق، چۈجە گۆشلىرىنى يالغۇز ياكى مومىيا قوشۇپ بېرىش لازىم. تاختاينى ئۈچ كۈندىن بۇرۇن ئېلىۋېتىشكە بولمايدۇ. ئەگەر بەك ئاغرىپ ياكى قىچىشىپ كەتسە ئەھۋالغا قاراپ تېڭىقنى يېشىپ ئەزانى ئىلمان سۇ بىلەن چايقاپ، تېڭىق ماتېرىيالىنى سىركە، گۈلاب ۋە گۈل يېغى ئارىلاشمىسىغا چىلاپ، قايتا چىڭراق تېڭىش كېرەك. تېڭىق ئۈستىدىن مۇغاس،







گىل ئەرمىنى، ئاقاقىلارنى يۇمشاق سوقۇپ، ئەلگەكتىن ئۆتكۈزۈپ، ئاس سۈيى بىلەن ئارىلاشتۇرۇپ چېپىلىدۇ ياكى تېڭىق ماتېرىياللىرىنى سوقۇلغان سەبە، مۇرمەككى، ئاق لەيلى، ئاقاقىيا، قىزىلگۈل، گۈلى ئەرمىنىلەرنى سوقۇپ، ئەلگەكتىن ئۆتكۈزۈپ، تۇخۇم ئېقى بىلەن تەييارلانغان ئېرىتمىگە چېلاپ تېڭىلىدۇ. يەتتە كۈندىن كېيىن ئەگەر ئاغرىش، ئىششىق ۋە يەرلىك قىزىتما قاتارلىقلار بولمىسا تېڭىقنى قايتىدىن چىڭ قىلىپ تېڭىلىدۇ. سۇنغان ئەزانىڭ ھەرىكەتلىنىشىنى ئالدىراپ تەشەببۇس قىلماسلىق، بەلكى ئاستا - ئاستا ئۆزىنىڭ ئەسلىي ھەرىكەت دەرىجىسىگە يەتكۈزۈش لازىم. سۇنۇقنىڭ ئەكسىگە كېلىشى (تۈتۈشى) قېرىلاردا ئاستا، ياشلاردا تېزىرەك بولىدۇ. قول، بىلەك ۋە ئوقۇرە سۆڭەكلىرىنىڭ تېڭىقنى 30 - 40 كۈن ئەتراپىدا؛ يانپاش ۋە پاقالچاق سۆڭەكلىرىنىڭكىنى 50 كۈندىن 2 - 3 ئايغىچە تۇرغۇزۇش لازىم. بەزىدە سۆڭەك تۇتماي قالسا، سۇنغان جاي بۇزۇلۇپ، زەرداب يىرىك يىغىدۇ، ئىششىق پەيدا قىلىدۇ. مۇنداق ھاللاردا سۇنغان جاينى يېرىپ، يىرىك، زەردابلارنى پۈتۈنلەي تازىلاپ، جاراھەتكە چارە كۆرۈش ئۇسۇللىرى بويىچە باشقۇرۇلىدۇ.

### تېرە - گۆشنى بۇزغان سۇنۇق (ئوچۇق سۇنۇق)

سۇنغان سۆڭەكنىڭ پارچىلىرى ياكى بىر قىسمى سۇنغان جاينىڭ تېرە ۋە گۆشلىرىنى بۇزۇپ تېشىپ چىقىدۇ ياكى تېرە - گۆشلەر زەخمىلىنىپ، ئاندىن سۆڭەككە زەربە يېتىپ سۇنغان بولىدۇ. ھەر ئىككى ئەھۋالدا سۇنغان جايدا جاراھەت بولىدۇ.

چارىسى: قان ئېقىۋاتقان بولسا جاراھەتلەردە كۆرسىتىلگەن چارە بويىچە قاننى توختىتىش لازىم. سۆڭەك سىرتىغا چىقىپ قالغان بولسا، بىر تەرەپتىن قول بىلەن ئىتتىرىپ جايغا





كىرگۈزۈش، يەنە بىر تەرەپتىن ئىككى كىشى تارتىپ تۇرۇپ سۇنغان ئەزانى جايغا چۈشۈرۈش ۋە قائىدە بويىچە تېخىش ئەمما جاراھەتنىڭ يۈزىنى ئوچۇق قالدۇرۇش كېرەك. تاختى قويمىغاندىمۇ جاراھەتنى ئوچۇق قالدۇرۇپ تېخىش لازىم. جاراھەتنىڭ داۋاسى جاراھەتلەر باياندا كۆرسىتىپ ئۆتۈلگەندەك تەدبىر بويىچە ئېلىپ بېرىلىدۇ. ئەمما سۇنغان سۆڭەكلەر بەك پارچىلىنىپ كەتكەن بولسا، سۆڭەك پارچىلىرىنى پۈتۈنلەي ئېلىپ تاشلاش كېرەك. بەزى ھاللاردا، ئەگەر سۆڭەكنىڭ سۇنۇشى بەك ئېغىر دەرىجىدە بولۇپ، سۆڭەك ئەسلىگە كېلىش ئىمكانىيىتى بولمىسا، لازىم كەلگەندە مەزكۇر ئەزانى ئىلمى جەببارى<sup>①</sup> قائىدىلىرى بويىچە كېسىپ تاشلىنىدۇ ۋە كېسىلگەن جاي جەرراھلىق قائىدىلىرى بىلەن باشقۇرۇلىدۇ.

### چىقىقلار (خۇلى)

سۆڭەكلەر ئۆز ئارا تۇتىشىدىغان بوغۇم (مەفسەل) لاردىن چىقىپ كېتىشى «چىقى» (خۇلى) دەپ ئاتىلىپ، بوغۇم شەكلىنىڭ ئۆزگىرىشى يەنى بىر تەرەپ ئويما، يەنە بىر تەرەپ كۆتۈرۈلۈپ قېلىش بىلەن ئىپادىلىنىدۇ. بوغۇم ھەرىكىتى چەكلىنىدۇ. قارشى تەرەپتىكى ساق ئەزادىن شەكلى، قىياپىتى، ئۇزۇن - قىسقىلىقى ۋە ئەگرى - تۈزلىكى جەھەتتىن پەرقلىنىدۇ. ئوقۇرەك، يەلكە سۆڭەكلىرىنىڭ چىقىقلىرىنى پەرق قىلىش تەسەرەك، تۆۋەندە بىرقانچە خىل چىقىقلارنىڭ ئومۇمىي چارىسى ۋە ئايرىم چىقىقلارنىڭ چارىسى ئۈستىدە توختىلىمىز:

1) ئومۇمەن قانداقلا چىقىقلار بولمىسۇن، بوغۇم بوشلۇقىغا ماددا چۈشۈپ قېلىپ، كېيىنكى ۋاقىتلاردا ئاغرىشىنى زىيادە

① ئىلمى جەببارى — سۇنۇق تېخىش ئىلمى. تېخىقچى، «جەببار» دەپ ئېيتىلىدۇ.





قىلىپ قويۇشى مۇمكىن. بۇنىڭ ئالدىنى ئېلىش ئۈچۈن بىر مىسقال گىل ئەرمىنى قەنت سالغان گۈلاب بىلەن ئىچكۈزۈلىدۇ. پۇنۇس، خىيارشەنبەر، تەرەنجىۋىل ۋە تەمرى ھىندىلەرنى قايناق سۇغا چىلاپ تەمىنى چىقىرىپ، سۈزۈپ قەنت قوشۇپ ياكى باشقا ھەر خىل مېۋە سۇلىرى بىلەن ئىچىشكە بېرىلىدۇ. بۇ يەڭگىل سۈرگىلىك خىزمىتىنى قىلىدۇ.

(2) چىقىقلارنى ئۆز جايىغا سېلىشتۇرۇشتىن بۇرۇن ئەگەر ئىمكانىيىتى يار بەرسە، كېسەلنى مۇنچىدا يۇيۇندۇرۇپ، زەھەرلەنگەن ئەزانى بىنەپشە يېغى ۋە گۈل يېغى بىلەن ياغلاپ، بوغۇم ئاسانلىقچە جايىغا چۈشۈشنى قولغا كەلتۈرۈش كېرەك.

(3) چىقىقلار زەربە ۋە يىقىلىشىدىن بولۇپلا قالماي، بەلكى بوغۇملاردا بار بولغان كېسەللىك ئۆزگىرىشلىرىدىنمۇ كېلىپچىقىدۇ. ئالدى بىلەن ئۇنى ئېنىقلاش، چىقىقلار ئادەتتىكى كىچىك بوغۇملاردا بولسا، سەۋەبىنى داۋالاشنى ئالدى بىلەن بېرىش؛ ئەگەر چوڭراق بوغۇملاردا بولسا، بوغۇمنى جايىغا چۈشۈرۈپ، ئاندىن سەۋەبچىسىنى داۋالاش لازىم.

(4) چىقىپ كەتكەن بوغۇمنىڭ ھەرىكەت يۆنىلىشىگە ۋە قارشى يۆنىلىشىگە قارىتىپ تولغاش، ئالدى - كەينىگە قارىتىپ ھەرىكەت قىلدۇرۇش بىلەن بوغۇم ئۆز جايىغا چۈشىدۇ. بۇ چاغدا بوغۇمدىن ئالاھىدە ئاۋاز چىقىدۇ. قايتا چىقىپ كەتمەسلىكى ئۈچۈن بوغۇم ئۆز ئالاھىدىلىكىگە ئاساسەن تېڭىلىدۇ. تاڭىدىغان لاتىنى موغاس ۋە گىل ئەرمىنى ئېرىتكەن ئاس سۈيىگە چىلاپ تېڭىلىدۇ. چېپىش ئۈچۈن، ئارپا ئۇنى بىلەن ئاس سۈيى ياكى تۇخۇم ئېقى قوللىنىلىدۇ. تاختاي قويۇپ تېڭىش بوغۇمنىڭ قايتا چىقىپ كەتمەسلىكىنى تېخىمۇ ياخشى كاپالەتكە ئىگە قىلىدۇ. ھەرىكەتنىڭ تېز ئەكسىگە كېلىشىگە ياردەم بېرىدۇ. ئەگەر ۋاقىت ئۆتۈپ كەتكەن بولسا، كېسەلنى تەكرار مۇنچىغا ئېلىپ كېرىپ





بىنەپشە يېغى بىلەن ياغلاش ۋە سېرىق ماي ئىچكۈزۈش بوغۇمنى  
يۇمشىتىش كېرەك.

### كۆپ ئۇچرايدىغان چىقىقلار

1) ئېگەك بوغۇمىنىڭ چىقىقى: تۆۋەنكى ئېگەك چۈشۈپ كېتىپ ئېغىز ئوچۇق ھالەتتە تۇرۇپ قېلىپ يۈمۈلمايدۇ. چىشلار بىر - بىرىگە ئۇدۇل كەلمەيدۇ. سۆزلەش ۋە چايناشقا ئىمكانىيەت بولمايدۇ. يەڭگىل ھاللاردا ئېغىزنى يۈمۈغلى بولسىمۇ، يەنىلا چىشلار ئۇدۇللىشالمايدۇ.

ئورنىغا چۈشۈرۈش ئۇسۇلى ئىككى خىل: (1) تېۋىپ كېسەلنىڭ ئارقا تەرىپىگە ئۆتۈپ، ئىككى قولى بىلەن ئېگەكنى كۈچ بىلەن تۆۋەنگە بېسىپلا دەرھال ئارقىغا قارىتىپ تارتىدۇ، بۇ چاغدا جالاقلىغان ئاۋاز ئاڭلىنىپ، ئېگەك جايغا چۈشۈپ ئېغىز يۈمۈلىدۇ. ئورنىغا چۈشكەندىن كېيىن بىر قانچە كۈنگىچە قاتتىق نەرسە چايناش، ئېغىزنى چوڭ ئېچىپ ئەسنەشتىن ئېھتىيات قىلىش كېرەك. (2) ياردەمچى كېسەلنىڭ ئارقىسىدا تۇرۇپ كېسەلنىڭ بېشىنى چىڭ تۇتۇپ بېرىدۇ. تېۋىپ ئالدىدا تۇرۇپ ئىككى قولىنىڭ باشبارمىقىنى ئېغىزغا تىقىپ، ئېگەكنى تۆۋەنگە، ئالدىغا باسىدۇ. ئاندىن يۇقىرىغا، ئارقىغا ئىتتەرسە بوغۇم جايغا چۈشىدۇ.

### 2) مۈرە بوغۇمىنىڭ چىقىقى

ئالامەتلىرى: قاتتىق ئاغرىيدۇ، قولى ئېگىز كۆتۈرۈشكە، باشقا يەتكۈزۈشكە بولمايدۇ. قول يانپاشتىن يىراقلاشقان ھالەتتە تۇرىدۇ. ئەگەر كۈچ بىلەن يېقىنلاشتۇرۇلسا قاتتىق ئاغرىيدۇ. مۈرە قىسمى ساق تەرەپكە نىسبەتەن مايماق بولۇپ قالىدۇ. قولتۇق كاتكى چوڭىيىپ، بەزىدە بوغۇم ئۇچى (قولتۇق ئويمانى ئىچىگە) پۇلتىيىپ چىقىدۇ.





ئورنىغا چۈشۈرۈش ئۇسۇلى: ئالدى بىلەن مۇنچىغا چۈشۈرۈش، ياغلاش قاتارلىق ئومۇمىي چارىلار كۆرۈلگەندىن كېيىن كېسەل ئوڭدىسىغا تاختاي ئۈستىدە تۈز ياتقۇزۇلىدۇ. يۇمشاق رەختتىن ئويىتىن چوڭراق يۇمىلاق تۈگۈنچە ياساپ، قولتۇق ئىچىگە قويۇپ تېۋىپ تاپىنى بىلەن (قايسى تەرەپ چىققان بولسا شۇ تەرەپ پۈتى بىلەن) باسىدۇ ۋە ئىككى قولى بىلەن بىمارنىڭ قولىدىن چىڭ تۇتۇپ ئۆز تەرىپىگە تارتىدۇ. بۇ ۋاقىتتا بىر خىل ئاۋاز ئاڭلىنىدۇ ۋە بوغۇم جايىغا چۈشىدۇ.

3) بىلەزۈك بوغۇمىنىڭ چىقىقى

ئالامەتلىرى: بىلەزۈك بوغۇم شەكلى قىڭغىر بولۇپ، سىرتقا (يانغا) چىقىپ قالىدۇ ۋە قاتتىق ئاغرىيدۇ.

ئورنىغا چۈشۈرۈش ئۇسۇلى: ئالىقانىنى ئېچىپ تۇرۇشقا بۇيرۇلىدۇ. ياردەمچى ئارقا تەرەپتىن بىلەكنى چىڭ تۇتۇپ تۇرىدۇ. تېۋىپ ئىككى قولى بىلەن ئالىقاندىن تۇتۇپ ئالدىغا تارتىپ، بوغۇمنىڭ ھەرىكەت يۆنىلىشىگە قاراپ (ئوڭ، سول، ئىچكى، تاشقى تەرەپكە) ئايلاندۇرۇپ قويۇپ بېرىدۇ. بوغۇم شەكلى توغرىلىنىپ جايىغا چۈشىدۇ ۋە تېڭىپ بويۇنغا ئېسىپ قويۇلىدۇ.

4) جەينەك بوغۇم چىقىقى

ئالامەتلىرى: جەينەك غەيرىي تەبىئىي ھالدا ئالدىغا ئېگىلىپ، جەينەك ئارقىسىغا چوڭقۇرلۇق پەيدا بولۇپ قالىدۇ. جەينەك ئېگىش مۇمكىن بولمايدۇ.

ئورنىغا چۈشۈرۈش ئۇسۇلى: ياردەمچى كېسەلنىڭ ئارقا تەرىپىدە، يۇقىرىقى بىلەكتىن تۇتۇپ تۇرىدۇ. تېۋىپ بىلەزۈك قىسمىدىن تۇتۇپ ئالدىغا تارتىپ، بىلەكنى ئىچكى تەرەپكە كەتكەن ھالدا قويۇپ بېرىدۇ. قولىنى ئېگىپ بويۇنغا ئېسىپ قويۇلىدۇ.



5) بەل ئومۇرتقىلىرىنىڭ چىقىقى

ئالامەتلىرى: ئالدىغا ياكى كەينىگە ئەگىگىلى بولمايدۇ. قانئىق ئاغرىيدۇ، ئېغىرلاردا ئولتۇرۇپ قوپۇشقا ۋە مېخىشقا بولمايدۇ. بەل ساھەسىدە كۆتۈرۈلۈپ چىققان ئومۇرتقا ۋە ئۇنىڭ ئاستىدا غەيرىي تەبىئىي چوڭقۇر جاي كۆرۈنىدۇ.

ئورنىغا چۈشۈرۈش ئۇسۇلى: بوقرات (ھېپوكرات) ئۇسۇلى: كېسەلنى ئالدى بىلەن مۇنچىغا چۈشۈرۈپ، ئىسسىق تۇتۇپ ياغلىنىدۇ. بىمار بىلەن تەڭ ئۈزۈنلۈقتا ياغاچ تاختاي تەييارلىنىدۇ. كېسەلنىڭ قورساق قىسمىغا يۇمشاق تەكشۈر قوپۇپ دۈم ياتقۇزۇلىدۇ. كېسەلنىڭ كۆكرەك قىسمىدىن پوتا بىلەن 2 - 3 قەۋەت باغلاپ، پۈتىنىڭ ئىككى ئۈچى كېسەلنىڭ ئىككى قولىنىڭ چىقىرىلىدۇ ۋە يېرىم غۇلاچ ئۈزۈنلۈقتىكى ياغاچنىڭ ئىككى ئۈچىغا چېگىلىدۇ. ياغاچقا ئېغىر تاش باغلىنىدۇ. شۇندەك بىر تېخنىقنى بىمارنىڭ ئىككى پۈتىنى تىزىدىن يۇقىرى جايىدىن باغلىنىپ، يۇقىرىقىدەك ئۇسۇل بىلەن تۆۋەنگە قاراپ تارتىپ تاشقا باغلىنىدۇ. بۇ چاغدا تېۋىپ ئالدىنى بىلەن بەلنى بېسىپ تۇرۇپ بىمارنى كۈچ بىلەن پۈتىغا باغلانغان تاشنى ئۆز تەرىپىگە تارتىشقا بۇيرۇيدۇ ۋە ئالمىقانى بېسىپ ئومۇرتقىنى جايىغا چۈشۈرىدۇ. سوقۇلغان ماش، گىل ئەرمىنى، سەبە، مۇغاس، زەپەر قاتارلىقلارنى گۈلاب ۋە تۇخۇم سېرىقى بىلەن قوشۇپ چېپىپ تېڭىپ قويۇلىدۇ.

6) سان (يوتا) بوغۇمىنىڭ چىقىقى

ئالامەتلىرى: ئىچ تەرەپكە چىقىپ كەتكەن بولسا، ساق پۇتقا نىسبەتەن ئۇزىراپ قالىدۇ، تېز بوغۇمنى يىغىشقا بولمايدۇ. بوغۇم بېشى سىرتقا چىقىپ، ئىششىقتەك كۆرۈنىدۇ. تاشقى تەرەپكە چىقىپ كەتكەندە، ئەكسىچە پۈت قىسقىراپ قالىدۇ.



ئورنىغا چۈشۈرۈش ئۇسۇلى: بىمارنىڭ ئوڭدىسىغا ياتقۇزۇپ، ياردەمچى كىشى كېسەلنىڭ ساغرىسىنى چىڭ بېسىپ بېرىدۇ. تېۋىپ ئۆرە تۇرۇپ، بىمارنىڭ تىزى ئارقىسىدىن بىلگىنى چىقىرىدۇ. يەنە بىر قولىدا كېسەلنىڭ پاقالچىقىدىن تۇتۇپ تۆۋەنگە تارتىدۇ ھەم بىمارنىڭ ئېگىلىگەن تىزىدىن ئۆتكۈزۈلگەن بىلىكى بىلەن ئۈستۈنگە داۋاملىق تارتىدۇ ۋە ئىچكى، سىرتقى تەرەپكە تولغايدۇ. بۇ چاغدا بىر ئاۋاز چىقىدۇ. بوغۇم جايىغا چۈشىدۇ، پۈت تۈزلىنىدۇ. بوغۇمنىڭ قايتا چىقىپ كەتمەسلىكى ئۈچۈن يۇقىرىدا كۆرسىتىپ ئۆتۈلگەن مايلارنى چېپىپ بوغۇم تارتىپ قويۇلىدۇ. يەنى پۈتتە ئوخشاش مەھكەم بىر نەرسە بىلەن تارتىدۇ ھەم بىمارنىڭ ئېگىلىگەن تىزىدىن ئۆتكۈزۈلگەن بىلىكى بىلەن ئۈستۈنگە داۋاملىق تارتىدۇ ۋە ئىچكى، سىرتقى تەرەپكە تولغايدۇ. بۇ چاغدا بىر ئاۋاز چىقىدۇ. بوغۇم جايىغا چۈشىدۇ، پۈت تۈزلىنىدۇ. بوغۇمنىڭ قايتا چىقىپ كەتمەسلىكى ئۈچۈن يۇقىرىدا كۆرسىتىپ ئۆتۈلگەن مايلارنى چېپىپ بوغۇم تارتىپ قويۇلىدۇ. يەنى پۈتتە ئوخشاش مەھكەم بىر نەرسە بىلەن تاپنىغا ئۈزۈڭگە سېلىنىپ، پۈتۈن پاقالچاق ۋە ساننى چىڭ ئوراپ، بىر تەرىپىنى مۇرىگە (ئارقا تەرەپتىن) ئېلىپ، قولتۇقتى ئايلاندۇرۇپ، بەل باغلايدىغان يەرگە كەلتۈرۈپ سانغا چېگىپ قويۇلىدۇ ۋە بىر ھەپتە ھەرىكەتلەنمەي ياتىدۇ. بۇ خىلدىكى تېخىق تېبابەتتە «ئاۋاترى» دەپ ئاتىلىدۇ.

7) ئوكچە (ھوشۇق) بوغۇمىنىڭ چىقىقى

ئالامىتى: ئوكچە ئورنىدا ئىششىق پەيدا بولىدۇ. يەرگە دەسسەشكە بولمايدۇ. بوغۇم ئورنى ئويمانلىشىپ قالىدۇ. ئورنىغا چۈشۈرۈش ئۇسۇلى: ئوكچە بوغۇمىنىڭ جايىغا چۈشۈشى تەس. بىمارنى تۈز تاختايدا ئوڭدىسىغا ياتقۇزۇلىدۇ. ياردەمچى بىمارنىڭ پاقالچاق سۆڭىكىدىن تۇتۇپ، چىڭ تارتىپ تۇرغان ھالدا تېۋىپ





كېسەلنىڭ تاپىنىدىن تۇتۇپ زور كۈچ بىلەن ئۆز تەرىپىگە تارتىدۇ. بۇ ۋاقتىدا قاراسلىغان ئاۋاز بوغۇمىنىڭ جايىغا چۈشكەنلىكىنى ئۇقتۇرىدۇ. دەرھال مايلاپ ئوكچىدىن تاپانغا قاراپ چىڭ تېڭىلىدۇ ۋە 3 - 4 كۈن ھەرىكەت قىلىنمايدۇ.

(8) قايرىلىپ كېتىش

ئالامەتلىرى: يىقىلىش ياكى يېرىم يىقىلىش بىلەن پۇت ھوشۇق بوغۇمى ياكى يەرگە تايىنىپ قالغاندا قول بىلەن زۈك بوغۇمىدىكى پەيلەر سوزۇلۇپ كېتىدۇ. ھەرىكەت قىلغاندا قاتتىق ئاغرىيدۇ، ئىششىيدۇ.

داۋاسى: يەڭگىل بولسا، كۈچلۈك سىلكىۋېتىش كۇپايە قىلىدۇ. ئەگەر ئىششىق پەيدا بولۇپ، ئاغرىش كۈچىيىپ كەتسە ھىجامەت قويۇش، تۇخۇمنىڭ سېرىقىنى ئارىلاشتۇرۇپ چېپىش، شاكاراپ سۇغا پاختا چىلاپ، پاختىنى سىقىۋېتىپ شور پاختا بىلەن تېڭىش كېرەك. ئاق لەيلى يىلتىزى، ئانار گۈلى، سۆگەت يوپۇرمىقى، ئاقاقىيا، ماش ئۇنى، سۇپارى قاتارلىقلارنى سوقۇپ، تۇخۇم ئېقى ئارىلاشتۇرۇپ چېپىش مۇمكىن.







### III V X ماقالە زەھەرلىنىش ۋە ئۇنىڭغا

## قارشى چارىلار

### 1 - پەسىل دورىلار بىلەن زەھەرلىنىش

دورىلار بىلەن زەھەرلىنىش — ئۆسۈملۈك دورىلار بىلەن زەھەرلىنىش ۋە مەدەندىن ئېلىنغان دورىلار بىلەن زەھەرلىنىش دەپ ئايرىلىدۇ. ① بۇ خىلدىكى زەھەرلىنىش ئادەتتە ئىستېمال قىلىش مەنىسى قىلىنغان زەھەرلىك دورىلارنى تاسادىپىي ياكى قەستەن ئىستېمال قىلىش، تەسىرى كۈچى پەۋقۇلئاددە كۈچلۈك ۋە تەسىر كۈچى نىسبەتەن زىيادە بولغان دورىلارنى ئۆز ئىتىدالىدىن كۆپ ئىستېمال قىلىشتىن كېلىپچىقىدۇ. تۈرلۈك زەھەرلىك دورىلارنى ئىستېمال قىلىش (يېيىش، ئىچىش) بىلەن كېلىپچىققان ئالامەتلەرنىڭ ئۆز ئالاھىدىلىكىگە ئاساسەن قوللىنىلىدىغان چارىلىرى بار ھەم تۆۋەندىكىچە ئومۇمىي چارىلارمۇ بار:

1) زەھەرلىك دورا يېگەنلىكى مەلۇم بولغان ھامان دەرھال قەي قىلدۇرۇش (قۇستۇرۇش) لازىم. قۇستۇرۇش قانچە كۆپ ۋە قانچە بالدۇر بولسا نەتىجىسى شۇنچە ياخشى. قۇستۇرۇش چارىلىرى مۇنداق:

① بۇلاردىن باشقا تېبابەتتە زەھەرلىك ھاشاراتلارنىڭ زەھەرلىرىمۇ دورا سۈپىتىدە قوللىنىلىدۇ. بۇلار بىلەنمۇ زەھەرلىنىشلەر ئۇچرايدۇ. مەسىلەن: ئەقشا زەھىرى.





(1) كۆپ مىقداردا ئىلمان سۇ بىلەن كۈنجۈت يېغى ئىچكۈزۈلسە، ئۆزلۈكىدىن قەي قىلىشى مۇمكىن ياكى ئالغا سېرى نەرسە تىقسا، كۆڭلى ئېلىشىپ قۇسىدۇ.

(2) سېرىق چېچەكنى قاينىتىپ سۈيىگە تۇز بىلەن تۇغرىغۇ قوشۇپ كۆپرەك ئىچكۈزۈش لازىم. بۇنىڭ بىلەن قەي يېتەرلىك يانمىسىمۇ زەھەرلىك تەسىرى سۇنىدۇ.

(2) كۆپلەپ قەي يېنىپ بولغاندىن كېيىن، كالا سۈتى ئىچكۈزۈلۈشى ۋە ئىمكانىيەت دائىرىسىدە كۆپرەك بېرىلىشى كېرەك. ئەگەر سۈت ئىچىپ تۇرۇپ قەي قىلسا تېخىمۇ ياخشى.

(3) تەرىپاق فارۇق (186 - نۇسخا)، تەرىپاقى گىل مەختۇم (187 - نۇسخا) ۋە مەسرىدىتۇس (25 - نۇسخا) بېرىلىدۇ. بۇ دورىلار ھەر خىل زەھەرلىرنى قايتۇرۇش تەسىرىگە ئىگە.

(4) ئىچ ئەزاس قىزىپ كەتسە، سېرىق مايغا سوغۇق سۇ قوشۇپ بېرىلىدۇ.

(5) زەھەرلەنگەن كىشىنى ئۇخلاتماسلىق لازىم. قورسىقىنى ئاچ قويۇش زەھەرلىك تەسىرنى كۈچەيتىپ قويدۇ. شۇنىڭ ئۈچۈن زەھەرلەنگۈچى كىشى غىزا خالىسا، تويغۇچە بېرىش كېرەك.

(6) يۇقىرىقىلاردىن باشقا، زەھەرلىك كەيپىياتىغا قارشى دورىلارنى بېرىش كېرەك. مەسىلەن: ئىسسىق نەرسىلەر (دورىلار) بىلەن زەھەرلەنگەندە (ئالامىتى — ئېغىز، مەيدە، ئۈچەيلەردە ئېچىشىش، كۆيگەندەك سېزىملارنىڭ بولۇشى، يۈرەك، مېڭىنىڭ زەھەرلىنىشى قاتارلىقلار) سوغۇق دورىلاردىن كافۇر، يۇمىخاقسۇت، گۈلاب قاتارلىقلارنى بېرىش كېرەك. سوغۇق خۇسۇسىيەتلىك زەھەرلىك دورىلار، مەسىلەن: ئەپيۈن، بەزىرۇلبەنجىلەر بىلەن زەھەرلەنگەن بولسا، ئىسسىق دورىلار (شىرىلىك سۇ بىلەن ھىك ياكى داۋائىلمىشكى ھار) نى بېرىش كېرەك.





7) زەھەرلەنگەن كىشىلەر تۆۋەندىكى ئالامەتلەرگە قاراپ ئېنىقلىنىدۇ: زەھەرلەنگۈچىنىڭ ئاغزىدىن غەيرىي تەبىئىي پۇراق كېلىدۇ؛ زەھەرلەنگەن كىشى بىردىنلا قۇسىدۇ. قۇسقان ماددىنىڭ رەڭگى ھەر خىل بولىدۇ؛ بەدىنىدە زەھەرلىگەن دورىغا خاس بولغان ئالاھىدە ئالامەتلەر كۆرۈنىدۇ. تۆۋەندە ھەر خىل زەھەرلىنىشلەردىكى ئالاھىدە ئالامەتلەر ۋە قۇتقۇزۇش چارىلىرى تونۇشتۇرۇلىدۇ:

### مەئدەن جىنىسلىق دورىلار بىلەن زەھەرلىنىش

1) سىماب بىلەن زەھەرلىنىش: تىرىك سىماب زەھەرلىمەيدۇ بەلكى تىرىكلا چىقىپ كېتىدۇ. ئەمما سىماب كۈشتىسى (ئۆلتۈرۈلگىنى) بەدەنگە سىڭىپ ئېغىر ھالدا زەخملىەيدۇ. ئالامەتلىرى: قورساق قاتتىق تولغاقسىمان ئاغرىيدۇ. مەيدىدە ئېغىرلىق سېزىلىدۇ. ئېغىز قۇرۇيدۇ. كۆپ شۆلگەي ئاقىدۇ. ئېغىز ئىچى ئاغرىيدۇ. سۈپدۈك توختايدۇ.

داۋاسى: ھەسەل سۈيۈگە توغرىغۇ قوشۇپ تەييارلىغان سۇدىن كۆپلەپ ئىچكۈزۈپ قۇستۇرۇش ھەم ھۆقنە قىلىش كېرەك. بۇنىڭغا ئۈچ مىسقال مۇرمەككى قوشۇلسا تەسىرى تېخىمۇ ياخشى. ئۇنىڭدىن كېيىن، كالا سۈتىگە زىغىر لوئابى، ئاق لەيلى لوئابى، بىيە ئۇرۇقىنىڭ لوئابى ۋە مۇرمەككىنى قوشۇپ بېرىش ۋە يۈرەكنى قۇۋۋەتلەندۈرگۈچى دورىلار بېرىش لازىم.

2) مەدەستەن (موردارسەنگ) مەدەستەن: كۆيدۈرۈلگەن قوغۇشۇن. بىلەن زەھەرلىنىش: ئادەتتە مەدەستەن تاشقى تەرەپتىن ئىشلىتىلىدۇ. ئۇنى يەپ سالسا زەھەرلەيدۇ.

ئالامەتلىرى: بەدەن ئىششىيدۇ، ئىششىقلار ئاغرىيدۇ. تىل قۇرۇپ ئېغىرلىشىدۇ. ئۆچپەي توسۇلۇش ئالامەتلىرى پەيدا بولۇپ، قورساق قاتتىق مۇجۇپ ئاغرىيدۇ، قانلىق تەرەت كېلىدۇ (بۇ





خۇددى قان تولغاقتى ئەسلىتىدۇ، قۇسىدۇ. قۇسقان ماددا قوغۇشۇن پۇراپ، قارامتۇل، كۆكۈچ رەڭدە بولىدۇ. داۋاسى: ئەنجۈر، سېرىقچېچەك ۋە توغرىغىلارنى قاننى قىلدۇرۇش، بىر ئاز سېلىپ، كۆپ مىقداردا ئىچكۈزۈپ قەي قىلدۇرۇش، كۈچلۈك دورىلارنى ھۆقنە قىلىش ياكى مىزاجىغا قاراپ سۈرگە بېرىش لازىم. ئارقىدىن زەنجىۋىل مۇرابباسى يېيىشكە بېرىپ مۇنچىدا تەرلىتىش كېرەك. مۇرمەككىدىن ئۈچ مىسقال، سۈمبۈلدىن ئىككى مىسقال، ھەسەلدىن 15 مىسقال ئېلىپ، قاتتىق دورىلارنى يۇمشاق سوقۇپ، ھەسەل بىلەن ئېلەشتۈرۈپ تۆتكە بۆلۈپ بىر كۈندە يېيىشكە بېرىلىدۇ. توخۇ شورپىسىدا نوقۇت پىشۇرۇپ بېرىش كېرەك.

3) قەلەي كۈشتىسى (قەلەي تۇزى) بىلەن زەھەرلىنىش: ئالامەتلىرى: تىلى ئاقىرىپ كېتىدۇ، ھېق تۇتىدۇ، كۆڭلى ئاينىدۇ. يۆتەل ۋە گالنىڭ قۇرۇشى كېسەلنى ئازابلايدۇ. مەيدە ئاغرىيدۇ، ئەس - ھوشى جايىدا بولمايدۇ، جۆيلۈيدۇ. بەزىدە سۈيدۈك كەلمەيدۇ، ئۇيقۇ باسىدۇ.

داۋاسى: ھەسەلگە سۇ قوشۇپ بىر ئاز ئەنجۈر سېلىپ قاينىتىپ ئىچكۈزۈش ئارقىلىق قەي قىلدۇرۇلىدۇ. ئىككى يېرىم پۇڭ مەھمۇدە (سوقمۇنىيا) نى ھەسەل سۈيى بىلەن بېرىپ ئىچى سۈرگۈزۈلىدۇ ياكى مۇناسىپ دورىلار بىلەن ھۆقنە قىلىنىدۇ. سۈيدۈك تۇتۇلغاندا شەرىپتى ئەپسەنتىن (91 - نۇسخا) بېرىلىدۇ. ئۇخلا تىرىشلىققا تىرىشلىدۇ.

4) مەرگىمۇش (سىمولىغار - چاشقان زەھىرى) دىن زەھەرلىنىش:

ئالامىتى ۋە داۋاسى: (3) بىلەن ئوخشاش. كېپەك شىرىسى ئىچكۈزۈلىدۇ.



5) زەرنىخ بىلەن زەھەرلىنىش:

ئالامىتى: قورساق قاتتىق ئاغرىيدۇ. ئۈچەيلەر جاراھەتلىنىپ، قان تولغاقتەك ئىچى كېلىدۇ. يۆتەل ۋە سۈيدۈك قىيىنلىشىدۇ، بەدىنى سوۋۇپ كېتىدۇ ۋە سىماب بىلەن زەھەرلەنگەندەك بەزى ئالامەتلەر كۆرۈلىدۇ. قورسىقى سېرىق بولۇپ، زەرنىخ پۇرايدۇ. داۋاسى: سىماب بىلەن زەھەرلەنگەنگە ئوخشاش بولۇپ، كۆپ مىقداردا سۈت ئىچكۈزۈلىدۇ.

6) تومۇر دېتى ۋە تومۇر كۈشتىسىدىن زەھەرلىنىش:

باش قاتتىق ئاغرىيدۇ. قۇسىدۇ، ئېغىزدىن تومۇر دېتىنىڭ پۇرىقى كېلىدۇ. قورساق ئاغرىپ قارامتۇل ياكى پور رەڭلىك سۈيۈك تەرەت كېلىدۇ.


داۋاسى: قەي قىلدۇرۇش، كۆپ مىقداردا سۈت بىلەن مەشكە ماي ياكى سېرىق ماي ئىچكۈزۈش كېرەك. گۈل يېغى، بىنەپشە يېغى ۋە بادام يېغى بىلەن باشنى ياغلاپ بېرىش لازىم. شۇنىڭ بىلەن بىللە، كۈنىگە بىر مىسقالدىن ئاھانرەباتاش (ماگنىت تېشى) تالقىنى ئىچكۈزۈپ، ئارقىسىدىن سۈرگە بېرىش ياكى قۇستۇرۇش لازىم.

7) ھاك بىلەن زەھەرلىنىش:

ھاك توزۇندىلىرىنىڭ ئېغىز ۋە بۇرۇندىن كۆپ كىرىپ كېتىشى ياكى قەستەن ھاك سۈيى ئىچىۋېلىشتىن كېلىپچىقىشى مۈمكىن.

ئالامەتلىرى: يۆتەل باش ئاغرىش، كۆزلىرى قىزىرىش، كۆڭلى ئاينىش، سۈيدۈكى قىزىل كېلىشتەك بەلگىلەر يۈز بېرىدۇ.

داۋاسى: بادام يېغى، سېرىق ماي ۋە مەشكە مېيىنى كۆپ مىقداردا ئىچكۈزۈپ (بىر ئاز ئىسسىق سۇ بىلەن) قۇستۇرۇلىدۇ. ئۇنىڭدىن كېيىن، ياغلىق شورپا ۋە زىغىر، بىيە ئۇرۇقىنىڭ شىرىلىرى بېرىلىدۇ.



8) زەمچى ۋە زاكتىن زەھەرلىنىش:

ئالامەتلىرى: ئاساسەن ئۆپكە زەھەرلىنىدۇ، يۆتەل بىلەن قىيان تۈكۈرىدۇ. سوزۇلما زەھەرلەنگەندە ئۆپكەنىڭ جازاھەتلىك كېسەللىكلىرىگە سەۋەب بولىدۇ.

داۋاسى: دەرھال سەزگىلى بولغاندا قەي قىلدۇرۇش لازىم ئۇنىڭدىن كېيىن كۆپ مىقداردا سۈت ۋە مەشكە ئىچكۈزۈلىدۇ. شەرىبىتى بىنەپشە (74 - نۇسخا)، چالا پىشۇرۇلغان تۇخۇم سېرىقى ۋە توخۇ شورپىسى بېرىلىدۇ.

9) زەڭگار بىلەن زەھەرلىنىش:

ئالامەتلىرى: توختىماي قۇسىدۇ. قورسىقى كۆك رەڭدە بولۇپ، مىس دېتى پۇراپ تۇرىدۇ. سۈيدۈكى يېشىل كېلىدۇ، مەيدىسى ئاغرىيدۇ.


داۋاسى: زەرىخ بىلەن ئوخشاش.

### ئۆسۈملۈك دورىلار بىلەن زەھەرلىنىش

1) پارپا (فارفى) دىن زەھەرلىنىش:

ئالامەتلىرى: پارپا ئادەتتە ئاق ۋە قارا ئىككى خىل رەڭدە بولۇپ، داۋالاشتا قارىسى قوللىنىلىدۇ. ئاق پارپىنىڭ زەھەرلىكى بەك ئۆتكۈر بولغانلىقى ئۈچۈن، مەيلى ئىچىدىن ياكى سىرتتىن ئىشلىتىلىشى مەنئى قىلىنىدۇ. قارا پارپىنىڭ ئۆزىنى يالغۇز ئىشلىتىش قەتئىي چەكلىنىدۇ. چۈنكى دىققەتسىزلىك بىلەن ئازراق ئارتۇق ئىچىۋەتسە زەھەرلەيدۇ. مەسىلەن: كالىپۇكى، تىلى ئىششىيدۇ، نەپەس ئېلىشى تېزلىشىدۇ. بوغۇلۇپ ھوشىدىن كېتىدۇ. ئېغىر ھاللاردا ئۆلۈپ كېتىدۇ. ئەگەر قۇتۇلۇپ قالغان تەقدىردىمۇ ئۆپكە زەھەرلىنىشكە دۇچار بولىدۇ.

داۋاسى: دەرھال چامغۇر ئۇرۇقىنى قاينىتىپ سۈيىنى ئىچكۈزۈپ قەي قىلدۇرۇش، كۆپ مىقداردا مايلىق (سېرىق ماي)



سۇ ئىچكۈزۈپ تەكرار قۇستۇرۇپ، ئارقىدىن كۆپلەپ سۈت ئىچكۈزۈش لازىم. ئۇنىڭدىن كېيىن شاھ بەللۈتنى قاينىتىپ، سۈيىگە بىر مىسقال داۋائىلىشىكى (22 - نۇسخا) قوشۇپ بېرىلىدۇ. ئىمكانىيەت بولسا، تەرياق فارۇق (186 - نۇسخا) مەسرىدىتۇس (25 - نۇسخا) ياكى فادى زەھرە ھايۋانى (دېڭىزىيا) بېرىش كېرەك (بەزىلەر بىخ كەبىر پوستى سېرىق ماينى مۇشۇك گۆشى بىلەن پىشۇرۇپ بېرىشنى كۆرسىتىدۇ).

2) پەرىپىيۇندىن زەھەرلىنىش:

ئالامەتلىرى: مەيدە، قورساق چىشلىگەندەك ئاغرىپ، قاتتىق ئېچىشىدۇ. ھىق تۇتىدۇ.

داۋاسى: قەي قىلدۇرۇپ بولغاندىن كېيىن كۆپ مىقداردا سۈت ۋە مەشكە بېرىلىدۇ.

3) بالادۇردىن زەھەرلىنىش:

ئالامەتلىرى: بالادۇرنىڭ قىزىتىپ چىقىرىلغان مېيى تەگكەن يەردە سۇلۇق قاپارتما پەيدا قىلىدۇ. ئېغىر بولسا ئۇيۇلۇپ كېتىدۇ. بۇنداق ھاللاردا جاراھەتلەر ۋە كۆبۈكلەر قاتارىدا چارە قىلىنىدۇ. ئىككى مىسقالنى يېگەندە ئادەم ئۆلتۈرىدۇ. بىر مىسقالغا يەتمىگەن مىقدارمۇ زەھەرلەيدۇ. مەسلىن: ئېغىز ئىچىلىرىدە سۇلۇق قاپارتمىلار پەيدا بولىدۇ. بەدەن قىزىيدۇ، پۈتۈن ئىچ ئەزالار كۆيگەندەك ئېچىشىدۇ. بولۇپمۇ مەيدە ۋە قورساق ساھەسىدە ئېچىشىش روشەن كۆرۈنىدۇ. كېسەل بەك قورقۇپ كېتىدۇ. ساقايغاندىن كېيىنمۇ بىر قانچە ۋاقىتقىچە قورقۇپ يۈرىدۇ.

داۋاسى: قەي قىلدۇرۇشقا دائىم ئۈلگۈرلەمەيدۇ. ئىچ ئەزانى (ئېغىز ئىچى، گال ۋە مەيدىنى) كۆيدۈرۈۋەتكەندىن كېيىن قەي قىلدۇرۇش، ئەكسىچە زەھەرلىك. بۇنىڭ ئۈچۈن، سوۋۇق ياغلاردىن قاپاق ئۇرۇقى مېغىزنىڭ يېغى، بادام يېغى ئىچكۈزۈش





ۋە ئەنە شۇ ياغلار قوشۇلغان ئىلمان سۇ بىلەن ھۆقنە قىلىش لازىم. مېغىزلارنى سوقۇپ يېگۈزۈلسە، مەسىلەن ياڭاق مېغىزى بەرسە بولىدۇ. دېڭىزىيا بېرىشنىڭ ئۈنۈمى ياخشى بەدەنكە بالادۇر شىرىسى (بالادۇر ھەسلى) تېگىپ كەتسە دەرھال قېتىقنى دۇغ قىلىپ چايقاش كېرەك (قېتىق قانچە ئاچچىق بولسا شۇنچە ياخشى). ئۈنىڭدىن كېيىن ياڭاق مېغىزى، ئورمان ياڭىقى (پىندۇق) مېغىزى ۋە يادام مېغىزلىرىنى سوقۇپ يارا ئۈستىگە قويۇش. 4 - 5 سائەتتىن كېيىن يەنە دۇغ بىلەن يۇيۇش كېرەك. (4) ئاق خەربەقتىن زەھەرلىنىش:

ئالامەتلىرى: ئىچى سۇرىدۇ. قورساق ئاغرىيدۇ. بوغۇلۇپ قالىدۇ. يۈرەك قوزغىلىپ ھوشىدىن كېتىدۇ. سۈيدۈكى قىزىل كېلىپ، كۆيگەندەك سېزىلىدۇ.

داۋاسى: كالا سۈتى ۋە مەشكە بېرىلىدۇ. كالىنىڭ ئوغۇز سۈتى بىلەن ھەسەل قوشۇپ بېرىلسە مەنپەئەتى ياخشى. ئىچ سۈرۈشنى توختىتىش ئۈچۈن ئانار ۋە ئالما شەربەتلىرى (47 - ، 48 - نۇسخىلار) بېرىلىدۇ.

(5) قۇندۇز قەھرىدىن زەھەرلىنىش:

ئادەتتە قۇندۇز قەھرىنى يالغۇز ھالدا يېيىشكە بېرىلمەيدۇ. دورىلار بىلەن بىرلىكتە قوشۇپ بېرىلگىنى ئانچە زەھەرلىك ئەمەس. قارامتۇل كەلگەن قۇندۇز قەھرىنىڭ زەھەرلىك كۈچى بەك ئۈستۈن بولۇپ، يالغۇز ياكى باشقا دورىلار بىلەن قوشۇلغىنىدىن 2 - 3 مىسقال يېيىلسە زەھەرلەيدۇ.

ئالامەتلىرى: بەدەن قىزىيدۇ. قۇسۇش، باش قاتتىق ئاغرىش، يۈز، كۆزلىرى قىزىرىش، قىزىل رەڭدە سىيىش، جۆيلۈش، تاتىشىپ قېلىش ئالامەتلىرى كۆرۈلۈپ خۇددى مېڭە پەردە ياللۇغىنىڭ بەلگىلىرىنى بېرىدۇ.

داۋاسى: سېرىقچېچەك، سەرىپىستان قايناتقان سۇ ئىچكۈزۈپ قەي قىلدۇرۇلىدۇ. ئۈنىڭدىن كېيىن لىمون شەربىتى، ئاچچىق







دوغلارنى ئىچكۈزۈپ، ئارقىدىن سېمىز ئوت شىرىسى ۋە بىيە لوئابلىرى بېرىلىدۇ. بەزىلەر تۇرۇنچى ۋە پاقىيويۇرمىقىنىڭ سۈيى ياكى ئۇرۇقىنىڭ سۈيىنى بېرىشنى كۆرسىتىدۇ.

(6) ياۋا پىياز (ئەنەل) دىن زەھەرلىنىش:

ياۋا پىيازنى تىبابەتتە ئوتقا (چوققا) تۇتۇپ پىشۇرۇپ، تاش پوستى تازىلاپ بېرىلىدۇ. ئەگەر مۇنداق قىلماي بېرىلسە، ئاز مىقداردا بولسا قورساق ئاغرىپ ئىچى سۈرۈپ كېتىدۇ؛ كۆپرەك بولسا، چىش مۈلۈكلىرى ئاغرىش، كۆكرىكى ئاغرىش ۋە قانلىق ئىچ سۈرۈشلەر كېلىپچىقىدۇ.

داۋاسى: تومۇر پارچىسىنى ئوتتا قىزىتىپ، سۈنكە تاشلاپ سۈت ئىچكۈزۈلىدۇ. تۇخۇم سېرىقىنى چالا پىشۇرۇپ يېيىشكە بېرىلىدۇ. ئىسپىغۇل لوئابى بىلەن قۇرس كەھرىۋا (71 - نۇسخا) بەرگەندە ئىچ سۈرۈش توختايدۇ.

(7) رەۋەندىن زەھەرلىنىش:

ئالامەتلىرى: يەرلىك رەۋەننىڭ زەھەرلىك خۇسۇسىيىتى ئاز. رەۋەن چىنى (ئات تۇۋىقى رەۋەن) زەھەرلىك تەسىرىگە ئىگە. كۆپ ئىچىپ قويسا توختاۋسىز ئىچ سۈرىدۇ. قورساق مۇجۇش ۋە ئىنجىسىمان ئاغرىشلار بىمارنى ئازابلایدۇ، تارتىشىپ قالىدۇ.

داۋاسى: كۆپ مىقداردا سۈت ۋە مەشكە بېرىلىدۇ. ئالما شەربىتى ۋە بىيە، ئانار شەربەتلىرى (47 - ، 48 - نۇسخالار) بېرىلىپ، بەدەن سوغۇق سۇ بىلەن يۇيۇلىدۇ.

(8) ئەپيۈندىن زەھەرلىنىش:

ئالامەتلىرى: بىر قېتىملىق مىقدارى ئىككى مىسقالدىن ئېشىپ كەتسە ئولتۇرىدۇ. ئىككى مىسقالغا يەتمىگەن مىقداردىكىسىنى كۈنجۈت يېغى بىلەن يېسە ئۆلۈم بېرىدۇ. ئادەتتە زەھەرلەنگەندە كۆرۈلىدىغان ئالامەتلىرى: ئۇيقۇ بېسىش، ئۇخلاپ ئويغانماسلىق، سۆزلىيەلمەسلىك قاتارلىق بەلگىلەر كۆرۈلۈپ، سوغۇق تەرلەپ





كېتىدۇ. كۆزلىرى ئولتۇرۇشۇپ كېتىپ، ئېپس قىيىنلىشىدۇ، كۆزى قاراڭغۇلىشىدۇ. ھېق تۇتىدۇ. ئاغزىدىن ئەيىۋن پۇرىقى كېلىدۇ.

داۋاسى: سېرىقچېچەك، تۇرۇپ ئۇرۇقى، دارچىنلارنى سوقۇپ قاينىتىپ سۈيىنى ئىچكۈزۈپ قەي قىلدۇرۇلىدۇ. ئۇنىڭدىن كېيىن تەرياقى ئەرەبەئە (188 - نۇسخا) ياكى ئاقىرقەرھە، قۇندۇزقەھرى، پىلىپىل، ھىڭ، ئارچا مېۋىسى (ئۇبھەل)لەرنى سوقۇپ، ھەسەل ئارىلاشتۇرۇپ خېمىردەك قىلىپ ئورۇك مېغىزىدەك يېيىشكە بېرىلىدۇ ۋە قۇستە يېغى بەدەنگە سۈركىلىدۇ.

(9) يۇمغاقسۈتتىن زەھەرلىنىش:


كۆك يۇمغاقسۈتنى بەش سەر مىقدارىدا يېسە زەھەرلەيدۇ. تۆت سەر مىقداردىكى سۈيىنى ئىچسە ئۆلۈم بېرىلىدۇ. ئەگەر سۈت بىلەن ياكى باشقا كۆكتاتلار بىلەن بىرگە يېسە، زەھەرلىك تەسىرى تۆۋەن بولىدۇ.


ئالامەتلىرى: پۈتۈن بەدىنىدىن يۇمغاقسۈت پۇرىقى كېلىدۇ، باش قايدۇ. ئاۋازى پۈتۈپ قالىدۇ، ئۇيقۇ باسىدۇ.

داۋاسى: سېرىقچېچەك بىلەن توغرىغۇ قاينىتىلغان سۇغا زەيتۇن يېغى ياكى گۈلسەۋسەن يېغىدىن بىر ئاز قوشۇپ ئىچكۈزۈپ قەي قىلدۇرۇش لازىم. ئۇنىڭدىن كېيىن تۇخۇم سېرىقىنى چالا پىشۇرۇپ، قارىمۇچ، پىلىپىلنى سوقۇپ ئېلەشتۈرۈپ يېيىشكە بېرىلىدۇ.

(10) سوقۇلغان ئىسپىغۇلدىن زەھەرلىنىش:

ئادەتتە ئىسپىغۇلنى سوقماستىن پۈتۈن ھالدا ياكى لوئابىنى چىقىرىپ بېرىلىدۇ. ئەگەر ئۇقۇشماسلىقتىن باشقا دورىلار بىلەن قوشۇپ سوقۇلۇپ قالسا، زەھەرلىك تەسىر كۆرسىتىدۇ.





ئالامەتلىرى: مەيدە ئىچىشىدۇ، نەپەس قىيىنلىشىدۇ. بەدەن ماغدۇرسىزلىنىپ تومۇر ھەرىكىتى ئاجىزلىشىدۇ. پۈتۈن بەدەن سوۋۇپ كېتىپ، ھوشىدىن كېتىدۇ.

داۋاسى: سېرىقچېچەك بىلەن توغرىغۇ قاينىتىلغان سۇنى كۆپرەك ئىچكۈزۈپ قەي قىلدۇرۇلغاندىن كېيىن، ئارقىدىن رەبھان شەرىپتى، تەرياقى فارۇق (186 - نۇسخا) بېرىش كېرەك ۋە ھەببى جەدۋار (26 - نۇسخا)، تۇخۇم سېرىقنى چالا پىشۇرۇپ بېرىش لازىم. ئىچىشكە سېمىز ئوت شىرسى ياكى تەرخەمەك، سېمىز ئوت، كاسىنە ۋە قوغۇن ئۇرۇقلىرىنىڭ شىرىلىرى بېرىلىدۇ.

11) ۋاڭنىڭ ئۇرۇقى (جەۋزى ماسىل) دىن زەھەرلىنىشى:

ئالامەتلىرى: سوغۇقتىن بولغان سەرسامنىڭ ئالامەتلىرى كۆرۈلىدۇ، جۆيلۈيدۇ، بېشى قايدۇ. كۆزىگە ھەر خىل نەرسىلەر (خىيالىت) كۆرۈنىدۇ، تارتىشىپ قېلىپ ھوشىدىن كېتىدۇ.

داۋاسى: قەي قىلدۇرۇش ۋە ھۆقنە قىلىش كېرەك. ئەپسەنتىن، سوۋتەر قاينىتىلغان سۇ ئىچكەش بېرىلىدۇ. سۈت ئىچكۈزۈش (مەشكە، سېرىق ماي قوشۇپ بېرىلسە تېخىمۇ ياخشى). گۈل يېغى، سىركە گۈلابلارنى بىرلەشتۈرۈپ باشقا چېپىلىدۇ. تەرياقى فارۇق (186 - نۇسخا) يېگۈزۈلىدۇ.

12) كۇچۇلا (ئازراقى) دىن زەھەرلىنىش:

كۇچۇلنىڭ زەھەرلىشى ئادەتتە بىردىنلا يۈز بېرىدۇ. ئالدى بىلەن گەزگە (گەدەن)، كېيىن پۈتۈن بەدەن تارتىشىپ، كۆز قارىچۇقىمۇ ئارقىغا تارتىشىپ كېتىدۇ. كۇچۇلا بىلەن ئېغىر زەھەرلەنگەندە ئۆلۈم بىلەن ئاياقلىشىدۇ.

كۇچۇلنىڭ زەھەرلىك قىسمى ئۇنىڭ ئىچىدىكى تىلى بولۇپ، كۇچۇلدىن مەجۇن ياكى تالقان ياساشتا، ئىچىنى يېرىپ تىلىنى قەتئىي ئېلىۋېتىش شەرت، ئاندىن ئۇنى سۈتكە چىلاپ





قاينىتىش چارىسىنى ئەلۋەتتە توغرا، تولۇق ئىشلىتىش لازىم. شۇنىڭدەك كۈچلۈك قوشۇلغان دورىلارنى تېگىشلىك مىقداردىن ئاشۇرماي يېيىش ۋە 20 - 30 كۈن ئىستېمال قىلىش، يېرىك ئاچچە توختىتىپ، قايتا بىر ئاي ئىستېمال قىلىش كېرەك.

داۋاسى: قۇستۇرۇش ۋە كۆپ مىقداردا سۈت ئىچكۈزۈش، خۇشبۇي دورىلار بىلەن ھەسەل ياكى قەنت سۈيى بېرىش كېرەك. يۇقىرىقىلاردىن تاشقىرى، تېبابەتتە يىلان قاتارلىق زەھەرلىك ھاشاراتلارنىڭ زەھەرلىرىمۇ دورا سۈپىتىدە قوللىنىلىدۇ (ناھايىتى كەم ھاللاردا ئىشلىتىلىدۇ). ئۇلاردىن كۆپرەك ئىشلىتىلىدىغىنى ئەفئايلىنىنىڭ زەھىرى بولۇپ، ئۇنىڭدىن زەھەرلەنگەندە باش قېيىش، كۆڭلى ئاينىش، قۇسۇش بىلەن بىمار تېز ھوشىدىن كېتىدۇ. كۆپىنچە ئۆلۈپ قېلىشى مۇمكىن. مۇنداق ھاللاردا، ئاۋۋال سېرىق ماي بىلەن مەشكە ۋە كۈنجۈت يېغى ئىچكۈزۈپ قۇستۇرۇپ، ئاندىن كېيىن تەرياقى فارۇق (186 - نۇسخا) ۋە داۋائىلمىشكى (22 - نۇسخا) بېرىلىدۇ. مائۇللەھمى «جۈدەتكۈچى ئىسسىتما» غا قارالغۇ ۋە ياغلىق شورپىلار بېرىلسە، زەھەرنىڭ كېيىنكى تەسىرىنى يوقىتىشقا ياردىمى بار.

## 2 - پەسىل زەھەرلىك ھاشاراتلار چېقىش ۋە ئۇلارنى داۋالاش

زەھەرلىك ھاشاراتلارنىڭ زەھەرلىرى ئادەم ئۈچۈن بەزىدە ئۆلۈم بىلەن ئاياغلىشىدىغان ئەھۋاللارنى كەلتۈرىدۇ ياكى سالامەتلىكىگە بىر مۇددەت خېلى ئېغىر تەسىر بېرىدۇ. زەھەرلىك ھاشاراتلار زەھىرىنى قايتۇرۇش ئۈسۈل - چارىلىرى ھەرقايسى ھاشاراتنىڭ ئۆزىگە خاس بولىدۇ. بۇ يەردە شۇ توغرىسىدىكى ئومۇمىي تەدبىرلەر ئۈستىدە توختىلىپ ئۆتىمىز:

## ئومۇمىي چارىلار

1) زەھەرلىك ھاشاراتلار چاققان جايدىكى زەھەر تەسىرى قىلغان بەدەن سۇيۇقلۇقىنى چىقىرىۋېتىش كېرەك. چۈنكى بەدەندىكى سۇيۇقلۇقلار زەھەرنى پۈتۈن بەدەنگە، جۈملىدىن باشقۇرغۇچى ئەزالارغا تارقاقچى ئامىل بولۇپ قالىدۇ. شۇنىڭ ئۈچۈن قەي قىلدۇرۇش ۋە سۈرگە بېرىش ئارقىلىق بۇ مەقسەتكە يېتىش كېرەك. سۈيدۈك ماڭدۇرۇش رولىمۇ چوڭ. يەنى، كۆپ مىقداردا سۇ ئىچكۈزۈپ قەي قىلدۇرۇش، ھۆقنە دورىلىرىدىكى سۇنىڭ مىقدارىنىمۇ ئەلۋەتتە ئادەتتىكىدىن ئارتۇقراق قىلىش كېرەك. قىسمەن يىلانلار چاققاندىن باشقا ھاللاردا قان ئېلىشقا بولمايدۇ.

2) بەدەندىكى خىلىتلارنى ھەرىكەتلەندۈرۈپ، ئۇلارنىڭ زەھەرنى سىرتقا ھەيدىشىگە ياردەم بېرىش، مەسىلەن: تەرلىتىش لازىم.

3) بەدەندىكى تەبىئىي كۈچنى ئاشۇرۇش ئارقىلىق، بەدەننىڭ زەھەرگە قارشى تۇرۇش قۇۋۋىتىنى كۈچەيتىش مەقسىتىدە تەرياقى فارۇق (186 - نۇسخا) مەسىرىدىتۇس (25 - نۇسخا) فادزەھرە ۋە لۇئىبەتى بەر بەرى قاتارلىقلارنى بېرىش كېرەك.

4) چاققان ھاشارات زەھىرىنىڭ تەبىئىتىگە قاراپ ئۇنىڭغا قارشى تەسىرلىك دورىلارنى قوللىنىش لازىم. مەسىلەن: چايان زەھىرىنىڭ قارشىسى ھىڭ ھېسابلىنىدۇ. بەزىدە شۇ زىيانداشلارنىڭ ئۆزىمۇ داۋا بولىدۇ. مەسىلەن: ئەفئا يىلان چاققاندا زەھەر پۈتۈن بەدەنگە تاراپ كەتكەن بولسىمۇ، شۇ خىل يىلاننىڭ گۆشى بېرىلسە زەھەرنى قايتۇرىدۇ. لەھەڭ (گىتېبىلىقى) نىڭ زەھىرىنى ئۆز گۆشى قايتۇرىدۇ ۋە ھاكازا.



5) زەھەرنىڭ تاراپ كەتمەسلىكى ئۈچۈن چارە كۆرۈش ئالدىنقى شەرت ھېسابلىنىدۇ. بۇنىڭ ئۈچۈن، زەھەرلىك ھاتىرات چاققان جاينىڭ يۇقىرىقى تەرىپىدىن ئولغام سېلىپ باغلاش كېسىش، زۇلۇك قويۇش، ھىجامەت قويۇش ۋە ئەتراپنى قىزىتىلغان پولات، تومۇر زىخ بىلەن داغلاپ مۇھاسىرە قىلىش قاتارلىق چارىلەرنى ئەھۋالغا قاراپ قوللىنىش كېرەك. ئەڭ بولمىغاندا ئېغىز بىلەن شوراھ لازىم. ئەمما شورىغۇچى كىشىنىڭ قورسىقى توق ۋە ئېغىز ئىچىنى گۈل يېغى بىلەن چايقاپ ئالغان بولۇشى كېرەك.

6) زەھەر قايتۇرغۇچى مەخسۇس دورىلارنى تاللاپ بېرىش كېرەك (بەزى ئالدىراش چاغلاردا قايسى مەۋجۇت بولسا شۇنى بېرىشكىمۇ توغرا كېلىدۇ. زەھەر قايتۇرغۇچى دورىلار مۇنۇلاردىن ئىبارەت):

(1) تۇرۇنچى (پىشقان ئايپىلسىن) ئۇرۇقىدىن ئىككى مىسقال يېگۈزۈلسە، زەھەرلىك ھاشاراتلار زەھىرىنى قايتۇرىدۇ.

(2) چىنار دەرىخىنىڭ مېۋىسىنى يېيىشكە بېرىلسىمۇ، يۇقىرىقىدەك تەسىر كۆرسىتىدۇ.

(3) قورۇلغان قۇرۇق يۇمىغاقسۇت ئۇرۇقىنى قاينىتىپ، سۈيىنى ئىچكۈزۈش ياكى سوقۇپ تالقان قىلىپ يېگۈزۈش كېرەك.

(4) غۇلجاڭ (ئولجاڭ — ھىڭنىڭ يىلتىزى) ۋە فادزەھەرد زەھەر قايتۇرۇشقا ياخشى تەسىرگە ئىگە.

(5) ئۆشكە مايىقى چېپىش (بەزىلەر يېيىشىنىمۇ كۆرسىتىدۇ). تاغ پىننىسىنى يېيىش ۋە سوقۇپ سىرتتىن چېپىش؛ خام قايماق، مەشكە ماي چېپىش زەھەر قايتۇرۇشتا ئۈنۈم بەرگەنلىكى توغرىسىدا خاتىرىلەر بار.

(6) مۇرەككەپ دورىلاردىن تەرياق I ، II (189 — 190 نۇسخىلار) ئىشلىتىلىدۇ.





## مەخسۇس چارىلەر

(1) يىلان، چاپان چېقىش:

ئالامەتلىرى: كۆيگەندەك ئېچىشىش، چىدىغۇسىز قاتتىق ئاغرىش سېزىلىدۇ. قىزىرىپ قاتتىق توگۈن بولۇپ قالىدۇ. ئەگەر قىزىل تومۇرلارغا چاققان بولسا تېزلا ھوشىدىن كېتىدۇ. ئېغىر ھالدا ئۆلۈپمۇ قالىدۇ. ئەگەر ئەسەب (نېرۋا) غا تېگىپ قالسا، تۇتقان كېسەل ۋە مېڭە پەردە ياللۇغىدىكىدەك ئالامەتلەر كۆرۈلىدۇ. قۇتۇلۇپ قالغاندىمۇ باش ئاغرىقى قالىدۇ.

داۋاسى: دەرھال چىققان جاينىڭ يۇقىرىسىدىن ئولغام سېلىپ، چاققان يەرنى تىلىپ ھىجامەت قويۇش ۋە ئەتراپىغا چورسەپ زۈلۈك قوندۇرۇش كېرەك. بابۇنە، پەزەنجاسىپ (ئاددىي ئەمەن)، بۇغداي كېپىكىنى قاينىتىپ يۇيۇلىدۇ. ھىندىستان ئورمان ياڭىقى (پىندۇق) نى ئېغىزغا سېلىپ شۇمۇش ۋە يۇمشاق سوقۇپ چاققان جايغا بېسىش كېرەك. چاققان جايغا تۆۋەندىكىلەردىن بىرىنى چېپىش لازىم:

(1) پىننە، ئارپا ئۇنىنى سۇزۇپ سۈيىگە ئارىلاشتۇرۇپ چېپىش. (2) گۈڭگۈرت پوقى، زىغىر، مەستىكى، قۇندۇزقەھرى ۋە سامساق قاتارلىقلاردىن بىرى ياكى بىرقانچىسىنى بىرلىكتە زەيتۇن بىلەن ئېلەشتۈرۈپ چېپىش. (3) ھەڭ بىلەن سامساقنى ھاراققا قوشۇپ چېپىش.

يېيىش ئۈچۈن مۇرەككەپ دورىلاردىن: تەرياقى ئەرەبە (188 - نۇسخا)، سەنجىرىنا (33 - نۇسخا)، مەجۇنى سوم (191 - نۇسخا)لاردىن بىرى بېرىلىدۇ.

(2) ھەرە چېقىش:

ئادەتتىكى ھەرلەر چاقسا، بىر مەزگىل ئاغرىش ۋە ئىشىشىش بىلەن ساقىيىپ كەتسىمۇ، قارا ھەرە چاقسا ئادەمنى ئۆلتۈرۈپ قويۇشى مۇمكىن.





ئالامەتلىرى: كۈچلۈك ئاغرىيدۇ، ئىششىپ كېتىدۇ، پۈتۈن بەدەن ئىششىپ نەپەس تۇتۇلۇپ ئۆلۈپ قالىدۇ.

داۋاسى: دەرھال بىر سىقىم كۆك يۇمغاقسۈتنى يېگۈزۈش، ئاق لىلى، ھەمىشباھار، ئىتتۇزۇمى، بىنەپشە كاسىنە، كاكىنە چلەرنى سوقۇپ، ھەرە چاققان يەرگە قويۇش كېرەك. داكىنى سىركىگە چىلاپ مۇز بىلەن سوۋۇتۇپ ھەرە چاققان يەرگە قويۇلسا بولىدۇ. ئاچچىق ئانار سۈيى، ئالما شەرىبىتى (48 - نۇسخا) ياكى سىركەنجىۋىل بېرىلىدۇ. كاسىنە سۈيى، تەرخەمەك سۈلىرىنى بېرىش مۇمكىن. ئادەتتىكى ھەرە چاققاندا چىۋىنىنى ئۆلتۈرۈپ ھەرە چاققان جايغا سۈركەش ۋە ھەرە كۆنىكىنى سىركىدە ئېزىپ چېپىش ياكى كۆك يۇمغاقسۈتنى سوقۇپ چېپىش كېرەك.

(3) دو (چوڭ ئۆمۈچۈك) چېقىش:

ئۇلار بىر قانچە خىل بولۇپ، ھەربىرى ئۆز ئالدىغا ئالاھىدە كېسەللىك ئالامەتلىرى پەيدا قىلىدۇ.

(1) رەڭگى قارا، پاچاقلىرى قىسقا، ئۈستىدە تۈك بولمايدىغانلىرى (قارا قۇرت) چاقسا، پۈتۈن بەدەن قىچىشىپ كېتىدۇ. قىزىتما يۈز بېرىپ نەپەس سىقىلىدۇ، بوغۇلۇپ ئۆلۈپ قالىدۇ.

داۋاسى: چاققان ئورۇننى بىلگىلى بولسا دەرھال تىلىپ ھىجامەت قويۇش ياكى بىلەك تومۇردىن قان ئېلىش لازىم. ھەتتا چاققان يەردىن قان چىقىرىش ئۈچۈن ئازراق كېسىپ تاشلاشنى كۆرسەتكەنلەرمۇ بار. جاراھەت ئورنىنى كېسەل ئېغىر ئەھۋالدىن قۇتۇلغاندىن كېيىن، جاراھەتلەرگە چارە قىلىش ئۇسۇلى بويىچە بىر تەرەپ قىلىش مۇمكىن. تەمرىھەندى، چىلان، ئەينۇلا ۋە خىيارشەنبەرلەرنى قايناق سۇغا چىلاپ تەمىنى چىقىرىپ ئىچكۈزۈش لازىم.





(2) رەڭگى ئاق قارا يوللۇقلىرى چاقسا، قورساق ئېسىلىدۇ. چاققان يەر قاتتىق ئاغرىيدۇ، تىترەك باسدۇ، بەدەنلىرى سوۋۇپ كېتىدۇ.

داۋاسى: چاققان جايغا ھىجامەت قويۇپ زەھەرنى شوراپ ئېلىش، ئىسسىق سۇغا بىر ئاز تۇز قوشۇپ بەدەننى يۇيۇش كېرەك. ئەڭ ياخشىسى بىمارنى بىر مەزگىل ئىسسىق سۇغا چۈشۈرۈش كېرەك. ئۇنىڭدىن كېيىن، تۇز بىلەن مۇرمەككىنى ئىسسىق سۇدا ئېرىتىپ بەدەنگە سۈركەش لازىم. سىياداننى تالغان قىلىپ يېيىشكە بېرىش ياكى تەرىپاق (189 -، 190 - نۇسخىلار) بېرىش لازىم.

### زىيانلىق ھاشاراتلارنى يوقىتىش چارىلىرى

(1) بۇغا مۇڭگۈزىنى يالغۇز ياكى ئۆچكە مايىقى، گۈڭگۈرت، سەگىنەچ، مۇقەل، ئانار ياغىچى بىلەن كۆيدۈرسە يىلان، سېرىقئېشەك (چايان) قاتارلىق زىيانداشلار قاچىدۇ. ئۇۋىسى ئىسلانسا ئۆلىدۇ.

(2) نۆشۈدۈرنى سۇزاپ سۈيىدە ئېرىتىپ ئۆيگە چاچسا، ھەر خىل زىيانداشلار قاچىدۇ، ئۇۋىسىغا تۈكۈلسە ئۆلىدۇ.

(3) زەرنىخ، نۆشۈدۈرنى كالا يېغى بىلەن قوشۇپ كۆيدۈرۈلسە، پاشا، ھەرە قاچىدۇ (ئۆلىدۇ).

(4) سېرىق زەرنىخنى سوقۇپ، سۈتتە ياكى سۇدا ئېرىتىپ تەخسىگە ئېلىپ قويسا، چىۋىنلەر ئۇنىڭغا قونۇپ ئۆلىدۇ (لېكىن بالىلار، چوغلار ئىچىۋېلىپ زەھەرلىنىشتىن ساقلىنىش لازىم).

(5) مەدەستان، تومۇر پوقى، مىڭدىۋانە (بەزرۇلبەنجى) نى باراۋەردىن ئېلىپ، يۇمشاق سوقۇپ سۇ بىلەن كۇمىلاچ قىلىپ چاشقان تۆشۈكىگە قويسا، سىرتقا چىقالماي قالىدۇ. خېمىر ۋە مېغىز ئېلەشتۈرۈپ قويۇلسا، ئۇنى يەپ چاشقان ئۆلىدۇ. سەڭگىيانىڭمۇ شۇنداق تەسىرى بار.



- (6) ھىڭ بىلەن چۈمۈلە ئۇۋىسى ئىسلانسا جۈمۈلە قاچىدۇ.  
(7) ئەمەننى كۆيدۈرۈپ ئىسلاش ياكى قۇرۇتۇپ سوقۇپ ئۆيگە  
چېچىش بىلەن تۈرلۈك زىيانلىق ھاشاراتلار يوقىلىدۇ.

### غالجر ئىت چىشلەپ (غالجر كېسىلى)

غالجر (ساراڭ) ئىت چىشلىگەندە، ئەگەر جىددىي ئەدبىرلەر  
كۆرۈلمىسە، چىشلىگەن ئادەممۇ خۇددى ئىت ئاغرىغاندەك  
غالجر كېسىلىگە دۇچار بولىدۇ.

ئالامەتلىرى: ئىت چىشلىگەندىن كېيىن ئوخشاش بولمىغان  
ۋاقىت ئىچىدە تۆۋەندىكى ئالامەتلەر كۆرۈلىدۇ:

(1) ئەس - ھوشى جاپىدا بولماسلىق، ئەندىشە، قورقۇنۇش  
ئىچىدە قېلىن دائىم قورقۇپ يۈرۈش، ئادەملەردىن يىراقلىشىپ  
يالغۇزلۇقنى خالاش قاتارلىق كۈندىلىك ھەرىكىتىدە غەيرىي  
تەبىئىي ئەھۋاللار يۈز بېرىدۇ.

(2) بەدەنلىرى قېچىشىدۇ، قاتتىق قاشلاش نەتىجىسىدە يارا  
پەيدا بولىدۇ.

(3) سۇدىن قورقىدىغان بولۇپ قالىدۇ. سۇنى كۆرسىلا قاتتىق  
ۋارقىراپ قاچىدۇ، سوغۇق تەرلەيدۇ، تارتىشىپ ھوشىدىن كېتىپ  
ئۆلۈپ قالىدۇ. بەزىدە يۇقىرىقىدەك ئەھۋاللار ئېغىرلاشماي ئۆلۈپ  
كېتىشى مۇمكىن، بەزىدە بولسا مۇنداق ھاللار ئېغىرلىشىش  
بىلەن بىللە ئىتتەك قاۋاش، كىشىلەرنى چىشلەش ئەھۋاللىرى  
يۈز بېرىدۇ، ئاغزىدىن شۆلگەي ئاقىدۇ، باشقىلارغا ھۇجۇم  
قىلىدۇ. مۇنداق چاغلاردا ساق ئادەملەرنى چىشلەپ سالسا ئۇلارغا  
غالجر يۇقتۇرۇپ قويىدۇ. غالجر ئىت چىشلىگەنلەردە  
غالجرلىق ئالامەتلىرى پەيدا بولۇش ۋاقتى ئوخشاش بولمايدۇ.  
40 كۈندىن ئالتە ئاي ۋاقىت ئىچىدە يۈز بېرىشى مۇمكىن. ئەمما  
بەزى قەدىمكى تېبابەت ئەسەرلىرىدە يەتتە يىل ھەتتا 40 يىل





بۇرۇن غالجر ئىت چىشلىگەندە شۇنچە يىلدىن كېيىن  
غالجرلىق ئالامىتى يۈز بەرگەنلىكى ھەققىدە خاتىرىلەر بار.  
خاتىرىلەرگە قارىغاندا ئەس - ھوشى پۈتۈنلەي جايىدا بولغان بىر  
كىشى بىردىنلا سۈنى كۆرسە تىترەيدىغان ۋە ۋەھشەت باسىدىغان  
بولۇپ قېلىپ، ئەبۇ ئەلى ئىبن سىناننىڭ قېشىغا كەلگەندە،  
ئۇنىڭغا سۇ بېرىلگەندە سۈنى كۆرۈپ ۋارقىراپ، سۈنى تۆكۈپ  
تاشلاپ، غالجرلىق ئالامەتلىرى يۈز بەرگەن ۋە ئەھۋالى تەدرىجىي  
ئېغىرلىشىپ، ھوشىدىن كېتىپ يېرىم كۈندىن كېيىن ئۆلۈپ  
قالغان. سۈرۈشتۈرگەندە 40 يىل بۇرۇن غالجر ئىت چىشلىگەن  
بولۇپ، ئۇ چاغدا تېۋىپ ئۇنىڭغا چىشلىگەن غالجر ئىتنىڭ  
جىگىرىنى يېگۈزگەنلىكتىن، 40 يىلغىچە كېسەللىك ئالامىتى  
يۈز بەرمەي يۈرگەنلىكى مەلۇم بولغان. ئۇنىڭدىن باشقا غالجر  
ئىت چىشلىگەن ئادەمدىن ئېشىپ قالغان تاماقنى يەپ غالجر  
كېسىلىگە دۇچار بولۇپ قالغانلىقى ھەققىدە تەپسىلىي خاتىرىلەر  
بار.

داۋاسى: غالجر كېسىلىنى داۋالاش قانچە بالدۇر بولسا  
(روھەن ئالامەتلىرى كۆرۈنۈشتىن ئىلگىرى) شۇنچە ياخشى.  
شۇنىڭ ئۈچۈن كىشىلەرنى ئىت چىشلىگەندە تېۋىپ ئالدى بىلەن  
چىشلىگەن ئىتنىڭ غالجر ياكى غالجر ئەمەسلىكىنى  
ئېنىقلىشى كېرەك. ئېنىقلاش چارىلىرى تۆۋەندىكىچە:  
ئىت غالجرلاشقانلىق ئالامەتلىرى:

(1) ھىچ نەرسە بېمەيدۇ. بىر جايىدا تۇرۇپ چۆرگۈلەيدۇ، سۇ  
ئىچمەيدۇ، سۈنى كۆرسە قاچىدۇ، تىترەپ تۇرىدۇ، تىلى دائىم  
سىرتقا چىقىپ تۇرىدۇ (بۇ تەشۋالىقنىڭ ئالامىتى). بۇ غالجر  
ئىتنىڭ دەسلەپكى ئالامەتلىرى بولۇپ، بۇ ھال بارغانسېرى  
ئېغىرلىشىدۇ.





(2) كۆزلىرى قىزىرىپ، ئاغزى - بۇرىنىدىن دائىم شۇلگەي ئېقىپ تۇرىدۇ. قۇيرۇقىنى ئىككى پۇتى ئارىلىقىغا تىقىۋالىدۇ، ماڭغاندا سىرتى (ئومۇرتقىسى) كۆتۈرۈلۈپ دەلدەڭشىپ تۇرىدۇ. ماڭالمىدۇ. ئالدىغا ئۇچرىغانلار نەرسىگە ئېتىلىدۇ ۋە چىشلەيدۇ. ئاۋازى چىقمايدۇ، ئىككى يانغا قارالمىدۇ ۋە يانغا بۇرۇلماي دائىم ئۇدۇللا ماڭىدۇ، قۇلقى ساڭگىلىغان بولىدۇ. ساق ئىتلار ئۇنىڭدىن قاچىدۇ. چىشلىگەن ئىتنىڭ غالجىر ئىكەنلىكى بىلىنگەندىن كېيىن تۆۋەندىكى چارىلەرنى قىلىش لازىم:

(1) غالجىر ئىت چىشلىگەن جايدىكى جاراھەتنى ئىلاجى بار چوڭايتىپ، كۆپرەك قان ۋە زەرداب چىقىرىۋېتىش كېرەك. ئۇنىڭ ئۈچۈن تىلىپ ھىجامەت قويۇش ياخشى ئۇسۇلدۇر. پېشقەدەم تېۋىپلارنىڭ بىردەك كۆرسىتىشىچە، جاراھەت ئاغزىنى 40 كۈندىن كەم پۈتكەزمەسلىك لازىم. ئەگەر پۈتۈپ قالاي دېسە تۆۋەنكى نۇسخىدىكى ماينى چېپىپ تۇرسا بولىدۇ:

نۇسخا: زۇپتى ئۈچ مىسقال، نۆشۈدۈر ئالتە مىسقال، تازىلانغان ئاق تۇز ئالتە مىسقال، جاۋشىر توققۇز مىسقال.

تەييارلاش ئۇسۇلى: ئالدى بىلەن جاۋشىرنى سىركىدە ئېرىتىپ، قالغان دورىلارنى يۇمشاق سوقۇپ ئارىلاشتۇرۇپ تەييارلىنىدۇ.

(2) سەۋدا ماددىسىنى بەدەندىن چىقىرىپ تاشلاش ئۈچۈن مەتبۇخى ئەپتىمۇن (20 - نۇسخا) گە ئوخشاش سەۋدا سۈرگىلىرىنى داۋاملىق بېرىپ تۇرۇش كېرەك.

غالجىرنىڭ زەھىرى بەدەنگە تاراپ كەتكەندىن كېيىن تەرياقى فارۇق، تەرياقى ئەربىگە ۋە تەرياقى سەرتانلار (189 - ، 190 - ، 192 - نۇسخىلار) بېرىلىدۇ.

(3) ئېغىزدىن دورا بېرىش مۇمكىن بولمىغاندا، ماھۇدانە، جىنتىيانادىن بىر ھەسسەدىن، قۇندۇزقەھرىدىن يېرىم ھەسسە





ئېلىپ يۇمشاق سوقۇپ، گۈل يېغى بىلەن شامچە تەييارلاپ ئارقا يولدىن كىرگۈزۈپ لازىم. جىنتىيانا بۇ ھەقتە ئالاھىدە تەسىرگە ئىگە دورا.

(4) باشقا چارىلەر ئالامەتلىرىگە قاراپ بەدەننى ھۆللەندۈرۈش خۇسۇسىيەتلىك بولۇشى لازىم. بىر ئامال قىلىپ بىمارغا كۆرسەتمەي سۇ ئىچكۈزۈش چارىسىنى قىلىش مەسىلەن: ئۇزۇن قومۇچ نەيچە ئارقىلىق شوراپ ئىچكۈزۈشنى ئويلاپ بېقىش كېرەك. شۇ يول بىلەن ئىسپىغۇل لوئابى، بىيە ئۇرۇقىنىڭ لوئابى، بالەنگو لوئابىنى بېرىش مۇمكىن.

چىشلىگەن ئىتنىڭ غالجىرلىقى بىلىنگەندىن كېيىن، دەرھال ئۇنى ئۆلتۈرۈپ جىگىرىنى يانچىپ قانلىرى بىلەن قوشۇپ غالجىر چىشلىگەن كىشىگە يېگۈزۈلسە، غالجىرنىڭ زەھىرى تەسىر قىلالماسلىقى مۇمكىن. ئۇنىڭغا قوشۇمچە تۆۋەندىكى تالقانمۇ بېرىلسە، بەدەننىڭ زەھەرگە قارشى تۇرۇش كۈچىنى ئاشۇرىدۇ.

تۇسخا: سەرتان نەھرى (قائىدە بويىچە كۆيدۈرۈلگىنى) بەش مىسقال، جىنتىيانا بەش مىسقال، كۈندۈر، پىننە ئۈچ مىسقال، گىل مەختۇم بىر سەر. دورىلارنى يۇمشاق سوقۇپ، ئەلگەكتىن ئۆتكۈزۈپ تالقان دورا تەييارلىنىدۇ. كۈنىگە ئىككى قېتىم، ئىككى مىسقالدىن قايناق سۇ بىلەن بېرىلىدۇ.

### قوشۇمچە:

مەدەن دورىلارنى كۈشتە قىلىش ئۇسۇلى ۋە ئىشلىتىلىشى

«كۈشتە» پارسچە ئۆلتۈرۈلگەن دېگەن سۆز بولۇپ، ھەر خىل مەدەنلەر مەسىلەن: ئالتۇن، كۈمۈش، مىس، قەلەي، سىماب، تومۇر، پولات، زەرىنخ، سىر، سەڭگىيالارنى كۈشتەگەرلىك



ئۈسۈلى بويىچە يۇقىرى ھارارەت ۋە ھەر خىل تېز تەسىرلىك ئېرىتمىلار (ئۆسۈملۈك ئېرىتمىلىرى) نى ئىسسىق قىلمايدۇرۇش ئارقىلىق ئەسلىدىكى شەكلى، بەدەنگە زىيانلىق بولغان قىسىملىرىنى ئۆزگەرتىپ بەدەنگە ئۆزلۈشۈپ ئاغرىقلىرىنى داۋالايدىغان ھالغا يەتكۈزۈلىدۇ. كۈشتە قىلىش جەريانىدا قائىدىلەرگە تولۇق رىئايە قىلىنمىسا ياكى ئەمەلىيەتتە توغرا بولمىسا ئۇلارنى ئىشلەتكەندە ئەكسىچە زەھەرلەپ قويدۇ. شۇنىڭ ئۈچۈن كۈشتەرگەرلىكتە تەجرىبىسى يوق كىشىلەرنىڭ قىلغان كۈشتىسىنى ئىستېمال قىلماسلىق ياكى كۈشتە قىلدىم دەپ ئويلاپ، بۇ خىلدىكى دورىلارنى قالايمىقان ئىستېمال قىلماسلىق كېرەك. مۇنداق قىلىش مېيىپلىقنى كەلتۈرۈپ چىقىرىدۇ ياكى ھاياتقا خەۋپ يەتكۈزىدۇ.

كۈشتە قىلىشتا تۆۋەندىكى نۇقتىلارغا دىققەت قىلىش لازىم:

(1) ئالدى بىلەن كۈشتە قىلىنغان مەدەنى تازىلاش كېرەك. بۇ تېبابەتتە «ساپ قىلىش» دەپ ئاتىلىدۇ. ئوخشاش بولمىغان مەدەنلەرنى تازىلاشنىڭ ئالاھىدە ئۇسۇللىرى بار. مەسىلەن: (1) ئالتۇن، كۈمۈش ۋە مىسنى ئوتتا راسا قىزىتىپ، ئۇنى كۈنجۈت يېغىدا يەتتە قېتىم، كالا (تۇغمىغان ياش غوناسى) سۈيۈكىدە يەتتە قېتىم، ئامىلە، بەلىلە، ھېلىلىلەرنى باراۋەر مىقداردا ئېلىپ قاينىتىلغان سۇدا يەتتە قېتىم، چۈچۈكبۇيا يىلتىزى قاينىتىلغان سۇدا يەتتە قېتىم سۇغۇرۇلىدۇ. بەزىلەر ئامىلە، بەلىلە، ھېلىلە سۈيى ئورنىغا سىركە تېزابى ئىشلىتىشنى ۋە ئاز بولغاندا ھەربىر سۇدا ئۈچ قېتىمدىن سۇغىرىشنى كۆرسىتىدۇ.

مىسنى ئېرىتىپ سۇ مېيىدا ئۈچ قېتىم، قېتىق (دۇغ) دا ئۈچ قېتىم سۇغىرىپ، تازىلاش ئۇسۇلىمۇ بار.

(2) قوغۇشۇننى ساپ قىلىش يۇقىرىقىدەك ئىشلىنىدۇ.

(3) سىمابنى قېلىن رەخ (ماتا) غا سېلىپ بىرقانچە قېتىم

سىقىپ ئۆتكۈزۈلسە، ساپ بولىدۇ.





(4) تومۇر، پولاتنى تۇز ۋە سۇ بىلەن سالايە قىلىنسا ساپ بولىدۇ.

(2) گىل ھېكمەت قىلىش — كۇشتە قىلىنىدىغان نەرسىلەرنىڭ كۆپچىلىكى گىل ھېكمەت (ھېكمەت لېيى) گە ئوراپ ئوتقا سېلىنىدۇ. ھېكمەت لېيىنىڭ تەركىبى:

قىزىل گىل (سېغىز) دىن يېتەرلىك مىقداردا ئېلىپ، بىر مەزگىل سۇغا چىلاپ يۇمشىغاندىن كېيىن، تۇخۇم ئېقى، ئۆچكە چوپۇرى، ئادەم چېچى، كونا مازلارنى باراۋەردىن قوشۇپ، گىلگە ئارىلاشتۇرۇپ، تازا سوققاندا تەييار بولغان لاي گىل ھېكمەت بولىدۇ. ئادەتتە كۇشتە ئۈچۈن ساپال (ئوبدان پىشقان) ياكى ئوتقا چىداشلىق شېشە (ئاتشى شېشە) ئىشلىتىلىدۇ. يىقىلغۇ ئۈچۈن سايدا، قۇملۇقلاردا قۇرۇپ قالغان كالا تېزىكى ئىشلىتىلىدۇ.

(3) كۇشتىلەرنىڭ سۈپىتىنى باھالاش:

كۇشتىلەرنى باھالاشتا، ئاساسەن ئۇلارنىڭ رەڭگىنىڭ ئۆزگەرگەنلىكىگە ۋە بەزىلىرىنىڭ سۇغا چۆكۈش - چۆكمەسلىكىگە قارىلىدۇ.

ئالتۇن كۇشتىسى پاختەك رەڭگىدە؛ كۈمۈش، قەلەي كۇشتىسى ئاق رەڭدە؛ تومۇر، پولات كۇشتىسى ئىس رەڭگىدە، مىس كۇشتىسى نىل رەڭدە بولسا تەلەپكە لايىق كۇشتە ھېسابلىنىدۇ.

(4) ئىشلىتىش دائىرىسى:

كۇشتىلەرنىڭ ئىشلىتىلىش دائىرىسى بەك كەڭ. ئومۇمەن تېنبايەتتە باشقا ئۇسۇللار بىلەن داۋالىغىلى بولمىغان كېسەللىكلەرنىڭ ھەممىسىگە ئىشلىتىلىدۇ. ئەمما ئىشلىتىش جەريانىدا پەرھىز ۋە كۈتۈشكە ئالاھىدە ئەھمىيەت بېرىش زۆرۈر. مۇنداق قىلىش داۋالاش ئۈنۈمىگە ۋە زەھەرلىك تەسىرلەرگە بىۋاسىتە مۇناسىۋەتلىكدۇر.






## ئالتۇنى كۆشتە قىلىش

1) ئېكەكلەنگەن ساپ ئالتۇن بىر ھەسسە، تازىلانغان سېلىق ئىككى ھەسسە، ئالدى بىلەن بۇلارنى قوشۇپ سالاھىيە<sup>①</sup> قىلىنىپ، ئالتۇن بىلەن سىماب بىرلىشىپ كەتكەن ھالغا كېلىدۇ. بۇ چاغدا يەنە لىمۇن سۈيىنى تامغۇزۇپ تۇرۇپ، پۈتۈنلەي بىر جىسىم بولغانغا قەدەر سالاھىيە قىلىنىدۇ ۋە بۇنىڭدىن بىر دانە كۇمىلاچ تەييارلىنىدۇ. كۇمىلاچتىن ئىككى باراۋەر ئۆلچەمدە تازىلانغان گۇڭگۇرت (ئامىلە سارا) نى لىمۇن سۈيىدە سالاھىيە قىلىپ بۇلماق ھالىغا كەلگەندە، يېرىمىنى ساپال قاچىغا سېلىپ ئۈستىگە كۇمىلاچنى قۇيۇپ، ئۇنىڭ ئۈستىگە قالغان تازىلانغان گۇڭگۇرتنى سېلىپ، ئاغزىغا يەنە بىر ساپال قاچىنى دۈم كۆمۈتۈرۈپ، ئەتراپىنى گىل ھېكمەت بىلەن ئوبدان ئوراپ، تېگىدىن 30 دانە كالا تېزىكى تىزىپ ئۆت يېقىلىدۇ. ئوت تۈگەپ ساپال قاچا سوۋۇغاندا قاچىنى ئېچىپ كۇمىلاچنى ئاۋايلاپ ئېلىپ قايتا يۇقىرىقىدەك ئۇسۇل بىلەن قاچىلاپ، لايغا ئوراپ ئوتتا كۆيدۈرۈلىدۇ، مۇشۇ ئۇسۇل ئۈچ قېتىم تەكرارلانسا، ئالتۇن كۆشتىسى ھاسىل بولىدۇ.

2) ئۇسۇل ئېكەكلەنگەن ساپ ئالتۇن باراۋەر مىقداردىكى قەلەي بىلەن تومۇر قاچىغا سېلىپ، كۆمۈر ئوتىدا قىزىتىلىدۇ. ئۈستىگە تۇز سۈيى قۇيۇلىدۇ. قايناپ سۇ تۈگەپ ئالتۇن ۋە قەلەي بىر جىسىم بولۇپ قالغاندا كۆشتە بولىدۇ. سالاھىيە قىلىپ ئىشلىتىلىدۇ.

ئىشلىتىلىشى: بەدەننى ساغلاملاشتۇرىدۇ، باشقۇرغۇچى ئەزالارنى كۈچلەندۈرىدۇ، بەدەن قۇۋۋەتلىرىنى ئاشۇرىدۇ. بولۇپمۇ، يۈرەك

① سالاھىيە — ھاۋانچىدا سوققاندا كەمس، بەلكى ھاۋانچا تېشىنى چۆرگۈلىتىپ، يانچىپ تالقانلاش.







ۋە مېڭىگە قۇۋۋەت بېرىش ئۈنۈمى ياخشى.

مىقدارى: يېرىم ئارپا چوڭلۇقىدا مەشكە ماي بىلەن يېپىشكە بېرىلىدۇ.

### كۈمۈشنى كۈشتە قىلىش

(1) ئۇسۇل: ئېكەكلەنگەن كۈمۈش، زەرىخ باراۋەر مىقداردا ئېلىنىپ، ئاۋۋال زەرىخنى ئېزىپ، لىمون سۈيى بىلەن بىر سائەتكىچە قايتا - قايتا سالايە قىلىنىدۇ. ئۇنىڭدىن كېيىن كۈمۈش ۋە زەرىخنى بوتتا (زەرگەرلەر ئالتۇن - كۈمۈش ئېرىتىدىغان ئوتقا چىداملىق قاچا) غا سېلىپ، ئۈستىگە يەنە بىر پۈتمى دۈم كۆمۈتۈرۈپ، ئۈستىدىن گىل ھېكمەت بىلەن ئوراپ، 30 دانە قۇرۇق كالا تىزىكى ئوتتۇرىسىغا قويۇپ ئوت يېقىلىدۇ. تېزەك كۆيۈپ سوۋۇغاندىن كېيىن ئېچىلسا، كۈمۈش كۈشتىسى تەييار بولىدۇ.

(2) ئۇسۇل: لازىم مىقداردىكى كۈمۈشنى ئېكەكلەپ گۈلاب بىلەن سالايە قىلىنىدۇ. ئۇنىڭدىن كېيىن توقچاق قىلىپ، قىزىلگۈلنى يانچىپ خېمىردەك ھالغا كەلتۈرۈپ، مەزكۈر توقچاقنى ئارىسىغا ئېلىپ گىل ھېكمەت بىلەن ئوراپ 20 دانە تېزەك ئارىسىغا قويۇپ ئوت قالاپ تەييارلىنىدۇ.

(3) ئۇسۇل: نېپىز يالپاق كۈمۈشنى ئېنەكپىتى (ھەببۇلمۈلۈك) يوپۇرمىقىنى سوقۇپ تەييارلانغان خېمىرغا يۆگەپ، ئۈستىدىن گىل ھېكمەت بىلەن ئوراپ، 20 دانە تېزەك ئارىسىغا قويۇپ ئوت قالاپ، كۆيۈپ كۈشتە تەييار بولىدۇ.

ئىشلىتىلىشى: مېڭە، يۈرەك ۋە جىگەرنى قۇۋۋەتلەش، جىسمانىي قابىلىيەتنى ئاشۇرۇش، مەنىنى تۇتۇش ئۈچۈن ئۆزىنى يالغۇز ياكى باشقا دورىلار بىلەن بىللە (193 - نۇسخا) بېرىلىدۇ.





مىقدارى: يالغۇز بېرىلگەندە يېرىم فۇڭ مىقدارنى قايماق ياكى مەشكە ماي بىلەن بېرىلىدۇ. تەشتالىق پەيدا بولمىسا سۈت ئىچىشكە بۇيرۇلىدۇ.

### تۆمۈر، پولاتنى كۈشتە قىلىش

(1) ئۇسۇل: ئېكەكلەنگەن پولات (ياكى تومۇرنى يېتەرلىك مىقداردا ئېلىپ، چىنە پىيالىگە سېلىپ ئۈستىگە جامەن يوپۇرمىقىنىڭ سۈيىنى پولات چۆككۈدەك دەرىجىدە قۇيۇپ، يەتتە كۈنگىچە ئايتاپتا قويۇلىدۇ. كۈن نۇرى كۈچلۈك بولمىسا، 11 كۈن ئايتاپتا تۇرىدۇ. شۇنىڭ بىلەن پولات سۆسۈن رەڭلىك پارقراق ھالىغا كېلىپ كۈشتە بولىدۇ.

(2) ئۇسۇل: زەنجۋىلىنى يۇمشاق سوقۇپ، ئەلگەكتىن ئۆتكۈزۈپ، ساپال قاچىغا زەنجۋىلىنىڭ يېرىمى سېلىنىدۇ. ئۈستىگە 12 مىسقال ئېكەكلەنگەن پولاتنى تۆكۈپ، ئۈستىگە زەنجۋىلىنىڭ قالغان يېرىمىنى سېلىپ، بىر ئاز لىمون سۈيىنى قۇيۇپ ئايتاپتا قويۇلىدۇ. 21 كۈنگىچە داۋاملىق لىمون سۈيى بىلەن نەمدەپ تۇرۇلىدۇ. مۇددەت تولغاندا ھەممىسى بىرىكىدۇ. ئاندىن ئۇنى چويۇن قازانغا سېلىپ، ئالتە سەر ئاچچىق قېتىق بىلەن سۇس ئوتتا قىزىتىلىدۇ. قوشۇلغان باشقا تەركىبلىرى كۈيۈپ تۈگەپ، پولات قارامتۇل قىزغۇچ رەڭدە كۈشتە بولۇپ چىقىدۇ، سالاھىيە قىلىدۇ ئىشلىتىلىدۇ.

ئىشلىتىلىشى: بەدەننى قۇۋۋەتلەندۈرۈش، قان ئازلىق، مەنىي نۇتالماسلىق، جىگەر، مەيدە ئاجىزلىقى قاتارلىقلار ئۈچۈن يالغۇز ئۆزى ياكى قۇۋۋەت دورىلىرىغا (لۇبۇب، ماددە تۈلھاپاتلارغا) قوشۇپ بېرىلىدۇ.

مىقداردا: كۈنىگە بىر قېتىم، بىر ئارپا چوڭلۇقىدا ئېلىپ، قايماق بىلەن بېرىلىدۇ.



## مىسنى كۆشتە قىلىش

1) ئۇسۇل: ياپىلاق مىسنى ئوتتا قىزىتىپ، كالا سۈيدۈكىدە توققۇز قېتىم سۇغۇرۇلىدۇ. بۇ مىسنى ئېكەكلەپ 25 مىسقال تالغان ئېلىنىدۇ. ئۇنىڭدىن باشقا، سىمابتىن 6.5 مىسقال، تازىلانغان گۇڭگۇرتتىن بەش مىسقال ئۆلچەپ، ئاۋۋال سىماب بىلەن مىس سالايە قىلىنىدۇ. ئىككىسى ئوبدان بىرىكىپ بولغاندىن كېيىن، بوتىنىڭ ئاستىغا يانچىغان تازا گۇڭگۇرتنىڭ يېرىمى سېلىنىپ، ئۈستىگە مىس بىلەن سىماب بىرىكىمىسىنى، ئۇنىڭ ئۈستىگە قالغان تازا گۇڭگۇرت تالقىنىنى قۇيۇپ، يەنە بىر بۇتىنى دۈم كۆمتۈرۈپ يېپىلىدۇ. ئەتراپى گىل ھېكمەت بىلەن چاپلىنىپ، تېزەك ئوتىدا تۆت سائەت قىزىتىلىدۇ. ئاندىن كېيىن ئۈچ مىسقال سىمابنى ئۈچ مىسقال زەرنىخ ۋە لىمون سۈيى بىلەن سالايە قىلىپ، بوتىدىن ئېلىنغان چالا كۆشتىگە قوشۇپ قايتا گىل ھېكمەت بىلەن ئوراپ، تېزەك ئوتىدا سەككىز سائەت قىزىتىلسا كۆشتە تەييار بولىدۇ.

ئىشلىتىلىشى: لەقۋا، پالەج، تىترەش (رەڭشە)، مېڭە ئاجىزلىق، جىنسىي ئاجىزلىق، ئىرقۇننىسا، مۇپاسىل، كۆزنىڭ تۈرلۈك كېسەللىكلىرىگە تۆۋەندىكى نۇسخىلار تەركىبىگە قوشۇپ ئىشلىتىلىدۇ ياكى يېرىم ماش مىقدارىدىكى مىس كۆشتىسىنى قايماق بىلەن يېپىشكە بېرىلىدۇ.

(1) ئاقىرقەرھا، زەپەر، قەلەمپۇر ھەربىرى ئۈچ مىسقالدىن، مىس كۆشتىسى بىر مىسقال، دورىلارنى يۇمشاق سوقۇپ، ھەسەل بىلەن يۇغۇرۇپ نوقۇتتەك كۇمىلاچ تەييارلاپ، بىر دانىدىن كۈنگە ئىككى قېتىم بېرىلىدۇ.

(2) نۇسخا: زەپەر، ئاقىرقەرھا، دارچىن، خولىنجان، قارا مەۋسۇل ھەربىرى بىر مىسقالدىن، مىس كۆشتىسى يېرىم

مىسقال، يۇقىرىقىدەك ئۇسۇل بىلەن تەييارلاپ، ئىككى دانىدىن ئىككى قېتىم بېرىلىدۇ.

### سىمابنى كۈشتە قىلىش

تازىلانغان سىماب، تازىلانغان گۇڭگۇرت باراۋەر مىقداردا، نۆشۈدۈر سىمابنىڭ ئۈنۈڭدىن بىر قىسمى بىلەن تەڭ مىقداردا، زەمچە سىمابنىڭ يىگىرمىدىن بىر قىسمى بىلەن تەڭ مىقداردا، يۇقىرىقىلارنىڭ ھەممىسىنى قوشۇپ ئىككى كۈن سالاپە قىلىنىدۇ. 3 - كۈنى سىماب بىلەن تەڭ مىقداردا مورا قۇرۇمى قوشۇپ، يەنە بىر كۈن سالاپە قىلىنىدۇ. بۇلارنى ئۈستى ماتا ۋە گىل ھېكمەت بىلەن ئورالغان شېشىگە سېلىپ، ئاندىن ئۇنى قازانغا قويۇلىدۇ، قازاننىڭ شېشە تۈۋى تۇرىدىغان يېرى تۆشۈك بولۇشى لازىم. قازان شېشىنىڭ دەل ئاغزىغا كەلگۈدەك دەرىجىدە قۇم بىلەن توشقۇزۇلىدۇ. شېشىنىڭ ئاغزى ئوچۇق بولۇپ قۇمدىن يۇقىرى چىقىپ تۇرۇشى كېرەك. ئاندىن كېيىن قازان ئاستىغا ئوت قالىنىدۇ. بىرىنچى كۈنى ئاستا قالاپ، 2 - ، 3 - كۈنلىرى ئوت تەدرىجىي كۈچەيتىلىدۇ. جەمئىي ئۈچ كۈن ئوت قالانسا شېشىدىكى سىماب كۈشتە بولىدۇ. شېشىنى سۈندۈرۈپ، كۈشتىنى ئېلىپ، پاكىز شېشىدە قۇرۇق ۋە قاراڭغۇ جايدا شاقلىنىدۇ.

ئىشلىتىلىشى: تۈرلۈك ساقايماس تېرە جاراھەتلىرىگە، يەل يارا (ئابىلە پەرەڭگى)، ناسۇر قاتارلىق جاراھەتلەرگە مەلھەملەر تەركىبىدە سىرتتىن ياغلاشقا بېرىلىدۇ ياكى ئۆزىنى يالغۇز 3.33 لى (0.33 فۇڭ) مىقداردا ئېلىپ، قايماق بىلەن كۈنىگە بىر قېتىم يېيىشكە بېرىلىدۇ (تېرە تاناسىل ئەزا جاراھەتلىرىگە بېرىلىدۇ).

دېققەت قىلىشقا تېگىشلىك ئىشلار: سىماب كۈشتىسىنى يېيىشكە بېرىپ، يەل يارا (سېفىلس) نى داۋالىغاندا، ئادەتتە 21 كۈن بىر داۋالاش ۋاقتى بولۇپ ھېسابلىنىدۇ. بۇ چاغدا ئاچچىق - چۈچۈك نەرسىلەرنى يېيىش، جىنسىي ئالاقە قىلىش مەنئى قىلىنىدۇ. دورىنى يېگەندە چىشقا تەگكۈزۈپ قويماسلىق لازىم. زەھەرلىنىش ئالامەتلىرى كۆرۈلسە، دەرھال دورىنى توختىتىپ چارە كۆرۈش كېرەك («سىماب بىلەن زەھەرلىنىش» گە قاراڭ).

سىمابنى كۈشتە قىلىش ئۇسۇللىرى كۆپ بولۇپ، قوللىنىلغان ئۇسۇلغا قاراپ سىماب ھەر خىل رەڭدە كۈشتە بولىدۇ. مەسىلەن: قارا رەڭدە چىقىدۇ. بۇ، 1 - دەرىجىدىكى كۈشتە ھېسابلىنىدۇ. 2 - دەرىجىدىكىسى قىزىل، 3 - دەرىجىدىكىسى ئاق ۋە سېرىق بولىدۇ. بىر جىڭ ئېغىرلىقتىكى قىزىلچىنىڭ ئىچىنى ئويۇپ، ئىچىگە ئۈچ مىسقال سىمابنى سېلىپ، ئويۇپ تاشلىغان پارچىسى بىلەن ئوبدان بېكىتىپ، ئۈستىدىن گىل ھېكمەت قىلىپ قۇرۇتۇپ، 30 جىڭ تېزەك ئوتتۇرىسىدا قويۇپ ئوت يېقىپ كۆيدۈرۈلسە، سىماب ئاق رەڭدە كۈشتە بولىدۇ.

### ياقۇتنى كۈشتە قىلىش

سۈزۈك، قىزىل رەڭلىك ۋە داغسىز ياقۇتنى ئون باراۋەر پەيقرال لوتايى بىلەن بىللە بىر ساپال قاچىغا سېلىپ، ئاغزىنى گىل ھېكمەت بىلەن چاپلاپ، 30 جىڭ تېزەك ئوتىدا قىزىتىلىدۇ. ئادەتتە بىرىنچى ئوت بىلەنلا كۈشتە بولىدۇ. ئەگەر بىر ئاز چالا قالغان بولسا يۇقىرىقىغا ئوخشاش يەنە بىر قېتىم ئوت قالاش كېرەك.

ئىشلىتىلىشى: يۈرەك ۋە مېڭىنى قۇۋۋەتلەندۈرۈش ئۈچۈن ئىشلىتىلىدۇ. يۈرەككە تەسىر قىلغۇچى مۇھىم مۇرەككەپ




دورلارنىڭ ئاساسىي تەركىبىي قىسمى بولىدۇ. ئۆزىنى يالغۇز ئىشلىتىشكە قارىغاندا، باشقا دورىلار بىلەن قوشۇپ (مۇپەررىھى ياقۇتى) تەييارلاپ (9، -، 84، -، 85 - نۇسخىلار) بېرىلگىنى ياخشى.

### مەرۋايىت، مارجان، سەدەپلەرنى كۈشتە قىلىش

يۇقىرىقىلاردىن باشقا، مەرۋايىت، مارجان، سەدەپلەرنى كۈشتە قىلىش ئۇسۇلى ياقۇتنى كۈشتە قىلىش بىلەن ئوخشاش، ئىشلىتىش دائىرىسىمۇ شۇنداق، بۇلار ناھايىتى ئاز ئەھۋاللاردا يالغۇز ئىشلىتىلىدۇ. كۆپىنچە مېڭە، يۈرەك، جىگەر ۋە بۆرەكلەرنى قۇۋۋەتلەندۈرىدىغان مەجۇنلەر (داۋائىلىمىشكى، نۆشۈدۈر ۋە مۇپەررىھلەر) تەركىبىدە بېرىلىدۇ. يۇقىرىقى ئۇسۇل بىلەن كۈشتە قىلىنغىنى، يالغۇز ھالدا سۆزەك كېسىلى، مەنىي تۇنالماسلىق، مەيدە، يۈرەك، مېڭە ئاجىزلىقلىرى ئۈچۈن بىر فۇڭ كۈشتىنى قايماق ياكى بىيە مۇرابباسى بىلەن كۈنىگە بىر قېتىمدىن بېرىلىدۇ.

ئادەتتە باشقا دورىلار بىلەن مەجۇنلەر تەركىبىدە بېرىلگەندە بۇلارنى (شاخ مارجان، بىخ مارجان، مەرۋايىت ۋە سەدەپلەرنى) تۆمۈر قاچىغا ئېلىپ، كۆمۈر ئوتىغا قويۇپ، رەڭگى ئۆزگەرگىچە قىزىتىلسلا كۇپايە قىلىدۇ. كېيىن گۇلاب بىلەن سالاپە قىلىنىپ مەجۇنلەرگە قوشۇلىدۇ. بۇ تۈردىكى مەجۇنلەرنى تەييارلاپ، چىنە قاچىلارغا ئېلىپ، مۆتىدىل ئىسسىقلىقتىكى جايدا 3 - 6 ئاي قويۇپ، ئاندىن كېيىن ئىستېمال قىلىنىدۇ.

مەرۋايىت كۈشتىسى تۈرلۈك كۆز كېسەللىرىدە (كۆزگە ئاق چۈشكەندە، سۇ چۈشكەندە) سۈرمىلەر تەركىبىدە بېرىلىشى مۇمكىن.





## دورا نۇسخىلىرى

(دورلار ھەرقايسى كېسەللەرنى داۋالاشتا كۆرسىتىلگەنلىكى  
ئۈچۈن ئارىلاش يېزىلدى)

### 1 - نۇسخا ئىتريفىل كەبىرى

تەركىبى: كابۇلى ھېلىلىسى، بەلىلە پوستى ھەربىرى ئالتە  
مىسقالدىن، ئامىلە پوستى ھەربىرى ئالتە مىسقالدىن، قارا  
ھېلىلە، ئامىلە پوستى ھەربىرى ئالتە مىسقالدىن، قارىمۇچ،  
پىلىپ ئالتە مىسقالدىن، شاقاقۇل، زەنجىۋىل، سېرىق تۇدەرى،  
قىزىل تۇدەرى، ئەرمىدۇن ئۇرۇقى (لىسانۇرئاساپىر)، ئاق  
بەھمەن، قىزىل بەھمەن، ناۋات، ھەببى قۇل - قۇل، كۈنجۈت،  
ئاق كۆكنار ھەربىرى ئىككى مىسقالدىن، ھەسەل پۈتۈن دورا  
ئېغىرلىقىنىڭ ئۈچ باراۋىرىدە. بادام يېغى 16 مىسقال (كۈنجۈت  
يېغى بولسىمۇ بولىدۇ).

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
ئۆتكۈزۈپ، بادام يېغى بىلەن ياغلاپ، ھەسەلنى بىر ئاز ئېرىتىپ  
ئارىلاشتۇرۇپ مەجۈن تەييارلىنىدۇ. ئۈچ ئايدىن كېيىن  
ئىشلىتىشكە بولىدۇ.

ئىشلىتىلىشى: 1 - 2 مىسقالدىن، كۈنىگە 1 - 2 قېتىم.

ئەسكەرتىش: ئىسسىق مىزاجلىق كىشىلەر ياز كۈنلىرى  
ئىستېمال قىلماسلىقى كېرەك ياكى سىركەنجىۋىل بىلەن بېرىش  
لازىم.





## 2 - نۇسخا شەرىپىتى بىنەپشە II

تەركىبى: نېلۇپەر، قىزىلگۈل، كاسىنە ئۇرۇقى، شاھشەررە، شوخلا، ھەمشىباھار ھەربىرى ئىككى پىرىم مىسقالدىن، گاۋزىبان، ئەرقى يەتتە مىسقال، چىلان يەتتە دانە، سەرىپىستان توققۇز دان، بىيە ئۇرۇقى بىر مىسقال، قارىسۇنا ئۇرۇقى بىر مىسقال، قاپاق ئۇرۇقىنىڭ مېغىزى بىر مىسقال، تەرەنجىبىن 12 مىسقال، گۈلقەنت 12 مىسقال.

تەييارلاش: گۈلقەنت بىلەن تەرەنجىبىننى ئايرىم قاچمغا، باشقا دورىلارنى ئايرىم قاچمىغا سېلىپ، بىر چىنە سۇغا ئىككى سائەت چىلاپ قويۇلىدۇ. كېيىن ئۈستىگە ئىككى چوڭ چىنە سۇ قويۇپ، تەمى چىققىچە قاينىتىپ، ئۈستىگە 10 مىسقال گۈلبىنەپشىنى سېلىپ، بىردەمدىن كېيىن سۈزۈلسە تەييار بولىدۇ.

ئىچىش مىقدارى: 10 مىسقالدىن، كۈنىگە ئۈچ قېتىم.

## 3 - نۇسخا جاۋارش جالنىۇس

تەركىبى: سۈمبۇل، قەلەمپۇر، قېلىن دارچىن، دارچىن، قاقىلە، خولىنجان، زەنجىۋىل، زەپەر، ئاقمۇچ، پىلىپىل، دەريا قۇستى، سەئدى ھىندى، ئۇد بىلسان، ھەببۇلئاس، ئاسارۇن، قەسبۇزەرىرە ھەربىرى ئىككى مىسقالدىن، مەستىكى 10 مىسقال، شېكەر 44 مىسقال، ھەسەل (كۆپۈكىنى ئالغان) 44 مىسقال.

تەييارلاش ئۇسۇلى: زەپەردىن باشقا دورىلارنى يۇمشاق سوقۇپ، ئەلگەكتىن ئۆتكۈزۈلىدۇ. شېكەرنى قىيام قىلىپ ھەسەلگە قوشۇپ، سوقۇلغان زەپەرنى ئۇنىڭغا قوشۇلىدۇ. ئاندىن كېيىن





سوقۇپ تەييارلىغان دورىنى ئۈستىگە سېلىپ ياخشى ئارىلاشتۇرۇلىدۇ. 10 كۈندىن كېيىن ئىستېمال قىلىشقا بولىدۇ. ئىشلىتىلىشى: ئىككى مىسقالدىن كۈنىگە بىر قېتىم.

#### 4 - نۇسخا ھەببى سەبرە

تەركىبى: سەبرە ئالتە مىسقال، سېرىق ھېلىلە پوستى ئۈچ مىسقال، قىزىلگۈل، رۇمبەدىيان 1.5 مىسقال، كەترا ئىككى مىسقال.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، گازراق قايناق سۇ بىلەن يۇغۇرۇپ ھەب (كۇمىلاچ) قىلىپ سايدا قۇرۇتۇلىدۇ.

ئىشلىتىلىشى: 3 - 5 دانە ياكى يەتتە دانىدىن، (تېۋىپنىڭ كۆرسەتمىسى بويىچە) ھەر كۈنى ئاخشامدا ئىچىلىدۇ.

#### 5 - نۇسخا ئىترىفىل سەغىر

تەركىبى: سېرىق ھېلىلە، كابۇل ھېلىلىسى، بەلىلە پوستى، ئۇرۇقىدىن ئايرىلغان ئامىلە 10 مىسقالدىن.

تەييارلاش ئۇسۇلى: دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇلىدۇ.

ئىشلىتىلىشى: 1.5 مىسقالدىن ئىككى مىسقالغىچە ياكى تېۋىپنىڭ كۆرسەتمىسى بويىچە ئىستېمال قىلىنىدۇ.

#### 6 - نۇسخا ئىترىفىل كەشنىز

تەركىبى: سېرىق ھېلىلە، كابىلە ھېلىلىسىنىڭ پوستى، ئامىلە، يۇمىغاقسۇت ئۇرۇقى ھەربىرى بىر سەردىن.



تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، بەش مىسقال بادام يېغى بىلەن ياغلاپ، دورا ئېغىرلىقىنىڭ ئۈچ باراۋىرىدە ھەسەل بىلەن يۇغۇرۇلىدۇ. ئىشلىتىلىشى: كۈنگە 1.5 مىسقالدىن 2.5 مىسقالغىچە.

## 7 - نۇسخا ھەببى ئايارەج

تەركىبى: ئايارەج پەيقرى<sup>①</sup> تۇربۇت، غارقۇن ھەربىرى بىر سەردىن، كابۇل ھېلىلىسى، سېرىق ھېلىلە، رۇمبەدىيان 3.5 مىسقالدىن، ھىندى تۇزى (نەمەكى ھىندى)، سوقمونييا ھەربىرى ئىككى مىسقالدىن، بادام يېغى 1.5 مىسقال، بەدىيان ئەرقى ئالتە مىسقال.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ. ئىشلىتىلىشى: تېۋىپنىڭ كۆرسەتمىسىگە ئاساسەن، 3 - 7 - ، 11 دانىدىن ھەر كۈنى كەچقۇرۇن بىر قېتىم قايناق سۇ بىلەن بېيىشكە بېرىلىدۇ.

## 8 - نۇسخا نۇشدارى لۇتلۇۋى (مەۋايىتلىق نۇشدارى)

تەركىبى: لاچىن دانە، زەرەپ، دارچىن، ئايلىشى (زۆرەمبات) سۇمبۇل، جويۇز، بەسباسە، قەلەمپۇر، دۈرنەج ئەقرەبى، يۈيۈلغان گىل ئەرمىنى، گىل مەختۇم، مەستىكى، زەپەر، كۈمۈش ۋەرەق، ئۇرۇقسىز زىرىخ، ئىپار، تاياشىر ھەربىرى بىر مىسقالدىن، قىزىلگۈل، سەئىدى كۇفى، گۇلابتا سۆرۈلگەن ئاق سەندەل،

① ئايارەج پەيقرى 16 - نۇسخىغا قاراڭ.



ئاقلانغان سېمىز ئوت ئۇرۇقى (تۇخۇمى خىرفە) ھەربىرى بىرسەردىن، تېشىلمىگەن مەرۋايىت 1.5 مىسقال، ساپ ئامىلە توققۇز سەر، قىزىلگۈل گۈلابى، بىيە سۈيى، يازلىق ئالما سۈيى، تاتلىق ئامۇت سۈيى، بىدىمۇشكى گۈلابى، چوكا ئاق ناۋات، ھەسەل، ئاق قەنت ھەربىرى 12 سەردىن.

تەييارلاش ئۇسۇلى: ئاۋۋال ئامىلە بىر كېچە سۈتكە چىلىنىدۇ. ئەتىسى سۈزۈك سۇ بىلەن يۇيۇپ تازىلاپ، ئىككى جىڭ سۇ قۇيۇپ تاكى سۈيى تۈگەپ ئامىلە قالغۇچە قاينىتىلىدۇ. ئاندىن كېيىن سىم ئەلگەكتىن ئۆتكۈزۈپ، ئۈستىگە مېۋىلەر سۈيى، ناۋات، قەنت، ھەسەللەرنى سېلىپ قىيام قىلىنىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، قىيام سوۋۇغاندىن كېيىن ئارىلاشتۇرۇپ تەييارلىنىدۇ. 40 كۈنگىچە قاچىدا ساقلىنىدۇ.

ئىشلىتىلىشى: ھەر كۈنى ئەتىگەن - كەچتە تاماقتىن كېيىن 2 - 3 مىسقالدىن بېرىلىدۇ.

### 9 - نۇسخا مەجۈنى مۇپەررەھى ياقۇتى I ①

تەركىبى: تېشىلمىگەن مەرۋايىت، گاۋزىبان، بخ مارجان، قۇرۇق يۇمغاقسۈت ئۇرۇقى، ئاق بەھمەن، قىزىلگۈل، كەھرىۋا، تۇرۇنجى پوستى، ئاق پىلە (يىپەك غوزىسى)، سېمىز ئوت ئۇرۇقى ھەربىرى ئىككى مىسقالدىن، كافۇر بىر مىسقال، قىزىلگۈل ياقۇت ئىككى مىسقال.

تەييارلاش ئۇسۇلى: ياقۇت كۈشتە قىلىنىدۇ. بخ مارجان بىلەن مەرۋايىتلارنى تۆمۈر قاچىغا سېلىپ چوغ ئۈستىگە قويۇپ كۆيدۈرۈلىدۇ ۋە سالاھىيە قىلىنىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، يۇقىرىقىلار بىلەن

① ياقۇت، مەرۋايىت، مارجان ئالدى بىلەن كۈشتە قىلىنىدۇ ياكى كۆيدۈرۈلىدۇ (كۈشتىلەرگە قارالغۇ).





ئارىلاشتۇرۇپ، ئىككى ياكى ئۈچ ھەسسە سېرىق ھېلىلە مۇرابباسنىڭ شىرىسى بىلەن مەجۇن قىلىنغان. ئىشلىتىلىشى: كۈنىگە ئىككى قېتىم، ھەر قېتىمدا ئىككى مىسقالدىن.

## 10 - نۇسخا زۇپا شەرىپىتى I

تەركىبى: چىلان 30 دانە، سەرىپىستان 50 دانە، پىشقان ئەنجۈر 20 دانە، گۈلبىنەپشە تۆت مىسقال، ئاق لەيلى ئۇرۇقى، ھەمىشباھار ئۇرۇقى ھەربىرى بەش مىسقالدىن، پىرسىياۋشان يەتتە مىسقال. ئاقلانغان چۈچۈكبۇيا يىلتىزى، زۇپا ھەربىرى سەككىز مىسقال.

تەييارلاش ئۇسۇلى: دورىلارنى چالا سوقۇپ، سەككىز سائەت ئۈچ چوڭ چىنە سۇغا چىلاپ قويغاندىن كېيىن، سۇنىڭ يېرىمى قالغۇدەك قاينىتىپ سۈزۈپ، تېرىپىنى سىقىپ سۈيىگە 18 سەر قەنت سېلىپ قايتا قىيام بولغۇدەك قاينىتىپ تەييارلىنىدۇ.

ئىشلىتىلىشى: 2 - 3 چاي قوشۇقىدىن باراۋەر مىقداردا قايناق سۇ بىلەن (ئەگەر قىيام بەك قويۇق بولسا) ئۈچ قېتىم ئىچىشكە بېرىلىدۇ. قىيام قويۇق بولمىسا، قايناق سۇ قوشماسلىق كېرەك.

## 11 - نۇسخا ھەببى ئىستەمخىقۇن

تەركىبى: ئايارەج پىقىرا، ھەشقىپچەك ئۇرۇقى (ھەببۇلىل) بىر سەردىن، سەبرە بىر سەر، سېرىق ھېلىلە پوستى، ئەپتىمۇن، بىستىپايەج، سوقمۇنىيا يېرىم سەردىن، شەھمەنزەل ئۈچ مىسقال، سانا، مۇقەل بىر سەردىن.

تەييارلاش ئۇسۇلى: ئايارەجىدىن باشقا دورىلارنى سوقۇپ، ئەلگەكتىن ئۆتكۈزۈپ، ئايارەجنى بىر ئاز سۇ بىلەن ئېرىتىپ،



دورلارغا قوشۇپ خېمىردەك يۇغۇرۇپ كۇمىلاچ قىلىنىدۇ.  
ئىشلىتىلىشى: 2 - 3 مىسقالدىن، كۈنىگە بىر - قېتىم  
يېيىشكە بېرىلىدۇ.

## 12 - نۇسخا ھۆقنە (كىلىزما) دورىسى

تەركىبى: بىخ كەبىر، كەرەپشە يىلتىزى (بىخ كەرەپشى)،  
بەدىيان يىلتىزى، بۆدبە، قەنتەرىيۇن، ئىزخىر يىلتىزى  
ھەربىرى 3.5 مىسقالدىن.  
تەييارلاش ئۇسۇلى: دورىلارنى بىر چىچىچە سۇدا بىر ئاز  
قاينىتىپ، سۇزۇپ، بۇنىڭ ئۈستىگە زاراڭزا مېغىزى، مۇر  
مەككى، قارا شېكەرلەردىن ئىككى مىسقالدىن ئېلىپ ئۇلارنى  
ياخشى ئېرىتىپ، ئارىلاشتۇرۇپ ھۆقنە قىلىنىدۇ.

## 13 - نۇسخا مائۇلتۇسۇل

تەركىبى: كەرەپشە يىلتىزى، بەدىيان يىلتىزى بىر سەردىن،  
ئىزخىر بەش مىسقال، بىخ كەبىر يەتتە مىسقال، ئارپىبەدىيان،  
كەرەپشە ئۇرۇقى، رۇمبەدىيان، قەنتەرىيۇن، ئاقىرقەرھە،  
زەنجىۋىل ھەربىرى ئۈچ مىسقالدىن، قۇستە، ئۇزۇن زىراۋەندە  
تۆت مىسقالدىن، سىيادان ئىككى مىسقالدىن، قەردمانە، سۇزاپ  
ئۇرۇقى، شاترانجى ھىندى بەش مىسقالدىن، قۇندۇزقەھرى ئىككى  
مىسقال.

تەييارلاش ئۇسۇلى: ئۇرۇق دورىلار يۇمشاق، يىلتىز دورىلار چالا  
سوقۇلىدۇ. يەتتە چىڭ سۇدا قاينىتىپ يېرىمى قالغاندا سۇزۇپ  
تەييارلىنىدۇ. بۇنىڭ ئۈستىگە ئىنەكپىتى (بىدەنجىر) يېغى،  
ئاپارەج پەيقرى ئۈچ سەر قوشۇلىدۇ.  
ئىشلىتىلىشى: ھەر كۈنى 12 مىسقال.





#### 14 - نۇسخا ھەببى ئەپتىمۇن

تەركىبى: ئەپتىمۇن، بىستىپايەج بىر مىسقالدىن، قارا خەربەق، ھىندى تۇزى ئىككى مىسقال، ئۈستقۇددۇس 2.5 فۇنك، ئاپارەج پەيقىرا، غارىقۇن بەش مىسقالدىن. تەييارلاش ئۇسۇلى: ئاپارەج ۋە غارىقۇندىن باشقا دورىلارنى يۇمشاق سوقۇپ، ئەلگەكتىن ئۆتكۈزۈلىدۇ. غارىقۇن سىم ئەلگەككە سۈركەپ ئۆتكۈزۈلۈپ، دورىلارغا قوشۇپ بەدىيان سۈيى بىلەن خېمىردەك يۇغۇرۇپ كۇمىلاچ قىلىنىدۇ. ئىشلىتىلىشى: كۈچ مىسقالدىن ھەر كۈنى ئاخشامدا بىر قېتىم بېرىلىدۇ.

#### 15 - نۇسخا شەربىتى پەۋاكە (مېۋىلەر شەربىتى)

تەركىبى: ئالما سۈيى، ئاچچىق ئانار سۈيى، بىيە سۈيى، بۇلار ھەربىرى تۆت سەردىن، گىلاس سۈيى، تەمىرھىندى، زىرخ، لىمون سۈيى، ھەربىرى سەككىز مىسقالدىن، گۈلبىنەپشە، نېلۇپەر، يۇمىغاقسۇت تۆت مىسقالدىن، ئاق سەندەل، گاۋزىبان، ئالما چېچىكى، بىدىمۇشكى 2.5 مىسقالدىن، سېمىزئوت ئۇرۇقى، تەررە (ئەگرى تەرخەمەك) ئۇرۇقى ھەربىرى 1.5 مىسقالدىن، چىلان 55 دانە، تەرەنجىبىن ئىككى سەر، سېرىق ھېلىلە پوستى 1.5 مىسقال.

تەييارلاش ئۇسۇلى: مېۋە سۇلىرى، تەمىرھىندى، تەرەنجىبىن ۋە سېرىق ھېلىلەدىن باشقىلىرى ئارقا چىقىرىش ئۇسۇلى بىلەن ئارقا تارتىلىدۇ. تارتىلغان ئارقا ئۈستىگە مېۋە سۇلىرى ۋە ئېرتىلگەن تەمىرھىندى قوشۇلىدۇ. سېرىق ھېلىلە يۇمشاق






سوقۇپ ئارىلاشتۇرۇلىدۇ. تەرەنجىبىن توپا - چاغلاردىن تازىلىنىپ، ئۈستىگە قۇيۇپ قىيام قىلىنىدۇ. ئىشلىتىلىشى: كۈنگە ئۈچ قېتىم، ھەر قېتىمدا بەش مىسقالدىن بىر سەرگە قەدەر ئىچىشكە بېرىلىدۇ.

### 16 - نۇسخا ئايارەج پەيقرى

تەركىبى: سۈمبۇل، دارچىن، سەلىخە، ھەببى بىلسان، ئۈد بىلسان، مەستىكى رۇمى، ئاسارۇن، زەپەر ھەربىرى ئۈچ مىسقالدىن، سەبىرە ئالتە مىسقال، ھەسەل ئۈچ ھەسسە. تەييارلاش ئۇسۇلى: زەپەردىن باشقا دورىلارنى سوقۇپ ئەلگەكتىن ئۆتكۈزۈلىدۇ. زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ ئۈستىگە قالغان دورىنى قۇيۇپ خېمىردەك يۇغۇرۇپ تەييارلىنىدۇ. 40 كۈندىن كېيىن ئىشلىتىلىدۇ. ئىشلىتىلىشى: ئۈچ مىسقالدىن، ھەر كۈنى ئاخشامدا بىر قېتىم بېرىلىدۇ.

### 17 - نۇسخا ھەببى قوقيا

تەركىبى: سەبىرە، ئەپسەنتىن، مەستىكى، غارىقۇن ھەربىرى تەڭ مىقداردىن، شەھمەنزەل، سوقمونىيا يېرىم ھەسسەدىن. تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلىنىدۇ. غارىقۇننى سوقماي، سىم ئەلگەكتە سۈزۈپ ئۆتكۈزۈش كېرەك. ئىشلىتىلىشى: بىر مىسقالدىن، كۈنگە بىر قېتىم (ئاخشامدا) بېرىلىدۇ.





## 18 - نۇسخا مەجۈنى پىلاسىپە (مەجۈنى ماددە تۈرلەپات)

تەركىبى: پىلىپ، قارىمۇچ، دارچىن، ئۇرۇقىدىن ئايرىلغان ئامىلە، بەلىلە پوستى، شەترەنجى ھىندى، زىراۋەندە مۇدەھرىج، خۇسىيەتۇسسۇئىلەپ، قارىغاي مېۋىسى (چىلغوزە) مېغىزى، بابۇنە يىلتىزى، نارجىل ھەربىرى بىر سەردىن، بابۇنە ئۇرۇقى بەش مىسقال، ئۇرۇقسىز قۇرۇق ئۈزۈم ئۈچ سەر، شاقاقۇل بىر سەر، ھەسەل پۈتۈن دورىلارنىڭ ئىككى باراۋىرىدە.

تەييارلاش ئۇسۇلى: مېغىز ۋە ئۈزۈم ئايرىم سوقۇلىدۇ. قالغان دورىلارنى يۇمشاق سوقۇپ ئەلگەكتىن ئۆتكۈزۈپ، ئاۋۋال مېغىزلار ھەسەلگە ئارىلاشتۇرۇلۇپ، ئاندىن كېيىن قالغان دورىلارنى سېلىپ خېمىردەك يۇغۇرۇپ مەجۈن قىلىنىدۇ، چىنە قاچىدا 40 كۈن قويۇپ ئىستېمال قىلىنىدۇ.

ئىشلىتىلىشى: 2 - 3 مىسقالغا قەدەر چاي بىلەن كۈنىگە بىر قېتىم، تاماقتىن كېيىن ئىستېمال قىلىنىدۇ.

## 19 - نۇسخا مەجۈنى نۇجاھ

تەركىبى: كابىل ھېلىلىسى، بەلىلە، ئامىلە پوستى ھەربىرى بىر سەردىن، قارا ھېلىلە بىر سەر، تۇربۇت، بىستىپايەج، ئەپتىمۇن، ئۈستقۇددۇس يېرىم سەردىن، ھەسەل ئىككى ھەسسە.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى ئېرىتىپ، دورىلارنى ئارىلاشتۇرۇپ خېمىردەك مەجۈن تەييارلىنىدۇ. چىنە قاچىلاردا ساقلىنىپ، 40 كۈندىن كېيىن ئىستېمال قىلىشقا بولىدۇ.

ئىشلىتىلىشى: 1 - 2 مىسقالدىن، 1 - 2 قېتىم تاماقتىن كېيىن ئىستېمال قىلىنىدۇ. تەييارلانغان دورىنى كۈندە بىر قېتىم قوچۇپ تۇرۇش كېرەك.





دېققەت: ھەسەلنى ئوت ئۈستىگە قويۇپ ئېرىتىشكە بولمايدۇ. ھەسەلنى قاچىغا ئېلىپ، سۇ قويۇلغان قاچىغا قويۇپ قىزىتىلسا، ھەسەل ئېرىپ، كۆپۈكلىرى يۇقىرى ئۆرلەيدۇ.

## 20 - نۇسخا مەتبۇخى ئەپتىمۇن (ئەپتىمۇن قايناتمىسى) I

تەركىبى: ئەپتىمۇن، كابۇل ھېلىلىسى، ئۈستقۇددۇس، ھەربىرى بىر سەردىن، شاھتەررە، بىستىپايەج، سانا ھەربىرى بەش مىسقالدىن، غارىقۇن بىر مىسقال، سەبرە ئىككى مىسقال. تەييارلاش ئۇسۇلى: ئەپتىمۇن (سېرىق يۆگەي) دىن باشقا دورىلارنى سوقۇپ، ئالتە جىڭ سۇ قويۇپ يېرىمى قالغۇچە قاينىتىلىدۇ. ئەپتىمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلار داكا بىلەن سۈزۈپ، سىقىپ تەييارلىنىدۇ. سۈزۈلگەن دورا ئۈستىگە سەبرە ۋە غارىقۇننى (سىم ئەلگەكتىن ئۆتكۈزۈلگەن) سېلىپ ئىستېمال قىلىنىدۇ.

ئىشلىتىلىشى: بىر ئاز شېكەر سېلىپ، ھەممىسىنى بىراقلا ئىچىدۇ.

## 21 - نۇسخا نۇشدارى ساددە (ئاددى نۇشدارى)

تەركىبى: سەئدى كۇفى بەش مىسقال، قىزىلگۈل ئالتە مىسقال، قەلەمپۇر، مەستىكى، ئاسارۇن، سۈمبۇل ئۈچ مىسقالدىن، زەرەپ، كىچىك قاقىلە، چوڭ قاقىلە، بەسباسە، جويۇز، گۈلدارچىن، زەپەر ئىككى مىسقالدىن، ئامىلە توققۇز سەر، قەنت ئىككى سەر، ھەسەل توققۇز سەر.

تەييارلاش ئۇسۇلى: 8 - نۇسخا بىلەن ئوخشاش.

ئىشلىتىلىشى: كۈنىگە ئىككى قېتىم، ئۈچ مىسقالدىن ئىستېمال قىلىنىدۇ.





## 22 - نۇسخا داۋائىلمىشكى شېرىن (ھار - ئىسسىق)

تەركىبى: ئايلىشى، دۈرنەج ئەقرەبى، تېشىلمىگەن مەرۋايىت، كەھرىۋا، مارجان (كۆيدۈرۈلگەن) ھەربىرى بىر سەردىن، قىرقلغان پىلە، ئاق بەھمەن قىزىل بەھمەن، سۈمبۈل، قاقىلە، سازەج ھىندى، قەلەمپۇر ھەربىرى بەش مىسقالدىن، ئۆشە، زەنجىۋىل، پىلىپىل ھەربىرى تۆت مىسقالدىن، ئىپار بىر مىسقال، ھەسەل پۈتۈن دورا مىقدارىدىن ئىككى ھەسسە ئارتۇق.

تەييارلاش ئۇسۇلى: (1) پىلە غوزىسى قىرقىپ ئەلگەكتىن ئۆتكۈزۈلىدۇ. (2) مەرۋايىت گۈلاب بىلەن ئۇپىدەك سوقۇلىدۇ. (3) ئىپارنى ئازراق قەنت بىلەن ئارىلاشتۇرۇپ سوقۇلىدۇ. (4) قالغان دورىلارنى يۇمشاق سوقۇپ ئەلگەكتىن ئۆتكۈزۈپ تالقاندەك قىلىنىدۇ. (5) ھەسەلنى ئېرىتىپ، ئۈستىگە مەرۋايىت، ئىپارنى سېلىپ ياخشى ئارىلاشتۇرۇپ بولغاندىن كېيىن قالغان دورىلارنى سېلىپ، مەجۇن تەييارلاپ چىنە قاچىدا 40 كۈن قويۇپ، تىندۈرۈلغاندىن كېيىن ئىشلىتىلىدۇ.

ئىشلىتىلىشى: كۈنىگە 1 - 1.5 مىسقالدىن ئىستېمال قىلىش كېرەك.

## 23 - نۇسخا خېمىرى ئەۋرىشىم<sup>①</sup>

تەركىبى: ئۇد ھىندى، ئاق سەندەل، كېپىكى ھەربىرى بىر يېرىم مىسقالدىن، سۈمبۈل، پىستىمنىڭ تاشقى پوستى، پىشقان

① بۇ مېڭە ۋە يۈرەكنىڭ ھەر خىل ئاجىزلىقلىرى ئۈچۈن مۇھىم دورا نۇسخىلىرىدىن بىرى.





جۈيزە شۆپۈكى، مەستىكى، قەلەمپۇر، لاچىندانە، سازەج ھىندى ھەربىرى ئىككى مىسقالدىن، تېشىلمىگەن مەرۋايت، كەھرىۋا ئۈچ مىسقالدىن، قىزىل ياقۇت 1.5 مىسقال، شاخ مارجان، بىجمارجان ھەربىرى ئۈچ مىسقالدىن، زەپەر ئۈچ مىسقال، ئىپار، ئەنبەر 1.5 مىسقالدىن، پىلە غوزىسى (قاينىتىلمىقنى) 12 مىسقال، گاۋزىبان ئىرقى، بىدىمۇشكى ئىرقى، قىزىلگۈل ئىرقى (گۈلاب)، ئالما سۈيى، ئانار سۈيى ھەربىرى 42 مىسقالدىن، پار سۈيى 24 سەر، قەنت 12 سەر، ھەسەل ئالتە سەر، ئالتۇن ۋەرەق، كۈمۈش ۋەرەق 40 دانىدىن.

تەييارلاش ئۇسۇلى: ئاۋۋال پىلىنى ئىرق ۋە سۇدا ئۈچ كۈن چىلاپ قويغاندىن كېيىن يېرىمى قالغىدەك قاينىتىپ، ماتادىن ئۆتكۈزۈپ تازا سىقىپ، سۈيىگە قەنت ۋە ئالما ئانار سۈلىرىنى سېلىپ قىيام قىلىنىدۇ. مەرۋايت، ياقۇت، مارجانلارنى كۆيدۈرۈپ بولغاندىن كېيىن، كەھرىۋا بىلەن قوشۇپ سالايە قىلىنىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈلىدۇ. زەپەر، ئىپار، ئەنبەرلەرنى سالايە قىلىپ، گۈلاب بىلەن ئېرىتىپ، ئىلمان قىيامغا قوشۇپ تازا ئارىلاشتۇرغاندىن كېيىن، سوقۇلغان تالقانلارنى ھاۋانچىغا ئاز - ئازدىن سېلىپ، بىر ياندىن ئېزىپ، بىر ياندىن ئارىلاشتۇرۇلىدۇ ۋە ئەلگەكتىن يەنە بىر قېتىم ئۆتكۈزۈپ قىيامغا سېلىپ ئارىلاشتۇرۇلىدۇ. ئالتۇن، كۈمۈش ۋەرەقلەرنى سېلىپ ئارىلاشتۇرغاندىن كېيىن، چىنە - قاچىلارغا ئېلىپ ساقلىنىدۇ. يېيىش مىقدارى كۈنىگە 1 - 2 قېتىم، ھەر قېتىمدا 1 - 2 مىسقالدىن.

## 24 - نۇسخا مائۇلتۇسۇل

تەركىبى: بىخ كەبىر، بەدىيان يىلتىزى ھەربىرى 10 مىسقالدىن، كەرەپشە يىلتىزى، كەرەپشە ئۇرۇقى، كىچىك سېرىق





يۆگەي ئۇرۇقى، ئارپىبەدىيان ھەربىرى بىر مىسقالدىن، ئىزخىر تۆت مىسقال، ھەببى بىلسان، ئاسارۇن، جىنتىيانا ھەربىرى ئىككى مىسقالدىن، ئۇد بىلسان، بوزىدان، سەلىخە، ھەزار تەسجەدە ئۈچ مىسقالدىن.

تەييارلاش ئۇسۇلى: ئۈچ چوڭ چىنە سۇغا بىر كېچە چىلاپ، تەننىسى بېرىمى قالغۇچە قاينىتىپ، سۈزۈپ تەييارلىنىدۇ. ئىشلىتىلىشى: كۈنىگە ئۈچ قېتىم، ھەر قېتىمدا ئۈچ قوشۇقتىن ئىچىدۇ.

25 - نۇسخا مەجۇنى مەسرىدەتۇس

تەركىبى: ئىزخىر، ئۈستقۇددۇس، ساليۇس، كىمافتۇس، مەستىكى، پىلىپىل، ئوسارە لىيھەتتۇس، قۇندۇزقەرى، جاۋشىر، ئۇدبىلسان، قۇست شېرىن، تاغ پىننىسى، ئوشەق، ئېگىر، سەگىنەج ھەربىرى سەككىز مىسقالدىن، سەلىخە، ئاقمۇچ، قارىمۇچ، سۆرۈنجان مىسىرى، جۆگدە، ئۈستقۇددۇس، دۇقۇ، ئىككىلىملىك ھەربىرى يەتتە مىسقالدىن، پەتەر سالىيۇن، قەردانا، ئەپيۇن ھەربىرى بەش مىسقالدىن، ئارپىبەدىيان بەش مىسقال، رۇمبەدىيان، ئاسارۇن ھەربىرى ئۈچ مىسقالدىن، ئاقاقىيا تۆت مىسقال. سەقەنقۇر بىر مىسقال، ھۇفارىقۇن 4.5 مىسقال، جىنتىيانا، رەۋغەنى بىلسان، قۇرس پەرىپىيۇن، مۇقەل ھەربىرى يەتتە مىسقالدىن، سۇزاپ ئىككى مىسقال، نارجىل، سەمخى گەرەبى بەش مىسقالدىن، ھەسەل ئومۇمىي دورىلار ئېغىرلىقى بىلەن ئۈچ باراۋەر.

تەييارلاش ئۇسۇلى: يېلىم دورىلارنى رەيھان شەرىپىتىگە چىلاپ ئېرىتىلىدۇ. باشقا دورىلارنى يۇمشاق سوقۇپ ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قويۇپ ياخشى ئېلەشتۈرۈپ، چىنە - قاچىلاردا ساقلىنىدۇ.



ئىشلىتىلىشى: ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۇا كېسەللىكلەرگە مائۇلھەسەل (ھەسەل سۈيى) بىلەن بېرىلىدۇ. ئادەتتە كۈنىگە بىر قېتىم (سەھەردە) بىر مىسقالدىن ئىستېمال قىلىنىدۇ. زەھەرلىنىشلەردە ئەھۋالغا قاراپ، كۈنىگە 3 - 6 قېتىم بېرىلىدۇ.

## 26 - نۇسخا ھەببى جەدۋار (پارپا كومۇلىسى)

تەركىبى: جەدۋار (پارپا)، ئايلىشى، ئاق سەندەل، قەلەمپۇر، سەمغى ئەرەبى، دۇرنەج ئەقرەبى، قارىمۇچ، دارچىن ھەربىرى ئىككى مىسقالدىن، زەپەر، ئاقىرقەرھە، ئىپار ھەربىرى يېرىم مىسقالدىن.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، قەنت سۈيى بىلەن خېمىر قىلىپ، قارىمۇچ چوڭلۇقىدا كۇمىلاچلاپ سايدا قۇرۇتۇلىدۇ. ئىشلىتىلىشى: 12 ياشتىن تۆۋەنلەرگە بېرىشكە بولمايدۇ. چوڭلارغا كۈنىگە بىر قېتىم، 5 - 7 دانە يېيىشكە بېرىلىدۇ.

## 27 - نۇسخا ھەببى مەنتىن

تەركىبى: سەگىنەچ، ئوشەق، جاۋشەر، مۇقەل، شەھمەنزەل، ئادراسمان، سەبرە سۇ قۇترى، تۇربۇت، سېرىق ھېلىلە پوستى، ئەنزىرۇت ھەممىسى ئوخشاش مىقداردا.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، كۈدە (جۈسەي) سۈيى بىلەن كۇمىلاچ قىلىنىدۇ. ئىشلىتىلىشى: بىر مىسقالدىن كۈنىگە بىر قېتىم، تېۋىپنىڭ كۆرسەتمىسى بويىچە ئىشلىتىلىدۇ.



## 28 - نۇسخا ھەببى پەرىپىيۇن

تەركىبى: پەرىپىيۇن، مۇقىل، غارىقۇن، سەگىنەچ، شەھەنرەن، ھەربىرى بىر ھەسسەدىن، سەبرە، سۇقۇتىرى ئىككى ھەسسە. تەييارلاش ئۇسۇلى: دورىلارنى بۇمشاق سوقۇپ، ئەلگەكتىن ئۆتكۈزۈپ، (غارىقۇننى سىم ئەلگەكتىن سۈرۈپ ئۆتكۈزۈپ) كۈندە (جۈسەي) سۈيى بىلەن ھەب قىلىنىدۇ. ئىشلىتىلىشى: 1 - 2 مىسقالدىن، كۈنگە بىر قېتىم.

## 29 - نۇسخا مەجۈنى بالادۇر II

تەركىبى: سۇمبۇل، سازەج ھىندى، سەلىخە، مۈرمەككى، زەپەر، شەھرومى، گەپنىمۇن، ئىزخىر، رەۋەن چىنى، ھەببى بىلسان، قەلەمپۇر، ئىرسا، سەبرە ھەربىرى 7.5 مىسقالدىن، غارىقۇن سەككىز مىسقال، بالادۇر بەش مىسقال، بخ بەدىيان 27 سەر، سىركە 45 سەر، ھەسەل 35 سەر. تەييارلاش ئۇسۇلى: بەدىيان يىلتىزنى چالا سوقۇپ، بىر كېچە ئازراق سۇغا چىلاپ قويۇپ، گەتسىسى سىركە بىلەن قاينىتىپ تەمىنى چىقىرىپ سۈزۈپ، سۈيىگە ھەسەل سېلىپ قىيما قىلىنىدۇ. باشقا دورىلارنى سوقۇپ، ئەلگەكتىن ئۆتكۈزۈپ، قىيام بىلەن ئارىلاشتۇرۇپ مەجۈن قىلىنىدۇ. ئىشلىتىلىشى: تەييارلاپ چىنە - قاچىدا ئالتە ئاي تۇرغاندىن كېيىن، كۈنگە 1 - 1.5 مىسقال بېرىلىدۇ. كىچىك بالا ۋە ئۆسمۈرلەرگە بېرىشكە بولمايدۇ.

## 30 - نۇسخا رەۋغىنى قۇستە (قۇستە يېغى)

تەركىبى: قۇستە تەلىخ بىر سەر، قارىمۇچ، پەرىپىيۇن ئىككى مىسقالدىن، ئاقىرقەرھە تۆت مىسقال، قۇندۇزقەھرى 4.5 مىسقال، زەيتۇن يېغى بەش سەر.



تەييارلاش ئۇسۇلى: قۇستە، ئاقىرقەرھە ۋە قارىمۇچلارنى چالا سوقۇپ، بىر كېچە مۇسەللەسكە چىلىنىدۇ. ئەتىسى قاينىتىپ يېرىمى قالغاندا زەپتۇن يېغى قوشۇلىدۇ. قايناپ خاس يېغى قالغاندا، پەرىپىيۇن، قۇندۇزقەھرىنى يۇمشاق سوقۇپ ئەلگەكتىن ئۆتكۈزۈپ، قازاننى چۈشۈرۈش بىلەن تەڭ ياغقا سېلىپ ياخشى ئارىلاشتۇرۇپ، شېشىلەردە ئاغزىنى مەھكەم بېكىتىپ ساقلىنىدۇ.

ئىشلىتىلىشى: كۈنگە بىر قانچە قېتىم پەي ۋە باشقا ئەزالارنى ئاپتاپتا ياغلايدۇ.

### 31 - نۇسخا رەۋغىنى قۇرتى

تەركىبى: ئاق موم بىر سەر، توخۇ يېغى بەش مىسقال، كالا ئىلىكى تۆت سەر، كۈنجۈت يېغى ئىككى سەر، بادام يېغى بىر سەر.

تەييارلاش ئۇسۇلى: كۈنجۈت يېغىنى قىزىتىپ، ئۈستىگە ئاق مومنى سېلىپ، ئېرىپ بولغاندىن كېيىن باشقىلارنى ئارىلاشتۇرۇپ تەييارلىنىدۇ. شېشىلەردە ساقلىنىدۇ. ئىشلىتىلىشى: سىرتتىن ياغلاشقا بېرىلىدۇ.

### 32 - نۇسخا خېمىرى گاۋزىبان

تەركىبى: گاۋزىبان، ئاقلانغان يۇمغاقسۇت ئۇرۇقى، قىزىلغان پىلە غوزىسى، ئاق بەھمەن، بالەنگۇ ئۇرۇقى، ئېكەكلەنگەن ئاق سەندەل، پەرەنجىمىشكى ھەربىرى ئۈچ مىسقالدىن، ئەنەبەر 0.5 مىسقال، كۆيدۈرۈلگەن مەرۋايىت، ئىپار 0.25 مىسقالدىن.

تەييارلاش ئۇسۇلى: دورىلارنى چالا سوقۇپ، 24 سەر سۇغا بىر كېچە چىلاپ، ئەتىسى 1/3 قىسمى قالغۇچە قاينىتىپ سۈزۈپ،

12 سەر ئاۋات بىلەن قىيام قىلىنىدۇ. قىيام ئىلپان ھالىغا كەلگەندە ئىپار، ئەنپەر ۋە مەرۋايمتلارنى سالاپە قىلىپ بېلىپ، ياخشى ئارىلاشتۇرۇپ تەييارلىنىدۇ. ئىشلىتىلىشى: 0.5 مىسقالدىن، كۈنىگە ئىككى قېتىم ئالماقتىن كېيىن بېرىلىدۇ.

### 33 - نۇسخا مەجۈنى سەنجىرىنا

تەركىبى: قۇندۇزقەھرى، دارچىن، ئەپيۈن، ئاسارۇن، قۇھ (گوردان)، موھ، دوقۇ ھەربىرى بىر مىسقالدىن، قارىمۇچ، پىلىپ، بارى زەد، قۇستە شېرىن ھەربىرى ئالتە مىسقالدىن، زەپەر يېرىم مىسقال، ھەسەل پۈتۈن دورىلار ئېغىرلىقىنىڭ ئۈچ باراۋەرىدە.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۈن تەييارلىنىدۇ. 3 - 6 ئايدىن كېيىن ئىشلىتىلىدۇ.

ئىشلىتىلىشى: يېرىم ياكى بىر مىسقالدىن كۈنىگە بىر قېتىم ئىستېمال قىلىنىدۇ.

### 34 - نۇسخا مەجۈنى سۆرۈنجان

تەركىبى: سۆرۈنجان ئالتە مىسقال، بوزىدان، ماھى زەھەرچ، بىخ كەبىر، زىرە، شاترەنجى ھىندى، سېرىق ھېلىلە پوستى ھەربىرى يەتتە مىسقالدىن، چىڭسەي ئۇرۇقى، ئارپىبەدىيان، ئاقمۇچ، ياپچان، نەمەك ھىندى، پىننە يوپۇرمىقى، كۆپۈكىدەريا، ھەربىرى 1.5 مىسقالدىن، قىزىلگۈل، كۈنجۈت، زەنجۈۋىل، سوقمونييا ھەربىرى ئۈچ مىسقالدىن. تۇرپۇت بىر سەر، بادام



بېغى 12 مىسقال، ھەسەل پۈتۈن دورا ئېغىرلىقىغا ئىككى باراۋەر.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلگە ئارىلاشتۇرۇپ مەجۇن تەييارلاپ، ئۈستىگە بادام يېغىنى قۇيۇپ ئوبدان ئېلەشتۈرۈپ ساقلىنىدۇ.  
ئىشلىتىلىشى: 2 - 3 مىسقالدىن، كۈنگە 1 - 2 قېتىم قايناق سۇ بىلەن يېيىشكە بېرىلىدۇ.

### 35 - نۇسخا سۇفۇپى سۆرۈنجان I (بىرىنچى سۆرۈنجان تالقىنى)

تەركىبى: سۆرۈنجان مىسرى 11 مىسقال، سانا 33 مىسقال، شاترەنجى ھىندى توققۇز مىسقال، زەپەر بىر مىسقال.  
تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ تالقان تەييارلىنىدۇ.  
ئىشلىتىلىشى: ھەر كۈنى ئۈچ مىسقالدىن، قايناق سۇ بىلەن كاپ ئېتىدۇ.

### 36 - نۇسخا سۇفۇپى سۆرۈنجان II (ئىككىنچى سۆرۈنجان تالقىنى)

تەركىبى: سۆرۈنجان مىسرى، مەستىكى بىر مىسقالدىن، قىزىلگۈل ئالتە مىسقال، ھىندى تۇزى، رەۋەن، زەنجىۋىل، رۇمبەدىيان 1.5 مىسقالدىن.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ تەييارلىنىدۇ.

ئىشلىتىلىشى: كۈنگە بىر قېتىم، ئىككى مىسقالدىن قايناق سۇ بىلەن سەھەردە ئىچىدۇ.



### 37 - نۇسخا ھەببى سۆرۈنجان (سۆرۈنجان كۇمۇلىسى)

تەركىبى: ئايارەج پەيقرام بىر سەر، تۇرپۇت بىر سەر، شەھمەنزەل، قەنتەرىيۇن، سۆرۈنجان مىسىرى، ماھى زەھەرەج، بوزدان ھەربىرى بەش مىسقالدىن، پەرىپىيۇن، زەنجىۋىل، قىچا، قۇندۇزقەھرى ئىككى مىسقالدىن.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ئايارەج پەيقرانى بىر ئاز سۇدا ئېرىتىپ، تالقان دورىلارنى ئارىلاشتۇرۇپ خېمىر قىلىپ كۇمىلاچ ياسىلىدۇ. ئىشلىتىلىشى: ھەر كۈنى ئاخشامدا 12 دانىدىن يەيدۇ.

### 38 - نۇسخا مەتبۇخى ھېلىلە (ھېلىلە قاينىتىلمىسى)

تەركىبى: سېرىق ھېلىلە پوستى بىر سەر، تەمر ھېلىلە ئىككى سەر، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى، كاسىنە ئۇرۇقى ھەر 0.5 سەردىن، فۇنۇس 25 مىسقال، تەرەنجىبىن 20 مىسقال.

تەييارلاش ئۇسۇلى: پۇنۇس ۋە تەرەنجىبىندىن باشقىلارنى چالا سوقۇپ (ئەينۇلانى پارچىلاپ قويۇلسا بولىدۇ)، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغىچە قاينىتىلىدۇ. قازاننى ئېلىپ ئۈستىگە تەرەنجىۋىل، فۇنۇس سېلىپ تازا ئارىلاشتۇرۇپ تەييارلىنىدۇ. ماتادىن ئۆتكۈزۈپ سۈزۈلىدۇ.

ئىشلىتىلىشى: تېۋىپنىڭ مەسلىھەتى بويىچە كۈندە ئىككى قېتىم، ھەر قېتىمدا 2 - 4 سەرگىچە ئىچىشكە بېرىلىدۇ.

### 39 - نۇسخا مەتبۇخى شاھتەررە (شاھتەررە قاينىتىلمىسى)

تەركىبى: سېرىق ھېلىلە، كابۇل ھېلىلىسى، بەلىلە، ئامىلىنىڭ پوستى 0.5 سەردىن، شاھتەررە، شۇمشا (شياڭدوزا)



يەتتە مىسقالدىن، قارا ھېلىلە بەش مىسقال، سانا تۆت مىسقال، نېلۇپەر، مامرانچىن بىر مىسقالدىن، ئەپتىمۇن، قىزىلگۈل ئۈچ مىسقالدىن، بەدىيان، كاسىنە ئۈرۈقى، كەرەپشە ئۈرۈقى، بىستىپايەج، ئۈستقۇددۇس، يالىپۇز ھەربىرى ئىككى مىسقالدىن، چىلان، ئەينۇلا ھەربىرى 20 دانىدىن (بۇلارنى چالا سوقۇپ، چىلانغىدەك سۇ قۇيۇپ بىر كېچە قويۇلىدۇ). پۇنۇس، تەمرى ھىندى 15 مىسقال، تەرەنجىبىن ئۈچ سەر.

تەييارلاش ئۇسۇلى: چىلانغان دورىلارنى يېرىمى قالغىچە قاينىتىپ بولغاندىن كېيىن، ئۈستىگە پۇنۇس، تەمرىھىندى، تەرەنجىبىننى سېلىپ تازا ئارىلاشتۇرۇپ، ماتا ئارقىلىق سوزۇلىدۇ.

ئىشلىتىلىشى: تېۋىپنىڭ كۆرسەتمىسىگە بىنائەن ئىچىلىدۇ.

#### 40 - نۇسخا شىياق ئەھمەرلەين

تەركىبى: شادىنەج، يۇيۇلغان ئەدەس بىر سەر، كۆيدۈرۈلگەن مىس سەككىز مىسقال، كەتىرا، سەمغى ئەرەبى، ساپ مۇرمەككى ئىككى مىسقالدىن، بىخ مارجان، كەھرىۋا، تېشىلمىگەن مەرۋايىت، سازەج ھىندى تۆت مىسقالدىن، خۇنسىياۋشان، زەپەر بىر مىسقالدىن.

تەييارلاش ئۇسۇلى: يۇمشاق سوقۇپ، ئەلگەكتىن ئۆتكۈزۈپ، تۇخۇم ئېقى ياكى بىرەر لوئاب بىلەن خېمىر قىلىپ، جىگدە ئۇرۇقى چوڭلۇقىدا شامچە تەييارلىنىدۇ.  
ئىشلىتىلىشى: كۈنىگە 2 - 3 قېتىم كۆز ئىچىگە سۈركەيدۇ.

#### 41 - نۇسخا سۈرمە رۇشنايى (كۆزنى روشەنلەشتۈرگۈچى سۈرمە)

تەركىبى: كۆيدۈرۈلگەن مىس، شادىنەج ھەربىرى بەش مىسقالدىن، زەڭگەر، سەيرە، بۆرە ئەرمىنى ھەربىرى بىر

مىسقالدىن، قارىمۇچ، پىلىپىل، شەھمەنزە، ھەربىرى يېرىم  
مىسقالدىن، ئىقلىمىيا ئىككى مىسقال، بۇلارنى تۇرغۇدەك يۇمشاق  
سوقۇپ شېشىلەردە ساقلىنىدۇ.  
ئىشلىتىلىشى: كۈندە ئىككى قېتىم، كۆزگە سۈرمە قىلىپ  
تارتىلىدۇ.

#### 42 - نۇسخا ھەبىي مۇسەپىل (سۈرگە گۈمۈلىسى)

تەركىبى: سېرىق ھېلىلە، كابۇل ھېلىلىسى، بەلىلەرنىڭ  
پوستى ھەربىرى بىر مىسقالدىن، سانا ئىككى مىسقال، غارىقۇن،  
تۇرپۇت، لاجۇۋەرد ئىككى يېرىم مىسقالدىن.  
تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
ئۆتكۈزۈپ، سۇ بىلەن قارىمۇچ چوڭلۇقىدا كۇمىلاچ ياسىلىدۇ.  
ئىشلىتىلىشى: تېۋىپنىڭ كۆرسەتمىسى بويىچە ئىستېمال  
قىلىنىدۇ.

#### 43 - نۇسخا مائۇلئۇسۇل III

تەركىبى: كەرەپشە يىلتىزى، بىخ بەدىيان يىلتىزى، بىخ كەبىر  
ھەربىرى بىر سەردىن، رۇمبەدىيان، كەرەپشە ئۇرۇقى ئىككى  
مىسقالدىن، غاپەس، ئەپسەنتىن، بۇدۇشقاق ھەربىرى بەش  
مىسقالدىن، قەنتەرىيۇن ئۈچ مىسقال.  
تەييارلاش ئۇسۇلى: دورىلارنى چالا سوقۇپ، بىر كېچە سۇغا  
چىلاپ قويۇلىدۇ. ئەتىسى تۆت چىڭ سۇ بىلەن قاينىتىپ، ئىككى  
چىڭ قالغاندا سۇزۇۋېلىپ، بۇنىڭغا تۆت سەر گۈلئەنت  
قوشۇلىدۇ.  
ئىشلىتىلىشى: كۈنگە ئۈچ قېتىم، ھەر قېتىمدا بەش ئاش  
قوشقىدىن ئىچىشكە بېرىلىدۇ.

#### 44 - نۇسخا ھەببى زەھەب

تەركىبى: سەبىرە سۇقۇترى<sup>①</sup> بىر سەر، تۇربۇت يەتتە مىسقال، سېرىق ھېلىلە پوستى بەش مىسقال، سوقمۇنيا 3.5 مىسقال. تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، سۇ بىلەن قارىمۇچ چوڭلۇقىدا كۇمىلاچ تەييارلاپ، سايدا قۇرۇتۇلىدۇ. ئىشلىتىلىشى: ھەر كۈنى ئاخشامدا ئىككى مىسقالدىن بېرىلىدۇ.

#### 45 - نۇسخا مائۇلتۇسۇل IV

تەركىبى: بەدىيان يىلتىزى، كەرەپشە يىلتىزى، كەرەپشە ئۇرۇقى، پىرسىياۋشان، چۈچۈكبۇيا يىلتىزى (بىخسۇس) ھەربىرى ئىككى مىسقالدىن، ئارپىبەدىيان، رۇمبەدىيان، ئىزخىر ھەربىرى ئۈچ مىسقالدىن، گۈلقەنت 12 مىسقال. تەييارلاش ئۇسۇلى: يىلتىز دورىلار چالراق، ئۇرۇق دورىلار يۇمشاق سوقۇلىدۇ. يېتەرلىك مىقداردىكى سۇغا بىر كېچە چىلاپ، ئەتىسى تۆت چىڭ سۇ بىلەن قاينىتىپ، ئىككى چىڭ قالغاندا سۈزۈپ، قاچىغا ئېلىپ، گۈلقەنت قوشۇپ تەييارلىنىدۇ. ئىشلىتىلىشى: بىر كۈندە بىر قانچە قېتىمغا بۆلۈپ، ھەممىسىنى ئىچىپ بولىدۇ.

#### 46 - نۇسخا قۇرسى فېلدىپيون

تەركىبى: سۇ تەگمىنەن ئاھاك ئۈچ مىسقال، قىزىل زەرنىخ، سېرىق زەرنىخ، قەلەي، ئاقاقىيا ھەربىرى 1.5 مىسقالدىن. ① سەبىرە سۇقۇترى — سەبىرەنىڭ بىر خىل ياخشى تۈرى بولۇپ، سېرىق رەڭدە پارقىراپ تۇرىدۇ.

تەييارلاش ئۇسۇلى: دورىلارنى يۇمشاق سوقۇپ، ئۈزۈم سىركىسى بىلەن يۇغۇرۇپ قۇرس (توقۇچاق) قىلىپ، سايمدا قۇرۇتۇپ ساقلىنىدۇ.

ئىشلىتىلىشى: كېرەك بولغاندا ئېزىپ جاراھەتكە سېپىلىدۇ.

#### 47 - نۇسخا ئانار شەرىپتى

تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەر ئۈچ ھەسسە.

تەييارلاش ئۇسۇلى: ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى ئاستا قالاپ ھوشيارلىق بىلەن قاينىتىپ قىيام قىلىنىدۇ. ئوتنى كۈچلۈك قالاپ شەرىپەت كۆيۈپ رەڭگى قارىداپ كېتىشتىن ساقلىنىش شەرت.

ئىشلىتىلىشى: تېۋىپنىڭ كۆرسەتمىسى بويىچە، كۈنگە ئۈچ قېتىم ئېچىلىدۇ.

#### 48 - نۇسخا ئالما شەرىپتى

تەركىبى: ئالمىنى سويۇپ ئىچىدىكى ئۇرۇقلىرىنى ئېلىپ تاشلاپ ئۇششاق توغرىلىدۇ ياكى قىرغۇچ بىلەن قىرىلىدۇ. ئۇنىڭدىن چىقىرىلغان سۇدىن بىر ھەسسە، شېكەردىن تۆت ھەسسە ئېلىپ قىيام قاينىتىلىدۇ.

تەييارلاش ئۇسۇلى: ئالما سۈيىگە شېكەرنى سېلىپ، قىيام بولغۇچە ناھايىتى سۇس ئوتتا ئاستا قاينىتىپ قىيام قىلىنىدۇ.

ئىشلىتىلىشى: تېۋىپنىڭ كۆرسەتمىسى بويىچە كۈنگە ئۈچ قېتىم، 5 - 10 مىسقالدىن ئىچىشكە بېرىلىدۇ.

## 49 - نۇسخا مەجۈنى جاۋارش كۈمۈنى

تەركىبى: زىرە (بىر كېچە سىركىگە چىلاپ قۇرۇتۇلغان) 18 سەر، قارىمۇچ ئۈچ سەر، زەنجىۋىل، يالپۇز تۆت سەردىن، بۆرە ئەرمنى (توغرىغۇ) بىر سەر، سەلىخە، دارچىن، ھەببى بىلسان، خىرىپە، سۈمبۇل، مەستىكى رۇمى تۆت مىسقال.

تەييارلاش ئۇسۇلى: زىرنى مۇدەببەر قىلىش ئۇسۇلى — زىرنى توپا، ئەخلەتلىرىنى ئايرىپ، قاچىغا سېلىپ، زىرە ئۈستىگە زىردىن تۆت ئىلىك يۇقىرى چىقىرىپ سىركە قۇيۇلىدۇ. سىركە قۇيۇلغان زىرە بىر كېچە — كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇتۇلىدۇ. قورباندىن كېيىن بىر ئاز قىزىتىپ قورۇلىدۇ. زىرە چالراق سوقۇلىدۇ. قالغان دورىلىرىنى يۇمشاق سوقۇپ، ئەلگەكتىن ئۆتكۈزۈپ، تالقان قىلىنىدۇ. ھەسەلنى ئېرىتىپ، توغرىغۇنى سېلىپ ئارىلاشتۇرۇلىدۇ. ئاندىن كېيىن زىرە ۋە تالقان دورىلارنى ھەسەلگە سېلىپ تازا ئارىلاشتۇرۇپ تەييارلىنىدۇ.

ئىشلىتىشى: بىر مىسقالدىن ئىككى مىسقالغىچە بېرىلىدۇ.

## 50 - نۇسخا مەلھىمى ئىسپىداج I

تەركىبى: سۈزۈك ئاق موم ئۈچ مىسقال، گۈل يېغى 12 مىسقال، قەلەي ئۆپىسى 4.5 مىسقال، تۇخۇم ئېقى بىر دانە. تەييارلاش ئۇسۇلى: ئالدى بىلەن قەلەي ئۆپىسى (تالقىنى)، تۇخۇم ئېقى بىلەن ئارىلاشتۇرۇپ ئېزىلىدۇ. ئاندىن ئۈستىگە موم ۋە گۈل يېغىنى قۇيۇپ ئارىلاشتۇرۇپ، شېشە قاچىلاردا ساقلىنىدۇ.

ئىشلىتىلىشى: ھەر خىل بوۋاسىر كېسەللىكلەرگە سىرتقى تەرەپتىن ئىشلىتىلىدۇ.

### 51 - نۇسخا رەۋغەن

تەركىبى: شۇمشا، سۇمبۇل، زىغىر، كالىكەسەي سۈيى بىرى ھەسسە، مئەسائىلە، بابۇنە، مۇقەل، ئەپسەنتىن، زاراڭزا مېغىزى 0.5 ھەسسە، ئاق موم، زەيتۇن يېغى، توخۇ يېغى، كالا ئىلىكى 0.25 ھەسسە، زەپەر بىر مىسقال مىقدارى.

تەييارلاش ئۇسۇلى: دورىلارنى يېتەرلىك مىقداردىكى سۇ بىلەن قاينىتىپ، تەمىنى چىقىرىپ، ياغلارنى سېلىپ قايتا قاينىتىلىدۇ. سۈيى تۈگەپ يېغى قالغاندا ئېلىپ ساقلىنىدۇ.

ئىشلىتىلىشى: ئىچكى ئەزالارنىڭ ئىششىقلىرىدا سىرتتىن ياغلاشقا بېرىلىدۇ.

### 52 - نۇسخا تەرياق ئەسنان

تەركىبى: قۇندۇزقەھرى، ھىڭ، مۈرمەككى، پىلىپىل، زىراۋەندى مۇدەھەرەج، زەنجبۇل، مئەسائىلە، ئەپيۇن، بەڭگى دىۋانە ئۇرۇقى تەڭ مىقدارلاردا ئېلىنىدۇ.

تەييارلاش ئۇسۇلى: دورىلار يۇمشاق سوقۇپ، تالقان ھالىتىدە ئىشلىتىلىدۇ ياكى ھەسەل بىلەن ھەب تەييارلىنىدۇ.

ئىشلىتىلىشى: ھەر خىل چىش ئاغرىقى ئۈچۈن چىشقا سېلىنىدۇ ياكى كۈمۈلىسى ئېغىزدا تۇتۇلىدۇ.

### 53 - نۇسخا ھۆقنە

تەركىبى: بۇغداي كېپىكى بىر سەر، سېرىقچېچەك ئۇرۇقى بەش مىسقال، ئىككىلىملىك تۆت مىسقال، ئەنجۈر قېقى يەتتە





مىسقال، تۈز سەككىز مىسقال، قارا شېكەر 12 مىسقال، ئەپكامە بىر مىسقال.

تەييارلاش ئۇسۇلى: قارا شېكەر، ئەپكامە، تۈزدىن باشقىلىرىنى قاينىتىپ، سۈزۈپ كېيىن بۇلارنى قوشۇپ، كىلىزما ئۇسۇلى بىلەن ئارقا يولدىن بىر قېتىمدىلا كىرگۈزۈلىدۇ.

#### 54 - نۇسخا مەتبۇخى خىيارشەنبەر


تەركىبى: چىلان 20 دانە، سەرپىستان 30 دانە، ئۇرۇقى ئېلىنغان ئۈزۈم بىر سەر، بىنەپشە تۆت مىسقال، ئەنجۈر قېقى 10 دانە، چۈچۈكبۇيا يىلتىزى، پىرسىياۋشان ھەربىرى بەش مىسقالدىن، خىيارشەنبەر ئىچىدىكى گۆش قىسمى يەتتە مىسقال، تەرەنجىبىن بىر سەر.

تەييارلاش ئۇسۇلى: خىيارشەنبەر، تەرەنجىبىندىن باشقىلىرىنى چالا سوقۇپ، بىر يېرىم جىڭ سۇ بىلەن قاينىتىپ، يېرىم جىڭچە قالغاندا قازاننى چۈشۈرۈپ، ئۈستىگە تەرەنجىبىن بىلەن خىيارشەنبەرنى سېلىپ تازا ئارىلاشتۇرۇپ، سۈزۈپ تەييارلىنىدۇ. ئىشلىتىلىشى: تېۋىپنىڭ كۆرسەتمىسى بويىچە 1 - 3 سەردىن ئىچىشكە بېرىلىدۇ.

#### 55 - نۇسخا نوقۇنى تەمرىھىندى

تەركىبى: تەمرىھىندى، تەرەنجىبىن باراۋەر مىقداردا. تەييارلاش ئۇسۇلى: چىلاشقۇدەك قايناق سۇغا تۆت سائەتچە چىلاپ قويۇپ، ئوبدان تەمى چىققاندا سىقىپ، سۈزۈپ تەييارلىنىدۇ.

ئىشلىتىلىشى: بىر پىيالىدىن كۈنگە ئۈچ قېتىم ئىچىشكە بېرىلىدۇ.





## 56 - نۇسخا شەرىپىتى دىنارى

تەركىبى: كاسنە ئۇرۇقى، قىزىلگۈل ئىككى سەردىن، كاسنە يىلتىزىنىڭ پوستى تۆت سەر، نېلۇپەر، گاۋزبان ھەربىرى بىر سەردىن، خالتىغا ئېلىنغان كۈشۈش ئۇرۇقى ئۈچ مىسقال. تەييارلاش ئۇسۇلى: دورىلارنى چالا سوقۇپ، يېتەرلىك مىقداردىكى سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ سۈزۈۋېلىپ تەييارلىنىدۇ (كۈشۈش ئۇرۇقى سوقۇلماي خالتا بىلەن قاينىتىلىدۇ). ئۈستىگە بىر چىڭ قەنت سېلىپ قىيام قىلىپ بولغاندىن كېيىن، بىر سەر رەۋەننى يۇمشاق سوقۇپ ئارىلاشتۇرۇلىدۇ. ئىشلىتىلىشى: ھەر قېتىمدا بىر سەرنى تەڭ مىقداردا بەدىيان بىلەن تەڭشەپ ئىچىشكە بېرىلىدۇ.

## 57 - نۇسخا لوئۇقى زەنجىۋىل (زەنجىۋىل يالانچۇقى)

تەركىبى: زەنجىۋىل 10 سەر، پىلىپىل بەش سەر، زەپەر بەش مىسقال، نىشاستە 15 سەر، تەرەنجىبىن 30 سەر، شېكەر 45 سەر.

تەييارلاش ئۇسۇلى: زەنجىۋىلنى بىر قانچە كۈن كالا سۈتىگە چىلاپ، كۈندە بىر قېتىم يەڭگۈشلەپ تۇرۇپ ئۇنى تاكى زەنجىۋىل خۇددى مۇراببا ھالىتىگە كەلگۈچە تەكرارلىنىدۇ (ئەگەر ھۆل ھالدىكى زەنجىۋىلنىڭ ئۆزى بولسا ناھايىتى ياخشى. ئۇنى سۈتكە چىلاپ ھاجەتسىز) كېيىن ئۇنى پاكىزلاپ ئۈستىگە يۇمشاق سوقۇلغان پىلىپىل سېلىنىدۇ. تەرەنجىبىننى بىر ئاز سۇ بىلەن ئېرىتىپ مانا ئارقىلىق سۈزۈپ، 45 سەر شېكەر بىلەن قوشۇپ قىيام قىلىنىدۇ. قىيام بولغاندا ئۈستىگە زەنجىۋىل بىلەن





نشاستىنى سېلىپ، تازا ئارىلاشتۇرۇپ پاكىز قاچىلارغا ئېلىپ ساقلاندى.

ئىشلىتىلىشى: ھەر كۈنى گەتگەندە بىر سەردىن.

### 58 - نۇسخا لوئۇقى ئەنجۈر

تەركىبى: پىشقان ئەنجۈر 10 دانە، زۇپا، گۈلسەۋسەن ھەربىرى سەككىز مىسقالدىن، شېكەر 12 سەر.  
تەييارلاش ئۇسۇلى: ئەنجۈرنى ئىككى چوڭ چىنە سۇدا يېرىمى قالغۇچە قاينىتىپ، ئۈستىگە شېكەرنى سېلىپ قىيام قىلىپ تەييارلىنىدۇ.

ئىشلىتىلىشى: ھاجەت بولغاندا تۆت مىسقالدىن بېرىلىدۇ.

### 59 - نۇسخا لوئۇقى ھۆلبە (شۇمشا)

تەركىبى: شۇمشا (شاڭدۇزا)، بادام مېغىزى تۆت مىسقالدىن، كەتىرا، چۈچۈكبۇيا يىلتىزنىڭ قويۇقلاشتۇرۇلغان قاينىتىلمىسى (رۇبىسۇس)، ياڭاق مېغىزى، نشاستە، سەمغى ئەرەبى ئىككى مىسقالدىن.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، شېكەر قىيامى ياكى ھەسەلگە ئارىلاشتۇرۇپ تەييارلىنىدۇ.

ئىشلىتىلىشى: ھاجەت بولغاندا ئىككى مىسقالدىن ئىستېمال قىلىنىدۇ.

### 60 - نۇسخا لوئۇقى سەرپىستان

تەركىبى: چىلان 50 دانە، سەرپىستان 30 دانە، ئاق لەيلى ئۇرۇقى، بادام مېغىزى، تەرخەمەك ئۇرۇقى بەش مىسقال، گۈلبىنەپشە تۆت مىسقال، كەتىرا ئىككى مىسقال.




تەييارلاش ئۇسۇلى: چىلان، سەرىستان، ئاق لەيلەرنى ئىككى چوڭ چىنە سۇ بىلەن قاينىتىپ، يېرىمى قالغاندا تۆت سەن قەنت بىلەن قىيام قىلىپ، قالغان دورىلارنى يۇمشاق سوقۇپ ئارىلاشتۇرۇپ تەييارلىنىدۇ. ئىشلىتىلىشى: كۈنگە ئۈچ قېتىم، بىر مىسقالدىن ئىككى مىسقالغىچە.

### 61 - نۇسخا لوئۇقى خەشخاش

تەركىبى: ئاق كۆكنار (خەشخاش سەفەد)، قارا كۆكنار ھەربىرى ئىككى مىسقالدىن، ئاقلىغان چۈچۈكبۇيا يىلتىزى سەككىز مىسقال، ناۋات تۆت سەر، كەترا، سەمغى ئەرەبى ئۈچ مىسقال. تەييارلاش ئۇسۇلى: كۆكنار ۋە چۈچۈكبۇيا يىلتىزىنى سۇدا قاينىتىپ، ناۋات بىلەن قىيام قىلىپ قالغان دورىلارنى سوقۇپ، ئارىلاشتۇرۇپ تەييارلىنىدۇ. ئىشلىتىلىشى: كۈنگە ئىككى قېتىم، بىر مىسقالدىن ئىككى مىسقالغىچە ئىستېمال قىلىنىدۇ. كىچىك بالىلارغا بېرىشتە دىققەت قىلىش كېرەك. ئەسكەرتىش: كۆكنار (خەشخاش) نىڭ تېلىپ، ئەپيۈنى ئېلىنىمىغىنى ياخشى ھېسابلىنىدۇ.

### 62 - نۇسخا ھەببى غارىقۇن

تەركىبى: غارىقۇن (سىم ئەلگەكتى ئۆتكۈزۈلىدۇ، سوقۇلمايدۇ) ئۈچ مىسقال، تۇرپۇت بەش مىسقال، شەھمەزەل، ئەنزىرۇت ئىككى مىسقال، چۈچۈكبۇيا يىلتىزىنىڭ قويۇقلاشتۇرۇلغان قاينىتىلمىسى بىر مىسقال.



تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ئايارەجنى بىر ئاز سۇ بىلەن ئېرتىپ، قارىمۇچ چوڭلۇقىدا ھەب قىلىپ سايدا قۇرۇتۇلىدۇ.  
ئىشلىتىلىشى: 12 - 20 دانىدىن، ھەر كۈنى ئاخشامدا ئىچىدۇ.

### 63 - نۇسخا شەرىپتى زۇپا II

تەركىبى: ئارپىبەدىيان، كەرەپشە ئۇرۇقى بەش مىسقالدىن، زۇپا، پىرسىياۋشان يەتتە مىسقالدىن، ئەنجۈر، چىلان سەرىپىستان ھەربىرى 20 دانىدىن، ئۇرۇقسىز چوڭ ئۈزۈم ئۈچ سەر، شۇمىشا ئۇرۇقى، ھەمىشباھار ئۇرۇقى، گۈلسەۋسەن، پاراسيون ئۈچ مىسقالدىن، قەنت 20 سەر، گۈلقەنت 10 سەر (ئەگەر مۆتىدىلرەك قىلىش لازىم بولسا، نېلۇپەردىن ئۈچ مىسقال، كۆكنار ئۇرۇقىدىن ئۈچ مىسقال ئېلىنىدۇ. گۈلقەنت ئورنىغا تەرەنجىبىن سالسا بولىدۇ).

تەييارلاش ئۇسۇلى: دورىلارنى سوقۇپ، ئۈچ چىنە سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ سۈزۈپ، سىقىپ ئۈستىگە قەنت سېلىپ قىيام قىلىنىدۇ. كېيىن گۈلقەنت سېلىنىدۇ.

ئىشلىتىلىشى: كۈنىگە ئۈچ قېتىم، ھەر قېتىمدا ئالتە ئاش قوشقىدىن بېرىلىدۇ.

### 64 - نۇسخا ھەببى پىلىپل (قارىمۇچ كۈمۈلىسى)

تەركىبى: قارىمۇچ، قويۇقلاشتۇرۇلغان چۈچۈكبۇيا قايناتمىسى، شېكەر ھەربىرىنى باراۋەر ئېلىپ، يۇمشاق سوقۇپ، ئەلگەكتىن ئۆتكۈزۈپ، سۇ بىلەن قارىمۇچ چوڭلۇقىدا ھەب قىلىنىدۇ.





تەييارلاش ئۇسۇلى: بىر دانىدىن ھاجەت بولغاندا مېغىزدا تۇتۇپ شۇمىدۇ.

### 65 - نۇسخا مەجۈنى بىنەپشە II

تەركىبى: گۈلبىنەپشە، بادام مېغىز ھەربىرى بىر سەردىن، مەستىكى، قويۇقلاشتۇرۇلغان چۈچۈكبۇيا قايناتمىسى بەش مىسقال، تۇرپۇت بىر سەر. تەرەنجىبىن، پۈنۈس، خىيارشەنبەر ھەربىرى بەش سەردىن.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ تالقان قىلىنىدۇ. تەرەنجىبىن بىلەن پۈنۈسنى ئومۇمىي دورىنىڭ باراۋەر ۋەزىنىدىكى سۇ بىلەن ئېرىتىپ تەمى چىقىرىلىدۇ. كېيىن سۈزۈۋېلىپ، سۈيىگە قەنت سېلىپ، مەجۈن تەييارلىنىدۇ.

ئىشلىتىلىشى: 3 - 5 مىسقالدىن، كۈنگە بىر قېتىمدىن ئىستېمال قىلىنىدۇ.

### 66 - نۇسخا شۇمىشا دەملىمىسى

تەركىبى: شۇمىشا ئۇرۇقى 10 مىسقال، بىنەپشە تۆت مىسقال، بەدىيان ئىككى مىسقال، قۇرۇق ئۈزۈم 30 دانە. تەييارلاش ئۇسۇلى: دورىلارنى سوقۇپ، يېتەرلىك سۇ بىلەن قاينىتىپ، قەنت قوشۇپ تەييارلىنىدۇ. ئىشلىتىلىشى: كۈنگە ئۈچ قېتىم، ھەر قېتىم ئالتە ئاش قوشۇقتىن ئىچىدۇ.

### 67 - نۇسخا شەرىپىتى ئەنسىل (ياۋا پىياز شەرىپىتى)

تەركىبى: ياۋا پىياز (ئەنسىل) ئالتە سەر، رۇمبەدىيان ئالتە مىسقال، ئۇرۇقسىز ئۈزۈم 40 سەر، ئەنجۈر 14 دانە، شېكەر 12 سەر.







ئىشلىتىلىشى: بىر چاي قوشۇقتىن كۈنىگە ئۈچ قېتىم ئىچىشكە بېرىلىدۇ. كىچىك بالىلارغا بېرىشكە بولمايدۇ.

### 70 - نۇسخا ھەببى سوئال (يۈتەل كۈمۈلىسى)

تەركىبى: نىشاستە، بىنەپشە، تاتلىق بادام مېغىزى، كۆكنار ئۇرۇقى، پۇرچاق، سەمغى ئەرەبى ئۈچ مىسقالدىن، ئىسپىغۇل بەش مىسقال (لوئابى چىقىرىپ قوشۇلىدۇ).  
تەييارلاش ئۇسۇلى: دورىلارنى سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن ھەب تەييارلاپ سايدا قۇرۇتۇلىدۇ.  
ئىشلىتىلىشى: ھاجەت ۋاقتىدا بىر دانىدىن ئېغىزغا سېلىپ شۇمۇشكە بېرىلىدۇ.

### 71 - نۇسخا قۇرسى كەھرۇۋا

تەركىبى: كەھرۇۋا، گىل ئەرمىنى، سەمغى ئەرەبى، خۇنسىياۋشان، تاباشىر، نىشاستە، كەترا، ئاقاقىيا، ئانار گۈلى تەڭ مىقداردا.  
تەييارلاش: دورىلارنى يۇمشاق سوقۇپ، ئەلگەكتىن ئۆتكۈزۈپ، پاقىيپۇرمىقى سۈيى ۋە گاۋزىبان سۈيى بىلەن خېمىر قىلىپ يۇغۇرۇپ، قۇرس (توقچاق) تەييارلىنىدۇ.  
ئىشلىتىلىشى: تۈنۈپنىڭ كۆرسەتمىسى بويىچە، 1 - 2 مىسقالدىن كۈنىگە ئىككى قېتىم بېرىلىدۇ.

### 72 - نۇسخا شەرىتى ئەنجىباھار (ئۇرگۈنەك شەرىتى)

تەركىبى: ئەنجىباھار يەتتە مىسقال، ئاق سەندەل، قىزىل سەندەل (ئېكەكلەنگىنى) بەش مىسقالدىن، ئاقاقىيا ئىككى مىسقال، قەنت 12 سەر.







تەييارلاش ئۇسۇلى: دورىلارنى چالا سوقۇپ، ئۈچ چوڭ چىنە قايناق سۇغا بىر كېچە چىلاپ، ئەتىسى سۈزۈپ تىرىپىنى ئوبدان سىقىپ، سۈيىگە قەنت سېلىپ قىيام تەييارلىنىدۇ. ئىشلىتىلىشى: ئۆزىنى يالغۇز ياكى باشقا قان توختاتقۇچى دورىلار بىلەن بىللە ئۈچ قوشۇقتىن ئىچىلىدۇ.

### 73 - نۇسخا مەتبۇخى مۇلەيىن (تەرەتنى يۇمشاتقۇچى قايناتما)

تەركىبى: سەرپىستان، چىلان 25 دانىدىن، ئاق لەيلى ئۇرۇقى، بىنەپشە ئۈچ مىسقالدىن، بابۇنە ئىككى مىسقال، خىيارشەنبەر، تەرەنجىبىن 15 مىسقالدىن (سوقۇلمايدۇ).

تەييارلاش ئۇسۇلى: سوقمايدىغان دورىلارنى يېرىم چوڭ چىنە قايناق سۇغا چىلاپ، تۆت سائەتكىچە دۈملەپ قويغاندىن كېيىن سىقىپ سۈزۈۋېلىپ، قالغان دورىلارنى بىر چىنە سۇ بىلەن قاينىتىپ، سۈزۈپ ئارىلاشتۇرۇپ تەييارلىنىدۇ. ئىشلىتىلىشى: كۈنگە ئىككى قېتىم، ھەر قېتىمدا بىر پىيالدىن ئىچىدۇ.

### 74 - نۇسخا شەرىپتى بىنەپشە

تەركىبى: ھۆل بىنەپشە (گۈل بولغىنى ياخشىراق) 4.5 سەر، پار سۈيى (ياكى گۈلاب) 18 سەر، قەنت بەش سەر. تەييارلاش ئۇسۇلى: گۈلابقا بىنەپشەنى بىر كېچە - كۈندۈز چىلاپ قويۇپ،  $1/3$  قىسمى قالغۇچە قاينىتىپ، سۈزۈپ ئۈستىگە قەنت سېلىپ قىيام قىلىنىدۇ.

ئىشلىتىلىشى: 2 - 3 قوشۇقتىن، كۈندە ئۈچ قېتىم ئىچىشكە بېرىلىدۇ.





ئەسكەرتىش: ئەگەر بىنەپشنىڭ ھۆل بىنەپشنىڭ ھۆل بولمىسا، قۇرۇق بىنەپشنى يەتتە باراۋەر گۈلابقا چىلاپ، سۇنى پۈتۈنلەي شەمىرىپ بولغانغا قەدەر قويۇلسا، ھۆل بىنەپشە بىلەن ئوخشاش بولىدۇ.

75 - نۇسخا شەرىپتى نېلۇپەر

تەركىبى: نېلۇپەر بەش سەر، قەنت بىر جىڭ، گۈلاب 18 سەر.  
تەييارلاش ئۇسۇلى: 74 - نۇسخا بىلەن ئوخشاش.

76 - نۇسخا قۇرسى كافۇر

تەركىبى: قىزىلگۈل ئىككى مىسقال، تاباشىر تۆت مىسقال، ئاق سەندەل ئىككى مىسقال، سېمىزئوت ئۇرۇقى ئۈچ مىسقال، تەرخەمەك، قاپاق ئۇرۇقىنىڭ مېغىزى، بەش مىسقالدىن، زەپەر بىر مىسقال، كافۇر 0.5 مىسقال.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن فۇڭلۇق تەڭگە چوڭلۇقىدا قۇرس تەييارلىنىدۇ.

ئىشلىتىلىشى: ئانار شەرىپتى بىلەن كۈنگە ئىككى قېتىم، 1 - 2 دىن بېرىلىدۇ.

ئەسكەرتىش: تال كېسەللىكىدە ئىشلەتكەندە رەۋەن، ئۈستىمۇددىرىيۇن 1.5 مىسقالدىن قوشۇلىدۇ.

77 - نۇسخا خېمىرى سەندەل

تەركىبى: ئاق سەندەلنى گۈلابقا سۈرۈپ، قۇرۇتۇلغان تالقىنى گاۋزىبان گۈلى، قىرقلغان پىلە، قىزىلگۈل ئەرقى، بىدىمۇشكى ئەرقى ھەربىرى 3.5 مىسقالدىن، زەپەر يېرىم مىسقال، قەنت 5.5 سەر.





تەييارلاش ئۇسۇلى: ئەرەقلەر بىلەن قەنتنى قىيام قىلىپ، قالغان دورىلارنى يۇمشاق سوقۇپ قىيامغا سېلىپ، خېمىردەك قىلىپ تەييارلىنىدۇ.  
ئىشلىتىلىشى: ئىككى مىسقالدىن، كۈنگە بىر قېتىم بېرىلىدۇ.

### 78 - نۇسخا شەرىپتى بادەنجىبۇيا

تەركىبى: بادەنجىبۇيا ئۇرۇقى، كاسىنە ئۇرۇقى، پەرەنجىمىشكى 20 مىسقالدىن، گاۋزىبان 30 مىسقال، چۈچۈكبۇيا يىلتىزى 10 مىسقال، بەدىيان، بىستىپايەج يەتتە مىسقال، گۈلاب ئالتە مىسقال، تاتلىق ئالما سۈيى 22 سەر، قەنت 24 سەر.

تەييارلاش ئۇسۇلى: دورىلارنى چالا سوقۇپ، گۈلاب ۋە ئالما سۈيى بىلەن  $1/3$  قالغۇچە قاينىتىپ، سۈزۈپ، سىقىپ، سۈيىگە قەنت سېلىپ، قىيام قىلىپ شېشە قاچىلاردا ساقلىنىدۇ.  
ئىشلىتىلىشى: كۈنگە ئۈچ قېتىم، ھەر قېتىمدا تۆت قوشۇقتىن ئىچىدۇ.

### 79 - نۇسخا گاۋزىبان شەرىپتى

تەركىبى: ھۆل گاۋزىبان، قەنت بۇلار ھەربىرى 20 سەردىن، گۈلاب ئىككى سەر.

تەييارلاش ئۇسۇلى: بۇلارنى بىرلەشتۈرۈپ قاينىتىپ، قىيام قىلىپ تەييارلاپ پاكىز شېشەلەردە ساقلىنىدۇ.

ئىشلىتىلىشى: كۈنگە ئۈچ قېتىم، تۆت قوشۇقتىن ئىچىدۇ.

ئەگەر ھۆل گاۋزىبان بولمىسا، قۇرۇق گاۋزىباننى قايناق سۇ ياكى گۈلابقا بىر كېچە چىلاپ قويۇپ ئەتىسى قاينىتىپ، سۈزۈۋېلىپ ئۈچ ھەسسە قەنت ياكى شېكەر بىلەن قىيام قىلىنىدۇ.





## 80 - نۇسخا سەندەل ئەرەقى

تەركىبى: قىزىلگۈل، كاسىنە ئۇرۇقى، بىدىمۇشكى، نىلۇپەر،  
ھەربىرى بىر سەردىن، ئاق سەندەل كېپىكى، يۇمىق سۈت  
ئۇرۇقى، زىرىخ، ئالما چېچىكى، بىيە چېچىكى ھەربىرى 1.5  
سەردىن.

تەييارلاش ئۇسۇلى: بۇلارنى يۇمشاق سوقۇپ، بىر كېچە قايناق  
سۇغا چىلاپ، ئەتمىسى ئالتە ھەسسە سۇ قوشۇپ ئەرەق تارتىش  
ئۇسۇلى بويىچە تەييارلىنىدۇ.  
ئىشلىتىلىشى: ئۆزىنى يالغۇز ياكى باشقا مۇناسىۋەتلىك دورىلار  
بىلەن بىر ئاش قوشۇقتىن ئۈچ قېتىم بېرىلىدۇ.

## 81 - نۇسخا مەجۈنى داۋائىلمىشكى تەلخ

(قېرىق داۋائىلمىشكى مەجۈنى)

تەركىبى: ئەپسەنتىن، سەبرە سوقۇتىرى، زىراۋەندە، مۇدەھەرەج،  
دۈرنەج ئەقرەبى ھەربىرى 6.5 مىسقالدىن، جۇۋىنە، زەپەر،  
كەرەپشە ئۇرۇقى تۆت مىسقالدىن، سۈمبۇل، سازەج ھىندى  
ئىككى مىسقال، قۇندۇزقەھرى، ئىپار بىر مىسقالدىن، سۈزۈلگەن  
ھەسەل 110 مىسقال.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
ئۆتكۈزۈپ، ھەسەلگە ئارىلاشتۇرۇپ مەجۈن تەييارلىنىدۇ.  
ئىشلىتىلىشى: 1 - 2 مىسقالدىن، كۈنىگە ئىككى قېتىم.

## 82 - نۇسخا مەجۈنى فلۇنىيا

تەركىبى: ئاقىرقەرھا، پەرىپىيۇن، سۈمبۇل، بەشگىدېۋانە  
ئۇرۇقى ھەربىرى بىر مىسقالدىن، زەپەر بەش مىسقال، ئەپيۇن





ئىككى مىسقال، ئاقمۇچ 20 مىسقال.  
 تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
 ئۆتكۈزۈپ، ئىككى ھەسسە ھەسەل بىلەن مەجۇن قىلىنىدۇ.  
 ئىشلىتىلىشى: بىمار بەدىنىنىڭ قۇۋۋەت ئەھۋالىغا قاراپ،  
 نوقۇت، چوڭلۇقىدا ياكى ئۇنىڭدىن چوڭراق بېرىلىدۇ.


### 83 - نۇسخا مەجۇنى پىلاپە I

تەركىبى: ئاقمۇچ، قارىمۇچ 15 مىسقالدىن، ئۇد بىلسان 7.5  
 مىسقال، سۇمبۇل، ھۇماما تۆت مىسقالدىن، زەنجىۋىل، كەرەپشە  
 ئۇرۇقى، سىيسا، سەلىخە، ئاسارۇن، راسەن بىر مىسقالدىن.  
 تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
 ئۆتكۈزۈپ، ئىككى ھەسسە ھەسەل بىلەن مەجۇن قىلىنىدۇ.  
 ئىشلىتىلىشى: قايناق سۇ بىلەن كۈنىگە بىر مىسقالدىن  
 ئىچىلىدۇ.

### 84 - نۇسخا مەجۇنى مۇپەررىھى ياقۇت II

تەركىبى: تاباشىر، گاۋزىبان، كاسىنە ئۇرۇقى ھەربىرى ئۈچ  
 مىسقالدىن، ئامىلە 15 مىسقال، ئاق سەندەل، قىزىل سەندەل،  
 قىزىلگۈل، تېشىلمىگەن مەرۋايىت، مارجان تۆت مىسقالدىن  
 (كۆيدۈرۈلگەندىن كېيىنكى ۋەزنى)، كەھرىۋا تۆت مىسقال، زەپەر  
 بېرىم مىسقال، ئالتۇن ۋەرەق، كۈمۈش ۋەرەق ھەربىرى 0.5  
 مىسقالدىن.

تەييارلاش ئۇسۇلى: مارجان، مەرۋايىتلارنى كۆيدۈرۈپ سالاپە  
 قىلىنىدۇ. قالغان دورىلارنى يۇمشاق سوقۇپ، ئەلگەكتىن  
 ئۆتكۈزۈپ، ئىككى ھەسسە ئالما شەرىپىتى (48 - نۇسخا) بىلەن  
 مەجۇن تەييارلىنىدۇ.





ئىشلىتىلىشى: كۈنگە بىر مىسقالدىن، ئىككى قېتىم قەھۋە (كوفېئىن) بىلەن بېرىلىدۇ.

85 - نۇسخا مەجۈنى مۇپەررەھى ياقۇت III

تەركىبى: ئاق بەھمەن، قىزىل بەھمەن، ئايلىشى ئىككى سەردىن، دۈرنەج ئەقرەبى، بادرنەجىبۇيا، ئاق ئودى قىمارى ھەربىرى بىر مىسقالدىن، قەلەمپۇر؛ سۈمبۇل، زەپەر، ھەربىرى بەش مىسقالدىن. ئالتۇن ۋەرەق 0.5 مىسقال.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ياخشى ئالما شەرىپتى (ئىككى ھەسسە) بىلەن مەجۈن تەييارلىنىدۇ.

ئىشلىتىلىشى: كۈنگە بىر مىسقالنى ئەۋرىشىم شەرىپتى (86) - نۇسخا) بىلەن بېرىلىدۇ.

86 - نۇسخا شەرىپتى ئەۋرىشىم (پىلە غوزىسى شەرىپتى)

تەركىبى: ئاق پىلە (يىپەك غوزىسى) ئالتە سەر، ناۋات 36 سەر، قىزىلگۈل گۈلابى، گاۋزىبان گۈلابى، بىدىمۇشكى گۈلاب ھەربىرى بىر جىڭ (16) سەردىن، سۈمبۇل، پەرەنجىمىشكى، ئاق سەندەل كېپىكى، ئۆشەنە ھەربىرى ئىككى مىسقالدىن، مەستىكى ئىككى مىسقال، خولىنجان، ئىگىر بەش مىسقال، زەپەر ئىككى مىسقال، ئىپار بىر فۇڭ.

تەييارلاش ئۇسۇلى: پىلە غوزىسىنى قاچا بىلەن ئۇششاق قىرقىپ، قۇرتىنى تازىلاپ، قەلەيلەنگەن مىس قازانغا ياكى چىنە قاچىغا سېلىپ، گۈلابقا بىر كېچە - كۈندۈز چىلاپ قويۇش لازىم. ئەتىسى ئىگىر، سەندەل ۋە خولىنجاننى سېلىپ، يېرىمى قالغۇچە قاينىتىش كېرەك. ئۇنىڭدىن كېيىن مائا ئارقىلىق





سۈزۈپ، سىقىپ، سۈيىگە ناۋاتنى سېلىپ قىيام قىلىنىدۇ.  
 قىيام سوۋۇغاندىن كېيىن، زەپەر بىلەن ئىپارنى سالاھە قىلىپ  
 قوشۇلىدۇ. ئاندىن قالغان دورىلار سوقۇپ ئارىلاشتۇرۇلىدۇ.  
 ئىشلىتىلىشى: ئۆزىنى يالغۇز ياكى باشقا دورىلار بىلەن قوشۇپ،  
 كۈندە ئۈچ قېتىم، ھەر قېتىمدا 2 - 3 مىسقالدىن بېرىلىدۇ.  
 دىققەت: قىيام قىلغاندا ئوتنى ئاستا قالاڭ كېرەك، بولمىسا  
 ئاسانلا تېشىپ كېتىدۇ.  
 ئەگەر گۈلابلار بولمىسا، شۇ دورىلارنىڭ ئۆزىنى سۇ بىلەن  
 قاينىتىپ تەمىنى ئىشلەتسىمۇ بولىدۇ. ئەمما گۈلابنىڭ بولغىنى  
 ئەۋزەل.

### 87 - نۇسخا مەجۈنى ئايارەج لوغانزىيا

تەركىبى: شەھمەنزەل بەش مىسقال، پىشۇرۇلغان ياۋا پىياز  
 (ئەنسىل)، غارىقۇن، سوقمۇنىيا، قارا خەربەق، ئوشەق،  
 ئۈستىقۇددىرىيۇن ھەربىرى تۆت مىسقالدىن، ئەپتىمۇن،  
 كىمازبۇس، مۇقەل، سەبرى، ھەربىرى ئۈچ مىسقالدىن، ھاشا،  
 ھۇقارىقۇن، سازەج ھىندى، فىراسون، سەلىخە، پىلىپىل،  
 ئاقمۇچ، قارىمۇچ، جاۋشىر، زەپەر، دارچىن، بىستىپايەج،  
 قۇندۇزقەھرى، مۇرمەككى، پەتەرسالىيۇن، زىراۋەندە تەۋىل،  
 ئوسارە ئەپسەنتىن، پەرىپىيۇن، ھۇماما، زەنجىۋىل، ھەربىرى  
 ئىككى مىسقالدىن، جىنتىيانا، ئۈستىقۇددۇس ھەربىرى 1.5  
 مىسقالدىن، ھەسەل ئومۇمىي دورىلار ۋەزىندىن ئۈچ باراۋەر.  
 تەييارلاش ئۇسۇلى: دورىلارنى قائىدە بويىچە يۇمشاق سوقۇپ،  
 ئەلگەكتىن ئۆتكۈزۈپ، ھەسەل بىلەن مەجۈن تەييارلىنىدۇ.  
 ئىشلىتىلىشى: 2 - 4 مىسقالدىن، كۈنىگە 1 - 2 قېتىم قايناق  
 سۇ بىلەن بېرىلىدۇ.





## 88 - نۇسخا سرکه نجمۇنل سەپەر جىلى (بىيە سرکه نجمۇنل)

تەركىبى: بىيە، سرکه ھەربىرى توققۇز سەردىن، سۈيۈنلۈك قەلەمپۇر، دارچىن ھەربىرى ئىككى مىسقالدىن، شېكەر 12 سەر. تەييارلاش ئۇسۇلى: بىيىنى توغراپ، سرکه ۋە ئۈچ چوڭ چىتە سۇ بىلەن يېرىمى قالغۇچە قاينىتىپ، ماتادىن ئۆتكۈزۈپ، تازا سىقىپ، ئۈستىگە شېكەر سېلىپ، قىيام قىلىپ تەييارلىنىدۇ. قىيام ئىلمان بولغاندا قالغان دورىلارنى سوقۇپ قوشۇلىدۇ. ئىشلىتىلىشى: بىر ئاش قوشۇقىدىن كۈنىگە ئۈچ قېتىم. گەسكەرتىش: يەنە بىر نۇسخىدا مەزكۇر دورىلارنى بىر خالتىغا ئېلىپ، قىيام بىلەن بىللە قاينىتىپ تەييارلاشنى كۆرسەتكەن.

## 89 - نۇسخا شەرىپتى زىرشىك (زىرىخ شەرىپتى)

تەركىبى: زىرىخ سۈيى بىر ھەسسە، شېكەر بەش ھەسسە. تەييارلاش ئۇسۇلى: زىرىخ سۈيىگە شېكەرنى سېلىپ، سۇس ئوت بىلەن  $1/3$  قالغۇچە قاينىتىپ قىيام قىلىنىدۇ. ئىشلىتىلىشى: ئىككى ئاش قوشۇقتىن كۈنىگە ئۈچ قېتىم بېرىلىدۇ. دىققەت: ئوت بىلەن تېز كېتىپ قېلىپ، دورا رەڭگىنىڭ قارىيىپ كەتمەسلىكىگە دىققەت قىلىش زۆرۈر.

## 90 - نۇسخا جاۋارش تەمىرئېھنىدى

تەركىبى: تەمىرئېھنىدى 12 سەر، ئانار سۈيى بىر سەر، لاجىندانە بىر مىسقال. گاۋزىبان، مەستىكى ئىككى مىسقالدىن، كاسىنە



ئۇرۇقى ئۈچ مىسقال، قەنت تۆت سەر، يۇمغاقسۇت ئۇرۇقى ئىككى مىسقال.

تەييارلاش ئۇسۇلى: تەمرىھتىدىنى بىر ئاز قايناق سۇدا ئېرىتىپ سۈزۈپ، ئانار سۈيى بىلەن قوشۇپ قەنتنى سېلىپ قىيام قىلىنىدۇ. قالغان دورىلارنى يۇمشاق سوقۇپ، قىيام ئىلمان بولغاندا قوشۇلىدۇ.

ئىشلىتىلىشى: كۈنگە بىر قېتىم، بەش مىسقالدىن بېرىلىدۇ.

### 91 - نۇسخا شەرىپتى ئەپسەنتىن

تەركىبى: ئەپسەنتىن رۇمى بەش مىسقال، قىزىلگۈل يەتتە مىسقال، شاھتەررە، ئۇرۇقسىز ئۈزۈم ئىككى مىسقال، قارىئۆرۈك 20 دانە، تەمرىھىندى 20 مىسقال.

تەييارلاش ئۇسۇلى: ئىككى جىڭ قايناق سۇغا چىلاپ، تازا ئەمى چىققاندا مانادىن سىقىپ، سۈزۈپ، قاينىتىپ پاكىز قاچىلاردا ساقلىنىدۇ.

ئىشلىتىلىشى: ھەر كۈنى ئەتگەندە 40 مىسقالنى 10 مىسقال شېكەر، بىر مىسقال سەبرە بىلەن ئىچىشكە بېرىلىدۇ.

### 92 - نۇسخا جاۋارش ئۇد ( I )

تەركىبى: ئۇد ھىندى، سۈمبۇل، مەستىكى، قەلەمپۇر، لاچىندانە، جۈزبۇۋۇزا ھەربىرى ئۈچ مىسقالدىن، كابۇل ھېلىلىسىنىڭ پوستى، كەرەپشە ئۇرۇقى، رۇمبەدىيان، تۈرۈنجى پوستى، بۇزۇغا، بادەرەنجىبۇيا 1.5 مىسقالدىن، زەپەر، بەسباسە، زەنجىۋىل ھەربىرى يېرىم مىسقالدىن.

تەييارلاش ئۇسۇلى: دورىلارنى سوقۇپ ئالتە سەر قەنتنى قىيام قىلىپ ئارىلاشتۇرۇپ تەييارلىنىدۇ.  
ئىشلىتىلىشى: كۈنىگە ئىككى مىسقالدىن بېرىلىدۇ.

### 93 - نۇسخا جاۋارش ئۇد (II)

تەركىبى: ئۇد ھىندى، ئارپا بەدىيان، كەرەپشە ئۇرۇقى، ئىگىر، سۈمبۇل، ھەربىرى ئۈچ مىسقالدىن، كافۇر ئىككى فۇڭ، ئىپار ئىككى فۇڭ، بەسباسە، نارمىشكى، پەرەنجىمىشكى، سەئىدى كۇفى، بۇزۇغا، زەرەپ بىر مىسقالدىن، دارچىن، مەستىكى، زەنجىۋىل، قارىمۇچ، پىلىپىل، قەلەمپۈر بىر سەردىن، گاۋزىبان بەش مىسقال، ھەسەل 18 سەر.

تەييارلاش ئۇسۇلى: دورىلارنى سوقۇپ، ھەسەلنى سەل ئېرىتىپ ئارىلاشتۇرۇلىدۇ.

ئىشلىتىلىشى: ئىككى مىسقالدىن، كۈنىگە بىر ياكى ئىككى قېتىم بېرىلىدۇ.

بۇ نۇسخا ئەبۇ ئەلى ئىبن سىناننىڭ تەجرىبىسىدىن ئۆتكەن نۇسخا بولۇپ، مەيدە، يۈرەك كېسەللىكلىرى ۋە نەپەس قىيىنلىشىشلارغا بېرىلىدۇ.

### 94 - نۇسخا ھەببى سەگىنەچ

تەركىبى: سەبىرە سوقۇتمىرى، سەگىنەچ، مۇقەل، غارىقۇن باراۋەر مىقداردا.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، قايناق سۇ بىلەن خېمىر قىلىپ ھەب تەييارلىنىدۇ، سايدا قۇرۇتۇلىدۇ.



ئىشلىتىلىشى: 1 - 1.5 مىسقالغىچە، كۈنىگە بىر قېتىم كەچقۇرۇن بېرىلىدۇ.

### 95 - نۇسخا قۇرسى ئەنسۇن (رۇمبەدىيان توقچىغى)

تەركىبى: گەنسۇن (رۇمبەدىيان)، كەرەپشە ئۇرۇقى بەش مىسقالدىن، ئاسارۇن، ئاقلانغان بادام مېغىزى بەش مىسقالدىن. تەييارلاش ئۇسۇلى: دورىلارنى يۇمشاق سوقۇپ، قايناق سۇ بىلەن خېمىر قىلىپ 1.5 مىسقالدىن قۇرس قىلىنىدۇ. سايدا قويۇپ قۇرۇتۇلىدۇ.

ئىشلىتىلىشى: كۈنىگە ئىككى قېتىم، بىر دانىدىن سىركەنجۈل بىلەن بېرىلىدۇ.

### 96 - نۇسخا قۇرسى كەۋكەب (پاقراق تاش توقچىغى)

تەركىبى: سۈمبۇل، قۇندۇزقەھرى تۆت مىسقالدىن، مۇرمەككى، سەلىخە، يەيرۇج سەنەم تۆت مىسقالدىن، ئەپيۇن، زەپەر، قۇستە كەۋكەبولغۇز (تەلق) بەش مىسقالدىن، كۆكنار، رۇمبەدىيان، سالىيۇس، مئە سائىلە، بەتگىدەۋانە، كەرەپشە ئۇرۇقى ھەربىرى ئالتە مىسقالدىن.

تەييارلاش ئۇسۇلى: يىلىم دورىلارنى بىر ئاز سۇ بىلەن ئېرىتىپ، قالغان دورىلارنى يۇمشاق سوقۇپ سېلىپ، يېرىم مىسقالدىن قۇرس تەييارلىنىدۇ (ھەسەل بىلەن تەييارلاشقىمۇ بولىدۇ)، سايدا قۇرۇتۇپ ھاجەت ۋاقتىدا ئىستېمال قىلىنىدۇ. ئىشلىتىلىشى: بىر دانىدىن، ئىككى قېتىم تېۋىپنىڭ كۆرسەتمىسى بىلەن بېرىلىدۇ.

### 97 - نۇسخا مەجۇنى جاۋارش شەھرى ياران

تەركىبى: قەلەمپۇر، گۈلدارچىن، سەلىخە، سۈمبۇل، جەۋىۋا، لاجىندانە، قاقىلە، ھەببى بىلسان، زەپەر 4.5 مىسقالدىن،



سوقمونييا ئۈچ مىسقال، تۇرپۇت، ھەشەمەتچەك ئۇرۇقى سەككىز مىسقال، قەنت 6.5 سەر، ھەسەل 13 سەر. تەييارلاش ئۇسۇلى: دورىلارنى سوقۇپ، (ئەلگەكتىن ئۆتكۈزۈپ) قەنىنى بىر ئاز سۇ بىلەن قىيام قىلىپ ھەسەل بىلەن ئارىلاشتۇرۇپ، ئۈستىگە دورىلارنى سېلىپ تازا قوچۇپ تەييارلىنىدۇ.

ئىشلىتىلىشى: ئىككى مىسقالدىن كۈنىگە بىر قېتىم ئىچىدۇ.

### 98 - نۇسخا جاۋاردىش سەپەرچىلى (بىيە جەۋارىشى)

تەركىبى: ئىسسىق مىزاجلىق كىشىلەرگە — سوقمونييا ئىككى مىسقال، تۇرپۇت بىر سەر، قاپاق، تەرەخمەك، قوغۇن ئۇرۇقلىرىنىڭ مېغىزى بەش مىسقالدىن، قىزىلگۈل 2.5 مىسقال، تەرەنجىبىن 25 سەر، بىيە سۈيى 20 سەر، سوغۇق مىزاجلىق كىشىلەرگە مېغىزلارنىڭ ئورنىغا زەنجىۋىل، دارچىن، مەستىكى ھەربىرى ئىككى مىسقالدىن قوشۇلىدۇ. تەييارلاش ئۇسۇلى: تەرەنجىبىنى سۇدا ئېرىتىپ، سۈزۈپ، سۈيىگە بىيە سۈيىنى قوشۇپ قىيام قىلىپ، دورىلارنى سوقۇپ ئارىلاشتۇرۇپ تەييارلىنىدۇ. ئىشلىتىلىشى: 1 - 2 مىسقالدىن، كۈنىگە ئىككى قېتىم بېرىلىدۇ.

### 99 - نۇسخا جاۋاردىش نارمىشكى

تەركىبى: نارمىشكى، زەنجىۋىل، قارىمۇچ، پىلىپىل ھەربىرى ئالتە مىسقالدىن، لاچىندانە، گۈلدارچىن سەككىز مىسقال، سوقمونييا 12 مىسقال، قەنت تۆت سەر، ھەسەل 17 سەر.




تەييارلاش ئۇسۇلى: قەنتنى ھابەت مىقدارى سۇ بىلەن تازا ئوبدان قىيام قىلىۋېلىپ، سەل ئىلمان بولغاندا ھەسەلنى ۋە ئاندىن كېيىن دورىلارنى سوقۇپ ئارىلاشتۇرۇپ تەييارلىنىدۇ. ئىشلىتىلىشى: 0.5 مىسقالدىن، كۈنگە ئىككى قېتىم بېرىلىدۇ.

### 100 - نۇسخا سىركەنجىۋىل بۇزۇرى

تەركىبى: كىشۇش ئۇرۇقى، ئارپىبەدىيان، كەرەپشە ئۇرۇقى، رۇمبەدىيان بەش مىسقال، كاسىنە ئۇرۇقى بىر سەر، ئۆتكۈر سىركە 13.5 سەر، قەنت 45 سەر. تەييارلاش ئۇسۇلى: دورىلارنى چالراق سوقۇپ، سىركە ۋە باراۋەر مىقداردىكى سۇ بىلەن بىر كېچە - كۈندۈز چىلاپ، ئەتىسى قوشۇلغان سۇ قالغۇچە قاينىتىپ، سۈزۈپ سىقىپ، سۈيگە قەنت سېلىپ قىيام قىلىپ تەييارلىنىدۇ (قايناش ئالدىدا كۆپۈك ئۆرلەيدۇ، بۇنى سۈزۈۋېتىش كېرەك). ئىشلىتىلىشى: 1 - 2 سەردىن، كۈنگە بىر قېتىم بېرىلىدۇ.

### 101 - نۇسخا مەجۈنى خۇبسۇلەھەدد (تۆمۈر پوقى مەجۈنى)

تەركىبى: كابۇل ھېلىلىسى پوستى، سېرىق ھېلىلە پوستى، قارا ھېلىلە، بەلىلە، ئامىلە، بەسباسە، قاقىلە، ئۇد ھىندى، ئىپار، كۈنجۈت ئىككى مىسقالدىن. خۇبسۇلەھەدد (تۆمۈر پوقى) بەش سەر، ھەسەل 20 سەر. تەييارلاش ئۇسۇلى: تۆمۈر پوقىنى ئالدى بىلەن ئۈچ كېچە - كۈندۈز سىركىگە چىلاپ قويغاندىن كېيىن، ئېلىپ سېرىق ماي بىلەن قورۇپ، يۇمشاق يانچىلىدۇ. باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، تۆمۈر پوقى بىلەن قوشۇپ، ھەسەل ئارىلاشتۇرۇپ مەجۈن قىلىنىدۇ (ئالتە ئايدىن كېيىن ئىستېمال قىلىشقا بولىدۇ).



ئىشلىتىلىشى: كۈنگە بىر قېتىم، ئىككى مىسقالدىن بېرىلىدۇ.

### 102 - نۇسخا جاۋارلىق بۇزۇرى

تەركىبى: كەرەپشە ئۇرۇقى، جۇۋىنە (نانخا) ئىككى مىسقالدىن، خولىنجان، گۈلدارچىن، قەلەمپۇر ئۈچ مىسقالدىن، قورۇلغان زاغۇن ئۇرۇقى (ھەببۇر شاد) ئىككى مىسقال، ئارچا مېۋىسى (ئوبھەل) بەش مىسقال.

تەييارلاش ئۇسۇلى: دورىلارنى سوقۇپ، ئۈچ باراۋەر ھەسەلگە ئارىلاشتۇرۇپ تەييارلىنىدۇ. چىنە ياكى شېشە قاچىلاردا ساقلىنىدۇ. كۈنگە بىر قېتىم، ياغاچ قوشۇق بىلەن ئارىلاشتۇرۇپ تۇرۇش لازىم.

ئىشلىتىلىشى: ئۈچ مىسقالدىن، كۈنگە بىر قېتىم بېرىلىدۇ.

### 103 - نۇسخا جاۋارلىق مۇناسىبى

تەركىبى: ئاقلىغان كۈنجۈت بىر سەر، بۇزۇغا، كەرەپشە ئۇرۇقى، زىرە، جۇۋىنە ئىككى مىسقالدىن، كۈندۈر، زەنجۈل، پىلىپ، قارىمۇچ، دارچىن، قاقىلە ئىككى مىسقال، قەنت ئوققۇز سەر.

تەييارلاش ئۇسۇلى: بىر پىيالە سۇ بىلەن قىيام قىلىپ، دورىلارنى سوقۇپ قىيام بىلەن ئارىلاشتۇرۇپ تەييارلىنىدۇ.

ئىشلىتىلىشى: كۈنگە بىر قېتىم، ئۈچ مىسقالدىن ئىستېمال قىلىنىدۇ.

### 104 - نۇسخا جاۋارلىق مۇقەۋى مەئدە

(ئاشقازاننى كۈچەيتىدىغان مەجۈن)

تەركىبى: رۇمبەدىيان، سېرىق ھېلىلە پوستى، چوڭ قاقىلە،

بەلبە، كىچىك قاقىلە، ئاسلە، زەنجىۋىل، مەستىكى، سۇزاپ،  
زىرە، قارىمۇچ، جۇۋىنە ھەربىرى بەش مىسقالدىن، ناۋات 18  
سەر.

تەييارلاش ئۇسۇلى: دورىلارنى سوقۇپ، تاۋاتنى ئىككى پىيالە  
سۇ بىلەن قىيام قىلىپ، ئۈستىگە دورىلارنى سېلىپ تازا  
ئارىلاشتۇرۇپ چىنە - قاچىلاردا ساقلىنىدۇ.  
ئىشلىتىلىشى: ئۈچ مىسقالدىن، كۈنگە بىر قېتىم بېرىلىدۇ.

### 105 - نۇسخا مائۇلۇتۇسۇل V

تەركىبى: كاسىنى يىلتىزى، ئارىپبەدىيان، ئاقلانغان  
چۈچۈكبۇيا يىلتىزى، ئارىپبەدىيان ھەربىرى ئوخشاش مىقداردا،  
گۈلقەنت لازىم مىقداردا.

تەييارلاش ئۇسۇلى: دورىلارنى چالا سوقۇپ، دورىدىن تۆت  
ئىلىكچە ئۈستۈن قايناق سۇغا بىر كېچە چىلاپ، ئەتىسى  
قاينىتىپ، يېرىمى قالغاندا ماتا بىلەن سۈزۈپ سىقىپ  
تەييارلىنىدۇ.

ئىشلىتىلىشى: گۈلقەنت قوشۇپ، بىر پىيالدىن كۈنگە 1 - 2  
قېتىم ئىچىدۇ.

### 106 - نۇسخا قۇرسى سۈمبۇل

تەركىبى: سۈمبۇل، ئىزخىر، سەلىخە ۋە ئۈچ مىسقالدىن،  
زىراۋەندى، قەسبۇزەرىرە ئۈچ مىسقالدىن، زەپەر، رۇمبەدىيان  
ئىككى مىسقال، مۇرمەككى، قۇستە تەلىخ، قارىمۇچ بىر  
مىسقالدىن، ئوشەق يېرىم مىسقال، مۇقەل بىر مىسقال.

تەييارلاش ئۇسۇلى: مۇقەل بىلەن ئوشەقنى مۇسەللەسكە چىلاپ  
ئېرىتىلىدۇ. قالغان دورىلارنى يۇمشاق سوقۇپ، ئېرىتكەن



دورلار بىلەن قوشۇپ ئىككى فۇڭلۇق تىيىن چوڭلۇقىدا توقچاق تەييارلاپ سايدا قۇرۇتۇلىدۇ. ئىشلىتىلىشى: بىر مىسقالدىن، كۈنگە بىر قېتىم ئىستېم قىلىنىدۇ.

107 - نۇسخا قۇرسى ئىلاۋۇسى (ئۈچەي توسۇلۇش توقچىغى)

تەركىبى: كەرەپشە ئۇرۇقى، رۇمبەدىيان 16 مىسقال، ئەپسەنتىن 10 مىسقال، سەلىخە 20 مىسقال، مۇرمەككى، قارىمۇچ، قۇندۇزقەھرى، ئەپيۇن 2.5 مىسقالدىن. تەييارلاش ئۇسۇلى: دورىلارنى يۇمشاق سوقۇپ، قايناق سۇ بىلەن كۈنگە بىر داندىن بېرىلىدۇ.

108 - نۇسخا قۇرسى كوھلى

تەركىبى: سۈرمە، شادىنەج مەغسۇل، خۇنسىياۋشان ھەربىرى ئۈچ مىسقالدىن، سېمىزئوت، ئانار گۈلى، موز ئىككى مىسقالدىن، كۆيدۈرۈلگەن بۇغا مۇڭگۈزى، ئاقاقىيا بىر مىسقالدىن، لادەن، زەپەر يېرىم مىسقالدىن، پىرسىياۋشان 1.5 مىسقال.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، گاۋزىيان سۈيى بىلەن خېمىر قىلىپ، بىر پۇڭلۇق تىيىن چوڭلۇقىدا توقچاق تەييارلاپ سايدا قۇرۇتۇپ تەييارلىنىدۇ.

ئىشلىتىلىشى: 2 - 3 دانىنى كۈنگە بىر قېتىم بېرىلىدۇ.

109 - نۇسخا جاۋارش كۈندۈر

تەركىبى: كۈندۈر، ئانار گۈلى بىر سەردىن، قارىمۇچ، جۇۋنە، سۈمبۇل، ھىڭ، رۇمبەدىيان، سىيادان ھەربىرى ئۈچ مىسقال.







تەييارلاش ئۇسۇلى: دورىلارنى سوقۇپ، ئۈچ باراۋەر ھەسەلگە ئارىلاشتۇرۇپ، چىنىگە قاچىلاپ ساقلىنىدۇ.  
ئىشلىتىلىشى: ئىككى مىسقالدىن، كۈنگە ئىككى قېتىم تاماقتىن ئىلگىرى بېرىلىدۇ.

### 110 - نۇسخا جاۋارش خەرنۇپ

تەركىبى: خەرنۇپ نەبىتى (تازىلانغان) بەش مىسقال، سىركىگە چىلانغان زىرە بەش مىسقال، ھەببۇلئاس، پىستە، بەللۇت، قورۇلغان يۇمغاقسۇت ئۇرۇقى، مەستىكى ھەربىرى بەش مىسقالدىن.

تەييارلاش ئۇسۇلى: دورىلارنى سوقۇپ، (ئەلگەكتىن ئۆتكۈزمەي) ئۈچ باراۋەر ھەسەلنى بىر ئاز ئېرىتىپ، ئۈستىگە دورىلارنى سېلىپ، تازا ئارىلاشتۇرۇپ تەييارلىنىدۇ. چىنە قاچىلاردا ساقلىنىدۇ.

ئىشلىتىلىشى: كۈنگە 1 - 2 قېتىم، 2 - 3 مىسقالدىن ئىستېمال قىلىنىدۇ.

### III - نۇسخا سوفوپى رۇممان (ئانار ئۇرۇقى تالقىنى)

تەركىبى: ئاچچىق ئانار ئۇرۇقى سەككىز مىسقال، قەردمانە، يۇمغاقسۇت ئۇرۇقى ھەربىرى تۆت مىسقالدىن، گەزمازەج، خەرنۇپ نەبىتى ئىككى مىسقالدىن، ئانار گۈلى، سىماق ئۈچ مىسقالدىن.

تەييارلاش ئۇسۇلى: قەردمانە بىلەن يۇمغاقسۇت ئۇرۇقىنى سىركىگە بىر كېچە - كۈندۈز چىلاپ، ئەتىسى ئېلىپ سايىدا قۇرۇتۇپ قورۇلىدۇ. ئانار ئۇرۇقىمۇ قورۇلىدۇ. كېيىن ھەممە دورىلارنى قوشۇپ، يۇمشاق سوقۇپ ئەلگەكتىن ئۆتكۈزۈپ تالقان تەييارلىنىدۇ.





ئىشلىتىلىشى: كۈنىگە ئۈچ مىسقالدىن، قايناق سۇ بىلەن بېرىلىدۇ.

### 112 - نۇسخا قۇرسى تاباشىر

تەركىبى: تاباشىر، بار تەڭ بىر مىسقالدىن، سەمغى ئەرەبى، كەترا، نىشاستە ئىككى مىسقالدىن، قىزىلگۈل بىر مىسقال، ئانار گۈلى بىر مىسقال.  
 تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئايى بىلەن خېمىر قىلىپ، بىر فۇڭلۇق تىيىن چوڭلۇقىدا توقمىچاق تەييارلاپ سايدا قۇرۇتۇلىدۇ.  
 ئىشلىتىلىشى: كۈندە ئىككى مىسقالنى بىر ياكى ئىككى قېتىمدا ئىچىلىدۇ.

### 113 - نۇسخا قۇرسى ئۇد

تەركىبى: پىلىپىل، كاۋاۋىچىن بىر مىسقالدىن، سۇمبۇل، مەستىكى يېرىم مىسقالدىن، ئۇد خام تۆت مىسقال، شېكەر يەتتە مىسقال.  
 تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، شېكەرنى بىر ئاز قايناق سۇدا ئېرىتىپ دورىلارنى خېمىردەك قىلىپ، بىر فۇڭلۇق پۇل چوڭلۇقىدا قۇرس تەييارلىنىپ، سايدا قۇرۇتۇپ ساقلىنىدۇ.  
 ئىشلىتىلىشى: بىر دانىدىن، كۈنىگە ئۈچ قېتىم بېرىلىدۇ.

### 114 - نۇسخا قۇرسى راسەن

تەركىبى: قەلەمپۇر بىر سەر، ئىپار بىر مىسقال، گۈلدارچىن ئىككى مىسقال، قۇرۇق راسەن 1.5 مىسقال مەستىكى ئەپپون،



يەبرۇجى سەنەم (رىنسىڭ) 1.5 مىسقال.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ئەپيۇننى بىر ئاز سۇ بىلەن ئېرىتىپ، دورىلارنى قوشۇپ جەمئىي 10 دانە قۇرس تەييارلاپ سايدا قۇرۇتۇلىدۇ. ئىشلىتىلىشى: كۈنگە بىر دانىدىن بېرىلىدۇ.

### 115 - نۇسخا مەتبۇخى تەمرىھىندى

تەركىبى: سېرىق ھېلىلە، خىيارشەنبەر بىر سەردىن، ئىتگۈزۈمى تۆت مىسقال، كاسىنە ئۇرۇقى ئالتە مىسقال، تەرخەمەك ئۇرۇقى، قوغۇن ئۇرۇقى، ئەينۇلا بەش مىسقالدىن، تەمرىھىندى 1.5 سەر، تەرەنجىبىن بىر سەر، نېلۇپەر، بىنەپشە تۆت مىسقالدىن.

تەييارلاش ئۇسۇلى: خىيارشەنبەر، تەمرىھىندى، تەرەنجىبىندىن باشقىلىرىنى چالا سوقۇپ، بىر كېچە - كۈندۈز تۆت چوڭ چىنە سۇغا چىلاپ قويۇپ، ئەتىسى يېرىمى قالغۇچە قاينىتىپ ئېلىپ، ماتادىن ئۆتكۈزۈپ، تازا سىقىپ سۈيىگە سوقمايدىغان دورىلارنى سېلىپ تەمىنى ئوبدان چىقىرىپ قايتا سۈزۈپ تەييارلىنىدۇ. ئىشلىتىلىشى: كۈنگە 2 - 3 قېتىم، بىر پىيالىدىن ئىچىلىدۇ.

### 116 - نۇسخا مەجۈنى ئاساناسىيا

تەركىبى: سۈمبۇل، قۇستە تەلىخ، زەپەر، مۇرمەككى، ئۈدبىلسان، ئەپيۇن، سەلىخە، قۇرۇتۇلغان بۆرەك جىگىرى<sup>①</sup> ھەربىرى بىر مىسقالدىن، غاپەس ئىككى مىسقال، بىخسۇس ئۈچ مىسقال، ھەسەل تۆت سەر.

① بۆرە جىگىرى قۇرت يەپ قالغان ياكى بەك كونا بولماسلىقى لازىم.



تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ ھەسەلگە ئارىلاشتۇرۇپ، مەجۇن تەييارلىنىپ، چىنە - قاچىلاردا ساقلىنىپ، ئالتە ئايدىن كېيىن ئىستېمال قىلىنىدۇ. ئىشلىتىلىشى: تېۋىپنىڭ كۆرسەتمىسى بويىچە كۈنگە بېرىم مىسقالدىن بىر مىسقالغىچە ئىستېمال قىلىنىدۇ، بالىلارغا بېرىشكە بولمايدۇ.

### 117 - نۇسخا داۋائىل كۈركۈم

تەركىبى: ئاسارۇن، دوفۇ، ئەنسۇن، پەتەر ئاسالىيۇن، رەۋەن تۆت مىسقالدىن، سۇمبۇل لەتىپ ئالتە مىسقال، قۇستە، سەلىخە، ئىزخىر، ھەببى بىلسان بىر مىسقال، ئوردان ئىككى مىسقال، قويۇقلاشتۇرغان چۈچۈكبۇيا يىلتىز قايناتمىسى، جۆندە، مەستىكى رۇمى، غاپەس ئۈچ مىسقالدىن، بىلسان يېغى بەش مىسقال، شاخ مارجام (كۆيدۈرۈپ سالاپە قىلىنغىنى) تۆت مىسقال.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، كۆپۈكى ئېلىنغان ھەسەل بىلەن مەجۇن قىلىنىدۇ. چىنە قاچىدا ساقلىنىدۇ. ئىشلىتىلىشى: كۈنگە 1 - 2 مىسقالدىن، ھەسەل سۈيى بىلەن بېرىلىدۇ.

### 118 - نۇسخا سىركەنجۇبل بۇزۇرى مۆتىدىل

تەركىبى: كەرەپشە ئۇرۇقى، كاسىنە ئۇرۇقى، ئارىپبەدىيان ئۈچ مىسقالدىن، بەدىيان يىلتىزى، كەرەپشە يىلتىزى بىر سەردىن، سىركە بەش سەر، شېكەر 12 سەر (قەنت بولسىمۇ بولىدۇ). تەييارلاش ئۇسۇلى: دورىلارنى چالا سوقۇپ، 32 سەر قايناق سۇغا تۆت سائەتچە چىلاپ قويۇپ، كېيىن يېرىمى قالغۇچە



قاينىتىپ، سۈزۈپ، سىقىپ قەنت بىلەن سىركىنى قۇيۇپ قىيام قىلىندۇ.

ئىشلىتىلىشى: كۈنگە ئۈچ قېتىم، ھەر قېتىمدا 3 - 5 ئاش قوشۇقتىن ئىچىلدۇ.

## 119 - نۇسخا سىركەنجىۋىل بۇزۇرى ھار (ئىسسىق)

تەركىبى: ئوسارە غاپەس، رەۋەن ئىككى مىسقالدىن، كەرەپشە، كاسىنە ئۇرۇقى، ئارىبەدىيان، رۇمبەدىيان، كۈشۈش ئۇرۇقى بەش مىسقالدىن، بخ كەبىر پوستى، بەدىيان يىلتىزى، كەرەپشە يىلتىزى سەككىز مىسقالدىن، سىركە بەش سەر، قەنت 16 سەر. تەييارلاش ئۇسۇلى: دورىلارنى چالا سوقۇپ، ئىككى جىڭ (32 سەر) سۇ ۋە سىركىگە بىر كېچە چىلاپ، ئەتىسى قاينىتىپ، يېرىمى قالغاندا سۈزۈپ، تازا سىقىپ، سۈيىگە قەنت سېلىپ قىيام قىلىپ تەييارلىنىدۇ. ئىشلىتىلىشى: كۈنگە ئۈچ قېتىم، ھەر قېتىمدا 3 - 5 ئاش قوشۇقتىن ئىچىلدۇ.

## 120 - نۇسخا شەرىپىتى دىنار II

تەركىبى: بەدىيان يىلتىزى ئىككى سەر، كەرەپشە يىلتىزى ئىككى سەر، چۈچۈكبۇيا يىلتىزى ئۈچ سەر (ئاقلانغان)، كاسىنە يىلتىزى ئىككى سەر، قىزىلگۈل خەمكى بىر سەر، زىرىخ بىر سەر، رەۋەنچىنى، كۈشۈش ئۇرۇقى، ئەپتىمۇن بىر سەردىن، ئىزخىر تۆت مىسقال.

تەييارلاش ئۇسۇلى: كۈشۈش ئۇرۇقى ۋە ئەپتىمۇننى چالا سوقۇپ، ئايرىم ھالدا بىر كىچىك خالىتىغا سېلىپ ئاغزى تىكىلدۇ. قالغان دورىلارنى چالا سوقۇپ، تۆت چوڭ چىنە سۇغا بىر كېچە چىلاپ قويۇپ، ئەتىسى يېرىمى قالغۇدەك قاينىتىپ،





سقىپ، سۈزۈپ، تەييارلىغان خالتىنى ئۈنۈنغا تاشلاپ ئىككىلا قاينىتىپ، خالتا ئوبدان سىقىپ ئېلىنىدۇ ۋە 12 سەر قەنت بىلەن قىيام قىلىنىدۇ. كېيىن رەۋەننى يوشۇق سوقۇپ، ئۈستىگە سېلىپ تەييارلىنىدۇ.

ئىشلىتىلىشى: 3 - 5 ئاش قوشۇقتىن، كۈنىگە ئۈچ قېتىم ئىچىلىدۇ.

## 121 - نۇسخا مائۇلۇسۇل VI

تەركىبى: كەرەپشە يىلتىزنىڭ پوستى يەتتە مىسقال، ئىزخىر بەش مىسقال، غاپەس ئۈچ مىسقال، خوخاتىكەن، ئەپسەنتىن، قىزىلگۈل ئۈچ مىسقالدىن، ئوشەق، ئۇرۇقسىز ئۈزۈم 20 مىسقال. سۈمبۈل، مەستكى، ئوردان، لەكى مەغسۇل، ئۇد بىلسان ھەربىرى ئۈچ مىسقالدىن، بۇدۇشقا، بىخ كەبىر ئۈچ مىسقالدىن، ئەنجۈر 10 دانە، قەنت توققۇز سەر.

تەييارلاش ئۇسۇلى: دورىلارنى چالا سوقۇپ، 32 سەر قايناق سۇغا بىر كېچە چىلاپ، ئەتىسى يېرىمى قالغۇچە قاينىتىپ، سۈزۈپ، سىقىپ، سۈيىگە قەنت سېلىپ تەييارلىنىدۇ.

ئىشلىتىلىشى: 40 مىسقالغا بىر مىسقال ئاچچىق بادام، بىر مىسقال تاتلىق بادام يېغىنى قوشۇپ، كۈنىگە بىر قېتىم ئىچىدۇ.

## 122 - نۇسخا زىمات (سۈيۈق مەلھەم)

تەركىبى: نوقۇت، رەۋەن، مومىيا (ئەسلى مومىيا)، بىنەپشە يېغى، گۈلسەۋسەن يېغى، قىزىلگۈل يېغى، بابۇنە يېغى ھەربىرى ئۈچ مىسقالدىن.

تەييارلاش ئۇسۇلى: دورىلارنى يۇمشاق سوقۇپ، ياغلارنى





بىرلەشتۈرۈپ، بىر ئاز قىزىتىلسا ھەممىسىنى ئارىلاشتۇرۇپ  
دورا تەييارلىنىدۇ.  
ئىشلىتىلىشى: سىرتتىن ياغلايدۇ.

### 123 - نۇسخا زىمات (سۇيۇق مەلھەم)

تەركىبى: ئۇدخام ئىككى مىسقال، بۇغداي كېپىكى، زىغىر،  
ھەببۇلغار، مۇقەل، مەستىكى بىر مىسقالدىن، گۈلسەۋسەن  
يېغى، گۈل يېغى، بىنەپشە يېغى، موم يېغى، ھەربىرى ئىككى  
مىسقالدىن.

تەييارلاش ئۇسۇلى: دورىلارنى يۇمشاق سوقۇپ، ياغلارنى  
بىرلەشتۈرۈپ بىر ئاز قىزىتقاندىن كېيىن، دورىلارنى قوشۇپ  
تەييارلىنىدۇ.  
ئىشلىتىلىشى: سىرتتىن ياغلاشقا بېرىلىدۇ.

### 124 - نۇسخا قۇرسى ئەپسەنتىن

تەركىبى: ئەپسەنتىن ئالتە مىسقال، كەرەپشە ئۇرۇقى، ئاسارۇن  
ھەربىرى ئۈچ مىسقال، بادام مېغىزى بەش مىسقال.  
تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
ئۆتكۈزۈپ، بادام مېغىزى ئۈستىدىكى نېپىز پوستىنى ئاقلاپ  
سوقۇپ، دورىلار بىلەن ئېلەشتۈرۈپ، سۇ بىلەن خېمىردەك  
قىلىپ قۇرس تەييارلاپ سايىدا قۇرۇتۇلىدۇ.  
ئىشلىتىلىشى: كۈنگە بىر مىسقالدىن بىر قېتىم.

### 125 - نۇسخا مەتبۇخى ئەپتىمۇن (ئەپتىمۇن قاينىتىلمىسى) II

تەركىبى: سانا بىر سەر، ئەپتىمۇن ئالتە مىسقال، بالەنگو تۆت  
مىسقال، پىرسىياۋشان ئىككى مىسقال، بادام مېغىزى ئىككى  
سەر، گاۋزبان تۆت مىسقال، چۈچۈكبۇيا يىلتىزى تۆت مىسقال،  
كاسىنە ئۇرۇقى تۆت مىسقال، ئۈستقۇددۇس ئىككى مىسقال،

شېكەر بەش سەر، شاھتەررە بىر سەر، قىزىلگۈل ئىككى مىسقال، ئىتتۇزۇمى ئۈچ مىسقال، ئەينۇلا 10 دانە.

تەييارلاش ئۇسۇلى: دورىلارنى چالا سوقۇپ، ئۈچ چوڭ چىنىق قايىناق سۇغا بىر كېچە چىلاپ، ئەتىسى يېرىمى قالغۇچە قاينىتىپ سۈزۈپ، تازا سىقىپ، سۈيىگە شېكەر سېلىپ تەييارلىنىدۇ. ئىشلىتىلىشى: بىر پىيالىدىن، كۈنگە 2 - 3 قېتىم بېرىلىدۇ.

### 126 - نۇسخا مەجۈنى بۆدەنە

تەركىبى: قۇرۇتۇلغان بۆدەنە بەش مىسقال، سۇزاپ يوپۇرمىقى، قارىمۇچ، جۇۋىنە، قەردمانە، ھىڭ، زەنجىۋىل، دارچىن، پىلىپىل بەش مىسقالدىن، ھەسەل 15 سەر.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن ئېلەشتۈرۈپ مەجۈنى تەييارلىنىدۇ. ئىشلىتىلىشى: تاماقتىن 1 - 2 سائەت كېيىن، 1 - 2 مىسقالدىن بېرىلىدۇ.

### 127 - نۇسخا شەرىپىتى ئەپسەنتىن

تەركىبى: ئەپسەنتىن، غارىقۇن (سىم ئەلگەكتىن سۆرۈلگىنى)، ھاشا، سەبىرە تۆت مىسقالدىن، كەرەپشە ئۇرۇقى، بەدىيان يىلتىزى ئىككى مىسقال، مەستىكى، ئىزخىر، پىننە، زەپەر، رۇمبەدىيان، سۈمبۇل، ئاسارۇن، سازەج ھىندى ھەرىرى 1.5 مىسقالدىن، يالىپۇز ئۈچ مىسقال، چۈچۈكبۇيا يىلتىزى ئۈچ مىسقال، ھەسەل 15 سەر.

تەييارلاش ئۇسۇلى: دورىلارنى چالا سوقۇپ، بەش جىڭ (80 سەر) سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، سۈزۈپ، تىرىپىنى سىقىپ سۈزۈلدى، كېيىن ھەسەل قوشۇلدى.





ئىشلىتىلىشى: كۈنىگە 2 - 3 قېتىم، ئىككى ئاش قوشۇقتىن  
ئىلمان ھالدا ئىچىدۇ.

### 128 - نۇسخا ھەببى رەۋەن (رەۋەن كۈمۈلىسى)

تەركىبى: رەۋەن، غارىقۇن (سىم ئەلگەكتىن سۈرۈپ  
ئۆتكۈزۈلگىنى) ئىككى مىسقالدىن، تۈربۈت تۆت مىسقال،  
زىراۋەند گىردە، مۇقەل بىر مىسقالدىن، رۈمبەدىيان 0.5  
مىسقال.

تەييارلاش ئۇسۇلى: دورىلارنى سوقۇپ، ئەلگەكتىن ئۆتكۈزۈپ،  
قايناق سۇ بىلەن خېمىردەك قىلىپ ھەب تەييارلىنىدۇ.  
ئىشلىتىلىشى: كەچتە ئىككى مىسقالدىن بېرىلىدۇ.

### 129 - نۇسخا شەرىپتى بۇزۇرى I


تەركىبى: بەدىيان يىلتىزنىڭ پوستى، كەرەپشە يىلتىزى  
ھەربىرى ئىككى مىسقالدىن، بەدىيان، رۈمبەدىيان، كەرەپشە  
ئۇرۇقى بەش مىسقالدىن، قەنت يەتتە سەر.

تەييارلاش ئۇسۇلى: دورىلارنى چالا سوقۇپ، بىر كېچە 32 سەر  
قايناق سۇغا چىلاپ، ئەتىسى يېرىمى قالدۇچە قاينىتىپ،  
سۈزۈپ، تىرىپىنى مىچىپ سۈزۈپ، سۈيىگە قەنت سېلىپ قىيام  
قىلىنىدۇ.

ئىشلىتىلىشى: كۈنىگە ئۈچ قېتىم، ھەر قېتىمدا ئۈچ ئاش  
قوشۇقىدىن ئىچىدۇ.

### 130 - نۇسخا شەرىپتى بۇزۇرى II

تەركىبى: كاسىنە ئۇرۇقى، قوغۇن ئۇرۇقى، تەرخەمەك ئۇرۇقى  
ھەربىرى بەش مىسقالدىن، كاسىنە يىلتىزى بىر سەر، قەنت 12  
سەر.



تەييارلاش ئۇسۇلى: چالا سوقۇلغان دورىلارنى 40 سەر قايناق سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ ئېلىپ، تىرىپىنى تازا سىقىپ، سۈزۈپ سۈيىگە قەنت سېلىپ قىيام قىلىنىدۇ.

ئىشلىتىلىشى: كۈنىگە تۆت قېتىم، ھەر قېتىمدا ئۈچ ئاش قوشۇقىدىن ئىچىدۇ.

### 131 - نۇسخا كەلكىلانەج I

تەركىبى: مازارىيۇن (مۇدەببەر قىلىنغان)، سېرىق ھېلىكە پوستى بەش مىسقالدىن، ئەپسەنتىن ئوسارسى ئۈچ مىسقال، چىغىرتماق يىلتىزى، كاسىنە ئۇرۇقى، قىزىلگۈل، تەرخەمەك ئۇرۇقى، قويۇقلاشتۇرۇلغان چۈچۈكبۇيا يىلتىزى قايناتمىسى ھەربىرى ئىككى مىسقالدىن، پۇنۇس، خىيارشەنبەر، تەرەنجىبىن ھەربىرى 15 مىسقالدىن.

تەييارلاش ئۇسۇلى: پۇنۇس، خىيارشەنبەر ۋە تەرەنجىبىنلەرنى ئايرىم قايناق سۇغا چىلاپ، تەمىنى چىقىرىپ سۈزۈپ، ئۈستىگە قالغان دورىلارنى يۇمشاق سوقۇپ ئېلەشتۈرۈپ تەييارلىنىدۇ.

ئىشلىتىلىشى: كۈنىگە 2 - 3 مىسقالدىن بېرىلىدۇ.

### 132 - نۇسخا كەلكىلانەج II

تەركىبى: سېرىق ھېلىكە پوستى، قارا ھېلىكە، لىسانۇر ئاساپىر، پىلىپلىمۇيە، زىرە، رەۋەن ھەربىرى ئۈچ مىسقالدىن، تۇرىپۇت توققۇز مىسقال، ھىندى تۇزى، كەرەپشە ئۇرۇقى، شەترەنجى ھىندى، لاھۇر تۇزى، پىلىپىل، جۇۋىنە ھەربىرى ئۈچ مىسقالدىن، ئامىكە 27 سەر.



تەييارلاش ئۇسۇلى: ئامىلىنى 24 جىڭ سۇدا سەككىز جىڭ قالغۇچە قاينىتىپ، سىم ئەلگەكتىن سۈزۈپ ئۆتكۈزۈلگەن سۈيىگە تۆت جىڭ شېكەر سېلىپ قىيام قىلىنىدۇ. قىيامغا بىر ئاز ھەسەل بىلەن 12 سەر كۈنجۈت يېغى ئارىلاشتۇرۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، قوشۇپ تازا قوچۇپ تەييارلىنىدۇ.

ئىشلىتىلىشى: كۈنگە بىر قېتىم، 2 - 3 مىسقالدىن بېرىلىدۇ.

### 133 - نۇسخا قۇرسى مازارىيۇن I

تەركىبى: مازارىيۇن (مۇدەببەر) (49 - نۇسخىدىكىمدەك)، مازاررەيىيۇن يوپۇرمىقى، غارىقۇن، غاپەس ئوسارسى ھەربىرى بىر مىسقالدىن، قىزىلگۈل، تەرخەمەك ئۇرۇقى ئىككى مىسقالدىن، كاسىنە ئۇرۇقى I سەر.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، قايناق سۇ بىلەن خېمىردەك قىلىپ، 10 دانە توقچاق تەييارلاپ سايدا قۇرۇتۇلىدۇ.

ئىشلىتىلىشى: كۈنگە بىر دانىدىن بېرىلىدۇ.

### 134 - نۇسخا قۇرسى مازارىيۇن II

تەركىبى: مازارىيۇن مۇدەببەر ئۈچ مىسقال، سېرىق ھېلىلە پوستى ئۈچ مىسقال، ئارپا ئۇنى ئۈچ مىسقال.

تەييارلاش ئۇسۇلى: يۇمشاق سوقۇپ، ئەلگەكتىن ئۆتكۈزۈپ، قايناق سۇ بىلەن خېمىردەك يۇغۇرۇپ قۇرس تەييارلاپ سايدا قۇرۇتۇلىدۇ.

ئىشلىتىلىشى: كۈنگە بىر مىسقالدىن بېرىلىدۇ.



### 135 - نۇسخا قۇرسى ئەنەبەر بەرىسى

تەركىبى: چۈچۈكبۇيا يىلتىزى، قوغۇن ئۇرۇقىنىڭ مېغىزى، تەرخەمەك ئۇرۇقى ھەربىرى ئۈچ مىسقالدىن، قىزىلگۈل، تەرەنجىبىن ئالتە مىسقالدىن، كۈشۈش ئۇرۇقى، قويۇقلاشتۇرۇلغان چۈچۈكبۇيا يىلتىزى، تاباشىر، كاسىنە ئۇرۇقى، سۈمبۈل، غاپەس ئوسارسى، ئوردان، رەۋەن، لەكى مەغسۇل، ئىزخىر، ئەپسەنتىن ھەربىرى ئىككى مىسقالدىن، زەپەر يېرىم مىسقال.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، تەرەنجىبىن بىر ئاز سۇ بىلەن ئېرىتىپ سۈزۈپ، خېمىردەك يۇغۇرۇپ، قۇرس تەييارلاپ سايدا قۇرۇتۇپ ئىستېمال قىلىنىدۇ.

ئىشلىتىلىشى: كۈنگە بىر مىسقالدىن، ئانار ياكى ئالما شەرىبىتى (47، -، 48 - نۇسخا) لار بىلەن بېرىلىدۇ.

### 136 - نۇسخا شەرىبىتى كۈشۈش

تەركىبى: قىزىلگۈل ئۇرۇقى، رۇمبەدىيان ئىككى مىسقالدىن، كۈشۈش (سېرىقئوت) ئۇرۇقى، ئارپىبەدىيان، كاسىنە ئۇرۇقى، سېرىقئوت گۈلى، تەرخەمەك ئۇرۇقى، قوغۇن ئۇرۇقى، كاسىنە يىلتىزى ھەربىرى ئۈچ مىسقالدىن، شېكەر توققۇز سەر.

تەييارلاش ئۇسۇلى: دورىلارنى چالا سوقۇپ، بىر كېچە قايناق سۇغا چىلاپ، ئەتمىسى يېرىمى قالغۇچە قاينىتىپ، ماتادىن ئۆتكۈزۈپ، سىقىپ، سۈزۈپ، سۈيىگە قەنت سېلىپ قىيام تەييارلىنىدۇ.

ئىشلىتىلىشى: ھەر قېتىمدا بىر سەردىن، كۈنگە 2 - 3 قېتىم ئىچىدۇ.



دېققەت: سېرىقئوت گۈلى ۋە ئۇرۇقىنى ئايرىم - ئايرىم سوقۇپ، بىر خالتىغا ئېلىپ تىكىپ، شەرىپەت قايناپ بولۇش ئالدىدا خالتا بىلەنلا قازانغا تاشلاش كېرەك.

### 137 - نۇسخا قۇرسى غايەس I

تەركىبى: غايەس ئوسارسى 20 مىسقال، سۇمبۇل 10 مىسقال، تاباشىر تۆت مىسقال.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، بىر ئاز سۇ بىلەن خېمىر قىلىپ، بەش قۇڭلۇق تىيىن چوڭلۇقىدا توقچاق تەييارلىنىدۇ. ئىشلىتىلىشى: كۈنگە بىر قېتىم، بىر دانىدىن بېرىلىدۇ.

### 138 - نۇسخا قۇرسى بۇزۇرى

تەركىبى: بىخ كەبىر، زىراۋەندە، ئۈستقۇددۇس، ئوشەق ئېگىر، سۇمبۇل، پەرەنجىمىشكى، قارىمۇچ، قۇستە، سۇزاپ، ئۆشەنە، گۈلسەۋسەن ھەربىرى بەش مىسقالدىن.

تەييارلاش ئۇسۇلى: دورىلارنى يۇمشاق سوقۇپ، بىخ كەبىر سۈيى بىلەن خېمىر قىلىپ توقچاق تەييارلاپ، سايمدا قۇرۇتۇپ ساقلىنىدۇ.

ئىشلىتىلىشى: كۈنگە ئىككى مىسقالدىن بېرىلىدۇ.

### 139 - نۇسخا ئوردان قۇرسى

تەركىبى: ئوردان 12 مىسقال، ئىرسا، يالپۇز يىلتىزىنىڭ پوستى، ئۇزۇن زىراۋەندە ھەربىرى ئىككى مىسقالدىن.

تەييارلاش ئۇسۇلى: يۇمشاق سوقۇپ ئەلگەكتىن ئۆتكۈزۈپ، سىركەنجىۋىل بىلەن خېمىر قىلىپ، توقچاق ياساپ سايمدا قۇرۇتۇپ تەييارلىنىدۇ.





ئىشلىتىلىشى: كۈنىگە بىر مىسقالدىن بېرىلىدۇ.

140 - نۇسخا قۇرسى كەبىر

تەركىبى: ئۇزۇن زىراۋەندە ئىككى مىسقال، بىخ كەبىر پوستى، ئوشەق ھەربىرى تۆت مىسقالدىن، پەنجى ئەڭگۈشت ئۇرۇقى ئالتە مىسقالدىن.

تەييارلاش ئۇسۇلى: ئوشەقنى كونا سىركىدە ئېرىتىپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ يۇغۇرۇپ توقچاق تەييارلىنىدۇ.

ئىشلىتىلىشى: سىركەنجىۋىل بىلەن بىر مىسقالدىن بېرىلىدۇ.

141 - نۇسخا قۇرسى گۈلنار

تەركىبى: گۈلنار (ئانار گۈلى) ① 10 مىسقال، گىل ئەرمىنى، سەلىخە، سەمغى ئەرەبى ھەربىرى تۆت مىسقالدىن، قىزىلگۈل، ئاقاقىيا ھەربىرى ئۈچ مىسقالدىن، كەتىرا بىر مىسقال.


تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ئانار گۈلى قايناتقان سۇ بىلەن يۇغۇرۇپ توقچاق تەييارلىنىدۇ. سايدا قۇرۇتۇش كېرەك (قۇرس چوڭلۇقى ئىككى فۇڭلۇق تىيىندەك بولسا بولىدۇ).

ئىشلىتىلىشى: ئۈچ دانىدىن، كۈنىگە ئۈچ قېتىم بېرىلىدۇ.

142 - نۇسخا سۇفۇپى تىن

تەركىبى: نىشاستە (قورۇلغان) تۆت مىسقال، گۈل يېغى بىلەن قورۇلغان سەمغى ئەرەبى ئۈچ مىسقال، كەتىرا، گىل ئەرمىنى.

① ئانار گۈلىنىڭ سايدا قۇرۇتۇلغىنى.





خۇنسىياۋشان، ئىسپىغۇل (سوقۇلمايدۇ)، سېمىزئوت ئۇرۇقى،  
 بارتەڭ (قورۇلغان) ئۈچ مىسقالدىن، بالەڭگۈ (سوقۇلمايدۇ).  
 تەييارلاش ئۇسۇلى: سوقۇشقا تېگىشلىكلىرىنى يۇمشاق  
 سوقۇپ، ئارىلاشتۇرۇپ تالقان تەييارلىنىدۇ.  
 ئىشلىتىلىشى: 1 - 2 مىسقالدىن، كۈنگە ئۈچ قېتىمدىن بىيە  
 سۈيى بىلەن بېرىلىدۇ.

### 143 - نۇسخا قۇرسى زەرنىخ

تەركىبى: سېرىق زەرنىخ، قىزىل زەرنىخ (كۈشتە قىلىنغان)،  
 كۆيدۈرۈلگەن مىس، ئۆچۈرۈلگەن ھاك، موزا ھەربىرى بەش  
 مىسقالدىن، ئەپپيۇن، زەپەر ھەربىرى بىر مىسقالدىن.  
 تەييارلاش ئۇسۇلى: دورىلارنى يۇمشاق سوقۇپ، پاقىيويۇرمىقىدە -  
 نىڭ سۈيى بىلەن ئىككى فۇڭلۇق تىيىندەك قۇرس تەييارلىنىدۇ.  
 ئىشلىتىلىشى: تېۋىپنىڭ كۆرسەتمىسى بويىچە يېرىم مىسقالدىن  
 كۈنگە بىر قېتىم ئىشلىتىلىدۇ.

### 144 - نۇسخا مەجۈنى پىلاپە II

تەركىبى: ئاقمۇچ، پىلىپ ھەربىرى 15 مىسقالدىن، ئۇدىلىسان  
 يەتتە يېرىم مىسقال، سۇمبۇل، ھۇماما ھەربىرى تۆت مىسقالدىن،  
 زەنجىۋىل، كەرەپشە ئۇرۇقى، سالىيۇس، سەلىخە، ئاسارۇن، راسەن  
 ھەربىرى بىر مىسقالدىن، ھەسەل پۈتۈن دورىلار ئېغىرلىقى  
 بىلەن ئۈچ باراۋىرىدە.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
 ئۆتكۈزۈپ، ھەسەلگە ئېلەشتۈرۈپ مەجۈن تەييارلىنىدۇ.  
 ئىشلىتىلىشى: ھەر تاماقتىن كېيىن بىر مىسقالدىن بېرىلىدۇ.





### 145 - نۇسخا مەجۈنى جاۋارنىڭ خەۋىزى

تەركىبى: كۈندۈر، جۇۋىنە، مەستكى، سەئدى كۆيى، سۈمچۈل ھەربىرى بەش مىسقالدىن، خەرنۇپ نەبىتى، ئانار گۈل، يۇلغۇن مېۋىسى (داۋا) ئىككى مىسقالدىن، قورۇغان ئۈزۈم ئۇرۇقى ئۈچ سەر، ھەببۇلئاس ئالتە سەر، قەنت بىلەن ھەسەل پۈتۈن دورىنىڭ ئۈچ باراۋىرىدە.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈلىدۇ. قەنتنى بىر ئاز سۇ بىلەن قاينىتىپ قىيام قىلغاندىن كېيىن ئۈستىگە ھەسەلنى قۇيىمىز. تازا ئېلەشتۈرۈپ بولغاندىن كېيىن، دورىلارنى سېلىپ مەجۈن تەييارلىنىدۇ. ئىشلىتىلىشى: كۈنىگە 3 - 4 مىسقالدىن قايناق سۇ بىلەن بېرىلىدۇ.

### 146 - نۇسخا مەجۈنى تۇرپۇت

تەركىبى: مەھمۇدە (سوقمۇنىيا)، تۇرپۇت ھەربىرى 10 مىسقالدىن، قاقىلە، لاپچىندانە، زەنجىۋىل، دارچىن، گۈلدارچىن، قەلەمپۇر، قارىمۇچ، نارمىشكى بەش مىسقالدىن، زىرە، جۇۋىنە، قارا شېكەر 10 سەر، ھەسەل 50 سەر.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قاچىغا ئېلىپ، قايناق سۇ ئۈستىگە قۇيۇپ، بىر ئاز ئېرىتىپ ئۈستىگە قارا شېكەرنى سېلىپ تازا ئارىلاشقاندىن كېيىن، دورىلارنى قوشۇپ ئارىلاشتۇرۇپ مەجۈن تەييارلىنىدۇ.

ئىشلىتىلىشى: كۈنىگە بەش مىسقال (كەچتە) بېرىلىدۇ.







### 147 - نۇسخا شىيافى كوھلى

تەركىبى: ئانار گۈلى، موزا، سۈرمە، زەمچى، ئاقاقىيا، سەمغى  
ئەرەبى ھەرىرى ئۇچ مىسقالدىن.  
تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
ئۆتكۈزۈپ، سۇ بىلەن سولڭ شامچىلىرى ياساپ قۇرۇتۇپ، ھاجەت  
بولغاندا ئىشلىتىلىدۇ.  
ئىشلىتىلىشى: بوۋاسىر قاناشنى توختىتىش ئۈچۈن مەقئەتكە  
قويۇلىدۇ.

### 148 - نۇسخا ھەببى مۇقەل I

تەركىبى: سېرىق ھېلىلە پوستى 30 مىسقال (كالا يېغىدا  
قورۇپ) كەھرىۋا بىر سەر، مۇقەل تۆت سەر.  
تەييارلاش ئۇسۇلى: مۇقەلنى جۈسەي سۈيىدە ئېرىتىپ،  
دورىلارنى يۇمشاق سوقۇپ، قوشۇپ ھەب تەييارلىنىدۇ.  
ئىشلىتىلىشى: كۈنىگە ئىككى مىسقالدىن بېرىلىدۇ  
(قەۋزىيەتلىك بوۋاسىرغا بېرىلىدۇ).

### 149 - نۇسخا ھەببى مۇقەل II

تەركىبى: سېرىق ھېلىلە، كابۇل ھېلىلىسى پوستى، قارا  
ھېلىلە، ئامىلە، مۇقەل، كەھرىۋا، كۆيدۈرۈلگەن مارجان،  
كۆيدۈرۈلگەن سەدەپ ھەرىرى ئىككى مىسقالدىن.  
تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
ئۆتكۈزۈپ، مۇقەلنى جۈسەي سۈيى بىلەن ئېرىتىپ، دورىلارنى  
يۇغۇرۇپ ھەب تەييارلىنىدۇ.  
ئىشلىتىلىشى: كۈنىگە ئىككى مىسقالدىن بېرىلىدۇ.



## 150 - نۇسخا ئىترىقىل مۇقەل

تەركىبى: كابۇل ھېلىلىسى پوستى ئالتە مىسقال، بەلىلە  
پوستى ئالتە مىسقال، ئامىلە پوستى ئالتە مىسقال، مۇقەل  
توققۇز سەر.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
ئۆتكۈزۈپ بولغاندىن كېيىن مۇقەلنى چۈسەي سۈيى بىلەن  
ئېرىتىپ، ئۈستىگە دورىلارنى قوشۇپ، ھەسەلدىن ھاجەت  
مىقداردا قوشۇپ خېمىر قىلىپ، قوناقتەك ھەب تەييارلىنىدۇ.

## 151 - نۇسخا مەجۇنى لوبۇبى سەغىر

تەركىبى: بوزىدان، قىزىل ۋە ئاق بەھمەن، لىسانۇر ئەسپىر،  
خولىنجان، دارچىن، ھەربىرى ئىككى مىسقالدىن، تەرخەمەك  
ئۇرۇقىنىڭ مېغىزى ئۈچ مىسقالدىن، پىندۇق مېغىزى، بادام  
مېغىزى، پىستە مېغىزى، ئاقلانغان كۈنجۈت، چىلغۇزا مېغىزى،  
قوغۇن ئۇرۇقىنىڭ مېغىزى، كۆكنار ئۇرۇقى ھەربىرى ئالتە  
مىسقالدىن. ھەسەل دورىلار ئومۇمىي ۋەزىندىن ئۈچ ھەسسە.

تەييارلاش ئۇسۇلى: مېغىز دورىلارنى ئايرىم، باشقا دورىلارنى  
ئايرىم ھالدا يۇمشاق سوقۇپ، ئەلگەكتىن ئۆتكۈزۈلىدۇ. ھەسەلنى  
پار ئۈستىدە قويۇپ ئېرىتىپ، ئالدى بىلەن مېغىز دورىلارنى،  
ئۇنىڭدىن كېيىن باشقا دورىلارنى سېلىپ تازا ئارىلاشتۇرۇپ  
مەجۇن تەييارلىنىدۇ.

ئىشلىتىلىشى: كۈنىگە ئىككى قېتىم، ھەر قېتىمدا ئىككى  
مىسقالدىن.

## 152 - نۇسخا قۇرسى كاكىنەچ

تەركىبى: تۇز ۋە ئەگرى تەرخەمەك ئۇرۇقلىرى بىر سەر،  
كاكىنەچ ئۈچ مىسقال، كەرەپشە ئۇرۇقى، شوھدانە، گىل



ئەرمىنى، سەمغى ئەرەبى، خۇنسىياۋشان، بەزرۇلبەنجى ئىككى مىسقال، ئەپپۇن بىر مىسقال.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، بىيە ئۇرۇقىنىڭ لوئابىدا بىر مىسقالدىن توقچاق تەييارلىنىدۇ.

ئىشلىتىلىشى: بىر دانىدىن شەرىپتى بىنەپشە (74 - نۇسخا) بىلەن بېرىلىدۇ.

### 153 - نۇسخا بىنادىق بۇزۇرى

تەركىبى: قوغۇن، تەرخەمەك، قاپاق ئۇرۇقلىرىنىڭ مېغىزى، ئاق لەيلى ئۇرۇقى، سېمىز ئوت ئۇرۇقى، بەزرۇلبەنجى، بادام مېغىزى، ناستە، كۆكنار ئۇرۇقى، قويۇقلاشتۇرۇلغان چۈچۈكبۇيا يىلتىزى قايناتمىسى ئىككى مىسقالدىن.

تەييارلاش ئۇسۇلى: دورىلارنى يۇمشاق سوقۇپ (مېغىزلار ئايرىم سوقۇلىدۇ) ئىسپىغۇل لوئابىدا بىر مىسقالدىن توقچاق تەييارلىنىدۇ.

ئىشلىتىلىشى: كۈنگە ئىككى قېتىم، ھەر قېتىمدا بىر دانىدىن.

### 154 - نۇسخا قۇرسى زىياپتۇس

تەركىبى: تاباشىر، قويۇقلاشتۇرۇلغان چۈچۈكبۇيا قايناتمىسى بەش مىسقالدىن، سېمىز ئوت ئۇرۇقى، قارا سونا ئۇرۇقى 15 مىسقالدىن، يۇمىخاقسۇت ئۇرۇقى، پاقىيويۇرمىقنىڭ ئۇرۇقى، گىل ئەرمىنى ئۈچ مىسقالدىن، ئاق سەندەل، ئانار گۈلى، سىماق، سەمغى ئەرەبى ھەر بىرى ئىككى مىسقالدىن، كافۇر يېرىم مىسقال.

تەييارلاش ئۇسۇلى: دورىلارنى يۇمشاق سوقۇپ، سېمىز ئوت ئۇرۇقى قايناتقان سۇ ۋە ئانار سۈيى بىلەن خېمىر قىلىپ،





توقچاق تەييارلىنىدۇ.

ئىشلىتىلىشى: كۈنگە بىر مىسقالدىن بېرىلىدۇ.

### 155 - نۇسخا مەجۈنى بەللۇت

تەركىبى: شاھ بەللۇت، سوۋدى ھىندى، موزا، خولنىجان، گۈلدارچىن، كۈندۈر بەش مىسقالدىن، ھەسەل توققۇز سەر. تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۈن تەييارلىنىدۇ. ئىشلىتىلىشى: كۈنگە ئىككى مىسقالدىن بېرىلىدۇ.

### 156 - نۇسخا مەجۈنى ئەقرەب (چايان مەجۈنى)

تەركىبى: ئەقرەب (چايان) ① 3.5 مىسقال، جىنتىيانا 1.5 مىسقال، زەنجىۋىل، بىر مىسقال، قارىمۇچ، پىلپىل ھەرىرى ئىككى مىسقالدىن، كاكنەچ بەش مىسقال، قۇندۇزقەھرى تۆت مىسقال، ھەسەل ئومۇمىي دورىلار ۋەزىندىن ئىككى بارەۋىرىدە. تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن يۇغۇرۇپ مەجۈن تەييارلىنىدۇ. ئىشلىتىلىشى: كۈنگە بىر قېتىم، 0.2 مىسقال (ئىككى فۇڭ مىقداردا) نى كەرەپشە ئۇرۇقىنىڭ سۈيى بىلەن بېرىلىدۇ.

### 157 - نۇسخا مەجۈنى ھەجرۈلىيەھۇد

تەركىبى: قاپاق ئۇرۇقىنىڭ مېغىزى، تەرخەمەك ئۇرۇقىنىڭ مېغىزى بەش مىسقالدىن، ھەجرۈلىيەھۇد بەش سەر، ھەسەل دولىر ① چاياننى ساپال ياكى چىنە قاچىغا سېلىپ، ئاغزىنى قىزىل گىل بىلەن مەھكەم بېكىتىپ، ئوتى توختاپ بىر ئاز سوۋۇغان تونۇردا بىر كېچە قويۇپ كۆيدۈرۈپ تەييارلانغىنى ئىشلىتىلىدۇ.





ۋەزىنىدىن ئىككى باراۋەر.

تەييارلاش ئۇسۇلى: دورىلارنى سوقۇپ ئەلگەكتىن ئۆتكۈزۈپ،  
 ھەسەلگە ئارىلاشتۇرۇپ مەجۇن تەييارلىنىدۇ.  
 ئىشلىتىلىشى: كۈنىگە ئىككى قېتىم، ئىككى مىسقالدىن  
 بېرىلىدۇ.

### 158 - نۇسخا چايان يېغى (زەۋغىنى ئەقرەب)

تەركىبى: زىراۋەندە مۇدەھەرەج، جىنتىيانا، سەئدى كوفى، بىخ  
 كەبىر، ھەربىرى يەتتە مىسقالدىن، چىلان 50 دانە، ئاچچىق بادام  
 يېغى توققۇز سەر (گۈل يېغى بولسىمۇ بولىدۇ). چوڭ چايان  
 (سېرىق ئېشەك) 10 دانە.

تەييارلاش ئۇسۇلى: ئالدى بىلەن دورىلارنى سوقۇپ بىر  
 شېشىگە سېلىپ، ئۈستىدىن توققۇز سەر ئاچچىق بادام يېغى  
 قويۇپ، ئاغزىنى بېكىتىپ، ئاپتاپتا ئىككى ھەپتە قويۇلىدۇ  
 (تومۇز كۈنلىرىدە بىر ھەپتە تۇرسىمۇ بولىدۇ). دورىلارنىڭ تەمى  
 ياخشى چىقىپ بولغاندىن كېيىن 10 دانە تىرىك چاياننى ياغ  
 ئۈستىگە تاشلاپ شېشىنى ئوبدان بېكىتىپ، يەنە ھەپتە ئاپتاپتا  
 قويۇپ، سۈزۈپ تەييارلاپ ساقلىنىدۇ.

ئىشلىتىلىشى: دوۋساقتىكى تاشنى پارچىلاش ئۈچۈن، سۈيدۈك  
 يولىدىن تېۋىپنىڭ كۆرسەتمىسى بويىچە تامغۇزۇلىدۇ.

### 159 - نۇسخا مائۇلئۇسۇل VII

تەركىبى: بەدىيان، كەرەپشە، كاسىنە يىلتىزى بىر سەردىن،  
 ئىزخىر بىر سەر، رۇمبەدىيان، زىرە، سۇزاپ بەش مىسقالدىن،  
 جۇۋىنە، سۆرۈنجان ئۈچ مىسقال، قۇستە شېرىن، قەسبۇزەررە،  
 مەستىكى ھەربىرى بىر مىسقالدىن، گۈلقەنت ئۈچ سەر، ئېنەك  
 پىتى يېغى بىر سەر.



تەييارلاش ئۇسۇلى: دورىلارنى چالا سوقۇ 32 سەر سۇدا بىر كېچە چىلاپ، ئەتىسى يېرىمى قالغۇچە قاينىتىپ، سۈزۈپ گۈلqەنت بىلەن ئىنەك پىتى يېغىنى قوشۇپ تەييارلىنىدۇ. ئىشلىتىلىشى: ئادەتتىكى چاي پىيالىسىدە بىر پىيالىسىدىن، كۈنگە 1 - 2 قېتىم ئىچىدۇ.

### 160 - نۇسخا مەتبۇخى سۆرۈنجان

تەركىبى: سېرىق ھېلىلە پوستى بىر سەر، بىستىپايەج تۆت مىسقال، شاھتەررە ئالتە مىسقال، سۆرۈنجان مىسىرى بەش مىسقال، كاسىنە ئۇرۇقى، بەدىيان، قىزىلگۈل تۆت مىسقالدىن، سانا 15 مىسقال، بىنەپشە، نېلۇپەر ئالتە مىسقالدىن، خىيارشەنبەر سەككىز مىسقال، تەرەنجىبىن ئۈچ سەر، بادام يېغى ئۈچ مىسقال.

تەييارلاش ئۇسۇلى: خىيارشەنبەر بىلەن تەرەنجىبىن ئايرىم قاچىغا سېلىپ، ئېرىگىدەك قايناق سۇ قويۇپ قويۇلىدۇ. باشقا دورىلارنى چالا سوقۇپ، ئىككى چوڭ چىنە قايناق سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، سۈزۈپ تازا سىقىپ بولغاندىن كېيىن بۇنىڭ ئۈستىگە سۈزۈلگەن خىيارشەنبەر بىلەن تەرەنجىبىن ۋە بادام يېغىنى قوشۇپ تەييارلىنىدۇ.

ئىشلىتىلىشى: كۈنگە ئىككى قېتىم، (ئەتىگەن ۋە كەچتە) بىر چاي پىيالىدىن ئىچىلىدۇ.

### 161 - نۇسخا قۇرسى بەۋلدىدەم (قان سىيش تابلېتى)

تەركىبى: تەرخەمەك ئۇرۇقىنىڭ مېغىزى 12 مىسقال، نىشاستە، كەتىرا، ئانار گۈلى، سوك، خۇنسىياۋشان، سەمغى



ئەرەبى ھەربىرى ئۈچ مىسقالدىن.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، سېمىز ئوت سۈيى بىلەن ياكى سېمىز ئوت ئۇرۇقىنى قايناتقان سۇ بىلەن توقچاق تەييارلىنىدۇ.  
ئىشلىتىلىشى: كۈنگە 1 - 2 قېتىم، بىر مىسقالدىن ئىستېمال قىلىنىدۇ.

### 162 - نۇسخا قۇرسى گۈل (قىزىلگۈل تابىلتى) I

تەركىبى: سۈمبۇل، ئۈد ھىندى، ئاسارۇن، ئەپسەنتىن، ئاچچىق بادام مېغىزى ئۈچ مىسقالدىن، كەرەپشە ئۇرۇقى بىر مىسقال، قىزىلگۈل ئالتە مىسقال.  
تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن قۇرس تەييارلاپ سايدا قۇرۇتلىدۇ.  
ئىشلىتىلىشى: كۈنگە ئىككى مىسقالدىن، بىر مىسقالغىچە بېرىلىدۇ.

### 163 - نۇسخا قۇرسى گۈل (قىزىلگۈل تابىلتى) II

تەركىبى: قىزىلگۈل ئالتە مىسقال، پاقىيوپۇرمىقنىڭ ئۇرۇقى، سەمغى ئەرەبى تۆت مىسقالدىن، نىشاستە، زىرىخ، تاباشىر ھەربىرى ئىككى مىسقالدىن، سېمىز ئوت ئۇرۇقى ئىككى مىسقال، كەتىرا، سۈمبۇل، زەپەر، رەۋەن ھەربىرى بىر مىسقالدىن، كافۇر بىر ئارپا مىقدارى.  
تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، سېمىز ئوت ئۇرۇقىنىڭ قاينىغان سۈيى بىلەن قۇرس تەييارلاپ سايدا قۇرۇتولىدۇ.  
ئىشلىتىلىشى: بىر مىسقالدىن، كۈنگە ئىككى قېتىم.





## 164 - نۇسخا داۋائىل تۇرپۇت

تەركىبى: ئىچى كاۋاك ئاق تۇرپۇت بىر سەر، زەنجىرىل مەستىكى بەش مىسقالدىن، قەنت 20 سەر. تەييارلاش ئۇسۇلى: دورىلارنى قەنت بىلەن قوشۇپ يۇمشاق سوقۇپ، ئەلگەكتىن ئۆتكۈزۈپ تالقان تەييارلىنىدۇ. ئىشلىتىلىشى: 1 - 2 مىسقالدىن، كۈنگە بىر قېتىم ئىستېمال قىلىنىدۇ.

## 165 - نۇسخا قۇرسى غاپەس II

تەركىبى: غاپەس ئۈچ سەر، قىزىلگۈل ئالتە سەر، تاباشىر تۆت سەر. تەييارلاش ئۇسۇلى: دورىلارنى يۇمىق سوقۇپ، ئەلگەكتىن ئۆتكۈزۈپ، قايناق سۇ بىلەن خېمىر قىلىپ توقىچاق تەييارلىنىدۇ. ئىشلىتىلىشى: ئىككى مىسقالدىن، كۈنگە بىر قېتىم بېرىلىدۇ.

## 167 - نۇسخا قۇرسى مەرۋايت (مەرۋايت تابىلىتى)

تەركىبى: تەشمىگەن مەرۋايت، لىيەتتۇس ئۇسارنىسى، بار تەڭ ئۇرۇقى ئىككى مىسقالدىن، تاباشىر، قىزىلگۈل ئالتە مىسقالدىن، گىل ئەرمىنى تۆت مىسقال. قاپاق ئۇرۇقىنىڭ مېغىزى، تۈز ۋە ئەگرى تەرخەمەك ئۇرۇقلىرى، سېمىزئوت ئۇرۇقى، كەھرىۋا ئۈچ مىسقالدىن، كافۇر، ئاق سەندەل بىر مىسقالدىن.

تەييارلاش ئۇسۇلى: مەرۋايت سالايە قىلىنىدۇ. باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، مەرۋايتنى







قوشۇپ ھەببۇلئاس سۈيى بىلەن خېمىر قىلىپ، قۇرس تەييارلاپ  
سايىدا قۇرۇتۇلىدۇ.

ئىشلىتىلىشى: بىر يېرىم مىسقالدىن، كۈنىگە بىر قېتىم.

### 168 - نۇسخا قۇرسى خەشخاش (كۆكنار تابىلىتى)

تەركىبى: كۆكنار ئۇرۇقى، قاپاق ئۇرۇقىنىڭ مېغىزى،  
سېمىزئوت ئۇرۇقى، ئەگرى، تۈز تەرخەمەك ئۇرۇقى، بىيە ئۇرۇقى  
ھەربىرى ئالتە مىسقالدىن، سەمغى ئەرەبى، تاباشىر، قىبرىس  
گىلى، ھۇمماز ئۇرۇقى ئۈچ مىسقالدىن، نىشاستە ئىككى  
مىسقال، قىزىلگۈل بەش مىسقال، كافۇر 0.5 مىسقال.

تەييارلاش ئۇسۇلى: مېغىز دورىلارنى بىر قورۇپ، باشقا دورىلار  
بىلەن قوشۇپ يۇمشاق سوقۇپ، ئەلگەكتىن ئۆتكۈزۈپ ئىسپىغۇل  
لوئابى بىلەن توقچاق تەييارلىنىدۇ.

ئىشلىتىلىشى: ئىككى مىسقالدىن، كۈنىگە بىر قېتىم سەھەردە  
ئالما ياكى بىيە سۈيى بىلەن بېرىلىدۇ.

### 169 - نۇسخا مەجۈنى زەرئۇنى

تەركىبى: پىلپىل، قارىمۇچ، زەنجىۋىل، گۈلدارچىن،  
خولنىجان بىر سەردىن، سېرىق تۈدەرى، ئاق تۈدەرى، ئاق  
بەھمەن، قىزىل بەھمەن، بوزىدان، لىسانۇر ئاساپىر، سەئىدە،  
سۇمبۇل ئۈچ سەردىن، ھەسەل 90 سەر.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
ئۆتكۈزۈپ، ھەسەلنى قاندىمە بويىچە ئېرىتىپ مەجۈن  
تەييارلىنىدۇ. 40 كۈندىن كېيىن يېيىشكە بولىدۇ.

ئىشلىتىلىشى: كۈنىگە ئىككى قېتىم، ئىككى مىسقالدىن  
بېرىلىدۇ.





## 170 - نۇسخا مەجۇنى بوزۇرى

تەركىبى: سەۋزە ئۇرۇقى، چامغۇر ئۇرۇقى، پىياز ئۇرۇقى، لوبۇيا ئۇرۇقى، پىجان ئۇرۇقى (بىدە ئۇرۇقى)، زاغۇن، ئاقلاڭخا كۈنجۈت، قارىمۇچ، سېرىق تۈدەرى، قىزىل تۈدەرى، ھەببى زەلەم، لىسانۇر ئاساپىر ھەربىرى بىر مىسقالدىن، شاقاقۇل، بەھمەن، بوزىدان، قۇستە زەنجبۇل، پىلىپىل ھەربىرى بىر مىسقالدىن، ھىڭ بىر مىسقال، ھەسەل ئالتە سەر.

تەييارلاش ئۇسۇلى: ئادەتتىكى ئۇسۇل بىلەن مەجۇن تەييارلىنىدۇ.

ئىشلىتىلىشى: كۈنگە ئىككى قېتىم، 2 - 3 مىسقالدىن بېرىلىدۇ.

## 171 - نۇسخا مەجۇنى لوبۇبى كەبىر

تەركىبى: ئالتىق بادام مېغىزى، ياڭاق مېغىزى، زاراڭزا مېغىزى، ھەببى زەلەم مېغىزى، پىندۇق مېغىزى، چىلغۇزا مېغىزى، نارجىل مېغىزى، كۆكنار ئۇرۇقى بىر سەردىن، ئاق تۈدەرى، قىزىل تۈدەرى، سېرىق تۈدەرى، كۈنجۈت مېغىزى، زەردەك (سەۋزە) ئۇرۇقى، زاغۇن، پىياز، چامغۇر ئۇرۇقى، ئاق ۋە قىزىل بەھمەن ھەربىرى بىر سەردىن، زەنجبۇل، پىلىپىل، كاۋاۋىچىن، گۈلدارچىن، سۆڭلەپ، شاقاقۇل، شياڭدوزا ئۇرۇقى ھەربىرى بىر سەردىن، ھەسەل 28 سەر، پىياز سۈيى سەككىز سەر، خولىنجان بىر سەر.

تەييارلاش ئۇسۇلى: پىياز سۈيى بىلەن ھەسەلنى بىللە قاينىتىپ، ھەسەل قالغاندا ئېلىپ، قالغان دورىلارنى يۇمشاق سوقۇپ، قائىدە بويىچە مەجۇن تەييارلىنىدۇ.





ئىشلىتىلىشى: تەييار بولغاندىن كېيىن 40 كۈنگىچە ھەر كۈنى بىر قېتىم ياغاچ قوشۇق بىلەن قوچۇپ قويۇلىدۇ. شېشە ياكى چىنىلەردە ساقلىنىپ، كۈنگە ئىككى قېتىم، 2 - 3 مىسقالدىن بېرىلىدۇ.

### 172 - نۇسخا مەتبۇخى شاھتەررە

تەركىبى: سېرىق ھېلىلە، كابۇل ھېلىلىسى، بەلىلە، ئامىلە پوستى بەش مىسقالدىن، شاھتەررە، شۇمشا يەتتە مىسقالدىن، سانا تۆت مىسقال، نېلۇپەر، مامىرانچىن بىر مىسقالدىن، ئەپتىمۇن، قىزىلگۈل ئۈچ مىسقالدىن، بەدىيان، كاسىنە ئۇرۇقى، كەرەپشە ئۇرۇقى، پىستىپايەج، ئۈستقۇددۇس، يالىپۇز ھەربىرى ئىككى مىسقالدىن، چىلان، ئەينۇلا ھەربىرى 20 دانە، كاسىنە كۆكى بىر سىقىم.

تەييارلاش ئۇسۇلى: دورىلارنى چالا سوقۇپ، بىر كېچە ئۈچ جىڭچە سۇغا چىلاپ قويۇپ، ئەنسى 1/3 قىسمى قالغۇچە قاينىتىپ، سۈزۈپ سىقىپ سۈيىگە تەمرى ھىندى، پۇنۇس، تەرەنجىبىندىن 1.5 سەرنىڭ ئايرىم تەمى چىقىرىلغان سۈيى قوشۇلىدۇ.

ئىشلىتىلىشى: 1 - 2 پىيالى مەقداردا كۈنگە 1 - 2 قېتىم ئىچىدۇ.

### 173 - نۇسخا داۋائىللىك

تەركىبى: لەكى مەغسۇل، قۇستە تەلىخ تەلىخى، ئىزخىر چېچىكى، تۇرمۇس، ھەببۇلغار، شۇمشا، قارىمۇچ 10 مىسقالدىن، رەۋەنچىنى 15 مىسقال، ھەسەل ئىككى ھەسسە.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلگە ئېلەشتۈرۈپ مەجۇن تەييارلىنىدۇ.



ئىشلىتىلىشى: كۈنىگە ئىككى قېتىم ئىككى مىسقالدىن  
بېرىلىدۇ.

#### 174 - نۇسخا سۇفۇپى مۇقەۋۋى مەئدە

تەركىبى: پىننە، بەدىيان ھەرىرى تۆت مىسقالدىن، لاچىندانە  
ئۈچ مىسقال، شاترانجى ھىندى 1.5 مىسقال، يۇمغاقسۈت  
ئۇرۇقى، ئانار ئۇرۇقى 3.5 مىسقالدىن، قىزىلگۈل، قەردمانە ئۈچ  
مىسقالدىن، قارمۇچ، پىلىپىل، نەمەكى لاھورى ھەرىرى تۆت  
مىسقالدىن.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
ئۆتكۈزۈپ تالقان تەييارلىنىدۇ.  
ئىشلىتىلىشى: تاماقتىن بۇرۇن 2 - 1 مىسقالدىن، كۈنىگە 2 -  
3 قېتىم قايناق سۇ بىلەن ئىچىدۇ.

#### 175 - نۇسخا مەجۈنى لوغانزىيا

تەركىبى: شەھمەنزەل بەش مىسقال، ياۋا پىياز (ئەنسىل)،  
غارىقۇن، سوقمونييا، قارا خەربەق، ئاق خەربەق، ئوشەق،  
ئۈستقۇدرىيۇن 4.5 مىسقالدىن، پىلىپىل، جۆدە، ئاقمۇچ،  
قارمۇچ، جاۋشىر، زەپەر، دارچىن، بىستىپايەج، قۇندۇزقەھرى،  
مۈرمەككى، پەتەرئاسالىيۇن، ئۈستقۇددۇس ئىككى مىسقالدىن،  
ئەپتىمۇن 3.5 مىسقال، كامادىرىيوس 3.5 مىسقال، سەبىرە ئۈچ  
مىسقال.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
ئۆتكۈزۈپ، ئومۇمىي دورىلار ۋەزنى بىلەن ئۈچ باراۋەر كېلىدىغان  
ھەسەل قوشۇپ مەجۈن تەييارلىنىدۇ. 40 كۈندىن كېيىن  
ئىستېمال قىلىنىدۇ.



ئىشلىتىلىشى: ھەر كۈنى ئاخشامدا 2 - 3 مىسقالدىن بىر قېتىم بېرىلىدۇ.

### 176 - نۇسخا قۇرسى مور

تەركىبى: مۇرمەككى ئۈچ مىسقال، قىزىل لوبىيا بەش مىسقال، سۇزاپ، پىننە، قەردمانە، مىشكى تارامىشكى، ئوردان، ھىڭ، جاۋشەر، سەگىنەج ئىككى مىسقالدىن.

تەييارلاش ئۇسۇلى: دورىلارنى يۇمشاق سوقۇپ، ئىككى مىسقال ئۆبھەل (ئارچا مېۋىسى) قايناتقان سۇ بىلەن خېمىر قىلىپ، توقچاق تەييارلاپ سايدا قۇرۇتۇلىدۇ.

ئىشلىتىلىشى: كۈنگە ئىككى مىسقالدىن، بەش كۈن ئۇدا بېرىلىدۇ.

دىققەت: ھامىلىدارلارغا بەرسە بالىسى چۈشۈپ كېتىدۇ.

### 177 - نۇسخا مەلھىمى داخىلىيون

تەركىبى: رۇپتى رۇمى، راتىيانەج، ئاق موم سەككىز مىسقالدىن، قۇننە تۆت مىسقال، زەيتۇن يېغى 30 مىسقال.

تەييارلاش ئۇسۇلى: مومنى زەيتۇن يېغى بىلەن ئېرىتىپ، قالغان دورىلارنى يۇمشاق سوقۇپ ئارىلاشتۇرۇپ، ماي دورا تەييارلىنىدۇ. ئىشلىتىلىشى: تاشقى تەرەپتىن جاراھەت ۋە رەملەرگە بېرىلىدۇ.

### 178 - نۇسخا مەتبۇخى ھېلىلە II

تەركىبى: سېرىق ھېلىلە، كابۇل ھېلىلىسى، بەلىلە، ئامىلىنىڭ پوستى 15 مىسقالدىن، قارا ھېلىلە 15 مىسقال، پىنەپشە نېلۇپەر، كاسنە ئۇرۇقى، شاھتەررە، سانا بەش



مىسقالدىن، چىلان 50 دانە، سەرپىست 40 دانە، گەينۇلا 20 دانە، ئەمرى ھىندى، تەرەنجىبىن ھەربىرى ئىككى سەردىن، پۈنۈس 15 مىسقال، خىيارى شەنبەر بىر سەر، بادام ئىخچىرى بىر سەر.

تەييارلاش ئۇسۇلى: 38 - نۇسخا بىلەن ئوخشاش.  
ئىشلىتىلىشى: 38 - نۇسخا بىلەن ئوخشاش.

## 179 - نۇسخا مەلھىمى ئىسپىداج II

تەركىبى: ئۇپا بەش مىسقال، ئاق موم بىر سەر، گۈل يېغى بەش مىسقال.

تەييارلاش ئۇسۇلى: ئالدى بىلەن تومۇر قاچىغا مومنى سېلىپ ئوتتا قويۇپ ئېرىتىپ، ئۈستىگە گۈل يېغى قوشۇلىدۇ. ئوت ئۈستىدىن ئېلىپ ئۇپىنى قۇيۇپ تازا ئارىلاشتۇرۇپ تەييارلىنىدۇ (ئەگەر سوغۇق خۇسۇسىيەتلىك قىلماقچى بولغاندا 0.5 مىسقال كافۇر قوشۇلىدۇ).

ئىشلىتىلىشى: تاشقى تەرەپتىن جاراھەتلەرگە بېرىلىدۇ.

## 180 - نۇسخا ئىتريفىل غۇدۇدى (بەزى ئىتريفىلى)

تەركىبى: قارا ھېلىلە 15 مىسقال، بەلىلە، ئامىلە، تۇربۇت يەتتە مىسقالدىن، گەپتىمۇن بىر سەر، ئۈستقۇددۇس، قوينىڭ قۇرۇتۇلغان بويۇن بېزى بەش مىسقالدىن، سانا تۆت مىسقال، غارىقۇن، شاھتەررە ھىندى، نۆشۈدۈر ئۈچ مىسقال، زورەمبات ئۈچ مىسقال، رۇمبەدىيان، گۈلدارچىن، سۇمبۇل، قەلەمپۇر، جويۇز، لاچىندانە، مەستىكى ئىككى مىسقالدىن، بىستىپايەج بەش مىسقال، ھەسەل 30 سەر.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلگە ئېلەشتۈرۈپ مەجۇن تەييارلىنىدۇ (بەش



مىسقال بادام يېغى قوشۇۋەتسە تېخىمۇ ياخشى).  
ئىشلىتىلىشى: بەش مىسقالدىن، كۈنگە بىر قېتىم بېرىلىدۇ.

### 181 - نۇسخا مائۇلجەبىن

تەركىبى: ئەپتىمۇن، ئۈستقۇددۇس ھەربىرى بىر سەردىن،  
ھېلىلە پوستى ئىككى سەر، شاھتەررە، گاۋزبان، بىستىپايەج،  
سانا، بادەرەنجىبۇيا بەش مىسقالدىن، غارقۇن، تۇربۇت ئىككى  
مىسقالدىن، سىركە سەككىز سەر، ئۆچكە سۈتى 12 سەر، شېكەر  
بىر سەر، تەرەنجىبىن ئىككى سەر، بادام مېغىزى بىر سەر.

تەييارلاش ئۇسۇلى: ئەپتىمۇن، ئۈستقۇددۇستىن باشقىلىرىنى  
سىركە بىلەن ئۈچ چوڭ چىنە سۇغا چىلاپ قويغاندىن كېيىن  
(ئەپتىمۇننى خالتىغا ئېلىپ تاشلاپ قويۇلىدۇ)، ئۈستقۇددۇسنى  
قوشۇپ يېرىمى قالغۇچە قاينىتىپ، سۈزۈپ تىرىپىنى سىقىپ  
سۈيىگە شېكەر، تەرەنجىبىن، سۈتنى قۇيۇپ بىر قاينىتىپ  
ئېلىپ، بادام مېغىزى يانچىپ قوشۇۋېتىلىدۇ (تەرەنجىۋىلىنى  
ئالدى بىلەن ئېرىتىپ سۈزۈش كېرەك).

ئىشلىتىلىشى: 1 - 2 چاي پىيالىدىن، كۈنگە 1 - 2 قېتىم  
ئىچىلىدۇ.

### 182 - نۇسخا مەلھىمى زەڭكار

تەركىبى: زەڭكار بىر ھەسسە، ئەنزىرۇت، ئوشەق يېرىم  
ھەسسەدىن، ھەسەل ئومۇمىي دورىلار ۋەزنى بىلەن تەڭ.  
تەييارلاش ئۇسۇلى: دورىلارنى سىركىدە ئېزىپ، ئۈستىگە  
ھەسەلنى قۇيۇپ تازا ئارىلاشتۇرۇپ، مەلھەم دورا تەييارلىنىدۇ.





ئىشلىتىلىشى: تاشقى تەرەپتىن ئىشلىتىشكە بېرىلىدۇ.  
قىزىتمىسى بارلارغا ئىشلىتىشكە بولمايدۇ.

### 183 - نۇسخا مەتبۇخى سانا (سانا قايناتمىسى)

تەركىبى: سانا تۆت مىسقال، شاھتەررە ئۈچ مىسقال،  
تەمبەھەندى ئىككى مىسقال، ھېلىلە پوستى ئۈچ مىسقال، بىخ  
كەبىر پوستى 1.5 مىسقال، چىلان، سەرپىستان 15 دانىدىن،  
ئىتئۈزۈمى، كاسىنە ئۇرۇقى، قىزىلگۈل، ئاق لەيلى ئۈچ  
مىسقالدىن، تەرەنجىبىن 15 مىسقال.

تەييارلاش ئۇسۇلى: دورىلارنى چالا سوقۇپ، بىر كېچە ئىككى  
چوڭ چىنە سۇغا چىلاپ قويۇپ، يېرىمى قالدۇچە قاينىتىپ  
ماتادىن ئۆتكۈزۈپ، سىقىپ سۈزۈپ تەييارلىنىدۇ.

ئىشلىتىلىشى: پۈتۈن دورىنى ئۈچكە بۆلۈپ ياكى بىراقلا  
ئىچىدۇ.

### 184 - نۇسخا مەتبۇخى ئەپتەمۇن II

تەركىبى: سېرىق ھېلىلە، بەلىلە، كابۇل ھېلىلىسىنىڭ  
پوستىلىرى 14 مىسقالدىن، قارا ھېلىلە يەتتە مىسقال، ئامىلە  
بەش مىسقال، ئۇستقۇددۇستىن بەش مىسقال، بىيە قېقى بىر  
سەر، زىرىخ تۆت سەر، قىزىلگۈل بەش مىسقال، ئاق سەندەل ئۈچ  
مىسقال، كاسىنە ئۇرۇقى بىر سەر، نېلۇپەر تۆت مىسقال،  
گاۋزىبان بىر سەر، بادىرەنجىبۇيا 15 مىسقال، ئەپتەمۇن ئىككى  
سەر، بادام مېغىزى تۆت سەر، سېرىقئوت ئۇرۇقى بىر سەر،  
سۈمبۈل بەش مىسقال، قەلەمپۇر ئىككى مىسقال، شاھتەررە بىر  
مىسقال، بىستىپايەج تۆت مىسقال، ئۆشەنە ئۈچ مىسقال،  
خىيارشەنبەر بىر سەر، تەرەنجىبىن تۆت سەر، سىركە ئىككى  
سەر، شېكەر 16 سەر، لاچىندانە ئۈچ مىسقال، بىدىمۇشكى







ئەرقى، گاۋزىبان ئەرقى، بادىرەنجىبۇيا ئەرقى، دارچىن ئىككى مىسقال، ئەينۇلا تۆت سەر.

تەييارلاش ئۇسۇلى: دورىلارنى چالا سوقۇپ، سىركە ۋە ئەرەقلىرىگە چىلاپ، ئەتىسى ئالتە چىڭ سۇ بىلەن يېرىمى قالغۇچە قاينىتىپ، سۈزۈپ شېكەرنى سېلىپ يەنە بىر قاينىتىپ تەييارلىنىدۇ. قالغان ئۇسۇلى (20 - نۇسخىدىكىدەك).

ئىشلىتىلىشى: كۈنگە تۆت سەر، يېرىم ئىسسىق ھالدا ئىچىشكە بېرىلىدۇ.

### 185 - نۇسخا بالادۇر II

تەركىبى: سۈمبۇل، گۈرۈقسىز ئۈزۈم، زەپەر، سەلىخە، سازەج ھىندى، ئەپتىمۇن، ئىزخىر، ھەببى بىلسان، زىراۋەندە، قەلەمپۇر، زەنجىۋىل، سەبىرە، مۇقەل ھەربىرى سەككىز مىسقالدىن، بالادۇر ھەسلى ① مەستىكى، غارىقۇن بەش مىسقالدىن، بەدىيان يىلتىزى 27 سەر، سىركە ئومۇمىي دورا ۋەزىندىن ئۈچ باراۋەر.

تەييارلاش ئۇسۇلى: 29 - نۇسخا بىلەن ئوخشاش. ئىشلىتىلىشى: بىر مىسقالدىن، كۈنگە بىر قېتىم ئىچىلىدۇ.

### 186 - نۇسخا تەرىياقى فارۇق

تەركىبى: مۈرمەككى، راتىيانەج، جاۋشىر تۆت مىسقال (بۇلار يىلىم دوللار بولغاچقا ئالدى بىلەن يېتەرلىك مىقداردىكى گۈلاب سۈيىدە ئېرىتىلىدۇ). دارچىن ئەرقى تۆت مىسقال، مومىيا،

① بالادۇر ھەسلى — بالادۇرنى قىزىتىلغان ئامبۇر بىلەن قىسىپ تۇرۇپ ئېقىتىپ چىقارغان شىلىملىق سۈيى بولۇپ، زەھەرلىك تەسىرى كۈچلۈك، بەدەنگە تېگىپ كەتسە كۆيدۈرىدۇ. تۈۋنى بۇرۇنغا كىرىپ كەتسىمۇ زەھەرلەيدۇ. ئىشلەشە بۇ نۇقتىلارغا دىققەت قىلىش لازىم.



ئەنەبەر، مەستكى، كۈندۈر، سەمغى ئەرەبى ئىككى مىسقال، بىلسان يېغى 10 مىسقال، تېشىلمىگەن مەرۋايىت، قىزىل پاقۇت، زۈمرەت، ھېقىق، كەھرىۋا، سۈنئىي دېڭىزىيا (يادانتاش) تۆت مىسقالدىن، لاجۋۋەرە، ھەجەر ئەرمىنى (يۈيۈلغان)، پىلە (قىرقلغان)، ھەبۇلغار، جىنتىيانا، زىراۋەندە تەۋىل، قۇستە تەلىخ، ئارپىبەدىيان يىلتىزى، ئەپتىمۇن، ئۇد قىمارى، پارپى (جەدۋار)، ئىزخىر، رەۋەن، سۈمبۇل، ياپچان، سېرىق ھېلىلە پوستى، ئۇستقۇددۇس، زەپەر، دۈرنەج ئەقرەبى، ئۇد سەلب، ئاقىرقەرھا، رىسسالىيۇس، پوستى بىخ كەبىر، سازەنجى ھىندى، زورەمبات، غارىقۇن بەرەنجاسىپ، بابۇنە ھەربىرى تۆت مىسقالدىن، قىزىلگۈل 60 مىسقال، ئىپار ئىككى مىسقال، ھەسەل پۈتۈن دورىلار ۋەزىندىن ئۈچ باراۋەر.

تەييارلاش ئۇسۇلى: يىلىم دورىلار ئەرەق بىلەن ئېرىتىلىدۇ. مەدەن جىنسلىق دورىلار سالاپە قىلىنىدۇ. زەپەر، ئىپار، قۇندۇزقەھرى ئايرىم سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، باشقا دورىلارنى ئارىلاشتۇرۇپ ھەسەلگە قوشۇپ مەجۇن تەييارلىنىدۇ. چىنە ياكى سىرلانغان ساپال قاچىلارغا يېرىم كەلگۈدەك قاچىلىنىپ. ئارپىغا 3 - 5 ھەپتە كۆمۈلسە تەييار بولىدۇ.

ئىشلىتىلىشى: 1 - 2 مىسقالغا قەدەر كۈنگە 1 - 2 قېتىم ئىستېمال قىلىنىدۇ.

### 187 - نۇسخا تەرىياقى گىل مەختۇم

تەركىبى: گىل مەختۇم، ھەبۇلغار بىر سەردىن، ھەسەل ئالتە سەر.

تەييارلاش ئۇسۇلى: دورىلارنى سېرىق ياغ بىلەن مايلاپ، يۇمشاق سوقۇپ، ئەلگەكتىن ئۆتكۈزۈپ ھەسەل بىلەن مەجۇن تەييارلىنىدۇ.





ئىشلىتىلىشى: بىر مىسقال قايناق سۇ بىلەن بېرىلىدۇ (قېتىم سانى تېۋىپنىڭ كۆرسەتمىسى بويىچە بەلگىلىنىدۇ).

### 188 - نۇسخا تەرياقى ئەرپەئە

تەركىبى: زىراۋەندە تەۋىل، ھەببۇلغار، مۇرمەككى باراۋەردىن، ھەسەل جەمئىي ۋەزىندىن ئىككى باراۋەر.  
تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلگە ئېلەشتۈرۈپ مەجۇن تەييارلىنىدۇ.  
ئىشلىتىلىشى: بىر مىسقال قايناق سۇ بىلەن بېرىلىدۇ. (بۇ دورىنى تەييارلاپ ئىككى يىلغىچە ئىشلەتكىلى بولىدۇ).

### 189 - نۇسخا تەرياق I

تەركىبى: ھەببى بىلسان، زۇپا، ياۋا چامغۇر ئۇرۇقى، ئاقمۇچ، قارىمۇچ، پىلىپىل، ئېگىر، رۇمبەدىيان، پەتەر سالىيۇن، ئاسارۇن، زىرە، بەڭگىدېۋانە (بەزىرۇلبەنجى) تۆت مىسقالدىن، سۇمبۇل، ئىزخىر ئالتە مىسقالدىن.  
تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ئۈچ باراۋەر ھەسەل بىلەن يۇغۇرۇپ مەجۇن تەييارلىنىدۇ.  
ئىشلىتىلىشى: بىر مىسقالدىن ئەھۋالغا قاراپ بىر قانچە قېتىم بېرىلىدۇ.

### 190 - نۇسخا تەرياق II

تەركىبى: سىيادان، ھازار ئىسپەند، زىرە ئىككى مىسقالدىن، جىنتىيانا، زىراۋەندە بىر مىسقالدىن، ئاقمۇچ، مۇرمەككى بىر بېرىم مىسقالدىن، ھەسەل 33 مىسقال.



تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلگە ئېلەشتۈرۈپ مەجۇن تەييارلىنىدۇ. ئىشلىتىلىشى: پۇرچاق چوڭلۇقىدا ئېلىپ، رەيھان شەرىپىنى بىلەن بېرىلىدۇ. قېتىم سانى زەھەرلىنىش ئالامەتلىرىگە قاراپ بەلگىلىنىدۇ.

### 191 - نۇسخا مەجۇنى سوم (سامساق مەجۇنى)

تەركىبى: ئاقلانغان سامساق توققۇز سەر، زەنجبۇل، پىلىپ، قارىمۇچ، قەلەمپۇر، دارچىن، كاۋاۋىچىن، جويۇز، ئاقىرقەرھا ۋە خولىنجان ئىككى مىسقالدىن، زەپەر بىر مىسقال، گۈل يېغى بىر سەر.

تەييارلاش ئۇسۇلى: سامساقنى سوقۇپ، 13.5 سەر كالا سۈتىدە تاكى سۈت سىڭىپ بولغۇچە قاينىتىلىدۇ. ئۇنىڭدىن كېيىن 13.5 سەر ھەسەل بىلەن قايتا قىيام قىلىنىدۇ. قىيام بولغاندىن كېيىن قازاننى ئېلىپ گۈل يېغى ئېلەشتۈرۈلىدۇ. دورىلارنى يۇمشاق سوقۇپ ئەلگەكتىن ئۆتكۈزۈپ، ئۈستىگە سېلىپ مەجۇن تەييارلىنىدۇ.

ئىشلىتىلىشى: زەھەرلىك ھاشاراتلار چاققاندا 2 - 3 مىسقالدىن كېسەلنىڭ ئەھۋالىغا قاراپ بىر قانچە قېتىم بېرىلىدۇ. مەيدىنى، جىگەرنى ۋە باھنى كۈچلەندۈرۈشكە بېرىلگەندە، ئۈچ مىسقالدىن كۈنىگە بىر قېتىم بېرىلىدۇ.

### 192 - نۇسخا تەرياقى سەرتان

تەركىبى: كۆيدۈرۈلگەن سەرتان<sup>①</sup> بىر سەر، كۈندۈر، جىنتىيانا بەش مىسقالدىن، ھەسەل تۆت سەر.

① سەرتاننى كۆيدۈرۈش ئۇسۇلى ئۆپكە سىل كېسىلىدە كۆرسىتىلگەن.



تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۈن تەييارلىنىدۇ.  
ئىشلىتىلىشى: بىرىنچى قېتىم بىر مىسقال، 2 - قېتىم ئىككى مىسقالدىن، كېيىنچە ئاشۇرۇپ كۈنىگە تۆت مىسقالغا يەتكۈزۈلىدۇ.

### 193 - نۇسخا ھەببى مۇقەۋۋى باھ

تەركىبى: بەسباسە، قەلەمپۈر، زەپەر، مۇچرەس، ئاق شېكەر ئىككى مىسقالدىن، كۈمۈش كۈشتىسى 2.5 مىسقال.  
تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، سۇ بىلەن خېمىر قىلىپ نوقۇت چوڭلۇقىدا ھەب تەييارلىنىدۇ.  
ئىشلىتىلىشى: 3 - 5 دانىدىن، كۈنىگە بىر قېتىم بېرىلىدۇ.

### 194 - نۇسخا ھەببى ئىمساك

تەركىبى: جويۇز، كەتىرا، شاقاقۇل، تانكار (دانىكا) تۆت مىسقال، سىر ئىككى مىسقال.  
تەييارلاش ئۇسۇلى: دورىلارنى سوقۇپ، سۇ بىلەن ماش چوڭلۇقىدا ھەب تەييارلىنىدۇ.  
ئىشلىتىلىشى: تاماقتىن ئىلگىرى كۈنىگە بىر قېتىم بېرىلىدۇ.  
(تەشئالىق پەيدا بولۇپ، بىرەر ئۆزگىرىش بولسا سۈت ئىچكۈزۈش كېرەك، مەنىي بالدۇر كېلىشىنى داۋالاشتا ئۈنۈملۈك دورا).

### 195 - نۇسخا مەجۈنى ئازراقى

تەركىبى: سۇغا، سۈتكە چىلاپ تىلى ئېلىنغان كۈچۈلا ئالتە مىسقال، زورەمبات، ئۈستقۇددۇس، كەتىرا، نارجىل (نارىيل)،



چىلغۇزا مېغىزى، شاقاقۇل ئۈچ مىسقالدىن، لاجىندانە ئىككى مىسقال، ئاق سەندەل، قەلەمپۇر بىر مىسقال، شاكالىسىز ئامىلى، قارا ھېلىلە بەش مىسقالدىن، ھەسەل دورىلار ۋەزىتىدىن ئۈچ باراۋەر.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى ئېرىتىپ قوشۇپ مەجۇن تەييارلىنىدۇ. ئىشلىتىلىشى: پەي، گۆشلەرنى چىڭىتىش، پالەچ، لەقۇا، ئىرقۇننىسا، بەل ئاغرىقى، جىنسىي ئاجىزلىق، سۈيدۈك تامچىلاپ كېلىشلەرنى ۋە ئەپيۈن خۇمارنى داۋالاش ئۈچۈن ئىشلىتىلىدۇ. 12 ياشتىن تۆۋەنلەرگە بېرىلمەيدۇ. چوڭلارغا كۈنىگە يېرىم مىسقال بىر قېتىم بېرىلىدۇ. مىقدارى ئارتۇق بولۇپ كەتسە زەھەرلەيدۇ. ئىشلىتىشتە تېۋىپنىڭ كۆرسەتمىسى بىلەن ئىستېمال قىلىنىشى لازىم.

### كۈچۈلا مۇدەببەر (زەھەرسىز) قىلىش ئۇسۇلى

ئالدى بىلەن كۈچۈلنى ئۈچ كۈن قىزىق سۇغا چىلاپ تۇرۇپ، پىچاق بىلەن ئۈستىدىكى بىر قات تۈكلەش قەۋىتى قىرىپ تاشلىنىدۇ. ئۇنىڭدىن كېيىن، كۈچۈلا چۆككۈدەك سۈتكە يەتتە كۈن چىلاپ قويغاندىن كېيىن ئېلىپ، ئىسسىق سۇ بىلەن بىرقانچە قېتىم يۇيۇپ تازىلىنىدۇ (سۈتكە چىلىنغاندا سۈت ئۇيۇپ قالىدۇ. ئەگەر كۈچۈلا چۆكمەي قالسا ئۈستىگە يەنە سۈت قويۇپ قويۇش كېرەك). ئۇنىڭدىن كېيىن، پىچاق بىلەن كۈچۈلنىڭ قىرىدىن بويلاپ يالپاقلاپ كېسىلگەندە ئوتتۇرىسىدىن ئاق «تىلى» يەنى زەھىرى چىقىدۇ. ئۇ ئېلىپ تاشلىنىدۇ ۋە ئوتقا سېلىپ كۆيدۈرۈۋېتىلىدۇ (چۈنكى بۇنى ھەرقانداق جانلىقلار يەپ سالسا دەرھال ئۆلىدۇ)، تەييار بولغان كۈچۈلا ئاپتاپتا

قۇرۇتۇلىدۇ. سوقۇشقا ئوخشاي بولسۇن ئۈچۈن ئېكەكلەپ قويۇلىدۇ.

كۈچۈلىنى زەھەرسىزلەندۈرۈشنىڭ يەنە بىر ئۇسۇلى: كۈچۈلىنى 2 - 3 كۈن سۇغا چىلاپ، ئۈستىدىكى پوستىنى قىرىپ تازىلاپ بولغاندىن كېيىن ئېكەك بىلەن يۇمشاق ئېكەپ قېلىنراق رەختىن ياسالغان خالتىغا ئېلىپ كالا سۈتگە سېلىپ قاينىتىلىدۇ. خالتا قازان تېگىگە تەگمەسلىك ھالىتى بىلەن ئېسىپ قويۇلىدۇ. 2 - 3 سائەت قاينىتىپ ئېلىپ سايدا قۇرۇتۇپ كېرەكلىك مىقداردا ئېلىپ، سوقۇپ دورىغا قوشۇلىدۇ (كۈچۈلىنى مۇدەببەر قىلىشنىڭ باشقا چارىلىرىمۇ بار ئەمما ئانچە ئۈنۈملۈك ئەمەس).

## 196 - نۇسخا ھەببى تازاراقى I

تەركىبى: قارىمۇچ، پىلىپىل، زەنجىۋىل، قەلەمپۇر، جويۇز، بەسباسە بىر ھەسسەدىن، كۈچۈلا (مۇدەببەر قىلىنغىنى) ئىككى ھەسسە.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل ياكى بەدىيان ئارقى بىلەن خېمىر قىلىپ، ئىككى دانە قارىمۇچ چوڭلۇقىدا كۇمىلاچلىنىدۇ. ئىشلىتىلىشى: 195 - نۇسخىغا ئوخشاش. كۈنىگە بىر قېتىم، 5 - 7 دانىدىن بېرىلىدۇ.

## 197 - نۇسخا ھەببى تازاراقى II

تەركىبى: قارىمۇچ، مۇدەببەر قىلىنغان كۈچۈلا ھەربىرى بىر سەردىن، پارپى بىر مىسقال، سەمغى ئەرەبى ئىككى مىسقال. تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئارقى بىلەن قارىمۇچ چوڭلۇقىدا ھەب تەييارلىنىدۇ.

ئىشلىتىلىشى: مەنىي تۇتالماسلىق، تامچىلاپ سىنىش، پالەج، لەقۇا ۋە ھۆل سوغۇقتىن بولغان ئاجىزلىقلارغا كۈنگە بىر قېتىم، 5 - 7 ساندىن بېرىلىدۇ. 12 ياشتىن تۆۋەنلەرگە بېرىلمەيدۇ.

### 198 - نۇسخا مەجۇنى قەمبىل

تەركىبى: قەمبىل، سېرىق ھېلىلە پوستى، شاكالسىز ئامىلە، تۇرپۇت، زەنجىۋىل، دەرمەنە تۈركى باراۋەر مىقداردا، ھەسەل دورىلار ۋەزىندىن ئۈچ باراۋىرىدە.  
تەييارلاش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۇن تەييارلىنىدۇ.  
ئىشلىتىلىشى: ھەر خىل ئۈچەي مەدە قۇرتلىرىنى چۈشۈرۈشكە: 12 ياشتىن يۇقىرىلار بىر مىسقالدىن ئىككى مىسقالغىچە، 12 ياشتىن بەش ياشقىچە 0.5 مىسقالدىن 7.5 فۇڭغىچە. بەش ياشتىن تۆۋەنلەرگە 0.5 مىسقالدىن 2.5 فۇڭغىچە. (ئىككى ياشتىن تۆۋەنلەرگە بېرىلمەيدۇ).  
دىققەت: دورا ئىچكەندە بىمارنىڭ بۇرىنىنى توساپ قويۇش (دورنىڭ پۇرىقى بۇرىنغا كىرمەسلىكى) كېرەك. شۇنىڭدەك دورا ئىچىۋاتقاندا ياغلىق دورىلار مەنىي قىلىنىدۇ.

### 199 - نۇسخا سۇفۇپى سۇزاك (سۆزەك تالقىنى) I

تەركىبى: كاۋاۋىچىن بەش مىسقال، قەلەي كۈشتىسى 20 مىسقال.  
تەييارلاش ئۇسۇلى: دورىلارنى 25 مىسقال شېكەر قوشۇپ، يۇمشاق سوقۇپ ئەلگەكتىن ئۆتكۈزۈپ، تالقان تەييارلىنىدۇ.  
ئىشلىتىلىشى: كونا سىزلام (سۆزەك) كېسىلىگە كۈندە سەھەردە ئۈچ مىسقالنى بىر سەر قېتىق بىلەن بېرىلىدۇ.



## 200 - نۇسخا سۇفۇپى سۇزاك (سۆزنەك تالقىنى) II

تەركىبى: شورا، قاقىلە ئۇرۇقى باراۋەر مىقداردا.  
تەييارلاش ئۇسۇلى: يۇمشاق سوقۇپ تالقان تەييارلىنىدۇ.  
ئىشلىتىلىشى: يېڭى سىزلام كېسىلىدە ئىككى مىسقالنى كۈنگە  
بىر قېتىم (ئەتگەندە) قايناق سۇ ياكى قىزىل گۈرۈچ سۈيى  
بىلەن (ئۇدا ئۈچ كۈن) بېرىلىدۇ. يىرنىڭ ئېقىمۇاتقان سىزلاملارغا  
ئۈچ مىسقالدىن بېرىلىدۇ.

## 201 - نۇسخا لوبۇبى كەبىر II

تەركىبى: پىستە مېغىزى، پىندۇق مېغىزى، بادام مېغىزى،  
ياڭاق مېغىزى، ھەبىتۇلخۇزرا، چىلغۇزا مېغىزى. ھەببى زەلەم،  
ماھى رۇبىيان، خولىنجان، شاقاقۇل، قىزىل بەھمەن، ئاق  
بەھمەن، سېرىق نۇدەرى، زەنجىۋىل، ئاقلاڭغان كۈنجۈت، دارچىن  
بەش مىسقالدىن، سۇمبۇل، سەئدى كۇفى، قەلەمپۇر، كاۋاۋىچىن،  
ھەببى قۇلقۇل، سەۋزە ئۇرۇقى، چامغۇر، پىياز، لوبۇ، بىدە  
ئۇرۇقى، ھەلىيۇن ئۇرۇقى، ئەرمىدۇن ئۇرۇقى، دۇرنەج ئەقرەبى،  
زورەمبات ئۈچ مىسقالدىن، بويۇز، بەسباسە، داۋالە، پىلىپىل  
ئىككى مىسقالدىن، سۆللەپ مىسىرى، نارجىل، قۇشقاچ مېڭىسى،  
كۆكنار ئۇرۇقى ئىككى مىسقال، ئېكەكلەنگەن بۇقا چۈيمىسى،  
سۆرۈنجان، يوزىدان، يالپۇز تۆت مىسقالدىن، تۆگە بوتلىغىنىڭ  
ئېغۇز سۈتى، زەپەر، مەستىكى ئۈچ مىسقال، ئۇدخام 2.5  
مىسقال، ئەنبەر بىر مىسقال، ئىپار يېرىم مىسقال، ئالتۇن ۋەرەق  
30 دانە، كۈمۈش ۋەرەق 50 دانە، ھەسەل پۈتۈن دورىلار ۋەزنى  
بىلەن ئۈچ باراۋەر.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
ئۆتكۈزۈپ، ئالدى بىلەن زەپەر، ئىپار، ئەنبەرلەرنى سالاھەت

قىلىپ، ھەسەلنى قائىدە بويىچە ئېلىپ ئېلىپ ئېلىپ ئېلىپ ئېلىپ،  
بولغاندىن كېيىن، تەييارلانغان تالقان دورىلارنى قوشۇپ مەجۇن  
تەييارلىنىدۇ.

ئىشلىتىلىشى: ساقلاش ۋە ئىستېمال قىلىش 171 - نۇسخا بىلەن  
ئوخشاش.

### 202 - نۇسخا ھەببى شەبىيار

تەركىبى: سەبرە سۇقۇتمىرى، ئۈچ مىسقال، قىزىلگۈل، سېرىق  
ھېلىلە پوستى، مەستىكى، تۇربۇت بىر مىسقالدىن، سوقمۇنىيا  
بېرىم مىسقال.

تەييارلاش ئۇسۇلى: دورىلارنى يۇمشاق سوقۇپ، ئەلگەكتىن  
ئۆتكۈزۈپ، سۇ بىلەن خېمىر قىلىپ قارىمۇچ چوڭلۇقىدا  
كۇمىلاچ قىلىنىدۇ.

ئىشلىتىلىشى: ھەر كۈنى ئاخشىمى 7 - 9 دانىدىن قايناق سۇ  
بىلەن بېرىلىدۇ.

### 203 - نۇسخا ھەببى تەنكار

تەركىبى: سەبرە سۇقۇتمىرى 16 مىسقال، قارىمۇچ، 12 مىسقال،  
تانكار ئىككى مىسقال، ئاق مىڭدۇنە ئۇرۇقى بىر مىسقال بەش  
فۇڭ.

تەييارلاش ئۇسۇلى: سوقۇپ، نوقۇت چوڭلۇقىدا ھەب ياسىلىدۇ.  
ئىشلىتىلىشى: مەيدە ئاغرىغىغا، قورساق كۆپكەنگە، ئېغىر  
ئاغرىقلارغا ئىشلىتىلىدۇ. بۇ دورا يەل ھەيدەش ئۈچۈن ئۈچ  
دانىدىن بېرىلىدۇ. ئارتۇقراق بېرىلسە ئىچىنى يۇمشىتىدۇ.  
ھەمىشە يەپ بەرسە يەلنى قويمايدۇ.

## ئۇيغۇر تىبابەتچىلىكى قوللانمىسى

تۈزگۈچى: تۈردى مۇھەممەت ئاخۇن

ئەسلى ئارگىنالى  
ئىنايەتۇللا ھېلىمى  
بېكىتكۈچى:

---

پىلانلىغۇچى: رۇستەم سەمەت

مەسئۇل مۇھەررىرى: شەمشەق مەر ئابدۇراخمان

مەسئۇل كوررېكتورى: پەرىدە غوپۇر

مۇقاۋا لايىھىلىگۈچى: ئەنۋەر قاسىم

نەشر قىلغۇچى: شىنجاڭ خەلق نەشرىياتى

شىنجاڭ خەلق سەھىيە نەشرىياتى

ئادرېسى: ئۈرۈمچى شەھىرى بۇلاقبېشى كوچىسى 196 - قورۇ

تور ئادرېسى: <http://www.xjpsp.com>

باسقۇچى: شىنجاڭ خوتۇن مەتبەئەچىلىك چەكلىك مەسئۇلىيەت شىركىتى

تارقىتىلغۇچى: شىنجاڭ شىنخۇا كىتابخانىسى

نەشرى: 1977 - يىل 12 - ئاي 1 - نەشرى

بېسىلىشى: 2015 - يىل 6 - ئاي 2 - باسمىسى

فونماتى: 880 × 1230 م م 1/32 كەسلىم

باسما تاۋىقى: 24.75

كىتاب نومۇرى: ISBN 978-7-5372-6277-4

تىمراۋى: 3000 - 1

باھاسى: 63.00 يۈەن

---

ئارقىتىش بۆلۈمى تېلېفون نومۇرى: (0991) 2823055 پوچتا نومۇرى: 830001